
? நப்பனந்தாள்‌ ஸ்ரீ காசி மடத்து வெளியிடு 2° டக 


57 க 
செந்திலாண்டவன்‌ துணை 
இருச்சி ற்றம்பலம்‌ 


கந்த புராணம்‌ 
[ வசனம்‌] 
இருப்பனந்தாள்‌ ஸ்ரீ காசி அதுல்‌ தலைவர்‌ 


ஸ்ீ-ல-ஸ்ீ காசிவாசி அருள்நந்தித்‌ தம்பிரான்‌ சுவாமிகள்‌ . 


அவர்களுடைய ஆணையின்‌ வண்ணம்‌ 


திருப்பனந்தாள்‌ ஸ்ரீ காசிமடம்‌ இளவரசு 
ஸ்ரீமத்‌ மகாலிங்கத்‌ தம்பிரான்‌ சுவாமிகள்‌ 
அவர்களால்‌ வெளியிடப்பெற்றது 


ஆக்கியோர்‌ : 
வித்துவான்‌ இ. பட்டுச்சாமி ஓதுவார்‌ 
இருச்சிராப்பள்ளி 


விஜய ஆண்டு ஐப்பசி--கந்தசஷ்டி 


உரிமைப்பதிவு] தம [கவம்பர்‌ 1958 : 


உ 
திவ சிவ 


அருன்‌ பெறும்‌ வழி 


_—— 0— 


வற்றா அருள்சேர்‌ குமரேசன்வண்‌ 
காதை தன்னைச்‌ 

சொற்றாரும்‌ ஆராய்ந்‌ திடுவாரும்‌ 
துகளு ரமே 

கற்றாருங்‌ கற்பான்‌ முயல்வாரும்‌ 
கசிந்து கேட்கல்‌ 

உற்றாரும்‌ வீடு நெறிப்பாலின்‌ 
உறுவர்‌ அன்றே. 


கந்தபுராணம்‌ 


ஸு 


a2 


உ 
செந்திலாண்டவன்‌ துணை 
பதிப்புரை 
ட்ப ட்ட 


உலகிலுள்ள நூல்களை மூன்று தரமாகப்‌ பிரித்தனர்‌ ஈமது 
முன்னோர்கள்‌. அவை பதி நூல்‌, பசு நூல்‌, பாச நூல்‌ எனப்‌ 
பெறும்‌, இறைவனது பேராற்றலையும்‌, அவனை அடையும்‌ வழி 
யினையும்‌, அதனால்‌ அடையும்‌ நிலைத்த இன்பத்தினையும்‌ விளக்கு 
வனவற்றைப்‌ பதி நூல்‌ என்றும்‌, மக்கள்‌ செம்மையாக வாழ வழி 
வகுத்து உலக இன்பத்தை நியாய முறையில்‌ அடைய வழிதுறை 
கூறும்‌ நூல்களைப்‌ பசு நூல்‌ என்றும்‌, ஐம்பூதங்களையும்‌ அவற்‌ 
நின்‌ சேர்க்கையால்‌ உண்டாகிய உலகையும்‌ விரித்துக்‌ கூறும்‌ 
நூல்களைப்‌ பாச நூல்‌ என்றும்‌ கொண்டனர்‌. 


பதி நூல்களுள்‌ ஒன்று கந்த புராணம்‌. ஸ்காந்தமென்ற வட 
மொழி நூலிலிருந்து இது மொழி பெயர்க்கப்பெற்றதாகும்‌. 
இந்த நூலினைச்‌ செந்தமிழ்த்துறம்‌ ஆக்கிய பெரியார்‌ முீகுச்சியப்ப 
சிவாசாரியர்‌ ஆவர்‌. இந்நூல்‌ 10,9845-செய்யுட்களைக்கொண்ட ஆறு 
காண்டங்களாகத்‌ திகழ்கின்றது. இது குறிஞ்சிநிலக்‌ கடவு 
ளாகிய முருகனது தோற்றத்தினையும்‌, பேராற்றலின்‌ பெருந்‌ 
திறத்தினையும்‌ விளக்குகின்றது; தியன செய்யும்‌ உயிர்களது 
இயல்பும்‌, அவற்றின்‌ கொடுமையையும்‌, முடிவையும்‌ விளக்கு 
கின்றது ; அறத்தின்‌ இயல்பும்‌, அதன்‌ முன்‌ மறச்செயல்‌ அழிர்‌ 
தொழிவதனையும்‌ நமக்கு விளக்கிக்‌ காட்டுகின்றது; அதனால்‌ 
மக்கள்‌ தீயவை நீங்கு அறத்தினை அடுத்து வாழ வகை செய்‌ 
கின்றது; அசரர்கள து கொடுமையையும்‌ ஆறுமுகப்பெருமானால்‌ 
அவர்கள்‌ அழிவுபடுவதனையும்‌ ஈமக்கு விளக்குகின்றது, இவை 
மட்டுமா ? காவியக்‌ கருத்தும்‌, ஓவியக்‌ கருத்தும்‌, தத்துவக்‌ கருத்‌ 
அம்‌ தன்னுள்ளே அடக்கியுள்ளது. இவற்றை எளிதில்‌ யாவ 
ரும்‌ உணரும்படியாக உரைநடையில்‌ இன்று கிடைக்கும்‌ 
வாய்ப்பு ஏற்பட்டுள்ளது. இதற்கு முன்‌ பல உரைநடை நூல்‌ 

களிருப்பினும்‌ இர்‌நூல்‌ இடங்களுக்கேற்பத்‌ தலையங்கம்‌ அமைக்‌ 
கப்பெற்றுச்‌ சிறப்புடன்‌ விளங்குகின்றது ; இடையிடையே 
கந்த புராணப்‌ பாடல்களும்‌ சேர்க்கப்பெற்றுள்ள து. 


இத்தகைய சிறப்பு வாய்ந்த முறையில்‌ கந்த புராண உரை 
நடை நூலை எழுதியவர்‌, இருவருட்‌ சோதித்‌ தலமாகிய இரு 
வண்ணாமலையில்‌ - சைவ வேளாள பரம்பரையில்‌ தெய்வத்திரு 
முறை ஓதிவரும்‌ குலத்தில்‌ தோன்‌ றியவரும்‌, செந்தமிழ்த்‌ திறத்‌ 
இல்‌ சிறப்புப்‌ பட்டம்‌ பெற்றவரும்‌, மாணவர்க ளுக்கேற்ற பாட 
புத்தகங்கள்‌ பல வெளியிட்டு வருபவரும்‌, தமிழ்‌ அன்பு, தெய்‌ 
வீகப்‌ பற்று, அடியார்‌ வழிபாடு முதலிய சைவத்‌ இறங்களில்‌ 
மிக்க உறுதிப்பாடு உடையவரும்‌, திருச்சி பொன்னையா உயர்‌ 
நிலைப்‌ பள்ளித்‌ தலைமைத்‌ தமிழாசிரியரும்‌ ஆகிய வித்துவான்‌ தீரு. 
தி. பட்டுச்சாமி ஓதுவார்‌ ஆவர்‌. 


இவ்வன்பருக்கு ஈமது அன்பும்‌ ஆசியும்‌ உரியனவாகுக, 
இந்நூலினைப்‌ பயின்று பயனடையும்‌ சைவ உலகும்‌, தமிழுல 
கும்‌ அன்னாருக்குத்‌ தங்கள்‌ நன்‌ றியினைக்‌ காட்டும்‌ கடப்பாடு 
உடையதாகும்‌. செந்திலாண்டவன்‌ திருவருளால்‌ அன்னாருக்குச்‌ 
சகல நன்மையும்‌ உண்டாவதாக, 


இச்சிவப்‌ பணியைச்‌ செய்வித்தருளிய எங்கள்‌ மாபெருந்‌ 
தலைவரும்‌, சைவ சமயப்‌ பணிகளுக்கும்‌ தமிழ்மொழி வளர்ச்சிக்‌ 
கும்‌, பிற பொதுநலத்‌ தொண்டுகளுக்கும்‌, இடையறாமல்‌ திரு 
வருள்‌ புரிந்தருள்பவர்களுமாகிய ஸரீ-ல-ற காசிவாசி அருள்நந்தித்‌ 
தம்பிரான்‌ சுவாமிகள்‌ அவர்களின்‌ பொன்னார்‌ திருவடி மலர்களைப்‌ 
போற்றி வழிபடுகின்றேன்‌. 


இ 8 இங்கனம்‌ 3 
ப்‌ ்‌ மகாலிங்கத்‌ தம்பிரான்‌ ௬வாமிகள்‌ 

1. 


உ 
செந்திலாண்டவன்‌ துணை 


முன்னுரை 


எனவவ நனவாக 


புன்னெறி அதனிற்‌ செல்லும்‌ போக்கினை விலக்கி மேலாம்‌ 

நன்னெறி ஓழுகச்‌ செய்து நவையறு காட்சி நல்கி 

என்னையும்‌ அடியன்‌ ஆக்கி இருவினை. நீக்கி யாண்ட 

பன்னிரு தடந்தோள்‌ வள்ளல்‌ பாதபங்‌ கயங்கள்‌ போற்றி / 
கந்தபுராணம்‌ 


ஸ்ரீ முருகப்பெருமானின்‌ கருணைப்பெருக்கினை உலக மக்கள்‌, 
எளிதிற்‌ பெற்றுய்யுமாறு வாரி வாரி வழங்குவதும்‌, மாந்தரைக்‌ 
₹*தருக்கடல்‌ முருக்கி முத்திக்கரை ?' தனில்‌ சேர்க்கவல்லதும்‌, 
பத்திச்சுவை நனி சொட்டச்‌ சொட்ட அமைதியான ஆற்று 
நீரோட்டம்‌ போன்று செந்தமிழ்‌ நடையில்‌ திகழ்வதும்‌, பிற்‌ 
கால இலக்கியங்களில்‌ சிறப்புற்று விளங்குவதும்‌, மெய்யடியார்‌ 
களால்‌ நாடோறும்‌ பத்தியுடன்‌ பாராயணம்‌ செய்யப்பெறுவ 
தும்‌, உரைப்போர்‌ கேட்போர்‌ முன்னெலாம்‌ புரிந்த வினை 


்‌ அனைத்தும்‌ தீர்த்து முத்தி தர வல்லதும்‌, சைவ புராணங்களில்‌ 


தலை சிறந்ததாகத்‌ திகழ்வதுமாகிய உயரிய நூல்‌, காஞ்சிபுரம்‌ 
(கச்சியப்ப சிவாசாரிய சுவாமிகள்‌ அவர்கள்‌ அருளிச்‌ செய்த கந்த 
புராணம்‌ ஆகும்‌. ்‌ ்‌ 


இந்நூல்‌ உற்பத்தி காண்டம்‌, அசுர காண்டம்‌, மகேந்திர 
காண்டம்‌, யுத்த காண்டம்‌, தேவ காண்டம்‌, தக்ஷ காண்டம்‌ 
என்ற ஆறு காண்டங்களில்‌ முன்னர்‌ பாயிரம்‌, கடவுள்‌ வாழ்த்து 
முதலான ஏழு பகுதிகளையும்‌, பின்னர்‌: 195-படலங்களையுங்‌ 
கொண்டு 10,945-செய்யுட்களாகப்‌ பரந்து, பெருங்கடல்போலப்‌ 
புகழுடன்‌ விளங்கும்‌ புண்ணிய நூலாகும்‌. இது செய்யுள்‌ வடி 
வத்தில்‌ திகழ்வதால்‌ இதனைப்‌ பயில்வோர்‌ இலக்யெ இலக்கணப்‌ 
பயிற்சி பெரிதும்‌ உடையவராக இருத்தல்‌ வேண்டும்‌ ; ஏனை 

யோர்‌ பயிலுதல்‌ எளிதன்று. ஆதலால்‌, கந்தபுராணச்‌ செய்‌ 
யுட்களின்‌ போக்கைப்‌ பெரும்பாலும்‌ தழுவிய உரைநடையைச்‌ 
சாதர்ரண மக்களும்‌ எளிதிற்‌ பயின்‌ று இறைவனின்‌ உண்மையை 
யுணர்ந்து இன்பம்‌ துய்க்கவும்‌, கந்த சட்டி விரதம்‌ அநுட்டிப்‌ 
போர்‌ ஆறு நாட்களில்‌ முழுவதும்‌ பாராயணம்‌ செய்து பயன்‌ 
பெறவும்‌ வேண்டும்‌ என்ற அருள்‌ நோக்கங்கொண்டு, உரைஈடை, 
யில்‌ அமைந்த கந்த புராணமாகிய இந்நூல்‌ திருப்பனந்தாள்‌ 
ஸ்ரீகாசிமடத்தில்‌ அருளாட்சியோடு எழுந்தருளியிருக்கும்‌ 
ஸீ-ல-ஸ்ீ காசிவாசி அருள்நந்தித்‌ தம்பிரான்‌ சுவாமிகள்‌ அவர்கள்‌ திரு 
வளப்பாங்‌இன்படி, விஜய ஆண்டு ஐப்பசித்‌ திங்கள்‌ கந்த சட்டியாசிய 
இந்நன்னாளில்‌ ஸீகாசிமடத்து வெளியீடாக வெளிவருகின்றது. 


சைவமும்‌ தமிழும்‌ தழைத்தினிது ஒங்க நாளும்‌ அருட்‌ 
கொடை வழங்கியருளும்‌ ஸ்ரீ-ல-ஸ்ரீ காசிவாசி அருள்நந்தித்‌ தம்பிரான்‌ 
சுவாமிகள்‌ அவர்களை ஈம்‌ தாயகம்‌ நன்கு உணரும்‌. இதுகாறும்‌ 
அவர்கள்‌ வழங்கிய அருட்கொடைகளும்‌ நூல்‌ வெளியீடுகளும்‌ 
மிகப்‌ பலவாகும்‌; இருமுறை வளர்ச்சிக்காகவும்‌, கல்வி அபி 
விருத்திக்காகவும்‌, சைவ சித்தாந்தத்தைப்‌ பரப்பவும்‌, அன்ன 
'தானம்‌ செய்யவும்‌, வைத்தியம்‌ புரியவும்‌, ஏனைய பொது 
நலப்‌ பணிகளுக்காகவும்‌ 127-பேரறக்‌ கட்டளைகளை ஏற்படுத்தி 
20,88,745-ரூபாய்‌ மூலதனம்‌ வைத்து அருள்‌ புரிந்துள்ளார்‌ 
கள்‌. இன்னும்‌ பற்பல வகைகளுக்கு அருட்கொடை வழங்கி 
யருளும்‌: புனிதமூர்த்தியாகிய நீ-ல-ஸ்ீ காசிவாசி சுவாமிகள்‌ அவர்‌ 
கட்கும்‌, அவர்கள்‌ இருவுளக்‌ குறிப்பின்‌ வழியே ஒழுகி அறம்‌ பல 
வளர்க்கும்‌ ஸ்ரீகாமெடத்து இளவரசு ஸ்ரீமத்‌ மகாலிங்கத்‌ தம்பிரான்‌ 
சுவாமிகள்‌ அவர்களுக்கும்‌ இந்கானிலம்‌ என்றும்‌ அன்புடன்‌ நன்றி 
செலுத்தும்‌ கடமைப்பட்டுள்ள து. 


கந்த புராணத்தைச்‌ செந்தமிழ்‌ உரைநடையில்‌ ஆக்கித்‌ தர 
தற்கு உடனிருந்து உறுதுணை புரிந்தவர்‌ எனது மருகர்‌ திருவாளர்‌ 
ஆர்‌. எம்‌. மதுரைநாயகம்‌ அவர்கள்‌ ஆவர்‌. அத்தகைய அரும்பணி 
புரிந்த அவர்கட்கும்‌, இப்பதிப்பு நன்முறையில்‌ அமையுமாறு 
தம்‌ கருத்துக்களை அவ்வப்போது வழங்கிய திருப்பனந்தாள்‌ செம்‌ 
தமிழ்க்‌ கல்லூரி பிரின்சிபால்‌ திருவாளர்‌ வித்துவான்‌ கே. எம்‌. வேங்‌ 
கடராமையா, எம்‌. ஏ., பி, ஓ. எல்‌. அவர்கட்கும்‌, இந்நூல்‌ அச்சா 

TS 


ri 


7 


குங்‌ காலத்து உடனிருந்து ஒப்பு நோக்கிய எனது நண்பர்‌ 
வித்துவான்‌ கோ. இரத்தினம்‌ பிள்ளை ர்க்‌ என்‌ நன்றி என்‌ 
அம்‌ மிக உரித்தாகும்‌. 

*:.. சைவத்துடன்‌ தமிழினையும்‌ தம்‌ கண்களேபோலப்‌ போற்‌ 
றும்‌ அருட்பெருங்கடலாயெ நஸீ-ல-ஸ்ீ காசிவாசி சுவாமிகள்‌. அவர்‌ 
களும்‌, அவர்கள்‌ ஆணைவழி நின்றொழுகும்‌ ஸ்ரீமத்‌ இளவரசு சுவாமி 
கள்‌அவர்களும்‌ அடியவனை இச்சைவ நற்பணியில்‌ ஈடுபடுத்திக்‌ 
கந்தபுராணக்‌ கடலுள்‌ மூழ்கித்‌ இளைத்துக்‌ கரையேறத்‌ திரு 
வருள்‌ புரிந்தமைக்கு அடியவன்‌ எழுமையும்‌ நன்றி செலுத்தும்‌ 
கடப்பாடுடையேன்‌. அவர்கள்‌ திவ்விய திருவடிமலர்களை அடி 


யவன்‌ என்றும்‌ சிரத்திற்கு அணியெனக்கொண்டு வந்தித்து 
mg பர்‌ : 


இருச்‌ரொப்பள்ளி HS இங்ஙனம்‌ . 
1—11— 53 இ. பட்டுச்சாமி ஓதுவார்‌ 

கலு 


Soo DMA 


உ 
செந்திலாண்டவன்‌ துணை 
உள்ளுறை 
—(0)— 

படலம்‌ 


” பாயிரம்‌ 


கடவுள்‌ வாழ்த்து 
நால்‌ வரலாறு 


- 1. உற்பத்தி காண்டம்‌ 


திருக்கைலாசப்‌ படலம்‌ 


பார்ப்பதிப்‌ படலம்‌ 

மேருப்‌ படலம்‌ 

காம தகனப்‌ படலம்‌ 

மோன நீங்கு படலம்‌ 

தவம்‌ காண்‌ படலம்‌ 

மணம்‌ பேசு படலம்‌ 

வரை புனை படலம்‌ 

கணங்கள்‌ செல்‌ படலம்‌ 
திருக்கல்யாணப்‌ படலம்‌ 
திருவவதாரப்‌ ப்டலம்‌ 
துணைவர்‌ வரு படலம்‌ 
சரவணப்‌ படலம்‌ க 
தருவீனையாட்டுப்‌ படலம்‌ 
தகரேறு படலம்‌ 

அயனைச்‌ சிறைபுரி படலம்‌ 
அயனைச்‌ சிறைநீக்கு படலம்‌ ... 
விடைபெறு படலம்‌ 

படை எழு படலம்‌ 

தாரகன்‌ வதைப்‌ படலம்‌ 
தேவகிரிப்‌ படலம்‌ 


௮சுரேந்திரன்‌ மகேந்திரஞ்செல்‌ படலம்‌ ... 

னப 


படலம்‌ 
வழிநடைப்‌ படலம்‌ 
குமாரபுரிப்‌. படலம்‌ 
சுரம்‌ புகு படலம்‌ த 
இருச்செந்திப்‌ படலம்‌ ப 


2. அசர காண்டம்‌ 


மாயைப்‌ படலம்‌ 

காசிபன்‌ புலம்புறு படலம்‌ .. 
அசுரர்‌ தோற்று படலம்‌ 
காசிபனுபதேசப்‌ படலம்‌ 
மார்க்கண்டேயப்‌ படலம்‌ 
மாயையுபதேசப்‌ படலம்‌ 
மாயை நீங்கு படலம்‌ 

அசுரர்‌ யாகப்‌ படலம்‌ 

வரம்‌ பெறு படலம்‌ 
சுக்ரனுபதேசப்‌ படலம்‌ 
௮ண்டகோசப்‌ படலம்‌ 
இக்குவிசயப்‌ படலம்‌ 

எதிர்‌ கொள்‌ படலம்‌ ve 
உருத்திரர்‌ கேள்விப்‌ படலம்‌ ... 
நகர்‌ செய்‌ படலம்‌ _- 
பட்டாபிடேகப்‌ படலம்‌ 

அரசு செய்‌ படலம்‌ ன்‌ 
தேவரை யேவல்கொள்‌ படலம்‌ 
புதல்வரைப்பெறு படலம்‌ 
வில்வலன்‌ வாதாவிப்‌ படலம்‌... 
இந்திரன்‌ கரந்துறை படலம்‌... 
விந்தகிரிப்‌ படலம்‌ iis 
அகத்தியப்‌ படலம்‌ 

இரவுஞ்சப்‌ படலம்‌ 

விந்தம்‌ பீலம்புகு படலம்‌... '... 


க்‌ 
[ட 


பு வ வவ: அகடு அது 


க்ஷ 1ம்‌ 
KSo> 


படலம்‌ 
வில்வலன்‌ வாதாபி வதைப்‌ படலம்‌ 
காவிரி நீங்கு படலம்‌ 
தருக்குற்றாலப்‌ படலம்‌ 
இந்திரன்‌ அருச்சனைப்‌ படலம்‌ 
தேவர்‌ புலம்புறு படலம்‌ 
அயிராணி சோகப்‌ படலம்‌ 
மகாசாத்தாப்‌ படலம்‌ ன்‌ 
இந்திரன்‌ கயிலைசெல்‌ படலம்‌... 
அசமுகிப்‌ படலம்‌ 
இந்திராணி மறுதலைப்‌ படலம்‌ 
மகாகாளர்‌ வரு படலம்‌ 
௮சமு௫ சோகப்‌ படலம்‌ 
இந்திரன்‌ மீட்சிப்‌ படலம்‌ 
சூரன்‌ அரசிருக்கைப்‌ படலம்‌... 
௮சமு௫ ஈகர்காண்‌ படலம்‌ ... 
௮சமு௫ புலம்புறு படலம்‌ 
சூரன்‌ தண்டஞ்செய்‌ படலம்‌ 
அமரர்‌ சிறைபுகு படலம்‌ 


3. மகேந்திர காண்டம்‌ 


வீரவாகு கந்தமாதனஞ்‌ செல்‌ படலம்‌ 
கடல்‌ பாய்‌ படலம்‌ 

வீரசிங்கன்‌ வதைப்படலம்‌ 

இலங்கை வீழ்‌ படலம்‌ 

அதிவீரன்‌ வதைப்‌ படலம்‌ 
மகேந்திரன்‌ செல்‌ படலம்‌ 

கயமுகன்‌ வதைப்‌ படலம்‌ 

நகர்‌ புகு படலம்‌ 

சயந்தன்‌ புலம்புறு படலம்‌ ... 
சயந்தன்‌ கனவுகாண்‌ படலம்‌ 
வீரவாகு சயந்தனைத்‌ தேற்று படலம்‌ 


1 க்‌ 
பககம்‌ 


161 
163 
168 
171 
172 
174 
175 
180 
182 
183 
185 
188 
190 
191 
192 
193 
195 
200 


211 
215 
216 
i 
218 
220 
2282 
224 
228 
232 
234 


ஐஐ: om 


— 11 — 


படலம்‌ 

அவை புகு படலம்‌ os 
சதமுகன்‌ வதைப்‌ படலம்‌ ... ee 
காவலாளர்‌ வதைப்‌ படலம்‌ ... 
ஈகரமி படலம்‌ ம்‌ 
சகத்திரவாகுகள்‌ வதைப்‌ படலம்‌ ப 
வச்சிரவாகு வதைப்‌ படலம்‌... 
யாளிமுகன்‌ வதைப்‌ படலம்‌... 
வீரவாகு மீட்டிப்‌ படலம்‌ 
சூரன்‌ ஈகர்புரி படலம்‌ 
சூரன்‌ அமைச்சியற்‌ படலம்‌ ... 

4. யுத்த காண்டம்‌ 
ஏம கூடப்‌ படலம்‌ 
வரவு கேள்வீப்‌ படலம்‌ on 
முதனாட்‌ பானுகோபன்‌ யுத்தப்‌ படலம்‌ ... 
இரண்டாநாட்‌ சூரபன்மன்‌ யுத்தப்‌ படலம்‌ 
மூன்றாநாட்‌ பானுகோபன்‌ யுத்தப்‌ படலம்‌ 
நகர்‌ புகு படலம்‌ க 

இரணியன்‌ யுத்தப்‌ படலம்‌ Sr 
அக்கினிமுகாசுரன்‌ வதைப்‌ படலம்‌ 
மூவாயிரர்‌ வதைப்‌ படலம்‌ 
தருமகோபன்‌ வதைப்‌ படலம்‌ 
பானுகோபன்‌ வதைப்‌ படலம்‌ 
சிங்கமுகாசுரன்‌ வதைப்‌ படலம்‌ ர 
சூரபன்மன்‌ வதைப்‌ படலம்‌ ... 
தேவர்கள்‌ போற்று படலம்‌ ... ச 
இரணியன்‌ புலம்புறு படலம்‌ ௮௧ 
மீட்டிப்‌ படலம்‌ ore 

5. தேவகாண்டம்‌ 

திருப்பரங்குன்‌ று சேர்‌ படலம்‌ ve 
தெய்வயானை யம்மை திருமணப்‌ படலம்‌ ... 


பக்கம்‌ 
288 
249 
261 
55௨ 
268 
554 
208 
260 
261 
263 


279 
£81 
284 
505 
998 
5944 
349 
358 
271 
375 
381 
392 
ARR 
405 
456 
456 


461 
463 


கம டல ஒலி 


ha பட 
ஒழ. -3 ஜே மட மே 2 6௩ 


உரத்‌ அம 


படலம்‌ 
விண்குடியேற்று படலம்‌ 
கந்த வெற்புறு படலம்‌ 
இந்திரபுரிப்‌ படலம்‌ 
6. தக்ஷ்காண்டம்‌ 


உபதேசப்‌ படலம்‌ 

தக்கன்‌ தவஞ்செய்‌ படலம்‌ ... 
தக்கன்‌ மகப்பெறு படலம்‌ 
சந்திர சாபப்‌ படலம்‌ 

உமை கயிலை நீங்கு படலம்‌ 
காளிந்திப்‌ படலம்‌ 

உமை தவம்புரி படலம்‌ 
திருமணப்படலம்‌ 

தக்கன்‌ கயிலைசெல்‌ படலம்‌ 
பிரமயாகப்படலம்‌ 

சாலை செய்‌ படலம்‌ 

ததிசிப்‌ படலம்‌ 

ததீசி யுத்தரப்‌ படலம்‌ 
கயமுகனுற்பத்திப்‌ படலம்‌ ... 
அனந்தன்‌ சாபநீங்கு படலம்‌ 
தானப்‌ படலம்‌ ணே 
வேள்விப்‌ படலம்‌ 

உமைவரு படலம்‌ 

வீரபத்திரப்‌ படலம்‌ 
யாகசங்காரப்‌ படலம்‌ 

அடிமுடி தேடுபடலம்‌ 

தக்கன்‌ சிவபூசை செய்‌ படலம்‌ 
கந்த' விரதப்‌ படலம்‌ ன 
வள்ளியம்மை திருமணப்‌ படலம்‌ 

ஸ்ரீ செந்திலாண்டவன்‌ இருவடி. வாழ்க / 


soso 


உ: 
செந்திலாண்டவன்‌ துணை 
A திருச்சி ற்றம்பலம்‌ 


ட்‌ ட 
கந்த புராணம்‌ 
[வசனம்‌] 
டும்‌ 
பாயிரம்‌ - 
_— = 
விநாயகர்‌ காப்பு 
இகட சக்கரச்‌ செம்முகம்‌ ஐந்துளான்‌! 
சகட சக்கரத்‌ தாமரை நாயகன்‌ 
அகட சக்கர வின்மணி யாவுறை 
வீகட சக்கரன்‌ மெய்ப்பதம்‌ போற்றுவாம்‌. il 
சுப்பிரமணியர்‌ காப்பு 
மூவீரு முகங்கள்‌ போற்றி ; 
முகம்பொழி கருணை போற்றி; 
ஏவரும்‌ துதிக்க நின்‌,ற 
இராறுதோள்‌ போற்றி; காஞ்சி 
மாவடி. வைகும்‌ செவ்வேள்‌ 
மலரடி. போற்றி ; அன்னான்‌ 
சேவலும்‌ மயிலும்‌ போற்றி; 
திருக்கைவேல்‌ போற்றி போற்றி, 2 
00—— 


1. திகழ்‌ தசம்‌ -- கரம்‌ - இகட சக்கரம்‌, இகட சக்கரச்‌ செம்முகம்‌ 
ஐந்துளான்‌ - விளங்காநின்ற பத்துக்‌ கரங்களையும்‌ அழகிய ஈசான முதலிய 
ஐந்து முகங்களையுமுடைய சிவபெருமானின்‌ ; விளங்காகின்ற பத்துத்‌ திருக்‌... 
கரங்களையும்‌ செவ்விய ஐந்து இருமுகங்களையும்‌ உடைய எனினுமாம்‌. 
விநாயகர்‌ பத்துத்‌ இருக்கரங்களையும்‌ ஐந்து இருமுகங்களையும்‌ உடையவர்‌ 
என்பதை விகாயக புராணம்‌ கூறும்‌. கச்சியப்ப சிவாசாரியர்‌ 'காஞ்ிபுரத்தி 
லிருந்து கந்த புராணம்‌ இயற்றியதால்‌ அங்ககரிலுள்ள விகட சக்கர விராய 
கரைத்‌ துதித்தனர்‌, இவ்விநாயகர்‌ ஏகாம்பரநாதர்‌. ஆலயத்திலுள்ள ஆயிரக்‌ 
கால்‌ மண்டபத்தில்‌ எழுந்தருளியுள்ளார்‌. 


2 , கந்த புராணம்‌ 
கடவுள்‌ வாழ்த்து 
சிவபெருமான்‌ 
இருவந்த தொல்லைப்‌ புவனத்தொடு தேவர்‌ போற்றிப்‌ 
பெருவர்‌ தனைசெய்து அறிதற்குஅரும்‌ பெற்றி எய்தி 


அருவம்‌ தனையும்‌ உருவத்தையும்‌ அன்றி நின்றான்‌ 
ஒருவன்‌ தனது பதந்தன்னை உளத்துள்‌ வைப்பாம்‌. 


சிவசத்தி 
செ.றிதரும்‌ உயிர்தொறுந்‌ திகழ்ந்து மன்னிய 
மறுவறும்‌ அரனிடம்‌ மரபின்‌ மேவியே 
அறுவகை நெறிகளும்‌ பிறவும்‌ ஆக்கிய 
இறைவிதன்‌ மலரடி. இறைஞ்சி ஏத்துவாம்‌. 4 
விநாயகர்‌ 
மண்ணுல கத்தினில்‌ பிறவி மாசற 
எண்ணிய பொருளெலாம்‌ எளிதின்‌ முற்றுறக்‌ 
கண்ணுதல்‌ உடையதோர்‌ களிற்று மாமுகப்‌ 
பண்ணவன்‌ மலரடி பணிந்து போற்றுவாம்‌. க 


சுப்பிரமணியக்‌ கடவுள்‌ 


இருப்பரங்‌ குறைத்திடும்‌ எ வேலுடைப்‌ 
பொருப்பரங்‌ குணர்வுறப்‌ புதல்வி தன்மிசை 
விருப்பரங்‌ கமரிடை விளங்கக்‌ காட்டிய 

திருப்பரங்‌ குன்றமர்‌ சேயைப்‌ போற்றுவாம்‌. 6 
குரலை வாயிடைத்‌ தொலைத்து மார்புண்டு 

ஈரலை வாயிடும்‌ எஃகம்‌ ஏந்தியே 


தக்கன்‌ யாகத்தை யழித்த வீரபத்திரர்மீது திருமால்‌ கோபங்கொண்டு 


விடுத்த சக்கரத்தை வீரபத்திரர்‌ அணிந்திருந்த வெண்டலை கெளவிக்‌::' 


கொண்டது. திருமாலின்‌ சேனாதிபதியாகிய வீடுவசேனன்‌ அச்சக்கரத்தை 
மீட்கக்‌ கருதி. விகடக்‌ கூத்தாடினான்‌. அதைக்‌ கண்டு வெண்டலை ஈகைக்க 
௮ச்சக்கரம்‌ 8ழே வீழ்ந்தது. அதை வீநாயகர்‌ விரைந்தோடி எடுத்துக்கொண் 
டார்‌. வீடுவசேனன்‌ விநாயகர்‌ முன்‌ மீண்டும்‌ விகடக்‌ கூத்தாடி வேண்டினான்‌. 
விநாயகர்‌ வீடுவசேனனிடம்‌ அச்சக்கரத்தைக்‌ கொடுத்தருளினார்‌. அதனால்‌, 
அவ்விநரயகர்‌ விகட சக்கர விநாயகர்‌ எளப்பெயர்‌ பெற்றார்‌. 


[தி 


A ௮ 
கடவுள்‌ வாழ்த்து . கத ட பக 


வேரலை வாய்தரு வெள்ளி வெற்பொரீஇச்‌ 
சீரலை வாய்வரு சேயைம்‌ போற்றுவாம்‌. 7 
காவினன்‌ குடிலுறு காமர்‌ பொன்னகர்‌ , 
'மேவினன்‌ குடி.வர விளியச்‌ சூர்முதல்‌. 
பூவினன்‌ குடிலையம்‌ பொருட்கு மாலுற 
ஆவினன்‌ குடிவரும்‌ அமலற்‌ போற்றுவாம்‌. 8 
நீரகத்‌ தேதனை நினையும்‌ அன்பினோர்‌ 
பேரகத்‌ தலமரும்‌ பிறவி நீத்திடும்‌ 
தாரகத்‌ துருவமாந்‌ தலைமை எய்திய 
ஏரகத்‌தறுமுகன்‌ அடிகள்‌ ஏத்துவாம்‌. 9 
ஒன்றுதொ ருடலை ஒருவி ஆவிமெய்‌ 
அன்றுதொ ரடலைத்‌ தொடங்கி ஐவகை 
மன்றுதொ முடிய வள்ளல்‌ காமுறக்‌ 
குன்றுதொ முடிய குமரற்‌ போற்றுவாம்‌. 10 
எழமுதி ரைப்புனத்து இறைவி முன்புதன்‌ 
கிழமுதிர்‌ இளநலங்‌ கிடைப்ப முன்னவன்‌ 
மழமுதிர்‌ களிறென வருதல்‌ வேண்டிய 
பழமுதிர்‌ சோலையம்‌ பகவற்‌ போற்றுவாம்‌. 11 
ஈறுசேர்‌ பொழுதினும்‌ இறுதி இன்றியே 
மாறிலா திருந்திடும்‌ வளங்கொள்‌ காஞ்சியில்‌ 
கூறுசீர்‌ புனைதரு குமர கோட்டம்வாழ்‌ 
ஆறுமா முகப்பிரான்‌ அடிகள்‌ போற்றுவாம்‌. 12 
திருத்தொண்டர்கள்‌ . 

௮ண்டரும்‌ நான்முகத்‌ தயனும்‌ யாவரும்‌ 
கண்டிட அரியதோர்‌ காட்சிக்‌ கண்ணவாய்‌ 
எண்டகு சிவனடி எய்தி வாழ்திருத்‌ ்‌ 
தொண்டர்தம்‌ பதமலர்‌ தொழுது போற்றுவாம்‌, 18 

-1. ஏரகம்‌ - சுவாமிமலை : மலைகாட்டகத்தோர்‌ திருப்பதி என்பர்‌ நச்சி. 

னார்க்கினியர்‌. அஃது * உடுப்பி ' அகும்‌. 
2. ஐவகை மன்றுகளாவன : இருவாலங்காட்டில்‌ இறந்தன சபையும்‌, 


தில்லையில்‌ கனகசபையும்‌, மதுரையில்‌ வெள்ளிசபையும்‌, திருநெல்வேலியில்‌ 
தாமிர சபையும்‌, திருக்குற்றாலத்தில்‌ சத்திர சபையும்‌ ஆகும்‌. 


கந்த புராணம்‌ 


சரசுவதி 
தாவறும்‌ உலகெலாந்‌ தந்த நான்முகத்‌ ்‌ 
தேவுதன்‌ துணைவியாய்ச்‌ செ றிந்த பல்‌ லுயிர்‌ 
நாவுதொ நிருந்திடு நலங்கொள்‌ வாணிதன்‌ 
பூவடி. முடிமிசைப்‌ புனைந்து போற்‌ றுவாம்‌. 14 
வாழ்த்து 
வான்முகில்‌ வழாது பெய்க ; 
மலிவளம்‌ சுரக்க ; மன்னன்‌ 
, கோன்முறை அரசு செய்க ; 
குறைவிலாது உயிர்கள்‌ வாழ்க ; 
நான்மறை அறங்கள்‌ ஓங்க ; 
நற்றவம்‌ வேள்வி மல்க ; 
மேன்மைகொள்‌ சைவ நீதி 
விளங்குக உலக மெல்லாம்‌. 15 


பாயிரம்‌, கடவுள்‌ வாழ்த்து உட்படத்‌ திருவீருத்தம்‌-80. 
குதல்‌ 


உ 
செந்திலாண்டவன்‌ துணை 
திருச்சி ற்றம்பலம்‌ 


நூல்‌ வரலாறு 
விய 


காஞ்சிமா நகர்‌ ்‌ 

சைவமும்‌ தமிழும்‌ தழைத்தோங்கி நிற்கும்‌ தமிழகத்‌ 
தில்‌,பாலாற்றின்‌ வளம்கொண்ட தொண்டை மண்டலம்‌ தனிச்‌ 
சிறப்பு வாய்ந்தது. தொண்டை மண்டலத்தின்‌ நகரங்களில்‌ 
காஞ்சிமா நகர்‌ .மிகவும்‌ புகழ்பெற்றுத்‌ திகழ்வது. அஃது 
அயோத்தி, மதுரை, மாயை, காசி, காஞ்சி, அவந்தி, துவாரகை 
என்னும்‌ ஏழு ஈகரங்களுள்‌ முதன்மை பெற்றது; காஞ்சி, 
இரிபுவனசாரம்‌, காமபீடம்‌, தபோமயம்‌, திரிமூர்த்திவாசம்‌, 
.அண்டீரபுரம்‌, இலயசித்து, பிரமபுரம்‌, வீண்டுபுரம்‌, சிவபுரம்‌, 
 சகலசித்திகரம்‌, கன்னிகாப்பு என்னும்‌ பன்னிரு திருப்பெயர்‌ 
கலைக்‌ கொண்டு விளங்குவது. 


குமரகோட்டம்‌ 

- அத்தகைய சிறப்புக்கள்‌ வாய்ந்த காஞ்சி மாநகரில்‌ சிவ 
பெருமானுக்கெனச்‌ சிறந்த ஆலயங்கள்‌ இருபது உண்டு. அவற்‌ 
அள்‌ திருவேகம்பம்‌,கச்சபாலயம்‌, திருக்காயாரோகணம்‌ என்ற 
மூன்றும்‌, மிகச்‌ சிறந்தன. ௮ம்‌ மூன்றனுள்‌ கம்பா நதிக்கரை 
, யிலே, வேதவடிவாய்‌ நிற்கும்‌ மாமரத்தினடியில்‌ எழுந்தருளி 
யிருக்கும்‌ சிவபெருமானின்‌ திருக்கோயிலாகிய திருவேகம்பம்‌ 
உயர்தனிச்‌ சிறப்புடையதாகும்‌. இத்‌ திருவேகம்பத்துள்‌ உல 
காணித்‌ தீர்த்தக்‌ கரையின்‌ அருகே உமாதேவியார்‌ காமாட்சி 
என்னும்‌ திருப்பெயர்‌ பூண்டு தவம்‌ செய்து கொண்டிருக்கும்‌ 
அலயம்‌ காமக்‌ கோட்டம்‌ எனப்பெயர்‌ பெறும்‌.அதன்‌ பக்கத்தில்‌ 
குமர கோட்டம்‌ என வழங்கும்‌ ஓர்‌ ஆலயம்‌ உண்டு. அதில்‌ 
'வேண்டுவார்க்கு வேண்டுவன அளிக்கும்‌ சிவபெருமானின்‌ , 
இருக்குமரராயெ முருகக்‌ கடவுள்‌ எழுந்தருளியுள்ளார்‌. 


6 கந்த புராணம்‌ 


நைமிசாரணியம்‌ 


காஞ்சிபுரத்திலுள்ள கச்ச பா 
நான்முகன்‌ சரசுவதி தேவியோடு 


தார்‌. செளனகர்‌ முதலிய முனிவர்கள்‌ நான்‌ 


லயம்‌ என்னும்‌ சிவாலயத்‌, தி த 
சிவபெருமானைப்‌ பூசித்திரும்‌ 


முகனை அடைந்து 


வணங்‌, நாங்கள்‌ இதுகாறும்‌ இல்லறத்தில்‌ இருந்தோம்‌ ; 
இனித்‌ தவம்‌ செய்ய விரும்புகிறோம்‌; ஆதலால்‌ தவம்‌ ட்டம்‌ 
ஏற்றதோர்‌ தபோவனத்தைப்‌ பணித்தருளவேண்டும்‌ தட ௮ 
வேண்டினார்கள்‌. அதுகேட்ட நான்முகன்‌ ஒரு OEE 
எடுத்துச்‌ சக்கரமாக ஆக்கிப்‌ பூமியில்‌ உருட்டிவிட்டு, “ இஃது 
எந்த இடத்தில்‌ போய்‌ நிற்றதோ அதுவே நீங்கள்‌ தவம்‌ செய்‌ 
வதற்கு ஏற்ற இடம்‌ ”” என்று கூறியருளினார்‌. முனிவர்கள்‌ நான்‌ 
முகனை வணங்க, அத்தருப்பை நேமியை (வளையத்தை )ப்பின்‌ 


தொடர்ந்து சென்றார்கள்‌. அந்நேமி ஒரு 


வனத்தில்‌ போய்த்‌ தங்‌ 


கியது, அவ்வனம்‌ நைமிசாரணியம்‌ எனப்‌ பெயர்பெற்றது... 
முனிவர்கள்‌ அவ்வனத்தில்‌ இருந்து தவம்‌ புரிந்தனர்‌. பின்னர்‌, 


சகச்சிரசமம்‌ என்னும்‌ வேள்வீசெய்து 
மெய்யுணர்வு பெற்று விளங்கினார்கள்‌. 


சித்த சுத்தியடைந்து: 


நைமிசவன முனிவர்களும்‌ சூதமுனிவரும்‌ 


இவ்வாறு நைமிச வனத்தில்‌ முனிவர்கள்‌ இருந்தபோது, 


ஆங்கு எழுந்தருளிய வியாச முனிவரின்‌ ம. 


ரணவராகிய சூதமுணீ 


வரை வரவேற்று ஆசனத்திருத்திப்‌ பூசித்து வணங்கி, * சுவாமீ, 
நாங்கள்‌ கருணாமூர்‌த்தியாகய சுப்பிரமணியக்‌ கடவுளின்‌ சரித்‌ 
இரத்தை அறிய விரும்புகின்றோம்‌ ; அதனை அடியேங்களுக்கு 
அருள்புரிதல்வேண்டும்‌ ?' என்று விண்ணப்பஞ்‌ செய்தனர்‌. 


அவர்கள்‌ வேண்டுகோளுக்கு இணங்கிச்‌ 


செவி சாய்த்துச்‌ சூத 


முனிவர்‌ முருகப்பெருமானின்‌ சரித்திரத்தைச்‌ சொல்லலானார்‌. 


முழுமுதற்‌ கடவுளாகிய சிவபெருமானின்‌ . திருவ ல்‌. 
்‌ த ல 
தோன்றிய வேதங்கள்‌ பாவும்‌ ஒரு காலத்தில்‌ ஆன்மாக்கள்‌ 


செய்த தீவினையால்‌ அடிகலை தடுமாறின 
கள்‌ மனிதர்கள்‌ யாவரும்‌ மதிமயங்கி, 6 


. தேவர்கள்‌ முனிவர்‌ * 
வத நெறிதவறிப்‌ புறச்‌ 


சமயம்‌ ஏற்படுத்தி அவ்வழி நிற்பாராயினர்‌. இந்நிலையினைப்‌. 


போக்கக்‌ கருதி, இந்திரன்‌ முதலிய தேவர்கள்‌ 


சூழப்‌ பிரமனும்‌ 


சவ்‌ 

திருமாலும்‌ திருநந்திதேவர்‌ அனுமதி பெற்றுச்‌ சிவபெருமானை 
அடைந்து, வணங்கித்‌ துதித்து, “ யாவரும்‌ புறச்‌ சமயநெறி 
வீடுத்துத்‌ தேவரீரே பரம்பொருள்‌ எனத்துணிந்து உம்மையே 
வழிபட்டுய்யும்‌ பொருட்டுச்‌ இ றிது திருவருள்புரிய வேண்டும்‌ ?* 
என்று வேண்டி நின்றனர்‌. ்‌ 

சிவபெருமான்‌ திருமாலை நோக்கி, “£ உன்‌ கலைகளில்‌ ஓன்‌ 
றைக்கொண்டு வியாச முனிவனாகப்‌ பிறந்து வேதங்கள்‌ 
யாவற்றையும்‌ ஒதாதுணர்ந்து அவற்றை நான்காக வகுத்து நன்‌ 
மாணாக்கருக்கு எடுத்தோ தவீராக ; நாம்‌ முன்னர்‌ பதினெண்‌ 
புராணங்களையும்‌  திருநந்தி தேவருக்கு உபதேசித்தோம்‌ ; 
அவர்‌ சனக்குமாரருக்கு உபதேசித்தார்‌; அச்சனற்‌ குமார 
ரிடசத்தில்‌ அப்புராணங்களைக்‌ கேட்டுத்‌ தெரிந்துகொள்வீராக ” 
என்று திருவாய்மலர்ந்தருளினார்‌. அவ்வண்ணமே செய்வதா 
கத்‌ திருமால்‌ விடைபெற்றுப்‌ பராசர முனிவருக்கும்‌ யோசன 
கந்தி (பரிமளகந்தி) க்கும்‌ புதல்வராய்த்‌ தோன்றினார்‌. பின்‌, 
அவர்‌ வதரிகா வனத்தில்‌! (இலந்தை மரக்‌ காட்டில்‌) வதிந்த 


. இனால்‌, வாதராயணன்‌ என்று அழைக்கப்‌ பெற்றார்‌ ; வேதாக 


மங்களை ஓதா துணர்ந்து நான்காகப்‌ பகுத்து நிலைபெறச்‌ செய்த 7 
மையால்‌ வேத வியாசர்‌ எனவும்‌ பெயர்‌ பெ றார்‌; சனற்குமார 


்‌ முனிவரிடம்‌ புராணம்‌ பதினெட்டும்‌ கேட்டறிந்தார்‌; தாம்‌ 


கொண்ட வேத நுண்ணறிவு கொண்டு வேதாந்த சூத்திரம்‌? 
செய்து, அவற்றையும்‌, வேதங்களையும்‌ பயிலர்‌, வைசம்பாய 
னர்‌, சைமிணி, சுமந்து என்னும்‌ நால்வருக்கும்‌ உபகேசித்தரு 
ளினார்‌. வியாச முனிவரின்‌ ஆணையின்படி. அந்நால்வரும்‌ நான்கு 
வேதங்களையும்‌, வேதாந்த சூத்திரத்தையும்‌, பதினெண்புரா 
ணங்களையும்‌ உலக முழுவதும்‌ பரப்பினர்‌. 

புராணம்‌ பதினெட்டுள்‌ சிவபுராணம்‌ பத்து; விட்டுணு 
புராணம்‌ நான்கு; பிரம புராணம்‌ இரண்டு ; குரிய புராணம்‌ 
ஒன்று ; அக்கினி புராணம்‌ ஒன்று. 

1. இவ்வதரிகாவனம்‌ சரசுவதி ௩திக்கு அருகிலுள்ள ஒரு புண்ணிய 
வனம்‌. 

2. இது வியாச குத்திரம்‌ எனவும்‌, பிரமமீமாஞ்சை எனவும்‌, உத்தர 
மீமாஞ்சை எனவும்‌ பெயர்பெறும்‌. இதற்கு நீலகண்டர்‌, சங்கரர்‌, இராமா 
அசர்‌, மத்துவர்‌ என்னும்‌ நால்வர்‌ பாஷியங்கள்‌ செய்துள்ளார்கள்‌. இவற்‌ 
அள்‌ சைவர்களால்‌ கொள்ளப்பெறுவது நீலகண்ட பாஷியம்‌ ஒன்றேயாம்‌. 


8 கந்த புராணம்‌ 


கந்த புராணம்‌ 
சாத்துவிக குணமுடைய சைவம்‌, பெளடிகம்‌, மார்க்கை 
டேயம்‌, இலிங்கம்‌, காந்தம்‌, வராகம்‌, வாமனம்‌, மச்சம்‌, கூர்மம்‌, 
பிரமாண்டம்‌ என்னும்‌ வெ புராணம்‌ பத்துமே யாவற்றுள்ளும்‌ 
்‌ சிறந்தனவாகும்‌, அப்பத்தினுள்‌ காந்த புராணம்‌ தலை சிறந்து 
விளங்குவதாகும்‌, அது சனற்குமார சங்கிதை, சூத சங்கிதை, 
பிரம சங்கிதை, விட்டுணு சங்கிதை, சங்கர சங்கிதை, சூர 
சங்கிதை என ஆறு சங்கதைகளைக்‌ கொண்டது. அவற்றுள்‌ 
சங்கர சங்கதை பன்னிரண்டு கண்டங்களை உடையது. அக்‌ 
கண்டங்களுள்‌ சிவ ரகசிய கண்டம்‌ முதன்மையானது. ௮து 
பதின்மூவாயிரம்‌ இரந்தங்களையுடையதாய்‌, உற்பத்தி காண்டம்‌, 
அசுர காண்டம்‌, மகேந்திர காண்டம்‌, யுத்த காண்டம்‌. தேவ 
காண்டம்‌, தக்ஷ காண்டம்‌, உபதேச காண்டம்‌ என ஏழு காண்‌ 
டங்களை உடையதாய்வீளங்குவ து.அவைகளில்‌ முதல்‌ ஆறு காண்‌ 
டங்களும்‌ தமிழீல்‌ கந்த புராணம்‌ என்னும்‌ பெயர்கொண்டு 
விளங்குகிறது. அது வேதாந்தங்களின்‌ சாரத்தை உள்ளடக்கி 
யது; ௮றம்‌, பொருள்‌, இன்பம்‌,வீடு என்னும்‌ நான்கு பேறுகளை 
டயும்‌ எளிதில்‌ தரவல்லது ; மங்கலகரம்‌ பொருந்தியது. ““ப்து 
மயில்‌ ஊர்பரன்‌ புராணத்‌ துற்றிடரக்‌ கதையிலை; அன்ன து கணி 
தம்‌ இன்றரோ ”' என்‌ றபடி கந்த புராணத்தில்‌ அடங்காத கதை 
யும்‌ இல்லை; அவற்றிற்கு அளவும்‌ இல்லை. இந்நூல்‌ * காந்தமா 
கிய பெருங்கடல்‌” என்றும்‌ புகழப்பெறுவ து. முதல்‌ ஆறு காண்‌ 
டங்களைக்‌ கச்சியப்ப சிவாசாரிய சுவாமிகளும்‌ இறுதிக்‌ காண்ட 
மாகிய உபதேச காண்டத்தைக்‌ கோனேரியப்ப முதலியாரும்‌ 
தமிழில்‌ செய்யுள்‌ வடிவமாகப்‌ பாடியுள்ளார்கள்‌. 


மார்க்கண்‌ 


கதைச்‌ சுருக்கம்‌ 


கந்த புராணத்தை முதலில்‌ சுருக்கமாகத்‌ தொகுத்துச்‌ 
சூதமுனிவர்‌ சொல்லத்‌ தொடங்கினார்‌ 2 


₹* மகேந்திரபுரியை ஆண்டு வந்த சூரபன்பன்‌ கொடுங்‌ 
கோன்மை புரிந்து தேவர்களுக்கு இன்னல்‌ பல இழைத்து வர்‌ 
தான்‌, குரபன்மனின்‌ இன்னல்களுக்குள்ளாகிய தேவர்கள்‌, 
பிரமனையும்‌, திருமாலயும்‌ அணு8, மோனநிலையில்‌ இருந்த சிவ 

பெருமானின்‌ மோனத்தைக்‌ கலைக்கும்படி. தூண்டினர்‌. அவர்‌ 
கள்‌ விருப்பத்திற்ணெங்க மன்மதன்‌ சிவபெருமான்‌ மீது 
.,மலர்க்கணை எய்யச்‌ வெபெருமான்‌ நெற்றிக்‌ கண்ணைத்‌ திறந்தார்‌. 
மன்மதன்‌ எரிந்து சாம்பராயினான்‌. சிவபெருமான்‌ மோன நிலை 
நீங்கத்‌ தேவர்களுக்குத்‌ இருவருள்‌ புரிந்தார்‌. மலையரசன்‌ மகளை 
.மணம்புரியச்‌ சிவபெருமான்‌ பூதங்கள்‌ சூழ இமயமலையை அடைந்‌ 
தார்‌. பூதகணங்களின்‌ பாரம்‌ தாங்காமல்‌ வடதிசை தாழ்ந்து 
தென்திசை உயர்ந்தது. அது சமனாக அகத்திய முனிவரைச்‌ சிவ 
பெருமான்‌ தென்பாலுள்ள பொதியை மலைக்கு அனுப்பிவிட்டு, 

“மலைமகளை மணந்து, இரதிதேவியின்‌ வேண்டுகோளின்படி. 
மன்மதனை உயிர்ப்பித்தருளினார்‌. - 


தேவர்கள்‌ வேண்டுகோட்கு இணங்கிச்‌ சிவபெருமான்‌ நெற்‌ 
நிக்‌ கண்ணிடத்திலுள்ள தீப்பொறிகொண்டு குமாரக்‌ கடவுளை 
அளித்தருளினர்‌; அவருக்கு உதவிபுரிய வீரவாகு தேவர்‌ முதலிய 
இலட்சத்து ஒன்பது வீரர்களையும்‌ அவதரிக்கச்‌ செய்தார்‌. முரு 
கக்‌ கடவுள்‌ திருவிளையாடல்‌ பல புரிந்து, நாரதர்‌ வேள்வியில்‌ 
தோன்‌ றிய ஆட்டுக்‌ கடாவை வாகனமாகக்‌ கொண்டார்‌; பிரண 
வத்தின்‌ பொருள்‌ கூற மயங்கிய பிரமனைச்‌ சிறையிலிட்டுத்‌ 
தாமே படைத்தல்‌ தொழிலை மேற்கொண்டார்‌; தந்தையின்‌ 
வேண்டுகோளின்படி பிரமனைச்சிறையினின்று நீக்கிப்‌ பிரவணப்‌ 
பொருளை அகத்தியருக்கு உபதேசித்தார்‌. சிவபெருமான்‌ முரு 
கக்கடவுளை நோக்கி, “தேவர்களுக்குத்‌ துன்பம்‌ இழைத்த சூர 
யபன்மன்‌ முதலியோரைக்‌ கொன்று வருக'' என்று திருவாய்‌ 
மலர்ந்தருளினார்‌.. அங்கனமே முருகப்பெருமான்‌ இலட்சத்து 
ஒன்பது வீரர்களையும்‌, இரண்டாயிர வெள்ளம்‌ பூதசேனை 
களையும்‌ துணையாகப்‌ பெற்றுப்‌ பூவுலகை வந்தடைந்து கிரவுஞ்ச 
இரியையும்‌, தாரகனையும்‌ அழித்தார்‌; தேவசிரியில்‌ எழுந்தருளியி - 
ருந்து தென்திசை நோக்கிச்‌ சென்று பல சிவத்தலங்களை வழிபட்‌ 
டுத்‌ இருச்சேய்ஞலூரில்‌! சிவபெருமானைப்‌ பூசித்துப்‌ பாசுபதம்‌ 
-பெற்றார்‌; திருப்பரங்குன்‌ றம்‌ சென்று பராசர முனிவரின்‌ புத்தி 
ரர்களுக்குத்‌ தருவருள்புரிந்து திருச்செந்தூர்‌ அடைந்தார்‌. 
1. தஇருச்சேய்ஞலூர்‌ த்க்‌ இது வடமொழியில்‌ குமார 
வுரி எனப்படும்‌. இத்தலம்‌ இருப்பனந்தாளுக்கு அண்மையில்‌ உள்ளது. 


10 கந்த புராணம்‌ 


பிறகு, முருகப்பிரான்‌ குரபன்மனாதியர்‌ வரலாற்றினைத்‌ தேவ 
குருவினால்‌ அறிந்‌ து,வீரவாகுதேவரைத்‌ தூதாக மகேந்திரபுரிக்கு 


அனுப்பிச்‌ சூரபன்மன்‌ எண்ணத்தை அறிந்து, கோபாவேசத்‌. 


தோடு வீரமகேந்திர புரியை அடைந்து, குரபன்மனின்‌ கிளைஞர்‌ 
முதலியோரையும்‌, சிங்கமுகாசுரனையும்‌ அழித்தார்‌; சூரபன்மன்‌ 


மார்பை இரண்டாகப்‌ பிளந்தபோது, சூரபன்மன்‌ மயிலும்‌. 


சேவலுமாக உருவெடுத்து வந்தான்‌; மயிலை வாகனமாகவும்‌, 


சேவலைக்‌ கொடியாகவுங்‌ கொண்டு அன்றே செந்திற்பதி வழி'. 


யாய்த்‌ திருப்பரங்குன்றம்‌ அடைந்தார்‌. இந்திரன்‌ வேண்டு 


கோளுக்கு இணங்கி முருகக்கடவுள்‌,தெய்வயானையைமணந்தார்‌;: 
இந்திரனை விண்ணுலகிற்குத்‌ தலைவனாக முடிகுட்டினார்‌. பின்பு: 


முருகக்கடவுள்‌ கயிலையங்கிரிக்கு எழுந்தருளிப்‌ பார்வதிபாகரா 
கிய சிவபெருமானை வணங்கி,அங்கிருந்து கந்த வெற்புக்கு எழுந்‌ 
தருளி, அங்கு அளவற்ற திருவருளோடு வீற்றிருந்து, பின்பு 
திருத்தணிகைப்பதி வந்து எழுந்தருளினார்‌; நாரத முனிவரின்‌ 


மூலம்‌ வள்ளியம்மையாரின்‌ வடிவழகு கேட்டுக்‌ களவு முறைப்‌: 


படி. மறைந்தொழுகத்‌ திருமணம்‌ புரிந்து, இருத்தணிகை 


வந்தடைந்து அங்குச்‌ சிலகாலம்‌ தங்கியிருந்தார்‌. பிறகு, கந்தல்‌ 
கடவுள்‌ கந்தகரியிலிருந்த தெய்வயானையின்‌ பிரிவைத்‌ தவிர்த்து,. 


வள்ளி தெய்வயானையுடன்‌ எழுந்தருளினார்‌.” 


இங்கனம்‌ முருகக்‌ கடவுளின்‌ சரிதத்தைச்‌ சுருக்கு உரைக்‌. 
கக்‌ கேட்ட முனிவர்கள்‌ விரித்துரைக்கும்படி வேண்ட, அங்க: 


னமே சூதமுனிவர்‌ வீரித்துரைக்கத்‌ தொடங்கினார்‌. 


அவையடக்கம்‌ திருவிருத்தம்‌- 80 
ஆற்றுப்‌ படலம்‌ ர 39 
திருநாட்டுப்‌ ,, பத 57 
திருகரப்‌ ,, 72 124 
பாயிரப்‌ 95 He 82 


இருவிருத்தம்‌- 822 
ஆகத்திருவிருத்தம்‌- 352 

செந்திலாண்டவன்‌ துணை 
- திருச்சிற்றம்பலம்‌ 
முதலாவது 
உற்பத்தி காண்டம்‌ 
ARR ESERS =~ 
சிவபெருமான்‌ வணக்கம்‌ 
பிறப்பதும்‌ இறப்பதும்‌ பெயருஞ்‌ செய்கையும்‌: 
மறப்பதும்‌ நினைப்பதும்‌ வடிவம்‌ யாவையும்‌ 
துறப்பதும்‌ இன்மையும்‌ பிறவுஞ்‌ சூழ்கலாச்‌ 
சிறப்புடை அரனடி சென்னி சேர்த்துவாம்‌. 
கை] வண 


1. திருக்கைலாசப்‌ படலம்‌ 

தருக்கயிலாயச்‌ சிறப்பு 

* திருக்கயிலாய மலை என்னும்‌ வெள்ளிமாமலை சிவபெருமான்‌ 
எழுந்தருளியிருக்கும்‌ பெருமை வாய்ந்தது ; தம்மை அடைந்த 
ஆன்மாக்களின்‌ பாசத்தை நீக்கித்‌ திருவருள்‌ புரியும்‌ இறை 
வனின்‌ தன்மையேபோன்று, தன்னை அடைந்தாரின்‌ மேனி 
யின்‌ நிறத்தை மாற்றி மெய்யொளி வீசும்‌ தன்மை பொருந்தி 
ய்து ; சிவபெருமானின்‌ வெள்ளிய இடபமும்‌, அவன து இருநீற்‌- 
றக்‌ கோலமும்‌, மெய்யடியாரின்‌ உள்ளமும்போலத்‌ திகழ்வது 7: 
பல்‌ கோடி சந்திர சூரியர்கள்‌ ஒருங்கே கூடி. அளிக்கும்‌ ஒளியே: 
போன்று பிரகாசமுடையது ; திருநந்திதேவர்‌ அன்புடன்‌ காக்‌ 
கப்‌ பெற்றது ; இந்திரன்‌ முதலிய தேவர்களும்‌ முனிவர்களும்‌. 
பூத கணங்களும்‌ நீங்காது வாழும்‌ சிறப்புடையது ; அடியும்‌. 
முடியும்‌ காணுதற்கரியதாய்‌ விளங்குவது. 
சிவபெருமான்‌ உமாதேவியாருடன்‌ வீற்றிருத்தல்‌ 


இத்தகைய சிறப்பு வாய்ந்த இருக்கயிலாய மலையிலே: 
பொன்‌ மயமாக விளங்கும்‌ மணி மண்டபம்‌ ஒன்றுளது. அதன்‌ 


பதி கந்த புராணம்‌ [1. உற்பத்தி 


கடுவிலே விளங்கும்‌ ௮ரியாசனத்தின்மீது, எல்லா உயிர்களுக்‌ 
கும்‌ தாயாக விளங்கும்‌ உமாதேவியாருடன்‌ சிவபெருமான்‌ 
அளவற்ற பெருங்கருணையோடும்‌ எழுந்தருளியிருந்தார்‌. 


அப்போது பூதகணங்கள்‌ முதலியோர்‌ பல வர்த்தியங்களை 
.முழக்கனோர்கள்‌. நாரதர்‌ முதலியோர்‌ இன்னிசை பாடினார்கள்‌. 
தேவர்‌, முனிவர்‌ முதலியோர்‌ சிரமேற்‌ கைகூப்பித்‌ தொழுது, 
₹ ஹரஹர ”” முழக்கத்துடன்‌ ஆடிப்‌ பாடினார்கள்‌. திருநந்தி 
தேவர்‌ தமது திருக்கரத்தில்‌ பொற்பிரம்பேந்தி அடியார்‌ கூட்‌ 
டத்தை ஒழுங்குறச்‌ செய்துகொண்டிருந்தார்‌. 
திருவிருத்தம்‌- 22 
ஆகத்‌ திருவிருத்தம்‌-974 


வடு இவய 


2. பார்ப்பதிப்‌ படலம்‌ 

உமாதேவியார்‌ வேண்டுகோள்‌ 

அவ்வமயம்‌ உமாதேவியார்‌ எழுந்து, பரமபதியை நோக்கி, 
££ எம்பெருமானே ! தேவரீரை இகழ்ந்த தக்கனுக்கு நான்‌ மக 
ளாகித்‌ தாக்ஷாயணி என்னும்‌ பெயர்‌ பூண்டு, அவனிடத்தே 
வளர்ந்த இச்சரீரத்தைத்‌ தாங்குதற்கு அஞ்சுகிறேன்‌. ஆதலின்‌, 
அவற்றை நீக்குமாறு பணித்தருள வேண்டுகிறேன்‌ '” என்று" 
விண்ணப்பித்தார்‌. அதற்கு இறைவன்‌, ₹* இம௰யமலையரசன்‌, 
உன்னைத்‌ தன்‌ மகளாகப்‌ பெற்று, எனக்குத்‌ திருமணஞ்‌ செய்து 
கொடுக்க வேண்டுமென்று கடுந்தவம்‌ செய்துகொண்டிருக்‌ 
கின்றான்‌ ; நீ அவனுக்கு மகளாய்‌ அவதரித்து வளர்ந்து வருவா 
யாக; நாம்‌ வந்து உன்னை மணம்புரிந்து அழைத்து வரு 
வோம்‌'' என்று திருவாய்மலர்ந்தருளினார்‌. உமாதேவியார்‌ 
இறைவனை வணங்கி, விடைபெற்று இமயமலையை அடைந்தார்‌. 
உமாதேவியார்‌ மலையரசன்‌ மகளாய்ப்‌ பிறத்தல்‌ 

இமயமலையின்‌ ஓர்பால்‌ மானச வாவி என்னும்‌ பொய்கை 
உள்ளது. அப்பொய்கையைச்‌ சுற்றிலும்‌ பூம்பொழில்‌ திகழும்‌. 
அப்பொழிலின்கண்ணே மலையரசன்‌ தவம்‌ செய்துகொண் 
முருந்தான்‌. பொய்கையில்‌ மலர்ந்திருந்த தாமரைமலர்‌ ஒன்‌ றில்‌ 


காண்டம்‌] 9. மேருப்‌ படலம்‌ 18: 


உமாதேவியார்‌ குழந்தை வடிவாய்‌ எழுந்தருளியிருந்தாள்‌. அக்‌ 
குழந்தையைக்‌ கண்ட மலையரசன்‌ மகழ்ச்சி மிகுந்தவனாய்ப்‌: 
பேரன்போடு எடுத்துக்கொண்டு போய்த்‌ தன்‌ மனைவியாகிய. 
மேனை இட்த்திலே அளித்தான்‌ ; குழந்தையைப்‌ பெற்ற வர 
லாற்றினையும்‌ அவளுக்கு எடுத்துக்‌ கூறினான்‌. மேனை இறைவ 
னின்‌ திருவருளை வியந்து வணங்க, அன்பு மேலிட்டவளாய்‌. 
அக்குழந்தைக்குப்‌ பாலூட்டிச்‌'சீராட்டிப்‌ பார்ப்பதி (பார்வதி), 
என்னும்‌ திருப்பெயர்‌ குட்டி வளர்த்து வந்தாள்‌ ; அணிகலன்கள்‌ 
பல பூட்டி அழகுக்கு அழகுசெய்து கண்டு மூழ்ந்தாள்‌. 
மலைமகள்‌ தவம்‌ 

உமாதேவியார்‌ ஐந்து வயது நிரம்பப்‌ பெற்றதும்‌, சிவபெரு 
மானையே திருமணம்‌ புரிய வேண்டித்‌ தவஞ்செய்யவிரும்பினாள்‌ ;: 
அதற்கு ஒரு தவச்சாலை ௮மைத்துத்தரும்படி தன்‌ தந்தையை: 
வேண்டினாள்‌. மலையரசன்‌, “££ குழந்தாய்‌, நீ இவ்விளம்‌ பிராயத்‌ 
தில்‌ தவமியற்ற இயலாது; ஆதலால்‌, உன்‌ எண்ணத்தைக்‌ 
கைவிடுக ”” என்று கூறினான்‌. உமாதேவி, மலையரசனை நோக்கி, 
“£ நான்‌ தவம்‌ புரிய விரும்பியதும்‌ எம்பெருமான்‌ அருளால்தான்‌; 
ஆதலால்‌, தடை ஒன்றும்‌ செய்யற்க ”' என வேண்டினாள்‌. மலை 
யரசன்‌ அதற்கு இயைந்து, தவச்‌ சாலை ஒன்றை ஏற்படுத்தி 
உமாதேவிக்கு உதவி புரியப்‌ பல கன்னியர்களையும்‌ ஏற்பாடு 
செய்து கொடுத்தான்‌. உமாதேவியார்‌, தவச்சாலை புகுந்து இறை 
வனை நோக்கித்‌ தவம்‌ புரியலானாள்‌. நாடோறும்‌ மஃையரசனும்‌,. 
மேனையும்‌ உமாதேவியாரைக்‌ கண்டு வந்தனர்‌ 6 

திருவிருத்தம்‌- 96 
ஆசுத்‌ திருவிருத்தம்‌-410 
_ (0(0 அவலை 

சனகாதியர்‌ வேண்டுகோள்‌ 

அம்பிகை இமயமலையில்‌ தவமேற்கொண்டிருக்கும்‌ கால 
த்து,பூவுலகில்‌ காசிப முனிவருக்கு மாயை இடத்துத்‌ தோன்றிய 
சூரபன்மன்‌ என்னும்‌ அசுரன்‌ ஆயிரத்தெட்டு ௮ண்டங்களையும்‌ 
அரசுபுரிந்து கொண்டிருந்தான்‌. அப்போது சனகர்‌, சனந்தனர்‌, 

சனாதனர்‌, சனற்குமாரர்‌ ஆகிய நான்கு முனிவர்களும்‌ தவம்‌ 
செய்தும்‌ ஞானநிலை பெறாதவர்களாய்க்‌ கயிலை சென்று, திருநந்தி 
“தேவர்‌ மூலம்‌ எம்பெருமானை அடைந்து தரிசித்துச்‌ சிவாகமத்து 
உட்பொருளை உணர்த்தியருள வேண்டும்‌ என்று வேண்டினர்‌. 
இறைவன்‌ முனிவர்களை நோக்‌இ, **உங்களுக்கு மெய்யறிவுண்‌ 
டாகும்‌ வண்ணம்‌ நாம்‌ ஆகமத்துட்‌ பொருளை உணர்த்துவோம்‌”? 
என்று திருவாய்மலர்ந்தருளினார்‌. பின்பு, இருநந்திதேவரைப்‌ 
பார்த்து, ££ மன்மதன்‌ அன்றி மற்றைத்‌ தேவர்‌ எவர்வரினும்‌ 
உள்ளே விடுக்காதே '' என்று பணித்தருள, அவ்வாறே இருநந்தி 
தேவர்‌ இழக்குக்‌ கோபுர வாயிலை அடைந்து காவல்‌ புரியலானார்‌. 


சொல்லாமற்‌ சொல்லுதல்‌ 

சிவபெருமான்‌ தக்ஷிணாமூர்த்தியாய்க்‌ கல்லால நிழலின்‌ 
கண்ணே எழுந்தருளிச்‌ சரியை, சரியை, யோகம்‌ என்னும்‌ ஆகமத்‌ 
இன்‌ முதன்‌ மூன்று பாதங்களையும்‌ முனிவர்களுக்கு உபதேசித்‌ 
தார்‌. நான்காவது பாதமாகிய ஞானத்தையும்‌ அருளும்படி 
முனிவர்கள்‌ வேண்டினர்‌. இறைவன்‌,“ அது வாக்கினாற்‌ சொல்‌ 
,லக்கூடியதன்று; இவ்வாறு சும்மாவிருத்தலே '” என்று ஞான 
முத்திரை அமைந்த இருக்கரத்தைத்‌ தம்‌ மார்பில்‌ அமைத்து, ஒரு 
கணப்பொழு.து யோகம்‌ செய்வார்‌ போல்‌ இருந்தருளினார்‌. அங்‌ 
நனம்‌ நிகழ்ந்த ஒரு கணம்‌ பிரமன்‌ முதலியோருக்குப்‌ பல யுகங்‌ 
களாயின. வெபெருமான்‌ போகவடிவமின்‌ நி, யோக வடிவாகி 
இருந்ததால்‌ வீண்ணோரும்‌, மண்ணோரும்‌ மகளிரை விரும்பா 
மல்‌ துறவிகள்போல்‌ வாழ்ந்து வருவாராயினர்‌. அதனால்‌ உயிர்‌ 
களெல்லாம்‌ பெருக்கமற்றுக்‌ குறைந்து வரலாயின. ர 


இந்திரன்‌ தவம்‌ 

இங்கனம்‌ வாழ்ந்து வந்த தேவர்களுக்கும்‌ மனிதர்களுக்கும்‌ 
சூரபன்மன்‌ இடுக்கண்‌ பல இழைத்து வந்தான்‌. அவற்றைப்‌ 
பொறுக்க முடியாத இந்திரன்‌ தன்‌ மனைவியாகிய இந்திராணி 
யோடும்‌ தேவர்களோடும்‌ சுவர்க்கத்தைவீட்டுப்‌ பூலோகத்‌ 
இற்கு வந்து திருக்கயிலாய மலையை அடைந்தான்‌ ; சிவபெரு 
மானைத்‌ தரிசிக்க இயலாமல்‌ வருந்தி மேருமலைக்‌ கேனான்‌ ; சூர 
பன்மனின்‌ மகனாய பானுகோபனால்‌ சுவர்க்கம்‌ எரிக்கப்பட்டுத்‌ 

தன்‌ குமாரனாகிய சயந்தனும்‌, தேவர்களில்‌ சிலரும்‌ சிறையிடப்‌ 
பட்டிருப்பதையும்‌ அறிந்தான்‌; சூரபன்மனால்‌ ஏற்பட்ட துன்பங்‌ 
களைக்‌ களைய எண்ணிச்‌ வெபெருமானை நோக்கி அம்மேரு மலையி 
'லேயே கடுந்தவம்‌ புரிந்தான்‌. இந்திரனின்‌ தவத்திற்கு இரங்யெ 
சிவபெருமான்‌ அவனுக்குக்‌ காட்ட தந்து, ** நம்மை இகழ்ந்த 
தக்கனின்‌ வேள்வியில்‌ கலந்து கொண்டதால்‌ இங்ஙனம்‌ துயரம்‌ 
ஏற்பட்டது ; இனி, ஈமக்கு ஒரு திருக்குமரன்‌ தோன்றுவான்‌ ; 
அவன்‌ குரபன்மனைக்‌ கொன்று உன்‌ துயரைப்‌ போக்குவான்‌ ?' 
என்று கூறி மறைந்தருளினார்‌. 
இந்திரன்‌ நான்முகனிடம்‌ செல்லல்‌ 
சிவபெருமான்‌ இருவருள்‌ புரிந்த கருணையை இந்திரன்‌ 
எண்ணி மூழ்ந்தனன்‌ எனினும்‌, யோகநிலையிலிருக்கும்‌ பெரு 
மானுக்கும்தவமேற்கொண்டிருக்கும்‌ உமாதேவியாருக்கும்‌ எங்ங 
னம்‌ திருக்குமரன்‌ அவதரிப்பான்‌ என்று எண்ணிக்‌ கவலையுற்‌ 
மூன்‌. பிறகு, தன்‌ மனைவியைத்‌ தேவகுருவின்‌ மனைவியிடத்தில்‌ 
விட்டுவிட்டுத்‌ தான்‌ தேவர்களோடு நான்முகன்‌ உலகத்திற்குச்‌ 
சென்றான்‌ ; பிரமனைக்‌ கண்டு வணங்கித்‌ தன்‌ குறையினை வெளி 
்‌ யிட்டான்‌. நான்முகன்‌ உடனே இந்திரனையும்‌, தேவர்களையும்‌ 
திருமாலிடம்‌ அழைத்துச்‌ சென்று, தங்கள்‌ துயர்‌ நீங்க வழி 
காட்டவேண்டி நின்றான்‌. 
திருமால்‌ யோசனை கூறியருளல்‌ 
இருமால்‌, பிரமதேவன்‌ கூறியவைகளைக்‌ கேட்டு, “சிவ 
பெருமான்‌ உமாதேவியைத்‌ திருமணம்‌ புரிந்து போகத்தில்‌ ஈடு 
பட்டாலன்‌றி நம்‌ கவலை நீங்காது ; ஆனால்‌ யோகத்திலிருக்கும்‌ 
சிவபெருமானின்‌ மோனத்தைக்‌ கலைக்க மன்மதனால்‌ அன்றி 
வேறு எவராலும்‌ இயலாது ; ஆதலால்‌, அவனை அழைத்துச்‌ வெ 
பெருமானின்‌ மோனத்தைக்‌ கலைத்து உமையை மணந்து,போகத்‌ 
இதில்‌ ஈடுபடச்‌ செய்தால்‌ இருக்குமரன்‌ தோன்றுவான்‌ 3 ம்‌ 
துயரும்‌ தீரும்‌ ? என்று கூறியருளினார்‌. அதனைப்‌ பிரமன்‌ முத 
லியோர்‌ கேட்டு மகிழ்ந்து திருமாலிடம்‌ விடைபெற்றுக்‌ 
i ம்பிச்‌ சென்றனர்‌. 
கே ன்‌ திருவிருத்தம்‌- 87 
ஆகத்‌ இருவிருத்தம்‌-491 

4. காம தகனப்‌ படலம்‌ 

நான்முகன்‌-— காமன்‌ 3 

தன்‌ நகர்‌ அடைந்த பிரமன்‌, மன்மதனைத்‌ தன்பால்‌ வரும்படி 
நினைத்தான்‌. அவ்வண்ணம்‌ மன்மதன்‌ பிரமனை வந்தடைந்து, 
வணங்கித்‌ தன்னை அழைத்த காரணம்‌ யாதெனக்‌ கேட்டான்‌... 
நான்முகன்‌ மன்மதனை நோக்கி, ££ மதனா, நீ எங்கள்‌ பொருட்டுச்‌ 
சிவபெருமான்மீது மலர்க்கணை எய்து, அவர்‌ கொண்ட 
மோனநிலையினைக்‌ கலைத்து, உமாதேவியை மணக்கும்படி மயக்க 
வேண்டும்‌ '” என்று பணித்தனன்‌. அதனைக்‌ கேட்ட மன்மதன்‌ 
கவலை மிக்குற்றவனாகி, இரு காதுகளையும்‌ கைகளால்‌, £ சிவ, 
சிவ” என்று பொத்தி, ** பெரிய பாவத்தைச்‌ செய்யும்படியான 
சொற்களைக்‌ கேட்டேனே ! .என்‌ தந்தையாகிய திருமாலையும்‌, 
நின்னையும்‌, மற்றைய உயிர்களையும்‌ என து கரும்பு வீல்கொண்டு 
மலர்க்கணை எய்து மயக்கினேன்‌ ; இந்திரனை அகலிகையிட 
மும்‌,சந்திரனைத்‌ தாரகையிடமும்‌ மையலுறச்‌ செய்தேன்‌; தேவர்‌ 
களை மகளிருக்குக்‌ குற்றேவல்‌ புரியச்‌ செய்தேன்‌ ; அகத்தியர்‌ 
முதலிய துறவிகளின்‌ வலிமையைக்‌ கெடுத்தேன்‌ ; அவைகளை 
யெல்லாம்‌ செய்யும்படி. எம்பெருமான்‌ சத்தியே என்னை ஏவியது... 
ஆனால்‌, பரமபதியாகிய அட்பெருமானை மயக்க என்னால்‌ இய 
லாது. கண்ணுதலான்மேல்‌ மலர்க்கணை எய்தால்‌ நான்‌ உயிரோடு 
வாழ முடியுமா? அப்பெருமானை எதிர்த்து உய்ந்தவர்‌ எவர்‌ 2 
ஆ! ஆ!!! அவனிடை செல்லேன்‌ ; செல்லேன்‌ ”' என்று 
கூறினான்‌. 
காமன்‌ சாபத்திற்கு அஞ்சுதல்‌ 

அம்மொழிகளைக்‌ கேட்ட பிரமதேவர்‌ மன்மதனை நோக்கி, நீ 
சென்று, சிவபெருமானின்‌ மோனத்தைக்‌ கலைக்காவிடில்‌ த்‌ 
களின்‌ துன்பம்‌ நீங்காது. பிறர்பால்‌ அன்புகொண்டு உத 
புரிவோர்‌ அதனால்‌ தமக்கு மரணமே நேரினும்‌ அஞ்சார்‌ ; ல 
ஒன்றே பயனாகக்‌ கொள்வர்‌. ஆதலால்‌, மறுக்காதே. மறுத்‌ 
தால்‌ நின்னைச்‌ சபிப்பேன்‌ '' என்றார்‌ மலர்க்கணையோன்‌ மலரவ 
னின்‌ சாபமேற்று வருந்துதலைக்‌ காட்டிலும்‌, கண்ணுதலான்‌ 
மேல்‌ கணையெய்து மாய்நீதாலும்‌ அது 8, றப்புடையதாகும்‌. 

என்று துணிந்து, .இரதிகதேவியோடு வில்லும்‌ மலர்க்கணையுங்‌ 
கொண்டு திருக்கயிலையை அடைந்தான்‌. 
காமன்‌ கணை எய்தல்‌ 
்‌ திருநந்திதேவரின்‌ அனுமதி பெற்று, ஐங்கணைக்‌ கிழவன்‌ 
மேற்கு வாயில்‌ வழியாக இறைவன்‌ இருப்பிடம்‌ அடைந்தான்‌. 
இறைவனின்‌ மோன்த்‌ திருக்கோலம்‌ கண்ட மன்மதன்‌, சரபப்‌ 
பட்சியைக்‌ கண்ட சிங்கக்குட்டிபோல்‌ கலங்கி வீழ்ந்தான்‌. பிறகு 
மன்மதன்‌ இரதிதேவியின்‌ உபசாரத்தினால்‌ தெளிந்து எழுந்து, 
ஒருவாறு மனம்‌ தேறிக்‌ கரும்பு வில்லை வளைத்து நாணே ற்றிக்‌ 
கொண்டு எம்பெருமானை ௮ ணுகினான்‌. 
காமன்‌ எரிதல்‌ 
இதற்குள்‌, மனோவதி நகரத்திலிருந்து பிரமன்‌, இந்திரன்‌ 
முதலிய தேவர்கள்‌ மன்மதன்‌ மலர்க்கணை எய்தலைக்‌ காணப்‌ 
புறப்பட்டு அம்மலையின்‌, ஒருபால்‌ வந்‌.து இறைவனைத்‌ துதித்து 
நின்றனர்‌. மன்மதன்‌ மலர்க்கணைகளைச்‌ சிவபெருமான்மீது எய்‌ 
தான்‌. மலர்க்கணை பட்டதும்‌ ச வபெருமான்‌ சிறிதே பார்த்தார்‌. 
அவர்‌ நெற்றிக்‌ கண்ணிலிருந்து எழுந்த தியினால்‌ மன்மதன்‌ 
எறிந்து சாம்பரானான்‌. திருக்கயிலாயமெங்கும்‌ தீப்புகை பரவி 
யது. அது கண்ட திருநந்திதேவர்‌ “மன்மதன்‌ எரிந்துவீட்டான்‌” 
என்பதைத்‌ தம்மைச்‌ சூழ்ந்த கணங்களுக்குச்‌ கூறியருளினார்‌. 
இரதிதேவி புலம்பல்‌ 
சிவபெருமான்‌ மன்மதனை எரித்துவிட்டு முன்போலவே 
மோனத்தில்‌ எழுந்தருளியிருந்தார்‌. இரதி தேவி தன்‌ கணவன்‌ 
இறந்தமை கண்டு, உடல்‌ பதைத்துக்‌ கீழே விழுந்து புரண்டு, 
செம்பதுமை திருக்குமரா / தமியேனுக்கு 
ஆருயிரே ! திருமால்‌ மைந்தா / 
சம்பரனுக்‌ கொருபகைவா / கன்னல்வரிச்‌ 
சிலைபிடித்த தடக்கை வீரா ! 
அம்பவளக்‌ குன்‌. றனைய சவன்விழியால்‌ 
வெந்துடலம்‌ அழிவுற்‌ றாயே ! 
உம்பர்கள்தம்‌ விழியெல்லாம்‌ உறங்கிற்றோ 2 
ர அயனாரும்‌ உவப்புற்‌ ருரோ 2. 

நேயமொடு மறைபயிலுந்‌ திசைமுகனைப்‌ 
புரந்தரனை நின்னைத்‌ தந்த 
மாயவனை முனிவர்களை யாவரையும்‌ 
நின்கணையால்‌ மருட்டி வென்றாய்‌ / 
ஆயதுபோல்‌ மதிமுடித்த பரமனையும்‌ 
நினைந்‌இிவ்வா றமிவுற்‌ றாயே! 
இயழலின்‌ விளக்கத்திற்‌ படுகின்ற 
பதங்கத்தின்‌ செயலி தன்றோ ! 
எனப்‌ பலவாறு கூறிப்‌ புலம்பி வருந்தினாள்‌. 
இருவிருத்தம்‌-110 
ஆகத்‌ திருவிருத்தம்‌-601 

5. மோன நீங்கு படலம்‌ 


சிவபெருமான்‌ தேவர்களுக்கு அருளுதல்‌ 

மன்மதன்‌ எரிந்த பிறகும்‌, சிவபெருமான்‌ முன்போலவே 
மோனத்‌ திருக்கோலத்தில்‌ எழுந்தருளி யிருப்பதைப்‌ பிரமன்‌ 
முதலிய தேவர்கள்‌ கண்டு அஞ்சி மனம்‌ நடுநடுங்கனார்கள்‌ ; 
துன்பக்‌ கடலில்‌ ஆழ்ந்தார்கள்‌ ; இறைவன்‌ எழுந்தருளியிருந்த 
இராக்கோபுர வாயிலை அடைந்து துதித்து நின்றனர்‌. வெடெரு 
மான்‌ தேவர்களைத்‌ திருநந்திதேவர்‌ மூலம்‌ அழைப்பித்து, அவர்‌ 
கள்‌ குறையாது எனக்‌ கேட்டருளினார்‌. தேவர்கள்‌ இறைவனைப்‌ 
பார்த்து, “£ எம்பெருமானே ! நாங்கள்‌ சூரபன்மனின்‌ கொல்லை 
யால்‌. நாடோறும்‌ ஈலிவுறுகிறோம்‌ ; எங்கள்‌ துன்பத்தை நீக்கத்‌ 
தேவரீரை அன்‌ றி வேறு யாவர்‌ உளர்‌ ? ஆதலால்‌, தேவரீர்‌ உமா 
தேவியாரை மணந்து, ஒரு குமரனைத்‌ தந்து, சூரபன்மனைக்‌ 
கொன்று, எங்களைக்‌ காத்தருளல்‌ வேண்டும்‌!" என்று வேண்டி 
னர்‌. சிவபெருமான்‌ அதற்கு இசைந்து, ** நீங்கள்‌ வருந்த 
வேண்டாம்‌ ; உமையை மணந்து உங்கள்‌ அன்பத்தைப்‌ போக்கு 
வோம்‌”! என்று கூறி விடையளித்தருளினார்‌. யாவரும்‌ துன்பம்‌ 
நீங்கியவர்களாய்‌ மேருமலக்குப்‌ புறப்பட்டுச்‌ சென்றார்கள்‌. 

இரதிதேவி இறைவனை வேண்டுதல்‌ . 
அச்சமயத்தில்‌ இரத தேவி கருணையங்கடலாகயெ சிவபெரு 
மானை அணு), “எம்பெருமானே! பிரமன்‌ முதலிய தேவர்களின்‌... 
தூண்டுதலினாலே அடியாளின்‌ நாயகன்‌ மலர்க்கணையெய்து 
மாண்டனன்‌. ஆதலால்‌, அக்குற்றத்தைப்‌ பொறுத்தருள வேண்‌ 
டும்‌” என்று மன்றாடினள்‌. கண்ணுதற்கடவுள்‌, அவள்மீது 
கருணைபாலித்து, “ நரம்‌ உமாதேவியாரைத்‌ இருமணம்‌ புரியும்‌ 
காலத்து உன்‌ நாயகனை உயிர்ப்பிப்போம்‌'? என்று வரமருளினார்‌. 
.இரதிதேவி இறைவனைப்‌ போ ற்றி இமயமலையின்‌ ஒரிடத்தே 
'சென்று மேகத்தின்‌ வரவுக்கு ஏங்கியிருக்கும்‌ மயிலெனத்‌ இருக்‌ 
குல்யாணகாலத்தை எதிர்நோக்கி இருந்தாள்‌. 


சனகாதியர்களுக்கு அருளுதல்‌ 
சிவபெருமான்‌, உமாதேவியாரைத்‌ திருமணஞ்செய்து 
'தேவர்களின்‌ துன்பத்தை நீக்கத்‌ திருவுளம்கொண்டு பிரமனது 
மானச புத்திரர்களாகெ சனகர்‌ முதலிய நால்வரையும்‌ நோக்கி, 
“£ மைந்தர்களே / ஞானயோகம்‌ வார்த்தைகளினாற் சொல்லும்‌ 
கரமன்‌ று; மெளன நிலயில்‌ இங்ஙனம்‌ இருந்து ஈம்மை அறிவதே 
ஆகும்‌ '” என்று இருவாப்‌ மலர்ந்தருளினார்‌. அது கேட்ட முனி 
வர்கள்‌ இறைவனை நோக்க, 2 அடியவர்களாகிய நாங்கள்‌ 
கொண்ட மயக்கம்‌ தெளிந்தோம்‌ ? என்று விண்ணப்பம்‌ செய்‌ 
தார்கள்‌. ௮வர்களைப்‌ பார்த்து,“ இனி நீங்கள்‌ யோகத்திலிருந்து 
மேலான பதத்தை அடையக்கடவீர்களாக 7? என்று திருவாய்‌ 
மலர்ந்து விடைகொடுத்தருளினார்‌. 
திருவிருத்தம்‌-85 
அகத்‌ திருவிருத்தம்‌-636 

6. தவம்‌ காண்‌ படலம்‌ 


சிவபெருமான்‌ பார்வதியின்‌ தவத்தைக்‌ காணச்‌ செல்லுதல்‌ 
சனகாதி முனிவர்கள்‌ சென்றபின்‌, சவெபிரான்‌ உமாதேவி 

யாரது அன்பின்‌ திறத்தை அனைவருக்கும்‌ காட்ட விரும்பிச்‌ 

செஞ்சடையும்‌ திருவெண்ணீறும்‌ தாங்கிய வயோதிகப்‌ பிரா 

மண வடிவங்கொண்டு தவச்சாலையை அடைந்தார்‌. - அச்சாலை 
யைக்‌ காவல்‌ புரிர்துகொண்டிருந்த கன்னியர்கள்‌ அவர்‌ வந்த 
காரணத்தை வினாவி ௮றிந்து, தேவியாருக்கு அறிவித்தனர்‌. 
தேவியார்‌, “அவரை ௮ழைத்து' வருக ”” என்று கட்டனையிட, 
அவ்வாறே அம்மையாரிடம்‌ வயோதிகரை அழைத்துச்‌ சென்ற 
னர்‌. உமாதேவி அவரைக்‌ கை தொழுது வணங்8 உபசரிக்க, 
அங்கு நின்ற தோழியாகிய வீசயை என்பவள்‌ அவருக்கு ஆசன 
'ீட்டு அதில்‌ அமரச்‌ செய்தாள்‌. அவ்வயோதிகர்‌ உமாதேவி 
யாரை நோக்கி, “* உனது அழகெல்லாம்‌ அழிய, உடலிலுள்ள 
தசை குன்றும்படி. பெருந்தவம்‌ செய்யும்‌ காரணம்‌ என்னை ”” 
என்‌ று வினவினார்‌. அதற்குப்‌ பதில்‌ கூறுமாறு தேவியார்‌ தன்‌ 
தோழிக்குக்‌ குறிப்புணர்த்த அவள்‌ அவரை நோக்கி, **சுவாமி! 
சிவபெருமானைத்‌ திருமணம்‌ புரிந்து கொள்ளும்‌ பொருட்டுத்‌ 
தவம்‌ செய்கின்றாள்‌ ”” என்று கூறினள்‌. அது கேட்ட ௮ம்முதி 
யோர்‌ நகைத்து, “* பிரமதேவனாலும்‌ திருமாலினாலும்‌ அறியப்‌ 
படாத சிவபெருமான்‌ இவளுடைய தவத்துக்கு எய்துவரோ 2 
எய்தினாலும்‌ இவளை விருப்பத்தோடு திருமணம்‌ புரிவரோ? 
இவள்‌ தவத்தை விடுவதே நலமாகும்‌ '' என்று கூறினார்‌. 


உமாதேவியின்‌ உறுதி 

உடனே, தேவியார்‌ கோபம்‌ மிகுந்தவராய்‌, “எம்பெருமான்‌ 
என்ன மணம்‌ புரியாவிடில்‌ தவம்‌ புரிந்து மாண்டு போவனே 
அன்‌ றி, சான்‌ என்‌ தவத்தை விடமாட்டேன்‌?” என்றார்‌. மீண்டும்‌ 
அவ்வயோதிகர்‌ தேவியை நோக்‌, ££ வனுக்கு ஆடை தோல்‌ ; 
வாகனம்‌ எருது ; ஆபரணம்‌ பாம்பு, என்பு, தலைமாலை, பன்றிக்‌ 
கோடு ; உண்ணும்‌ கலம்‌ தலையோடு; உண்பது நஞ்சும்‌, பிட்சை 
யும்‌; ஈடனசாலை சுடுகாடு? அணிவன வெள்ளெருக்கு, அறுகு, 
கொன்றை, நொச்சி, பாம்பு முதலியன ; படைகளோ பூதங்கள்‌; 
அளவிலாச்‌ செல்வம்‌ மிகுந்த அரசகுமாரியாகிய உனக்கு அவன்‌ 
ஏற்றவன்‌ அல்லன்‌ ” என்று இகழ்ந்து கூறினார்‌. அவ்வுரைகளைக்‌ 
கேட்ட தேவியார்‌ முன்னிலும்‌ மிகச்‌ சினந்து, “£இை றவன்‌ 
கொள்ளும்‌ சோலமெல்லாம்‌ ஆன்மாக்கள்‌ வீடு பெறுதல்‌ கருதிக்‌ 
கொள்ளும்‌ சோலமே; இறைவன்‌ புகழைச்‌ சிறிதும்‌ அறியாது 


இகழ்ந்து பேசிய பொய்‌ வேடத்தாய்‌ / நீ புறத்துப்‌ போதி '” 


ah 


அபு அணைக்க ப தகை ட ன வை படட 


காண்டம்‌] 7. மணம்‌ பேசு படலம்‌ al 


என்றனள்‌: அவ்வுரை கேட்ட வயோதிகர்‌ வெளியே செல்லாது, 
“உன்மேல்‌ இச்சைகொண்டு, உன்னை மணம்‌ புரிந்துகொள்ள 
வந்த என்னை இப்படி வெளியே செல்லும்படி சொல்வது தகுமா!” 
என்றார்‌. பார்வதிதேவியார்‌, £* இக்கிழவனைப்‌ போகும்படி கூறி 
யும்‌ இவன்‌ போகாதிருக்கறான்‌; ஆதலால்‌, நான்‌ வெளியே 
போகிறேன்‌”” என்று அப்பால்‌ நடந்தாள்‌. 


சிவபெருமான்‌ காட்சி தந்தருளல்‌ 

உடனே, சிவபெருமான்‌ தாம்‌ கொண்ட வயோதிகப்‌ பிரா 
மண வடிவத்தை விடுத்து இடபாரூடராய்க்கணங்கள்‌ குழவான 
வெளியில்‌ காட்சி தந்தருளினார்‌. அது கண்ட மலைமகள்‌ அவரை 
வணங்கி, “யான்‌ அறியாமையால்‌ கூறிய குற்றத்தைப்‌ பொறுத்‌ 
அருளவேண்டும்‌ '” என்று இறைஞ்சி நாணி நின்றாள்‌. சிவபெரு 
மான்‌ மகிழ்ந்து, “£ உமையே! நீ ஒன்றுக்கும்‌ வருந்தாதே ; 


- உன்பால்‌ குற்றம்‌ ஒன்றும்‌ இலது ; -நீ கூறியவெல்லாம்‌ துதியா 


கவே கொண்டோம்‌; நாம்‌ நாளையே வந்து உன்னைத்‌ திருமணம்‌ 
புரிவோம்‌” என்று இருவாய்மலர்ந்தருளி மறைந்தருளினார்‌. உமா 
தேவியின்‌ தவத்தினைக்‌ காண இறைவன்‌ எழுந்தருளிய செய்தி 
யனைத்தும்‌ தோழியர்‌ மூலம்‌ அறிந்த மலையரசன்‌ மகிழ்ந்து, தன்‌ 
மனைவியுடன்‌ வந்து பார்வதியை அழைத்துக்‌ கொண்டு தன்‌ 
மாளிகையை அடைந்தான்‌. 
திருவிருத்தம்‌- 38 
ஆகத்‌ திருவிருத்தம்‌-669 

7. மணம்‌ பேசு படலம்‌ 


மணம்‌ பேச முனிவர்களை அனுப்புதல்‌ : 


பார்வதிதேவியாருக்குத்‌ திருவருள்புரிர்‌து இருக்கயிலாயம்‌ 
அடைந்த சிவபெருமான்‌ முனிவர்‌ எழுவரையும்‌ தம்பால்‌ வரும்‌ 
படி மனத்தில்‌ நினைத்தார்‌. அவர்கள்‌ அக்கணமே வந்து வணங்க, 
“சுவாமி! அடியவர்களாகிய எங்களை அழைத்த காரணம்‌ 
என்ன?” என்று பணிவுடன்‌ வினவ, எம்பெருமான்‌ அவர்கள்‌ 


22 ்‌.... கந்தபுராணம்‌ 


மீது இருவருள்‌ நோக்கம்‌ செய்து, £ “அன்பர்களே! நீங்கள்‌ இம 
வானிடம்‌ சென்று பார்வதிதேவியை இன்றைக்கு நமக்குத்‌ 
திருமணம்‌ செய்துதரும்‌ வண்ணம்‌ பேசிக்கொண்டு விரைர்‌ து 
நம்முன்‌ வருவீர்களாக '” என்று கட்டனையிட்டருளினார்‌. முனி 
வர்கள்‌ சிவபெருமானை வணங்கி, உடனே மலையரசன்‌ முன்‌ 
்‌ செல்ல, அவன்‌ தன்‌ மனைவியோடும்‌ எதிர்கொண்டு அவர்களை 
வணங்க அழைத்துச்‌ சென்று, ஆசனத்திருத்தி, ““அடியேனிடம்‌ 
தாங்கள்‌ வந்த நிமித்தம்‌ யாதோ ? என்று வினவினான்‌. அதற்கு 
முனிவர்கள்‌, “அரசே! பரமபதி உன்‌ புதல்வியாகிய பார்வதியம்‌ 
யைத்‌ திருக்கல்யாணம்‌ செய்துகொள்ளத்‌ திருவுளங்கொண்டு 
உன்னோடு மணம்‌ பேசி வரும்படி எங்களை வீடு த்தருளியுள்ளார்‌' 
என்று பதிலுரைத்தனர்‌. அதுகேட்டு ம௫ழ்ந்த மலையரசன்‌, 
எம்பெருமானுக்கு உமாதேவியைத்‌ திருமணம்‌ செய்து கொடுப்‌ 
பேன்‌; யானும்‌ அவனடிக்குத்‌ தொண்டனாவேன்‌”' என்றான்‌. 
மேனையீன்‌ அச்சம்‌ நீக்குதல்‌ 
அப்போது மலையரசன்‌ மனைவியாகிய மேனை, முனிவர்களை 
நோக்கி, ££ முன்னர்த்‌ தக்கன்‌ தன்‌ மகளைச்‌ சிவபெருமானுக்கு 
மணம்‌ புரிந்து கொடுத்தான்‌. பின்னர்‌ அவரால்‌ அவன்‌ தண்டிக்‌ 
கப்பட்டான்‌. அதனை நினைக்குந்தோறும்‌ என்மனம்‌ அஞ்சுகிறது. 


யாங்கள்‌ மகள்‌ கொடுப்பின்‌ என்ன நேருமோ”! என்று தன்‌ அச்‌ : 


சத்தைத்‌ தெரிவித்தாள்‌. முனிவர்கள்‌ மேனையை நோக்கி, 
“நீ யாதொன்றுக்கும்‌ அஞ்சாதே; தக்கன்‌ சிவ நிந்தனை செய்தா 
னாதலின்‌ தண்டிக்கப்பட்டான்‌; நீங்கள்‌ அவ்வாறு செய்யமாட்டீர்‌ 
கள்‌; இறைவன்‌ உங்களுக்கு அருள்‌ புரிவான்‌ ; வேறொன்றும்‌ 
மனத்தில்‌ நினைக்காதே '' என்று கூறி, அவள்‌ அச்சம்‌ தவிர்த்து, 
அவளையும்‌ உடன்படுத்தினர்‌. பின்னர்‌, மலையரசன்‌ முனிவர்களை 
நோக்கி, :* உமையைத்‌ இருமணம்‌ செய்யும்பொருட்டு எழுந்தரு 
ஞூம்படி சிவபெருமானுக்கு விண்ணப்பஞ்‌ செய்யுங்கள்‌ ' என்‌ 
முன்‌. முனிவர்கள்‌ மலையரசனிடம்‌ விடைபெற்றுக்‌ கொண்டு, 
சைலையங்கிரியை அடைந்து இறைவனை வணங்கி யாவ ற்றையும்‌ 
தெரிவித்து, விடைபெற்றுத்‌ தத்தம்‌ இருப்பிடத்தை அடைந்‌ 


தார்கள்‌, இருவிருத்தம்‌- 20 
ஆசத்‌ திருவிருத்தம்‌-689 


வெலை டு மயயய 


8. வரைபுனை படலம்‌ 


தேவதச்சன்‌ நகரை அலங்கரித்தல்‌ 

மலையரசன்‌ தேவதச்சனை வரும்படி நினைக்க, அவன்‌ வந்து 
கைதொழுது, “யான்‌ செய்ய வேண்டியதைப்‌ பணித்தருள்க”” 
என்றான்‌. மலையரசன்‌ தேவதச்சனை நோக்கி, “நம்மை ஆட்‌ 
கொண்டருளும்‌ சிவபெருமானுக்கு யான்பெற்ற உமாதேவியைத்‌ 
திருக்கல்யாணம்‌ செய்‌. துகொடுக்கக்‌ கருதியுள்ளேன்‌. ஆதலால்‌, 
இந்நகர்‌ முழுவதையும்‌ ௮அமராவதிபோல்‌ ௮லங்கரிப்பாயாக”' என்‌ 
றான்‌. தேவதச்சன்‌ இமயமலையின்மேல்‌ பல கோபுரங்களையும்‌, 
மன்றங்களையும்‌, சூளிகைகளையும்‌,  நிலைத்தேர்களையும்‌, மண்ட 
பங்களையும்‌, வீதிதோறும்‌ பூம்‌ பந்தர்களையும்‌ உண்டாக்கினான்‌? 
வாழைகளையும்‌ கமுகுகளையும்‌ நாட்டித்‌ தோரணங்களையும்‌ கட்டி 
னான்‌ ; பல சாலைகளையும்‌ உண்டாக்கிக்‌ கோயிலுக்கு ஒரு பக்‌ 
கத்தே பதினாயிரம்‌ யோசனைப்‌ பரப்பினதாக ஒரு புரிசையையும்‌, 
அதன்‌ நான்கு வாயில்களிலும்‌ ஈான்கு கோபுரங்களையும்‌ அமைத்‌ 
தான்‌ ; அதன்‌ நடுவே. செம்பொன்னாலாகிய திருமண மண்ட 
பத்தையும்‌, சிவபெருமானும்‌ உமாதேவியாரும்‌ எழுந்தருளி 
யிருக்கும்‌ பொருட்டு, இந்திர நீலக்‌ கற்களினாலே ஒரு சிம்மாச 
னத்தையும்‌, ஏனையோர்‌ வீற்றிருக்கப்‌ பல ஆசனங்களையும்‌, பிற 


' வற்றையும்‌ அழகுற அமைத்தான்‌. 


அது கண்டு மகிழ்ந்த மலையரசன்‌ பிரமன்‌ திருமால்‌ முத 
லீய தேவர்கட்கும்‌, முனிவர்கட்கும்‌, அவரது மனைவியருக்கும்‌ 
தூதர்களை அனுப்பித்‌ இருக்கல்யாணத்தைத்‌ தரிசிக்க வரும்படி 
தெரிவித்தான்‌. உடனே துர்க்கை, காளி, சப்தநதிகள்‌, இலக்‌ 
குமி, சரசுவதி, இந்திராணி, முனிபத்தினிகள்‌, அரம்பையர்‌ 
முதலானோர்‌ அங்கு வந்து பார்வதிதேவிக்குத்‌ திருமணக்‌ 
கோலம்‌ செய்வாராயினர்‌. மேரு முதலிய மலைகளும்‌, கடல்க 
ளும்‌, காகங்களும்‌, இக்குயானைகளும்‌, பிறவும்‌ வந்தன. 


இவபெருமானை அழைத்தல்‌ 

மலையரசன்‌ தன்‌ சூற்றத்தாரோடு திருக்கயிலாய மலையை 
அடைந்து திருநந்தி தேவர்‌ அனுமதி பெற்று உள்ளே சென்று 
சிவபெருமானை வணங்கி, ** எம்பெருமானே ! பங்குனி உத்த? 


a கந்த புராணம்‌ [1. உற்பத்தி 


காளாகிய இன்றே உமையைத்‌ . இருமணம்‌;புரிய இமயமலைக்கு 
எழுந்தருளல்‌ வேண்டும்‌!” எனப்‌ பிரார்த்தித்தான்‌. இறை 
வன்‌ மலையரசனை நோக்கு, :* நாம்‌ கணங்கள்‌: சூழ இப்போதே 
எழுந்தருளுவோம்‌ ; நீ முன்னே செல்வாயாக ”” என்று பணித்‌ 
தருளினார்‌. மலையரசன்‌ எம்பெருமானை வணங்கி விடை பெற்‌ 
அத்‌ தன்‌ நகருக்குத்‌ திரும்பினான்‌. 
( திருவிருத்தம்‌-96 
ஆகத்‌ திருவிருத்தம்‌-?25 

9. கணங்கள்‌ செல்‌ படலம்‌ 


காலாக்கினி ருத்திரர்‌ முதலியோர்‌ எழுந்தருளுதல்‌ 


சிவபெருமான்‌ திருநந்திதேவரைப்‌ பார்த்து, ££ நம்முடைய 
இருமணத்தைத்‌ தரிசிக்கும்பொருட்டு உருத்திர கணங்களையும்‌, 
இருமால்‌, பிரமன்‌, இந்திரன்‌ முதலிய தேவர்களையும்‌ பிறரையும்‌ 
இங்கே வரும்படி செய்வாய்‌ '” என்று பணித்தருளினார்‌. ௮ங்‌ 
ஙனமே, நந்தியெம்பெருமான்‌ அவர்கள்‌ அனைவரும்‌ வரும்படி 
சிந்தித்தார்‌. உடனே காலாக்கினி, ருத்திரர்‌, கூர்மாண்டேசர்‌, 
ஆடகேசர்‌, வீரபத்திரக்‌ கடவுள்‌, மகா சாத்தனார்‌ முதலியோ 
ரும்‌, குண்டோதரன்‌, கண்டகன்னன்‌, பினாகி, பானுகம்பன்‌, 
சங்குசன்னன்‌ முதலிய பூதத்‌ தலைவர்களும்‌ அவர்களுடைய பல்‌ 
கோடி பூதங்களும்‌, திருமால்‌, பிரமன்‌, திக்குப்பாலகர்‌ முதலிய 
தேவர்களும்‌, சூரியன்‌ சந்திரன்‌ முதலிய ரகங்களும்‌, நட்சத்‌ 
திரங்களும்‌, சப்த மாதர்களும்‌, அட்ட வசுக்களும்‌, வித்தியாதர 
ரும்‌, முனிவர்களும்‌, பிறரும்‌ வந்து, இருஈந்திதேவரின்‌ அனுமதி 
பெற்றுச்‌ சிவபெருமானை அடைந்து வணங்கித்‌ துதித்தனர்‌. 


பிரமன்‌ இறைவனை அணிகலன்‌ அணிய வேண்டுதல்‌ 
பிரமதேவர்‌, மணக்கோலத்திற்கு ஏற்ற முடி முதலிய. 
பொற்கலன்களை எம்பெருமான்‌ திருமுன்‌ வைத்து, அவற்றை 
௮ணிந்தருள வேண்டுமென வேண்டினார்‌. ௮வ்வணிகளைச்‌ வெ 
பெருமான்‌ தமது திருக்கரத்தினாலே தொட்டருளி, **நீ அன்‌ 


SDA 
. புடன்‌ கொணர்ந்த அணிகளை யெல்லாம்‌ நாம்‌ அணிந்தாற்போல்‌ 
ம௫ழ்ச்சியு ற்ரோம்‌'” எனக்‌ கூறித்‌ தம்‌ திருமேனியிலுள்ள பாம்புப்‌ 
பணிகளை யெல்லாம்‌ இரத்தினாபரணங்களாகும்‌ வண்ணம்‌ திரு 
:வுளங்கொண்டார்‌. அது கண்ட பிரமன்‌ முதலிய யாவரும்‌ அற்‌ 
.புதமடைந்து வணங்கினார்கள்‌. 

10. திருக்கல்யாணப்‌ படலம்‌ 


(சிவபெருமான்‌ இமயமலைக்குச்‌ செல்லுதல்‌ 

சிவபெருமான்‌ இமயமலைக்குச்‌ செல்லத்‌ திருவுளம்கொண்டு, 
தம்‌ அருகுள்ள கணநாதர்களுக்குக்‌ குறிப்பாலுணர்த்தி எழுந்து, 
_இருநந்திதேவர்‌ முன்‌ செல்லத்‌ தேவர்கள்‌ முனிவர்கள்‌ புகழ, அம்‌ 
புரு நாரதர்களும்‌ விஞ்சையர்களும்‌ இசை பாட, வேதாகமங்கள்‌ 
அதிக்கத்‌ தமது செம்பொன்‌ திராக்கோயிலினின்று வெளியே 
வந்து, குண்டோதரனின்‌ புயத்தில்‌ திருவடியை வைத்து இட 
பத்தின்மேல்‌ ஏறியருள, யாவரும்‌ கண்டு களித்துக்‌ கடல்போல்‌ 
. ஹரஹர வென்று ஆரவாரம்‌ செய்தார்கள்‌. விநாயகர்‌ ஐந்நூற்‌ 
டூறழு கோடி பூதங்கள்‌. குழ வந்து வணங்கி முன்னே சென்‌ 
றருளினார்‌. சூரியனும்‌ சந்திரனும்‌ குடை பிடிக்க, வாயு 
சாமரம்‌ வீச, வருணன்‌ சாந்து ஏந்த, இந்திரன்‌ ஆலவட்டம்‌ 
தூக்கப்‌ பூதர்கள்‌ பல்‌ வேறு வாத்தியங்களை முழக்க, உருத்திரர்‌, 
இருமால்‌, பிரமன்‌, இந்திரன்‌, தேவர்கள்‌, முனிவர்கள்‌, பிறரும்‌ 
புடைகுழச்‌ செவெபெருமான்‌ திருக்கயிலாயமலையை அகன்று இமய 
மலையை அடைந்தருளினார்‌. 


சிவபெருமானை வரவேற்றல்‌ 

மலையரசன்‌ தன்‌ சுற்றத்தாரோடு வெபெருமான்‌ வருகையை 
.அறிந்து எதிர்கொண்டு ஜளஷதிப்பிரஸ்தமென்னும்‌ ஈகரத்திற்கு 
.அவரை அழைத்துப்‌ போயினான்‌. சிவபெருமான்‌ ஈகரத்து வீதி 
களையெல்லாம்‌ கடந்து உமாதேவியாரின்‌ திருக்கோயிலுக்கு 
.அணித்தாகச்‌ சென்‌ றருளினார்‌. மங்கையர்கள்‌ அலத்திசுற்றியபின்‌ 


26 கந்த புராணம்‌ [1. உற்பத்தி: 


இருமணச்சாலையின்‌ முன்‌ சிவபெருமான்‌ இடபம்விட்டு இறங்கி: 
யருளினார்‌. உடனே மேனாதேவி பல பெண்களுடன்‌ ௮ங்கு வந்து: 
எம்பெருமான்‌ திருவடிகளைக்‌ காமதேனுவின்‌ பாலினால்‌ ௮பீடே. 
கம்‌ செய்தாள்‌. இருஈந்தி தேவரிட்ட பாதுசையில்‌ தம்‌ திருவடி. 


களை வைத்துத்‌ திருமாலும்‌ பீரமாவும்‌ கை கொடுக்கத்‌ திருமணச்‌” 


சாலை புகுந்து, அங்குள்ள அழகுகளனைத்தையும்‌ திருநந்திதேவர்‌ 


காட்டக்‌ கண்டு சிவபெருமான்‌ மகழ்ந்தருளினார்‌; பின்‌ தமக்கென" 


ஏற்பட்ட இரத்தின சிங்காதனத்தின்மேலே வீற்றிருந்தருளினார்‌.. 
அவருடன்‌ உருத்திரர்களும்‌, பிரமா, விஷ்ணு, இந்திரன்‌ முதலிய 


தேவர்களும்‌, முனிவர்களும்‌ தத்தம்‌ ஆசனத்தில்‌ அமர்ந்தார்கள்‌... 


அகத்தியரால்‌ நிலவுலகு சமனாதல்‌ 


இருமணக்‌ கோலங்‌ காண எல்லாப்‌ புவனங்களில்‌ உள்ளவர்‌” 


களும்‌ வந்து கூடினமையால்‌ இமயமலை ஈடுங்கியது. பூமியின்‌ 
வடபால்‌ தாழ்ந்து தென்பால்‌ .மிக உயர்ந்தது. அதனைச்‌ சமன்‌ 


செய்ய இறைவன்‌ அகத்தியரைத்‌ திருநந்திதேவர்‌ மூலம்‌ அழைப்‌: 
பித்தார்‌. அகத்தியரும்‌ வந்து வணங்கிறின்‌ றனர்‌. அவரை இறை: 
வன்‌ நோக்கு, £* இங்கு யாவரும்‌ வந்து கூடினமையால்‌ வடபால்‌- 


தாழ்ந்து தென்பால்‌ மிக உயர்ந்தது; அதைக்கண்டு உயிர்களெல்‌ 
லாம்‌ மிக அஞ்சுன்றன ; ஆதலால்‌, நீ தென்னாட்டிலுள்ள 
பொதிய மலைக்குச்‌ சென்றிருப்பாயாக ; அது செய்வையாயின்‌ 
பூமி சமனாகிவிடும்‌ ?' என்று திருவாய்மலர்ந்தருளினார்‌. மணக்‌ 


கோலம்‌ காண இயலாதே என்று அகத்தியர்‌ தம்‌ வருத்தத்தைத்‌: 
தெரிவித்தபோது, செவபெருமான்‌, ** நாம்‌ அங்கு வந்து நமது: 


இருக்கல்யாணக்‌ கோலத்தை உனக்குக்காட்டுவோம்‌; நீ.மகிழ்ந் து 
தரிசிக்கக்‌ கடவை ; பின்பு சில காலமிருந்து ஈம்‌ பக்சம்‌ வருவா 


யாச ”' என்று கூறித்‌ தேற்ற, அகத்தியர்‌ இறைவன்‌ திருவடிகளை - 
வணங்கத்‌ துதித்துப்‌ பொதியமலை சென்றடைந்தார்‌. வட. 


பாலும்‌ தென்பாலும்‌ அலைத்‌ தட்டுப்போலச்‌ சமமாயின, 


பார்வதி இருமணம்‌ 


பார்வதிதேவியார்‌, துர்க்கை காக்க, இந்திராணி அடைப்பை: 


ஏந்தக்‌ கங்கைகள்‌ சாமரம்‌ வீசக்‌ காளிகள்‌ குடைபிடிக்க, இலக்‌ 
குமி கைகொடுப்பச்‌ சரசுவதி துதிக்க எழுந்தருளிவந்து வெ 


ஆ 

பெருமான்‌ இருவடிகளை வணங்கினார்‌. சிவடெருமான்‌, “£ ௩ம்‌ 
பக்கத்தே இருக்கக்‌ கடவாய்‌ '” என்று பணித்தருள, உமாதேவி 
யார்‌ எம்பெருமான்‌ அருஃில்‌ எழுந்தருளினார்‌. பின்‌, மேனா தவி 
கரகத்தினின்‌ று நீர்‌ வார்க்க, மலையரசன்‌ சிவபெருமான்‌ திருவடி 
களை விளக்‌க,௩ஈறுமலரா லும்‌ சந்தனத்தாலும்‌ பூசித்து, உமாதேவி 
யாரின்‌ திருக்கரத்தைச்‌ வெடெருமானுடைய திருக்கரத்தில்‌: 
வைத்துத்‌ தாராதத்தம்‌ செய்தான்‌. அப்போது அரம்பையர்‌ 
ஆடினர்‌ ; சித்தர்களும்‌ கந்தருவர்களும்‌ தும்புரு நாரதர்களும்‌. 
இசை பாடினர்‌ ; தேவர்களும்‌ முனிவர்களும்‌ வேதம்‌ ஓதினர்‌ ; 
இலக்குமியும்‌ சரசுவதியும்‌ மங்கலம்‌ பாடினர்‌ ; பூதர்கள்‌ நானா 
வித வாத்தியங்களை முழக்கெர்‌. பின்பு, மலையரசன்‌ பசுப்பால்‌, 
வாழைப்பழம்‌, மாம்பழம்‌, பலாப்பழம்‌, தேன்‌, நெய்‌ முதலிய 
வற்றை ஒரு பாத்திரத்திலிட்டு இறைவனைத்‌ திருவமுது செய்தரு 
ளும்படி. வேண்டினான்‌. இறைவன்‌ ௮வற்றைத்‌ தம்‌ இருக்கரத்தி. 
னால்‌ தொட்டுத்‌ திருவருள்‌ புரிந்தார்‌. மலையரசன்‌ ௮ந்நிருமாலியத்‌ 
தைக்‌ கொண்டுபோய்‌ ஒரிடத்தே சேமித்து வைத்தான்‌. 


திருமணச்‌ சடங்குகள்‌ 


பின்பு, பிரமதேவர்‌ சிவபெருமானிடம்‌ அனுமதிபெற்று, 
வியாழபகவான்‌  சுக்கிராச்சாரியர்‌ முதலியோர்‌ அருகே குழ 
விவாகச்‌ சடங்குகளைச்‌ செய்து முடித்தார்‌. அங்குள்ள அனை 
வரும்‌ சிவபெருமானையும்‌ உமாதேவியாரையும்‌ வணங்கினார்கள்‌. 
மகாதேவரும்‌ தேவியாரும்‌ அவர்கள்‌ யாவருக்கும்‌ இருவருள்‌ 
செய்தார்கள்‌. அப்போது மலையரசன்‌, சிவபெருமானின்‌ தீர்த்‌ 
தம்‌, மலர்‌, சந்தனம்‌, அவி முதலியவற்றைப்‌ பிரமன்‌ முதலிய 
தேவர்களுக்கும்‌ முனிவர்களுக்கும்‌ பிறருக்கும்‌ வழங்க, அவர்‌ 
கள்‌ யாவரும்‌ அவற்றை உள்ளன்போடு பெற்று அணிந்து உட்‌ 
கொண்டு பெருமகழ்ச்ு றறார்கள்‌. 


காமனை எழுப்புதல்‌ 


அப்போது, தாபத நிலையளாக8 அங்கிருந்த இரதிதேவி 
வந்து சிவபெருமான்முன்‌ வணங்கி, “சுவாமி! அடியேன்‌ 
துன்பத்தை நீக்கயருள வேண்டும்‌ '' என வேண்டி நின்றாள்‌ - 


ES 
1. தாபதஙீலை - விதவை விரதம்‌, 

.சவபெருமான்‌ மன்மதனை எழுப்பி, அவளுக்கு மாத்திரம்‌ உருவ 
மாயும்‌, ஏனையோர்க்கு அருவமாயும்‌ இருக்குமாறு அருள்புரிந்‌ 
தார்‌ ; பின்னர்‌ உமாதேவியாரொடு திருக்கயிலாயமலையடைந்து 
உடன்‌ வந்தோருக்‌ கெல்லாம்‌ விடை கொடுத்து, முன்போல்‌ உமா 
தவியாரொடு சிங்காசனத்தில்‌ வீற்றிருந்தருளினார்‌. ஆணொடு 
பெண்‌ கலப்பற்று இருந்த உலகத்துயிர்க ளெல்லாம்‌ போகம்‌ 
அனுபவித்து இன்பமுற்றிருந்தன. 
திருவிருத்தம்‌- 96 
அகத்‌ திருவிருத்தம்‌-850 


—— 0௦0௦— 

வாயுதேவனை நான்முகன்‌ அனுப்புதல்‌ 

திருமணமாகிப்‌ பற்பல நாட்கள்‌ சென்றும்‌ இறைவன்‌ ஒரு 
குமரனைத்‌ தந்தருளாது இருத்தலைக்‌ கண்ட திருமால்‌, பிரமன்‌, 
இந்திரன்‌ முதலிய தேவர்கள்‌ மேருமலையில்‌ ஒன்று கூடினர்‌; 
என்ன செய்வது என்று எண்ணிக்‌ கலங்கினர்‌. அப்போது நான்‌ 
முகன்‌ வாயுதேவனை அழைத்து, ££ நீ கயிலைமலைக்குச்‌ சென்று 
'சிவபெருமானின்‌ செய்கையை அறிந்துகொண்டு வருவாயாக ”” 
என்று கூறினான்‌. வாயுதேவன்‌ முதலில்‌ அஞ்சி மறுத்தனன்‌; 
பின்னர்‌, தேவர்கள்‌ வற்புறுத்தலுக்கு இணங்கித்‌ தென்றலாய்‌ 
அசைந்துகொண்டு சிவபெருமான்‌ திருக்கோயிலின்‌ முன்வா 
யிலை ௮டைந்தான்‌. 


அது கண்ட திருநந்திதேவர்‌ வாயுதேவன்மேல்‌ சினங்‌ 
கொண்டு அதட்ட, வாயுதேவன்‌ இடியொலிகேட்ட நாகம்போல்‌ 
கீழே வீழ்ந்து மூர்ச்சித்தான்‌. பின்னர்‌, ஒருவாறு தேறி, இரு 
நந்திதேவரை வணங்கி, ““ஈான்முகன்‌ இந்திரன்‌ முதலியோர்‌ 
கள்‌ என்னை இறைவன்‌ செயல்‌ அறிந்து வரும்படி கட்டனையிட்ட 
னர்‌.ரான்‌ மறுத்தும்‌ என்னை வற்புறுத்தியதால்‌. வேறுவழியின்‌ றி 
அஞ்சி இங்கு வந்தேன்‌; மன்னித்தருள்க '' என்‌,று வேண்டினான்‌. 
திருநந்திதேவர்‌, “நாம்‌ இப்பொழுது உன்னுயிரைத்‌ தந்தோம்‌; 
இங்கு நில்லாது விரைந்தோடிப்போ”! என்‌.றுகூறச்‌ சவெபிரானைக்‌ 

காண இயலாது “வாயுதேவன்‌, பிரமாதி தேவர்களிடம்‌ வந்து 
சேர்ந்து, ஈம்‌ இயெ ம்பெரு மானின்‌ வன்மையையும்‌ நிகழ்ந்த 
நிகழ்ச்சியையும்‌ விரித்துரைத்தான்‌. ை 
தேவர்கள்‌ சிவபெருமானை அடைதல்‌ 

பிரமன்‌ முதலிய யாவரும்‌. பெருந்துயரங்கொண்டு கயிலை, 
மலையை அடைந்து, திருநந்ததேவரை அணுக, அவர்‌ அனு 
மதிபெற்று உள்ளே சென்று, அருட்சத்தியாகய உமாதேவியா 
ருடன்‌ எழுந்தருளிய மகாதேவரைத்‌ தரிசித்துத்‌ துதித்துப்‌ 


- போற்றினார்கள்‌. சிவபெருமான்‌ தேவர்கள்மீது கருணை புரிந்து, 


ஈ உங்கள்‌ குறையாது '' எனக்‌ கேட்கத்‌ தேவர்கள்‌ இறைவனை 
நோக்கி, : ** குரபன்மனாதியர்களால்‌ எங்களுக்கு ஏற்பட்ட துன்‌” 
பத்‌இனைத்‌ திர்க்க உமக்கொப்பாகிய திருக்குமாரர்‌ ஒருவரை” 
உம்மிடத்தினின்றும்‌ தோற்றுவித்தருளுக '” என்று வேண்டி... 
நின்றனர்‌. ்‌ 

இப்பொறிகள்‌ தோன்றுதல்‌ 


சிவபெருமான்‌ அருள்கூர்ந்து, ஈசானம்‌ முதலிய ஐந்து இரு 
முகங்களோடு அதோ முகமொன்‌ றுங்‌ கொண்டு, ஆறுதிருமுகங்‌ 
கா உடையவராக, அம்முகங்களிலுள்ள நெற்றிக்கண்கள்‌ 
தோறும்‌ ஒவ்வொரு இப்பொறியைத்‌ தோற்றுவித்தருளினார்‌.௮ப்‌ 
பொறிகள்‌ அளவு கடந்த வெப்பத்தோடு உலகெங்கும்‌ பரவிப்‌ 
பறந்தன. அவ்வெப்பத்தைத்‌ ' தாங்க ஆற்றாமல்‌ வாயுக்கள்‌ 
உலைந்து ஓய்ந்தன; கடல்களெல்லாம்‌ வற்றின; பூமி பிளந்தது; 
உயிர்கள்‌ ஈடுங்னெ. ஆனால்‌ அப்பொறிகள்‌ இறைவன்‌ அருளி 
னால்‌ எழுந்த காரணத்தால்‌ எவ்வுயிர்க்கும்‌ துன்பம்‌ விளைவிக்க 
வில்லை; அச்சத்தை மட்டும்‌ உண்டாக்கின. 
இப்பொறிகளைப்‌ பற்றிச்‌ சிவபெருமான்‌ கூறுதல்‌ 

அப்பொறிகளின்‌ வெப்பத்தைத்‌ தாங்காது, இறைவன்‌ 
அருகிலிருந்த உமாதேவியார்‌ திருவுளங்‌ கலங்கித்‌ தம்‌ சிலம்புகள்‌ 
புலம்பித்‌ தாக்கத்‌ தம்‌ கோயிலை நோக்க ஓடினார்‌. திருமால்‌, பிர 
மன்‌, இந்திரன்‌ முதலிய தேவர்கள்‌ நடுநடுங்கிப்‌ பல இடங்களில்‌ 
ஒடினர்‌; பிறகு, திரும்பி வந்து இறைவனைத்‌ துதித்தனர்‌. இறை 
வன்‌ புதியனவாகத்‌ே 'தான்‌.றிய ஐந்து தருமுகங்களையும்‌ மறைத்து 

ஒரு திருமுகத்தோடு முன்போல எழுந்தருளி உலகமெங்கும்‌ 
பரவிய அத்‌ தீப்பொறிகளைத்‌ தம்‌ திருமுன்‌ வருமாறு இருவுளம்‌ 
கொண்டருளினார்‌. அங்ஙனமே தீப்‌ பொறிகள்‌ ஆறும்‌ இறை 
வனை வந்து அடைந்தன. இறைவன்‌ அக்கனிதேவனையும்‌ வாயு 
தேவனையும்‌ நோக்‌கி,“*நீங்கள்‌ இப்பொ 'றிகளைத்தாங்‌கக்கொண்டு 
போய்க்‌ கங்கையில்‌ விடுக; கங்கை அவற்றைச்‌ சரவணப்‌ பொய்‌ 
கையிலே கொண்டு சேர்க்கும்‌ ” என்று கூறியருளினார்‌. அவர்‌ 
கள்‌ கொடிய வெப்பமுடைய தப்பொறிகளைத்‌ தாங்குதற்கு 
இயலாமையை இறைவனிடம்‌ விண்ணப்பித்துக்‌ கொண்டனர்‌. 
இறைவன்‌, '“தீப்பொ.றிகளைத்‌ தாங்கும்‌ வன்மை உங்களுக்கு ஏற்‌ 
படுவதாகுக'” என்று திருவாய்மலர்ந்தருள, அவர்கள்‌ அதற்கு 
இயைந்து சிவபெருமானைப்‌ போற்றி வணங்கினர்‌. நான்முகன்‌ 
முதலியோர்‌ ஈடுக்கம்‌!நீங்‌கி, “இன்றே எங்கள்‌ துன்பம்‌ நீங்கியது”? 
என்று மகிழ்ச்சி கொண்டார்கள்‌. இத்‌ தீப்பொறிகள்‌ சரவணப்‌ 
பொய்கையை அடைந்து, ஒரு திருக்குமரனாய்‌ வளர்ந்து, அவு 
ணார்கணை அழித்து உங்களுக்கு அருள்புரியும்‌; நீங்கள்‌ அனைவரும்‌ 
உங்கள்‌ இருப்பிடங்களுக்குச்‌ செல்லலாம்‌?” என்று. எம்பெரு 
மான்‌ கூறியருளினார்‌. திருமால்‌ பீரமன்‌ முதலிய யாவரும்‌ சிவ 
பெருமானை வணங்கிக்‌ கொண்டு ௮ங்கு நின்றும்‌ நீங்கினர்‌. 


.இப்பொறிகள்‌ சரவணப்‌ பொய்கையை அடைதல்‌ 


வாயுதேவன்‌ முதலில்‌ தீப்பொறிகளைச்‌ சிரமேல்‌ தாங்கிக்‌ 
கொண்டு சென்றான்‌. திருமால்‌ முதலிய தேவர்கள்‌ வாயு 
தேவனைப்‌ பின்தொடர்ந்து சென்றார்கள்‌. ஒரு ஈாழிகையளவு 
சென்றதும்‌ வாயுதேவன்‌ தீட்பொறிகளின்‌ வெம்மை தாங்காது 
௮க்கினிதேவனிடம்‌ சேர்த்தான்‌. ௮க்கினிதேவன்‌ அப்பொ றிகலா 
மிக வருத்தத்துடன்‌ தாங்கிக்‌ கொண்டுபோய்க்‌ கங்கையில்‌ விட்‌ 
டான்‌. கங்கை வற்றியது. பின்பு இறைவன்‌ அருளால்‌ கங்கை 
அத்‌ திப்பொறிகளை இமயமலைச்‌ சாரலிலுள்ள சரவணப்‌ பொய்‌ 
கையில்‌ கொண்டுபோய்ச்‌ சேர்த்தது. தேவர்கள்‌ சரவணப்‌ 
பொய்கையைச்‌ சூழ்ந்து காத்துநின்‌ றனர்‌. சரவணப்பொய்கை 
கங்கைபோல்‌ வற்றாமல்‌ விளங்கியது. 

ஆறுமுகக்‌ கடவுள்‌ தோற்றம்‌ 
அப்போது, அருவமாயும்‌ உருவமாயும்‌ அநாதியாயும்‌ 
ஒன்றாயும்‌ பலவாயும்‌ பரப்பிரமமாயும்‌ விளங்கும்‌ சோதிப்‌ 
பிழம்பே திருமேனியாகக்‌, கருணை வெள்ளம்‌ பொழியா நின்ற 
ஆறு திருமுகங்களும்‌ பன்னிரண்டு இருக்கரங்களுங்‌ கொண்டு 
ஒப்பற்ற முருகக்‌ கடவுள்‌ உலகம்‌ உய்யும்‌ வண்ணம்‌ திருவ 
வதாரம்‌ செய்தருளினார்‌. 
அருவமும்‌ உருவும்‌ ஆக 
௮நாதியாய்ப்‌ பலவாய்‌ ஒன்றாய்ப்‌ 
பிரமமாய்‌ நின்ற சோதிப்‌ 
பிழம்பதோர்‌ மேனி ஆகக்‌ 
கருணைகூர்‌ முகங்கள்‌ ஆறும்‌ 
கரங்கள்பன்‌ னிரண்டும்‌ கொண்டே 
ஒருதிரு முருகன்‌ வந்தாங்கு 
உதித்தனன்‌ உலகம்‌ உய்ய. 
முருகன்‌ உதித்தவுடன்‌ ஆகாயத்திலே துந்திபிகள்‌ ஒலித்தன? 
வேதங்களெல்லாம்‌ ஆர்த்தன ; இருமாலும்‌, பிரமனும்‌, இந்திர 
னும்‌, முனிவர்களும்‌ பூமாரி பெய்தனர்‌ ; உலகத்து உயிர்கள்‌ 
மகழ்ச்சி கொண்டன ; அவுணர்களுக்குத்‌ தீமைக்‌ குறிப்புக்கள்‌ 
தோன்‌ றின. முழுமுதற்‌ கடவுளாகிய முருகக்கடவுள்‌ ஆறு 
திருமுகங்களை உடையவராகப்‌ பேரருளுடன்‌ சரவணப்‌ பொய்‌ 
கையிலே செந்தாமரை மலர்மீது இனிது வீற்றிருந்தருளினார்‌. 
கார்த்திகை மகளிர்‌ பராமரிப்பு 
அம்முருகக்‌ கடவுள்‌ கைக்குழந்தைபோல்‌ விளங்குவதைக்‌ 
கண்ட திருமால்‌ முதலிய தேவர்கள்‌ கார்த்திகைப்‌ பெண்‌ 
களைப்‌ பார்த்து, “குழந்தை வடிவில்‌ எழுந்தருளியிருக்கும்‌ முரு 


.. தக்கடவுளை வளர்க்கக்‌ கடலவீர்களாக?? என்று பணித்தனர்‌. கார்த்‌ 
இகை மகளிர்‌ அறுவரும்‌ முருகப்‌ பெருமானைத்‌ துதித்து வணங்‌ 


இனர்‌, சரவணப்‌ பொய்கையில்‌ தோன்றிய குமரக்‌ கடவுள்‌ 
ஒருவரே ஆறு குழந்தைகளாகத்‌ தோன்‌ நியருளினார்‌. கார்த்திகை 
மகளிர்‌ அறுவரும்‌ அ௮ச்சிறுவர்‌ அறுவரையும்‌ வெவ்வேறு எடுத்‌ 
தப்‌ பாலூட்டினார்கள்‌. முருகக்‌ கடவுள்‌, திருமுறுவல்‌ செய்து 

பாலுண்டு பற்பல 'இருவிளையாட்‌ஃல்கள்‌ புரிந்து வளர்ந்து 
வருவாராயினர்‌. : திருமால்‌ முதலிய தேவர்களும்‌ கார்த்திகை 
மகளிர்களும்‌ அத்திருவிளையாடல்களைக்‌ கண்டு களித்தருந்தனர்‌. 
இருவிருத்தம்‌-127 
ஆகத்‌ திருவிருத்தம்‌-977 

12. துணைவர்‌ வரு படலம்‌ 
அம்பிகை திரும்பி வருதல்‌ 

இப்பொறிகளின்‌ வெம்மையைத்‌ தாங்காது அஞ்சி ஓடிய 
அம்பிகை திரும்பீனாள்‌ ; எல்லா நிகழ்ச்சிகளையும்‌ அறிந்தாள்‌. சிவ 
பெருமான்‌ தன்‌ மூலம்‌ திருக்குமரனை அவதரிக்கச்‌ செய்யாததற்‌ 
குத்‌ தேவர்களே காரணம்‌ என்று தெரிந்தாள்‌ ; தேவர்கள்மேல்‌ 
கோபங்கொண்டு அத்தேவர்களுடைய பெண்கள்‌ அனைவரும்‌ 
புதல்வர்களைப்‌ பெறாதொழியும்படி சபித்தாள்‌; வெம்மை நீங்கிய 
பின்‌ வெபெருமான்‌ வாமபாகத்தில்‌ வந்து வீற்றிருந்தருளினாள்‌. 


நவ சத்திகள்‌ தோற்றம்‌ “ 

உமாதேவியார்‌ ஓடிய காலத்து அவருடைய திருவடிச்‌ சிலம்‌ 
பீனின்றும்‌ சிதறிய ஈவரத்தினங்கள்‌ சிவபெருமான்முன்‌ விளங்‌ 
இன. சிவபெருமான்‌ திருவருளால்‌ தெறிய ஒன்பது மணிகளி 
லும்‌ உமாதேவியாரின்‌ திருவுருவம்‌ தோன்றியது, அவ்வுருவங்‌ 
களைச்‌ சிவபெருமான்‌ £ வாருங்கள்‌ ' என்று ௮ழைத்தருளினார்‌.. 
ஓவ்வொரு மணியிடத்திலிருர்‌ த ஓவ்வொரு சத்தியாக ஒன்பது. 
சத்திகள்‌ தோன்றினார்கள்‌. அவர்கள்‌ வணங்கி இறைவனை 
விரும்ப, அப்போதே கருப்ப முற்றார்கள்‌. இறைவி அதனைக்‌ 
கண்டு அவர்கள்மீது கோபங்கொண்டு, “: நீங்கள்‌ எமக்கு மாறு 
பட்டமையால்‌ நெடுங்காலம்‌ இச்குலோடு வருந்தக்‌ கடவீர்கள்‌ ?” 
என்று சபித்தாள்‌. சாபத்தினைக்‌ கேட்ட நவ சத்திகளும்‌ அஞ்சி, 
நடுநடுங்கி, உடல்‌ வெயீர்த்து நின்றனர்‌. 1 


இலக்கம்‌ வீரர்கள்‌ தோற்றம்‌ 
சிவபெருமான்‌ திருவருளீனாலே ஈவசத்திகளின்‌ வியர்வையி 
னின்றும்‌ ஓரிலக்கம்‌ வீரர்கள்‌ தோன்றினர்‌. அவர்கள்‌ இறை 

வனை வணங்கினர்‌. இறைவன்‌ அவர்களை நோக்க, ££ நீங்கள்‌ 
அசுரர்களை அழிக்க வந்த அறுமுகனுக்குப்‌ படைவீ ரர்களாகுக ? 
என்று திருவாய்மலர்ந்தருளினார்‌. அவ்வீரர்கள்‌ நாடோறும்‌ 
பேரன்புடையவர்களாய்ச்‌ சிவசந்நிதியை அகலாது திருத்‌ 
தொண்டு புரிந்து ரன்னும்‌ ள்‌, 


நவவீரர்கள்‌ தோற்றம்‌ 


நவசத்திகள்‌ இறைவியைத்‌ துதித்துக்கொண்டு குலோடு 
பல காலம்‌ இருந்தனர்‌. ஈவசத்திகளின்‌ கருவிலே நந்தி கணத்தவர்‌ 
குழந்தைகளாய்ப்‌ புகுந்து, காளைப்பருவம்‌ வரை . சுகமுனிவர்‌ 
போல்‌ வெளிப்படாதிருந்தனர்‌. குலினைத்‌ தாங்காது வருந்திய 
நவசத்திகளும்‌ இறைவனையும்‌ தேவியையும்‌ வேண்டினர்‌. அப்‌ 
போது எம்பெருமான்‌ திருவுளமிரங்கி இறைவியைப்‌ பார்த்து, 
££ உமையே இந்நவசத்திகள்‌ உன்‌ சாபங்‌ காரணமாக நெடுங்‌ 
காலம்‌ குலால்‌ வருந்தினார்கள்‌ ; இனிப்‌ புதல்வர்களைப்‌ பெறும்‌ 
பொருட்டு அருள்‌ செய்க ?? என்று பணித்தருள, அம்மையார்‌ 
நவசத்திகளை நோக்‌, ** இனி நீங்கள்‌ புதல்வர்களைப்‌ பெறக்‌ 
கடவீர்களாக ”” என்று திருவாய்மலர்ந்தருளினார்‌. அவர்கள்‌ 
அம்மை யப்பரை வணங்கித்‌ அதித்து விடை பெற்றுக்கொண்டு 
ஓரிடத்தே சென்று புதல்வர்களைப்‌ பெற்றார்கள்‌. மாணிக்கவல்லி 
யிடத்திலே வீரவாகு தேவரும்‌, முத்துவல்லியிடத்திலே வீர 
கேசரியும்‌, புட்பராக வல்லியிடத்திலே வீரமகேந்திரரும்‌, 
கோமேதக வல்லியீடத்திலே வீரமகேச்சுரரும்‌, வைடூரியவல்லி 
யிடத்திலே வீரபுரந்தரரும்‌, வைரவல்லி யிடத்திலே வீரராக்கத 
ரும்‌, மரகதவல்லி யிடத்திலே வீரமார்த்தாண்டரும்‌, பவளவல்லி 
யிடத்திலே வீராந்தகரும்‌, இந்திர நீலவல்லி யிடத்திலே வீரதீர 
ரும்‌, தத்தம்‌ அன்னையரின்‌ நிறங்கொண்டு பொன்னாடை உடுத்‌ 
திப்‌ பல காலம்‌ வளர்ந்த உறுப்புக்களோடு பிரமனைப்போல்‌ 
உந்தியின்‌ வழியே உதித்தனர்‌. அவர்கள்‌ உமாதேவியையும்‌ சிவ 
பெருமானையும்‌ துதித்து நின்றனர்‌. இறைவன்‌, அவர்களுக்‌ 
கெல்லாம்‌ தனித்தனியே வாள்‌ கொடுத்து, “* ஓரிலக்கத்தவரோடு 
நீங்களும்‌ சேர்ந்து, உங்கள்‌ தலைவனாகிய அறுமுகனுக்கு ஏவல்‌ 
புரிந்து வருவீர்களாக ?” என்று திருவாய்மலர்ந்தருளினார்‌. நவ 
வீரர்களும்‌ இலக்க வீரர்களோடு சலந்து முருகக்கடவுளை ௮௧ 

லாது அவர்‌ பணித்த பணியில்‌ ஒழுகி வந்தனர்‌. நவசத்திகளும்‌ 
உமாதேவியாரைப்‌ பிரியாது அவர்‌ பணித்த தொண்டுகளைப்‌ 
புரிந்து வருவாராயினர்‌. பத 
இருவிருத்தம்‌-37 
ஆகத்‌ திருவிருத்தம்‌-1,014 


_——00—— 
13. சரவணப்‌ படலம்‌ 


இறைவன்‌ உமையுடன்‌ சரவணப்பொய்கை அடைதல்‌ 


சிவபெருமான்‌ உமையை நோக்கி, “*நம்்‌ நெ ற்றிக்‌ கண்ணி 
லிருந்து தோன்றிச்‌ சரவணப்பொய்கையில்‌ வளரும்‌ உன்‌ புதல்‌ 
வனை நாம்‌ போய்‌ இங்கே கொண்டுவருவோம்‌; வருக '' என்று 
. இருவாய்மலர்ந்‌து, உமாதேவியாரொடும்‌ இடபவாகனத்தின்மீது 
எழுந்தருளிச்‌ சிவகணத்தவர்‌ சூழக்‌ கைலையங்கிரியை விட்டுப்‌ 
புறப்பட்டுச்‌ சரவணப்பொய்கையை அடைந்தார்‌. முருகக்கட 
வுள்‌ உமாதேவியாரையும்‌, சிவபெருமானையும்‌ கண்டு திருமுகம்‌ 
மலர்ந்து இருவுளம்‌ களித்தார்‌. அப்போது, சிவபெருமான்‌ பார்‌ 
வதியாரை நோக்கி, “*நீ போய்‌ உன்‌ புதல்வனாகிய முருகனைக்‌ 
கொண்டு வருக ”” என்று கூறினார்‌. உமாதேவியார்‌ இடபவாக 
னத்தினின்றும்‌ விரைந்து இறங்கிப்‌ பேரன்போடு சரவணப்‌ 
பொய்கையை அடைந்தார்‌. 


கந்தக்‌ கடவுள்‌ 

உமாதேவியார்‌ சரவணப்பொய்கையிலிருந்த ஆறு திருவுரு 
வங்களையும்‌ இரண்டு இருக்சைகளினாலும்‌ அன்போடு எடுத்துத்‌ 
தழுவி, ஆறு இருமுகங்களும்‌, பன்னிரண்டு தருக்கரங்களும்‌ 
கொண்ட ஒரு வடிவம்‌ ஆகுமாறு செய்தருளினார்‌. ஆறு திருவுருவ 
மும்‌ ஓர்‌ உருவமாக ஆக்சப்பட்டமையால்‌, ௮ம்முருகக்‌ கடவுளுக்‌ 
குக்‌ கந்தர்‌ என்னும்‌ திருகாமம்‌ ஏற்பட்டது. உமாதேவியார்‌ தன்‌ 
இருமுலைகளினின்‌. றும்‌ சுரந்த பாலை மணிக்கிண்ண மொன்றில்‌ 
ஏந்தி, குமரக்‌ கடவுளுக்கு அன்புடன்‌ ஊட்டினாள்‌. 

கந்தக்கடவுளை, உமாதேவியார்‌ எம்பெருமான்‌ திருமுன்னே 
கொண்டுபோய்‌ இறைவனுக்கு வணக்கம்‌ செலுத்துமாறு கூற, 

முருகக்‌ கடவுள்‌ சிவபெருமானை வணங்கி நின்றார்‌. இறைவன்‌ 
அக்குழந்தையைத்‌ தூக்கித்‌ தம்‌ ப க்கத்‌ இல்‌ இறைவியோடு 
அமர்த்திச்‌ சோமாஸ்கந்த மூர்த்தியாகத்‌ திகழ்ந்தார்‌. திருமால்‌ 
நான்முகன்‌ முதலான தேவர்கள்‌ சிவபெருமானையும்‌ உமாதேவி 
யாரையும்‌ முருகக்‌ கடவுளையும்‌ வணங்கித்‌ துதித்தனர்‌; பூமழை 
பொழிந்தனர்‌. 


கார்த்திகைப்‌ பெண்களுக்கு அருளுதல்‌ 

அப்போது, கார்த்திகைமகளிர்கள்‌ இறைவனைப்‌ பேரன்‌ 
போடு வணங்க நின்றனர்‌. இறைவன்‌ அவர்களை நோக்கி, “நம்‌ 
மகன்‌ உங்களால்‌ வளர்க்கப்பட்டமையால்‌ அவன்‌,கார்த்திகேயன்‌ 
எனப்‌ பெயர்‌ பெறக்கடவன்‌. உங்கள்‌ நாளாகிய கார்த்திகையில்‌ - 
முருகனை வழிபட்டார்க்கு வேண்டும்‌ வரங்களைக்‌ கொடுத்து 
வீடு பேற்றையும்‌ அருளிச்செய்வோம்‌ ”” என்று திருவாய்மலர்ந்‌. 
தருளினார்‌. 
பராசர முனிவர்‌ புதல்வர்கட்கு இறைவன்‌ கூறல்‌ 

உமாதேவியார்‌ முருகக்கடவுளைப்‌ பேரன்போடு அணைத்‌ 

தெடுத்தபோது அவர்‌ இருமுஃயினின்‌ றும்‌ பொழிந்த பால்‌ நதி 
போல்‌ பெருகிச்‌ சரவணப்‌ பொய்கையிலே புகுந்தது. தங்கள்‌ 
தந்தையாராகிய பராசர முனிவருடைய சாபத்தினால்‌ மீன்‌ 
களாய்‌ அப்பொய்கையில்‌ இடந்த சிறுவர்கள்‌ ௮ றுவரும்‌ அப்‌ 
பாலினைப்‌ பருஇனார்கள்‌ ; மீன்‌ வடிவம்‌ ஒழிந்து முன்னைவடிவம்‌ 
அடையப்‌ பெற்றார்கள்‌. - அவர்கள்‌ சிவபெருமான்‌ திருமுன்‌ 
சென்று வணங்கித்‌ துதித்து. நின்றார்கள்‌. இறைவன்‌ அவர்களை 
நோக்கி, “நீங்கள்‌ இருப்பரங்குன்‌ றமெய்தித்‌ தவம்‌ இயற்றுங்கள்‌; 
நம்‌ குமரன்‌ அங்கு வந்து ஞானோபதேசம்‌ செய்வான்‌!” என்று 
இருவாய்மலர்ந்தருளினார்‌. சிறுவர்கள்‌ அறுவரும்‌ சிவபெருமா 
னிடம்‌ வீடைபெற்றுச்‌ சென்றார்கள்‌. 
சிவபெருமான்‌ விடை அளித்தல்‌ 


இருமால்‌ பிரமன்‌ முதலியோருக்கும்‌, கார்த்திகை மகளிருக்‌ 
கும்‌ அவரவர்‌ இடங்களுக்குச்‌ செல்லுமாறு இறைவன்‌ விடை 
தந்தருளினார்‌. பின்பு, சிவபெருமான்‌ உமாதேவியாரோடும்‌, குமர 

னோடும்‌ திருக்கயிலை மலையை அடைந்து செம்பொற்றிருக்கோயி 
லிற்‌ சென்று சங்காதனத்தின்மேல்‌ வீற்றிருந்தருளினார்‌. இலக்‌ 
கத்தொன்பது வீரர்களும்‌ தங்கள்‌ தமையனாராகிய முருகப்பெரு 
மானைப்‌ பூசித்து வணங்கி அவருக்கு ஏவல்‌ புரிந்து வந்தனர்‌. 
திருவிருத்தம்‌-87 
ஆகத்‌ திருவிருத்தம்‌-1,051 
_—— 0 


14. திருவிளையாட்டுப்‌ படலம்‌ 


முருகக்‌ கடவுள்‌ பல இடங்களுக்குச்‌ செல்லுதல்‌ 

இவபெருமானுக்கும்‌, உமாதேவியாருக்கும்‌ இடையே 
வீற்றிருந்தருளிய முருகக்கடவுள்‌ பற்பல திருவிளையாடல்‌ புரியத்‌ 
இருவுளம்‌ கொண்டார்‌. முருகன்‌ திருவடிகளிலே தண்டையும்‌, 
கழலும்‌, சதங்கைகளும்‌, அரையிலே இங்கிணியும்‌, செவிகளிலே 
குண்டலங்களும்‌, மார்பிலே மதாணியும்‌, நெற்றியிலே வீரப்பட்‌ 
டிசையும்‌ விளங்கின. அவர்‌ மன்றுகள்‌, தடாகங்கள்‌, பூஞ்சோலை 
கள்‌, ஆறுகள்‌, குன்றுகள்‌, கடல்கள்‌ முதலிய பல்வேறு இடங்கள்‌ 
தோறும்‌ சென்று உலாவுவர்‌; பற்பல உலகங்களிலும்‌ புவனங்‌ 
களிலும்‌ உலாவுவர்‌; ஆறுமுகங்கொண்டு பாலராய்த்‌ திரிவர்‌ ; 
ஒரு முகங்கொண்டு குமரராய்த்‌ திரிவர்‌; முனிவராயும்‌ வீரராயும்‌ 
திரிவர்‌; கால்களால்‌ நடந்து செல்வர்‌ ; வாகனங்களில்‌ ஏறியும்‌ 
செல்வர்‌; மணியசைப்பர்‌; குழலை ஊதுவர்‌; பல்வேறு இசைக்‌ 
கருவிகளை முழக்குவர்‌; இசை பாடுவர்‌; கூத்தாடுவர்‌. 
முருகன்‌ பெயர்ப்‌ பெருமை 

முருகக்‌ கடவுள்‌ புரிந்த பற்பல திருவிளையாடல்களைக்‌ கண்டு, 
வியந்த உமாதேவியார்‌ இறைவனை வணங்க நின்று, ££ எம்பெரு 
மானே ! ஈம்‌ குமரன்‌ இச்சிறு குழவியாய்‌ இருக்கும்‌ போதே 
செய்யும்‌ திருவிளையாடல்கள்‌ வியக்கத்தக்கனவாயிருக்கின்‌ றன ; 
அவனுடைய பெருமையைத்‌ திருவாய்மலர்ந்தருள வேண்டும்‌ ”” 
என்று வேண்டினார்‌. சிவபெருமான்‌ மிக மழ்ந்து உமாதேவி 
யைப்பார்த்து, ““ஈம்‌ குமரன்‌ கங்கையால்‌ தாங்கப்பட்டதனால்‌, 
“காங்கேயன்‌ '' எனவும்‌, சரவணப்‌ பொய்கையில்‌ உதித்ததால்‌, 


ஆ. 


பி 

““சரவணபவன்‌”'எனவும்‌, கார்த்திகைமகளிரால்‌ வளர்க்கப்பட்ட 
மையால்‌ *: கார்த்திகேயன்‌ '* எனவும்‌, உன்னாலே ஆறுருவமும்‌ 
திரட்டி ஒன்றாக்கப்பட்டமையால்‌ ££ கந்தன்‌ ? எனவும்‌ பெயர்‌ 
பெற்றான்‌. ஈமக்கு ஆறுமுகங்கள்‌ உண்டு. ௮வை தாமே முருக 
னுக்கும்‌ முகங்களாயின. தாரகப்பிரமமாயுள்ள ஈமது ஆறெழுத்‌ . 
அம்‌ ஒன்றா உன்‌ குமாரனுடைய மந்திரமாகிய சடாக்ஷர 
மாயிற்று. ஆதலால்‌, ஆறுமுகன்‌ நம்முடைய சத்தியே ஆவன்‌. 
நமக்கும்‌ அவனுக்கும்‌ வேறுபாடு ஒன்றும்‌ இல்லை, அவன்‌ ஈம்‌ 
மைப்போல்‌ எங்கும்‌ வியாபித்திருப்பான்‌. அவன்‌ குழந்தை 
வடிவாய்க்‌ காணப்படுவான்‌; எல்லாவற்றையும்‌ அறியும்‌ முற்‌ 
றதிவுடையவன்‌; தன்னை வழிபடுவோருக்குச்‌ செல்வத்தையும்‌, 
ஞானத்தையும்‌, வீடு பேற்றையும்‌ கொடுக்க வல்லான்‌. 


நன்முகம்‌ இருமூன்று உண்டால்‌ நமக்கவை தாமே கந்தன்‌ 
தன்முக மாகி யுற்ற தாரகப்‌ பிரம மாகி 

முன்மொழி கின்ற நந்தம்‌ மூவிரண்‌ டெழுத்தும்‌ ஒன்றாய்‌ 
உன்மகன்‌ நாமத்‌ தோராறு எழுத்தென உற்ற அன்றே. 


ஆதலின்‌ ஈமது சத்தி அறுமுகன்‌ ௮வனும்‌ யாமும்‌. 
பேதகம்‌ அன்றால்‌ ஈம்போற்‌ பிரிவிலன்‌; யாண்டும்‌ நின்றான்‌ ; 
ஏதமில்‌ குழவி போல்வான்‌; யாவையும்‌ உணர்ந்தான்‌; சீரும்‌ 
போதமும்‌ அழிவில்‌ வீடும்‌ போற்றினர்க்கு அருள வல்லான்‌. 


இத்தகைய பெருமை வாய்ந்த முருகன்‌, இனி, கான்முக 
னைப்‌ "பிரணவத்தின்‌ பொருளை வினாவி, அவன்‌ அதனை அறியாது 
மயங்கயபோது அவனைச்‌ சிரசில்‌ குட்டிச்‌ சிறையில்‌ வைத்துப்‌ 
ன அதப்‌ தொழிலை மேற்கொள்வான்‌ ; அசுரர்களைக்‌ கொன்று 
தேவர்களுக்கு நன்மை செய்வான்‌ '” என்று கூறியருளினார்‌. 
உமாதேவியார்‌ அதனைக்‌ கேட்டுத்‌ திருவுளம்‌ மிறழ்ந்து சிவபெரு 
மானுடைய இடப்பாகத்தில்‌ எழுந்தருளியிருந்தார்‌. 


முருகன்‌ திருவிளையாடல்‌ 


குமரக்‌ கடவுள்‌ உலகெங்கும்‌ சென்று திருவிளையாடல்‌ செய்‌ 
வாராயினர்‌. அவர்‌ குலமலைகளை ஓரிடத்தில்‌ சேர்ப்பர்‌ ; அவை 
களைத்‌ தலை தடுமாற்றி நிறுத்துவர்‌ ; கடல்களை ஒன்றாக்குவர்‌. 

மேருமலையைப்‌ பாதலத்தில்‌ புகுத்துவர்‌ ; கங்கையாறறை 
அடைப்பர்‌; . சந்திரனைச்‌ சூரிய மண்டலத்தில்‌ சேர்ப்பர்‌ ; 
சூரியனைச்‌ சந்திர மண்டலத்தில்‌ சேர்ப்பர்‌: நிருமலராகிய முரு 
கக்கடவுள்‌ தேவர்கள்‌ மனிதர்கள்‌ முதலிய யாவரும்‌ அஞ்சத்‌ 
தங்கள்‌ தங்கள்‌ உள்ளமும்‌ உடம்பும்‌ தளர்தலன்‌ ஜிச்‌ சிதைவுறா 
வண்ணம்‌ இவ்வாறே எண்ணில்லாத ப 'ற்பல திருவிளையாடல்‌ 
களைச்‌ செய்தருளினார்‌. 


கதிரவன்‌ முதலியோர்‌ முருகனைக்கானுதல்‌ 

பூமியிலுள்ள அசுரர்கள்‌ முருகனின்‌ இருவிளையாடலச்‌ 
சண்டனரே அன்றி முருகனைக்‌ கண்டாரில்லை ; இங்ஙனம்‌ திரு 
விஃாயாடல்‌ புரிபவர்‌ யார்‌ என்று இகைத்தார்கள்‌. ௮ அதுபோலவே 
திசைக்காப்பாளர்‌, கதிரோன்‌, திங்கள்‌ முதலாயினோரும்‌ ௮று 
முசனைக்‌ கண்டாரில்லை ; ££ இச்செயல்கள்‌ ௮சுரர்களுடையது 
அன்று ; வேறு எவருடையதோ ”' என்று ஒன்று கூடிப்‌ பேசி, 
மேருமலையில்‌ இருக்கும்‌ தேவேந்திரனீடம்‌ சென்று நிகழ்ந்த 
வற்றைத்‌ தெரிவித்தார்கள்‌. தேவர்கோனும்‌ நிகழ்ச்சிகளின்‌ 
உண்மைகளை அறியமுடியாதவனாய்த்‌ தேவர்கள்‌ யாவரையும்‌ 
"ரோக, ““ஈாம்‌ எல்லோரும்‌ நான்முகனிடம்‌ சென்றுகேட்போம்‌; 
எழுங்கள்‌” என்று கூறினான்‌. அப்போது அவர்கள்‌ யாவரும்‌ 
காணும்‌ வண்ணம்‌ ஆறுமுகக்‌ கடவுள்‌ ஒரு இருமுகத்தோடு 
௮ங்குப்‌ பாலராய்‌ வந்து தோன்‌ றியருளினார்‌. 


முருகக்‌ கடவுள்‌ தேவர்களுடன்‌ போரிடுதல்‌ 


தேவர்கள்‌ கொண்ட திகைப்பை நீக்க வந்த முருகக்கடவுள்‌ 
மேருமலையை அசைத்தார்‌; சொடுமுடிகளைப்‌ பறித்து வீசினார்‌. 
இர்திரன்‌ முதலியோர்‌ செவ்வேளைக்‌ கண்டு, “மண்ணுலகத்தை 
யும்‌, விண்‌. ணுலகத்தையும்‌ மாறுபடச்‌ செய்தவன்‌ இவனே; 
இவன்‌ ஆற்றலைப்‌ பார்க்கும்போது இவன்‌ அசுரரைக்‌ காட்டி 
லும்‌ மிசச்‌ கொடியவன்‌ ; இவனைப்‌ பாலன்‌ எனக்‌ கருதாமல்‌ 
இவனுடன்‌ போர்‌ செய்து வெல்வோம்‌ ”” என்று முடிவு செய்து 
சூழ்ந்தனர்‌. இந்திரன்‌, முன்னாளிலே தந்தம்‌ ஓடிக்து திருவெண்‌ 
காட்டிற்‌ சென்று வெபெருமானைப்‌ பூசித்துத்‌ தந்தம்‌ பெற்றுக்‌ 
சொண்டு அங்கே இருந்த வெள்ளாயானையை வருவித்தான்‌. 

போர்க்கோலம்‌ பூண்டு அதன்மேல்‌ ஏறிக்கொண்டு குலீசம்‌, 
வாள்‌, வில்‌, வேல்‌ என்னும்‌ படைக்கருவிகளைத்‌ தாங்கிச்‌ சென்று, 
முருகக்‌ கடவுளோடு போர்‌ செய்யத்‌ தொடங்கினான்‌. தேவர்‌ 
களும்‌ வந்து, முருகக்கடவுளைச்‌ குழ்ந்து கொண்டனர்‌. தம்மை 
வளைத்துக்‌ கொண்டமையைக்‌ கண்ட முருகக்‌ கடவுள்‌ இருகை 
புரிந்தார்‌. இந்திரன்‌ படைகளை வீச, அவை மலர்போல முருகக்‌ 
கடவுள்‌ மீது வீழ்ந்தன; குலீசத்தை வீச, ௮ஃது அவர்மேல்‌ பட்‌ 
டுத்‌ துகளாயிற்று, ஐராவதம்‌ பேரொலியோடு முருகன்முன்‌ 
சென்றது. முருகப்பிரான்‌ ஒரு கணை எய்ய யானை வீழ்ந்து 
மடிந்தது. பின்னர்‌ தன்பால்‌ வில்லை வளைத்த இந்திரன்‌ தோள்‌ 

மீது ஒரு கணை எய்து அவன்‌ ஆற்றல்‌ அழியச்‌ செய்தார்‌. சிவ 
குமாரர்‌ மேலும்‌ பல கணைகள்‌ எய்ய இந்திரன்‌ சோர்ந்து வீழ்ந்‌ 
தான்‌. பிறகு வருணன்‌, யமன்‌, இங்கள்‌, கதிரவன்‌, வாயு, ௮க்‌ 
இனி முதலியோரைக்‌ கொன்றார்‌. அது கண்ட தேவர்கள்‌ 
“இவன்‌ ஒருவனே எல்லோரையும்‌ கொன்று விடுவான்‌” என்று 

. துணிந்து, சரபத்தின்‌ வன்மையைக்கண்ட சிங்கக்கூட்டம்‌ போல 
நடு௩டுங்‌கி. ஓடினார்கள்‌. முருகக்‌ கடவுள்‌ அப்போர்க்களத்திலே 
தனித்து நின்று உலவினார்‌. 


நாரதர்‌ தேவ குருவிடம்‌ கூறுதல்‌ 


நாரதமுனிவர்‌ இங்ஙனம்‌ நிகழ்ந்தவைகளைக்‌ கண்டு தேவ 
குருவினிடம்‌ சென்று கூறினார்‌. தேவகுரு அதுகேட்டு வருந்திப்‌ 
போர்க்களத்தை அடைந்து தேவர்கள்‌ இறந்து இடத்தலைக்‌ 

்‌ கண்டு மனம்‌ கவன்றார்‌. முருகப்பிரானை அடைந்து வணங்கித்‌ 
துதித்து, “எம்பெருமானே! இந்திரன்‌ உமக்குத்‌ தொண்டு செய்‌ 
யவே விரும்பி இருந்தான்‌. நீர்‌ இவ்வாறு இருவிளையாடல்‌ புரி 
வதை அறிந்திலன்‌. இந்திரன்‌ முதலிய தேவர்கள்‌ சிற்றறிவு 
காரணமாக உமது திருவிளையாடலைத்‌ தீது என்று நினைத்து ௨ம்‌ 
மோடு சமர்புரிந்து இறந்தனர்‌. தாய்‌ தந்தையர்களே தமக்குப்‌ 
பிழைசெய்த தம்‌ மக்களைக்‌ கொல்வார்களாயின்‌ அவர்களுக்கு 
'வேறு யாவர்‌ அருள்‌: புரிவர்‌? சுரபமானது சிங்கத்தைக்‌ கொல்வ 
தன்‌.றி மின்மினியைக்‌ கொல்லுதல்‌ வெற்றியாகுமா?அருட்பெருங்‌ 
கடலே! ஆற்றல்‌ மிகுந்த அசுரர்களை அடியோடு ஒழித்தருளும்‌. 
உம்முடைய திருவடிகளை மறவாத தேவர்களுடைய பிழைகளைப்‌ 


40 கந்த புராணம்‌ [1. உற்பத்தி 


பொறுத்தருளும்‌. இவர்கள்‌ இங்கு அறிவுபெற்று எழுமாறு இரு 
வருள்‌ செய்க '” என்று இறைஞ்சிப்‌ பலவாறு வேண்டினார்‌. 


தேவர்கள்‌ உயிர்பெற்று எழுதல்‌ ச 
வியாழபகவானின்‌ விண்ணப்பத்தைக்கேட்ட முருகக்கடவுள்‌ 
புன்முறுவல்‌ பூத்தார்‌; இந்திரன்‌ முதலிய தேவர்கள்‌ யாவரும்‌ 
உயிர்‌ பெற்றெழும்‌ வண்ணம்‌ இருவுளம்‌ பற்றினார்‌. உடனே 
தேவர்கள்‌ யாவரும்‌ மெய்யறிவு பெற்று உயிர்த்தெழுந்து, தாங்‌ 
கள்‌ கந்தக்‌ கடவுளோடு போர்‌ செய்தது அறிந்து மனங்கலங்‌இ 
நடுநடுங்‌இ ஒடுங்கனார்கள்‌ ; உடனே முருகப்பிரானின்‌ திருவடி 
அடைந்து பன்முறை வணங்கித்‌ துதித்து, 
கந்தநம; ஐந்துமுகர்‌ தந்தமுரு 
கேசநம; கங்கை உமைதன்‌ 
மைந்தநம; பன்னிரு புயத்தாம ; 
நீபமலர்‌ மாலை புனையும்‌ 
தந்தைநம ; ஆறுமுக ஆதிமம$ 
சோதிநம; தற்ப ரமதாம்‌ 
எந்தைஈம; என்றும்‌இளை யோய்நம) 
குமாரகம என்று தொழுதார்‌. 
அப்போது முருகக்‌ கடவுள்‌ அவர்களுக்குத்‌ திருவருள்‌ 
புரிந்தார்‌. 
முருகக்‌ கடவுளின்‌ பேருருவம்‌ 
பின்பு முருகப்பிரான்‌ தேவர்களை நோக்கி, '“நீங்கள்‌ ஈம்மைச்‌ 
சிறுவன்‌ என்று கருதிப்‌ போர்புரிந்தீர்கள்‌; நமது வன்மையையும்‌ 
பெருமையையும்‌ நன்கு உணருமாறு இன்னும்‌ காட்டுவோம்‌?” 
என்று கூறி, யாவும்‌ தம்முளே அடங்கிய தமது வீசுவரூபத்தைக்‌ 
காட்டியருளினார்‌. அப்பேருருவத்தினைக்‌ காண இயலாத தேவர்‌ 
கள்‌, “எம்பெருமானே! நீர்‌ கொண்டுள்ள பேருருவத்தை முற்‌ 
றும்‌ அடியேங்கள்‌ கானுமாறு காட்டியருளுதல்‌ வேண்டும்‌”? 
என்று வேண்டிரின்‌ றனர்‌. முருகப்பிரான்‌ தேவர்களுக்குத்‌ 
திவ்விய 3 நேத்திரங்களை அளித்தார்‌. தேவர்கள்‌ அறுமுகக்‌ 
கடவுளின்‌ முழு உருவத்தையும்‌ கண்டுகளித்துப்‌ போற்றிப்‌ 
புகழ்ந்தார்கள்‌. பின்னர்‌, முருகப்பிரான்‌ விசுவ ரூபத்தை 

மறைத்து ஆ றுமுகங்களோடுங்கூடிய பழைய வடிவத்தைக்‌ 
கொண்டு காட்ச தந்தார்‌. இந்திரன்‌ முருகக்‌ கடவுளை நோக்கி, 
**கருணாமூர்த்தியே/ அவுணர்களை அழித்து, அடியவனும்‌ தேவர்‌ 
களும்‌ தொண்டுபுரிய விண்ணுலகைத்‌ தேவரீர்‌ அரசு புரிந்‌ 
கருளல்‌ வேண்டும்‌?” என்று வேண்டினான்‌. செவ்வேள்‌ இந்‌ இரணை 
நோக்க, ££ நீ நமக்குத்‌ தந்த அரசை நாம்‌ உனக்கே இருப்பித்‌ தந்‌ 
தோம்‌; நீங்கள்‌ சேனைகளாக நாமே சேனாதிபதியா8 அவுணர்கள்‌ 
யாவரையும்‌ கொல்வோம்‌; வருந்தாதொழிக ”” என்று அருளிச்‌ 
செய்தார்‌. இந்திரன்‌ அது கேட்டுத்‌ தேவர்களோடும்‌ டெரு 
மஒழ்ச்சியுற்றான்‌. பின்னர்‌, இந்திரன்‌ வேண்டுகோளின்படி. 
முருகக்கடவுள்‌ தம்மால்‌ முறை பி றழ்ந்தனவற்றை யெல்லாம்‌ 


முன்னைநிலை அடையத்‌ இருவுளங்கொண்டார்‌. தேவர்கள்‌ யாவ 
ரும்‌ அதுகண்டு அற்புதம்‌ அடைந்தார்கள்‌. 
கந்தவெற்பு 

அப்போது, இந்திரன்‌ கந்தக்‌ கடவுளைத்‌ தொழுது, £6 அதி 
பகவரே! அடியேன்‌ வேதத்துச்சியில்‌ விளங்குகின்ற உம்முடைய 
திருவடிகளைப்‌ பூசித்துவழிபட விரும்புறேன்‌; இருவருள்‌ புரிக?” 
என்று வேண்டினான்‌. முருகக்கடவுள்‌ அதற்கு இசைந்து, 
(தேவர்கள்‌ பின்தொடர மேருமலையைவிட்டு நீங்கத்‌ இருக்கயிலாய 
மலையின்‌ ஒரு பக்கத்திலுள்ள ஒரு மலையை அடைந்தார்‌. அங்கு 
இந்திரன்‌ தேவதச்சனைக்‌ கொண்டு ஓர்‌ அழக திருக்கோயிலை 
யும்‌, அதனுள்‌ ஒப்பற்ற அரியணை ஒன்றையும்‌ அமைத்தான்‌. 
அவ்வரியணையில்‌ முருகக்‌ கடவுள்‌ எழுந்தருளினார்‌. அவரை 
இந்திரனும்‌ தேவர்களும்‌ போற்றி வழிபட்டார்கள்‌. பிறகு; 
முருகக்‌ கடவுள்‌ அங்றொந்‌து கயிலைமலையை அடைந்தார்‌. தேவர்‌ 
கள்‌ பூசிக்கக்‌, கந்தக்கடவுள்‌ அங்கு எழுந்தருளியமையால்‌ ௮ம்மலை 
“தந்த வெற்பு!” எனப்‌ பெயர்‌ பெற்றது. கந்த வெற்பை விட்டு, 
இந்திரனும்‌, தேவர்களும்‌ தங்கள்‌ தங்கள்‌ இடங்களுக்குச்‌ 
சென்றார்கள்‌. கயிலையை அடைந்த முருகக்‌ கடவுள்‌, இலக்கத்‌ 
தொன்பது வீ ரர்களும்‌ பூதர்களும்‌ தம்மைத்‌ தொழ, அங்கு 
எழுந்தருளியிருந்தார்‌. இருவிருத்தம்‌-128 

அகத்‌ இருவிருத்தம்‌-1,179 

15. தகரேறு படலம்‌ 

நாரதர்‌ வேள்வியும்‌ ஆட்டின்‌ இன்னலும்‌ 
நாரதமுனிவர்‌, சிவபெருமானுக்கு விருப்பமாகுமாறு பூமி 
யில்‌ தேவர்களும்‌ முனிவர்களும்‌ அந்தணர்களும்‌ சூழ, ஒரு 
வேள்வி செய்தார்‌. அந்த வேள்வியினின்‌ றும்‌ ஓர்‌ ஆட்டுக்கடா 
தோன்றியது. வேள்வியினைச்‌ குழ்ந்தருந்தோர்‌ யாவரும்‌ 
ஆட்டுக்கடாவைக்‌ கண்டு பயந்து ஓடினார்கள்‌. ஓடியவர்களை 
யெல்லாம்‌ அது துரத்திச்‌ சென்று கொன்றது. பின்னர்‌, உலகு 
எங்கும்‌ இரிந்து அவ்வாட்டுக்கடா மிகுந்த கோபத்தோடு உயிர்‌ 
களைத்‌ தாக்‌ நாசம்செய்தது. கா ரதமுனிவரும்‌ மற்‌ை றயமுனிவர்‌ 


களும்‌ தேவர்களும்‌ ஓடித்‌ திருக்கயிலாய மலையை அடைந்‌ தார்கள்‌; , 
மலையில்‌ ஏறிச்‌ செல்லும்போது, அறுமுகக்‌ கடவுள்‌ இலக்கத்‌ 


தொன்பது வீரர்களோடு கூடி விளையாடிக்கொண்டிருத்தலைக்‌ 
கண்டார்கள்‌. “நரம்‌ சிவபெருமானிடம்‌ இதற்காகச்‌ செல்ல 
வேண்டாம்‌; நமது துயரத்தை நீக்கும்‌ பொருட்டுக்‌ குமரக்‌ 
கடவுளே இங்கு ஈம்‌ முன்னே எழுந்தருளியுள்ளார்‌ '' என்று 
முடிவு செய்து, முருகப்பிரான அடைந்து வணங்கித்‌ துதித்‌. 
தார்கள்‌ ; நாரதமுனிவர்‌ வேள்வி இயற்றியதையும்‌, அதனின்று 
ஆட்டுக்கடா தோன்றியதையும்‌, அந்த ஆட்டுக்கடாவீனால்‌ ஏற்‌ 
பட்ட பற்பல இன்னல்களையும்‌ கூறி, அவைகளைப்‌ போக்க 
யருளுமா.று விண்ணப்பஞ்‌ செய்தார்கள்‌. 


முருகப்பெருமானுக்கு- ஆடு வாகனமாதல்‌ 

முருகக்கடவுள்‌, தேவர்‌ முதலியோருக்குத்‌ திருவருள்‌ புரிந்து,. 
நீங்கள்‌ அஞ்சவேண்டாம்‌” என்று கையமைத்து, வீரவாகு 
தேவரைப்‌ பார்த்து, ** வேள்வியில்‌ தோன்றித்‌ தீது புரிந்து 
எங்கும்‌ திரியா நின்ற ஆட்டுக்கடாவை நீ விரைவில்‌ பிடித்து 
வருச” என்று பணித்தருளினார்‌. வீரவாகுதேவர்‌ அப்பணி 
யினைச்‌ சரமேற்றாங்கி ஆட்டுக்கடாவைத்‌ தேடினார்‌, அவ்வாட்டுக்‌ 
கடா நான்முகன்‌ உலகில்‌ அகப்பட்டது. அக்கடாவினுடைய 
கொம்பைப்‌ பிடித்திமுத்‌தக்கொண்டு இருக்கயிலாய மலையை 
வந்தடைந்து முருகன்‌ திருமுன்‌ விடுத்து வணங்கி நின்றார்‌. முருகக்‌ 
கடவுள்‌ தேவர்களையும்‌ முனிவர்களையும்‌ பார்த்து, ஆட்டுக்கடா 


A 

நம்மிடம்‌ வந்துவிட்டது ; இனி நீங்கள்‌ பூவுலகத்திற்குச்‌ சென்று 
தொடங்கிய வேள்வியை முடியுங்கள்‌ ” என்று இருவாய்‌ மலர்ந்‌ 
தருளினார்‌. அவர்கள்‌ அது கேட்டு, முருகப்பிரானை நோக்கி, 
££ எம்பெருமானே ! இவ்வாட்டுக்‌ கடாவை வாகனமாக ஏற்றுக்‌ 
கொண்டருளுதல்‌. வேண்டும்‌'” என்று வேண்டிக்கொண்டனர்‌. 
“முருகப்பெருமான்‌, “நாம்‌ இதனை வாகனமாகக்‌ கொள்‌ 
வோம்‌, நீங்கள்‌ போய்‌ வேள்வியை முடியுங்கள்‌" என்று அருளிச்‌ 
செய்தார்‌. நாரதர்‌ முதலாயினோர்‌ முருகப்பிரானை வணங்கிக்‌ 
கொண்டு பூமியிற்‌ சென்று வேள்வியை “நடித்தனர்‌. ... முருகக்‌ 
"கடவுள்‌ அன்று தொட்டு அவ்வாட்டுக்கடாவைத்‌ தமக்கு வாகன 
மாகக்‌ கொண்டருளினார்‌. ்‌ 
திருவிருத்தம்‌. 85 
ஆகத்‌ திருவிருத்தம்‌-4,804 


_——00—— 

. அயனின்‌ ஆணவம்‌ 

சண்முகக்‌. கடவுள்‌ ஆட்டுக்‌ கடாவின்‌ மேலேறி எல்லா 
உலகங்களுக்கும்‌ சென்று திருவிளையாடல்‌ செய்துகொண்டு 
இருக்கயிலாயமலையில்‌ எழுந்தருளியிருந்தார்‌. ஒருநாள்‌ பிரம 
தேவர்‌ முதலாயினோர்‌ இருக்கயிலாய மலைக்குச்‌ சென்று, சிவ 
பெருமானைத்‌ தரிசித்து ஒன்ங்கத்‌ அதித்துத்‌ திருவருள்‌ பெற்‌ 
றுத்‌ திரும்பினார்கள்‌. திரும்பி வருங்கால்‌ முதற்‌ கோபுரத்துள்ளே 
இலட்சத்து ஒன்பது வீரரும்‌ சூழ்ந்து போற்ற முருகக்‌ 
கடவுள்‌ எழுந்தருளியிருந்தார்‌. வெபிரானைத்‌ துஇத்துத்‌ திரும்‌ 
பிய தேவர்களுக்குத்‌ தலைவனாக விளங்க பிரமதேவனை முருசப்‌ 
பிரான்‌ பார்த்து, “இங்கே வா” என்று அழைத்தார்‌. பிரம 
தேவன்‌, முருகப்‌ பிரானை அடைந்து ழே வீழ்ந்து வணங்காமல்‌ 
கைகளைக்‌ குவித்துக்‌ கும்பிட்டுநின்றான்‌. 


அயனைச்‌ சிறையில்‌ இட்டது 


பிரமதேவனின்‌ உள்ளக்‌ கருத்தைத்‌ தெரிந்த முருகப்பிரான்‌ 
பிரமனை இருக்கச்‌ செய்து, **நீ யாது தொழில்‌ செய்கின்றாய்‌ '”' 


தீ கந்த புராணம்‌ [1. உற்பத்தீ 


என்று வினவ, பிரமன்‌, “சிவபெருமானுடைய ஆணையினாலே 
நான்‌ படைத்தல்‌ தொழில்‌ செய்‌இன்றேன்‌'' என்று விடை பகர்ந்‌ 
தான்‌. “படைப்புத்‌ தொழிலை மேற்கொண்டிருக்கும்‌ உனக்கு 
வேதங்களெல்லாம்‌ வருமா? என்று கந்தக்‌ கடவுள்‌ கேட்க, 
பிரமன்‌, “அவற்றை நான்‌ அறிவேன்‌?” என்று கூறினான்‌. முருகக்‌ 
கடவுள்‌, “£பிரமனே! அவற்றுள்‌ ஓர்‌ இருக்குச்‌ சொல்லக்கட 
வாய்‌?” என்று இருவாய்மலர்ந்தருள, பிரமதேவர்‌ வேதங்‌ 
களுக்கெல்லாம்‌ முதலில்‌ சொல்லப்படும்‌ “ஓம்‌' என்ற சொல்லை 
முன்னே சொல்லிக்கொண்டு வேதம்‌ சொல்லத்‌ தொடங்கனார்‌. 
.அப்பிரணவத்தையே தம்முடைய திருமுகங்களில்‌ ஒன்றாக 
வுடைய முருகக்‌ கடவுள்‌ திருநகை செய்து, **நில்‌; நீ சொல்லிய 
“ஓம்‌? என்னும்‌ சொல்லுக்குப்‌ பொருள்‌ யாது? கூறக்கடவாய்‌ ”” 
என்றார்‌. பிரமதேவன்‌, “* ஓம்‌ '” என்பதற்குப்‌ பொருள்‌ விளங்‌ 
காமையால்‌, கண்களை விழித்து, நாணமுற்று விக்கித்‌ திகைத்‌ 
இருந்தான்‌. 

ஈசன்‌ மேவரும்‌ பீடமாய்‌ ஏனையோர்‌ தோற்றும்‌ 

வாச மாய்‌எலா வெழுத்திற்கும்‌ மறைகட்கும்‌ முதலாய்க்‌ 

காசி தன்னிடை முடிபவர்க்கு எம்பிரான்‌ கழறும்‌ 

மாசில்‌ தாரகப்‌ பிரமமாம்‌ அதன்பயன்‌ அய்ந்தான்‌. 


பிரணவத்தைச்‌ சொல்லுதல்‌ மட்டுமன்றி அதன்‌ பொருளை 
அறிந்திலன்‌; யாது செய்வான்‌ / பிரணவத்தின்‌ பொருள்‌ இது 
வென்று சொல்லாது மயங்கலும்‌, உடனே முருகப்பிரான்‌ 
சினந்து, “பிரணவத்தின்‌ பொருளை அறியாத நீ படைத்தல்‌ 
தொழிலை எவ்வாறு செய்வது” என்று கூறி, பிரமனின்‌ நான்கு 
தலைகளும்‌ குலுங்குமாறு குட்டிக்‌ ழே விழும்‌ வண்ணம்‌ திரு 
வடிகளினால்‌ உதைத்தருளினார்‌; கந்த வெற்பிலே கொண்டு 
போய்‌ விலங்கு பூட்டிச்‌ சிறையில்‌ அடைக்குமாறு செய்வித்‌ 
தார்‌. 5 


முருகன்‌ படைப்புத்‌ தொழிலை மேற்கொள்ளல்‌ 


பிறகு, தாம்‌ கந்த வெற்புக்குச்‌ சென்று ஒரு திருமுகமும்‌, 
நான்கு இருக்கரங்களும்‌ கொண்டு, ஒருகை செபமாலையும்‌ 
ஒருகை கமண்டலமும்‌ ஏந்த, மற்றைய இருகைகளும்‌ வரமும்‌ 


காண்டம்‌] 17. அயனைச்‌ சிறை நீக்கு படலம்‌ 45 


அபயமும்‌ தர, நான்முகனைப்போலப்‌ படைப்புத்‌ தொழிலை 
மேற்கொண்டார்‌. இது முருகக்கடவுளுக்கு ஓர்‌ அருஞ்செயலோ!' 


ஒருக ரந்தனில்‌ கண்டிகை வடம்பரித்து ஒருதன்‌ 
கரத லந்தனில்‌ குண்டிகை தரித்துஇரு கரங்கள்‌ 
வரத மோடு௮ப யந்தரப்‌ பரம்பொருள்‌ மகனோர்‌ 
இருமு கங்கொடு சதுர்முகன்‌ போல்விதி செய்தான்‌. 


பிரமதேவரைச்‌ சிறையிலிட்டது கண்ட தேவர்கள்‌ மனம்‌ 
'ஈடுங்‌கி, முருகக்‌ கடவுளைத்‌ தொழுது தங்கள்‌ தங்கள்‌ இடங்களுச்‌ 
குச்‌ சென்றார்கள்‌. 
இருவிருத்தம்‌-19 
அகத்‌ தருவிருத்தம்‌-1,223 

17. அயனைச்‌ சிறை நீக்கு படலம்‌ 


திருமால்‌ சிவபெருமானை அணுகுதல்‌ 
சண்முகக்‌ கடவுள்‌ அளவற்ற காலம்‌ படைப்புத்‌ தொழிலை 
மேற்‌ கொண்டிருந்தார்‌. திருமால்‌, சிறையிலிருந்து பிரமனை வீடு 
விக்க எண்ணித்‌ தேவர்களையும்‌ முனிவர்களையும்‌ தம்முன்‌ வரு 
மாறு எண்ணினார்‌. அங்ஙனமே எல்லாத்‌ தேவர்களும்‌ திருமாலை 
. வந்தடைந்தார்கள்‌. இருமால்‌ தேவர்கள்‌ சூழத்‌ திருக்கயிலாய 
மலையை ௮டைந்து, 'திருநந்திதேவரை வணங்கி, அவர்‌ அனுமதி 
பெற்று உள்ளே சென்று, சிவபெருமான்‌ திருவடிகளை வணங்‌ 
இத்‌ துதித்து நின்‌ றனர்‌. சிவபெருமான்‌ அவர்களுக்குத்‌ இருவருள்‌ 
ச்ரந்து, அவர்கள்‌ வந்த காரணம்‌ வினவ, திருமால்‌ இறைவனைப்‌ 
பணிந்து, “உம்முடைய இருக்குமாரனாகிய சுப்பிரமணியக்‌ கட 
வுள்‌ பிரணவத்திற்குப்‌ பொருள்‌ கூற மயங்கிய ஈான்முகனைச்‌ 
சிறையில்‌ அடைத்துவிட்டுத்‌ தாமே படைப்புத்‌ தொழிலை 
நடாத்தி வருறோர்‌ ; நான்முகன்‌ எண்ணற்ற காலமாகச்‌ சிறை 
யில்‌ இடந்துவருந்துகிறான்‌ ; அவனைச்‌ சிறையினின்‌ று நீக்கி 
யருளல்‌ வேண்டும்‌ ”' என்று வேண்டி நின்றார்‌. 

.இருநந்‌இதேவரை முருகனிடம்‌ அனுப்புதல்‌ 

சிவபெருமான்‌ திருநந்தி தேவரைப்‌ பார்த்து, “நீ நம்குமார 
னிடம்‌ சென்று, கந்தவெற்பில்‌ அடைபட்டிருக்கும்‌ நான்முகனைச்‌ 
சிறைவிடுவித்‌.து இங்கு மீண்டு வருக”? என்று பணித்தருளினார்‌. 
இருநந்திதேவர்‌ அப்பணியைச்‌ சிரமேற்கொண்டு, கணங்கள்‌ 
சூழக்‌ கந்தவெற்பை அடைந்து குமரக்‌ கடவுளை வணங்கித்‌ 
துதித்து நின்று, ** சுவாமீ / பிரமனைச்‌ சிறை நீக்கும்‌ பொருட்டு 


உமக்குச்‌ சொல்லும்‌ வண்ணம்‌ எம்பெருமான்‌ அடியேனை இங்கு 


அனுப்பியருளினார்‌; அவனைத்‌ தடையின்றிச்‌ சிறை நீக்கியருளுக; 
பிரணவப்‌ பொருள்‌ அப்பிரமன்‌ சொல்லுவதற்கு அவ்வளவு 
எளிதா ? ?” என்றார்‌. முருகக்‌ கடவுள்‌ கோபங்கொண்டு, ““நான்‌ 
முகனைச்‌ இறை நீக்கேன்‌ ; 8 இங்கு நிற்பாயாயின்‌ உன்னையும்‌ 
.சிறையிடுவிப்பேன்‌ ; விரைந்து, ஓடிப்போ ”” என்று கூறியருளி 
னார்‌. அது கேட்ட திருநந்திதேவர்‌ வேறொன்றும்‌ பேசாது 
பயந்து நடுநடுங்கி முருசப்பிரானை வணங்கிக்கொண்டு மீண்டு 
சிவபெருமான்‌ திருமுன்‌ சென்று முருகக்கடவுள்‌ திருவாய்மலர்ந்‌ 
_தருளியவற்றை விண்ணப்பம்‌ செய்து நின்றார்‌. 
சிவபெருமான்‌ பிரமதேவனைச்‌ சிறைமீட்டல்‌ 

அதுகேட்ட எம்பெருமான்‌ தருநகைபுரிந்து எழுந்து, திருக்‌ 
கோயில்நீங்கி, எருதுமீதேறி, திருமால்‌, தேவர்கள்‌, முனிவர்கள்‌ 
முதலியோர்‌ தொழுது பின்செல்லக்‌ கந்தவெற்பை அடைந்தார்‌. 
முருகக்‌ கடவுளின்‌ திருக்கோயிலினுள்‌ சிவபெருமான்‌ புகுந்‌ 
தருள, முருகப்பீரான்‌ இருக்கை விட்டெழுந்து, எம்பெருமானை 
எதிர்கொண்டு வணங்‌ அழைத்துப்போய்த்‌ தமது இருக்கை 
யில்‌ எழுந்தருளச்‌ செய்து, “: எம்பெருமானே ! தாங்கள்‌ இங்கு 
எழுந்தருளி வந்த செயல்‌ யாதோ ”” என வினவினார்‌. சிவபெரு 
மான்‌ முருகக்‌ கடவுளை நோக்க, *: நீ நான்முகனைச்‌ இை றயிடு 
வித்தாய்‌; நாம்‌ அதனை நீக்கக்‌ கருதி வந்தோம்‌; அவனைச்‌ சிறையி 
னின்று நீக்கக்‌ கடவாய்‌ '' என்று திருவாய்மலர்ந்தருளினார்‌. 
முருகக்‌ கடவுள்‌ சிவபிரானை நோக்க, ** பிரணவத்தின்‌ பொருள்‌ 
தெரியாதவன்‌ படைப்புத்‌ தொழிலுக்குத்‌ தக்கவனா? அவன்‌ 
எவரையும்‌ சிறிதேனும்‌ மதிக்கன்‌ நிலன்‌ ; ஆணவம்‌ சிறிதும்‌ 


*- 

.ஓழிந்திலன்‌; அதனால்‌ சிறையினின்‌ றும்‌ அவனை வெளியே விட 
மாட்டேன்‌ ”” என்றார்‌. சிவபிரான்‌ சற்றே சினம்‌ கொண்டவர்‌ 
'போல்‌, குமரக்‌ கடவுளைப்‌ பார்த்து, ££ மகனே ! உன்‌ செய்கை 


ஈன்றாயில்லை ; நந்தியை அனுப்பிக்‌ கூறியபோதும்‌ கேட்கவில்லை; 
நாமே வந்து சொல்லியும்‌ மறுத்துப்‌ பேசுகன்றாய்‌ ”” என்று கூறி 
யருளினார்‌. எம்பெருமானின்‌ கோபத்தினைக்‌ கண்ட முருகன்‌, 


££ அயனைச்‌ சிறைவிடுவிப்பது உம்‌ திருவுளமாகில்‌ அங்ஙனமே 


செய்கிறேன்‌ ”” என்று கூறினார்‌. தம்‌ பக்கத்திலிருந்த லெ பூதர்‌ 

அனுப்பிப்‌ பிரமனைத்‌ தம்முன்‌ கொண்டு வரச்‌ செய்தார்‌. 
பூதர்கள்‌ விரைந்து சென்று பிரமனைச்‌ சிறைவிடுத்து முருகக்‌ 
கடவுள்‌ திருமுன்‌ கொண்டுவந்து விடுத்தனர்‌. 


சிறையினின்றும்‌ விடப்பட்ட நான்முகன்‌ எம்பெருமானை 
வணங்கி, வெள்கி நின்றான்‌. சிவபெருமான்‌ நான்முகனைப்‌ 


பார்த்து, “£ நீ சிறையிலிருந்து வருந்தின போலும்‌ ”' என்று 


இருவாய்மலர்ந்தருள, நான்முகன்‌, **சுவாமீ / குமரக்கடவுள்‌ 
அடியேனுக்குத்‌ தண்டனை அளித்து நன்மையே செய்தார்‌ ; ௮த 
னால்‌ என்‌ ஆணவம்‌ அழிந்து, தீவினைகள்‌ தொலைந்து சித்தசுத்‌தி 
அடையப்பெற்றேன்‌ ” என்று விண்ணப்பம்‌ செய்தான்‌. சிவ 
பெருமான்‌ நான்முகனை நோக்கு, “நீ இன்றுதொட்டு உன்‌ 
படைப்புத்‌ தொழிலை முன்போல்‌ மே பப்பு. என்று 
கட்டளையீட்டருளினார்‌. 


ஆறுமுகக்‌ கடவுள்‌ பிரணவப்‌ பொருளைக்‌ கூறல்‌ 
சிவபெருமான்‌ ட்ட கடவுளை நோக்கித்‌ திருமுறுவல்‌ 
செய்து, “மைந்தனே! வா”? என்று அழைத்து, அவரைத்‌ தம்‌ மடி 
மீது அமர்த்தி, “நான்முகன்‌ அறியாத பிரணவத்தின்‌ பொருள்‌ 
உனக்குத்‌ தெரியுமா ? தெரிந்தால்‌ சொல்வாயாக '” என்று திரு 
வாய்மலர்ந்தளினார்‌. அப்போது முருகக்கடவுள்‌, ££ அண்ணலே / 
பிரணவப்பொருளை இரகசியமாகக்‌ கூறுவதே அன்றி யாவருங்‌ 
கேட்பக்‌ கூறலாமோ”' என்று கூற, “மைந்தனே! நமக்கு இரக 
இியமாகவே கூறுக?” என்று புன்னகையுடன்‌ சிவபெருமான்‌ ரு 
வாய்மலர்ந்து தம்‌ திருச்செவி சாய்த்தார்‌. முருகக்கடவுள்‌ பிரண 
வப்பொருளை ஓதினார்‌. அது கேட்டு மகிழ்ந்த ஞானநாயகராகிய 

கைலாசபதி இருவருள்‌ செய்து, குமரக்கடவுளை அங்கிருக்கும்‌ 
வண்ணம்‌ பணித்துத்‌ திருக்கமிலாயமலையை அடைந்தார்‌. முரு 
கக்‌ கடவுள்‌ கந்தவெற்பில்‌, இலக்கத்‌ தொன்பது வீரரும்‌, 
பூதங்களும்‌ குழ எழுந்தருளியிருந்தார்‌. பின்னர்‌ தம்மை மெய்‌. 
யன்போடு வழிபட்ட அகத்திய முனிவருக்குப்‌ பிரணவப்‌ பொரு 
ளையும்‌ வேத சிவாகமங்களையும்‌ உலகெலாம்‌ உய்யும்‌ வண்ணம்‌ 
உபதேசித்தருளினார்‌. 
திருவிருத்தம்‌-42 
ஆகத்‌ திருவிருத்தம்‌-1,265 


_——0௦0௦—— 


18. விடை பெறு படலம்‌ 


அமிர்தவல்லியும்‌ ௬ந்தரவல்லியும்‌ வேண்டுதல்‌ 

முருகக்‌ கடவுள்‌ கந்தவெற்பில்‌ எழுந்தருளியிருந்த போது 
திருமாலின்‌ புதல்வியர்களாகிய அமிர்த வல்லியும்‌, அவள்‌ தங்கை 
சந்தரவல்லியும்‌ முருகப்பிரானைத்‌ திருமணம்‌ புரிந்துகொள்ள 
விரும்பினார்கள்‌. அவர்கள்‌ தங்கள்‌ விருப்பம்‌ நிறைவேறும்‌ 
பொருட்டுச்‌ சரவணப்பொய்கையில்‌ அருந்தவம்‌ புரிந்தனர்‌. 
முருகப்பிரான்‌ அவர்கள்முன்‌ தோன்‌ றியருளினார்‌. அவர்கள்‌ 
முருகப்‌ பிரானை வணங்கிப்‌ போற்றி, “எம்பெருமானே ! நீர்‌ 
அடியவர்களாகிய எங்களைத்‌ திருமணம்‌ புரிந்துகொள்ளவேண்‌ 
டும்‌” என்று வேண்டி. நின்றார்கள்‌. முருகக்‌ கடவுள்‌ “ அயிர்த 
வல்லியாகிய நீ இந்திரனுக்கு மகளாக வளரக்கடவாய்‌ ; சுந்தர 
வல்லியாகிய நீ பூவுலகடைந்து௩ சிவமுனிக்குப்‌ புதல்வியாகத்‌ 
தோன்றி வேடர்களிடத்து வளரக்‌ கடவாய்‌, இவ்வாறு 
தோன்றி வளரும்போது நாம்‌ வந்து உங்களைத்‌ திருமணம்‌ 
செய்துகொள்வோம்‌ ; செல்லுங்கள்‌ ?' என்று திருவாய்‌ மலர்ந்‌ 
தருளினார்‌. கன்னியர்‌ இருவரும்‌ கைதொழுது விடைபெற்றுக்‌ 
கொண்டு சென்றார்கள்‌. 


அமிர்தவல்லியை ஐராவதம்‌ வளர்த்தல்‌ ம்‌ 


அமிர்தவல்லி, ஒரு குழந்தை வடிவங்கொண்டு, மேரு மலை 
யிலிருந்த இந்திரன்‌ முன்‌ சென்று, “*நான்‌ உன்னோடு தோன்‌ 


பதிவது பள்‌ 

றிய உபேந்திரனின்‌ மகள்‌ ; ஆதலால்‌ என்னை நீ வளர்த்து வரு 
வாயாக” என்றாள்‌. இந்திரன்‌ அமிர்தவல்லியை நோக்க, 
“தாயே [ இங்கு வா ”” என்று கூறி, ஐராவதத்தை அழைத்து 
££ இவள்‌ நம்முடைய மகள்‌ ; இவளை அன்புடன்‌ வளர்த்து வரக்‌ 
கடவாய்‌; இவள்‌ பொருட்டு இனி நமக்குப்‌ பல ஈன்மைகள்‌ உண்‌ 
டாகும்‌ ”” என்றான்‌. ஐராவதமும்‌ அவளை மனோவதியில்‌ இருத்தி 
வளர்த்து வந்தது. அதனால்‌, அவள்‌ . * தெய்வயானை ?” எனப்‌ 
பெயர்‌ பெற்றாள்‌. இளையவளாகிய சுந்தரவல்லி, தொண்டை 
நாட்டிலுள்ள வள்ளிமலையில்‌ தவம்செய்யும்‌ சிவ முனிவருக்கு 
மகளாகும்‌ பொருட்டுச்‌ சென்றாள்‌. 
சிவபெருமானிடம்‌ தேவர்கள்‌ முறையிடுதல்‌ : 

கன்னியர்களுக்கு வரம்‌௮ருளியபின்‌, கந்தக்‌ கடவுள்‌ கந்த 
வெற்பை அடைந்தார்‌; பிறகு இலக்கத்‌ தொன்பதின்மரும்‌, 
பூதங்களும்‌ புடைகுழத்‌ திருக்கயிலையை அடைந்து சிவடெரு 
னுக்கும்‌ உமாதேவியாருக்கும்‌ இடையே எழுந்தருளியிருந்தார்‌, 
இந்திரன்‌ முதலிய தேவர்கள்‌, தங்கள்‌ குறையைக்‌ கூறித்‌ இரு 
மாலயும்‌, ஈான்முகனையும்‌ அழைத்‌ துக்கொண்டு திருக்கயிலாய 
மலையை அடைந்தார்கள்‌. திருநந்திதேவர்‌ அவர்களை “நில்லுங்கள்‌” 
என்று தடுக்க, அவர்கள்‌ பலநாள்‌ பெருந்துயரத்தோடு வருந்தி 
முறையிட்டுக்‌ கொண்டு நின்றார்கள்‌. பின்னர்‌ திருநந்திதேவர்‌ 
மூலம்‌ இறைவன்‌ அனுமதி பெற்று உள்ளே சென்று சிவபெரு 
மான்‌ திருமுன்‌ நின்று வணங்கித்‌ துதித்தார்கள்‌. 

அப்போது இந்திரன்‌, சிவபெருமானை நோக்கி, “அருட்‌ 
சத்தியாகிய உமாதேவியாரொடு எழுந்தருளிய முழுமுதற்‌ 
கடவுளே! அடியவர்களாகிய நாங்கள்‌ பல யுகங்களாக அசுரர்‌ 
களால்‌ துன்பப்பட்டுக்கொண்டு இருக்கின்றோம்‌; அடியவனின்‌ 
குமாரனாகிய சயந்தனும்‌ தேவர்களும்‌ அரம்பையர்களும்‌ சூர 
பன்மனுடைய ஈகரில்‌ சிறையிலிருக்கிறார்கள்‌; விண்ணுலகு அசுரர்‌ 
களால்‌ அழிக்கப்பட்டது; தேவரீருக்குத்‌ திருக்குமரன்‌ தோன்றி 
யும்‌ எங்கள்‌ துன்பம்‌ இன்னும்‌ஒழியவில்லையே/ தீயின்மீதும்‌ உறங்‌ 
கலாம்‌; விஷத்தையும்‌ உண்ணலாம்‌ ; பகைவர்கள்‌ இழைக்கும்‌ 
துன்பத்தைத்‌ தாங்குதல்‌ அரிது அரிது! புதல்வர்களாகிய எங்க 
ளுக்கு ஏ, ற்பட்ட இமைகளைப்‌ போக்கிச்‌ செல்வத்தை அளிக்க 

4. 

வல்லவர்‌ தாதையராகிய தேவரீரேயன்றி வேறு யாருளர்‌ ப 
ஆதலால்‌, கருணாரிதியே! சிறியவர்களாகிய எங்களைக்‌ காத்தரு 
ளும்‌, காத்தருளும்‌!” என்று விண்ணப்பம்‌ செய்து வணங்கினான்‌. 
அப்போது இருமாலும்‌ நான்முகனும்‌ சிவபெருமானைப்‌ பார்த்து, 
எம்பெருமானே! குரபன்மன்‌ உயிர்களுக்குச்‌ செய்யும்‌ துயரம்‌ 
எங்களால்‌ சொல்லுவதற்கரியது; இனிச்சிறிதும்‌ காலம்‌ தாழ்த்‌ 
தாது இப்பொழுதே அருள்புரியவேண்டும்‌'” என்று வேண்டி 
னார்கள்‌. 
சிவபெருமான்‌ திருவருள்‌ புரிதல்‌ 

சிவபெருமான்‌, அவற்றைக்‌ கேட்டுப்‌ பெருங்கருணை கூர்ந்து, 
“இனி உங்கள்‌ துன்பத்தை விடுங்கள்‌ ” என்று அருளிச்‌ 
செய்தார்‌ ; அங்குத்‌ தம்மிடையில்‌ எழுந்தருளியிருந்த குமரக்‌ 
கடவுளை நோக்கி, “மிகுந்த வலிமைபெற்றிருக்கும்‌ சூரபன்‌ 
மனை அசுரர்களோடு அழித்து, வைதிக நெறியினை நிலைரிறுத்தித்‌ 
தேவர்களின்‌ துன்பம்‌ துடைத்து, இந்திரனுக்கு அவன்‌ அரசை 
மீட்டுக்கொடுத்துத்‌ திரும்பிவருவாயாக ”” என்று திருவாய்மலர்ந்‌ 
தருளினார்‌. முருகப்பிரான்‌ அதுகேட்டு, ** அங்ஙனமே செய்கி 
றேன்‌” என்று விண்ணப்பம்‌ செய்தார்‌. அதன்பின்‌, சிவபெரு 
மான்‌ பதினொரு உருத்திரர்களையும்‌ தம்‌ திருவுளத்தில்‌ நினைக்க, 
அவர்கள்‌ அங்கு வந்து தோன்றினார்கள்‌. சிவபெருமான்‌, ““நீங்கள்‌ 
இவன்‌ கையில்‌ படைக்கலங்களாக. இருக்கக்‌ கடவீர்கள்‌ ”' என்று 
அவர்களைத்‌ தோமரம்‌, கொடி, வாள்‌, குலீசம்‌, அம்பு, அங்கு 
சம்‌, மணி, தாமரை, தண்டம்‌, வில்‌, மழு! என்னும்‌ பதினொரு 
படைக்‌ கலங்களாக்‌ி, முருகப்பெருமான்‌ திருக்கரங்களிலே 
கொடுத்தருளினார்‌. 
வேலாயுதம்‌ 


பிறகு, சிவபெருமான்‌ வேலாயுதம்‌ ஒன்றைப்‌ படைத்தரு 
ளினார்‌. “அஃது ஐம்பெரும்‌ பூதங்களை அழிக்கக்‌ கூடியது ; எல்லா 
உயிர்களையும்‌ ஒருங்கே முடிக்கக்‌ கூடியது ; யாவர்மேல்‌ வீடுக்‌ 
இனும்‌ அவருடைய வன்மைகளையும்‌ வரங்களையும்‌ கெடுத்து 
உயிரைப்‌ போக்கக்‌ கூடியது ; எவ்வெப்படைக்கலங்களுக்கும்‌ 


I பம்‌ பப்ப பப்ப ப ்வியமியனி மிகிலில 
1. தோமரம்‌ - எறியீட்டி. மணி - கண்டரமணி, தாமரை - தாமரை 
வடிவீனதா யெ ஒருவகை ஆயுதம்‌. மழு - பரசு, . 

தலைமை வாய்ந்தது. அதனை முருகக்‌ கடவுளின்‌ திருக்கரத்தில்‌ 
கொடுத்தருளினார்‌. 
ஆயதற்‌ பின்னர்‌ ஏவில்மூ தண்டத்து 
ஐம்பெரும்‌ பூதமும்‌ அடுவது ; 
ஏயபல்‌ லுயிரும்‌ ஒருதலை முடிப்பது ; 
ஏவர்மேல்‌ விடுக்கனும்‌ அவர்தம்‌ 
மாயிருந்‌ இறலும்‌ வரங்களுஞ்‌ சிந்தி 
மன்னுயிர்‌ உண்பதுஎப்‌ படைக்கும்‌ 
a நாயக மாவது ; ஒருதனிச்‌ ௬டர்வேல்‌ 
நல்‌ஒயே மதலைகைக்‌ கொடுத்தான்‌. 
இலக்கத்தொன்பதின்மர்‌ முதலியோர்‌ துணைவர்களாதல்‌ 
பின்பு, எம்பெருமான்‌ இலக்கத்தொன்பது வீரர்களை 
நோக்கி, ££ நீங்கள்‌ யாவரும்‌ அசுரர்களை அழிக்க முருகனுக்குத்‌ 
"துணையாகச்‌ செல்லக்கடவீர்கள்‌”' என்று பணித்தருளினார்‌; அவர்‌ 
களுக்கும்‌ பல படைக்கலங்களையும்‌ உதவி, முருகக்கடவுளுக்கு 
அவர்களைத்‌ துணைப்படை ஞர்களாகக்‌ கொடுத்தருளினார்‌. அதன்‌ 
பின்பு, அண்டாபரணர்‌, நந்தி, உக்கிரர்‌, சண்டர்‌, தக்கண்ணர்‌, 
சிங்கர்‌ முதலிய கணநாதர்களைப்‌ பார்த்து, “* நீங்கள்‌ இரண்டா 
யிரம்‌ வெள்ளம்‌ பூதங்களோடு அறுமுகனுக்குச்‌ சேனாதிபதி 
யாகச்‌ செல்லக்கடவீர்கள்‌ ? என்று இருவாய்மலர்ந்து, முரு 
கக்கடவுளுக்கு ௮வர்களைப்‌ படைத்‌ தலைவர்களாக 
ளித்தருளினார்‌. 
பேராற்றல்‌ கொண்ட தேர்‌ 
* ஐம்பெரும்‌ பூதங்களின்‌ வன்மை கொண்டதும்‌, நான்முகன்‌ 
முதலிய தேவர்களின்‌ ஆற்‌ றலைக்கொண்டதும்‌, இலட்சம்‌ குதிரை 
கள்‌ பூட்டப்‌ பெற்றதும்‌, மனத்தினும்‌ விரைந்து செல்லக்‌ கூடி 
. யதுமான பேரா ற்றல்கொண்ட ஒரு தேரினைத்‌ இருவுளத்தினாலே 
Vv ்‌ படைத்து முருகப்பிரானுக்கு ஏறும்‌ வண்ணம்‌ கொடுத்து, 
56 இனி நீ போருக்குச்‌ செல்லக்‌ கடவாய்‌ '” என்று பணித்‌ 
தருளினார்‌. 
முருகக்‌ கடவுள்‌ புறப்பாடு 
சுப்பிரமணியக்‌ கடவுள்‌ இறைவனையும்‌, இறைவியையும்‌ 
மும்முறை தொழுது வலம்‌ வந்து அவர்கள்‌ இருவருள்‌ பெற்று 

இலக்கத்தொன்பது வீரர்களும்‌, பூத சேனாதிபதிகளும்‌ தம்மைச்‌ 
குழ விடைபெற்றுப்‌ போர்புரியப்‌ புறப்பட்டார்‌. திருமால்‌, 
நான்முகன்‌, இந்திரன்‌ மூதலாயினோர்‌ இலை றவனை வணங்கித்‌ 
தொழச்‌ சிவபெருமான்‌ அவர்களை நோக்கி, “ “உங்களுக்கு அருள 


புரியும்‌ நாயகனாகிய குமரனோடு நீங்களும்‌ செல்லுங்கள்‌” என்று 


விடை கொடுத்தருளினார்‌. இருவிரு த்தம்‌-45 
ஆகத்‌ தருவிருத்தம்‌-1,9.10 


_——00—— 


19. படை யெழு படலம்‌ 

முருகக்‌ கடவுள்‌ தேர்‌ ஏறிப்‌ புறப்படுதல்‌ 

திருமால்‌, வாயுதேவனைப்‌ பார்த்து, ** நீ முருகக்கடவுளுக்‌ 
குத்‌ தேர்ப்‌ பாகனாய்‌ இருந்து தேரைச்‌ செலுத்தக்‌ கடவாய்‌ '” 
என்று கட்டளையிட்டார்‌. அவ்வாறே, வாயுதேவன்‌ ஆகாயத்‌ 
இற்‌ சென்றுகொண்டிருந்த தேர்மேல்‌ பாய்ந்து தன்னினமாகிய 
வாயுக்கள்‌ பக்கத்துவர மகிழ்ச்சியோடு செலுத்திக்கொண்டு 
சண்முகக்கடவுள்‌ திருமுன்‌ விடுத்து, “ எம்பெருமானே ! இத்‌ 
தேர்மீது ஏறியருளுக ”” என்‌.று விண்ணப்பஞ்‌ செய்தான்‌. முரு 
கக்‌ கடவுள்‌ பேரருள்‌ புரிந்து தேர்மீது' ஏறியருளினார்‌. அது 
கண்ட இந்திரன்‌ முதலானோர்‌, ** இனிச்‌ சூரபன்மன்‌ இற்‌ 
தான்‌ இறந்தான்‌ '” என்று துள்ளி ஆரவாரம்‌ செய்தனர்‌. 


முருகக்‌ கடவுள்‌ சேனைகளுடன்‌ பூமியை அடைதல்‌ 


இலக்கத்‌ தொன்பது வீரர்களும்‌, முருகக்‌ கடவுளைச்‌ சூழ்ந்‌" 


தார்கள்‌. தேவர்களும்‌ முனிவர்களும்‌ அவ்வீரர்களைச்‌ சூழ்ந்தார்‌ 
கள்‌. இராக்சயிலாய மலையிலிருந்து இரண்டாயிரம்‌ வெள்ளம்‌. 


பூதப்படைகள்‌ நூற்றெட்டுச்‌ சேனாதிபதிகளோடும்‌ முருகப்‌ . 


பிரானை அடைந்து வணங்கித்‌ துதித்து ஆரவாரித்தார்கள்‌. 


அவர்களில்‌ சிலர்‌ பற்பல இசைக்‌ கருவிகளை முழக்கனார்கள்‌.. 


௮றுமுகக்‌ சடவள்‌ பூதசேனைகள்‌ சூழத்‌ திருக்கயிலாய மலையை 
வீட்டுப்‌ பமியின்மேல்‌ வந்து சேர்ந்தார்‌. 

.__ தஇிருவீருத்தம்‌-18 
ஆகத்‌ இருவிறாத்தம்‌-1,328 
0—— 


ஸ்‌ 


வனா 


20. தாரகன்‌ வதைப்‌ படலம்‌ 


நாரதர்‌ இரவுஞ்சமலையைப்‌ பற்றி முருகனிடம்‌ கூறல்‌ 

குமரக்‌ கடவுள்‌ சேனையோடு செல்லும்‌ வழியில்‌ யாவரை 
யும்‌ மயக்குவிப்பதும்‌, தாரகாசுர னுக்கு உறைவீடமாக இருப்பது 
மாகிய கிரவுஞ்சமலை எதிர்ப்பட்டு. அதனைக்‌ கண்டவுடன்‌ 
தேவர்கள்‌ நடுநடுங்கனார்கள்‌ ; இந்திரன்‌ கலங்கினான்‌. அப்போது 
நாரதமுனிவர்‌ அங்குத்‌ தோன்றி முருகக்கடவுளின்‌ இருவடிகளை 
வணங்கி, ** எம்பெருமானே / இக்கிரவுஞ்சமலை மிக வஞ்சக 
முடையது; அகத்‌ 'இயமுனிவரின்‌ சாபத்தினால்‌ இவ்வடிவாய்‌ 
நிற்றெது ; இம்மலையின்‌, ஒரு பக்கத்தில்‌ மாயபுரி என்னும்‌ நகர்‌ 
உளது; அதில்‌ சூரபன்மனின்‌ இளவலாகிய தாரகாசுரன்‌ இருக்‌ 
இரான்‌ ; .௮வன்‌ யானைமுகத்தை உடையவன்‌ $ போரில்‌ திரு 
மாலின்‌ சக்கரப்‌ படையைப்‌ பதக்கமாக அணிந்தவன்‌; அவனைக்‌ 
கொன்றால்‌ அவனுடைய தமையனாயெ சூரபன்மனைக்‌ கொல்வது 
எளிது?” என்று விண்ணப்பஞ்‌ செய்தார்‌. அது கேட்ட சண்‌ 
முகக்கடவுள்‌, ££ அவனை இப்பொழுதே இங்கே கொல்வோம்‌ ”” ' 


, எனத்‌ திருவாய்மலர்ந்தருளினார்‌. தேவர்கள்‌ முதலானோர்‌ மனக்‌ 


"சவலை நீங்‌, ** தாரகன்‌ இன்றே அழிந்தான்‌ ” என்று மகிழ்ச்சி 


யுற்றார்கள்‌. 
முருகக்‌ கடவுள்‌ வீரவாகு தேவரை அனுப்புதல்‌ 
4 முருகக்கடவுள்‌, * வீரவாகுதேவரை நோக்கி, * தம்பி [ 


ந இரவுஞ்சமலையின்‌ ஒருபாலுள்ள மாயபுரியிலே தாரகாசுரன்‌ தன்‌ 


படைகளோடு இருக்கிறான்‌; 8,உன்‌ தம்பியர்களாகிய இலக்‌ 
அத்‌ தெண்மர்களோடும்‌, ஆயிரம்‌ வெள்ளம்‌ பூதங்களோடும்‌, பூத 
சேனாதிபதிகளோடும்‌ போய்‌, அந்நகரை வளைத்துக்கொண்டு 
அசுரர்களை அழிப்பாயாக ; தாரகன்‌ வருவானாயின்‌(அவனோடும்‌ 
போர்‌ புரிக; உன்னால்‌ அவனை வெல்வது அரிதாயின்‌, காம்‌ வந்து 
கொல்வோம்‌; நீ முன்னே போ” என்று கூறியருளினார்‌. வீரவாகு 
தேவர்‌ முருகப்பிரானை வணங்கி, “நன்று” என நின்றார்‌. முருகக்‌ 
கடவுள்‌ ஏனையோர்களை வீரவாகுடன்‌ செல்லுக எனப்பணித்துத்‌ 
டூதவதச்சனைக்கொண்டு குதிரைகளும்‌ இங்கங்களும்‌ பூதங்களும்‌ 
பூண்ட பல்‌ தேர்களைச்‌ செய்து வீ ரவாகுதேவருக்கும்‌ ஏனைய 


54 கந்த புராணம்‌ [1. உற்பத்தீ 


வீரர்களுக்கும்‌ கொடுத்தருளினார்‌.. வீரவாகுதேவரும்‌ ஏனைய 
வீரர்களும்‌ முருகக்‌ கடவுளை வணங்கித்‌ தொழுது ஆயிரம்‌ வெள்‌ 
ளம்‌ பூதர்களோடு சென்றார்கள்‌. வீரவாகுதேவர்‌ பூதப்படைத்‌ 
தலைவர்களுக்கும்‌ இலக்கத்தெட்டு வீரர்களுக்கும்‌ தலைவர ரக 
நடுவே சென்றார்‌. முருகக்கடவுள்‌ வீரவாகுதேவரை முன்னே 
ஏவி ஆயிரம்‌ வெள்ளம்‌ பூதசேனைகள்‌ சூழவும்‌, இந்திரன்‌ முதலி 
யோர்‌ வணங்கவும்‌ கடைக்‌ கூழையிலே சென்றார்‌. 


அசுரர்களை வீரவாகுதேவர்‌ எதிர்த்தல்‌ 


பின்னர்‌ பல்வகை வாத்தியங்கள்‌ மிக முழங்க, வீரர்களும்‌ 
பூதர்களும்‌ குழ, வீரவாகுதேவர்‌ மாயபுரியை அடைந்தார்‌; பூதர்‌ 
கள்‌ ஈகரினுள்‌ புகுந்து எதிர்ப்பட்ட ௮சுரர்களோடு' சமர்‌ புரிச்‌ 
தார்கள்‌. . ௮சுர தூதர்கள்‌ அதனைக்‌ கண்டு தாரகாசுரனிடம்‌. 
ஒடிப்போய்‌ வணங்கி நின்று, “அரசே! சூரபன்மன்‌ தேவர்களுக்‌ 
கிட்ட கறையை நீக்கும்பொருட்டுக்‌ கந்தசுவாமி என்னும்‌ பெய 
ருடைய குமாரர்‌ ஒருவரைச்‌ சிவபெருமான்‌ பெற்றருளினார்‌ ; 
அவர்‌ ௮சுரர்களையெல்லாம்‌ கொன்றுவீடுவர்‌ என்று ஆகாயத்‌. 
இல்‌ செல்லும்‌ தேவர்கள்‌ பேசியது கேட்டோம்‌; நாம்‌ * இவர்‌ 
கள்‌ வார்த்தை என்னை?” என்று இருந்தோம்‌. ஆனால்‌ இப்‌ 
போதோ அவர்கள்‌ கூறியது உண்மையாகப்‌ போய்விட்ட து; 
இரண்டாயீரம்‌ வெள்ளம்‌ பூதங்கள்‌ சூழக்‌ கந்தசுவாமி வந்திருக்‌ 
கிறார்‌; முதலில்‌ வந்த தூசிப்படை ஈமது நகரத்தை வளைந்து 
கொண்டது” என்று தெரிவித்தார்கள்‌. 


அம்மொழிகளைக்‌ கேட்ட தாரகன்‌ மிகக்‌ கோபம்‌ கொண்டு 
தூதர்களை நோக்கு, **“இந்ரகரத்தை வளைத்த சேனையை உலர்ந்த 
புற்காட்டில்‌ இட்ட தியைப்போல விரைந்து அழிப்பேன்‌ ?” 
என்‌.று கூறி, அவுணப்படைகள்‌ யானை, குதிரை, தேர்‌ முதலி 
யன சூழ, ஒரு வைரத்‌ தண்டமும்‌ படைக்கலங்கள்‌ பலவும்‌ தாங்‌ 
இக்கொண்டு தேர்மீதேறித்‌ தன்‌ ஈகர்‌ நீங்கிச்‌ சென்றான்‌. அது. 
கண்ட பூதர்கள்‌ ஆரவாரித்து அப்படைகளை எதிர்த்துப்‌ போர்‌ 
புரிந்தனர்‌. போரிலே குருதி பெரு£ ஓடியது; தோள்களும்‌ 


தலைகளும்‌ தள்ளின ; குடர்கள்‌ அறுந்து சிந்தின ; பூதர்களில்‌ 


சிலர்‌ மாண்டனர்‌ ; அசுரர்களில்‌ பலர்‌ இறந்தனர்‌. 


த 


௪. 

தாரகா௬ரன்‌ போர்‌ புரிதல்‌ 

தாரகன்‌ பூதர்களால்‌ தன்படை அழிதலைக்‌ கண்டு பெருங்‌ 
கோபம்கொண்டு தேரினின்றும்‌ இறங்கி நிலத்தில்‌ குதித்துத்‌ தன்‌ 
கையிலிருந்த பெருந்தண்டத்தால்‌ பல பூதர்களைக்‌ கொன்றான்‌. 
பூத சேனாதிபதிகள்‌ மனந்தளர்ந்து சிதறி ஓடினார்கள்‌. அதுகண்ட 
இலக்கம்‌ வீரர்கள்‌ மிகக்‌ கோபத்தோடு தாரகனைச்‌ குழ்ந்து 
பற்பல கணைகளைச்‌ செலுத்த அவை தாரகனுக்கு எவ்விதத்‌ 
இமையும்‌ செய்தில. தெய்வப்‌ படைக்கலங்களை வீச அவைகளும்‌ 
காரகனுக்குத்‌ தீங்கு விளைவிக்கவில்லை. அதனைக்‌ கண்டு தேவர்‌ 
கள்‌ கலங்கி நின்றார்கள்‌. அப்போது தாரகன்‌ தன்‌ வைரத்‌ 


ட தண்டத்தைச்‌ சுழற்றித்‌ தன்னைச்‌ குழ்ன்ற தேர்ப்படைக 


ளெல்லாவற்றையும்‌ அடித்து, பழைக்கையினை நீட்டி இலக்கம்‌ 
வீரர்களையும்‌ வாரிக்‌ கடலில்‌ தூக்கி எறிந்தான்‌. வீழ்ந்த வீரர்‌ 


கள்‌ எழுந்து ஒரு பக்கத்தே சென்றார்கள்‌. 


தாரகன்‌ நவவீரர்களோடு போர்‌ புரிதல்‌ 

வீரகேசரி அதனைப்‌ பார்த்துக்‌ கோபங்கொண்டு முருகக்‌ 
கடவுளின்‌ திருவடிகளை மனத்தால்‌ நினைத்து நூறு கணைகளைத்‌ 
தாரகன்மீது எய்து அவன்‌ முடியைத்‌ தள்ளினார்‌. தாரகன்‌ 
கன்‌ முடி வீழ்ந்தது கண்டு நாணமுற்றுத்‌ தன்‌ கைத்தண்டத்தை 
வீரகேசரிமீது எறிந்தான்‌ ; ' தேர்மீது ஏறி வேறு முடியை 
அணிந்‌ துகொண்டான்‌. தாரகன்‌ எறிந்த தண்டம்‌ விரைந்து 
மார்பிலேபட வீரகேசரி மயங்க வீழ்ந்தார்‌. வீ ரவாகுதேவர்‌ மிகக்‌ 
கோபங்கொண்டு தாரகன்மேல்‌ பல்வகைக்கணைகளை மாரிபோலப்‌ 
பொழிந்தார்‌ ; அவனுடைய வில்லை ஓடித்தார்‌. தாரகன்‌ கனன்று 


குலத்தை வீசி வீரவாகுதேவரை மயங்கச்செய்தான்‌. எஞ்சிரின்‌ ற 


வீரவாகுதேவரின்‌ தம்பியரான எழுவரும்‌ தாரகனோடு பொருது 
தோற்றார்கள்‌. பிறகு, மயக்கம்‌ இர்ந்து எழுந்த வீரவாகுதேவரும்‌ 
தாரகனும்‌ கடும்போர்‌ புரிந்தார்கள்‌. அனேக விதமான தெய்வப்‌ 
படைகளைத்‌ தாரகன்‌ செ, லுத்தியும்‌ வீரவாகுதேவர்‌ தோல்வி 
யடையாததால்‌, அவரைப்‌ படைகளால்‌ வெல்வது இயலாது 
என்று கருதி, மாயையால்‌ வெல்ல நினைத்து மாயா மந்திரத்தை 
உச்சறித்‌ துக்கொண்டு எண்ணிலாத மாய வடிவங்களை எடுத்து, 
௮ளப்பில்லாத படைக்கலங்களைச்‌ செலுத்திப்‌ போர்‌ புரிந்தான்‌. 

தாரகன்‌ மாயவடிவங்கள்‌ கொண்டு போர்‌ புரிதல்‌ 
தாரகனின்‌ மாயப்‌ போர்களைக்‌ கண்டு தேவர்களும்‌ பூதர்‌ 
களும்‌ மற்றவர்களும்‌ கலங்கனெர்‌. அசுரர்கள்‌ வீராவேசத்தோடு 
கொக்கரித்தார்கள்‌. வீரவாகுதேவர்‌ வீ. ரபத்திரப்‌ படைக்கலத்‌ 
, தைக்‌ கையில்‌ எடுத்தார்‌ ; எடுத்தவுடன்‌ தாரகன்‌ மாயைகள்‌ 
புரிய இயலாதவனாகத்‌ தனித்து நின்றான்‌. வீரவாகுதேவரோடு 
பின்னர்‌ மாயப்‌ போர்‌ புரியலாமென்ற கருத்துடன்‌ தன்‌ தேரை 
விட்டு இறங்கி ஓடினான்‌. வீரவாகுதேவர்‌ தோற்று ஓடுபவன்‌ 
மேல்‌ படைக்கலம்‌ எய்தல்‌ போர்‌ நெறிக்கு உகந்ததன்று என்று 
வீரபத்திரப்‌ படைக்கலத்தைத்‌ தூணியுள்‌ இட்டார்‌. பின்பு; 
“யான்‌ வலியிழந்து ஓடிய தாரகனைப்‌ பீடித்துக்‌ கட்டி முருகப்‌ 
பிரான்‌ திருமுன்‌ கொண்டுபோய்ச்‌ சேர்ப்பேன்‌ ? என்று 
தொடர்ந்தனு£னார்‌. அவன்‌, மாயைக்கு உறையுளாகிய கிரவுஞ்ச 
மலையிலுள்ள ஒரு குகையில்‌ ஓடி ஒளிந்தான்‌. வீரவாகுதேவர்‌ 
இருள்‌ அடர்ந்த அம்மலையின்‌ குகையினுள்‌ பின்தொடர்ந்து 
சென்று, அம்மலையின்‌ மாயையால்‌ மீளும்‌ வழியினை அறியாமல்‌, 
வெகுண்டு, **இம்மலையின்‌ மாயை இது ”” என்று எண்ணி நின்‌ 
றார்‌. அப்போது அக்ரெவுஞ்சமலை வீரவாகுதேவரின்‌ அறிவை 
மயக்க, அவர்‌ முன்னைய அறிவு இழந்து தூங்குவதுபோல்‌ கிடந்‌ 
தார்‌. வீரவாகுதேவர்‌ திரும்பி வாராதது கண்ட இலக்கத்‌ 
தெண்மர்களும்‌, பூதப்‌ படைத்‌ தலைவர்களும்‌ சிறகில்லாப்‌ பறவை 
போல மனமுடைந்து வருந்தி, “£ நமது தலைவர்‌ தாரகனைத்‌ 
தொடர்ந்து சென்று போர்‌ புரிகின்றார்‌ ; இன்னும்‌ மீண்டிலர்‌ ; 
நாமும்‌ அங்கே போவோம்‌ '' என்று நினைத்து அம்மலையுள்‌ 
விரைந்து சென்று அவர்களும்‌ மயங்கித்‌ துயின்றார்கள்‌. ௮து 
கண்டு மூழ்ந்த தாரகன்‌ மலையிலிருந்து வெளியே வந்தான்‌ ; 
ஒரு தேர்மீது ஏறி வந்து, தலைவர்களின்‌ றி, அஞ்சிக்‌ கலங்கி 
யிருந்த பூதப்படைகள்மீது கோடிகோடி கணைகளைப்‌ பொழிந்‌ 
தான்‌. பூதர்கள்‌ திசைகளிலும்‌ ஆகாயத்திலும்‌ சிதறி ஓடி 
னார்கள்‌. 


நாரதர்‌ முருகக்கடவுளிடம்‌ நிகழ்ந்தவை கூறுதல்‌ 


சாரதமுனிவர்‌ நிகழ்ந்தவைகள்‌ யாவற்றையும்‌ கண்டு 
ஈடுஈடுங்கி வருந்தி, தேவர்களோடு சென்று தேவசேனாதிபதி 

பாசிய சண்முகக்‌ கடவுள்‌ நின்றருளிய கடைக்‌ கூழையை 
.அடைந்து, அவரை வணங்க, ££ எம்பெருமானே ! நம்‌ படை 
வீரர்கள்‌ அசரர்களோடு பெரும்போர்‌ செய்து, அவர்களைக்‌ 
கொன்றார்கள்‌. தாரகனோடு போரிட்டனர்‌. தாரகன்‌ சூழ்ச்சி 
யால்‌ வீரவாகுதேவரையும்‌, இலட்சத்து எட்டு வீரர்களையும்‌, 
பூதப்படைத்‌ தலைவர்களையும்‌, சரெவுஞ்சமலைக்குள்‌ நுழையச்‌ 
செய்து மயங்கிக்‌ கடக்கும்படி செய்துவிட்டு, ஈம்‌ படைகள்மீது 
கணை மழை பொழிந்து தோற்று ஓடச்‌ செய்தான்‌. இவற்றை 
யெல்லாம்‌ தேவரீர்‌ அறிவீரே ”” என்று விண்ணப்பஞ்‌ செய்தார்‌. 


முருகக்‌ கடவுள்‌ பூதசேனைகளோடு புறப்படுதல்‌ 


முருகக்கடவுள்‌ அவற்றைக்‌ கேட்டு, “ நாமே போர்க்களம்‌ 
சென்று தாரகனை வேற்படையீனால்‌ கொல்லுவோம்‌ ; கிரவுஞ்ச 
மலையையும்‌ பிளப்போம்‌ ; நொடிப்பொழுதிலே வீரர்களை மீட்‌ 
டருளுவோம்‌ ; நீங்கள்‌ வருந்தவேண்டாம்‌ '' என்று கூறியருளி 
னார்‌. அதுகேட்ட அனைவரும்‌ ம௫ழ்ந்தார்கள்‌. முருகப்‌ பெருமான்‌ 
வாயுதேவனைப்‌ பார்த்து ** மனத்தினும்‌ விரைந்து செல்லுமாறு 
தேரைச்‌ செலுத்துவாயாக ” என்று பணித்தருளினார்‌. வாயு 
“தவன்‌, “நன்று” என்று வணங்கிக்‌, குதிரைகளைத்‌ தூண்டி 
னான்‌. அப்போது, விண்ணும்‌ மண்ணும்‌ மலைகளும்‌ கடல்‌ 
களும்‌ நடுங்கத்‌ தேர்‌ வெகு வேகத்துடன்‌ ஆகாய மார்க்கமாகப்‌ 
பறந்து சென்றது. பூத சேனைகள்‌ முருகப்பிரானைச்‌ சூழ்ந்து 
வந்தன. முருகக்கடவுள்‌, தாரகன்‌ போர்க்களத்தை அடைந்தார்‌. 


.முருகக்‌ கடவுள்‌ தாரகன்‌ போர்‌ 

பூதப்‌ படைகளுக்கும்‌ அசுரப்‌ படைகளுக்கும்‌ கடும்போர்‌ 
நிகழ்ந்தது. பல அசுரர்கள்‌ இறந்தார்கள்‌ ; பல அசுரர்கள்‌ வலி 
.யழிந்து தோற்றோடினார்கள்‌. அசரர்கள்‌ இறந்தமை கண்டு, 


. தாரகன்‌ வெகுண்டு, முருகக்கடவுள்‌ முன்வந்து, “இவன்‌ தானோ 


ட 


. சிவனுடைய மகன்‌?” என்று தூதர்களைக்‌ கேட்டுத்‌ தெளிந்தான்‌. 
கந்தசுவாமி திருமுன்‌ சென்று ஒளிபொருந்திய ஆறு இருமுகங்‌ 
களையும்‌, பன்னிரண்டு இருக்கரங்களையும்‌ தண்டை ஒலிக்கும்‌ 
செந்தாமரை போன்ற இருவடிகளின்‌ அழகையும்‌ கண்டான்‌. 
“நம்‌ மீது போர்‌ செய்ய வந்திருக்கும்‌ இவன்‌ முழுமுதற்‌ 

கடவுளே போலும்‌ ”' என்று கூறிக்கொண்டு, சிவபெருமான்‌ 
தமக்கு அளித்த வரங்களையும்‌ வீரத்தையும்‌ செல்வத்தை: 
யும்‌ பெரிதாக எண்ணிக்‌ கோபங்கொண்டான்‌.. பிறகு, முருகப்‌ 
பிரானைப்‌ பார்ந்து, ££ திருமாலுச்கும்‌ நான்முகனுக்கும்‌ இந்திர 
னுக்குமன்றி, வெபெருமானுக்கும்‌ எமக்கும்‌ போர்‌ நிகழ்வதற்‌: 
குக்‌ காரணம்‌ ஒன்றுமில்லை ; நீ என்மீது போர்‌ செய்ய வந்த: 
காரணம்‌ என்னை? சொல்‌ ”' என்று கேட்டான்‌. முருகக்கட 


வுள்‌ தாரகனை நோக்க, “உயிர்கள்‌ செய்யும்‌ ஈன்மை தீமை. 


களுக்கு ஏற்ப அருளும்‌ தண்டனையும்‌ அளிக்கும்‌ சிவபெருமான்‌, 


நீங்கள்‌ தேவர்களைச்‌ சிறையில்‌ வைத்தமையைத்‌ திருவுளம்‌: 
கொண்டு உங்கள்‌ வீரத்தையும்‌ வன்மையையும்‌ அழித்து வரும்‌. 


படி ஈம்மை விடுத்தருளினர்‌ ?' என்று திருவாய்மலர்ந்தார்‌.. 
அது கேட்ட தாரகன்‌, முருகனைப்‌ பார்த்து, “£ என்னோடு போர்‌ 
செய்த திருமாலின்‌ சக்கரம்‌ என்‌ கழுத்தில்‌ அணிகலமாய்‌ இருப்‌: 
பதை நீ பார்க்கவில்லையா ? என்னோடு எதிர்த்தவர்கள்‌ யாவரும்‌. 
தோற்றோ அல்லது அழிந்தோ போனார்கள்‌. ஆதலால்‌, ** பிள்‌ 
ளாய்‌ / நீ என்னோடு பொருது வருந்தாது உனது தந்தையாகிய: 
சிவன்பால்‌ செல்லுவாய்‌ ”' என்றான்‌. சிவகுமாரன்‌ தாரகனைப்‌ 
பார்த்து, ££ தலைமைப்‌ படைக்கலமாகீய நம்‌ வேற்படை திருமா 
லீன்‌ ஆழிப்படைபோல்‌ பழிப்புக்கடமாகாது; அஃது உன்‌ 
உயிரை உண்டு விடும்‌; சரவஞ்ச மலையையும்‌ பிளக்கும்‌; நாம்‌, 
உங்கள்‌ பேராற்றலை அழித்து ஈம்‌ சேனைகள்‌ விரைவிலே: 
மீட்கின்றேம்‌ '' என்று திருவாய்மலர்ந்தார்‌. 

சிவகுமாரன்‌ கூறியவைகளைக்‌ கேட்டு, தாரகன்‌ சினந்து 
வில்லை வளைத்து நாணொலி செய்ய, முருகப்பெருமானும்‌ வில்லினை 
எடுத்தார்‌. அதினின்றும்‌ எழுந்த ஒலி கேட்டு நான்முகன்‌ 
முதலாயினோர்‌ நடுஈடுங்கினர்‌. தாரகன்‌ ஆயிரங்‌ கணைகளைத்‌. 
தூண்ட, முருகக்‌ கடவுள்‌ ஒருகணையால்‌ அவனுடைய வில்லை. 
ஒடி.த்தார்‌ ; இரண்டு கணைகளைச்‌ செலுத்தி அவனுடைய துளை 
யுடைய கையையும்‌ நான்கு கோடுகளையும்‌ துணித்து வீழ்த்தி: 
ஞர்‌. உடனே தாரகன்‌ வெகுண்டு ஆயிரம்‌ கணைகளைத்‌ தொடுத்து 
முருகனின்‌ தேர்க்கொடியை அறுத்தான்‌. அதுகண்ட முருகக்‌ 


கடவுள்‌ எட்டுக்‌ கணைகளினால்‌ தாரகன்‌ வில்லை ஒடித்து, ஆயிரம்‌. 


சணைகளினால்‌ அவன்‌ தேரையும்‌, குதிரையையும்‌ அழித்தார்‌ ஏ: 


ன்‌ 

மேலும்‌ ஆயிரம்‌ கணைகளைத்‌ தாரகனுடைய நெற்றியில்‌ செலுத்தி 
னார்‌. தாரகன்‌ தன்‌ தேர்மீது குருதி பெருச ஓடப்‌ புலம்பி மயங்கி 
வீழ்ந்தான்‌. தாரகன்‌ வீழ்ந்து வருந்தியது கண்ட அவன்‌ படை 
வீரர்கள்‌ ஆறுமுகக்‌ கடவுளைச்‌ சூழ்ந்து சூலம்‌, ஆமி, தோமரம்‌: 
முதலிய படை க்கலங்களைச்‌ செலுத்தினார்கள்‌. அவ ற்றையெல்‌ 
லாம்‌ முருகப்பெருமான்‌ தன்‌ கணைகளால்‌ அழித்தார்‌; .அவுணர்‌' 
கள்மேல்‌ கணைமாரி பெய்து குருதி கடல்போலப்‌ பெருகச்‌ 
செய்தார்‌. பல அவுணர்கள்‌ இறந்தார்கள்‌.பலர்‌ குருதிக்‌ கடலிலே. 
நீந்தித்‌ தத்தம்‌ உயிர்‌ கொண்டு தப்பி ஓடினார்கள்‌. 


மயக்கம்‌ ஒர்ந்தபின்‌ தாரகன்‌ போரிடுதல்‌ 


தாரகன்‌ மயக்கம்‌ நீங்கி எழுந்து பார்த்தான்‌. தான்‌ தனித்து: 
நிற்பதைக்‌ கண்டு, தேவப்‌ படைக்கலங்களை முருகப்பிரான்மீது 
செலுத்தினான்‌. அவை முருகக்கடவுளிடத்துச்‌ சென்று 
அவருக்குத்‌ இங்கொன்றும்‌ செய்யாமல்‌, அவரைப்‌ போற்றி . 
நின்றன. அதுகண்ட தாரகன்‌ தன்‌ ஆணவத்தை ஒழித்தான்‌ 5 
சிறிது அஞ்சினான்‌ ; மிக விம்மிதம்‌ அடைந்தான்‌; : இனிச்‌ சிவப்‌: 
படைக்‌ கலத்தை விடுவேன்‌ எனத்‌ துணிந்தான்‌; உடனே அதனை 
எடுத்துச்‌ சினத்துடன்‌ செலுத்தினான்‌. அச்சிவப்‌ படைக்கலம்‌: 
ஈஞ்சையும்‌, தேவப்படைக்‌ கலங்களையும்‌, பூதங்களையும்‌, பாம்பு: 
களையும்‌ பிறவற்றையும்‌ உண்டாக்கிக்கொண்டு எல்லா உலக 
மும்‌ வருந்தும்படி சினந்து சென்றது. சுப்பிரமணியச்கடவுள்‌ 
அதனைக்கண்டு, இறைவனைத்‌ இயானித்து அப்படைக்கலத்தை: 
ஒரு திருக்கரத்தை நீட்டிப்‌ பற்றிக்கொண்டார்‌. தாரகன்‌ அது: 
கண்டு கலங்‌க, ££ இன்றே ஈமது வாழ்வு அழிந்தது” என்று 
முடிவுகொண்டு ஏங்கினான்‌. பிறகு, மாயப்போர்‌ புரிய எண்ணித்‌: 
தாரகன்‌ கிரவுஞ்ச மலையை அடைந்து, '£ கிரவுஞ்சமே ! நீ வல்ல 
மாயைகளை விரைந்து செய்வாயாக'' என்றான்‌. உடனே கிரவுஞ்ச 
மலை பல மாயைகளைச்‌ செய்யத்‌ தொடங்கி முப்புரமாக வரத்‌ 
தாரகன்‌ ௮ம்முப்புரத்து ௮சுரர்களாய்‌ வந்தும்‌, கரவுஞ்சமலை 
பலப்பல முகில்களாய்‌ வரத்‌ தாரகன்‌ இடியாம்‌ வந்தும்‌, கிரவுஞ்ச 
மலை சக்கரவாளகிரியைச்‌ குழும்‌ இருளாக வரத்‌ தாரகன்‌ பூதர்‌ 
களாய்‌ வந்தும்‌, ரெவுஞ்சம்லை வாயுவாய் வரத்‌ தாரகன்‌ அச்கனீ' 
யாம்‌ வந்தும்‌, ரவுஞ்சமலை நெருப்புக்கொள்ளிகளாய்‌ வரத்‌ 

தாரகன்‌ ஆயிரங்கோம்‌ சூரியர்களாய்‌ வந்தும்‌, இவைபோ ன்ற 
ப.ற்பல மாய வடிவங்களோடு வந்து போர்‌ புரிந்தனர்‌. 


தாரகன்‌ அழிவு 

தாரகன்‌ இரிவுஞ்சமலையோடு அளவில்லாத மாயைகள்‌ செய்‌ 
வதைக்‌ கண்ட ஆறுமுகப்பெருமான்‌ தன்‌ கையிலுள்ள வேற்‌ 
படையைப்‌ பார்த்து, “* நீ தாரகாசுரனையும்‌ இரவுஞ்ச மலையை 
யும்‌ பிளந்து உயிரை உண்டு வீடு; இலக்கத்தொன்பது வீரர்‌ 
கணையும்‌ பூதப்படைகளையும்‌ மீட்டுக்கொண்டு இங்கே வருக ”” 


என்று பணித்தருளினார்‌. வேற்படை விரைந்து சென்று தார , 


கனும்‌ சரவுஞ்சமல்யும்‌ செய்த மாயைகளை அழித்தது. உடனே, 


தாரகன்‌ ** இதனை நான்‌ பிடித்து முறித்துப்‌ போடுவேன்‌ 2 
என்று கோபத்தோடு அதன்மேல்‌ பாய, வேற்படை அவன்‌ 
மார்பைக்‌ இழித்துக்‌ ரெவுஞ்ச மலையையும்‌ பிளந்தது; மலையினுள்‌ 
துயின்ற வீரர்களையும்‌ எழுப்பிவிட்டு, ஆகாய கங்கையில்‌ நீராடி. 
முருகப்பிரானின்‌ திருக்கையில்‌ வந்தடைந்தது. தாரகன்‌ மார்பை 
யும்‌ ரெவுஞ்ச மலையையும்‌ வேற்படை பிளந்தபோ.து உண்டாகிய 
பேரொலியைக்‌ கேட்ட உலகினர்‌ “ பூமி பிளந்ததோ? அண்டம்‌ 
அடைந்ததோ??? என்று எண்ணினர்‌. தாரகன்‌ பேரிடிபோல்‌ 
ஆர்த்து எழுந்து துள்ளி நிலத்தில்‌ வீழ்ந்து இறந்தான்‌. 

தாரகனும்‌ இரவுஞ்சமலையும்‌ அழிந்தமை கண்டு, திருமால்‌ 
நான்முகன்‌, இந்திரன்‌, தேவர்கள்‌, முனிவர்கள்‌ முதலியோர்‌ 
ம௫ழ்ந்து இன்பக்‌ கூத்தாடிப்‌ பூமழை பொழிந்தனர்‌. கிரவுஞ்ச 
மலை அழிந்தவுடனே அம்மலையினுள்‌ மயங்கிக்‌ கிடந்த வீரர்கள்‌ 
இலக்கத்‌ தொன்பதின்மரும்‌ மயக்கம்‌ நீங்கி முருகக்‌ கடவுளை 
அடைந்து வணங்க நின்றார்கள்‌. , அவர்கள்‌ யாவருக்கும்‌ முருகக்‌ 
கடவுள்‌ தண்ணளியுடன்‌ முகமன்‌ கூறித்‌ திருவருள்‌ புரிந்தார்‌ ; 
தாரகனிடமிருந்து தாம்‌ கைப்பற்றிய சிவப்படைக்கலத்தை 
வீரவாகு தேவருக்கு அளித்தார்‌ ; போரில்‌ இறந்த பூதர்களை 
எழுப்பி, அவர்கள்‌ சூழத்‌ தேவர்கள்‌ துதிக்க, ஈவவீரர்கள்‌ 
நெருங்கப்‌ போர்க்களத்தை வீட்டு நீங்கினார்‌. 

முருகக்கடவுள்‌ தேவகிரியில்‌ எழுந்தருளுதல்‌ 
முருகக்‌ கடவுள்‌, தேவர்களும்‌ பூசுரர்களும்‌ வீரர்களும்‌: 
குழு இமயமலையைக்‌ கடந்து தென்றிசை நோக்கிச்‌ சென்று 
சூரியன்‌ அத்தமயனஞ்‌ செய்யும்போது தேவகிரியை அடைக்‌ 
தார்‌. திருமால்‌, நான்முகன்‌, இந்திரன்‌, தேவர்கள்‌ முதலியோர்‌ 
முருகப்பெருமானைப்‌ போற்றித்‌ தொழுது, “ எம்பெருமானே [ 
தேவரீர்‌ தாரகனைக்‌ க ரவுஞ்சமலையோடு கொன்று எங்கள்‌ 
துன்பத்தினைப்‌ போக்கி அருளினீர்கள்‌; உம்முடைய திருவடிகளை 
வழிபட எண்ணுகிறோம்‌ ; இம்‌ மலயில்‌ எழுந்தருளுக ”” என்று 
வேண்டினார்கள்‌. முருகக்கடவுள்‌ அவ்வேண்டுகோளுக்கு இசைந்‌ 
தருள, தேவர்கள்‌ ம$ூழ்ந்தார்கள்‌. முருகப்பெருமான்‌, தேவதச்ச 
னைப்‌ பார்த்து, “ நாமும்‌ மற்றேனையவரும்‌ தங்குவதற்கு ஒரு ௩௧ 
ரம்‌ இம்மலையின்மேல்‌ விரைவில்‌ உண்டாக்கக்‌ கடவாய்‌ ? என்று 
பணித்தருளினார்‌. அதுகேட்ட தேவதச்சன்‌ வணங்க, ““சுவாமீ,. 
அவ்வாறே செய்கின்றேன்‌ ” என்று விண்ணப்பித்து, வணங்‌ , 
இச்‌ சென்று அவ்விடத்தே அழயெதோர்‌ நகரத்தையும்‌, அத 
னுள்ளே முருகக்கடவுள்‌ எழுந்தருளியிருக்கும்‌ பொருட்டுப்‌ 
பொன்‌ மயமாகஇிய திருக்கோயிலையும்‌, அத னுள்ளே ஓர்‌ இரத்தின 
சிங்காதனத்தையும்‌ செய்தமைத்தான்‌. முருகப்பெருமான்‌ அத்‌ 
இருஈகரினுள்‌ சென்று இருக்கோயிலின்கண்‌ அமைந்துள்ள 
பேரொளி வீசும்‌ சிங்காதனத்தில்‌ எழுந்தருளியிருந்தார்‌. 


தேவ பூசை 
அப்போது தேவர்கள்‌, சிவ குமாரனைப்‌ பூசிக்க எண்ணினார்‌ 
கள்‌. அங்கே கங்கையை வரச்செய்து அதன்‌ நீர்‌ கொண்டு 
குமரக்‌ கடவுளுக்குத்‌ திருமஞ்சன மாட்டி ஆடையாபரணங்கள்‌, 
நறுமலர்கள்‌, சந்தனக்குழம்பு முதலியன சாத்த, தூபதீபம்‌ 
காட்டி, வணங்கித்‌ துதித்து நின்றார்கள்‌. முருகப்பெருமான்‌ 
அனைவருக்கும்‌ பெருங்கருணையுடன்‌ இருவருள்புரிந்தார்‌. 

22. அசுரேந்திரன்‌ மகேந்திரஞ்‌ செல்‌ படலம்‌ 

தாரகன்‌ மனைவி செளரி புலம்புதல்‌ 3 

சண்முகக்கடவுளின்‌ வேலாயுதத்தினால்‌ தாரகன்‌ இறந்த 
செய்தியைச்‌ லெ தூதர்கள்‌ மூலம்‌ கேள்விப்பட்ட தாரகனின்‌ 
மனைவியாகிய செளரி, மற்றைய மனைவியர்களும்‌ பிறரும்‌ 
தன்னைச்‌ சூழ்ந்து பதைத்திரங்கப்‌ போர்க்களம்‌ அடைந்து, தன்‌ 
கணவன்மேல்‌ வீழ்ந்து புலம்புவாளாயினாள்‌ : *₹தன்‌ ஆழிப்‌ 
படையை உனக்கு ௮ணிகலமாக அளித்த திருமாலும்‌, இந்தி 
ராதி தேவர்களும்‌ இன்‌ றன்றோ தங்கள்‌ மனக்கவலை தீர்ந்தார்கள்‌? 
நான்‌ உன்னைத்‌ தழுவியும்‌, 8 என்னைத்‌ தழுவாது இருக்கிறாயே ! 
பல்லோருங்‌ காணத்தழுவுவது பழி என்று நினைப்பாயேல்‌ வாய்‌ 
இறந்து ஒரு மொழியாவது பகரக்‌ கூடாதா? வீணே துயில்‌ 
கின்றாய்‌; என்மேல்‌ ஏதேனும்‌ வெறுப்புண்டோ? சிவபெருமான்‌ 
உனக்களித்த வரம்‌ உண்மையென்று இதுகாறும்‌ ஈநம்பியிருந்‌ 
தேன்‌; அது பொய்யாய்‌ வினைந்ததுவோ / என்‌ கணவா / 
இறந்தனையே / ஐயோ ! சிவ குமாரனோடு ஏன்‌ எதிர்த்தாய்‌ 2 
இதற்குத்தானா நீ முன்‌ அருந்தவம்‌ செய்தாய்‌? '” என்று பல 
வாறு புலம்பினாள்‌. 

மையோடு உறமும்‌ மணிமிடற்றோன்‌ தந்தவரம்‌ 

மெய்யாம்‌ எனவே வியந்திருந்தேன்‌ இக்காளும்‌; 

பொய்யாய்‌ விலந்ததுவேர£? பொன்‌ றினையால்‌ என்‌. துணைவா ! 

ஐயோ / இதற்கோ? அருந்தவமுன்‌ செய்தாயே / 

மற்றைய மனைவியர்களும்‌ தாரகனைச்‌ சுற்றி நின்று பல 
வாறு புலம்பித்‌ துயருற்றார்கள்‌. 
அசுரேந்திரன்‌ வருந்துதல்‌ 


அப்போது, சிங்காமுகாசுரனுடைய ஆசுரபுரிக்குச்‌ சென்‌ 
திருந்த தாரகன்‌ புதல்வன்‌ அசுரேந்திரன்‌ கேள்வியுற்றுத்‌ 
திரும்பிவந்து தன்‌ தந்தை இறந்ததனைக்‌ கண்டான்‌ ; பெருமூச்‌ 
செறிந்தான்‌ ; அழுது புலம்பினான்‌; மீளாத்‌ துன்பங்கொண்டு 
மாதாவின்‌ கால்களில்‌ விழுந்து புரண்டு அலறி அழுதான்‌. 
பின்பு ஒருவாறு தேறி, ஈமச்சகடன்கள்‌ செய்ய ஏற்பாடுகளைச்‌ 
செய்தான்‌; தாரகனின்‌ உடலை ஒரு தேர்மேல்‌ ஏற்றி இடுகாட்‌ 


A 

மூற்குக்‌ கொண்டுபோய்ச்‌ சந்தனச்‌ சிதையில்‌ கிடத்தி, ஈமக்‌ 
கடன்களைச்‌ செய்து தகனஞ்செய்தான்‌. அப்போது, தாரகன்‌ 
மனைவியாகிய செளரியும்‌ மற்றைய மனைவியர்களும்‌ உடன்‌ 
கட்டை ஏற விரும்பினர்‌. அசுரேந்திரன்‌ எவ்வளவோ தடுத்துக்‌ 
கூறியும்‌ அவர்கள்‌ கேட்கவில்லை ; பின்பு, தீ வளர்த்துக்‌ கொடுக்க 
அதில்‌ தாயர்களெல்லோரும்‌ வீழ்ந்து இறந்தார்கள்‌. 


சூரபன்மன்‌ அறிதல்‌ 


அசுரேந்திரன்‌, தன்‌ சுற்றத்தவர்‌ சிலர்‌ குழ, தென்‌ கடலி 
லுள்ள வீரமகேந்திரபுரியை அடைந்தான்‌; தன்‌ பெரிய தந்தை 
யாகிய குரபன்மனை அடைந்து, ௮வன்‌ கால்களைப்‌ பிடித்துக்‌ 
கொண்டு அழுதான்‌. சூரபன்மன்‌ தன்‌ இளவல்‌ மகனாகிய :௮௪ 
ரேந்திரனைப்‌ பார்த்து, மைந்தனே நீ புலம்பாதே; நிகழ்ந்தது 
யாது? கூறுவாயாக '” என்று கேட்டான்‌. அசுரேந்திரன்‌ கூர 
பன்மனைப்‌ பார்த்து, ££ தந்தையே! இந்திரன்‌ சூழ்ச்சியினால்‌ சிவ 
பெருமானின்‌ மகனாகிய ஆறுமுகன்‌ பூதப்படைகளோடு வந்து 
உன்‌ தம்பியைக்‌ இரவுஞ்ச மலையோடு வேற்படையினாலே 
கொன்று விட்டான்‌ ; இப்போது பூமியில்‌ வந்துளான்‌ '' என்று 
கூறினான்‌. சூரபன்மன்‌ ! அதுகேட்டு, ** நன்று ஈன்று” என்று 
இடிபோலச்‌ சிரித்து, * இது பொய்‌ வார்த்தை; மைந்தனே ! 
அஞ்சாமல்‌ உண்மையைச்‌ சொல்‌?” என்றான்‌. அசுரேந்திரன்‌, 
“நரன்‌ கூறியது யாவும்‌ உண்மையே, என்‌ தந்தையையும்‌, 
இரவுஞ்சமலையையும்‌ வெ குமாரன்‌ வேற்படையினால்‌ கொன்று 
விட்டுச்‌ சென்றான்‌. நான்‌ விதிப்படி ஈமக்‌ கடன்களையெல்லாம்‌ 
முடித்துக்கொண்டு பெருந்துன்பத்தோடு உன்னிடத்து வம்‌ 
தேன்‌ ”' என்றான்‌. 
சூரபன்மன்‌ சினங்‌ கொள்ளுதல்‌ 
சூரபன்மன்‌ தன்‌ இளவல்‌ கொல்லப்பட்ட செய்தியினைக்கேட்டு 
மிகுந்த சனம்‌ கொண்டான்‌. அவன்‌ கண்கள்‌ தீயைக்‌ கக்கின ; 
மூக்கனின்று புகை எழுந்தது ; பற்கள்‌ உதட்டைக்‌ கடித்தன. 


* தாரகன்பால்‌ கொண்ட அன்பால்‌ சூரபன்மன்‌ கண்களினின்று 


சிந்திய நீர்‌ அருவிபோல ஓடியது; உடலில்‌ வேர்வை கடல்‌ 
போலப்‌ பெருகியது. சூரபன்மன்‌ சிங்காதனத்தினின்‌ றும்‌ தவறிக்‌ 


64 ்‌ கந்த புராணம்‌ [1 உற்பத்தி: 


ழே வீழ்ந்து இடிபோல்‌ சப்தமிட்டு அழுதான்‌. அருகிருந்தவர்‌ 
கள்‌ யாவரும்‌ ஏங்கி அழுதார்கள்‌. ஈகரமெங்கும்‌ அழுகை ஒலி 


எழுந்தது. அப்போது குரமன்மன்‌, “* என்‌ தம்பியைக்‌ கொன்ற: 


i 


கந்தனை நான்‌ சென்று பொருது வென்று வருதல்‌ வேண்டும்‌ 
என்று கூறிப்‌ படைக்கலங்கள்‌ ஏர்‌ தி, அவுணர்களுடன்‌ 
போருக்குப்‌ புறப்படலானான்‌. 
அமோகன்‌ அறிவுரை 

அதனைக்‌ கண்ட குரபன்மனின்‌ அமைச்சன்‌ அமோகன்‌ 
குரபன்மனை வணங்கி நின்று, “அரசே ! அடியேன்‌ ஒன்று 
சொல்கிறேன்‌ ; கோபங்கொள்ளற்க ; அறிவுள்ள வீரர்களாயி 
ஜோர்‌, பகைவர்‌ தன்‌ நகரையே வளைத்துக்‌ கொண்ட காலத்தும்‌ 
ஈன்கு ஆராயாது, சனந்து உடனே போரிடச்‌ செல்லார்‌ ; சாம 
பேத தான உபாயங்களை நன்கு அறிந்து போர்மீது செல்வர்‌; நீ 
அழிவில்லாதவன்‌; எல்லா உலகங்களையும்‌ ஆள்பவன்‌ ; தேவர்கள்‌ 
யாவரையும்‌ ஏவல்‌ கொண்டவன்‌; திருமாலாலும்‌ நான்முகனா 
லும்‌ புகழப்படுபவன்‌ ; இந்திரன்‌ சொற்கேட்டுப்‌ பூதப்படை 
சூழவந்த பாலகனாகிய கந்தனை எதிர்ப்பின்‌ அது வசையாகும்‌.. 
நீ அமைச்சர்களோடு செய்வனவற்றை ஆராய்ந்து செய்‌. 
உன்னைப்போல்‌ தாரகன்‌ அழியா ஆற்றல்‌ பெறாதபடியால்‌ 
மழலைச்சொல்‌ மாறாச்‌ சிறுவனால்‌ கொல்லப்பட்டான்‌. அவன்‌ 
இறந்ததில்‌ வியப்பொன்றுமில்லை. ஆற்றல்‌ மிக்காரும்‌ ஒரு 
காலத்தில்‌ வலிமை இழப்பர்‌. வலிமை இல்லாதவரும்‌ ஒரு 
காலத்தில்‌ வீரராய்த்‌ திகழ்வர்‌. ஒப்பற்ற அரசனாகிய நீ று 
வன்மேல்‌ போர்‌ குறித்துச்‌ செல்வது ஈன்‌ றன்‌ று, அவனைக்காட்டி 
லும்‌ வல்ல வீரரைப்‌ படைஞரோடு ஏவி வெற்றிகொண் 
டிருக்கக்கடவை ” என்றான்‌. 
சூரபன்மன்‌ தூதர்களுக்குக்‌ கட்டளையீடுதல்‌ 


அமோகன்‌ கூறியவைகளைக்கேட்டு ஒருவா.றுதெளிவடைந்த 
குரபன்மன்‌ கோபம்‌ தணிந்து, பகன்‌, மயூரன்‌, சேனன்‌, 
சக்கரவாகன்‌, ௬கன்‌ முதலிய தூதர்களைக்‌ கூப்பிட்டு ஆறு 
முகனின்‌ இயல்பையும்‌, அவனுடைய படைஞர்களின்‌ தன்மை 
யையும்‌ அறிந்துகொண்டு வருமாறு கட்டஜயிட்டான்‌. அவர்‌ 
களும்‌ குரபன்மனை வணங்கி விரைந்து பூமியை நோக்கிச்‌ 

சென்றார்கள்‌. அதன்‌ பின்பு, சூரபன்மன்‌ அசுரர்கள்‌ போற்ற 
வீற்றிருந்து அரசு செய்தான்‌. 
திருவிருத்தம்‌-65 
ஆகத்‌ இருவிருத்தம்‌-1,688 


_——00—— 


29. வழி நடைப்‌ படலம்‌ 


திருக்கேதாரம்‌ 

தேவசிரியீல்‌ எழுந்தருளியிருந்த குமரக்‌ கடவுள்‌, சூரியன்‌ 
உதித்தவுடன்‌ அதனைவிட்டு நீங்கிச்‌ சேனைகளும்‌ தேவர்களும்‌ 
கூழத்‌ தென்‌ றிசையை நோக்கிப்‌ புறப்பட்டார்‌. முன்னர்‌ உமா 
தேவியார்‌, தம்மை நீக்கி வலம்‌ செய்த பிருங்கி முனிவரின்‌ காரண 
மாகச்‌ சிவபெருமானுடைய இடப்‌ பாகத்தை அடைய விரும்பி, 
வழிபாடு செய்த திருக்கேதாரம்‌ என்னும்‌ திவ்வியத்‌ தலத்தைக்‌ 
கண்டு தரிசித்தார்‌. 


ஸ்ரீ காசி 

வியாசர்‌ திருமாலே பரம்பொருள்‌ என்று உயரச்‌ தூக்கிய 
கை, தூக்கிய வண்ணமே நின்றுவீட்டதன்‌ மூலம்‌ சிவபெரு 
மானே பரம்பொருள்‌ என்ற உண்மையை உணர்த்திய ஸ்ரீ காசி 
யம்பதியைக்‌ கண்டு போற்றி வணங்கினார்‌. 


-இருப்பருப்பதம்‌ 


சிலாத முனிவரின்‌ புதல்வராயே திருநந்தி தேவர்‌, சிவபெரு 
மான்‌ எழுந்தருளியிருக்கும்‌ பொருட்டு, ““ஈான்‌ ஒரு மலை 
யாகுவன்‌ ”” என்று அருந்தவம்‌ புரிந்து மலையாகி இறைவனைக்‌ 
தம்‌ முடிமேல்தாங்கிய திருப்பருப்பதம்‌ (மல்லிகார்ச்சுனபரு 
வதம்‌) என்னும்‌ ஸ்ரீ சைலத்தைக்‌ கண்டு போற்றினார்‌. 
திருவேங்கடம்‌ 

மாங்கனியின்‌ நிமித்தம்‌ தாம்‌ உமாதேவீயிடம்‌ கோபித்துக்‌ 
கொண்டு, பாதாளத்திற்குச்‌ சென்று ஒரு குகைவழியே வந்த 
திருவேங்கட மலையைக்‌ கண்டு வழிபட்டார்‌. 

இருக்காளத்த 

சிலந்தியும்‌, பாம்பும்‌, யானையும்‌, சிவகோசரியாரும்‌, கண்‌ 
ணப்ப நாயனாரும்‌, ௩க்ரேரும்‌, கன்னியரும்‌ முத்திபெற்ற தகிண 
கைலாசமாஃய திருக்காளத்‌திமலையைத்‌ தரிசித்தார்‌. 
திருவாலங்காடு 

காளிதேவி இப்பூமி முழுவதையும்‌ அழிப்பத, ற்கு எழுந்த 
போது நான்முகன்‌ முதலியோர்‌ யாவரும்‌ அஞ்சி நடுங்கினர்‌. 
அக்‌ காளியின்‌ செருக்கு அழியவும்‌ உலகம்‌ ம$ூழவும்‌ சிவபெரு 
மான்‌ தமது ஆடலால்‌ வென்றருளிய திருவாலங்காடு என்ற 
தலத்தை அடைந்து வணங்கினார்‌. 
காஞ்சி 

ஊழிக்‌ காலத்திலும்‌ அழியாததும்‌, திருமால்‌, நான்முகன்‌ 
முதலிய தேவர்களுக்கு இருப்பிடமாய்‌ அமைந்ததும்‌, சிவபெரு 
மான்‌ மாமர நிழலின்கண்‌ வீற்றிருந்தருளுவதும்‌, உமாதேவியி 
னால்‌ வழிபாடு செய்யப்பெற்றதுமாகெ காஞ்சி மா௩கரைக்‌ 
கண்டு வழிபட்டார்‌. 
திருவண்ணாமலை 

நான்முகனும்‌ திருமாலும்‌, **நானே பரம்‌ பொருள்‌, நானே 
பரம்பொருள்‌” என்று போரிட்ட காலத்து அவர்களின்‌ நடுவே 
அழற்பிழம்பாய்த்‌ தோன்றியதும்‌, நினைத்த மாத்திரத்தில்‌ வீடு 
பேறு அளிக்கவல்ல துமாகய அருணகிரியை (திருவண்ணாமலை 
யைத்‌ தரிசித்தார்‌. 
திருவெண்ணெய்‌ நல்லூர்‌ 

இவெபெருமான்‌ ஒரு வயோதிக அந்தணர்‌ வடிவத்தில்‌ வந்து 
அடிமை ஓலையைக்‌ காட்டிச்‌ சுந்தரமூர்த்தி நாயனாரின்‌ திருமணத்‌ 
தைத்‌ தடுத்து ஆட்கொண்டருளிய திருவெண்ணெய்‌ நல்‌ 
இரரைக்‌ கண்டு வணங்கினார்‌. 


விருத்தாசலம்‌ 
உமாதேவியார்‌ தம்‌ ஆடையால்‌ வீச, சிவபெருமான்‌ தமது 
இருத்தொடையீன்மேற்‌ இடத்தி, இறந்த குற்றமற்ற உயிர்களுக்‌ 

கெல்லாம்‌ ஐந்தெழுத்தின்‌ உண்மையை உபதேசித்துத்‌ தமல்‌ 
சாரூப பதத்தைக்‌ கொடுத்தருளுவதும்‌, காசியைப்போலச்‌ 
சிறந்‌துவிளங்குவதுமாகிய விருத்தாசலம்‌ என்னும்‌ பழமலையை 
வணங்கித்‌ துதித்தார்‌. 
சிதம்பரம்‌ 
பதஞ்சலி முனிவர்‌, வியாக்ரெபொத முனிவர்‌ ஆகிய இருவ 
ரும்‌ தரிசிக்கும்பொருட்டுச்‌ சிவபெருமான்‌ ஆனந்த தாண்டவம்‌ 
செய்தருளிய சிதம்பரம்‌ என்னும்‌ தில்லைப்‌ பதியை அடைந்தார்‌; 
அங்கே, வெகாமி அம்மையையும்‌ நடராசப்‌ பெருமானையும்‌ 
திருவுளம்‌ கனிந்துபோற்றித்‌ தரிசித்தார்‌; பிறகு காவிரியின்‌ 
வடகரையிலுள்ள மண்ணியாற்றங்கரையை அடைந்தார்‌. 
திருவிருத்தம்‌- 16 
ஆகத்‌ திருவிருத்தம்‌-3, 644 


00 

நகர்‌ அமைத்தல்‌ 


்‌ சண்முகக்கடவுள்‌ மண்ணியாற்றங்கரையை அடைந்த 


. போது கதிரவன்‌ மேலைக்கடலில்‌ மறைந்தான்‌. திருமால்‌, கான்‌ 


முகன்‌ முதலியோர்‌ முருகக்‌ கடவுளை வணங்கி, *: இந்த ஆற்றங்‌ 
கரையில்‌ மணற்‌ குன்றுகள்‌ மலிந்து, சோலைகள்‌ பெருகியுள்‌ 


ளன. எண்ணற்ற கோயில்களும்‌ உள்ளன ; ஆதலால்‌, இர்நதிக்‌ 


கரையில்‌ எழுந்தருளுக”' என்று வேண்டினார்கள்‌. முருகப்‌ 
பிரான்‌ அதற்கு இணங்கித்‌ தேவதச்சனை அழைத்து ஒரு 
நகரினை அழகுற அமைக்கும்படி பணித்தருளினார்‌. தேவதச்சன்‌ 
அவ்வண்ணமே மனத்தால்‌ ஒரு நகர்‌ அமைத்துக்‌ கொண்டு, 
முருகக்கடவுளை வணங்கி, ““ எம்பெருமானே / இர்‌ நகரிலே 
எழுந்தருளுக '' என்று வேண்டிக்கொண்டான்‌. 


இருச்சேய்ஞலூர்‌ 


முருகப்‌ பிரான்‌ தேரினை விட்டு இறங்கி, படைகள்‌ தன்னைச்‌ 
சூழ. அந்நகரில்‌ புகுந்து, வளங்கள்‌ அனைத்தையும்‌ நோக்கி, 


68 கந்த புராணம்‌ [1. உற்பத்தி 


நரம்‌ இருத்தற்கு இதுவே ஏற்ற ஈகரம்‌'' என்று திருவாய்‌ 
மலர்ந்தருளினார்‌. அது கேட்ட தேவர்கள்‌ அம்‌ நகருக்குத்‌ திருச்‌ 
சேய்ஞலூர்‌ எனப்பெயரிட்டார்கள்‌. முருகப்பெருமான்‌, தம்‌ 
பியர்களும்‌ பூதசேனாதிபதிகளும்‌ தேவர்களும்‌ குழ, அங்குள்ள 
இருக்கோயிலினுள்‌ எழுந்தருளியிருந்தார்‌. நான்முகன்‌ திருமால்‌ 
முதலியோர்‌ அவரவர்களுக்குரிய இடத்தில்‌ அமர்ந்திருந்தார்கள்‌.. 


இந்திரன்‌ காமநோயால்‌ வருந்துதல்‌ 


இந்திரன்‌, தாரகன்‌ கிரவஞ்சமலையோடு அழிர்தமையால்‌' 


தன்துயர்‌ நீங்கிப்‌ பெருமகிழ்ச்சி கொண்டிருந்தான்‌. அப்‌ 
பொழுது சீகாழியிலுள்ள வனதேவதை இந்திரனை அடைந்து 
வணங்கி, **அரசே / முன்னாள்‌ இந்திராணியோடு வந்து தவம்‌ 
செய்யும்‌ போது இந்திராணியின்‌ ஆபரணங்களை வைத்துக்‌ 
கட்டி என்னிடம்‌ நீ கொடுத்துவைத்த இம்‌ மூட்டையைப்‌ 
பெற்றுக்கொள்க '” என்று கூறிக்கொடுத்து நின்றது. இந்‌ திரன்‌, 


௮ம்‌ மூட்டையைப்‌ பிரித்து அதனுள்‌ இந்திராணியின்‌ அணி 
கலன்கள்‌ இருப்பதைக்‌ கண்டான்‌. ௮வற்றைக்‌ கண்ட அளவில்‌. 


இர்திரனுக்குக்‌ காமநோய்‌ உண்டாகியது. பின்பு, அம்‌ மூட்டை 
யைச்‌ சேமித்துவைக்கும்படி. தம்‌ ஏவலர்க்குக்‌ கட்டளையிட்டான்‌. 
அவர்கள்‌ அவ்வாறே செய்தார்கள்‌. பின்னர்‌ இந்திரன்‌, 
வனதேவதைக்கு விடையளித்து, இரவு முழுவதும்‌ ஒரு பூஞ்‌ 
சோலையின்‌ புறத்துள்ள ஒரு மணற்குன்றிலிருந்து காம 
நோயால்‌ மிகத்‌, அன்புற்றான்‌. 


காமத்‌ தமை 


்‌ கதிரவன்‌ தோன்றியதும்‌ இந்திரன்‌ மனத்தெழுந்த காம. 
நோயும்‌ தணிந்தது. இந்திரன்‌ பதைபதைத்து விரைந்து எழுந்து, 
மிகுந்த நாணமடைந்து, **அநீதோ / முருகக்‌ கடவுளோட 
ருக்கும்‌ இச்சமயத்தில்‌ எனக்குக்‌ காம நோய்‌ வந்ததே ” என்று 
வருந்தினான்‌. காமம்‌ எல்லாத்‌ தீமைகளையும்‌ செய்யும்‌ ; பெருமை 
யையும்‌ செல்வத்தையும்‌ அழிக்கும்‌; ஈல்லறிவைப்‌ போக்கி 
நரகத்தில்‌ கொண்டு போய்ச்சேர்க்கும்‌ ; ஆதலால்‌, ஆராயு 
மிடத்து காமத்தைக்‌ காட்டிலும்‌ பெரிய பகை வேறொன்றும்‌ 
இல்லை, 


ல்‌ 

திமை உள்ளன யாவையும்‌ தந்திடும்‌ ; இறப்பும்‌ 

தோமில்‌ செல்வமும்‌ கெடுக்கும்‌; நல்‌ லுணர் விக த்தொல்க்கும்‌; 

ஏம நன்னெறி தடுத்திருள்‌ உய்த்திடும்‌ ; இதனால்‌ 

காமம்‌ அன்‌ றியே ஒருபகை உண்டுகொல்‌ கருதில்‌. 

இங்கனம்‌ காமத்தின்‌ தீமைகளைப்‌ பற்றி உணர்ந்த 
இந்திரன்‌ அங்கு நின்று நீங்கத்‌ தேவர்கள்‌ சூழ, முருகக்கடவு 
ளின்‌ திருமுன்பு அடைந்து பலமுறை வணங்கி எழுந்து, அதித்‌ 
துக்கொண்டு நின்றான்‌. 
சிவபெருமானை முருகன்‌ வழிபடுதல்‌ 

முருகக்கடவுள்‌ இந்திரனை நோக்க, *: நரம்‌ சிவபெருமானை 
வழிபட விரும்புகிறோம்‌ ; நீ அதற்கு வேண்டிய உபகரணங்கள்‌ 
பலவற்றையும்‌ வருவிக்கக்‌ கடவாய்‌ '' என்று திருவாய்மலர்ந்‌ 
தருளினார்‌. உடனே இந்திரன்‌ தன்‌ ஏவலாளர்‌ பலரைக்கொண்டு 
இருமஞ்சனம்‌, நறுமலர்‌, பீதாம்பரம்‌, திருவமுது, தூபம்‌, தீபம்‌ 
முதலியவற்றை விரைவில்‌ சேகரித்தான்‌. ஆறுமுகக்கடவுள்‌ 
தேவதச்சனைக்‌ கொண்டு சிவபெருமானுக்கு ஒரு திருக்கோயில்‌ 


- அமைத்துச்‌ சிவாகம விதிப்படி ஒரு சிவலிங்கம்‌ தாபித்துப்‌ 


பூசித்து வணங்கித்‌ துதித்தார்‌. அப்போது சிவபெருமான்‌ 


. உமாதேவியாரோடும்‌ இடபத்தின்மீது எழுந்தருளிக்‌ காட்சி 


தந்தார்‌. முருகக்கடவுளும்‌ இலட்சத்து ஒன்பது வீரர்களும்‌ 
தேவர்கள்‌ முதலியோரும்‌ சிவபெருமானைத்‌ தரிசித்து மெய்ம்‌ 
மயிர்பொடிப்ப மனங்கசிந்து உருக மும்முறை வணங்கித்‌ அதித்‌ 
தார்கள்‌. அவர்கள்‌ யாவருக்கும்‌ சிவபெருமான்‌ திருவருள்புரிந்‌ 
தார்‌; உலக முழுவதையும்‌ ஓர்‌ இறைப்‌ பொழுதில்‌ அழிக்கவல்ல 
உருத்திர பாசுபதம்‌ என்னும்‌ படைக்கலத்தை முருகப்‌ பெருமா 
னுக்கு அளித்து, ** மைந்தனே / இது ஈம்மிடத்தே தோன்றிய 
படைக்கலம்‌ ; பிரம விஷ்ணுக்களும்‌ இது பெற்றிலர்‌; இதனைத்‌ 
தாங்கவல்லவர்‌ நீ அன்றி வேறு ஒருவரும்‌ இலர்‌; இது குரபன்ம 
னுடைய சேனையை அழிக்கவல்லது ”' என்று கூறி மறைந்‌ 
ல்‌ இருவிருத்தம்‌-81 

அகத்‌ திருவிறுத்தம்‌-1,725 
_——00—— 


95. சுரம்‌ புகு படலம்‌ 


பாலை நிலம்‌ சோலைபோல்‌ விளங்குதல்‌ 

சிவபெருமான்‌ மறைந்த பிறகு, முருகக்கடவுள்‌, தேர்‌ 
மீதேறி வீரர்களும்‌ தேவர்களும்‌ பூதர்களும்‌ சூழத்‌ திருச்‌ 
சேய்ஞலூரை விட்டுப்‌ புறப்பட்டுக்‌ காவிரி நதியைக்‌ கடந்து, 
திருவிடைமருதூர்‌, மாயூரம்‌, திருப்ப றியலூர்‌ முதலிய 
வஸ்‌ தலங்களை வணங்கிக்கொண்டு, திருவாரூரை அடைந்‌ 
தார்‌; வீதிவிடங்கப்பெருமானையும்‌ வன்மீகநாதரையும்‌ வணங்‌ 
இத்‌ துதித்துப்‌ பாலைவனத்திலே சென்றார்‌. கொல்லனது உலைக்‌ 
களத்தில்‌ பழுக்கக்காய்ச்சிய இரும்புபோல வெப்பம்‌ மிகுந்திருந்த 
௮ப்‌ பாலைவனத்தில்‌ இவகுமாரன்‌ செல்லலும்‌ அப்பாலைவனம்‌ 
ஈறுமலர்‌ மிகுந்த சோலைபோலக்‌ குளிர்ச்யுடையதாகமா நிய து. 


பராசரர்‌ புதல்வர்கள்‌ முருகனை வணங்குதல்‌ 

முருகக்கடவுள்‌, தன்‌ வெம்மை நீங்யெ பாலைவனத்தில்‌ 
சென்‌ றுகொண்டிருக்கையில்‌, இருப்பரங்குன்‌ நிலே தவம்‌ செய்து 
கொண்டிருந்த பராசர முனிவரின்‌ குமாரர்களாகிய தத்தர்‌, 
அநந்தர்‌, நந்தி, சதுர்முகர்‌, சக்கரபாணி, மாலி என்னும்‌ 
அறுவரும்‌ ஞான நோக்கினால்‌ அறிந்து குமரக்கடவுளை எதிர்‌ 
கொண்டு வணங்கித்‌ துதித்து, “்‌ தேவதேவரே ! அடியவர்‌ 
களாயெ எங்களுக்குத்‌ இருவருள்‌ செய்க” என்று வேண்டி 
நின்றார்கள்‌. 
இந்திரன்‌ முனி குமாரர்களின்‌ வரலாறு கூறுதல்‌ 

அப்போது இந்திரன்‌ முருகப்பிரானை வணங்கத்‌ துதித்‌ துப்‌ 
பராசர முனிவரின்‌ புதல்வர்‌ வரலாற்றைச்‌ சொல்லலானான்‌: 
“£ இவர்கள்‌ பராசர முனிவரின்‌ குமாரர்கள்‌. பிள்ளைப்‌ பருவத்‌ 
இல்‌ சரவணப்பொய்கையில்‌ அங்குள்ள மீன்கள்‌ வருந்தித்‌ துன்‌ 
புறுமாறு நீரைக்‌ கலக்னோர்கள்‌. அதுபோழ்து அங்குமிங்கும்‌ 
துள்ளிய மீன்களைக்‌ கரையினில்‌ தூக்கப்‌ போட்டார்கள்‌. அப்‌ 
போது அங்கு மத்தியான சந்தியை முடிக்கும்‌ பொருட்டு வந்த: 
பராசர முனிவர்‌ தம்‌ மைந்தர்களின்‌ செய்கையைக்‌ கண்டு னர்‌. 
தார்‌; ** நீங்கள்‌ மீன்களாய்‌ இப்பொய்கையில்‌ இரியச்‌ கடவீர்‌ 


ம்‌ 


28. இருச்செந்திப்‌ படலம்‌ 71 


கள்‌ ”” என்று சபித்தார்‌. அங்ஙனமே, அவர்கள்‌ மீன்‌ உருவம்‌ 
அடைந்து பயந்து, ££ மீன்‌ உருவம்‌ நீங்குவது எந்நாள்‌ ? சொல்லி 
யருளவேண்டும்‌ '” என்றார்கள்‌. இப்பொய்கையில்‌ ஆறுமுகக்‌ 
கடவுள்‌ தோன்றுவார்‌. அவரை உமாதேவியார்‌ எடுத்தருளும்‌ 
போது திருமுலைப்பால்‌ வெள்ளமாய்ப்‌ பெருகும்‌. அதனை நீங்கள்‌ 
உண்ணும்போது பழைய உருவம்‌ பெறுவீர்கள்‌ ”” என்று சொல்‌ 


“லிச்‌ சென்றார்‌. எண்ணற்ற காலம்‌ அவர்கள்‌ மீன்களாய்த்‌ துன்‌ 


புற்றார்கள்‌. பிறகு, அப்பொய்கையில்‌ தேவரீர்‌ ௮வதரித்திருத்த 
லும்‌, தேவரீரை உமாதேவியார்‌ எடுத்தருளும்போ:து திருமூலை 
களினின்றும்‌ வெள்ளமாய்‌ ஓடிய பாலைப்‌ பருகி மயக்கம்‌ நீங்கி, 
பழைய வடிவமுற்றுச்‌ சிவபெருமானின்‌ திருவருளினாலே இருப்‌ 
பரங்குன்‌ றத்தில்‌ சென்று தவம்‌ செய்‌.துகொண்டிருந்தார்கள்‌. 
'இப்பொழு.து தேவரீர்‌ இங்கு எழுந்தருளூவ.து கண்டு வந்தடைந்‌ 
தார்கள்‌ ? என்று விண்ணப்பம்‌ செய்தான்‌. 
முருகப்பிரான்‌ அது கேட்டுப்‌ பராசர முனிவருடைய புதல்‌ 
வர்களை நோக்கி, நீங்கள்‌ ஈம்மோடு வாருங்கள்‌ '' என்று 
இருவாய்மலர்ந்தருளினார்‌. அவர்கள்‌ அறுவரும்‌ ££ எம்பெரு 
மானே ! உம்மைச்‌ சரணடைந்தோம்‌ ” என்று வணங்கிப்‌ பின்‌ 
செல்ல, முருகப்பிரான்‌ சுரத்தினைக்‌ கடந்து சென்றார்‌. 
ப இருவிருத்தம்‌-40 
ஆகத்‌ இருவிருத்தம்‌-1,765 


_——00—— 


26. திருச்செந்திப்‌ படலம்‌ 

இருச்செங்குன்றூர்‌ 

அறுமுகக்கடவுள்‌ சுரத்தினைக்‌ கடந்து இருச்செங்குன்றூர்‌ 
என்னும்‌ சிவஸ்தலத்தை அடைந்து, அங்கு எழுந்தருளிய சிவ 
பெருமானைத்‌ தரிசித்தபின்‌, கட ற்கரையிலுள்ள அலஃைவாயாகிய 
இருச்செந்தூரை அடைந்தார்‌. தேவதச்சனைக்கொண்டு இருக்‌ 
கோயில்‌ ஒன்று அமைக்கச்‌ செய்தார்‌. தேரினின்றும்‌ இறங்கி, 
வீரர்களும்‌, பூத சேனாதிபதிகளும்‌, தேவர்களும்‌ சூழ, அதனுள்‌ 
அமைந்த திவ்விய சங்காதனத்தின்மேல்‌ வீ 'ற்றிருந்தருளினார்‌. 

முருகன்‌ அவுணர்கள்‌ வரலாறு வினவுதல்‌ 
சண்முகக்கடவுள்‌ இந்திரனைப்‌ பார்த்து, “ சூரபன்மன்‌ 
முதலாயினோர்‌ தோன்றியதும்‌, தவம்‌ செய்த தும்‌, வரம்‌ பெற்ற 
தும்‌, அரசு செய்ததும்‌, அவர்கள்‌ மாயமும்‌, வலியும்‌, இதுவரை 
யிலும்‌ இழைத்த துன்பமும்‌ கூறுவாயாக ”” என்று பணித்தருளி 
னார்‌. இந்திரன்‌ தேவகுருவாகிய வியாழ பகவானை நோக்கி, 
“நீர்‌ இச்செய்திகளைக்‌ கூறியருளும்‌'” என வேண்டினான்‌. வியாழ 
பகவான்‌ முருகப்பிரான்‌ திருவடிகளை வணங்கித்‌ துதித்து, 
“ எம்பெருமானே ! நீர்‌ எல்லா உயிர்களிலும்‌ நிறைந்துள்ளீர்‌ ; 
எப்பொருளையும்‌ அறிவீர்‌; உமது செயலையும்‌ மாயத்தையும்‌ 
அறிய வல்லார்‌ யாவர்‌? அசுரர்களின்‌ தன்மையை தேவரீர்‌ வினாவி 
யது அறியாததை அறிந்‌ துகொள்ளும்‌ பொருட்டு அன்று ; சிறிய 
வர்களாகிய எங்கள்‌ துன்பம்‌ கந்து இன்பம்‌ அருளும்‌ 
பொருட்டேயாகும்‌ ; ஆகையால்‌, அவர்கள்‌ தன்மைகள்‌ யாவற் 
றையும்‌ அடியவன்‌ அறிந்தவாறே சொல்லுகிறேன்‌ '' என்று 
சொல்ல அற்றார்‌. 
இருவிருத்தம்‌-16 
ஆகத்‌ திருவிருத்தம்‌-1,783 


திருச்சிற்றம்பலம்‌ 


உற்பத்தி காண்டம்‌ முற்றிற்று 
அழத 


1. இ 


ஸ்‌ 


உ 
செந்திலாண்டவன்‌ துணை 
இருச்சிற்றம்பலம்‌ 
இரண்டாவது 
அசர காண்டம்‌ 


மிச. 
கடவுள்‌ வாழ்த்து 
ஊரி லான்குணங்‌ குறியிலான்‌ செயலிலான்‌ உரைக்கும்‌ 
பேரி லான்‌ஒரு முன்னிலான்‌ பின்னிலான்‌ பிறிதோர்‌ 
சாரி லான்வரல்‌ போக்கிலான்‌ மேலிலான்‌ தனக்கு 
நேரி லான்உயிர்க்‌ கடவுளாய்‌ என்னுளே நின்றான்‌. 


1. மாயைப்‌ படலம்‌ 


மாயை பிறப்பு - சுக்கிரன்‌ சூழ்ச்சி 

காசபமுனிவருக்குப்‌ புதல்வர்களாகிய அறுபத்தாறு கோடி. 
அசுரர்களுக்கு அரசனாகிய அசுரேந்திரன்‌ என்பவன்‌, மங்கல 
கேசி என்னும்‌ அரக்கியை மணம்‌ புரிந்து சுரசை என்னும்‌ ஒரு 
பெண்ணைப்‌ பெற்றான்‌. அவள்‌ வளர்ந்து வருங்கால்‌, அவளுக்கு 
.அசர குருவாகிய சுக்ரொசாரியர்‌ மாயையின்‌ கல்விகள்‌ அனைத்‌ 
(தையும்‌. கற்பித்தார்‌. அக்கல்வியில்‌ அவள்கொண்ட திறமை 
காரணமாக அவளுக்கு மாயை எனப்‌ பெயரிட்டார்‌. பின்பு, 
அவர்‌ மாயையைநோக்க “மாயையே ! திருமாலாலும்‌ இந்திர 
னாலும்‌ முனிவர்களாலும்‌ கணக்கற்ற அசுரர்கள்‌ அழிந்தார்கள்‌. 
உன்‌ தந்தையும்‌ வலியிழந்து ஒடுங்கினான்‌. உன்னால்தான்‌ அசுரர்‌ 
களுக்கு மேன்மை உண்டாகவேண்டும்‌. ஆதலால்‌, நீ இலக்குமி 
யும்‌ வந்து வணங்கத்தக்க பேரழகுகொண்டு காசிப முனிவரிடம்‌ 
சென்று, உன்‌ வல்லபத்தைக்காட்டி ஆசை பூட்டி இரவிலே 


அவரோடு கூடி, அசுரர்களை உண்டாக்‌, அவர்கள்‌ வளம்பெறச்‌ 


74 கந்த புராணம்‌ [2. அசுர: 


செய்யவேண்டிய யாகங்களையும்‌, தவங்களையும்‌ உணர்த்தி மீண்டு 
வருவாயாக?” என்று பணித்தருளினார்‌. மாயை அதற்கு இசைந்‌ து 
சுக்ரொச்சாரியரை வணங்கி விடைபெற்றுத்‌ தன்‌ தந்தையிடம்‌ 
சென்றுதான்‌ செய்யப்போகும்‌ செயலைக்‌ கூறி, அவர்‌ ௮ அமத, 
பெற்று மகாமேருவுக்கு வடதிசையிலே காசிபமுனிவர்‌ தவம்‌- 
செய்து கொண்டிருந்த இடத்தை அடைந்தாள்‌. 


மாயை காசிபரை மயக்குதல்‌ 

அங்கு, நீர்‌ நிலைகளையும்‌ பூஞ்சோலைகளையும்‌ செய்குன்‌ அகளை 
யும்‌ மண்டபங்களையும்‌ மலர்ப்படுக்கைகளையும்‌ உண்டாக்கினாள்‌... 
அவற்றையெல்லாம்‌ காசிப முனிவர்‌ கண்ணுற்று, “தேவலோகம்‌ 
இங்கு இறங்கிவந்ததோ ? அளகாபுரி இங்கு இறங்கிவந்ததோ”? 
என்று வியந்தார்‌. **இது யாருடைய செய்கையோ? அறிக 
லேன்‌. இக்கானகத்தில்‌ எழுந்த இவ்வழகு ஈன்மைக்கோ?” 
தமைக்கோ ? இதுவும்‌ அறிகிலேன்‌. இங்கே யாது நிகழ்ந்தா 


அம்‌ நிகழட்டும்‌” என்று சிந்தித்துப்‌ பின்பு, ஒருவாறு மனம்‌. ' 


தேர்ந்தவராய்த்‌ தவம்புரியச்‌ சென்றார்‌. அப்போது மாயை 
பேரழகுகொண்டு ஒரு மணிக்குன்றின்மேல்‌ தோன்‌ றி நின்றாள்‌.. 
காசிப முனிவர்‌ அவளைக்கண்டார்‌ ; அறிவு மயங்கி மையல்‌ 
கொண்டார்‌ ; தவத்தை விடுத்து அவள்‌ எதிரே சென்று, 
“£ இலக்குமியினும்‌ அழகிய மாதே! நின்வரவு ஈன்று ஈன்று; 
உன்‌ குலம்யாது? உன்‌ ஊர்யாது? உன்‌ பெயர்‌ யாது? உன்‌ 
பெற்றோர்‌ யாவர்‌? கூறுவாயாக” என்று வீனவீனார்‌. அது 
கேட்ட மாயை, “முனிவரே, நீர்‌ இவ்வாறு என்னிடத்தில்‌: 
தனித்து வந்து வீனவிரிற்றல்‌ தகுதியன்‌ று; தவத்தை விடுத்து, 
அறிவில்லாதவர்களைப்போல்‌ பேசிக்கொண்டு என்னை ௮ ணு 
வருதல்‌ நீதியன்‌ று; உம்‌ கடமைகளைச்‌ செய்யப்போம்‌!” என்றாள்‌... 
காசிபமுனிவர்‌, “மங்கையே! கேள்‌: வெகுகாலமாக உடல்‌ 
வருந்தத்‌ தவம்செய்தல்‌ வேண்டியவற்றை அடை தற்பொருட்டே 
யாகும்‌; நான்‌ தவம்‌ செய்தது உன்னை அடைவதற்காகவே.. 
நீயே இங்கு வந்துவிட்டாராம்‌, என்‌ தவத்திற்குப்‌ பயன்‌ கிட்டி 
விட்டது. இனித்‌ தவம்‌ எதற்கு? உன்‌ ஊரும்‌, பெயரும்‌ பிறவும்‌ 
- இன்னும்‌ கூறவில்லை, அவைகளைப்‌ பின்னால்‌ அறிந்துகொள்‌ 

கேன்‌. என்னைக்‌ காம நோய்‌ வருத்துகிறது, என்பால்‌ 


x 

இரங்கி அருள்புரியவேண்டும்‌ '' என்று வேண்டிநின்றார்‌. காசிப 
முனிவர்‌ கூறிய மொழிகளைக்கேட்டு மாயை நகைத்தாள்‌; முனி 
வரை நோக்கி, ££ நீர்‌ நெடுந்தவம்‌ செய்தது என்பொருட்டா ! 
இல்லையே; இங்ஙனம்‌ பொய்கூ றல்‌ முறையா” என்றாள்‌. காசிபர்‌, 
“நான்‌ பொய்‌ சொல்லமாட்டேன்‌ ; நான்‌ நெடுங்காலம்‌ தவம்‌ 
இயற்றியது முத்திபெற்றுய்யும்‌ பொருட்டே அகும்‌; அதனை 
எனக்கு அருள்செய்ய நீ வர்‌ இருக்கிறாய்‌; உன்னை அடை தலன்றோ 
முத்தியாகும்‌ ; இதுவன்றி எனக்கு வேறொரு பேறுயில்லை ; 
அதலால்‌, உன்னையே அடைந்தேன்‌ ”” என்றார்‌. 


மையலைத்‌ 8ர்க்கும்படி காசிபர்‌ வேண்டுதல்‌ 
மாயை முனிவரை நோக்கி, “நான்‌ உத்தர பூமியிலுள்‌ 
ளேன்‌; மேருமலைக்குத்‌ தெற்கிலுள்ள கங்கையில்‌ நீராடச்‌ 
செல்கிறேன்‌; நீர்‌ இங்கு நில்லும்‌” என்றாள்‌. அதனைக்‌ 
கேட்ட காபெ முனிவர்‌, '£ கங்கை முதலிய ஏழு. நதிகளையும்‌,. 
இவ ஸ்தலங்கள்‌, விஷ்ணு ஸ்தலங்கள்‌ யாவற்றையும்‌ இங்கே 
ஒரு நொடிப்பொழுதில்‌ வரவழைப்பேன்‌ ; நீ காண விரும்பி 
னால்‌ எல்லா உலகங்களையும்‌ இங்கு ௮ழைப்பேன்‌; மும்மூர்த்தி 
களையும்‌ இங்கு வரும்படி. செய்வேன்‌; நீ எதனை விரும்பினாலும்‌ 
அதனை இமைப்பொழுதில்‌ தருவேன்‌; புதல்வர்களை வீரும்பினும்‌ 
உண்டாக்குவேன்‌; அவர்களை ஒப்ப .ற்றவர்களாக்கி வானுலகத்‌ 
இற்கு அனுப்புவேன்‌; மேனகை, அரம்பை முதலியவர்கள்‌ 
வந்து உனக்குக்‌ கு .ற்றேவல்‌ புரியச்‌ செய்வேன்‌; என்‌ ஆவி உய்யும்‌ 
வண்ணம்‌, தையலே ! என்‌ மையலைத்‌ தீர்த்தருளவேண்டும்‌ ” 
என்று வேண்டினார்‌. மாயை புன்முறுவல்‌ பூத்து, “கான்‌ 
தனித்து இருப்பதனால்‌ அன்றோ? இவ்வாறெல்லாம்‌ பேசுஒறீர்‌ 7 
இனி, இவ்வாறு பேசுதலை வீடும்‌; பெரியவராகிய உமக்கு இது 
்‌ தகுமா? நான்‌ முன்னர்‌ நினைத்த இடத்திற்குப்‌ போறேன்‌; 
நீர்‌ இங்கே தவம்‌ புரிர்துகொண்டிரும்‌ A என்று கூறி, கங்கை 
ஈதியிருக்கும்‌ இசையை நோக்கி விரைந்து செல்பவள்போலச்‌ 
சென்றாள்‌. காபர்‌ பின்தொடர்ந்தார்‌. உடனே மாயை அரூட்‌ 
187.2 ந போ ள்‌. 
ந த நடக்க 

_—- ௦௦--- 


2. காசிபன்‌ புலம்புறு படலம்‌ 


காசிபர்‌ மாயையைக்‌ காணாது வருந்துதல்‌ 
மாயை மறைந்ததும்‌ காசிப முனிவருக்குக்‌ காமம்‌ மிகுந்தது. 
அவர்‌ அங்குள்ள மான்‌, பிட்‌, புறா, மயில்‌, அன்னம்‌, குயில்‌, 
வண்டு, மலர்‌, தென்றல்‌, தாடகம்‌, வேங்கை மரம்‌, செய்குன்று 
முதலியவைகள்‌ ஒவ்வொன்றையும்‌ தனித்தனியே பார்த்துப்‌ 
பலவாறு புலம்பினார்‌. அவர்‌ நோக்கிய இடமெல்லாம்‌ மாயை 
பின்‌ உருவெளித்‌ தோற்றத்தையே கண்டார்‌. ௮ப்போது 
கதிரவன்‌, காசிப முனிவரின்‌ தவம்‌ மாயையால்‌ அழிந்ததைக்‌ 
காணச்‌ சசயொாதவன்போல மேற்குக்‌ கடலில்‌ மறைந்தான்‌. செக்‌ 
கர்‌ வானமும்‌, அதன்பின்‌ இருளும்‌ வந்து கவிந்தன; தாமரை 
குவிந்தது; அல்லி மலர்ந்தது. காசிப முனிவர்‌ தன்‌ மனவலி 
குலைந்து, பெருமூச்செறிந்து அறிவு அழிந்து மாயையை நினைந்து, 
முன்னஞ்‌ செய்தீர்‌ காதலை; நோன்பை முதலோடும்‌ 
பின்னஞ்‌ செய்தீர்‌ ; மாரனை ஏவிப்‌ பிழைசெய்தீர்‌ ; 
சின்னஞ்‌ செய்தீர்‌ ஈல்லுணர்‌ வெல்லாம்‌ ; சிறியேனுக்கு 
இன்னஞ்‌ செய்யும்‌ பெற்றியும்‌ உண்டேல்‌ இசையீரே ! 
வேண்டேன்‌ வேறோர்‌ மாதரை ; நும்பால்‌ வியன்மோகம்‌ 
பூண்டேன்‌; உம்மை மாயவர்‌ என்னும்‌ பொருள்கண்டேன்‌; 
... சண்டே சென்றீர்‌ போல்கர வுற்றீர்‌ ; எய்‌தீரேல்‌ 
மாண்டேன்‌ ; இன்னே ஆருயிர்‌ நிற்பான்‌ வருவீரே! 
என்று பன்முறை கூறித்‌ துன்பக்‌ கடலில்‌ மூழ்கச்‌ செயலழிந்து 
நின்றார்‌. அப்போது காசிப முனிவர்‌ காணும்படி. மாயை வந்து 
அவர்‌ முன்னே நின்றாள்‌. 
இருவிருத்தம்‌-52 


ஆகத்‌ திருவிருத்தம்‌-198 
வனை ( 


8. அசுரர்‌ தோற்று படலம்‌ 
மாயை உடன்படல்‌ 


கருத்தழிந்து நின்ற காசிபர்‌, மாயையைக்‌ கண்டு மன 
மகிழ்ந்து அவள்முன்‌ சென்று, ** என்னை விரைந்து ஆட்கொள்‌ 


~~ 

வாயாக ”' என்று வேண்டி நின்றார்‌. மாயை அவரை நோக்க. 
“நீர்‌ ஒன்றுக்கும்‌ அஞ்சாதொழிக ; என்‌ பேரழகுக்கு ஏற்ற 
வடிவம்‌ இப்போது தாங்குக ; பின்னர்‌ நான்‌ கொள்ளும்‌ ஓவ்‌ 
வொரு வடிவத்தி ற்கும்‌ ஏற்ற வடிவம்‌ உடனுக்குடன்‌ கொண்‌ 
டால்‌ நான்‌ உம்மைக்‌ கூடுவேன்‌ '' என்றாள்‌. ௮ம்மொழி கேட்டு 
ம௫ழ்ந்த காசிப முனிவர்‌ அழகு மிகுந்த ஒரு தேவ வடிவங்‌ 
கொண்டார்‌. மாயை அவ்வடிவத்தைக்‌ கண்டு வியந்து, ஈகை 
புரிந்து அவர்‌ கரம்‌ பற்றிக்கொண்டு ஒரு மணி மண்டபத்தினுள்‌ 
புகுந்து, தன்‌ ஆணையால்‌ உண்டாய அழகிய சயனத்தின்மீது. 
௮மர்ந்தாள்‌. 

சூரபன்மன்‌ 


மாயை, குரியன்‌ அஸ்தமித்த முதல்‌ யாமத்தில்‌ அவரோடு 


. கூடினாள்‌. உடனே சூரபன்மன்‌ அவளிடத்துத்‌ தோன்றினான்‌. 


அப்போது அவ்விருவர்‌ உடலில்‌ தோன்றிய வியர்வையினின்றும்‌ 
முப்பதினாயிரம்‌ வெள்ளம்‌ அசுரர்கள்‌ உதித்தார்கள்‌. அவர்‌ 
களைச்‌ சூரபன்மனோடு அங்கேயே விடுத்து, மாயை காசிபமுனி' 
வரோடு வேறிடம்‌ சென்றாள்‌. 
சிங்கமுகாசுரன்‌ 

இரண்டாம்‌ யாமத்தில்‌ வேறொரு பளிங்கு மண்டபத்தில்‌ 
அவர்கள்‌ இங்கவடிவம்‌ கொண்டு கூடினார்கள்‌. ஆயிரஞ்‌ சிங்க 
முகங்களும்‌, இரண்டாயிரங்‌ கைகளும்‌ உடைய சிங்கமுகா௬- 
ரன்‌ தோன்றினான்‌. அக்கூடலீன்‌ போது அவர்கள்‌ வியர்வை 
யினின்றும்‌ நாற்பதினாயிரம்‌ வெள்ளம்‌ அசுரர்கள்‌ சிங்கமுகங்‌ 
கொண்டு உதத்தார்கள்‌. அவர்களைச்‌ சிங்கமுகாசுரனோடு வ்‌ 
வீடத்திலேயே நிறுத்திவிட்டு மாயை காபெழுனிவரை அழைத்‌ 
துக்கொண்டு வேறிடம்‌ சென்றாள்‌. 
தாரகாசுரன்‌ 

மூன்றாம்‌ யாமத்தில்‌ யானைவடிவம்‌ கொண்டு மற்றோர்‌ அழ 
இய மண்டபத்தில்‌ ௮வர்கள்‌ கூடினார்கள்‌. ஈான்கு கோடுகள்‌ 
பொருந்திய யானை முகங்கொண்ட தாரகாசுரன்‌ தோன்‌ றினான்‌. 
அக்கூடலின்கண்‌ அவர்கள்‌ லியர்வையினின்‌ றும்‌ யானைமுக 
முடைய நாற்பதினாயிரம்‌ வெள்ளம்‌ அசுரர்கள்‌ உதித்தார்கள்‌.. 


Ne 

அவர்களைத்‌ தாரகாசுரனோடு அவ்விடத்திலேயே விட்டு விட்டு 
மாயை காபெமுனிவரை அழைத்துக்‌ கொண்டு வேறிடம்‌ 
சென்றாள்‌. 


அசமுகி 

நான்காம்‌ யாமத்தில்‌ ஆட்டின்‌ வடிவங்கொண்டு பிறிதோர்‌ 
இத்திரமண்டபத்தில்‌ இருவரும்கூடினார்கள்‌. அப்போது ஆட்டின்‌ 
முகங்கொண்ட அசமுகி என்பவள்‌ தோன்றினாள்‌. ௮க்கூடலில்‌ 
அவர்கள்வீயர்வையினின்றும்‌ முப்பதினாயிரம்வெள்ளம்‌ அசுரர்‌ 
கள்‌ ஆட்டுக்கடா முகங்கொண்டு உதித்தார்கள்‌. அவர்களை ௮௪ 
முயோடு ௮வ்வீடத்திலேயே நிறுத்திவிட்டு மாயை காசிப 
முனிவரை அழைத்துக்கொண்டு வேறிடம்‌ சென்றாள்‌. : 
அறுபதினாயிரம்‌ வெள்ளம்‌ அசுரர்கள்‌ 

பிறகு யாளி, புலி, குதிரை, மான்‌, பசு, கரடி, பன்றி, 
கூளி முதலிய வடிவங்களெல்லாங்கொண்டு பற்பல மண்டபங்‌ 
களில்‌ இருவரும்‌ புகுந்து வைகை றயில்‌ கூடினார்கள்‌. அப்போது 
அறுபதினாயிரம்‌ வெள்ளம்‌ அசுரர்கள்‌ தோன்றினார்கள்‌. அக்‌ 
காலையில்‌ கதிரவன்‌ தோன்‌ நினான்‌. மாயையும்‌ காபெ முனிவரும்‌ 
தங்கள்‌ தங்கள்‌ பழைய வடிவம்‌ கொண்டார்கள்‌. அவர்கள்‌ 
தங்கள்‌ பிள்ளாகளாகிய சூரபன்மன்‌, சிங்கமு காசுரன்‌, தாரகா 
சரன்‌, அசமுகி என்னும்‌ நால்வரையும்‌, இரண்டு லட்சம்‌ 
வெள்ளம்‌ அசுரர்களையும்‌ அற்புதத்தோடு கண்டுமகிற்ந்து 
அன்பு பாராட்டினர்‌. 

தருவிருத்தம்‌-38 
ஆகத்‌ திருவிருத்தம்‌-176 


_—_w—— 


4. காசிபனுபதேசப்‌ படலம்‌ 


சூரபன்மன்‌ செய்யவேண்டுவன வினவுதல்‌ 


குரபன்மன்‌, சிங்கமுகாசுரனும்‌ தாரகாசுரனும்‌ தன்னு 
டன்‌ வரச்சென்று தன்‌ தாய்தந்தையர்களாகிய மாயை காசிப 
முனிவர்‌ ஆயெ இருவரையும்‌ கண்டு வணங்க, ** நாங்கள்‌ செய்ய 
வேண்டியது என்ன? சொல்லுங்கள்‌ '” என்று கேட்டான்‌. 

காசிபர்‌ அறிவுரை 


அது கேட்ட காபெழுனிவர்‌, ££ பிள்ளைகாள்‌ ! அறிவு 
மிகுந்த பெரியோர்கள்‌ வேதாகமங்களால்‌ உணர்த்தப்படும்‌ பதி, 
ய, பாசம்‌ என்னும்‌ மூன்று பொருள்களையே ஆராய்வார்கள்‌. 
படைத்தல்‌, காத்தல்‌, அழித்தல்‌, மறைத்தல்‌, அருளல்‌ என்னும்‌ 
ஐந்தொழில்களையும்‌ புரியும்‌ சிவபெருமானே பதியெனப்படும்‌ 
பரம்பொருள்‌ ஆவர்‌. அவர்‌ தன்மை உரைத்தற்குரியது அன்று. 
எண்ணற்ற உயிர்கள்‌ ஆணவம்‌, மாயை, கன்மம்‌ என்னும்‌ 
மும்மலங்களாயெ பாசங்களால்‌ கட்டுண்டு கடக்கின்றன. உயிர்‌ . 
கள்‌ செய்யும்‌ ஈன்மை தீமைகளுக்கு ஏற்பப்‌ பிறந்தும்‌ அழிந்தும்‌ 
அழல்கன்‌ றன. உயிரினங்கள்‌ தேவர்‌, மக்கள்‌, விலங்கு, புள்‌, ஊர்‌ 
வன, நீர்வாழ்வன, தாவரம்‌ என்னும்‌ எழுவகைத்‌ தோற்றமுடை 
யன ; நிலைத்திராது அழியும்‌ தன்மையன ; கல்வி, வீரம்‌, செல்‌ 
வம்‌, வலிமை முதலியனவும்‌ அங்ஙனமே நீரிற்‌ குமிழிபோல 


*அழியத்தக்கன. ஆனால்‌, அறம்‌ ஒன்றே இம்மையிலும்‌, மறுமை 


யிலும்‌ இன்பம்‌ பயக்கும்‌. அறம்‌ செய்யும்‌ உயிருக்கு அன்பும்‌ 
அருளும்‌ உண்டாடு அதன்‌ மூலம்‌ தவம்‌ உண்டாகும்‌. தவத்தி 
னால்‌ அவ்வுயிர்‌ சிவபெருமானை அடைந்து ' மும்மலங்களினின்று 
நீங்கப்‌ பேரின்பத்தை அனுபவிக்கும்‌. ஆதலால்‌, தவத்தைப்‌ 
போலச்‌ சிறந்தது வேறு ஒன்றுமில்லை. 


தருமமே போற்றிடின்‌ அன்பு சார்ந்‌ இடும்‌ ; 

அருளெனுங்‌ குழவியும்‌ அணையும்‌ ; ஆங்கவை 

வருவழித்‌ தவமெனும்‌ மாட்சி எய்‌.துமேல்‌ 

தெருளுறும்‌ ; அவ்வுயிர்‌ சிவனைச்‌ சேருமால்‌. 

சேர்ந்துழிப்‌ பிறவியும்‌ தீரும்‌ ; தொன்மையாய்ச்‌ 

சார்ந்திடு மூவகைத்‌ தளையும்‌ நீங்கிடும்‌ ; 

பேர்ந்திடல்‌ அரியதோர்‌ பேரின்‌ பந்தனை 

ஆர்ந்திடும்‌ ; அதன்பரிசு அறைதற்கு ஏயுமோ ? 
தவத்தின்‌ மேன்மை ்‌ க 

தவம்‌ செய்யாது பிற உயிர்களுக்குத்‌ துன்பம்‌ செய்யும்‌ 

தவினையாளர்கள்‌ இம்மையிலும்‌ ம றுமையிலும்‌ இன்பம்‌ எய்த 
மாட்டார்கள்‌. அவர்கள்‌ மீண்டும்‌ மீண்டும்‌ பிறவித்‌ துன்பத்தில்‌ 

அழுந்துவார்கள்‌ ; இஃது அறிந்தும்‌ உலகோர்‌ ஈன்னெறியில்‌ 
ஒழுகுகன்றாரில்லை. இம்மை மறுமை ஆகிய இருபிறப்பிலும்‌ 
இன்பமளிக்கும்‌ தவத்திற்கு ஓப்புமில்லை. அதைக்‌ காட்டிலும்‌ 
உயர்வானது வேறொன்றுமில்லை. தவத்திற்கு ஒப்பானது 
தவமேயாகும்‌. 


தவந்தனின்‌ மிக்கதொன்‌ றில்லை; தாவில்‌£ர்த்‌ 
தவந்தனை நேர்வது தானும்‌ இல்லையால்‌; 
தவந்தனின்‌ அரியதொன்‌ றில்லை சாற்றிடில்‌; 
தவந்தனக்கு ஓப்பது தவம தாகுமே. 


ஆதலால்‌, பிள்ளைகளே, நீங்கள்‌ அறம்‌ செய்து பாவத்தை 

விலக்குங்கள்‌. சிவபெருமானைத்‌ தியானித்துப்‌ பெருந்தவம்‌ புரி 

யுங்கள்‌, உடல்‌ வாடத்‌ தவம்‌ செய்வோர்‌ உலகம்‌ வியக்க வாழ்‌ 

வர்‌. இக்கருத்துக்கள்‌ உங்கள்‌ மனத்தில்‌ திடமாக நிற்கும்‌ 

பொருட்டு உங்களுக்கு ஒரு கதை சொல்வேன்‌ ” என்று காபெ 

னிவர்‌ சொல்லலுற்றார்‌. 

ல்‌ க திருவீருத்தம்‌-25 
ஆகத்‌ திருவிருத்தம்‌-201 


9. மார்க்கண்டேயப்‌ படலம்‌ 


மிருக கண்டுயர்‌ 

கடகம்‌ என்னும்‌ ஈகரில்‌ குச்சகர்‌ என்னும்‌ அந்தணர்‌ 
ஒருவர்‌ வாழ்ந்துவந்தார்‌. அவருடைய குமாரர்‌ கெளச்சிகர்‌ என்‌ 
பவர்‌ ; அவர்‌ வேதங்களில்‌ மிக வல்லவர்‌ ; பி 'றவிக்‌ கடல்‌ நீந்தக்‌ 
கருதிச்‌ சிவபெருமானை எண்ணித்‌ தவம்புரியத்‌ துணிந்தார்‌, அவர்‌ 
ஒரு தடாகக்‌ கரையை அடைந்து உண்டி உறக்கம்‌ வீடுத்து,. 
மெளனமாக, ஆதீண்டு குற்றி (பசுக்கள்‌ உராயும்‌ நீண்ட்‌ 
கல்‌)போல அசைவற்று, ஐந்தெழுத்தை மனத்தில்‌ தியானித்துத்‌ 
தவம்‌ செய்தார்‌. அவ்வழியே செல்லும்‌ மிருகங்கள்‌ தங்கள்‌ 
தங்கள்‌ உடம்பில்‌ ஏற்படும்‌ இனவை அவர்‌ உடலில்‌ உராய்ந்து 
போக்கிக்கொண்டு போகும்‌. அதனைக்‌ கெளச்செ முனிவர்‌ அறி 
யார்‌. அவ்வருந்தவத்தை அறிந்த திருமால்‌, தேவர்கள்‌ குழ 

அங்கு வந்தார்‌; கெளச்சிகர்‌ உடலைத்‌ தம்‌ இருக்கரத்தினால்‌ தடவி, 
“முனிவனே! உன்‌ பெயர்‌ மிருக கண்டுயன்‌ ”” என்றார்‌. உடனே 
மிருக கண்டூயர்‌ எழுந்துநின்று திருமாலைத்‌ தொழ, திருமால்‌ 
அரை நோக்க, *உன்னிடத்தே சிவபெருமானது 
பெருங்கருணை பெருகுக; நீ முன்செய்த திவினைகளெல்லாம்‌ 
உன்னைவிட்டு நீங்குக '* என்று கூறித்‌ தேவர்களோடு மறைந்‌ 
தருளினார்‌. 


குச்சகர்‌ மிருக கண்டுயர்க்கு இல்லறத்தை வற்புறுத்தல்‌ 

மிருக கண்டூயர்‌, திருமால்‌ மறைந்தபின்‌, தன்‌ தந்தையா 
ரிடம்‌ சென்று அவரை வணங்கி நிகழ்ந்தனவெல்லாம்‌ கூறினார்‌. 
தன்‌ புதல்வன்‌ கூறியவைகேட்டுப்‌ பலவாறு புகழ்ந்து மகிழ்ந்த 
குச்சகர்‌, ““மைந்தனே ! நீ வேதங்கள்‌ கூறும்‌ பிரமசரியம்‌, ௧௫ 
கத்தம்‌, வானப்பிரத்தம்‌, சந்நியாசம்‌ என்னும்‌ நான்கனுள்‌ 
இதுகாறும்‌ பிரமசரியத்தை மேற்கொண்டிருந்தாய்‌ ; இனிக்‌ 
இருகத்தாச்சிரமத்தை மேற்கொள்ளவேண்டும்‌ ”” என்றார்‌. 


மிருக கண்டூயர்‌ மறுமொழி 

மிருக கண்டூயர்‌ அதுகேட்டுத்‌ தன்‌ தந்‌தையாரைப்‌ பார்த்து, 
££ தந்தையே ! முன்பே தொடர்ந்த பிறவித்‌ தளையை அறுத்‌ 
துக்கொள்ள விரும்பும்‌ சான்‌ பின்னும்‌ ஒரு பாசப்‌ பிணிப்பை 
ஏற்‌ றுக்கொண்டால்‌ எவ்வாறு சிவபெருமானை அடைவேன்‌ 2 
பிறவித்‌ துன்பத்தை எப்படிப்‌ போக்குவேன்‌ 2? தவ ஓழுக்கத்‌ 
தைப்‌ பின்பற்றாது இல்வாழ்க்கையில்‌ ஈடுபடுவது, நல்ல நீர்‌ 
இருக்கச்‌ சேற்றிலே மூழ்‌ அழுக்கைப்‌ போக்கிக்கொள்ள முயற்‌ 
இப்பதை ஓக்கும்‌. பூமியிலுள்ள பெரும்‌ பாவங்களையே நான்‌ 
' முகன்‌ பெண்‌ ணுருவமாகப்‌ படைத்தான்‌. பெண்ணாசை பூமி 
யில்‌ துன்பத்தைக்‌ கொடுத்து நரகத்தில்‌ சேர்க்கும்‌. ஒருவர்‌ 
உள்ளத்தில்‌ பெண்ணாசை புகுந்துவிட்டால்‌ பின்னர்‌ நீங்குதல்‌ 
அரிது. பெண்‌ வலையில்‌ அகப்பட்டு மயங்கியவர்களே பிறவித்‌ 
துன்பத்தில்‌ உழல்பவர்கள்‌ ஆவர்‌. ஆனால்‌, கற்புடை மகளிர்‌ 
உலகத்தில்‌ இல்லையோ எனின்‌, தத்தம்‌ கணவர்‌ வழி வழுவா 
. தொழுகும்‌ மகளிர்‌ இலர்‌ இருக்கிறார்கள்‌. ஒரு மரத்தில்‌ பற்றி 
எரியும்‌ தீ தான்‌ பற்றல்‌ கூடாத பலவற்றினும்‌ போய்ப்‌ பரவு 

02. ்‌ 


82 கந்த புராணம்‌ 


வதுபோல, ஒரு பெண்ணிடத்தே எழுந்த காமம்‌ அதி 
வளர்ந்து தான்‌ பற்றல்‌ கூடாத பலரிடத்தும்‌ போய்ப்‌ பரவும்‌. 
பேரழகுடைய மகளிர்‌ பலர்‌ புடைக2 இருந்தும்‌, இந்தி 
ரன்‌ அகலிகைமேல்‌ விருப்பம்‌ கொண்டு பெரும்‌ பழி எய்த 


னான்‌. பிரமன்‌ இலோத்தமைமேல்‌ மையல்கொண்டு நான்கு . 


முகம்‌ உடையவனானான்‌. மற்றைத்‌ தேவர்களும்‌ முனிவர்களும்‌ 
காமத்தினால்‌ அடைந்த துன்பங்களுக்கு அளவில்லை. பி றவித்‌ 
துன்பத்தைப்‌ போக்க விரும்பிய நான்‌, அத்துன்பத்தை மேன்‌ 
மேலும்‌ வளர்க்கும்‌ இயல்புடைய பெண்கள்‌ கூட்டத்தை வீரும்‌ 
பேன்‌; இல்வாழ்க்கைச்‌ சிறையில்‌ வீழ்ந்து இடர்ப்படேன்‌ ; அழி 
யாச்‌ செல்வமெனச்‌ இறெப்பித்துக்‌ கூறப்படும்‌ தவத்தையே 
செய்து இன்பம்‌ எய்‌துவேன்‌ '' என்றார்‌. 


குச்சகர்‌ இல்லறம்‌ பற்றி மீண்டும்‌ இயம்புதல்‌ 

குச்சக முனிவர்‌ அம்மொழி கேட்டு, மிருக கண்டூயர்‌ தவத்‌ 
இல்‌ பெருவிருப்பம்‌ கொண்டிருத்தலை அறிந்து மனம்‌ வருந்தி 
னார்‌. மிருக கண்டுயரை நோக்‌, “மகனே! மங்கையை 
மணந்து மக்கட்பேறு அடைந்த பின்பன்றோ ? தவம்‌ புரிந்து வீடு 
பேறு அடைதல்‌ வேண்டும்‌. காமம்‌ நுகரும்‌ பொருட்டு, உன்னை 
இல்லறம்‌ ஈடாத்தும்படி நான்‌ சொல்லவில்லை. இறந்த முன்‌ 
€~னோர்களின்‌ துன்பத்தையும்‌, நரகமடைதலையும்‌ நீக்குதற்‌ 
பொருட்டு மக்கட்பேற்றை அடைய ஒரு கன்னியை மணஞ்‌ 
செய்துகொள்ளுதல்‌ வேண்டும்‌. ஒரு மலையின்மீது ஏற 
விரும்புவோர்‌ அதன்‌ சாரலை அடைந்து படிப்படியாகவே ஏற 
வேண்டும்‌; அதுபோல நீ இல்லறம்‌ நடாத்திய பிறகே துறவறம்‌ 
புகவேண்டும்‌. இல்லற வொழுக்கத்தில்‌ தவறுண்டாயின்‌ அதற்‌ 
குப்‌ பரிகாரம்‌ உண்டு ; தவ வொழுக்கத்தில்‌ தவறுண்டாயின்‌ 
அதனினின்றும்‌ மீளுதல்‌ அரிது. அது மலை யுச்சியினின்றும்‌ 
தவறுதல்போலாம்‌. ஆதலால்‌, உன்‌ முன்னோர்களைப்போலவே 
நீயும்‌ இல்லறம்‌ ஈடத்துவாயாக. சிவபெருமான்‌ உமாதேவியா 
ரோடு கூடி, இருமால்‌ பிரமன்‌ முதலிய தேவர்களும்‌, முனிவர்‌ 
களும்‌, மற்றை யாவரும்‌ மனைவியரோடு இல்லறத்‌ தொழுகும்‌ 
வண்ணம்‌ பணித்தருளினார்‌. அச்சிவபெருமான்‌ நிலைகாட்டிய 


வரம்பை நீ கடக்கலாகாது. உலகியலுக்கு மாறுபடாதே. 4 

ர ந அற. உ: 


காண்டம்‌] 5. மார்க்கண்டேயப்‌ படலம்‌ 89 
வ்சட்ட முனிவர்‌ அருந்ததியை மணந்தும்‌ மேன்மையோடு 
விளங்கவில்லையா £ ஈற்குண, நற்செயல்கள்‌ நிரம்பிய மகளிரை 
மணந்தால்‌ அறம்‌ பெருகித்‌ தவம்‌ ஓங்கும்‌. இம்மையிலும்‌ 
மறுமையிலும்‌ இன்பம்‌ இட்டும்‌. கொண்ட கொழுஈனைத்‌ 
தெய்வமென்று வழிபடும்‌ கற்புடைய மகளிர்‌ சொற்படியே 
தெய்வமும்‌ நிற்கும்‌; மாரியும்‌ பெய்யும்‌; அவர்களுக்கு ஆண்‌ 
களும்‌ நிகரல்லர்‌. “ துறவிகளுக்கு உணவு ஆடை முதலியன 
அளித்தும்‌, இறந்தோர்‌ கடனாற்றியும்‌, அறம்‌ பல புரிந்தும்‌, 
விருந்தோம்பி இல்வாழ்வதைக்‌ காட்டிலும்‌ மானுடப்‌ பிறவியால்‌ 
ஆகும்‌ பயன்‌ வேறு யாது உளது? 


துறந்தவர்கள்‌ வேண்டியதொர்‌ துப்புரவு நல்கி 
இறந்தவர்கள்‌ காமுறும்‌ இருங்கடன்‌ இயற்றி 

“ அறம்பலவும்‌ ஆற்றிவிரும்‌ தோம்புமுறை யல்லால்‌ 
பிறந்தநெறி யாலுளதொர்‌ பேருதவி யாதோ £ 


இல்லறமாகிய நல்லறத்தை நடாத்தியபின்‌ துறவறத்தை 
ஏற்பதே சிறந்தது, அங்ஙனம்‌ செய்தால்‌ உனக்குக்‌ குற்றம்‌ 
ஒன்றும்‌ வாராது. மறுத்துப்‌ பேசாதே ; இது நமது ஆணை 
என்றார்‌. 
மிருக கண்டூயர்‌ இணங்குதல்‌ 
அதுகேட்ட மிருக, கண்டூயர்‌, “என்‌ தந்‌ைத இல்லறம்‌ வேத 
நெறி என்றார்‌ ; சிவபெருமானின்‌ பணியுமாம்‌ என்றார்‌; இனிச்‌ 
சொல்வதென்ன இருக்கறது?” என்று நினைந்து வருந்தி, “கத்தம்‌ 
முதுபெருங்‌ குரவர்கள்‌ கடலில்‌ வீழப்‌ பணித்தா லும்‌ அன்போடும்‌ 
அது செய்தலே புதல்வர்‌ கடனாகும்‌, கானும்‌ இதனை மறுக்கா 
மல்‌ செய்வேன்‌. தாய்‌, தந்தை, குரு முதலியோர்‌ சொல்லை 
மறுத்தவரும்‌, வேத நெறியை மாற்றினவரும்‌ செந்தழல்வாய்‌ 
நரகத்தில்‌ வீழ்வர்‌. 
தந்தைசொல்‌ மறுப்பவர்கள்‌ தாயுரை தடுப்போர்‌ 
அந்தமறு தேசிகர்தம்‌ ஆணையை இகந்தோர்‌ 
வந்தனைசெய்‌ வேதநெறி மாற்றினர்கள்‌ மாறாச்‌ 
-செந்தழல வாயநிர யத்தினிடை சேர்வார்‌. 

ஆதலால்‌, நான்‌ தந்தை சொல்லை விலக்குதல்‌ மு யன்று '”' 
என்று துணிவுகொண்டு தந்தையாகிய குச்சகரை வணங்க, 
* தந்தையே ! நீர்‌ இட்ட கட்டளைப்படியே இல்லறத்தில்‌ நிற்‌ 
பேன்‌; கோபங்கொள்ளாதொழிக. தன்‌ சொல்லுக்கு மாறுபட்ட 
மனையாளோடு வாழ்தலைக்‌ காட்டிலும்‌, நரகத்தில்‌ வீ ம்தலே 
நன்று. அப்பெண்டிரோடு வாழும்‌ ஆடவனுக்கு அவளையன்‌ றி 
வேறோர்‌ கூற்றுவனும்‌, நோயும்‌ உண்டோ ₹ 


தன்னுரைகொ ளாதமனை வாழ்க்கையது தன்னில்‌ 
வெந்நிரயம்‌ வீழும்வகை யேவிழுமி தம்மா ; 
அன்னரொடு மேவியமர்‌ ஆடவர்‌ தமக்குப்‌ 
பின்னுமொரு கூற்றுமுள தோபிணியும்‌ உண்டோ ? 


ஆதலால்‌, அடியேன்‌ கூறும்‌ இலக்கணங்கள்‌ நிறைந்த: 
கன்னி இடைக்கப்‌ பெற்றால்‌ அவளை கான்‌ மணந்துகொள்வேன்‌"” 
என்றார்‌. 
குச்சக முனிவர்‌ ம$ழ்ச்சி 

குச்சக முனிவர்‌ அது கேட்டு மனம&ழ்ந்து, “£ மகனே !' 
நீ என்‌ சொல்லைத்‌ தட்டாது ஏற்றதால்‌ நானும்‌ உய்ந்தேன்‌. உன்‌ 
தாயும்‌ உய்ந்தாள்‌. என்‌ சுற்றங்களும்‌ தவங்களும்‌ பிறவும்‌ 
உய்ந்தன. உன்‌ விருப்பம்போல்‌ நீ கூறும்‌ இலக்கணப்படி 
அமைந்த பெண்ணையே தேடி உனக்குத்‌ திருமணம்‌ செய்வேன்‌... 
அப்படிச்‌ செய்யாவிட்டால்‌ என்‌ தவம்‌ குன்றுவதாகுக '” என்று 
குளுரை பகர்ந்தார்‌. 
மணத்திற்குரிய மங்கையர்‌ தன்மை 

மிருச சண்டுயர்‌ குச்சக முனிவரின்‌ திருவடிகளை வணங்க. 
££ தந்தையே / திருமணம்‌ செய்வதற்குரிய பெண்‌ எப்படியிருக்க 
வேண்டுமென்று கூறுகிறேன்‌ : தாய்‌ தந்தையை இழந்தவர்‌ 
ஆகார்‌. சகோதரர்‌, சகோதரியின்‌ நித்‌ தனித்துப்‌ பிறந்தவர்களும்‌ 
ஆகார்‌. சுற்றம்‌ அற்றவர்களும்‌, அழகு இல்லாதவர்களும்‌, 
உயர்‌ குடியில்‌ பிறவாதவர்களும்‌ ஆகார்‌. நோயாளிகளான 
தாய்‌ தர்தையர்களுக்குப்‌ பிறந்தவர்களும்‌, வீலங்குகளுக்‌ 
குரிய பெயரைப்‌ பூண்டவர்களும்‌, புறச்சமயப்‌ படுகுழியில்‌ 

வீழ்ந்தவர்களும்‌ ஆகார்‌. நோயுடையவர்‌, ஊமையர்‌, முடவர்‌, 
செவிடர்‌, பிறர்‌ வீட்டிற்குச்‌ செல்வோர்‌ ஆகிய இவர்களும்‌ 
அகார்‌. பொது மகளிர்‌ போன்று விழிப்பவர்‌, ஆடவரை நோக்‌ 
இத்‌ தெருவாயிலில்‌ நிற்பவர்‌ ஆயெஇவர்களும்‌ உகந்தவர்‌ அல்லர்‌. 
பேருண்டி கொள்பவர்‌, பேருறக்கம்‌ உடையவர்‌, வயதில்‌ மூத்‌ 
தோர்‌ ஆஃயெஇவர்களும்‌ ஆகார்‌. ஒரே கோத்திரத்தில்‌ பிறந்தவர்‌, 
நெட்டையர்‌, குட்டையர்‌, பருத்தவர்‌, மெலிந்தவர்‌ ஆகியோ 
ரும்‌ விலக்கத்தக்கவர்‌. கர நிறத்தவர்‌, பொன்னிறத்தவர்‌, 
பசப்பையுடையவர்‌, குருதிநிறம்‌ கொண்டவர்‌, விளர்ப்பை 
யுடையவர்‌ ஆகிய இவர்களும்‌ ஆகார்‌. நாணமற்றவர்‌, நகைப்ப 
வர்‌, வலிமிகுந்தவர்‌, பெற்றோர்‌ சொல்‌ கேளாதவர்‌, சினமுடை 
யவர்‌, கூத்து முதலியன பார்க்க விரும்புபவர்‌, முதலியவர்களை 
யும்‌ வீலக்கவேண்டும்‌. சிவபிரானிடத்து அன்பில்லாதவர்‌, முனி 
வர்களை இகழ்பவர்‌, அருள்‌ இல்லாதவர்‌, தீக்‌ குணமுடையவர்‌, 
ஓத்த குணமில்லாதவர்‌, நிறையில்லாதவர்‌, தங்குல நெறியில்‌ 
நில்லாதவர்‌ முதலியவர்களும்‌ ஆகார்‌. தேவரைக்‌ கல்‌ என்ப 
வர்‌, இடிபோலப்‌ பேசுபவர்‌, பூனைக்கண்ணுடையவர்‌, நரைத்த 
வர்‌, பெருங்கூந்தலுடையவர்‌ ஆகிய இவர்களும்‌ ஆகார்‌. சிறுத்த 
கண்ணினர்‌, நீண்ட மூக்குடையவர்‌, நீண்ட பற்களையுடையவர்‌, 
வளைந்த கழுத்தினர்‌ ஆயெ இவர்களும்‌ நல்லவரல்லர்‌. மயிர்‌ பரந்த 
கால்கள்‌ உடையவர்‌, அன்னம்‌ போன்ற மென்ஈடையில்லாதவர்‌, 
விரல்பூமியில்‌ தோயாதவர்‌, வாய்‌, உள்ளங்கை, நகங்கள்‌, உள்‌ 
எங்கால்கள்‌ ஆகிய இவற்றில்‌ வெப்பில்லாதவர்களும்‌ சிறந்தவர்‌ 
ஆகார்‌. இத்தகைய குற்றங்கள்‌ இல்லாத கன்னிகை இருந்‌ 
தால்‌ மணம்‌ புரிக்துகொள்வேன்‌. ஆதலால்‌, நீர்‌ இவற்றை 
நன்கு ஆராய்ந்து இருமணம்‌ செய்து அளிக்கவேண்டுகிறேன்‌ '? 
என்று கூறினார்‌. தந்தையும்‌ * அவ்வாறே செய்வேன்‌ ' என்றார்‌. 


மணப்பெண்‌ தேடுதல்‌ 

இறந்த உடல்‌ இலக்கணம்‌ முதலியன பொருந்திய ஒரு 
கன்னியைக்‌ குச்சகர்‌ தேடித்‌ திரிந்தார்‌. அவரை எதிர்ப்பட்ட 
ல முனிவர்கள்‌ மூலம்‌ சோழ தேசத்தில்‌ அநாமயம்‌ என்னும்‌ 
வனத்திலுள்ள உசத்திய முனிவர்‌ என்பவரிடத்தில்‌ ஒரு பெண்‌ 
இருப்பதாக அறிந்து, அவ்விடம்‌ சென்‌ றடைக்தார்‌. உசத்திய 

முனிவர்‌ குச்சக முனிவரை எதிர்கொண்டு வணங்கித்‌ தமது 
இருப்பிடத்திற்கு அழைத்துக்‌ கொண்டுபோய்‌, ஆசன த்தருத்தித்‌ 
தம்‌ மனைவியையும்‌, புதல்வியையும்‌ அங்கே அழைத்துக்‌ குச்சக 
முனிவரை வணங்கச்‌ செய்தார்‌; பிறகு, அவரை விதிப்படி 
பூசித்து அமுது செய்வித்தார்‌. அதன்பின்பு, உசத்திய முனிவர்‌ 
குச்சகரை நோக்கி, “: சுவாமீ ! நீர்‌ அடியவனிடத்து எழுந்தருளி 
யது என்ன ?'” என்று வினவினார்‌. குச்சக முனிவர்‌ மனமகிழ்ந்து, 
£ நீர்‌ பெருந்தவம்‌ செய்து பெற்ற புதல்வியை என்‌ புதல்வனுக்கு 
மணம்‌ பேசும்‌ பொருட்டு வந்தேன்‌ ”” என்றார்‌. உசத்திய முனி 
வர்‌ என்‌ புதல்வீயாகய விருத்தையை உம்முடைய புதல்வனுக்கு 
மணம்‌ செய்து கொடுக்க நான்‌ என்ன தவம்‌ செய்தேனோ? 
என்று கூறித்‌ தன்‌ உடன்பாட்டைத்‌ தெரிவித்தார்‌. குச்சக 
முனிவரை அங்கேயே சில நாள்‌ இருத்தி வழிபட்டார்‌. 
விருத்தை மரணம்‌ அடைதல்‌ 
... ஒருநாள்‌ வீருத்தை, தன்‌ தோழியர்களோடு காட்டாற்றிற்‌ 
குச்‌ சென்று, நீராடித்‌ திரும்புகையில்‌ வழியிலுள்ள சோலையிலே 
புகுந்து மலர்‌ கொய்து விளையாடினாள்‌. பிறகு அனைவரும்‌ திரும்‌ 
பினர்‌. அப்போது மதயானை ஒன்று எதிரே வந்தது. அதைக்‌ 
கண்டோர்‌ யாவரும்‌ பயந்து நாலா பக்கமும்‌ சிதறித்‌ தனித்‌ 
தனியே வீரைந்து ஓடினார்கள்‌; விருத்தையும்‌ கண்டு பயந்து மிக 
விரைந்து ஓடினாள்‌. ஓடியபோது புதர்‌ மூடிய ணெறு ஒன்றில்‌ 
தவறி வீழ்ந்து இறந்தாள்‌. யானை வேறு பக்கம்‌ திரும்பிச்‌ சென்‌ 
றது. பின்பு, ஓடிய தோழியர்கள்‌ ஒருங்குகூடி வீருத்தையைத்‌ 
தேடினார்கள்‌ ; காணாமல்‌ துன்பம்‌ அடைந்தார்கள்‌. அச்‌ செய்‌ 
இயை விருத்தையின்‌ தாயாகிய மங்கலையிடம்‌ சென்று தெரிவித்‌ 
தார்கள்‌. உடனே, மங்கலை கண்களில்‌ நீர்வார வயிற்றில்‌ 
௮டித்துக்கொண்டு தன்‌ சணவனிடம்‌ போய்த்‌ தெரிவித்தாள்‌. 
உ௪த்‌இய முனிவர்‌ அது கேட்டு வருந்தி, விருத்தையைப்‌ பெண்‌ 
களுடன்‌ தேடியடையும்போ து, ஒரு வழியில்‌ அவளுடைய ஆபர 
சாம்‌ சிந்திக்கடக்கக்‌ கண்டு, அவ்வழியே சென்றார்‌. அவ்வழி ஒரு 
கினாற்றில்‌ கொண்டுபோய்‌ வீட, அங்கு வீருத்தை இறந்து 
இடச்கச்‌ கண்டார்‌. ணற்றில்‌ குதித்து விருத்தையை வெளியே 
தாக்‌ வந்து, கரையில்‌ சேர்த்து அழுதார்‌. அவள்‌ மீது அவள்‌ 
தாயும்‌ மற்றைய பெண்களும்‌ வீழ்ந்து புலம்பினார்கள்‌. 


கூ 


சுர. 

விருத்தை உடலை எண்ணெயில்‌ இட்டுக்‌ காத்தல்‌ 

குச்சக முனிவர்‌ நிகழ்ந்தவற்றை யெல்லாம்‌ அறிந்து, அவ்‌ 
விடம்‌ சென்று அழுகின்ற பெண்களை நோக்கு, ** இக்கன்னியை 
நான்‌ உயிர்ப்பித்துத்‌ தருகிறேன்‌, அழாதீர்கள்‌ '' என்று கூறித்‌ 
தேற்றி, மற்றோரிடத்திருந்த உசத்திய முனிவரை அடைந்து, 
££ கல்வீயில்லாதவர்‌, சிறியோர்‌, முதியோர்‌, பாலர்‌, மகளிர்‌ 
போன்று நீர்‌ துன்புறுவதில்‌ பயன்‌ இல்லை; ஊழ்‌ வினையின்‌ 
முறையை அறிகிலீர்‌ ; துன்பத்தை விடும்‌. நான்‌ இக்கன்‌ 
னியை.நாளை உயிர்ப்பித்து என்‌ மகனுக்கு மணம்‌ செய்விப்பேன்‌. 
வீதியின்‌ செயலை நான்‌ ஞான நோக்கினால்‌ அறிந்தேன்‌. இவள்‌ 
உடல எண்ணெய்த்‌ தோணியில்‌ இட்டு வைத்திரும்‌. நான்‌ 
தவம்‌ செய்து உயிரை மீட்டுத்‌ தருவேன்‌ '' என்றார்‌. அது 
கேட்ட உசத்திய முனிவர்‌ அங்ஙனமே விருத்தையின்‌ உடலை 
எண்ணெயிலிட்டு வைத்தார்‌. 


மதயானை குச்சகரைத்‌ தூக்கிச்‌ செல்லுதல்‌ 

குச்சக முனிவர்‌ ஒரு பொய்கையை அடைந்து அதனில்‌ மூ ழ்‌ 
நின்று, கூற்றுவனை நோக்கித்தவம்‌ புரிந்தார்‌. அப்போது முன்பு 
பெண்கள்‌ பயந்து ஓடுமாறு செய்த அம்மதயானை மீண்டு வந்து, 
அப்பொய்கையில்‌ இறங்கிப்‌ புழைக்கையினாலே துழாவி ௮ங்கு 
நின்ற குச்சகமுனிவரைப்‌ ப ற்றித்‌ தன்‌ பிடரிமேல்‌ தூக்கிக்‌ 
கொண்டு நெடுந்தூரம்‌ சென்றது. குச்சக முனிவர்‌ அவ்‌ யானை 
தன்னை அவ்வாறு தூக்கிச்‌ செல்லும்‌ காரணம்‌ யாது என்று 
எண்ணித்‌ தன்‌ ஞான நோக்கத்தினால்‌, அதன்‌ ஊழ்வினையை 
அறிந்து நோக்கனார்‌. 


குலத்தில்‌ தேவதத்தன்‌ என்னும்‌ வணிகன்‌ ஒருவன்‌ இருந்தான்‌. 
அவனுக்குத்‌ தருமதத்தன்‌ என்ற ஒரு புதல்வன்‌ இருந்தான்‌; 
௮வன்‌ மிக்க செல்வமுடையவன்‌ ; ௮றம்‌ பல புரிந்து. பெரும்‌ 
புகழ்‌ பெற்றவன்‌. ௮வன்‌ தாயும்‌ தந்தையும்‌ இறந்தனர்‌. அவன்‌ 
துயரம்‌ மிகுந்து தனித்தவனாக இருந்தான்‌. அப்போது, காதில்‌ 
குண்டலங்கள்‌ திகழ, மார்பினில்‌ முப்புரி நூல்‌ விளங்க, தரு 

நீறும்‌ உருத்திராக்கமும்‌ அணிந்து, கையில்‌ பிரம்பேந்தி ஓர்‌ இரச 
வாதி தருமதத்தன்‌ வீட்டிற்கு வந்தான்‌. அவனைத்‌ ,தருமதத்தன்‌ 
கண்டு வணங்கித்‌ தன்‌ மனையினுள்‌ அழைத்துச்‌ சென்று அமுது 
படைத்து உபசரித்து முகமன்‌ கூறி, “ சுவாமி ! நீர்‌ இங்கு வந்த 
காரணம்‌ யாதோ ”' என்றான்‌. இரசவாதி, “சிவபிரான்‌ அருளிச்‌ 
செய்த வித்தை யொன்று நம்பால்‌ உள்ளது; ௮ஃது எவருக்‌ 
கும்‌ சொல்லத்‌ தக்கதன்று ; குருபத்தி யுடையார்க்கு மட்டும்‌ 
சொல்லத்தக்க து; நெஞ்சில்‌ சிறிதும்‌ குற்றமில்லாத உனக்கு நாம்‌ 
அதனை உணர்த்துவோம்‌; சிவெபிரானிடத்துத்‌ தோன்றிய இரசம்‌ 
உண்டு; அதன்‌ மூலம்‌ வேண்டிய பொன்னைச்‌ செய்வோம்‌. அது 
நமக்கு அரியது அன்று; கரிய இரும்பை நாகமாக்குவோம்‌ ; 
மீட்டும்‌ அதனைப்‌ பொன்னாக்குவோம்‌ ; மேரு மலையையும்‌, 
கைலாச மலையையும்‌ யாவரும்‌ பார்க்கும்படி காட்டுவோம்‌ ; 
ஈயத்தையும்‌ இரசத்தையும்‌ வெள்ளி யாக்குவோம்‌ ; வங்கத்‌ 
தைப்‌ பொன்னாக்குவோம்‌; இரும்பில்‌ செம்புண்டாக்குவோம்‌ ; 
கணக்கற்ற பிருதிவி அண்டங்களை யெல்லாம்‌ பொன்‌ மய 
மாக்குவோம்‌; ஈமது ஆற்றலைத்‌ கூறவேண்டுமாயின்‌ பல ஆண்டு 
கள்‌ வேண்டும்‌ ; ஒரு பொன்னைக்‌ கோடி பொன்னாக்குவோம்‌ ; 
கோடி பொன்னை மலைபோலக்‌ கோடி கோடி 'பொன்னாக்கு 
வோம்‌. உன்‌ பொருள்‌ அத்தனையும்‌ தருவாயாகல்‌ உன்‌ வீட்டில்‌ 
அப்‌ பொருளை வைத்தற்கு இடம்‌ இல்லை எனும்படி செய்‌ 
வோம்‌ '' என்றான்‌. 


அது கேட்ட தருமதத்தன்‌ வணங்க, முன்னே தன்னிடத்‌ 
துள்ள பொருளையும்‌, பிறகு தன்னால்‌ தேடப்பட்ட பொருளையும்‌ 
பெட்டிகளில்‌ உள்ள ஆபரணங்களையும்‌ . ஒன்றாகத்‌ திரட்டி, 
இரசவாதிமுன்‌ கொண்டுபோய்‌ வைத்தான்‌. இரசவாதி அவற்‌ 
றைப்‌ பார்த்து, ஏளனம்‌ தோன்ற நகைத்து, “£ஓகோ / வணிகர்‌ 
இலகமாகிய உன்னிடம்‌ உள்ள பொருள்‌ இதுதானோ? இப்‌ 
பொருள்‌ ஈமது வித்தைக்குச்‌ சிறிதும்‌ போதாது. நம்முடைய 
உருக்குமுகத்தில்‌ சிந்தும்‌ அளவுக்குக்கூட உன்‌ பொருள்‌ ஈடாக 
மாட்டாது. நீ ஈம்‌ பின்‌ வந்தால்‌ உனக்கு அளவுகடந்த பொருள்‌ 
தருவோம்‌; இவற்றை நீயே வைத்துக்கொள்வாயாக'' என்றான்‌. 
அப்பொழுது தருமதத்தன்‌ ** அடிகாள்‌ / கோபிக்க வேண்டாம்‌; 
நீர்‌ வேண்டிய பொருள்‌ முழுவதும்‌ இன்னும்‌ கொணர்வேன்‌ '' 

என்று கூறித்‌ தன்பாலுள்ள நிலம்‌, இரத்தினம்‌, ஆபரணங்கள்‌, 
ஆடு, மாடுகள்‌ முதலியவற்றை விற்றான்‌ ; மதிமயங்கி அறத்தை 
யும்‌ விற்றான்‌; அவ்வாறு விற்றபொருள்‌ யாவையும்‌ சேர்த்து 
இரசவாதிமுன்‌. கொண்டுபோய்‌ வைத்து நின்றான்‌. இரசவாத 
மனமகிழ்ந்து அவற்றையெல்லாம்‌ உருக்கிப்‌ பொன்னாக்கினான்‌ ; 
இரசம்விட்டு அம்மியில்‌ வைத்து உரைத்து அதனை உருட்டி 
மருந்திட்டு ஒரு மட்குகையிலிட்டு, சிலை மண்‌ செய்து நெருப்‌ 
யிலே நூற்றெட்டுக்‌ குக்குட புடம்போட்டு எடுத்தான்‌; பின்னர்‌ 
,தருமதத்தனை, நோக்கி, ““ மிகவும்‌ மாற்று வந்தது ; இனி ஒரு 
வராகியிலே( ஒரு மருந்திலே) பழுக்கும்‌; காற்றில்லாத ஓர்‌ உறை 
யுளைக்‌ காட்டு ”' என்றான்‌. தருமதத்தன்‌ ஒரு அறையைக்‌ காட்‌ 
டலும்‌, இரசவாதி அங்குச்சென்று விறகட்டுச்‌ சுடலைத்‌ தீக்‌ 
கொண்டு கூட்டிப்‌ புகைப்பித்தான்‌. ௨ றயுள்‌ முழுவதும்‌ 
புகை கவ்வியது. தருமதத்தன்‌ புகைதாங்காது கண்களில்‌ நீர்‌ 
வழிய, சரீரம்‌ வெதும்பி வியர்க்க, வெளியே செல்லமுடியாமல்‌ 
மைபோல ஒன்றும்‌ பேசாது சம்மா உட்கார்ந்திருந்தான்‌. 
அப்போது, இரசவாதி பொற்குகையை எடுத்துத்‌ தன்‌ ஆடை 
மில்‌ மெதுவாக வைத்து மறைத்துக்கொண்டான்‌; பிறகு ௮து 
போலத்‌ தன்னிடத்திருந்த வேறொரு குகையைப்‌ பக்கத்தில்‌ வைத்‌ 
துப்‌ புகையைத்‌ கணித்தான்‌ ; பிறகு அக்குகையினைத்‌ தரும்‌ 
தத்தன்‌ கையினால்‌ எடுத்து ரெருப்பின்மேல்‌ வைக்கச்சொன்னான்‌- 
தருமதத்தனும்‌ அவ்வாறே செய்தான்‌. இரசவாதி தருமதத்தனை 
நோக்கி, ££ நீ உண்ணாது, ஒருவரோடும்‌ பேசாது, பெண்களை 
விரும்பாது, மூன்றுநாள்‌ நம்மையே சிந்தித்துக்கொண்டிரு ; 
நாம்‌ காளிகோயில்‌ சென்று ஒரு வேள்வி புரிந்து நாலாம்‌ நாள்‌ 
இங்கு வருவோம்‌ ” என்றான்‌. தருமதத்தன்‌, “ அவ்வாறே 
செய்க” என்று கூறி, இரசவா தியை மும்முறை வணங்கி அவன்‌ 
பின்‌ செல்லாது நின்றான்‌. இரசவாதி அங்கு நின்றும்‌ விரைந்து 
வெகு தூரம்‌ சென்று தன்‌ வேடத்தைக்‌ கலைத்து வேறோர்‌ 
இடத்தை அடைந்தான்‌. 

தருமதத்தன்‌ மூன்று நாள்‌ இரசவாதி சொல்லிய விதிப்படி 
இருந்தான்‌. ஆனால்‌, இரசவாதி கூறியபடி. திரும்பிவரவில்லை. 
தருமதத்தன்‌ மிகக்‌ கவலையோடு காளி கோயிலிலும்‌, பிற இடங்‌ 


களிலும்‌ சென்று தேடினான்‌; எங்கும்‌ காணாது வருந்தித்‌ தன்‌ 

வீட்டுக்கு வந்து. முன்வைத்த குகையை எடுத்துப்‌ பார்த்தான்‌; 
அஃது இரும்பாக இருக்கக்கண்டு மிகுந்த அயரமடை௩ து 
விழுந்து இறந்துபோனான்‌. அவன்‌ அறத்தை விற்ற தீவினையி 
னால்‌ யானையாகப்‌ பிறந்து திரிந்து உழல்கின்றான்‌”” என்று கு௪௪௯ 
முனிவர்‌ யானையின்‌ முன்னைய வரலாற்றை அறிந்தார்‌. 
யானை நற்பேறு அடைகல்‌ 

குச்சக முனிவர்‌ அந்த யானையை முன்னைய வடிவு அடைய 
மாறு செய்யக்‌ கருதினார்‌; “நான்‌ முன்பு செய்த தவத்திலே 
ஒருநாள்‌ தவம்‌ இந்த யானைக்கு எய்துவதாக ” என்றார்‌. உடனே 
யானை, தன்‌ வடிவத்தை ஓழித்துத்‌ தேவ வடிவங்கொண்ட 
தருமதத்தன்‌ ஆயது. தருமதத்தன்‌, தேவ விமானம்‌ ஏறிக்‌ 
குச்சக முனிவரை வணங்‌ விண்ணுலகடைந்தான்‌. 
விருத்தையை உயிர்பெறச்‌ செய்தல்‌ 

அதன்‌ பின்பு, குச்சக முனிவர்‌ முன்போல்‌ பொய்கையை. 
அடைந்து, இயமனை எண்ணித்‌ தவம்‌ புரியலானார்‌. . இயமன்‌ 
தோன்றி, முனிவரே ! நாம்‌ ௨ம்‌ தவம்‌ கண்டு ம௫ழ்ந்தோம்‌;: 


நீர்‌ வேண்டும்‌ வரம்‌ யாது '” என்று வினவினான்‌. குச்சக முனி: 


வர்‌ வணங்க, **உசத்திய முனிவரின்‌ புதல்வியாயெ விருத்தையை: 
என்‌ மகனுக்கு மணம்பேச வந்தேன்‌; அவள்‌ நேற்று 
இறந்தனள்‌ ; அவளை முன்போலத்‌ தந்தருளும்‌ '' என்றார்‌. 
கூற்றுவன்‌ தன்‌ தூதன்‌ ஒருவனை கோக்க, ₹₹இம்முனிவர்‌ வேண்‌ 
டிய கன்னியின து உயிரை நீ விரைவில்‌ இங்குக்‌ கொண்டுவந்து: 
விடுவாயாக '' என்று கட்டளையிட்டு மறைந்தான்‌. தூதன்‌ 
அவ்வுயிரை விருத்தையின்‌ உடலில்‌ கொண்டுவந்து விடுத்தான்‌... 
வீருத்தை அயில்‌ எழுந்ததுபோல்‌ எழுந்தாள்‌. அவள்‌ தாய்‌ 
மங்கலை அவளை எடுத்துத்‌ தழுவினாள்‌. தந்தையாகிய உசத்தியர்‌ 
அவளை எடுத்தணைத்து, உச்சிமோந்து, தன்‌ தொடையீன்மீது 
அமர்த்தி நிகழ்ந்தனவற்றைக்‌ கேட்க, விருத்தை நிகழ்ந்த யாவற்‌: 
றையும்‌ விளக்கமாகச்‌ சொன்னாள்‌. 


உசத்தியர்‌ நன்றி தெரிவித்தல்‌ 


உசத்தியர்‌' தன்‌ மகள்‌. கூறி யவற்றைக்‌ கேட்டுக்கொண்டு 
மூழ்ந்திருக்கும்போது குச்சக முனிவர்‌ வந்தார்‌. உசத்தியர்‌ 

தன்‌ மனைவியோடும்‌ புதல்வியோடும்‌ ௬.ற்றத்தோடும்‌ அவரை 
என்‌ மனைவியின்‌ உயிரும்‌, சுற்றத்தார்‌ .ஈண்பர்‌' இவர்களின்‌ உயி: 
ரும்‌ நிற்கும்‌ வண்ணம்‌. என்‌ விருத்தையின்‌ உயிரை மீட்டருளி: 
னிர்‌. நீர்‌ உயிர்களைக்‌ காக்கும்‌ கடவுள்‌ என்றே என்‌. மனம்‌ 
எண்ணுகிறது ”' என்று பலவாறு முகமன்‌ ' கூறிப்‌ போற்றிப்‌ 
புகழ்ந்தார்‌; அவரை அழைத்துக்கொண்டு தம்‌ ஆச்ரமத்தை 
அடைந்து, அங்கே சில நாள்‌ தங்கியிருக்கச்‌ செய்தார்‌; பிறகு, 
₹₹உம்‌ மகனை இங்கே அழைத்து வாரும்‌; என்‌ மகளைத்‌ திருமணம்‌ 
செய்து தருகிறேன்‌ '' என்றார்‌. குச்சக முனிவர்‌ தம்‌ இருப்‌ 
பிடம்‌ சென்று மிருக கண்டுயரை அழைத்து வந்தார்‌. 
மிருக கண்டூயர்‌--விருத்தை திருமணம்‌ 

மிருக கண்டுூயருக்கும்‌ விருத்தைக்கும்‌ ஒரு நன்னாளில்‌ திரு 
மணம்‌ விதி முறைப்படி நிறைவேறியது. அவர்கள்‌ இருவரும்‌ 
அன்புகொண்டு இல்லறம்‌ நடாத்தி வந்தனர்‌. அதனைக்‌ குச்சகர்‌ 
பலநாள்‌ இருந்து பார்த்து மகிழ்ந்தபின்‌, தவம்‌ செய்ய எண்ணி 
உத்தர தேசம்‌ சென்றார்‌. மிருக கண்டூயர்‌ தமது பெருந்தவ 
வலிமையால்‌ மிருகண்டு என்னும்‌ ஒரு மகனைப்‌ பெற்றார்‌ ;* 
மிருகண்டுக்கு வயது ஆறு நிரம்பியதும்‌ உபநயனம்‌ செய்வித்‌ 
தார்‌. பின்பு, மிருக கண்டூயர்‌ தம்‌ _தந்தையாரைப்போலத்‌ 
தாமும்‌ தவம்‌ செய்யப்‌ பு றப்பட்டுச்‌ சென்றார்‌. 
மிருகண்டு முனிவர்‌ தவம்‌ 
... மிருகண்டுமுனிவர்‌, பிரமசரியம்‌ முடித்தபின்‌ மூ ந்‌ மணீ 
வருடைய புதல்வியாகிய மருத்துவதியைத்‌ இருமணம்‌ புரிக்கு 
இல்லறம்‌ ஈடாத்தி வந்தார்‌; புத்திரப்பேறு ட்டாமையால்‌ 
மனம்‌ வருந்தித்‌ தம்‌ மனைவியோடும்‌ சுற்றத்தாரோடும்‌ ௮நா 
மயவனத்தை விட்டுக்‌ காசியை அடைந்தார்‌; சுங்க நீராடி, 
மணீகன்னிகை என்னும்‌ இருக்கோயிலிற்‌ சென்று, சிவபெரு 
மானை வணங்கித்‌ துதித்து வழிபட்டார்‌; பிறகு, அத்திருக்‌ 
சோயிலுக்கு அருகிலிருந்து சிவபெருமானை கோக்க ஓராண்டு. 
மச்கட்பேற்றை விரும்பிக்‌ கடுந்தவம்‌ புரிந்தார்‌. 

சிவபெருமான்‌ அருள்புரிதல்‌ 
சிவபெருமான்‌ மிருகண்டு முனிவருக்கு காட்சி தீந்து, 
“4 நீ யரது விரும்பினாய்‌ ?” என்று வினவியருளினார்‌. மிருகண்டு, 
-“£்‌ எம்பெருமானே ! அடியேன்‌ மக்கட்பேற்றை விரும்பினேன்‌ ; 
தந்தருளுக ? என்று வேண்டினார்‌. சிவபெருமான்‌. திருகலை 
புரிந்து, ** தீக்குணமே உடையவனாய்‌, அறிவு சிறிதும்‌ இல்லாத 
வனுப்‌, ஊமையும்‌ செவிடும்‌ முடமும்‌ குருடுமாய்‌, வயதி நூறி 
னும்‌ நோயால்‌ வருந்‌ துவோனாப்‌ உள்ள ஒரு புதல்வன்‌ வேண்‌ 
டுமா? அழகு மிகுந்தவனாய்‌, உறுப்புக்‌ குறைவில்லா தவனாம, 
நோயற்றவனாய்‌, பல்கலை பயின்‌ றவனாய்‌, நம்பால்‌ அன்புடையவ 
னாய்‌, பதினாறு வயது மாத்திரம்‌ உள்ளவனாப்‌ உள்ள ஒரு புதல்‌ 
வன்‌ வேண்டுமா? உன்‌ எண்ணம்‌ யாது? சொல்‌ ” என்று திரு 
வாய்மலர்ந்தருளினார்‌. மிருகண்டு ஈன்கு அவற்றை ஆராய்ந்து, 
“ பெருங்‌ கருணாநிதியே / வயது குறுனொலும்‌, அறிவுடையோ 
னாய்‌, உடலில்‌ குற்றம்‌ எதுவும்‌ இல்லாதவனாய்‌, உம்மிடத்து 
அன்புடையவனாப்‌ உள்ள ஒரு புதல்வனையே விரும்பினேன்‌? 
தந்தருள்க ?' என்று வேண்டினார்‌. இவபெருமான்‌, “*உனக்குள்‌ 
சற்புத்திரனைத்‌ தந்தோம்‌!” என்று இருவாய்மலர்ந்து மறைந்‌ 
தருளினார்‌. மிருகண்டு முனிவர்‌ சிவபெருமானைத்‌ துதித்துக்‌ 
கொண்டு மனமகிழ்ந்து வணங்கித்‌ தம்‌ சுற்றத்தாரோடும்‌ காசி 
யில்தானே தங்கியிருந்தார்‌. 
மார்க்கண்டேயர்‌ பிறப்பு 
மிருகண்டு முனிவரின்‌ மனைவியாகிய மருத்துவதி கருவுற்‌ 
றாள்‌. மிருகண்டு அதுகண்டு மகிழ்ந்து, சிவனடியாருக்கு வேண்டு 
வன அளித்தார்‌. மாதந்தோறும்‌ செய்யவேண்டிய சடங்குகளை 
யெல்லாம்‌ செய்துவந்தார்‌. பங்குனி மாதத்தில்‌, இரேவதி நக்ஷத்‌ 
இரத்தில்‌, மிதுன லக்கினத்தில்‌, சுக்கிரனும்‌ குருவும்‌ உச்சநிலையி 
லிருக்க, குரியன்‌ முதலிய மற்றைக்‌ கிரகங்கள்‌ நட்பும்‌ ஆட்சியும்‌ 
கொண்டிருக்கும்‌ நன்னாளில்‌, மருத்துவதி ஒரு சற்புத்திரனைப்‌ 
பெற்றெடுத்தாள்‌. அப்போது, சுற்றத்தார்‌ இரத்தினங்களை 
யும்‌, பொன்னையும்‌, கலவைச்‌ சந்தனத்தையும்‌, கஸ்தூரிச்‌ சேற்‌ 
றையும்‌ வாரி வாரி இறைத்தனர்‌; தேவதுந்துபிகள்‌ முழங்கின; 
மும்மூர்த்திகள்‌ தவிர மற்றை யாவரும்‌ ஆசி -கூறினர்கள்‌. மிரு 

கண்டு முனிவர்‌ கங்கையில்‌ நீராடி, தானம்‌ வழங்கினார்‌. நான்‌ 
முகன்‌ வந்து அம்மகவுக்கு * மார்க்கண்டேயர்‌ £ எனப்‌ பெயரிட்‌ 
டழைத்தார்‌. மார்க்கண்டேயர்‌ வளர்பிறை மதியென வளர்ந்து: 
வந்தார்‌. அவ்வவ்‌ வாண்டுகளில்‌ செய்யவேண்டிய சடங்குகள்‌ 
எல்லாம்‌ செம்மையாக நிறைவேறின. ஐந்தாவது ஆண்டு நிரம்‌ 
பியதும்‌, மார்க்கண்டேயருக்கு உபநயனம்‌ நடைபெற்றது. அவர்‌ 
வேதம்‌ முதலிய கலைகளைப்‌ பயின்றார்‌ ; வேதங்களின்‌ மெய்ப்‌ 
பொருளை உணர்ந்து சிவபெருமானே முழுமுதற்‌ கடவுள்‌ என்று 
துணிந்தார்‌; வெபெருமானையும்‌, அவர்‌ அடியார்களையும்‌, முனி 
வர்களையும்‌, முதுபெருங்குரவர்களையும்‌ சிரத்தையுடன்‌ வழி 
பட்டு வந்தார்‌; பிரமசரியத்தை மேற்கொண்டு வழுவாது ஒழுகி 
வந்தார்‌. 


பெற்றோர்‌ வருந்துதல்‌ 

இங்ஙனம்‌ பதினாறு ஆண்டுகள்‌ சென்றன. தாய்‌ தந்தையர்‌ 
அதனை உணர்ந்து, தங்கள்‌ புதல்வனை நோக்கித்‌ தனித்தனியே 
இருந்து, துயரக்‌ கடலில்‌ ஆழ்ந்து வருந்தினார்கள்‌. மார்க்கண்‌ 
டேயர்‌ தாய்‌ தந்தையர்‌ பாதங்களை வணங்கி, ££ நீங்கள்‌ துன்ப 
முறும்‌ காரணம்‌ யாது£ நிகழ்ந்ததைச்‌ சொல்லுங்கள்‌ '' என்று 
வினவினார்‌. அதற்கு அவர்கள்‌, “* மைந்தனே ! முன்னாளிலே 
சிவபெருமான்‌ உனக்கு வயது பதினாறு என்‌ று அருளிச்செய்தார்‌; 
௮ப்பதினாறு வயது உனக்கு ஆகிவிட்டது ; அதனால்‌ அன்பமுறு 
இன்றோம்‌ ”” என்று தெரிவித்தார்கள்‌. மார்க்கண்டேயர்‌ .௮து 
கேட்டு, “நீங்கள்‌ சிறிதும்‌ வருந்த வேண்டாம்‌; உயிருக்குயிராய்‌ 
எங்கும்‌ நிறைந்த சிவபெருமானைப்‌ பூசித்து, கூ ற்‌ றுவனின்‌ ஆ ழ்‌ 
றலை மாற்றி, உங்களை விரைந்து வந்தடைவேன்‌ ; நீங்கள்‌ இங்‌ 
சேயே இருங்கள்‌ '' என்று சொல்லி அவர்களைத்‌ தேற்றி அவர்‌ 
கள்‌ பாதங்களை வணங்கிச்‌ சென்றார்‌. பெற்றோர்கள்‌ முன்னை 
வருத்தம்‌ நீங்கு மனம$ழ்ந்திருந்தார்கள்‌. 
கூற்றுவனின்‌ ஆற்றலை மாற்றும்‌ தவம்‌ 

மார்க்கண்டேயர்‌ சிவபெருமானின்‌ இருவருளைத்‌ துணை 
யாகக்‌ கொண்டு, மணிகன்னிகை என்னும்‌ இருக்கோயிலை 
அடைந்தார்‌ ; அன்பு பெருக்கெடுத்து, என்புகள்‌ நெக்கு நெக்கு 

உருக, கண்களில்‌ ஆனந்த அருவி வழிய, சிவபெருமானை வலஞ்‌ 
செய்து வணங்கித்‌ தென்றிசையின்‌ ஒரிடத்து இருந்துகொண்டு 
சிவலிங்கம்‌ தாபித்துப்‌ பலநாள்‌ அன்போடு பூசித்துத்‌ துதித்து 
அருந்தவம்‌ செய்தார்‌. பத்தி வலையிற்‌ படுவோனாகிய சிவடெரு 
மான்‌ தோன்றி, ££ நீ குற்றமில்லாத செய்யும்‌ பூசையைக்‌ கண்டு 
மூழ்ந்தோம்‌ ; உனக்கு வேண்டுவது யாது 2” என்று திருவாய்‌ 
மலர்ந்தருளினார்‌. மார்க்கண்டேயர்‌, எம்பெருமான்‌ திருவடி 
சளப்‌ பலவாறு துதித்து, ** சிறியேன்‌ கூற்றுவன்‌ கையுறாமல்‌ 
உய்யத்‌ தேவரீர்‌ அருளல்‌ வேண்டும்‌ ”” என விண்ணப்பம்‌ செய்‌ 
தார்‌. வெபெருமான்‌, ** இயமனுக்கு அஞ்சற்க; அஞ்சற்க '? 
என்று அபயம்‌ தந்தருளி, மார்க்கண்டேயர்‌ தலையின்மேல்‌ தம்‌ 
இருவடிகளிரண்டையும்‌ வைத்தருளினார்‌. மார்க்கண்டேயர்‌, 
₹*இனி, உய்ந்தேன்‌ ; உய்ந்தேன்‌” என மனமகிழ்ந்து கூறச்‌ வெ 
பெருமான்‌ இவலிங்கத்துள்‌ மறைந்தருளினார்‌. . 


-எமதாதன்‌ மார்க்கண்டேயரை அணுகுதல்‌ 


பின்பு, மார்க்கண்டேயருக்கு வயது பதினாறு நிரம்பியது. 
ஒரு இயமதூதன்‌ தோன்றி, மார்க்கண்டேயரின்‌ சிவபூசை 
யைக்‌ கண்டான்‌ ; பயந்து கூற்றுவன்பால்‌ சென்று, “அரசே / 
காசியில்‌ மார்க்கண்டேயன்‌என்னும்‌ ஓர்‌ அந்தணன்‌ இருக்கிறான்‌; 
.அவன்‌ வெபெருமானிடத்து அன்பு நிறைந்தவன்‌; சிவபெரு 
மானின்‌ திருவடிகள்பட்ட ரெத்தினை உடையவன்‌ ; எப்போதும்‌ 
சிவபெருமான்‌ புகழினையே பாடித்‌ துதிப்பவன்‌; அப்பரலனை 
அணுக அஞ்சினேன்‌ ; அவ்ன்‌ முன்னும்‌ சென்றிலேன்‌ ; ௮வன்‌ 
,சிவபெருமானிடத்து இருக்கின்றனன்‌ ”' என்று கூறினான்‌. அது 
கேட்டு இயமன்‌ மிகக்‌ கோபம்‌ கொண்டான்‌ ; பெருமூச்செறிந்‌ 
தான்‌. ££ அச்சிறுவன்‌, முடிவில்லாத முழுமுதற்‌ கடவுளோ ?'? 
என்று கூறித்‌ தன்‌ கணக்கர்களை அழைத்து, மார்க்கண்டேய 
னின்‌ வயதெல்லை யாஅ”என வினவினான்‌. 


மார்க்கண்டேயரைக்‌ காலன்‌ நெருங்குதல்‌ 

சித்திர குத்தர்‌ என்னும்‌ கணக்கர்கள்‌ இ i 

ம்‌ 5 ருவரும்‌ இயமனை 
நோக்கி, ** அரசே | வெபெருமான்‌ முன்னாளில்‌ க்‌ பற து 
பதினாறு, அவ்வெல்லை சென்றுவிட்டது. அவன்‌ செய்த சவ 

்‌ பூசை அறத்தின்பாலது. பெருந்தவமுடைய முனிவர்களாயினும்‌, 


பெருஞ்செல்வர்களாயினும்‌, அறிஞர்களாயினும்‌, வலியர்களாயி 
னும்‌ வீதியை வெல்லுதல்‌ முடியுமோ? அச்சிறுவன்‌ சுவர்க்கம்‌ 
செல்லத்‌ தகுதி உடையவன்‌; ஈரகத்துன்பத்தினின்று தப்பினான்‌ ; 
இதுவே அவன்‌ நிலைமையாகும்‌ ?” என்றார்கள்‌. இயமன்‌ கோபம்‌ 
கொண்டு, தன்‌ அமைச்சனாகிய காலனை விளித்து, மார்க்கண்டே 
யனைக்கொண்டுவரக்‌ கட்டளையிட்டான்‌. காலன்‌ காசியை 
அடைந்து, மார்க்கண்டேயரின்‌ வெபூசையையும்‌ குறிப்பையும்‌ 
கண்டு; அவர்‌ கண்ணுக்குத்‌ தெரியும்‌ வண்ணம்‌ சென்று, 
அவரை வணங்கினான்‌. மார்க்கண்டேயர்‌ அவனை யாரென 
வினவினார்‌. காலன்‌ மார்க்கண்டேயரைப்‌ பார்த்து, “யான்‌ கூற்‌ 
அவனுக்கு அடிமை செய்கின்ற காலன்‌. இறைவன்‌ உமக்கு 
அருளிய பதினாறு ஆண்டு நேற்றே கடந்துவிட்டது. . இனிநீர்‌ 
தென்புலத்திற்கு வருதல்‌ வேண்டும்‌. இது தடுக்கக்கூடிய தன்று. 
படைத்தல்‌, காத்தல்கள்‌ போல, இயமன்‌ அழித்தலும்‌ சிவ 
பெருமான்‌ இட்ட கட்டளையே ஆகும்‌. இயமன்‌, நீர்‌ சிவபூசை 
செய்வது கேட்டு மனமகிழ்ந்‌து உம்மைக்காண விரும்புகின்றான்‌. 
அவன்‌, அழித்தல்‌ தொழில்‌ உடையவன்‌. ஆதலால்‌, அவனைக்‌ 
கொடியவன்‌ என்பர்‌ அறிவிலார்‌. இயமபுரம்‌ நீர்‌ வந்தால்‌, அவன்‌ 
உம்மை எதிர்‌ கொண்டழைப்பான்‌. இன்மொழி பகர்ந்து, இந்‌ 
இர பதவி அளிப்பான்‌ ; வாரும்‌?” என்று அழைத்தான்‌. அது 
கேட்ட மார்க்கண்டேயன்‌, ** சிவபெருமானை வழிபடுபவர்கள்‌ 
இந்திரலோகத்தையும்‌ விரும்பமாட்டார்கள்‌ ; உன்னோடு இயம 
லோகத்துக்கும்‌ வரமாட்டார்கள்‌; சிவலோகமே செல்வர்‌. கான்‌ 


்‌ இவனடித்‌ தொண்டன்‌. நான்‌ இயமலோகம்‌ வரமாட்டேன்‌ ; 


திருமால்‌ நான்முகன்‌ பதங்களையும்‌ விரும்ப மாட்டேன்‌. 
விரைந்து போய்விடு; போய்வீடு'' என்‌,று கூறினார்‌. அதுகேட்ட 
காலன்‌ விரைந்து இயமனை ௮டைந்து வணங்கி நிகழ்ந்தன 
யாவும்‌ கூறினான்‌. 


ம மார்க்கண்டேயரை நோக்கிக்‌ கூற்றுவன்‌ புறப்படுதல்‌ 


அப்போது கூற்றுவன்‌ பதைத்தெழுந்து எருமைக்‌ கடர 
வின்மேல்‌ ஏறி, தன்‌ வீரர்கள்‌ குழ; பாசமும்‌, தண்டமும்‌, சூல 
மும்‌ ஏந்தி, சிவந்த தலைமயிரும்‌, கரிய சரீரமும்‌, கோபத்தினால்‌ 

நெருப்புப்போலச்‌ சொலிக்கும்‌ கண்களுமாய்‌ மார்க்கண்டேயர்‌ 
பால்வந்து அணுனான்‌. இயமன்‌ வந்து ௮ணுகியதை உணர்ந்த 
மார்க்கண்டேயர்‌ எம்பெருமான்‌ திருவடிகளை வணங்கித்‌ துதித்‌: 
தார்‌. அப்போது இயமன்‌ மார்க்கண்டேயரை நோக்கி, ** மைந்‌ 
தனே, நீ. என்ன நினைந்தாய்‌/ ஊழ்வினையையும்‌ சிவபெருமானின்‌ 
இருவாக்கையும்‌ மாற்றமுடியுமா? இறப்பும்‌, பிறப்பும்‌ யாவ 
ருக்கும்‌ பொதுவாகும்‌. ந செய்யும்‌ சிவபூசை உன்‌ பாவத்தைப்‌ 
போக்குமேயன்‌ றி, கான்‌ வீசும்‌ பாசத்தை விலக்கவும்‌ வல்லதோ! 
என்‌ ஆணையால்‌ இறந்த இந்திரர்கள்‌, தேவர்கள்‌, அசுரர்கள்‌ 
எண்ணற்றவர்கள்‌ ஆவர்‌. ஈான்முகனுக்கும்‌, திருமாலுக்கும்‌, 
எனக்கும்‌ பிறப்பும்‌ இறப்பும்‌ உண்டு. நான்‌ உன்‌ உயிரைக்‌ 
சொண்டு போகாது இன்று மீளேன்‌. இது திண்ணம்‌. ஆத 
லால்‌, நீ என்பின்‌ வருக '' என்றான்‌. 


மார்க்கண்டேயர்‌ - இயமன்‌ 

மார்க்கண்டேயர்‌ அதுகேட்டு, ““ கூற்றுவனே / . கேள்‌ ₹ 
முடிவு என்பது சிவனடியார்களுக்கு இல்லை. உண்டாயினும்‌. 
உன்னுலகத்திற்கு வாரார்கள்‌. திருக்கைலாயமே செல்வார்கள்‌. 
அவர்கள்‌ இல்லறத்தி விருந்தாலும்‌ துறவறத்தி லிருந்தாலும்‌ 
முத்தியடைவார்கள்‌. அவர்கள்‌ பதி, பசு, பாசம்‌ என்னும்‌ முப்‌ 
பொருள்களின்‌ உண்மையினை உணர்ந்தவர்கள்‌; பிறவித்‌ துன்‌ 
பத்தினின்றும்‌ நீங்கெயவர்கள்‌. அவர்களின்‌ திருவடிகளைச்‌ 
சேருதலே பரபதம்‌ சேர்தல்‌. சிவபெருமானுக்கும்‌ அவருடைய 
அடியார்கட்கும்‌ வேற்றுமை கருதுதல்‌ அறியாமையே என்று 
வேதங்கள்‌ கூறுகின்றன. சிவனடியார்கள்‌ செம்மையான 
சிர்தையுடையவர்கள்‌; பற்றற்றவர்கள்‌; தம்மையும்‌ துறந்து 
நிற்பவர்கள்‌; ஈன்மை என்பதே இயல்பாக அமையப்‌ பெற்ற 
வர்கள்‌; விண்ணுலகத்தையும்‌ விரும்பமாட்டார்கள்‌. அவர்க 
ளூடைய ஆற்றலை நீ சிறிதும்‌ அறிந்தலை, உலகத்தாரைப்போல்‌ 
அவர்களையும்‌ நீ எண்ணிவிட்டாய்‌, அச்சிவனடியார்களை 
அடைந்த என்‌ உயிருக்கும்‌ தீங்கு செய்ய நினைந்தாய்‌, இங்ஙனம்‌: 
நீ நினைந்தது உன்‌ உயிரும்‌ உன்‌ தலைமையும்‌ அழிவதற்குக்‌ 
காரணமாகும்‌. இனி, மேலே நிகழப்‌ போவதை நீ அறியாய்‌. 
ஏ/ மூடனே[! நீ இங்கு நில்லாமல்‌ ஓடிப்போ ”” என்றுகூ நினார்‌. 


A 

இயமன்‌ எருமைக்‌ கடாவுடன்‌ இறத்தல்‌ 

மார்க்கண்டேயர்‌ கூறியவைகளைக்‌ கேட்ட இயமன்‌ பெருங்‌ 
கோபங்கொண்டு, ££ வலியில்லாதவனே ! நீ என்னைப்‌ பய 
முறுத்துஇறாப்‌. நான்‌ உன்‌ உயிரைக்கொண்டு போகமாட்‌ 
டேன்‌ என்று நினைந்தாய்போலும்‌ '” என்று கூறி, இடிபோல 
ஆரவாரம்‌ செய்தான்‌. மார்க்கண்டேயன்‌ முன்சென்று 
பாசத்தை வீசி இழுத்தான்‌. அப்போது மார்க்கண்டேய முனி 
வர்‌ எம்பெருமானைத்‌ துதித்துக்கொண்டு அவருடைய திருவடி 
நீழலைப்‌ பிரியாது நின்றார்‌. தேவர்கள்‌, **இனி மார்க்கண்டேயன்‌ 
இறந்தான்‌ ”' என்று மயங்கினார்கள்‌. இயமன்‌ கைப்பாசம்‌ தம்‌ 
கழுத்தில்‌ உற்றும்‌, சிறிதும்‌ துன்பமுறாத மார்க்கண்டேய முனி 
வர்‌ முன்பு முழுமுதற்‌ கடவுளாகிய சிவபெருமான்‌, “* மகனே 1 
உன்‌ துன்பத்தைத்‌ தீர்க்கன்றோம்‌; நீ அஞ்சற்க, அஞ்சற்க ?' 
என்று: திருவாய்மலர்ந்துகொண்டு இலிங்கத்தினின்று தோன்றி 
யருளினார்‌. இயமன்‌ மதம்‌ மிகுந்து நம்‌ மகனின்‌ உயிரைக்‌ 
கொண்டுபோக நினைந்தான்‌ என்று பெருங்கோபம்கொண்டு 
தமது இடது பாதத்தால்‌ 'இயமனைச்‌ சிறிது உதைத்தருளினார்‌. 
உதைபட்ட இயமன்‌ கரிய மேகத்தைப்போலப்‌ பூமியில்‌ வீழ்ந்து 
இறந்தான்‌. கொடுந்தொழிலைச்‌ செய்கன்‌ வர்‌ ௮ழிந்துபோகுங்‌ 
காலத்தில்‌ அவர்களைச்‌ சேர்ந்தவர்களும்‌ அழிந்துபோவதுபோல, 
இயமன்‌ பக்கத்தில்‌ நின்ற சேனைகளும்‌, அவன்‌ வாகனமாகிய 
எருமைக்கடாவும்‌ ஏங்கி வீழ்ந்து இறந்தன. 


சிவபெருமான்‌ அருள்புரிதல்‌ 

மார்க்கண்டேயர்‌, கூற்றுவன்‌ ழே விழும்போ அ, சிவ 
பெருமானைப்‌ போ 'ற்றியவாறு நின்றார்‌. சிவபெருமான்‌ மார்ச்‌ 
கண்டேயரை நோக்‌, “மகனே! நீ மெய்யன்போடு ஈம்மைப்‌ 
பூசை: செய்தமையால்‌ நாம்‌ உனக்கு முடிவில்லாத ஆயுளைத்‌ தர்‌ 
தோம்‌ ” என்று 'இருவாய்மலர்ந்து இவெலிங்கத்துள்‌ மறைம்‌ 
தருளினார்‌. 
மார்க்கண்டேயர்‌ சிரஞ்€வியாக இருத்தல்‌ 

: க்‌ ்‌ A போடு 

மார்க்கண்டேயர்‌ எம்பெருமான்‌ திருவுருவத்தை அன்‌ 

தியானித்து, மணிகன்னிகை என்னும்‌ கோயிலுள்‌ சென்று இறை 

வனை வணங்கினார்‌; பின்னர்‌ தம்மைக்‌ குறித்து வருந்திக்கொண்‌ 
டிருந்த தாய்‌ தந்தையர்களைக்‌ கண்டு அவர்கள்‌ அன்பத்தைப்‌ 
போக்கினார்‌. பிறகு அத்‌ இருஈகரத்திலேயே சிலநாள்‌ தங்கி 
யிருந்து பின்பு அங்கு நின்று நீங்கிப்‌ பல இவஸ்தலங்களைப்‌ பத்தி 
யுடன்‌ வழிபட்டுச்‌ £வன்முத்தராயினார்‌. அவர்‌ விண்ணுலகத்தி 
லும்‌ உளர்‌; மண்ணுலகத்திலும்‌ உளர்‌; தம்மை விரும்பி வழிபடு 
வோர்‌ கருத்திலும்‌ கண்ணிலும்‌ உளர்‌. அவர்கண்ட பிரமகற்‌ 
பங்களும்‌ வீட்டுணுகற்பங்களும்‌ எண்ணில்லாதனவாகும்‌. 
இருமால்‌ முதலியோர்‌ இறைவனை வேண்டுதல்‌ 
மார்ச்சண்டேயரை எதிர்த்துக்‌ கூற்றுவன்‌ இறந்தமையால்‌ 
நிலவுலலுள்ள உயிர்களெல்லாம்‌ நெடுங்காலம்‌ இறப்பில்லாமல்‌ 
வளர்ந்து பெருன. அதனால்‌, பூமிதேவி பாரம்‌ தாங்காது 
வருந்தித்‌ திருமாலிடம்‌ சென்று முறையிட்டுக்கொண்டாள்‌. 
இருமால்‌, நான்முகன்‌ இந்திரன்‌ முதலிய தேவர்களை அழைத்‌ 
துக்கொண்டு திருக்கயிலாயம்‌ சென்று சிவபெருமானை அன்‌ 
போடு வணங்கித்‌ துதித்துநின்றார்‌. சிவபெருமான்‌ கருண 
கூர்ந்து திருமாலைப்‌ பார்த்து, “ நீங்கள்‌ வந்த காரணம்‌ யாது 2”? 
என வினவினார்‌. அதற்குத்‌ திருமால்‌, ££ எம்பெருமானே / இங்‌ 
குள்ள நான்முகன்‌ முதலிய தேவர்கள்‌ யாவரும்‌ தங்கள்‌ தங்கள்‌ 
கடமைகளை வழுவாது செய்து வருகின்றார்கள்‌. அடியவனும்‌ 
உமது இருவருளால்‌ என்‌ காவற்றொழிலை வழுவாது செய்து 
கொண்டிருக்கன்றேன்‌. ஆனால்‌, இயமன்‌ உமது திருவருளை நினை 
யாமையினால்‌ இறந்துபோனான்‌. அதனால்‌ அழித்தல்‌ தொ யில்‌ 
புரிவாரின்‌ றி, பூமியிலுள்ள உயிர்கள்‌ பிறந்து பிறந்து பின்‌ இற 
வாமலே பெருகிவிட்டன. பூமிதேவி அவற்றைத்‌ தாங்க இய 
லாது வருந்துகிறாள்‌. இங்ஙனம்‌ உயிர்கள்‌ பெருக்கொண்டே 
போனால்‌ என்‌ காவற்றொழில்‌ யாதாகுமோ ? அழித்தல்‌ தொழி 
லுக்குத்‌ தலைவர்‌ ஒருவரும்‌ இல்லை. நீர்கோபியாது, கூற்றுவன்‌ 
செய்த திமையைப்‌ பொறுத்தருளி, அவனை உயீர்ப்பித்தருள 
வேண்டும்‌ ”' என்று வணங்கி வேண்டினார்‌. 
கூற்றுவன்‌ உயிர்பெற்றெழுதல்‌ 


அப்போது, சிவபெருமான்‌ இருவருள்‌ சுரந்து, *ஐ இய 
மனே ! எழும்பக்‌ கடவாய்‌ '' என்றார்‌. அவ்வளவில்‌ கூ ்றுவன்‌ 

உயிர்‌ பெற்றெழுந்து, கைலாசபதியை வணங்கி, ** எம்பெரு 
மானே! உம்முடைய திருவடி பட்டதனால்‌ அடியேன்‌ உய்ந்தேன்‌?” 
என்று வணங்க நின்றான்‌. சிவபெருமான்‌ கூற்றுவனை நோக்க, 
** கூற்றுவனே / நம்‌ சன்னங்களாகிய விபூதி உருத்திராக்கங்‌ 
. களை அணிந்துகொண்டு நம்பால்‌ அன்பு பூண்டொழுகும்‌ அடி 
யவரிடம்‌ £ நான்‌ இயமன்‌ * என்று கூறி நீ செல்லாதே! ஈம்‌ 
அடியவர்களை மனிதர்கள்‌ என்று எண்ணாதே ! அவர்களை 
நாமென்றே நினைப்பாயாக ! அவர்களைக்‌ கண்டால்‌ அவர்க 
ளுடைய கால்களில்‌ வீழ்ந்து வணங்கக்‌ கடவாய்‌? மற்றவர்களை 
அவரவர்கள்‌ செய்யும்‌ புண்ணிய பாவங்களுக்கு ஏற்பச்‌ சுவர்க்‌ 
கத்தையும்‌, நரகத்தையும்‌ அடையச்‌ செய்வாய்‌'' என்று திருவாய்‌ 
மலர்ந்து, ££ நீ உன்‌ படைஞரோடு செல்வாயாக?” என்று பணித்‌ 
அருளினார்‌. 


போற்றிடு தருமனைப்‌ புராரி நோக்கியே 
சாற்றிடு கின்றனன்‌ தயங்கு கண்டிகை 
நீற்றொடு புனைந்தெமை நினையும்‌ நீரர்பால்‌ 
கூற்றுவன்‌ யானெனக்‌ குறுகு வாயலை. 


நண்ணருங்‌ கதிபெறு நமது தொண்டரை 
மண்ணுல கத்தவர்‌ மனித ரேயென 

எண்ணலை ; ௮வர்தமை யாமென்று எண்ணுதி ; 
கண்ணுறின்‌ அன்னவர்‌ கழலின்‌ வீழ்தியால்‌. 


கண்ணிய மனமொழி காயம்‌ ஈறதா 
எண்ணிய கருவிகள்‌ இடைய தாகவே 
புண்ணிய மொடுபவம்‌ புரியும்‌ ஏனையர்‌ 
விண்ணொடு நிரயமேல்‌ மேவச்‌ செய்தி, 


முன்‌ இறந்த எருமைக்கடாவும்‌, சேனைகளும்‌ உயீர்பெற்‌ 
நெழுந்தன. கூற்றுவன்‌ சிவபெருமானை வணங்கிக்கொண்டு, 
தன்‌ படைஞரோடு பு றப்பட்டுத்‌ தென்புலத்தை அடைந்து முன்‌ 
போல்‌ தன்‌ அரசியலை நடாத்துவானாயினான்‌. திருமால்‌, நான்‌ 
முகன்‌, தேவர்கள்‌ முதலியோர்‌ சிவபெருமானை வணங்கித்‌ 
துதித்து விடை பெ .ற்றுக்கொண்டு தங்கள்‌ தங்கள்‌ இருப்பிடம்‌ 
அடைந்தார்கள்‌. கூற்றுவன்‌, மார்க்கண்டேயர்‌ சரித்திரத்தைக்‌ 

கூறுவோர்முன்‌ செல்லும்போதெல்லாம்‌, ££ முன்போல்‌ இன்ன 
மும்‌ ஏதாவது விளையுமோ ”” என்று அஞ்சுவான்‌. 
தவத்தின்‌ மேன்மை 

தவத்தின்‌ வலிமையால்‌, குச்சக முனிவர்‌ இறந்த பெண்ணை 
மீண்டும்‌ உயிர்ப்பிக்கச்‌ செய்தார்‌; மதயானையைத்‌ தேவ வடிவம்‌ 
அடையச்‌ செய்து விண்ணுலகம்‌ அடையச்‌ செய்தார்‌. அவர்‌ 
மகனாகிய மிருக கண்டூய முனிவர்‌, திருமால்‌ நான்முகன்‌ முதலி 
யோர்‌ புகழும்‌ பெருமை பெற்றார்‌. மார்க்கண்டேயர்‌ ஊழை 
யும்‌ வென்று, கூற்றுவன்‌ வலியை அகற்றி, எக்காலத்தும்‌ 
இறவாத சிரஞ்சீவித்‌ தன்மையினைப்‌ பெற்றார்‌. இதுபோல 
இன்னும்‌ தவத்தின்‌ பெருமைகளைச்‌ சொல்வேன்‌”' என்று காசிப 


முனிவர்‌ கூறலுற்றார்‌. ் 
இருவிருத்தம்‌-265 
அசத்‌ இருவிருத்தம்‌-486 


_—_—— 00—— 

மாயையும்‌ அவள்‌ மக்களும்‌ 

காசிப முனிவர்‌ இவ்வாறு தவத்தின்‌ பெருமையை எடுத்‌ 
துச்‌ சொல்லலும்‌, மாயை நகைத்தாள்‌? காசிப முனிவரை 
நோக்க, ““முனிவரரே! நீர்‌ உண்மையாகிய உறுதியையே சொன்‌ 
னீர்‌. ஆயினும்‌, முத்தி அடைய விரும்பும்‌ முனிவர்களுக்கு ௮ல்‌ 
லாமல்‌ நம்‌ சிறுவர்களுக்கு இவ்வாறு சொல்லலாமா * இவர்கள்‌ 
பெரும்‌ செல்வத்தையும்‌ வெற்றியையும்‌ இன்பத்தையும்‌ நீண்ட 
ஆயுளையும்‌ பெரும்‌ புகழையும்‌ நல்ல வாழ்வினையும்‌ அடையவேண்‌ 
டும்‌. அவற்றையெல்லாம்‌ விரைவில்‌ பெறுவதற்கு வழிகாட்டும்‌?” 
என்று கூறினாள்‌. காசிபர்‌ மாயையை நோக்கி, ££ இதுவா உன்‌ 
எண்ணம்‌ ? நீயே அதனை அவர்களுக்குச்‌ சொல்வாயாக ”” என்‌ 
றார்‌. மாயை தன்‌ புதல்வர்களை நோக்கி, ££ சிறுவர்களே / 
முனிவரர்‌ கூறியது உண்மையே ; ஆயினும்‌, ௮ஃது உங்களுக்கு 
ஏற்றது அன்று; நான்‌ சொல்கிறேன்‌ ; கேளுங்கள்‌ ”' என்று: 
சொல்வாளாயினாள்‌. 

மாயை அறிவுரை - செல்வத்தின்‌ சிறப்பு 
££ அறிவினையுடைய உயிர்கள்‌ பிறவியால்‌ அடையும்‌ பயன்‌ 

கல்வியும்‌ செல்வமும்‌ ஆகும்‌. அவற்றுள்‌, ஏதேனும்‌ ஒன்றை 
அடையாத பிறப்புப்‌ பேப்ப்‌ பிறப்பை ஒக்கும்‌. ஆராய்ந்து: 
பார்க்கும்போது கல்வியைக்‌ காட்டிலும்‌ செல்வமே சிறந்தது. 
கலைகள்‌ எல்லாவற்றையும்‌ ௧ ற்றவராயினும்‌, வறுமை அடைந்‌ 
தால்‌, செல்வம்‌ பெறவேண்டித்‌ தம்‌ பகைவரையும்‌ பணிந்து 
நிற்பர்‌. 

சொற்றரு கலையெலாம்‌ தொடர்ந்து பற்பகல்‌' 

கற்றவர்‌ ஆயினும்‌ கழிநி ரப்பினால்‌ 

அற்றவர்‌ ஆவரேல்‌ ஆக்கம்‌ வேண்டியே 

பற்றலர்‌ தம்மையும்‌ பணிந்து நிற்பரால்‌. 


கல்வியையும்‌ பலவகைச்‌ சிறப்புக்களையும்‌ அடைவதற்குச்‌ 
செல்வமே காரணம்‌. புகழையும்‌ அறத்தையும்‌ வெற்றியை 
யும்‌, மேன்மையையும்‌ செல்வமே உண்டாக்கவல்லது, ஆதலால்‌, 
செல்வமே சிறந்தது. அச்செல்வத்தை அடைய ஊக்கம்‌ உடை 
யவராதல்‌ வேண்டும்‌, ஊக்கம்‌ உண்டானால்‌ பெருஞ்செல்வம்‌ 
உண்டாகும்‌. அச்செல்வம்‌ பலவகைப்படும்‌. அவை யெல்லா 
வற்றையும்‌ நீங்கள்‌ பெறவேண்டும்‌. நீங்கள்‌ எங்களிடத்து நேற்‌ 
றிரவு பிறந்தமையால்‌ அசரர்களானிர்கள்‌. உங்களுக்குத்‌ தேவர்‌ 
கள்‌ யாவரும்‌ பகைவர்கள்‌. தேவர்கள்‌ தங்கள்‌ முயற்சியினால்‌ 
தலைமை பெற்றார்கள்‌. நீங்கள்‌ அவர்களைக்‌ காட்டிலும்‌ சிறப்புப்‌ 
பெறவேண்டும்‌. நீங்கள்‌ மேன்மை அடைதற்கு நான்‌ வழி 
சொல்லுகேன்‌. 
வேள்வி செய்யும்‌ முறையினை மாயை கூறல்‌ 

“£ இத்திசை ஆலந்தீவு ஆகும்‌. இதற்கு நேரே நீங்கள்‌ வட 
இசைநோக்கிச்செல்லுங்கள்‌. அவ்விடத்திற்கு உத்தரபூமி என்று 
பெயர்‌. ௮ஃது அசுரர்கள்‌ தவம்‌ புரிதற்கு ஏற்றது. அங்குக்‌ 
குண்டம்‌ முதலியன செய்து, ஈச்சுச்‌ சமித்துக்கள்‌ இட்டுத்‌ தீயுண்‌ 
டாக்கி, ஓமப்பொருள்கள்‌, இரத்தம்‌, மாமிசம்‌ முதலியன 
சொரிந்து, சிவபெருமானைப்‌ போற்றி வேள்வியைப்‌ பற்பகல்‌ 
செய்யுங்கள்‌. அவ்வாறு செய்தால்‌ சிவபெருமான்‌ தோன்றித்‌ 

இருவருள்‌ புரிவார்‌. நீங்கள்‌ விரும்பியவற்றை மெல்லாம்‌ தந்தரு 
ளுவார்‌. நீங்கள்‌ மூவிரும்‌ உங்கள்‌ பரிசனங்களோடு வேள்வி 
செய்தற்‌ பொருட்டு அங்குச்‌ சென்றவுடனே, வேள்விக்கு 
வேண்டிய பொருள்கள்‌ யாவும்‌ வெவ்வேறாக நான்‌ தருவேன்‌7 
செல்லுங்கள்‌ '' என்று கூறி வேள்வி செய்யும்‌ முறைகளையும்‌, 
அதற்கு வேண்டிய மந்திரங்களையும்‌, சூரபன்மன்‌ முதலிய மூவ 
ருக்கும்‌ உபதேசித்தாள்‌. சூரபன்மன்‌ தன்‌ தம்பியர்களோடும்‌ 
தாய்‌ தந்தையர்களை வணங்க விடைபெற்றுக்‌ கொண்டு புறப்‌ 
பட்டான்‌. 
தருவிருத்தம்‌- 24 
ஆகத்‌ இருவிருத்தம்‌-510 

7. மாயை நீங்கு படலம்‌ 


மாயை நீங்குதல்‌ கண்டு காசிபர்‌ வருந்துதல்‌ 

சூரபன்மன்‌ முதலியோர்‌ சென்றதும்‌, மாயை காசிப முனி 
வரை ரோச்‌, **இனி நான்‌ மக்களைக்‌ காப்பாற்றும்‌ பொருட்டுப்‌ 
போகின்றேன்‌ ; நீர்‌ வருந்தாது இரும்‌ ” என்று கூறிப்‌ புறப்பட்‌ 
டாள்‌. காசிபர்‌ ஆசை மிகுதியால்‌ அவள்‌ பின்சென்‌ று, “நீ என்னை 
வீட்டுப்‌ போதல்‌ நீதியோ? '* என்று வினவினார்‌. அதுகேட்ட 
மாயை, *: முனிவரரே / வருந்தாதிர்‌ ! சான்‌ வந்தது புத்திரர்‌ 
களப்‌ பெறும்‌ பொருட்டாகும்‌ ; உம்மோடு இருப்பதற்கு 
அன்று; நான்‌ மாயை என்பதை அறிந்து கொள்ளும்‌ '' என்று 
கூறி மறைந்துபோயினாள்‌. அப்போது அவள்‌ ,அங்குத்தோன்‌ றிய 
காலத்து உண்டாகிய பொருள்களெல்லாம்‌ மறைந்துபோயின.. 
காசிப முனிவர்‌ மாயையைக்‌ காணாது கவலைகொண்டு மதி 
மயங்கிப்‌ பொருமி ஏங்கி நின்றார்‌. 


நான்முகன்‌ காமத்தின்‌ கொடுமையைக்‌ கூறுதல்‌ 

ரான்மூகன்‌, தன்‌ குமாரராகிய காசிபமுனிவரின்‌ துயரத்தை: 
அறிர்து அங்கு வந்தார்‌. சாபெர்‌ ஈான்முசனை வணங்க நின்றார்‌ 
நான்முகன்‌ காசிப முனிவருக்கு ஆச கூறி, ** மசனே ! நீ உன்‌ 
அருந்தவத்தைவீடுத்து ஏன்‌ வருந்துகிறாப்‌? சொல்‌” என்று கேட்‌ 


ர்‌ 

டார்‌. காசிபர்‌ நிகழ்ந்தனயாவும்‌ கூறினார்‌. நான்முகன்‌ மனங்‌ 
கூடித்‌ தன்‌ மகனைப்‌ பார்த்து, “* வேதம்‌ முதலியவைகளைக்‌ கற்‌ 
றுணர்ந்த முனிவனாகிய நீ, அறிவில்லாதவர்களைப்போல ஒரு 
பெண்ணின்‌ பொருட்டு மையல்கொண்டு வருந்துகிறாயோ ! 
கள்‌, காமம்‌ என்ற இரண்டு தீய பொருள்கள்‌ உண்டு. அவற்‌ 
றுள்‌, கள்‌ அருந்திய காலத்து அறிவைக்‌ கெடுக்கும்‌ ; காமம்‌ 
நினைந்த மாத்திரத்தில்‌ உயிரைக்‌ கொல்லும்‌; காமம்‌ நினைப்பி 
னும்‌ சுடும்‌; கேட்பினும்‌ சுடும்‌; அதலால்‌ அது கள்ளினும்‌ 
கொடியது; அது ஈஞ்சினும்‌ தியது; காமத்தை ஒழித்தவரே 
முத்தியை அடைந்தவர்‌. 

உள்ளினும்‌ சுட்டிடும்‌ ; :உணருங்‌ கேள்வீயிற்‌ 

கொள்ளினும்‌ சுட்டிடும்‌; குறுகி மற்றதைத்‌ 

கள்ளினும்‌ சுட்டிடும்‌ ; தன்மை ஈதினால்‌ 

கள்ளினும்‌ கொடியது காமத்‌ தீயதே. | 

ஈட்டுறு பிறவியும்‌ வினைகள்‌ யாவையும்‌ 

காட்டியது இனையதோர்‌ காமம்‌ ஆதலின்‌ 

வாட்டமில்‌ புந்தியால்‌ மற்று௮ந்‌ நோயினை 

வீட்டினர்‌ அல்லரோ ? வீடு சேர்ந்துளார்‌. 

நெஞ்சினும்‌ நினைப்பரோ ? நினைந்து ளார்தமை 

எஞ்சிய துயரிடை ஈண்டை உய்த்துமேல்‌ 

விஞ்சிய பவக்கடல்‌ வீழ்த்தும்‌ ஆதலால்‌ 

நஞ்சினும்‌ தீயது நலமில்‌ காமமே. 


ஆதலால்‌, காமமுற்று வருந்தாதே. நீ மையல்கொண்ட 
பெண்ணும்‌ வஞ்சகமுடைய மாயை ஆவள்‌. அவளை விரும்பிய 
தன்‌ மூலம்‌ நீ தமை செய்தாய்‌. அத்‌ இமை நீங்கும்‌ பொருட்டு 
நீ முன்போலத்‌ தவம்‌ செய்வாயாக '' என்று ௮வருள்ளத்தைத்‌ 
தேற்றி, அவரை அங்கேயே வீடுத்‌ துப்‌ போயினான்‌. அங்ஙனமே, 
காசிப முனிவர்‌ தவம்‌ செய்வாராயினர்‌. 


மாயை பெருந்தவம்‌ 
அங்கு நின்று நீங்க மாயை, தன்‌ மக்கள்‌ யாகம்‌ செய்யும்‌ 
போது அவர்களுக்கு வேண்டியவற்றைக்‌ கொடுக்கும்‌ பொருட்‌ 

டுச்‌ சுக்ரொசாரியரின்‌ ஏவலினால்‌ சவபெருமானை நோக்கிப்‌ 

பெருந்தவம்‌ செய்தாள்‌. 

திருவிருத்தம்‌- 17 

ஆகத்‌ இருவிருத்தம்‌-527 

8. அசுரர்‌ யாகப்‌ படலம்‌ 


சூரபன்பன்‌ முதலியோர்‌ வேள்வி புரியச்‌ செல்லுதல்‌ . 

குரபன்மன்‌ தன்‌ தாயின்‌ கட்டனைப்படி வேள்வி செய்தற்‌ 
பொருட்டு வடதிசை நோக்கப்‌ பு றப்பட்டான்‌. தன்‌ தம்பியர்‌ 
களைப்‌ பார்த்து, ** நாம்‌ வேள்வி செய்ய வடதிசை செல்லும்‌ 
பொழுது நீங்கள்‌ இருவரும்‌ நமது சேனையின்‌ முன்னும்‌ பின்‌ 
னும்‌ காவலாக வாருங்கள்‌” என்று கட்டனையிட்டான்‌. 
சேனைக்கு முன்னால்‌ சிங்கமுகாசுரனும்‌, பின்னால்‌ தாரகாசுரனும்‌ 
செல்வதாகக்‌ கூறி, குரபன்மனிடம்‌ விடை பெற்றுக்‌ கொண்டு 
அங்ஙனமே சென்றார்கள்‌. அசுரர்‌ சேனைவெள்ளம்‌ பதினாயிரம்‌ 
யோசனை அளவு, வானிலும்‌ பூமியிலும்‌ பரவி, வடதிசை 
நோக்கி ஆர்த்துச்‌ சென்றது. அதனைப்‌ பொறுக்க இயலாது 
பூமிதேவி வருந்தினள்‌ ; ஆதிசேஷனும்‌ மற்றை நாகர்களும்‌ 
தளர்ந்து போயினர்‌ ; இக்கு யானைகளும்‌, குலமலைகளும்‌, மேரு 
மல்யும்‌ சலித்தன ; ஆதிகூர்மமும்‌ வருந்தியது ; இந்திரன்‌ முத 
லிய திக்குப்‌ பாலகர்கள்‌ அஞ்சி நடு௩டுங்கனார்கள்‌. அசுர சேனை 
வெள்ளத்தின்‌ முன்னணியிலே சிங்கமுகாசுரனும்‌, பின்னணி 
யிலே தாரகாசுரனும்‌ செல்ல அவர்களுக்கெல்லாம்‌ ஈடுகாயக 
மாகச்‌ சூரபன்மன்‌ சென்றான்‌. 


சூரபன்மனைச்‌ சுக்கிராசாரியர்‌ காணல்‌ 


௮ப்பொழுது அசுர குருவாகிய சுக்ரொசாரியர்‌, சூரபன்‌ 
மன்‌ முதலியோர்களைக்‌ காணக்‌ கருதினார்‌. ஆகாய வழியாக 
விமானமீது ஏறி வந்து ௮சுர சேனைகளின்‌ வேகத்தையும்‌ வலி 
யையும்‌ ஊக்கத்தையும்‌ கண்டு ஈடுங்‌க, ** இவ்வசுரர்களின்‌ 
பேராற்றலைக்‌ கண்டேன்‌. முன்னே அசுரர்கள்‌ அளவற்றவர்‌ 
கனைக்‌ கண்டுள்ளேன்‌. இவர்களுக்கு நிகரானவர்‌ ஒருவருமில்லை. 


+ 

இவர்கள்‌ தங்களை எதிர்த்தவர்களின்‌ ஊனையும்‌ உயிரையும்‌ 
ஒருங்கே உண்ணும்‌ ஆற்றல்கொண்டிருக்கறார்கள்‌. இந்திரனை 
யும்‌ திருமாலையும்‌ வெல்வது இவர்களுக்கு ஒரு பொருளாகுமோ? 
இவர்கள்‌, அவர்களுடைய முன்னோர்களைப்போலத்‌ தவ வலிமை 
யும்‌, வரமும்‌, படைக்கலங்களும்‌ பெறவில்லை. சிலநாள்‌ தவம்‌ 
(செய்வாராயின்‌ இக்குறை நீங்கிவிடும்‌. இது திண்ணம்‌. தவத்‌ 
தால்‌ இழிந்தவரும்‌ உயர்ந்தோர்‌ ஆவர்‌. விசுவாமித்திரரே இதற்‌ 
குச்‌ சான்று ”” என்று பலவாறு எண்ணி நின்று, முகமன்‌ கூறிச்‌ 
குரபன்மன்முன்‌ செல்ல முயன்றார்‌. குரபன்மன்முன்‌ செல்ல 
இயலாததைக்‌ கண்ட்‌ சுக்கிரன்‌, உயிர்களை வசீகரிக்கும்‌ ஒரு மந்‌ - 
இரத்தைச்‌ சிந்தித்துக்கொண்டு சேனைக்கடலின்‌ நடுவே புகுந்து 
சென்றார்‌. வன்நெஞ்சம்‌ படைத்த அசுரர்கள்‌, மந்திர சத்தியின்‌ 
வலிமையால்‌ அன்புகொண்டு சுக்கிராசாரியரைக்‌ கண்டு 
கைதொழுதார்கள்‌. சூரபன்மன்முன்‌ சுக்ரொசாரியர்‌ சென்று, 
*₹ குரபன்மனே / நீ இந்திரன்‌ முதலியோர்‌ யாவருக்கும்‌ மேலா 
கக்‌ கடவாய்‌; அசுரர்களின்‌ துன்ப நோயை அகற்றுதற்கு 
ஏலாதி திரிகடுகம்‌ என்னும்‌ இனிய மருந்துபோல்‌ ஆகக்‌ கட 
வாய்‌?” என்று ஆசி கூறினார்‌. 


சூரபன்மன்‌-—௬க்ரொசாமியர்‌ 


சூரபன்மன்‌ சுக்‌கராசாரியரை கோக்க, “ஐயனே! நீர்‌ 
எவ்வுலகத்துள்ளீர்‌ 2 நீர்‌ யார்‌? இங்கு வந்தது யாது காரணம்‌? 
என்னை அறியாமல்‌ உம்பால்‌ எனக்கு அன்பு தோன்றுகிறது. 
முற்பிறப்பில்‌ செய்த தவத்தாலன்றோ உம்மைச்‌ சந்தித்தேன்‌”? 
என இன்னுரைகள்‌ பல மொழிந்தான்‌. சுக்கரன்‌ அதுகேட்டு, 
££ நான்‌ விண்வழியிற்‌ செல்வேன்‌ ; உன்‌ குலத்திற்கெல்லாம்‌ குரு 
வானேன்‌; என்‌ பெயர்‌ சுக்கரன்‌; ரான்‌ உனக்கு உறுதி சொல்‌ 
லும்‌ பொருட்டு வந்துளேன்‌ '' என்றார்‌. சூரபன்மன்‌ அம்மொழி 


கேட்டு மஒழ்ந்து ££ அடிகாள்‌ / நான்‌ உய்ந்தேன்‌ ”” என்று கூறி, 


சுக்ரெனை அணுக வணங்கித்‌ அதித்தான்‌. ௮சுர குரு சூரபன்‌ 
மனை நோக்கி, ₹*அசுரர்க்கு அரசே! நீ தவம்‌ செய்யும்போது 
பகைவர்கள்‌ உனக்குத்‌ துன்பம்‌ செய்வார்கள்‌. அதனைப்‌ போக்க 


- ஒரு மந்திரம்‌ உபதேஃிக்கிறேன்‌”” என்று கூறி, சிவபெருமானின்‌ 


மந்தரமொன்றை அவனுக்கு முறைப்படி உபதேசித்தார்‌ ; * நீ 

நாடோறும்‌ இதனைச்‌ செபித்துக்கொண்டு, ஐம்பொ.றிகளை 
அடக்கிக்‌ கொலை, களவு, காமம்‌, பொய்‌ முதலிய இமைகளை 
விடுத்துத்‌ தவம்‌ செய்வாயாக? என்று கூறினார்‌. சூரபன்மன்‌ 
அசர குருவின்‌ பாதங்களை வணங்கி, ௮ங்கனமே செய்வதாகக்‌" 
கூறினான்‌. சுக்கிரொசாரியர்‌ பல ஆசி கூறி, மறைர்‌தபோயினார்‌... 


யாகசாலை அமைத்தல்‌ 


சூரபன்மன்‌ அசுரர்கள்‌ சூழ, வடதிசை சென்று ஓர்‌ ஆலங்‌ 
காட்டை அடைந்தான்‌. அங்கே வேள்விச்‌ சாலையை அமைக்க 
ஆரம்பித்தான்‌. பதினாயிரம்‌ யோசனை பரப்பை உள்வைத்து,. 
அதனைச்‌ சுற்றிலும்‌ மலைகளினாலே மதில்‌ செய்வித்தான்‌. மதிலைச்‌ 
சுற்றி எண்ணற்ற சேனைகளைக்‌ காவலாக வைத்தான்‌. நான்கு 
இக்குகளிலும்‌ வாயில்கள்‌ அமைப்பித்து, அவற்றைக்‌ காக்க வீர 
மடந்தையை மந்திரத்தினால்‌ கூவி நிறுவினான்‌. மதிலைச்சு ற்றிக்‌ 
காவல்‌ செய்யும்‌ பொருட்டுப்‌ பூதங்களையும்‌, பிசாசுகளையும்‌, காளி 
களையும்‌ மந்திரத்தினால்‌ அழைத்து இருக்கச்‌ செய்தான்‌. வைர 
வர்களை மந்திரத்தால்‌ அழைத்து, யாகத்தைக்‌ காக்கும்பொருட்டு 
வைத்தான்‌. மதிலுக்குள்ளே நடுவில்‌ ஆயிரம்‌ யோசனை அகல 
மும்‌, ஆயிரம்‌ யோசனை ஆழமுமுடைய ஓர்‌ ஓம குண்டமும்‌, 
அதனைச்‌ குழ நூற்றெட்டு ஓமகுண்டமும்‌, அவற்றைச்‌ சூழ 
அயிரத்தெட்டு ஓமகுண்டமும்‌ செய்வித்தான்‌. பிறகு, குரபன்‌ 
மன்‌ யாகத்துக்கு வேண்டிய மற்றைய பொருள்களை நாடி,. 
மாயையை நினைந்தான்‌. தவம்‌ செய்து சிவபெருமான்‌ திருவருள்‌ 
பெற்ற மாயை, உடனே குரபன்மன்முன்‌ வந்து தோன்‌ றினாள்‌. 


வேள்விப்‌ பொருள்களை மாயை அளித்தல்‌ 

மாயையானவள்‌ சூரபன்மன்‌ முதலியோர்‌ வேள்வி செய்‌ 
மப்‌ போகும்‌ இடத்தில்‌ சிங்கம்‌, புலி, யாளி, கரடி, யானை, 
குதிரை, ஆட்டுக்கடா முதலிய மிருகங்களின்‌ மாமிசம்‌, இரத்‌ 
தம்‌, எண்ணெய்‌, நெய்‌, பால்‌, தயிர்‌, மது, கடுகு, மிளகு முத: 
லிய திரவியங்கள்‌, நெய்யன்னம்‌, யாகப்‌ பசுக்கள்‌, செர்ரெல்‌ 
அரி, மஞ்சள்‌ கலந்த அரசி, மலர்‌, கஸ்‌.தூரி முதலிய சுகந்தம்‌, 
சருக்குச்‌ சுருவம்‌, தருப்பை, நெற்பொரி, ஈவதானியங்கள்‌,. 
ஈச்சுச்‌' சமித்துக்கள்‌, கொள்கலங்கள்‌ முதலியவற்றையும்‌ ஒரு 

வச்சிரகம்பத்தையும்‌ வருவித்து, மூவாயிரம்‌ யோசனை இடத்தை: 
அப்பொருள்களால்‌ நிறைத்துவீட்டுச்‌ சென்றாள்‌. 


வீர யாகம்‌ செய்தல்‌ 


சூரபன்மன்‌ யாகம்‌ செய்யத்‌ தொடங்கினாள்‌? ஈடுவேதியில்‌ 
வச்சிரகம்பத்தை நிறுவினான்‌. ' நான்கு வாயில்களுக்கும்‌ போய்‌,. 
வீரமடந்தையைச்‌ சிந்தித்துப்‌ பூசித்து, மாமிச பலி கொடுத்‌ 
தான்‌. மதில்‌ நடுவிலுள்ள பூதங்களுக்கும்‌, பிசாசுகளுக்கும்‌ பலி 
கொடுத்தான்‌. ஆயிரத்தெட்டுக்‌ குண்டங்கள்தோறும்‌ ஈச்சு விற 
இட்டு, அக்கினி மூட்டித்‌ தன்‌ தம்பியர்களோடும்‌ சிவபெரு 
மானின்‌ பெயரை உச்சரித்து அவி கொடுத்தான்‌. பின்பு தாரகனை 
நோக்க, ££ நீ இக்குண்டங்கள்தோறும்‌ சென்று தீயைக்‌ குறை 
யாமல்‌ வளர்ப்பாயாக ”' என்றான்‌. நூற்றெட்டுக்‌ குண்டங்கட்‌ 
குஞ்‌ சென்று அவற்றினும்‌ வேள்வி செய்து சிங்கமுகாசுரனை,. 
“நீ இங்கிருந்து இவ்வேள்வியைச்‌ செய்வாயாக :? என்றான்‌... 
சூரபன்மன்‌ ஈடு வேள்விக்‌ குண்டத்தை அடைந்து, சிவபெரு 
மானைத்‌ தியானித்து, விதிப்படி பூசித்துத்‌ தன்‌ யாகத்தைச்‌ 
செய்வானாயினான்‌; ஈச்சுவிறகிட்டுத்‌ தீக்கடைக்‌ கோலால்‌ தீயுண்‌ 
டாக்கிச்‌ சொலிப்பித்து, அதில்‌ நெய்யை மந்திரம்‌ சொல்லிச்‌ 
சொரிந்தான்‌; மாமிசத்‌ துண்டங்களையும்‌, குருதியையும்‌, அன்‌' 
னத்தையும்‌ இட்டான்‌; நெய்‌, எண்ணெய்‌, பால்‌, தயிர்‌ முத: 
லியவைகளை ஊற்றினான்‌; நெற்பொரியை இட்டான்‌; தேனை 


யும்‌ கள்ளையும்‌ சிந்தினான்‌; ஈவதானியங்களை இட்டான்‌; கடுகு,. 


மிளகு முதலிய வெய்ய பொருள்கள்‌ பலவ ற்றையும்‌ கொட்டி 
னான்‌; நெய்‌ சொரிந்தான்‌. இவ்வாறே சிவபெருமானை எண்‌ 
ணிச்‌ சூரபன்மன்‌ செய்த வீர யாகத்தினின்‌ றும்‌ சொலித்தெழுந்த 
வேள்வித்‌ த, திசைகளையும்‌ மேலுலகங்களையும்‌ சுட்டது. 
சூரபன்மன்‌ வேள்வித்‌ £யில்‌ வீழ்தல்‌ 

சூரபன்மன்‌ வீரயாகம்‌ செய்தலை நான்முகன்‌ திருமால்‌ 
இந்திரன்‌ முதலிய தேவர்களும்‌, முனிவர்களும்‌ கேள்வியுற்றார்‌ 
கள்‌; அஞ்சி நடுஈடுங்‌கத்‌ துயரமுற்றார்கள்‌. சூரபன்மன்‌ தன்‌ 
இளவல்களுடன்‌ பதினாயிர வருடம்‌ யாகம்‌ செய்தான்‌. ஆயினும்‌ 
இவெபெருமான்‌ எழுந்தருளவில்லை. * சிவபெருமான்‌ இச்செய 

லுக்கு எழுந்தருளி வருவாரோ, வாராரோ "' என்று'எண்ணிச்‌ 
சூரபன்மன்‌ தன்‌ தம்பியர்களிடத்தே வேள்வித்‌ தொழிலை 
அளித்துவிட்டு ஆகாயத்தையடைந்தான்‌. அங்கு நின்றுகொண்டு 
.தன்்‌தசையை வாளினால்‌ அரிந்தரிந்து ஓமகுண்டத்தில்‌ போட்டுக்‌ 
.குருதியை நெய்போலச்‌ சொரிந்தான்‌. சதைகளை அரிய அரிய 
அவை முன்போலவே வளர்ந்தன. அதனைக்கண்ட சூரபன்மன்‌, 
“£ இஃது எம்பெருமான்‌ அன்புச்‌ செயலாகும்‌” என்று மகிழ்ந்‌ 
தான்‌. பின்னும்‌ ஆயிர வருடம்‌ அவன்‌ விண்ணில்‌ நின்று தன்‌ 
உடற்‌ சதைகளை அரிந்து ஓமாக்இனியில்‌ சிந்தி யாகம்‌ செய்தான்‌. 
அப்போதும்‌, சிவபெருமான்‌ எழுந்தருளி வ்ந்திலர்‌. அதனால்‌ 
சூரபன்மன்‌ மனம்‌ வருந்தி, : “£ இனி நான்‌ இறப்பதே சரி” 
என்று துணிந்து, தீயினால்‌ சூழப்பட்ட ஆதிகுண்டத்தில்‌ செந்‌ 
நிறத்துடன்‌ நிற்கின்ற வச்சிர கம்பத்தின்மேல்‌ குதித்தான்‌. 
அதன்‌ உச்சியினின்றும்‌ உருவி அடியில்‌ விழுந்து எரிந்து சாம்ப 
லாயினான்‌. 
இங்கமுகன்‌ முதலியோர்‌ புலம்பல்‌ 

சூரபன்மன்‌ வேள்வித்‌ தீயில்‌ வீழ்ந்து இறந்ததைக்‌ கண்ட 
சிங்கமுகாசரன்‌, உள்ளம்‌ பதைத்தான்‌; வேள்வித்‌ தொழிலை 
மறந்து ழே வீழ்ந்து, “£ மாயையினுடைய மகனே! காசிபரின்‌ 
குமாரனே !! அசுரகுலத்‌துக்கறைவனே 1// நீ எங்கே போய்‌ 
ஒளிந்தாய்‌ 2 தீய வேள்வியைப்‌ பலநாட்‌ செய்து பெற்ற பேறு 
இதுவோ? தாயும்‌ நீ, தந்தையும்‌ நீ, எங்கள்‌ உயிரும்‌ நீ என்று 
நினைந்திருந்தோம்‌; நீ அதனை நினையாது இறந்தாயே! 
வீரனே / உன்னைப்போல்‌ இந்த வேள்வியைப்‌ பன்னாள்‌ செய்‌ 
தவர்‌ யார்‌? வன்கண்ணராகிய சிவபெருமான்‌ உன்பால்‌ அன்‌ 
பற்றவர்‌ என்பதை அறியாது, அவரைக்‌ குறித்தா வேள்வி 
செய்தாய்‌ / உன்னைப்போல்‌ உயிரையும்‌ கொடுத்து யாகம்‌ 
செய்தவரும்‌ இல்லை; சிவபெருமானைப்போல்‌ அருள்‌ செய்யாத 
பெரியோரும்‌ இல்லை. நமக்குப்‌ பயந்திருந்த இந்திரன்‌ முதலிய 


'தேவர்களும்‌ மனக்கவலை தீர்ந்தது இன்றைக்குத்தானோ? பல 


நாட்கள்‌ பழகியும்‌ நுட்பங்களைச்‌ சொல்லாமல்‌ இறந்துபோனாம்‌. 
இவர்கள்‌ , நம்மோடு துணையாக வரமாட்டார்கள்‌ என்று ௧௬ 
;தினையோ? எல்லாரும்‌ காண வச்ரெ கம்பத்தில்‌ விழுந்துருவி 


த்‌. 


அ 

மாண்டாயே! புலம்பும்‌ நாங்கள்‌ இறந்தாயினும்‌ உன்னைக்‌ காண்‌ 
போம்‌?” என்று தாயினைப்‌ பிரிந்த கன்றெனக்‌ கதறி அழுதான்‌... 
தாரகனும்‌ தன்‌ துதிக்கையால்‌ நிலத்தைப்‌ புடைத்துக்‌ கீழே 


வீழ்ந்து புரண்டு அழுது அரற்றினான்‌. மற்ற அவுணர்களும்‌: 


அழுது புலம்பினார்கள்‌. வேள்விச்சாலை புலம்பல்‌ சாலை ஆகியது. 


இந்திரன்‌ இன்பமடைதல்‌ 

இந்திரன்‌ அவுணர்களின்‌ புலம்பொலியைக்‌ கேட்டான்‌. 
ஒற்றர்களின்மூலம்‌ சூரபன்மன்‌ இறந்ததை உணர்ந்து பெரு 
ம௫ழ்ச்சிகொண்டான்‌; தேவர்கள்‌ சூழ ஐராவதத்தின்மேல்‌ 
ஏறிவர்‌.து அசுரர்கள்‌ துயருறுவதைக்‌ கண்டு மகிழ்ந்தான்‌; தன்‌ 
தவத்தை எண்ணி வியந்தான்‌. 
சிங்கமுகன்‌ வேள்வி செய்தல்‌ 

அவுணர்களுடன்‌ அன்பக்கடலுள்‌ ஆழ்ந்த சிங்கமுகா 
சுரன்‌, தன்‌ தமையன்‌ இறக்கத்‌ தான்‌ உயிரோடு இருக்கலாகாது 


- என்று மனம்‌ வருந்தித்‌ தன்‌ ஆயிரம்‌ தலைகளையும்‌ வாளினால்‌ 


அறுத்து வீரம்பேசித்‌ தன்‌ தமையனாயெ சூரபன்மன்‌ வீழ்ச்‌ 
இறந்த ஆதிகுண்டத்தில்‌ போட்டான்‌. ௮, றுக்க அறுக்க அவன்‌ 
தலைகள்‌ வளர்ந்துகொண்டே போயின. அதனைக்கண்ட தாரக 
னும்‌: தன்‌ தலையை அறுத்து அவ்வக்கினியில்‌ இடஇட அவன்‌ 
தலையும்‌ முன்போலவே வளர்ந்து வந்தது. இவ்விருவருடைய 
செயலைக்‌ கண்ட அவுணர்களில்‌ சிலர்‌ தங்கள்‌ தலைகளையும்‌. 
அறுத்து அவ்வேள்வியில்‌ போட்டு இறந்தார்கள்‌. சிங்கமுகா 
சுரனும்‌ இயில்‌ வீழ்ந்து இறக்கக்‌ கருதி ஆகாயத்தில்‌ எழுந்து 
போக எண்ணினான்‌. சிவபெருமான்‌ அவன்‌ கருத்தை அறிந்‌ 
A இருவிருத்தம்‌-116 
ஆகத்‌ இருவிருத்தம்‌-643 


டு 


9. வரம்பெறு படலம்‌ 
சிவபெருமான்‌ மாறுவேடத்தில்‌ செல்லுதல்‌ 


சிவபெருமான்‌, உடனே சுந்தரமூர்த்தி சுவாமிகளைத்‌ திரு 
வெண்ணெய்‌ நல்லூரில்‌ ஆட்கொண்ட ஒரு வயோதிக அந்தணர்‌ 

போல வடிவம்‌ தாங்கக்‌ கையில்‌ கோலினை ஊன்றிக்கொண்டு 
வேள்விக்குழியின்‌ அருல்டோய்‌ நின்றார்‌. அங்குச்‌ சிங்கமுகாசுர 
னப்பார்த்து, “* இங்கே நீங்கள்‌ எல்லோரும்‌ ஏன்‌ புலம்புகின்‌ நீர்‌ 
கள்‌? உங்கள்‌ வரலாற்றைக்‌ கூறுங்கள்‌ '” என்று கேட்டார்‌. 
, இங்கமூகன்‌ அவ்வயோதிகர்‌ திருவடிகளில்‌ வீழ்ந்து வணங்கி, 
எங்கள்‌ துன்பத்தையும்‌ வரலாற்றையும்‌ கூறுகிறேன்‌ '? 
என்று கூறலானான்‌. 

இங்கமுகன்‌ தங்கள்‌ வரலாற்றைக்‌ கூறுதல்‌ 

எங்கள்‌ தந்தை காசிப முனிவர்‌; தாய்‌ மாயை என்பவள்‌” 

அவர்களுக்கு நாங்கள்‌ மூன்று புத்திரர்கள்‌. எங்கள்‌ உடன்‌ 
பிறந்தவர்கள்‌ இன்னும்‌ அனேகர்‌ உளர்‌. நாங்கள்‌ மூவரும்‌ 
எங்கள்‌ தாய்‌ மாயையின்‌ தூண்டுதலினால்‌ சிவபெருமானை 
நோக்கித்‌ தவம்‌ புரிந்தோம்‌. பல்லாண்டுகளாகத்‌ தவம்புரிந்தும்‌ 
இவபெருமான்‌ எங்களுக்கு அருள்புரிந்திலர்‌. எங்கள்‌ தமையனா 
இய சூரபன்மன்‌ வேள்வித்‌ தீயில்‌ வீழ்ந்து இறந்தான்‌. நரங்‌ 
களும்‌ எங்கள்‌ உயிர்களை மாய்த்துக்கொள்ள நினைந்தோம்‌. 
தேவரீரைக்‌ கண்டமையால்‌ சற்று நேரம்‌ தாமதித்தோம்‌ *” 
என்று சிங்கமுகாசுரன்‌ தங்கள்‌ வரலாற்றைக்‌ கூறினான்‌. 


சூரபன்மன்‌ எழுதல்‌ 

அவ்வயோதிகர்‌ இங்கமுகனை நோக்‌, “ நீங்களும்‌ உங்கள்‌ 
தமையனைப்‌ போன்று இறத்தல்‌ வேண்டாம்‌ ; யாகாக்தினி 
யினின்றும்‌ அவனை இப்பொழுதே எழுப்பித்‌ தருகின்றோம்‌? 
உங்கள்‌ சோகத்தை விடுங்கள்‌ ?' என்று அருளிச்‌ செய்தார்‌ ; 
தேவகங்கையை வரச்செய்து, அதனை நடுக்குண்டத்தில்‌ புகச்‌ 
செய்தார்‌. உடனே சூரபன்மன்‌ ஆரவாரத்துடன்‌ எழுந்தான்‌. 
தரித்திரர்‌ திடீரென்று பெருஞ்செல்வம்‌ வாய்க்கப்‌ பெற்றதைப்‌ 
போலச்‌ சங்கமுகனும்‌ தாரகனும்‌ அளவு கடந்து மஇழ்ச்சியுற்‌ 
றார்கள்‌ ; விரைந்தோடிச்‌ குரபன்மனை வணங்கி வாழ்த்தினார்‌ 
கள்‌. அவுணர்கள்‌ மகிழ்ச்சியடைந்து, “வாழிய” என்று ஆர 
வாரஞ்‌ செய்தார்கள்‌. இவைகளைக்கண்ட தேவர்கள்‌ யாவரும்‌ 
மேகத்தின்‌ வரவைக்கண்ட குயில்போல, அஞ்சித்‌ துன்பத்‌ துடன்‌ 
ஓடித்‌ தம்மூரை அடைந்தார்கள்‌. 

சிவபெருமான்‌ காட்சி தந்தருளல்‌ 

அப்போது, சிவபெருமான்‌ தம்‌ வயோதிக வடிவத்தை 
விடுத்து, உமாதேவியோடு இடபவாகனத்தின்‌ மீது தோன்‌ றிக்‌ 
காட்சி தந்தருளினார்‌. சூரபன்மன்‌ தன்‌ தம்பியர்களோடு கீழே 
வீழ்ந்து வணங்கிப்‌ பலவாறு துதித்து நின்றான்‌. சிவபெருமான்‌ 
சூரபன்மனைப்‌ பார்த்து, “நெடுங்காலம்‌ நம்மை நினைத்துப்‌ பெரிய 
யாகத்தைச்‌ செய்து இளைத்தாம்‌ ; ?: உனக்கு வேண்டும்‌ வரம்‌ 
யாது? கூறுவாயாக ?” என்று அருளிச்‌ செய்தார்‌. 


்‌ சூரபன்மன்‌ சிவபெருமானிடம்‌ வரம்வேண்டல்‌ 
சூரபன்மன்‌ சிவபெருமானை நோக்கி, “* எம்பெருமானே ! 
எல்லா அண்டங்களுக்கும்‌ நான்‌ அரசனாகவேண்டும்‌; அவற்‌ 
ஹைக்‌ காத்தற்குரிய ஆஞ்ஞாசக்கரமும்‌ வேண்டும்‌ ; நினைத்தவு 
டனே அவ்விடங்களுக்கெல்லாம்‌ செல்ல ஊர்தியும்‌ வேண்டும்‌; 
என்றும்‌ அழியாத யாக்கைவேண்டும்‌; திருமால்‌ முதலிய தேவர்‌ 
கள்‌ போர்‌ செய்தாலும்‌ அவர்களை வெல்லும்‌ பேராற்றலும்‌ 
படைக்கலங்களும்‌ வேண்டும்‌; எந்நாளும்‌ அழியா திருக்கவும்‌ 
வேண்டும்‌ '' என்று வேண்டி நின்றான்‌. 


திவபெருமான்‌ சூரபன்மன்‌ முதலியோர்க்கு வரம்‌ அருளல்‌ 


சிவபெருமான்‌ சூரபன்மனை நோக்க, ““ பிருதிவியிலுள்ள 
ஆயிரங்கோடி அண்டங்களுள்‌ ஆயிரத்தெட்டண்டங்களை நூற்‌ 
றெட்டு யுகம்‌ ஆளுக ”” என்று அருள்‌ செய்தார்‌ ; அவ்வண்டப்‌ 
பரப்பு எங்கும்‌ செல்லத்தக்க வலிமைமிக்க இந்திர ஞாலம்‌ என்‌ 
னும்‌ தேரையும்‌, அவ்வண்டங்களைக்‌ காக்கும்‌ ஓர்‌ ஆஞ்ஞாசக்க 
ரத்தையும்‌, சிங்க வாகனத்தையும்‌, தேவர்களுக்கெல்லாம்‌ முதல்‌ 
வனாகும்‌ மேன்மையையும்‌, எவரையும்‌ வெற்றிகொள்ளும்‌ வலி 
மையையும்‌, பாசுபதப்‌ படைக்கலம்‌ முதலிய தெய்வப்‌ படைக்‌ 
கலங்களையும்‌, எந்நாளும்‌ அழியாத வச்சிர யாக்கையையும்‌ 
அளித்தருளினார்‌. அதன்பின்பு, கங்கையை விண்ணுலகத்துக்கு 
அனுப்பி அருளினார்‌ ; பின்னர்‌, அக்கங்கை கலந்த யாகாக்கினி 
யிலிருந்து பதினாயீரங்கோடி வெள்ளம்‌ ரத, ௧௪, துரக, பதாதி 
யாகிய நால்வகைச்‌ சேண்களைத்‌ தோற்றுவித்துச்‌ குரபன்மனுக்‌ 
குக்‌ கொடுத்தருளினார்‌. 

இவ்வாறு குரபன்மனுக்கு அருள்‌ செய்த பொழுது அவனு 
டைய இளவல்கள்‌ வந்து, சிவபெருமானின்‌ திருவடிகளை வணங்‌ 
னார்கள்‌. சிவபெருமான்‌ அவர்களைப்‌ பார்த்து, ££ நீங்கள்‌ 
குரபன்மனுக்கு இருதோள்கள்‌ போல விளங்கி நூற்றெட்டு 
யுகம்‌ சிறப்போடு வாழ்க; 2 தவர்களைப்‌ பு றமுதுட்டு ஓடச்‌ 
செய்யுங்கள்‌; தேவர்களெல்லாரா லும்‌ வணங்கப்படும்‌ உங்கள்‌ 
மூவரையும்‌ நம்‌ சக்தி ஒன்றே அன்றி வேறு எவராலும்‌: 
வெல்ல இயலாது ” என்று அருளிச்‌ செய்தார்‌ ; அழியாத தேர்‌ 
களையும்‌, பாசுபதப்‌ படையையும்‌ அவர்களுக்கு வேறுவேறாகச்‌ 
கொடுத்து அருள்புரிந்து மை றந்தருளினார்‌. 
தருவிருத்தம்‌- 28 
ஆகத்‌ இருவிருத்தம்‌-67 1 


10. சுக்சிரன்‌ உபதேசப்‌ படலம்‌ 

சூரபன்மன்‌ அசுரர்களுக்கு முகமன்‌ கூறிப்‌ பதவி அளித்தல்‌ 

குரபன்மன்‌ பெற்ற வலிமை முதலியவைகளைக்‌ கண்ட ௮௬ 
ரர்களெல்லோரும்‌, கடல்போல ஆரவாரம்‌ செய்து, அவனைச்‌ 
சூழ்ந்து கொண்டார்கள்‌. சூரபன்மன்‌, அவுணப்படைத்‌ தலைவர்‌ 
களில்‌ சிலரை நலன்‌ வினாவி ஈல்லருளைச்செய்ய, அத, ற்கு அவர்கள்‌, 
“ஒவபெருமானும்‌ நீயும்‌ இருக்க எங்களுக்கு ஒரு கு றயுயில்லை;: 
நிலைபெற்ற செல்வத்தையும்‌ சிறப்பையும்‌ பெற்றோம்‌; தாயுள்ள 
பிள்ளைகளுக்குக்‌ குறைவுண்டோ ? ” என்று கூறி மகிழ்ந்தார்‌ 
கள்‌. குரபன்மன்‌ அவ்வசுரர்களிடம்‌ அன்புடையனாய்த்‌ தன்‌ இள 
வல்கள்‌ சூழப்‌ பேராற்றலுடன்‌ நிற்பதைக்‌ கண்டு, தேவர்கள்‌ 
அஞ்சி ஏங்கினார்கள்‌. பழைய அவுணர்கள்‌ போந்து பூக்களைத்‌ 
தூவி, ஆடைகளைவீசி, “* சூரபன்மன்‌ வாழ்க ”' என்று வாழ்த்‌ 
துக்கூறி ஆடிப்பாடி ம௫ழ்ந்து இந்திரன்‌ மனத்துயரை நோக்கி 
னர்கள்‌. சூரபன்மன்‌ தன்‌ ரத, ௧௪, துரக, பதாதியாயெ கால்‌ 
வகைச்‌ சேனைகளுக்குப்‌ பல அ௮சுரர்களைத்‌ தலைவர்களாக்கினான்‌. 
சூரபன்மன்‌ தன்‌ தந்தையைக்‌ காணுதல்‌ 

பிறகு, சூரபன்மன்‌ தன்‌ சேனைகள்‌ மண்ணும்‌ விண்ணும்‌ 
நிறைந்து, திக்கெட்டும்‌ செல்ல, தன்‌ இளவல்கள்‌ புடைசூழ, 

யாகசாலையை விடுத்து, காசிப முனிவரிடம்‌ சென்று வணங்‌ 
னான்‌. சவபிரானிடத்துத்‌ தான்‌ பெற்ற வரங்களை யெல்லாம்‌ 
கூறி, * நாங்கள்‌ இனிமேல்‌ செய்வது என்ன ? '” என்று வினவி 
னான்‌. காசிப முனிவர்‌ தேவர்களுக்குத்‌ துன்பம்‌ வந்ததை 
உணர்ந்து, ₹* உங்கள்‌ குருவாகிய சுக்கராசாரியரிடம்‌ சொல்‌ 
லுங்கள்‌; அவர்‌ உங்கள்‌ செல்வங்கள்‌ பெருகும்‌ வண்ணம்‌ ஈன்கு 
போதப்பார்‌ '” என்று விடைகொடுத்தனுப்பினார்‌. 


சூரபன்மன்‌ அசுர குருவை அடைதல்‌ 


சூரபன்மன்‌ சுக்கிராசாரியரைக்‌ காணப்‌ புறப்பட்டான்‌. 
சுக்ரொசாரியர்‌ சூரபன்மன்‌ வரவை உணர்ந்தார்‌ ; மாணவர்‌ 
குழாத்தோடு அவனை முன்சென்று எதிர்கொண்டழைத்தார்‌. 
குரபன்மன்‌, படைகளுக்கு முன்னால்போய்த்‌ தம்பிமார்களோடு 
அசுர குருவை வணங்கினான்‌. சுக்ரொசாரியர்‌ குரபன்மனுக்கு 
ஆசி கூறித்‌ தழுவி, அவனைத்‌ தம்‌ மாளிகைக்கு அழைத்துச்‌ 
சென்றார்‌. குரபன்மன்‌ தாரகனை அழைத்துச்‌ சேனைகளைக்‌ 
காக்கும்படி. பணித்துவிட்டுச்‌ சிங்கமுகாசுரனுடன்‌ மாளிகையி 
னுள்‌ சென்றான்‌. அசர குரு அவனுக்கு ஆசனமளித்து அமரச்‌ 
செய்து, ** நீங்கள்‌ என்னிடம்‌ வந்த காரணம்‌ யாது 2 '' என 
வினவினார்‌. சூரபன்மன்‌ தான்‌ வீரயாகம்‌ செய்து சிவபெருமா 
னிடம்‌ வரம்‌ பெற்றதையும்‌ காசபெமுனிவர்‌ கூறியதையும்‌ கூறி, 
'“£ இனி நாங்கள்‌ செய்யத்‌ தக்கவைகளைக்‌ குருவாகிய நீரே உப 
தேக்க வேண்டும்‌ ?' என்று வேண்டிக்கொள்ளச்‌ சுக்கிராசாரி 
யர்‌ சொல்லலானார்‌. 


௬க்ரொசாரியர்‌ மாயாவாதக்‌ கொள்கையினைக்‌ கூறுதல்‌ 


“பாசம்‌ உண்டு என்பது பொய்‌. பதியும்‌ பசுவும்‌ இரண்டு 
அல்ல; ஒன்றுதான்‌. தோற்றம்‌ அழிவு இல்லாமல்‌ சோதி 
சொரூபமாக விளங்கும்‌ சிவபெருமான்‌, இருவினையாடல்‌ புரிய 
விருப்பங்கொண்டு மாயையினாலாகிய உடல்கள்தோறும்‌ கலந்து 
நிற்பர்‌; ஆனால்‌ உடல்கள்‌ அழியுங்காலத்துத்‌ தாம்‌ அழியாது 
முன்போலவே இருப்பர்‌. இவ்வாறு சிவபெருமான்‌ எக்கால 
மும்‌ இருவிளையாடல்‌ புரிவர்‌. நல்வினை திவினை என்பதும்‌, 
அவற்றிற்கு ஏற்ப இன்ப .அன்பம்‌ ஏற்படும்‌ என்பதும்‌ பொய்‌. 

முத்தியென்று ஒன்று உண்டென்பதும்‌, அதனைப்‌ பெற முயல 
வேண்டுமென்று கூறுவதும்‌ பொய்‌. ஐம்பொறிகளும்‌ ஐம்புலன்‌ 
களும்‌ பொய்‌. ஆகவே, அவைகளைக்‌ காணும்‌ பசு என்பதும்‌ 
பொய்‌. புத்தியும்‌ வாக்கும்‌ வடிவமும்‌ செயல்களும்‌ பொய்‌. 
இன்ப துன்பங்களும்‌ பொய்‌. பிறப்பதும்‌ இறப்பதும்‌ செயல்‌ 
களாச்‌ செய்வதும்‌ சிவபெருமானுக்கு இல்லை. இவைகள்‌ உடம்‌ 
பிற்கேயாம்‌. :** அறமே ஈமக்குத்‌ துணையாகும்‌; அதனைச்‌ செய்‌ 
வது நன்று?” என்று செய்வதும்‌, “பாவம்‌ தீயது; அதனைச்‌ செய்ய 
லாகாது என்று நினைப்பதும்‌ அறிவின்மையாகும்‌. எது, 
எது நேர்ிறதோ, அதனை நல்லது தீயது என்று பாகுபாடு 
செய்யாமல்‌, அதனைக்‌ கடவுளின்‌ மாயை என்று எண்ணிச்‌ 
செய்வதே முறையாகும்‌. கனவில்‌ கா, ணும்‌ இன்பமும்‌ துன்ப 
மும்‌ ஈனவில்‌ நடைபெறுவதில்லை. அதுபோலவே, இம்மையில்‌ 
செய்யும்‌ புண்ணிய பாவங்கள்‌ மறுபிறவியில்‌ பயன்படுவதில்லை. 
மறுபிறப்பு என்று ஒன்று கிடையாது. மறுபிறப்பு இருந்தால்‌ 
தானே இப்போது செய்யும்‌ நல்வினை தஇவினைக்கு ஏற்பப்‌ பயன்‌ 
ஏற்படும்‌? மறுபிறப்பு என்பதே பொய்‌. பொய்யிலிருந்து 
மெய்‌ பிறக்குமா ? சிலரைச்‌ சிறியர்‌ என்றும்‌, சிலரைப்‌ பெரியர்‌ 
என்றும்‌ எண்‌ ணுவது தகுதியன்று. “உயிர்கள்‌ எல்லாம்‌ ஒன்றே” 
என்று அறிதல்‌ வேண்டும்‌; இஃது உண்மையே. இவைகள்‌ 
யாவும்‌ ஞானிகள்‌ அறியத்தக்க நுண்பொருள்களாம்‌. 

* இருமாலாலும்‌ தேவர்களாலும்‌ அடையப்பெறாத அரசுரிமை 
யும்‌, வெற்றியும்‌, ஆணையும்‌, அழியாத செல்வங்களும்‌ உன்னை 
வந்தடைந்தன. அதனால்‌ உன்னை நீயே பிரமம்‌ என்று நினைத்‌ 
துக்கொள்‌. பிரமா முதலிய தேவர்களை மேலோர்‌ என்று 
கருதி வணங்காதே. தேவர்கள்‌ உங்களுக்குப்‌ பகைவர்கள்‌. 
அவர்கள்‌ செல்வங்களை அழித்து அவர்களைத்‌ தண்டிப்பாயாக. 
இந்திரன்‌ முன்னர்‌ அளவற்ற அசுரர்களைக்‌ கொன்றான்‌. அவன்‌ 
தப்பி ஓடாவண்ணம்‌ வீரைந்து அவனைப்‌ பிடித்துச்‌ சிறையிடு. 
பல இமைகளையுஞ்‌ செய்‌. முனிவர்களையும்‌ திக்குப்பாலகர்களையும்‌ 
ஏவல்‌ கொள்வாய்‌, கொலை, களவு, காமம்‌, வஞ்சம்‌ முதலியவை 
களை உறுதி என்று செய்‌. அதனால்‌ உனக்குத்‌ தீமை ஒன்று 
மில்லை. அங்ஙனம்‌ செய்யாவிடில்‌ நீ விரும்பியவைகள்‌ உன்னை 
வர்தடையா; இவ்வாறு இன்றேல்‌ உனக்கு எவர்‌ அஞ்சி நடப்பர்‌. 

சிவபெருமான்‌ உனக்குத்‌ தந்த ஆயிரத்தெட்டு அண்டங்களையும்‌ 
சேனைகளோடு இப்பொழுதே சென்று, பார்வையிட்டு ஆங்காங்‌ 
குச்‌ செய்யவேண்டியவைகளைச்‌ செய்துவிட்டு, யாவரும்‌ புகழும்‌ 
வண்ணம்‌ மீண்டு வந்து இவ்வண்டத்தில்‌ வீற்றிருப்பாயாக ” 
என்று சுக்ரொசாரியர்‌ உபதேசித்தார்‌. 
இருவிருத்தம்‌- 51 
ஆகத்‌ தருவிருத்தம்‌-? 22 

அண்டங்களின்‌ தன்மை கேட்டல்‌ 

அசுரகுருவாயெ சுக்கிராசாரியர்‌ கூறிய தீயமொழிகளைக்‌ 
கேட்ட சூரபன்மன்‌, ₹* இது நல்லது / உம்முடைய கட்டளையின்‌ 
படியே நடக்கிறேன்‌ ; சிவபெருமான்‌ எனக்களித்த ஆயிரத்‌ 
தெட்டு ௮ண்டங்களைப்‌ பற்றிய செய்திகளை எனக்குத்‌ தெரிவிக்க 
வேண்டும்‌ ”' என்று வேண்டி நின்றான்‌. சுக்கிராசாரியர்‌ சொல்ல 
லானார்‌ : 


ஆதித்‌ தோற்றம்‌ 

“மூலப்பிரறொதிக்கு மேலுள்ள சுத்தமாயை அசுத்தமாயை 
ஆஃயெ தத்துவங்களும்‌ அவற்றிலே தோன்‌ றுவனவும்‌ நிற்க, 
ஒழுள்ள மிச்சிரமாயையாகிய மூலப்பிரகிருதியிலிருந்து புத்திதத்‌ 
துவம்‌ தோன்றும்‌. புத்திதத்துவத்திலிறாந்து ஆங்காரதத் அவம்‌ 
தோன்றும்‌. ஆங்கார தத்துவத்திலீருந்து ஓலி முதவிய ஐம்‌ 
புலன்களும்‌ தோன்றும்‌. ஐம்புலன்களிலிருந்து விண்‌, காற்று, தி, 
நீர்‌, மண்‌ என்னும்‌ ஐந்து தத்துவங்களும்‌ தோன்றும்‌. மண்‌ 
தத்துவத்திற்கு ஆயிரகோடி அண்டங்கள்‌ உள்ளன. அவை 
பொன்னிறம்‌ கொண்டு பரவிநிற்கும்‌; ஒன்றற்கொன்று 
மேலுள்ளன அல்ல. ௮வ்வண்டங்களில்‌ ஆயிரத்தெட்டை மட்‌ 

டடும்‌ சிவபெருமான்‌ உனக்கு அளித்தார்‌. அவற்றுள்‌ ஓர்‌ அண்டத்‌ 

இன்‌ இயல்பை மட்டும்‌ கூறுகிறேன்‌ ; கேட்பாயாக : 
அண்டத்தின்‌ அளவு 

சாளரத்தில்‌ தோன்றும்‌ சூரிய வெளிச்சத்தில்‌ அதிநுட்ப 
ம்ர்கக்‌ காணப்படுகின்ற பரமாணுச்கள்‌ இருபத்துநான்கு 

கொண்டது ஒரு மயிர்‌ நனி ; மயிர்‌ நுனி எட்டுக்கொண்டது ஓர்‌ 
ஈர்‌ ; ஈர்‌ எட்டுக்கொண்டது ஒரு பேன்‌ ; பேன்‌ எட்டுக்கொண்‌ 
டது ஒருகெல்‌; நெல்‌ எட்டுக்கொண்டது ஒர்‌ அங்குலம்‌; ௮ங்‌ 
குலம்‌ இருபத்து நான்கு கொண்டது ஒரு முழம்‌; முழம்‌ நான்கு 
கொண்டது ஒருதனு; தனு இரண்டு கொண்டது ஒரு தண்டம்‌; 
தண்டம்‌ இரண்டாயிரங்கொண்டது ஒரு குரோசம்‌; குரோசம்‌ 
நான்கு கொண்டது ஒரு யோசனை. இத்தகைய நூறுகோடி 
யோசனை கொண்டது ஓர்‌ அண்டத்தின்‌ அகலமும்‌ உயரமும்‌ 
அகும்‌. மற்றைப்‌ பிருதிவியண்டங்களின்‌ அளவுகள்‌ இவ்வண்டத்‌ 
தைப்‌ போன்‌ றனவாம்‌. நிலவுலகின்‌ மேற்பரப்புக்கு மேலே 
ஐம்பது கோடி யோசனை உயரமும்‌, 8ழே ஐம்பது கோடி 
யோசனை ஆழமும்‌, மேருமலையின்‌ நடுப்பாகத்திலிருந்து ஓவ்‌: 
வொரு திசையிலும்‌, அண்டகடாகம்‌ வரை ஐம்பது கோடி 
யோசனை தூரமும்‌ ஆகும்‌. 
கதிரெழு துகள்‌எண்‌ மூன்று 
கசாக்கிர கந்தான்‌ ஆகும்‌ ; 
இதுதொகை இருநான்‌ குற்றது 
இலீக்கை௮வ்‌ விலீக்கை எட்டால்‌ 
உதிதரும்‌ யூகை அன்ன 
யூகைஎட்‌ டியவை என்ப 
அதினிரு நான்கு கொண்டது 
அங்குலத்‌ தளவை யாமே. 
அங்குலம்‌ அறுநான்கு எய்தின்‌ 
அதுகரம்‌ ; கரமோர்‌ நான்கு 
தங்குதல்‌ தனுவென்‌ றாகும்‌ ; 
தனுவிரண்‌ டதுஓர்‌ தண்டம்‌ ; 
இங்குறு தண்ட மான 
இராயிரங்‌ குரோசத்‌ தெல்லை 
பங்கமில்‌ குரோசம்‌ நான்கா 
ரியோசனைப்‌ பால தாமே. 


பூமியின்‌ ஒழ்‌ உள்ளவை 
பூமியின்‌ 8ழ்‌ அடிப்பாகத்தின்‌ எல்லையாக அண்டகோள 
ஓடு உள்ளது. அதன்‌ மேல்‌ காலாக்கினி யுருத்திரர்‌ உலசுமும்‌, 

அதற்கு மேல்‌ இருபத்தெட்டுக்‌ கோடி நரகங்களும்‌, அதற்கு 
மேல்‌ கூர்மாண்ட வுருத்திரர்‌ உலகமும்‌, அதற்குமேல்‌ சப்த 
யாதலங்களும்‌, அதற்குமேல்‌ ஆடகேசுர வுருத்திரர்‌ உலக 
மும்‌, அதற்குமேல்‌ எட்டு யானைகளாலும்‌ எண்பெரும்‌ பாம்பு 
களாலும்‌ ஆதிசேடனாலும்‌ தாங்கப்படும்‌ பூமியும்‌ உள்ளது. 


பூமியின்மேலுள்ள ஏழு தீவுகள்‌ 


மண்ணுலகில்‌ சம்புத்‌ தீவு, சாகத்‌ தீவு, குசைத்‌ தீவு, 
இரவுஞ்சத்‌ தீவு, சான்மலித்தீவு, கோமேதகத்‌ தீவு, புட்கரத்‌ 
தீவு என ஏழு தீவுகள்‌ உள்ளன. உவர்க்கடல்‌, பாற்கடல்‌, 
தயிர்க்கடல்‌, நெய்க்கடல்‌, கருப்பஞ்சாற்றுக்‌ கடல்‌, தேன்‌ 
கடல்‌, நன்னீர்க்கடல்‌ என்னும்‌ ஏழு கடல்கள்‌ முறையே இத்‌: 
இவுகளைச்‌ சுற்றி அமைந்துள்ளன. சம்புத்‌ தீவின்‌ பரப்பும்‌, 
அதைச்‌ சூழ்ந்த உவர்க்கடலீன்‌ பரப்பும்‌, தனித்தனியாக ஓர்‌ 
இலக்கம்‌ யோசனை அளவாகும்‌. மற்றைத்‌ தீவுகளுக்கும்‌, கடல்‌ 
களுக்கும்‌ உள்ள பரப்பு இவற்றிலிருந்து முறையே ஒன்றற்‌ 
கொன்று தனித்தனி இரட்டித்த யோசனை தூரமாகும்‌. ஆத 
லால்‌, ஏழு தீவுகளும்‌ ஏழு கடல்களும்‌ சேர்ந்த பரப்பு இரண்டு 
கோடியே ஐம்பத்துகான்கு இலட்சம்‌ யோசனையாகும்‌. அவற்‌ 
றைச்சுற்றிப்‌ பத்துக்கோடி யோசனைப்‌ பரப்புள்ள பொன்‌ நிலம்‌ 
சூழ்ந்திருக்கும்‌. அதனைச்‌ சூழ்ந்த சக்கரவாள கிரியின்‌ பரப்புப்‌ 
பதினாயிர யோசனை அகும்‌. சக்கரவாளகிரியைச்‌ சூழ்ந்த 
பெரும்‌ பூறக்கடல்‌ ஒரு கோடியே இருபத்தேழு இலட்சம்‌ 
யோசனை பரப்பாகும்‌, அதனைச்‌ சூழ்ந்துள்ள இருட்பூமியின்‌ 
பரப்பு முப்பத்தைந்து கோடியே பத்தொன்பது இலட்சத்து 
நாற்பதினாயிரம்‌ யோசனை யாகும்‌. அதனைச்‌ சூழ்ந்த அண்டச்‌ 
௬ வரின்‌ கனம்‌ ஒரு கோடி யோசனை யாகும்‌, ஆகவே, மண்ணுல 
இன்‌ மொத்த அகலம்‌ நூறு கோடி யோசனை ஆகும்‌. 


பிரிய வரதன்‌. 
நான்முகன்‌ வலத்தோளில்‌ தோன்றிய சுவாயம்புவின்‌ புத்‌ 
இரனாயெ பிரிய விரதன்‌ என்பவன்‌ பூவுலகம்‌ முழுவதையும்‌ 


ஆண்டான்‌. அவனுக்கு அங்கிதீரன்‌, மேதாதி, வபுட்டு, 
சோதிட்டு, துதிமான்‌, அவ்வியன்‌, சவதன்‌ என்னும்‌ ஏழு 


118 . கந்த புராணம்‌ [2 அசுர 


குமாரர்கள்‌ தோன்றினர்‌, அவர்கள்‌ ஏழுபேரும்‌ முறையே 
சம்புத்தீவு முதலிய ஏழு தீவுகளையும்‌ அரசு புரிந்தனர்‌. சம்புத்‌ 
இவிற்கு அரசனாகிய அங்‌ திரன்‌ தன்‌ புதல்வர்களாகிய பாரதன்‌, 
கிம்புருடன்‌, அரி, கேதுமாலன்‌, பத்திராசுவன்‌, இளாவிரு 
கண்‌, இரமியன்‌, இரணியன்‌, குரு என்னும்‌ ஒன்பது மக்களுக்‌ 
கும்‌ அத்தீவை ஒன்பது கண்டமாக்கிக்‌ கொடுத்தான்‌. 


மேருமலை 


சம்புத்திவின்‌ நடுவில்‌ மேருமலை உள்ளது. அது நிலத்‌ 
துக்குமேல்‌ எண்பத்து நாலாயிரம்‌ யோசனை உயர்ந்தும்‌, பதினா, 
ருயிரம்‌ யோசனை ழே அழ்ந்தும்‌ உள்ளது. அதன்‌ முட்‌ முப்பத்‌ 
திராயிரம்‌ யோசனையும்‌, அடி பதினாறாயிரம்‌ யோசனையும்‌ 
அகன்று தாமரை மொட்டெனத்‌ திகழும்‌. அதில்‌ மூன்று 
அடுக்குக்கள்‌ உள்ளன. மேல்‌ அடுக்கிலுள்ள பல முடிகளில்‌ ஈடு 
மூடியில்‌ நான்முகன்‌ இருப்பீடமாகிய மனோவதி இருக்கிறது. 
மேற்கு மூடியில்‌ திருமாலின்‌ இருப்பிடமாகிய வைகுண்டம்‌ 
இருக்கறது. வட&ழ்த்திசை முடியில்‌ சிவபெருமானின்‌ இருப்‌ 
பிடமாகிய சோதிட்கம்‌ இருக்கிறது. இவற்றின்‌ அருகே எட்டுத்‌ 
தசைகளிலும்‌ எட்டுத்திக்குப்‌ பாலகர்களின்‌ இருப்பிடங்கள்‌ 
இருக்கின்றன. மேருமலையின்‌ கிழக்கே வெண்ணிறமுடைய 
மந்தரமலையும்‌, தெற்கில்‌ பொன்னிறமுடைய கந்தமாதனமலை 
யும்‌, மேற்கில்‌ நீலநிறமுடைய விபுலமலையும்‌, வடக்கில்‌ மாதுளம்‌ 
பூ நிறமுடைய சுபார்‌சுவமலையும்‌ உள்ளன. இவற்றில்‌ முறையே 
கடம்பும்‌, நாவலும்‌, அரசும்‌, ஆலும்‌ வானுயர்ந்து நிற்கும்‌. 
இம்மலைச்சாரலில்‌ அருணம்‌, மானசம்‌, அசிதோதம்‌, மாமடு 
என்னும்‌ நீர்‌ ர்கிலைகனும்‌, சயித்திரதம்‌, நந்தனம்‌, வைப்பிரசம்‌, 
இருதாக்கியம்‌ என்னும்‌ வனங்களும்‌ உண்டு. 


நாவலந்தீவு 


மேருமலையின்‌ தெற்கில்‌ நாவல்மரம்‌ நின்ற காரணத்தால்‌ 
பாரதவருடம்‌, நாவலந்தீவு எனப்‌ பெயர்பெற்றது. நாவல்‌ 
மரத்தின்‌ பழச்சாறு, ஆறாப்ப்‌ பெரு மேருமலையைச்‌ சுற்றி 
வடபாற்‌ சென்று சாம்பூததம்‌ என்னும்‌ பெயரைப்‌ பெறும்‌. 
அதனைப்‌ பருகனோர்‌, உடலம்‌ பொன்மயமாய்ப்‌ பதின்மூவாயிரம்‌ 

ஆண்டு உயிர்‌ வாழ்வர்‌. மேருவின்‌ கிழக்கில்‌: மாலியவான்‌, 
தெற்கில்‌ நிடதம்‌, ஏமகூடம்‌, இமயம்‌, மேற்கில்‌ கந்தமாதனம்‌, 
வடக்கில்‌ நீலம்‌, ௬வேதம்‌, சிருங்கம்‌ என்ற மலைகள்‌ சூழ்ந்து 
நிற்கின்றன. 
நவகண்டங்கள்‌ . 

வடகடலிலிருந்து .சிருங்கமலை வரையில்‌ குருவருடமும்‌!, 
சிருங்கமலையிலிருந்‌ து சுவேதமலை வரையில்‌ இரணிய வருடமும்‌ 
சுவேதமலையிலிருந்து நீலமலைவரையில்‌ இரமிய வருடமும்‌, 
மேருமலையைச்‌ சூழ்ந்த இடம்‌ இளாவிருத வருடமும்‌, மாலிய 
வான்‌ மலையிலிருந்து &ீழ்க்கடல்‌ வரையில்‌ பத்திராசுவ வருட 
மும்‌, கந்தமாதன மலையிலிருந்து மேல்கடல்‌ வரையில்‌ கேதுமால 
வருடமும்‌, நிடதமலையிலிருந்து ஏமகூடமலை வரையில்‌ அரிவரு 
டமும்‌, ஏமகூடம்‌ முதல்‌ இமயம்‌ வரையில்‌ கிம்புருட வருட 
மும்‌, தென்‌ கடலிலிருந்து இமயம்‌ வரையில்‌ பாரத வருடமும்‌ 
அகும்‌. 

கேதுமால வருடமும்‌, பத்திரரசுவ வருடமும்‌ தனித்தனி 
முப்பத்து நாலாயிரம்‌ யோசனை அகலமும்‌, ம ற்றை ஏழு வருடங்‌ 
களும்‌ தனித்தனி ஒன்பதினாயிரம்‌ யோசனை அகலமும்‌ உள்ளன. . 
பாரத வருடம்‌ தவீர மற்றை வருடங்களில்‌ வசிப்போர்க்கு 
அவை தேவருலகத்தை ஒப்பனவாகும்‌. குருவருடத்தில்‌ இருப்‌ 
போர்‌, ஒரு தாய்‌ வயிற்றில்‌ ஓரே சமயத்தில்‌ ஆணும்‌ பெண்ணு 
மாய்ப்‌ பிறந்து தம்முள்‌ கூடுவர்‌ ; பச்சை நிறம்‌ கொண்டவராய்‌, 
தேவ தருவின்‌ காய்‌ கனிகளை உண்டு, பதின்மூவாயிரம்‌ வய 
துடன்‌ வாழ்வர்‌. அதன்‌ வடபாகத்தில்‌ பதின்மூவாயிரம்‌ வய 
துடைய வெண்ணிறம்‌ கொண்ட சித்தர்களும்‌, சாரணர்களும்‌ 
முனிவர்களும்‌ வசிப்பர்‌. பத்திராசுவ வருடத்தில்‌ இருப்போர்‌ 
செம்மை நிறங்கொண்டு காய்‌ கனி புசித்து ப தின்மூவாயிரம்‌ வய 
துடன்‌ வாழ்வர்‌. இரணிய வருடத்தில்‌ இருப்போர்‌ சந்திரன்‌ 
நிறங்கொண்டு, பழங்களைப்‌ புசித்துப்‌ பன்னீராயிரத்து ஐந்‌. நூறு 
வயதுடன்‌ வாழ்வர்‌. இரமிய வருடத்தில்‌ இருப்போர்‌ கருங்‌ 
குவளை மலர்‌ நிறம்கொண்டு ஆலம்பழம்‌ புசித்து பன்னீராயிரம்‌ 
வயதுடன்‌ வாழ்வர்‌. இளாவிருத வருடத்தில்‌ இருப்போர்‌ 


1 வருடம்‌ - கண்டம்‌. 


ப 

வெண்ணிறம்‌ உடையவராய்க்‌ கருப்பஞ்சாறு உண்டு, பன்னீரா 
யிரம்‌ வயதுடன்‌ இருப்பர்‌. கேதுமால வருடத்தில்‌ இருப்போர்‌ 
செங்கழுநீர்‌ மலர்‌ மிறங்கொண்டு கண்டகிப்பழம்‌ உண்டு, பதினா 
யிரம்‌ வயதுடன்‌ வாழ்வர்‌. அரி வருடத்தில்‌ இருப்பவர்‌ 
சந்திரன்‌ நிறங்கொண்டு, காய்‌ கனி புசித்துப்‌ பதினாயிரம்‌ வயது 
டன்‌ வாழ்வர்‌. கிம்புருட வருடத்தில்‌ இருப்போர்‌ வெண்‌ 
ணிறத்தினராய்‌ இத்திப்பழம்‌ உண்டு, பதினாயீரம்‌ வயதுடன்‌ 
வாழ்வர்‌. 

திருக்கயிலாயமலை 


ஏமகூடத்திற்குத்‌ தென்பாலும்‌ இமயத்துக்கு வடபாலும்‌ 
உள்ள இக்கிம்புருட வருடத்தில்‌ திருக்கயிலாயமலை அமைந்துள்‌ 
ளது, அதன்மேல்‌ உமாதேவியாரொடு சிவபெருமான்‌ எழுந்‌ 
கருளியிருப்பர்‌. அம்மலை ஊழிக்காலத்தில்‌ அண்டத்தின்‌ அடி 
முடி. அளவும்‌ வளரும்‌. 

இந்த எட்டு வருடங்களில்‌ உள்ளவர்‌ நரை, திரை, மூப்பு, 
துன்பம்‌, நோய்‌ முதலியவைகளை எய்தார்‌; வலிமை, நிறை, 
அறிவு, உடல்‌, ஆயுள்‌, முயற்சி, சிறப்பு முதலிய எல்லாவற்றை 
யும்‌ நான்கு யுகங்களிலும்‌ அடைவர்‌; பாரத வருடத்தில்‌ பிறந்து 
செய்த வினைப்பயன்களை அனுபவிப்பர்‌. அங்கே மழை பெய்‌ 
யாது. 


பாரதவருடம்‌ 


பாரத வருடத்திலுள்ளோர்‌ உழவுத்தொழிலையும்‌, மற்றைத்‌ 
தொழில்களையும்‌ புரிந்து, புண்ணிய பாவங்களை ஈட்டிக்‌ கடவு 
ளினுடைய அருளைப்‌ பெற்று உய்வர்‌. பெருமை, வலிமை, சர்‌, 
அறிவு, நிறை, ஆயுள்‌, வடிவம்‌, உணவு, செய்கை என்னும்‌ 
இவைகளை யுகங்களுக்கேற்பப்‌ பெறுவர்‌. காய்‌, கனி, இழங்கு 
களையும்‌, மலை நெல்‌ முதலிய பயிரின்‌ விளைவுகளையும்‌, பிறவற்‌ 
றையும்‌ உண்பர்‌. மற்றை எட்டு வருட வாசிகளும்‌, தேவர்‌ 
களும்‌, நரகர்களும்‌ பாரத வருடத்திற்குச்‌ சென்று புண்ணிய 
பாவங்களைப்‌ புரிந்து, அவைகளுக்‌ கேற்பப்‌ பயன்களை ௮னுப 
விப்பர்‌, ஆதலால்‌, பாரத வருடமே நல்வினை தவினைகளுக்கெல்‌ 
லாம்‌. காரணமாகிய இடமாகும்‌, முனிவர்களும்‌ தேவர்களும்‌ 

இங்கே வந்து தவங்களையும்‌ பூசைகளையும்‌ செய்து அவரவர்‌ 
களுக்கு உண்டாகும்‌ குறைகளை நீக்கிக்கொள்வர்‌. 


அம்புத்‌ தீவு 

பாரதன்‌ என்பவனுக்கு இந்திரன்‌, கசேருகன்‌, தாமிர 
பன்னன்‌, கபத்தி, நாகன்‌, செளமியன்‌, கந்தருவன்‌, வரு 
ணன்‌ என்னும்‌ புதல்வர்‌ எண்மரும்‌, குமரி என்னும்‌ ஒரு 
பெண்ணும்‌ உண்டு. பாரதன்‌ தான்‌ ஆண்ட பாரத கண்டத்தை 
ஒன்பது: பிரிவாகப்‌ பிரித்து ஒவ்வொருவருக்கும்‌ கொடுத்தான்‌. 
அவற்றில்‌ குமரி கண்டமே மிகச்‌ சிறந்ததாகும்‌. மற்றை 
எட்டுக்‌ கண்டங்களும்‌ சிறப்பிலவாம்‌. கங்கை, கவுதமி, யமுனை, 
குமரி, சரசுவதி, காவிரி, நர்மதை, பாலாறு, துங்கபத்திரை, 
பாஞ்சாலி,. சரயூ, வேணி, பொருநை, பெண்ணை முதலிய 
பற்பல ஆறுகளையும்‌, மகேந்திரம்‌, பொதியம்‌, சையம்‌, சத்தி 
மான்‌, விருட்சம்‌, பாரியாத்திரம்‌, விந்தம்‌ என்னும்‌ ஏழு மலை 
களையும்‌, காஞ்சி முதலிய எழு முத்தி நகரங்களையும்‌, சிவஸ்தலங்‌ 
கள்‌ ஆயிரத்தெட்டையும்‌, வைதிக வொழுக்கங்களையும்‌ கொண்டு 
சத்தியநெறி பொருந்தியிருப்பது குமரி கண்டமேயாகும்‌. இவை 
கள்‌ யாவும்‌ சம்புத்‌ தீவைச்‌ சேர்ந்தனவாகும்‌. 


சாகத்தீவு 


சம்புத்தீவுக்கப்பால்‌, பாற்கடலால்‌ சூழப்பட்ட சாகத்தீவு 
உள்ளது, அதனை மேதாதி என்பவன்‌ அரசு புரிந்தான்‌. ௮வன்‌ 
தன்‌ குமாரர்களாகய சாந்தவ்யன்‌ முதலிய எழுவருக்கும்‌ 
அவரவர்‌ பெயரால்‌ அத்திவை ஏழு கண்டமாக்கிக்‌ கொடுத்தான்‌. 
.அங்கே சோமகம்‌ முதலிய ஏழு மலைகளும்‌, சிவை முதலிய ஏழு 
நதிகளும்‌ உள்ளன. அங்கு வாழ்வோர்‌ ஆரியர்‌, விந்தர்‌, குகுரர்‌ 
என்போர்‌. அவர்களுக்குத்‌ தெய்வம்‌ வாயு ஆகும்‌. 


குசைத்தீவு 


இதற்கப்பால்‌, தயீர்க்கடலால்‌ குழப்பட்ட குசைத்தீவு 
உள்ளது. அதனை வயுட்டு என்பவன்‌ அரசு புரிந்தான்‌. அவன்‌ 
தன்‌ குமாரர்களாகய சுப்பிரதன்‌ முதலிய எழுவருக்கும்‌ அவரவர்‌ - 
பெயரால்‌ அத்திவை ஏழுகண்டமாக்கிக்‌ கொடுத்தான்‌. அங்கு 

உன்னதம்‌ முதலிய ஏழு மலைகளும்‌, சோனை முதலிய. ஏழு ஈதி 
களும்‌ உள்ளன. அங்கு வாழ்வோர்‌ தர்ப்பகர்‌, கபிலர்‌, சார 
னர்‌, நீலர்‌, தண்டர்‌, வீதண்டர்‌ என்போர்‌. அவர்களுக்குத்‌: 
தெய்வம்‌ வாயு ஆகும்‌. 


சாவுஞ்சத்‌தவு 
இதற்கப்பால்‌ ல்‌, செய்க்கடலால்‌ குழப்பட்ட கிரவுஞ்சத்தீவு 

அதனைச்‌ சோதிட்டு என்பவன்‌ அரசுபுரிந்தான்‌ ன்‌ 

ன்‌ குமாரர்களாகய சாரணன்‌ முத 

ர்‌ பெயரால்‌ கப னர்‌ க்கி 

புட்கரத்தீவு 

இத ந்கப்பால்‌, சுத்த நீர்க்கடலால்‌ சூழப்பட்ட புட்கரத்தீவு 
உள்ளது. அதனைச்‌ சவனன்‌ என்பவன்‌ அரசுபுரிந்தான்‌. அவன்‌ 
தன்‌ குமாரர்களாகிய தாதி, மாபீதன்‌ என்னும்‌ இருவருக்கும்‌ 
அவரவர்‌ பெயர்களால்‌ அத்திவை இரண்டு கண்டமாக்கிக்‌ 
கொடுத்தான்‌. அங்கே இடபம்‌ முதலிய ஏழுமலை களும்‌, குடிலை 
மூதலிய ஏழுஈதிகளும்‌ உள்ளன. அங்கு வாழ்வோர்‌ ஈகரர்‌ நாகர்‌ 
என்போர்‌. அவர்களுக்குத்‌ தெய்வம்‌ குரியன்‌ ஆகும்‌. 


மானசோத்தரம்‌ 


த ப முடிவில்‌ மானசோத்தரம்‌ என்னும்‌ மலை 
ம்‌ யோசனை உயரம்‌ உடையதாய்‌ 2 


ப தர்ற கடலும்‌, அத: 
்‌ அண்டச்சுவர்‌ 


* சக்கரவான கிரியை அடுத்து இருட்பூபியும்‌. அதனை அடுத்தப்‌ பெரும்‌: 
பூறக்கடலம்‌ அதனை அடுத்து அண்டச்‌ சுவரும்‌ உள்ளன என மிகுகேக்திரா௫௪ 


ஜ்‌ மம்‌ கூறுகிறது. 

டச்சுவரின்‌ அருகில்‌ முழுமுதற்‌ கடவுளாகிய சிவபெருமான்‌ 
.எழுந்தருளியிருக்கும்‌ மகா கைலாசமலை இருக்கறது. அங்கே, 
வெகணங்கள்‌ வசிப்பார்கள்‌. சம்புத்திவிலிறாக்து ௮ண்டச்சுவர்‌ 
வரையில்‌ நிலவுலகம்‌ எனப்படும்‌. 


யுவர்லோகம்‌ - கதிரவன்‌ உலகம்‌ 


நிலவுலகுக்கு மேலே ஓரிலக்கம்‌ யோசனையில்‌ கதிரவன்‌ உல 
கம்‌ இருக்கறது. கதிரவனுடன்‌ முப்பத்து முக்கோடி தேவர்கள்‌ 
சஞ்சரிப்பார்கள்‌. நிலவுலகத்திற்கும்‌ கதிரவன்‌ உலகத்திற்கும்‌ 
இடையில்‌ ஒன்றற்கொன்று மேலாக மு றயே கணர்‌ (பிசாசங்‌ 
கள்‌), குய்யகர்‌ (தேவசா தியில்‌ ஒருவகையீனர்‌ ), ௮௪ வாயுக்கள்‌, 
சத்தமேகங்கள்‌, இம்புருடர்‌, கருடர்‌, சித்தர்‌, விஞ்சையர்‌, தேவ 
கங்கை ஆதியோர்‌ சஞ்சரிக்கும்‌ இடங்கள்‌ உள்ளன. 


(தங்கள்‌ உலகம்‌ 

கதிரவன்‌ உலகத்துக்கு மேலே ஓர்‌ இலக்கம்‌ யோசனையில்‌ 
திங்கள்‌ உலகம்‌ இருக்கிறது. 
விண்மீன்‌ உலகம்‌ 

இங்கள்‌ உலகத்துக்கு மேல்‌ ஓர்‌ இலக்கம்‌ யோசனையில்‌ 
.விண்மீன்‌ உலகம்‌ இருக்கிறது. 
புதன்‌, சுக்கரன்‌, செவ்வாய்‌, வியாழன்‌, சனி உலகங்கள்‌ 


விண்மீன்‌ உலகத்துக்கு மேலே தனித்தனி இரண்டாயிரம்‌ 
யோசனை தூரத்தில்‌ முறையே புதன்‌, சுக்கிரன்‌, செவ்வாய்‌, 
வியாழன்‌, சணி என்னும்‌ இவர்களின்‌ உலகங்கள்‌ உள்ளன. 


.சப்தமுனிவர்‌, துருவன்‌ உலகங்கள்‌ 


அவற்றிற்கு மேல்‌ ஏழு முனிவர்கள்‌ உலகமும்‌ துருவனு 
டைய உலகமும்‌ ஓவ்வோர்‌ இலட்சம்‌ யோசனையில்‌ உள்ளன. 
இதுவரையில்‌ புவர்‌ உலகம்‌ எனப்படும்‌. இங்கே ஏழுவகை 
.மருத்துக்கள்‌ வசிப்பார்கள்‌... இப்புவர்‌ உலகம்‌ பூமியிலிருந்து 
பதினைந்து லட்சம்‌ யோசனை தூரமுள்ளது. 

புவர்‌ உலகத்துக்கு மேலே சுவர்‌ உலகம்‌ (தேவலோகம்‌): 
எண்பத்து ஐந்து இலக்கம்‌ யோசனை தூரத்தில்‌ உள்ளது. அதில்‌ 
தேவர்களும்‌, பிறரும்‌ போற்ற இந்திரன்‌ அரசுபுரிவன்‌. ன்‌ 


மகலோகம்‌, சனலோகம்‌, தவலோகம்‌, சத்தியலோகம்‌ 


சுவர்‌ உலகத்திற்கு அப்பால்‌ இரண்டு கோடி யோசனை 
தூரத்தில்‌ மகலோகம்‌ இருக்கிறது, அங்கு மார்க்கண்டர்‌ 
முதலிய முனிவர்கள்‌ உளர்‌. மகலோகத்திற்கு அப்பால்‌ எட்டுக்‌: 
கோடி யோசனை தூரத்தில்‌ சனலோகம்‌ இருக்கிறது. ௮ங்‌ 
குப்‌ பிதிர்க்கள்‌ உளர்‌. சனலோகத்திற்கு மேல்‌ பன்னிரண்டு 
கோடி யோசனை தூரத்தில்‌ தவலோகம்‌ இருக்கிறது. ௮ங்‌: 
குச்‌ சனகர்‌ முதலிய மகா முனிவர்கள்‌ உளர்‌. தவலோகத்‌ 
இற்குமேல்‌ பதினாறு கோடி யோசனை காரத்தில்‌ சத்திய 
லோகம்‌ இருக்கிறது. அது நான்முகன்‌ படைப்புத்‌ தொழில்‌ 
செய்யும்‌ இடமாகும்‌. 


பிரம விட்டுணு ருத்திரலோகங்கள்‌ 


சத்திய லோகத்திற்கு மேல்‌ மூன்று கோடி யோசனை 
தூரத்தில்‌ பிரமலோகம்‌ இருக்கிறது. அதற்குமேல்‌ மூன்று 
கோடி யோசனையில்‌ விட்டுணுலோகம்‌ இருக்கறது. அதற்கு 
மேல்‌ நான்கு கோடி யோசனை தூரத்தில்‌ சிவலோகம்‌ இருக்கி 
றது. சிவலோகத்துக்குமேல்‌ அண்டகோள ஓடு ஒரு கோடி 
யோசனை உயரம்‌ இருக்கிறது. இந்த மண்‌ ( பிருதிவி) அண்டத்‌ 
திலே நாற்றெட்டுப்‌ புவனங்களும்‌, உருத்திரர்களுடைய தானங்‌ 
களும்‌ உள்ளன. 


வேத சிவாகமங்களும்‌, பிற நூல்களும்‌ அண்டங்களின்‌ 
இயல்பை வெவ்வேறு விதமாகக்‌ கூறுகின்‌ றன. அவை சிருஷ்டி 
பேதமே அகும்‌. அவற்றை நன்கு ஆராய்ந்து நான்‌ உனக்குச்‌ 
சொன்னேன்‌. முன்‌. சிவபெருமான்‌ உனக்குத்‌ தந்தருளிய ஆயி 
ரத்தெட்டு அண்டங்களும்‌ நான்‌ கூறிய இவ்வண்டத்தைப்‌ 
போன்‌ றனவே அகும்‌. மைந்தனே ! நீ அவற்றைச்‌ சென்று 

காண்பாயாக ? என்று சுக்ரொசாரியர்‌ சொல்ல, குரபன்மன்‌ 
மிகமழ்ச்‌சயோடு கேட்டு அறிந்தான்‌. 

தருவிருத்தம்‌-67 
ஆகத்‌ திருவிருத்தம்‌-789 


_——00—— 


12. திக்கு விசயப்‌ படலம்‌ 


.சுக்ரெனிடம்‌ விடைபெற்றுப்‌ புறப்படுதல்‌ 

சுக்ரொசாரியரின்‌ திருவடிகளைச்‌ சூரபன்மனும்‌ சிங்கமுக 
னும்‌ வணங்க விடைபெற்றுக்கொண்டு புறப்பட்டு அசுர 
சேனைக்‌ கடலுள்‌ புகுந்தார்கள்‌. அதுகாறும்‌ படைகளைக்‌ காவல்‌ 
புரிர்துகொண்டிருந்த தாரகன்‌, சூரபன்மனையும்‌ சிங்கமுகனையும்‌ 
வந்து வணங்கி நின்றான்‌. சூரபன்மன்‌, தனக்கு அசுரகுரு உப 
தேசித்தவைகளை யெல்லாம்‌ தாரகனுக்கு எடுத்துரைத்தான்‌. 
அவற்றைக்‌ கேட்ட தாரகன்‌, “ இனிப்‌ பகைவர்களை விரைந்து 
சென்று வெல்லுதலே கடன்‌ '' என்றான்‌. 


மாயை வாழ்த்திச்‌ செல்லுதல்‌ 

அப்போது, மாயையானவள்‌, தன்‌ புதல்வர்கள்‌ மூவரும்‌ 
இறைவனிடம்‌ பெற்ற வரங்களையும்‌ வலிமையையும்‌ அறிந்து 
மகிழ்வுடன்‌ அதாயத்தில்‌ வந்து தோன்‌ றினாள்‌. சூரபன்மன்‌, தன்‌ 
இளவல்களோடும்‌ ௮சமுகியோடும்‌ சென்று அவளை வணங்கி 
னான்‌. மாயை, அவர்களைக்கண்டு பெற்ற நாளிலும்‌ பெரிதும்‌ 
மகிழ்ந்து அவர்களுக்கு ஆசிகூ நி, **மைந்தர்களே ! நீங்கள்‌ 
செய்த யாகங்களையும்‌, சிவபெருமான்‌ உங்களுக்குக்‌ கொடுத்‌ 
தருளிய வரங்களையும்‌ கேள்வியுற்று அன்போடு உங்களைக்‌ காண்‌ 
பதற்கு இங்கு வந்தேன்‌. நீங்கள்‌ உங்கள்‌ வலிமையினால்‌ இர்‌ 
இரன்‌ முதலியோரை வென்‌ று,எல்லா உலகங்களையும்‌ அரசாண்டு 
நிலவுலகில்‌ நீடூழி வாழ்வீராக, நீங்கள்‌ ஏதேனும்‌ மாயைபுரிய 
எண்ணினால்‌ என்னை அன்புடன்‌ நினையுங்கள்‌. அப்பொழுதே 
நான்‌ வந்து நீங்கள்‌ விரும்பினவற்றைச்‌ செய்துமுடிப்பேன்‌. 
நீங்கள்‌ யாவரும்‌ ஒற்றுமையுடன்‌ இருப்பீர்களாக"' என்று கூறி, 
புதல்வர்கள்‌ வணங்கச்‌ சென்றாள்‌. 


x 

அளகாபுரி செல்லுதல்‌ 


மாயை சென்றதும்‌, சூரபன்மன்‌ அசுரர்களை அழைத்து, 
“ நழ்‌ சேனைகள்‌ அளகாபுரிக்குச்‌ செல்லும்படி பறை அறைக ** 
என்று கட்டளையிட்டான்‌. பறை ஒலிகேட்ட ௮வுணப்படைகள்‌ 
்‌ வடதிசை _ நோக்கி ஊழிக்கடல்போல ஆரவாரஞ்‌ செய்து 
கொண்டு புறப்பட்டன. வன்குணம்‌ பொருந்திய அசுரப்‌. , 
படைகளும்‌, கடலிலும்‌ வீண்ணிலும்‌ செல்லும்‌ ஆற்றல்‌ வாய்ந்த 
குதிரைப்‌ படைகளும்‌, மதங்கொண்ட யானைப்‌ படைகளும்‌, 
மலை முதலிய இடங்களில்‌ செல்லும்‌ அளவற்ற தேர்ப்படைகளும்‌ 
அளகாபுரியை அடைந்தன. 


அப்பொழுது சூரபன்மன்‌, சிவபெருமானால்‌ அளிக்கப்பெற்‌ 
றதும்‌, சகல. ஆற்றல்‌ வாய்ந்ததும்‌, கதிரவன்‌ தேரினும்‌ சிறப்‌ 
புடையதும்‌, மிகவொளியுடையதும்‌, வீசாலமான தும்‌, இமைப்‌ 
பொழுதில்‌ எங்கும்‌ சென்று திரும்பக்கூடியதும்‌, மிகுந்த அறி 
வுடையதும்‌, குறிப்பிற்‌ செல்வதும்‌, ஒரு கோடி குதிரைகள்‌ 
பூட்டப்பெற்றதும்‌, அளவற்ற அழியாத பல சாரதிகளைப்‌ 
பெற்றதும்‌ ஆயுதங்களைத்‌ தாங்கப்பெற்றதும்‌, என்றும்‌ அழி 
யாது இருப்பதும்‌ ஆகிய இந்திரஞாலம்‌ என்னும்‌ தேரின்மேல்‌ 
அவுணர்கள்‌ வணங்கப்‌ புறப்பட்டுச்‌ சென்றான்‌. சிங்கமுகன்‌ 
பல்லாயிரம்‌ யாளிகளும்‌, குதிரைகளும்‌, பூதங்களும்‌ பூண்ட 
ஒரு தேரின்மேல்‌ ஏறிச்‌ சென்றான்‌. தாரகன்‌ பதினாயிரம்‌ குதிரை 
பூண்ட ஒரு தேரின்மேல்‌ ஏறி ஆலகால வீஷம்போலச்சென்றான்‌. 
கணக்கற்ற ௮சுரப்படைகள்‌, பதினெண்வகைய்படைக்கலங்களை 
யேந்திக்‌ கடல்போல்‌ எழுந்து சூரபன்மன்‌ முதலிய மூவரையும்‌ 
சூழ்ந்து சென்றன. சூரபன்மன்‌ ரத, கஜ, அரக, பதாதியாகிய 
நால்வகைப்‌ படைகள்‌ தன்னைச்‌ சூழ்ந்துவர நடுவே சென்றான்‌. 
இவ்வாறு சேனைகளோடு சூரபன்மன்‌ சென்று குபேரனுடைய 
நகரத்தை வளைத்துக்‌ கொண்டான்‌. 


குபேரனை அடிமைப்‌ படுத்துதல்‌ 


அசுரப்‌ படைகள்‌ ஈகரை வளைத்துக்கொண்ட செய்தியை 
அறிந்த தூதர்கள்‌ விரைந்து குபேரனை அடைந்து அவன்‌ பாதங்‌ 
கனை வணங்கி, “ சூரபன்மன்‌ ஈம்‌ நகரத்தை வளைத்துக்‌ கொண்‌ 

டான்‌; அஃது இப்பொழுதே அழியும்போலும்‌; இனி நாம்‌ தாழ்க்‌ 
காது சேனைகளோடு போருக்கு எழவேண்டும்‌ '' என்றார்கள்‌... 
அதைக்‌ கேட்ட குபேரன்‌ நடுநடுங்கி, ££ அசுரர்கள்‌ சிவபெருமா 
னிடத்தில்‌ வரம்பெ ற்றிருக்கிறார்கள்‌; அவர்களை நாம்‌ வெல்லுதல்‌: 


கூடாது; ஆதலால்‌, அவர்களைப்‌ புகழ்ந்து ஆசி சொல்லுதலே: : 


- டன்‌” என்று கூறி விரைந்தெழுந்து, புட்பக விமானத்தில்‌ 
ஏறிச்சென்று சூரபன்மனை அடைந்து வணங்கித்‌ துதித்து, 
“யான்‌ உமக்கு அடியவன்‌ '' என்றான்‌. சூரபன்மன்‌, ** நீ இந்‌ 
நெறி தவறாதிருப்பாயாக!”' என்று கூறி, அவனை அனுப்பினான்‌... 
அப்போது ௮வுணப்படைகள்‌ மகிழ்ந்து ஆரவாரம்‌ செய்தன; 
அளகாபுரியில்‌ புகுந்து நிதிகளையும்‌, மணிகளையும்‌, விமானங்‌ 
களையும்‌, ஆயுதங்களையும்‌, பிறவற்றையும்‌ கவர்ந்தன. ௮ளகா 
புரி அழகை இழந்தது. அதனைப்‌ பார்த்துக்‌ குபேரன்‌ நாண 
மடைந்து பேசாது திரும்பி ஈகருட்‌ சென்றான்‌. 
௬வர்க்கத்தைக்‌ கொளுத்துதல்‌ - 

குரபன்மன்‌ அளகாபுரியைவிட்டு வடமெக்குத்‌ இசையை 
௮டைந்து, **இஃது ஈசான உருத்திரர்‌ வீ 'ற்றிருக்கும்‌ தலம்‌”? என்று 
எண்ணி, அதனைவிட்டு இந்திரன்‌ இருக்கும்‌ 8ழ்த்திசையை 
அடைந்தான்‌. இந்திரன்‌ குரபன்மன்‌ வருவதை அறிந்து வருந்தி 
சுவர்க்கத்தில்‌ போய்‌ மறைந்துகொண்டான்‌. அதை அறிந்து, 
குரபன்மன்‌ சுவர்க்கத்தையே கொளுத்திவிட்டு ௮வ்வீடத்தி 
னின்றும்‌ நீங்கினான்‌. 


அக்கினி தேவனுடன்‌ பெரும்‌ போர்‌ 


பிறகு, குரபன்மன்‌ தன்‌ சேனைகளோடு அக்னிதேவன்‌ 
நகரத்தை அடைந்தான்‌. அதனையறிந்த அக்னிதேவன்‌ மிகச்‌ 
கோபங்கொண்டு பல கோடி வீரர்‌ தன்னைச்‌ சூழச்‌ சூரபன்மனை 
எதிர்த்தான்‌. கடும்‌ போர்‌ நடந்தபின்‌ அக்னிதேவன்‌ படை 
கள்‌ தோற்றன. உடனே, அக்னிதேவன்‌ பேருருவம்‌ தாங்கி, 
ஈகுரனுடைய சேனைகளை இன்றைக்கே யான்‌ அழிப்பேன்‌ '* 
என்று குளுரை கூறி, அசுரர்களை வளைந்து அழிப்பானாயினான்‌ . 
சடசட என்னும்‌ ஒலியுடன்‌ சேனைகளை அக்னிதேவன்‌ அஜிக்‌ 
கும்போது தாரகன்‌ கோபங்கொண்டு தேருடன்‌ வாயு வேகத்‌ 

தில்‌ வந்து எதிர்த்து வில்லை வளைத்து, * “அக்கினியையும்‌, தேவர்‌ 
களையும்‌, பிறரையும்‌ இப்பொழுதே அழிப்பேன்‌ ”” என்று சவப்‌ 
படைக்கலத்தை வழிபாடு,செய்து எடுத்தான்‌. அக்னிதேவன்‌ 
அதனைப்‌ பார்த்து, **இவன்‌ இச்சிவப்படைக்கலத்தைத்‌ தொடுத்‌ 
தால்‌ உலகமெல்லாம்‌ அழியும்‌; நானும்‌ ௮ழிவேன்‌ ; நான்முகன்‌ 
முதலிய தேவர்களும்‌ இன்றே அழிவார்கள்‌ ?” என்று கவலையுற் 
அத்‌ தன்‌ பேருருவத்தைக்‌ குறுக்கிக்‌ கொண்டான்‌; தாரகனுக்கு 
முன்வந்து, கைகளைக்கூப்பி வணங்கி, ££ சிவப்படைக்கலத்தை 
என்மேல்‌ விடும்படி. வழிபாடு செய்து எடுத்தாய்‌; ௮தனை எந்தப்‌ 
புவனத்திலுள்ள உயிர்களும்‌ எதிர்த்து நிற்க முடியாது ; அதனை 
விடுத்தால்‌ உலகம்‌ எல்லாம்‌ அழியும்‌; அப்படைக்கலத்துக்குத்‌ 
தலைவனாகிய கடவுளும்‌ பழிபடுவர்‌ ; ஆதலால்‌, அப்படைக்‌ 
கலத்தை விடாதே; என்‌ பிழையைப்‌ பொறுப்பாய்‌ ' என்று 
அதித்து நின்றான்‌. 

தாரகன்‌ அம்மொழிகேட்டுக்‌ கோபம்‌ நீங்கச்‌ சவப்படைக்‌ 
கலத்தை அக்கனிமேல்‌ செலுத்தாது நிறுத்தினான்‌. அசுரர்கள்‌ 
அக்கினியைக்‌ கொல்ல விரைந்து சூழ்ந்தார்கள்‌. காரகன்‌ அவர்‌ 
களை விலக்க, **நீ நம்‌ ஏவலின்வழி நிற்பாய்‌; உன்னுடைய ஈகரத்‌ 
திற்குப்‌ போவாயாக '” என்று விடுத்தான்‌. அசுரர்கள்‌ அக்னி 
தேவனுடைய நகரத்துட்புகுந்து செல்வங்களை எல்லாம்‌ அள்‌ 
ளிக்கொண்டு மீண்டார்கள்‌. அதனைக்‌ கண்ணுற்ற அக்கினி 
தேவன்‌ நாணமடைந்து தன்‌ நகரிற்‌ போயினான்‌. தாரகன்‌ அந்‌ 
ஈகரைவிட்டு நீங்கினான்‌. 


எமபுரிக்குச்‌ செல்லுதல்‌ 

சூரபன்மன்‌ அவற்றையெல்லாம்‌ கண்டு எமபரிக்குத்‌ 
தேரைச்‌ செலுத்தப்‌ பலிங்கன்‌ முதலிய பாகர்களுக்குக்‌ கட்டளை 
யிட்டான்‌. தேர்‌ இயமன்‌ ஈகரை நோக்கிப்‌ புறப்பட்டது. சேனை 
களும்‌ முரசங்களும்‌ ஆர்த்தன. கொடிகள்‌ விண்ணுலகத்தை 
முட்டின. தூசிப்படைகள்‌ இயமபுரியை அடைந்தன. சூரபன்‌ 
மன்‌ வரவை உணர்ந்த ஒரு தூதுவன்‌ இயமனிடம்‌ போய்‌ முறை 
யிட்டான்‌. இயமன்‌ இடியேறுற்ற நாகம்போல்‌ ஏங்கி நடுங்க, 
££ குபேரனும்‌ அக்னி தேவனும்‌ குரபன்மனை எதிர்கொண்டு 
அதித்துச்‌ சென்றார்கள்‌; நானும்‌ அப்படியே செய்வேன்‌ ” 

என்று கூறிப்‌ படைகள்‌: சூழச்‌ சூரபன்மனை அடைந்து வணங்கி 
வாழ்த்தி நின்றான்‌. சூரபன்மன்‌ மஇழ்ச்சி அடைந்து, “நம்‌ 
முடைய பணிகளைச்‌ செய்துகொண்டு உன்‌ ௨ றவினரோடும்‌ 
இங்கே இருப்பாயாக” என்று கட்டளை யிட்டான்‌. அசுரசேனை 
கள்‌ இயமபுரியில்‌ புகுந்து அங்குள்ள செல்வங்களைக்‌ கொள்ளை 
யிட்டுச்‌ சென்றன. 
நிருதி Si 
சூரபன்மன்‌ தன்‌ படைகளோடு தென்மேற்குத்‌ திசையிலி 
ருக்கும்‌ நிருதியின்மேல்‌ விரைந்து சென்றான்‌. அதனைக்‌ கண்ட 
நிருதி சேனைகளோடு சூரபன்மன்‌ முன்வந்து வணங்கி, ** நான்‌ 
உன்‌ இஜாயைச்‌ சேர்ந்தவன்‌ '” என்று கூறி, தாரகன்‌ பக்கத்தில்‌ 
போய்‌ நின்றான்‌. சூரபன்மன்‌ அதனைக்‌ கண்டு மஇூழ்ந்து, நிருதி 
யின்‌ ஈகரத்தை நீங்கி அப்பால்‌ சென்றான்‌. 
வருணன்‌ - வாயு -சத்த பாதலம்‌ 

சூரபன்மன்‌ வருகையைக்‌ கண்டு அஞ்சிய வருணன்‌ கடலி 
லும்‌, வாயு இருட்‌ பூமியிலும்‌ போய்‌ நுழைந்தனர்‌. சூரபன்மன்‌ 
இவ்விருவரின்‌ இடங்களுக்குச்‌ சென்று, ஆங்குள்ளனவற்றைச்‌ 
குறை கொண்டான்‌. பிறகு சத்த பாதலங்களுக்குச்‌ செல்ல, 
ஆங்கு இருந்த அவுணர்‌ முதலியோர்‌ துதிக்க, அவர்களுக்கு 
அருள்‌ செய்தான்‌. கடைசியாக நாகர்‌ உலகத்திற்குச்‌ சென்றான்‌. 
ஆதிசேடன்‌ தோல்வி 

ஆதிசேடன்‌ சூரபன்மனைக்‌ கோபத்தோடு எதிர்த்தான்‌. 
சூரபன்மன்‌ தன்படைகளால்‌ வெற்றிகொள்ள, அவன்‌ வியந்து 
போற்ற அவனுடைய இருக்கையில்‌ ஒருநாள்‌ இருந்தான்‌ ; 
தேவர்கள்‌ தர ஆதிசேடன்‌ வைத்திருந்த அமிர்தத்தை வலிதில்‌ 
வாங்கித்‌ தம்பீயர்களோடு உண்டான்‌ ; பிறகு மற்றைப்‌ பிலங்‌ 
கள்தோறும்‌ சென்று அங்கங்குள்ள புதுமைகளை வியப்புடன்‌ 
கண்டு, சென்ற இசைகளெல்லாவற்றினும்‌ தன்புகழை நிலை 
நாட்டிப்‌ பூவுலகில்‌ வந்து சாகத்தீவைக்‌ கடந்து பாற்கடலுக்குச்‌ 
சென்றான்‌. 
திருமாலுடன்‌ போர்‌ 

சூரபன்மன்‌ படைகள்‌, நிலமகளும்‌ திருமகளும்‌ து.திக்கத்‌ 
திருமால்‌ ஆதிசேடன்‌ மேல்‌ அறிதுயில்‌ கொண்டிருக்கும்‌ திருப்‌ 

பாற்‌ கடலை விரைந்து அடைந்து, ௮க்கடலை ஆரவாரத்தோடு 
கலக்கின. நிலமகளும்‌ திருமகளும்‌ அஞ்சித்‌ இருமாலைத்‌ தழுவிக்‌ 
கொண்டார்கள்‌. திருமால்‌ துயில்‌ நீங்கிப்‌ பெருங்கோபங்‌ 
கொண்டு, கருடனை நினைத்தார்‌. கருடன்‌ அங்கு வந்தான்‌. திரு 
மால்‌ பஞ்சாயுதங்களையும்‌ ஏந்திக்‌ கருடன்மீது ஏறிச்‌ சென்று 
அசுர சேனையை நோக்கிக்‌ கணைகளை [விடாமழை போலப்‌ 
பொழிந்தார்‌. . அசுரப்படைகள்‌ வலிமை குன்றிச்‌ குறைக்‌ 
காற்றால்‌ அடியுண்ட மேகங்கள்‌ போல ஆயின. திருமாலச்‌ 
சூழ்ந்த. அசுரர்களின்‌ தலைகள்‌ கீழே உருண்டன? தோள்‌ 
களும்‌, கைகளும்‌ வீழ்ந்தன; குருதி வெள்ளம்‌. ஓடிக்‌ கடலை 
அடைந்தது. திருமாலின்‌ போர்த்திறம்‌ கண்டு தேவர்கள்‌ ஆர 
வாரம்‌ செய்தார்கள்‌. 


அவற்றைக்‌ கண்ட தாரகன்‌, தன்‌ மாபெரும்‌ வில்லை ஏந்தித்‌ 
திருமால்‌ முன்‌ வந்து கணைகளைப்‌ பொழிந்து ஆரவாரம்‌ செய்‌ 
தான்‌. திருமால்‌, எண்ணற்ற கணைகளைத்‌ தாரகன்மீது பொழிந்து 
அவன்‌ தேரையும்‌ பாகனையும்‌ வீழ்த்தினார்‌. தாரகன்‌, கருடன்‌ 
மீது ஆயிரம்‌ கணைகளை எய்து வருத்தினான்‌. திருமால்‌ பல மாய 
வடிவங்கொள்ளத்‌ தாரகனும்‌ பல்வேறு மாய வடிவங்கொண்டு 
நான்குகாள்‌ வரை போர்புரிந்தான்‌. திருமால்‌, கோடி கணைகள்‌ 
எய்து தாரகனின்‌ வில்‌, தேர்‌, குதிரை முதலியவைகளை அழித்‌ 
தார்‌. தாரகன்‌, கடுங்கோபங்கொண்டு ஒரு தண்டாயுதத்தை 
எடுத்‌ துக்கொண்டுபோய்த்‌ திருமாலை எதிர்த்தான்‌. இருமால்‌ 
கணக்கற்ற கணை மழைகளைப்‌ பொழிந்தார்‌. தாரகன்‌ அவை 
களைத்‌ தண்டினால்‌ வீலக்கச்‌ சென்றான்‌. அதனைக்கண்ட திருமால்‌ 
தம்‌ சக்கரப்‌ படையைத்‌ தாரகன்‌ மீது விடுத்தார்‌. இமைப்‌ 
பொழுதில்‌ எல்லா அண்டங்களையும்‌ அழிக்கும்‌ ஆற்றல்‌ 
கொண்ட அச்சக்கரப்படை தாரகன்‌ கழுத்தில்‌ விழுந்து செம்‌ 
பொற்பதக்கமாக ஆயிற்று. தவத்தின்‌ ஆக்கம்தான்‌ என்னே / 


இருமால்‌ அதனைக்‌ கண்டு வியந்தார்‌; சிவபெருமான்‌ 
அருளிய வரத்தை நினைத்துத்‌ தாரகன்‌ ஆற்றலை உணர்ந்தார்‌; 
“சிவபெருமான்‌ தந்தருளிய சக்கராயுதம்‌ உன்கழுத்தில்‌ ஆபரண 
மாயிற்று; ஆதலால்‌, வெற்றியும்‌ உன்னுடையதே; இனிவேறு 
(போரு முண்டோ! உங்கள்‌ பெருமையைப்‌ பேச வல்லவர்‌ யாவர்‌? 

எமக்கும்‌ நீங்கள்‌ சற்றத்தவர்களே '” என்று பற்பல ஆசி மொழி 
களைக்‌ கூறிச்‌ சென்றார்‌. அசுரர்கள்‌ அதனைக்கண்டு ஆரவாரம்‌ 
செய்து மூழ்ந்தார்கள்‌; தேவர்கள்‌ அயரக்கடலில்‌ ஆழ்ந்தார்கள்‌... 
தாரகன்‌ வேறொரு தேர்மீது ஏறிச்‌ சூரபன்மன்‌ முன்‌ சென்று, 
நிகழ்ந்தனவற்றை யெல்லாம்‌ கூறினான்‌. சூரபன்மன்‌, அவற்‌ 
ஹைக்‌ கேட்டு மகிழ்ந்து, அங்கிருந்து கன்படைகளோடு புறப்‌ 
பட்டுச்‌ சக்கரவாள கிரி வரையும்‌ சென்று பார்த்து, ஆகாயவழி: 
யாகச்‌ கதிரவன்‌ முதலியோர்‌ ஆ9 கூறச்‌ சுவர்க்கத்தை அடைமர்‌ 
தான்‌. 
௬வர்க்கத்தின்‌ மீது படை எடுத்தல்‌ 

சூரபன்மன்‌ சுவர்க்கலோகத்திற்கு வருவதை அறிந்த ஓற்‌ 
றர்சளில்‌ சிலர்‌, குரபன்மன்‌ முதலியோர்‌ வருகையை இந்திர 
னுக்குச்‌ சொன்னார்கள்‌. இந்திரன்‌ அஞ்சிப்‌ பெருமூச்சுவிட்‌ 
டான்‌. **குரபன்மனை எதிர்த்தால்‌ நான்‌ அழிவேன்‌. இங்கு, 
இருப்டேனாயின்‌ துன்பத்திலும்‌ பழியிலும்‌ மூழ்குவேன்‌. ஆத: 
லால்‌, இவனை எதிர்த்து உயிர்‌ விடேன்‌. முன்னால்‌ துன்பம்‌ 
உற்றவர்கள்‌ பின்னால்‌ பெருமகிழ்ச்சி அடைவர்‌. இதனைத்‌ தீமை 
செய்கின்ற இவ்வசுரர்களிடத்தில்‌ காண்பேன்‌. சூரபன்மன்‌ என்‌ 
ணச்‌ கண்டால்‌ சிறையிடுவான்‌”” என்று பலவாறு எண்ணினான்‌... 
பிறகு, இந்திரன்‌ இந்திராணியோடு குயிலுருவம்‌ கொண்டு 


ஆகாயத்தில்‌ விரைந்து பறந்துபோயீனான்‌. அசுரர்கள்‌ இந்தி' 


ரனைத்‌ தேடி அலைந்தனர்‌. ஆனால்‌, இந்திரன்‌ கிடைக்கவில்லை... 
அசுரர்கள்‌ தேவர்களைப்‌ பிடித்து, அடித்துத்‌ துன்புறுத்தித்‌ 
தோள்களைக்‌ கட்டி இழுத்துக்கொண்டு வந்து குரபன்மன்முன்‌ 
நிறுத்தினார்கள்‌. தேவர்கள்‌ சூரபன்மனை நோக்கி, ₹* அரசே ! நீ 


தவம்புரிந்து சிவபெருமான்‌ அருள்பெற்றுத்‌ திக்குப்‌ பாலகர்கள்‌: : 


முதல்‌ எல்லோரையும்‌ வென்றாய்‌. அத்தகைய பெருமை வாய்ந்த. 
நீ எளியவர்களாகிய எங்களைத்‌ அன்பப்படுத்‌ துவது ஈன்றாகா து. 
நீ சனம்‌ கொண்டால்‌ தேவர்கள்‌ உய்யமுடியா து ; உலகம்‌ இப்‌ 
பொழுதே அழியும்‌. நீயே எங்கள்‌ கடவுள்‌; எங்கள்‌ அரசன்‌; நாங்‌ 
கள்‌ உறவு; நாங்கள்‌ உன்‌ பணிகளை நிறைவேற்றுவோம்‌” என்று 
வணங்கித்‌ துதித்தார்கள்‌. சூரபன்மன்‌ அவர்களைப்‌ பார்த்து, 
“£ உங்கள்‌ செய்கை மிக ஈன்று ”” என்று ஈகைத்து கட்டிய கட்‌ 
டுக்களை அவிழ்ப்பித்து, *£ இனி, நீர்‌ நம்முடைய பணிகளைச்‌ 


பட. 


a 


ண 

செய்து கொண்டு இருப்பீர்களாக ”” என்று கூறி விடுத்தான்‌. 
அசுரர்கள்‌ இந்திரனுடைய செல்வங்களைக்‌ கவர்ந்து சென்றார்‌ 
கள்‌. சூரபன்மன்‌ தம்பியர்கள்‌ குழ, மகலோகம்‌, சனலோகம்‌, 
தவலோகம்‌ என்னும்‌ மூன்று உலகங்களுக்கும்‌ சென்றான்‌. 
ஆங்காங்குள்ள மார்க்கண்டேயர்‌ முதலிய முனிவர்கள்‌ புகழச்‌ 
சூரபன்மன்‌ சத்தியலோகத்தை ௮டைந்தான்‌. 


சத்தியலோகம்‌ செல்லுதல்‌ 

நான்முகன்‌ குரபன்மனுடைய வரவை அறிந்து நடுங்கி 
னான்‌ ; முனிவர்கள்‌ தன்னைச்‌ குழ, சூரபன்மனை ௮டைந்து, 
“* நீடுழி காலம்‌ வாழ்க, வாழ்க”? என்று ஆசி கூறி, “ அரசர்க்கு 
அரசே! நீ இங்குவர நான்‌ என்ன தவத்தைச்‌ செய்தேனோ? நீ்‌ 
சிவபெருமானை நோக்கித்‌ தவம்‌ செய்து பெறற்கரிய படைக்‌ 
கலங்களையும்‌ செல்வங்களையும்‌ பெற்றுள்ளாய்‌ ; 8 இருமாலினை 
யும்‌, தேவர்களையும்‌ உன்‌ இளவலாயெ தாரகனைக்‌ கொண்டு 
வெல்லச்‌ செய்தாய்‌ ; உன்னை ஓத்தவர்‌ உலகத்திலேயே கிடை 
யாது; நீ என்‌ மகனாகிய காபெமுனிவனுடைய மகன்‌ ; ஆதலால்‌ 
நான்‌ உன்‌ பாட்டன்‌ ஆவேன்‌; உன்‌ புகழ்கள்‌ எல்லாம்‌ என்‌ 
புகழ்கள்‌; யான்‌ பிறன்‌ அன்‌ று; இஃது உண்மை” என்று முகமன்‌ 
பல கூறினான்‌. நான்முகன்‌, அழியாத ஆற்றல்‌ பெற்ற வில்லை 
யும்‌ தேரையும்‌ சூரபன்மனின்‌ இளவல்களுக்குக்‌ கொடுத்தான்‌. 
அதனைக்‌ கண்டு, சூரபன்மன்‌ மகிழ்ந்து, நான்முகனை அங்கேயே 
இருக்கச்‌ செய்துவிட்டு, வைகுண்டத்திற்குச்‌ சென்றான்‌. 
வைகுண்டம்‌ செல்லுதல்‌ 

இருமால்‌, தன்‌ வைகுண்டம்‌ வந்தடைந்த குரபன்மனை 
நோக்கி, ££ நீ அழிவில்லாத வாழ்காளோடு வாழ்வாய்‌ '' என்று 
ஆசியும்‌ இன்சொ ற்களும்‌ கூறினார்‌. சூரபன்மன்‌,அவ்வுரைகேட்டு 
மகிழ்ந்து, அவ்வுலக முழுவதையும்‌ சுற்றிப்பார்த்துத்‌ திருமாலை 
அங்கே இருக்கச்‌ செய்துவிட்டுச்‌ சிவலோகம்‌ சென்றான்‌. 
இவபெருமானை வணங்கி அருள்பெறுதல்‌ 

சூரபன்மன்‌, தன்‌ படைவீரர்களை வெளியே நிறுத்திவீட்டுத்‌ 
தம்பியர்களோடு எம்பெருமான்‌ திருக்கோயில்‌ புறங்கடை 

வாயிலை அடைந்து, திருநந்திதேவர்‌ அனுமதிபெற்றுப்‌ பார்வதி 
சமேதராய்‌ எழுந்தருளியிருக்கும்‌ சிவபெருமான்‌ திருமுன்‌ 
சென்று அன்போடு வணங்கித்‌ துதித்து நின்றான்‌. சிவபெருமான்‌ 
குரபன்மனைப்‌ பார்த்து, “இனி, நீ ஏனைய ௮ண்டங்களிலும்‌: 
சென்று பார்த்துவிட்டு எண்டிசையும்‌ புகழும்படி. அரசு புரிர்‌து 
கொண்டு இருப்பாயாக 7 ”” என்று அருளிச்‌ செய்தார்‌. .சூரபன்‌ 
மன்‌, சிவபெருமானுடைய திருவடித்தாமரைகளைத்‌ துதித்து, 
விடை பெற்றுக்கொண்டு வெளியே வந்து: சேனைகளுடன்‌ 
சேர்ந்தான்‌. 


பிற அண்டங்களைக்‌ காணுதல்‌ 
பிறகு, சூரபன்மன்‌ சேனைகளுடன்‌ ௮ண்டகோளகையை 
அடைந்தான்‌. அங்கிருந்த வயிரவர்களாகிய உருத்திரர்‌ அள 
வற்றவரைக்‌ கண்டான்‌. அவர்கள்‌ . சிவபெருமான்‌ திருவருளை 
உட்கொண்டு அப்பாலள்ள அண்டங்களுக்குச்‌ செல்லும்‌ 
வாயில்களைக்‌ காட்டி விடுவிக்க, அங்கும்‌ குரபன்மன்‌ சேனை 
களோடு சென்றான்‌ ; அங்குள்ளோர்‌ யாவரையும்‌ வென்றான்‌ ; 
மற்றை அண்டங்களுக்கும்‌ சிவகணங்களின்‌ ௮ ருளினால்‌ 
சென்று, ஆங்குள்ள தேவர்களை வென்றான்‌; பல வளங்களைக்‌ 
கைப்பற்றினான்‌; பல அவுணர்களை அங்கங்கே நிறுத்தித்‌ தன்‌ 
அரசுரிமையை நடாத்தச்‌ செய்தான்‌ ; தன்‌ உறவினர்களை அண்‌ 
டங்கள்தோறும்‌ அரசர்களாக்கனான்‌. பிறகு சூரபன்மன்‌ துணை 
வர்களோடு மீண்டு இவ்வண்டப்பித்தகை வழியாக வந்து 
சுவர்க்கலோகத்தை அடைந்தான்‌. 
திருவிருத்தம்‌-186 
ஆகத்‌ தஇிருவிருத்தம்‌-922 

——௦௦—— 


13. எதிர்கொள்‌ படலம்‌ 


அசுரேந்திரன்‌ சூரபன்மனைக்‌ காண விழைதல்‌ 

முன்னர்‌ தேவர்களால்‌ வருந்திய அசுரர்கள்‌, குரபன்மன்‌ 
இக்குவிசயம்‌ செய்துகொண்டு சுவர்க்கம்‌ வந்தடைந்தமையைச்‌ 
கண்டு மகிழ்ந்தார்கள்‌. சூரபன்மன்‌ வரவை அசுரர்கள்‌ அரச 


2A 


ச்‌ 

னாகிய அசுரேந்திரன்‌, தன்‌ ஒற்றர்‌ மூலம்‌ அறிந்தான்‌. ௮சுரேந்‌ 
திரன்‌, சூரபன்மன்‌ பெற்ற ஆக்கத்தையும்‌, சிவபெருமானின்‌ 
கருணையையும்‌ எண்ணிச்‌ சேனைகளோடு சுக்கிராசாரியரை 
அடைந்தான்‌ ; அசுர குருவைப்‌ பார்த்து, ££ நான்‌ குரபன்மனைக்‌ 
காணச்‌ செல்வேன்‌. நீர்‌ முன்னே சென்று என்‌ வருகையையும்‌, . 
உறவு முறையையும்‌, செயல்களையும்‌ அவனுக்குச்‌ சொல்லுவீ 
ராக ?” என்று கூறி அனுப்பினான்‌. 


சுக்கிரன்‌ - சூரபன்மன்‌ 


௮சுரகுரு விமானமேறி முன்னே சென்றார்‌. ௮சுரேந்திரன்‌, 
சுற்றம்‌ சூழ, அவருக்குப்‌ பின்னே சென்றான்‌. அசுரகுரு விமா 
னத்தில்‌ வருதலைச்‌ சூரபன்மன்‌ தொலைவிலேயே கண்டு எதிர்‌ 
சென்று அழைத்து வணங்கினான்‌. அசுரகுரு மஏழ்ச்சிகொண்டு, 
“£உனக்கு வெற்றியும்‌ செல்வமும்‌ மேன்மேலும்‌ பெருகுக '? 
என்று ஆசீர்வதித்தார்‌. சூரபன்மனின்‌ இளவல்கள்‌ இருவரும்‌ 
வணங்கித்‌ துதிக்க அவர்களுக்கும்‌ அசுரகுரு ஏற்றவாறு ஆசி 
மொழி பகர்ந்தார்‌. அசுரகுரு, சூரபன்மனுக்கு ௮சுரேந்திரன்‌ 
வரவைக்காட்டி, “* இவன்‌ உன்‌ தாயாகிய மாயையைப்‌ பெற்ற 
வன்‌; நுண்ணிய கேள்வியையுடையவன்‌; எண்ணில்லாத அசுரர்‌ 
களைப்‌ பாதுகாத்தவன்‌; இவன்‌ இந்திரனிடம்‌ பலநாள்‌ போர்‌ 
புரிந்து தோல்வி அடைந்தான்‌; அதனால்‌ மேகத்தால்‌ மறைக்கப்‌ 
பட்ட கதிரவன்போல்‌ வருந்தி இருந்தான்‌; தன்‌ சிறுமை நீங்க 
உன்னுடைய ஆக்கத்தையே கருதியிருந்தான்‌; நீ யாகம்‌ செய்து 
. சிவபெருமானிடம்‌ பெற்ற வரங்களைக்‌ கேள்விப்பட்டு உள்ளம்‌ 
பூரித்தான்‌; நீ திக்கு விசயம்‌ செய்து வருவதை அறிந்து உன்‌ 
னைக்‌ காண இங்கு வருகிறான்‌ '”? என்று சொன்னார்‌. சூரபன்மன்‌ 
௮வ்வுரைகளைக்‌ கேட்டு மகழ்ச்சி கொண்டான்‌. 


சூரபன்மன்‌ - அசுரேந்திரன்‌ 


அப்போது அசுரேந்திரன்‌ தன்‌ சுற்றத்தோடு வந்து சூர 
பன்மனைத்‌ தொழுது துதித்தான்‌. சூரபன்மன்‌ அவன்‌ ஈலத்தினை 
வினவினான்‌. : அசுரேந்திரன்‌ குரபன்மனைப்‌ பார்த்து, ££ அசுர 
குலத்‌ தலைமை வீளங்கும்படி தோன்றிய நீ இருக்கும்பொழுது 
நம்மிடம்‌ தீயன வந்தடையுமோ? சிறுமைகள்‌ வருமோ?” 

என்று ஈல்லுரைபல பகர்ந்து அவனுக்கு அருகில்டோய்‌ நின்றான்‌. 
பிறகு, சூரபன்மன்‌ அசுர சேனைகள்‌ சூழ வெற்றியுடன்‌ பூமிக்‌ 
குத்‌ திரும்பினான்‌. 
திருமால்‌ பிரமன்‌ முதலியோர்‌ சூரபன்மனைக்‌ காணல்‌ 
நான்முகனும்‌, இந்திரன்‌ முதலிய தேவர்களும்‌, முனிவர்‌ 
களும்‌ குரபன்மன்‌ மண்ணுலகை வந்தடைந்த செய்தியைக்‌ 
கேட்டுத்‌ துன்பமடைந்தார்கள்‌ ; திருமாலைக்‌ காணக்‌ கருதித்‌ 
திருப்பாற்‌ கடலுக்கு விரைந்து சென்றார்கள்‌ ; ௮வரைக்‌ கண்டு 
வணங்கிச்‌ சூரபன்மனால்‌ தாங்கள்‌ அடைந்த துன்பங்கள்‌ யாவற்‌ 
றையும்‌ கூறி, “இனிமேல்‌ நாங்கள்‌ என்ன செய்வது ?? என்று 
கேட்டார்கள்‌. திருமால்‌ அவர்களை கோக்‌, £“ புன்தொழிலை 
யுடைய தக்கன்‌ செய்த யாகத்தில்‌ கலந்துகொண்ட தஇீமையினால்‌ 
இத்துன்பம்‌ நமக்கு வந்தது; இதனை விலக்க எவராலும்‌ இய 
லாது ; குரபன்மன்‌ வெபெருமானிடத்தில்‌ வரம்‌ பல பெற்றுள்‌ 
ளான்‌; எல்லா அண்டங்களையும்‌ வென்று இருக்கிறான்‌; ஆத 
லால்‌, அவனை வெல்ல நம்மால்‌ முடியாது ; ௮வனைப்‌ போய்க்‌ 
கண்டுவருவதே சாலச்‌ சிறந்தது ; புறப்படுங்கள்‌ ?' என்றார்‌. 
யாவரும்‌ அதற்கு இசைந்தனர்‌. உடனே திருமால்‌ பிரமன்‌ 
முதலிய தேவர்கள்‌ யாவரும்‌ புறப்பட்டுச்‌ சூரபன்மனையடைந்து 
ஆசி கூறித்‌ துதித்தார்கள்‌. சூரபன்மன்‌, தேவர்களோடு 
பதினொரு கோடி உருத்திரர்கள்‌ ஒருங்கு நிற்பதைக்‌ கண்டான்‌; 
££ சிவபெருமானைப்போல்‌ வடிவங்கொண்ம்‌ ருக்கும்‌ இவர்கள்‌ 
யாவர்‌ '' என்று வினவத்‌ திருமால்‌ சொல்லலானார்‌. 
திருவிருத்தம்‌-26 
ஆகத்‌ திருவிருத்தம்‌-950 

“14. உருத்திரர்‌ கேள்வீப்‌ படலம்‌ 
நான்முகன்‌ செருக்கு அடைதல்‌ 


திருமால்‌ குரபன்மனை நோக்‌௫), “*அரசர்க்கரசே/ நான்முகன்‌, 
முன்னொரு கற்பகாலத்தில்‌ மூவுலகங்களையும்‌ உயிர்களையும்‌ 
படைத்து, அதனால்‌ செருக்குக்கொண்டான்‌ ; தன்னையே மூழு 


த 

முதற கடவுள்‌ என்று எண்ணினான்‌. சராசரங்கள்‌ பெருகி 
வளராது நின்றன. அதனைக்‌ கண்ட நான்முகன்‌. அதற்குக்‌ 
காரணம்‌ என்ன, என்று எண்ணினான்‌ ; ஐந்தொழில்களைச்‌ 
'செய்பவராகிய சிவபெருமானை நோக்‌ அளவற்ற காலம்‌ தவம்‌ 
புரிந்தான்‌. சிவபெருமான்‌ அவனிடத்து எழுந்தருளி வந்திலர்‌. 
அதனால்‌, நான்முகன்‌ துன்பமுற்று வருந்தி அழுதான்‌. கண்களில்‌ 
நின்றும்‌ நீர்த்துளிகள்‌ சிந்தின. அவன்‌ சிந்திய கண்ணீர்த்‌ துளி 
கள்‌ பேய்களாய்‌ மிக எழுந்து நெருங்க நின்‌ றன. அப்பேய்களை 
நான்முகன்‌ கண்டு நடுங்கிப்‌ பயந்து ழே வீழ்ந்து இறந்தவனைப்‌ 
'போலச்‌ சோர்ந்து கடந்தான்‌. சிவபெருமான்‌ நான்முகனுக்கு 
உணர்வை அளித்து, அவன்‌ கனவில்‌ தோன்றி, ₹* மைந்தனே / 
இனி வருந்தாதே; எழுக; நீ உன்னையே முழுமுதற்பொருள்‌ 
என்று கருதி எம்மை மறந்தாய்‌; அதனால்‌, உன்‌ படைப்புத்‌ 
தொழில்‌ கைகூடவில்லை ; அது மீண்டும்‌ விரைவில்‌ கைகூடும்‌ 
வண்ணம்‌ ௩ம்‌ பக்கத்திலுள்ள உருத்திரரை உன்னிடத்து அனுப்‌ 
யுவோம்‌ '' என்று அருளிச்செய்தார்‌. 


உருத்திரர்கள்‌ தோற்றம்‌ 

உடனே, நான்முகன்‌ கனவு ஒழிந்து நனவு பெற்றதும்‌, 
அக்கனாவை எண்ணினான்‌. சிவபெருமான்‌ திருவருளினால்‌ 
பதினொரு உருத்திரர்கள்‌ நான்முகன்‌ நெற்றியிலிருந்து வெளிப்‌ 
பட்டு நின்றார்கள்‌. பிரமன்‌ அவர்களை நோக்கு, * நீங்கள்‌ ஈமது 
நெற்றித்தலத்தில்‌ தோன்றிய காரணம்‌ என்னை” என்று 
, வினவினான்‌. உருத்திரர்கள்‌, “உன்‌ படைப்புத்தொழில்‌ கைகூடும்‌ 
படி சிவபெருமான்‌ எங்களை விடுத்தருள, நாங்கள்‌ இங்கு 
வந்தோம்‌ '* என்று பதிலுரைத்தனர்‌. நான்முகன்‌ அவர்களை 
(நோக்‌, “£ என்பால்‌ அன்போடு வந்த நீங்கள்‌ விரைவில்‌ உயிர்‌ 
களைப்‌ படையுங்கள்‌ '? என்று கூறினான்‌. அவர்கள்‌ தங்களைப்‌ 
போலவே பதினொரு கோடி. உருத்திரர்‌ கூட்டத்தைப்‌ படைத்‌ 
தார்கள்‌. நான்முகன்‌ அதனைப்‌ பார்த்து, ££ நீங்கள்‌ உயிர்களின்‌ 
இருவினைகளுக்கு ஈடாகப்‌ படையுங்கள்‌; இவ்வாறு படைத்தல்‌ 
முறை அன்று?! என்று கூறினான்‌. பதினொரு உருத்திரர்கள்‌ 
நான்முகனைப்‌ பார்த்து, £' நீ முன்போல்‌ உயிர்களைப்‌ படைத்துக்‌ 
கொண்டிருப்பாயாக ; நாங்கள்‌ இப்பொழுதே எங்கள்‌ பதத்திற்‌ 


188 . கந்த புராணம்‌ [2. அசுற 


குச்‌ செல்லுகிறோம்‌ ?” என்று கூறி, பிரமதேவன்‌ யாவற்றையும்‌. 
படைக்கும்படி செய்து, தாம்‌ படைத்த பதினொரு கோடி. 
உருத்திரர்களையும்‌ : தேவர்கள்‌ கூட்டத்தில்‌ இருக்குமாறு 
சொல்லிவிட்டு, ஆதிகாலத்தில்‌ தமக்குச்‌ சவபெருமான்‌ அளித்த. 
புவனத்தை அடைந்தார்கள்‌. ௮ப்பதினொரு உருத்திரர்கள்‌ 
படைக்க வந்த பவர்‌ முதலிய பதினொரு கோடி, உருத்திரராய்‌: 
உள்ளவர்கள்‌ இவர்களாகும்‌. இவர்கள்‌ சிவ சாரூபம்‌ எய்தித்‌. 
தேவர்குழுவோடு சேர்ந்து ற்றார்‌ '* என்று கூறினார்‌. குரபன்மன்‌ 
உருத்திரர்களுடைய வரலாற்றைக்‌ கேட்டு மிக வியப்படைம்‌ 
அட்‌ திருவிருத்தம்‌-18 

15. நகர்‌ செய்‌ படலம்‌ 
சூரபன்மன்‌ நகர்‌ அமைக்கச்‌ செய்தல்‌ 


அதன்பிறகு, சூரபன்மன்‌ அங்கிருந்த தேவதச்சனை நோக்கி, 


“நாரம்‌ இப்பூவுலகில்‌ வசித்தற்கேற்ற அழகுடைய ஒரு நகரத்தை: 


விரைவில்‌ அமைப்பாயாக ” என்று கூறினான்‌. தேவதச்சன்‌, 
** உங்கள்‌ நஈகர்த்திற்கு எல்லை கூறுக? என, சுக்கரொசாரியர்‌ 
ஈகர்‌ அமைக்கவேண்டிய அவ்வெல்லையைக்‌ கூறினார்‌. அதன்படி 


தேவதச்சன்‌, தெற்குக்கடலை அடைந்து கூரபன்மனுடைய நகரம்‌. 


எண்பதினாயிரம்‌ யோசனை விரிவுடையதாகக்‌ கோலினான்‌ ; மலை 


களினால்‌ கடலைத்‌ தூர்த்துச்‌ சமநிலப்படுத்தினான்‌ ; பொன்னால்‌: 


மதிலையும்‌, மதில்‌ உறுப்புக்களையும்‌, ஈான்கு வாயில்களையும்‌, 
அதன்மேல்‌ கோபுரங்களையும்‌ அமைத்தான்‌ ; நூறு யோசனை 
அளவுள்ள பற்பல வீதிகளையும்‌ அமைத்தான்‌ ; மும்மதில்கள்‌, 


பொன்‌ மாடங்கள்‌, ஈடன சாலைகள்‌, மாளிகைகள்தோறும்‌: 
தெற்றிகள்‌, மண்டபங்கள்‌, முன்றில்கள்‌, கோபுரங்கள்‌, செய்‌: 


குன்றுகள்‌, குளிகைகள்‌, அரங்குகள்‌, மன்றங்கள்‌ முதலியன 
உண்டாக்கினான்‌ ; சோலைகளையும்‌ வாவிகளையும்‌ தனித்தனியே 


அமைத்து, அதன்‌ நடுவில்‌ பதினாயிரம்‌ யோசனையுடைய ஒரு மதி: 
லைச்‌ செய்தான்‌ ; அதன்‌ நடுவே குரபன்மனுக்கு ஒரு கோயிலை. 


உண்டாக்கினான்‌ ; நால்வகைச்‌ சேனைகளும்‌ தங்கும்‌ இடங்களை 


யும்‌, ஆடல்பாடல்களுக்கேற்ற மண்டபங்களையும்‌, யாக மண்ட. 

பங்களையும்‌, அமைச்சர்‌ இருக்கும்‌ மண்டபங்களையும்‌ இயற்றி 
னான்‌. சிவபெருமான்‌ அளித்த படைக்கலங்கள்‌ வைத்தற்கு ஏற்ற 
மண்டபம்‌ ஒன்றும்‌ நிறுவினான்‌ ; சூரபன்மனும்‌' அவனது 
பட்டத்துத்‌ தேவியும்‌ வீற்றிருக்க ஒர்‌ உறையுளையும்‌, அதனைச்‌ 
குழ மற்றைப்‌ பெண்கள்‌ இருத்தற்குரிய இடங்களையும்‌, பல்‌: 
வேறு நீர்‌ நிலைகளையும்‌, சோலைகளையும்‌, செய்குன்றுகளையும்‌, பிற 
வற்றையும்‌ உண்டாக்கினான்‌. 
வீரமகேந்திரபுரம்‌ 

கடலே அகழியாகக்‌ கொண்டு அதன்‌ நடுவில்‌ அமைக்கப்‌ 
பெற்ற அந்நகரம்‌ அழகு மிகுந்து விளங்கியது. அதனைக்‌ கண்டு 
பொன்னுலகமும்‌ பொலிவு குன்‌ றியது. சூரபன்மனின்‌ வெற்றிக்‌ 
கும்‌ ஆற்றலுக்கும்‌ ஏற்ப, தேவதச்சன்‌ அம்‌ நகரத்திற்கு, * வீர 
மகேந்திரபுரம்‌ ' என்‌.று பெயர்‌ சூட்டினான்‌ ; . வீர மகேந்திரபுரத்‌ 
தின்‌ எட்டுத்‌ திசைகளிலும்‌ ஏமபுரம்‌, இமையபுரம்‌, இலங்கை. 
புரம்‌, நீலபுரம்‌, சுவேதபுரம்‌, அவுணர்புரம்‌, வாமபுரம்‌, பதும: 
புரம்‌ என்னும்‌ எட்டு ஈகரங்களையும்‌ அழகு பெற உண்டாக்கி 
னான்‌. 
ஆசுரம்‌ 

வடக்குக்‌ கடலின்‌ நடுவில்‌ சிங்கமுகாசுரனுக்காக எண்பதி 
னாயிரம்‌ யோசனை விசாலம்‌ உடைய *ஆசுரம்‌ ' என்றொரு 
நகரத்தை ௮மைத்தான்‌. 
மாயாபுரம்‌ 

மற்றைக்‌: கடல்கள்தோறும்‌ தீவுகள்தோறும்‌ சூரபன்மன்‌ 
சேனைகள்‌ சுற்றங்களோடு தங்குவதற்குப்‌ பல, ஈகரங்களை 
அமைத்தான்‌. பிறகு, மேருமலையின்‌ தென்பாலுள்ள நாவலர்‌ 
(தீவில்‌ ஏமகூட மலக்கு ஒரு பக்கத்தில்‌ தாரகாசுரனுக்காக 
* மாயாபுரம்‌” என்னும்‌ ஈகரத்தை அழகுபெற உண்டாக்கினான்‌. 
நகரங்கள்‌ யாவும்‌ அமைக்கப்பெற்ற செய்தியைச்‌ சூரபன்ம 
னிடம்‌ தேவதச்சன்‌ கூற,, சூரபன்மன்‌ தன்‌ படைகளுடன்‌: 
சென்று வீரமகேந்திர தட குடி.புகுந்தான்‌. 

திருவிருத்தம்‌- 28 

16. பட்டாபிடேகப்‌ படலம்‌ 

சூரபன்மனுக்கு முடிசூட்டுதல்‌ 

சூரபன்மன்‌ வீரமகேந்திரபுரத்துட்‌ புகுந்து தேவதச்சன்‌ 
கற்ற வித்தையின்‌ ஆற்றலைக்‌ கண்டு வியந்து, தன்‌ கோயிலை 
அடைந்தான்‌. நான்முகன்‌ முதலிய தேவர்கள்‌ சூரபன்மனுக்கு 
முடிசூட்ட எண்ணி, அதற்கு வேண்டிய பொருள்கள்‌ எல்லா 
வற்றையும்‌ வருவித்தார்கள்‌. சூரபன்மன்‌, தன்‌ கோயிலினுட்‌. 
புகுந்து ஓர்‌ அருமையான பீடத்தில்‌ அமர்ந்தான்‌. தேவர்கள்‌ 
கடல்‌ நீரால்‌ சூரபன்மனுக்கு நீராட்டினார்கள்‌. சூரபன்மன்‌ 
ஆடை ஆபரணங்கள்‌ பூண்டு, தம்பியர்கள்‌ புடை சூழ, அசுரர்‌ 
களும்‌ தேவர்களும்‌ வணங்கித்‌ துதிக்க, இந்திரன்‌ மனம்‌ தளர, 
சுக்கிரனும்‌ முனிவர்களும்‌ புகழ, வந்து சிங்காதனத்தில்‌ ஏறி 
வீற்றிருந்தான்‌. அப்போது பிரமதேவர்‌, கிரீடத்தை எடுத்துச்‌ 
கூட்டினார்‌. அசுரர்கள்‌ சூரபன்மன்‌ கால்களை வணங்கினார்கள்‌. 
தேவர்களும்‌ முனிவர்களும்‌ பொற்பூக்களை முடியின்மீது தூவி 
வாழ்த்தினார்கள்‌. சூரபன்மனின்‌ இளவல்கள்‌, நான்முகனையும்‌ 
திருமாலயும்‌, * இருங்கள்‌ ' என்று அனுமதி செய்ய அவர்கள்‌ 
இருந்தார்கள்‌. 
தேவர்கள்‌ ஏவல்‌ புரிதல்‌ 

சூரபன்மனின்‌ தம்பியர்களுடைய ஏவலினால்‌ இந்திரன்‌ 
காளாஞ்சியைத்‌ தாங்கினான்‌. குபேரன்‌ அடைப்பையை ஏந்தி 
னான்‌. வாயு சாமரை வீசினான்‌. ௮சுரேந்திரன்‌ உடைவாள்‌ ஏந்தி 
னான்‌. கூரியசந்திரர்கள்‌ குடை பிடித்தார்கள்‌. வருணன்‌ ஆலவட்‌ 
டம்‌ வீசினான்‌. கந்தருவரும்‌ சித்தரும்‌ இசைபாடினர்‌. இயமனும்‌ 
அக்கினியும்‌ பிரம்பேந்தி யாவரையும்‌ விலக்கிப்‌ பத்தியாக நிறுத்‌ 
திச்‌ குரபன்மன்‌ புகழைத்‌ துதித்தார்கள்‌. தேவகுருவும்‌, அசுரகுரு 
வும்‌, பல முனிவர்களும்‌ பொற்கலத்தில்‌ கங்கா சலத்தை ௮றுகில்‌ 
தோய்த்துத்‌ தெளித்து ஆசி பல கூறினார்கள்‌. அரம்பை முதலிய 
தேவ மாதர்கள்‌ ஆடிப்பாடினார்கள்‌. இங்ஙனம்‌ தேவர்களும்‌ 
பிறரும்‌ தத்தமக்குரிய ஏவல்களைச்‌ செய்ய, சூரபன்மன்‌ சகல ௪ றப்‌ 
புடன்‌ சிங்காசனத்தில்‌ வீற்றிருந்தான்‌. இருவிருத்தம்‌-14 

17. அரசு செய்‌ படலம்‌ 

சூரபன்மன்‌ கட்டளையிடுதல்‌ 

சூரபன்மன்‌, இருமாலை நோக்கி, **நீ என்‌ தந்தையாகிய 
காசிபருக்குப்‌ பாட்டன்‌ ; ஆதலால்‌, உன்னை நாம்‌ அழைக்கும்‌ 
தோறும்‌ விரைந்து வருக '' என்றான்‌ ; நான்முகனை நோக்கி, 
££ நீர்‌ எப்பொழுதும்‌ உம்‌ புத்திரர்களோடு இங்கு வந்து பஞ்‌ 
சாங்கம்‌ சொல்லிப்‌ போகவேண்டும்‌ '' என்றான்‌; கதிரவனைப்‌ 
பார்த்து, “நீ நம்முடைய ஈகர்‌ மதிலின்மேல்‌ செல்லுதல்‌: 
அரிது ; கிழக்கு மேற்குக்‌ கோபுர வாயில்கள்‌ வழியாகப்‌ புகுந்து 
சென்று, எந்நாளும்‌ இளங்கதிராய்த்‌ இரிவாயாக ' என்றான்‌): 
சந்திரனை நோக்‌, “நீ இனி வளர்தல்‌ தேய்தலின்றி எப்‌ 
போதும்‌ பூரணகலைகளோடு கிழக்கு மேற்கு வாயில்கள்‌ வழி” 
யாகச்‌ சஞ்சரிப்பாயாக ?' என்றான்‌; ௮க்கினியைப்‌ பார்த்து, 
“என்‌ நகரத்திலுள்ளவர்கள்‌ யார்‌ நினைத்தாலும்‌, அவர்கள்‌ 
பணிகளை நீ வந்து செய்யவேண்டும்‌; யாவர்‌ தொட்டாலும்‌ செந்‌ 
தாமரை மலர்போல்‌ குளிர்ந்திருப்பாயாக”' என்றான்‌; இயமனைப்‌ 
பார்த்து, “மற்றை உலகத்து உயிர்களைக்‌ கவர்ந்து செல்வது! 
போல நம்முடைய யானை குதிரைகளையும்‌, அசுரர்களையும்‌ கொல்‌ 
வதைக்‌ கனவிலும்‌ நீ கருதாதே '' என்றான்‌ ; வாயுவை நோக்கி, 
“ இங்குள்ளோர்‌ அணிந்து எறிந்த மாலைகள்‌, ஆபரணங்கள்‌, 
சந்தனம்‌ முதலிய குப்பைகளை அவ்வப்போது நீக்குவாயாக '” 
என்றான்‌ ; வருணனைப்‌ பார்த்து, “* பச்சைக்‌ கருப்பூரத்தையும்‌, 
கஸ்‌.தூறியையும்‌, சந்தனத்தோடு பனி நீரில்‌ கலந்து காற்றுப்‌ 
பெருக்கிய இடங்கள்தோறும்‌ தெளிப்பாயாக '' என்றான்‌ ;: 
இந்திரனை நோக்கி, :**தேவர்கள்‌, திக்குப்‌ பாலகர்கள்‌, 
முனிவர்கள்‌ சூழ இங்குவந்து நாம்‌ சொல்லிய பணிகளைச்‌ 
செய்வாயாக ; இதில்‌ சிறிதும்‌ தவறாதே '' என்றான்‌. பலவாறாக 
அவன்‌ அனைவர்க்கும்‌ கட்டளையிட, தேவர்கள்‌ நடுநடுங்கிப்‌ 
பயந்து அங்ஙனமே செய்வதாகக்‌ கூறித்‌ தவறாமல்‌ பணி புரிந்து: 
வந்தனர்‌. 
சூரபன்மனுக்கும்‌ அவன்‌ இளவல்களுக்கும்‌ இருமணம்‌. 

இவ்வாறு அரசு செய்த சூரபன்மன்‌ திருமணம்‌ புரிந்து 
கொள்ள விரும்பினான்‌. தேவதச்சன்‌ மகளாகிய பதுமகோமளை 

என்பாளைச்‌ சுக்ரன்‌ விதிப்படி இருமணம்‌ செய்துவைக்க, அவ 
“ளோடு சூரபன்மன்‌ கலந்திருந்தான்‌. அதன்பிறகு சூரபன்மன்‌, 


தேவர்‌ கந்தருவர்‌ முதலாகிய பல சாதிப்‌ பெண்களைக்‌ காமக்‌ . 


இழத்தியர்களாக மணம்‌ , செய்து இன்பம்‌ நுகர்ந்தான்‌. 
-சங்கமுகாசுரன்‌, இயமனுடைய மகளாயெ விபூதை என்பா 
மணந்தான்‌. தாரகன்‌, நிருதியின்‌ மகளாகிய சவுரி என்பாளை 
. மணந்தான்‌. 


. இளவல்களுக்குச்‌ சேனைகளை அளித்து அனுப்புதல்‌ 

இங்கனம்‌ மணம்‌ முடிந்த பிறகு, சூரபன்மன்‌ தன்‌ இளவல்‌ 
களுக்கு இரண்டுகோடி வெள்ளம்‌ சேனைகளை அளித்து அவரவர்‌ 
நகரங்களில்‌ போய்‌ இருக்கும்படி. கூறினான்‌ ; சேனைத்‌ தலைவர்‌ 
களில்‌ பலரைப்‌ பற்பல தீவுகளிலும்‌, கடல்களிலும்‌ அமைக்கப்‌ 
பெற்ற நகரங்களுக்கு இரண்டு கோடி வெள்ளம்‌ சேனைகளோடு 
அனுப்பிவைத்தான்‌. தனக்குரிய மேலுலகம்‌ ஏழினும்‌ &ழுலகம்‌ 
ஏழினும்‌ ஒழிந்த எல்லாவீடங்களிலும்‌ தன்னுடைய ஆணையை 
நடாத்தும்படி எல்லையில்லாத அசுரர்களை ஆறுகோடி வெள்ளம்‌ 
சேனைகளோடு செல்ல ஏவினான்‌. அசுர சேனைகள்‌ விண்ணுலகம்‌ 
மண்ணுலகம்‌ பாதலம்‌ முதலிய எல்லாவிடங்களி,லும்‌ மலிந்து 
நின்றன. 


வீரமகேந்திரபுரியிலிருந்து ஆட்ஃபுரிதல்‌ 

சூரபன்மன்‌ தான்‌ இருக்கும்‌ வீரமகேந்திரபுரியில்‌ இலக்கம்‌ 
வெள்ளம்‌ அசுரர்களை மாளிகைகள்‌ தோறும்‌ முறையே இருக்கச்‌ 
செய்தான்‌. யானை, குதிரை, யாளி, கரடி, புலி, பன்றி, சிங்கம்‌, 
ப மரை ஆயெ இவற்றின்‌ முகங்களைக்கொண்ட எட்டு அசுரத்‌ 
தலைவர்களை வீரமகேந்திரன்‌, எட்டுத்‌ திசைகளிலும்‌ உள்ள நக 
ரங்களுக்கு ௮ னுப்பி, அர்நகரங்களைப்‌ பாதுகாக்கும்படி ஓவ்‌ 
வொருவருக்கும்‌ தனித்தனியே பதினாயிரம்‌ சேனைகளையும்‌ அளித்‌ 
தான்‌. நகரத்தைச்‌ சூழ்ந்த நான்கு வாயில்களிலும்‌, மதில்களி 
லும்‌, கோயில்களிலும்‌ காவல்செய்ய எண்ணற்ற வீரர்களை நிலை 
யாக நிறுத்தினான்‌. ழ்‌ 

பிறகு, குரபன்மன்‌ துர்க்குணன்‌, தருமகோபன்‌, துன்‌ 
முகன்‌, சங்கபாலன்‌, வக்கிரபாலன்‌, மகிடன்‌ முதலாயினோரை 

அமைச்சர்களாகப்‌ பெற்றுத்‌ தேவர்கள்‌ துதிக்க அரசுபுரிந்து 
வந்தான்‌. 
இருவிருத்தம்‌-21 
ஆகத்‌ இருவிருத்தம்‌-1,025 


18. தேவரை ஏவல்கொள்‌ படலம்‌ 


"தேவர்கள்‌ முதலியோர்‌ பணிபுரிதல்‌ 

குரபன்மன்‌ இவ்வாறு அரசுபுரியும்‌ காலத்தில்‌ அவன்‌ 
ஏவலின்‌ வண்ணம்‌ தேவர்களும்‌ முனிவர்களும்‌, மகேந்திரபுரி 
யிலும்‌, சிங்கமுகனுடைய அசுரத்திலும்‌, தாரகாசுரனுடைய 
மாயாபுரத்திலும்‌, மற்றை அசுரர்களுடைய பல பதிகளிலும்‌ 
பணிகள்‌ செய்துகொண்டு வந்தனர்‌. 


சூரபன்மன்‌ தேவர்களை மீன்‌ பிடித்துவரச்‌ செய்தல்‌ 


ஒரு நாள்‌ சூரபன்மன்‌, இந்திரனையும்‌ தேவர்களையும்‌ 
அழைத்து, ““நீவிர்‌ அவுணர்களுக்குத்‌ தம்பியர்‌; அவர்‌ பணி நும்‌ 
பணியாகும்‌ ; ஆதலால்‌, கடலிலுள்ள மீன்களை நாடோறும்‌ 
வாரிக்‌ கொண்டுவந்து கொடுங்கள்‌ ?' என்று பணித்தான்‌. 
தேவர்கோன்‌ முதலியோர்‌ அதனைக்கேட்டு மனம்‌ நடுங்கினார்கள்‌; 
உள்ளஞ்‌ சோர்ந்து ராணமடைந்தார்கள்‌ ; தங்கள்‌ தங்கள்‌ தலை . 
விதியை நினைந்து நொந்துகொண்டார்கள்‌; ஆயினும்‌, மறுத்தற்‌ 
கஞ்சி, ** அவ்வாறே செய்கிறோம்‌ '” என்று கூறி, சூரபன்மனை 
வணங்கிக்‌ கடலை நோக்கிச்‌ சென்றார்கள்‌. செல்லும்‌ வழியில்‌ 
தங்களுக்கு ஏற்பட்ட இழிதொழிலைக்‌ கருதி யாவரும்‌ மனம்‌ 
வருந்திப்‌ புலம்பினார்கள்‌. 
தேவர்கள்‌ மீன்‌ கொண்டு வருதல்‌ 

இந்திரன்‌ கடற்கரையினின்று வருணனை அழைத்து, 
“கடலரசன்‌ நீயன்றோ ! உன்னைக்காட்டிலும்‌ வலிமை மிக்கவர்‌ 
கள்‌ ஒருவரும்‌ இல்லை; திமிங்கிலம்‌ முதலிய மீன்களை இக்‌ 
கரைக்குக்‌ கொண்டு வருவாயாக ?” என்றான்‌. வருணன்‌ கடலுட்‌ 
புகுந்து, மீன்களைக்‌ கரைக்குக்‌ கொண்டுவந்து மலைபோலக்‌ 

குவித்தான்‌. இந்திரன்‌ தேவர்களை அழைத்து, ££ இம்‌ மீன்களை 
எடுத்துச்செல்வது உங்கள்‌ தொழில்‌ ”' என்று கூறினான்‌. 
தேவர்கள்‌, கண்களில்‌ நீர்‌ மல்க, மீன்களைப்‌ பாம்புகளால்‌ கட்டி 
னார்கள்‌. தேவேந்திரன்‌ ௮ச்சுமைகளைத்‌ தேவர்களின்‌ தலைமீது 
தூக்கிவிட்டான்‌. தேவர்கள்‌ மீன்‌ சுமைகளை வருந்திச்‌ சுமந்து 
கொண்டு செல்லுகையில்‌, **சூரபன்மனால்‌ நாம்‌ முன்‌ வலி 
பிழந்தோம்‌; இழீதொழில்‌ செய்தோம்‌ ; நிலவுலகில்‌ வசிக்கும்‌ 
மக்கள்‌ “பாவம்‌ என்று கூறும்‌ வலைஞர்‌ தொழிலை. நாம்‌ 
செய்ய நேர்ந்ததே! விண்ணுலகை வீரும்பி ஈாம்‌ செய்த 
தவமும்‌ வினையாகிவிட்டதே! வைதிக வொழுக்கத்திற்கும்‌, 
ஞானவரம்பிற்கும்‌ புறம்பானோம்‌; மீன்‌ சுமந்து செல்வதைக்‌ 
காட்டிலும்‌ சாதல்‌ மிக ஈன்று!” என்று பலவாறு புலம்பிக்‌: 
கொண்டு வீரமகேர்‌திரத்தை அடைந்தார்கள்‌. 
அசுரர்கள்‌ தேவர்களைப்‌ பழித்தல்‌ 

அசுரர்கள்‌ தேவர்களைப்பார்த்து, ₹ இவர்கள்‌ கடலைக்‌ 
கலக்கி, மீன்களைப்‌ பிடித்துச்‌ சுமந்து வருகிறார்களே ! இவர்‌ 
களுக்கு நாணமில்லையோ 2 ஈம்‌ குலத்தை வருத்திய இவர்கள்‌ 
இன்னும்‌ என்ன பாடுதான்‌ படார்கள்‌ '” எனப்‌ பலவாறு எள்ளி' 
ஈகையாடினார்கள்‌. தேவர்கள்‌ சுமந்துவந்து குவித்த மீன்‌ குவி 
யல்களைக்‌ கண்ட சூரபன்மன்‌, மகிழ்ந்து தேவர்களை நோக்கி, 
“£ நீங்கள்‌ இங்ஙனமே நாடோறும்‌ மீன்‌ பிடித்துக்கொண்டு 
வாருங்கள்‌ ?' என்று கட்டனையிட்டான்‌. தேவர்களும்‌ அங்‌ 
வனமே செய்துகொண்டு துயர்க்உடலில்‌ மூழ்கி வைதிக வொழுச்‌: 
கத்தைக்‌ கைவிட்டனர்‌. 

திருவிருத்தம்‌-25 
ஆகத்‌ இருவிருத்தம்‌-1,050 


_———00—_— 


19. புதல்வரைப்‌ பெறு படலம்‌ 
பானுகோபன்‌ கதிரவனைச்‌ சிறையிடுதல்‌ 


சூரபன்மன்‌ தான்‌ செய்த தவத்தினால்‌ தன்‌ பட்டத்தரசி: 
யாகிய பதுமகோமளையிடத்தில்‌ ஒரு குமரனைப்‌ பெற்றான்‌. அக்‌ 
' கஒழநதையைப்‌ பார்த்து மகிழ்ந்த சூரபன்மன்‌ தன்‌ கனைஞர்‌ 

களுக்குச்‌ செல்வங்களை வாரி அளித்தான்‌. இந்திரன்‌ முதலாயி 
னோர்‌ துன்பமுற்றனர்‌. அரம்பையர்களும்‌ அசுரப்‌ பெண்களும்‌ 
அப்புதல்வனை ஆசீர்வதித்துத்‌ தொட்டிலில்‌ ஏற்றினர்‌. அவன்‌ 
வளர்பிறைபோல வளர்ந்து வந்தான்‌. ஒருநாள்‌ அவன்‌ தொட்‌ 
டிலில்‌ துயிலும்போ து சூரியகரணம்‌ ஒரு சாளரவழியால்‌ வந்து 
அவன்மேல்‌ பட்டது. அவன்‌ கோபித்துப்‌ பார்த்துத்‌ தொட்டியி 
லிருந்து ஆகாயத்தில்‌ பாய்ந்து கதிரவனைக்‌ கையாற்‌ பற்றிக்‌ 
கொண்டு ஒரு நொடிப்‌ பொழுதில்‌ வந்து, தொட்டிலின்‌ காலிற்‌ 
கட்டிவிட்டு முன்போல்‌ துயில்கொண்டான்‌. 


பிரமன்‌ முதலியோர்‌ கதிரவனைச்‌ சிறை மீட்டல்‌ 


தேவர்கள்‌ அதுகண்டு அஞ்சினார்கள்‌. சூரியன்‌ ஆகாயத்தில்‌ 
இயங்காமல்போகவே, நான்முகன்‌ அதனை உணர்ந்து இந்திரன்‌ 
முதலிய தேவர்களோடு சூரபன்மனிடம்‌ வந்து, ** அரசர்க்‌ 
கரசே / உம்‌ புதல்வன்‌ கதிரவனைச்‌ சிறையிட்டுள்ளான்‌; அதனை 
நீக்க வேண்டும்‌ '” என்று வேண்டினான்‌. சூரபன்மன்‌ அதனைக்‌ 
கேட்டு, **என்மகன்‌ சூரியனைச்‌ சிறை செய்தது எனக்குத்‌ 
தெரியாது; அவன்‌ சிறை செய்யும்படி சூரியன்‌ இழைத்த 
குற்றம்‌ யாது?!” என்று கேட்டான்‌. நான்முகன்‌ குரபன்மனை 
நோக்கி, ££ உன்‌ மகனுடைய முகத்தில்‌ கதிரவனின்‌ வெய்யில்‌. 
இண்டியது ; அதனால்‌ அவனைப்‌ பிடித்துச்‌ சிறை செய்தான்‌ '* 
என்றான்‌. சூரபன்மன்‌ புதல்வனுடைய வீரச்செயலைக்‌ கேட்டு 
மகிழ்ந்து, ££ நீவிர்‌ என்‌ மகனை அடைந்து இனிய மொழிகளைக்‌ 
கூறி அவன்‌ சிறைவிடுத்த பின்‌ கதிரவனை இங்கே கொணர்க '* 
என்றான்‌. 

பிரமன்‌ * நல்லது ” என்று விடைபெற்று, அரம்பையர்‌ பாடி 
யாட்டுன்ற பொற்றொட்டிலில்‌ கடக்கும்‌ புதல்வனிடத்தில்‌ வந்‌ 
தான்‌; அளவில்லாத ஆசிகளைக்‌ கூறிப்‌ புகழ்ந்து நின்றான்‌. 
அவன்‌ ££ நுமக்கு வேண்டுவது யாது? சொல்லுக” என்று 
நான்முகனை வினவினான்‌. நான்முகன்‌ கதிரவனைச்‌ சிறையினின்‌ று 
விடுவிக்கும்படி வேண்டினான்‌. அதற்கு அப்புதல்வன்‌, ** உன்‌ 
படைக்கலத்தை எனக்குத்‌ தந்தால்‌ சிறை வீடுவேன்‌”'என்றான்‌.. 
நான்முகன்‌ அதற்கு இணங்கித்‌ தன்‌ மோகப்‌ படையைக்‌ 

கொடுக்க, அவன்‌ கதிரவனின்‌ சிறையை விடுத்தான்‌. கதிரவ 
னும்‌ நான்முகனும்‌ அப்புதல்வனிடம்‌ வீடைபெற்‌ க்கொண்டு 
குரபன்மனை அடைந்து, நிகழ்ந்ததை உணர்த்தி, அவனிடம்‌ 
விடைபெற்றேகனார்கள்‌. சூரபன்மன்‌ ௮ந்நல்ல நாளில்‌ தன்‌ மக 
னுக்குப்‌ “பானுகோபன்‌” என்ற பெயரை இட்டு மகிழ்ந்தான்‌. 
பானுவை(சூரியனை )க்‌ கோபித்தமையால்‌ பானுகோபன்‌ என்று 
அழைக்கப்படும்‌ அவன்‌, அழகில்‌ மன்மதனை ஓத்துவளர்ந்தான்‌ ; 
இருமாலோடு போர்புரிந்து அவரை வென்றான்‌. 


அக்கினிமுகன்‌-இரணியன்‌-வச்சிரவாகு 


சூரபன்மன்‌ பானுகோபனைப்‌ பெற்றபின்பு, அக்கினிமுக 
னையும்‌, அதன்பின்‌ இரணியனையும்‌, அதன்பின்‌ வச்சிரவாகுவை 
யும்‌* பதுமகோமளை பெற மகிழ்ந்தான்‌. மற்றை மனைவியர்கள்‌ 
மூவாயிரம்‌ புதல்வர்களைப்‌ பெற்றார்கள்‌. சூரபன்மன்‌, தன்‌ 
புதல்வர்கள்‌ அனைவருடனும்‌ மகேந்‌இரபுரியில்‌ வீ 'ற்றிருந்தான்‌. 


இளவல்களின்‌ மக்கள்‌ 


சிங்கமுகாசுரனுக்குப்‌ பட்டத்துத்‌ தேவியாயெ வீபுதையி 
னிடத்தில்‌ * அதிசூரன்‌ ' என்று ஒரு குமாரனும்‌, மற்றை 
மனைவியர்களிடத்தில்‌ வலிமை மிக்க தாறு புத்திரர்களும்‌ 
தோன்றினார்கள்‌. தாரகனுக்குப்‌ பட்டத்துத்‌ தேவியாகிய சவுரி 
யிடம்‌ தபோபலத்தினால்‌ ஒரு குமாரன்‌ தோன்றினான்‌. அசர 
குரு அவனுக்கு, “அச ரேந்திரன்‌” என்று பெயரிட்டான்‌. 
அசுரேந்திரன்‌ அழகு மிகுந்தவனாப்‌, சகல கலைகளிலும்‌ வல்லவ 
னாய்‌ வளர்ந்து வந்தான்‌. அவன்‌ இமைகள்‌ செய்யான்‌ ; பழி 
யைக்‌ கைக்கொள்ளான்‌; நீதியை அன்றி வேறு எவற்றையும்‌ 
நினையான்‌; தன்னிடம்‌ பகைத்து வீரம்‌ பேசி எதிர்ப்பவர்‌ உண்‌ 
டாயின்‌ அவர்‌ கெடும்படி எதிர்த்துத்‌ தன்‌ மார்பில்‌ படைத்‌ 
தழும்பை ஏற்க நினைக்குந்தன்மையான்‌. சதுரக்‌ கள்ளி ௮௫ல்‌ 


* அக்சனிமுகனுக்கு இரு தலைகளும்‌, இரணிய 
வச்சிரவாகுவுக்குப்‌ பத்துத்‌ தலைகளும்‌ உண்டு.இத 
னுக்‌ கருசிரமுண்‌ டந்தவன்னி முகற்கு மற்றை, 
சிரமுண்டே '' எனவரும்‌ அசமு8 புலம்புறு 
அறியலாம்‌. 


னுக்கு மூன்று தலைகளும்‌, 
னை,'' முச்சிரமுண்‌ டி.ரணிய 
வச்சிரவா குவுக்கொருபான்‌ 
படலச்‌ செய்யுள்‌ அடிகளால்‌ 


A 

கட்டையைத்‌ தருவதுபோலத்‌ தாரகன்‌ அசுரேந்திரனைப்‌ பெற்று 
மாயாபுரியில்‌ அரசுபுரிந்து வந்தான்‌. 
இருவிருத்தம்‌-23 
ஆகத்‌ தருவிருத்தம்‌-1,073 
_——00—— 
90. வீல்வலன்‌ வாதாவிப்‌ படலம்‌ 

அசமுகியின்‌ தன்மை 

சூரபன்மன்‌ முதலிய. மூவருக்குந்‌ தங்கையாகிய அசமுகி 
என்பவள்‌ மணம்புரிந்து கொள்ளாதவள்‌ ; கற்பில்லாதவள்‌ ; 
தருமமில்லாதவள்‌; தேவர்களின்‌ மனைவியர்களைத்‌ தன்‌ தமையன்‌ 
மார்களுக்கு மனைவியர்களாக ஆக்குபவள்‌; முனிவர்கள்‌ செய்யும்‌ 
யாகங்களைக்‌ கெடுப்பவள்‌; பாவமே வடிவானவள்‌; அசுர குலங்‌ 
களை அழியச்‌ செய்யும்‌ திவினைபோல்‌ எங்கும்‌ உலாவி வருபவள்‌; 
தன்‌ இகாஞரை இகழ்பவர்களைக்‌ கொன்று உண்பவள்‌; அழகிற்‌ 
சிறந்த ஆடவர்களைத்‌ தேடி வலிந்து கூடுபவள்‌. 
வில்வலன்‌ வாதாவி தோற்றம்‌ 

௮சமு௫ ஒரு நாள்‌ துருவாச முனிவருடைய ஆசிரமத்தை 
அடைந்தாள்‌; அத்‌ துருவாச முனிவரைப்‌ பார்த்து, இவன்‌ 
செய்யும்‌ தவத்தை அழிப்பேன்‌ ; அதுவன்றி, இவனைக்‌ கூடி 
மக்களையும்‌ பெறுவேன்‌ ”' என்று எண்ணி, அவருக்கு எதிரே 
சென்றாள்‌. துருவாச முனிவர்‌ அவளைப்‌ பார்த்து, ££ பெண்ணே ! 
நீ:இங்கே தனித்து வரக்‌ காரணம்‌ என்ன? கூறுக? என்று 
வினவினார்‌. அவள்‌, ££ உம்முடன்‌ சேர்ந்து மக்களைப்‌ பெறுவதம்‌ 
காகவே வந்தேன்‌” என்றாள்‌. முனிவர்‌,“ இவள்‌ சூரபன்மனின்‌ 
தங்கை”? என்று உணர்ந்து, அவள்‌ எண்ணத்திற்கு இணங்க 
மறுத்தார்‌. அசமுகி, முனிவரை நோக்கு, “நீர்‌ தப்பி ஓடிப்‌ 
போய்‌ விடலாம்‌ என்று கருதாதீர்‌ ; கான்‌ உம்மைக்‌ கூடாது 
போகமாட்டேன்‌ ”' எனக்‌ கூறி, அவரை வலிந்து தழுவிக்‌ கூடி 
னாள்‌. அப்போது அவளிடத்தில்‌ ஆற்றல்மிக்க இரு புதல்வர்கள்‌ 
பிறந்தார்கள்‌. அசமு8 அவர்களை நோக்கி, வருக என்று அன்‌ 
'போடு தழுவி உச்சிமோந்து, “ மைந்தர்காள்‌,! நீவிர்‌ அவுணர்‌ 

குலத்தில்‌ தோன்றியுள்ளீர்கள்‌; சிறந்த தவத்தைச்‌ செய்து வவி 
யைப்‌ பெறுவீர்களாக ” என்றாள்‌. தந்தை தாயர்களின்‌ வடி 
வாய்வந்த இருவரும்‌ முறையே வில்வலன்‌ வாதாவி என்னும்‌ 
பெயர்களைப்‌ பெற்றார்கள்‌. 


துருவாச முனிவர்‌ சாபம்‌ 


தாயின்‌ சொற்படி அவ்விருவரும்‌ தம்‌ தந்தையாகிய 
துருவாச முனிவரை வணங்கினார்கள்‌. அவர்‌, ££ உங்கட்கு 
வேண்டியது யாது” என்று கேட்‌க,. அவர்கள்‌ ** உம்முடைய 
தவம்‌ முழுவதும்‌ நாம்‌ பெறும்படி அருள்புரியும்‌ '' என்றார்கள்‌. 
முனிவர்‌ “நான்‌ செய்த தவத்தைத்‌ தரமாட்டேன்‌ ; வேறு 
எதனை வேண்டினாலும்‌ தருவேன்‌ ”” என்று கூறினார்‌. புதல்‌ 
வர்கள்‌ கோபங்கொண்டு முனிவரைக்‌ கொல்ல விரைந்து எழும்‌ 
தார்கள்‌. அருவாச முனிவர்‌ அவர்களுடைய செயலைக்‌ கண்டு 
கோபமுற்று, “* நீங்கள்‌ நாடோறும்‌ முனிவர்களுக்கே துன்பம்‌ 
செய்யுங்கள்‌ ; பின்பு அகத்திய முனிவர்‌ வந்து உங்கள்‌ உயிரைக்‌ 
கவர்வார்‌ ?? என்று சாபமிட்டு, விரைந்து மாயையினால்‌ 
மறைந்து போயினார்‌. 


வில்வலன்‌ வாதாவி தவமும்‌ வரமும்‌ 


பிறகு, தம்‌ தந்தையைக்‌ காணாத வில்வலன்‌ வாதாவி இருவ 
ரும்‌,தாயாகிய அசமுகியிடம்‌ விடைபெற்றுக்கொண்டு, வேறொரு 
வனத்தை அடைந்து, பிரமனை நோக்கி அக்கினியில்‌ நின்று 
எண்ணற்ற காலம்‌ கடுந்தவம்‌ செய்தனர்‌. ஆனால்‌ நான்முகன்‌ 
வந்திலன்‌. வில்வலனானவன்‌ தம்பியாகிய வாதாவியை வாளால்‌ 
வெட்டிக்‌ கிழித்து, பிரமதேவன்‌ மந்திரத்தை உச்சரித்து 
இரத்தத்தையும்‌ தசையையும்‌ முறையே, நெய்யும்‌ அவியுமாக 
நெருப்பில்‌ சொரிந்து, ஒரு வேள்வியைச்‌ செய்தான்‌. அதுகண்டு 
நான்முகன்‌ தோன்றி, ** உனக்கு நாம்‌ தரும்‌ வரம்‌ என்ன??? 
என்று கேட்க, வில்வலன்‌ நான்முகனை வணங்கித்‌ துதித்து 
“£ அக்கினியால்‌ அவிர்ப்பாகமாக இறந்த என்‌ தம்பி கை ற 
வில்லாத வடிவத்தோடு விரைந்தெழல்‌ வேண்டும்‌ ?' என்றான்‌. 
ஈான்முகன்‌, “** வாதாவி எழுக ”” என்று கூற, உடனே வாதாவி 
ஆரவாரித்து எழுந்து வந்தான்‌. அப்போது வில்வலன்‌ அதிச 

யித்து, : இமையோடு ஒரு சூழ்ச்சியை மனத்தில்‌ எண்ணி, நான்‌ 
முகனைத்‌ துதித்து, “£ அடியேனுக்கு ஒரு வரம்‌ அளித்தல்வேண்‌ 
டும்‌ ”” என்று அதனை வேண்டுகின்‌ றவனாய்‌, ££ ஆட்டின்‌ உருவம்‌ 
கொண்ட வாதாவி என்னும்‌ என்‌ தம்பி இன்னும்‌ உடல்‌ வெட்‌ 
டுப்பட்டு இறந்தால்‌ நான்‌, “தம்பியே எழுக? என்று சொல்ல, 
முன்னை வடிவோடு அவன்‌ தோன்‌ றி என்முன்‌ வருதல்வேண்டும்‌; 
இதனையே அடியேன்‌ பெறும்படி. அருள்‌ செய்க ”” என்று மன்றா 
டினான்‌. பிரமதேவர்‌, “*அவ்வாறே பலகாலம்‌ அது முடிக?” என்று 
௮ருள்செய்‌து மறைந்தருளினார்‌. 


சூரபன்மனைக்‌ காணல்‌ 


பிறகு, வில்வலன்‌ வாதாவி இருவரும்‌ சூரபன்மன்‌ முன்‌ 

. சென்று, “நாங்கள்‌ உன்னுடைய மருகர்‌; வேறு அல்லர்‌” என்று 

சொல்லி, முனிவர்களைக்‌ கொல்லுதற்கு நான்முகனிடத்தில்‌ 

பெற்ற வரத்தையும்‌ சொன்னார்கள்‌. சூரபன்மன்‌ மகிழ்ந்து 

அவர்களைத்‌ தழுவித்‌ தன்னுடனே இருக்கச்‌ செய்தான்‌. அங்கு 

அவர்கள்‌ இருவரும்‌ தம்‌ மாமன்‌ கட்டளைப்படி. சிலநாள்‌ தங்கி 
யிருந்தார்கள்‌. 


முனிவர்களை வஞ்சித்துக்‌ கொல்லுதல்‌ 


அதன்‌ பிறகு, நிலவுலகடைந்து குடக நாட்டில்‌ வளமிகுந்த 
ஒரு காட்டில்‌ நான்கு பக்கத்து வழிகளும்‌ கூடும்‌ ஓர்‌ இடத்தில்‌ 
ஆச்சிரமம்‌ ஒன்று அமைத்தனர்‌. அங்கு யாவரும்‌ விரும்பும்‌ பல 
பொருள்களையும்‌ வருவித்து வைத்துக்கொண்டு அங்கே இரும்‌ 
தார்கள்‌. அவ்வழியே வரும்‌ முனிவர்களின்‌ உயிரைக்‌ கவரும்படி. 
நினைத்து வில்வலன்‌ முனிவர்‌ வடிவங்கொண்டு சென்று ௨ப 
சாரத்தோடு அழைத்து வருவான்‌ ; ஆட்டுக்கடா வடிவத்தில்‌ 
- இருக்கும்‌ வாரதாவியைக்‌ கொன்று கறி சமைத்து அவர்களுக்குப்‌ 
. பெருவிருந்தளிப்பான்‌ ; முனிவர்‌ விருந்‌ துண்டபின்‌, வில்வலன்‌ 
வாதாவியை, *வாதாவி வருக என்று கூவி அழைப்பான்‌. 
ஆடாக வாதாவி உயிரோடு கூடிய உடலையுடையவனாய்த்‌ 
தன்னை உண்ட முனிவருடைய வயிற்றைக்‌ கிழித்துக்கொண்டு 
வெளியே வருவான்‌. பின்‌ இறக்கின்ற முனிவர்களின்‌ தசைகளை 
அவரிருவரும்‌ உண்டு களித்து, ஆடாகவும்‌ முனிவனாகவும்‌ 


150 கந்த புராணம்‌ [2. அசுர 


வீளங்குவார்கள்‌. இவ்வாறே வில்வலனும்‌ வாதாவியும்‌ அங்‌ 
இருந்துகொண்டு ஈாடோறும்‌ பல முனிவர்களை அழித்து வர்‌ 


தனர்‌. ல்‌ 
இருவிருத்தம்‌-31 
ஆகத்‌ திருவிருத்தம்‌-1, 104 


_——-00—— 


21. இந்திரன்‌ கரந்துறை படலம்‌ 

சூரபன்மன்‌ எங்கும்‌ ௬ற்றி வருதல்‌ 

வில்வலனும்‌ வாதாவியும்‌ மற்றை அசுரரும்‌, முனிவர்‌ தேவர்‌ 
முதலியோரைத்‌ துன்புறுத்தி வருங்காலத்துச்‌ சூரபன்மன்‌ 
இந்திரஞாலத்‌ தேர்மீது ஏறி ஆயிரத்தெட்டு ௮ண்டங்களிலும்‌ 
சென்று அரசியல்‌ நடாத்‌தஇ வந்தான்‌. சூரபன்மன்‌ ஒருநாள்‌ 
பாதலத்தில்‌ இருப்பான்‌; ஒரு நாள்‌ விண்ணுலகத்தில்‌ இருப்‌ 
பான்‌; ஒருநாள்‌ சத்திய வுலகத்தில்‌ இருப்பான்‌ ; ஒருநாள்‌ 
வைகுண்டத்தில்‌ இருப்பான்‌. இவ்வாறு சூரபன்மன்‌ நாடோ 
றும்‌ உலகங்கள்‌ முழுவதும்‌ சென்று மாலைக்‌ காலத்தில்‌ மகேர்‌ 
தரபுரிக்கு விரைந்து மீளுவான்‌. 
இந்திரனையும்‌ இந்திராணியையும்‌ கவர எண்ணுதல்‌ 

இங்ஙனம்‌ அரசு புரியுங்‌ காலத்தில்‌, இந்திரனைச்‌ சிறை 
யிலிட்டு அவன்‌ தேவியாகிய இந்திராணியை அபகரிக்க 
எண்ணங்கொண்ட சூரபன்மன்‌, சேனைத்‌ தலைவன்‌ ஒருவனை 
அழைத்து, ££ நீ இப்பொழுதே சென்று இந்திரனைப்‌ பிடித்து 
என்முன்‌ கொண்டு வருவாயாக ”” என்று கூறினான்‌; பிறகு, தன்‌ 
கோயிலைக்‌ காக்கும்‌ ஒன்பதுகோடி அசுரப்‌ பெண்களை 
அழைத்து, ££ நீங்கள்‌ இந்திரன்‌ மனைவியாகிய இந்திராணியைக்‌ 
கவர்ந்து வருவீர்களாக ?” என்று கட்டளையிட்டு அனுப்பினான்‌. 
அவர்கள்‌ எல்லோரும்‌ கட்டளையை நிறைவேற்ற விரைந்து 
அமராவதியை அடைந்தனர்‌. அதனைக்‌ கண்ட ஒற்றர்கள்‌, 
விரைந்து சென்று இந்திரனிடம்‌ தெரிவித்தார்கள்‌. இந்திரன்‌ 
அவுணர்களின்‌ வலிமையை எண்ணித்‌ தன்‌ மனைவியாகிய அயி 
ராணியோடு மாளிகையை அகன்று மாயையினால்‌ மறைந்து 
பூவுலகை அடைந்தான்‌. 

சூரபன்மன்‌ கவலை யுறுதல்‌ 


இந்திரனைத்‌ தேடிச்‌ சென்ற அவுணர்களும்‌ இந்திராணி 
யைத்‌ தேடிச்‌ சென்ற அசுரப்‌ பெண்களும்‌, இந்திரனையும்‌ இந்தி 
ராணியையும்‌ காணாது தேடி. அலைந்தார்கள்‌. அதனால்‌ அவ்விரு 
திறத்தாரும்‌ அறிவு சோர்ந்து கவலை கொண்டார்கள்‌. அங்‌ 
இருந்த தேவர்களை அசுரர்கள்‌ பிடித்து அடித்து, ££ இந்திர 
னும்‌ இந்திராணியும்‌ இருக்குமிடம்‌ காட்டுக '” என்று வாய்கள்‌ 
தோறும்‌ இரத்தம்‌ வடியும்படி. குற்றினார்கள்‌. தேவர்கள்‌ மிக 
வும்‌ வருந்தி, **யாம்‌ ஒன்றும்‌ அறியேம்‌ ; எங்களை வருத்தாதீர்‌ 
கள்‌ ” என்று இரங்கி வேண்ட, தேவர்களை விட்டுவிட்டு ௮சுரர்‌ 
கள்‌ மகேந்திரபுரியை அடைந்தார்கள்‌. சூரபன்மன்‌ முன்சென்று 
பணிந்து, இந்திரனும்‌, இந்திராணியும்‌ விண்ணுலகைவீட்டு 
வெளியேறிய செய்தியைக்‌ கூறினார்கள்‌. சூரபன்மன்‌ அதனைக்‌ 
கேட்டுக்‌ கோபங்கொண்டு, அரிய மணியை இழந்த நாகம்‌ 
போலத்‌ துன்பூற்றான்‌ ; ஒற்றர்களை அழைத்து, இந்திரனும்‌ 
இர்திராணியும்‌ இருக்குமிடத்தை உடனே அறிந்து வருமாறு 
கட்டளையிட்டான்‌. ஒற்றர்கள்‌ உலகம்‌ எங்கும்‌ சென்று தேடி 
யும்‌ காணாதவராய்த்‌ திரிந்துகொண்டிருந்தனர்‌. 


சுவர்க்கம்‌ பொலிவு இழத்தல்‌ 


இந்திரனையும்‌ இந்திராணியையும்‌ இழந்த விண்ணுலகம்‌ 
விண்மீனும்‌ மதியும்‌ இழந்த இரவுபோலப்‌ பொலிவு இழந்தது ; 
வளங்கள்‌ எல்லாம்‌ அழியப்‌ பெற்றன. துன்பம்‌ மிகுந்தது. 
தேவர்கள்‌ இன்பம்‌ நீங்கத்‌ துன்பமுற்றனர்‌. விண்ணுலகெங்‌ 
கும்‌ புலம்பலொலி எழுந்தது. பொன்னுலகம்‌ உயிரற்ற உடலை 
ஒத்தது. 
சயந்தனின்‌ துயரம்‌ 
இச்செயல்கள்‌ நிகழுவதற்கு முன்னரே, இந்திரன்‌ தம்பி 
எனப்படும்‌ உபேந்திரனாயெ விட்டுணு, விண்ணுலகை வீட்டுப்‌ 
பழைய வைகுண்டத்தை அடைந்தார்‌. இந்திரன்‌ மகன்‌ சயந்தன்‌, 
தன்‌ சிறிய தந்தையாகிய அவரைக்‌ காண வைகுண்டத்திற்குச்‌ 
சென்று: சிலநாள்‌ தங்கியிருந்தான்‌. அவன்‌, தன்‌ தந்தையும்‌ 
தாயும்‌ விண்‌.ணுலகைவிட்டு மறைந்தோடியதையும்‌, தேவர்கள்‌ 

அன்புற்றிருக்கும்‌ தன்மையையும்‌ கேள்விப்பட்டான்‌; விரைந்து 
பொன்னுலகம்‌ வந்து, புலம்பும்‌ தேவர்களைக்‌ கண்டான்‌. 
தன்‌ உயிர்போன்ற தாய்‌ தந்தையர்களைக்‌ காணானாய்த 
துன்பக்‌ கடலில்‌ மூழ்கினான்‌. ஏங்கிப்‌ பித்தர்போலாயினான்‌. 
அப்போது, நாரத முனிவர்‌ அவன்முன்‌ தோன்றினார்‌. சயம்‌ தன்‌ 
நாரதரை வணங்கி நின்று, “ அடியேனின்‌ தாய்‌ தந்தையர்‌ சூர 
பன்மனுக்கு அஞ்சி ஓடி ஒளிந்தனர்‌. அவர்கள்‌ சென்ற இடம்‌ 
அறியாமல்‌ அலமருகின்றேன்‌. எங்கள்‌ கவலை எக்காலம்‌ நீங்கும்‌ ; 
அதனை அறியேன்‌ ; எம்பெருமானே ! கூறியருளவேண்டும்‌ it 
என்றான்‌. 
நாரதர்‌ சயந்தனைத்‌ தேற்றுதல்‌ 
நாரத முனிவர்‌ வருந்துகின்ற சயந்தனை நோக்க, *“ நன்மை 
இமைகள்‌ தாம்தாம்‌ செய்யும்‌ வினைகளினால்‌ அன்றிப்‌ பி றராலே 
தத்தமக்கு வாரா. அமுதத்திற்கு இனிமையையும்‌, ஈஞ்சிற்குக்‌ 
கசப்பையும்‌ கொடுத்தவர்கள்‌ யார்‌? அறிவுடையோர்‌. இன்பம்‌ 
வந்தபொழுது ம6ழார்‌; துன்பம்‌ வந்தபொழுது வருந்தார்‌. 
இன்பமும்‌ துன்பமும்‌ இவ்வுட லுக்கே இயைந்தன. வறியவர்‌ 
செல்வராவர்‌ ; செல்வர்‌ பின்‌. வறியராவர்‌ ; பெரியவர்‌ சிறியோர்‌ 
அவர்‌ ; சிறியவர்‌ உயர்ந்தோர்‌ ஆவர்‌. இவை முறை முறை 
மாறி மாறி வரும்‌. இவை யாவும்‌ பழைய வினையின்‌ பயன்களே. 
இஃது உலக வழக்கமுமாகும்‌. உயிர்களுக்குச்‌ செல்வமும்‌ வறு 
மையும்‌, அன்பமும்‌ இன்பமும்‌ என்றும்‌ நிலையற்றனவாம்‌. சந்தி 
ரன்‌ தேய்தலும்‌ வளர்தலும்‌ இயற்கையன்றோ ? 
இங்குவம்‌ தடையு மாறும்‌ ஈன்மைதான்‌ சேரு மாறும்‌ 
தாங்கள்செய்‌ வினையி னாலே தத்தமக்‌ காய அல்லால்‌ 
ஆங்கவை பிறரால்‌ வாரா; ௮முதநஞ்‌ சிரண்டி னுக்கும்‌ 
ஓங்கிய சுவையின்‌ பேதம்‌ உதவினார்‌ சிலரும்‌ உண்டோ ? 
இன்பம தடைந்த காலை இனிதென மகழ்ச்சி எய்தார்‌; 
துன்பம துற்ற போதும்‌ துண்ணெனத்‌ துளங்கச்‌ சோரார்‌ 
இன்பமும்‌ துன்பந்‌ தானும்‌ இவ்வுடற்‌ இயைந்த என்றே 
முன்புறு தொடர்பை ஓர்வார்‌ முழுவதும்‌ உணர்ந்த நீ ரார்‌. 
வறியவர்‌ செல்வர்‌ ஆவர்‌; செல்வர்பின்‌ வறியர்‌ ஆவர்‌; 
சிறியவர்‌ உயர்ந்தோர்‌ ஆவர்‌; உயர்ந்துளோர்‌ சிறியர்‌ அவர்‌; 


ம்‌. 

முறைமுறை நிகழும்‌ ஈது முன்னையூழ்‌ வினையே கண்டாய்‌ ; 
எறிகதிர்‌ வழங்கும்‌ ஞாலத்‌ இயற்கையும்‌ இனைய தன்றோ. 
ஆக்கமும்‌ வறுமை தானும்‌ அல்லலும்‌ மூழ்வு மெல்லாம்‌ 
நீக்கமில்‌ உயிர்கட்‌ கென்றும்‌ நிலையெனக்‌ கொள்ளற்பாற்றோ? 
மேக்குயர்‌ கடவுட்‌ டிங்கள்‌ வெண்ணிலாக்‌ கதிரின்‌ கற்றை 
போக்கொடு வரவு நாளும்‌ முறைமுறை பொருந்தித்‌ றன்றே. 
ஆதலால்‌, உங்கள்‌ தாழ்வும்‌, அசுரர்‌ உயர்வும்‌ நிலைத்து 
நில்லா. இதனை உண்மை என்று எண்ணுவாயாக. இந்நகரை 
நீங்கச்சென்‌ ற உன்‌ தாய்தந்தையர்‌ தங்கள்‌ உருவத்தை மறைத்து . 
நிலவுலகில்‌ இருந்தார்போலும்‌. முன்னர்‌ ஒருசமயம்‌ தேவர்‌ 
களுக்கு இன்னல்‌ இழைத்த கயமுகன்‌ என்னும்‌ அசுரன்‌ இறக்‌ 
கும்படி உன்‌ தந்‌ைத முயற்சி செய்தான்‌. அதுபோல்‌ இந்தக்‌ 
கொடிய சூரபன்மனும்‌ இறக்க வழிதேடுவான்‌. உங்கள்‌ துன்பம்‌ 
.விரைவில்‌ நீங்கும்‌. நீ வருந்தாது இருப்பாயாக ! என்று சயந்‌ 
தனைத்‌ தேற்றிச்‌ சென்றார்‌. மனம்‌ தெளிந்த சயந்தன்‌ மற்றைத்‌ 
தேவர்களையும்‌ மனம்‌ தெளிய வைத்தான்‌. வழக்கம்போல்‌ 
குரபன்மனுடைய ஏவல்களைச்‌ செய்துவரும்படி. அவர்களை ஏவி 
.விண்ணுலகத்தில்‌ இருந்தான்‌. 
இந்திரன்‌ காழியில்‌ நந்தனவனம்‌ அமைத்தல்‌ 
இந்திரன்‌ தன்‌ மனைவியோடு நிலவுலகில்‌ தென்‌ தேசத்தி 
லுள்ள 8காழிப்‌ பதியை அடைந்து, “* இத்தலமே யாம்‌ இருத்‌ 
தற்கு நன்று” என்று எண்ணித்‌ துன்பம்‌ நீங்கயிருந்தான்‌. 


ஐ 


அதன்‌ பிறகு, சிவபெருமானை வழிபடக்‌ கருதி ஒரு திருநந்தன 
.வனம்‌ வைக்க எண்ணினான்‌. சந்தனம்‌ ௮ல்‌ முதலிய மரங்‌ 
களால்‌ வேலிகோலி, சிறுசண்பகம்‌, கோங்கு, மல்லிகை; 
முல்லை, செவ்வந்தி முதலியவைகளை வைத்து ஒரு நந்தன 
. வனத்தை உண்டாக்கினான்‌. அதனில்‌ மணம்‌ மிகு மலர்கள்‌ 
மலர்ந்தன. ௮ம்மலர்களைக்கொண்டு இந்திரன்‌ எம்பெருமான்‌ 
திருவடிகளைப்‌ பூசித்துக்கொண்டு அங்கேயே மனைவியுடன்‌ 
இருந்துவந்தான்‌. 
இந்திரன்‌ மூங்கில்‌ வடிவம்‌ பெறுதல்‌ 

குரபன்மனின்‌ ஓற்றர்கள்‌ தன்னைத்‌ தேடி வருவதை 
இந்திரன்‌ அறிந்தான்‌; தன்‌ மனைவியோடு அங்கே மூங்கில்‌ 

வடிவாய்‌ மறைந்திருந்து தவம்செய்தான்‌. தேடிவந்த ஒற்றர்கள்‌ 
இந்திரனைக்‌ காணாராய்த்‌ திரும்பினர்‌. அசுரர்கள்‌ ஆணையால்‌ 
மேகங்கள்‌ மழை பொழியவில்லை ; அதனால்‌ இருஈந்தன வனம்‌ 
வாடி வதங்கியது. அதனைக்‌ கண்டு இந்திரன்‌ வருந்தி எம்பெரு 
மானை வணங்கித்‌ அதித்தான்‌. அப்போது ஆகாயத்தில்‌, “இந்தி 
ரனே, நீ வைத்த நந்தனவனம்‌ வாடிப்போயினும்‌ அழிந்து 
போகாது; இங்கு ஒரு ஆறு வரும்‌. வருந்தாதே '' என்று ஓர்‌ 
அசரீரி வாக்கு எழுந்தது. இந்திரன்‌ அதுகேட்டு, £*இஃது எம்‌ 
பிரான்‌ திருவருள்‌ '” என்று வணங்கித்‌ துதித்து, உரோமம்‌ 
சிலிர்ப்ப மன மூழ்ந்திருந்தான்‌. இனி, சீகாழியில்‌ ஒரு ஈதி வந்த 
வரலாற்றைக்‌ காண்டோம்‌. 
இருவிருத்தம்‌-48 
அகத்‌ திருவிருத்தம்‌-1,152 


22. விந்தகிரிப்‌ படலம்‌ 


மேருமலையைப்‌ பற்றி நாரதர்‌ கூறுதல்‌ 

இந்திரன்‌ அசரீரி வாக்கைக்கேட்டு மனத்திட்பமுற்றிருக்‌ 
கும்போது, சிவபெருமான்‌ திருவருளால்‌, பின்னால்‌ நிகழ்வன 
வற்றை முன்னரே அறியும்‌ ஆற்றல்பெற்ற. நாரத முனிவர்‌, 
விந்தகிரிக்கு முன்னே சென்றார்‌; பல ஆசிமொழி புகன்றார்‌. 
தெய்வ வடிவம்‌ கொண்ட விந்தமலை அம்‌ முனிவரைத்‌ தொழுது, 
“£ எம்பெருமான்‌ நீவிர்‌ இங்கு எழுந்தருளியது பேரதிசயம்‌ 
ஆகும்‌!” என்று ஈல்லுரை பகர்ந்தது. அப்போது நாரத 
முனிவர்‌, அவ்‌ விந்தமலை மேருமலையின்‌ மீது அழுக்காறு கொள்‌ 
ளும்‌ வண்ணம்‌ சிலவற்றை எடுத்துக்‌ கூறலானார்‌: 


££ நரன்‌ சிவபெருமானின்‌ வில்லாக வளைந்தேன்‌. உமாதேவி' 


யார்‌ என்னிடமே வந்து வளர்ந்தாள்‌. எல்லா மலைகளுக்கும்‌ 
கானே அரசனாக வீளங்குகிறேன்‌. கதிரவனைத்‌ தொடும்படி 
விண்ணில்‌ வளர்ந்திருக்கிறேன்‌. ஆயிரம்‌ கொடுமுடிகளைக்‌ 
கொண்டிருக்கிறேன்‌. திருக்கயிலாய மலை எனது ஒருபாலில்‌ 
இருக்கிறது. கதிரவன்‌ இங்கள்‌ முதலியோர்‌ என்னைச்‌ சூழ்ந்து 
நிற்கின்றனர்‌, தேவர்கள்‌ என்னிடம்‌ குடிகொண்டிருக்கறார்கள்‌. 


A 

நான்‌ பொன்னைக்கொண்டு திகழ்கறேன்‌. என்னைச்‌ சூழ்ந்து 
பல மலைகள்‌ உள்ளன. ஆதலால்‌, எனக்கு ஓப்பான மலை ஒன்றும்‌ 
இல்லை?” என்று மேருமலை ஆணவமுற்றுப்‌ பேசுகிறது. நீ அதனை 
அறியமாட்டாய்போலும்‌. நான்‌ அச்செயல்களை யெல்லாம்‌ 
விரைந்து உனக்குச்‌ சொல்லவே இங்கு வந்தேன்‌?” என்று நாரத 
முனிவர்‌ கூறினார்‌. ' 


விந்தகரி மேருவை இழிந்துரைத்தல்‌ 


நாரதர்‌ கூறியவைகளைக்கேட்ட விந்தமலை பெருமூச்சுவீட்டு, 
“இது நன்று? என்று நகைத்து, “* நான்‌ மேருமலையின்‌ சிறு 
மைகளை. அறியமாட்டேனோ ? பெண்களைப்போல நாணமுற்று 
வில்லாய்‌ வளைந்தது ஒரு பெருமையாகுமா £ உமாதேவியார்‌. 
இமயமலையரசன்‌ செய்த தவத்தால்‌ அவனிடத்தில்‌ வந்திரும்‌ 
தாரேயன்‌ றி, அவன்‌ மகளாய்ப்‌ பிறக்கவில்லையே ? குரபன்மன்‌ 
மேருமலையைக்‌ கல்‌ என்று தாக்காது விட்டான்‌. தான்‌ பொன்‌ 
மயமான உருவத்தைப்‌ பெற்றிருப்பதாக நினைத்தானே அன்றி 
அவன்‌ மண்ணால்‌ செய்து அலங்கரித்த பாவையின்‌ அழகை 
எ்ண்ணினானில்லை. மேருவிடத்தில்‌ இருக்கும்‌ தேவர்கள்‌ என்‌ 
னிடத்தில்‌ இராமல்‌ இகழ்ந்தார்களோ ? கயிலாச மலைக்கு ௮௬ 
இல்‌ எந்த மலை இல்லாதது? வீரபத்திரக்கடவுளாகிய சரபப்‌ 
பறவை பேருருவம்‌ கொண்டு திருமாலாகிய நரசிங்கத்தின்‌ முன்‌ 


்‌ நின்றபொழுது, மேரு ஒரு பருக்கைக்‌ கல்போல அதன்‌ காலடி. 


யில்‌ இடந்தது. அந்தச்‌ சரபப்பட்சி தன்‌ சிறகுகளை அடித்துக்‌ 
கொண்டபோது மேரு மின்மினி போலத்‌ திரிந்தது. மேரு 
வானவன்‌ இருமாலோ, நான்முகனோ, இந்திரனோ அல்லன்‌ ; 
அவன்‌ ஒரு சாதாரண மலைதான்‌. இச்செய்திகள்‌ எனக்குத்‌ 
தெரியாதா 2 '” என்று இழிவாகப்‌ பேசியது. 


விந்தகிரி மிக உயர்ந்து நிற்றல்‌ 


பிறகு விந்தமலை ஈாரதரை நோக்க, “: முனிவரே ! அந்த 
மேருமலையின்‌ செருக்கை யான்‌ நீக்கி என்‌ பெருமையைக்‌ காட்டு 
வேன்‌; காண்பீராக!”' என்று கூறி, கோடி திருமால்கள்‌ ஒன்று 
இரண்டு. மிக உயர்ந்து நிமிர்ந்தா, .ற்போல ஒரு மாயையினால்‌ 
ஆகாயத்தில்‌ உயர்ந்து சத்திய வுலகம்‌ வரை நிமிர்ந்து வான 

வெளியை அடைத்து இமயமலை வரையும்‌ அகன்‌ று நெருக்கியது. 
அதனைக்கண்டு கதிரவன்‌ முதலிய கிரகங்களும்‌ விண்மீன்களும்‌ 
பிறரும்‌ பார்த்து மன நடுங்கி, *₹ இஃது ௮வுணர்கள்‌ செயலோ ? 
திருமால்‌ செயலோ ? நான்முகன்‌ செயலோ? மாயமோ ? ” 
என்று கூறினர்‌. பிறகு அவர்கள்‌, ££ விந்தமலை மேருமலையோடு 
"பகைத்து விண்ணிலும்‌, மண்ணிலும்‌ செல்லும்‌ வழியைத்‌ 
கடுத்து நின்றது ?”? என்று ஞான உணர்ச்சியினால்‌ தெளிய்து, 
££ அகத்திய முனிவர்‌ இங்கே வந்தால்‌ மேலே உயர்ந்து நின்ற 
விந்தமலை ஒடுங்கிவிடும்‌ *” என்று ஆராய்ந்து அறிந்தனர்‌. 
தருவிருத்தம்‌-29 
ஆகத்‌ திருவிருத்தம்‌-1, 181 


_——00—— 
2௦. அகத்தியப்‌ படலம்‌ 


விந்தத்தின்‌ வலியை அழிக்க அகத்தியரை வேண்டுதல்‌ 
கதிரவன்‌ முதலிய கிரகங்களும்‌ பிறரும்‌ அகத்திய முனிவரைக்‌ 
கொண்டு விந்த மலையின்‌ ஆணவத்தை அடக்கக்‌ கருதினார்கள்‌ ; 
அகத்தியரை நினைத்து, ** முன்னொரு காலத்தில்‌ திருமாலை 
அர்ச்சிக்கப்‌ பூக்‌ கொய்த கஜேந்திரன்‌, தன்னை ஒரு முதலை மடுவில்‌ 
பற்றி இழுத்தபொழுது, “என்‌ நாயகனே? என்று , கூறி 
அழைக்க, அவர்‌ வந்து முதலையிடமிருந்து விடுவித்ததை 
அறியீரோ ? நான்முகன்‌ தான்‌ படைத்த திலோத்தமையிடம்‌ 
மையல்‌ கொண்டு கிளி வடிவாய்த்‌ தொடர்ந்து சென்றபொழுது 
திலோத்தமை, * பரம்பொருளே என்னைக்‌ காத்தருளும்‌ என்று 
வேண்ட, சிவபெருமான்‌ அவளுக்கு அருள்புரிந்ததை அறியீரோ? 
தேவர்களுக்கேனும்‌ மனிதர்களுக்கேனும்‌ ஒரு துன்பம்‌ வந்தால்‌ 
அதனை நீக்குதல்‌ காத்தற்குரியாருக்கு உரிய கடனாகும்‌. ௮ஃது 
அடைதற்கரிய முத்தியினும்‌ சிறந்ததன்றோ ? இந்திரன்‌ விருத்தி 


ராசுரனை அழித்தற்‌ பொருட்டு உள்ளங்கையில்‌ கடலை அடக்கிய , 


எம்பெருமானே ! விந்தமலை, நாரத முனிவருடைய குழ்ச்சியால்‌ 
இப்பொழுது மேரு மலையோடு பகைகொண்டு ௮ண்டகடாகம்‌ 
வரை உயர்ந்து நின்று ஆகாய வழியைத்‌ தடைசெய்கன்‌ றது. 
நிலவுலகம்‌ முழுவதும்‌ இரவும்‌ பகலும்‌ மயங்க. முனிவர்‌ 


அ 

பெருமானே! இக்குறையை நீவீர்‌ நீக்குதற்கு எழுந்தருளி வருதல்‌ 
வேண்டும்‌ '” என்று பலவாறு அதித்‌து வணங்கினார்கள்‌. 


அகத்தியர்‌ சிவபெருமானிடம்‌ வலிமை வேண்டல்‌ 


மேரு மலைச்சாரலிலே தவம்‌ செய்துகொண்டிருந்த அகத்திய. 
முனிவர்‌, தம்மைச்‌ சூரியன்‌ முதலாயினோர்‌ நினைத்து வேண்‌ 
டினமையை அறிந்தார்‌. அ௮க்குறையைப்‌ போக்கக்‌ கருதிச்‌ சிவ 
பெருமானை மனத்தில்‌ தியானித்தார்‌. சிவபெருமான்‌ இடபா 
ரூடராய்‌ அகத்திய முனிவர்முன்‌ தோன்‌ றி, “*முனிவனே/ உனக்கு 
யாது வேண்டும்‌? எனக்‌ கேட்டருளினார்‌. அகத்தியர்‌ சிவபெரு 
மானை வணங்கி, “* எம்பெருமானே! விந்தமலை மேருமலையோடு 
மாறுகொண்டு ஆகாய வழியை அடைத்தது. அதன்‌ வலியை 
அடக்கும்படி அடியேனுக்கு ஆண்மை அருளவேண்டும்‌ ”” என்று 
விண்ணப்பித்தார்‌. சிவபெருமான்‌ அகத்தியரை நோக்கி, 
££ முனிவனே ! உனக்கு வேண்டிய வலிமையைத்‌ தந்தருளி 
னோம்‌; விந்தத்தின்‌ ஆற்றலை அடக்கித்‌ தென்‌ தேசத்தை 
அடைந்து, பொதிய மலையிற்‌ சென்று இருப்பாயாக '' என்று 
அருளிச்‌ செய்தார்‌. அகத்தியர்‌ சிவபெருமானின்‌ திருவடிகளை 
வணங்கி, **தேவரீரை வழிபடத்‌ தென்றிசைக்கு ஒரு தீர்த்‌ 
தத்தை அளித்தருள வேண்டும்‌ '' என்று வேண்டினார்‌. 
சிவபெருமான்‌ , திருக்கயிலாய மலையில்‌ இனிது வைகிய ஏழு நதி 
. களுள்‌ புனிதமாயெ காவிரி நதியை அழைத்து முனிவரோடு 

தென்‌ றிசைக்குச்‌ செல்லப்‌ பணித்தருளினார்‌. 


அகத்தியர்‌ காவிரியுடன்‌ புறப்படுதல்‌ 


காவிரி, சிவபெருமானை நோக்கி, ** எம்பெருமானே 7 நான்‌ 
ஒரு பெண்‌. இம்முனிவர்‌ ஐம்பொறிகளையும்‌ அடக்கயெவராயி 
னும்‌, ஒர்‌ ஆடவர்‌. ஆதலால்‌, இவருக்குப்‌ பின்னால்‌ செல்லுதல்‌ 
முறையாகுமோ ”' என்றாள்‌. சிவபெருமான்‌ அதணைக்கேட்டு, 
££ இம்முனிவன்‌ மாறுபாடில்லாத மனத்தினன்‌ ; நம்முடைய 
அடியார்களுள்‌ சிறந்தவன்‌ ; நீ இவன்‌ பின்னே செல்வாயாக ?*' 
என்று அருளிச்‌ செய்தார்‌. காவிரி, ££ இம்முனிவனை விட்டு நீங்‌ 
* கும்‌ காலம்‌ எப்போது ”' என்று சிவபெருமானை வேண்ட, சிவ 
பெருமான்‌ காவீரியைப்‌ பார்த்து, “₹ பெண்ணே ! இம்முனிவன்‌ 

என்றைக்கு உன்‌ பொருட்டாகப்‌ பார்த்‌ துக்‌ கைகாட்டுவானோ 
அன்றைக்கே இவனைவீட்டு நீங்கப்‌ பூமியை அடைவாய்‌ ”* 
என்று இருவாய்‌ மலர்ந்தருளினார்‌. காவிரி அகத்திய முனிவரின்‌ 
பின்‌ செல்ல இணங்கியது. அகத்திய முனிவர்‌ காவிரியைத்‌ தன்‌ 
கமண்டலத்தில்‌ ஏற்றுக்கொண்டார்‌. சிவபெருமான்‌ அகத்திய 
ருக்கு விடையளித்து மறைந்தருளினார்‌. முன்னே விதர்ப்ப 
நாட்டு அரசன்‌ தவஞ்செய்து பெற்ற உலோயாமுத்திரை என்‌ 
னும்‌ கன்னிகையை மணந்து புலத்திய முனிவரைப்‌ பெற்ற 
அகத்திய முனிவர்‌, சிவபெருமான்‌ திருவருளைப்‌ பெற்று அங்கு 
நின்று பொதியமலையை நோக்கிப்‌ புறப்பட்டார்‌. 
திருவிருத்தம்‌- 28 
ஆகத்‌ இருவிருத்தம்‌-1,209 
_——0௦௦— 


24. கிரவுஞ்சப்‌ படலம்‌ 


கிரவுஞ்சன்‌ மாயை 

அகத்தியர்‌ மேருமலையினின்‌ றும்‌ தென்றிசை நோக்கிச்‌ 
செல்லும்‌ பொழுது, தாரகாசுரனுடைய மாயாபுரி என்னும்‌ 
நகரம்‌ குறுக்கட்டது. அங்கே இருக்கின்ற கிரவுஞ்சன்‌ என்‌ 
னும்‌ அசுரன்‌ அகத்தியர்‌ வரவைக்‌ கண்டான்‌. அவன்‌, யாவரும்‌ 
வியந்து அஞ்சும்படி வானுலகை மண்ணுலகாக்குவான்‌. மண்‌ 
ணுலகை விண்ணுலகமாக்குவான்‌ ; கடலை மலையாக்குவான்‌ ; 
மலையைக்‌ கடலாக்குவான்‌ ; சூரியனைச்‌ சந்திரனாக்குவான்‌ ; சந்‌ 
இரனைச்‌ சூரியனாக்குவான்‌? அணுவை - மேருவாக்குவான்‌ ; 
மேருவை அணுவாக்குவான்‌ ; பூமியைக்‌ கடலாக்குவான்‌ ; 
கடலஃப்‌ பூமியாக்குவான்‌ ; ஒரு நாழிகைப்‌ பொழுதில்‌ பதினா 
யிரத்தில்‌ ஒருபங்கைத்‌ தேவராயினும்‌ முனிவராயினும்‌ மயங்கிப்‌ 
பன்னெடுங்காலமென அயர, மாயைகள்‌ அளப்பில புரிவதில்‌ 
பேராற்றல்‌ கொண்டவன்‌. இத்தகைய வல்லமையுள்ள கிரவுஞ்‌ 
சன்‌, அகத்தியர்‌ வரும்‌ வழியில்‌ பல சிகரங்களைக்‌ கொண்ட ஒரு 
மலையாய்த்‌ தன்னுள்ளே செல்லும்‌ ஒரு வழியைக்‌ காட்டி 
நின்றான்‌. அகத்தியர்‌ அது கண்டு வியந்து ££ இதோ, இம்மலை 
யின்‌ நடுவே ஒருவழி இருக்கறது. இவ்வழியே செல்வேன்‌ ?' 


A 

என்று எண்ணி அவ்வழியைப்‌ பின்‌ பற்றிச்‌ சென்றார்‌. சிறிது 
தூரம்‌ சென்றதும்‌ அவ்வழி மறைந்து வேறொருவழி தோன்ற, 
அவ்வழியில்‌ செல்லுகையில்‌ வழியில்லாமலிருக்க முனிவன்‌ 
இரும்பிப்போதற்கு, முன்னுள்ள வழியையுங்‌ காணானாக, மயங்‌ 
இப்‌ பின்னொருவழியைக்‌ கண்டு மனங்கலங்கிச்‌ சென்றான்‌. அவ்‌ 
வாறு செல்லும்‌ பொழுது அக்கினி சூழ்ந்து, சுழல்‌ காற்று வீசி 
யும்‌, இடி இடித்து மழை பெய்யவும்‌, இருட்படலம்‌ சூழவும்‌ 
பலவித மாயைகளைக்‌ ரெவுஞ்சன்‌ செய்தான்‌. 


கிரவுஞ்சன்‌ மலையாதல்‌ 


அகத்திய முனிவர்‌ அதனை நோக்கி, “கொடிய அசுரர்‌ 
களின்‌ வஞ்சனையே ' என்று ஞானத்தால்‌ அறிந்தார்‌. சினம்‌ 
மிகுந்து கையோடு கைதட்டிச்‌ சிரித்து, £* நல்லது நல்லது / 
இன்றைக்கே இவன்‌ வலிமையைக்‌ கெடுப்பேன்‌ ?” என்று கூறித்‌ 
தன்‌ கையிலிருந்த தண்டினால்‌ பூழைகள்படும்படி. அம்மலையினைக்‌ 
குத்தினார்‌; பின்னர்‌ அதனைப்பார்த்து, ““ஈல்லறிவற்ற ௮சுரனே! 
நீ உன்‌ பழைய ௮௬ர வடிவை விட்டுவிட்டு மலைவடி.வாக இங்கே 
நில்‌; அசுரர்களுக்கு இருப்பிடமாய்‌ முனிவர்களுக்கும்‌ தேவர்‌ 
களுக்கும்‌ துன்பம்‌ செய்து கொண்டிரு; ஈமது கைத்‌ தண்டினால்‌ 
உன்மீது செய்த முழைஞ்சுகள்‌ யாவும்‌ பற்பல மாயங்களுக்கு 


"இருப்பிடமாகுக; .பின்னாளிலே முருகக்‌ கடவுளின்‌ வேற்படை 


யால்‌ நீ. ௮ழிவாய்‌ '” என்று சபித்துத்‌ தம்‌ கமண்டலத்திலுள்ள 
நீரை அள்ளி மந்திரத்தோடு. தெளித்து அவன்‌ மாயத்தைக்‌ 
கெடுத்தார்‌. பிறகு, அகத்தியர்‌ தென்றிசையை நோக்கிப்‌ 
புறப்பட்டார்‌. அக்கிரவுஞ்சன்‌ என்னும்‌ அவுணன்‌ மலை வடி 
வாய்‌ நின்றான்‌. 
இருவிருத்தம்‌-18 
ஆகத்‌ திருவிருத்தம்‌-1, 222 


_——௦௦—_— 
2. விந்தம்‌ பிலம்புகு படலம்‌ 
அகத்தியருக்கு விந்தமலை வழிவிட மறுத்தல்‌ 


அகத்திய முனிவர்‌,அங்கு நின்றும்‌ நீங்கித்‌ தேவகரிச்‌ சாரலை 
அடைந்து தாசிப்பதியிற்‌ சென்று அங்கு எழுந்தருளியுள்ள 

அஇலைநாதருடைய திருவடிகளை வணங்கித்‌ துதித்துப்‌ பிரியா 
விடைபெற்றுத்‌ தென்‌.றிசைநோக்க வரும்‌ வழியில்‌ மிக உயர்ந்து 
நிற்கும்‌ விந்தமலையைக்‌ கண்டார்‌. அதனைப்‌ பார்த்து, “யாம்‌ 
பொதியமலை செல்ல இவ்வழி வந்தோம்‌; நீ ஒரு சிறிது வழி 
விடுவாயாக ”” என்று கூறினார்‌. அதுகேட்ட விந்தமலை, **கதிர 
வனும்‌, இங்களும்‌ செல்லமுடியா தபடி ஆகாயவழியை மறைத்து 
நெடிய வடிவுடைய திருமாலைப்போல்‌ யான்‌ நின்றேன்‌; குறுகிய 
வடிவுடைய உனக்கு அஞ்சி வழி விடுவேனோ? நீ வந்த வழியே 
திரும்பிப்‌ போவாயாக '' என்று கூறியது. 


அகத்தியர்‌ விந்த மலையின்‌ செருக்கழித்தல்‌ 


விந்தம்‌ மொழிந்ததைக்கேட்டு அகத்தியர்‌ ஈகைத்துச்‌ சிவ 
பெருமானுடைய திருவடிகளை எண்ணித்‌ துதித்தார்‌; முன்னாளில்‌ 
இந்திரன்‌ வேண்டக்‌ கடலில்‌ நீட்டிய தருக்கரத்தைச்‌ சத்திய 
வுலகமும்‌ எட்டும்படி நீட்டி, விந்த மலையின்‌ முடியின்மீது தன்‌ 
உள்ளங்கையை வைத்து ஆற்றலுடன்‌ கீழே அழுத்தினார்‌. 
விந்தமலை அழுந்திப்‌ பாதலத்தில்‌ புகுந்து ஆதிசேஷன்‌ இடத்தை 
அடைந்தது. பிறகு அம்மலை அகத்தியரை நோக்க, “முனி 
வரே! உம்மை இகழ்ந்ததால்‌ என்‌ மேன்மையை இழந்தேன்‌; 
என்னுடைய குற்றத்தை மனத்தில்‌ கொள்ளாது, நான்‌ திரும்பி 
.. ஏழுங்‌ காலத்தை அருள்செய்தல்‌ வேண்டும்‌?” என்று வேண்‌ 
டிக்கொண்டது. அகத்தியர்‌ அம்மலையை நோக்கி, “நான்‌ 
சென்று பின்னர்‌ மீண்டு இவ்வழியே வரும்போது நீ மேலெழு 
வாய்‌!” என்று நாரதரின்‌ சூழ்ச்சிக்கு இசைய நகைத்துக்‌ 
கூறினார்‌. 
தேவர்கள்‌ முதலியோரின்‌ மகழ்ச்சி 


விந்தமலை பூமியுள்‌ மறைந்ததும்‌ அகத்திய முனிவர்‌ தம்‌ 
கையை முன்போலச்‌ சருக்கக்கொண்டார்‌. தேவர்கள்‌ பூமாரி 


பெய்தனர்‌. சூரியன்‌ முதலிய தேவர்கள்‌ அகத்திய முனிவரை ' 


வணங்கி, ** தேவரீர்‌ செய்த உதவி யார்‌ செய்யவல்லவர்‌ 2 நீர்‌ 
எம்பொருட்டுப்‌ பொதிய மலையிற்‌ சென்று வீற்றிருப்பீராக ”” 
என்று கூறினார்கள்‌. அகத்தியர்‌ நன்றென்று இசைந்து தென்‌ 

றிசை நோக்கிப்‌ புறப்பட்டார்‌. குடக தேசத்தில்‌ வில்வலன்‌ 
வாதாவி இருவரும்‌ அகத்திய முனிவரின்‌ வரவைக்‌ கண்டார்கள்‌. 


திருவிருத்தம்‌-13 
ஆகத்‌ திருவிருத்தம்‌-1,295 

26. வில்வலன்‌ வாதாவி வதைப்‌ படலம்‌ 

வில்வலன்‌ வாதாவி பொய்வேடம்‌ பூணுதல்‌ 

அகத்திய முனிவரின்‌ வருகையை அறிந்த வில்வலனும்‌, 
வாதாவியும்‌ அவரைக்கொன்று உண்ண முடிவு செய்தார்கள்‌. 
இளவலாகிய வாதாவி, மலைச்சாரலீலே ஆட்டுக்கடா வடிவங்‌ 
கொண்டு தழைகளையும்‌ புதல்களையும்‌ மேய்ந்துகொண்டிருந்‌ 
தான்‌. மூத்தவனாகிய வில்வலன்‌ அருந்தவ முற்றிய முனிவர்‌ 
வடிவம்‌ தாங்கி, அகத்தியர்முன்‌ சென்று அவரை மும்முறை 
வணங்கித்‌ துதித்தான்‌. பின்பு அவன்‌, “* முனிவரே / நீர்‌ எழுந்‌ 
தருளும்படி இதுவரையில்‌ அடியேன்‌ அருந்தவம்‌ செய்தேன்‌ ; 
இன்றைக்கு முடிவுற வந்தீர்‌ ?' என்று அகத்தியரைப்‌ பலவாறு 
முகமன்‌ கூறித்‌ அதித்தான்‌. அவனது தீய எண்ணத்தை 
நினையாத அகத்திய முனிவர்‌ ம&ழ்ந்‌.து வில்வலன்‌ ஆச்சிரமத்தை 
அடைந்தார்‌. வில்வலன்‌ அவரை ஓர்‌ ஆசனத்தில்‌ இருத்திப்‌ 
பாதங்களைப்‌ பூசித்து வணங்க, “£எம்பெருமானே! நீர்‌, 
யானும்‌ என்‌ குலத்தவர்களும்‌ உய்யும்படி. இங்கு எழுந்தருளினீர்‌ 
போலும்‌; இன்றைக்கு அடியவன்‌ குடிசையில்‌ இருந்து அமுது 
செய்து, அடியேனுக்குத்‌ தேவரீர்‌ உண்டருளிய மீதியைத்‌ 
தந்தருள்க '” என்று பணிவுடன்‌ வேண்டினான்‌. 
வில்வலன்‌ அகத்தியர்க்கு அமுது படைத்தல்‌ 

அகத்தியர்‌ அமுதுசெய்ய இணங்கினார்‌. வில்வலன்‌ மனம்‌ 
ம௫ழ்ந்து ஒரு தடாகத்தில்‌ நீராடி மடைப்பள்ளியை ௮டைந்து 
அதனைச்‌ சாணத்தால்‌ சுத்தி செய்து அடுப்பு மூட்டி, ஒரு பானை 
யில்‌ உலைப்பெய்து அடுப்பின்‌ மேல்‌ வைத்து அரிசியை யிட்டுப்‌ 
பதமறிந்து சமைத்தெடுத்தான்‌; பாயசான்னம்‌, குளான்‌ 
னம்‌ முதலிய இனிய உணவுகளைச்‌ சமைத்தான்‌; ஆட்டுக்‌ கடா 
வாய்‌ நின்ற தம்பியாகிய வாதாவியை அகத்திய முனிவர்‌ 

11 

முன்னே வலிந்து இழுத்துக்கொண்டு வந்து அரிவாளினால்‌ 
வெட்டினான்‌; ஊன்களை மிடாக்களிலிட்டுக்கழுவி உப்பு முதலிய 
சுவைப்பொருள்‌ இட்டு ரெருப்பில்‌ வைத்துச்‌ சமைத்து, மிளகு 
பொடி முதலியவற்றைத்‌ தூவி, நெய்விட்டுப்‌ பொரிப்பனவ ற்‌ 
றைப்‌ பொரித்து, வாசனைப்‌ பொடிகள்‌ முதலியன தூவிச்‌ 
சமைத்தான்‌; பருப்புக்‌ கறியையும்‌, புளிக்கறியையும்‌ சமைத்‌ 
தான்‌. அதன்பிறகு, பலாப்பழம்‌ முதலிய பற்பல கனிகளுடன்‌ 
சர்க்கரையும்‌ தேனும்‌ கலந்து வைத்தான்‌. பூசைக்குரியவற்‌ 
றையும்‌ தயாரித்து வைத்தான்‌. 'சமையல்‌ முடிவு ற்றபின்‌ 
வில்வலன்‌ மகழ்ச்சியுடன்‌ சென்று அகத்திய முனிவருடைய அடி 
களில்‌ வீழ்ந்து உணவருந்த எழுந்தருளும்படி வேண்டினான்‌. 
அகத்திய முனிவர்‌ உடன்பட்டுச்‌ சென்றார்‌. ஒர்‌ ஆசனத்தி 
விருத்தி முகமன்‌ கூறி, அவர்முன்‌ பொன்‌ வட்டிலையும்‌ தண்ணீர்ப்‌ 
பாத்திரத்தையும்‌ வைத்து, ஆட்டுக்கறியின்‌ வகைகளையும்‌, 
பிற உணவுகளையும்‌ படைத்தான்‌. அகத்தியர்‌ உணவுகொள்ள 
வேண்டிய வேத முறைப்படி மந்திரங்‌ கூறி, உணவு வகைகளைத்‌ 
தூய்மை செய்து மிக விரும்பித்‌ இருவமுது செய்தார்‌ ; பிறகு 
வாய்‌ கைகளைக்‌ கழுவிக்கொண்டு மற்றோர்‌ இடத்தில்‌ சென்று 
வீற்றிருந்தார்‌. 
வாதாவி அழிவு 

வில்வலன்‌ அகத்திய முனிவரைக்‌ கொல்ல நினைத்து, வழக்‌ 
கம்போலத்‌ தன்‌ இளவலை நோக்கி, ““வாதாவியே! என்‌ 
தம்பியே / வீரைந்து வருவாய்‌ ” என்று அழைத்தான்‌. உடனே 
வாதாவி அகத்திய முனிவருடைய வயிற்றினுள்ளே ஆட்டுக்‌ 
கடாவாய்‌ எழுந்துநின்று, “£ அண்ணா / வில்வலனே ! முன்னே 
இம்‌ முனிவர்‌ கடலை உண்டதுபோல இப்போது என்‌ உடலை 
உண்டார்‌. நான்‌ அவர்‌ வயிற்றைக்‌ கிழித்துக்கொண்டு இதோ 
வருவேன்‌ ”' என்று சிங்கம்போலக்‌ கர்ச்சித்தான்‌. அகத்திய 
முனிவர்‌ அவுணர்கள்‌ செய்த மாய வஞ்சனையைக்‌ கண்டு 
வெகுண்டு, “உயிர்‌ நீங்கக்‌ கறியரய்‌ உண்ணப்பட்ட வாதாவிநாம்‌ 
உண்டவாறே அழிந்து போகக்‌ கடவன்‌ ”” என்று சாபமிட்டு, 
ஒருதரம்‌ தம்‌ வயிற்றை வலக்கரத்தால்‌ தடவினார்‌. உடனே 
வாதாவி, அவர்‌ சிறுவயிற்றினுள்‌ செறித்துப்‌ போனான்‌. 

வில்வலன்‌ அழிவு 


தம்பி வாதாவி இறந்ததைக்‌. கண்ட வில்வலன்‌, கோபங்‌ 
கொண்டு தன்‌ உண்மை வடிவத்தோடு அகத்திய முனிவரைக்‌ 
கொல்ல நினைத்து ஒரு தண்டாயுதத்தோடு வந்தான்‌. அகத்தியர்‌ 
தன்கையிலிருந்த தருப்பை ஒன்றைச்‌ சிவப்‌ படைக்கலமாகக்‌ 
கருதிச்‌ செலுத்த, அதனால்‌ வில்வலனும்‌ இறந்தான்‌. அகத்தியர்‌ 
அவ்விடத்தை விட்டு நீங்கக்‌ கொங்க நாட்டை நோக்கிப்‌ 
புறப்பட்டுச்‌ சென்றார்‌. 
ட்‌ இருவிருத்தம்‌-82 
ஆகத்‌ திருவிருத்தம்‌-1,267 

அகத்தியர்‌ பிரமகத்‌தி தோஷம்‌ நீங்கப்பெறுதல்‌ 

அகத்திய முனிவர்‌ கொங்க நாட்டிற்குச்‌ செல்லும்பொழுது 
இறந்த வில்வலன்‌ வாதாவி இருவரும்‌, முனிவர்‌ போலவந்து, 
மிகப்பயங்கர வடிவோடு அவரை அணுகியும்‌, அகன்றும்‌, மறைந்‌ 
.அம்‌, சூழ்ந்தும்‌ ஆரவாரம்‌ செய்தனர்‌. அகத்திய முனிவர்‌ ௮த 
னைக்கண்டு, “நரம்‌ கொன்ற வில்வலனும்‌ வாதாவியும்‌ அருவாச 
முனிவரின்‌ புத்திரர்கள்‌. ஆதலால்‌, அவர்கள்‌ ஈம்மைப்‌ பிரமகத்‌ 
திகளாய்த்‌ தொடர்ந்து வருகிறார்கள்‌ '? என்று அறிந்தார்‌. அத்‌ 
தோஷம்‌ நீங்க ௮க்கொங்க நாட்டின்‌ ஒருபுறத்தில்‌ வெலிங்கம்‌ 
தாபித்து, மெய்யன்போடு பலநாள்‌ பூசித்துக்கொண்டிருந்தார்‌. 
அ௮கத்தியரைத்‌ தொடர்ந்த பிரமகத்தி தோஷம்‌ நீங்கியது. 


நாரதர்‌ - இந்திரன்‌ 

அகத்தியரின்‌ செயல்‌ யாவற்றையும்‌ நாரதர்‌ கண்டார்‌ ; 
சூரபன்மனுக்குப்‌ பயந்து மூங்கில்‌ வடிவாய்ச்‌ சீகாழியில்‌ 
சிவபெருமானை நோக்கித்‌ தவம்‌ செய்துகொண்டிருக்கும்‌ 
இந்திரனிடம்‌ சென்றார்‌. இந்திரன்‌ ௮வரைக்‌ கண்டு வணங்கி 
இன்‌. நாரதர்‌ இந்திரனின்‌ நலனை வினவினார்‌. இந்திரன்‌ 
முனிவரை நோக்க), “* அடியேன்‌ செய்யும்‌ சிவபூசைக்கு ஓர்‌ 
இடையூறு ஏற்பட்டிருக்கற.து. நான்‌ ஏற்படுத்திய நந்தனவனம்‌ 

சிறிதும்‌ நீரில்லாது வாடிற்று. பூசிப்பதற்குப்‌ பூவும்‌ இடைக்க 
வில்லை. இதுவே என்குறை. அதனை நீக்கியருள வேண்டும்‌ '” 
என்றான்‌. நாரதர்‌ இந்திரனை கோக்கு, ££ இந்திரனே! நீ இழந்த: 
விண்ணுலக வாழ்வு அரசியல்‌ முதலியன சிவபெருமான்‌ இரு 
வருளால்‌ இனிமேல்‌ உனக்கு வரப்போகன்‌ றன. நீ வருந்தல்‌ 
வேண்டாம்‌, நினது நந்தனவனம்‌ நீரால்‌ செழிக்கவும்‌, சிவபூசை 
இங்கன்றி முற்றுப்‌ பெறவும்‌, ஈற்காலம்‌ வந்திள்ள து. 
சிவபெருமான்‌, அகத்திய முனிவரைப்‌ பொதிய மலையிலே 
போயிருக்கும்படி. கட்டளையிட, அவர்‌ போகும்‌ வழியிலே விந்த 
மலையை அடக்‌, வில்வலன்‌ வாதாவி என்னும்‌ இருவரை 
அழித்து, அதனால்‌ வந்த பிரமகத்தி தோஷம்‌ நீங்கும்படி 
கொங்க நாட்டில்‌ இறைவனைப்‌ பூசித்து அருள்பெற்று, இன்னும்‌: 
அங்ஙனே அமர்ந்திருக்கின்றார்‌. அவருடைய கமண்டலத்துள்ள 
காவீரி யாற்றை இங்கே வரும்படி செய்தால்‌ உன்‌ மனக்குறை 
நீங்கும்‌ ?' என்றார்‌. அப்போது இந்திரன்‌, ₹₹ அகத்தியர்‌ 
கமண்டலத்‌திலுள்ள காவிரியை இங்கே எப்படி வரச்செய்வது?”” 
என்று கேட்டான்‌. நாரதர்‌, ** இந்திரனே, நீ விநாயகக்‌ 
கடவுளை மெய்யன்போடு பூசித்து வழிபாடு செய்வாயானால்‌, அக்‌ 
கடவுள்‌ அவர்‌ கமண்டலத்தைக்‌ கவிழ்த்து, அந்நதியை இங்கே 
வர வழிசெய்வார்‌ ?' என்று உபாயங்‌ கூறினார்‌. இந்திரன்‌ 
பேரானந்தமடைந்து : அடியேன்‌ கவலையெல்லாம்‌ நீங்கி உய்ந்‌ 
தேன்‌; காவிரி இங்கே வரும்படி. விநாயகக்‌ கடவுளைப்‌ பூசிப்‌ 
பேன்‌!" என்று கூற, நாரதர்‌ விடை பெற்றுக்கொண்டு தம்‌: 
பதத்தை அடைந்தார்‌. 
இந்திரன்‌ விநாயகரை வழிபடுதல்‌ 

இந்திரன்‌ விநாயகக்‌ கடவுளின்‌ திருவுருவத்தைத்‌ தாபித்து 
அருச்சனை புரிந்து, தேங்காய்‌, தினைமா, தேன்‌, முக்கனி, பாகு, 
மோதகம்‌, கிழங்கு, பால்‌, பலகாரவகைகள்‌ முதலியன 
நிவேதித்துப்‌ பலவாறு துதித்து வழிபட்டான்‌. அப்போது 
விநாயகக்‌ கடவுள்‌, பல்கோடி கணங்கள்‌ சூழ இந்திரனுக்குக்‌ 
காட்சியளித்தார்‌. இந்திரன்‌ பெருமூழ்ச்சி யடைந்து, 
“ அடியேன்‌ உய்ந்தேன்‌ '” என்று கூறி, அவர்‌ திருவடிகளில்‌ தன்‌ 
தலை படும்படி வணங்க நின்றான்‌. விநாயகக்‌ கடவுள்‌, இந்திரனை 

நோக்கி, ££ நரம்‌ உன்‌ பூசையைக்‌ கண்டு மனம்‌ மகிழ்ந்தோம்‌ ; 


உனக்குவேண்டிய வரம்யா அ?” என்றார்‌. இந்திரன்‌ அதுகேட்டு, 
££ எம்பெருமானே ! சிவபூசை செய்ய இங்கு ஒரு ஈந்தனவனம்‌ 
வைத்தேன்‌; அது, நீரின்மையால்‌ வாடிக்‌ கரிந்து போய்விட்டது?” 


என்றான்‌. விநாயகக்‌ கடவுள்‌, ££ இந்திரனே / உனக்குக்‌ கங்கை 


முதலிய நதிகளை இங்கு அழைத்‌ துத்‌ தரவேண்டுமோ ? அல்லது 
சமுத்திரங்கள்‌ எல்லாவற்றையும்‌ அழைத்துத்‌ தரவேண்டுமோ?”” 
என்று கேட்டார்‌. இந்திரன்‌ அவரை நோக்க, **கொங்க 
நாட்டில்‌ அமர்ந்திருக்கும்‌ அகத்திய முனிவரின்‌ கமண்டலத்தில்‌ 
இருக்கும்‌ காவிரி தீர்த்தத்தை தேவரீர்‌ சென்று கவிழ்த்து 
விட்டால்‌ அஃது இங்கு வரும்‌; அடியேன்‌ மனக்குறை தீரும்‌; 
இதுவே அடியேன்‌ வேண்டிக்கொள்வது ”” என்றான்‌. விநாயகக்‌ 
கடவுள்‌, “ அங்ஙனமே செய்வோம்‌ '' என்று மகிழ்வோடருள்‌ 
செய்து, இந்திரனை அங்கே நிறுத்தி விட்டுக்‌ கொங்க நாட்டை 
அடைந்தார்‌. 


விநாயகர்‌ அகத்தியரின்‌ கமண்டலத்தைக்‌ கவிழ்த்தல்‌ 


அகத்திய முனிவரின்‌ கமண்டலத்தின்‌ மீது, ** விநாயகக்‌ 
கடவுள்‌ காக வடிவத்துடன்‌ சென்று உட்கார்ந்தார்‌. அகத்திய 


முனிவர்‌, தம்‌ கமண்டலத்தின்‌ மீது உட்காரும்‌ அக்காகத்தை 
விநாயகக்‌ கடவுள்‌ என்று அறியாமல்‌, ஒரு பறவை என்று 


எண்ணி ஓட்டும்பொருட்டுக்‌ கையைத்‌ தூக்கி ஓச்சினார்‌. 
உடனே காக வடிவாய்நின்‌ ற விநாயகக்கடவுள்‌ கமண்டலத்தைக்‌ 
கவிழ்த்து, காவிரி யாற்றை நோக்கி, “நீ பூமியில்‌ செல்லக்‌ 
கடவாய்‌ ”' என்று கட்டளையிட்டருளினார்‌. காவிரி, மண்ணும்‌ 
விண்ணும்‌ நடுங்கும்படி பெருமுழக்கத்துடன்‌ நிலவுலகில்‌ 
பாய்ந்தது. 
அகத்தியருக்கு விநாயகர்‌ உண்மை வடிவுடன்‌ காட்தெருதல்‌ 
விநாயகக்‌ கடவுள்‌ காக வடிவத்தை மாற்றி அந்தணப்‌ 
பிரமசாரி வடிவங்கொண்டு சென்றார்‌. அகத்திய முனிவர்‌ 
வெகுண்டு, “இங்கனம்‌ செய்தவன்‌ தேவனோ, அவுணனே, 
:வேறெவனோ யான்‌ அறிந்திலேன்‌; ஈம்‌ கமண்டலத்திலுள்ள 
நதியைக்‌ கவிழ்த்‌.துச்‌ செல்ல வல்லனோ? அகந்தையுடைய இவன்‌ 
யரவனோ? இவன்‌ வலிமையை விரைவில்‌ அறிவேன்‌ ?' என்று 

கூறி, விநாயகக்‌ கடவுளாகிய அந்தணச்‌ சிறுவனைப்‌ பின்‌ 
தொடர்ந்து ஓடினார்‌. விநாயகக்‌ கடவுள்‌ அதுகண்டு அவருக்‌ 
குப்‌ பயந்து ஓடுபவர்போல்‌ ஓடினார்‌. அகத்தியர்‌, விநாயகக்‌ 
கடவுளின்‌ தலையில்‌ குட்டுவதற்குத்‌ தன்‌ கைகளைக்‌ கவித்த: 
மாக்கிப்‌ பிடித்துக்கொண்டு, அவரைத்‌ துரத்தினார்‌. அர்‌ 
தணச்‌ சிறுவனின்‌ வேடம்‌ பூண்ட விநாயகரை அகத்தியரால்‌ 
பிடிக்க இயலவில்லை. அகத்தியர்‌ மிக முயன்று தளர்ச்சி அடைந்து 
மெலிந்து நின்றார்‌. அகத்தியரின்‌ மெலிவைக்‌ கண்ட அனைமுகக்‌ 
கடவுள்‌ இருவருள்‌ சுரந்து மனமிரங்கித்‌ தம்‌ மெய்வடிவத்தை 
அவருக்குக்‌ காட்டியருளினார்‌. 


அகத்தியர்‌ வீநாயகரை வேண்டுதல்‌ 


அகத்தியர்‌ ஆச்சரியத்தில்‌ மூழ்யெவராய்‌, ** விநாயகக்‌ 
கடவுளோ இங்கு எழுந்தருளி வந்தார்‌ 2 கான்‌ அவர்‌ தலையில்‌ 
குட்டுவதற்கு முயற்சித்தேனே !”” என்று உள்ளம்‌ கலங்கி 
வெதும்பினார்‌; குட்டுவதற்குக்‌ கவித்த தம்‌ கைகளிரண்டினாலும்‌ 
தம்முடைய நெற்றியில்‌ இடிவீழுந்தாற்போல்‌ முழுவன்மை 
யுடன்‌ குட்டிக்கொண்டார்‌. விநாயகக்‌ கடவுள்‌, பேரருளோடு 
௮கத்தியரைப்பார்த்து, ££ ஏன்‌ இவ்வாறு குட்டிக்கொள்‌ சறாய்‌?”' 
என்றார்‌. அகத்தியர்‌ விநாயகரைப்‌ பார்த்து, “எம்பெருமானே? 
இிறிதும்‌ அறிவில்லாத யான்‌, தேவரீரை அந்தணச்‌ சிறுவன்‌ 
என்று நினைத்துத்‌ தலையில்‌ குட்ட ஓடி வந்தேன்‌. அந்தப்‌ 
பாவத்தை நீக்க்கொள்ளும்‌ பொருட்டு, “* அடியேன்‌ இப்‌ 
பொழுது குட்டிக்கொள்கிறேன்‌ '” என்று விண்ணப்பஞ்‌ செய்‌ 
தார்‌. விநாயகக்‌ கடவுள்‌ திருப்புன்முறுவல்‌ பூத்தார்‌ ; அகத்திய 
ரைப்‌ பார்த்து, ** உன்‌ மனத்துயரை ஒழிப்பாய்‌ ”' என்று ௮௬ 
ளிச்‌ செய்தார்‌. அகத்தியர்‌ துயரம்‌ நீங்கி, விநாயகக்‌ கடவுளை 
வணங்கித்‌ துதித்து, **அடியேன்‌ செய்த சிறுபிழையைப்‌ 
பொறுத்தருள வேண்டும்‌ '” என்று வேண்டிக்கொண்டார்‌. 


விநாயகக்‌ கடவுள்‌ திருவருள்புரிதல்‌ 


விஈாயகக்‌ கடவுள்‌, முனிவரைப்‌ பார்த்து, ** தேவேந்திரன்‌ 
சிவபெருமானைப்‌ பூசைசெய்ய நிலவுலகில்‌ நந்தனவனம்‌ ஒன்று 
அமைத்தான்‌ ; அது நீரின்மையால்‌ கரிந்துபோய்விட்ட து. அத 


கு 

னால்‌ தண்ணீர்‌ பெற விரும்பி, அவன்‌ ஈம்மை நோக்கி வழி 
பட்டான்‌. நாம்‌ காக வடிவாய்‌ வந்து உன்‌ கமண்டலத்தைக்‌ 
கவிழ்த்துக்‌ காவிரி நதியை நிலவுலகத்திற்குப்‌ போகும்படியும்‌ 
கட்டளயிட்டோம்‌. தவத்தில்‌ சிறிதும்‌ குன்றாத நீ செய்தன 
வற்றை யெல்லாம்‌ கண்டு மகிழ்ச்சியே கொண்டோம்‌. நீ ௩ம்‌ 
தந்தையாகிய சிவபெருமானிடம்‌ மெய்யன்பு கொண்டவன்‌. 
ஆதலால்‌, நீ நமக்கும்‌ அன்பன்‌. நீ வேண்டிய வரங்களைக்‌ கேட்‌ 
பாயாக ?” என்றார்‌. 
அகத்தியர்‌ வரம்வேண்டுதல்‌ 
, அகத்தியமுனிவர்‌ விநாயகக்‌ கடவுளை வணங்கு, * அடியவன்‌, 
தேவரீரிடத்திலும்‌ வெபெருமானிடத்திலும்‌ என்றும்‌ குன்றாத 
அன்புடையவனாக இருக்கும்‌ மேன்மையைத்‌ தந்தருளவேண்டும்‌; 
அடியேன்‌ இப்போது குட்டிக்‌ கொண்டதுபோல்‌, தேவரீர்‌ 
சந்நிதானத்தில்‌ குட்டிக்கொள்பவர்‌ குறை தீர்த்து அவர்க 
ளுக்குத்‌ இருவருள்‌ புரிதல்‌ வேண்டும்‌ ”” என்று வேண்டிக்கொண் 
டார்‌. விநாயகக்‌ கடவுள்‌ அவ்வரங்களை அருள்‌ செய்து, “நீ 
இன்னும்‌ வேண்டிய வரங்களைக்‌ கேட்பாயாக”! என்றார்‌. 
அகத்திய முனிவர்‌ விநாயக்‌ கடவுளை நோக்கி, “சுவாமீ! அடி 
யேன்‌ கமண்டலத்திலிருந்த ஈத றிதுமின்‌றிப்‌ பூமியிலே 
கவிழ்ந்துவிட்டது; வெபெருமான்‌ தந்தருளிய மேன்மையான 
அந்ஈதி போய்விட்டால்‌ அதுபோல அடியேனுக்கு வேறு நதி 
ஒன்றுண்டோ £ தேவரீர்‌ ஒரு நல்ல தீர்த்தத்தைத்‌ தந்தருள 
வேண்டும்‌ '” என்று வேண்டினார்‌. 

விநாயகக்‌ கடவுள்‌, பூமியை நோக்கிச்‌ சென்றுகொண் 
டிருந்த காவிரியாற்றிலேயே தம்முடைய ஒரு இருக்கரத்தை 
நீட்டிச்‌ சிறிது தண்ணீரை அள்ளி அகத்தியரின்‌ கமண்டலத்தில்‌ 
வீட்டார்‌. ' அத்தண்ணீர்‌ கமண்டலம்‌ நிரம்பி, . மிகுந்த நீர்‌ 
முழுவதும்‌ ஆற்று வெள்ளத்தோடு பூமியிற்‌ சென்று ஓடியது. 
அகத்திய முனிவர்‌ தமது கமண்டலத்தில்‌ நீர்‌ நிறைந்திருப்பது 
கண்டு விநாயகக்‌ கடவுளை நோக்கி, ** கவிழ்ந்த நதியையும்‌ 
தேவரீர்‌ முன்போலத்‌ தந்தருளினீர்‌; அன்பில்லாத சிறியேன்‌ 
உய்ந்தேன்‌; இன்னமும்‌ தேவரீரை அடியேன்‌ நினைக்குந்தோறும்‌ 
எழுந்தருளிவந்து அருள்‌ செய்யவேண்டும்‌ '” என்று வேண்டிக்‌ 
கொண்டார்‌. வீராயகக்‌ கடவுள்‌ அவ்வாறே அருள்‌ செய்து 


௩ 

மறைந்தருளினார்‌. அகத்தியர்‌ விநாயகக்‌ கடவுளைத்‌ துதித்துக்‌ 
கொண்டு கொங்க நாட்டை வீட்டுத்‌ தென்றிசை நோக்கி 
விரைந்து சென்றார்‌. இருவிருத்தம்‌-66 
அகத்‌ திருவிருத்தம்‌-1,333 
—— 00—— 
28. திருக்குற்ருலப்‌ படலம்‌ 

இருமுற்றத்து வீர வைணவர்‌ 

அகத்திய முனிவர்‌ செல்லும்‌ வழியில்‌, விஷ்ணுத்தலமாயெ 
திருக்குற்றாலம்‌ என்னும்‌ ஒரு நகரம்‌ எதிர்ப்பட்டது. முனிவர்‌ 
சிவகாமங்களை உச்சரித்துக்கொண்டு அந்நகரை அடைந்தார்‌. 
அங்குத்‌ திருமுற்றம்‌ என்று யாவரும்‌ பாராட்டும்‌ இருமாலின்‌ 
ஆலயம்‌ ஒன்று உண்டு. அங்குக்‌ கணக்கற்ற வைணவ அந்த 
ணர்கள்‌ இருந்தனர்‌. அவர்கள்‌ உண்மை நூல்களைப்‌ படித்த 
போதிலும்‌ மயக்கம்‌ ஓழியாதவர்கள்‌ ; வெனடியார்களைக்‌ கண்‌ 
டால்‌ தொன்றுதொட்டுள்ள பகைவர்களைப்போல எண்ணிச்‌ 
சினங்‌ கொள்பவர்கள்‌ ; மறையவர்‌ என்னும்‌ பெயர்‌ மாத்திரம்‌ 
கொண்டனரே அன்றி அதற்குரிய ஒழுக்கம்‌ ஒன்றையும்‌ 
கொண்டாரில்லை. 
வைணவர்களின்‌ £ற்றம்‌ 

அசத்திய முனிவர்‌ திருழுற்றத்து வைணவர்‌ செயலையறிந்து 
அவ்வூரின்‌ தெருவிலே நடந்து திருமால்‌ ஆலயத்தின்‌ முன்னே 
சென்றார்‌. அங்குள்ள வைணவர்கள்‌ அவரை உற்றுப்‌ பார்த்துக்‌ 
கோபங்‌ கொண்டு பெருமூச்சுவிட்டு, **நீ கண்டிகையும்‌, 
இருநீற்றையும்‌ ௮ணிந்துள்ளாய்‌; அதனால்‌, ஐயமேற்று உண்‌ 
ணும்‌ சிவனுக்கு அடியவன்‌; இங்கே வருதல்‌ தகாது. இங்கு 
நில்லாதே! விரைந்து அப்பாற்‌ பேரய்விடு ” என்றார்கள்‌. 
அகத்தியமுனிவர்‌ சிறிதும்‌ கோபங்கொள்ளா து நகைத்து, “வேத 
நெறியை இகழ்ந்த நீவிர்‌ இங்கு இருத்தலை நான்‌ உணரவில்லை; 
இதனை எவரும்‌ எனக்குச்‌ சொன்னாரில்லை. இது நல்லவழி என்று 
எண்ணி நான்‌ வந்துவிட்டேன்‌; என்மீது கோபங்கொள்ளா 
தீர்கள்‌; நான்‌ திரும்பிப்‌ போய்வீடுகறேன்‌ ”” என்றார்‌. வைண 
வர்கள்‌ மீட்டும்‌ சீற்றங்கொண்டு, ££ நீ இந்த ஊருக்கு வருவதும்‌ 

மகாபாவம்‌; திரும்பிப்போகக்‌ கடவாய்‌ ”” என்றார்கள்‌. அகத்திய 
முனிவர்‌, ££ இருநந்தி தேவர்‌, பிரமதேவர்‌, அருவாசர்‌, பிருகு, 
கவுதமர்‌, கண்ணுவர்‌, ததீசி முதலியோர்‌ இவர்களுக்கு இட்ட 
பெருஞ்‌ சாபங்கள்‌ யாவும்‌ பொய்படுமோ ”” என்று நினைத்துக்‌ 
கொண்டு, திரும்பி வெளியே வந்தார்‌. 
அகத்தியர்‌, இருமால்‌ அடியார்‌ வேடம்‌ தாங்குதல்‌ 

பிறகு அகத்தியர்‌, ££ சிவபெருமானை இகழும்‌ இவ்‌ வைண 
வர்கள்‌ அஞ்ஞானத்தனால்‌ கொண்ட அகந்தையை அடியோடு 
களைவேன்‌ ”” என்று எண்ணித்‌ தமக்குக்‌ கை வந்த மாயையி 
னாலே திருமால்‌ அடியவரைப்போல்‌ பொய்க்‌ கோலங்கொண்டு 
.வைணவர்களிடம்‌ மீண்டும்‌ சென்றார்‌. திருமால்‌ வேடம்பூண்ட 
அகத்திய முனிவரை வைணவர்கள்‌ நெடுந்‌ தொலைவிலே கண்‌ 
டார்கள்‌. விரைந்து எதிர்கொண்டு சென்று போற்றினார்கள்‌. 
அப்போது அவர்‌ அவ்‌ வைணவர்களைப்‌ பார்த்துப்‌ பற்பலவாறு 
புகழ்ந்து, நாம்‌ முன்னர்‌ அழகர்‌ மலையில்‌ இருந்தோம்‌; இப்‌ 
போது அத்‌இஇரியில்‌ இருக்கச்‌ செல்லுகின்றோம்‌; இங்கு எழும்‌ 
தருளியுள்ள எம்பெருமானை த்‌ தரிசித்‌ துக்கொண்டு செல்ல வந்‌ 
தோம்‌?” என்றார்‌. வைணவர்கள்‌, “ அதோ தோன்றுகின்ற 
ஆலயம்‌ விஷ்ணுவாலயம்‌ ”” என்று சுட்டிக்காட்டினார்கள்‌. 


முத்திதரு பேரழகர்‌ திருமலையி 
னிடையுற்றோம்‌ முன்னம்‌; இன்னே 
அத்திரி தனிலிருப்பச்‌ செல்கின்றோம்‌; 
நம்பெருமான்‌ ௮மருங்‌ கோயில்‌ 
இத்தலமேல்‌ உளதென்பர்‌; அதுபரவும்‌ 
விருப்புடையோம்‌ என்ன அன்னோர்‌ 
கைத்தலத்தோர்‌ விரற்சுட்டி அதி திருமால்‌ 
இருக்கையெனக்‌ காட்ட ௮ ற்றார்‌. 
அகத்தியர்‌ அஞ்சலி செய்து விரைந்து கோயிலை அடைந்து 
வலம்‌ வந்து திருமாலைத்‌ தரிசித்து வணங்க நின்றார்‌. 
“குறுகு, குறுகு ” குற்றாலம்‌ - இவத்தலமாதல்‌ 
அப்போது அகத்திய முனிவர்‌ வைணவர்களை $ நோக்கி, 
1 இப்பெருமானைப்‌ பூசித்து வழிபட என்‌ மனம்‌ விரும்புகிறது? 


170 கந்த புராணம்‌ 


அதற்குவேண்டிய திருமஞ்சனம்‌ முதலிய உபகரணப்‌ பொருள்‌" 
களைக்கொண்டு வருவீர்களாக?” என்றார்‌. அவர்கள்‌ திருமஞ்‌: 
சனம்‌, புஷ்பம்‌, சந்தனம்‌, வஸ்திரம்‌ முதலியனவ 'ற்றைக்‌: 
கொண்டுவந்து கொடுத்தனர்‌. ஆணவம்‌ கொண்டிருந்த வைண 
வப்‌ பிராமணர்களைப்‌ பார்த்து, **நாம்‌ இவரை அருச்சனை 
செய்யும்‌ விதிமுறையை நீங்கள்‌ எல்லோரும்‌ காண்பீர்களாக ”” 
என்றார்‌. அகத்தியர்‌, சிவபெருமானைத்‌ தியானித்துக்கொண்டு 
தருமாலீன்‌ திருமுடியின்மேல்‌ தமது திருக்கரத்தை வைத்து, 
*குறுகு, குறுகு” என்று இருத்தித்‌ திருமாலின்‌ வடிவை அனவிற்‌: 
பட்ட மெழுகுபோலக்‌ குழையச்செய்து சிவலிங்கமாக்கித்‌ தாபித்‌ 
துத்‌ தம்‌ சுய வடிவினைக்‌ கொண்டு சிவலிங்கப்‌ பெருமானைச்‌ 
சிவாகம முறைப்படி. பூசனை புரிந்தார்‌. 


அகத்திய முனிவரின்‌ 8ற்றம்‌ 


அதனைக்‌ கண்ட வைணவர்கள்‌ மிகக்‌ கோபித்து, “£ இவன்‌ 

வடிவால்‌ மிகக்‌ குறுகியவன்‌. சிவபெருமானிடத்தில்‌ இறந்த- 
பத்தி உள்ளவன்‌. முன்னே சவவேடத்துடன்‌ வந்தபொழுது: 
£ இங்கே நில்லாதே போ ' என்று நாம்‌ இகழ்ந்துரைத்தோம்‌ 
இப்போது பாகவத வடிவில்‌ வந்து ஈம்‌ சமயத்தையே அழித்து 
விட்டான்‌. அந்தோ / இவன்‌ மாயத்தை உடையவன்‌. இவனைப்‌ 
பிடியுங்கள்‌ '” என்று சொல்லிக்கொண்டு ௮கத்தியரைப்‌ பிடிப்ப 
தற்காகச்‌ குழ்ந்து கொண்டார்கள்‌. தம்மைப்‌ பற்றும்படி சூழ்‌ 
கின்ற அந்தணர்களை அகத்தியர்‌ எரியெழப்‌ பார்த்துக்‌ கோபாக்‌ 
கனியை வீட்டார்‌. அஃது அவர்களைச்‌ சூழ்ந்து பொறிகளைக்‌ 
கக்கிச்‌ சுடத்‌ தொடங்கியது; அவர்கள்‌ அவ்விடத்தைவிட்டு 
மூலைக்கொருவராகச்‌ சிதறி ஓடிப்‌ போனார்கள்‌. அன்றுமுதல்‌: 
அப்பதி சிவத்தலம்‌ ஆயிற்று, அகத்திய முனிவர்‌ ௮ச்சிவலிங்‌ 
கப்‌ பெருமானைப்‌ பூசித்து வணங்கித்‌ துதித்து விடைபெற்றுக்‌ 
கொண்டு, பொதிய மலையை அடைந்து தவம்‌ புரிந்து கொண்டி 
ருந்தார்‌. 

்‌ திருவிருத்தம்‌-20 

அகத்‌ திருவிருத்தம்‌-1,558 

29. இந்திரன்‌ அருச்சனைப்‌ படலம்‌ 
காவீரி சோழநாடு செல்லுதல்‌ 
அகத்திய முனிவருடைய கமண்டலத்திலிருந்து புறப்பட்ட. 

காவிரி ஈதி, நீக்குதற்கரிய பாசத்தளையை நீக்‌ நன்னெறிப்‌ படுத்‌: 
தும்‌ குருவருளால்‌ முத்தியுலகு செல்லும்‌ ஆருயிர்‌ போலவும்‌, 
தடைசெய்ய வல்லவன்‌ ஒருவன்‌ தனது மந்திர வலிமையால்‌ 
பெரிய குடத்திலிட்டு வைத்திருந்த பாம்பு அருஞுடையோன்‌ 
ஒருவன்‌ அத்தடை நீக்க விரைந்து செல்லும்‌ தன்மை போலவும்‌,, 
பதிநூல்‌ ஒழுக்கம்‌ போலவும்‌, இறைவன்‌ அன்மாக்களுக்குக்‌ 
காட்டியருளும்‌ கருண போலவும்‌, பெருகிப்‌ பலகாத தூரம்‌ 
சென்று சந்தனமரம்‌ முதலிய வீருட்சங்களையும்‌ யானைத்‌ தந்தம்‌,. 
முத்து, பொன்‌ முதலிய பொருள்களையும்‌ வாரிக்கொண்டு £ழ்த்‌ 
திசையை நோக்கி விரைந்து நடந்து இந்திரன்‌ தவஞ்‌ செய்யும்‌ 
சிகாழிச்‌ சண்பக வனத்தை அடைந்தது. 
இந்திரனின்‌ சிவபூசை 

. இந்திரன்‌, காவிரியைக்‌ கண்டு, கவலை நீங்கு ஆனந்தக்‌. 
கூத்தாடினான்‌; சிவபெருமானுக்குரிய பூசனை முடிந்ததென்று 
பாடினான்‌; பெருந்‌ துன்பஞ்‌ செய்யும்‌ சூரபன்மனை வென்‌ றவனைப்‌ 
போல்‌ எண்ணி மகிழ்ந்தான்‌. பசிப்பிணியால்‌ வாடினோர்‌ 
அமிர்தம்‌ உண்டு ம௫ழ்ந்ததுபோலக்‌ காவீரி நீரைப்‌ பருகி, 
நந்தனவனம்‌ குளிர்ச்சி யடைந்தது. புன்னை, சண்பகம்‌, பாதிரி, 
கோங்கு முதலிய மரங்களும்‌, முல்லை மல்லிகை முதலிய கொடி 
களும்‌, தாமரை நீலோற்பலம்‌ முதலியனவும்‌ மலர்ந்தன. 
இவ்வா று மரங்களும்‌ கொடிகளும்‌ மற்றவைகளும்‌ அரும்புதல,. 
மலர்தல்‌ ஆய காட்சி மாலைக்காலத்துச்‌ செக்கர்‌: வல்‌ 
விண்மீனும்‌ கலந்திருத்தலைப்‌ போன்று விளங்கியது. இந்திரன்‌, 
மலர்‌ வளத்தினைக்‌ கண்டு மகிழ்வுடன்‌ வைகறை5 ட லத்தில்‌: 
சென்று வண்டுகள்‌ வீழாமுன்னே பழுதில்லாத ல்‌ களைக்‌ 
கொய்து, சைவாகம விதிப்படி சவபெருமா னைப்‌ பூசனை செய்து 
சொண்டு சீகாழியில்‌ இருந்தான்‌. , இருவிருத்தம்‌-90 
அசத்‌ திருவீருத்தம்‌-1,888 

90. தேவர்‌ புலம்புறு படலம்‌ 


தேவர்கள்‌ இந்திரனை அடைந்து முறையிடுதல்‌ 

இந்திரன்‌ சீகாழியில்‌ சிவபெருமானைப்‌ பூசித்துக்‌ கொண்‌ 
டிருக்கும்‌ பொழுது, சில தேவர்கள்‌ குரபன்மனின்‌ ஏவலால்‌ 
மெலிந்து தளர்ந்து, இந்திரனைத்‌ தேடிக்கொண்டுவந்து சீகாழி 
மயிலே கண்டார்கள்‌. அவன்‌ அடிகளில்‌ விழுந்து வணங்கினார்‌ 
கள்‌ ; அவர்கள்‌ பலவாறு புலம்பி இந்திரனை நோக்கி, “* எங்கள்‌ 
அரசே ! நீர்‌ ௮சுரர்‌ வசத்தில்‌ எங்களை வீட்டு விட்டு நீங்கினீர்‌ ; 
இஃது உமக்குத்‌ தகுமா ? நீரன்றோ எங்களை ஆளும்‌ நாயகர்‌ £ 
தாரகனாய யானையோடும்‌, சிங்கமுகனாயெ சிங்கத்தோடும்‌, 
பூவுலகை வாட்டுகின்ற சூரபன்மனாகிய புலியின்‌ சிறையிலே 
'தேவர்களாகிய பசுக்களைக்‌ காட்டிக்‌ கொடுத்து, நீர்‌ மறைந்த 
காரணம்‌ என்ன? குரபன்மனுக்குப்‌ பன்றி. முதலிய மிருகங்‌ 
களின்‌ இறைச்சியும்‌ கள்ளும்‌ மீனும்‌ சுமந்து, அசுரர்க்கு 
ஏவல்‌ செய்து, பெருமை இழந்தோம்‌; கற்ற வேதங்களையும்‌ 
முற்ற மறந்தோம்‌. முன்னர்‌, கயாசுரன்‌ என்னும்‌ அசுரனுக்கு 
ஏவல்‌ செய்து வருந்தினோம்‌. வெபெருமான்‌ அதனை நீக்கு யருளி 
னார்‌. இப்போது சூரபன்மன்‌ வருத்துகிறான்‌. எங்களால்‌ தாங்க 
முடியாது, நாங்கள்‌ துயரமு ற்றிருக்கையில்‌ எங்களைப்‌ பாது 
காவாமல்‌ நீவீர்‌ மட்டும்‌ இங்குவந்து ஒளிந்திருப்பது தகுமோ £ 
அசுரர்கள்‌ இறக்கவும்‌, எங்கள்‌ துன்பம்‌ தீரவும்‌ ஒரு வழி 
சொல்ல வேண்டுகிறோம்‌ '? என்று வேண்டிக்‌ கொண்டார்கள்‌. 


இந்திரன்‌ மறுமொழி 

இந்திரன்‌ தேவர்கள்‌ கூறியவைகளைக்‌ கேட்டு, நெடுநேரம்‌ 
யோசித்தான்‌; அயர்ந்து பெருமூச்சு விட்டான்‌; “*தேவர்களே, 
குரபன்மன்‌ அரிய வீர யாகத்தைச்‌ செய்யத்‌ தொடங்கிய 
அன்றே நமது உரிமைகளெல்லாம்‌ அழிந்தன. “ பொன்னுலகத்‌ 
தையும்‌ தோற்றோம்‌” என்று கான்‌ உங்களுக்குச்‌ சொல்ல 
வில்லையா ? சூரபன்மன்‌ தவவலிமையால்‌ விண்ணுலகத்தையும்‌ 
கைக்கொண்டு, நம்மையும்‌ தனக்குக்‌ குற்றேவல்‌ செய்யும்படி 
அடிமை கொண்டான்‌. நாம்‌ அவனுக்கு மீன்‌ சுமத்தல்‌ முதலிய 
குற்றேவல்கள்‌ செய்தாவது உலகில்‌ வாழ்வோம்‌ என்றே எண்ணி 

யிருந்தோம்‌. அந்தப்‌ பாதகன்‌ இய எண்ணங்கொண்டு அயிராண 
யைக்‌ கைப்பற்றவும்‌, என்னைச்‌ சிறையிடவும்‌, எண்ணீச்‌ 
சேனைகளைச்‌ சுவர்க்கத்திற்கு அனுப்பினான்‌. அதனை நான்‌ அறிந்து: 
இந்‌இராணியோடு இவ்விடத்திற்கு மறைந்து ஓடிவந்து விட்‌ 
டேன்‌. என்‌ மனைவியையும்‌ அவனிடம்‌ பறிகொடுத்துச்‌ சிறைப்‌ 
படுதல்‌ பெரிய பழியல்லவா £ பாவிகளாகிய அசுரர்‌ வசம்‌ 
சிறைப்பட்டால்‌ நாம்‌ உய்யவும்‌, அவர்கள்‌ அழியவும்‌ இறை 
வனைக்‌ குறித்துத்‌ தவம்‌ செய்ய முடியாதே. இவை யெல்லா: 
வற்றையும்‌ நான்‌ எண்ணியே, நம்‌ துன்பங்கள்‌ நீங்கும்‌ 
பொருட்டு இங்குவந்து சிவபெருமானைப்‌ பூசித்துத்‌ தவஞ்‌ 
செய்து கொண்டிருந்தேன்‌. தேவர்களே ! நாம்‌ ௮வுணர்கள்‌ 
இட்டபணிகளைச்‌ செய்து வருந்திப்‌ பெருமைகளை இழந்து விட்‌ 
டோம்‌. இனி, நாமெல்லாம்‌ திருக்கயிலாச மலைக்குச்‌ சென்று 
சிவபெருமானைத்‌ தரிசித்து நம்‌ குறைகளை முழையீட்டுத்‌ துயர்‌ 


களை நீக்கக்கொள்ளுவோம்‌ ; வாருங்கள்‌ '' என்றான்‌. 
தேவர்கள்‌ இருக்கயீலாயம்‌ செல்ல இணங்குதல்‌ 


இந்திரன்‌ இயம்பியவைகளைக்‌ கேட்டுத்‌ தேவர்கள்‌, கார்‌ 
காலத்தைக்‌ கண்ட மயில்போலக்‌ கூத்தாடி மகிழ்ந்தார்கள்‌ ;- 
அரசே | நீரே எங்களுக்குத்‌ தந்தையும்‌, குருவும்‌, தெய்வமும்‌, 
தவமும்‌, செல்வமும்‌, அறிவும்‌, பிறவும்‌ அகுவீர்‌. முன்னாளில்‌: 
எங்களை வருத்திய அசுரர்களை வதைத்தீர்‌. இப்பொழுதும்‌: 
சூரபன்மனை வதைசெய்ய வழிதேடுகறீர்‌. நீரே முனிவர்களுக்‌ 
கும்‌ தேவர்களுக்கும்‌ துணை ஆவீர்‌. ஆதலால்‌, எங்கள்‌ குறை 
நீங்கும்‌ பொருட்டுச்‌ சிவபெருமானிடத்தே திருக்கயிலாயத்‌ 
இற்கு எங்களை அழைத்துக்‌ கொண்டு செல்வீராக ”' என்றார்கள்‌. 
இந்திரன்‌ அதற்கு இணங்கி, ** அவ்வாறே உங்களை அழைத்துச்‌ 
செல்கிறேன்‌ ' என்று கூறி, அவர்களை அவ்விடத்திலேயே 
இருக்கச்‌ செய்து, தன்‌ மனைவியாகிய இந்திராணி இருக்கும்‌ 
'தஇற்குச்‌ சென்றான்‌. 
க்விட்‌ ன இருவிருத்தம்‌- 25 
ஆகத்‌ இருவிருத்தம்‌-1,408 

81. அயிராணி சோகப்‌ படலம்‌ 


.இந்திராணியிடம்‌ இந்திரன்‌ செல்லுதல்‌ 


இந்திரன்‌ வருகையைக்‌ கண்ட இந்திராணி, எதிர்கொண்டு 
வணங்கித்‌ தொழுது, **என்‌ ஐயனே ! தாங்கள்‌ இங்கே ஓர்‌ 
எண்ணத்துடன்‌ வந்த காரணம்‌ யாது *” என வினவினாள்‌. இந்‌ 
திரன்‌ அதனைக்‌ கேட்டு, ** சூரபன்மன்‌ இட்ட பணிகளால்‌ 
வருந்திய தேவர்கள்‌ சிலர்‌, என்னிடம்‌ வந்து தங்கள்‌ துன்பங்‌ 
களைக்‌ கூறிப்‌ புலம்பினார்கள்‌ ; அவர்களின்‌ துன்பங்களைச்‌ இவ 
பெருமானிடம்‌ சென்று வீண்ணப்பம்‌ செய்தால்‌, அவர்‌ ௮சரர்‌ 


களை அழித்துப்‌ பொன்னுலகத்தை நமக்குத்‌ தந்தருளுவார்‌ ;. 


ஆதலால்‌, தேவர்களோடு நான்‌ திருக்கயிலாயமலைக்குப்‌ போன்‌ 
ஜேன்‌; இதனை உனக்குச்‌ சொல்லவே இங்கு வந்தேன்‌ ? 
என்றான்‌. 


இந்திராணியின்‌ துயரம்‌ 


இந்திரன்‌ கூறிய மொழிகளைக்‌ கேட்டஇந்திராணி, துன்பக்‌ 
கடலில்‌ ஆழ்ந்து அறிவிழந்து மயங்கி மூர்ச்சித்தாள்‌. இந்திரன்‌ 
- அவள்‌ மயக்கத்தைத்‌ தீர்த்து அறிவு வரும்‌ வழிகளைச்‌ செய்‌ 
தான்‌. இந்திராணி, சிறிது மயக்கம்‌ தெளிந்து மனம்‌ நடுங்கி 
இந்திரனை நோக்கி, ££“ என்‌ ஐயனே ! அடியேன்‌ பொன்னுலகை 
- விட்டுப்‌ பூவுலகு வந்தும்‌, உம்முடன்‌ இருத்தலினாலே மகிழ்ந்‌ 
இருந்தேன்‌. சக்கரவாகப்பட்சிக்குச்‌ சந்திரனும்‌, வானம்‌ பாடிக்கு 
மேகமும்‌ துணையாவதுபோல்‌, என்‌ துயரத்தை நீக்க நீரே துணை 
யாவீர்‌. உம்மைப்‌ பிரிந்து நான்‌ உயீரோடு இருந்தாலும்‌ துணை 
வேறொருவரும்‌ இல்லை. தீய அவுணர்கள்‌ வந்து தொல்லை புரி 
வார்கள்‌. அவர்கள்‌ பல மாயங்களிலும்‌ வல்லவர்கள்‌ : இழி 
தொழிலாளர்கள்‌ ; பழிக்கு அஞ்சாதவர்கள்‌. இங்கு ஈம்‌ புத்திர 
ஓய சயந்தனும்‌ இல்லை ; தேவர்களும்‌ இல்ல ; ஐராவதமும்‌ 


செய்ய முயலுவர்‌ ; அதனால்‌ வரும்‌ பழியெல்லாம்‌ உம்மையே 
சாரும்‌. ஆதலால்‌, நான்‌ உம்மைவீட்டுத்‌ தனித்திருக்கமாட்டேன்‌; 


ரு. 

திருக்கயிலாய மலைக்கு நானும்‌ உமது பின்னே வரன்‌ 
றன்‌ ; புறப்படும்‌ '” என்று கூறி எழுந்தாள்‌. 


இந்திராணியைத்‌ தேற்றுதல்‌ 
இந்திரன்‌, அயிராணி கூறியவைகளைக்‌ கேட்டுச்‌ சிறிது 
நேரம்‌ யோசித்தான்‌. பிறகு அன்புடன்‌ அவைப்‌ பார்த்து, 
“நீ வருந்தாதே; உனக்குத்‌ துணை இல்லாது போனாலன்றோ 
நீ என்னுடன்‌ வரவேண்டும்‌. சிவபெருமானும்‌, திருமாலும்‌ 
கூடிப்பெற்ற ஐயனார்‌ நமக்கு ஓப்பற்ற காவலாய்‌ இருக்கின்றார்‌. 
அவர்‌ இருக்கும்போது நீ வருந்துதல்‌ தகுதியன்று. அவரை 
“வருக? என்று அன்புடன்‌ தியானித்தால்‌ இங்கே வருவார்‌. 
நான்‌ திருக்கயிலாயமலைக்குப்‌ போய்த்‌ திரும்பி வருமளவும்‌ 
உன்னை அவரிடம்‌ அடைக்கலமாகக்‌ கொடுப்பேன்‌. அந்த 
ஐயனாரே உன்னைக்‌ காத்தருளுவர்‌. நீ அஞ்சா திருப்பாயாக £* 
என்று இந்திரன்‌ தேற்றினான்‌. அப்போது அயிராணி, ££ அந்த 
இயனாருடைய வரலாறு என்ன? சொல்லுங்கள்‌” என்று வினவ, 
ந்திரன்‌ சொல்லலுற்றான்‌ 
இந்திர லுற்றா திருவிருத்தம்‌ 
ஆகத்‌ திருவிருத்தம்‌-1,429 

32. மகர சாத்தாப்‌ படலம்‌ 


இருப்பாற்கடலைக்‌ கடைதல்‌ 

முன்னொரு காலத்தில்‌ திருமால்‌ முதலிய தேவர்கள்‌, வெ 
பெருமான்‌ திருவருளைப்‌ பெறாமல்‌ திருப்‌ பாற்கடலைக்‌ கடைந்‌ 
தார்கள்‌. அப்பொழுது அதனின்‌ றும்‌ ஆலகால விஷம்‌ எழுந்தது, 
அதனைக்கண்டு, தேவர்கள்‌ அனைவரும்‌ நடுநடுங்கி ஓடிக்‌ கயிலாய 
மடைந்து சிவபெருமானை வணங்கித்‌ ததித்தார்கள்‌. சிவபெரு 
மான்‌, அவர்களுக்கு அபயமளித்து, விஷத்தைத்‌ தாம்‌ உண்டு, 
கண்டத்தடக்கி அவர்களைக்காத்‌துத்‌ திருமால்‌ முதலிய தேவர்‌ 
களை நோக்க, “ இன்னும்‌ பாற்கடலைக்‌ கடையுங்கள்‌; அமுதம்‌ 
உண்டாகும்‌ ”” என்று பணித்தருளினார்‌. திருமால்‌ முதலிய தேவர்‌ 
கள்‌ பாற்கடலை முன்போலப்‌ பின்னும்‌ கடைந்தார்கள்‌. கடையத்‌ 


176 கந்த புராணம்‌ [2. அசுற 


தொடங்கியபோது விநாயகக்‌ கடவுளை வழிபாடு செய்யவில்லை. 
அதனால்‌, மநீதரமலையாகிய மத்துக்‌ குலைந்து பாதலத்தில்‌ 
ஆழ்ந்தது. பிறகு யாவரும்‌ விநாயகக்‌ கடவுளைப்‌ பூசித்து 
வணங்கினார்கள்‌. விநாயகக்‌ கடவுளுடைய திருவருளால்‌ மந்தர 
மலை பாதலத்தினின்று வந்து முன்போல்‌ நிலைபெற்று நின்றது.. 
அமுதமும்‌ மோகினியும்‌ தோன்றுதல்‌ 

திருமால்‌ முதலியதேவர்கள்‌ மகிழ்ந்து மேலும்‌ பார்கடலக்‌ 
கடைய, பொற்குடத்தோடு அமிர்தம்‌ எழுந்தது. அங்கு நின்ற 
தேவர்களும்‌ அசுரர்களும்‌ தனித்தனியே, ** இஃது எங்களால்‌ 
வந்தது; ஆதலால்‌ எங்களுக்கே உரியது, எங்களுக்கே உரியது?" 
என்று கூறி, ஆரவாரஞ்செய்து அதனால்‌ தங்களுக்குள்‌ மாறு 
பட்டுப்‌ போர்‌ செய்ய எண்ணினார்கள்‌. அதனைத்‌ திருமால்‌ 
கண்டு, அவர்கள்‌ பிணக்கை ஒழிக்க நினைந்து மூவுலகத்தாரும்‌ 
விரும்பும்‌ ஒரு மோகினி வடிவை எடுத்து நின்றார்‌. அம்மோகினி 
யீன்‌ அழகைக்கண்ட அவுணர்கள்‌, அமிர்தத்தை விட்டுவிட்டுக்‌ 
காமப்பித்துக்கொண்டு அறிவழிந்து மயங்க நின்றார்கள்‌. தேவர்‌ 
கட்கும்‌ மோகினியிடத்திலே காதல்‌ உண்டாயிற்று. 
திருமால்‌ சூழ்ச்சி 

இவ்வாறு இருதிறத்தாரும்‌ மயங்கி நிற்கையில்‌, மோகினி 
வடிவங்கொண்ட திருமால்‌ அவர்களை நோக்‌, நீங்கள்‌ 
போரை ஒழிமின்‌; இங்கு நான்‌ இருக்கின்றேன்‌; அமிர்தமும்‌ 
இருக்கிறது. இவ்வீரண்டுள்‌ நீர்‌ விரும்பியதொன்றை விரைந்து 
கைக்‌ கொள்ளுங்கள்‌ '' என்றார்‌. அசுரர்கள்‌ மோடனியைப்‌ 
பார்த்து, £“ எங்கட்கு நீதான்‌ வேண்டும்‌ ?' என்றார்கள்‌. தேவர்‌ 
கள்‌. அமிர்தத்தைத்‌ தூக்கிக்கொண்டு ஒருபுறம்‌ சென்றார்கள்‌... 
அசுரர்கள்‌ மோகினியை அழைத்துக்கொண்டு ஒருபுறம்‌ போனார்‌ 
கள்‌. தம்மை அழைத்துச்‌ சென்ற அசுரர்களை,மோகனி வடிவங்‌ 
கொண்ட திருமால்‌ நோக்கி, ££ சயனத்தில்‌ என்னை த்‌ தழுவவல்ல 
வீரன்‌ ஒருவன்‌ உளனோ அவனை இன்னும்‌ கண்டிலேன்‌ ”” என்று 
கூறினார்‌. அசுரர்கள்‌ ஒவ்வொருவரும்‌ இவ்வார்த்தையைக்கேட்டு, 
“நானே எவரினும்‌ வலியேன்‌, வீரனும்‌ யானே ” என்று தனித்‌ 
தனியே கூறி, * என்னையே சேர்வாய்‌ ' “என்று வந்து கூடி, 
அதனால்‌ பகை மூண்டு தம்முள்‌ சண்டையிட்டு இறந்தார்கள்‌. 

கள்ளத்‌ தேவர்கள்‌ அமிர்தம்‌ உண்ணல்‌ 

அசுரர்களில்‌ இருவர்‌ திருமாலின்‌ மாயச்‌ சூழ்ச்சியை அறிந்து 
கொண்டார்கள்‌. “யாமும்‌ மற்றவர்களைப்போல வீணாய்ப்‌ 
போர்‌ செய்து இறத்தலாகாது ?' என்று உறுதி செய்து, தேவ 
வடிவங்கொண்டு தேவர்களோடு போய்க்‌ கலந்து நின்றார்கள்‌. 
அசுரர்கள்‌ தம்மில்‌ பொருது அழியக்‌ கண்ட இருமால்‌ 
மோனி வடிவத்தை விடுத்துத்‌ தம்‌ பழைய வடிவைக்கொண்டு 
தேவர்‌ கூட்டத்துள்‌ சென்றார்‌. தேவர்களுக்கு அமிர்தத்தைப்‌ 
பங்ட்டுக்கொடுத்தார்‌. தேவ வட்வத்திலிருந்த அவுணர்கள்‌ 
இருவரும்‌ தங்களுக்குத்‌ திருமால்‌ கொடுத்த அமிர்தத்தை: 
மந்திரத்தோடு உட்கொள்ளாமல்‌, தேவர்களுக்கு முந்தி 
விரைந்து உட்கொண்டனர்‌. 
கள்ளத்‌ தேவர்கள்‌ ரெகங்கள்‌ ஆதல்‌ ; 

அதனைச்‌ சூரிய சந்திரர்கள்‌ கண்டு, ₹* இவர்கள்‌ கள்ளத்‌ 
தேவர்கள்‌ '” என்பதைத்‌ இருமாலுக்குக்‌ கண்ணால்‌ குறித்துக்‌ 
காட்டினார்கள்‌. இருமால்‌ அவர்களைக்‌ கண்டு, கோபித்துக்‌ 
கையிலிருந்த அகப்பையினால்‌ அவர்களின்‌ தலையில்‌ அடித்துத்‌ 
தலையைத்‌ துண்டாக்கனார்‌. உண்ட அமிர்தம்‌ கண்டத்தை 
அடையுமுன்‌ தலைகள்‌ துணிக்கப்பட்டமையால்‌, அவர்களுடைய 
உடல்கள்‌ அழிந்தும்‌, தலைகள்‌ அழியாமலும்‌ இருந்தன. 
தலைகள்‌ அழியாத அவரிருவரையும்‌ திருமால்‌ நோக்கி, ££ நீங்கள்‌ 
அமிர்தம்‌ உண்டமையால்‌ வீண்‌ ணுலகில்‌ இருக்கத்‌ தகுந்த 
வர்கள்‌ ” என்று இந்தித்து, வொனுக்கிரகத்தினாலே நீங்கள்‌ 
இரகங்களாகுதிர்‌ '” என்று பணித்தார்‌. அவர்கள்‌ இரு 
வரும்‌ சிவபெருமான்‌ அருள்பெற்று இராகு, கேது என்னும்‌. 
பெயரையுடைய கரும்பாம்பும்‌, செம்பாம்புமாகித்‌ தம்மைக்‌ 
காட்டிக்கொடுத்த சூரியனையும்‌, சந்திரனையும்‌ ஒவ்வொரு. 
காலத்தில்‌ மறைத்து, சூரியன்‌ முதலிய ஏழு இரகங்களோடும்‌. 
தாமும்‌ சேர்ந்து ஒன்பது இரகங்களாக எண்ணப்படுவாரா 
யினர்‌. 
சிவபெருமானும்‌ மோகினியும்‌ 

இருமால்‌ தாம்‌ முன்புகொண்ட மோகினி வடிவத்தோடு 
திருப்பாற்‌ கடலின்‌ கரையில்‌ அமர்ந்திருந்தார்‌. சிவபெருமான்‌, 

தம்முடைய நால்வகைச்‌ சத்திகளுள்‌* திருமாலும்‌ ஒன்று என்ப 
தைத்‌ தெரிவித்தருளும்பொருட்டு, அழகியதோர்‌ திருவுருவம்‌ 
தாங்கி அங்கு வந்தார்‌. திருமால்‌ சிவபெருமானைக்‌ கண்டு அசை 
கொண்டார்‌. அப்போது சிவபெருமானும்‌, ££ உன்னைக்‌ கூடும்‌ 
வேட்கை நமக்கும்‌ உண்டு; நீ கொண்ட வேடம்‌ மிக இனிது ?' 
என்றார்‌. மோகினி வடிவம்‌ கொண்ட திருமால்‌ அதுகேட்டு 
வெட்கமுற்று, ££ உலகமாதாவாகிய உமாதேவியார்‌ தேவரீரை 
நீங்காமல்‌ காதலித்திருக்க, தேவரீர்‌ அடியேனை விரும்பி நிற்கும்‌ 
காரணம்‌ என்ன? முன்னொரு காலத்தில்‌ நாங்கள்‌ நான்முக 
னுடைய படைப்புத்‌ தொழில்‌ கைகூட உமரதேவியாரைத்‌ 
தேவரீர்‌ சேரும்படி வேண்டினோம்‌. தேவரீருக்கு அந்த உமாதேவி 
யாரிடத்தும்‌ ஆசை உண்டோ எனில்‌, இல்லை. தேவரீர்‌ மேனோக்‌ 
கிய வீரியமுடையவர்‌ அல்லவா ? உமக்கு எவரிடத்தும்‌ விருப்பும்‌ 
வெறுப்பும்‌ இடையாது. அவ்வாறு இருக்க அடியேனைச்‌ சேரும்‌ 
படி. கருதிவந்த காரணம்‌ யாதோ அறியேன்‌. ஆடவர்‌ ஆடவ 
ரோடு கூடும்‌ வழக்கம்‌ இல்லை. ஆதலால்‌, எம்பெருமானே / நீர்‌ 
அடியேனை வலிந்து கூடுதல்‌ முறையோ? '” என்று வினவினார்‌. 
சிவபெருமான்‌ அதுகேட்டு, ££ திருமாலே நீயும்‌ நமது சத்தி 
களில்‌ ஒன்று. தாருகா வனத்திற்குச்‌ சென்ற அன்று நீ ஒரு 
பெண்ணானாய்‌. பழைய நான்முகன்‌ இறந்து போதலும்‌ நாம்‌ 
உன்னை வந்து சேர்ந்தோம்‌; இந்த நான்முகனை நீ தாயாய்‌ உந்தி 
யினால்‌ பெற்றாய்‌. ஆதலால்‌, நீ ஈமக்கு ஒருசக்தியாகும்‌. இப்போது 
உன்னைச்‌ சேர வந்தோம்‌ வருவாய்‌ ?” என்று அவர்‌ கரம்‌ பற்ற 
வந்தார்‌. திருமால்‌ நாணி ஓடினார்‌. சிவபெருமான்‌ அவரைத்‌ 
தொடர்ந்து பற்றி நாவலந்‌ தீவில்‌ வடதிசையின்‌ கடற்கரையி 
லுள்ள சாலமர நிழலை அடைந்தார்‌. அங்கே, மோகினி வடிவங்‌ 
கொண்ட திருமால்‌ எம்பெருமானுடன்‌ இன்புறக்‌ கூடினார்‌. 


* பராசத்தியே மாயசகாரிய சம்பந்தத்தால்‌, ' நான்கு வகையுற்று, 
சிவபெருமா னுக்கு ம&வியாகையில்‌ பார்வதியாகவும்‌, ஆனுருவாகையில்‌ 
திருமாலாகவும்‌, கோபங்கொண்டபோது காளியாகவும்‌, போர்முனையில்‌ 
துர்க்கையாகவும்‌ விளங்குவள்‌ ; இதனை, ** ஏகைவசக்தி: பரமேச்வரஸ்ய 
ப்ரயோதரார்த்தாய சதுர்விதாபூத, போகேபவாநீ புருஷேஷ விஷ்ணு : 
க்ரோதேச காளீ ஸமரேச துர்கா !! எனவரும்‌ சகலாகமத்‌ திரட்டினால்‌ 
அறியலாம்‌, 


ன்‌] 

சாளக்‌ கிராமம்‌ 

அவர்கள்‌ இருவரும்‌ கூடிய காலத்துக்‌ கான்று உமிழ்ந்த நீர்‌ 
கண்டக என்னும்‌ நதியாகப்‌ பாய்ந்தது. அந்நீரிலே வச்சிரதந்தி 
என்னும்‌ புழுக்கள்‌ உள்ளும்‌ புறமும்‌ சக்கரக்குறியோடு பொன்‌ 
வண்ணமாய்‌ வரிசை வரிசையாகத்‌ தோன்றின, அப்புழுக்கள்‌ 
கண்ட நதியிலுள்ள மண்ணினால்‌ கூடுகளை உண்டாக்கும்‌. அக்‌ 
கூட்டினுள்‌ லெநாள்‌ தங்கி வசித்து இறக்கும்‌. இறந்தபின்‌ அக்‌ 
கூடுகள்‌ சக்கரக்‌ குறியுடையனவாய்க்‌ காணப்படும்‌. அவற்றைக்‌ 
கண்ட நதிக்கரையில்‌ கொண்டுவந்து ஓதுக்கிவீடும்‌. ௮க்கூடு 
களா உலகத்தார்‌ எடுத்துச்‌ சென்று அதனுள்ளே இருக்கும்‌ 
பொன்னை எடுத்துக்கொள்வர்‌. அவற்றின்‌ குறிகளைப்‌ பார்த்து 
இன்ன இன்ன மூர்த்தம்‌ என்‌,று பிரித்தறிந்து கொள்வர்‌. அவற்‌ 
றைத்‌ இருமாலாகவே நினைத்துப்‌ பூசிப்பார்கள்‌. அதன்‌ பெயர்‌ 
* சாளக்‌ கிராமம்‌ ” என்பதாம்‌. 


ஐயனார்‌ தோற்றம்‌ 

சிவபெருமானும்‌, திருமாலும்‌ கூடிய காலத்துக்‌ கரிய மேனி 
யும்‌, சிவந்த சடையும்‌, செண்டு ஏந்திய கையுமாய்‌ உக்கிரத்‌ 
தோடு ஒரு குமாரர்‌ அவதரித்தார்‌. சிவபெருமான்‌ அவருக்கு 
“ அறிகரபுத்திரன்‌ ' என்னும்‌ பெயரைச்‌ குட்டினார்‌ ; பல வரங்‌ 
களைத்‌ தந்து, உருத்திரர்களுள்‌ ஒருவராக்கினார்‌ ; ஒரு புவனத்‌ 
தைக்‌ கொடுத்துத்‌ தேவர்களும்‌ முனிவர்களும்‌ வணங்கும்‌ 
முதன்மையோடு அப்புவனத்‌ தலைவராக்கினார்‌. பிறகு, சிவ 
பெருமான்‌, திருமாலுக்கும்‌ ஜயனாருக்கும்‌ விடைகொடுத்து 
மறைந்தருளினார்‌. அரிகரபுத்திரராயெ ஐயனார்‌ எல்லோராலும்‌ 
வணங்கத்தக்க மேன்மை யுடையவர்‌ ; அவருக்கு நிகரானவர்‌ 
ஒருவருமில்லை. அவர்‌ உன்னை வந்து பாதுகாப்பார்‌ ?' என்று 
ஐயனாருடைய வரலாற்றையும்‌ மேன்மைகளையும்‌ எடுத்துக்‌ கூற 
லும்‌ இந்திராணி.அதனைக்கேட்டுச்‌ சிகாழியிலேயே தங்கியிருஃக 
உடன்பட்டாள்‌. 


இந்திரனுக்கு ஐயனார்‌ காட்சியருளல்‌ 


இந்திரன்‌ ஐயனாரை வரும்படி இயானித்தான்‌. அவர்‌ பூத 
கணங்கள்‌ சூழ வெள்ளையானையின்மேல்‌ பூரணை புட்கலை என்‌ 

னும்‌ இரு தேவியர்களோடு ஏறிவந்து, ** இந்திரனே நீ விரும்பி 
யது யாது?”” என்றார்‌. இந்திரன்‌ அவர்‌ அடிகளில்வீழ்ந்‌ து வணங்‌ 
இப்‌ போற்றி, “* எம்பெருமானே / சூரபன்மனுக்குப்‌ பயந்து 
நான்‌ என்‌ மனைவியுடன்‌ இங்கு வந்து மூங்கலாக மறைந்து 
சிவபெருமானை நோக்கித்‌ தவம்‌ செய்துகொண்டிருந்தேன்‌. 
சூரபன்மன்‌ செய்யும்‌ துன்பத்தைத்‌ தாங்கமுடியாமல்‌ தேவர்கள்‌ 
அடியேனிடம்‌ வந்து முறையிட்டார்கள்‌. அதனைச்‌ வெபெருமா 
னிடம்‌ விண்ணப்பிக்கத்‌ திருக்கயிலாய மலைக்குச்‌ செல்லுகிறேன்‌. 
இவள்‌, தன்னை அவுணர்கள்‌ கைப்பற்றுவார்கள்‌ என்று இவ்‌ 
வனத்தில்‌ தனித்திருக்க அஞ்சுகறாள்‌.௩ான்‌ மீண்டு வரும்வரையும்‌ 
உம்மிடத்து இவளை அடைக்கலமாக வைத்தேன்‌ காத்தருளும்‌ ”” 
என்றான்‌. ஐயனார்‌ இந்திரனுக்கு அருள்புரிந்து, ஒரு பக்கம்‌ 
போய்த்‌ தனது வீரருள்‌ வாட்போரில்‌ வெற்றிகண்ட மகாகாளர்‌ 
என்பவரை நோக்கி, **இந்திரன்‌ கயிலாய மலக்குச்‌ செல்கிறான்‌ ; 
அவன்‌ அங்கிருந்து திரும்பும்‌ வரையில்‌ தனித்திருக்கும்‌ அவன்‌ 
மனைவியாகிய இந்திராணியிடம்‌ ஒரு திங்கும்‌ அணுகவீடாமல்‌ 
நீ பாதுகாத்துக்கொள்ளக்கடவாய்‌ ”” என்று கட்டசாயிட்டுச்‌ 
சென்றார்‌. 
திருவிருத்தம்‌-68 
ஆகத்‌ திருவிருத்தம்‌-1,497 
——0௦0—— 3 


83. இந்திரன்‌ கயிலைசெல்‌ படலம்‌ 


இந்திராதி தேவர்‌ முதல்‌ வாயிலில்‌ தடையுற்னு நிற்றல்‌ 
இந்திரன்‌ இந்திராணியை நோக்கி, ** ஐயனார்‌ உன்னப்‌ 
பாதுகாப்பார்‌, கவலையுறாதே ”' என்று கூறி, அவளை அங்கேயே 
இருக்கச்‌ செய்தனன்‌. தான்‌ தேவர்களை அழைத்துக்கொண்டு 
திருக்கயிலாய மலைக்குப்போய்‌ முதல்‌ வாயிலை அடைந்து, இரு 
நந்திதேவரை வணங்கித்‌ துதித்து நின்றான்‌. திருநந்திதேவர்‌, 
££ இந்திரனே | நீ வந்த செய்தி என்ன? சொல்வாய்‌ 7? என்று 
கேட்க, இந்திரன்‌ தான்‌ வந்த செய்தியைக்‌ கூறினான்‌, அப்போது 
திருநந்திதேவர்‌, சிவபெருமான்‌ சனகாதி முனிவர்‌ நால்வருக்கும்‌ 
ஞானத்தை உபதேசித்துக்‌ கொண்டிருக்கிறார்‌. அங்கே இப்‌ 

பொழுது எவரும்‌ செல்லுதல்‌ தகாது ” என்றார்‌. அவ்வார்த்தை 
செவிகளில்‌ பட்டதும்‌ இந்திரன்‌, இறங்கிய விஷம்‌ மீண்டும்‌ 
தலைக்கு ஏறினாற்போலத்‌ அன்புற்றான்‌. தேவர்கள்‌ மரக்கலத்‌ 
தோடு கடலில்‌ மூழ்யெவர்களைப்போல வருந்தினார்கள்‌. 


இந்திராதிதேவர்கள்‌ இறைவனைக்‌ காணக்‌ காத்திருத்தல்‌ 


இந்திரன்‌, பின்னர்‌ இருஈந்ததேவரை வணங்கித்‌ துதித்து, 
** எம்பெருமானே 7 சூரபன்மன்‌ அருந்தவம்‌ செய்து அளவற்ற 
ஆயுளையும்‌, வலியை௰ம்‌, செல்வங்களையும்‌ சிவபெருமானிடம்‌ 
பெற்றான்‌. நாங்கள்‌ அவனுக்கு மீன்‌ சுமத்தல்‌ முதலிய இழி 
தொழில்‌ செய்து துன்பப்படுகறோம்‌. கருணைக்‌ கடலாகிய இவ 
பெருமானிடம்‌ நாங்கள்‌ இப்பொழுது விண்ணப்பம்‌ செய்தால்‌ 
எங்கள்‌ வேண்டுகோளுக்கு.இணங்கி அவர்‌, குரபன்மனை அவன்‌ 


செல்வத்தோடும்‌ அழித்தல்‌ வேண்டும்‌. அப்படி அவர்‌ செய்தால்‌ 


குரபன்மனுக்கு அவர்‌ கொடுத்த வரம்‌ அழியும்‌ ; அதனால்‌ 
கடவுள்‌ சொல்தவறினார்‌ என்னும்‌ சொல்லும்‌ ஏற்படும்‌. இனிஎங்‌ 
கள்‌ துயரத்தை நீக்காவீடில்‌ அருள்வள்ளல்‌ என்னும்‌ புகழுக்குக்‌ 
குறைவு ஏற்படும்‌ ; வேதவாக்கும்‌ மாறுபடும்‌. ஆதலால்‌, இவற்‌ 
றை யெல்லாம்‌ எண்ணி எங்களை ஆட்கொண்டருளத்‌ தக்க 
காலம்‌ வரும்‌ வரையில்‌ சிவபெருமான்‌ சனகாதி முனிவர்களுக்கு 
யோக நிலை காட்டி வீற்றிருக்கிறார்‌ போலும்‌. சவபெருமானையே 
அன்றி எங்கள்‌ குறையை நீக்குதற்கு வேறொருவரும்‌ இல்லை. 
* எம்பெருமான்‌ ஞானோபதேசம்‌ செய்து கொண்டிருக்கிறார்‌ ' 
என்று அடியேன்‌. தேவர்களோடு பூவுலகத்திற்குப்‌ போனால்‌ 
அசுரர்கள்‌ எங்களைப்‌ பிடித்துச்‌ சிறையிடுவது |இண்ணம்‌. ஆத 
லால்‌, இனி நாங்கள்‌ பூலோகத்திற்குச்‌ செல்வதில்லை, எம்பெரு 
மானைத்‌ தரிசிக்கும்‌ காலத்தை எதிர்‌ நோக்கிக்‌ கொண்டு இங்‌ 
கேயே ஒருபுடை காத்திருப்போம்‌ '' என்று கூறினான்‌. தரு௩ந்தி 
தேவர்‌, “£ உங்கள்‌ துயர்‌ தீர நீங்கள்‌ இங்கேயே இருங்கள்‌ ”? 
என்று அருள்புரிய, இந்திரன்‌ தேவர்களோடு ஒரு புறத்திலே 
கா ந்தான்‌. 
த திருவிருத்தம்‌. 20 
ஆகத்‌ திருவிருத்தம்‌-1,577 
0 


84. அசமுகிப்‌ படலம்‌ 


அசமுகி வருதல்‌ 

இந்திரன்‌ திருக்கயிலாய மலைக்குச்‌ சென்ற பிறகு, அவன்‌ 
சென்ற காரியத்தில்‌ வெற்றி உண்டாக எண்ணிய இந்திராணி 
அரம்பையர்‌ சூழச்‌ கோழிச்‌ சண்பக வனத்திலே தவஞ்‌ செய்து 
கொண்டிருந்தாள்‌. இந்திரன்‌ நெடுநாளாக வாராதிருக்கக்‌ 
கண்ட இந்திராணி மெலிந்து வருந்தினாள்‌. அப்போது பொ று 
மை, நாணம்‌, கற்பு முதலிய ஈற்குணங்கள்‌ ஒன்றும்‌ இல்லாத 
வளும்‌, கொலை, களவு, பொய்‌ முதலிய தீச்‌ செயல்கள்‌ புரிப 
வளும்‌, எவரையும்‌ வலிந்து கூடுபவளும்‌, மூவுலகங்களையும்‌ ஒரு 
நாழிகையில்‌ சுற்றி வரக்கூடியவளும்‌, எத்துணை வலிமை 
பொருந்தியவர்களையும்‌ போரில்‌ தோற்கடிக்கக்‌ கூடியவளும்‌, 
குரபன்மனுக்குத்‌ தங்கையும்‌, ஆட்டுத்‌ தலையையுடையவளும்‌ 
ஆகிய அசமூகி என்னும்‌ கொடியவள்‌, சூலப்படை ஏந்தித்‌ 
தன்‌ தோழி துன்முகி : என்பாளோடு ஆலகால விஷம்போல 
அங்கே வந்தாள்‌. 


அசமுக இந்திராணியை அடைதல்‌ 


அ௮சமுகி ௮ச்சோலையின்‌ அழகைக்‌ கண்டு வியந்து அதனுள்‌ 
புகுந்து வருங்கால்‌, இந்திராணியைப்‌ பாதுகாத்துவரும்‌ மகா 
காளர்‌, அவள்‌ வருகையை உணர்ந்து, அவள்‌ செய்யுங்‌ குற்றத்‌ 
திற்குத்தக்க தண்டனை அளிக்க மறைந்து நின்று பார்த்துச்‌ 
கொண்டிருந்தார்‌. அதனை ௮சமு௫ அறியாதவளாய்‌, துன்முகி 
யும்‌ உடன்வர, ௮ச்சோலை எங்குந்‌ திரிந்து பார்த்‌ துக்கொண்டு 
வரும்பொழுது தவஞ்‌ செய்து கொண்டிருந்த இந்திராணியைக்‌ 
கண்டாள்‌ ; உடனே, “அதோ” இந்திராணி இருக்கின்றாள்‌ ” 
என்று கூறி மகழ்ச்சி கொண்டாள்‌. ££ இவள்‌ டைக்கமாட்‌ 
டாளோ என்று எண்ணி என்‌ தமையன்‌ மெலிகின்றான்‌. இவ 
ளைக்‌ கொண்டு போய்‌ அவனிடஞ்‌ சேர்ப்பேன்‌. இவள்‌ தனியே 
இருக்கிறாள்‌. துணையாக ஒருவரும்‌ இல்லை. இந்திரன்‌ வருவதற்கு 
முன்‌ இவளைக்‌ கொண்டுபோவேன்‌ ”" என்று விரைந்து இந்தி 
ராணியிடம்‌ வந்தாள்‌. 

அசமுகி - இந்திராணி 


அசமுகி அருகே வருவதைக்‌ கண்ட இந்திராணி பயந்து, 
££ இவள்‌ ஆரோ ”” என்று விரைந்து எழுந்தாள்‌. அசமு8, இந்தி 
ராணியை நோக்கி, “நில்‌ என்று எதிரே வந்து, ** இந்தி 
ராணியே! உன்னுடைய இளமையும்‌ பேரழகும்‌ வீணாகும்‌ 
வண்ணம்‌ நீ தவஞ்‌ செய்தல்‌ சரியன்று, வடிவழகில்‌ இலக்குமியும்‌ 
உனக்கு நிகராகாள்‌. என்‌ தமையனாகிய சூரபன்மன்‌ உன்னைச்‌ 
சேரும்படி. தவஞ்செய்து கொண்டிருக்கிறான்‌. இந்திரன்‌ உன்‌ 
அழகுக்கு ஏற்ற நாயகன்‌ அல்லன்‌ ; அவன்‌ விண்ணுலகம்‌ 
ஒன்றற்கே அரசன்‌. சூரபன்மனோ பல அண்டங்களையும்‌ 
ஒருங்கே ஆள்பவன்‌ ; அழிவில்லாதவன்‌ ; பழியில்லாதவன்‌ ; 
அன்பம்‌ அற்றவன்‌; எவருக்கும்‌ வணங்காதவன்‌. குரபன்மனுக்‌ 
குக்‌ குற்றேவல்‌ புரியும்‌ இந்திரனை ஈநாயகனாகக்‌ கொண்டு என்‌ 
மெலிகன்றாய்‌.? தேவர்களும்‌, ௮சரர்களும்‌, அரம்பையர்களும்‌, 
குற்றேவல்‌ புரிய மும்மூர்த்திகளாலும்‌ புகழப்படும்‌ சூரபன்‌ 
மனுக்கு உன்னை மனைவியாக்குவேன்‌. அவன்‌ தன்‌ பட்டத்தரசி 
பதுமகோமளையையும்‌ மற்றைப்‌ பெண்களையும்‌ வெறுத்து 
உன்மீது அளவு கடந்த ஆசைகொள்வான்‌. இஃது உண்மை. 
ஆதலால்‌, என்னோடு வீரைந்து வருவாயாக 7?” என்று கூறினாள்‌. 


தருவிருத்தம்‌-32 
ஆகத்‌ திருவிருத்தம்‌-1,549 


வணக. 00 ——— 
85. இந்திராணி மறுதலைப்‌ படலம்‌ 


இந்திராணி மறுத்துரைத்தல்‌ 

அசமுகி கூறிய கொடுமொழிகளைக்‌ கேட்ட இந்திராணி, 
தன்‌ செவித்துளையில்‌ அக்கினியில்‌ காய்ச்சிய வேல்‌ புகுந்தாற்‌ 
போல்‌ வருந்தி விம்மினாள்‌. ௮சமுகியை நோக்கி, “ஏடி! நீ 
இங்கே சொன்ன தீய மொழிகளைக்‌ கேட்டவர்கள்‌ நரகத்தை 
அடைவர்‌. இவ்வார்த்தைகளைச்‌ சொன்ன உனக்கு வரும்‌ 
திமையை யார்‌ இவ்வளவென்று வரையறுத்துச்‌ சொல்வர்‌? 
காசிப முனிவனுக்கு மகளாய்ப்‌ பிறந்த நீ, அறிவில்லாதவர்களைப்‌ 

போல்‌ அநீதி பேசலாமா? தமக்கு இன்பம்‌ விரும்புவோர்‌ 
பிறர்க்கு ஈன்மையே செய்வர்‌. தமக்குத்‌ தாமே துன்பத்தைத்‌ 
தேடிக்கொள்பவரே பிறருக்குத்‌ தீமையைச்‌ செய்வர்‌. செல்வம்‌, 
வலிமை, ஆயுள்‌, ர்த்தி என்னும்‌ இவற்றை இழப்பவர்களுக்கே 
இத்தகைய தீய சிந்தனைகள்‌ எழும்‌. நீ இவற்றை நினைக்கரமல்‌ 
வாழ்வாயாக ! நான்‌ இந்திரனை அன்‌ றி வேறொருவரையும்‌ விரும்‌ 
பேன்‌. நான்‌ தீதில்லாத கற்பினையுடையேன்‌. -நீ கூறுகின்‌ ற 
மொழிகள்‌ உன்‌ சுற்றத்தார்க்கு ஈன்மை பயப்பன அல்ல. என்‌ 
கணவனாகிய இந்திரன்‌ மீளாத துன்பத்தில்‌ ஆழ்ந்திருக்கிறான்‌ 
என்று சொல்லுகிறாய்‌. ௮து நாளைக்கு உங்களுக்கு வாராதோ £ 
நீ நீதியற்றவள்‌. ஆகையால்‌ அறிவு மயங்கி இவ்வாறு தீது 
பே௫னாப்‌! இஃது உனக்கு அழகல்ல. நீ உய்யும்படி விரும்பினால்‌ 
இதனை மறந்துவிடு. என்‌ மானம்‌ என்‌ உயிரையும்‌ ஐம்பொறி 
களையும்‌ பாதுகாத்துக்கொள்ளும்‌. எனக்கு எங்கும்‌ காவல்‌ 
உண்டு. ஆகையால்‌, நீ விரைந்து செல்வாயாக ”” என்றாள்‌. 


அசமு& இந்திராணியைத்‌ துன்புறுத்தல்‌ 
இந்திராணி கூறியவைகளைக்‌ கேட்ட ௮சமு௫, தன்‌ உதட்‌ 
டைக்‌ கடித்தாள்‌; கையோடு கையைப்‌ புடைத்தாள்‌; “* நன்று 
நன்று?” என்று நகைத்துச்‌ சிறி, * இந்திராணியே ! நான்‌ 
உனக்கு இனிய மொழிகளைப்‌ புகன்றேன்‌. நீ என்‌ வீருப்பத்திற்கு 
இணங்காது மறுத்துக்‌ கூறுகிறாய்‌. உன்னை நான்‌ கொன்று 
இன்‌ றுவீடுவேன்‌. என்‌ தமையனாகிய சூரபன்மன்‌ உன்னை 
விரும்புவதால்‌ விட்டேன்‌. நான்‌ உன்னைப்‌ பிடித்து இழுத்துக்‌ 
கொண்டு செல்லுகிறேன்‌, பார்‌ ! மும்மூர்த்திகளும்‌ என்னோடு 
வந்து யுத்தம்‌ செய்து தடுத்தாலும்‌ விடமாட்டேன்‌ '” என்று 
கூறி, இந்திராணி கையைப்‌ பிடித்து இழுத்துக்கொண்டு 
விரைந்து சென்றாள்‌. இந்திராணி எமபாசம்‌ போன்ற ௮சமுகி 
யின்‌ கைகளில்‌ அகப்பட்டுப்‌ பூனை வாயில்‌ அகப்பட்ட புள்ளின்‌ 
பெடைபோல மதிமயங்கி, * ஐயகோ !' என்று அலறிக்‌ கண்ணீர்‌ 
வடியத்‌ தேம்பினாள்‌. 
த இருவிருத்தம்‌-24 
ஆகத்‌ இருவிருத்தம்‌-1,573 

இந்திராணியின்‌ ஓலம்‌ 
அப்போது இந்திராணி, அருகில்‌ ஒருவரையும்‌ கானாமை 
யால்‌ தப்பும்வகை அறியாது வருந்தி, * இருமாலும்‌, வெபிரா 
னும்‌ பெற்ற ஐயனே! ஓலம்‌; தேவர்களுக்கு முதல்வனே ! 
ஓலம்‌; செண்டு ஏந்திய கையனே ! ஓலம்‌; எங்கள்‌ கடவுளே ! 
ஓலம்‌ ; மெய்யர்க்கு மெய்யனே / ஓலம்‌; வீரனே / ஓலம்‌; உருத்‌ 
தரர்‌ என்று வேதங்கள்‌ துதிக்கும்‌ காரணக்‌ கடவுளே ! ஓலம்‌; 
கடல்‌ வண்ணத்தனாெ எந்தையே ! ஓலம்‌; பூரணை மணாளனே ! 
ஓலம்‌; புட்கலை கணவா ! ஓலம்‌; வெள்ளை யானையின்‌ மேல்‌ 
வரும்‌ பெருமானே ! ஓலம்‌ ”' என்று ஐயனாரைக்‌ குறித்துப்‌ பல 
வாறு கதறினாள்‌. 
பையரா அமளி யானும்‌ பரம்பொருள்‌ முதலும்‌ நல்கும்‌ 
ஐயனே ! ஓலம்‌ ; விண்ணோர்க்‌ காதியே ! ஓலம்‌ ; செண்டார்‌ 
கையனே ! ஓலம்‌; எங்கள்‌ கடவளே / ஓலம்‌; மெய்யர்‌ 
மெய்யனே ! ஓலம்‌; தொல்‌£ர்‌ வீரனே / ஓலம்‌; ஓலம்‌. 
ஆரணச்‌ சுருதி யோர்சார்‌ அட ருத்‌ இரனென்று ஏத்துங்‌ 
காரணக்‌ கடவுள்‌ / ஓலம்‌; கடல்கிறத்து எந்தாய்‌ / ஓலம்‌; 
பூரணைக்‌ இறைவா / ஓலம்‌; புட்கலை கணவா / ஓலம்‌ ; 
வாரணத்‌ திறைமேற்‌ கொண்டு வரும்பிரான்‌ ஓலம்‌ என்றாள்‌. 


வீர மகாகாளர்‌ - அசமுகி 

இந்திராணியின்‌ ஓலம்‌, ஐயனாரின்‌ படைத்‌ தலைவராகிய 
மகாகாளர்‌ செவிகளை எட்டியது. மகாகாளர்‌ தன்‌ வாட்‌ 
படையைச்‌ சுழற்றி இடிபோல்‌ ஆர்த்து ௮சமுகயை நோக்கி, 
“ களவு செய்துகொண்டு எங்கே செல்கின்றாய்‌ ; நில்‌ '' என்று 
அதட்டினார்‌; விரைந்து வந்து அயிராணியை நோக்க, “* அம்மே! 
பாதகியாயெ அசமுகிக்குச்‌ சிறிதும்‌ அஞ்சாதே; உன்னைத்‌ 
தீண்டிய இவளுடைய கையைத்‌ துணித்து விடுவிப்பேன்‌ '' என்‌ 
மார்‌. வீரமகாகாளருடைய வார்த்தையைக்‌ கேட்ட இந்திராணி 
மழையைக்கண்ட பயிர்போல உயிர்பெற்றாள்‌. அசமுகி அவ 
ரைக்கண்டு, £: மும்மூர்த்திகளும்‌, இந்திரனும்‌, திக்குப்பாலகர்‌ 

களும்‌ என்முன்‌ நில்லார்‌ ; தேவர்களில்‌ ஒருவனோ என்னை 
எதிர்த்து வருவான்‌ ? ””. என்று வெறித்துப்‌ பார்த்துத்‌ தன்‌ பற்‌ 
களைக்‌ கடித்து ஆரவாரம்‌ செய்துகொண்டு நின்றாள்‌. மகா 
காளர்‌ அவளை அணு, ** பெண்ணே ! தவம்‌ பூண்ட இந்தி 
ராணியைத்‌ தமியள்‌ என்று நீ வஞ்சனையால்‌ ப ற்றிச்‌ செல்கின்‌ 
றாய்‌; நீ இப்பொழுதே இவளை வீடுத்‌ துப்போனால்‌, நீ செய்த 
பிழையைப்‌ பொறுப்பேன்‌ ; உன்னைக்‌ கொல்லமாட்டேன்‌ ; 
அஞ்சாதே ” என்றார்‌. அசமுகி, “ வலிமையோடு இவளைக்‌ 
காப்பாற்று என்று இப்பணியை உனக்கு இட்டவர்‌ யார்‌? 
அவர்‌ பெயரைக்‌ கேட்க விரும்புறேன்‌; சொல்வாய்‌" என்றாள்‌. 
மகாகாளர்‌, “* பூவுலகம்‌ முதலாகிய மூவுலகங்களையும்‌ பாதுகாப்‌ 
பவன்‌ ; மேகம்‌ போலக்‌ கருநிறமுடையவன்‌ ; 0 வள்ளை 
யானையை வாகனமாகவுடையவன்‌ ; ஐயன்‌ என்னும்‌ பெயர்‌ 
உடையவன்‌ ; அவனே எனக்கு! இப்பணியைத்‌ தந்தான்‌. என்‌ 
பெயர்‌ வீரரில்‌ வீரனாகிய வீரமகாகாளன்‌ ” என்று மகா 
காளர்‌ கூறினார்‌. 
தாரணி முதல மூன்றுந்‌ 
தலையளி புரிந்து காப்பான்‌ 
காரணி செறிந்துற்‌ றன்ன 
கரியவன்‌ கடவுள்‌ வெள்ளை 
வாரண முடைய ஐயன்‌ 
மற்றிது பணித்தான்‌ என்பேர்‌ 
வீரரில்‌ வீர னான 
வீரமா காளன்‌ என்றான்‌. 
மகாகாளர்‌ கூறியது இந்திரனுக்கும்‌, ஐயனாருக்கும்‌ பொது 
வாக இருத்தலின்‌, ** இங்கு வந்தவன்‌ இந்திரன்‌ ஏவலாள்‌ ”” 
என்று அசமு8 எண்ணி, அவனைக்‌ கொல்லத்‌ தன்‌ கையிலிருந்த 


முத்தலைச்‌ குலத்தை எறிந்தாள்‌. மகாகாளர்‌ அதனை வாளினால்‌ : 


வெட்டி இரு துண்டாக்கினார்‌. அசமு&, துன்முகியின்‌ கையி 
லிருந்த சூலத்தை வாங்‌, அவளிடம்‌ இந்திராணியைக்‌ கொடுத்‌ 
தாள்‌; கூற்றுவனும்‌ அஞ்ச ஆரவாரம்‌ செய்து மகாகாளர்‌ 
மார்பிலே குற்றும்படி. குலத்தை நீட்டினாள்‌. மகாகாளர்‌ அதனை 
யும்‌ வாளினால்‌ வெட்டி வீழ்த்தினார்‌. அசமுகி பின்வாங்கிப்‌ 
போய்‌ ஒரு மலையைப்‌ பறித்து அவர்மேல்‌ எறிந்தாள்‌. அவர்‌, 


=} 

தம்‌ வாளினால்‌ அதனையும்‌ அழித்தார்‌. அவர்‌ வாட்படையும்‌ 
டிந்தது. ௮சமுக அதனைப்‌ பார்த்து இடிபோல்‌ ஆரவாரம்‌ 
செய்து, ** வீரமகாகாளனே ! எல்லாவுலகங்களையும்‌ இனி 
தாளும்‌ குரபன்மாவாயெ என்‌ தமையனுடைய தோள்களிலே 
சேர்க்கும்படி இவளைக்‌ கொண்டுபோகதிறேன்‌ ; நீ தடுத்தல்‌ 
முறையாகாது ; என்‌ தமையனாய தாரகாசுரனுடைய சேனா 
வீரர்கள்‌ வந்தால்‌ உன்னைக்‌ கொல்லுவார்கள்‌ ; அல்லாமலும்‌ 
ஈானே உன்னை அடித்துக்‌ கொன்று இன்‌ றுவிடுவேன்‌ ; அவ்வாறு 
தின்பதால்‌ என்னுடைய பெரும்பசி அடங்காது என்று எண்ணி 
உன்னை விடுத்தேன்‌ ; நீ வீணாக இறந்து போகாமல்‌ பிழைத்து 
ஓடிப்போ '” என்றாள்‌. 

அசமுகியின்‌ வார்த்தைகளைக்‌ கேட்ட மகாகாளர்‌, “வாளி 
னால்‌ உன்‌ குலப்படையைத்‌ துணித்தேன்‌ ; பெண்‌ என்று 
எண்ணி உன்னைக்‌ கொல்லாது விடுத்தேன்‌. இதனை உணர்ந்து, 
இந்திராணியை வீட்டு விட்டு விரைந்து ஓடிப்போ; வீணாக 
உன்‌ கையைப்‌ போக்கிக்‌ கொள்ளாதே '' என்றார்‌. அசமு௫ 
கேட்டு, வாளினை இழந்து நிற்கும்‌ இவனோடு போர்செய்தல்‌. 
முறையன்று ; அன்றியும்‌ இவனை வெல்லுதல்‌ அரிது ; இனி, 
இந்திராணியைக்‌ கொண்டு செல்லுதலே தகுதி”! என்று. 
துணிந்து, துன்முகி கைப்பட்டிருந்த இர்திராணியைப்‌ பிடித்து: 
இழுத்துக்கொண்டு வீரைந்து சென்றாள்‌. 


மகாகாளர்‌ அசமுக கையை வெட்டுதல்‌ 

அதனை வீரமகாகாளர்‌ பார்த்து, விரைந்து சென்று ௮சமுகி 
கூந்தலைக்‌ கையால்‌ பிடித்து இழுத்துத்‌ தன்‌ உடை வாளால்‌ 
இந்திராணியைப்‌ பிடித்த கையை வெட்டி, அவளை விடுத்து 
அசமுயைத்‌ தன்‌ காலினால்‌ உதைத்து உருட்டினார்‌ ; அதுகண்டு 
பயந்து அருகில்‌ நின்ற துன்முகியை நோக்கி, ** ஒரு குற்றமுயில்‌ 
லாத இந்திராணியை நீயும்‌ இண்டினாய்‌ அல்லவா ?'' என்று 
அவள்‌ கையில்‌ ஒன்றையும்‌ வெட்டி அவளையும்‌ உதைத்து 
உருட்டினார்‌. அசமுகயும்‌, தன்முகயும்‌ ஓ ! என்று கதறிப்‌ புலம்‌ 
பிக்‌ ஒழே விழுந்தார்கள்‌. இருவிருத்தம்‌-80 


ஆகத்‌ இருவிருத்தம்‌-1,609 
2௮00-௮ 


37. அசமுசி சோகப்‌ படலம்‌ 
அசமுகி புலம்பல்‌ 


வீரமகாகாளரால்‌ வெட்டுண்டு குருதி ஒழுகா நின்ற அசுர 
மாதர்களின்‌ கைகள்‌ சூரபன்மனின்‌ செல்வத்தைச்‌ சுடும்‌ கொள்‌ 
ளிகள்‌ போன்று இருந்தன. அசமுகியின்‌ வெட்டுண்ட கையி 
னின்று இரத்தம்‌ ஆறுபோலப்‌ பெருகியது. அவள்‌ வீழ்ந்து வருந்‌ 
இக்‌ கதறினாள்‌ ; பதை பதைத்தாள்‌ ; கையை நிலத்தில்‌ அறைம்‌ 
தாள்‌; கடகடவென்று உருண்டாள்‌ ; மார்பும்‌ முதுகும்‌ தேயப்‌ 
புரண்டாள்‌; ££ இந்திராணியைப்‌ பிடித்து வாயில்‌ போட்டு உண்‌ 
பேன்‌ '” என்று விரைந்து எழுவாள்‌; இதழைக்‌ கடிப்பாள்‌ ; 
அதிலிருந்து வெளிப்படும்‌ குருதியைக்‌ குடித்துக்‌ கொப்பளிப்‌ 
பாள்‌ ; இடிபோல்‌ ஒலி உண்டாகப்‌ பற்களைக்‌ கடிப்பாள்‌ ; நிலத்‌ 
தைக்‌ காலால்‌ உதைப்பாள்‌ ; மகாகாளரை வியப்பாள்‌ ; அறுந்த 
கையை மற்றைக்‌ கையினால்‌ எடுத்துப்‌ பார்த்துக்‌ கண்களில்‌ 


ஓற்றிக்‌ கொள்வாள்‌ ; * என்னப்‌ போல்‌ இத்தகைய துன்பத்தை ' 


அனுபவித்தவர்‌ யார்‌ ” என்று ஏங்குவாள்‌ ; * எவரும்‌ புகழுகின்‌ ற 
எங்கள்‌ ௮ண்ணாரிடம்‌ எப்படிச்‌ செல்வேன்‌ ' என்று வருந்து 
வாள்‌; நிலவுலகில்‌ வரும்‌ கணவர்கள்‌, * என்னைத்‌ தொடக்‌ கூசு 
வார்களே” என்று அலறுவாள்‌ ; “என்‌ கரத்தைப்‌ போக்கிய 
தேவர்களைக்‌ கொன்று, உலகம்‌ எல்லாவற்றையும்‌ அழிப்பேன்‌ ' 
என்று சீறுவாள்‌; “சூரியனைக்‌ கறியாகமென்று, தேவர்களை 
அன்னமாக உண்டு, ஏழு கடலையும்‌ உறிஞ்சிப்‌ பெரும்‌ புறக்‌ 
கடலில்‌ கைகழுவி வருவேன்‌ ' என்பாள்‌ ; * சந்திரனைப்‌ பிடித்துக்‌ 
கவ்வி ௮வன்பால்‌ உள்ள அமுதத்தைக்‌ குடித்து எறிவேன்‌ ? என்‌ 
பாள்‌ ; இந்திரன்‌ யானையையும்‌ மற்றைத்‌ திக்கு யானைகளையும்‌ 
பாக்காகவும்‌, ஐந்தருவை வெற்றிலையாகவும்‌, அவற்றிலுள்ள 
'வெண்மலர்களைச்‌ சுண்ணமாகவும்‌ கொண்டு உண்பேன்‌ ' என்‌ 
பாள்‌; பூமியைச்‌ சுழற்றி மேலுள்ளனவற்றைக்‌ கீழாகவும்‌, 
கீழுள்ளனவற்றை மேலாகவும்‌ முறை பிறழச்‌ செய்வேன்‌ ' என்‌ 
பாள்‌; பூமியைத்‌ திருமாலைப்‌ போல்‌ உண்பேன்‌ ? என்பாள்‌ ; 
இவ்வாறு வீர வலிமையுடைய ௮சமு௫ கோபங்கொண்டு ஏங்கி 
வருந்தினாள்‌. 


ய்‌ 


தல வலுவும்‌! இனி டட? எணற்கே 


97. அசமுகி. சோகப்‌ படலம்‌ 199: 


துன்முகி அசமுகியைத்‌ தேற்றுதல்‌ 
அப்பொழுது கையிழந்த அன்முகயும்‌ மிகவருந்தி, பின்பு 
௮சமுகி படும்‌ துன்பத்தைப்‌ பார்த்து, ₹* தலைவியே! நீ வீர 
மதாகாளனால்‌ கையை இழந்தால்‌ அதற்குப்‌ பூவுலகம்‌ என்ன 
செய்யும்‌? வானுலகம்‌ என்ன செய்யும்‌ ? தேவர்கள்‌ என்ன செய்‌ 
வார்கள்‌? உலகங்களை யெல்லாம்‌ நீ அழிப்பது முறையோ ? 
வானுலகத்தையும்‌, பூவுலகத்தையும்‌, மற்றவைகளையும்‌ நீ அழிக்க - 
நினைத்தால்‌, அவற்றிற்குத்‌ தலைவனாகிய சூரபன்மன்‌ உன்னைக்‌ 
கோபிப்பான்‌. அவன்‌ செல்வங்களே அழியும்‌. ஆதலால்‌, 
இவற்றை ஒன்றையும்‌ நீ எண்ணாதே. குரபன்மனிடம்‌ நாம்‌ 
சென்று முறையிட்டால்‌ அவன்‌ தேவர்களை யெல்லாம்‌ அழிப்‌ 
பான்‌. 
நினைவருங்‌ கண்ணுதல்‌ நிமலற்‌ கேயலால்‌ 
அனையனை அடைதரும்‌ அறிஞர்க்‌ கேயலால்‌ 
எனைவகை யோர்க்கும்‌எவ்‌ வுயிர்க்கும்‌ ஏற்பதோர்‌ 
வினைபடும்‌ இழிதுயர்‌ விட்டு நீங்குமோ ? 
ஆதலால்‌, நீ புலம்பாதே; வெள்&ச்‌ சோகமும்‌ கொள்ளாதே... 
துன்பமும்‌ இன்பமும்‌ அறியாமையும்‌ உயிர்களுக்கெல்லாம்‌ 
இயல்பாய்‌ மாறிமாறி வரும்‌. நாம்‌ கூரபன்மனிடம்‌ செல்வோம்‌; 
எழுவாயாக?! என்று சொல்லித்‌ தேற்றினாள்‌. 
அசமுகி சூளுரை : 
௮ச௪மூ௫, “அவ்வாறே செய்வோம்‌' என்று எழுந்து, சிறிதும்‌: 
துன்பம்‌ இல்லாமல்‌ நிற்கும்‌ இந்திராணியைப்‌ பார்த்து, 
“எல்லா அண்டங்களிலும்‌ சூரபன்மனின்‌ ஆணை செல்லும்‌ ; 
ஆதலால்‌, நீ அண்டத்தின்‌ உள்ளே வெளியே, எங்கு ஒளித்தா 
லும்‌ பிழைப்பது அரிது. மறைந்திருக்கும்‌ இந்திரனையும்‌, இவ்‌ 
வனத்திலிருக்கும்‌ உன்னையும்‌, மற்றைத்‌ தேவர்களையும்‌ கொண்டு 
போய்ச்‌ சிறைப்படுத்துவேன்‌. இது நிச்சயம்‌. உங்களைச்‌ 
சிறை செய்யாவிட்டால்‌, சூரபன்மனின்‌ தங்கை நான்‌ அன்று; 
என்‌ மார்பில்‌ எழுந்தனவும்‌ தனங்கள்‌ அல்ல. நான்‌ பேடியே. 
இதனைத்‌ தெரிந்து கொள்வாய்‌ '” என்று சூளுரை கூறி, அவ்‌ 
வீடத்தைவிட்டு நீங்கனாள்‌. 'திருவிருத்தம்‌-90 
ஆகத்‌ திருவிருத்தம்‌-1,693 


_——00—— 


38. இந்திரன்‌ மீட்சிப்‌ படலம்‌ 


வீரமகாகாளர்‌ பாதுகாவல்‌ 


அங்கே சிறிது தூரத்தில்‌ நின்ற வீரமகாகாளர்‌, மகிழ்ந்து 
நிற்கும்‌ இந்திராணியைப்‌ பார்த்து, “அன்னையே / நீ அசுரர்‌ 
களுக்குப்‌ பயப்படாதே ; உன்‌ நாயகன்‌ வருமளவும்‌ நான்‌ காப்‌ 
பேன்‌. இங்கே இருப்பாயாக '' என்று கூறிப்‌ போனார்‌. இந்தி 
ராணி, தன்‌ நாயகன்‌ கருதிச்சென்ற காரியம்‌ கைகூடவேண்டு 
மென்று தவம்‌ செய்து கொண்டிருந்தாள்‌. 
நாரதர்‌ இந்திரனிடம்‌ நிகழ்ந்தவற்றைக்‌ கூறுதல்‌ 

இதனை நாரத முனிவர்‌ அறிந்து, விரைந்து திருக்கயிலாய 
மலையை அடைந்து, சிவபெருமானைத்‌ தரிசிக்க எதிர்நோக்கித்‌ 
தேவர்களோடு அங்கே இருக்கும்‌ இந்திரனிடம்‌ போய்‌, இந்தி 
ராணிக்கு ஏற்பட்ட துன்பங்களையெல்லாம்‌ கூறினார்‌. இந்திரன்‌ 
அவற்றைக்‌ கேட்டுக்‌ கோபங்‌ கொண்டான்‌ ; பின்பு, தன்னை 
நொந்து வருந்தி சிவபெருமானுடைய புகழைத்‌ துதித்துத்‌ 
தேவர்களோடு எழுந்து வந்து இிருநந்தி தேவருடைய பாதங்‌ 
களை வணங்கி, ££ இங்கே நமது கடவுளின்‌ சமயத்தை நெடுங்‌ 
காலம்‌ எதிர்‌ நோக்கி இருந்தோம்‌ ; எங்கள்‌ தீவினை காரணமாக 
அவர்‌ இன்னும்‌ திருவருள்‌ புரிந்திலர்‌. எம்பிரானை நோக்கித்‌ 
தவம்‌ செய்து பேறுபெறுதற்குரிய நிலவுலகிற்குச்‌ செல்ல அடி. 
யேங்களுக்கு அனுமதி தந்தருளுவீராக ”' என்று வேண்டிக்‌ 
கொண்டான்‌. திருநந்தி தேவர்‌, “ஈன்று” என்று விடைகொடுத்து 
அருளினார்‌. 


மேருமலையில்‌ ஒளிந்திருத்தல்‌ 


இந்திரன்‌ தேவர்களோடு சீகாஜியை அடைந்து, வீரமகா 
காளரைக்‌ கண்டு தழுவி, ஈன்றிமொழி கூறி ஐயனாரிடம்‌ அனுப்‌ 
பினார்‌ ; அயிராணி தவஞ்‌ செய்து கொண்டிருக்கும்‌ இடத்தை 
அடைந்து அவள்‌ துன்பத்தை மாற்றினான்‌; அசமுகி கூறிய 
சபத மொழிகளைக்‌ கேட்டு, “£ இனி யாது செய்வது ?'' என 
வருந்தி யோசித்தான்‌ ; உடனே இந்திராணியை அழைத்துக்‌ 

கொண்டு தன்‌ பக்கத்திலுள்ள தேவர்களோடு மேருமலையில்‌ 
போய்‌ மறைந்திருந்தான்‌. 
திருவிருத்தம்‌. 9 
அகத்‌ தருவிருத்தம்‌-1,842 
டட 
99. சூரன்‌ அரசிருக்கைப்‌ படலம்‌ 
சூரபன்மன்‌ அரசாட்சிச்‌ சிறப்பு 


வீரமகாகாளரால்‌] கை இழக்கப்‌ பெற்ற ௮சமுக துன்முகி 
யோடு மகேந்திரபுரியை அடைந்தபோது, சூரபன்மன்‌ ௮ங்கு. 
அரசு வீற்றிருந்தான்‌. அவனுக்குச்‌ சந்திரனை ஓத்த இரண்டு 
வெண்கொற்றக்‌ குடைகள்‌ நிழல்‌ தந்து. கொண்டிருந்தன. 
அவன்‌ இருபக்கங்களிலும்‌ தாரகனும்‌ சிங்கமுகனும்‌ வீற்றிருந்‌ 
தார்கள்‌. அமைச்சர்களும்‌ புதல்வர்களும்‌ அருகில்‌ இருந்தனர்‌. 
இல அசுரர்கள்‌ சாமரங்களை வீசினர்‌. வேறு சில அசுரர்கள்‌ 
பொற்காளாஞ்சி ஏந்தினர்‌. இளந்தென்றல்‌ முகில்களின்‌ 
இடையே சென்று, சந்திரனின்மேல்‌ படிந்து, பாற்கடலில்‌ 
தோய்ந்து தேவலோகத்தும்‌ பூலோகத்தும்‌ உள்ள சோலைகள்‌ 
தோறும்‌ உலாவி வந்து தண்மையுடன்‌ வீசியது. ஊர்வசி 
அரம்பை, திலோத்தமை முதலிய தெய்வப்‌ பெண்களும்‌ இயக்‌ 
கர்‌, இராக்கதர்‌, அசுரர்‌, வித்தியாதரர்‌ முதலிய பற்பல சாதிப்‌ 
பெண்களும்‌ வெவ்வேறாக நடித்தனர்‌. நான்முகன்‌ நாடோ 
றும்‌ காலையில்‌ வந்து பஞ்சாங்கம்‌ சொல்லுதற்கு ஏற்ற 
சமயத்தை எதிர்‌ நோக்கி ஒருபக்கம்‌ நின்று கொண்டிருந்தான்‌. 
முனிவர்கள்‌ அவுணர்களால்‌ நெருக்குண்டு வந்து வெவ்வேறாக 
வாழ்த்தி ஒருபுறம்‌ ஒதுங்கி இருந்தார்கள்‌. பல பெண்கள்‌ 
வாழ்த்தி ஆலத்திகளைச்‌ சுற்றினார்கள்‌. கன்னரரும்‌, சித்தரும்‌, 
கந்தருவரும்‌ பலவகைப்‌ பண்களோடு மங்கலம்‌ பாடினர்‌. திக்குப்‌ 
பாலகர்களும்‌ பிறரும்‌ கைதொழுது "மலர்கள்‌ தூவி நின்றனர்‌. 
சுக்ரொசாரியர்‌ மந்திரத்தோடு ஆசீர்வதித்து ௮ட்சதைகளைத்‌ 
தூவினார்‌. 
அத்தாணி மண்டபத்தில்‌ அரசிருத்தல்‌ 

அதுபோழ்து ஆயிரங்கோடி பொற்றூண்களையும்‌, பலவகை 
நிறம்‌ பொருந்திய ஓவியங்களையும்‌, கண்ணாடிகளையும்‌, வீதானங்‌ 

களையுங்கொண்டு, சாமரங்களும்‌ குஞ்சங்களும்‌ இடையிடையே 
தொங்கப்பெற்று விளங்கும்‌ ஆயிரம்‌ யோசனை விசாலமுடைய 
அத்தாணி மண்டபத்திலே பொன்னால்‌ செய்யப்பட்டு இரத்தி 
னங்களால்‌ இழைக்கப்‌ பெற்ற இங்காசனத்தின்மீது அவுணர்கள்‌ 
அதிக்க அரசர்க்‌ கரசனாகிய சூரபன்மன்‌ அரசு வீற்றிருந்தான்‌. 


்‌ திருவிருத்தம்‌-27 
ஆகத்‌ திருவிருத்தம்‌-1,669 


_——00—— 
40. அசமுகி நகர்‌ காண்‌ படலம்‌ 


அசமுகியின்‌ துயரத்தை அசுரர்கள்‌ காணல்‌ 

அசமுகி, துன்முகியோடு வீரமகேந்திரபுரிக்கு அணித்தாய்ப்‌ 
போய்‌, மூதேவி தன்‌ தோழியோடும்‌ அந்நகரின்‌ செல்வம்‌ முழு 
வதும்‌ கெடுவதற்காக வந்தாள்போலக்‌ 8ழ்த்திசை வாயிலை 
அடைந்தாள்‌. மகேந்திரபுரி இனி அடையப்போகும்‌ துன்பத்தை 
முன்‌ கூட்டியே காட்டுதல்போலக்‌ குருதி சொரிய வெட்டுண்ட 
கைகளோடு மானமற்ற ௮சமுக சென்றாள்‌. ௮ப்போது, அவுணர்‌! 
கள்‌ யாவரும்‌ கண்டு, “* இச்செயலைச்‌ செய்தவர்‌ யாவர்‌ 2”” என்று 
கடுங்கோபம்‌ கொண்டார்கள்‌. தங்கள்‌ தொழில்களை விட்டுவிட 
டுச்‌ லெர்‌ விரைந்து எழுந்து வந்தார்கள்‌. 


பற்பலர்‌ தங்களுக்குள்‌ பேசிக்கொள்ளுதல்‌ 

சூதாடிக்‌ கொண்டிருந்தவர்களும்‌, ஆட்டுக்கடா, யானை, 
கோழி முதலியவைகளைச்‌ சண்டையீடச்‌ செய்து வேடிக்கை 
பார்த்‌ துக்கொண்டிருந்தவர்களும்‌, ஆகாயத்தில்‌ பட்டம்‌ பறக்க 
விட்டுக்‌ கொண்டி ருந்தவர்களும்‌, மற்றவர்களும்‌ ஓடிவந்தார்‌ 
கள்‌. அசமுகியின்‌ நிலையைக்‌ கண்ட பலரும்‌ பலவிதமாகப்‌ பேசிக்‌ 
கொண்டார்கள்‌. “* இங்ஙனம்‌ கைகளைத்‌ துணித்தது சிவபெரு 
மான்‌ செயலோ? துர்க்கையின்‌ செயலோ ? ஐயனாருடைய 
செயலோ? ”' என்பார்‌ சிலர்‌. “* இது கயமுகன்‌ மார்பில்‌ புகுந்து 
உயிரைப்‌ பருகிய விராயகருடைய செயலோ?” என்பார்‌ சிலர்‌, 
“இது, சங்குகன்னர்‌, குண்டோதரர்‌, பானுகம்பர்‌ முதலியோர்‌ 
செயலோ?”” என்பார்‌ சிலர்‌. ** இது திருமாலின்‌ செயலோ?” என்‌ 

பார்‌ சிலர்‌. இஃது இந்திரன்‌ செய்த செயலோ?””என்பார்‌ சிலர்‌. 
“£ மறைந்து திரியும்‌ இந்திரன்‌ இதனைச்‌ செய்யத்‌ துணியான்‌ '' 
என்பார்‌ இலர்‌; “* முனிவர்கள்‌ சாபத்தால்‌ இங்கனம்‌ நேர்ந்‌ 
ததோ?!” என்பார்‌ சிலர்‌. ** இவர்கள்‌ தங்களுக்குள்ளே போர்‌ 
செய்து ஒருவர்‌ கையை ம ற்றொருவர்‌ வெட்டினார்களோ ?£ '' என்‌ 
பார்‌ சிலர்‌. ££ அ௮சமுகியின்‌ கையை வெட்ட வல்லவர்கள்‌ யாவர்‌? 
என்பார்‌ லர்‌. “ஈரம்‌ கேட்டால்‌ “நம்மைக்‌ கோபிப்பாள்‌' என்று 
அஞ்சி, காடும்‌ புவியும்‌ ஓடியே திரிந்து இதனை வீசாரித்தறி 
வோம்‌ ” என்பார்‌ லர்‌. இங்கனம்‌ அசுரர்கள்‌ பலவாறு கூற, 
௮சமுக துன்முகியோடு வீரைந்து செல்லுதலை ௮சுரப்‌ பெண்கள்‌ 
கேள்வியுற்று வீதிகள்தோறும்‌ நெருங்கிச்‌ சூழ்ந்தார்கள்‌. ௮௪ 
முகி, துன்முகியோடு சூரபன்மன்‌ அரசு வீற்றிருக்கும்‌ அத்தாணி 
மண்டபத்தை அணுகனாள்‌. 
தருவிருத்தம்‌-98 
ஆகத்‌ இருவிருத்தம்‌-1,702 


_——00—— 


41. அசமுசி புலம்புறு படலம்‌ 


மாயையை நினைத்துப்‌ புலம்புதல்‌ 

அசமுத, சூரபன்மனின்‌ அவைக்களத்தை அடைந்து ௮நீ 
நகரிலுள்ள தேவி நீங்கும்படி. கதறினாள்‌. ££ அன்னையே | *சிவ 
பெருமான்‌ வரமருளிய அக்காலத்தில்‌ உங்களைக்‌ காத்துத்‌ திரி 
வேன்‌ ' என்று கூறிச்சென்றாயே ! நான்‌ என்‌ கையை இழந்த 
போது 'நீ அஞ்சாதே என்று வந்து கூறினாயில்லை. தந்தையர்‌ தம்‌ 
புதல்வரிடத்திலும்‌, தாய்‌ தம்புதல்வியிடத்திலும்‌ அன்பு வைப்பர்‌ 
என்று பெரியோர்‌ கூறுவர்‌. அம்‌ முறைபற்றி நீ வந்து என்னைக்‌ 
காப்பா ற்றினாயில்லை.”' 
பொதுவாகச்‌ சகோதரர்களை நோக்கிப்‌ புலம்புதல்‌ 

சகோதரர்களே ! நீங்கள்‌ யாவரும்‌ எங்கும்‌ வந்து காப்‌ 
பாற்றுவீர்கள்‌ என்று எண்ணினேன்‌. அயிராணியை அஞ்சாது 
பலவந்தமாய்ப்‌ பிடித்து இழுத்தேன்‌. வீரமகாகாளன்‌ என்‌ 
கையை வெட்டி இந்திராணியையும்‌ மீட்டுச்‌ சென்றான்‌. நீங்கள்‌ 

ஒருவரும்‌ அவ்வனத்திற்குச்‌ செல்லமாட்டீர்களோ? நீங்கள்‌ 
அத்தேவர்களுக்குப்‌ பயந்து ஒளித்தீரோ ? ஊரை அழித்தும்‌, 
வலியைக்‌ குறைத்தும்‌; புகழை அழித்தும்‌, செல்வத்தைக்‌ 
குறைத்தும்‌ தேவர்களை ஏவல்‌ கொண்டோம்‌ என்று கூறுகிறீர்‌ 
களே ! இந்திரனின்‌ ஏவலாள்‌ ஒருவன்‌ என்‌ கையை வெட்டியதை 
அறியவில்லையா? உங்கள்‌ மூக்கைக்‌ குறைத்தான்போலும்‌, காண்‌ 
மின்‌! காண்மின்‌// மீன்சுமக்கும்‌ பழிக்கு அஞ்சி நலிந்து மறைந்‌ 
தோடிய இந்திரனின்‌ செய்கை, வீட்டுக்‌ கூரையில்‌ நெருப்பு 
மறைந்திருந்த செயலாயிற்றே ! என்‌ கையைத்‌ துணித்த வீர 
மகாகாளனும்‌ இனி உங்களையும்‌ அழிப்பான்‌.” ட்‌ 


மருகர்களை நோக்கிப்‌ புலம்புதல்‌ 


££ இரணியனுக்கு மூன்று தலைகளும்‌, அக்கினி முகனுக்கு 
இருதலைகளும்‌, வச்சிரவாகுவுக்குப்‌ பத்துத்‌ தலைகளும்‌ இருந்து 
என்ன பயன்‌? ஒரு தலையை உடையவன்‌ என்‌ கையைத்‌ 
துணித்து விட்டானே ! குழந்தைப்‌ பருவத்தில்‌ உன்மேல்‌ வெய்‌ 
யில்‌ பட்டதற்காகச்‌ சினந்து கதிரவனைப்‌ பற்றிக்கொண்டுவந்து 
சிறை செய்த மருகாவோ / மருகாவோ // இப்போது என்‌ கை 
யைத்‌ துணித்தது யார்‌ என்று நீ கேட்இின்றாயில்லை. இஃது 
என்ன கொடுமை?” 
தாரகனை வீளித்துப்‌ புலம்புதல்‌ 

““ தரரக அண்ணாவே! முன்னொருநாள்‌ 8 திருமாலின்‌ ஆழிப்‌ 
படையைப்‌ பொன்‌ ஆபரணமாகத்‌ தரித்தாயே! இன்று ஒரு 
பழியையே ஆரமாகக்‌ கொண்டு நின்றாய்‌. உன்னுடைய பெரிய 
வலிமை தேய்பிறைச்‌ சந்திரன்‌ போல்‌ ஆயிற்றோ ? '? 
சிங்கமுகனை விளித்துப்‌ புலம்புதல்‌ 

££ சிங்கமுக அண்ணாவே / நீ முன்னொரு கால்‌ இந்திரனை 
ஐராவதத்தோடும்‌ வானுலகத்திற்‌ செல்ல ஒருகையால்‌ தூக்க 
எறிந்து உதைத்தாயே / இன்று இந்திரனின்‌ தூதன்‌ ஒருவனால்‌ 
என்‌ கை போய்விட்டதே. இதனைக்‌ காண்லொயோ 2" 
சூரபன்மனை விளித்துப்‌ புலம்புதல்‌ 


““ குரபன்ம அண்ணாவே! நீ அண்டங்களை யெல்லாம்‌ 
ஒருங்கே ஆண்டாய்‌. உன்னுடைய ஆஞ்ஞாசக்கரமும்‌ செங்‌ 


யு 

கோலும்‌ வெண்கொற்றக்குடையும்‌ எங்கும்‌ செல்லாநிற்கும்‌. 
தேவர்கள்‌ எல்லோரும்‌ அவற்றிற்கு அஞ்சுவர்‌. அங்ஙன மிருக்க 
இந்திரனின்‌ ஆணையைத்‌ தாங்கிய வீர மகாகாளன்‌ அஞ்சக்‌ 
காணேன்‌. உன்னுடைய ஆணை, வலியாரிடத்துச்‌ செல்லாதோ? 
முன்னாளில்‌ முனிவனொருவன்‌ பகைவர்‌ சூழ்ச்சியால்‌ என்‌ குமா 
ரர்களைக்‌ கொன்று இன்னும்‌ உயிரோடு இருக்கிறான்‌. அதோடு 
நில்லாது அப்பகைவர்‌, ஒருவனைக்‌ கொண்டு என்‌ கையைத்‌ 
துணித்தார்களே ! தங்கையாகிய யான்‌ இங்ஙனம்‌ வருந்த நீ 
ஈன்றாக அரசு செய்தாய்‌ ! இது பிழை அன்றோ ? மன்னாவோ / 
மன்னாவோ !! உலகங்களை ஆளும்‌ அண்ணாவோ! அண்ணாவே // 
கரமிழந்தேன்‌ காண்‌. எவர்‌ எனக்கு உறவு ஆவார்‌ £. அங்க 
மிழந்து உயிரோடு இருப்பதைக்‌ காட்டிலும்‌ இறப்பதே 
ஈன்று. ஆதலால்‌ நான்‌ என்‌ உயிரை விடுவேன்‌. அதன்முன்‌ 
என்‌ மானமே என்னைக்‌ கொல்லுகின்றது. ஐயோ. பாவியேன்‌ 
பெண்ஞகைப்‌ பிறந்த பயன்‌ இதுவோ ?”” என்று பலவாறு கூறிக்‌ 
கொண்டு, தன்‌ பின்னே வருகின்ற அன்முகயோடும்‌ போய்ச்‌ 
சூரபன்மனின்‌ கால்களில்‌ விழுந்து புரண்டு அழுதாள்‌. 
இருவீருத்தம்‌- 15 
ஆகத்‌ திருவிருத்தம்‌-7,712 


_——00—— 
42. சூரன்‌ தண்டஞ்செய்‌ படலம்‌ 


சூரபன்மனின்‌ கோபம்‌ 

சமுக, சூரபன்மன்‌ கால்களின்‌ முன்னர்‌ விழுந்து, சகட 
கால்போல்‌ உருண்டபோ.து, ௮ரசவையினர்‌ அஞ்சி வருந்தினர்‌. 
சூரபன்மன்‌ கண்களில்‌ தீப்பொறி பறந்தது. குரபன்மன்‌ தன்‌ 
தங்கையைப்‌ பார்த்து, **அசமுகியே/ ஏன்‌ இங்கே புலம்பு 
கிறாய்‌ ? உன்‌ கையையும்‌ இவள்‌ கையையும்‌ வாளினால்‌ வெட்டி, 
இன்னும்‌ உயிரோடு இருப்பவன்‌ யார்‌?'' என்றான்‌. ௮சமுதி 


அண்ணனை நோக்க), ££ இந்திரன்‌ மனைவியாகிய இந்திராணி ஓரி 


டத்திலே தவம்புரிர்துகொண்டு இருந்தாள்‌. ' அவள உனக்‌ 
கென்று சென்று எடுத்தோம்‌. அப்போது ஒருதேவன்‌ விரைந்து 
வந்து என்‌ கையை வெட்டி, அவனை மீட்டுக்கொண்டு போனான்‌?” 

என்று கூறினாள்‌: அவற்றைக்‌ கேட்டதும்‌ சூரபன்மன்‌ கண்கள்‌ 
நெருப்பைக்‌ கக்கின ; வாய்‌ புகையை உமிழ்ந்தது ; மூக்குத்‌ இப்‌ 
போன்ற உயிர்ப்பை விடுத்தது ; பற்கள்‌ உதட்டைக்‌ கடித்தன ; 
அண்டம்‌ வெடிபடக்‌ கடுகை உண்டாயிற்று; இதழ்‌ அடித்தது; 
புருவங்கள்‌ அள்ளி நிமிர்ந்தன ; பற்கள்‌ கறகறவென்று சலிப்‌ 
போடு கடித்தன ; உடல்‌ வியர்ப்புடன்‌ கோபாக்கனி பொங்கி 
எழுந்தது. அதனைக்கண்டு தசை காப்பாளர்‌ ஓடினார்கள்‌ ; முனி 


வர்கள்‌ உலைந்தார்கள்‌ ; நடனமாடும்‌ தெய்வப்‌ பெண்கள்‌ பதை , 


பதைத்து ஓடினர்‌ ; தேவர்கள்‌ ஏங்கி. நடுங்கினர்‌ ; கடல்களும்‌ 
மலைகளும்‌ நடுங்கின; விண்ணுலகமும்‌ மண்ணுலகமும்‌ 
நடுங்கின; நான்முகன்‌ உலகம்‌, திருமால்‌ உலகம்‌ யாவும்‌ 
நடுங்கின ; ௮வுணரும்‌ நடுங்கினர்‌ ! உலஇல்‌ யார்தாம்‌ ஈடுங்காத 
வர்‌? அவன்‌ சினம்‌ சிறியதோ? 
சூரபன்மன்‌ தம்பியர்களைப்‌ பார்த்துக்‌ கூறுதல்‌ 
கண்ணோட்டமில்லாத சூரபன்மன்‌ தேவர்களையெல்லாம்‌ 
அழிக்கக்‌ கருதினான்‌ ; அங்கே இருக்கின்ற தன்‌ தம்பியர்களைப்‌ 
பார்த்து, ““ஈம்முடைய ஏவலினால்‌ மீன்‌ சுமந்து திரிந்த இர்‌ 
இரன்‌ காட்டில்‌ மறைந்திருந்து ஒரு ஏவலாள்‌ கொண்டு ௮சமுஇ 
யின்‌ கையை வெட்டினான்‌ என்றால்‌, இனி மனிதர்களும்‌ ஈம்மைக்‌ 
கொல்லுவார்களே ! அவள்‌ கையை வெட்டியவன்‌ சிவன்‌ அன்று; 
நான்முகன்‌ அன்று ; திருமால்‌ அன்று ; பயந்தோடிய இந்திரன்‌ 
அன்று. இந்திரனின்‌ ஏவலாள்‌ ஒருவனே அவள்‌ கையை வெட்‌ 
டினான்‌. இங்ஙனம்‌ செய்த அவன்‌ உயிரோடு வாழ முடியுமா 2 
மறைந்து திரியும்‌ இந்திரனையும்‌ இந்திராணியையும்‌ முன்னே 
எளியவர்கள்‌ என்று எண்ணிச்‌ சிறையிடாது வீட்டேன்‌. அதுவே 
கூரையில்‌ ஒளித்துவைத்த நெருப்பாகிவிட்டது. இவர்களின்‌ 
கைகளை வெட்டியது என்‌ அங்கத்தைக்‌ குறைத்ததை ஓக்கும்‌. 
ஈம்‌ தூதர்கள்‌, தேவர்கள்‌ செய்த இமையை அறியவில்லையே ; 
என்‌ தம்பியர்களாகிய நீர்‌ இருந்தீர்‌; புதல்வர்களும்‌ இருந்‌ 
தார்கள்‌; இணையற்ற இந்திரஞாலத்தேரும்‌ இருந்தது; நேமியும்‌ 
இருந்தது; சிறிதே என்‌ பெயரிருந்தது ; யானும்‌!இருந்தேன்‌; 
இவ்வளவு இருந்தும்‌ என்ன பயன்‌? அந்தோ / மலையொத்த 
பஞ்சுப்பொதி ஒரு சிறு தீப்பொறி பட்டமாத்திரத்தில்‌ அழிவது 
போல்‌, இவள்‌ கையிலிருந்து சிந்திய சிறிய இரத்தத்துளி என்‌ 

புகழை மங்கச்‌ செய்துவீட்டதே ! இப்பழி என்றும்‌ நீங்குவ 
இல்லையே /: இதனை என்‌ உயிர்‌ பொறுப்பதா / ௮சமுக படும்‌ 
துன்பம்‌ இதுவா .! நன்று ஈன்று என்‌ அரசியல்‌ முறை !”” என்று 
கூறி நகைத்தான்‌. 


'பானுகோபன்‌ தேவர்களைச்‌ சிறைசெய்யப்‌ புறப்படுதல்‌ 


அப்போது குரபன்மனின்‌ மகன்‌ பானுகோபன்‌, கோபா 
வேசத்தோடு எழுந்து தந்தைமுன்‌ சென்று வணங்கி நின்று, 
“எந்தையே / இந்திரன்‌ ஈமது குற்றேவலால்‌ வருந்தி இளைத்து 
மறைந்தான்‌. ஏனைய தேவர்களோ இத்திறம்‌ செய்ய நினைக்கவும்‌ 
வலியற்றவர்‌. உன்‌ தங்கை கையிழந்தது என்ன மாயமோ? 
அறியேன்‌. தேவர்களில்‌ ஒருவனே இவர்களுடைய கையைத்‌ 
துணித்தான்‌ என்று நீ கூறுவது, * மலடி பெற்ற மகன்‌ ஆகாயத்‌ 
இல்‌ செல்லும்‌ சந்திரனைக்‌ கையால்‌ பிடித்தான்‌ £ என்பதை ஓக்‌ 
கும்‌. தேவர்கள்‌ மிகவும்‌ எளியர்‌; சிறியர்‌. நீ அவர்கள்பால்‌ 
கொண்ட கோபத்தை நீக்குவாயாக, இவர்கள்‌ கை துண்டிக்கப்‌ 
பட்ட இடத்திற்கு நான்‌ விரைந்து செல்வேன்‌. இவர்கள்‌ கைகளை 
வெட்டினவனையும்‌, இந்‌ 'தஇராணியையும்‌, இந்திரனையும்‌, தேவர்‌ 
களையும்‌ பிடித்துக்கொண்டு வருவேன்‌... அவர்கள்‌ ௮ங்கிருந்து 
மறைவார்களானால்‌ விண்ணுலகத்தைக்‌ கொளுத்தி, உலகமெங்‌ 
கும்‌ தேடிப்பார்த்து, தேவர்களையும்‌ அரம்பையர்களையும்‌ பிடித்‌ 
துக்கொண்டு இங்கு வருவேன்‌ ; தமியேனுக்கு அருள்வீராக '” 
என்று பணிவுடன்‌ விண்ணப்பித்தான்‌. சூரபன்மன்‌ சினம்‌ 
தணிந்து படையோடு செல்லப்‌ பானுகோபனுக்கு அனுமதி தந்‌ 
தான்‌. பானுகோபன்‌ மகிழ்ந்து குரபன்மனையும்‌ தன்‌ சிறிய 
தந்தையர்களையும்‌ வணங்கித்‌ தன்‌ மாளிகைக்குப்போனான்‌. 
வெட்டப்பட்ட கை கூடுதல்‌ 
, பிறகு, சூரபன்மன்‌ நான்முகனை அழைத்துவரச்செய்தான்‌. 
நான்முகன்‌ சூரபன்மன்முன்‌, வந்து இதிவார நட்சத்திர முதலிய 
பஞ்சாங்கங்களைக்‌ கூறினான்‌. சூரபன்மன்‌ நான்முகனை நோக்க, 
££ இவர்களுடைய வெட்டுண்ட கையை விரைந்து உண்டாக்கு 
வாய்‌” என்றான்‌. நான்முகன்‌ அதற்கு இசைந்து, ** இவர்க 
ளுடைய வெட்டுண்ட கை கூடுக”' எனக்‌ கூற, ஒரு நொடிப்‌ 
பொழுதில்‌ கைகள்‌ வளர்ந்தன. சூரபன்மன்‌ நான்முகனை வியந்‌ 

தான்‌ ; அசமுகயை அந்நகரில்‌ இருக்கும்படி. செய்தான்‌ ; துன்‌ 
முகியை, ££ இந்திராணி முன்னிருந்த இடத்தைக்‌ காட்டிவருக ” 
என்று பானுகோபனோடு அனுப்பிவைத்தான்‌. 


சூரியன்‌ முதலியோரைச்‌ சிறையிடுதல்‌ 


அதன்‌ பின்பு, சூரபன்மன்‌ தன்‌ மருங்கிலே உலவுகின்ற 
ஏவலாளர்களை அனுப்பிச்‌ சூரியனையும்‌, ஈட்சத்திரங்களையும்‌, கிர 
கங்களையும்‌ அழைத்துவரப்‌ பணித்தான்‌. அங்ஙனமே ஏவலாளர்‌ 
பலர்‌ விடைபெற்று விண்ணுலகு சென்று சூரியன்‌ முதலீ 
யோரை அழைத்துக்‌ கொண்டு வந்து சூரபன்மன்‌ முன்‌ நிறுத்‌ 
தினர்‌. சூரபன்மன்‌ அவர்களைக்‌ கோபித்துப்‌ பார்த்து, ££ விண்‌ 
ணுலகஇல்‌ திரியும்‌ நீர்‌ என்‌ தங்கையின்‌ கையை வெட்டிய தேவன்‌ 
ஒருவனைப்‌ பார்த்திருப்பீர்கள்‌. பார்த்தும்‌ வறிதே அகாயத்தில்‌ 
இருந்தீர்கள்‌. அதற்குக்‌ காரணம்‌ என்ன? இவள்‌ கரங்‌ 
குறைத்த விண்ணவன்‌ உயிரைக்‌ களைந்தீரில்லை, ஆயினும்‌, 
அவனைத்‌ தளை செய்து இங்கே கொண்டுவந்தீரில்லை. ௮ன்றியும்‌, 
அர்நிகழ்ச்சியினை ஈமக்கு வந்து சொன்னீரில்லை. நும்‌ செருக்கு 
நன்று நன்று ! ஈம்மாட்டு அன்பு சற்றும்‌ கொண்டிலீர்‌. இஃது 
உங்களுக்கு முறையோ ? '” என்று சடுகடுத்துப்‌ பேசினான்‌. நீத 
யற்ற சூரபன்மன்‌ இவ்வாறு கூற அவர்கள்‌, “£ அரசே ! எங்களை 
ஏதும்‌ வெகுளல்வேண்டாம்‌ ; தங்கள்‌ தங்கையின்‌ கரங்களைத்‌ 
துணித்தவனைக்‌ கண்டிலேம்‌; பிறர்‌ உரைக்கக்‌ கேட்டுமிலேம்‌ ; 
வானவீதியில்‌ நாங்கள்‌ செல்லும்‌ நெறியிலே எங்கள்‌ கண்கள்‌ 
சென்றன?” என்று ஈடுங்கி உரைத்தனர்‌. அவர்கள்‌ மொழிகளைக்‌ 
கேட்ட சூரபன்பன்‌, *₹ இத்‌ தேவர்களுடைய செயல்‌ மிக 
அழகிது !' என்று அவர்களெல்லோரையும்‌ பிடித்து நீங்காத 
சிறையிலிடு வீத்தான்‌. 
வாயுவைச்‌ சிறையிடல்‌ 

சூரபன்மன்‌ வாயுக்களைக்‌ கொண்டு வரும்படி சில ஏவலா 
ளர்களுக்குப்‌ பணித்தான்‌. வாயுக்கள்‌ ஏவலாளர்களின்‌ மூலம்‌ 
சூரபன்மன்‌ முன்னே வந்தடைய அவர்களை நோக்கி, “* எங்கும்‌ 
நிறைந்து நிற்கும்‌ நீர்‌ என்‌ தங்கையின்‌ கையை ஒரு தேவன்‌ 
வாள்கொண்டு வெட்டியதைப்‌ பார்த்துக்‌ கொண்டிருந்‌ நீர்கள்‌ 7 


சு 

உமக்கு ஒளித்திருப்பவர்‌ ஒருவரும்‌ இல்லையே ; அதனை இங்கு 
வந்து சொன்னிரில்லை; பகைவர்‌ சூழ்ச்சியால்‌, அவுணர்களுக்குப்‌ 
பழி வருவது ஈன்று, என எண்ணி நீங்கள்‌ மஇூழ்ந்திருந்தீர்கள்‌ 
போலும்‌ ! உங்கள்‌ பெருமிதம்‌ ஈன்று /'” என்று சூரபன்மன்‌ 
“கூற, அவர்கள்‌ பதில்‌ ஒன்றும்‌ பேசாது நின்றனர்‌. ஏங்கிறின்ற. 
வாயுக்களைச்‌ சூரபன்மன்‌ கடுஞ்சிறை இடுமாறு ஆணை தந்‌ 
தான்‌. 


காலவரையறைத்‌ தெய்வங்களைச்‌ சிறையிடுதல்‌ 


பிறகு சூரபன்மன்‌ வருடம்‌, இருது, மாதம்‌ முதலிய கால 
வரையறைத்‌ தெய்வங்களை அழைத்து வரச்செய்து, “* நீங்களெல்‌ 
லோரும்‌ புல்லிய இந்திரன்‌ செயலுக்கு உடன்பட்டு இருந்தீர்கள்‌; 
நீங்கள்‌ ஈடந்தனவற்றை எமக்கு உடனே வந்து தெரிவித்‌ 
தீரில்லை ; நீங்கள்‌ எங்கும்‌ உள்ளீர்‌ ; நீங்கள்‌ தேவர்களைச்‌ சேர்ந்‌ 
இருக்கிறீர்கள்‌ *' என்று £ற்றத்தோடு அவர்களையும்‌ சிறையில்‌ 
அடைத்தான்‌. 


பூவுலக அரசர்களைத்‌ தண்டித்தல்‌ 


பூவுலகத்திலுள்ள அரசர்கள்‌ யாவரையும்‌ சூரபன்மன்‌ சில 
,ஏவலர்களைக்கொண்டு அழைத்து வரச்‌ செய்தான்‌. பூவுலக ௮ர 
ட சர்கள்‌ உடல்‌ வியர்க்கவும்‌, மனத்தில்‌ அச்சமும்‌ நாணமும்‌ 
தளர்வம்‌ உடையவராய்ச்‌ சூரபன்மன்‌ முன்வந்து கைதொழுது 
நடுங்கி நின்றார்கள்‌. சூரபன்மன்‌ அவர்களைப்‌ பார்த்து, ££ இந்தி 
ரன்‌ மண்ணுலகில்‌ மறைந்திருக்கிறான்‌. விண்ணுலகில்‌ அவன்‌ 
இல்லை. அவனுடைய ஏவலாள்‌ ஒருவன்‌ என்‌ தங்கை அசமுகி 
யின்‌ கையை வெட்டிவிட்டான்‌. நீங்கள்‌ அதனை உணராது 
கள்ளுண்டு மயங்கிக்‌ கிடந்தீர்களோ £ அல்லது காமத்தில்‌ மூழ்‌ 
கிப்‌ போனீர்களோ ? பெருஞ்‌ செல்வத்தில்‌ பித்துற்றீர்களோ £ 
அரசியலை விட்டீர்களோ? என்‌ பகைவர்களோடு மனங்கலந்தீர்‌ 
களோ ? அன்றியும்‌, அவர்களுக்கு அஞ்சினீர்களோ £ மடவார்‌ 
மயக்கத்தில்‌ மயங்க யிருந்தீர்களோ ? நீங்கள்‌ இருந்த நிலைமை 
என்ன? என்று கேட்டான்‌. அவ்வரசர்கள்‌ அஞ்சிச்‌. சூரபன்ம 
னைப்பார்த்து, எங்கள்‌ தாயைப்போன்‌ ற அசமுகி அன்முகயோடு 
மண்ணுலகில்‌ வந்ததை நாங்கள்‌ காணவில்லை ; அவர்கள்‌ கைகள்‌ 

வெட்டுண்டமையும்‌ அறிந்திலோம்‌ ; இஃது ஒருமாயமே ஆகும்‌. 
நாங்கள்‌ கூறுவது யாவும்‌ உண்மையே ”' என்றார்கள்‌. அதற்குச்‌ 
சூரபன்மன்‌, ££ திரண்ட செல்வத்தால்‌ செம்மாந்து மயங்கி உல 
இனை ஆள உளங்கொண்டிலீர்‌. என்னிடம்‌ இப்பழி ஏய்‌ இயது 
உமக்கு மாயமாய்த்‌ தோன்றியது அழகதே]”” என்று கூறிக்‌ கடுங்‌ 
கோபங்கொண்டு தன்‌ மருங்கில்‌ நின்ற தானைத்‌ தலைவரை ஏவித்‌ 
தனித்தனியே அனைவரையும்‌ தண்டிக்கத்‌ தொடங்கினான்‌; 
சிலருடைய நாக்கையும்‌, மூக்கையும்‌, காதுகளையும்‌ அறுப்பித்‌ 
தான்‌; தாளையும்‌ தலையையும்‌ வெட்டுவித்தான்‌. குரபன்மன்‌ இவ்‌ 
வாறு பற்பல தண்டனைகள்‌ விதித்துச்‌ சிங்காதனத்தினின்‌ றும்‌ 
இறங்கித்‌ தம்பியர்களும்‌ பிரமதேவனும்‌ செல்ல விடை 
கொடுத்தான்‌. 
நான்முகனால்‌ காலக்கடவுளர்‌ விடுதலை அடைதல்‌ 

அப்போது நான்முகன்‌ குரபன்மனைப்‌ பார்த்து, “*சூரியனும்‌ 
சந்திரனும்‌, நட்சத்திரங்களும்‌, மற்றைக்காலக்‌ கடவுள்களும்‌ 
உன்‌ சொற்படி நடப்பார்கள்‌. அவர்கள்‌ தங்கள்‌ காரியங்களை 
செவ்வனே செய்யாவிடில்‌ உலகம்‌ நடைபெறாது. ஆதலால்‌, அவர்‌ 
களைச்‌ சிறை வீடுவிப்பாயாக ”” என்றான்‌. சூரபன்மன்‌, நான்‌ 
முகன்‌ வேண்டுகோளுக்கு இணங்கிச்‌ சிறைப்பட்டிருந்தவர்களை 
அழைத்து வரச்செய்து, “£ நீங்கள்‌ எப்பொழுதும்‌ ஈம்‌ கட்டளைப்‌ 
படி நிற்கக்கடவீர்‌; இந்திரனுடன்‌ எக்காலத்திலும்‌ சேராத! 
உங்கள்‌ தொழில்களைச்‌ செய்து கொண்டிருங்கள்‌ ?” என்றான்‌. 
அவர்கள்‌, ** அவ்வாறே செய்கின்றோம்‌ *' என்று வீடைபெற் 
அச்‌ சென்றார்கள்‌. பிறகு, குரபன்மன்‌ மற்றை யாவர்க்கும்‌ விடை 
யளித்துத்‌ தன்‌ இருப்பிடம்‌ நோக்கிப்‌ புறப்பட்டான்‌. 

இருவிருத்தம்‌-? 1 
ஆதத்‌ திருவிருத்தம்‌-1,778 
43. அமரர்‌ சிறைபுகு படலம்‌ 

பானுகோபன்‌ போருக்குப்‌ புறப்படுதல்‌ 


முன்னர்‌ விடை பெற்றுச்‌ சென்ற பானுகோபன்‌, தன்‌,மாளி 
கைக்குச்‌ சென்‌ று போருக்குச்‌ செல்ல அலங்காரஞ்‌ செய்து கொண்‌ 


ர 

டான்‌; தும்பை மாலை சூடி, உயர்ந்த படைக்கலங்களை ஏந்தினான்‌? 
இரண்டாயிரம்‌ குதிரைகள்‌ பூட்டிய ஒரு தேர்மேல்‌ ஏறி விரை 
விற்‌ சென்றான்‌. அவனைச்‌ சூழ்ந்து அசுரர்‌ சேனைகளும்‌, குதி 
ரைச்‌ சேனைகளும்‌, தேர்களும்‌, யானைகளும்‌ எல்லையற்றனவாகச்‌ 
சென்றன. சேனைகள்‌ புறப்பட்டபோது எழுந்த தூளி மகேந்‌ 
திரபுரியை மறைத்தது. அதனைக்‌ கண்டு தேவர்க ளுடைய 
உள்ளங்கள்‌ மிகத்‌ தளர்ந்தன. 


பானுகோபன்‌ கோழி வனத்தை அடைதல்‌ 


பானுகோபன்‌ மகேந்திரபுரியை: நீங்கிக்‌ கடலைக்‌ கடந்து 
பூமியை ௮ணுஇியதும்‌, தன்‌ அருகில்‌ வருகின்ற துன்முகியை 
நோக்‌, “உங்கள்‌ கைகள்‌ வெட்டப்பட்ட இடம்‌ யாது? 
காட்டுக ?' என்றான்‌. துன்முகி பானுகோபனைப்‌ பார்த்து, 
*₹ அரளெங்‌ குமரனே ! அதோ தோன்றுகின்ற சோலையில்தான்‌ 
ஒரு வீரன்‌ எங்கள்‌ கைகளைத்‌ துணித்து இருந்தான்‌. அங்கு 
அயிராணியும்‌ இருந்தாள்‌ ?' எனச்‌ சுட்டிக்காட்டினாள்‌. பானு 
கோபன்‌ சீகாழியிலுள்ள ௮ச்சண்பக வனத்தில்‌ புகுந்தான்‌. 
அவன்‌ சேனைகள்‌, முன்‌ சென்று அவ்வனத்தை அழித்து வெறு 
வெளியாக்னெ. பானுகோபன்‌ அங்கே இந்திராணியையும்‌, 
வாள்‌ வீரனையும்‌ தேடி எங்கணும்‌ காணாதவனாய்க்‌ கவலை 
அடைந்து, பின்பு பூவுலகெங்கும்‌ படைகளுடன்‌ தேடிப்‌ 
பார்த்தான்‌. 


சயந்தன்‌ துயரத்துடன்‌ தேவர்களுக்குக்‌ கூறுதல்‌ 


அதன்‌ பிறகு பானுகோபன்‌, நால்வகைச்‌ சேனைகளும்‌ குழ 
விண்ணுலகை அடைந்தான்‌. அதனை அறிந்த தேவர்கள்‌ பயந்து 
அறிவழிக்து ஓடி, இந்திர குமாரனாயெ சயந்தனுக்குக்‌ கூறினர்‌. 
சயந்தன்‌ தேவர்களைப்‌ பார்த்து, “நம்‌ குருவாகிய வியாழபகவான்‌ 
இங்கு இல்லை. தேவர்களில்‌ பலர்‌ இங்கு இல்லை. என்‌ தாய்‌ 
தந்தையர்களும்‌ இங்கு இல்லை. பானுகோபன்‌ இங்கு வந்ததால்‌ 


. ஏதேனும்‌ துன்பம்‌ ஏற்படும்‌. இதற்கு நான்‌ என்‌ செய்வேன்‌ 2 


தேவர்களே! சொல்லுங்கள்‌. என்னுடைய தாய்‌ தந்தையர்களும்‌ 
சில தேவர்களும்‌ பூவுலகில்‌ மறைந்துள்ளார்கள்‌. அவர்களை 
இவர்கள்‌ தேடித்‌ திரிகிறார்கள்‌. நான்‌ எங்குச்‌ செல்வேன்‌ ? 

எனக்கு ஒரு புகலிடமுமில்லையே / இனி வருந்துவதில்‌ பயனில்லை. 
அவ்வசுரர்களுக்குப்‌ புறங்காட்டி ஓடுவதில்லை. அவர்களை வணங்‌ 
கிப்‌ புகழ்வதில்லை, எதிர்த்துச்‌ சாவது அல்லது பிழைப்பது 
இந்த இரண்டே நான்கொண்ட உறுதி. இனி, கான்‌ அசுரர்‌ 
களுக்கு அஞ்சேன்‌. தம்‌ உயிரை ஒரு பொருளாகக்‌ கருதா தவர்‌ 
எவ்வளவு பெரிய துன்பம்‌ வந்தாலும்‌ வருந்தமாட்டார்கள்‌; 
தம்முடைய வீரச்செயலில்‌ சிறிதும்‌ பிழையார்‌. ஆதலால்‌, நான்‌ 
பானுகோபனுடைய கொடிய சேனைகளை வீரத்துடன்‌ எதிர்த்‌ 
அச்‌ சென்று பல அசுரர்களைக்‌ கொல்வேன்‌. நீங்கள்‌ எல்லோரும்‌ 
என்னைப்‌ பாதுகாத்து வருக. வன்மை இல்லாதவர்கள்‌ இப்‌: 
பொழுதே ஓடிப்போங்கள்‌. கான்‌ சிறிதும்‌ மனந்தளரேன்‌ '? 
என்று கூறினான்‌. தேவர்கள்‌ அவற்றைக்‌ கேட்டுத்‌ துன்புற்று, 
“ உன்‌ எண்ணம்‌ இதுவானால்‌ எங்கட்கு வேறு எண்ணம்‌ இல்லை. 
அசுரர்களின்‌ ஏவலைச்‌ செய்து வாழ்வதைக்‌ காட்டிலும்‌ இறப்‌ 
பதே ஈல்லது, விரைந்து போருக்குப்‌ புறப்படுவாயாக ”' என்‌ 
றீர்கள்‌. 


சயந்தன்‌ அசுரப்‌ படையை வந்து எதிர்த்தல்‌ 


சயந்தன்‌ சிங்காசனத்தினின்றும்‌ இறங்கி ஐராவதம்‌ என்‌ 
னும்‌ வெள்ளை யானையைத்‌ தன்னிடம்‌ வருமாறு எண்ணினான்‌... 
எதிரே ஐராவதம்‌ வந்து நின்றது. சயந்தன்‌ அதன்‌ மீது ஏறிக்‌ 
கொண்டு தேவர்கள்‌ புடை சூழப்‌ பெருங்‌ கோபத்துடன்‌ 
போருக்குப்‌ புறப்பட்டான்‌. தேவர்கள்‌ ஒடிப்போவதற்கு இட 
மின்றிச்‌ சயந்தனோடு பல படைக்கலங்களைத்‌ தாங்க வீராவேசத்‌: 
துடன்‌ சென்றார்கள்‌. சயந்தன்‌ பானுகோபன்‌ படையின்‌ எதிரே 
சென்றான்‌. அப்போது அசுரர்கள்‌, தங்கள்‌ மீது தேவர்கள்‌ 


போருக்கு வந்ததைக்‌ கண்டு, *“ நேற்றை வரையும்‌ இவர்கள்‌ ஈம்‌, 


ஏவல்களைச்‌ செய்துகொண்டிருர்தார்கள்‌; இன்றைக்குப்‌ போருச்‌ 
குப்‌ புறப்பட்டு வருவது பெரும்‌ வியப்பை அளிக்கிறது ”' என்று: 
கூறிக்‌ கொண்டார்கள்‌. 

தேவர்‌ - அசுரர்‌ போர்‌ 


தேவர்களுக்கும்‌ அவுணர்களுக்கும்‌ போர்‌ மூண்டது. இரு 


திறத்தாரும்‌ வேற்படைகள்‌ எய்தும்‌, வாட்படைகள்‌ வீசியும்‌, 


ம்‌ 

சக்கரங்கள்‌, தண்டுகள்‌, மழுப்படைகள்‌ முத்தலைச்‌ கூலங்கள்‌,. 
குலிசங்கள்‌ முதலியவற்றை எறிந்தும்‌ குருதி வெள்ளம்‌ ஓடும்படி. 
போர்‌ புரிந்தனர்‌. போரில்‌ தேவர்கள்‌ வலியிழந்து ஓடினார்கள்‌. 
அசுரர்கள்‌ அவர்களை விரைர்‌.து பின்தொடர்ந்து பற்றி, வலிமை. 
யோடு குத்திப்‌ புயங்களைக்‌ கயிற்றினால்‌ கட்டிப்‌ பானுகோபன்‌ 
முன்னே கொண்டுவந்து விடுத்தார்கள்‌. பானுகோபன்‌ அவர்‌ 
களுக்குத்‌ தக்க காவல்‌ ஏற்படுத்தினான்‌. 
சயந்தன்‌ போர்‌ 

இவற்றைக்கண்டு. சயந்தன்‌ கடுங்கோபமு ற்று வில்லை 
எடுத்து அசுரர்கள்மேல்‌ அம்பு மழைகளைப்‌ பொழிந்தான்‌. ௮௪ 
ரர்கள்‌ கடல்போல்‌ ஆரவாரித்து ஐராவதத்தைச்‌ சூழ்ந்து நின்று 
சயந்தன்‌ மீதும்‌ வெள்ளையானையின்‌ மீதும்‌ கோடி அம்புகளை 
எய்தார்கள்‌. சயந்தன்‌ தன்னிடம்‌ மேன்மேலும்‌ வந்த அம்புகளை 
அழித்து அவர்கள்‌ வில்லையும்‌ ஒடித்து வீழ்த்தினான்‌. பின்பு 
நூறு வெள்ளம்‌ அசுர சேனைகளைச்‌ சயந்தன்‌ அழித்தான்‌. ஐரா 
வதம்‌ பானுகோபனுடைய சேனைகளைக்‌ காலினால்‌ மிதித்தும்‌, 
வாலினால்‌ அடித்தும்‌, துதிக்கையினால்‌ வாரி எறிந்தும்‌, கோடு 
களினால்‌ குத்தியும்‌ கொன்றது. இதனால்‌, பானுகோபனுடைய 
நூறுவெள்ளம்‌ சேனைகள்‌ கணப்பொழுதில்‌ அழிந்தன. இரத்த 
வெள்ளம்‌ நதிபோல ஓடியது. சயந்தன்‌ ஐராவதத்தின்‌ மீது 
ஏறிக்கொண்டு அசுரப்‌ படைகளை அழிக்கும்போது நீலகேசன்‌ 
என்னும்‌ அசுரர்‌ படைத்‌ தலைவன்‌, சயந்தன்‌ முன்சென்‌ று வில்லை 
வளைத்து அம்புகளை மழைபோலச்‌ சொரிந்தான்‌. சயந்தன்‌ நூறு 
கணைகள்‌ எய்து நீலசேசனின்‌ கவசத்தை அறுத்தான்‌. நீல 
கேசன்‌ ஒரு பிறைமுகாஸ்திரத்தைச்‌ செலுத்திச்‌ சயந்தனின்‌ வில்‌ 
நாணை அறுத்தான்‌. நிராயுத பாணியாய்‌ நின்ற சயந்தன்‌, தான்‌ 
பயின்ற ஒரு மாயையால்‌ பல்வேறு உருவங்களைக்‌ கொண்டு 

பாரிட்டான்‌. நீலகேசன்‌, குறிப்பினால்‌ * இது மாயம்‌ ' என்று 

நினைத்து அம்மாயங்களை நீக்க வகை அறியாது எதிர்நின்று 
ஆர்ப்பரித்து மயங்கி வீழ்ந்து இ றந்தான்‌. 

பானுகோபனுடைய சேனைகள்‌ பயந்து ஓடலாயின. அப்‌ 
போது சோமாசுரன்‌, மாயாபலி, சுரகேசரி, பதுமன்‌, மாருத 
பலி, தண்டகன்‌, வாமன்‌, வருணன்‌, மாகதன்‌ முதலிய 

அசுரப்‌ படைத்‌ தலைவர்கள்‌ தாம்‌ பயின்ற மாயைகளைப்‌ புரிந்து 
சயந்தனை எதிர்த்துப்‌ போராடினர்‌. சயந்தன்‌ செய்த மாயத்தை 
அசுரப்படைத்‌ தலைவர்கள்‌ தங்கள்‌ மாயத்தால்‌ அழிக்க இய 
லாது மனம்‌ வருந்தி, “யாம்‌ என்‌ செய்வோம்‌?” என்று கருதி 
ஏங்கினார்கள்‌. 


சயந்தன்‌ - பானுகோபன்‌ போர்‌ 


அச்சமயம்‌ பானுகோபன்‌, தன்‌ படைத்தலைவர்கள்‌ மெலி 
வதையும்‌ தன்‌ சேனைகள்‌ அழிவதையும்‌ கண்டான்‌ ; சயந்தனின்‌ 
மாயையை அறிந்து சுக்கிராசாரியர்‌ முன்னே தனக்கு உபதேசித்த 
ஞான மந்திரத்தை விதிப்படி செபித்துக்‌ கொண்டு சென்றான்‌. 
உடனே சயந்தனின்‌ மாயாரூபங்கள்‌ யாவும்‌ மறைந்தன. சயந்தன்‌ 
ஒரு துணையுமின்றி ஐராவதத்தின்மேல்‌ இருந்தான்‌. பானு 
கோபன்‌ தேரோடு சயந்தனை அணுகி, அடர, இந்திர 
குமாரனே! நான்‌ உன்னைக்‌ கருதிவரும்‌ அளவிலேயே உன்‌ மாயை 
யும்‌ வலியும்‌ தொலைந்தன. குரியனைச்‌ சிறை செய்ததுபோல 
அன்னையும்‌ சிறை செய்வேன்‌. விரைந்து போருக்கு வருவாய்‌ '” 
என்றான்‌. இருவரும்‌ சினந்து வில்லை வளைத்துப்‌ பாண மழை 
பொழிந்தனர்‌. பானுகோபன்‌ பல பாணங்களைவீட, சயந்தன்‌ 
அவற்றை அறுத்தான்‌. சயந்தன்‌ விட்ட கணைகளைப்‌ பானு 
கோபன்‌ அழித்தான்‌. இவ்வாறு இருவரும்‌ கடும்போர்‌ புரியும்‌ 
போது சயந்தன்‌ பானுகோபனின்‌ வில்‌ நாணை அறுத்தான்‌. 
பானுகோபன்‌ கடுங்‌ கோபம்‌ கொண்டு வேறொரு வில்லை வளைத்‌ 
அச்‌ சயந்தன்மேல்‌ ஆயிரம்‌ கணைகளைச்‌ செலுத்தினான்‌. சயந்தன்‌, 
ஆயிரம்‌ அம்புகளால்‌ பானுகோபன்‌ தேரில்‌ கட்டிய குதிரைகளை 
அழித்தான்‌. பானுகோபன்‌ வீடாமழைபோல நூறாயிர கோடி 
கணைகளை எய்து சயந்தன்‌ வில்லையும்‌, அம்பறாத்‌ தூணியையும்‌ 
அழித்தான்‌ ; சயந்தன்‌ உடம்பிலும்‌, ஐராவதத்தின்‌ உடம்பிலும்‌ 
சணைகளைச்‌ செலுத்தினான்‌. சயந்தன்‌ மயங்கி வெள்ளை யானையின்‌ 
மல்‌ வீழ்ந்‌,து அறிவழிந்தான்‌. அவன்‌ அமுதம்‌ உண்டமையால்‌ 
- இறக்கவில்லை. அவன்‌ உடலெங்கும்‌ குருதி பெரு ஓடியது. 


ஐராவதம்‌ ஒழே வீழ்தல்‌ ன்‌ 


அத கண்ட ஐராவதம்‌, கலங்கித்‌ துன்பமுற்றுக்‌ கோபித்து 
.எதிரில்நின்ற பானுகோபனின்‌ தேரில்‌ பாய்ந்து, தேரில்‌ கட்டி 


த 

யிருந்த குதிரைகளையும்‌ பாகனையும்‌ அழித்தது. தேர்‌ அழிதலும்‌,. 
பானுகோபன்‌ நிலத்திற்‌ குதித்து ஐராவதத்தைக்‌ கோபிக்க, 
அஃது அவன்‌ மார்பில்‌ முட்டியது. அப்போது அதன்‌ நான்கு 
கோடுகளும்‌ மள மள என்னும்‌ ஒலியோடு முரிந்தன. பானு 
கோபன்‌ அந்த ஐராவதத்தின்‌ துதிக்கையை ஒரு கையினால்‌ 
பிடித்து, மற்றொரு கையினால்‌ கன்னத்தில்‌ அடித்தான்‌. அது 
கதறித்‌ தளர்ந்து ழே வீழ்ந்தது. 


சயந்தன்‌ சிறைப்படுதல்‌ 


முன்னே மயங்கி வீழ்ந்த சயந்தன்‌ தெளிந்து எழுந்து 
யாவற்றையும்‌ ஆராய்ந்தான்‌ ; தன்‌ வலிமை குறைந்ததைக்‌ 
கண்டான்‌; இனி ௮வணர்கள்‌ தன்னைப்‌ பிடித்துத்‌ தன்‌ நகரத்‌ 
தையும்‌ அழிப்பார்கள்‌ என்று எண்ணினான்‌. தனித்து நின்ற 
சயந்தனை ௮வுணத்‌ தலைவர்கள்‌ கண்டு ஆரவாரம்‌ செய்து வந்து 
சூழ்ந்து பற்றினர்‌. அப்போது எல்லா அவுணர்களும்‌ ஒன்று 
கூடி, “£ இவனை அடியுங்கள்‌ ; குத்துங்கள்‌ ; இவன்‌ உயிரைக்‌ 
குடியுங்கள்‌ ?” என்றார்கள்‌. பானுகோபன்‌ வேறு ஒரு தேரின்‌ 
மேல்‌ ஏறிவர்து சயந்தனைப்பற்றி நின்ற அசரர்களைப்‌ பார்த்து, 
யான்‌ ஏவிய கணைகளால்‌ இவன்‌ மிகவும்‌ உடல்‌ தளர்ந்தான்‌ ; 
பேசவும்‌ வலியிலன்‌ ; ஆதலின்‌, இவனைப்‌ பகைவன்‌ என்று 
கருதி வருத்தாதீர்கள்‌ ; தேவர்களோடு சிறை செய்யுங்கள்‌ ?” 
என்றான்‌. அசுரர்கள்‌ சயந்தனைக்‌ கயிற்றினால்‌ கட்டி முன்னர்‌ 
சிறைசெய்து வைத்திருந்த தேவர்‌ கூட்டத்தோடு ஒருங்கே 
கொண்டு போய்ச்‌ சேர்த்தார்கள்‌. 
சுவர்க்கத்தைக்‌ கொளுத்துதல்‌ 

அப்போது பானுகோபன்‌, தன்‌ அருகில்‌ நின்ற ௮வுணப்‌ 
படைத்‌ தலைவர்களை நோக்க, “ இத்தேவர்களும்‌ சயந்தனும்‌ 
அல்லாத மற்றைத்‌ தேவர்களை யெல்லாம்‌ இங்கே கொண்டுவந்து 
சிறை செய்து, இத்தேவருலகத்தைத்‌ தீயிட்டுக்‌ கொளுத்துங்‌ 
கள்‌?” என்றான்‌. உடனே அசுரர்கள்‌ விண்ணுலகம்‌ எங்கும்‌ 
போய்த்‌ இரிந்து தேவர்களையும்‌ அரம்பையர்களையும்‌ பிடித்துக்‌ 
கட்டிக்‌ கொண்டு வந்து பானுகோபன்‌ முன்‌ விடுத்தனர்‌; அதன்‌ 
பின்பு சுவர்க்கத்தைத்‌ தீயிட்டுக்‌ கொளுத்தினார்கள்‌. அஃது 

எறிந்து சாம்பராயிற்று. இந்திரன்‌ வறியனாய்‌ ஒளிந்து ஓடிப்‌ 
போனான்‌. தேவர்கள்‌ சிறைப்பட்டார்கள்‌. விண்ணக வாழ்வே 
இத்தகையதாயின்‌, யாவரும்‌ செல்வத்தை நிலையென மதிக்‌ 
கலாமோ / 

ஊழியின்‌ அன்‌ றி என்றும்‌ ஒழிவுறாத்‌ துறக்க மூதூர்‌ 

பூஜிய தான தன்றே ; புரந்தரன்‌ வறியன்‌ போனான்‌ ; 

வீழுறு சிறையின்‌ உற்றார்‌ மிக்கவர்‌ என்றால்‌ யாரும்‌ 

வாழிய செல்வந்‌ தன்னை நிலையென மதிக்க லாமோ. 

சுவர்க்க முழுவதும்‌ எரிந்தொழிந்ததைக்‌ கண்டு பானு 
கோபன்மிக மகிழ்ந்தான்‌. 
யானுகோபன்‌ சூரபன்மனை அடைதல்‌ 

பிறகு பானுகோபன்‌ அசுரர்களை நோக்கி), ££ சயந்தனையும்‌ 
அவனோடு சேர்ந்து வந்து நம்மை எதிர்த்த தேவர்களையும்‌, 
மற்றைத்‌ தேவர்களையும்‌ நீங்கள்‌ முன்னே கொண்டு செல்லுங்‌ 
கள்‌ ”” என்றான்‌. அசுரர்கள்‌ அங்ஙனமே கொண்டு சென்றார்கள்‌. 
பானுகோபன்‌, சேனைகளோடு பூமியில்‌ வந்து வீர மகேந்திர 
புரியை அடைந்து, குரபன்மன அ அரண்மனைக்கு முன்னர்‌ ஏகித்‌ 
தன்‌ தேரினின்றும்‌ இறங்கினான்‌ ; சேனைகளை அங்கே நிறுத்தி 
விட்டுப்‌ பிணித்துக்‌ கொண்டுவந்த தேவர்களைக்‌ கொண்டு 
சென்று, சூரபன்மனின்‌ முன்னே விடுத்து, வணங்கி நின்று, 
“எந்தையே / இந்திரனையும்‌ இந்திராணியையும்‌ சுவர்க்கம்‌ 
எங்கும்‌ தேடித்திரிந்தும்‌ கண்டிலேன்‌. சுவர்க்க லோகத்தை 
'நெருப்பிட்டுக்‌ கொளுத்திவீட்டுச்‌ சயந்தனையும்‌ தேவர்களையும்‌ 
பற்றி வந்தேன்‌ '” என்றான்‌. சூரபன்மன்‌ அதனைக்கேட்டு 
மகிழ்ந்து பானுகோபனைத்‌ தழுவினான்‌. 
சூரபன்மன்‌ தேவர்களைத்‌ தண்டித்தல்‌ 

சூரபன்மன்‌, சயந்தன்‌ முதலிய தேவர்கள்மேல்‌ சினம்‌ 
கொண்டான்‌ ; காவலரை நோக்கி, **இவர்கள்‌ உறுப்புக்கள்‌ 
யாவற்றையும்‌ துண்டஞ்‌ செய்யுங்கள்‌ '” என்றான்‌. அசுரர்கள்‌ 
தேவர்களுடைய கால்களையும்‌, கைகளையும்‌, காதுகளையும்‌ 
௮சமு௫ காணும்‌ வண்ணம்‌ அறுத்தார்கள்‌. தேவர்கள்‌ தவத்தில்‌ 
சிறந்தவர்களானதால்‌, குறைந்த உறுப்புக்கள்‌ மீண்டும்‌ வளர்ம்‌ 
தன. குரபன்மன்‌ அதனைக்கண்டு வியந்து, ££ தேவர்களை எவ 

ரும்‌ கொல்ல முடியாது. இவர்கள்‌ சறெந்த ஆற்றல்‌ கொண்ட 
வர்கள்‌. நம்மிடம்‌ அவர்கள்‌ தோற்றதற்குக்‌ காரணம்‌ ௩ம்‌ தவ 
வலிமையே ஆகும்‌. ஆதலால்‌, இவர்கள்‌ தப்பி ஓடாதபடி 
சிறையில்‌ அடையுங்கள்‌ ?' என்று மிகுந்த வலிமை பொருந்திய 
ஏவலாளர்களுக்குக்‌ கட்டளையிட்டான்‌. அதன்பின்பு சூரபன்‌ 
மன்‌ அன்போடு பானுகோபனுக்கு அவன்‌ இருப்பிடம்‌ செல்ல 
விடையளித்து அனுப்பிவிட்டுத்‌ தானும்‌ சபையினின்று நீங்கி 
மாளிகை ௮டைந்தான்‌. 

தேவர்களைச்‌ சிறையில்‌ அடைத்தல்‌ 


ஏவலாளர்கள்‌, சயந்தனையும்‌ தேவர்களையும்‌ கடிந்து பிடர்‌ 
பிடித்துத்‌ தள்ளிச்‌ சிறைச்சாலைக்குக்‌ கொண்டுபோய்ச்‌ சிறைக்‌ 
காவலரிடம்‌ ஒப்படைத்தார்கள்‌. சிறைக்‌ காவலர்கள்‌ சயந்தன்‌ 
முதலிய தேவர்களை விலங்கு பூட்டி அரிய சிறையில்‌ அடைத்‌ 
தார்கள்‌. சிறையில்‌ அகப்பட்ட தேவர்கள்‌ துன்பக்‌ கடலில்‌ 
மூழ்‌கனார்கள்‌. இந்திரன்‌ சூரபன்மனுக்குப்‌ பயந்து காட்டில்‌ ஓடி 
ஒளிந்தான்‌. விண்ணுலகம்‌ எரிந்து அழிந்து போயிற்று. சயந்த 
னும்‌ சிறையில்‌ அகப்பட்டான்‌. தேவபதத்தின்‌ செய்கை இது 
வாகும்‌. நாம்‌ ஆராய்ந்து நோக்கின்‌ சிவபெருமான்‌ தந்தருளும்‌ 
மோட்சம்‌ ஒன்றே அல்லாமல்‌ துன்பமில்லாத செல்வம்‌ வேறு 
உண்டோ? 
காடு போந்தனன்‌ இந்திரன்‌ ; பொன்னகர்‌ கரிந்து 
பாடு சேர்ந்தது ; சயந்தனுஞ்‌ சிறையீடப்‌ பட்டான்‌ ; 
நாடில்‌ விண்பதச்‌ செய்கையீது ; எம்பிரான்‌ நல்கும்‌ 
வீட தேயலால்‌ துன்பறும்‌ ஆக்கம்வே றுண்டோ? 
தேவப்‌ பெண்களும்‌ மகேந்திரபுரியில்‌ சிறையில்‌ அகப்பட்டு, 
அசுரர்களுக்கு இழிந்த ஏவல்களைப்‌ புரிந்து வருந்தினார்கள்‌. வீர 
மகேந்திரபுரியில்‌ தேவர்கள்‌ முதலியோர்‌ அடைந்த துன்பத்தின்‌ 
இறத்தை யாவர்‌ சொல்லவல்லவர்‌ £ 
ஓராவதம்‌ இழந்த கோடுகளைப்‌ பெறுதல்‌ 
விண்ணுலகில்‌ அசுரர்களுக்கும்‌ தேவர்களுக்கும்‌ போர்‌ 
நிகழ்ந்தபோது கோடுகள்‌ ஓடியப்பெற்று விழுந்த ஐராவதம்‌ 
என்னும்‌ வெள்ளையானை, அறிவு பெற்று எழுந்து, இருவெண்‌ 
காட்டை அடைந்தது. சிவாகம விதிப்படி சிவலிங்கர்‌ தாபித்துப்‌ 

பூசித்து வழிபட்டது. சிவபெருமான்‌ திருவருளால்‌ இழந்த 
கோடுகள்‌ மீண்டும்‌ வளர்ந்தன. பெருமூழ்ச்சி. கொண்டு 
ஐராவதம்‌ அத்தலத்திலேயே தங்கியிருந்தது. 


இந்திரன்‌ தவம்‌ புரிதல்‌ 

இந்திரன்‌ இந்திராணியோடு விண்ணுலகத்திற்குச்‌ சென்‌ 
றான்‌; பானுகோடனால்‌ விண்ணுலகம்‌ எரிக்கப்பட்டுச்‌ சயந்த 
னும்‌ தேவர்களும்‌ சிறை செய்யப்பட்டதை உணர்ந்தான்‌? 
மனம்‌ வருந்தி மேருமலக்குச்‌ சென்று சிவபெருமானை நோக்கி 
நெடுநாள்‌ தவம்‌ செய்தான்‌. இந்திரனது தவத்திற்கு மகிழ்ந்த 
சிவபெருமான்‌, அவனுக்குக்‌ காட்சி தந்தருளி, . “* இந்திரனே ! 
உனக்கு வேண்டும்‌ வரம்‌ யாது? சொல்‌ '' என்று கேட்டருளி 
னார்‌. இந்திரன்‌ எம்பெருமானை நோக்கி, “£நீதியற்ற சூரபன்‌ 
மனக்‌ இலைகளோடு அழித்து எங்கள்‌ துன்பங்களைப்‌ போக்கி 
யருளவேண்டும்‌'' என்று வேண்டினான்‌. எம்பெருமான்‌, யாம்‌ 
உமாதேவியை மணந்து, ஒரு குமாரனைத்‌ தருவோம்‌ ; அவனே 
அசுரர்களை அழித்து உங்களுக்கு வாழ்வினைத்‌ தருவான்‌; வருந்‌ 
தற்க'' என்று திருவாய்‌ மலர்ந்து மறைந்தருளினார்‌. 
வியாழ பகவான்‌ தேவர்கள்‌ செய்கையைக்‌ கூறுதல்‌ 

எம்பெருமான்‌ திருவாய்‌ மலர்நீதருளியதை இந்திரன்‌ 
கேட்டு, திருமால்‌ பிரமன்‌ முதலியவர்களோடு கலந்து யோசனை 
செய்து மன்மதனைச்‌ சிவபெருமானிடம்‌ அனுப்ப, அவன்‌ அச்‌ 
சிவபெருமான்மீ.து மலர்க்கணைகளை எய்து அவருடைய நெ ற்றிக்‌ 


கண்ணால்‌ எரிந்து சாம்பலாயினான்‌. தேவர்கள்‌ யாவரும்‌ தங்கள்‌ ' 


துன்பங்களை நீக்கும்படி எம்பெருமானை வேண்டிக்கொண்டார்‌ 
கள்‌. எம்பெருமான்‌ அதற்கு இணங்கித்‌ திருமால்‌, நான்முகன்‌, 
இந்திரன்‌ முதலிய பூதகணத்‌ தலைவர்கள்‌ முதலியோர்‌ சூழ இமய 
மலைக்கு எழுந்தருளினார்‌. உமாதேவியாரைத்‌ திருமணம்‌ 
புரிக்து, திருக்கயிலை மலைக்கு மீண்டு வந்தடைந்து, எங்களுடைய 
துயரைப்‌ போக்கக்கருதி, கருணைகொண்டு தேவரீரை நெற்றிக்‌ 
கண்களினின்றும்‌ தந்தருளினார்‌. 

எந்தையாகிய குமாரமூர்த்தியே ! தேவரீர்‌ திருவவதாரம்‌ 


செய்த பிறகே இந்திரனும்‌, பிரம விஷ்ணுக்களும்‌, மற்றைத்‌ 


ட்டு 

தேவர்களும்‌, முனிவர்களும்‌, பிறரும்‌ இழந்த தத்தம்‌ உயிரை எய்‌ 
இயவரை ஓத்துப்‌ பெருமகழ்ச்சியுற்றார்கள்‌. தேவரீர்‌ திருவவதா 
ரம்‌ செய்தபின்னும்‌ இந்திரன்‌ முதலாயுள்ள தேவர்கள்‌, ££ இன்‌ 
னும்‌ சூரபன்மன்‌ நம்மைக்‌ கண்டால்‌ கடுஞ்சிறையில்‌ வைப்‌ 
பான்‌” என்று அவனுக்கு அஞ்சி மண்ணிலும்‌ மற்றை இடங்களி 
லும்‌ மறைந்து இரிசறோர்கள்‌. தேவரீரையும்‌ சிவபெருமானையும்‌ 
வழிபட வரும்போ தமட்டும்‌, தேவர்கள்‌ தங்கள்‌ மெய்வடிவோடு 
வருவர்‌. மற்றைக்‌ காலங்களில்‌ பொய்‌ வடிவம்‌ பூண்டு உழல்‌ 
ன்றனர்‌. சூரபன்மனுடைய படைத்‌ தலைவர்களைக்‌ கண்டால்‌ 
மனம்‌ நடுங்‌5, உடல்‌ வியர்த்து இறந்தவர்‌ போலாகி, அவர்‌ 
மறைந்த பின்னரே உயிர்‌ வரப்‌ பெறுகிறார்கள்‌. தேவர்களுக்கு 
நித்திரை இல்லை. அதனால்‌, அவர்களுக்குக்‌ கனவு வருவதில்லை. 
வருமாயின்‌, ௮க்கனவில்‌ சூரபன்மனைக்‌ கண்டால்‌ உயிரையும்‌ 
இழப்பர்‌. பெருஞ்‌ செல்வத்தினாலும்‌, மிகுந்த வவிமையினாலும்‌, 
அழியாத யாக்கையீனாலும்‌ தனக்கு நிகரொருவரும்‌ இல்லை 
என்று நினைத்துச்‌ குரபன்மன்‌ தேவர்களுக்குக்‌ கொடுமை 
புரிந்து விளங்குகின்றான்‌. சூரபன்மன்‌ இந்த ஓரண்டத்தில்‌ 
செய்த இமைகளை மட்டுமே இதுவரையில்‌ சொன்னேன்‌. எஞ்‌ 
சிய ஆயிரத்தேழு அண்டங்களிலும்‌ அவன்‌ செய்த திங்குகளைத்‌ 
தேவரீரன்‌ றி வேறு யாவர்‌ அறியவல்லார்‌ உளர்‌ ? 


வியாழபகவான்‌ விண்ணப்பம்‌ 

சூரபன்மனது ஆணை என்றால்‌, திருமால்‌ பிரமன்‌ முதலிய 
தேவர்களும்‌, முனிவர்களும்‌, ஆயிரத்தெட்டு ௮ண்டங்களிலுள்ள 
மற்றை உயிர்களும்‌ அதனைக்‌ கடந்து நடவார்கள்‌ என்னின்‌, 
அவன்‌ பெருமையை யாவர்‌ அளவீடவல்லவர்‌ ? அழியாத பெரு 
வளங்களைப்‌ பெற்ற சூரபன்மனைத்‌ தேவரீரேயன்றி வேறு எவ 
ராலும்‌ அழிக்க முடியாது. ஈான்முகனோ, சூரபன்மனுக்கு 
நாடோறும்‌ பஞ்சாங்கம்‌ சொல்லிவருகன்றான்‌. திருமாலோ, தார 
கனோடு போர்‌ செய்து தோற்றார்‌. சிவபெருமானோ, அவனுக்கு 
வேண்டிய வரங்களைத்‌ தந்தருளினார்‌. அவனை அவர்‌ கொல்லமாட்‌ 
டார்‌. ஆதலால்‌, வெற்றிக்குரிய எந்தையே ! நீரே அவனைக்‌ 
கொன்று, அவன்‌ துணைவரையும்‌, புதல்வர்களையும்‌ அழிக்க 
வேண்டும்‌. சயந்தனையும்‌ தேவர்களையும்‌ சிறை நீக்கி நான்முகன்‌ 

திருமால்‌ முதலியவர்களுக்கு அவரவர்களுடைய பதவிகளை 
அளித்து எங்களைக்‌ காத்தருளவேண்டும்‌ ?” என்று வியாழபக 
வான்‌ முருகப்பெருமானிடம்‌ வீண்ணப்பம்‌ செய்தார்‌. 


முருகக்‌ கடவுள்‌ திருவாய்‌ மலர்ந்தருளல்‌ 

முருகக்‌ கடவுள்‌, வியாழபகவான்‌ கூறியவற்றை ஒன்றுமே 
உணராதவர்‌ போலக்‌ கேட்டு மகிழ்ந்து அவருடைய முதுகைத்‌ 
தடவிக்‌ கொடுத்து, அருள்புரிந்தார்‌. வியாழபகவான்‌ ஆறுமுகக்‌ 
கடவுளை நோக்க, *:ஏம்பெருமானே / கொடிய சூரபன்மன்‌ 
அழியவேண்டுமென்‌்று தேவரீர்‌ திருவுளம்‌ கொண்டால்‌ ௮ஃது 
ஆகும்‌. ஒரு திருவிளையாடலை நினைந்து இங்கு எழுந்தருளியுள்‌ 
ளீர்‌. சூரபன்மனின்‌ வரலாற்றை அறிந்தும்‌, அறியாதவர்‌ போல்‌ 
அடியேனை வினவினீர்‌. * சிறியேன்‌ சொன்னேன்‌ ' என்னும்‌ தய 
பிழையைப்‌ பொறுத்தருளவேண்டும்‌ ?' என்று கூறி, அவரு 
டைய திருவடித்தாமரைகளை வணங்கித்‌ துதித்தார்‌... முருகப்‌ 
பெருமான்‌ வீயாழபகவானை நோக்கி, “நீ நம்முடைய ௮ னு 
மதிப்படி. சொன்னாய்‌ ; ஆதலால்‌ பிழை ஒன்றும்‌ இல்லை ” என்று 
திருவாய்மலர்ந்தருளினார்‌. பிறகு, சண்முகக்கடவுள்‌ தமக்கு 
அருகில்‌ இருந்த இந்திரனைப்‌ பார்த்து, ££ குரபன்மனைக்‌ னொ 
யோடு அழித்துத்‌ தேவர்களைச்‌ சிறை மீட்டு வீண்‌ ணுலகை நீ 
ஆளும்படி செய்வோம்‌. மனத்தில்‌ சிறிதும்‌ கவலை கொள்ளற்க” 
என்று அருளிச்‌ செய்தார்‌. இம்மை மறுமை இன்பங்களைத்‌ 
தந்தருளும்‌ முருகப்பெருமானின்‌ ௮ருள்மொழிகளை கேட்ட இந்‌ 
திரன்‌, தேவர்களோடு அவரை வணங்கித்‌ துதித்துத்‌ தன்‌ தன்‌ 
பம்‌ நீங்க இன்பக்‌ கடலில்‌ மூழ்குவானானான்‌. 

இருவிருத்தம்‌- 141 
ஆகத்‌ திருவிருத்தம்‌-1,929 
இருச்சிற்றம்பலம்‌ 


ஆகல்‌ காண்டம்‌ இரண்டுக்குத்‌ திருவீருத்தம்‌-9,712 
.... அசுரகரண்டம்‌ முற்றுப்பெற்றது 
சிவிக்‌ 


ஸ்‌ ்‌ 
செந்திலாண்டவன்‌ துணை 
இருச்சிற்றம்பலம்‌ ' 
மூன்றாவது 
மகேந்திர காண்டம்‌ 
முருகவேள்‌ வணக்கம்‌ 

விரிஞ்சன்மால்‌ தேவ ராலும்‌ வெலற்கரும்‌ விறலோன்‌ ஆகிப்‌ 
பெருஞ்சுரர்‌ பதமும்‌ வேத ஒழுக்கமும்‌ பிறவும்‌ மாற்றி 
௮ருஞ்சிறை அவர்க்குச்‌ செய்த அவுணர்கோன்‌ ஆவி கொள்வான்‌ 


பரஞ்சுடர்‌ உருவாய்‌ வந்த குமரனைப்‌ பணிதல்‌ செய்வாம்‌. 


1. வீரவாகு கந்தமாதனஞ்‌ செல்‌ படலம்‌ 


தூது அனுப்ப எண்ணுதல்‌ 

இந்திராதி தேவர்களும்‌ பிறரும்‌ சூழ்ந்து போற்றச்‌ செந்திமா 
நகரின்‌ திருக்கோயிலில்‌ ௮ரியணைமீது எழுந்தருளியிருக்கும்‌ 
எண்முகக்கடவுள்‌ தம்‌ திருவுள்ளத்தில்‌ எழுந்த பெருங்‌ கருணை 
காரணமாகப்‌ பின்வருமாறு எண்ணலானார்‌ : ££ நான்முகன்‌ முத 
லாகவுள்ள தேவர்‌ கூட்டமும்‌ முனிவர்குமாமும்‌ போல, ௮சரர்‌ 
குழாமும்‌ எம்பெருமானுக்குப்‌ புத்திரர்களே ஆவர்‌. ஆயினும்‌ 
கொடியவரை அழித்தல்‌ நீதிநூல்‌ முறையாகும்‌. ஆனால்‌ கூர 
பன்மனையும்‌ அவன்‌ கிளைஞரையும்‌ நாம்‌ ஒருசேரக்‌ கொல்லுதல்‌ 
முறையன்று. நாம்‌ ஒரு தூ. அவனை அவனிடம்‌ விரைவில்‌ அனுப்பு 
வோம்‌. அ௮த்தூதுவன்‌ சொல்லைக்கேட்டுச்‌ சூரபன்மன்‌ தேவர்‌ 
களைச்‌ சிறை நீக்கிவிடுவானாயின்‌, அவன்‌ இன்னும்‌ அழியாமல்‌ 
வாழட்டும்‌. அங்ஙனம்‌ செய்யாது ம அறத்தால்‌, * நாம்‌ அங்குச்‌ 
சென்று அவனைக்‌ கொல்வோம்‌ ; இதுவே தருமநெறி ”” என்று 
திருவுளம்‌ கொண்டார்‌. இவ்வாறு திருவுளங்‌ சொண்ட 

முருகக்கடவுள்‌ தம்‌ அருகிலிருந்த திருமால்‌ பிரமன்‌ முதலிய 
தேவர்களை நோக்கி, ££ அசுரர்தம்‌ குழுவையெல்லாம்‌ அழிக்கும்‌ 
பொருட்டு நாம்‌ நாளைக்குப்‌ புறப்படுவோம்‌. அதற்கு முன்னர்‌ 
ஒரு தூதுவனை அனுப்பீச்‌ சூரபன்மன்‌ கருத்தை அறியவேண்‌ 
டும்‌ ”' என்றார்‌. அதனைப்‌ பிரம விஷ்ணுக்கள்‌ கேட்டு, “எம்பெரு 
மானே ! அவ்வாறு செய்தலே அறநெறி '” என்றார்கள்‌. உடனே 
குமரக்கடவுள்‌, “௩ம்‌ வீரர்களில்‌ வீரமகேந்திரத்திற்குச்‌ சூரபன்‌ 
மனிடம்‌ தூது செல்லத்‌ தக்கவர்‌ யார்‌? சொல்லுங்கள்‌ '' என்று 
வினவி அருளினார்‌. 


வீரவாகுதேவருக்குக்‌ கட்டளையிடுதல்‌ 


நான்முகன்‌, ஆறுமுகக்‌ கடவுளை நோக்கி, ** தேவர்கள்‌ 
எவரும்‌ ௮சுரர்களுக்குப்‌ பணிபுரிவதற்கன்றி வேறு எதற்கும்‌ 
விரமகேந்திரம்‌ சென்று மீளல்‌ அரிது. அடியேனும்‌ அப்‌ 
படியே. தூது சென்று வெற்றியுடன்‌ மீளத்‌ தகுந்தவர்‌,. ஈம்‌ 
வீரவாகுதேவர்‌ ஒருவரே ஆவர்‌” என்று விண்ணப்பித்தார்‌. 
முருகக்கடவுள்‌ வீரவாகு தேவரை மகிழ்ச்சியோடு நோக்கு, 
““வீரவாகுவே! நீ வீரமகேந்திரத்திற்கு விரைந்து சென்று 
குரபன்மனைக்‌ கண்டு, “சயந்தனையும்‌ தேவர்களையும்‌ அறநெறி 
யினை நினைத்துச்‌ சிறையினின்று விடுத்துப்‌ பெருஞ்‌ செல்வர்‌ 
துய்த்து வாழ்வாய்‌' என்று சொல்லுக. அதனை அவன்‌ ஏற்க 
மறுத்தால்‌, *அசுரனே / உன்‌ இளைஞரை விரைவில்‌ அழித்து 
உன்னையும்‌ சக்திவேலுக்கு இரையாக்க நாளையே எம்மண்ணல்‌ 
சேனையோடு ஆங்கு வருவார்‌? இஃது உண்மை' என்று கூறி 
மீள்வாய்‌'' என்று கட்டளையீட்டருளினார்‌. 


வீரவாகுதேவர்‌ விடைபெறுதல்‌ ்‌ 

வீரவாகுதேவர்‌ அப்பணியைச்‌ சிரமேல்‌ தாங்கி, “எம்‌ 
பெருமானே / மிக்க வலிமை பொருந்திய அசுரர்கள்‌ நகராகிய 
வீரமகேந்திரத்திலிருக்கும்‌ குரபன்மனிடம்‌ சென்று தேவரீர்‌ 
௮ருளியவற்றைக்‌ கூறி அவன்‌ கருத்தை அறிந்து வருகின்றேன்‌”? 
என்று கூறி, வணங்கி விடைபெற்றுச்‌ சென்றார்‌. அப்போது 
இந்திரன்‌ வீரவாகுதெவருக்குப்‌ பின்சென்று, **வீரரே! வீர 
மகேந்திரத்தில்‌ சிறையிருக்கும்‌ சயந்தனையும்‌, தேவர்களையும்‌ 


ர்‌ 
ரா 
ர்‌ 

முன்னர்க்‌ கண்டு தேற்றிப்‌ பின்னர்‌ நீர்‌ தூ.துசெல்லும்‌ செயலை 
முடிப்பீராக ?' என்றான்‌. வீரவாகு தேவர்‌, “அவ்வாறே 
செய்வோம்‌ ; நீ கவலைப்படாதே ”” என்று கூறித்‌ தம்மைப்‌ பின்‌ 

்‌ தொடர்ந்துவந்த இலக்கத்தெட்டு வீரர்களையும்‌ பார்த்து, ““நான்‌ 
எம்பெருமான்‌  தருவாக்கைச்‌ சூரபன்மனிடம்‌ சொல்வேன்‌. 
மறுத்தால்‌ அவன்‌ நகர முழுவதையும்‌ அழித்து மீளுவேன்‌ ? 
என்றார்‌. இளவல்கள்‌ வியந்து அவரை வணங்கினார்கள்‌. வீரவாகு 
தேவர்‌ அவர்களை மார்போடு இறுகத்‌ தழுவி, பூதப்படைத்‌ 
தலைவர்களோடும்‌ அங்கேயே : இருக்கும்படி அருள்‌ செய்து 
விரைந்து கடற்கரையை அடைந்தார்‌. 


வீரவாகுதேவரின்‌ பேருருவம்‌ i 

தென்‌ கடலருகில்‌ சென்ற வீரவாகுதேவர்‌ கால்களில்‌ வீர 
கண்டை கலீர்‌ கலீர்‌ என்று சத்திக்க, மேருமலையைக்‌ காட்டிலும்‌ 
அயர்ந்த கந்தமாதனமலை*யின்‌ உச்சியில்‌ ஏறி நின்றார்‌. அவர்‌ 
அம்மலையின்‌ மீது நின்றபோது அவரது பாரத்தைப்‌ பொறுக்க 
மாட்டாமல்‌ அது குலைந்து பிளந்து பூமியில்‌ ஆழ்ந்தது. அப்‌ 
போது ௮ம்மலையிலிருந்த பறவைகளும்‌ விலங்குகளும்‌ சிதறி 
ஓடின. முன்‌ போரில்‌ புறமுதுகிட்டு ஓடிவந்து அம்மலைக்‌ குகை 
களில்‌ ஒளிந்திருந்த தாரகன்‌ படைவீரர்கள்‌, ௮வரைக்கண்டு ஏங்கி 
இறந்தனர்‌. வீரவாகுதேவர்‌ மகேந்திரபுரிக்குச்‌ செல்ல முருகக்‌ 
கடவுளைத்‌ தியானித்துக்‌ கைகளைத்‌ தலைமீது குவித்து வணங்க, 
இருமால்‌ பிரமன்‌ முதலிய தேவர்கள்‌ கண்டு வியக்கும்படி பேரு 
ருவம்‌ எடுத்தார்‌. அவ்வுருவம்‌ எல்லா வுலகங்களையும்‌ ஒருங்கே 
பார்க்கத்‌ தக்க அவ்வளவு பெரிதாய்‌ அமைந்திருந்தது. வீர 
வாகுதேவர்‌ அங்கு நின்றபடியே பூமியிலுள்ள எல்லா நகரங்‌ 
களையும்‌ பார்த்தார்‌ ; பிறகு சூரபன்மனின்‌ பெரிய நகரத்‌ 
தையும்‌ கண்டு, இப்பெரிய நகரத்திற்கு மற்றை எந்த நகரங்‌ 
களும்‌ நிகர்த்தல்‌ இல்லை என்று வியந்தார்‌ ; கோபம்‌ பொங்கிய 


* இராமேச்சுரம்‌ திருக்கோயிலுக்கு வடபால்‌ சுமார்‌ ஒன்‌. றரைமைல்‌ 
' தொலைவில்‌ பெரிய மணற்குன்‌.று ஒன்று உள்ளது. அதனையே இக்கந்த 
மாதன மலை என்று கூறுவர்‌. இதனைப்‌ பற்றிய ஆராய்ச்சியை திருப்பனந்தாள்‌ 
ய்ீகாசிமடம்‌ இளவரசு, வித்துவான்‌ ஸ்ரீமத்‌ மகாலிங்கத்தம்பிரான்‌ சுவாமிகள்‌ 
அவர்கள்‌ எழுதிய * இராமேச்சுரம்‌ ' என்னும்‌ நூலில்‌ கண்டுணர்க. 

வராய்‌, இந்நகரத்தில்‌ ஒரு கையை நீட்டிப்‌ பகைவர்கள்‌ எல்லாம்‌ 
இறக்கும்படி பிசையலாமா என்று எண்ணினார்‌; அங்குச்‌ சிறை 
யிலீருக்கும்‌ சயந்தன்‌ முதலிய “தேவர்களை எண்ணி அவ்வெண்‌ 
ணத்தைக்‌ கைவிட்டார்‌. இப்பேருருவத்தை விஞ்சையரும்‌, இயக்‌ 
கரும்‌, சித்தரும்‌, கதிரவனும்‌, திங்களும்‌ பார்க்கப்‌ பொருது 
௮ஞ்செர்‌. வீரவாகுதேவர்‌ அவர்களை நோக்கி, ** வருந்தாது 
ஓழிமின்‌ ”' என்று கை அமர்த்தினார்‌. வீரமகேந்திரத்திலுள்ள 
அசுரர்களும்‌ வேறிடங்களிலுள்ள அசுரர்களும்‌, வீரவாகு 
தேவருடைய பெரிய திருவுருவத்தை நோக்கி, ** இரவுஞ்சமலை 
முன்‌ அழிந்தது என்னும்‌ சொல்‌ பொய்யே. இப்பேருருவம்‌ அக்‌ 
கிரவுஞ்ச மலையின்‌ மாயமே !'' என ஐயுற்றனர்‌. நான்முகன்‌, 
இந்திரன்‌, இலக்கத்‌ தெண்மர்‌, பூதர்கள்‌ யாவரும்‌ அவ்வுராவத்‌ 
தைக்‌ கண்டு ஆரவாரம்‌ செய்து மகிழ்ந்தனர்‌. தேவர்களும்‌ முனி 
வர்களும்‌ வீரவாகுதேவரின்‌ பேருருவத்தைக்‌ கண்டு பூக்களைத்‌ 
தூவி வணங்கி, தூது சென்று * எங்கள்‌ துன்பத்தை நீக்கி 
யருளும்‌ * என்று வேண்டிக்கொண்டார்கள்‌. 


ஆறுமுகக்‌ கடவுளை வாழ்த்திப்‌ புறப்படுதல்‌ 
வீரவாகுதேவர்‌, **எம்பிரானுடைய பன்னிரண்டு திருப்‌ 
புயங்களும்‌ வாழ்க ; ஆறுதிருமுகங்களும்‌ வாழ்க; பேரருளைப்‌ 
பொழியும்‌ பன்னிரண்டு திருக்கண்களும்‌* வாழ்க ; வேற்படை 
வாழ்க; மற்றைப்‌ படைக்கலங்கள்‌ வாழ்க; தேவாதி தேவ 
ராகிய ஆறுமுகக்‌ கடவுளின்‌ திருவடி வாழ்க/”” என்று ஆறுமுகக்‌ 
கடவுளின்‌ திருவடிகளை வாழ்த்தி வணங்கினார்‌. 
ஆவதோர்‌ காலை எந்தை ஆறிரு தடந்தோள்‌ வாழ்க; 
மூவிரு வதனம்‌ வாழ்க; முழுதருள்‌ விழிகள்‌ வாழ்க; 
தூவுடை நெடுவேல்‌ வாழ்க; தொல்படை பிறவும்‌ வாழ்க ; 
தேவர்கள்‌ தேவன்‌ சேயோன்‌ திருவடி வாழ்க ! என்றான்‌. 
பிறகு முருகக்கடவுளின்‌ பேரருளைப்‌ பெற்றுக்‌ கந்தமாதன 
மலையில்‌ நின்ற வீரவாகுதேவர்‌, ££ மிகவும்‌ பெரிய இவ்வுருவத்‌ 
க்கத்‌ சண்முகக்‌ கடவுளுக்கு விழிகள்‌ பதினெட்டு என்று வடமொழிக்‌ காந்த 
புராணமும்‌ குமாரக்‌ கடவுள்‌ மாலாமந்திரமும்‌ கூறுனெ.றன, ஆயினும்‌, 


** பன்னிரண்டு கண்ணுடைய பிள்சாதோன்றும்‌ "" என்று அப்பர்‌ தேவாரத்‌ 
தில்‌ கூறப்பெற்றுள்ள.து. 

தோடு நாம்‌ செல்வோமானால்‌ உயிர்கள்‌ அழியும்‌ ; ஆதலால்‌, 
இஃது அழகன்று ”' என்று எண்ணி வீரமகேந்திரம்‌ செல்லு 
தற்கு ஏற்ற திருவுருவம்‌ தாங்கு ஆகாயத்தில்‌ கிளம்பி எழுந்து 
வீரமகேந்திரபுரியை நோக்கிப்‌ புறப்பட்டார்‌. 
திருவிருத்தம்‌-58 
அகத்‌ தருவிருத்தம்‌-53 
பட 


2. கடல்‌ பாய்‌ படலம்‌ 

வீரவாகு தேவர்‌.சென்ற தன்மை 4 

வீரவாகுதேவர்‌, தாம்‌ ஏ.றிநின்‌றமையால்‌ கீழே அழுந்திப்‌ 
போன கந்தமாதனமலையை நோக்க), “* நீ மீண்டும்‌ எழுவாயாக * 
என்றார்‌. அது முன்போல்‌ விரைவில்‌ எழுந்து கட ற்கரையில்‌ 
நின்றது. வீரவாகுதேவர்‌ கந்தமாதனத்திலிருந்து வீரமகேம்‌ 
தரத்தை நோக்க எழுந்தார்‌. அவர்‌ எழுந்த காலத்தில்‌ தோன்‌ 
நிய விசைக்‌ காற்றினால்‌ பூமியிலுள்ள மலைகள்‌ அவருடன்‌ சென்‌ 
றன ; அண்டங்கள்‌ இரிந்தன ; உயிர்கள்‌ யாவும்‌ சுழன்றன ; 
ஊழிக்காற்று ஆற்றாது ஒடியது; அக்காற்று, கதிரவனையும்‌ 
அக்னியையும்‌ குளிரச்‌ செய்தது. வடவாமுகாக்கினியை அவி 
யச்‌ செய்தது ; பூமியைக்‌ இழித்துப்‌ பாதலத்தைக்‌ காட்டி, ற்று. 
அவர்‌ மூச்சிலிருந்து பிறந்த தீ மகேந்திரத்தை அடைந்து 
கொளுத்தியது. விசைக்காற்றால்‌ தள்ளப்பட்டமையின்‌ அத்‌ 
இயைக்‌ கடல்‌ அவித்தது. விசைக்காற்றால்‌ விண்மீன்கள்‌ கடலில்‌ 
உதிர்ந்தன. மறிந்து செல்லும்‌ ௮க்‌ கடலிலுள்ள மீன்கள்‌ ஆகா 
யத்திற்‌ சென்றன. வீரவாகு தேவரின்‌ இருக்கரத்திலிருந்த 
இரத்தின கடகத்தின்‌ ஒளி சென்று சக்கரவாளகிரியைச்‌ சூழ்ந்த 
இருட்டை நீக்‌], ௮ண்டச்‌ சுவரின்‌ பொன்‌ ஒளியோடு மாறு 
பட்டது. 
இலங்கையை அடைதல்‌ 

வீரவாகுதேவர்‌ கடலில்‌ பாய்ந்து சென்ற தோற்றம்‌, சிவ 
பெருமான்‌ முப்புரத்தின்மீது விடுத்த நகையாகிய தீயைப்போன்‌ 
றும்‌, அவருடைய நெற்றிக்‌ கண்ணின்‌ தியைப்போன்றும்‌, அவர்‌ 
விடுத்த திருமாலாகிய அம்டைப்‌ போன்றும்‌, முருகக்‌ கடவுள்‌ 

குரபன்மனை அழிக்க விடுத்த வேற்படையைப்‌ போன்றும்‌ 

இருந்தது. வீரவாகுதேவர்‌ கடல்மீது வான்வழியே பாய்ந்து 

சென்று வீரமகேந்திரத்தன்‌ வடபாலுள்ள இலங்கை என்னும்‌ 

நகரத்திற்குச்‌ சமீபத்தில்‌ சென்றார்‌. ௮வ்விலங்கை யாளிமுகன்‌ 

என்னும்‌ ௮சுர வீரனால்‌ காவல்‌ புரியப்படும்‌ சிறப்பு வாய்ந்த 

ஈகும்‌. 

ப, திருவிருத்தம்‌-19 

ஆகத்‌ திருவிருத்தம்‌-72 


_——00—— 


3. வீரசிங்கன்‌ வதைப்‌ படலம்‌ 
வீரசிங்கன்‌ போருக்கு வருதல்‌ 


வீரவாகு தேவர்‌ செல்லும்போது, இலங்கையைக்‌ காக்‌ 
கின்ற யாளிமுகன்‌ என்பவன்‌ சூரபன்மனைக்‌ காணும்‌ பொருட்டு 
வீரமகேந்திரபுரிக்குச்‌ சேனைகளோடு சென்‌ றிருக்கையில்‌ ௮வன்‌ 
மகன்‌ அதிவீரன்‌ ஆயிரம்‌ வெள்ளம்‌ சேனைகளோடு அந்நகரைக்‌ 
காவல்‌ செய்துகொண்டிருந்தான்‌. அவன்‌ சேனைத்தலைவனாகிய 
வீரசிங்கன்‌ என்பவன்‌ அந்நகரின்‌ வடக்கு வாயிலைக்‌ காத்துக்‌ 
கொண்டிருந்தான்‌. அவன்‌ வீரவாகு தேவர்‌ விரைந்து செல்லு 
தலைக்‌ கண்டான்‌ ; ** சிறிதும்‌ ஈம்‌ காவலை எண்ணாது தனித்து 
வரும்‌ இவன்‌ யாவன்‌ ?' என்று சினந்து, :* இவன்‌ உயிரை 
விரைந்து கவருவேன்‌ ”' என்று நினைத்து விரைந்து எழுந்து 
ஐநூறு வெள்ளம்‌ சேனைகளோடு, வான்வழிவரும்‌ வீரவாகு 
தேவர்முன்‌ போய்‌ நின்றான்‌. 


வீரசிங்கன்‌ அழிதல்‌ 


அப்போது வீரசிங்கன்‌ வீரவாகு தேவரை நோக்‌, 
“எனது காவலைக்‌ கடந்து இதுவரையில்‌ எவரும்‌ வந்ததில்லை ; 
டீ யாவன்‌ 2 உனக்கு உன்‌ உயிரிடத்தில்‌ அன்பில்லைபோலும்‌. 
ஆதலால்‌, தனித்து வந்தாய்‌. நான்‌ உன்னைக்‌ கொல்லுவேன்‌. 
அதற்குமுன்‌ நீ வந்த காரணத்தைச்‌ சொல்வாய்‌ ?' என்றான்‌. 
வீரவாகு தேவர்‌, **நான்‌ இலங்கையைத்‌ தாண்டிச்‌ சென்று 
குரபன்மன்‌ வசிக்கும்‌ வீரமகேந்திரபுரிக்குச்‌ சென்று பின்னர்த்‌ 

இரும்பிவர நினைத்து வந்தேன்‌. இஃது என்‌ செயல்‌. நீ வலி 
வுடையவனாய்‌ இருந்தால்‌ செய்யவேண்டியதைச்‌ செய்‌. பார்ப்‌ 
“போம்‌ ”” என்றார்‌. வீரசிங்கன்‌ அவர்‌ கூறிய மொழியைக்‌ கேட்டு, 
“£6 இவன்‌ அவுணர்தம்‌ ஆணையை மதித்தானில்லை. அவன்‌ வலி 
யன்‌ போலும்‌; நாம்‌ மீண்டு போதல்‌ நன்றன்று '” என்று 
எண்ணி, தம்‌ படைவீரர்களை நோக்க, ££ இவனது உயிரைக்‌ 
கவருங்கள்‌ '? என்று கட்டளை யிட்டான்‌. உடனே ௮வுணர்கள்‌ 


வீரவாகு தேவரை வளைந்து வேல்‌, தண்டு, இருப்புலக்கை 


முதலிய ஆயுதங்களைத்‌ தாங்கப்‌ போர்புரிந்தனர்‌. வீரவாகு 


(தேவர்‌ வாட்படை கொண்டு அவர்களைக்‌ கொன்றார்‌. இரத்தம்‌ 


'பெரு ஓடியது. அப்போது வீரசிங்கனின்‌ நால்வகைச்‌ சேனை 
களும்‌ அழிந்தன. நூறு வெள்ளம்‌ அசுரர்களும்‌ அழிந்‌ 
தனர்‌. மற்றை அசுரர்கள்‌ மனம்‌ நொந்து தம்‌ உயிரை 
ஓம்புதல்‌ எண்ணிப்‌ புறங்கொடுத்து ஓடினர்‌. அதனைக்‌ 
கண்ட வீரசிங்கன்‌ சினம்‌ மிகுந்து வீரவாகு தேவர்மீது ஒரு 
சூலப்படையை எய்தான்‌. ௮வர்‌ அதனை வாட்படையினால்‌ இரு 
துண்டாக்‌இனார்‌. வீரசிங்கன்‌ ஒரு சிறந்த குலிசத்தை வீசினான்‌. 
அதனையும்‌ வாளால்‌ வெட்டி வீழ்த்தி, மீண்டும்‌ ஆயுதம்‌ எடுப்‌ 
பதற்கு முன்‌ அவன்‌ எதிரே சென்று கைகளை வெட்டி முடியை 
அறுத்துக்‌ கடலில்‌ வீழ்த்தினார்‌. பின்பு வாள உறையுட்புகுத்தி 
.முதலில்‌ இங்ஙனம்‌ ஒரு வெற்றி கொண்டு, அவ்விடம்‌ விட்டுப்‌ 
பெயர்ந்து இலங்கையிலுள்ள மூன்று சிகரங்களூள்‌ இடையதா 
யுள்ள சிகரத்தில்‌ போய்ப்‌ பாய்ந்தார்‌. 
த திருவிருத்தம்‌-17 
ஆகத்‌ திருவிருத்தம்‌-89 


_——00—— 
4. இலங்கை வீழ்‌ படலம்‌ 


(இலங்கை கடலில்‌ அமிழ்தல்‌ 

வீரவாகு தேவர்‌ இலங்கையின்‌ மீது பாய, அதனைக்‌ காவல்‌ 
பூண்டிருந்த அதி வீரனும்‌ மற்றை அசுரர்களும்‌ இடியேறுண்ட 
நாகம்போல மெய்ந்நடுங்‌க நிலை குலைந்து கலங்கி வீழ்ந்தார்கள்‌. 
வீரவாகுதேவர்‌ குதித்தமையினால்‌, இந்திரன்‌ வச்சிராயுதத்திற்‌ 

குப்‌ பயந்து கடலின்‌ முது வமாகலைபோல, இலங்கை 
ஆற்றாது கலகலத்துக்‌ கடலின்கண்‌ ஆழ்ந்தது. 


ஆடல்கெழு மொய்ம்பினன்‌ அடித்தலமது ஊன்ற 
மூடுதிரை வேலையிடை மூழ்கிய இலங்கை 
கூடுமக வண்ணல்குலி சந்தொடர நேமி 
யூடுபுக லுற்றிடுமை நாகவரை ஒக்கும்‌. 
அதனைக்‌ கண்டு வீரவாகு தேவர்‌ மனம௫ழ்ச்ச யுற்றார்‌... 
இலங்கை கடலில்‌ மூழ்க அதிலிருந்த யகம்‌ சேர்ந்து 
கடலில்‌ மூழ்கினர்‌. கடலில்‌ மூழ்கிய அசுரர்களைப்‌ பெருமீன்கள்‌ 
அன்புறுத்தின. அவைகளைக்‌. தம்‌ படைக்கலங்‌ கொண்டு சல: 
அசுரர்கள்‌ போர்‌ செய்தனர்‌. கடலில்‌ அமிழ்ந்த அசுரப்‌ பெண்‌ 
களின்‌ ஒரு கையை மீன்கள்‌ இழுக்க, மற்றொரு கையை அசுரர்‌ 
இழுக்க அவர்கள்‌ வருந்‌ தினர்‌. வீரவாகு தேவர்‌ செயலைக்‌ 
கண்டு கடலினின்று எழுகின்‌. ற அவுணர்‌ யாவரும்‌ அஞ்சி ஓடி. 
மறைந்தனர்‌. இன்னும்‌ பற்பல, நிகழ்ச்சிகள்‌ நிகழ இலங்கை. 
கடலில்‌ ஆழ்ந்தது. 
திருவிருத்தம்‌-28 
ஆகத்‌ இருவிருத்தம்‌-117 


% னை 00: கை 


5. அதிவீரன்‌ வதைப்‌ படலம்‌ 


அதிவீரன்‌ போருக்கு எழுதல்‌ 

இலங்கை மாநகர்‌ கடலீடத்து ஆழ, அதனைக்‌ காவல்செய்து- 
கொண்டு அரண்மனையிலிருந்த அதிவீரன்‌ அறிந்து துன்பமும்‌. 
சாணமும்‌ உற்றான்‌. உடனே, மிக்க கோபங்‌ கொண்டு நகைத்து, 
££ இவ்வரிய செயல்‌, செய்தவர்‌ யாவர்‌ £'' என்று சிந்தித்தான்‌... 
££ குரபன்மனோ, அவன்‌ இளைஞர்களோ, அன்றி அவர்‌ 
மைந்தரோ இதனைச்‌ செய்தார்‌ ! வேறு யார்‌ இதனைச்‌ செய்ய 
வல்லவர்‌ ? அவர்கள்‌ இப்படிச்‌ செய்வதற்கு ஒருகாரணமுமில்லை.. 
மாயையும்‌ இவ்வழிவு செய்வதற்கு நினையாள்‌. இந்திரனோ, 
மற்றைத்‌ தேவர்களோ நம்மைக்கண்டு அஞ்சி ;௩ம்‌ ஏவல்‌ வழி 
பிற்கிறார்கள்‌. மும்மூர்த்திகளும்‌ இங்ஙனம்‌ செய்யமாட்டார்கள்‌... 
பின்னர்‌ எந்தத்‌ தேவர்கள்‌ இதனைச்‌ செய்ய வல்லவர்‌? இந்‌இரனோ. 


ம்‌ 

தன்னுயிரைக்‌ காத்துக்‌ கொண்டு ஒளிந்து இரிசன்றான்‌ ! மற்‌ 
றைத்‌ தேவர்களோ சூரபன்மன்‌ ஏவலின்படி ஓழுகுஇன்றார்கள்‌ ! 
என்‌ தந்தை என்னைக்‌ காவல்‌ வைத்துச்‌ சென்றபோது, நான்‌ 
இலங்கையைக்‌ காவல்‌ செய்வது நன்றாக. இருக்கிறது! என்‌ 
தந்தைக்கும்‌ சூரபன்மனுக்கும்‌ இது தெரிந்தால்‌ அவர்கள்‌ என்‌ 
னைக்‌ கொல்வார்கள்‌. மற்றவர்கள்‌ எல்லோரும்‌ இகழ்வார்கள்‌ ?”' 
என்று வருந்திக்‌ கடலிலே ஆழ்ந்து கொண்டிருந்தவன்‌, ** நான்‌ 
கடலுக்குமேலே போய்‌ இங்ஙனம்‌ செய்தவர்‌ யார்‌ என்று 
அறிந்து, அவரைக்‌ கொன்று குருதியைக்‌ குடிப்பேன்‌ '” என்று 
கடலின்‌ மேல்‌ தன்‌ சேனைகளை அழைத்துக்கொண்டு வந்தான்‌ 7: 
வீரவாகு தேவரைக்‌ கண்டு உதட்டைக்கடித்து நகைத்து, “*ஈம்‌ 
ஊரினைக்‌ கடலில்‌ ஆழச்‌ செய்தவன்‌ இங்கே நிற்கிறான்‌; இவனைக்‌: 
கொன்று உயிரைக்‌ குடிப்பேன்‌” என்று கூறிக்கொண்டு வீரவாகு 
தேவருக்கு எதிரே சென்றான்‌. கடலில்‌ ஆழ்ந்த அசுரர்களின்‌ 
செயலைக்‌ கண்டு நின்ற வீரவாகுதேவர்‌, அதிவீரன்‌ எதிர்த்து 
வருதலைக்‌ கண்டார்‌. 


அதிவீரன்‌ அழிதல்‌ 


அப்போது அதிவீரனுடன்‌ வந்த அசுரர்கள்‌ வீரவாகு: 
தேவரைச்‌ சூழ்ந்து போர்‌ செய்தனர்‌. வீரவாகுதேவர்‌ தம்‌ 
வாட்படையைக்‌ கையில்‌ உருவிக்கொண்டு அவர்களை வெட்டி 
வீழ்த்தினார்‌. அசுரர்களின்‌ தலைகள்‌ குருதிப்‌ பெருக்கில்‌ மிதந்தன... 
பிணங்கள்‌ மலைபோல வளர்ந்தன. அதிவீரன்‌ கோபத்துடன்‌ 
வீரவாகுதேவரை எதிர்த்து அவர்மேல்‌ ஒரு _வேற்படையை 
வீசினான்‌. வீரவாகுதேவர்‌ அதனை இருதுண்டங்களாக வெட்ப. 
னார்‌. அதிவீரன்‌ ஒரு தண்டாயுதத்தை எடுத்து வீரவாகு 
தேவரது மார்பின்மீது வீச, ௮ஃது அவர்‌ மார்பில்‌ பட்டுப்‌ 
பொடியாயெது. அதிவீரன்‌ ஒரு முத்தலைச்‌ சூலத்தை எடுத்‌, து 
௮வருடைய மார்பில்‌ செலுத்தினான்‌. வீரவாகுதேவர்‌ அதனைக்‌ 
கையால்‌ பிடித்து ஓடித்தார்‌. அதிவீரன்‌ வாட்படையைச்‌ 
சுழற்றி, '£ இந்த வாட்படை நான்முகனால்‌ அளிக்கப்பட்ட து... 
எவராலும்‌ வெல்ல முடியாதது; நீ இதனால்‌ இறப்பாய்‌ '' என்று 
பெருமை பேசி, வீரவாகுதேவர்முன்‌ வந்தான்‌. வீரவாகுதேவர்‌, 
₹₹ உன்னுடைய வலிமையும்‌ ஆண்மையும்‌ நன்று நன்று! நீ 

நம்மை வென்றால்‌ உன்னை யாவரும்‌ வியப்பர்‌; வெற்றியுடைய 
வீரர்‌ தம்மைத்தாமே புகழமாட்டார்‌; நீ விரைந்து வருக '' என்‌ 
றார்‌. அதிவீரன்‌ விரைந்து வந்து எதிர்த்தான்‌. வீரவாகு 
தேவரும்‌ எதிர்த்தார்‌. இருவரும்‌ நெடுநேரம்‌ வாட்போரில்‌ கற்ற 
வன்மையைக்‌ காட்டிப்‌ போர்புரிகையில்‌, வீரவாகுதேவர்‌ சமயம்‌ 
பார்த்து இடையில்‌ புகுந்து அதிவீரனுடைய கால்களையும்‌, கை 
களையும்‌, முடியையும்‌, மார்பையும்‌ தம்‌ வாட்படையினால்‌ 
வெட்டி வீழ்த்தினார்‌. இயமன்‌ வந்து அவன்‌ உயிரைக்‌ கவர்ந்து 
சென்றான்‌. 
இருவிருத்தம்‌-37 
ஆகத்‌ திருவிருத்தம்‌-154 

வீரவாகுதேவர்‌ வடக்கு வாயிலைக்‌ காணுதல்‌ 


வீரவாகுதேவர்‌ அதிவீரனைக்‌ கொன்றதும்‌ போரை 
நிறுத்தித்‌ தன்‌ உடைவாளை உறையுள்‌ செலுத்தினார்‌ ; வீரமகேம்‌ 
இரத்திற்குச்‌ செல்ல எண்ணி, இலங்கையைவீட்டு எழுந்தார்‌. 
கடலில்‌ ஆழ்ந்த இலங்கை விரைவில்‌ மீண்டெழுந்தது. வீரவாகு 
தேவர்‌, ஆயிரம்‌ யோசனை வானவழியில்‌ சென்று மகேந்திரபுரி 
யின்‌ பெரிய மதில்களையும்‌ உயர்ந்த கோபுரங்களையும்‌ கூர்ந்து 
நோக்கினார்‌. மகேந்திரபுரியின்‌ வடதிசை வாயிலின்கண்‌ உள்ள 
ஒரு கோபுரத்துத்‌ திண்ணையில்‌ கோரன்‌, அதிகோரன்‌ என்னும்‌ 
கொடிய அசுரவீரர்‌ இருவர்‌ இருந்து காவல்‌ செய்துவந்தனர்‌. 
ஆயிரம்‌ வெள்ளம்‌ யானைகளும்‌, ஆயிரம்‌ வெள்ளம்‌ தேர்களும்‌, 
இரண்டாயிரம்‌ வெள்ளம்‌ குதிரைகளும்‌, இரண்டாயிரம்‌ வெள்‌ 
எம்‌ காலாட்‌ படைகளும்‌ கொண்ட நால்வகைச்‌ சேனைகளும்‌ 
அங்கு இருந்தன. அவற்றைக்‌ கண்டு வீரவாகுதேவர்‌ வியந்து 
பின்வருமாறு தடப்‌ சொல்லுவாரானார்‌ : 


வடக்கு வாயிலின்‌ சேனைகளைக்‌ கண்டு பலவாறு எண்ணுதல்‌ 


₹* இவ்‌ வடக்கு வாயிலிலுள்ள படைகளுடன்‌ போர்‌ செய்‌ 
தால்‌ அப்படைகளைக்‌ கொல்ல இப்பகல்‌ முழுவதும்‌ கழியும்‌, 


TTR oe ry 

பிறகு நால்வகைச்‌. சேனைகளும்‌ வரும்‌. அவற்றை முருகவேள்‌- 
திருவருளால்‌ தமியேன்‌ அழித்து நிற்பினும்‌, இந்நகரிலுள்ள: 
சேனைகளெல்லாம்‌ அழிவு எய்த அளப்பிலாக்‌ காலஞ்‌ செல்லும்‌... 
அவுணர்களைக்‌ கொல்வது எளிதா? யான்‌ ௮வுணப்படை அடங்‌ 
கலும்‌ அழிப்பினும்‌, அதன்பின்‌ குரபன்மன்‌ தன்‌ புதல்வரையும்‌ 
துணையாயுள்ள பிறரையும்‌ வீடுப்பான்‌. அவர்களை வெல்லுதல்‌ 
மிக அரிது. ஆறுமுகக்‌ கடவுளின்‌ திருவருள்‌ வலிகொண்டு வெல்‌ 
லுவேன்‌. எனினும்‌, எவராலும்‌ வெல்லுதற்கரிய சூரபன்மன்‌ 
பின்னர்வந்து எதிர்ப்பான்‌. அவனோ சிவபெருமானால்‌ அளிக்கப்‌ 
பெற்ற வரங்களினால்‌ இறக்கமாட்டான்‌. அவனை நான்முக: 
னாலும்‌, திருமாலாலும்‌ வெல்ல முடியாது. ௮வனை, முருகப்பெரு 
மான்‌ தவிர வேறு யாரால்‌ கொல்ல முடியும்‌? ஆதலால்‌, யான்‌ 
சமர்‌ புரிந்து வெற்றிகொள்ளாது வறிதே திரும்புவது பழிப்புக்‌ 
இடமாகும்‌. தூது வந்த நான்‌ இவர்களோடு போர்‌ செய்தல்‌: 
முறையன்று. அஃது எம்பெருமான்‌ திருவுள்ளக்‌ கருத்துமன்று.. 
ஆதலால்‌, நான்‌ போர்புரியாது குரபன்மனிடம்‌ செல்வதே 
முறை ”” என்று வீரவாகுதேவர்‌ கருதினார்‌. இவ்வாறு கருதிய 
வீரவாகு தேவர்‌ வடக்கு வாயிலில்‌ அமைந்த சேனைத்‌ தொகுதியை 
யும்‌, காவல்‌ வன்மையையும்‌ கண்டு, * இவ்வழியால்‌ உள்ளே 
செல்லுதல்‌:௮ரிது ; ஆதலால்‌, கீழ்த்திசை வாயிலை அடைவேன்‌ ”'' 
என்று எண்ணி அவ்வடக்கு வாசலில்‌ செல்லாது &ழ்த்திசை 
வாயிலை அடைந்தார்‌. 


வீரவாகுதேவர்‌ கிழக்கு வாயிலைக்‌ காணுதல்‌ 

இழக்கு வாயிலில்‌ மகிடாட்சன்‌ (மேதிக்கண்ணன்‌ ) வீர 
பானு என்னும்‌ இரண்டு அசுரத்‌ தலைவர்கள்‌ வாட்படை ஏந்திய 
கையினராய்க்‌ காவல்செய்து நின்றனர்‌. அவர்களுக்குத்‌ துணை 
யாக நால்வகைச்‌ சேனைகள்‌ நின்றன. அச்சேனா வெள்ளத்தை 
வீரவாகுதேவர்‌ கண்டு ஆச்சரியமடைந்து, ££ இவ்வாயிலையும்‌ 
கடந்து செல்லுதல்‌ அரிது '? என்று எண்ணினார்‌. பிறகு அவர்‌: 

அவ்விடத்தை விட்டுத்‌ தெற்கு வாயிலைக்‌ காணச்‌ சென்றார்‌. 

இருவிருத்தம்‌-28 

ஆகத்‌ திருவிருத்தம்‌-188 

7. கயமுகன்‌ வதைப்‌ படலம்‌ 


-கயமுகன்‌ இயல்பு 

வீரமகேந்திரபுரியின்‌ தெற்கு வாயிலைக்‌ கயமுகன்‌ என்னும்‌ 
அசுரன்‌ காவல்புரிந்துகொண்டிருந்தான்‌. அவன்‌ ஆயிரம்‌ யானை 
முகங்களைக்‌ கொண்டவன்‌ ; ஆயிரம்‌ அதிக்கைகளும்‌, இரண்‌ 
டாயிரம்‌ புயங்களும்‌ உடையவன்‌ ; கோபங்கொண்ட கொடிய 
மனத்தை உடையவன்‌ ; இயமனுக்கும்‌ ஒரு இயமன்‌ போன்‌ 
றவன்‌; தன்னிடம்‌ போர்‌ செய்யப்‌ பகைவர்களில்லையே என்று 
ஏங்குபவன்‌; போர்புரிதலையே மிகுந்த விருப்பமாக உடையவன்‌; 
மிகப்பெரிய பாவங்களைச்‌ செய்யும்‌ தன்மை வாய்ந்தவன்‌ ! 
யானை, கரடி, புலி, சங்கம்‌, யாளி முதலிய ஐயாயிரம்‌ மிருகங்‌ 
களை உண்டு இரத்தம்‌ சிந்தும்‌ வாயினன்‌. அவன்‌, ஆகாயத்தில்‌ 
செல்லும்‌ வீரவாகுதேவரைக்‌ கண்டு னெங்கொண்டான்‌. 


கயமுகன்‌ வீரவாகுதேவரை அகட்டிப்‌ பேசுதல்‌ 

கயமுகன்‌ வீரவாகுதேவர்‌ முன்‌ சென்று, “நீ நம்மவர்‌ பல 
ருடைய காவலை வில இங்கு வந்தாய்‌; மாயங்களைக்‌ கற்றாய்‌ 
போலும்‌ !”' இதனை எளிய தேவர்கள்‌ இருக்கும்‌ ஊர்‌ என்று 
எண்ணி விட்டாய்‌. இரும்பிப்‌ போகாது விரைவில்‌ மாளப்‌ 
போறாய்‌. சீறுகின்ற சிங்கம்‌ இருக்கும்‌ குகையில்‌ ஒரு பெண்‌ 
மான்‌ வருதலையொத்து நீ என்னிடம்‌ வந்திருக்கிறாய்‌. நாகரிகம்‌ 
௮ற்ற தேவர்களில்‌ நீ புதியவன்‌ போலும்‌. ஆதலால்தான்‌ 
அஞ்சாது வாட்படையேந்தி வந்திருக்கிறாய்‌ ; சிவனோ, இரு 
மாலோ, பிரமனோ, இர்திரனோ, உன்னை இங்கே அனுப்பி 
னவர்‌ யாவர்‌? இந்நகரத்தைச்‌ சுற்றா நின்றாய்‌; ஓற்றுவனாய்‌ 
வந்தாய்‌ போலும்‌. உன்னை அப்படி அனுப்பினவர்‌ யாவர்‌? 
வந்த காரணம்‌ என்ன ? இந்திரனுடைய ஆளாயிருந்து தேவர்‌ 
கள்‌ செயலை ௮றிந்துபோக வந்தாய்‌ போலும்‌. பெருரெருப்பு 
இருக்குமிடத்தில்‌ பஞ்சு காற்றினால்‌ தள்ளப்பட்டு வந்துவிழும்‌ 
ததைப்‌ போல்‌ ஊழ்வினை உன்னை என்னிடம்‌ கொண்டுவந்த 
தள்ளியிருக்கிறது. இன்னும்‌ அஞ்சுகன்றாயில்லை. என்னையும்‌ 
மதிக்கன்றாயில்லை. நீ எனக்கு முன்னே நில்லடா ! எங்கடா 
செல்‌இருய்‌ ? ' என்று அதட்டிப்‌ பேசி ஆரவாரித்தான்‌. 


~~ 

கயமுகன்‌ அழிவு 
வீரவாகுதேவர்‌ கயமுகன்‌ றிற்லைகளைக்கேட்டு நகைத்து, 
18 வ்‌ இறப்பதற்காக என்முன்‌ வந்தாய்‌ போலும்‌; வா. 


வா்‌ ' என்றார்‌. அப்பொழு து கயமுகன்‌ ஒரு பெரிய மலையைப்‌ 


பறித்து அவர்மேல்‌ ஆர்த்து வீசினான்‌. அம்மலை அவர்‌ புயத்தின்‌ 


மேல்‌ பட்டுத்‌ துகளாய்ப்‌ போயிற்று. கயமுகன்‌, வீரவாகுதேவ 


ரின்‌ வலிமையைக்‌ கண்டு £றிப்‌ பின்னும்‌, ஆயிரம்‌ குன்றுகளைப்‌ 
பறித்து அவர்மீது மழைபோல்‌ வீசினான்‌. ௮ம்மலைகள்‌ பம்பரம்‌ 
போல்‌ சுழன்றுகொண்டு வந்து கற்றூணில்‌ பட்ட மட்பாண்டங்‌ 
களைப்போல்‌ உடைந்து சிதறின. கயமுகன்‌ ஒரு தண்டாயு 


தத்தை எடுத்து அவர்மேல்‌ வீசினான்‌. அவர்‌ வாளினால்‌ அதனைத்‌ 
.அண்டுகளாக்கிக்‌ கயமுகனுக்கு எதிரே சென்றார்‌. அவன்‌ 


ஆயிரம்‌ மரங்களைப்‌ பிடுங்கி வீசினான்‌. அவர்‌ அவற்றை 
விரைந்து வெட்டி வீழ்த்தினார்‌. கயமுகன்‌ மேலும்‌ பல மலை 
களைப்‌ பிடுங்கினான்‌. வீரவாகுதேவர்‌ அதனைக்‌ கண்டு வாட்‌ 
படையினால்‌ அவனுடைய ஆயிரம்‌ துதிக்கைகளை அறுத்தார்‌. 
கயமுகன்‌ வருந்தி, ** இவனைப்‌ பிடித்து உண்பேன்‌ '” என்று 
எண்ணி இரண்டாயிரம்‌ கைகளையும்‌ நீட்டினான்‌. வீரவாகு 


தேவர்‌ அவன்‌ நீட்டிய கைகளில்‌ முன்வந்த ஆயிரங்‌ கைகளையும்‌ 


வாட்‌ படையினால்‌ வெட்டித்‌ தள்ளினார்‌. அவன்‌ மற்றை ஆயிரங்‌ 


கைகளினால்‌ வீரவாகுதேவரின்‌ மார்பில்‌ குத்தினான்‌. வீரவாகு 


தேவர்‌ மிகக்‌ கோபங்கொண்டு வாட்படையினால்‌ ௮க்‌ கைகள்‌ 
யாவற்றையும்‌ வெட்டி வீழ்த்தினார்‌. பிறகு, மூவாயிரங்‌ கைகளை 
இழந்து நின்ற கயமுகன்‌ மற்போர்‌ செய்ய நினைத்துத்‌ 
தோள்களினால்‌ வீரவாகுதேவருடைய தோள்களைத்‌ தாக்‌ 
ஆரவாரம்‌ செய்தான்‌. வீரவாகுதேவர்‌ அதனைக்கண்டு, ££ இனி 
இவனோடு வாட்போர்‌ செய்யலாகாது '' என்று கருதி, வாட்‌ 
படையை உறையினுள்‌ செலுத்தி, அவனுடைய மார்பில்‌ ஒரு 
காலால்‌ உதைத்துத்‌ தள்ளினார்‌. கயமுகன்‌ அரற்றி வீழ்ந்து 
இறந்தான்‌. அப்போது பிளந்த மார்பினின்றும்‌ ஓடிய குருதி 


'வெள்ளம்‌ கடலில்‌ பாய்ந்தது. 


அணு உருவில்‌ வீரவாகுதேவர்‌ 
பெரும்‌ போரைக்கண்ட பல அசுரர்கள்‌, ££ நம்மவர்களாயெ 
அசுரர்களே தங்களுக்குள்‌ பகைகொண்டு போர்‌ புரிகிறார்கள்‌ 

போலும்‌ ! இவர்கள்‌ இப்படிப்‌ போர்புரியக்‌ காரணம்‌ யாதென 
அறிவோம்‌ '” என்று எண்ணி அங்குப்‌ பலவழிகளிலும்‌ வந்தார்‌ 
கள்‌. வீரவாகுதேவர்‌ அசுரர்கள்‌ வருகையைப்‌ பார்த்து, 
££ இவர்கள்‌ என்‌ செயலைக்‌ கண்டால்‌ என்னோடு பெரும்‌ போர்‌ 
புரிவர்‌. அப்போர்‌ இன்றோடு முடியாது. முருகக்‌ கடவுள்‌ 
பணித்தருளிய திருவாக்கை மறந்து இவர்களோடு போர்செய்து 
நிற்பது சரியன்று. குரபன்மன்‌ ஈகரத்துள்‌ விரைந்து செல்‌ 
வேன்‌. அங்கு அசுரர்கள்‌ காவல்புரிந்து வருவதால்‌ இவ்வடிவத்‌ 
தோடு செல்லுதல்‌ முடியாது. ஆதலால்‌, முருகக்‌ கடவுளின்‌ 
திருவருளால்‌ வேற்றுருக்‌ கொண்டு £ழ்த்திசை வாயிலின்‌ 
வழியே விரைந்து மகேந்திரபுரியினுள்‌ செல்வேன்‌ '! என்று 
எண்ணினார்‌; உடனே சண்முகக்‌ கடவுளைத்‌ தியானித்து 
யாவரும்‌ காணுதற்கரிய ஓர்‌ அணுவுருவம்‌ கொண்டு கயமுகனைக்‌ 
கொன்ற போர்க்களத்தை விட்டு ஆகாய வழியாகச்‌ சென்று 
மகேந்திரபுரியின்‌ இழக்கு வாயிலில்‌ இருக்கும்‌ கோபுரத்தின்‌ மீது: 
போய்‌ அமர்ந்திருந்தார்‌. 
திருவிருத்தம்‌-55 
ஆகத்‌ இருவிருத்தம்‌-237 

வீரமகேந்திரத்தின்‌ சிறப்பைக்‌ காணுதல்‌ 

அணுவுருக்‌ கொண்டு கோபுரத்தின்மீது அமர்ந்திருந்த வீர: 
வாகுதேவர்‌, வீரமகேந்திரத்தின்‌ சி றப்புக்களைக்‌ கண்டார்‌. அங்கு 
நின்ற எண்ணிறந்த நால்வகைச்‌ சேனை வெள்ளங்களை நோக்கி, 
இந்த வாயிலில்‌, * ஒரு லட்சம்‌ சேனைகள்‌ நிற்கும்‌ ' என்று தேவ 
குருவாகிய வியாழபகவான்‌ சொன்னார்‌. ௮து பொய்‌. சுக்கிரனுக்‌ 
குச்‌ சண்‌ இல்லாதது போல, வியாழனுக்கு ௮றிவில்லைபோலும்‌7 
ஆதலால்தான்‌ அவர்‌ காதில்‌ கேட்டதைக்‌ கொண்டு அவ்‌ 
வாறு கூறியுள்ளார்‌. சூரபன்மன்‌ ஆயிரத்தெட்டு அண்டங்‌ 
சளிலுமுள்ள மலைகளினும்‌ மிக்கன அவன்‌ தேர்கள்‌ ; கடல்களி 
னும்‌ மிக்சன யானைகள்‌ ; அக்கடல்‌ அலைகளினும்‌ மிக்கன 
குதிரைகள்‌ ; சரைகளிலுள்ள மணல்களினும்‌ மிக்கன காலாட்‌ 


க .] 

படைகள்‌. குரபன்மன்‌ . ஆயிரத்தெட்டு ௮ண்டங்களிலுமுள்ள 
வளங்களை யெல்லாம்‌ எண்பதினாயிரம்‌ யோசனை எல்லையினை 
யுடைய இப்பரப்பினுள்‌ கொணர்ந்து சேர்த்தான்‌. அவற்றை 
நாம்‌ கண்டோம்‌. அனால்‌ அறம்‌, வாய்மை, இரக்கம்‌ ஆகிய 
இவற்மைமட்டும்‌ கண்டிலேம்‌, 'இவ்வளவு வளம்‌ மிகுந்த இம்‌ 
மகேந்திரபுரியை உண்டாக்க 'ஒரு நான்முகனால்‌ முடியுமா? 
ஆயிரத்தெட்டு அண்டங்களிலுமுள்ள பிரமர்கள்‌ சேர்ந்து 
வந்து இந்நகரை உண்டாக்கினர்‌ போலும்‌. சுவர்க்கம்‌, மற்றை 
மேலுலகங்கள்‌, பூமி, பாதலம்‌ முதலிய இடங்களை, ££ போகம்‌ 
அனுபவிப்பதற்குரிய இடங்கள்‌ ? என்று அறிவுடையோர்‌ 
கூறுவர்‌. அது, கடலை அறியாதவர்‌ சிறு குளத்தைப்‌ புகழ்தல்‌ 
போன்றதாகும்‌. மகேந்திரபுரிக்கு இணையானதோர்‌ நகரம்‌ 
எங்கும்‌ இல்லை. 

“பானுகோபன்‌ சுவர்க்கத்தை எரித்தான்‌ '' என்று கூறு 
வது பொய்‌ ; சுவர்க்கம்‌ தன்னைக்‌ காட்டிலும்‌ சிறந்து விளங்கும்‌ 
மகேந்திரபுரியைக்‌ கண்டு சகித்தற்கு முடியாத நாணம்‌ சுடத்‌ 
தானே தேய்ந்து அழீந்தது போலும்‌! இங்கு உள்ள மாளிகைகள்‌ 
எல்லாம்‌ ஈவமணிகளால்‌ செய்யப்பெற்று விளங்குவன. மாணிக்க 
மாளிகைகளின்‌ மேலே பெண்கள்‌ அமர்ந்து கள்ளைப்‌ பருகுவது, 
செந்தாமரைப்‌ பொகுட்டின்மீ.து வண்டுகள்‌ தேனைப்‌ பருகுவதை 
ஓத்‌தருக்கின்‌ றது. றந்த அரிசியை வருணன்‌ களைந்து கொடுக்க 
அவற்றை அக்கினிதேவன்‌ ஊன்களோடு கலந்து சமைக்க, 
அரம்பையர்கள்‌ பரிமாற நெய்கலந்த அவ்வுணவுகளை அசுரர்கள்‌ 
தம்‌ மனைவியர்களோடு உண்டு மகிழ்வார்கள்‌. தலைவன்‌ தலைவி 
யர்கள்‌ இருபாலரும்‌ இன்பம்‌ அய்ப்பார்கள்‌. மன்மதனுடைய 
உலகம்‌ இதுவே. குரபன்மனின்‌ ஆணையால்‌ வரும்‌ தென்றல்‌, 
கடலில்‌ அளரவிச்‌ சோலையில்‌ உலாவி மாளிகைதோறும்‌ மெல்ல 
மெல்ல அசைந்து செல்லும்‌. மாளிகைகளின்‌ உச்சியிலிருக்கும்‌ 
பெண்கள்‌, கோள்களையும்‌ இடியையும்‌ பிடித்து அம்மனையும்‌ 
பந்துமாக எறிந்து விளையாடுவார்கள்‌; சூரியனின்‌ தேரிலுள்ள ' 
குதிரைகளைப்‌ பிடித்துத்‌ தம்‌ குழந்தைகளுக்கு விளையாடக்‌ 
கொடுப்பார்கள்‌. சில பெண்கள்‌ தம்‌ புதல்வர்களுக்கு இடியையும்‌ 
மின்னலையும்‌ பிடித்துக்‌ கண்குணி மாலையாகக்‌ கட்டியும்‌, 
மேகத்தைப்பிடித்துச்‌ சிற்றுடையாக உடுத்தியும்‌ மகிழ்வர்‌. 

15 


226 கந்த புராணம்‌ '  [38. மகேந்திர 


தெய்வப்பெண்கள்‌, அசுரப்‌ பெண்களின்‌ கால்களைத்‌ தோ ழியர்‌ 
போல்‌ வருடி ஏவல்‌ செய்வார்கள்‌. இவற்றை பெல்லாம்‌ 
ஆராயும்‌ பொழுது உலகத்தில்‌ வேண்டியவற்றை வேண்டியபடி 
கொடுக்கவல்லது தவமே ஆகுமென்‌ நறியலாம்‌. 


ஐந்தருக்களும்‌, சிந்தாமணியும்‌, காமதேனுவும்‌, பதும 
நிதியும்‌, பிறவும்‌ ஆண்களும்‌ பெண்களும்‌ இருக்கும்‌ இடர்‌ 
தோறும்‌ சென்று அவரவர்களுக்கு வேண்டியவற்றைக்‌ கொடுத்‌ 
துச்‌ செல்லும்‌. வாயுதேவன்‌ மாடங்களைப்‌ பெருக்குவான்‌. 
வருணன்‌ நறுமணங்‌ கமழும்‌: நீரைத்‌ தெளிப்பான்‌. கதிரவன்‌: 
அதனை உலர்த்துவான்‌. அங்கு அவுணர்கள்‌ மிகவிரும்பி இருப்‌ 
பார்கள்‌. திருமால்‌ பாற்கடலில்‌ இலக்குமியைத்‌ தழுவிக்‌ 
கொண்டு அயில்கொளல்போலப்‌ பளிங்கு மாடங்கள்மீது குல்‌ 
கொண்ட மேகம்‌ மின்னலொடு வந்து உறங்கும்‌. பற்று நீங்யெ 
தவத்தினராயினும்‌, மகேந்திரபுரியின்‌ செல்வங்களை ஒருவர்‌ 
சொல்லக்‌ கேட்டால்‌ தாமும்‌ அசுரராகவேண்டும்‌ என்றே 
இன்னும்‌ தவம்‌ செய்வர்‌. கங்கையும்‌ நன்னீர்க்‌ கடலும்‌, நகரத்‌ 
தின்‌ மக்கள்‌ நீராடவும்‌ குடிக்கவும்‌ வேண்டி மாளிகைகளி லும்‌, 
வீதிகளிலும்‌, சோலைகளிலும்‌, வாவிகளாகவும்‌ பொய்கைகளா 
கவும்‌ திகழும்‌. முதியவர்களையும்‌ நோயாளிகளையும்‌ வறியவர்‌ 
களையும்‌ இந்நகரில்‌ காண இயலாது. கருப்பஞ்சாற்றுக்‌ கடல்‌, 
தயிர்க்கடல்‌, நெய்க்கடல்‌, மதுக்கடல்‌, பாற்கடல்‌ முதலியனவும்‌ 
சூரபன்மன்‌ ஆணையினால்‌ இந்நகரின்‌ ஓவ்வொரு வீட்டிலும்‌ 
பெருங்குளங்களா ய்த்‌ தனித்தனியே வந்திருக்கும்‌, ஆகாயத்தில்‌ 
மாலக்காலத்தில்‌ சந்திரன்‌ வந்‌.து உதித்தபின்‌ விண்மீன்கள்‌ ஓவ்‌ 
வொன்றாய்த்‌ தோன்றுதல்‌ போல, ஆசிரியர்கள்‌ கல்லூரிக்கு 
வந்தபிறகு, : கல்வி கற்கும்‌ சிறுவர்கள்‌ தனித்தனியே வந்த 
டைநது கற்கத்‌ தகுந்த நூல்களைக்‌ கற்பார்கள்‌, 

* பூமிதேவி செய்த தவப்பயன்‌ என்‌ 
மப வபரியன்‌ மாண்பைக்‌ கண்டுகளிக்க அளவற்ற கண்‌ 
கலப்‌ படைத்தவர்களுக்கன்றி, ஆயிரம்‌ க அற்பம்‌ 
இதுக்கும்‌ இரன்டு கண்டிட மற்றையோர்‌ 
ன்‌ ல்‌ க ப இல்‌ அவற்றின்‌ சிறப்பினைச்‌ 

க்‌ ல்‌ டி காக்களைப்‌ பெற்றவர்களே 


அ புகழத்தக்க இம்‌ 

அச்றெப்பினைச்‌ சொல்ல வல்லவர்‌. அப்படிச்‌ சொன்னால்‌ உடல்‌ 
முழுவதும்‌ செவி உள்ளவரே அன்றி மற்றவர்களால்‌ 
அவற்றை எங்ஙனம்‌ கேட்க முடியும்‌? ஆயிரம்‌ பதினாயிரங்கோடி 
நாக்குகள்‌, அளவில்லாத ஆயிரம்‌ கண்கள்‌, ஆயிரமாயிரம்‌ 
செவிகள்‌, ஆயிரம்‌ மனங்கள்‌ - ஆகிய இவற்றைக்‌ கொண்டவர்‌ 
களே மகேந்திரபுரியின்‌ வளங்களைக்‌ கண்டு திளைத்துச்‌ சொல்லத்‌ 
தக்கவர்கள்‌. 

ஆயி ரம்பதி னாயிரங்‌ கோடிகா அளவில்‌ 

ஆயி ரம்விழி ஆயிரம்‌ ஆயிரஞ்‌ செவிகள்‌ 

ஆயி ரம்புந்தி கொண்டுளார்க்கு அல்லதிவ்‌ வகன்சீர்‌ 

ஆயி ரம்யுகங்‌ கண்டுதேர்ந்‌ அரைப்பினும்‌ அடங்கா. 

இத்தகைய வளங்களைத்‌ தம்‌ அசரர்கள்‌ ஜம்புலன்களாலும்‌ 

அனுபவிக்கவேண்டித்‌ தவஞ்செய்து பத்து, நூறு, ஆயிரம்‌, 
கோடி என்னும்‌ தொகைகளைக்‌ கொண்ட தலைகளைப்‌ பெற்றார்‌ 
கள்‌ போலும்‌. 


வீரவாகு தேவர்‌ தன்னுள்ளே எண்ணுதல்‌ 

முருகக்கடவுளின்‌ திருவருள்‌ வலியால்‌ இந்நகரின்‌ வளங்களை 
யெல்லாம்‌ யான்‌ அளவற்ற உருவங்களை எடுத்துக்‌ காணுவேன்‌. 
என்‌ உருவத்தைப்‌ பகைவர்களுக்கு இப்போது காட்டுதல்‌ 
தகாது என்று மறைத்தேன்‌. இப்‌ பெருவளங்கள்‌ எல்லையின்‌ றி 
உள்ளன. இவற்றை மனத்தால்‌ நினைப்பினும்‌ பற்பல நாள்‌ 
செல்லும்‌. இவை முழுவதையும்‌ மிக நுண்ணிதாய்‌ ஆராய்ந்து 
பார்க்க நினைத்தால்‌ இவ்வொருபொழுதில்‌ முடியா. “எம்‌ 
பெருமான்‌ பணித்த ஏவலைச்‌ செய்யாது இந்கர்‌ வளங்களைப்‌ 
பார்த்துக்சொண்டிருந்து யான்‌ காலம்‌ தாழ்த்துவது முறை 
ஆகாது”? என்று வீரவாகு தேவர்‌ நினைத்தார்‌. 


வீரவாகுதேவர்‌ மகேந்திரபுரிக்குள்‌ நுழைதல்‌ 

பின்பு வீரவாகு தேவர்‌ 8ழ்த்திசைக்‌ கோபுரச்‌ சிரத்‌ 
இனின்று மகேந்திரபுரியின்‌ வளங்கள்‌ சிலவற்றைக்‌ கண்டு, 
... சூரபன்மன்‌ உறையும்‌ இடத்தை அடையும்‌ பொருட்டு அங்கு 
நின்று நகரத்தின்‌ ஈடுவே ஆகாய வழியாகச்‌ சென்றார்‌. அப்‌ 

போது பானுகோபனின்‌ கோயிலை அடைந்து அதனைக்‌ கண்டு 
ஆச்சரியப்பட்டார்‌. பின்‌ அதனை நீங்கி, ௮க்கினிமுகன்‌ கோயிலை 
யும்‌, அதன்பின்‌ இரணியன்‌ கோயிலையும்‌, அதன்பின்‌ வச்சிரவாகு: 
சோயிலையும்‌, அதன்பின்‌ மூவாயிரவர்‌ கோயிலையுங்‌ கடந்து, 
தலைமை அமைச்சனாகிய தருமகோபன்‌ மாளிகைச்‌ சிகரத்தின்‌ 
மீது தங்கினார்‌; சயந்தனும்‌ தேவர்களும்‌ அசுரர்கள்‌ சூழ 
வருத்தமுற்றிருக்கின்‌ ற சிறைக்கூடத்தை உற்று நோக்கிக்‌ கண்‌ 
டார்‌. 
தருவிருத்தம்‌-99 

9. சயந்தன்‌ புலம்புறு படலம்‌ 

சயந்தன்‌ வருந்துதல்‌ 

பானுகோபனால்‌ பிடிக்கப்பட்டுத்‌ தேவர்களோடு சிறையி 
டப்பட்டிருந்த இந்திர குமாரனாகிய சயந்தன்‌, வி.ற்பயிற்கசியினால்‌ 
தழும்புஅடைந்திருக்கும்‌ கைகளைப்போல, இரண்டு கால்களிலும்‌ 
பற்பல சாலம்‌ விலங்கு பூண்ட காரணத்தால்‌ தழும்படைந்திருந்‌ 
தான்‌. மானம்‌, வலீ, நாணம்‌ முதலியவை நீங்க, பழியாகிய 
நெருப்புச்‌ சூழ, பெருமூச்சாகிய வாயுநின்‌.று உயிரை அலைக்க, 
மிச வருந்தித்‌ துன்பக்‌ கடலில்‌ சயந்தன்‌ ஆழ்ந்தான்‌. அவன்‌ துன்‌ 
பம்‌ தாங்காது வலிய உயிரை விடுவான்‌. ஆனால்‌ அமுதம்‌ உண்ட 
தால்‌ இறக்க முடியாது வருந்துவான்‌. சிறையில்‌ உழன்ற நூற்‌ 
மெட்டு யுகங்களில்‌ ஒரு கணப்பொழுதாவது துயின்‌ நிருப்‌ 
பானாதில்‌, அவன்‌ துயர்‌ சிறிதாவது நீங்கியிருக்கும்‌. என்றும்‌ 
துயிலாத இயல்பு, பெற்ற தேவனாதலால்‌, அவன்‌ நீங்காத துன்‌ 
பத்தில்‌ அமிழ்ந்தான்‌. மரகதத்தினால்‌ செய்த ஒவியம்‌ ௮ழுக்‌ 
கடைந்தாற்போலச்‌ சயந்தன்‌ ஆனான்‌. நாடோறும்‌ சயந்தன்‌ 
அசுரர்களைக்‌ கண்டு பயந்து தன்‌ அழகிழந்து உய்யும்‌ வழி 
தெரியாது தவிப்பான்‌ ; தேவலோகத்துப்‌ பலவித இன்ப 
வாழ்வை எண்ணி வருந்துவான்‌) தான்‌ முன்போல்‌ சுகமாய்‌ 
வாழ்வது எக்காலம்‌ என்று ஏங்குவான்‌ ; தாய்‌ தர்தையர்களை 
நினைத்து வருந்துவான்‌ ; “என்‌ தந்தை குரபன்மனின்‌ கொடுமை 

களைச்‌ சிவபெருமானுக்கு விண்ணப்பிக்கும்‌ படி திருக்கயிலாய 
மலைக்குச்‌ சென்றாரோ ' என்று கலங்குவான்‌. 

பொன்னுலகம்‌ எரிந்ததையும்‌, நான்‌ சிறைப்பட்டதையும்‌ 
என்‌ தாய்‌ தந்தையர்‌ அறிந்து எங்ஙனம்‌ கலங்குகிறார்களோ ”! 
என்று இரங்குவான்‌; ** மாயங்களில்‌ வல்ல அசுரர்கள்‌ அவர்‌ 
கலைத்‌ தேடிப்‌ பிடித்துக்‌ கொண்டு என்முன்‌ நிறுத்தினால்‌ நான்‌ 
உயிரோடு இருப்பேனோ? '” என்பான்‌; ££ என்‌ தாய்‌ தந்தையர்‌ 
உயிரோடு இருப்பதாக நான்‌ கேள்வியுற்றேனில்லை; அவர்கள்‌ 
ஆற்றாத துன்பத்தின்‌ காரணத்தால்‌ சிவபெருமானை நினைத்துத்‌ 
தவம்‌ செய்து முத்தி அடைந்தார்களோ ? அறியேன்‌”? என்பான்‌ ; 
“££ புரனுகோபனோடு யுத்தம்‌ செய்தபொழுது கோடுகள்‌ ஓடியப்‌ 
பெற்று வீழ்ந்த ஐராவதம்‌ எங்குச்‌ சென்றதோ?” என்பான்‌? 
“£ இவபெருமான்‌ குரபன்மனுக்கு அழியாத வரத்தைக்‌ கொடுத்‌ 
தருளியதால்‌ அவன்‌ இறக்கமாட்டான்‌ ; நம்மையும்‌ விடுதலை 
செய்யமாட்டான்‌ ; இச்சிறை எப்போது நீங்கும்‌? *” என்பான்‌ ; 
“என்‌ தாய்‌ தந்தையர்களைப்‌ போல நானும்‌ பொன்னுலகத்தை 
விட்டு ஓடிப்போகாமல்‌ அசுரர்களிடம்‌ அகப்பட்டுச்‌ சை றயில்‌ 
* வருந்துகிறேனே ”” என்பான்‌. ** ஐயகோ ! இச்சிறையில்‌ இருத்‌ 
தற்கு ஆற்றேன்‌, ஆற்றேன்‌”' என்பான்‌; ““அறம்‌ ௮ழிந்ததோ ? 
பாவம்‌ உயர்ந்ததோ ? தவப்பயன்‌ தேய்ந்து போய்‌ விட்டதோ ? 
நன்னெறி குறைந்ததோ ? கலிகாலம்‌ வந்துவிட்டதோ ? வேதம்‌ 
அமிந்ததோ? சிவன்‌ இல்லையோ ? ”' என்பான்‌; “கருணையே வடி 
வாகக்‌ கொண்டு திருவிளையாடல்‌ புரிசன்‌ற சிவபெருமானன்‌ றி 
வேறு யார்‌ என்குறையை நினைத்து இரங்குவார்‌ '” என்பான்‌. 
சயந்தன்‌ இவ்வாறு அளவிறந்த ' எண்ணங்களை எண்ணி 
எண்ணித்‌ துன்புற்று வெய்துயிர்த்து விம்மினான்‌; இவ்வண்‌ 
ணமே சிறையில்‌ மற்றைத்‌ தேவர்களும்‌ தன்போல்‌ பலவாறு 
துன்படைந்து தளர்‌தலைக்கண்டு வருந்தினான்‌. 


காவலர்கள்‌ பயமுறுத்துதல்‌ 

வீரவாகு தேவர்‌ சென்ற அச்சமயத்தில்‌ சிறைக்களத்தைக்‌ 
காவல்புரிர்‌து வந்த கண்டகன்‌, உதாவகன்‌, கராளன்‌, மாப 
லன்‌, சண்டகன்‌, நிசங்கன்‌, சங்கன்‌ முதலிய அசுரர்கள்‌ கூடிச்‌ 


சயந்தனையும்‌ தேவர்களையும்‌ கோபித்து, ** இர்திரனும்‌ இந்தி 


200 கந்த புராணம்‌ [ 9.மகேந்திந 


ராணியும்‌ எங்குச்‌ சென்றார்கள்‌ ? சொல்வீர்களாக; இல்லையேல்‌. 
உங்களைக்‌ கொலைபுரிவோம்‌ ; உண்மையைச்‌ சொல்‌ லுங்கள்‌ ”” 
என்று அதட்டினார்கள்‌. அதனைக்கேட்ட சயந்தன்‌. அவர்களை 
நோக்கி, “எம்‌ தாய்‌ தந்தையர்கள்‌ பொன்‌ உலகத்தைவீட்டு 
நீங்கி ஓடியதைக்‌ கண்டேன்‌; பின்பு அவர்கள்‌ எங்குச்‌ சென்றார்‌ 
கள்‌ என்பதை அறியேன்‌ ”” என்றான்‌. தேவர்கள்‌, ** அவர்கள்‌ 
சென்ற இடத்தை நாங்கள்‌ அறியோம்‌ ”' என்றார்கள்‌. அப்‌ 
பொழுது அசுரர்கள்‌, “இத்‌ தேவர்களெல்லாம்‌ வஞ்சகத்தால்‌ 
ஒன்றுகூடி ஒரு படித்தாய்ப்‌ பொய்யையே பேசுகின்‌ றனர்‌. 
இவர்கள்‌ யாது செய்தால்‌ உண்மை மொழி புகலுவர்‌ ”” என்று 
மிகச்‌ கோபம்‌ கொண்டு சயந்தனையும்‌ தேவர்களையும்‌ பலவாறு. 
அன்புறுத்துவார்கள்‌ ; பலவாறு தீய சொ .ற்களைச்‌ சொல்லிப்‌ 
பழிப்பார்கள்‌; காதிலே தோமரத்தைச்‌ சொருகிக்‌ கடைவார்கள்‌ 
உடலைப்‌ பலவாறு சேதிப்பார்கள்‌; துண்டப்படுத்திய உறுப்புக்‌ 
களெல்லாம்‌ உடலில்‌ வந்து கூடுவதைக்‌ கண்டு கோபித்து, வாட்‌ 
படையினால்‌ மார்பில்‌ குத்திக்‌ குடைவார்கள்‌ ; தண்டத்‌ இனால்‌ 
தலை உடையும்படி மோதுவார்கள்‌. அதனால்‌ சயந்தனும்‌ தேவர்‌ 
களும்‌ ஆற்றல்‌ குறைந்து தளர்ந்து வாய்விட்டு ஓ! ஓ! என்று 
கதறுவார்கள்‌. 


தேவர்களின்‌ வல்லமையை உணர்தல்‌ 

சற்றமும்‌ வலிமையும்‌ உடைய அவுணர்கள்‌ பல ஆயுதங்‌ 
களினால்‌ தண்டித்தல்‌ குத்துதல்‌ முதலியன செய்தபோது, 
இயமன்‌ கையில்‌ அகப்பட்டுத்‌ அன்பமுறும்‌ பாவிகளைப்போல,. 
மிகுந்த துன்பத்தைச்‌ சயந்தன்‌ அனுபவித்தானே அன்றி இறம்‌ 
தவன்‌ ; தழும்பு பெற்றிலன்‌ ; தேவர்களும்‌ இறந்திலர்‌ ; தழும்பு 
அடைந்திலர்‌. “சயந்தன்‌ தேவர்களோடு சிறையில்‌ புகுந்தான்‌. 
இந்திரன்‌ செல்வங்களை யெல்லாம்‌ விட்டுவிட்டுக்‌ காட்டில்‌ ஓடி 
ஒளிந்தான்‌. மற்றைத்‌ தேவர்களும்‌ மனக்கவலையடைந்தார்கள்‌.. 
தேவர்‌ உலகம்‌ அழிந்தது. ஆதலால்‌, ** சிவபெருமான்‌ அளித்‌ 
தருளும்‌ மோட்சம்‌ ஒன்றே அன்றித்‌ துன்பம்‌ இல்லாத செல்வம்‌ 
ஒன்று உண்டோ??? 

வாள்‌, தோமரம்‌ வேல்‌, தண்டம்‌ முதலீய படைக்கலம்‌ 
கள்‌ எல்லாம்‌ முறிவெய்தவும்‌, காவலாளர்‌ கரங்களீன்‌ திறம்‌ 

குறையவும்‌ நொந்து, சயந்தன்‌ முதலிய தேவர்களைத்‌ தண்டிப்‌ 
பதை விடுத்து, ££ இவர்கள்‌ புண்ணியப்பகுதியின்‌ நாளெல்லாம்‌ 
கழிந்தபின்னர்‌ இறப்பரே அல்லாமல்‌, மற்றோர்‌ வினையினால்‌ 
இடையில்‌ அழிபவர்‌ அல்லர்‌ ; அமிழ்தம்‌ உண்டவர்‌ ; தவத்தான்‌- 
மிக்கவர்‌; வருந்தார்‌. ஈம்‌ தண்டனைகளுக்குப்‌ பயந்து ஒன்றையும்‌ 
கூறினார்‌ அல்லர்‌ '” என்று பலவாறு கூறி, அவுணர்கள்‌ அற்புதம்‌ 
அடைந்தனர்‌. பிறகு, இவர்களை வீணாகத்‌ தண்டிப்பதில்‌ பய 
னில்லை என்று அவர்களைப்‌ பாதுகாக்கும்‌ தொழிலில்‌ அவு 
ணர்கள்‌ ஈடுபட்டார்கள்‌, 
சயந்தன்‌ இறைவனை நோக்கிப்‌ புலம்பல்‌ 

சயந்தன்‌ சிவபெருமான நோக்கிப்‌ பலவாறு புலம்பலா 
னான்‌: ““வழிபடுபவர்களின்‌ பாவங்களைப்‌ போக்குபவரே! தேவர்‌ 
களின்‌ சிந்தனைக்கும்‌ எட்டாத சிவனே ! செழுஞ்சுடரே ! இந்தப்‌ 
பிறப்பில்‌ இடர்ப்படச்‌ செய்தீர்‌. தேவரீர்‌ தந்திரத்தை யார்‌ 
கடந்தவர்‌? யானைக்கும்‌, கரிக்குருவிக்கும்‌, ஈாரைக்கும்‌, பாம்‌ 
புக்கும்‌, சிலந்திப்‌ பூச்சிக்கும்‌, அவற்றினும்‌ தாழ்ந்த மற்றை 
உயிர்களுக்கும்‌ முன்னாளில்‌ பேரருளைச்‌ செய்தீர்‌. எனக்கு ஏன்‌ 
இன்னும்‌ அருள்புரிகன்றிலீர்‌? ாரணற்கும்‌ நான்முகற்கும்‌ 
நாடுதற்கரிய முதல்வரே ! அனைத்துயிர்க்கும்‌ துணைவா / அடி. 
யேன்‌ உயிரைப்பாதுகாக்க வந்தருளும்‌/ வந்தருளும்‌/ முன்னாளில்‌ 
தேவர்களை வருத்தும்படி. இயமனைப்போல வந்த அந்தகாசுரன்‌ 
வலிமை இழக்க, அவனுடைய மார்பில்‌ முத்தலைச்‌ குலத்தால்‌ 
குற்றி அழித்தவர்‌ நீர்‌ அல்லவா ? எமக்கு ஏன்‌ இரங்கலீர்‌ 2 இளம்‌ 
பிறை அணிந்த தலைவரே / அன்புடையவர்களுக்கு அருள்‌ செய்‌ 


 இன்றீர்‌. அடியேனிடத்துப்‌ பத்திநெறி சிறிதும்‌ இல்லை; எவ்‌ 


வாறு அருள்‌ செய்வீர்‌? நல்லருள்‌ பொருந்திய உம்மிடத்தில்‌ 
அன்பில்லாத அடியவன்‌ மிக வருந்திக்‌ கூறியது எனது அறியா 
மைத்‌ தன்மையேயாகும்‌. சிவனே! சிவனே ! நின்‌ பொற்‌ 
பாதமே வேண்டுவன்‌ யான்‌. 

வந்திப்பவர்‌ பவங்கள்‌ மாற்றுவோய்‌/ எத்தேவர்‌ 

சந்தைக்கும்‌ எட்டாச்‌ சிவனே! செழுஞ்சுடரே/ 

இந்தப்‌ பிறவி இடருழப்பச்‌ செய்தனையோ 

வந்தித்த நின்புணர்ப்பை யாரே கடந்தாரே? 

கைந்நாகத்‌ துக்குங்‌ கயவாய்க்கும்‌ நாரைக்கும்‌ , 
பைந்நாகத்‌ துக்கும்‌ படருஞ்‌ சிலந்திக்கும்‌ 
பின்னாயெ வுயிர்க்கும்‌ பேரருள்முன்‌ செய்தனையால்‌ 
என்னா யகனே ! எமக்கேன்‌ ௮ருளாயே£ 
சீற்றம்‌ விளைத்துமுனந்‌ தேவர்‌ தொகைஅலப்பான்‌ 
கூற்ற மெனவே குறுகுற்ற அந்தகனும்‌ 
ஆற்றல்‌ இழப்ப அகல்மார்பில்‌ முத்தலைவேல்‌ . 
ஏற்றியவன்‌ நீயன்றோ எமக்கேன்‌ இரங்கலையே ? 
அன்பா னவருக்கு அருளுதியால்‌; பத்திரெறி 
என்பால்‌ இல்லையால்‌ இறையும்‌; எவனளித்தி £ 
நன்பால்‌ மதிமிலைச்சு நாயகனே! நல்லருள்கூர்‌ 
உன்பால்‌ மிகநொந்தே ஓதியதென்‌ பேதைமையே/ 
என்று பலவாறு புலம்பி இரங்‌, உணர்வெல்லாம்‌ அடங்க 
மயங்கி இறந்தவர்போல்‌ சயந்தன்‌ நிலத்தில்‌ வீழ்ந்தான்‌. ஆல 
மரம்‌ சாயும்போ.து அதன்மேல்‌ சுற்றியிருக்கும்‌ கொடிகளும்‌ 
விழுந்தன்மைபோல அவனைச்‌ சூழ்ந்த தேவர்களும்‌ ஏங்கி அறி 
வழிந்து கீழே வீழ்ந்தார்கள்‌. 
ட. திருவிருத்தம்‌-81 
5, ஆகத்‌ திருவிருத்தம்‌-417 


10. சயந்தன்‌ கனவுகாண்‌ படலம்‌ 
சயந்தன்‌ கனவில்‌ முருகக்‌ கடவுள்‌ 
வீரமகேந்திரபுரியில்‌ சிறையகத்துத்‌ தொல்லைப்படும்‌ சயந்‌ 
தீனுக்கும்‌, தேவர்களுக்கும்‌, எண்ணற்ற உயீர்கள்தோறும்‌ 
கலந்து இன்னருள்புரிகின்ற முருகக்‌ கடவுள்‌ திருவருள்புரிய 
எண்ணினார்‌; வலப்பக்கத்திலே கொடி, வச்சிரம்‌, அங்குசம்‌, 
அம்பு, வேல்‌, அபயம்‌ என்பவைகளும்‌ இடப்பக்கத்திலே 
வரதம்‌, தாமரை, மணி, மழு, தண்டு, வில்‌ என்பவைகளும்‌ 
பொருந்தி, பன்னிரண்டு திருக்கரங்களையும்‌ ஆறு திருமுகங்களை 
யும்‌ கொண்டு, ழே மயங்கி விழுந்‌ துகடக்கன்ற சயந்தனுடைய 
கனவிலே எழுந்தருளித்‌ தம்‌ திருவுருவத்தைக்‌ காட்டியருளினார்‌. 
வீறு கேதனம்‌ வச்சிரம்‌ அங்குசம்‌ விசிகம்‌ 
மாறி லாதவேல்‌ அபயமே வலமிடம்‌ வரதம்‌ 


ஆ 


ட 

. ஏறு பங்கயம்‌,மணிமழுத்‌ தண்டுவில்‌ இசைந்த 
ஆறி ரண்டுகை அறுமுகங்‌ கொண்டுவேள்‌ அடைந்தான்‌. 


.சய்ந்தன்‌ சூக்கும சரீரத்திலுள்ள ஞானக்‌ கண்களால்‌ அவரைத்‌ 


தரிசித்தான்‌; அவரை நோக்கி, ** அடியேன்‌ படும்‌ துன்பத்தை 


நீக்கத்‌ இருவுளம்‌ கொண்டு இங்கு எழுந்தருளி வந்த நீர்‌ 


திருமாலும்‌ அல்லர்‌ ; நான்முகனும்‌ அல்லர்‌; சிவபெருமானும்‌ 


.௮ல்லர்‌ ; நீவிர்‌ யார்‌ ? சொல்லியருளும்‌ '' என்றான்‌. 


முருகக்‌ கடவுள்‌ திருவாய்மலர்ந்தருளல்‌ 


அப்போது மெய்ஞ்ஞானிகளுடைய அறிவினுள்‌ அறிவாய்‌ 
இருப்போராெ சண்முகக்‌ கடவுள்‌, “நாம்‌ கொன்றையைச்‌ 


,.சூடிய சிவபெருமானின்‌ குமரன்‌ ஆவோம்‌; உன்‌ அன்பத்தையும்‌ 


இரக்கத்தையும்‌ மயக்கத்தையும்‌ அறிந்து அவ ற்றை நீக்க இங்கு 


வந்தோம்‌; உன்‌ தந்‌ைத தன்‌ குறையையும்‌ உங்கள்‌ குறையையும்‌ 


என்னிடம்‌ வந்து முறையிட்டு வேண்ட, நாம்‌ அளவில்லாத 


.சேனைகளோடும்‌ புறப்பட்டுப்‌ பூவுலகில்‌ வந்து கிரவுஞ்ச மலை 
யையும்‌ தாரகனையும்‌ அழித்து, செந்திற்பதியில்‌ வீற்றிருந்‌ 
தோம்‌. நான்முகனும்‌, திருமாலும்‌, உன்‌ தந்தையும்‌, மற்றைத்‌ 
“தேவர்களும்‌ ஈம்முடன்‌ இருக்கின்றார்கள்‌. உன்னுடைய தாய்‌ 


மேருமலையிலிருக்கிறாள்‌; நீ வருந்த ற்க, வீரவாகுவை நாம்‌ இந்கக 


ரிலுள்ள சூரபன்மனிடம்‌ தூது அனுப்பியிருக்கன்றோம்‌. அவன்‌ 


இற்றைப்‌ பகலில்‌ சூரபன்மனின்‌ குமாரன்‌ ஒருவனையும்‌ அசுரர்‌ 
களில்‌ பலரையும்‌ தொலைத்து இரந்நகரத்தையும்‌ அழித்து இன்று 
மாலையே எம்மை வந்து அடைகுவன்‌. செல்லுகின்ற இப்பகல்‌ 


.நீங்யெபின்‌ நாளையே செந்திற்பதியை நீங்கி இம்மகேந்திரபுரிக்கு 


அணித்தாய்‌ வந்திருந்து பத்து நாளில்‌ உனக்குத்‌ அன்பம்‌ 
செய்த சூரபன்மனையும்‌ அவன்‌ இலைகளையும்‌ அழிப்போம்‌, உன்‌ 
னையும்‌ தேவர்களையும்‌ சிறைமீட்டு விண்ணுலக வளங்களையும்‌ 
தந்து அருள்புரிவோம்‌. சயந்தனே / உன்‌ துயரை இப்பொழுதே 


.ஓழிப்பாயாக ” என்று கூறியருளினார்‌. 


ஆறுமுகக்‌ கடவுள்‌ இருவருள்புரிதல்‌ 


சயந்தன்‌, ஆறுமுகக்‌ கடவுளின்‌ அருள்மொழிகேட்டு அஞ்‌ 
ஞானமாயெ இருள்‌ நீங்கி ம௫ழ்ச்சிகொண்டான்‌. அவன்‌ மயிர்‌ 

கள்‌ சிலிர்த்தன; கண்கள்‌ ஆனந்த மழை பொழிந்தன; புயங்கள்‌ 
நிமிர்ந்து மலைபோல எழுந்தன; இன்பப்‌ பெருக்கால்‌ ஆடிப்‌ 
பாடினான்‌. சயந்தன்‌ முருகக்‌ கடவுளை நோக்கி, *: எம்பெரு 
மானே ! தேவரீர்‌ வலிய வந்து எங்கள்‌ துன்பங்களைப்‌ போக்கி 
௮ருளினீர்‌. உம்மிடம்‌ நாங்கள்‌ அடைக்கலம்‌ புகுந்தோம்‌... 
காத்தருள்வீராக ?” என்று புகழ்ந்து "போற்றினான்‌. சயந்தன்‌ 
கூறிய மொழியைக்கேட்டு, முருகக்‌ கடவுள்‌, * நின்‌ குறையை: 
முடிக்கு. தும்‌; இஃது உறுதி. அன்றியும்‌ இந்௩கர்க்கு யாம்‌ ஏவிய 
தூதுவன்‌, உன்னையும்‌ தேவர்களையும்‌ வந்து கண்டு, இனிய। 
மொழிகளைக்‌ கூறி மீளும்படி செய்வோம்‌; அதனையும்‌ காண்‌ 
பாய்‌ ' என்று இருவருள்‌ புரிந்து மறைந்தருளினார்‌; மற்றைத்‌: 
தேவர்களின்‌ கனவினும்‌. தோன்றி அவ்வாறே தேற்றி மறைந்‌: 
தருளினார்‌. 
சயந்தன்‌ முதலியோர்‌ மூழ்ச்சி 

தேவர்கள்‌ கனவு நீங்கி நனவு வரப்பெபற்றதும்‌,. 
சிவகுமாரரின்‌ திருவருளை நினைந்து ஆனந்தக்‌ கடலில்‌ ஆழ்ந்‌ 
தனர்‌. அப்போது தேவர்கள்‌ சயந்தனை அணுகித்‌ தாம்‌ தாம்‌: 
கண்ட கனவைக்‌ கூறினார்கள்‌. சயந்தன்‌, அவற்றைக்‌ கேட்டுத்‌: 
தான்‌ கண்ட கனாவைப்‌ போன்றே இருப்பது கண்டு களித்து,. 
ஆறுமுகக்‌ கடவுளின்‌ திருவருளை நினைத்து அவர்‌ திருவடிகளை: 
வமிபட்டுக்கொண்டு சிறைக்‌ களத்திலிருந்தான்‌. 


திருவிருத்தம்‌-28 
ஆகத்‌ திருவிருத்தம்‌-445 

ச்‌ 


11. வீரவாகு சயந்தனைத்‌ தேற்று படலம்‌ 
வீரவாகுதேவர்‌ சயந்தனிடம்‌ செல்லல்‌ 


வீரவாகுதேவர்‌ சிறையிலிருக்கும்‌ சயந்தனுக்கு ஆறுதல்‌: 
கூறித்‌ தேற்ற எண்ணினார்‌. அப்போது அவுணர்கள்‌, சிறையி' 
அள்ள தேவர்களைச்‌ சூழ்ந்து காத்திருந்த வன்மையை நோக்கி, 
££ இவ்வவுணர்கள்‌ என்னைக்‌ காணாராய்‌ மயங்கவும்‌, சயந்தன்‌ 
முதலிய தேவர்கள்‌ என்னைக்‌ காணவும்‌ தமியேன்‌ இச்‌ சிறைக்‌ 

களத்தில்‌ செல்லவேண்டும்‌ '” என்று கருதினார்‌. உடனே முருகக்‌ 
கடவுளை அவரது மந்திரத்தால்‌ தியானித்தலும்‌, ௮ச்‌ சிறைக்‌ 
காப்பாளர்‌ ௮ம்மந்திரமாகிய வலையில்‌ அகப்பட்டு அறிவு மயங்க: 
வீழ்ந்தனர்‌. அப்போது வீரவாகு தேவர்‌ சறைக்களத்துட்‌. 
சென்றார்‌. 


வீரவாகுதேவர்‌ சயந்தன்முன்‌ தோன்றுதல்‌ 


சயந்தனும்‌ தேவர்களும்‌ வீரவாகு தேவரைக்‌ கண்டார்கள்‌... 
££ நரம்‌ தேறுதல்‌ அடையும்‌ பொருட்டு : ஈமக்குத்‌ இருவருள்‌ 
செய்த ஆறுமுகக்‌ கடவுளின்‌ தூதுவர்‌ இவரே” என்று அவர்கள்‌" 
எண்ணினார்கள்‌. வீரவாகுதேவர்‌, முருகக்‌ கடவுளின்‌ திருநா: 
மத்தைக்‌ கூறிக்கொண்டு சயந்தன்முன்‌ சென்றார்‌. சயந்தன்‌ 
காதுகளில்‌ அத்திருகாமம்‌ புகுந்து அவனுக்கு மகிழ்ச்சியை 
ஊட்டியது. சயந்தன்‌, முன்பு அறியாதவன்போல, வீரவாகு 
தேவரை வணங்கி நின்று, “£ அசுரர்கள்‌ காவலிலிருந்து தளர்‌ 
வுறும்‌ எங்கள்பால்‌ 8 வந்த காரியம்‌ என்ன? அதனைக்‌ கூற: 
வேண்டும்‌!” என்றான்‌. 


விரவாகுதேவர்‌ - சயந்தன்‌ 


அதனைக்கேட்ட வீரவாகுதேவர்‌, ** சிவகுமாரராகிய ஆறு 
முகக்‌ கடவுளுக்கு நான்‌ தம்பியாயுள்ளேன்‌ ; அவருக்குத்‌ 
தூதுவனுமாவேன்‌ ; நந்தி கணத்தைச்‌ சேர்ந்தேன்‌; என்‌ 
பெயர்‌ வீரவாகு ; உங்கள்‌ யாவரையும்‌ சி றயிலிராந்‌.அு வீடுவிக்‌ 
கும்படி குரபன்மனிடம்‌ சொல்ல ஆறுமுகக்‌ கடவுளின்‌ ஏவலால்‌ 
இங்கு வந்தேன்‌ '' என்றார்‌. வீரவாகுதேவர்‌ கூறியவைகளைத்‌ 
தேவர்களோடு சயந்தன்‌ கேட்டு, ஞான சமாதியில்‌ தலையி. 


லிருந்து ஒழுகும்‌ அமுத தாரையை நுகர்ந்த பெரியோர்‌ அதன்‌ 


பின்‌ பாற்கடலில்‌ தோன்றிய அமுதத்தையும்‌ பருனாொற்போல.. 
முன்னர்‌ முருகக்‌ கடவுளைத்‌ தரிசித்ததனால்‌ அடைந்த மகழ்ச்சி 
யின்‌ மேலும்‌ பெருமழ்ச்‌சி கொண்டு, * தலைவரே / துன்பம்‌ 
மிகுந்த எங்கள்‌ குறையை வினாவுதற்கு வந்தீர்‌. அதனால்‌ இச்‌ 
சிறையும்‌ நீங்கிற்று. எங்கள்‌ துன்பம்‌ நீங்‌ உய்ந்தோம்‌; பிறவி” 
கள்‌ அடையும்‌ ஊதியத்தையும்‌ அடைந்தோம்‌ '' என்றான்‌... 
வீரவாகு தேவர்‌, ** ஆறுமுகப்‌ பெருமான்‌ உங்களை வலிய வந்து 

ஆட்கொள்ளுவார்‌. நீங்கள்‌ பொன்னுலக வளங்களைத்‌ திரும்பப்‌ 
பெறுவீர்‌. பின்னும்‌ வேண்டுவனவற்றையும்‌ பெறுவீர்கள்‌. 
“ நான்முகனைச்‌ சிறைசெய்து படைப்புத்‌ தொழில்‌ ஏற்ற முருகக்‌ 
கடவுள்‌ உங்களிடத்துப்‌ பேரருள்‌ கொண்டு குரபன்மனிட்ட 
சிறையினின்‌ றும்‌ விடுவிக்க வந்தார்‌ £ என்றால்‌ நீங்கள்‌ செய்த 
தவத்தை வேறு யார்தாம்‌ செய்தார்‌? அவுணர்கள்‌ செறிந்த இந்‌ 
நகரில்‌ அறிஞர்கள்‌ செல்லார்‌. யான்‌ எம்பிரான்‌ திருவருளால்‌ 
'சே.ற்றுநிலத்தில்‌ செல்வார்போல்‌ மனம்‌ வருந்தி ஒருவாறு இங்கு 
வந்தேன்‌; உங்களைக்‌ கண்டு மகிழ்ச்சி யுற்றேன்‌ ?' என்றார்‌. 
சயந்தன்‌ அதனைக்கேட்டு மகிழ்ந்து, **யாங்கள்‌ சிறையிலகப்‌ 
படுமுன்‌ என்‌ தாய்‌ தந்தையர்‌ மறைந்து போனார்கள்‌. அவர்கள்‌ 
அன்றுதொட்டு இன்றுவரை செய்த செயல்களையும்‌, அவற்றின்‌ 
பயன்களையும்‌ கூறுவீராக ”” என்றான்‌. வீரவாகு தேவர்‌, இந்தி 
ரன்‌ அயிராணியோடு பொன்னுலகைவிீட்டுச்‌ கோழியை அடைந்‌ 
தது முதல்‌, திருச்செந்தூரில்‌ முருகக்‌ கடவுள்‌ எழுந்தருளியது 
வரையிலுள்ள நிகழ்ச்செளையெல்லாம்‌ கூறினார்‌. சயந்தன்‌ அவற்‌ 
றைக்கேட்டு, “£ சுவாமீ / உம்முடைய வார்த்தைகளைக்‌ கேட்டது 
என்‌ தாய்‌ தந்தையர்கையும்‌, குருவையும்‌, ஆறுமுகக்‌ கடவுளை 
யும்‌ எதிரில்‌ கண்டது போலாயிற்று ” என்றான்‌. பிறகு 
வீரவாகு தேவர்‌ சயந்தனையும்‌ தேவர்களையும்‌ பார்த்து, ** ஆறு 
முகக்‌ கடவுள்‌ வந்து உங்கள்‌ சிறையை நீக்கும்‌ நாள்‌ தொலையில்‌ 
இல்லை; சமீபத்திலே உள்ளது. அதுவரையில்‌ இங்கு இருப்பீர்‌ 
களாக” என்று கூறினார்‌. 


“சிவபெருமானே ஆறு திருமுகங்களுடனும்‌ பன்னிரண்டு 
இருப்புயங்களோடும்‌ கந்தர்‌ என்னும்‌ திருப்பெயர்‌ கொண்டு 
உங்கள்‌ துன்பங்களை யெல்லாம்‌ போக்கும்பொருட்டு எழுந்‌ 
தருளியுள்ளார்‌. சிவபெருமான்‌ ஆறு திருமுகங்களையும்‌ பன்‌. 
னிரண்டு இருப்புயங்களையும்‌ கொண்டு எழுந்தருளிய காரணம்‌ 
யாது எனில்‌, பிரமன்‌ சிறுமையையும்‌, இந்திரனின்‌ துன்பத்தை 
யும்‌, உங்கள்‌ சிறையையும்‌ ஒழித்து உலகங்களையெல்லாம்‌ இரட்‌ 
சிக்கும்‌ பொருட்டேயாகும்‌. சயந்தனே ! இதனை நீ அறிவாய்‌. 


தன்னிகர்‌ இன்றி மேலாய்த்‌ தற்பர வொளியா யாரும்‌ 
உன்னரும்‌ பரமாய்‌ நின்‌ற ஒருவனே முகங்கள்‌ ஆறும்‌ 


ட 

பன்னிரு புயமுங்‌ கொண்டு பாலகன்‌ போன்று கந்தன்‌ 
என்னுமோர்‌ பெயரும்‌ எய்தி யாவருங்‌ காண வந்தான்‌. 
பங்கய முகங்கள்‌ ஆறும்‌ பன்னிரு புயமுங்‌ கொண்டே 
எங்கடம்‌ பெருமான்‌ போந்த ஏதுமற்‌ றென்னை என்னில்‌ 
செங்கண்மால்‌ உந்தி பூத்தோன்‌ சிறுமையும்‌ மகவான்‌ அன்பும்‌: 
உங்கடஞ்‌ சிறையும்‌ நீக்கி உலகெலாம்‌ அளிப்பக்‌ கண்டாய்‌. 
நீங்கள்‌ தக்கன்‌ வேள்வியில்‌ கலந்துகொண்டு அவிர்ப்பாகத்தை 
உண்ட தீவினையால்‌,வீரபத்திரக்‌ கடவுள்‌ உங்களைத்‌ தண்டித்தும்‌ 
இன்னும்‌ அத்தீவினைகள்‌ தீரவில்லை. அதனால்‌, நீங்கள்‌ வருது 
நீர்கள்‌. இணி அத்திவினை முருகக்‌ கடவுளால்‌ இரும்‌. கடல்கள்‌ 
மலைகள்‌ முதலியவைகளைக்கொண்ட பதினான்கு உலகங்களையும்‌ 
சகல அண்டங்களையும்‌. ஒரு இமைப்பொழுதில்‌ அழிக்கவல்ல 
முருகக்‌ கடவுளின்‌ வேற்படை வந்து குரபன்மனை அழிக்கும்‌. 
அறநெறியைக்‌ கருதி என்னை அவனிடம்‌ தாதுவிடுத்தார்‌. எம்‌: 
பெருமான்‌ திருவார்த்தையைச்‌ சூரபன்மனிடம்‌ சொல்வேன்‌. 
அவன்‌ அதனை நீதியென்‌ று கொள்ளமாட்டான்‌. நான்‌ திரும்பிச்‌ 
சென்று அதனை முருகப்பெருமானிடம்‌ வீண்ணப்பஞ்செய்வேன்‌. 
முருகக்‌ கடவுள்‌ அவற்றைக்‌ கேட்டு, நாளைக்கே எழுந்தருளி 
வந்து சூரபன்மனாதியர்களையெல்லாம்‌ அழிப்பார்‌. அவர்‌ இருந்த: 
இடத்திலிருந்தே தமது வேற்படையால்‌ அசுரர்‌ கூட்டத்தைக்‌ 
கொல்லமுடியும்‌. அவர்‌ இங்கு வந்து போர்‌ செய்து அவர்களைக்‌ 
கொல்லுவது ஒரு திருவிளையாடலே ஆகும்‌. அவர்‌ பத்துநாட்‌ 
கள்‌ போரிட்டுச்‌ சூரபன்மனையும்‌ அவன்‌ சேனைகளையும்‌ அழிப்‌ 
பார்‌; உங்களைச்‌ சிறையிலிறாற்‌து விடுவித்துச்‌ சிறப்புச்‌ செய்‌ 
தீருள்வார்‌'' என்று கூறித்‌ தேற்றினார்‌. 
ஈரிரண்‌ டி.ருமூன்‌ றாகும்‌ 
இரும்பக விடையே எங்கோன்‌ 
ஆரிருஞ்‌ சமர மூட்டி 
ள்‌ அவுணர்தம்‌ அனிகம்‌ தன்னைச்‌ 
குரொடு முடித்து தம்மைத்‌ 
துயர்ச்சிறைத்‌ தொடர்ச்சி நீக்கிப்‌ 
பேரிருஞ்‌ சிறப்பு ஈல்கும்‌ 
பிறவொன்றும்‌ நினையல்‌ மன்னோ. 

சயந்தனும்‌ தேவர்களும்‌ இவற்‌ை றக்‌ கேட்டு மகிழ்ந்து, 
உ பெருமையிற்சறந்த வீரர்‌ திலகமே! நீர்‌ சிறந்த வெற்றியைப்‌ 
.பெறுவீராக ”” என்று வீரவாகு தேவருக்கு வாழ்த்துக்‌ கூறினார்‌ 
கள்‌. சயந்தன்‌ வீரவாகு தேவரை வணங்கி, ** வீரரே / எங்கள்‌ 
தன்மைகளை யெல்லாம்‌ கண்டீர்‌, இவைகளை என்‌ தந்தைக்குச்‌ 
சொல்வீராக?” என்றான்‌. வீரவாகுதேவர்‌ சிறைக்கூடத்திவி 
ருந்து புறப்பட்டு அசுரர்களின்‌ மயக்கத்தை அகற்றிப்‌ போனார்‌. 
அக்காவலர்கள்‌ முன்போல்‌ காவல்‌ புரிந்தனர்‌. 
திருவிருத்தம்‌-95 
ஆகத்‌ திருவிருத்தம்‌-480 
_——00—— 


12. அவை புகு படலம்‌ 


வீரவாகுதேவர்‌ சூரபன்மனைக்‌ காணுதல்‌ 

வீரவாகுதேவர்‌, சிறைக்கூடத்தைவிட்டு ஆகாய வழியே 
சென்று, குரபன்மன்‌ கோயிலைச்‌ சூழ்ந்த அகழியைத்‌ தாண்டி, 
பதினாயிரம்‌ வெள்ளம்‌ சேனைகள்‌ சூழ்ந்த மதிற்சுவரின்‌ முன்பு 
பல்‌ நிலைகளைக்கொண்ட கோபுரத்தைக்‌ கண்டு வியந்தார்‌. அக்‌ 
கோபுர வாயிலை உக்ரென்‌ மயூரன்‌ முதலிய ௮வுண வீரர்கள்‌ 
நால்வகைச்‌ சேனைகளோடு காவல்‌ செய்துகொண்டு நிற்பதை 
அறிந்து, விண்‌ வழியாக வீரவாகுதேவர்‌ சூரபன்மன்‌ கோயிலுக்‌ 
குப்போய்‌, அதன்‌ முன்னுள்ள குளிகையிலிருந்‌து அவன்‌ மாளி 
கையைக்‌ கண்டார்‌. அங்கு நிறைந்துள்ள பல வளங்களையும்‌ 
பார்த்து அதிசயித்தார்‌. பின்பு சூரபன்மன்‌ அத்தாணி மண்ட 
பத்திலே இரத்தின இங்காதனத்தின்‌ மீது அமர்ந்திருப்பதையும்‌ 
கண்ணுற்றார்‌. 
. சூரபன்மன்‌ அரசு வீற்றிருக்கும்‌ சிறப்பு 

ஆயிரம்‌ யோசனை பரப்புடைய நானாவித இரத்தினங்களால்‌ 
இழைக்கப்பட்டுப்‌ பொன்னால்‌ ஆய அத்தாணி, மண்டபத்தில்‌ 
அமைந்த அழகு மிகுந்த சிங்காதனத்திலே, சூரபன்மன்‌ வீற்‌ 
றிருந்தான்‌. அப்போது மேனகை திலோத்தமை முதலிய 
தெய்வப்‌ பெண்கள்‌ ஆலவட்டம்‌ வீசினர்‌. சந்திர சூரியர்கள்‌ 


பி 

இருமருங்கிலும்‌ குடைபிடித்து நின்றார்கள்‌. அசுரர்கள்‌ 
அடைப்பை தாங்கினார்கள்‌. பானுகோபன்‌ முதலிய புதல்‌ 
வர்கள்‌ யாவரும்‌ முறைப்படி அருகில்‌ வீற்றிருந்தார்கள்‌. 
அரம்பையர்கள்‌ நடனமாடினார்கள்‌. வித்தியாதரர்‌, கின்னரர்‌, 
இயக்கர்‌ முதலியோர்‌ வீணைகளை வாசித்தனர்‌. துதிபாடகர்கள்‌ 
பிரம்பை ஏந்திக்கொண்டு நின்று துதித்தனர்‌. சூரபன்மன்‌ 
தலையிலே இரத்தினமுடி ஒளி செய்தது; காதுகளில்‌ குண்‌ 
லங்கள்‌ ஆடின ; நெற்றியில்‌ நிறைய விபூதி திகழ்ந்தது ; மார்‌ 
பிலே முத்‌துமாலைகளும்‌, புயங்களில்‌ வாகு வளையங்களும்‌, ரங்‌ 
களிலே கடகங்களும்‌, கழுத்திலே கண்டசரங்களும்‌, கால்‌ 
களிலே வீரக்‌ கழல்களும்‌ திகழ்ந்தன; உடலில்‌ கலவைச்‌ சாந்‌ 
தின்‌ மணம்‌ கமழ்ந்தது; இடுப்பிலே உதரபந்தம்‌ என்னும்‌ 
அணியோடு பீதாம்பரம்‌ விளங்கிற்று. பொன்னாலும்‌, மணி 
களாலும்‌ அலங்கரிக்கப்பட்ட பெரிய குல்கொண்ட மேகத்தைப்‌ 
போலச்‌ குரபன்மன்‌ வீற்றிருந்தான்‌. 


வீரவாகு தேவர்‌ எண்ணுதல்‌ 


சூரபன்மன்‌ அரசு வீற்றிருத்தலை வீரவாகு தேவர்‌ வியப்‌ 
போடு கண்டு, “யாவருக்கும்‌ மேலோராகிய சிவபெருமான்‌ 
இருவடிகளை வழிபட்ட தேவர்களுக்குள்ளே சூரபன்மனைப்‌ 
போலச்‌ செல்வங்கள்‌ யாவற்றையும்‌ அடைந்தவர்‌ யாவர்‌ உளர்‌ 2 
அவனைப்‌ போல்‌ உயிரைவிட்டுத்‌ தவம்‌ செய்தோரும்‌ இல்லை. 


“இவனுக்கு அளித்ததைப்போல்‌ சிவபெருமான்‌ வேறு எவருக்‌ 


கும்‌ அளித்ததும்‌ இல்லை. இத்தியவன்‌ யாகம்‌ செய்து பெறற்‌ 
கரிய வளங்களைப்‌ பெற்றான்‌. ஆனால்‌ நெடுங்காலம்‌ வாழ நினைக்‌ 
இன்றானில்லை. கபடமில்லாத தூக்கணங்குருவி சிறிய நெருப்புக்‌ 


.கொள்ளியை மின்மினிப்‌ பூச்சி யெனக்‌ கருதித்‌ தன்‌ கூட்டினுள்‌ 


கொண்டு போய்‌ வைத்து அழிந்ததைப்‌ போல, சூரபன்மன்‌ பல 
தேவர்களைச்‌ சிறைவைத்துத்‌ தனக்கு அழிவைத்‌ தேடிக்கொண் 


டான்‌. இதற்குச்‌ சிறிதும்‌ ஐயமில்லை. மிகுந்த வீரம்‌, வலிமை, 


செல்வம்‌ முதலியவைகளை மிகப்பெற்றவர்களும்‌ யாரரிடத்‌ 
தேனும்‌ சிறிதாயினும்‌ பகையுடையவராக வாழ்தல்‌ குற்றமே : 
அன்‌ றி ஈன்மையாகுமோ ? இவன்‌ இந்திரனையும்‌ இந்திராணி 
மையும்‌ விண்ணுலகிலிருந்து துரத்தி, அவர்கள்‌ குமாரனாகிய 

சயந்தனையும்‌ தேவர்களையும்‌ சிறைசெய்த பாவத்தால்‌ அரசை 
இழப்பான்‌. 
மெய்ச்சோத தங்கு சறுகொள்ளி தன்னை அர்‌ 
வீரகன்மை கொண்ட குருகார்‌ 
கச்சோத மென்று கருதிக்‌ குடம்பை 
தனினுய்த்து மாண்ட கதைபோல்‌ 
அச்சோ எனப்பல்‌ இமையோரை ஈண்டு 
சிறைவைத்த பாவம்‌ அதனால்‌ 
'இச்சூர பன்மன்‌ முடிவெய்தும்‌ நாளை 
இதனுக்கொர்‌ ஐயம்‌ இலையே. 
மிகையான வீரம்‌ வளமாற்றல்‌ சால 
மேவுற்று ளோரும்‌ இறையும்‌ 
பகையார்க ணேனும்‌ உளராகி வாழ்தல்‌ 
பழுதன்‌ றி நன்‌ றி படுமோ ? 
மகவானை மங்கை யுடனே கரந்தும்‌ 
௮வர்மைந்த னோடு சுரரை 
அகலாமல்‌ ஈண்டு சிறைசெய்த பாவம்‌: 
அதனால்‌ இழப்பன்‌ அரசே. 
இச்‌ குரபன்மன்‌ தன்மக்களோடும்‌ சுற்றத்தார்களோடும்‌, 
ஈகரத்தோடும்‌, செல்வங்களோடும்‌ நாளைக்கு இறந்துபடுவானா 
யின்‌, இவனுடைய உயிருக்கு நிலை ஆறுமுகக்‌ கடவுள்‌ தந்தரு 
ளும்‌ முத்தியன்‌ நி வேறு யாதுளது ?'” என்று பலவாறு எண்ணி 
னார்‌. 
வீரவாகு தேவர்‌ சூரபன்மன்முன்‌ வீற்றிருத்தல்‌ 


இ 


க 


வீரவாகு தேவர்‌ குரபன்மன்‌ முன்‌ செல்லத்‌ துணிந்தார்‌. 
ஆறுமுகக்‌ கடவுளின்‌ திருவடிகளை எண்ணித்‌ துதித்தார்‌. தாமி 
ருந்த குளிசையை நீங்‌, விண்வழியாகச்‌ குரபன்மன்‌ அரசிருக்‌ 
கும்‌ ௮த்தாணி மண்டபத்தை அடைந்தார்‌. குரபன்மனை 
அனுக அங்குள்ளோர்‌ யாவரும்‌ காணும்படி தன்‌ மெய்வடிவத்‌ 
தைச்‌ காட்டி, ** வெகுமாரனாகிய ஆறுமுகக்‌ கடவுளின்‌ தூதன்‌ 
நான்‌!" என்று கூறி, ** இவனுக்குக்‌ கீழே நான்‌ எளிமையாய்‌ 
நிற்றல்‌ எம்பெருமான்‌ பெருமைக்குத்‌ தாழ்மை அளிக்கும்‌ ; 
அவள்‌ இங்காதனத்தின்‌ பக்கத்தில்‌ போய்‌ இருப்பதும்‌ பெருமை 

யன்று ; அஃது எளியோர்‌ செயலே ஆகும்‌. அவனோடு சேர்ந்து 
இருத்தல்‌ பாவம்‌ ?” என்று எண்ணி முருகக்கடவுளின்‌ திருவடி 
களைத்‌ துதித்தார்‌. அப்போது சிவபெருமான்‌ திருவருளால்‌ திரு 
ஞானசம்பந்தருக்கு முத்துப்‌ பந்தரும்‌ முத்துச்‌ சிவிகையும்‌ 
வந்தவாறுபோல, முருகப்‌ பெருமான்‌ திருவருளால்‌ வீரவாகு 
தேவருக்கு மிக ஒளியோடு கூடிய இரத்தின சிங்காதனம்‌ ஒன்று 
விரைந்து அச்சபையில்‌ வந்தது. 


நித்தி லப்படு பந்தருஞ்‌ சிவிகையும்‌ நெறியே 
முத்த மிழ்க்கொரு தலைவனாம்‌ மதலைக்கு முதல்வன்‌ 
உய்த்த வாறெனக்‌ குமரவேள்‌ வீரனுக்கு உதவ 
அத்த லைப்பட வந்தது மடங்கலேற்று ௮ணையே. 


அச்‌ சிங்காதனத்தின்‌ ஒளி .அம்மண்டபத்தின்‌ ஒளியை 
மங்கச்‌ செய்தது; சூரபன்மன்‌ 8ர்த்தியையும்‌ ஆணையையும்‌ 
ஆபரணங்களின்‌ ஒளியையும்‌ வீழுங்கியது, .வீரவாகு தேவர்‌, 
££அ றுமுகக்‌ கடவுள்‌ எனக்கு இதனை விடுத்தருளினார்‌ போலும்‌!” 
என்று கருதி அதன்‌ மீது வீற்றிருந்தார்‌. அங்கு வீற்றிருந்த 
வீரவாகு தேவர்‌ சூரியனுக்கு நடுவே விளங்கும்‌ சிவபெருமானைப்‌ 
போலத்‌ திகழ்ந்தார்‌. 


வீரவாகு தேவரைக்‌ கண்டு வியப்படைதல்‌ 


வீரவாகு தேவர்‌ அங்கு வீற்றிருந்த நிலமையை அங்குள்‌ 
ளோர்‌ கண்டு நடுங்கி ஆச்சரிய முற்றனர்‌. “**சூரபன்மனுக்கு 
முன்‌ சிங்காசனத்திலிருக்கும்‌. இவன்‌, வீரன்‌ போலும்‌ ; இவன்‌ 
யார்‌ 2 இவன்‌ இங்கு வரவேண்டிய காரணம்‌ யாது?” என்று 
சிலர்‌ எண்ணினார்கள்‌. “இவன்‌ பேராற்றலை யுடைய ஈம்‌ சூரபன்‌ 
மன்முன்‌ காவல்களைக்‌ கடந்து எங்கனம்‌ வந்தான்‌?” என்று சிலர்‌ 
கருதினர்‌. ** இவன்‌ அமர்ந்திருக்கும்‌ அரியணை இங்கே எவ்வாறு 
வந்தது ?'” என்று வினவினர்‌ சிலர்‌. ** இவன்‌ மாயத்தில்‌ வல்ல 
வன்‌ ”” என்றார்‌ சிலர்‌. ££ இவ்வீரனைச்‌ சபையிலே ஏன்‌ வீடுத்தீர்‌ 
என்‌ று 1ல்‌ க 2” என்று லெ காவலர்‌ கருதி 
னர்‌, ££ இவன்‌ சூரபன்மன்‌ உறவினரிடமிருந்து வந்தானோ 2?” 
என்று ௧௬ இனர்‌. சிலர்‌. அல்லது “பகைவனிடமிருந்து வந்த 
வனோ?”'என்றனர்‌ சிலர்‌. அவனைச்‌ சிவபெருமான்‌ என்‌ றனர்‌ இலர்‌. 

மூவுலகளந்த திருமால்‌. என்றனர்‌ சிலர்‌. நான்முகன்‌ என்றனர்‌ 
இலர்‌. **இக்குப்பாலகருள்‌ ஒருவனோ? முனிவருள்‌ 'ஒருவனோ? 
இவருள்‌ இவன்‌ யாவன்‌ £'” என்றனர்‌ சிலர்‌. “* சூரபன்மனுக்கு 
முன்னே அஞ்சாமல்‌ வந்த வலிமையுடைய இவன்‌. யாவன்‌ ? '? 
என்றனர்‌ சிலர்‌. **நேற்று இறந்த தாரகாசுரன்‌ தன்னுடைய 
பழைய. உருவம்‌: அழிய இன்றைக்கு அழ ய இவ்வுருவம்‌ 
கொண்டு தன்‌ தமையனிடத்தில்‌ வந்தான்போலும்‌'” என்றனர்‌ 
சிலர்‌. இங்ஙனம்‌ பலர்‌ பலவாறு பேச வீரவாகு தேவர்‌ சூரபன்‌ 
மனுக்கு இணையாக அவன்முன்‌ தமது. சிங்காதனத்தில்‌ வீற்‌ 
நிருந்தார்‌. ்‌ 


சூரபன்மன்‌ கோபம்‌ கொள்ளல்‌ 


வீரவாகு தேவர்‌ தன்முன்‌ வந்து சிறிதும்‌ அஞ்சாமல்‌ வீற்‌ 
நிருக்கும்‌ கோலத்தைக்‌ கண்டு சூரபன்மன்‌ பெருங்கோபங்‌ 
கொண்டான்‌; பற்களைக்‌ கடித்தான்‌! நகைத்தான்‌ / சனந்தான்‌ / 
கனைத்தான்‌ ! உடல்‌. வியர்த்தது. கண்கள்‌: திப்பொறியைக்‌ 
கக்கின. அவன்‌ வீரவாகு தேவரைப்‌ பார்த்து, ££ விலங்குகளைப்‌ 
போலக்‌ காட்டிலிருந்து தம்‌ உடலை வருத்துகின்ற சிற்றுணர்ச்சி 
யுடையோர்‌ செய்யும்‌ சித்து வித்தை இது, சிறியோனாகிய நீயும்‌ 
அதனைக்‌ கற்றிருக்கன்றாப்போலும்‌. ஈம்முன்‌ எல்லோருங்‌ காண 
இவ்வித்தையை நீ காட்டினாய்‌! நமக்குத்‌ தோற்று ஒடி.த்திரிகன்‌ற 
தேவர்களும்‌ இத்தொழிலில்‌ மிக்க வல்லமையுடையவர்கள்‌. 
ஆனால்‌, அவர்கள்‌ உன்னைப்போல்‌ ஈம்மிடத்தில்‌ சிறிதுங்‌ காட்ட 
மாட்டார்கள்‌. நீ நம்முன்பு காட்டிய கூத்து மிக நன்று, ஈன்று / 
சித்தர்கள்‌ முதலானோர்‌, இத்திறத்தனவாகிய செயல்களைத்‌ தம்‌ 
தம்‌ இடங்களில்‌ செய்வதல்லது, என்‌ முன்னே செய்வதற்கு 
அஞ்சுவர்‌. ஈமக்கு இதனைக்‌ காட்டுதற்கு நீ எண்ணினாய்‌. நீ 
ஒரு பித்தன்‌ போலும்‌. இந்த ஆடலை இந்த நகரத்திலுள்ள 
பெண்களும்‌ செய்வர்‌ ! கருவிலிருக்கும்‌ குழந்தையும்‌ செய்யும்‌. 
என்னையும்‌ மதியாது எனக்கு எதிரே: இருந்தாய்‌, ஆதலால்‌, 
என்‌ வாட்படையால்‌ உன்னை வெட்டுவேன்‌. உன்‌ செயல்‌ யாவும்‌ 
அறிந்த பின்னர்‌ அதனைச்‌ செய்வேன்‌. இப்போது உன்னைவிட்டு 
உன்‌ உயிரைப்‌ பரிசாக அளித்துள்ளேன்‌. நீயார்‌ 2 சொல்லுவா 
யாக என்றான்‌. 

வீரவாகுதேவர்‌ தூது வந்ததை அறிவித்தல்‌ 

சூரபன்மன்‌ சொல்லியவைகளைக்‌ கேட்ட வீரவாகுதேவர்‌ 
தீம்‌ உடலில்‌ வியர்வைதோன்றக்‌ கோப்ங்கொண்டார்‌. அவர்‌ 
குரபன்மனைப்‌ பார்த்து, ““மாயங்களைச்‌ செய்து உழலும்‌ வலி 
யில்லார்போன்‌ று என்னை மதித்தாய்‌. அவ்வாறு என்னை எண்‌ 
ணாதே. உன்‌ சிற்றறிவை மெச்சினேன்‌ ; நான்‌ சொல்வதைக்‌ 
கேள்‌: இந்திரனின்‌ குறையையும்‌, நான்முகன்‌ முதலிய தேவர்‌ 
களின்‌ குறையையும்‌, தேவர்களின்‌ சிறையையும்‌' நீக்கி. அவர்‌ 
களின்‌ பழைய தலைமையை உதவுவதற்குத்‌ இருச்செந்இிமா நகரில்‌ 
எழுந்தருளியிருக்கும்‌ ஆறுமுகக்‌ கடவுளுக்கு அடியவன்‌ யான்‌. 
அவ்வாறுமுகக்‌ கடவுளின்‌ சேனைத்‌ தலைவராய்‌ அவருக்குப்‌ பின்‌ 
வந்துள்ளோர்‌ இலக்கத்தொன்பதின்மர்‌ உளர்‌. அவர்களுள்‌ ' 
யான்‌ ஒருவன்‌ ஆவேன்‌; நந்திகணத்தைச்‌ சேர்ந்தேன்‌; பகைவர்‌ 
கள்‌ புகழும்‌ திறல்‌ அமைந்த வீரவாகு என்னும்‌ பெயருள்ளேன்‌. 
உன்‌ தம்பியாகிய தாரகனையும்‌ கிரவுஞ்சமலையையும்‌ ஓர்‌ இறைப்‌ 
பொழுதில்‌ வேற்படையால்‌ கொன்ற ஆறுமுகக்‌ கடவுள்‌ உன்‌ 
னிடம்‌ கொண்ட பெருங்கருணையால்‌ என்னைத்‌ தூதாக அனுப்பி 
யருளீனார்‌ என்றார்‌. 

அதனைக்கேட்ட சூரபன்மன்‌ வீரவாகு தேவரை நோக்க, 
₹₹ ஆறுமுகக்‌ கடவுள்‌ என்னிடத்து உன்னைத்‌ தூதாக விடுத்த 
காரணம்யாது? சொல்லுவாய்‌''என்ன லும்‌, வீரவாகு தேவர்‌ குர 
பன்மனை நோக்கி, *₹நீ இந்திரனை இந்திராணியோடு சுவர்க்‌ 
கத்திலிருந்து அரத்தினாய்‌; சுவர்க்கத்தைத்‌ தீயிட்டுக்‌ கொளுத்தி 
னாய்‌; அவன்‌ குமாரனாகிய சயந்தனையும்‌ பல தேவர்களையும்‌ 
சிறையில்‌ வைத்தாய்‌. இவற்றையெல்லாம்‌ ஆறுமுகக்‌ கடவுள்‌ 
அறிந்தார்‌. திருமால்‌, பிரமன்‌ முதலிய தேவர்கள்‌ பலமுறை வந்து 
வேண்ட, அவர்‌ குறையை நீக்கும்பொருட்டு அளவிறந்த பூதப்‌ 


, படைகளோடு பூமியில்வந்து உன்‌ தம்பியாகிய தாரகனையும்‌, இர 


வுஞ்சமலையையும்‌ அழித்து, ஆறுமுகக்கடவுள்‌ நேற்றைத்தினமே 
இருச்செர்‌.தூரில்‌ வந்து எழுந்தருளியுள்ளார்‌; விரைந்து வந்து 
உன்னையும்‌ அழிக்குமாறு திருவுளங்கொண்டுள்ளார்‌. இன்று 
உன்பால்கொண்ட அருளால்‌ சிலவற்றைக்‌ கூறி என்னை உன்‌ 
னிடம்‌ தூது அனுப்பினார்‌. அதனைக்‌ கூறுவேன்‌ கேள்‌ : நீ தேவர்‌ 
களுக்கு விலங்கிட்டு அவர்கள்‌ செய்யும்‌ வைதிக ஆசாரங்களைப்‌ 

போக்கினாய்‌. ௮ஃது அரசநெறி அன்று; வீரர்களின்‌ செய்கையும்‌ 
அன்று. காசிப முனிவரின்‌ குமாரனாகிய நீ தேவர்களைச்‌ சிறை 
செய்தது அறமோ? நீ வைதிக ஒழுக்கத்தை விட்டாய்‌ ; இழி 
தொழில்கள்‌ பலவற்றைச்‌ செய்தாய்‌. நீதியால்‌ உலகளிப்ப து 
அன்றோ அரச தருமம்‌? சலந்தராசுரன்‌, அந்தகாசுரன்‌, முப்‌ 
புரத்து அசுரர்‌ முதலியோர்‌ தேவர்களைத்‌ துன்பு.றுத்தியதால்‌ 
அன்றோ, அழிந்தனர்‌? விண்ணுலகிலுள்ள தேவர்களைத்‌ அன்‌ 
புறுத்துதல்‌ உனக்கு அழகா? நீ சத்திய நெறி தவறினாய்‌. 
கொலை களவு முதலியவற்றால்‌ மேலோர்களைச்‌ சினந்து அவர்‌ 
களுக்குத்‌ துன்பம்‌ செய்யும்‌ சிறியோர்‌, சுற்றத்தாரோடு அழிவர்‌. 
பிறருக்குத்‌ துன்பம்‌ செய்வோர்‌ இம்மையில்‌ செல்வத்தை இழப்‌ 
பர்‌; மறுமையில்‌ நரகத்தில்‌ மூழ்குவர்‌; வருபிறப்பில்‌ துன்பமடை 
வர்‌; இத்துன்பம்‌ என்றும்‌ நீங்கார்‌. நீ தேவர்களைச்‌ சிறை செய்த. 
பிழையால்‌ அழிவாய்‌. உன்‌ தம்பியை அழித்தவேற்படை இருக்‌ 
இறது? அதனை வீடுத்தால்‌ அஃது உன்னையும்‌ கண்ட துண்டமாக்‌ 
கும்‌. அறநெறியினைக்‌ கருதி விரைவில்‌ உன்னைத்‌ தண்டிக்காமல்‌ 
ஆறுமுகக்‌ கடவுள்‌ இதுகாறும்‌ தாழ்த்தார்‌. தேவர்களைப்‌ பல 
யுகங்களாகச்‌ சிறையில்‌ இட்டாய்‌; அவர்களை உடனே வீடுதலை 
செய்வதே நீ வாழ்வதற்கேற்ற வழி. மறுத்தாயானால்‌ நீ விரைந்து 
இறப்பது உறுதி. பல ஆண்டுகள்‌ வேள்வி செய்து சிவபெருமா 
னால்‌ நீண்ட வாழ்நாளையும்‌ வளங்களையும்‌ பெற்ற நீ ஒருபுன்‌ 
நெறியால்‌ இகழ்ச்சி அடைதல்‌ தகுதியோ? பெருவளத்தோடு 
நீயும்‌ உன்‌ இனையும்‌ உப்யவேண்டின்‌, தேவரைச்‌ சிறையினின்‌ று 
விடுவித்து அறநெறியுடன்‌ வாழ்வாயாக, இல்லையேல்‌ ஆறுமுகக்‌ 
கடவுள்‌ இங்கு வந்து உன்னை நிச்சயம்‌ அழிப்பார்‌. இவற்றை 
யெல்லாம்‌ ஆறுமுகக்‌ கடவுள்‌ உன்னிடம்‌ கூறும்படி. எனக்குக்‌ 
கட்டளையிட்டருளினார்‌. ஆதலால்‌; நீ தேவரைச்‌ சிறை விடுவித்து 
அறநெறியால்‌ இவ்வளங்களையெல்லாம்‌ [நீண்டகாலம்‌ அனுடவிப்‌ 
பாயாக” என்று தெளிவுபடக்‌ கூறினார்‌. 7 


சூரபன்மன்‌ பதில்‌ 


வீரவாகு தேவர்‌ தூது மொழிகளைக்கேட்ட கூரபன்மனின்‌ 
கண்களில்‌ தீப்பொறிகள்‌ எழுந்தன... அவன்‌, மிகச்‌ சினங்‌ 
கொண்டு கையோடு கையைத்‌ தட்டி நகைத்து, வீரவாகு தேவ. 

ரைப்‌ பார்த்து, ஆயிரத்தெட்டு அண்டங்களையும்‌ வென்று மன்‌ 
னர்களுக்கெல்லாம்‌ மன்னனாய்‌ விளங்கும்‌ எனக்குப்‌ பல்முளைக்‌ 
காத ஒரு பாலகனோ இத்தகைய புத்திமதிகளைச்‌ சொல்லி அனுப்‌ 
புவது? ஈன்று! ஈன்று // வெற்றியில்‌ மேம்பட்ட அவுணர்கள்‌ 
வலியில்லாதவராம்‌ ; மிகவும்‌ எளியவர்களாகிய தேவர்கள்‌ 
வலியவராம்‌; மழலைமொழி பேசும்‌ சிறுவர்‌ பேரரசுக்கு அமைச்‌ 
ராயின்‌ உலக இயற்கை நன்றாய்‌ இருந்தது / தேவர்கள்‌, அசுரர்‌ 
களை வருத்தி அவர்க்கு வறுமையைச்‌ செய்தார்கள்‌. அதனால்‌, 
நான்‌ அந்தத்‌ தேவர்களுடைய செல்வத்தைக்‌ கெடுத்துக்‌ குற்றே 
வல்களைச்‌ செய்யும்படி செய்வித்தேன்‌; அவர்கள்‌ ஒழுக்கத்தையுங்‌ 
கெடுத்தேன்‌; அவர்களைச்‌ சிறையிலும்‌ அடைத்தேன்‌; என்‌ முன்‌ 
மோர்கள்‌ செய்த முறைப்படியே நானும்செய்தேன்‌. நான்‌,தேவர்‌ 
களைச்‌ சிறையினின்று ஒருபோதும்‌ விடேன்‌ ; அவர்களை என்‌ 
னுடைய அண்டத்தின்‌ உச்சியில்‌ ஓரிடத்திலே கொண்டுபோய்‌ 
வைப்பேன்‌; தப்பி ஓடிய இந்திரனையும்‌, தேவர்களையும்‌ பிடித்து 
வந்து சிறைசெய்ய இருந்தேன்‌. ஒப்பற்ற வலிமையுடைய சூர 
பன்மன்‌ என்று பெயர்பெற்ற நான்‌ என்‌ சிறையிலகப்பட்டவர்‌ 
களை விடுவேனோ? அழிவு அடையாத வச்சிர யாக்கையையும்‌, 
வேறு பல வரங்களையும்‌, முன்னொருநாள்‌ நீ கூறிய குமரனது 
தந்தையாகிய சிவபெருமான்‌ எனக்களித்திட்ட அரசு முறையை 
யும்‌ பின்னர்‌ அழிப்பவர்‌ யாவர்‌ ? பெரும்‌ போர்‌ செய்து என்னை 
வென்‌ நிடும்‌ தன்மையோர்‌ யாவர்‌? தாரகனைக்‌ கொன்ற வேற்‌ 
படையுடைய அப்பாலகன்‌ மீது நான்‌ போருக்கு வர எண்ணி 
னேன்‌. பால்‌ மணம்வீசும்‌ பாலகனோடு போர்‌ செய்தல்‌ பழுதாகும்‌ 


என்று என்னைத்‌ தடுத்தார்கள்‌; அதனால்‌ அதனை விடுத்தேன்‌. 


நேற்றே தாரகனையும்‌ கிரவுஞ்சமலையையும்‌ அழித்த செய்தி 
யைக்‌ கேள்விப்பட்டேன்‌. என்பால்‌ உள்ளோரை அப்பால 
கன்மீது அனுப்பி என்‌ பழியையும்‌ போக்குவேன்‌. நாள 
அதனை நீ காண்பாயாக, எண்ணில்லாத விஷ்ணுக்கள்‌, இந்தி 
ர்கள்‌, தேவர்கள்‌ ௮ண்டங்கள்தோறும்‌ இருந்தார்கள்‌, அவர்‌ 
கள்‌ எல்லோரும்‌ என்னை எதிர்க்க இயலாது துதித்துப்‌ போனார்‌ 
கள்‌. வெபெருமான்‌ கண்களில்‌ நேற்றுத்‌ தோன்றிவந்த 
பாலகனோ என்னை எதிர்த்து நிற்க முடியும்‌? பற்பலவாற்றால்‌ 
உரைத்துப்‌ பயனாவதென்‌ ? தேவர்களைச்‌ சிறைவீடுகிலேன்‌.. 

[பி .பேதையாதலால்‌ உணர்ச்சி சிறிதும்‌ இல்லாத குழந்தையின்‌ 
புன்மொழியினைக்‌ கொண்டு ஓற்றனாப்‌ வந்தாய்‌; பிழைத்துப்‌ 


போவாயாக. யான்‌ உன்னுயிரை உனக்குத்‌ தந்தேன்‌ '' என்று .: 
கூறினான்‌. 1 ்‌ 
ஆறுமுகக்‌ கடவுளின்‌ வல்லமை 

சூரபன்மனின்‌ ப.திலைக்கேட்ட வீரவாகு தேவர்‌ கோபாக்கினி 
பொங்க, கண்கள்‌ சிவக்க, சூரபன்மனை நோக்கு, “உய்யும்‌ 
இறம்‌ அறியாத 8ழ்மகனே ! இங்களைச்‌ சடையில்‌ அணிந்த 
சிவபெருமானுடைய நெற்றிக்‌ கண்களினின்றும்‌ தோன்றி 
யருளிய எம்‌ தலைவராகிய ஆறுமுகக்‌ கடவுளின்‌ பெருமையை நீ 
அறியவில்லை. அவரைப்‌ பாலகன்‌ என்‌ று இழிவாகப்‌ பேசினாய்‌. 
மனிதர்களைத்‌ தேவர்கள்‌ என்பதும்‌, தேவர்களை மும்மூர்த்‌ இகள்‌ 
என்பதும்‌, ஈான்முகன்‌ திருமால்‌ முதலியோரைப்‌ பரம்பொருள்‌ 
என்பதும்‌ உண்மை அன்று; இவையெல்லாம்‌ வெறும்‌ உப 
சாரமே ஆகும்‌. அங்ஙனம்‌ ஆறுமுகக்‌ கடவுளை எண்ணாதே. 
ஆறுமுகக்‌ கடவுள்‌ சிவபெருமானுடைய நெற்றிக்‌ கண்களி 
லிருந்து பரஞ்சோதி சொருபமாய்க்‌ குழந்தையாய்த்‌ திருவவ 
தாரஞ்‌ செய்தருளினார்‌. முன்னவர்க்கு முன்னாகுவோர்‌ தமக்கும்‌ 
முற்பட்டு, ஈசன்‌ என்னும்‌ இருநாமம்‌ தரங்க, உயிர்க்குயிராய்‌, 
அறாவுருவாய்‌, எவர்க்கும்‌ தாயும்‌ தந்தையுமாய்‌ இருக்கின்‌ ற 
சிவபெருமானே அப்பாலகர்‌. சிவபெருமானே தம்முடைய 
இருவிளையாடலால்‌ ஒரு குழந்தை ஆயினார்‌. கூரபன்மனே ! அவ 
ருடைய ஆறுமுகங்களின்‌ உண்மையினால்‌ அதனை நீ அறிவாய்‌. , 
இரத்தினங்களோடு அதனொளி வேறுபாடில்லாமைபோல, அப்‌ 
பாலகர்‌ வெபெருமானொடு வேறுபாடுடையர்‌ அல்லர்‌. ஆயிரத்‌ 
தெட்டு அண்டங்களையும்‌ வளங்களையும்‌ படைக்கலங்களையும்‌ 
மூன்னே உனக்குக்‌ கொடுத்த சிவபெருமானே ஆறுமுகக்கடவுள்‌ 
என்றால்‌, அவர்‌ உனக்கு அருளியதை மாற்றுவது அரிதோ 
எவற்றிற்கும்‌ முதலாகிய பிரணவமும்‌, ஸ்ரீ பஞ்சாட்சரமும்‌, 
நான்கு வேதங்களும்‌, இருபத்தெட்டுச்‌ சிவாகமங்களும்‌, ம ற்றைக்‌ 
கலை ஞானங்களும்‌ சேர்ந்து குமரக்‌ கடவுளுடைய ஒப்பற்ற 
இருமேனியாகும்‌. , எங்கும்‌ நிறைந்து அருள்‌ செய்கின்ற ஆறு 
முகக்‌ கடவுளுக்கு எங்கும்‌ திருமுகங்கள்‌? எங்கும்‌ திருக்கண்கள்‌; 

எங்கும்‌ இருச்செவிகள்‌; எங்கும்‌ திருக்கரங்கள்‌; எங்கும்‌ திரு 
வடிகள்‌.; எங்கும்‌ இருமேனி. வேதங்களுக்கெல்லாம்‌ முதன்மை 
யாகிய பிரணவமே சண்முகக்‌ கடவுளின்‌. திருமுகங்களுள்‌ ஒன்று 
என்றால்‌, அவர்‌ வல்லமையை யாவர்‌ சொல்ல வல்லவர்‌. 2 

முன்ன வர்க்குமுன்‌ னாகுவோர்‌ தமக்குமுற்‌ பட்டுத்‌ 

தன்னை நேரிலா 'தீசனாந்‌ தனிப்பெயர்‌ தாங்கி 

இன்னு யிர்க்குயி ராய்‌௮ர வுருவமாய்‌ எவர்க்கும்‌ 

அன்னை தாதையாய்‌ இருந்திடும்‌ பரமனே ௮வன்காண்‌. 


ஈச னேயவன்‌ ஆடலால்‌ மதலையா யினன்காண்‌ 
ஆசி லாவவன்‌ அறுமுகத்‌ துண்மையால்‌ அறிநீ 
பேசில்‌ ஆங்கவன்‌ பரனொடு பேதகன்‌ அல்லன்‌ 
தேசு லாவகன்‌ மணியிடைக்‌ கதிர்வரு தி றம்போல்‌. 


பூதம்‌ ஐந்தினுட்‌ கீழ்நிலைத்‌ தாகிய புவியுள்‌ 

ஒது சன்றபல்‌ லண்டத்தின்‌ ஓராயிரத்‌ தெட்டுங்‌ 
கோதில்‌ ஆக்கமும்‌ படைகளும்‌ உனக்குமுன்‌ கொடுத்த 
ஆதி ஈசனே அவனெனின்‌ மா .ற்றுவது அரிதோ ! 


ஆத யாகிய குடிலையும்‌ ஐவகைப்‌ பொறியும்‌ 

வேதம்‌ யாவையும்‌ தந்திரப்‌ பன்மையும்‌ வேறா 

ஒத நின்றிடு கலைகளும்‌ அவ்வவற்‌ றுணர்வாம்‌ 

போதம்‌ யாவையுங்‌ குமரவேள்‌ பொருவிலா வுருவம்‌. 

எங்க ணும்பணி வதனங்கள்‌ எங்க, ணும்‌ விழிகள்‌ 

எங்க ணுந்திருக்‌ கேள்விகள்‌ எங்க ணுங்‌ கரங்கள்‌ 

எங்க ணும்திருக்‌.கழலடி எங்க ணும்‌ வடிவம்‌ 
எங்க ணுஞ்செறிந்‌ தருள்செயும்‌ அறுமுகத்‌ திறைக்கே. 
அவரே “சிவபெருமானும்‌, திருமாலும்‌, நான்முகனும்‌, திக்குப்‌ 
பாலகர்களும்‌, .மூச்சுடர்களும்‌, முனிவர்களும்‌, தேவர்களும்‌ 
அவர்‌ ; இவர்களுக்கெல்லாம்‌ மேலோரும்‌,.உயிர்களுக்கு மோட்‌, 
சத்தைக்‌ கொடுப்பவரும்‌ ஆவர்‌. அவர்‌ குழந்தை போன்றவர்‌ ; 
வயோதிகர்‌ போன்‌ றவர்‌ ; இனையைக்காட்டிலும்‌ சிறியர்‌ போன்‌ 
றவர்‌; பெரியவராகவும்‌ இருப்பவர்‌. குமாரக்‌ கடவுளின்‌ இருவிளை 
யாடலை யாவர்‌ அறிவார்‌ ? அவருடைய அணையின்றி ஒர்‌ அணு 
வும்‌ அசையாது. அவருடைய ஆற்றலைக்‌ கடந்தவர்‌ யாவர்‌ உளர்‌? 


248 கந்த புராணம்‌ [3. மகேந்திர 


சூரபன்மனே / நீயும்‌ அவருடைய மாயையில்‌ அகப்பட்டு 
மிக மயங்கனாய்‌. அக்கடவுள்‌ எல்லாப்‌ பொருளும்‌ ஆவர்‌. அவை 
அல்லவுமாய்‌ இருப்பர்‌ ; அருவமுமாவர்‌ ; பலவுருவங்களையும்‌ 
கொள்வர்‌; புதியவர்‌ போல்வர்‌ ; பழையவர்‌ போல்வர்‌ ; அநா 
தயுமாய்த்‌ தோன்றுவர்‌. நின்னால்‌ ஆளப்படும்‌ அண்டங்களும்‌, 
எனைய எண்ணிறந்த அண்டங்களும்‌ அவர்‌ திருமேனியிலுள்ள 
உரோமத்தில்‌ இருந்து உதித்து இறுதிக்‌ காலத்தில்‌ அதன்கண்‌ 
ஒடுங்கும்‌. ௮ப்பெருமான்‌ திருவுருவத்தை எவர்‌ காணவல்லார்‌ £ 
உன்னுடைய ஆயிரத்தெட்டு ௮ண்டங்களும்‌ முருகக்கடவுளின்‌ 
பேருருவத்திலுள்ள ஒரு உரோமத்தில்‌ இருப்பதற்குப்‌ போதா. 
இன்று நீ அதனை அறியாது அவரைக்‌ குழந்தை என்று இகழ்ர்‌ 
தாய்‌. தேவர்களைச்‌ சிறை நீக்கவும்‌, ஈான்முகன்‌ முதலி 
யோரின்‌ துயரைப்‌ போக்கவும்‌, தீயவர்களை அழித்து உலஃங்‌ 
களைப்‌ பாதுகாக்கவும்‌ இங்கு வந்துள்ளார்‌. உன்னுடைய வாழ்‌ 
நாளையும்‌, வலிமையையும்‌ வரத்தையும்‌, சுற்றத்தையும்‌ முருகனு 
டைய வேற்படை அழிக்கும்‌, ஐயனை இகழ்ந்த நின்‌ நாவினைக்‌ 
கணப்பொழுதில்‌ துணித்து உன்‌ உயிரையும்‌ போக்குவேன்‌. 
ஆனால்‌, அது நம்மைத்‌ தூதனுப்பிய கடவுளின்‌ கட்டளை அன்று. 
ஆதலால்‌, அங்ஙனம்‌ செய்யேன்‌. நீயும்‌ உன்‌ சுற்றமும்‌ அழியாது 
உய்யவேண்டுமானால்‌ தேவர்களைச்‌ சிறை விடுவித்துப்‌ போரைத்‌ 
தவிர்த்து, அறுமுகக்‌ கடவுளின்‌ திருவடிகளைப்‌ புகலடை 
வாயாக”? என்று முருகக்கடவுள்‌ பெருமைகள்‌ பற்பலவற்றை 
யும்‌ எடுத்துரைத்தார்‌. i 
வீரவாகுதேவர்‌ தன்னை எதிர்த்த வீரர்களைக்கொல்லுதல்‌ 

குரபன்மன்‌ அவற்றைச்‌ கேட்டுக்‌ கோபங்‌ கொண்டு, 
££ உன்னைப்‌ பல்‌ முளைக்காத பாலகன்‌ வீடுத்த தூதுவன்‌ என்று 
எண்ணிக்‌ கொல்லாது விடுத்தேன்‌. நீ இவ்விடத்தை வீட்டுச்‌ 
செல்லா.து இன்னும்‌ அவன்‌ பெருமையையும்‌ உன்‌ வீரத்தையும்‌ 
பேசுஜறோய்‌. அவன்‌ கடவுளாயினும்‌ ஆகுக, தேவர்கள்‌ அனைவரை 
யும்வென்ற நான்‌ அவனுக்கு அஞ்சுவேனா? தேவர்களைச்‌ சிறையி 
னின்று நான்‌ கனவிலுங்கூட விடமாட்டேன்‌ ; நீ எனக்கு 
௭ 'திரிலிருந்து இறுமாந்து பல மொழிகளைப்‌ பேசினாய்‌. அவற்றை 
யெல்லாம்‌ ஒரு நொடிப்பொழுதில்‌ காண்பேன்‌ '' என்று கூறித்‌ 


காண்டம்‌] 18. சதமுகன்‌ வதைப்‌ படலம்‌ 249. 


தன்னருகில்‌ நின்ற வீரர்களில்‌ ஆயிரவரை நோக்கி, ** தூது 
வனைக்‌ கொல்வது பழியாகும்‌ ; ஆதலால்‌, இவனை விரைவிலே 
பிடித்துச்‌ சிறையிடுங்கள்‌ '” என்று கட்டளையிட்டான்‌. உடனே 
அவ்வீரர்‌,வீரவாகு தேவரைப்‌ பிடிப்பதற்குச்‌ சூழ்ந்தார்கள்‌. வீர 
வாகு தேவர்‌ விரைந்து எழுந்து அவர்களுடைய ஆயிரம்‌ குடுமி 
களையும்‌ ஒரு கையால்‌ பிடித்துச்‌ சூரபன்மனின்‌ அவைக்‌ களத்‌ 
இலேயே அடித்துக்‌ கொன்று, சூரபன்மனுக்கு முன்னே 
எறிந்து, “£ எம்பெருமானுடைய வேற்படை இனி உன்னை 
அழித்தல்‌ நிச்சயம்‌; நீ அழிவதற்கு முன்னர்‌ ஐம்புலன்களும்‌ 
விரும்புகின்ற பல பொருளையும்‌ வேண்டியமட்டும்‌ ௮ னுபவீத்து 
மனந்தெளிந்து இருப்பாய்‌ ; நான்‌ போய்வருவேன்‌ '' என்று 
மொழிந்து அவ்விடத்தை வீட்டு அகன்றார்‌. அப்போது அவர்‌ 
அமர்ந்திருந்த சிங்காதனமும்‌ விண்வழியே மாயமாய்‌ மறைந்து 


சென்‌ க A 
i திருவிருத்தம்‌-159 
ஆகத்‌ .திருவிருத்தம்‌-639 


19. சதமுகன்‌ வதைப்‌ படலம்‌ 


சூரபன்மன்‌ சதமுகனை வீரவாகுதேவர்மேல்‌ ஏவுதல்‌ 

வீரவாகு தேவர்‌ ஆயிரம்‌ வீரர்களைக்‌ கொன்று அவைக்‌ 
களத்தை விட்டுச்‌: சென்றபோது, சூரபன்மன்‌ சதமுகளை 
நோக்கி, “இவன்‌ ஆறுமுகனுடைய ஆள்‌ ; இவன்‌ இங்கு 
என்னை இகழ்ந்தது மன்றி, ஈம்முடைய ஆயிரம்‌ வீரர்களைக்‌ 
.கொன்‌,று வீட்டுஞ்‌ செல்லுகிறான்‌. தூதுவனாகிய அவனைக்‌ கொல்‌ 
லுவது பழியாகும்‌. ஆதலால்‌, அவன்‌ வலியை அடக்கிக்‌ கட்டிக்‌ 
கொண்டு வருவாயாக ”” என்றான்‌. சுதமுகன்‌ குரபன்மனை வணங்‌ 
இப்‌ பல படைக்கலங்களை ஏந்தி, இலட்சம்‌ வீரர்கள்‌ தன்னைச்‌ 
சூழ்ந்துவர வீரவாகு தேவரை அடைந்து மறித்து, “பல 
காவல்களை நீங்‌ வரும்‌ கள்வனே! நீ எங்கள்‌ அரசனை இழிவாகப்‌ 
பேசிச்‌ லெ வீரர்களையும்‌ கொன்று எங்கே தப்பி' ஓடுகிறாய்‌ ? 
உன்‌ வலிமையை அழிப்பேன்‌. எங்கு ஓடினாலும்‌ உன்னை வீட 
மாட்டேன்‌ ; நில்லடா ”' ஏன்று கூறிக்கொண்டு நெருங்கினான்‌. 


250 கந்த புராணம்‌ 


வீரவாகு தேவர்‌, “சூரபன்மன்‌ ஆறுமுகக்கடவுளின்‌ இரு 
வாக்கை: ஏற்றுக்‌ கொள்ளாது இகழ்ந்து என்மேல்‌. ஆயிரம்‌ 
வீரர்களை. ஏவினான்‌. நான்‌ அவர்களைக்‌ கொன்று சபையை நீங்க 
வரும்போது பின்னும்‌ 'இவ்வொரு வீரனை என்மேல்‌ அனுப்பி 
யுள்ளான்‌. இனி இவனைக்கொன்று இந்நகரத்தையும்‌ அழித்‌ 
துச்‌ செல்வேன்‌ '' என்று கருதி முருகக்கடவுளைத்‌ தியானித்து, 
சதமுகனை நோக்க, ' “£ போருக்கு வரும்படி அறைகூவினாய்‌; 
சேனையோடு வீரைந்து வருக ?”? என்று போருக்கு அழைத்தார்‌. 


சதமுகன்‌ அழிவு 

அப்போது சதமுகனைச்‌ சேர்ந்த இலட்சம்‌ வீரர்களும்‌ வீர 
வாகு தேவரை எதிர்த்து அவர்‌ மீது பல படைக்கலங்களைச்‌ 
செலுத்தினார்கள்‌. அசுரர்கள்‌ எய்த படைக்கலங்கள்‌ துணி 
பட்டுத்‌ துகளாய்‌ அழிந்து போயின. வீரவாகு தேவர்‌ 
இருபதினாயிரம்‌ சிகரங்களைக்‌ கொண்ட ஒரு சூளிகையைப்‌ 
பிடுங்கி அசுரர்கள்மேல்‌. எறிந்தார்‌. அஃது அவுணர்கள்மீது 
விழுந்து அவர்களுடைய்‌ உடல்களைத்‌ தூளாக்கியது. வீரர்களும்‌ 
குளிகையும்‌ அழிந்ததைக்‌ கண்ட சதமுகன்‌ கலக்கமடைந்து 
பின்‌ தெளிவுற்று, இரும்புலக்கை, சூலம்‌, வேல்‌ முதலியவைகளை 
வீரவாகு தேவர்‌ மீது செலுத்தினான்‌. வீரவாகு தேவர்‌ சினங்‌ 
கொண்டு மலைபோன்ற ஒரு சிகரத்தைப்‌ பிடுங்கி எறிந்தார்‌. 
அவன்‌ ஆயிரங்‌ கணைகளைச்‌ செலுத்தி அதனை அழித்து வீரவாகு 
தேவர்‌ மார்பில்‌ ஆயிரங்‌ கணைகளைச்‌ செலுத்தினான்‌. வீரவாகு 
தேவர்‌ விரைந்து சென்று அவன்‌ வில்லைப்‌ பிடுங்கி முறித்தெறிந்‌ 
தார்‌. சதமுகன்‌ ** இவனைப்‌ பிடித்தற்கு இதுவே ஏற்ற சமயம்‌?” 
என்று எண்ணித்‌ தன்‌ நூறு கைகளை நீட்டி அவரைப்‌ பிடித்‌ 
தான்‌. அவர்‌ அவனுடைய மார்பிலே தாக்கிப்‌ பூமியில்‌ வீழ்த்தி, 
ஒரு காலால்‌ உதைத்தார்‌. மற்றொரு காலால்‌ அவனுடைய 
தலைகளையும்‌ இடறி உருட்டிக்‌ கொன்று, அதன்பின்னும்‌ மிக்க 
கோபங்கொண்டு, '* ஆறுமுகக்‌ கடவுளின்‌ உறுதிமொழிகளை 
இகழ்ந்த குரபன்மன்‌ இருக்கும்‌ அத்தாணி மண்டபத்தை: 
முதலில்‌ அழித்து, அதன்‌ பின்னர்‌ இர்‌ நகரத்தையும்‌ அழிப்‌: 
பேன்‌ '” என்று எண்ணங்கொண்டார்‌. இருவிருத்தம்‌-21 

14. காவலாளர்‌ வதைப்‌ படலம்‌ 

வீரவாகுதேவர்‌ பேருருவம்‌ எடுத்தல்‌ 

வீரவாகு தேவர்‌ முருகக்‌ கடவுளின்‌ திருவடிகளைத்‌ துதித்‌ 
தார்‌ ; தோள்கள்‌ திசையை எட்டவும்‌, முடி வானுலகத்தை 
முட்டவும்‌, கால்கள்‌ பூவுலகத்தை அளக்கவும்‌, மிகப்பெரியதோர்‌ 
உருவம்‌ எடுத்து நின்றார்‌. அவ்வுருவத்தின்‌ சுமையைத்‌ தாங்க 
ஆற்றாது ஆதிசேடன்‌ முதலிய நாகங்களும்‌, ஆதிகூர்மமும்‌ 
அஞ்சின. வீரமகேந்திரடரி நடுங்கியது. அது சூரபன்மன்‌ 
அணையால்‌ இலங்கைபோல்‌ கடலில்‌ ஆழாதிருந்தது. அவரு 
டைய திருவடிகள்‌ பட்ட இடந்தோறும்‌ நிலம்‌ பிளந்தது. பிளவு 
களினின்‌ றும்‌ எழுந்த நீர்‌ சூரபன்மன்‌ கோயிலை வளைந்து, அவன்‌ 
அத்தாணி மண்டபத்திலும்‌ போய்‌, .வீதிகளில்‌ பாய்ந்து, நால்‌ 
வகைப்‌ படைகளையும்‌ மாளிகைகளையும்‌ இழுத்துக்கொண்டு 
போய்க்‌ கடலில்‌ சேர்த்தது. வீரவாகு தேவரின்‌ பேருருவத்தைக்‌ 
கண்டு யாவரும்‌ பயந்து ஓடினார்கள்‌. 
காவலாளர்களை அழித்தல்‌ 

குரபன்மனின்‌ அரண்மனையைக்‌ காவல்புரிகின்ற ஜம்பது 
வெள்ளம்‌ அசுரர்கள்‌ வீரவாகு தேவரோடு போர்செய்ய எண்ணி 
வந்து, எழு, தோமரம்‌, பிண்டிபாலம்‌, தண்டம்‌ முதலிய 
படைக்கலங்களை அவர்மேல்‌ வீசி ஆரவாரம்‌ செய்தார்கள்‌. 
வீரவாகு தேவர்‌ ஆயிரங்கோடி இடியைப்போலத்‌ தன்‌ தோள்‌ 
களைத்‌ தட்டி ஆரவாரம்‌ செய்தார்‌.  அவ்வொலியைக்‌ கேட்ட 
அசுரப்‌ படைகள்‌ கலங்கி அறிவழிந்தன. அவுண வீரர்கள்‌ 
படைக்கலங்களை ௮வர்மீது மழைபோலப்‌ பெய்தார்கள்‌. அப்‌ 
போது வீரவாகு தேவர்‌ அசுரர்களைத்‌ தன்‌ கால்களால்‌ சிலரை 
மிதித்தும்‌, சிலரை ஈசுக்கியும்‌, சிலரைத்‌ தகர்த்தும்‌, சிலரைத்‌ 
துவைத்தும்‌, . சிலரை உதைத்தும்‌, சிலர்‌ தலைகளை நெறித்தும்‌, 
சிலரைக்‌ கழுத்தைத்‌ திருகியும்‌ கொன்றார்‌. ஐம்பது வெள்ளம்‌ 
சேனைகள்‌ விரைவில்‌ அழிந்தன. இறந்த அவுண வீரர்களின்‌ 
ஊனை உண்டுகளித்தற்குப்‌ பருந்து, காகம்‌, பிசாசு முதலியன 
காத்திருந்தன. .. திருவிருத்தம்‌-29 

15. நகர்‌ அழி படலம்‌ 


சூரபன்மனின்‌ அத்தாணி மண்டபம்‌ அழிதல்‌ 

- வீரவாகு தேவர்‌ சூரபன்மன்‌ கோயிலின்முன்‌ இருந்த ஒரு 
வேரத்தை (செய்குன்றை)க்‌ கண்டார்‌. அதனை ஒரு கையினால்‌ 
பறித்து, சூரபன்மன்‌ அவைக்களத்தில்‌ வீசி இடிபோலக்‌ கொக்‌ 
கரித்தார்‌. அவர்‌ ஆர்ப்பொலிக்கு முன்னரே எறிந்த வேரம்‌ 
அத்தாணி மண்டபத்தின்மேல்‌ வீழ்ந்தது. அதன்‌ பெரும்பகுதி 
சிதைந்தது; சுவர்கள்‌ இடிந்தன; உத்திரங்கள்‌ பொடியாயின; 
தூண்கள்‌ முறிந்தன. அதைக்கண்டு அசுரர்கள்‌ பயந்தோடினர்‌; 
சிலர்‌ இறந்தனர்‌; சிலர்‌ கை கால்‌ ஓடியப்பெற்றனர்‌; சிலர்‌ 
மெலிந்து புலம்பினர்‌. இவற்றைச்‌ சூரபன்மன்‌ கண்டு, வீரவாகு 
தேவரின்‌ வலிமையை: நோக்‌ வடவாமுகாக்கினியைப்‌ போலச்‌ 
சிற்றமடைந்தான்‌. தன்‌ அருகிலிருந்த ஐஞ்ஞூறு முகங்களும்‌ 
ஆயிரம்‌ தோள்களுமுடைய ஆயிரம்‌ ௮வுண வீரர்களை நோக்க, 
₹*ஆறுமுகனுடைய தூதுவன்‌ மிகவுயர்ந்த ஒரு வேரத்தைப்‌ 
பறித்து அத்தாணி மண்டபத்தின்‌ மீது வீசித்‌ தகர்த்தான்‌. என்‌ 
புகழும்‌ அழிந்தது. தூதுவனைக்‌ கொல்லுதல்‌ வெற்றி ஆகாது. 
அதலால்‌, அவனைக்‌ கொல்லாது பிடித்துக்கொண்டு வருக. நான்‌ 
அவன்‌ உடலுக்கு ஊறுசெய்து தேவர்களோடு சிறை செய்‌ 
வேன்‌ ”' என்றான்‌. 


விரமகேந்திரத்தின்‌ வளங்களை அழித்தல்‌ 

ஆயிரம்‌ அசுரர்களும்‌ சூரபன்மன்‌ கூறியவைகளைக்‌ கேட்டு 
*: அரசே ! நாம்‌ முன்னமேயே .தூ.துவனின்‌ இரத்தத்தை உயி 
ரோடு பருக இருந்தோம்‌. உம்முடைய ஆணையை எதிர்பார்த்து 
இத்துணைக்‌ காலம்‌ தாழ்த்தோம்‌. இனி, அதனைச்‌ செய்வோம்‌ ”' 
என்று கூறி வணங்கி, வீரவாகு தேவரை நோக்கிச்‌ சென்றார்கள்‌. 
வீரவாகு தேவர்‌ வீரமகேந்திரத்தின்‌ வளங்களை அழிக்கக்‌ கருதிச்‌ 
சோலை, செய்குன்‌.று, தெற்றி, மண்டபம்‌, கோபுரம்‌, குளிகை, 
கல்விச்‌ சாலை முதலியவற்றைப்‌ பிடுங்கி எறிந்தார்‌; ௮ள 
வில்லாத யானை, குதிரை, தேர்‌ முதலியவைகளை எடுத்தெடுத்துத்‌ 
திசைகள்தோறும்‌ வீசினார்‌; மதில்களை உதைத்து வீழ்த்திச்‌ 
குரபன்மன்‌ கோயிலையும்‌ அழித்தார்‌ ; அதைச்‌ சூழ்ந்த அகழியை 

யும்‌ தூர்த்தார்‌: வீரவாகு தேவர்‌ எடுத்து வீசிய குளிகைகள்‌,. 
செய்குன்றுகள்‌, சோலைகள்‌ முதலியன விண்ணிடம்‌ எங்கும்‌ 
சென்றன ; தேவ கங்கையையும்‌ தூர்த்தன. அப்பொருள்கள்‌ 
மேலே வரக்கண்ட தேவர்கள்‌ அஞ்சிக்‌ குலைந்து ஓடினார்கள்‌. 
உலகமெங்கும்‌ சென்‌ று வீழ்ந்தவைகள்‌ அங்கங்குள்ள உயிர்களை 
வருத்தின. வீரமகேந்திரத்து அசுரர்களில்‌ பலர்‌ அழிந்தனர்‌, 
துன்பம்‌ தாங்காது வருந்தி ஏங்கும்‌ அசுரர்களின்‌ ஓலி ஏழ்கட 
லின்‌ ஓலியை வென்றது. இறந்த அசுரர்களின்‌ குருதிப்‌ பெருக்‌ 
கால்‌ நகரம்‌ முழுவதும்‌ சேறாகியது. புகழ்பெற்ற வீரமகேந்திர 

புரி அழிந்து பழைய வளங்களை யெல்லாம்‌ இழந்து நின்றது. 

திருவிருத்தம்‌-84 

-.... ஆகத்‌ 'இருவிருத்தம்‌-770 

சகத்திரவாகுகள்‌ வீரவாகு தேவரை எதிர்த்தல்‌ 

வீரமகேந்திரபுரி இவ்வாறு அழிந்தபோது, ஐர்நூறு தலை 
களையும்‌ ஆயிரங்‌ கைகளையும்‌ உடைய சகத்திர வாகுகள்‌ இடி 
போல ஆரவாரம்‌ செய்து, ** இரண்டு கைகளும்‌ ஒரு முகமும்‌ 
உடைய தேவன்‌ ஒருவனை வெல்லுவதற்கு, ஆயிரம்‌ கைகளும்‌, 
ஐந்நூறு தலைகளையும்‌ உடைய ஆயிரம்‌ அசுரர்கள்‌ செல்வது பழி 
யாகும்‌” என்று மனம்‌ தளர்ந்தனர்‌ ; பின்பு, “ இவன்‌ மாயை 
யால்‌ மறைந்து வந்தவன்‌ ; ஆதலால்‌ இவன்‌ மறைந்து விண்ணில்‌ 
செல்லுமுன்‌ நாம்‌ சென்று எஇர்க்கவேண்டும்‌ '' எனக்‌ கருதி 
உடல்‌ வியர்க்கக்‌ கோபம்‌ சொண்டு ஓடிவந்து வீரவாகு 
தேவரை எதிர்த்தனர்‌. 


சகத்திர வாகுகள்‌ அழிதல்‌ 

வீரவாகு தேவர்‌ அவர்களைக்‌ கண்டு நகைத்தார்‌. ஒரு மரா 
மரத்தைப்‌ பறித்துப்‌ பலமுறை சுழற்நினார்‌. சகத்திர வாகுகள்‌, 
தோமரம்‌ குலிசம்‌ முதலிய பல படைகளை வீடுத்தார்கள்‌. 
வீரவாகு தேவர்‌ அவற்றை மராமரத்தினால்‌ அடித்துப்‌ பொடி 
யாக்கனார்‌. சகத்திர வாகுகள்‌, வீரவாகு தேவரை நெருங்கிப்‌ 

போர்புரிய முயன்றனர்‌. வீரவாகு தேவர்‌ அவர்களின்‌: தோள்‌, 
தலை, மார்பு முதலியவைகள்‌ அழியும்படி மராமரத்தினால்‌ அடித்‌ 
துக்‌ கொன்றார்‌. ௮வர்கள்‌ உடம்பினின்றும்‌ எழுந்த குருதி 
வெள்ளம்‌ நகரின்‌ வளங்களையெல்லாம்‌ வாரிக்கொண்டுபோய்க்‌ 
கடலில்‌ சேர்த்தது. வீரவாகு தேவர்‌, இனைப்பொழுதில்‌ சகத்திர 
வாகுகள்‌ எல்லோரையும்‌ அழித்துப்‌ போர்க்களத்தில்‌ : தனித்‌ த! 
நின்றார்‌. 
திருவிருத்தம்‌-98 
ஆகத்‌ திருவிருத்தம்‌-803 
——0௦0௦—— 

சூரபன்மன்‌ சினம்‌ கொள்ளல்‌ 

சகத்திர' வாகுகள்‌: போர்புரிவதை ஆகாயத்தில்‌ நின்று 
பார்த்துக்‌ கொண்டிருந்த குரபன்மனின்‌ நூதுவர்கள்‌, ஒடிப்‌ 
போய்ச்‌ குரபன்மனை அடைந்து, ** அரசனே! சகத்திர வாகுகள்‌ 
தூதுவனோடு போர்புரிய, ௮த்தூதுவன்‌ ஒரு மராமரத்தைப்‌ 
பிடுங்கி அதனால்‌ அவர்கள்‌ எல்லோரையும்‌ அடித்துக்‌ கொன்‌ 
றான்‌; இதுவே நிகழ்ந்த செய்கை”! என்றார்கள்‌. அதனைக்கேட்ட 
சூரபன்மன்‌ வடவாமுகாக்கனிபோலக்‌ “கோபித்து வருந்தி, 
** உமாதேவி பெற்ற ஒரு சிறுபாலகன்‌ அனுப்பிய அரதுவனொரு 
வன்‌ நம்முன்‌ வந்து அவமதித்தான்‌ ; அசுரர்களில்‌ பலரைச்‌ 
கொன்று இன்னும்‌ இங்கு இருக்கிறான்‌. மது வெற்றி நன்‌ று! 
ஈன்று [!”” என்று நகைத்தான்‌. 


வச்சிரவாகு போருக்கெழுதல்‌ 

குரபன்மனின்‌ இளைய குமாரனாகிய பத்துச்‌ இரங்கலை 
யுடைய வச்சிரவாகு, சூரபன்மனின்‌ கோபத்தைக்கண்டு எழுந்து 
சென்று அவன்‌ கால்களை வணங்கி,“ தந்தையே! ஓர்‌ எளிய காத 
வன்‌ பொருட்டு நீர்‌ இவ்வாறு கூறி வருந்துவது தகுமோ? தாங்‌ 
கள்‌ இங்கே இருங்கள்‌. சான்‌ சென்று அவன்‌ வலிமையை அழித்து 
அவனை இங்குப்‌ பிடித்துக்கொண்டு வருவேன்‌ ? என்‌ று கூறி 
னான்‌. அவன்‌ மொழியைக்‌ கேட்ட குரபன்மன்‌ மகிழ்ந்து, 

££ நீ அவ்வாறே செய்க ? என்று கூறினான்‌. வச்சிரவாகு, விடை 
பெற்றுச்‌ சென்று போர்க்கோலம்‌ பூண்டு,. தன்‌ தோழர்களைப்‌ 
பார்த்து, “* ஆறுமுகன்‌ வீடுத்த.தூ.துவனைப்‌ போரில்‌ வென்று 
கயிற்றினால்‌ கட்டி. இங்குக்‌ கொண்டு. வருவேன்‌. நீங்களும்‌ 
போர்க்கோலம்‌ கொண்டு வருவீராக '” என்றான்‌. . தோழர்களும்‌ 
மற்றை வீரர்களும்‌ விரைந்து போர்க்கோலம்‌ பூண்டு வக்தனர்‌. 
வச்சிரவாகு ஆயிரம்‌ குதிரைகள்‌ பூட்டிய ஒரு தேரின்மீது ஏறி 
னான்‌; படைத்‌ தலைவர்களின்‌ புதல்வர்களும்‌; அமைச்சர்களின்‌ 
புதல்வர்களும்‌ ஆகிய அத்தோழர்களும்‌ தேர்மீது- ஏறி வச்சிர 
வாகுவைச்‌ சூழ்ந்து வந்தார்கள்‌. ஐஞ்ஞூறு வெள்ளம்‌. தேர்‌ 
களும்‌, ஐஞ்‌.ஞாறு வெள்ளம்‌ யானைகளும்‌, ஆயிரம்‌' வெள்ளம்‌ 
குதிரைகளும்‌, இரண்டாயிரம்‌ வெள்ளம்‌ காலாட்களும்‌' ௮வ 
னுக்குத்‌ துணையாக வந்து: சேர்ந்தன. வச்சிரவாகு, வீரவாகு 
தேவரை நோக்கி விரைந்து செல்லும்பொழுது. காகம்‌,. கழுகு, 
பருந்து, கூகை முதலியன கூடி. இரங்னெ ; அவன்‌: கையி: 
விருந்து வில்‌ விழுந்தது; ௮ம்பறாத்தூணியும்‌ அறுந்தது; தேர்க்‌ 
கொடிகள்‌ அறுந்து வீழ்ந்தன; அவன்‌. இடத்தோளும்‌: இடக்‌ 
கண்களும்‌ துடித்தன. இவ்வாறு பல தீய சகுனங்கள்‌ நிகழ்ந்‌ 
தன. இவற்றைச்‌ இந்தியாமல்‌ வச்சிரவாகு: போர்க்களத்தை 
அடைந்தான்‌. 


வச்சிரவாகு - வீரவாகுதேவர்‌ போர்‌ 

வீரவாகு தேவர்‌ வச்சிரவாகு வருவதைக்கண்டு, ££ இங்கு 
வருபவன்‌ குரபன்மன்‌ அல்லன்‌; கூரபன்மனின்‌ புதல்வர்களில்‌ 
ஒருவன்‌. இவனை அழித்து, இன்று மாலை எம்பெருமான்‌ திருவடி. 
களைத்‌ தரிசிக்கும்படி. விரைந்‌து போவேன்‌. அங்ஙனம்‌ போகா 
விட்டால்‌ நான்‌ ஆறுமுகப்பெருமான்‌ தூதுவன்‌. ஆவேனோ? '' 
.. என்று கூறி முருகக்‌ கடவுளை வணங்கித்‌ துதித்து, வானமும்‌ 
குலுங்கத்‌ தோள்களைத்‌ தட்டி ஆரவாரம்‌ செய்தார்‌. ஆரவார 
ஒலியைக்‌ கேட்டு அசுர சேனைகள்‌: நடுநடுங்கின.. வச்சிரவாகு 
அவ்வொலியைக்கேட்டு நடுங்கி) ** பதினான்கு உலகங்களிலும்‌ 
இப்பேரொலியைப்‌ போல்‌ இதுவரையில்‌ கேட்டதில்லை, இவ்‌ 
வொலி யாது? ”' என்று ஏவலாளர்களைக்‌ கேட்டான்‌... தேர்ப்‌ 
பாகனாகய விசயன்‌ வச்‌ சிரவாகுவை வணங்‌, அரச 

குமாரனே ! என்னைத்‌ தேர்ப்பாகன்‌ என்று நினைத்து என்‌ 
சொல்லை இகழாதே. நீ சேனைகளோடு வருவதைக்‌ கண்டு ஆர 
வாரம்‌ செய்த தூதுவனின்‌ ஓலி இது'' என்றான்‌. உடனே வச்சிர 
வாகு தீப்பொறி பறக்கச்‌ சிரித்துக்‌ கனைத்து, கான்‌ சென்று 
ஒரு கணப்பொழுதினுள்‌' இத்‌, தூதுவனின்‌ போர்‌ வலியைப்‌ 
போக்கிப்‌ பிடித்துக்கொண்டு வந்து என்‌ தந்தையின்‌ முன்னே 
நிறுத்துவேன்‌ ?” என்றான்‌. அவனுக்குமுன்‌ அசுர வீரர்கள்‌ 
ஆரவாரம்செய்து விற்களையும்‌, அம்புகளையும்‌, முசலம்‌, கலப்பை, 
தண்டம்‌, குலம்‌ முதலிய படைக்கலங்களையும்‌ வீடுத்துப்‌ போர்‌ 
செய்தார்கள்‌. வீரவாகு தேவர்‌ மிகக்‌ கோபங்கொண்டு சில 
அசுரர்களின்‌ குடுமியைப்‌ பிடித்துப்‌ பூமியிலும்‌, மலைகளிலும்‌ 
அடித்தார்‌ ; சிலரைக்‌ கால்களால்‌ தேய்த்தார்‌ ; யானை, குதிரை, 
தேர்‌ முதலியவற்றை உதைத்துத்‌ தள்ளினார்‌. சிலரை உதைத்‌ 
தும்‌, இழித்தும்‌, துவைத்தும்‌, அரைத்தும்‌, மராமரத்தால்‌ 
அடித்தும்‌ அழித்தார்‌. அப்போது வச்சிரவாகுவின்‌ தோழர்கள்‌ 
வீரவாகுவின்‌ அருகில்‌ வந்து போர்புரிந்தனர்‌. அவர்களையும்‌ 
வீரவாகு தேவர்‌ மராமரத்‌ தண்டினால்‌ அடித்து அழித்தார்‌. 


வச்சிரவாகு அழிதல்‌ 


அசுரர்கள்‌ அழிவதை வச்சிரவாகு பார்த்துக்‌ கோபம்‌ 
கொண்டு, வீரவாகு தேவருக்கு எதிரே வந்தான்‌. வீரவாகு 
தேவர்‌ மிகப்‌ பெரியதோர்‌ வடிவம்கொண்டு இடிபோல ஆர 
வாரித்துத்‌ இயெழச்‌ சிரித்தார்‌. வச்சிரவாகு வீரவாகுவைப்‌ 
பார்த்து, ** தூதுவனே / உன்னுடைய வீரம்‌ நன்று, உன்னை 
எதிர்த்த வீரர்களையெல்லாம்‌ கொன்றுவீட்டோம்‌ என்று நீ 
நினைத்தாய்‌. நான்‌ உன்‌ வலிமையைக்‌ கெடுத்து உன்னைப்‌ பிடித்‌ 
அக்கொண்டுபோய்‌ என்‌ தந்தையின்முன்‌ நிறுத்துவேன்‌ ”' 
என்றான்‌. வீரவாகு தேவர்‌ அவனை நோக்க, ££ நரன்‌ உன்னை 
வெல்ல முயல்கிறேன்‌. நீ என்னை வெல்ல முயல்‌கிருய்‌, நாம்‌ 
இருவரும்‌ அதனைச்‌ சொல்லிக்கொண்டு நிற்பதால்‌ பயனென்ன ? 
விரைந்து போர்‌ செய்வாயாக ”' என்றார்‌. வச்சிரவாகு, வில்லை 
வளைத்து நாண்‌ ஒலி செய்து ஆயிரம்‌ கணைகளை வீரவாகு தேவர்‌ 
மேல்‌ விடுத்தான்‌. வீரவாகு தேவர்‌ ௮க்கணைகளைப்‌ பிடித்துத்‌ 
தூளாக்கனார்‌. வச்சிரவாகு கோபித்துப்‌ பதினாயிரம்‌ கணை 

கலைத்‌ தூண்டினான்‌. ,வீரவாகு தேவர்‌ அதனை நோக்க, 
போரில்‌ இறந்து டந்த அசுரர்கள்‌ செலுத்திய எழுப்‌ 
படை ஒன்றை எடுத்து, ௮க்கணைகளை அடித்து வீழ்த்‌ 
இனார்‌. வச்சிரவாகு பதினாயிரம்‌ கணைகள்‌ எய்து, வீரவாகு 
தேவர்‌ எடுத்த மழுவைப்‌ பொடிபடச்‌ செய்தான்‌. அவருடைய 
தலையிலும்‌, கழுத்திலும்‌, தோள்களிலும்‌, மார்பிலும்‌, கால்‌ 
களிலும்‌ தனித்தனி ஆயிரம்‌ கணைகளைத்‌ தூண்டினான்‌. வீர 
வாகு தேவர்‌ ஒர்‌ இமைப்பொழு.து வருந்தினார்‌. பின்பு, விரைந்து 
போய்‌ வச்சிர வாகுவின்‌ தேரை உதைத்துக்‌ குதிரைகளையும்‌ 
பாகனையும்‌ அழித்தார்‌. வச்சிரவாகு வேறொரு தேரில்‌ பாய்ந்து 
வீரவாகு தேவருடைய நெற்றியில்‌ ஆயிரங்கணைகளை விடுத்தான்‌. 
வீரவாகு தேவர்‌ வச்சிரவாகுவின்‌ தேரைக்‌ கையால்‌ எடுத்து 
விண்ணில்‌ எறிந்தார்‌. அவனுடைய மற்றைத்‌ தேர்களையும்‌ 
விண்ணில்‌ தூக்க எறிந்தும்‌, உதைத்தும்‌ அழித்தார்‌. தேரோடு 
எறியப்பட்ட வச்சிரவாகு இலட்சம்‌ யோசனை தூரம்‌ ஆகாயத்‌ 
இல்‌ சென்று வீரவாகு தேவரின்‌ முன்வந்து விழுந்தான்‌. உடனே 
வச்சிரவாகு, வீரவாகு தேவருடன்‌ போர்‌ செய்யக்‌ கருதினான்‌. 
வீரவாகு தேவர்‌, வச்சிரவாகுவின்‌ வில்லைப்‌ பிடுங்கி மு றித்து எறிந்‌ 
தார்‌. வச்சிரவாகு வாட்படை கொண்டு எதிர்த்தான்‌. வீரவாகு 
தேவர்‌ தம்முடைய வாட்படை எடுத்து அவன்‌ கையை வெட்டி 
வீழ்த்தினார்‌. ஒரு கை வெட்டுப்பட்ட தம்‌ மற்றொரு கையால்‌ வச்‌ 
ரெவாகு ஒரு தண்டாயுதத்தை எடுத்து அவர்‌ மேல்‌ எறிந்தான்‌. 
வீரவாகு தேவர்‌ அத்தண்டாயுதத்தையும்‌, அவனுடைய பத்துத்‌ 
தலைகளையும்‌ வாட்படையினால்‌ அறுத்து, அவனைக்‌ கொன்றார்‌. 
அதனைக்‌ கண்டு அசுரர்கள்‌ புலம்பிப்‌ புறங்காட்டி ஓடினர்‌. அப்‌ 
போது கதிரவன்‌, வச்சிரவாகு இறந்ததைக்‌ கண்டான்‌; ““ நான்‌ 
இங்கு நிற்பேனானால்‌ சூரபன்மன்‌ கேட்டுணர்ந்து எனக்குத்‌ 
துன்பம்‌ இழைப்பான்‌ ”” என்று அஞ்சியவனாய்‌ மேற்குக்‌ கடலில்‌ 
மறைந்து சென்றான்‌. 

வீரவாகு தேவர்‌ இலங்கையை அடைதல்‌ 


வச்சிரவாகு இறந்த பின்‌ வீரவாகு தேவரோடு எவரும்‌ போர்‌ 
செய்ய வரவில்லை. மாலைக்‌ காலம்‌ வருவதைக்‌ கண்டு வீரவாகு 
தேவர்‌, ஆறுமுகக்‌ கடவுளின்‌ திருவடிகளை நினைத்துத்‌ திரும்பிச்‌ 
செல்ல எண்ணினார்‌? போர்க்களத்தை விட்டுத்‌ தெருவழியே 
காற்றும்‌, கனலும்‌, காலனும்‌ போலச்‌ சென்றார்‌. அவரைக்‌ 
கண்ட அசுரர்கள்‌, ££ இவன்‌ நமக்கு ஓர்‌ இயமன்‌ ; இவனை அணு 
காதீர்கள்‌ ; கொல்லுவான்‌ ' என்று அரற்றி ஓடினார்கள்‌. வீர 
வாகு தேவர்‌ மகேந்திரபுரியை விட்டுப்‌ புறப்பட்டு ஆகாய வழி 
யாக வடதிசையிலுள்ள இலங்கை மலையை அடைந்தார்‌. 


யாளிமுகன்‌ வீரவாகு தேவரைப்‌ பற்றி அறிதல்‌ 


அப்போது இலங்கையைக்‌ கரவல்‌ செய்துகொண்டு இருந்த 
யாளனிமுகன்‌ முப்புரத்து ௮சுரர்களின்‌ வலிமையை உடையவன்‌; 
அவன்‌ ஆயிரம்‌ முகங்களையும்‌, எமபுரத்‌தின்‌ வாயில்கள்‌ போன்‌ ற 
வாய்களையும்‌, இரண்டாயிரம்‌ கைகளையும்‌, மேரு மலையைப்‌ 
போன்ற உடம்பையும்‌ வடவாமுகாக்கனியைப்‌ போன்ற கண்‌ 
களையும்‌ கொண்டவன்‌ ; அதிவீரனின்‌ தந்தையுமாவன்‌. அவன்‌ 
அன்று காலையில்‌ குரபன்மனைப்‌ போய்க்கண்டு திரும்பி வந்து 
தன்‌ மகன்‌ அதிவீரன்‌ இறந்தமையைக்‌ கேட்டுப்‌ புலம்பி ஒரு 
வாறு தேறி, அவ்விலங்கை மலையில்‌ இருந்தான்‌. அவன்‌, வீரவாகு 
தேவர்‌ விரைந்து செல்வதைக்‌ கண்டான்‌ ; £ ஆகாய வழியைக்‌ 
கடந்துவரும்‌ இக்கள்வன்‌ யார்‌?” என்று வினவினான்‌. அங்கி 
ருந்த ஏவலாளன்‌ ஒருவன்‌ யாளிமுகனைப்‌ பார்த்து, * அரசனே. 
நீ இன்று காலையில்‌ இங்கே உன்‌ மகன்‌ அதிவீரனைக்‌ காவல்‌ 
வைத்து மகேந்திரபுரம்‌ சென்றபோது, இவன்‌ இங்கு வந்து 
போர்‌ செய்து அதிவீரனையும்‌, வீரசிங்கனையும்‌ கொன்றவன்‌. இவ்‌ 
வீரன்‌ இலங்கையில்‌ வந்து பாய்ந்ததும்‌, இலங்கை கடலில்‌ 
ஆழ்ந்தது ; அதனால்‌, பல வீரர்கள்‌ இறந்தனர்‌; பலர்‌ பயந்து 
ஓடினர்‌. இவன்‌ சென்ற பிறகே மீண்டும்‌ இலங்கை எழுந்தது, 
இவ்வீரன்‌ சூரபன்மன்‌ நகருக்குச்‌ சென்று அங்குள்ள வளங்கஃர 

அழித்து ஈம்மவர்களாகிய அசுரர்களை வென்று அதன்பின்‌ 
எதிர்ப்பு இல்லாமையால்‌ மீண்டவன்‌ ”” என்றான்‌. 


யாளிமுகன்‌ போர்‌ 

யாளிமுகன்‌ அவ்வார்த்தைகளைக்‌ கேட்டுப்‌ பெருங்கோபம்‌ 
கொண்டு, “என்‌ காவலைக்‌ கடந்து என்‌ மகனைக்‌ கொன்று, மகேந்‌ 
திரபுரி சென்று திரும்பும்‌ இக்கள்வனைக்‌ கொல்வேன்‌ '” என்று 
கூறி, ஒரு வாட்படையை ஏந்திச்‌ சில சேனைகளோடு வீரவாகு 
'தேவர்‌ முன்‌ சென்று, ££ மதியில்லாதவனே ! நீ என்‌ குமாரனைக்‌ 
கொன்றாய்‌ ; இனி, கடலை நீ தாண்டிச்‌ செல்ல முடியாது, நான்‌ 
உன்னைப்‌ போரில்‌ வெல்வேன்‌ ”' என்றான்‌. வீரவாகு தேவர்‌ 
நகைத்து, ££ தீயவனே ! ஒரு தலையுடைய எனது உயர்வையும்‌, 
ஆயிரம்‌ தலைகள்‌ கொண்ட உனது இழிவையும்‌ போரில்‌ 
காண்போம்‌; பேருருவங்கொண்ட தோற்றத்தை மதியாதே; 
உன்னுடைய ஆயிரம்‌ யாளி முகங்களை அறுத்து வீழ்த்தி நாய்கள்‌ 
கவரும்படி இரையாகக்‌ கொடுப்பேன்‌ ; இஃது உறுதியாகும்‌ '? 
என்றார்‌. 

அப்போது யாளிமுகனின்‌  சேனைவீரர்கள்‌, வீரவாகு 
தேவரைச்‌ சூழ்ந்து படைக்கலங்களை எய்து போரிட்டனர்‌. 
வீரவாகு தேவர்‌ அசுரக்‌ கூட்டத்துள்‌ நுழைந்து அவர்களுடைய 
முகம்‌, மார்பு, கை, கால்‌ முதலிய உறுப்புக்களை வெட்டி வீழ்த்‌ 
திக்‌ கொன்றார்‌. அதனைக்‌ கண்டு கோபமுற்ற யாளிமுகன்‌ தன்‌ 
ஆயிரங்‌ கைகளினால்‌ வீரவாகு தேவரை இடிபோல்‌ எற்றினான்‌. 
வீரவாகுதேவர்‌ யாளிமுகனின்‌ ஆயிரங்‌ கைகளையும்‌ ஒரு கையால்‌ 
பிடித்து வாட்படையினால்‌ வெட்டினார்‌. யாளிமுகன்‌ மற்றை 
ஆயிரங்‌ கைகளினாலும்‌ ஆயிரம்‌ மலைகளைப்‌ பறித்து அவர்மேல்‌ 
வீசினான்‌. அம்மலைகள்‌ அவர்‌ திருமேனியிற்பட்டு உடைந்து 
அகளாய்‌ வீழ்ந்தன. வீரவாகுதேவர்‌ மற்றை ஆயிரங்‌ கைகளையும்‌ 
வெட்டித்‌ தள்ளினார்‌. அவன்‌, தன்‌ ஆயிரம்‌ துதிக்கைகளால்‌ 
வீரவாகுதேவரைப்‌ பிடிக்க நீட்டினான்‌. வீரவாகுதேவர்‌ யாளிமுக 
னுடைய ஆயிரம்‌ தலைகளையும்‌ ஒருங்கே அறுத்து வீழ்த்தினார்‌. 

இருவிருத்தம்‌-43 
ஆகத்‌ திருவிருத்தம்‌-947 

19. வீரவாகு மீட்சிப்‌ படலம்‌ 


திருச்செந்தாருக்குத்‌ திரும்புதல்‌ 

வீரவாகுதேவர்‌ யாளிமுகனை அழித்தபின்பு, கடலத்‌ 
தாண்டிக்‌ கந்தமாதன மலையின்‌ பக்கத்திலே கடற்கரையிலுள்ள 
திருச்செந்திற்பதியை அடைந்தார்‌. அவரைக்கண்டு பூதசேனை 
கள்‌ முழுமதியைக்‌ கண்ட கடல்போல்‌ ஆரவாரம்‌ செய்தன. 


அப்பூதகணங்களின்‌ தலைவர்கள்‌ வந்து கரங்குவித்து வீரவாகு ்‌ 


தேவரைக்‌ தழுவி அன்பு பாராட்டினார்கள்‌. வீரவாகு தேவரும்‌ 
தம்மைத்‌ தழுவிய தலைவர்களைத்‌ தாமும்‌ தழுவிக்கொண்டு ₹₹ இழி 
ஒர்களாகிய அவுணர்கள்‌ வாழும்‌ ஊரினை அடைந்ததனால்‌ வந்த 
பாவம்‌ உங்களைக்‌ கண்டமையால்‌ நீங்கிற்று” என்று பேரன்‌ 
புடன்‌ முகமன்கூறினார்‌; இலக்கத்தெண்மர்களும்‌ வந்‌.து வணங்க 
அவர்களைத்‌ தழுவி, யாவர்களும்‌ குழ, முருகக்‌ கடவுளுடைய 
கோயிலை அடைந்தார்‌ ; முருகக்‌ கடவுள்‌ வீற்றிருக்கும்‌ இருக்‌ 
கோலத்தை முன்பு தரிசித்து மழ்ந்து இருவடித்‌ தாமரைகளை 
மும்முறை வணங்கித்‌ துதித்து நின்றார்‌. 


ஆறுமுகக்‌ கடவுள்‌ சூரபன்மன்‌ பதிலை வினவுதல்‌ 


ஆறுமுகக்‌ கடவுள்‌, **வீரவாகுவே/ நீ குரபன்மனுக்கு 
முன்பு சென்று நாம்‌ சொல்லிய வார்த்தைகளைச்‌ சொல்ல அவன்‌ 
உரைத்த பதிலையும்‌, நீ மீண்டுவந்த விதத்தையும்‌ முை றயாகச்‌ 
சொல்வாயாக ”” என்றார்‌. வீரவாகு தேவர்‌, ₹₹ எம்பெருமானே! 
தேவரீரின்‌ திருவாக்கைச்‌ கு ரபன்மனுக்குச்‌ சொன்னேன்‌ அவன்‌, 
“தேவர்களைச்‌ சிறையிலிருந்து வீடேன்‌ ' என்று சினந்து கூறி 
னான்‌. ஆதலால்‌, அடியேன்‌ அவ்விடம்‌ விட்டு நீங்க விரைவில்‌ 
இங்கு வந்தேன்‌ ”” என்றார்‌. முருகக்‌ கடவுள்‌, உன்‌ செய்கைகளுள்‌ 
ஒன்றையும்‌ சொல்லவில்லை; அவற்‌ றச்‌ சொல்வாயாக”? என்றார்‌, 
வீரவாகு தேவர்‌, ** குரபன்மன்‌ "நகரத்திற்குச்‌ சென்று மீண்ட 
போது அடியேனைத்‌ தடுத்தவர்களைத்‌ தேவரீரின்‌ இருவடிகளின்‌ 
துணைகொண்டு கொலை புரிந்து வந்தேன்‌ ”' என்றார்‌. ஆறுமுகக்‌ 
கடவுளும்‌, “பகைவர்களின்‌ துன்பத்தினால்‌ நீ மிகவும்‌ வருந்தினாய்‌ 
போலும்‌ '” என்று அருளிச்‌ செய்தார்‌. 


௪3 


20. சூரன்‌ ஈகர்புரி படலம்‌ 261 


அப்போது முருகக்‌ கடவுள்‌, திருமால்‌ பிரமன்‌ இந்திரன்‌ 
முதலிய தேவர்களைப்‌ பார்த்து, **தேவர்களின்‌ சிறையைவிடுத்து 
நன்மை அடைகுதி என்று சூரபன்மனுக்குச்‌ சொல்லியனுப்பிய 
மொழிகளை அவன்‌ ஏற்றுக்கொள்ளவில்லை. தேவர்களைச்‌ சிறை 
யினின்று நீக்கமுடியாது என்று கூறிவிட்டான்‌. ஆதலால்‌, 
நாம்‌ நாளைக்கு அவனோடு போர்‌ செய்தற்குப்‌ புறப்படுவோம்‌” 
என்று கூறியருளினார்‌. முருகக்‌ கடவுள்‌ மொழிந்தவைகளைக்‌ 
கேட்ட தேவர்கள்‌ மிக மகிழ்ந்தார்கள்‌ ; ** நம்முடைய துன்பம்‌ 
தொலைந்தது ”' என்று களிப்படைந்தார்கள்‌. வீரவாகு தேவர்‌ 
தாம்‌ சயந்தனைக்‌ கண்டதையும்‌ அணைத்‌ தேற்றி வந்ததையும்‌ 
இந்திரனுக்குக்‌ கூறி, அவன்‌ மனத்தைத்‌ தெளிவித்தார்‌. 
இருவிருத்தம்‌-22 
ஆகத்‌ திருவிருத்தம்‌-969 

20. சூரன்‌ நகர்புரி படலம்‌ 


வச்சிரவாகு மறைவுக்குச்‌ சூரபன்மன்‌ வருந்துதல்‌ 


சேனைகளோடு வச்சிரவாகு இறந்ததையும்‌, வீரவாகு தேவர்‌ 
மீண்டு சென்றதையும்‌ தூதுவர்கள்‌ சூரபன்மனிடம்‌ போய்ச்‌ 
சோகத்துடன்‌ கூறினார்கள்‌. சூரபன்மன்‌ அதனைக்‌ கேட்டுக்‌ 
துன்பக்‌ கடலில்‌ வீழ்ந்து வருந்தினான்‌; மகன்பால்‌ வைத்த 
அன்பால்‌ கண்ணீர்‌ சிந்திக்‌ கதறிப்‌ புலம்பினான்‌. அவனுடைய 
சுற்றத்தார்களும்‌, பரிசனங்களும்‌ அழுதார்கள்‌. பதுமகோமளை 
கூந்தல்‌ அவிழ அடித்துக்கொண்டு கதறினாள்‌. மற்றை மனைவி 
யரும்‌, சேடியர்களும்‌ பிற பெண்களும்‌ அழுதார்கள்‌. மகேந்திர 
புரியின்‌ மங்கல ஓலிகளெல்லாம்‌ அடங்கி அழுகை ஓலி மிகுந்தது. 


சூரபன்மனைத்‌ தேற்றுதல்‌ 

அப்பொழுது தருமகோபன்‌ என்னும்‌ அுன்மந்திரி குரபன்‌ 
மனை வந்துவணங்க, **அரசர்க்கரசே/ நீ ஆயிரத்தெட்டு அண்டங்‌ 
களைப்‌ பெற்றுள்ளாய்‌; ஒப்பற்ற செல்வங்களைக்‌ கொண்டுள்ளாய்‌; 
சொல்லுதற்கரிய வலிமையும்‌, சிறந்த 8ர்த்தியும்‌, வாழ்நாளும்‌ 
கொண்டுள்ளாய்‌. உலகமெல்லாம்‌ அழிந்தாலும்‌ அழியாது 

நிற்கும்‌ நீ அழுதாயானால்‌, மும்மூர்த்திகளும்‌ ஈகைப்பர்‌; தேவர்‌ 
களும்‌ நகைப்பர்‌; உன்‌ புகழும்‌ குன்றும்‌, வெற்றியில்‌ சிறந்த 
அரசர்கள்‌ தாய்‌ இறந்தாலும்‌, தந்தை இறந்தாலும்‌, மக்கள்‌ 
இறந்தாலும்‌, தம்மைச்‌ சார்ந்த பிறர்‌ இறந்தாலும்‌ மனவலி 
குன்றார்‌. இறக்கும்‌ விதி வந்தால்‌ மிகப்பெரிய வலிமையுடைய 
வர்களைப்‌ பெண்களும்‌ வெல்லுவர்‌. ஆதலால்‌, உன்‌ மகனுக்கு 
வாழ்காள்‌ குறுயெதால்‌ தூதுவனும்‌ அவனைக்‌ கொன்றான்‌ , 
பகைவர்களின்‌ வலிமையை ஆராய்ந்து செய்யவேண்டியவை 
கனைச்‌ செய்யாமல்‌ இங்ஙனம்‌ வருந்துவதும்‌ ஆண்மைக்குத்‌ 
தகுமோ ! வரம்பில்‌ வரங்களையும்‌, வீரத்தையும்‌ பெற்ற 8 
வருந்துதல்‌ உன்‌ தலைமைக்கு ஏற்குமோ / வருந்தாதே, வருந்‌ 
தாதே '' என்று தேற்றினான்‌. 

சூரபன்மன்‌ சிறிது மனந்தெளிந்து, தன்‌ அருகிருந்த தூது 
வரை நோக்க, “£என்‌ மகனைக்‌ கொன்று இர்‌ ஈகரை அழித்‌ 
திட்ட வலிய து. துவன்‌ அப்பால்‌ சென்றதை நீங்கள்‌ பார்த்திர்‌ 
களா? அல்லது பிறர்‌ சொல்லக்‌ கேட்டீர்களா ? உண்மையைச்‌ 
சொல்லுங்கள்‌ '” என்றான்‌. தூதுவர்கள்‌, **இங்கே தூ.து வந்தவன்‌ 
இந்கரை நீங்கி இலங்கை மலையை நோக்கிச்‌ செல்லக்‌ கண்‌ 
டோம்‌. இஃது உண்மையே *” என்று கூறினார்கள்‌. 


அழிந்த நகரத்தைச்‌ 8ர்‌ செய்தல்‌ 

சூரபன்மன்‌ அதனைக்கேட்டுத்‌ தன்‌ மருங்கில்‌ நிற்கன்ற 
ஏவலாளர்களை நோக்கி, **நீங்கள்‌ விரைந்து சென்று நான்‌ 
முகனை அழைத்து வருதிர்‌ ”” என்று கூறினான்‌. அவர்கள்‌ அவனை” 
வணங்கி, **அரசர்க்கரசே | “இந்த அண்டத்து நான்முகன்‌, 
* இந்திரன்‌ முதலிய தேவர்களோடு சேர்ந்து, இப்பூமியில்‌ சேனை 
களுடன்‌ வந்து இருக்கின்‌ ற ஆறுமுகனோடு இருக்கிறான்‌ * என்று 
கண்டவர்கள்‌ கூறினார்கள்‌ '” என்று தெரிவித்தார்கள்‌. கூரபன்‌ 
மன்‌ நகைத்து, “மற்றை அண்டத்து நான்முகனை அழைத்து வரு 
தர்‌ 4 என்றான்‌. அங்ஙனம்‌ அழைத்து வந்த மற்றை அண்டத்து 
மான்முகனைச்‌ சூரபன்மன்‌ நோக்கி, £* அழிந்த இந்‌ ஈகரை முன்‌ 
போல்‌ செய்வாயாக '” என்றான்‌. நான்முகன்‌ குரபன்மனைப்‌ 
பார்த்து, ££ அரசர்க்கரசே | இமைப்‌ பொழுதில்‌ உன்‌ ஈகரை 
முன்போல்‌ அழகுறச்‌ செய்வேன்‌ ”' என்று கூறி வீதிகள்‌, கெரங்‌ 

கள்‌, வேரங்கள்‌, சோலைகள்‌, வாவிகள்‌, மதில்கள்‌ முதலியவைகளை ' 
யும்‌ சூரபன்மனுடைய கோயிலையும்‌ அழகுற அமைத்தான்‌. 
அவற்றைச்‌ சூரபன்மன்‌ பார்த்து “ம௫ழ்ந்து நான்முகனை 
நோக்கி, ££ நீ உன்னுடைய: ௮ண்டத்திற்குப்‌ போய்ப்‌ படைத்தல்‌ 
தொழிலைச்‌ செய்து கொண்டிருப்பாயாக ”' என்று கூறி அனுப்‌ 
பினான்‌. நான்முகன்‌ மற்றை அண்டத்துக்குப்‌ போய்த்‌ தானிருக்‌ 
கும்‌ சத்திய உலகத்தை அடைந்தான்‌. 
திருவிருத்தம்‌-29 
ஆகத்‌ தருவிருத்தம்‌-998 

21. சூரன்‌ அமைச்சியல்‌ படலம்‌ 
முருகக்கடவுள்‌ போருக்கு வருவதைச்‌ சூரபன்மன்‌ அறிதல்‌ 


சூரபன்மன்‌ வச்சரவாகுவை இழந்த துன்பத்திலிருந்து ஒரு 
வாறு தேறி, அத்தாணிமண்டபத்தில்‌ அரசுவீற்றிருந்தான்‌. அப்‌ 
போது முன்னர்‌ அவனால்‌ அனுப்பப்பட்ட பகன்‌, மயூரன்‌ 
முதலிய ஒற்றர்கள்‌, கடலைத்தாண்டித்‌ இருச்செந்தூருக்குப்போய்‌ 
ஆறுமுகக்கடவுளின்‌ சேனைகளையும்‌ பிறவற்றையும்‌ கண்டு 
இரும்பி வந்தனர்‌; சூ ரபன்மனைக்‌ கண்டு அவன்‌ கால்களை 
வணங்‌ நின்று, “* அரசே ! சிவபெருமானின்‌ மகனாகிய ஆறுமு 
கக்கடவுள்‌ செந்தில்‌ மாஈகரில்‌ எழுந்தருளியிருக்கிறார்‌. அவருடன்‌ 
இரண்டாயிரம்‌ பூதப்‌ படைகள்‌ இருக்கின்றன ; நூற்றெட்டுப்‌ 
படைத்‌ தலைவர்களும்‌ இருக்கன்‌ றனர்‌. மற்றும்‌ பெருஞ்சிறப்பினை 
யுடைய இலக்கத்தொன்பது வீரர்களும்‌ உள்ளனர்‌. உன்‌ தம்பி 
யாகிய தாரகனையும்‌, இரவுஞ்ச மலையையும்‌ வேற்படையினால்‌ 
அவர்‌ அழித்தார்‌ ; இஃது உண்மை. அவர்‌ ஒரு தூதுவனையும்‌ 
இங்கு அனுப்பினார்‌. அவன்‌ இலங்கையை அழித்து, இங்கு வந்து 
இரும்பும்‌ போது இலங்கையைக்‌ காவல்‌ புரிந்து கொண்டிருந்த 
யாளிமுகனைக்‌ கொன்று கடலைத்‌ தாண்டிச்‌ சென்றான்‌. சிவ குமார 
ராகிய முருகக்கடவுள்‌ இங்கு வந்து போர்‌ செய்ய எண்ணியுள்‌ 
ளார்‌. அதற்கு ஏற்ற ஏற்பாடுகளை நினைத்துச்‌ செய்வாயாக ”' 
என்றார்கள்‌. 


264. கந்த புராணம்‌ [9. மகேந்தீர 


சூரபன்மன்‌ ஆலோசனை கேட்டல்‌ 

சூரபன்மன்‌ தூதுவர்கள்‌ கூறியதைக்‌ கேட்டான்‌ ; சிங்க 
முகாசுரன்‌, அமைச்சர்கள்‌, சேனைத்‌ தலைவர்கள்‌ முதலியவர்களை 
மிகவிரைவில்‌ அழைப்பித்தான்‌. அவர்கள்‌ யாவரும்‌ வந்து சூர 
பன்மனை வணங்கப்‌ பக்கத்தில்‌ இருந்தார்கள்‌. சூரபன்மன்‌ அவர்‌ 
களைப்‌ பார்த்துக்‌ கோபத்தினால்‌ பெருமூச்சுவிட்டு, ££ ஈம்‌ பகை 
வர்களாகிய தேவர்களை நான்‌ நீங்காத - சிறையிலிட்டேன்‌. 
அதனை இந்திரன்‌ சிவபெருமானிடம்‌ சென்று கூறினான்‌. சிவ 
பெருமான்‌ ஒரு குமாரனைப்‌ பெற்று, “மகனே! நீ தேவர்களுடைய 
சிறையை நீக்கி வருவாயாக ? என்று கூறி இங்கு அனுப்பினார்‌, 
அவன்‌, நந்தி கணவீரர்களும்‌ பூத கணங்களும்‌ சூழவும்‌, நான்முக 
னும்‌ திருமாலும்‌ தேவர்களும்‌ துதிக்கவும்‌, பூவுலகில்‌ வந்தான்‌; 
வழியில்‌ எதிர்ப்பட்ட ரவுஞ்சமலையையும்‌ தாரகனையும்‌ கொன்‌ 
றான்‌; அதன்பின்‌ கடற்கரையில்‌ வந்திருந்‌ தகொண்டு என்னிடம்‌ 
ஒரு தூதுவனை அனுப்பினான்‌. அத்‌ தூதுவன்‌ கடலைத்‌ தாண்டி, 
இலங்கை மலையில்‌ பாய்ந்து அதனை அழித்தான்‌; இந்நகரில்‌ 
வந்து என்‌ அவைக்களத்தில்‌ அஞ்சாமல்‌ வீற்றிருந்து தேவர்கள்‌ 
சார்பில்‌ சில வார்த்தைகளைப்‌ பேசி என்‌ கண்முன்னே லெ 
அசுரர்களைக்‌ கொன்று சென்றான்‌; என்‌ இளைய மகனாகிய 
வச்சிரவாகுவைக்‌ கொன்றான்‌; இந்த ஈகரத்தையும்‌ அழித்தான்‌; 
அளவிறந்த சேனைகளைக்‌ கொன்றான்‌. தூதுவனாய்‌ வந்த 
அவனைப்‌ பிடித்துச்‌ சிறையில்‌ வைத்திலேன்‌ ; கொலை செய்தி 
லேன்‌ ; பெரும்பழியைப்‌ பெற்றேன்‌. ௮வன்‌ வீரமகேந்திரபுரியி 
விருந்து மீண்டு செல்லுகையில்‌ இலங்கையில்‌ யாளிமுகனைக்‌ 
கொன்று கடலைத்‌ தாண்டி நிலவுலகத்தை அடைந்தான்‌. வெ 
குமாரன்‌ கடலைத்‌ தாண்டி இங்கு வந்து ஈம்மோடு போர்புரிய 
எண்ணியுள்ளான்‌ போலும்‌! இவற்றையெல்லாம்‌ ஒற்றர்கள்‌ 
வந்துகூறினர்‌. நான்‌ சென்று ஒர்‌ இமைப்பொழுதில்‌ பூதசேனை 
களையும்‌ வீரர்களையும்‌ சிவகுமாரனையும்‌ வென்று வரவல்லேன்‌. 
சூரன்‌ என்னும்‌ பெயர்பெற்ற நான்‌ பூதர்களோடும்‌ ஒரு பாலக 
டும்‌ போர்‌ செய்து வெல்லினும்‌ வீரமன்‌ று என்று கருதிச்‌ சும்‌ 
மாவிருந்தேன்‌. மிகச்‌ சிறந்த வலிமையும்‌ செல்வமும்‌ பெற்றிருந்‌ 
தவரும்‌ ஒரு வினையைத்‌ தம்‌ துணைவர்களோடு ஆராய்ந்தே செய்‌ 
வர்‌. ஆதலால்‌, செய்யத்‌ தகுந்தவைகளைக்‌ கூறுங்கள்‌'” என்றான்‌. 


காண்டம்‌ ] 21. சூரன்‌ அமைச்சியல்‌ படலம்‌ ட 865 
மடன்‌ 


சூரபன்மன்‌ கூறியவைகளை அங்கருந்த யாவரும்‌ கேட்டனர்‌. 
அப்போது அமைச்சனாகய மகிடன்‌ என்பவன்‌ சூரபன்மனை 
நோக்‌ வணங்கி நின்று, ** கிரவுஞ்ச மலையையும்‌, திருமாலை 
வென்ற உன்‌ தம்பியாகிய தாரகனையும்‌ அழித்த வீரனை ஒரு 
சிறுவன்‌ என்று கூறுவதும்‌ அறிவுடைமையாகுமோ ! கடலைத்‌ . 
தாண்டி நம்‌ நகரை அழித்து வச்சிரவாகுவைக்‌ கொன்ற கள்‌ 
வனைத்‌ தூதுவன்‌ என்று கூறுவதும்‌ அறிஞர்‌ சூழ்ச்சியோ / 
நான்முகன்‌, திருமால்‌, இந்திரன்‌ மூவரும்‌ சேர்ந்து அவனுடைய 
ஒருருவாய்‌ வந்தவர்கள்‌ போலும்‌. உன்‌ தம்பியும்‌, கிரவுஞ்ச 
மலையும்‌ அழிந்த அன்றே நீ சிவகுமாரன்‌ மேல்‌ போருக்குச்‌ 
சென்றிருக்க வேண்டும்‌. அல்லது உன்‌ சேனைகளை அனுப்பி 
வென்றிருக்க வேண்டும்‌. அங்ஙனம்‌ செய்யாது காலந்‌ தாழ்த்தி 
னாய்‌. சிறிய நெருப்பாயினும்‌ அதனைத்‌ தணிக்காதுவீடின்‌ ௮ஃது 
இமைப்பொழுதில்‌ உலகத்தையே அழிக்கும்‌. பகைவனின்‌ சூழ்ச்சி 
நம்மிடம்‌ வருமுன்‌ நாம்‌ அதனை எதிர்சென்று காக்கவேண்டும்‌. 
முன்னரே போருக்குச்‌ சென்றிருந்தால்‌ தூதுவன்‌ இங்கு வம்‌ 
இருப்பானா ! உன்‌ மகனும்‌ நம்‌ நகரமும்‌ அழிந்ததே என்று நீ 
இரங்க வேண்டியிருக்குமா ! இந்நிலைமைக்குக்‌ காரணம்‌ செய்ய 
வேண்டுவனவற்றைத்‌ தெரிந்து செய்யாத அறியாமையே ஆகும்‌. 
கடந்ததை நினைத்து வருந்துவது அறிஞர்க்கு அழகன்று. அசுர 
வீரர்கள்‌ சூழ நால்வகைச்‌ சேனைகளோடு சென்று சிவகுமாரனை 
வளைத்துப்‌ போர்‌ புரிவாயாக, முன்னை நாட்கள்‌ போலக்‌ காலந்‌ 
தாழ்த்தாதே ”' என்று கூறினான்‌. 
துர்க்குணன்‌ 

அமைச்சர்களில்‌ ஒருவனாகிய துர்க்குணன்‌ என்பவன்‌ “பிக 
நன்று” என்று கையைத்‌ தட்டிச்‌ சிரித்துச்‌ குரபன்மனை நோக்கி, 
“ அரசர்க்கரசே ! நீ இதுகாறும்‌ திருமாலோடும்‌ மற்றைத்‌ 
தேவர்களோடும்‌ போர்‌ புரியச்‌ செல்லவில்லை. அவர்களை உன்‌ 
தம்பியர்களைக்‌ கொண்டே வென்று வந்தாய்‌. இன்றைக்கு ஒரு 
சிறுவனை எதிர்த்துப்‌ போருக்குச்‌ செல்லலாமா ! அழியாத 
வளங்களையும்‌, நீண்ட ஆயுளையும்‌, வீரத்தையும்‌, வலிமையை 
யும்‌, பிறவற்றையும்‌ தவத்தால்‌ நீ பெற்றது ஒரு சிறுவனோடு 


866. கந்த புராணம்‌ [3. மகேந்திர 


போர்‌ செய்வதற்கா ! தேவர்களைப்‌ புறங்கண்ட நீ பூதகணங்‌ 
களையும்‌ தூதுவனையும்‌ தொடர்ந்து போர்‌ செய்யப்போகிறாயா 7 
இன்றைக்கே உன்‌ படைத்தலைவர்களை அனுப்புக. அவர்கள்‌ 
விரைவில்‌ இவெகுமாரனையும்‌ பூதகணங்களையும்‌ வென்று வரு 
வார்கள்‌ ; இதுவே துணிபு ”' என்று மொழிந்தான்‌. 


தருமகோபன்‌ 


உடனே தலைமை அமைச்சன்‌ தருமகோபன்‌ என்பவன்‌ 
சூரபன்மனைப்‌ பார்த்து, “அரசர்‌ ஏறே! நீ ௮ச்சிறுவனோடு 
போர்‌ செய்தல்‌, ஈவரத்தினங்கள்‌ பதித்த பொற்‌ கலப்பை 
யால்‌ புன்செய்‌ நிலத்தை உழுவதை ஓக்கும்‌, அச்சிறுவன்‌ சிவ 
பெருமானும்‌ அல்லன்‌ ; திருமாலும்‌ அல்லன்‌ ; பிரமதேவனும்‌ 
அல்லன்‌; இயமனும்‌ அல்லன்‌; எல்லா வுலகங்களையுங்‌ காக்கின்‌ ற 
நீ ஒரு சிறுவனோடு எதிர்த்துப்‌ போர்புரிவதால்‌ யாது பயன்‌ 
ஏற்படும்‌? நீ ௮ச்சிறுவனோடு போருக்குச்‌ செல்லுவையாயின்‌ 
அவன்‌ உன்‌ பேராற்றலைக்‌ கண்டு புறங்காட்டி ஓடுவானே 
யன்றி, உன்னை எதிர்க்கும்‌ வல்லமை உள்ளவனா? தமக்கு 
ஓப்பாகாதவர்களோடு போர்‌ செய்வது அறிஞர்‌ செயலாகாது. 
இலக்கத்‌ தொன்பது வீரர்களும்‌, பூதர்களும்‌, ெகுமாரனும்‌ 
ீசர்ந்‌து அக்கினி முகன்‌ இரணியன்‌ என்னும்‌ உன்னுடைய குமா 
ரர்‌ இருவருள்‌ ஒருவனுக்கு ஈடாகார்‌. நகத்தால்‌ கள்ளி எறிய 
வேண்டியதை வாள்கொண்டு வெட்டுவதா? ஓர்‌ ஆளைக்கொண்டு 
அழிப்பிக்கத்‌ தக்க அவர்களை வெல்லுதற்கு வில்லேந்திச்‌ செல்ல 
வேண்டுமா ? ஒரு சிறுவனோடு நீ போர்செய்யப்‌ புறப்பட்டாய்‌ 
என்ற சொல்லைக்கேட்டால்‌ ஈம்மவர்கள்‌ நாணுவர்‌; தேவர்களும்‌. 
சிரிப்பர்‌, தாரகனையும்‌ கிரவுஞ்சமலையையும்‌ அவன்‌ அழித்ததால்‌ 
அவனை நீ மதிக்கறாப்‌ போலும்‌! சிவபெருமான்‌ கொடுத்த வேற்‌ 
படையை அப்பாலகன்‌ செலுத்தியதும்‌ அதற்கு மாறான 
படையை விடுக்காததால்‌ தாரகன்‌ இறந்தான்‌, அகத்திய முனி 
வரின்‌ சாபத்தால்‌ கிரவுஞ்ச மலை அழிந்தது. இவற்றையெல்லாம்‌ 
நீ பெரிதாக எண்ணவேண்டிய தில்லை. வச்சிரவாகு உன்னைப்‌ 
போல்‌ அழியாத தேர்‌, கவசம்‌, வில்‌ முதலியவைகளைப்‌ பெ ற 
வில்லை. வன்‌ போருக்குச்‌ சென்ற பொழு, அ நீயும்‌ அவ ற்றை 
அவனுக்குக்‌ கொடுத்து அனுப்பவில்லை. ஆதலால்‌, அவன்‌ தாது 


அட்சய உது வாரி 
* 


ட ச நித ப 


காண்டம்‌ ] 21. சூரன்‌ அமைச்சியல்‌ படலம்‌ 267 


வனால்‌ இறந்தான்‌. இனிப்‌ பலவற்றைக்‌ கூறுவதில்‌ யாது பயன்‌?” 
உன்னுடைய படைத்‌ தலைவர்களுள்‌ ஒருவனை அழைத்துச்‌ சேனை 
களோடு முருகன்மேல்‌ போருக்கு அனுப்பினால்‌, அவன்‌ வெற்றி 
பெற்று வருவான்‌; அதனையே நீ செய்வாயாக?” என்று கூறினான்‌. 


காலசித்த 


பிறகு காலசித்து என்னும்‌ மற்றொரு அமைச்சன்‌ நகைத்துச்‌ 
குரபன்மனை நோக்கி, *₹ அரசே ! திருச்செந்தூரில்‌ வந்திருக்கும்‌ 
சிறுபாலகன்‌, பூதசேனைகளோடு இங்குப்‌ போருக்கு வந்தால்‌ ௮வ 
னோடு போர்‌ செய்யச்‌ சிலரை அனுப்புக. இதற்கு ஆலோசனை 
எதற்கு? திருமாலையும்‌ இந்திரனையும்‌ சயந்தனையும்‌: 
பிறரையும்‌ சமரில்‌ வென்ற நாளிலும்‌ எம்மை வின 
வினாயில்லை. இன்றைக்கு ஒரு சிறுவனுக்காக இவ்வளவு பெரிய 
மந்திராலோசனை வேண்டுமோ ! அசுரர்களைக்‌ காட்டிலும்‌ பூதர்‌ 
கள்‌ வலியவர்களா ? நீ என்னை அனுப்பினால்‌ நான்‌ சிவகுமாரன்‌ 
யும்‌ பூதப்படைகளையும்‌ கால: பாசத்தால்‌ கட்டி இழுத்துக்‌ 
கொண்டு வருவேன்‌ '' என்று புகன்றான்‌. 
சண்டன்‌ 

அதனைக்‌ கேட்ட சண்டன்‌ என்னும்‌ அமைச்சன்‌ குரபன்‌ 
மனை நோக்கு, “பசியால்‌ வருந்தும்‌ பூதர்களும்‌, சிறு பாலகனும்‌ 
மதிக்கப்படும்‌ தகுதியுடையரோ / அசுரர்களின்‌ யோசனை 
நன்றாக இருக்கிறது. நான்‌ பூதர்களைக்‌ கொன்று அச்சிறுவனை 
வெல்லுவேன்‌ ; பிறரையும்‌ அழிப்பேன்‌. அரசர்க்கரசே / உன்‌ 
அனுமதியில்லாமையால்‌ இதுகாறும்‌ சும்மாவிருந்தேன்‌. தமி 


யேனை அனுப்பினால்‌ நொடிப்‌ பொழுதில்‌ சென்று அவர்களை 


வென்று மீளுவேன்‌ '” என்று மொழிந்தான்‌. 


அனலி ்‌ 
அதன்பின்‌ படைத்‌ தலைவனாகிய அனலி என்பவன்‌ கோபம்‌ 
மிகுந்து சிரித்துச்‌ குரபன்மனை நோக்கி, **போரில்‌ எதிர்த்தவன்‌ 
சிறுவனாயிருந்தாலும்‌, அவனை எதிர்த்துப்‌ போர்‌ செய்யாது: 
எங்களோடு ஆலோசனையில்‌ ஈடுபட்டிருப்பது சூரனின்‌ வலி 
மைக்கு அழகாகுமா ! ”' என்று வினயத்தோடு கூறினான்‌. 

சிங்கன்‌ 

அப்போது சிங்கன்‌ என்னும்‌ படைத்தலைவன்‌ கோபம்‌ 
மிகுந்து பற்களினாலே இதழைக்‌ கடித்துச்‌ குரபன்மனைப்‌ 
பார்த்து, “அரசே! நீ வீரர்களை அழைத்து யோசனையில்‌ 
ஆழ்ந்தது, இந்திரனுக்கு உதவி செய்யும்‌ பாலகனின்‌ 
வலிமையைப்‌ போக்குவதற்குரிய செய்கை போலும்‌! இவ்வண்‌ 
டத்திலுள்ள யாவரும்‌ பகைகொண்டு என்னிடம்‌ போருக்கு வந்‌ 
தாலும்‌ நான்‌ தனியே எதிர்த்து நின்று போரிட்டு அவர்களெல்‌ 
லோரையும்‌ வருந்தச்‌ செய்வேன்‌. உன்‌ அடிமையாகிய என்னு 
டைய வலிமையை நீ ௮றியாய்போலும்‌. என்‌ வலிமையைப்‌ 
பற்றி நானே கூறிக்கொள்வது தகுதி அன்று. என்னை, *போருக்‌ 
குச்‌ செல்‌” என்று அனுமதி கொடுப்பாயாக. சேனைகளோடு 
போய்‌ உன்‌ பகைவர்களை அழித்து வருவேன்‌ ”” என்று பற்பல 
வற்றையும்‌ சொன்னான்‌. 


யானுகோபன்‌ 


அச்சமயம்‌ பானுகோபன்‌ அவர்களைக்‌ கையமைத்துச்‌ குர 
பன்மனை அணுக, “என்‌ தந்தையே / கிரவுஞ்ச மலையையும்‌ தார 
கனையும்‌ சிவ குமாரன்‌ வென்ற அன்றே நீ என்னைப்‌ போருக்கு 
அனுப்பினாயில்லை; அழைத்‌ து ஆலோசனையாவ து கேட்டரயில்லை, 
இன்றைக்கு இதனை நீ வினவுன்றாய்‌. தூ.துவந்த ஒரு தேவ 
மோடு போர்புரியப்‌ பல்‌ முழுவதும்‌ முளைக்காத இ றுவனாகிய 
வச்சிரவாகுவை நீ அனுப்பலாமா / நீ மிகவும்‌ பெரியை/ ௮ றி 
வில்லாமையால்‌ தூதுவனால்‌ துயருற்றாப்‌ என்னும்‌ பழியைப்‌ 
பூண்டாய்‌. வச்சிரவாகு மாண்டான்‌ ; நம்‌ நகரமும்‌ அழிந்தது. 
பொருளல்லாத ஒன்றைப்‌ பொருளாகக்‌ கொண்டு அதற்குப்‌ 
பயப்படுவதும்‌, செய்யும்‌ உபாயத்தை அறியாது இரு செயலை 
விரைந்து செய்து அதனால்‌ சோர்வடைந்து வாழ்தலும்‌ பெரி 
ீயோருக்கு அழகன்று / பேதமையே அகும்‌. 


பொருளல தொன்‌ றினைப்‌ பொருளெ னக்கொடு 
வெருவுதல்‌ செய்வதும்‌ வினையம்‌ ஓர்லொது 
ஒருசெயல்‌ வீரைந்துசெய்‌ தயங்க வாழ்தலும்‌ 
பெரியவர்‌ கடமையோ ? பேதைத்‌ தன்மையே! 


காண்டம்‌ ] 21. சூரன்‌ அமைச்சியல்‌ படலம்‌ 269 


கிரவுஞ்சமலையையும்‌ உன்‌ தம்பியையும்‌ அழித்த சிறுவனின்‌ 
வலிமையையும்‌, பூதர்களின்‌ வலிமையையும்‌, ஓற்றுவனுடைய. 
தன்மையையும்‌ நீ அறிய வேண்டினால்‌ நான்‌ போய்‌ அவர்களைப்‌ 
பாசத்தால்‌ கட்டி இங்குக்கொண்டு வருவேன்‌. தந்தையே 
நீ ஆயிரத்தெட்டு ௮ண்டங்களுக்கும்‌ ஒரு தனித்‌ தலைவன்‌. நீ சிவ 
குமாரனோடு போர்புரியப்‌ புறப்படுவது அழகன்று. என்னை 
அனுப்புக. நான்‌ சென்று அவர்கள்‌ எல்லோரையும்‌ வென்று 
மீளுவேன்‌ '' என்று கூறி முடித்தான்‌. 


இரணியன்‌ 


குரபன்மனின்‌ குமாரர்களில்‌ ஒருவனாகிய இரணியன்‌ தன்‌ 
தந்தையை நோக்கி, *: சிறந்த வெற்றியைப்‌ பெற்ற சூரபன்ம 
னாகிய நீ ஒரு சிறுவனுடைய வலிமையைக்‌ கருதி இரங்கினாய்‌ 
என்றால்‌ அதனைக்‌ கேட்டுத்‌ தேவர்கள்‌ இகழ்வர்‌. இனி யோசனை 
செய்வதை விடுவாயாக, £ சிவகுமாரன்‌ உன்னோடு போர்புரியப்‌ 
பூவுலகுக்கு வந்தான்‌ ” என்று கேட்ட தும்‌, நீ என்னை அழைத்து 
அவனோடு போர்செய்ய விடுத்தாயில்லை. என்னை வெறுத்தனை 
போலும்‌. பாவியாகிய நான்‌ உனக்குச்‌ செய்த தவறு யாது?” 
சிவகுமாரன்மீதும்‌, பசிப்பிணியால்‌ உழலும்‌ பூதர்கள்மீதும்‌ 
பிறர்மீதும்‌ என்‌ தமையனாகிய பானுகோபன்‌ போருக்குச்செல்லு 
தலும்‌ இழிவேயாகும்‌. நானே போருக்குச்‌ சென்று பகைவர்‌ 
கூட்டத்தையும்‌, தேவர்‌ கூட்டத்தையும்‌ அழித்து வருவேன்‌ ;: 
££ இன்றிரவே என்னை அனுப்புக ?” என்று கூறினான்‌. 


அக்கினி முகன்‌ 


இரணியன்‌ தம்பியாகிய அக்கினிமுகன்‌, குரபன்மனை 
நோக்க, “எந்தையே! நீ ஆயிரத்தெட்டு ௮ண்டங்களுக்கும்‌. 
அரசன்‌. உனக்கோ தம்பியாகிய ஒரு வீரசிங்கன்‌ உள்ளான்‌. 


எண்ணற்ற புத்திரர்களாகிய நாங்கள்‌ இருக்கின்றோம்‌. அளவற்ற 


நால்வகைப்‌ படைகள்‌ உள்ளன. அளவிறந்த விற்களும்‌, அம்ப 
ரத்‌ தூணிகளும்‌ உள்ளன. தெய்வப்‌ படைக்கலங்கள்‌ உள்ளன. 
ஆஞ்ஞா சக்கரமும்‌ ஒன்று உளது. ஒரு நாழிகைப்‌ பொழுதில்‌: 
ஆயிரத்தெட்டண்டங்களையும்‌ போய்ப்‌ பார்த்துத்‌ திரும்பவல்ல 
இந்திரஞாலத்‌ தேரும்‌, ஒப்பற்ற சிங்க வாகனமும்‌ உள்ளன.. 

திருமாலும்‌ மயங்கத்‌ தக்க மாயங்கள்‌ பலவும்‌ உள்ளன. இவை 
யாவற்றையும்‌ பெற்று அழிவில்லாதிருக்கும்‌ அரசர்க்கரசே ! 
உனக்கு இணையானவர்‌ யார்‌ ? சிவகுமாரனையும்‌, பூதர்களையும்‌, 
மற்றையோர்களையும்‌ வெல்லுவதற்கு நம்மவர்களில்‌ விருப்ப 
முடைய ஒருவரை அனுப்புக. வேறொன்றும்‌ யோசிக்காதே. 
என்‌ தம்பியாகிய வச்சிரவாகுவின்‌ பத்துத்‌ தலைகளையும்‌ அறுத்த 
தூதுவனையும்‌, அவன்‌ ௨ றவீனரையும்‌ கொன்‌ றல்லாமல்‌ என்‌ 
நகருக்குத்‌ இரும்பமாட்டேன்‌. வெகுமாரனோடு போர்புரிய 
என்னை அனுப்புக. முன்னாளில்‌ பாதலத்தில்‌ உள்ள அரக்கர்கள்‌ 
மேல்‌ படையெடுத்துச்‌ சென்றாற்‌ போலச்‌ செல்கின்றேன்‌ ; 
பிரமதேவன்‌ எனக்களித்த வில்லும்‌, வச்சிர கவசமும்‌, படைக்‌ 
கலங்களும்‌ வைத்துள்ளேன்‌. நான்‌ மெலியவன்‌ அல்லேன்‌. 
என்னைப்‌ போருக்கு அனுப்புவாயாக ” என்று புகன்றான்‌. 
சிங்கமுகன்‌ அறிவுரை 
அதனைக்கேட்ட சிங்கமுகன்‌ ௮க்கினிமுகனை வீலக்கிச்‌, சூர 

பன்மனை நோக்கி, “அமைச்சர்களும்‌ சேனைத்தலைவர்களும்‌ உன்‌ 
புதல்வர்களும்‌ தங்கள்‌ தங்களுடைய வலிமைகளையே கூறினார்‌ 
கள்‌. ஆனால்‌, உனக்கு ஏற்ற அறிவுரை புகன்றாரில்லை '' நின்‌ 
பொருட்டு நான்‌ கூறுகின்ற மொழிகளைக்‌ கருத்துடன்‌ கேள்‌ : 
“பொருள்‌ பெற்ற காலத்து உண்டாகும்‌ கோபம்‌, கற்றவர்‌ 
அறிவையும்‌ கடந்து செல்லும்‌, ௮க்கோபம்‌ முதிர்வதன்முன்‌ 
அன்புடையோர்‌ உண்மைகளை எடுத்துச்‌ சொல்லித்‌ தெளிவுப்‌ 
படுத்த வேண்டும்‌. அரசர்‌ காதில்‌ தீக்கோல்‌ செருகுதல்‌ போல, 
ஈன்னெறியை அளிக்க வல்ல நடுகிலைமையாகிய நீதியைச்‌ சொல்‌ 
பவர்களே அமைச்சரும்‌, அணைவரும்‌, மேலோரும்‌ ஆவர்‌. அரசர்‌ 
விருப்பத்திற்கு ஏற்றவாறு கூறுகின்‌ றவர்கள்‌ பகைவர்களே 
ஆவர்‌. 

பெற்றிடு திருவினில்‌ பிறந்த வெஞ்சினம்‌ 

கற்றவர்‌ உணர்வையுங்‌ கடக்கும்‌ அன்னது 

முற்றுறு கன்றதன்‌ முன்னம்‌ ௮ன்பினோர்‌ 

உற்றன கூறியே உணர்த்தல்‌ வேண்டுமால்‌, 

மன்னவர்‌ செவியழல்‌ மடுத்த தாமென 

நன்னெறி தருவதோர்‌ நடுவு நீதியைச்‌ 


ந 

சொன்னவர்‌ ௮மைச்சர்கள்‌ துணைவர்‌ மேலையோர்‌ 
ஒன்னலர்‌ விழைந்தவாறு உரைக்கின்‌ றார்களே! 
எடுத்த கருமத்தையும்‌ அதன்‌ பயனையும்‌ அதற்கு வரும்‌ இடை 
யூறுகளையும்‌ சீர்தூக்‌கத்‌ தெளிந்தபின்‌, எச்செயல்களைச்‌ செய்‌ 
“தாலும்‌ குற்றம்‌ நிகழாது, மயக்க உணர்வினால்‌ மீன்கள்‌ உணவை 
விரும்பித்‌ தூண்டின்‌ முள்ளை விழுங்கி அதில்‌ அகப்பட்டு வருந்‌ 
அதல்‌ போல, நீ தேவர்களுக்குத்‌ தீமை செய்வதால்‌ வரும்‌ 
துன்பத்தை ஆராயாது வருந்துகின்றாய்‌. இந்திரன்‌ முதலிய 
தேவர்களை வருத்தியோர்‌ தங்கள்‌ செல்வங்களோடு அழிந்தனரே 
யன்றி உய்ந்தாரில்லை. மீன்களைப்‌ பிடித்து வருமாறு தேவர்களை 
ஏவினாய்‌. இது நன்மை பயக்குமா? விண்ணுலகை அழித்தாய்‌, 
இர்திரனுக்குத்‌ துன்பம்‌ தந்தாய்‌, தேவர்களைச்‌ சிறையிலடைத்‌ 
தாய்‌. சிறையிட்ட தேவர்களை இன்னும்‌ சிறை நீக்கவில்லை, 
இரக்கம்‌ என்பதை அடியோடு விட்டுவிட்டாய்‌. அதனாலன்றோ 
ஆறுமுகக்‌ கடவுள்‌ உன்னோடு போர்‌ செய்ய வந்துள்ளார்‌ 2 
உனக்கு வரங்களை அளித்த சிவபெருமான்‌ “நீங்கள்‌ பெரிய 
செல்வங்களுடன்‌ நூற்றெட்டு யுகம்‌ இருங்கள்‌ * என்று அருளி 
னார்‌. அவர்‌ குறிப்பிட்ட ௮க்காலமும்‌ குறுகியது. அதனை நீ 
உணர்ந்தாயில்லை. விதி வலியை யாவர்‌ கடந்தவர்‌ ? * எவ்வளவு 
வலிமை உடையவரானாலும்‌ உங்களை வெல்ல இயலாது. நமது 
சத்தியே வெல்லும்‌ ' என்று சிவபெருமான்‌ சொல்லியருளினார்‌. 
அதனால்தான்‌ ஆறுமுகக்கடவுள்‌ செலுத்திய வேற்படை தாரகனை 
அழித்தது. பயனற்ற செயல்களைச்‌ செய்து அதனால்‌ துன்பத்தை 
அடைவது மேலோரின்‌ செயலோ? குரவர்களையும்‌, சிறுவர்‌ 
களையும்‌, பெண்களையும்‌, தவத்தினர்களையும்‌, மறையவர்களையும்‌, 
மற்றை மேலோர்களையும்‌ . தண்டித்தவர்‌ நரகம்‌ அடைந்து 
வருந்துவர்‌. 
குரவ ரைச்சிறு பாலரை மாதரைக்‌ குறைதீர்‌ 
விரத நற்றொழில்‌ பூண்டுளோர்‌ தம்மைமே லவரை 
அரும றைத்தொழி லாளரை ஐறுத்தனர்‌ அன்றோ 
நிரய முற்றவுஞ்‌ சென்றுசென்‌ றலமரும்‌ நெறியோர்‌. 
என்‌ அண்ணாவே / தேவர்களைச்‌ சிறையிலிருந்து விடுவித்து 
விட்டால்‌ குமரக்‌ கடவுள்‌ இங்கு வாரார்‌. நமது குற்றத்தையும்‌ 

பொருட்படுத்தாது நாளைக்கே கயிலைக்குத்‌ திரும்புவார்‌. தேவர்‌ 
களின்‌ சிறையை நீக்காவிட்டால்‌, முப்புரம்‌ எரித்த சிவபெருமா 
னின்‌ குமாரனாகிய சண்முகக்‌ கடவுள்‌ வந்து நம்‌ குலமெல்லாம்‌ 
தொலபயும்படி அழிப்பார்‌. உன்னையும்‌ கொல்வார்‌. இஃது 
உறுதியாகும்‌ ? என்று குரபன்மனுடைய கருத்தை மறுத்து 
மொழிந்தான்‌. 
சூரபன்மன்‌ சிங்கமுகனின்‌ யோசனையை இகழ்தல்‌ 

சூரபன்மன்‌ அவற்றைக்‌ கேட்டுக்‌ கைகளைத்‌ தட்டி 
நகைத்தான்‌; உதட்டைக்‌ கடித்தான்‌? கோபம்‌ பொங்கி 
எழுந்தான்‌. **மும்மூர்த்தகளாலும்‌ வெல்ல முடியாத 
வலிமை பெற்ற என்‌ தம்பியே! நமக்கு அஞ்சி மறைந்‌ 
தோடிய இந்திரனுக்கும்‌, ஏனைத்‌ தேவர்களுக்கும்‌, சிறிய பாலக 
னுக்கும்‌, கயிலை காக்கும்‌ பூதர்களுக்கும்‌ நீ ௮ஞ்சினாயோ /: என்‌ 
வாழ்ஈாளுக்கு வரையறை கூறியதையும்‌, * நம்முடைய சத்தி 
உங்களை வெல்லும்‌ என்றதையும்‌ முன்பு சிவபெருமான்‌ 
சொல்ல நான்‌ கேட்டிலேன்‌. * நூற்றெட்டு யுகங்கள்‌ செல்வத்‌ 
தோடு வீற்றிருந்து அரசு செய்யுங்கள்‌ ' என்று கூறியது பொய்‌ 
யாகுமா? அப்பெருமான்‌ கொடுத்த அழியாத வரத்தை விலக்கு 
பவர்‌ யார்‌? அது தவறுதல்‌ ஆகுமோ / ஆதிமூர்த்தி, “£ நமது 
சத்தியன்‌ றி, பிறர்‌ உங்களைக்‌ கொல்ல மாட்டார்‌”? என்று கூறி 
னார்‌. சத்தியும்‌ ௮க்கடவுளும்‌ வெவ்வேறாகுமோ ? இல்லை. 
வரத்தைக்‌ கொடுத்த ௮வர்‌ தாமே நம்மைக்‌ கொல்வார்‌ என்று 
நினைப்பது தவறு. “சத்தி வெல்லும்‌' என்று ௮க்கடவுள்‌ 
கூறியதாகக்‌ கூறுவது ஒரு சொல்‌ வழக்கே, ௮ஃது உண்மை 
யன்று. தாரகன்‌, நம்மைப்போல்‌ அழியாத வரம்‌ பெறாததால்‌ 
இறந்தான்‌. வச்சிரவாகுவும்‌ சிறு குழந்தை ஆதலால்‌ இற்‌ 
தான்‌. ஆயிரத்தெட்டு அண்டங்களைத்‌ தனி . அரசாட்சி 
்‌ செய்த நான்‌, யார்‌ வந்து எதிர்த்தாலும்‌ புறங்கொடேன்‌. நான்‌ 
தேவர்களைச்‌ சிறைசெய்ததைக்‌ கண்டும்‌, நான்முகனும்‌ திருமா 
லும்‌ பயந்து வறிதே இருந்தனர்‌. தனித்து வந்த ஒரு பாலகனோ 
என்னைக்‌ கொல்லமுடியும்‌ ? வச்சிர யாக்கையையும்‌, அழியாத 
வாழ்நாளையும்‌ பெற்ற என்னை அவனோ வெல்ல வல்லவன்‌ / ஒரு 
பாலகன்‌ என்னைக்‌ கொல்வான்‌ என்று நீ கூறுவது, கண்ணில்லா 
தவன்‌ கதிரவனை ஒரு பழம்‌ என்று விரும்பிக்‌ காட்டக்‌ கையில்‌ 

லாதவன்‌ போய்‌ அதனைப்‌ பேராசையால்‌ பிடித்தலை ஓக்கும்‌ ?” 
என்று சொன்னான்‌. 


சிங்கமுகன்‌ மேலும்‌ கூறுதல்‌ 

அறிஞரில்‌ அறிஞனாஃய சிங்கமுகன்‌ குரபன்மனைப்‌ பார்த்து, 
££ அண்ணாவே ! நான்‌ இன்னும்‌ சொல்கிறேன்‌ ; சினம்‌ கொள்‌ 
ளாது கேட்பாயாக: தமக்கொப்பில்லாத பரம்பொருள்‌ மதி 
முடித்த சடையும்‌, பவளம்போல்‌ மேனியும்‌, கண்‌ மூன்றும்‌, 
தோள்‌ நான்கும்‌, நீல கண்டமும்‌ ஆகிய இவற்றைக்‌ கொண்டு 
நின்றது, படைத்தல்‌ முதலிய ஐந்தொழிலைச்‌ செய்து ஆன்மாக்க 
ளைப்‌ பதிந்த பாசமனைத்தையும்‌ நீக்கி வீடுபேற்றை அருளும்படி 
திருவுள்ளத்தில்‌ கொண்ட பேரருளேயாம்‌. இத்தன்மையினை 
யுடைய சிவபெருமானை நோக்கி நீ அளவிலாத காலம்‌ பெருந்‌ 
தவத்தைச்‌ செய்தாய்‌. அவர்‌ அதனைக்‌ கண்டு வெளிப்பட்டு ஓப்‌ 
பில்லாத வரங்களைத்‌ தந்து அதற்கு ஒழிவையும்‌ கூறி வைத்தார்‌. 
நீ அதனை அறியவில்லை போலும்‌! எவராலும்‌ பெறற்கரிய 
செல்வங்களைப்‌ பெற்ற நீ அறத்தை விரும்பி, நீதிவழி நில்லாது 
வலிமையினாலே சினந்து தேவர்களைச்‌ சிறையில்‌ வைத்தாய்‌. அத 
னால்‌, சிவபெருமான்‌ உன்னை ௮ழிக்க நினைத்தார்‌ ; “வரம்‌ அளித்த 
யாமே அழிப்பது முறைமை அன்று” என்று கருதித்‌ தம்‌ திரு 
வுருவமாகும்‌ ஒரு திருக்குமாரரைக்‌ கொண்டு கொல்ல நினைத்துச்‌ 
சிவந்த திருமேனியும்‌, ஆறு திருமுகங்களும்‌, பன்னிரண்டு திருப்‌ 
புயங்களுங்கொண்ட ஒரு திருக்குமாரனைத்‌ தம்‌ நெற்றிக்‌ கண்ணி 
னின்றும்‌ தோற்றுவித்தார்‌. உலகல்‌ பிறந்துழலும்‌ உயிர்களைப்‌ 
போல அக்குமாரனை நீ நினையாதே. அவர்‌ பரஞ்சோதியாகிய சிவ 


பெருமானின்‌ நெற்றிக்‌ கண்ணில்‌ உதித்தவர்‌. அவர்‌ வேதங்க *. 


ளாலும்‌ அறியப்படாத முதற்பொருள்‌. சீலமில்லாதார்‌ அறிய 
முடியாத ௮ச்சிற்பரனைப்‌ பாலகன்‌ என்று இகழ்ந்தாய்‌. ஒரு 
சிறிய ஆலம்‌ வித்தில்‌ அகன்றதோர்‌ மரம்‌ அடங்கியிருந்த 
தோன்றுவது போல, எல்லாப்‌ பொருளும்‌ அவரிடத்தினின்றும்‌ 
தோன்றும்‌. அவர்‌ அருவமாகுவர்‌, உருவமாகுவர்‌, அருவுருவ 
. மாகுவர்‌. ஆதலால்‌, அவருடைய திருவிளையாட்லை யார்‌ சொல்ல 
' வல்லார்‌! “அவர்‌ வேதங்களின்‌ ஞானத்திற்கும்‌, உபநிடதங்களின்‌ 
ஞானத்திற்கும்‌ காணுதற்கரியவர்‌; புதியர்க்குப்‌ புதியவர்‌; மூத்த 
18 

வர்க்கு மூத்தவர்‌; முடிவிற்கு முடிவாய்‌ ஆதிக்கு ஆதியாய்‌ உயிர்க்‌ 
குயிராய்‌ நின்றுள்ள நிருமலர்‌ ஆவர்‌. 

சலம்‌ இல்லவர்க்‌ குணரவொண்‌ ணாதசிற்‌ பரனைப்‌ 

பாலன்‌ என்றனை அவனிடத்‌ திற்பல பொருளும்‌ 

மேலை நாள்வந்து தோன்‌ றிய சிறியதோர்‌ வித்தின்‌ 

ஆலம்‌ யாவையும்‌ ஒடுங்கயே ௮வதரித்‌ ததுபோல்‌. 

அருவு மாகுவன்‌ உருவமு மாகுவன்‌ அருவும்‌ 

உருவு மில்லதோர்‌ தன்மையும்‌ ஆகுவன்‌ ஊழின்‌ 

கருமம்‌ ஆகுவன்‌ நிமித்தமு மாகுவன்‌ கண்டாய்‌ 

பரமன்‌ ஆடலை யாவரே பகர்ந்திடற்‌ பாலார்‌. 

வேதக்‌ காட்சிக்கும்‌ உபநிடத்‌ அச்சியில்‌ விரித்த 

போதக்‌ காட்சிக்கும்‌ காணலன்‌ புதியரில்‌ புதியன்‌ . 

மூதக்‌ கார்க்குமூ தக்கவன்‌ முடிவிற்கு முடிவாய்‌ 

அதிக்‌ காதியாய்‌ உயிீர்க்குயி ராய்நின்‌ ற அமலன்‌. 

ஞானமே திருமேனியாக வுள்ள அவருடைய இயல்பை 

நானும்‌ நீயுமாகச்‌ சொல்லிக்‌ கொள்வோம்‌ என்றால்‌ ௮ஃது எளி 
தாகுமோ / இத்தன்மை வாய்ந்த முதல்வனைப்‌ பாலகன்‌ என்று 
இகழ்ந்து பேசுன்றாய்‌. ,அவர்‌ உன்னையும்‌, அசுரர்‌ களை முழு 
வதையும்‌ ஒரு கணப்பொழுதில்‌ கொல்லுவார்‌. தம்‌ பேரருளின்‌ 
திறத்தைக்‌ காட்டும்படி போர்‌ செய்ய எழுந்தருளி வந்தார்‌. 
கணக்கற்ற கோடி அண்டங்களை ஓரிமைப்பொழுதில்‌ ஆக்கவும்‌ 
அழிக்கவும்‌ வல்ல முழுமுதற்‌ கடவுளாகிய சிவபெருமானே 
உன்னோடு போர்‌ செய்ய விரும்பித்‌ திருவிளையாடல்‌ புரியச்‌ 
செந்திற்பதியில்‌ வந்து வீற்றுள்ளார்‌. *வச்சிர சரீரத்தைப்‌ 
பெற்றோம்‌” என்று நினைத்தாய்‌; இந்த எண்ணத்தை அறவே 
வீட்டு விடுக, * உடல்‌ எடுக்கும்‌ உயிர்களெல்லாம்‌ இறக்கும்‌ ” 
என்று அறிஞர்கள்‌ உறுதியாகக்‌ கூறினார்கள்‌. நீ மட்டும்‌ 
அழிவுறாமல்‌ இருப்பாயா? வானுலகத்திலும்‌ நிலவுலகத்‌ 
இலும்‌ பிறந்தவரது உடல்‌ அழியும்‌, உன்‌ வச்சிர யாக்கையும்‌, 
பிருதிவி அண்டத்தின்‌ சம்பந்தம்‌ பெற்றது. ஆதலால்‌, அதுவும்‌ 
அழியும்‌. “அழியா வரம்‌ பெற்றோம்‌' என்‌.று நீ கூறினாய்‌. மற்றை 
உயிர்களைப்‌ போல்‌ சிலநாளில்‌ அழியாது நெடுநாள்‌ வாழ்வாய்‌. 
அச்சுதன்‌ (அழியாதவன்‌ ), அயன்‌ (பிறவாதவன்‌), அமரர்‌ 


1) 

(இறவாதவர்‌) என்று முறையே திருமால்‌, “நான்முகன்‌, தேவர்‌ 
கள்‌ முதலியவர்களை உபசாரமாகக்‌ கூறுவது போல, உன்‌ வர 
மும்‌ வச்சிர யாக்கையும்‌ பலயுககாலம்‌ அழியாதிருக்கலாம்‌, 
எல்லா வளங்களைப்‌ பெற்ற நீயும்‌ நின்‌ களைகளும்‌ அழியா திருக்க 
இவற்றைக்‌ கூறினேன்‌. நீ இப்பொழுதே தேவர்களைச்‌ சிறையி 
விருந்து நீக்குவாயாக '' என்று கூறினான்‌. 


சூரபன்மன்‌ சிங்கமுகனை இழித்துரைத்தல்‌ 

சிங்கமுகன்‌ கூறியவைகளைக்‌ கேட்ட சூரபன்மன்‌ .பெருஞ்‌ 
சினங்‌ கொண்டு சிங்கமுகனை நோக்கி, :* காற்றினால்‌ தள்ளப்‌ 
பட்டும்‌, நெருப்பினால்‌ சூடேறப்பெற்றும்‌, கங்கையால்‌ தாக்‌ 
குண்டும்‌, சரவணப்‌ பொய்கை அலைகளால்‌ மோ துண்டும்‌, காயல்‌ 
லாத வேறு பெண்களுடைய முலையை உண்டும்‌, அழுது விளையா 
டும்‌ பாலகனையா பரம்பொருள்‌ என்றாய்‌? கதிரவன்‌ ஒருவனேஎண்‌ 
ணில்லாக்‌ 'குடங்களிலுள்ள நீர்கள்தோறும்‌ உருவங்‌ காட்டினாற்‌ 
போல, பிரமம்‌ ஒன்றே உயிர்‌ என்னும்‌ பெயரைப்‌ பெற்றுக்‌ 
கணக்கற்ற வடிவங்களைக்கொண்டு, தன்னுடைய மாயையினாலே 
பற்பல வினைகளைச்‌ செய்யும்‌. குடமுடைந்த வீடத்திலல 
குடாகாயம்‌ ௮காயத்தோடு ஒன்‌. அபட்டாற்போல, பலவகை 
உருவங்கள்‌ அழிந்தபொழுது அப்‌ பிரமப்பொருள்‌ முன்போல 
௮பேதமாகும்‌. 

காற்றில்‌ தள்ளுண்டு நெருப்பினில்‌ சூடுண்டு கங்கை 

ஆற்றில்‌ தாக்குண்டு சரவணம்‌ புக்கலை யுண்டு 

வேற்றுப்‌ பேர்முலை உண்டமு தேவிளை யாடும்‌ 

நேற்றைப்‌ பாலனை யோபரம்‌ பொருளென நினைந்தாய்‌. 

பிரம மாகிய ஒருபொருள்‌ உயிரெனப்‌ பேர்பெற்று 

உருவம்‌ எண்ணில கொண்டுதன்‌ மாயையால்‌ உலப்பில்‌ 

கரும பேதங்கள்‌ ஆற்றிடும்‌ பல்புனற்‌ கடத்துள்‌ 

இரவி தன்னுருத்‌ தனித்தனி காட்டிய இயல்பின்‌. 

கடந்த கர்ந்துழி அவற்றிடை வெளிகக னத்தோடு 

அடைந்த வாறுபோல்‌ யாக்கையின்‌ பேதகம்‌ அனைத்தும்‌ 

முடிந்த காலையில்‌ தொன்மைபோல்‌ அபேதமாம்‌ மொழிக்குக்‌ 

தொடர்ந்த சந்தைக்கும்‌ ராடொனா தமர்பெருஞ்‌ சோதி, . 

“இவர்‌ பிரமம்‌; இவர்‌ பிரமம்‌ அல்லாதவர்‌” என்று இரு வித 
மாகக்‌ கொள்ளாதே. உடம்பு வேறாக வுள்ளது. பலவகை 
அணிகலன்களும்‌ பொன்‌ என்னும்‌ ஒரு உலோகத்தினால்‌ அமை தல்‌ 
போல, உயிர்களெல்லாம்‌ பிரமம்‌ ஒன்‌ றில்‌ அடங்கும்‌, உயிர்களெல்‌ 
லாம்‌ ஒன்றுதான்‌. வெற்றியும்‌ வலிமையில்லாதவர்களும்‌ தாழ்‌ 
வர்‌. அவற்றைக்‌ கொண்டவர்‌ உயர்வர்‌. இஃது உலக இயற்கை 
யாகும்‌. i 


நான்‌ அழிவில்லாத பெரியவன்‌. ஆறுமுகன்‌ என்பவன்‌ 
சிறியன்‌, ஆதலின்‌, அவனை யான்‌ வெல்லுதல்‌ உறுதி. ஈம்‌ 
குலத்தவர்கள்‌ பலரை அழித்த பகைவர்களாகிய தேவர்களைச்‌ 
சிறை செய்து தண்டித்தது குற்றமன்று. * குற்றம்‌ செய்தவர்‌ 
களைத்‌ தண்டிப்பது தகுதியே” என்று மனு நூல்கள்‌ கூறும்‌. 
நான்‌ தேவர்களைச்‌ இறை நீக்கேன்‌; இந்திரனையும்‌ சிறையீடு 
வேன்‌; சிவபெருமானே வந்தாலும்‌ எதிர்த்துப்‌ போர்‌ செய்ய 
அஞ்சேன்‌. நீ என்னோடு ஒரு வயிற்றில்‌ பிறந்தவனாக இருந்தும்‌, 
தேவர்களுக்குச்‌ சார்பாகப்‌ பேசுகிறாய்‌. நீயே இருக்க எனக்கு 
வேறொரு பகைவரும்‌ வேண்டுமோ? ஆயிரம்‌ சிங்கச்‌ சிரங்களையும்‌. 
௮த்துணைக்கு இரட்டிய தோள்களையும்‌, கைகளையும்‌ எதற்காகச்‌ 
சுமந்தாய்‌! வலிமையையும்‌ வீரத்தையும்‌ நீ இழந்தாய்‌; அசுரர்‌ 
களுடைய குலாசாரங்களை விட்டாய்‌; இப்பொழுது தேவர்‌ 
களைப்‌ போல ஆூவீட்டாய்‌ ; தவஞ்‌ செய்யப்‌ போதலே சிறந்‌ 
தது; வீரத்தையும்‌ மானத்தையும்‌ இழந்தாய்‌; அசுரர்கள்‌ 
இர்த்திகளெல்லாவற்றையும்‌ கெடுக்கப்‌ பிறந்தாய்‌. இவ்வுலகில்‌ 
ஒருபயனும்‌ பெறாத நீ இருந்தும்‌ இறந்தவன்‌ அன்றோ 7. மந்திரா 
லோசனையாஇய இதற்கு நீ அஞ்சுவையாயின்‌, உன்‌ கையிலுள்ள 
அயுதங்களை எறிந்துவிட்டு, நான்முகனப்போல்‌ பஞ்சாங்கத்தை 
எடுத்துக்‌ கொள்வாய்‌. சதுரக்‌ கள்ளியின்‌ களைகளைப்போல, 
நெடுங்காலமாகப்‌ பல தலைகளையும்‌ கைகளையும்‌ சுமந்து என்ன 
பயன்‌? நீகுழந்தைப்‌ பருவத்தில்‌ இயமனையும்‌ வருணனையும்‌ 
சிறைசெய்தாய்‌; தேவரை வருத்தினாய்‌; இப்போது அறிவு உண்‌ 
டாயெதால்‌ பெண்களைப்‌ போல நடுங்குகிறாய்‌. சங்கமோ பகை 
என்று ஓன்று வந்தால்‌ பகைத்தெழுந்து 8 றி அதனைக்கொல்லும்‌. 
தம்பீ! நீ பல சிங்கத்‌ தலைகளைக்‌ கொண்டதும்‌ வீண்‌. நான்‌ 
போய்ப்‌ பூதர்களையும்‌, அவர்‌ தலைவர்களையும்‌, வெகுமாரனை 

யும்‌, மற்றைப்‌ பகைவர்களையும்‌ வெற்றிகொண்டு மீளுவேன்‌. 
நீ வருந்தாது உன்‌ நகரத்திற்குப்‌ போவாயாக '' என்றான்‌. 


சிங்கமுகன்‌ போருக்குச்‌ செல்ல உடன்படுதல்‌ 

சூரபன்மன்‌ கூறியவைகளைக்‌ கேட்டுச்‌ சிங்கமுகன்‌, **உணர்‌ 
வில்லாத இவன்‌ என்னை இகழ்ந்தான்‌. மேலே வரப்போவதை 
இவன்‌ அறியான்‌. அறிவில்லாதவர்களுக்குப்‌ புத்தி சொல்லு 
பவர்கள்‌ ௮றிவற்றவர்களே. தேன்‌ மழையைப்‌ பொழிந்து 
வளர்த்தாலும்‌, காஞ்சிரங்காயின்‌ கைப்பு ஓழியுமோ / அத்‌ 
தன்மையன்றோ  அறிவில்லாதவனுடைய மனந்தெளியும்படி 
தெருட்டுதல்‌ ! விதியின்‌ வலிமையை வெல்ல வல்லவர்‌ யார்‌ ! 
ஆவதும்‌ அழிவதும்‌ விதியால்தான்‌. சிவபெருமான்‌ தந்தரு 
ளிய கால எல்லை கழிந்தது. இறக்கும்‌ காலம்‌ அணுகுகிறது. 
இங்குள்ளவர்களும்‌ சூரபன்மனும்‌ இறப்பது திண்ணம்‌. 
இந்திரன்‌ செய்த தவம்‌ பொய்யாகுமோ!. என்‌ தமையன்‌ 
ஆறுமுகக்‌ கடவுளின்‌ வேற்படையால்‌ இறந்துவீடுவான்‌. நான்‌ 
இதனைப்‌ பார்த்துக்கொண்டு உயிரோடிருத்தல்‌ தவறாகும்‌; இவ 
னுக்கு முன்‌ இறப்பதே முறை” என்று மனத்தில்‌ உறுதி கொண்‌ 
டான்‌. தன்‌ தமையனை நோக்கி, ££ அண்ணாவே / அடியேன்‌ 
செய்த பிழையைப்‌ பொறுத்தருள்க. சிறியோர்‌ செய்த பிழை 
யைப்‌ பெரியோர்‌ பொறுத்து அதனைக்‌ காப்பர்‌, நான்‌ செய்த 
பிழையை நீ அன்றி யார்‌ பொறுப்பார்‌? நான்‌ போருக்குச்‌ 
சென்று பகைவர்களை எதிர்த்துக்‌ கொன்று வருகிறேன்‌; எனக்கு 
விடையளிப்பாயாக '' என்றான்‌. 


சூரபன்மன்‌ மனம்‌ ம$ூழ்தல்‌ 

** போருக்குச்‌ செல்வேன்‌ ; விடை கொடுப்பாயாக *' என்று 
சிங்கமுகாசரன்‌ கேட்டதும்‌; சூரபன்மன்‌ மனம்‌ மிக மகிழ்ந்து 
தன்‌ தம்பியைத்‌ தழுவி, ** தம்பியே / மூவுலகங்களிலும்‌ திசை 
களிலும்‌ ௮ண்டங்களிலும்‌ அடையும்‌ வெற்றிகளுள்‌ ௮ருமை 
யானது உனக்கு யாது உளது! பேரறிவினையுடையாய்‌ ! நீ 
முன்‌ கூறியவைகளை ஆராய்ந்தால்‌ என்‌ மனத்துணிவையும்‌, 
இட்பத்தையும்‌, ஊக்கத்தையும்‌ அறிவதற்கே அவ்வாறு சொன்‌ 
னாய்‌ என்று தோன்றுகிறது நீ பகைவர்களாகிய விலங்குகளைக்‌ 

கொல்லும்‌ ஒரு சிங்கமன்றோ? பகைவர்களைக்‌ கொன்ற. 
பின்போ, அல்லது அவர்கள்‌ கும்பிட்டு ஓட வென்ற பின்போ 
நீ கோபம்‌ தணிவாய்‌ / உன்‌ வலிமையை நான்‌ அறிகலேனோ! 
இப்பொழுது நீ உன்‌ ஈகரத்திற்குப்‌ போய்‌ அங்குள்ள சேனைகளை 
யெல்லாம்‌ ஒருங்கு சேர்த்து இனிது உறைகுவாய்‌. சிவகுமாரன்‌ 
இங்குப்‌ போருக்கு வந்தால்‌ உன்னை அழைப்பேன்‌. அப்பொ 
முது வருவாயாக ” என்றான்‌. சிங்கமுகன்‌ குரபன்மனை நோக்கி, 
££ இவகுமாரன்‌ விரைவில்‌ உன்‌ நகரத்திற்குப்‌ போர்‌ செய்ய வந்‌ 
தால்‌, நீ போருக்குச்‌ செல்லாது, அதனை ஒரு தூதுவனிடம்‌. 
எனக்குச்‌ சொல்லி அனுப்புக, நான்‌ விரைந்து போர்‌ செய்ய 
வருவேன்‌ '' என்றான்‌. சூரபன்மன்‌ விடைகொடுத்தனுப்பச்‌ 
சிங்கமுகன்‌ அவனை வணங்கித்‌ தன்னுடைய ஆசுரம்‌ என்னும்‌ 
நகருக்குச்‌ சென்றான்‌. சூரபன்மன்‌, அங்கிருந்த அமைச்சர்கள்‌ 
சேனைத்‌ தலைவர்கள்‌, புதல்வர்கள்‌ முதலிய யாவரையும்‌, 
அவரவரிடங்களுக்கு அனுப்பித்‌ தன்‌ கோயிலுக்குச்‌ சென்று 
மகிழ்ந்திருந்தான்‌. 
திருவிருத்தம்‌-180 
ஆகத்‌ திருவிருத்தம்‌-1,178 

ஆரண முடிவும்‌ தேறா அநாதியாய்‌ உயிர்கட்‌ கெல்லாம்‌ 
காரண னாய மேலோன்‌ கழலிணை கருத்துள்‌ வைப்பாம்‌. 

1. ஏமகூடப்‌ படலம்‌ 


முருகக்‌ கடவுள்‌ எழுந்தருளல்‌ 

சூரியன்‌ உதயூரியினை அடைந்ததும்‌ திருச்செந்தூரில்‌ 
எழுந்தருளியிருந்த ஆறுமுகக்‌ கடவுள்‌, திருமால்‌ பிரமன்‌ 
இந்திரன்‌ முதலிய தேவர்களும்‌, மற்றையோரும்‌ கேட்க, 
வீரவாகு தேவரை நோக்கி, ££ அளவற்ற பாவங்களைப்‌ புரியும்‌ 
குரபன்மனும்‌ அசுரர்களும்‌ அழியவும்‌, தேவர்கள்‌ துன்பம்‌ 
நீங்கவும்‌ வீரமகேந்திரபுரிக்கு இப்பொழுதே நாம்‌ புறப்படுதல்‌ 
வேண்டும்‌. ஈம்‌ தேரைக்‌ கொண்டு வருவாயாக '' என்று 
கட்டளையிட்டருளினார்‌. ஆறுமுகக்‌ கடவுளின்‌ திருவாக்கைத்‌ 
திருமால்‌ முதலிய தேவர்கள்‌ கேட்டு, இன்பத்தில்‌ மூழ்கித்‌ தங்கள்‌ 
துன்பம்‌ தீர்ந்ததென எண்ணி, அவர்‌ திருவடியை வணங்கினார்‌ 
கள்‌. அப்போது வீரவாகு தேவர்‌ * மனவேகம்‌ என்னும்‌ 
தேரோடு பாகனையும்‌ அழைத்து வந்து குமாரக்கடவுள்‌ முன்‌ 
நிறுத்தினார்‌. வாயுதேவனால்‌ செலுத்தப்படும்‌ அத்தேரை 
முருகக்‌ கடவுள்‌ கண்டருளினார்‌; தம்‌ சிங்காதனத்தினின் றும்‌ 

இறங்கி, அங்கிருந்த தேவர்களை நோக்கி, ££ நாம்‌ கடலின்‌ ஈடுவி 
லிருக்கும்‌ மகேந்திரபுரிக்குச்‌ குரபன்மனை அழிக்கச்‌ செல்லு 
கிறோம்‌. நீங்கள்‌ நம்மோடு உங்கள்‌ வாகனங்களில்‌ புறப்பட்டு 
வருவீராக என்று பணித்தருளினார்‌. 

நான்முகன்‌ அன்னத்திலும்‌, திருமால்‌ கருடனிலும்‌, 
இந்திரன்‌ விமானத்திலும்‌, மற்றைத்‌ தேவர்கள்‌ தத்தம்‌ வாகனங்‌ 
களிலும்‌, இலக்கத்‌ தெண்மரும்‌ வீரவாகு தேவரும்‌ தேர்களிலும்‌ 
ஏறிச்‌ சுப்பிரமணியக்‌ கடவுளைச்‌ சூழ்ந்தார்கள்‌. மிகுந்த கோப 
முடையவர்களும்‌, எல்லாப்‌ புவனங்களையும்‌ நொடிப்பொழுதில்‌ 
அழிக்கும்‌ ஆற்றல்‌ பெற்றவர்களுமாகிய சுப்பிரர்‌, மேகமாலி 
முதல்‌ சுவாலகேசர்‌ இறுதியாயுள்ள நூற்றெட்டுப்‌ படைத்‌ 
தலைவர்களும்‌ வந்து நெருங்கினர்‌. இரண்டாயிரம்‌ வெள்ளம்‌ 
பூதப்படைகளும்‌ ஆரவாரஞ்‌ செய்து புறப்பட்டன. தேவர்கள்‌ 
பூமாரி பெய்தனர்‌. பூதசேனைகளின்‌ பேரொலி எல்லாத்‌ திக்குக்‌ 
களிலும்‌ பரவியது, பேரிகை, கரடிகை, துடி, காளம்‌ முதலிய 
பல வாத்தியங்களைப்‌ பூதர்கள்‌ இயம்பிச்‌ சென்றனர்‌. பூதசேனை 
களின்‌ செலவினால்‌ எழுந்த தாளி குரிய சந்திரருடைய ஒளி 
கலக்‌ குறைத்தது; கடலைத்‌ இடலாக்கியது. பூத சேனைகள்‌ 
ஆறுமுகக்‌ கடவுள்‌ திருவடிகளைத்‌ துதித்துக்‌ கடற்கரையில்‌ 
தங்கிக்‌ கடல்‌ வழியாக நடந்தன. கடல்‌ நீர்‌ பூத வெள்ளங்களுக்‌ 
குக்‌ கணுக்கால்‌ அளவே இருந்தது. கடலில்‌ இருந்த சுறா திமிங்க 
லம்‌ முதலிய மீன்கள்‌ புழுக்களைப்‌ போல்‌ உலாவின. மலைகள்‌ 
கால்களில்‌ உறுத்துகின்‌ற பருக்கைக்‌ கற்கள்‌ போன்‌ றிருந்தன. 
பூதப்படைகள்‌ செல்லுதலால்‌ கடல்‌ கலங்கச்‌ சேறாகிக்‌ காய்ந்து 
புழுதியாய்‌ எங்கும்‌ பறந்தது. இங்ஙனம்‌, பூதப்படைகள்‌ கடல்‌ 
வழியாகச்‌ செல்ல ஆறுமுகக்‌ கடவுள்‌ தேவர்கள்‌ குழ விண்‌ வழி 
யாகக்‌ கடலைத்‌ தாண்டி இலங்கை மலையை நீங்‌ மகேந்திரபுரிக்கு 
அருகில்‌ சென்‌ றருளினார்‌. ௨ 


ஏம கூடம்‌ 

அப்பொழுது நான்முகன்‌, இருமால்‌, இந்திரன்‌ அகிய 
மூவரும்‌ முருகப்பிரானை வந்து வணங்கி, “எம்பெருமானே / 
இழிர்தவர்களாகிய அசுரர்கள்‌ வீரமகேந்‌ 'திரபுரியில்‌ இருப்பதால்‌ 
அங்கே செல்லுதல்‌ முறையன்று, அதற்கடுத்த எல்லையரகயெ 


ட்‌ 

இங்கேயே பாசறையை அமைப்பித்‌ துக்‌ கொண்டு அதில்‌ வீற்றி 
ருந்து உபாயங்களை நாடி வேண்டியவாறு செய்தருளவேண்டு 
கிறோம்‌'' என்று விண்ணப்பித்‌ தக்கொண்டார்கள்‌. முருகப்‌ பெரு 
மான்‌ அவர்களுடைய வேண்டுதலுக்கணெங்கி, தேவதச்சனை 
அழைத்து, ** ஒரு பாசறையை. இங்கே வீரைந்து அமைப்பா 
யாக” என்றார்‌. தேவதச்சன்‌ முருகப்‌ பெருமான்‌ இருவடிகளை 
வணங்கித்‌ துதித்து, “அங்ஙனமே செய்வேன்‌ ?' என்று விண்‌ 
ணப்பம்‌ செய்தான்‌ ; . மாடங்கள்‌, கூடங்கள்‌, மண்டபங்கள்‌, 
சோலைகள்‌, வாவிகள்‌, கோபுரங்கள்‌, வீதிகள்‌ முதலியவைகள்‌ 
கொண்ட பாசறை ஒன்றை மனத்தால்‌ செய்து * ஏமகூடம்‌” 
(கதிர்காமம்‌) என்று பெயரிட்டான்‌. முருகக்‌ கடவுள்‌ தேவதச்‌ 
சனுக்குத்‌ திருவருள்‌ புரிந்தார்‌. தேரிலிருந்து இறங்கிப்‌ பூத 
சேனைகளை வீதிகளில்‌ நிறுத்தி இலக்கத்‌ தொன்பது வீரர்களோ 
டும்‌, ஈான்முகன்‌ முதலிய தேவர்களோடும்‌ திருக்கோயிலினுள்‌ 
சென்று அரியணையின்‌ மீது அமர்ந்து, இலக்கத்‌ தொன்பது 
வீரர்களும்‌, திருப்பரங்குன்‌ றத்திலீருந்து உடன்வந்த பராசரன்‌ 
புதல்வர்கள்‌ அறுவரும்‌ அன்பால்‌ போற்ற, விண்ணவர்‌ பணி 
புரிய மகிழ்ந்து வீற்றிருந்தருளினார்‌. 
திருவிருத்தம்‌-96 
ஆகத்‌ திருவிருத்தம்‌-36 


_——00—— 


2. வரவு கேள்விப்‌ படலம்‌ 


_நாரதர்‌ சூரபன்மனிடம்‌ கூறுதல்‌ 

முருகக்‌ கடவுள்‌ ஏமகூடம்‌ என்னும்‌ பாசறையில்‌ எழும்‌ 
தருளியிருந்ததை நாரத முனிவர்‌ உணர்ந்தார்‌. அப்பொழுது 
விரைந்து மகேந்திரபுரியிற்‌ சென்று குரபன்மன்‌. கோயிலை 
அடைந்தார்‌; வாயிற்‌ காவலர்‌ ௨ள்ளே விடச்சென்று குரபன்‌ 
மன்‌ அரசு வீற்றிருத்தலைக்‌ கண்டு, ** இக்கொடியவன்‌ மூங்கில்‌ 
போலத்‌ தானே தன்‌ சுற்றத்தோடு அழியக்கடவன்‌ '' என்று 
மனத்தில்‌ நினைத்துக்கொண்டு, குரபன்மனுக்கு வாயினால்‌ ஆசி 
கூறினார்‌. சூரபன்மன்‌ அவரைப்‌ பார்த்து, “நீ யாவன்‌? 
எங்கே இருப்பவன்‌ £ இங்கு வந்த காரணம்‌ என்ன ? '” என்று 
கேட்டான்‌. நாரத முனிவர்‌, **நான்‌ சிவபெருமான்‌ வீற்றி 

றுக்கும்‌ வட கயிலையில்‌ வாழ்பவன்‌; உன்‌ குலம்‌ சிறப்படைய 
நாடோறும்‌ தவம்‌ செய்பவன்‌; வஞ்சனை புகலேன்‌; காமம்‌ முதலி 
யவைகளை நீத்துப்‌ பல தவங்களைப்‌ புரிபவன்‌; தேவர்களுக்குத்‌. 
துன்பம்‌ செய்வேன்‌; சுக்ரொசாரியாரோடு நட்பு உடையவன்‌: 
நாரதன்‌ என்னும்‌ பெயருடையவன்‌; உன்னிடத்து ஒன்று 
உரைக்க வந்தேன்‌: சிவபெருமான்‌ உன்னைக்‌ கொல்லும்படி. 
கந்தன்‌ என்னும்‌ ஒரு குமாரனை நெற்றிக்‌ கண்ணிலிருந்து 
தோற்றுவித்தார்‌. உனக்குத்‌ தொண்டு செய்துகொண்டிருக்கும்‌. 
இந்திரன்‌ முதலிய தேவர்கள்‌ அப்பாலகனிடம்‌ போய்‌ உன்னால்‌: 
தங்களுக்கு நிகழ்ந்த துன்பங்களைக்‌ கூறி முறையிட்டார்கள்‌. 
௮ப்பாலகன்‌ அவர்களைப்‌ பாதுகாப்பதாக உறுதி கூறினான்‌; 
சிவபெருமான்‌ அருளினால்‌ பூதசேனைகளோடு, தேவர்கள்‌ சூழ, 
பூமியில்‌ வந்தான்‌ ; உன்‌ தம்பியாகிய தாரகனையும்‌ கிரவுஞ்ச 
மலையையும்‌ வேற்படையால்‌ அழித்தான்‌; பிறகு செந்திற்பதிக்கு 
வந்து தங்கி உன்னிடத்து ஒரு தூதுவனை அனுப்பினான்‌; 
தூதுவன்‌ மீண்டு வந்தபின்‌ சேனைகளோடு கடலைத்‌ தாண்டி. 
இந்நகரின்‌ வடதிசையில்‌ வந்து ஒரு பாடி. வீட்டை அமைத்துக்‌ 
கொண்டான்‌. இந்நிகழ்ச்சிகளை யெல்லாம்‌ நான்‌ அறிந்தேன்‌... 
டீ உடனே ஆவன விரைந்து செய்வாயாக ”” என்று இயம்பினார்‌... 


சூரபன்மன்‌ கூறுதல்‌ 


குரபன்மன்‌, நாரதர்‌ மொழிகளைக்கேட்டு நெருப்புப்‌ போலச்‌ 
கோபித்துச்‌ சிரித்தான்‌; **இந்திரன்‌ நான்முகன்‌ திருமால்‌ முதலி 
யவர்களுடைய ஊர்களைப்போல, இவ்வீரமகேந்திரபுரியை அவன்‌ 


எளிமையாக நினைத்தானோ / ஆயிரங்‌ கோடி அண்டங்களை அரச௪: 


புரியும்‌ என்னோடு வீரமகேந்திரபுரியில்‌ போர்‌ செய்ய ஒரு சிறு 
வனா வருபவன்‌ / சிங்கக்‌ கூட்டங்கள்‌ வாழும்‌ ஒரு காட்டில்‌ ஒரு 
யானைக்‌ கன்றானது மான்‌ முதலிய விலங்குகளோடு வந்தால்‌, 
போர்‌ செய்து வெற்றிகொள்ள முடியுமா / அதுபோல்‌ முருகன்‌ 
என்னுடன்‌ போருக்கு வருகிறான்‌. கடலைத்‌ தாண்டி. என்னாணை 
யைக்‌ கடந்து வந்த அவனை இப்பொழுதே அழிப்பேன்‌, புத்தி 
யில்லாப்‌ பாலகன்‌ என்றும்‌, பழி என்றும்‌ பாரேன்‌, முன்னர்‌,. 
குழ்ச்யொல்‌ ௮சமுகயின்‌ கையைத்‌ துணித்த தேவர்கள்‌ வாழ்ந்‌ 
தார்களா/ தாரகனையும்‌ கிரவுஞ்ச மலையையும்‌ அமித்ததால்‌, தன்‌: 

உயிர்‌ போவதை அறியாது இந்நகர்க்கு வந்தான்‌. திருமால்‌, 
இந்திரன்‌, நான்முகன்‌ யாவரும்‌ என்‌ பெயர்‌ கேட்டு அஞ்சுவர்‌... 
சாம்பலைப்‌ பூசுின்‌ ற சிவபெருமானுடைய குமாரனா நம்மோடு. 
போர்‌ செய்வான்‌ ! என்‌ குமாரன்‌ ஆகிய பானுகோபனை நால்‌: 
வகைச்‌ சேனைகளோடு அனுப்பிப்‌ பூதர்களையும்‌ மற்றை வீரர்‌ 
களையும்‌ கொல்வித்துக்‌ கந்தனை விரைவில்‌ வெற்றிகொள்வேன்‌. 
முனிவனே! இதனைக்‌ காண்பாயாக?” என்றான்‌. காரத முனிவர்‌, 
“ நன்று இது, ஈன்று இது; காலம்‌ தாழ்க்காதே! இப்பொழுது 
௮ப்பாலகனோடு போர்‌ புரிய உன்னுடைய படைகளை அனுப்புக, 
நான்‌ உங்களுக்கு வெற்றியுண்டாகும்படி தவம்‌ செய்யும்‌ 
பொருட்டுச்‌ செல்லுகிறேன்‌ ? என்று புன்முறுவல்‌ , செய்து, 
கொண்டு ஆகாய வழியில்‌ சென்றார்‌. 


சூரபன்மன்‌ வருணனைக்‌ கோயித்தல்‌ 

சூரபன்மன்‌, தன்‌ மருங்கில்‌ நின்ற கோரன்‌, உற்கோரன்‌ 
என்னும்‌ ஒற்றர்களைப்‌ பார்த்து, **விரைவில்‌ வருணனைக்‌ 
கொண்டு வாருங்கள்‌ ”” என்று கூறினான்‌. அவர்கள்‌ ஓடிப்போய்‌: 
வருணனைக்‌ கூவிப்‌ பிடித்‌ துக்‌ கொண்டு வந்து சூரபன்மனுக்கு 
எதிரே நிறுத்தினார்கள்‌. அவன்‌ வருந்திய மனத்துடன்‌ குரபன்‌ 
மனை வணங்கிப்‌ பயந்துகொண்டு நின்றான்‌. சூரபன்மன்‌ அவனை 
நெருப்பெழப்‌ பார்த்து, “£ வருணனே ! நமக்கு நீ மாறாகச்‌ 
இவெகுமாரனையும்‌, பூத வெள்ளங்களையும்‌ இங்கு என்‌ விட்‌ 
டாய்‌?” என்று கேட்டான்‌. வருணன்‌ குரபன்மனை கோக்க, 
“ அரசர்க்கரசே! இருமால்‌ நான்முகன்‌ இந்திரன்‌ துணை 
வர்கள்‌ ஆயெ இவர்களோடு வெகுமாரர்‌ விண்‌ வழியாகச்‌ 
சென்றார்‌. பூதர்கள்‌ என்‌ மீது நடந்து சென்றார்கள்‌. நான்‌ 
அவர்களுடைய கணுக்கால்‌ வரையில்‌ கூட எட்டவில்லை. 
அங்ஙனம்‌ சென்ற பூதர்களை யானோ தடை செய்ய வல்லேன்‌ ? 
அவர்களுடைய கால்களிலிருந்து எழும்புகின்‌ற புழுதியால்‌ 
சேறுபட்டு ஓயாமல்‌ புலம்பினேன்‌. ஆழியன்‌ (ஆழமுடைய 
வன்‌) என்னும்‌ பெயரும்‌ அழியப்‌ பெற்றேன்‌; வலியவர்களை 
ஏழையாகிய நான்‌ எதிர்க்க முடியுமா? அதத்திய முனிவர்‌ 
கையால்‌ அள்ளி உண்டதைப்போல்‌ என்னை உண்டுவிடுவர்‌. 
இடியைப்‌ பாம்பு தவிர்க்க வல்லதா 1 சிங்கத்தை யானை வென்ற 


1 

அண்டா / விதியை மதி வெல்லுமா! அவ்வாறே வலிமை 
பொருந்திய பூத வெள்ளங்களை எளியவனாகிய யான்‌ தடுக்க 
முடியாதவனானேன்‌ ?” என்று உடல்‌ நடுங்கக்‌ கூறி நின்று 
“கொண்டிருந்தான்‌. 


ஒற்றர்கள்‌ செய்தி 
அப்பொழுது லெ ஒற்றர்கள்‌ ஆறுமுகக்‌ கடவுள்‌ மகேந்‌ 
-திரபுரியை அடைந்ததைக்‌ கண்டு விரைந்து ஒடி வந்தார்கள்‌; 
குரபன்மனைக்‌ கண்டு வணங்கி நின்று, ** திருமால்‌ நான்முகன்‌ 
இந்திரன்‌ முதலிய தேவர்கள்‌ சூழ, இலக்கத்தொன்பது வீரர்‌ 
கள்‌ போற்ற, இரண்டாயிரம்‌ வெள்ளம்‌ பூத சேனைகளோடு 
சிவகுமாரர்‌ மகேந்திரபுரியின்‌ வடதிசைக்கண்‌ வந்து, தேவதச்‌ 
சனைக்‌ கொண்டு ஒரு பாடி வீடு ௮மைப்பித்து, ஒரு கோயிலில்‌ 
பூத வீரர்கள்‌ சூழ வீற்றிருக்கிறார்‌. நாங்கள்‌ இதனைக்‌ கண்ணாரக்‌ 
கண்டோம்‌. இப்பொழுதே செய்யவேண்டுவனவற்றைச்‌ செய்‌ 
வாயாக '' என்று சொன்னார்கள்‌. குரபன்மன்‌, அண்டங்களும்‌ 
புவனங்களும்‌ சுழலும்படி தீயெழக்‌ கோபம்‌ கொண்டான்‌. 
அவன்‌ கண்கள்‌ புண்போலச்‌ சிவந்தன. அவன்‌ தூதுவர்களை 
கோக்க, “£ சிவகுமாரன்‌ வலிமையையும்‌, பிறர்‌ வலிமையையும்‌ 
அழிப்பேன்‌. பானுகோபனை அழைத்‌துக்கொண்டுவருவீர்க 
ளாக” என்று கட்டனைமீட்டான்‌. 
திருவிருத்தம்‌-27 
ஆகத்‌ திருவிருத்தம்‌-68 
ட. 


i] 


. முதனாட்‌ பானுகோபன்‌ யுத்தப்‌ படலம்‌ 


சூரபன்மன்‌-பானுகோபன்‌ 

சூரபன்மனது தூதுவர்கள்‌, நன்றென்று கூறிப்‌ பானுகோப 
னின்‌ கோயிலை அடைந்தார்கள்‌; பானுகோபனைவணங்கிச்‌ குர 
பன்மனின்‌ கட்டளையைத்‌ தெரிவித்தார்கள்‌. அவன்‌ அரியணையை 
விட்டு விரைந்து எழுந்தான்‌. மந்திரிமார்களும்‌, சேனைத்‌ தலை 
வர்களும்‌, பிறரும்‌ அவனைச்‌ சூழ்ந்தனர்‌. பல இசைக்‌ கருவிகள்‌ 
ஒலித்தன; படைவீரர்கள்‌ வந்து சூழ்ந்தனர்‌. பானுகோபன்‌ ஒரு 
தேரில்‌ ஏறி ஆயிரங்‌ கோடி வீதிக&ரக்‌ கடந்து, ஆங்காங்கு வீரர்‌ 


* 

கள்‌ வணங்கச்‌ சென்று, தன்‌ தந்தையின்‌ திருநகர்‌ அடைந்தான்‌): 
தேரினின்று இறங்கிக்‌ கோயிலுட்‌ புகுந்து அவனுடைய கால்‌: 
களை வணங்கி, ** வீரர்களில்‌ வீரராகிய பிதஈவே / என்னை 
அழைத்த காரணம்யாது £ '” என்று வினவினான்‌. சூரபன்பன்‌: 
தன்‌ மகனைப்‌ பார்த்து, “* முன்‌ கிரவுஞ்ச மலையையும்‌ தாரகனை 
யும்‌ கொன்ற கந்தன்‌, நந்தி கணத்‌ தலைவர்களோடும்‌ பூதர்‌ 
களோடும்‌ செந்திப்பதியை நீங்கிக்‌ கடல்‌ கடந்து நம்‌ நகரின்‌ 
வடக்கு வாயிலில்‌ வந்து தங்கியுள்ளான்‌. திருமால்‌ பிரமன்‌ இர்‌: 
திரன்‌ முதலிய தேவர்கள்‌ அவனோடு வரந்திருக்கின்றார்களாம்‌. 
வீரமகேந்திரபுரி எளிய தேவர்களும்‌, சிவகுமாரனும்‌, நந்தி 
கணத்தவர்களும்‌ வரக்கூடிய சாதாரண நகரமா? நன்று 
நன்று // வந்த பகைவர்களோ சிறியவர்கள்‌. நானோ அரசர்‌ 
களுக்கு அரசன்‌. ஆதலால்‌, வாளாவிருந்தேன்‌. இந்திரன்‌ 
வேண்டச்‌ சிவபிரான்‌ முருகனைப்‌ பூதப்படையோடும்‌ நம்‌ மேற்‌ 
போருக்கு அனுப்பியுள்ளான்‌. ஆதலின்‌, நீ உன்‌ படைகளுடன்‌ 
சென்று போரிட்டுச்‌ சிவகுமாரனையும்‌, நந்தி கணவீரர்களையும்‌,. 
பூதர்களையும்‌ வென்று வருவாயாக '' என்று சொன்னான்‌. தன்‌ 
தந்தை கூறியவற்றைக்‌ கேட்டுப்‌ பானுகோபனின்‌ தோள்கள்‌- 
பூரித்தன. அவன்‌ உடல்‌ புளகாங்கிதம்‌ அடைந்தது. அவன்‌ 
சூரபன்மனைப்‌ பார்த்து, ** தந்தையே / நான்‌ சிவகுமாரனையும்‌ 
பூதப்‌ படைகளையும்‌ வென்று வருவது ஒரு பெருஞ்‌ செயலன்று. 
நான்‌ நேற்றே “சிவகுமாரன்‌ வருவதற்குமுன்‌ அவனை எதிர்த்துச்‌ 
செல்கிறேன்‌” என்று நவின்றேன்‌. நீ அப்போது அதனைக்‌ கேட்க 
வில்லை. இனிப்‌ பேசி ஆவதென்ன ? நான்‌ படைகளோடு சென்று 
முருகனை வென்று பூதர்களையும்‌ படைத்தலைவர்களையும்‌ அழித்து 
இங்கே வருவேன்‌; நீ இதனைக்‌ காண்பாயாக, முருகனை வெற்றி. 
கொண்டபின்‌ அவனோடிருக்கன்‌ ற திருமால்‌, பிரமன்‌, இந்திரன்‌ ' 
முதலிய தேவர்களைப்‌ பிடித்துக்கொண்டு வந்து நின்னீடம்‌. 
தருகின்றேன்‌; அவர்களுக்குத்‌ தக்க தண்டனை அளிப்பாயாக ”” 
என்றான்‌. சூரபன்மன்‌, ** மகனே / நீ அவ்வாறே செய்வாயாக ”'' 
என்று கூறி மகிழ்ந்தான்‌. 
பானுகோபன்‌ போர்க்‌ கோலம்‌ பூணுதல்‌ ' 

பானுகோபன்‌ தன்‌ மாளிகையை அடைந்தான்‌; தூதுவர்‌ 
களை அழைத்துத்‌ தன்‌ சேனைகளைக்‌ கொண்டுவரச்‌ செய்தான்‌ ;- 

'ஆயுத சாலைக்குப்‌ போய்‌ வீரலட்சுமியை வழிபட்டான்‌ ; வாட்‌ 
படையை மருங்கில்‌ செருகி, வீரக்‌ கழலும்‌ கவசமும்‌ ௮ணிந்து, 
அம்பறாத்‌ தூணியை முதுகில்‌ தாங்கி, நெற்றியில்‌ பட்டங்கட்டிக்‌ 
கொண்டு, தும்பை மாலை குடி, போர்க்‌ கோலம்‌ பூண்டான்‌. 
வீசயன்‌, நேமியன்‌, மாயன்‌, முசலி, கண்டகன்‌, முரன்‌, கரன்‌, 
மூர்க்கன்‌, தசமுகன்‌, கனலி, சண்டன்‌, விசண்டன்‌, அசமுகன்‌, 
மடன்‌, அக்ரெவாகு, வீசயசேனன்‌, வீடசேனன்‌,விமோகன்‌, 
சோமுகன்‌, மது, சசிசித்து, சுமுகன்‌, அசனி, குனியகேது, 
அசுரசேனன்‌ முதலிய ௮வுணப்‌ படைத்‌ தலைவர்கள்‌ தெய்‌ 
வப்‌ படைக்கலங்களை ஏந்திப்‌ போருக்குப்‌ புறப்பட்டனர்‌. பதினா 
யிரம்‌ வெள்ளம்‌ அசுரப்படைகளும்‌, பதினாயிரம்‌ வெள்ளம்‌ 
யானை, தேர்‌, குதிரைப்‌ படைகளும்‌ பக்க தீதில்‌ வந்தன, 
பானுகோபன்‌ முப்பதினாயிரம்‌ குதிரைகள்‌ கொண்ட ஒரு தேர்‌ 
மேல்‌ ஏறினான்‌. சேனைகள்‌ ஆரவாரஞ்‌ செய்தன. பலர்‌ 
அளவிறந்த சாமரங்களை வீசினர்‌. சிலர்‌ வெண்கொற்றக்‌ குடை 
களைப்‌ பிடித்தனர்‌. சிலர்‌ அடைப்பை, கோடிகம்‌, காளாஞ்சி, 
வாள்‌, பீலிக்குஞ்சம்‌ முதலியவைகளை ஏந்திச்‌ சூழ்ந்தனர்‌. 
ஆயுதங்கள்‌ அளப்பில கொண்டுள்ள ஒரு கோடி பாதுகாப்புத்‌ 
- தேர்கள்‌ பானுகோபனைச்‌ குழ்ந்து வந்தன. பானுகோபன்‌ 
தேர்ப்பாகனை நோக்கி, ** நம்‌ தேரினைக்‌ கந்தசுவாமி இருக்கு 
மிடத்திற்குச்‌ செலுத்து?” என்றான்‌. பாகன்‌, * ஈன்று” என்று 
அவ்வாறே தேரைச்‌ செ லுத்தனான்‌. யுத்த பேரிகை முழங்கின. 
அவுணர்‌ சேனை ஆரவாரித்தன. யானை, குதிரை முதலியன 
ஆர்த்தன. தேர்கள்‌ அதிர்ந்து சென்றன. 


நாரதர்‌ முருகக்‌ கடவுளிடம்‌ கூறுதல்‌ 


பானுகோபன்‌ இவ்வாறு போருக்குப்‌ புறப்பட்டதை 
நாரதர்‌ கண்டு, விண்‌ வழியே ஆறுமுகக்‌ கடவுள்‌ இருக்கும்‌ 
ஏமகூடமாகயெ பாசறையை அடைந்தார்‌; அப்பெருமானின்‌ 
இருவடிகளை வணங்கி, **எம்மை ஆளுடைய பெருமானே / 
இங்குத்‌ தேவரீர்‌ எழுந்தருளியகைச்‌ சூரபன்மன்‌ தூதுவர்களால்‌ 
அறிந்தான்‌. தன்‌ குமாரனாகிய பானுகோபனை அழைத்து 
உம்மை எதிர்த்துப்‌ போர்‌ செய்ய அனுப்பினான்‌, அவன்‌ 
போர்க்கோலம்‌ பூண்டு, சேனா வெள்ளங்களோடு வருகிறான்‌. 


அஷ்‌ 

அப்பானுகோபனை நீரும்‌ சிவனுமன்றி, வேறு எவராலும்‌ 
எதிர்க்க இயலாது. . அவன்‌, நான்முகன்‌, திருமால்‌, இந்திரன்‌ 
முதலியவர்களை வென்றவன்‌; பல போர்களை வென்று புகழ்‌ 
பெற்றவன்‌; பல மாயங்களில்‌ வலிமை மிக்கவன்‌; நான்முகன்‌ 
அளித்த படைக்கலங்களைக்‌ கொண்டவன்‌; வருணனின்‌ பாசத்‌ 
தையும்‌, இயமனின்‌ குலத்தையுங்‌ கவர்ந்தவன்‌. ஆதலால்‌, அவனை 
மற்றவர்களால்‌ வெல்லுதல்‌ அரிது. நீரே அவனைக்‌ கொல்ல 
வேண்டும்‌ *' என்று விண்ணப்பஞ்‌ செய்தார்‌. 


வீரவாகு தேவர்‌ போருக்கு எழுதல்‌ 


நாரத முனிவரின்‌ மொழிகளைக்‌ கேட்டுச்‌ சண்முகக்‌ கடவுள்‌ 
இருப்புன்முறுவல்‌ கொண்டார்‌; வீரவாகு தேவரை அழைத்து, 
“££ நாம்‌ இங்கே பூதசேனைகளோடு போருக்கு வந்தமையைச்‌ 
சூரபன்மன்‌ ௮றிந்து பானுகோபனை நம்முடன்‌ போர்‌ செய்ய 
அனுப்பியுள்ளான்‌. நீ ஆயிரம்‌ வெள்ளம்‌ பூத சேனைகளோடும்‌ 
போய்‌, பானுகோபனை எதிர்த்து, அவன்‌ சேனைகளை அழித்து 
மீள்வாயாக ”” என்று கட்டளையிட்டருளினார்‌. வீரவாகு தேவர்‌ 
முருகக்‌ கடவுளை வணங்கி, விடைபெற்றுக்கொண்டு புறப்பட்‌ 
டார்‌. பிறகு அவர்‌ மேருமலை போன்ற ஒரு வில்லை எடுத்து 
அம்பறாத்‌ தூணியை முதுகில்‌ ஏந்தி, விரல்களில்‌ புட்டிலையும்‌, 
கையில்‌'கோதையையும்‌ தரித்து ஒரு தேரில்‌ ஏறினார்‌. ஆயுதங்கள்‌ 
நிறைந்த பாதுகாப்புத்‌ தேர்கள்‌ அவரைச்‌ சூழ்ந்து வந்தன. 
இலக்கத்தெண்மரும்‌, பூதப்‌ படைத்‌ தலைவர்களும்‌ போர்க்‌ 
கோலம்‌ பூண்டு பக்கத்தில்‌ சூழ்ந்தார்கள்‌. ££ சூரபன்மனோடு 
போர்புரிய ஆயிரம்‌ வெள்ளம்‌ பூத சேனைகள்‌ புறப்படுங்கள்‌ ” 
என்று பூத வீரர்‌ பறையறைந்தனர்‌. உடனே ஆயிரம்‌ வெள்ளம்‌ 
பூத சேனைகள்‌ ஆறுமுகக்‌ கடவுளைக்‌ காத்து நின்றன. மற்றை 
ஆயிரம்‌ வெள்ளம்‌ பூத சேனைகளும்‌ கடல்போல்‌ ஆரவாரித்து 
வீரவாகு தேவரைச்‌ சூழ்ந்தன. ௮ப்‌ பூதர்கள்‌ பூமி முழுவதையும்‌ 
ஒரே தோளில்‌ தாங்கும்‌ ஆற்றல்‌ பெற்றவர்கள்‌; கூற்றுவனையும்‌ 
கொல்லக்கூடிய தறுகண்மை வாய்ந்தவர்கள்‌; சிவந்த சடையினை 
யுடையவர்கள்‌; படைக்கலங்களை ஏந்திய கைகனையுடையவர்கள்‌; 
வீரக்கழல்‌ ஒலிக்கும்‌ கால்களையுடையவர்கள்‌; வரத்தில்‌ சிறந்த 
வர்கள்‌; மாயங்களை வென்றவர்கள்‌; அண்டங்களையும்‌ உடைக்க 

வல்லவர்கள்‌. இத்தகைய பூத சேனைகள்‌ சூழ, வீரவாகு தேவர்‌ 
போருக்குப்‌ புறப்பட்டார்‌. திமிலை, பேரி, காகளம்‌ முதலிய 
இசைக்‌ கருவிகள்‌ ஒலித்தன. கொடிப்‌ படைகள்‌ எழுந்தன .. 
வீரவாகு தேவர்‌ மகேந்திரபுரியின்‌ மதிலின்‌ புறத்து வந்தார்‌. 


அசுரர்கள்‌ பூதப்‌ படைகளைக்‌ காணுதல்‌ 


அப்போது, சில அசுரர்கள்‌ வீரவாகு தேவரைக்‌ கண்‌ 
டார்கள்‌; விரைந்து ஓடிச்சென்று, பானுகோபனை வணங்கி, 


“ அரசகுமாரனே ! நீ போர்புரிய வந்ததை அறிந்து முன்னர்‌ 
தூதுவனாக இங்கு வந்த வீரவாகு என்பானைச்‌ வெகுமாரர்‌ 


உன்னோடு போர்புரிய அனுப்பியுள்ளார்‌ ”* என்று கூறினார்கள்‌. 


பானுகோபன்‌ அதனைக்‌ கேட்டுக்‌ கை கொட்டிச்‌ சிரித்துக்‌ 
கோபித்து, பாசறையில்‌ இருக்கும்‌ பாலகனையும்‌, வீரவாகு 
வையும்‌, பூதர்களையும்‌ புறங்கொடுத்தோடும்படி அழிப்பேன்‌. 
எனக்குப்‌ பயந்து கந்தனும்‌ தூதுவனும்‌ அகாயத்திலும்‌, எண்‌ 
தசைகளிலும்‌, கடல்‌ எழிலும்‌ கடந்து செல்லினும்‌ யான்‌ 
விடுவனோ? அவர்களைப்‌ பிடித்துக்‌ கொண்டுபோய்‌ என்‌ 


தந்தைக்குக்‌ காட்டி, எல்லோரும்‌ என்னைப்‌ புகழ; அவர்களைச்‌ 


ஒறையிடுவேன்‌ '' என்று பற்பலவற்றைக்‌ கூறினான்‌. அவண 
வீரர்கள்‌, வடதிசைக்‌ கோபுரவாயிலைக்‌ கடந்து சென்று, ௮ங்கே 
வருகின்ற பூதசேனைகளைப்‌ பார்த்து, “ முன்னர்‌ நம்மைக்‌ கண்டு 
பயந்து ஓடிய தேவர்கள்‌ இவர்கள்‌ அல்லர்‌. இவர்கள்‌ வலியர்‌ 
போலும்‌” என்று எண்ணி அவர்கள்‌ எதிரே சென்று கனைத்‌: 
தார்கள்‌. 
இருதிறத்துப்‌ படைகளும்‌ போரிடுதல்‌ 

பூத சேனைகள்‌ அசுரர்களைப்‌ பார்த்து, ** உலகத்திலுள்ள 
உயிர்களை வருத்தியவர்கள்‌ இவர்களோ '' என்று கோபித்து 
அதட்டினர்‌. இருதிறத்துப்‌ படைகளுக்கும்‌ போர்‌ மூண்டது” 
அவுண வீரர்கள்‌, யானைகளுடைய துதிக்கைகளில்‌ தண்டாயு 
தத்தைக்‌ கொடுத்துப்‌ பூத வீரர்களை அடித்துக்‌ கொல்லு 
மாறு குறிப்புக்‌ காட்டினர்‌ ; ,யானைகளிலும்‌, குதிரைகளிலும்‌, 
தேர்களிலும்‌ ஏ.றிவரீது படைக்கலங்களை வீசித்‌ தாழும்‌ போர்‌ 
செய்தனர்‌. காலாட்‌ படையினர்‌, முத்தலைச்‌ குலம்‌, தோமரம்‌ 

முதலிய படைகளை எறிந்து போர்புரிந்தனர்‌. பூதர்கள்‌ அவர்களை 
மரங்களினாலும்‌ மலைகளினாலும்‌ அடித்து அழித்தார்கள்‌. 
போரில்‌ இறந்த அசுரர்களும்‌ பலர்‌ ; கை, கால்‌ இழந்து வீழ்ந்த 
பூதர்களும்‌ பலர்‌. : இறந்த உடல்களின்‌ இரத்த வெள்ளம்‌ கடல்‌ 
போலத்‌ தேங்கி நின்றது. பூதர்கள்‌ மிகச்‌ னெங்கொண்டு தேர்‌ 
களைத்‌ தேர்களாலும்‌, யானைகளை யானைகளாலும்‌, குதிரை 
கனாக்‌ குதிரைகளாலும்‌, ஆள்களை ஆள்களாலும்‌ மோதி அவு 
ணப்‌ படையைப்‌ பெரிதும்‌ அழித்தார்கள்‌. பூதர்கள்‌ செய்த 
கடும்‌ போருக்கு ஆற்றாது, அவுணர்கள்‌ சிதறிப்‌ போயினர்‌. 


அனலி - இங்கர்‌ 


அப்போது அவுணர்கள்‌ சிதறி ஓடுதலை அனலி என்னும்‌ 
அசுரப்‌. படைத்‌ தலைவன்‌ கண்டு தன்‌ கையிலுள்ள வில்லை 
வளைத்து நாணொலி செய்தான்‌. அவ்வொலியைக்‌ கேட்ட 
தேவர்கள்‌ வருந்தினர்‌. அனலி திக்கணைகளைப்‌ பூட்டிப்‌ பூதர்‌ 
களின்‌ உடல்களில்‌ செலுத்தினான்‌. அதனைச்‌ சிங்கர்‌ என்னும்‌ 
பூதப்‌ படைத்தலைவர்‌ கண்டார்‌; மிகக்‌ கோபங்கொண்டு 
ஆரவாரஞ்‌ செய்தார்‌; அனலியின்‌ தேரிற்‌ கட்டிய குதிரைகளைத்‌ 
கன்‌ .தண்டினால்‌ அடித்துக்‌ கொன்றார்‌. குதிரைகள்‌ இறந்ததும்‌ 
தேர்‌ ஓடாது நின்றுவிட்டது. அதனை அனலி கண்டு சினந்து 
கணக்கற்ற கணைகளை எய்து. சிங்கரின்‌ உடலை மறைத்தான்‌. 
சிங்கர்‌, அனலியின்‌ கணைகளைப்‌ பொருட்படுத்தாமல்‌ விரைந்து 
சென்று, ஓடாமல்‌ நின்ற தேரிலேறி அவனுடைய வில்லைப்‌ 
பறித்து நிலத்தில்‌ எறிந்தார்‌. அனலி ஒரு தண்டினால்‌ சிங்க 
ருடைய தலையில்‌ அடித்தான்‌. சிங்கர்‌, தன்னை அடித்த தண்‌ 
டோடு  அனலியின்‌ கையைப்‌ பிடித்து, மற்றொரு கையால்‌ 
அவன்‌ மார்பு ஒடியும்படி அடித்து, அவனைப்‌ பிடித்த தண்டோடு 
வருந்தச்‌ சுழற்றி, அவன்‌ அறிவழிந்து சோரும்‌ சமயத்தில்‌ பூமி 
யில்‌ மோதி அடித்தார்‌. உடனே அனலி இறந்தான்‌. 


சண்டன்‌ - சிங்கர்‌ 
அனலி இறந்தமையைக்கண்ட சண்டன்‌ என்னும்‌ அவுணப்‌ 


படைத்‌ தலைவன்‌, இடியேறுபோலக்‌ கோபித்து மனம்‌ வருந்தி, 
££ இப்பொழுதே இவனுடைய உயிரைக்‌ குடிப்பேன்‌ '' என்று 
19 

சொல்லிக்கொண்டு , சங்கரை எதிர்த்தான்‌. சிங்கர்‌ அதனைக்‌ 
கேட்டுத்‌ தியெழ நோக்கி, இறந்த அனவலியின்‌ கையிலிருந்த 


தண்டை எடுத்துக்கொண்டு சண்டனின்‌ தேரில்‌ பாய்ந்து : 


அவனுடைய தோளில்‌ அடித்தார்‌. அவன்‌ வருந்தித்‌ தேர்மீது 
விழும்போது தன்‌ கைத்தண்டினால்‌ சிங்கருடைய மார்பில்‌ அடித்‌ 
தான்‌. இருவரும்‌ சோர்ந்து ழே விழுந்தனர்‌. 


மாயன்‌ - நீலர்‌ 


சண்டன்‌ சோர்ந்து விழுந்தமையைக்‌ கண்ட மாயன்‌ 
என்னும்‌ அவுணப்‌ படைத்‌ தலைவன்‌ உடனே தேரேறி வந்தான்‌, 
நீலர்‌ என்னும்‌ பூதப்‌ படைத்தலைவர்‌, அவனை எதிர்த்து அவன்‌ 
மேல்‌ ஒரு தண்டத்தை எறிந்தார்‌. மாயன்‌ இறந்தவன்போல 
மிக வருந்தி ஒரு முத்தலைச்‌ குலத்தை நீலர்மேல்‌ வீசினான்‌. அது 
நீலர்‌ மார்பிற்பட்டு இரத்தம்‌ வடியச்‌ செய்தது. நீலர்‌ சிறிது 
சோர்ந்து, பிறகு தெளிந்து, மாயனின்‌ மார்பில்‌ கையால்‌ அடித்து 
அவனுடைய தோள்கள்‌ இரண்டையும்‌ கைகளால்‌ கட்டிப்‌ பிடித்‌ 
அக்கொண்டு, கழுத்தில்‌ கடித்துக்‌ குருதியைக்‌ குடித்துச்‌ சன்‌ 
தணிந்து நின்றார்‌..மாயன்‌ இறந்தான்‌. 
சண்டனும்‌ சங்கரும்‌ மீண்டும்‌ போரிடுதல்‌ 

முன்பு போர்‌ செய்து மயங்கி வீழ்ந்த சண்டன்‌ சிங்கர்‌ இரு 
வரும்‌, சோர்வு நீங்கித்‌ தண்டாயுதம்‌ ஏந்திப்‌ போரிட்டார்கள்‌. 
சிங்கர்‌ சண்டனுடைய தண்டத்தைப்‌ பொடியாகும்படி அடித்து 
எறிந்தார்‌. அதனைக்‌ கண்டு அவுணர்கள்‌ அஞ்சினர்‌. சண்டன்‌ 
இடியேறுபோலச்‌ சினந்து, ** என்‌ தண்டாயுதம்‌ ஓடிந்ததென்று 
செருக்கடையாதே ! நான்‌ என்‌ புயத்தையே தண்டாயுதமாகக்‌ 
கொண்டுள்ளேன்‌. நான்‌ முன்னாளில்‌ இயமலோகமும்‌ மேல்‌ 
உலகங்களும்‌ அஞ்சும்படி போர்‌ செய்தேன்‌; உனக்கு ௮ஞ்‌ 
சேன்‌” என்று கூறி, தன்‌ கையையே ஆயுதமாகக்கொண்டு 
அவரை எதிர்த்தான்‌. சிங்கர்‌ கோபித்து, ** நீ வலிமையுடைய 
வன்‌ போலும்‌; இத்‌ தண்டத்தைக்‌ காத்துக்‌ கொள்‌ '” என்று 
கூறி, அவனைத்‌ தண்டினால்‌ அடித்தார்‌. சண்டன்‌ அந்த அடியைத்‌ 
தன்‌ கைகளால்‌ தடுத்துத்‌ தோனளைக்கொட்டி ஆரவாரஞ்‌ செய்‌ 
தான்‌. சிங்கர்‌ தண்டினால்‌ அடித்து அவன்‌ புயத்தை ஓடித்தார்‌. 

சண்டன்‌ புயமும்‌ சிங்கர்‌ தண்டும்‌ முறிந்தன. சண்டன்‌ தன்‌ : 
னுடைய ஒடிந்த தோளைப்‌ பிய்த்து எடுத்து அதனையே தண்டாக 
ஏந்திப்‌ போர்‌ செய்தான்‌. அதனைக்‌ கண்டு, தேவர்கள்‌ **வீரருள்‌ 
வீரன்‌ இவனே?” என்று வியந்தனர்‌. சண்டன்‌ ஒடிந்த கையாகிய 
துண்டினால்‌ சிங்கருடைய மார்பில்‌ அடித்தான்‌. சிங்கர்‌ தம்‌ 
முடைய காலினால்‌ அவனுடைய மார்பில்‌ உதைத்துத்‌ தள்ளினார்‌. 
அதனைக்‌ கண்ட தேவர்கள்‌ ஆரவாரம்‌ செய்து, ** தாமதியாது 
சண்டனின்‌ உயிரைக்‌ கவர்க'” என்று வேண்டினார்கள்‌. அதனைச்‌ 
சண்டன்‌ கேட்டு, * இவனா என்‌ உயிரைக்‌ கவர வல்லவன்‌? 
இதோ பாருங்கள்‌, தேவர்களே / இவனையும்‌ உங்களையும்‌ 
கொன்று தின்பேன்‌”” என்றான்‌. அப்போ து சிங்கர்‌ அவனுடைய 
கன்னம்‌ உடையும்படி கையினால்‌ மோதினார்‌. சண்டன்‌ இடியொ 
வலியோடு கூடிய மேகம்போலப்‌ பூமியில்‌ வீழ்ந்து இறந்தான்‌. 
கூற்றுவன்‌ தூதுவர்கள்‌ சண்டனை அணுகப்‌ பயந்தார்கள்‌. 
சிங்கர்‌ இயமதூ.துவர்களை நோக்கி, ££ இந்தக்‌ கீழ்மகனின்‌ உயி 
ரைக்‌ கவர்ந்துகொண்டு செல்லுங்கள்‌ ? என்று கூறினார்‌. அவர்‌ 
கள்‌ ௮ணுகிவந்து அவன்‌ உயிரைக்‌ கவர்ந்து சென்றார்கள்‌. சண்‌ 
டன்‌ வீழ்ந்து இறந்த இடம்‌, சிதறிய கோரப்‌ பற்களாலும்‌ மற்‌ 
றைப்‌ பற்களாலும்‌ குருதிப்‌ பெருக்காலும்‌, இளம்பிறையை 
விண்மீன்கள்‌ சூழப்பெற்ற செவ்வானம்போலக்‌ காட்டு 
அளித்தது. 

போழுறு பகுவாயில்‌ பொலிதரும்‌ எயிறோடும்‌ 

வீழுறு நகையாலும்‌ வீரிகுரு இயினாலும்‌ 

தாழுறு மதிதன்னைத்‌ தாரகை நிரைகுழ 

ஊழுற அமர்செவ்வான்‌ ஓத்தவ்‌ வுழியன்றே, 
அசமுகன்‌ - மது 

சண்டன்‌ இறந்ததைக்கண்ட அசமுகன்‌ என்னும்‌ ௮வுணப்‌ 

படைத்‌ தலைவன்‌, “சற்று நில்‌ / நில்‌ // யான்‌ உன்‌ உயிரை உண்‌ 
பேன்‌, மற்றவர்களைப்போல எண்ணாதே ”' என்று கூறிக்‌ 
கொண்டு ஒரு தேர்மேல்‌ விரைந்துவந்து சங்கரை நெருங்கினான்‌. 
மது என்னும்‌ பூதப்‌ படைத்‌ தலைவர்‌, “நீ எங்கே தப்புவாய்‌? 
இங்கே இறந்தாய்‌ ” என்று அவ்விருவருக்கும்‌ இடையில்‌ புகுந்‌ 
தார்‌. அசமுகன்‌ வில்லை வளைத்து நாணொலி செய்து மதுவின்‌ 

மீது கணைகளைச்‌ செலுத்தினான்‌. மது அக்கணைகளைப்‌ பொருட்‌ 
படுத்தாமல்‌ அருகிலிருந்த மராமரத்தைப்‌ பிடுங்கித்‌ தன்மேல்‌ 
வருகின்ற ௮சமுகன்‌ கணைகளைத்‌ தடுத்தார்‌? அசமுகனுடைய 
தேரில்‌ விரைந்து பாய்ந்து இடிபோல ஆரவாரஞ்‌ செய்தார்‌, 
அசமுகன்‌ ௮வ்வாரவார ஒலிகேட்டுச்‌ சோர்ந்து, தன்‌ வில்லையும்‌ 
கணைகளையும்‌ 8ழே நழுவவிட்டு வேர்த்துத்‌ தேரின்மீது நின்றான்‌. 
மது அவன்‌ நிலைமையைக்‌ கண்டு, “நீ போர்‌ செய்வதற்குத்‌ தகுந்த 
ஆண்மை உள்ளவன்‌ அன்று” என்று கூறி, அவன்‌ தேரினின்றும்‌ 
இறங்கிச்‌ சென்றார்‌. அசமுகன்‌ வெட்கப்‌ பெருமை இழந்து 
நின்றான்‌; பிறகு, தன்னுடைய நிலைமைக்கு இரங்கி ஒருவாறு 
தேறி, மதுவைத்‌ தொடர்ந்து சென்று, **நீ எங்குச்‌ சென்றாலும்‌ 
உன்னைக்‌ கொல்லுவேன்‌; ஓடாதே நில்‌! நில்‌// என்று ஆர 
வாரஞ்‌ செய்தான்‌. மது அசமுகனைப்‌ பார்த்து, ** வீரமில்லாத 
நீ, என்னோடு போருக்கு வருதல்‌ தவறாகும்‌; என்னை எதிர்த்‌ 
தமையால்‌ நீ கீர்த்தி பெற்றாய்‌; உன்னை எதிர்ப்பதால்‌ எனக்குப்‌ 
பெரும்‌ பழியைத்‌ தருகின்றாய்‌ '? என்று கூறினார்‌. அப்போது 
அசமுகன்‌ பல பிறைமுகக்‌ கணைகளை அவர்மீது எய்தான்‌. மது 
அவற்றையெல்லாம்‌ கையினால்‌ விலக்கி நின்றார்‌. அசமுகன்‌ 
அதனைக்‌ கண்டு தன்‌ கையிலிருந்த முத்தலைச்‌ குலம்‌, வேல்‌ 
முதலியவைகளை அவர்மேல்‌ எய்தான்‌. மது தளர்ச்சியடைந்து 
அசமுகன்‌ தேரைக்‌ கையினால்‌ எடுத்துக்‌ கடலில்‌ எறிந்தார்‌. 
அசமுகன்‌ தேரிலிருந்து பாய்ந்து மதுவுடன்‌ மற்போர்‌ செய்தான்‌. 
மது அவனை வானுலகத்திற்‌ கப்பால்‌ செல்லும்படி. காலினால்‌ 
உர்தினார்‌. அவன்‌ விண்ணில்போய்‌ நிலத்திற்கு மீண்டு வந்து 
மதுவின்‌ மார்பில்‌ அடித்து வைதான்‌. பிறகு, ஒரு வஞ்சனையை 
எண்ணி விண்ணில்‌ மறைந்து சென்று, திருமாலின்‌ சக்கரப்‌ 
படையை எடுத்து மதுவின்‌ மீது விடுத்தான்‌. அப்போது, மது 
நிராயுதபாணியாய்‌ நின்றதால்‌ அச்‌ சக்கரப்படை மதுவை 
ஒன்றும்‌ செய்யவில்லை, ௮து திரும்பிவந்து அசமுகனின்‌ தலையை 
அறுத்தது. **அவரவர்‌ வினைகளுக்கு அவரவர்களே காரணம்‌!” 
என்று பெரியோர்கள்‌ கூறுவது உண்மைபோலும்‌. அசமுகன்‌ 
கழே விழுந்து இறந்தான்‌. அவுணர்கள்‌ வருந்தினார்கள்‌. தேவர்‌ 
கள்‌ மகழ்ந்தார்கள்‌. சக்கரப்படை திருமாலிடம்‌ திரும்பிச்‌ 
சென்றது. மற்றை ௮வுணத்‌ தலைவர்கள்‌ நால்வகைச்‌ சேனைக 

ளோடு சென்று பூதப்‌ படைத்‌ தலைவர்களைப்‌ புறமுதுகிட்டு ஓடச்‌ 
செய்தார்கள்‌. இலக்கம்‌ வீரர்களில்‌ ஒருவராகிய தண்டர்‌ என்‌ 
பவர்‌ வில்லை வளைத்து அவுணர்கள்‌ மேல்‌ கணை மழைகளைப்‌ 
பொழிந்தார்‌. அவுணர்களின்‌ நால்வகைச்‌ சேனைகளும்‌ அழிந்து 
குருதி வெள்ளம்‌ ஆறுபோலப்‌ பெருக்கெடுத்‌ தோடியது. 
பிழைத்த அவுணர்கள்‌ எல்லாத்‌ திக்குகளிலும்‌, பூமியிலும்‌, 
வானுலகத்திலும்‌ சிதறி ஓடினார்கள்‌. 
பானுகோபன்‌ போரிடுதல்‌ 

அவுணப்‌ படைகள்‌ அழிந்தமையையும்‌ படைத்‌ தலைவர்கள்‌ 
பலர்‌ இறந்தமையையும்‌ பானுகோபன்‌ கண்டு, ₹*முன்னர்‌ 
இந்திரன்‌ முதலாகிய தேவர்கள்‌ புறங்கொடுத்தோடும்படி 
போர்‌ செய்து வென்ற ஈம்‌ படைகள்‌, இன்று சிவகுமாரன்‌ 
விடுத்த சேனைகளால்‌ அழிந்தன போலும்‌. சூரியனைச்‌ சிறை 
செய்த யான்‌ நிற்கையில்‌, நம்முடைய சேனைகள்‌ கொல்லப்‌ 
பட்டன. சிங்கம்‌ கோபத்தையும்‌ பகையையும்‌ ஒழித்தால்‌ 
யானைகள்‌ அதனையும்‌ கொன்றுவிடாவோ / அவுண சேனைகள்‌ 
இரண்டாயிரம்‌ வெள்ளத்திற்குமேல்‌ இறந்தன. என்‌ பக்கத்தில்‌ 
ஆயிரம்‌ வெள்ளம்‌ சேனைகளே நிற்கின்றன. நான்‌ முன்னணியில்‌ 
சென்று பகைவர்களைத்‌ துன்புறுத்தவில்லை. பின்னணியில்‌ நின்‌ 
"றேன்‌. அதன்‌ மூலம்‌ என்‌ சேனைகளை நானே கொன்றேன்‌ 
என்று கூறுதல்‌ பொருந்தும்‌, கழிந்ததை நினைந்து வருந்துவதில்‌ 
பயனில்லை. இனி, “£ நானே போருக்குச்‌ சென்று ஒரு நாழி 
கைப்‌ பொழுதினுள்‌ போரை முடிப்பேன்‌. அங்ஙனம்‌ செய்யா 
விடில்‌ நான்‌ குரபன்மன்‌ மகன்‌ அல்லேன்‌ '” என்று சபதங்‌ கூறி 
னான்‌ ; பூதப்‌ படைகளுள்‌ புகுந்து வில்லை வளைத்துப்‌ பூதர்கள்‌ 
மேல்‌ கணைகளை மழைபோலச்‌ சொரிந்தான்‌. பூதர்கள்‌ அதனைக்‌ 
கண்டு பானுகோபன்மேல்‌ பல மலைகளைப்‌ பிடுங்கி எறிந்தார்கள்‌. 
பானுகோபன்‌ அம்மலைகளைத்‌ தன்‌ கணைகளால்‌ துகளாக்கி 
னான்‌; பின்பு ஆயிரங்கோடி கணைகளைப்‌ பூதர்கள்‌ மீது செலுத்தி 
னான்‌. அதனால்‌, அளவில்லாத பூதர்கள்‌ இறந்தார்கள்‌. எஞ்சி 
யோர்‌ விரைந்தோடி வீரவாகு தேவரை அடைந்தார்கள்‌. 
யானுகோபன்‌ - உக்கிரர்‌ 

பூதப்‌ படைகள்‌ புறங்காட்டி ஒடுதலைக்‌ கண்ட உக்கிரர்‌ 
என்னும்‌ பூதப்‌' படைத்தலைவர்‌, கோபங்கொண்டு ஒரு தண்டா 

யுதத்தை எடுத்துக்கொண்டு ஆரவாரஞ்‌ செய்து பானுகோபனை 
எதிர்த்தார்‌. பானுகோபன்‌ வில்லை வளைத்து ஆயிரங்‌ கோடி 
கணைகளை உக்கிரர்‌ உடல்‌ முழுவதும்‌ செலுத்தி மறைத்தான்‌. 
௮க்கணைகள்‌ உக்கிரர்‌ உடலுக்கு ஊறு செய்யாமல்‌ நுனி மழுங்கி 
அழிந்தொழிந்தன. பானுகோபன்‌ ஓர்‌ எழுப்படையைச்‌ 
சுழற்றி எறிந்தான்‌. உக்கிரர்‌ அதனை இருப்பு உலக்கையால்‌ அழித்‌ 
தார்‌; பின்பு, பானுகோபன்‌ தேரிலிருந்த குதிரைகளை அடித்து 
வீழ்த்தினார்‌. பானுகோபன்‌ வேறொரு தேரில்‌ ஏறி நூறு 
மொட்டம்புகளை வீடுத்து அவர்‌ தண்டத்தைத்‌ துகளாக்‌இ 
னான்‌. உக்கிரர்‌, பானுகோபன்‌ தேரைக்‌ கையால்‌ எடுத்து 
எறிந்தார்‌. அது கூரியமண்டலம்‌ வரை சென்றது. பானு 
கோபன்‌ தன்பால்‌ வருவதைக்‌ கண்டு கதிரவன்‌ அஞ்சி ஓடினான்‌. 
வீண்ணில்‌ சென்ற பானுகோபன்‌ தேரோடு பூமியில்‌ வீழ்ந்தான்‌? 
உடனே தேரினின்றும்‌ குதித்து உக்கிரரைத்‌ தன்‌ கையால்‌ எற்றி, 
எடுத்து ஏழு கடல்களுக்கு அப்புறம்‌ செல்லும்படி. எறிந்தான்‌ ; 
அவர்‌ மீண்டுவருங்கால்‌ அவருடைய மார்பில்‌ பிரமதேவன்‌ 
அளித்த முத்தலைச்‌ குலத்தை எடுத்துச்‌ செலுத்தினான்‌. உக்கிரர்‌ 
சிறிது தளர்ந்து விழுந்தார்‌. 

பானுகோபன்‌ - தண்டி 


உக்கிரர்‌ தளர்ந்து விழுவதைத்‌ தண்டி என்பவர்‌ கண்டு 
பானுகோபன்மீது ஒரு மலையை எடுத்து வீசினார்‌. பானு 
கோபன்‌ ஆயிரங்‌ கணைகளால்‌ மலையைக்‌ கண்டதுண்டமாக்கி 
னான்‌. தண்டி மராமரம்‌ ஒன்றைப்‌ பறித்து, பானுகோபன்‌ 
தேர்ச்‌ குதிரைகளை அடித்து அழித்தார்‌. பானுகோபன்‌ பல பதி 
னாயீரம்‌ முத்தலைக்‌ கணைகளைத்‌ தண்டியின்‌ நெற்றியில்‌ செலுத்தி 
னான்‌. அதனால்‌, தண்டியும்‌ தளர்ச்சி அடைந்தார்‌, 
பானுகோபன்‌ - பினாகி 


அதனைப்‌ பினாகி என்னும்‌ பூதர்‌ கண்டு ஒரு மலையைப்‌ 
பறித்துப்‌ பானுகோபன்மேல்‌ வீச முயன்றார்‌. பானுகோபன்‌ 
அவர்‌ மார்பில்‌ ஆயிரங்‌ கணைகளை எய்தான்‌. பினாகியும்‌ வலி 
தளர்ந்து நின்றார்‌. அப்போது மற்றைப்‌ பூத வீரர்களும்‌ தனித்‌ 
தனியே சென்று சிறிதுபொழுது பானுகோபனை எதிர்த்துப்‌ 
போர்புரிந்து ஆற்றாது உடைந்தோடினார்கள்‌. | 


க 

பானுகோபன்‌ - இலக்கத்தெண்மர்‌ 


பூத கணத்‌ தலைவர்கள்‌ தோற்றோடியதும்‌ கபாலி, அண்ட 
லோசனர்‌, திரஞ்சனர்‌, உருத்திரர்‌, அகண்டர்‌, தண்டகர்‌ முத 
விய இலக்கம்‌ வீரர்கள்‌ சனந்து பானுகோபனுக்கு எதிரே 
சென்று விற்களை வளைத்து நாணொலி செய்தார்கள்‌. ௮வ்வொலி 
பேரொலியாக எங்கும்‌ எழுந்தது. பானுகோபன்‌ அதனைக்‌ 
கண்டு ஒரு பெரிய வில்லை எடுத்துத்‌ தானும்‌ நாணொலி செய்தான்‌. 
இலக்கம்‌ வீரர்கள்‌ பானுகோபன்மீது கணைகளை மழைபோலப்‌ 
பொழிந்தனர்‌. அக்கணைகளெல்லாம்‌ ஆறுகள்‌ கடலி ற்‌ சென்று 
பாய்வதைப்போலப்‌ பானுகோபன்‌ மீது சென்றன. பானு 
கோபன்‌ ஆயிரங்கோடி கணைகளைச்‌ செலுத்தி அவையெல்லா 
வற்றையும்‌ அறுத்துப்‌ பின்னும்‌ ஆயிரங்‌ கோடி கணைகளை 
இலக்கம்‌ வீரர்கள்மேல்‌ விடுத்தான்‌. ௮வர்கள்‌ ௮க்கணைகள்‌ 
முறிந்து பானுகோபன்மீது செல்லும்படி அவற்றிற்கு ஏழு 
மடங்கு கணைகளைச்‌ செலுத்தினார்கள்‌. பானுகோபன்‌ மிகச்‌ சன 
மடைந்து அளவில்லாத கணைகளை மேன்மேலும்‌ செலுத்தி இலக்‌ 
கம்‌ வீரர்களின்‌ கணைகள்‌ அனைத்தையும்‌ விலக்க, அவர்கள்‌ கையி 
லிருந்த விற்களையும்‌ அழித்தான்‌. அவர்கள்‌ பாதுகாப்பு விற்களை 
எடுத்துப்‌ பானுகோபன்‌ விடுகின்ற கணைகளைத்‌ துணித்தனர்‌ ; 
பானுகோபனின்‌ குதிரைகளையும்‌, கொடிகளையும்‌, தேர்ப்‌ 
பாகனையும்‌ அழித்தனர்‌. பானுகோபன்‌ வேறொரு தேரில்‌ ஏறிக்‌ 
கொண்டு வில்லை வளைத்து நூறு நூறாயிரம்‌ கணைகளைச்‌ செலுத்தி 
இலக்கம்‌ வீரர்களின்‌ தேர்களையும்‌ விற்களையும்‌ அறுத்து, அவர்‌ 
களுடைய உடல்களில்‌ அளவற்ற கணைகளைச்‌ செலுத்தினான்‌. 
இலக்கம்‌ வீரரும்‌ கணைகள்‌ பட்டு மிக வலிமை குன்றித்‌ துன்புற 
றத்‌ தோற்றுப்‌ போயினர்‌. பானுகோபன்‌ ஒருவனே இலக்கம்‌ 
வீரர்களை வென்றான்‌. 


பானுகோபன்‌ - வீரகேசரி 

இலக்கம்‌ வீரர்களும்‌ தோற்றதை வீரகேசரி கண்டார்‌; விடா 
மழைபோலப்‌ பானுகோபன்மேல்‌ பிறைமுகக்‌ கணைகளைச்‌ சொரிந்‌ 
தார்‌. பானுகோபன்‌ வீரகேசரியின்‌ வலிமையையும்‌, வெற்றியை 
யும்‌, வில்‌ வலிமையையும்‌ வியந்து தன்‌ வில்லை வளைத்தான்‌. 
அவன்‌ நூறு நூறாயிரம்‌ கோடி கணைகளை வீடுத்து வீரகேசரி 

யின்‌ கணைகளையெல்லாம்‌ அழித்தான்‌. ' அவருடைய பின்‌ 
மீது ஆயிரங்‌ கணைகளை அழுத்தினான்‌. வீர கேசரி, ம்ம தததி 
யெல்லாம்‌ தடுத்து, பானுகோபன்‌ நடுங்கும்படி. அவனுடைய 
மார்பில்‌ ஆயிரம்‌ கணைகளைச்‌ செலுத்தினார்‌. பானுகோபன்‌ 
சினந்து, * வீரகேசரியை வில்லினால்‌ வெல்லுதல்‌ அரிது i 
கருதி, திருமால்‌ படைக்கலத்தை எடுத்து எய்தான்‌. அப்படை 
கலம்‌ திருமால்‌ உருவங்கொண்டு வீரகேசரி அனுப்பிய கணைகளை 
யெல்லாம்‌ விழுங்‌ ஆரவாரத்துடன்‌ வீரகேசரியை ௮ணுகியது. 
அதனை வீரகேசரி கண்டு, தன்‌ திருமால்‌ படையை வீட எடுக்கு 
முன்‌, அது விரைவில்‌ அவர்‌ மார்பில்‌ புகுந்தது. ஆனால்‌, முருகப்‌ 
பெருமானின்‌ ஆணையால்‌ உயிர்‌ நீங்கவில்லை. வீரகேசரி இறந்தவர்‌ 
போல மயங்கிக்‌ கீழே விழுந்தார்‌. திருமால்‌ படைக்கலம்‌ பானு 
கோபனிடம்‌ திரும்பியது. 
பானுகோபன்‌ - வீரமார்த்தாண்டர்‌ 

வீரகேசரி வீழ்ந்ததைக்‌ கண்ட வீரமார்த்தாண்டர்‌, வில்லை 
எடுத்து வளைத்துக்கொண்டு பானுகோபளை நெருங்கினார்‌; அவன்‌ 
ஆயிரம்‌ கணைகளினால்‌ அவருடைய வில்லை ஓடித்தான்‌. வேறு 
ஆயிரம்‌ கணைகளை அவர்‌ நெற்றியில்‌ செலுத்தினான்‌. வீரமார்த்‌ 
தாண்டர்‌ வேறொரு வில்லை எடுக்க, அதனையும்‌ பானுகோபன்‌ 
நூறு கணைகளை விடுத்து முறித்தான்‌ ; ஆயிரம்‌ கணைகளை எய்து 
அவருடைய தேரையும்‌ குதிரையையும்‌ அழித்தான்‌. அவரது 
தோள்களில்‌ எழுநூறு கணைகளை விடுத்தான்‌. தேர்‌ வில்‌ முதலி 
யனவற்றை இழர்து தனித்து நின்ற வீரமார்த்தாண்டர்‌, மேகங்‌ 
களும்‌ அஞ்சும்படி. ஆரவாரஞ்‌ செய்து, இராகுவின்மீது சூரியன்‌ 
பாய்ந்தாற்போல, வேகமாகப்‌ பானுகோபன்‌ தேரில்‌ பாய்ந்து 
அவன்‌ வில்லைப்‌ பிடுங்கி முறித்தெறிந்தார்‌. பானுகோபன்‌ 
வெகுண்டு இடையிற்‌ கட்டிய தன்‌ உடைவாளை உருவி, அவர்‌ 
மார்பில்‌ குத்தினான்‌. வீரமார்த்தாண்டர்‌ பானுகோபனின்‌ 
வச்சிர கவசம்‌ அழியும்படி. தம்முடைய வாளினால்‌ குத்தினார்‌. 
பானுகோபன்‌ மீண்டும்‌ வீரமார்த்தாண்டர்‌ நெற்றியில்‌ உடை 
வாளால்‌ குத்தினான்‌. அக்குத்தினால்‌ வீரமார்த்தாண்டர்‌, காற்‌ 
தடிக்க வீழ்ந்த கற்பக மரம்போலக்‌ கீழே சாய்ந்தார்‌. பானு 
கோபன்‌ “அவர்‌ இறந்துவிட்டார்‌" என்‌,று கருதி, மருங்கிலிருந்த 
பூதப்‌ படைகளோடு வந்து எதிர்த்தான்‌. 

பானுகோபன்‌ - வீரராக்கதர்‌ 

வீரமார்த்தாண்டர்‌ வீழ்ந்ததை வீரராக்கதர்‌ கண்டு, பானு 
கோபனை எதிர்த்தார்‌; ஆயிரம்‌ கணைகளைப்‌ பானுகோபன்மீது 
எய்தார்‌. அவன்‌ அக்கணைகளை அழித்து நூறு கணைகளினால்‌ 
வீரராக்கதரின்‌ தேர்ப்பாகனுடைய தலையை அறுத்தான்‌. வீர 
ராக்கதர்‌ வேறொரு தேர்ப்பாகனை நிறுத்தி, சண்முகக்‌ கடவுளின்‌ 
இருவடிகளைத்‌ தியானித்து, ஆயிரம்‌ கணைகளை எய்து, பானு 
கோபன்‌ மணி முடியை அறுத்தார்‌. பானுகோபன்‌ மிகவும்‌ 
வெட்கமடைந்து பெருங்கோபம்‌ கொண்டான்‌ ; .திருமங்கலி 
யத்தை இழந்த மங்கையைப்போல, அழகிழந்து காணப்பட்‌ 
டான்‌; வேறொரு முடி அணிந்து, வீரராக்கதர்‌ எய்த கணை 
களைத்‌ தடுத்து, ஆயிரம்‌ கணைகள்‌ எய்து, அவர்‌ வில்லை அறுத்‌ 
தான்‌ ; வீரராக்கதர்‌ பிறிதொரு வில்லை எடுக்குமுன்‌ அவருடைய 
தேர்க்‌ குதிரைகளை அழித்தான்‌. வீரராக்கதர்‌ வேறொரு தேரில்‌ 
பாய்ந்தார்‌. பானுகோபன்‌ ,அயிரம்‌ கணைகளால்‌ அவர்‌ கையி 
லுள்ள வில்லை அழித்தான்‌. அவர்‌ அவன்மீது ஒரு வேற்படையை 
விடுத்தார்‌. அதனையும்‌ அவன்‌ நூறு கணைகளால்‌ அழித்தான்‌. 
வீரராக்கதர்‌ தேரினின்று இறங்கி அறைகூவி, அவனுடைய , 
தேரைத்‌ தூக்‌க எறிந்தார்‌. விண்ணிற்‌ சென்ற அவன்‌, நான்‌ 
முகன்‌ கொடுத்த ஒரு வேற்படையை எடுத்து வீரராக்கதர்மேல்‌ 
எய்து, தானும்‌ தேரோடு நீலத்தில்‌ வீழ்ந்தான்‌. அவ்வேற்படை 
சென்று வீரராக்கதரின்‌ உடலில்பட, அவரும்‌ மிகத்‌ தளர்ந்து 
வீழ்ந்தார்‌. ஆறுமுகக்‌ கடவுளின்‌. அணையால்‌ அவர்‌ உயிர்‌ 
நீங்கவில்லை, e 
பானுகோபன்‌ - வீரராந்தகர்‌ முதலியோர்‌ 

பானுகோபன்‌ சிறிது தேறி எழுந்து வேறொரு தேரில்‌ 
ஏறினான்‌. வீரராந்தகர்‌, வீரமாமகேச்சுரர்‌, வீரதீரர்‌, வீரமா 
மகேந்திரர்‌, வீரபுரந்தரர்‌ என்னும்‌ இவ்வைந்து வீரர்களும்‌ 
பானுகோபன்‌ மீது கணைக&ை மழைபோலப்‌ பொழிந்தனர்‌. 
அவர்கள்மேல்‌ பானுகோபன்‌ கணைகளை எய்தான்‌. ஐவருள்‌ 
இருவர்‌ வருந்தி நின்றார்‌ ; ஒருவர்‌ வீழ்ந்தார்‌ ; மற்றை இருவரும்‌ 
புறமுதுகிட்டு ஓடினர்‌. பானுகோபன்‌ இவ்வாறு பகைவர்களை 
வேறு வேறாய்ப்‌ போரிட்டு வெற்றிகொள்ளும்போ து, முன்னர்‌ 
தோற்றோடிய அவுணசேனைகள்‌ அவனை த்‌ திரும்பிவந்தடைந்தன., 

பானுகோபன்‌ - வீரவாகு தேவர்‌ சொற்போர்‌ 


பானுகோபன்‌, சேனைகளோடு வீரவாகு தேவரை நோக்கி 
வந்தான்‌. வீரவாகு தேவர்‌ ஆறுமுகக்‌ கடவுளை அன்புடன்‌ 
போற்றித்‌ அதித்து, போர்புரிய அவனுக்கு முன்‌ சென்று, அண்‌ 
டங்கள்‌ நடுங்க, வில்லை எடுத்து வளைத்து நாணொலிசெய்தார்‌. 
தேவர்கள்‌ அதுகேட்டு அமுதம்‌ உண்பதைப்போல்‌ மகிழ்ச்சி 
கொண்டனர்‌. பானுகோபன்‌ ஒரு: பெரிய வில்லை வளைத்து 
காணொலி செய்தான்‌. அவ்வோசை கேட்ட தேவர்கள்‌ நடுநடுங்‌ 
னார்கள்‌. * இன்பத்தின்‌ முடிவில்‌ துன்பம்‌ வந்தடையும்‌ ” என்ப 
தும்‌ உலக வழக்கு அன்றோ! அப்போது, பானுகோபன்‌ வீரவாகு 
தேவரை நோக்க, :*நீ தாரகனை வேற்படையால்‌ கொன்ற 
குமாரக்‌ கடவுள்‌ அல்ல; நான்முகனும்‌ அல்ல ; இந்திரனும்‌ 
௮ல்ல'; நீ ஓரு தூதுவன்‌; நீயோ என்னோடு போர்‌ செய்தற்கு 
வல்லவன்‌? நீ கற்ற மாயையினால்‌ நேற்று எம்மரசனுக்கு 
முன்வந்து சில பழிமொழிகளைக்‌ கூறினாய்‌; என்‌ தம்பியைக்‌ 
கொன்றாய்‌; நகரத்தை அழித்தாய்‌, நான்‌ அவற்றை அறிந்‌ 
இலேன்‌. அதனால்‌, நீ பிழைத்தாய்‌. குழந்தையாய்‌ இருக்கும்‌ 
போதே கதிரவனைச்‌ சிறையிட்ட நான்‌, உன்னோடு போரிடு 
வதால்‌ இகழ்ச்சியை அடைவதன்றிப்‌ புகழ்ச்சியைப்‌ பெறப்‌ 
போவதில்லை. நான்‌ உன்‌ துணைவர்களை வென்றேன்‌; சேனைத்‌ 
தலைவர்களை வென்று, சேனைகளையும்‌ அழித்தேன்‌ ; தனியே 
வந்து எதிர்த்த உன்னைக்‌ கொல்வேன்‌ ; உன்னை என்னிடம்‌ 
விடுத்த பாலகனையும்‌ தோற்கடித்து என்‌ சினத்தைத்‌ 
தணித்துக்‌ கொள்வேன்‌ ; இந்திரனையும்‌ சிறை செய்வேன்‌ '” 
என்று கூறினான்‌. வீரவாகு தேவர்‌ பானுகோபன்ப்‌ பார்த்து, 
££ தம்மை எதிர்ப்பவர்‌ எவராயினும்‌ அவரை வெல்பவரே 
இறமையுடையார்‌. புறங்கொண்டோடுபவரைக்‌ கொல்வது 
வசையாகும்‌.. வெற்றியடையும்‌ வீரர்‌ தம்முடைய வலிமையைப்‌ 
புகழ்ந்து பேசிக்கொள்ள மாட்டார்கள்‌. ஆதலால்‌ நீ விரைந்து 
போருக்கு வருவாயாக '' என்றார்‌. 


பானுகோபன்‌ - வீரவாகு தேவர்‌ போர்‌ 


அப்போது பானுகோபன்‌ பத்துக்‌ கணைகளைச்‌ செலுத்தி 
னான்‌. வீரவாகு தேவர்‌ விரைந்து ௮க்கணைகளை அறுத்துப்‌ பின்‌ 

நூறு கணைகளை அவன்மீது எய்தார்‌. பானுகோபன்‌ அவற்றை! 
வீழ்த்தி வீரவாகு தேவர்‌ மீது ஆயிரம்‌ கணைகளை வீட்டான்‌... 
அவர்‌ அவற்றை வீழ்த்தப்‌ பதினாயிரம்‌ கணைகளை விடுத்தார்‌... 
பானுகோபன்‌ இவற்றை அழித்து நூறாயிரம்‌ கணைகளை எய்‌ 
தான்‌. வீரவாகு தேவர்‌ அவற்றை அழித்துப்‌ பத்து இலட்சம்‌: 
கணைகளைப்‌ பானுகோபன்மேல்‌ செலுத்தினார்‌. அவன்‌ ௮க்‌ 
கணைகளை மாற்றிக்‌ கோடிக்கணைகளை எய்தான்‌. : வீரவாகு: 
தேவர்‌ அவற்றையெல்லாம்‌ மாற்றி நூறாயிரங்கோடி கணைகளைச்‌ 
செலுத்தினார்‌. பானுகோபன்‌ ஊழிக்காலத்து மேகம்போலக்‌ 
கணேகளைப்‌ பொழிந்தான்‌. பானுகோபன்‌ வீரவாகு தேவர்‌ 
ஆகிய இருவருடைய கணைமழைகள்‌ நெருங்குதலால்‌ பூமியும்‌, 
திக்குக்களும்‌, கடல்களும்‌, குலமலைகளும்‌, வானுலகமும்‌, சூரிய: 
அடைய தேரும்‌ மறைந்தன. அவர்களுடைய தேர்கள்‌ இட 
சாரி வலசாரியாக எங்கும்‌ சுற்றித்‌ திரிந்தன. இருவரும்‌ உலக 
மெங்கும்‌ சூறைக்‌ காற்றுப்போலச்‌ சுற்றிப்‌ போர்‌ செய்தனர்‌. 
அவர்கள்‌ போரைக்‌ கண்டு தேவர்களும்‌ அஞ்சி ஓடினார்கள்‌... 
அவர்கள்‌ எய்த கணைகள்‌ பேராற்றல்‌ கொண்டன. அவை 
பூமியைக்‌ கிழிப்பன ; அண்டங்களைத்‌ துலப்பன ; ஏழு கடல்‌ 
களையும்‌ பருகுவன ; வலிமை மிக்கன ; புவனங்களையும்‌ கடப்‌ 
பன ; யாவராலும்‌ தடுத்தற்கரியன. வீரவாகு தேவரும்‌ பானு 
ye செய்த போரின்‌ திறத்தைப்‌ பகரும்‌ வன்மையுடை 
யார்‌ யாவர்‌? அவர்கள்‌ கையிற்பிடித்த விற்கள்‌ இடைவிடாமல்‌ 
கணை மழைகளைப்‌ பொழிந்து கொண்டிருந்ததால்‌, அவ்விற்கள்‌ 
சக்கரம்‌ போல வளைந்தன. 


பானுகோபன்‌, வீரவாகு தேவர்‌ விடுத்த கணைகளை அழித்து, 
அவர்‌ திருக்கரத்திலிருந்த வில்லை நூறு கணைகளால்‌ அறுத்து 
ஆரவாரித்தான்‌. வீரவாகு தேவர்‌ மிகக்‌ கோபம்கொண்டு 
வேறொரு வில்லை எடுத்து ஆயிரங்கணைகளைச்‌ செலுத்திப்‌ பானு 
கோபனுடைய கை வில்லை முறித்தார்‌. ௮வன்‌ வேறொரு வில்லை. 
வளைத்து ஆயிரம்‌ கணைகளை வீரவாகு தேவருடைய மார்பில்‌ 
செலுத்தினான்‌. வீரவாகு தேவர்‌ ஏழு கணைகளினால்‌ பானு 
கோபனுடைய முடியை வீழ்த்தினார்‌. அவன்‌ வேறொரு இரத்தின 
முடியை எடுத்து அணிந்துகொண்டான்‌. வீரவாகு தேவர்‌ 
ஆயிரம்‌ கணைகளால்‌ அவன்‌ உடலில்‌ அணிந்திருந்த கவசத்தை: 

அழித்தார்‌. அதனைக்‌ கண்டு அறங்கள்‌ ஆடிப்பாடின ; கதிரவன்‌ 
நகைத்தான்‌. பானுகோபன்‌ . வீரவாகு தேவர்‌ கெ ந்றியில்‌ 
ஆயிரம்‌ கணைகளை அழுத்தினான்‌. அப்போது வீரவாகு தேவர்‌ 
சற்றும்‌ வலிமை குறையாது அவற்றைப்‌ பறித்து வீசினார்‌. 
பானுகோபனுடைய முகத்திலும்‌, மார்பிலும்‌, தோள்களிலும்‌ 
கைகளிலும்‌ தனித்தனியே ஆயிரம்‌ கணைகளை விடுத்தார்‌. பானு 
கோபன்‌ சிறிது தளர்ந்து நின்றான்‌. அவன்‌ உடல்‌ முழுவதும்‌ 
இரத்த ஊற்றுப்‌ பெருகத்‌ தொடங்கியது. இரத்தஞ்‌ சோர 
நின்ற பானுகோபன்‌, அப்போது அந்திக்காலத்து மேகத்தைப்‌ 
போல வீளங்கினான்‌. ம்‌ 


பானுகோபன்‌ வலியிழந்து நிற்றலைக்‌ கண்ட ௮வுணப்‌ 
படைத்‌ தலைவர்கள்‌, நால்வகைச்‌ சேனைக்‌ கடல்களோடும்‌ முன்‌ 
சென்று வீரவாகு தேவரைச்‌ சூழ்ந்து சூலம்‌, தண்டம்‌, எழு, 
சக்கரம்‌ முதலாகிய படைகளைச்‌ செலுத்திச்‌ சூரியனைச்‌ சூழ்கின்‌ ற 
இருட்டைப்போல அவரை மறைத்தார்கள்‌. வீரவாகு தேவர்‌ 
வில்லை வளைத்து அயிரங்கோடி கணைகளை விடுத்து, இருட்கூட்‌ 
டத்தைக்‌ கிழிக்கும்‌ கதிரவனைப்போல, அவுணர்கள்‌ செலுத்திய 
படைகளெல்லாவற்றையும்‌ அழித்தார்‌; பின்னும்‌ பலகோடி கணை 
களைச்‌ செலுத்தி அவுணப்‌ படைகள்‌ அனைத்தையும்‌ அழித்தார்‌. 
வீரவாகுதேவர்‌ விடுத்த கணகளின்‌ ஆற்றலை யாவர்‌ அளந்து கூற 
வல்லவர்‌ ? வரத்திற்‌ சிறந்த ௮க்கணைகள்‌, ௮வுண வீரர்களின்‌ 
தலைகளைக்‌ துணித் துக்கொண்டு அவற்றை வீரமகேந்திரபுரியில்‌ 
இருக்கும்‌ அவரவர்‌ மனைவீயர்களிடத்துச்‌ சேர்க்கும்‌ ஆற்றல்‌ 
உடையன. போரில்‌ அவுணவீரர்களின்‌ உடல்கள்‌ புரண்டன ; 
குருதி வெள்ளம்‌ பெருகியது; குதிரைகளும்‌ யானைகளும்‌ மடிர்‌ 
தன. இயமதாதர்கள்‌ அசுரர்களின்‌ உயிரைக்‌ கொண்டுசென்று 
கால்‌ ஓய்ந்தார்கள்‌. முன்னர்‌, பானுகோபனுக்கு அஞ்சி ஓடிய 
பூதப்படைகள்‌ மீண்டும்‌ வீரவாகு தேவரை வந்து அடைந்தன. 


அப்பொழுது பானுகோபன்‌ கைப்பு நீங்‌ உணர்வு 
தோன்றக்‌ கண்விழித்து எங்கும்‌ சுற்றிப்‌ பார்த்தான்‌. அளவு 
கடந்த தன்‌ பெருஞ்‌ சேனைகளைக்‌ காணாது, பருந்தும்‌ கழுகும்‌ 
ஆர்த்து உண்ணும்‌ பிணக்‌ குவியல்களைக்‌ கண்டான்‌; அதன்‌ 
பிறகு, வீரவாகு தேவர்‌ எதிரில்‌ நிற்றலையுங்‌ கண்டான்‌ ; “ஈம்‌ 

முடைய படைகளையெல்லாம்‌ இவனே அழித்தான்‌. இவன்‌ 
ஓப்பற்ற பேராண்மை படைத்த வீரனாகத்‌ தோன்றுகிறான்‌... 
வீரன்‌ இவனே அன்றி வேறில்லை ”' என்று வீரவாகு தேவரின்‌ 
வலிமையை வியந்தான்‌. வீரவாகு தேவரை வெற்றிகொள்ள 
எண்ணிய பானுகோபன்‌, “£ஒரு நாழிகைப்‌ பொழுதினுள்‌ 
கந்தவேளின்‌ தூ.துவனைக்‌ கண்ட தண்டங்களாக்குவேன்‌; அவங்‌ 
ஙனம்‌ செய்யாவிடில்‌ நான்‌ வில்லோடு நெருப்பில்‌ புகுந்து 
இறப்பேன்‌ !” என்று சபதம்‌ கூறினான்‌. சிவபெருமானுக்கு 
மூன்‌ சென்ற ஆலகால விஷம்போலத்‌ தேரோடு வீரவாகு 
தேவருக்கு முன்னே பானுகோபன்‌ சென்று தன்‌ வில்லை 
வளைத்து முத்தலைகளையுடைய ஆயிரம்‌ கணைகளை விடுத்தான்‌. வீர 
வாகுதேவர்‌ அவற்றை அழித்து, ஆயிரங்கணைகளை அவன்மேல்‌ 
செலுத்தினார்‌. பானுகோபன்‌ அவற்றைத்‌ தடுத்துப்‌ பதினாயிரம்‌ 
கணைகளை எய்து வீரவாகு தேவரின்‌ தேரையும்‌, பாகனையும்‌,. 
குதிரைகளையும்‌ அழித்தான்‌. வீரவாகு தேவர்‌ வில்லோடு 
வேறொரு தேர்மேல்‌ பாய்ந்து பதினாயிரங்‌ கணைகளைச்‌ செலுத்தி, 
பானுகோபனின்‌ தேரையும்‌, குதிரைகளையும்‌, பாகனையும்‌ அழித்‌ 
தார்‌. பானுகோபன்‌ வேறொரு தேர்மேல்‌ ஏறி வில்லை வளைத்து 
எழுநூறு கணைகளைப்‌ பூட்டி வீரவாகு தேவரின்‌ மார்பில்‌ 
செலுத்தினான்‌. ௮க்கணைகள்‌ மார்பில்‌ தைத்தலும்‌ துன்பத்‌ 
தையே அறியாத வீரவாகு தேவர்‌ அப்போதுதான்‌ துன்பச்‌ 
ச்வையைக்‌ கண்டார்‌; காலன்போல்‌ கடுங்கோபங்‌ கொண்டு, 
“£ இவன்‌ தலையைக்‌ காகத்திற்கு இடுவேன்‌ '' என்று கூறி, 
பதினான்கு கணைகளை எய்து அவன்‌ வில்லை அறுத்தார்‌; ஆயிரம்‌ 
கணைகளினால்‌ அவனுடைய தேரையும்‌, குதிரைகளையும்‌ அழித்‌ 
தார்‌; நூறு கணைகள்‌ எய்து மார்பைத்‌ அளைத்தார்‌. பானு 
கோபன்‌ அவற்றிற்கெல்லாம்‌ வருந்தாமல்‌ வேறொரு தேர்மேல்‌ 
ஏறினான்‌. பானுகோபனின்‌ மார்பில்‌ முன்னர்‌ ஏற்படுத்திய 
துளையின்‌ வழியாக ஆயிரங்‌ கணைகளைத்‌ தூண்டி அவன்‌ முதுகில்‌ 
தொங்கிய அம்பறாத்‌ தாணியை வீரவாகு தேவர்‌ அறுத்தார்‌. 
பானுகோபன்‌ அதனைக்‌ கண்டு, * வீரவாகு தேவரை வில்‌ 
வித்தையினால்‌ வெல்ல இயலாது ”” என்று துணிந்து, வான 
வெளியில்‌ விரைந்து சென்று ஒரு சூழ்ச்சியினைக்‌ கருதினான்‌. 

யானுகோபன்‌ மோகக்‌ கணையினைச்‌ செலுத்துதல்‌ 


அப்போது பானுகோபன்‌, நான்முகன்‌ அளித்த மோகப்‌ 
படையைக்‌ கையிலெடுத்து மனத்தினால்‌ வழிபாடு செய்து, 
*₹நீ விரைந்து சென்று சேனைகளோடு பகைவர்களின்‌ அறிவைக்‌ 
கெடுத்துக்‌ கொன்று வருவாய்‌?” என்று கூறி விடுத்தான்‌. 
அப்படை எங்கும்‌ இருளைப்‌ பரவச்‌ செய்து, உயிர்களெல்லாம்‌ 
- அஞ்சி நடுங்கும்படி விரைந்து சென்றது. அதனுடைய வரவைக்‌ 
கண்ட பூதர்கள்‌ அஞ்சி நடுங்கினார்கள்‌. பூதப்‌ படைத்‌ தலைவர்‌ 
கள்‌ வருந்தினார்கள்‌. இலக்கத்‌ தெண்மரும்‌ அதற்கு எதிராயெ 
படைகள்‌ ஒன்றையும்‌ செலுத்தாமல்‌ வெறுங்‌ கணைகளையே விடுத்‌ 
தனர்‌. வீரவாகு தேவர்‌, ** இப்படையை எப்படையால்‌ ஓழிக்‌ 
கலாம்‌” என்று எண்ணிக்கொண்டு நின்றார்‌. அப்பொழுது 
மோகப்படை எல்லோருடைய உணர்வையும்‌ மயக்கியது, 
,இலக்கத்தெண்மரும்‌, பிறரும்‌ கலங்கி விழுந்தார்கள்‌. வீரவாகு 
தேவரும்‌ கருத்தழிந்து தாணைப்போல நின்றார்‌. ஆகாயத்தில்‌ 
நின்‌றுகொண்டிருந்த பானுகோபன்‌ அதனைக்‌ கண்டு மூழ்ந்து 
அவர்களைக்‌ கொல்லக்‌ கருதி வில்லை வளைத்து அறிவு மயங்கி 
யுள்ள அனைவர்மீதும்‌ கணைகளைச்‌ சொரிந்து அவர்களின்‌ உடல்‌ 
களைத்‌ துளைத்தான்‌. 


முருகக்‌ கடவுள்‌ அமோகக்‌ கணையால்‌ அனைவரையும்‌ மீட்டல்‌ 


௮வ்வாறாகிய சமயத்தில்‌ ஆன்மாக்கள்தோறும்‌ பரமான்மா 
வாய்க்‌ கலந்து நின்று அருள்புரியும்‌ ஆறுமுகக்‌ கடவுள்‌, வீரவாகு 
தேவரும்‌ பிறரும்‌ பானுகோபனால்‌ அறிவிழந்து இங்குற்று 
நிற்றலை உணர்ந்து, அமோகப்‌ படையை உண்டாக்கனார்‌. அப்‌ 
படையை நோக்கி, ££ நீ நம்மவர்களாகிய வீரவாகு முதலியவர்‌ 
களை அடைந்து பானுகோபனால்‌ அனுப்பப்பட்ட மோகப்‌ 
படையின்‌ வலிமையைக்‌ கெடுத்து மீள்வாயாக ”' என்று 
பணித்து வீடுத்தருளினார்‌. அப்படைக்கலம்‌ விண்‌ வழியாகச்‌ 
சென்று போர்க்களத்தை அடைந்தது, அவ்வளவிலே பானு 
கோபனுடைய மோகப்படையின்‌ வலி அழிந்தது. வீரவாகு 
தேவர்‌ முதலாயினோர்‌ மயக்கம்‌ இர்ந்தார்கள்‌; ஆறுமுகக்‌ 
கடவுளின்‌ அமோகப்‌ படையைக்‌ கண்டு மஇழ்ந்தார்கள்‌; அதன்‌ 
ஆற்றலை மிக வியந்து போற்றினார்கள்‌. ₹ ஆறுமுகக்‌ கடவுள்‌, 

நாம்‌ பானுகோபனால்‌ அறிவு மயங்கியதைத்‌ இருவுளங்கொண்டு 
இப்படைக்கலத்தை விடுத்தருளினார்‌ ?? என்று கருதி, அக்கடவு 
ளின்‌ அருட்டிறத்தைத்‌ தியானித்து வணங்கித்‌ துதித்தார்கள்‌. 
அப்படைக்கலம்‌ மின்போல மீண்டு ஆறுமுகக்‌ கடவுளை அடைந்‌ 
தீது. வீரவாகுதேவர்‌ கோபம்‌ மூண்டு, “ஓரு மோகப்‌ படையால்‌ 
வலிமையைக்‌ கெடுத்த பானுகோபனை இப்பொழுதே கொல்‌ 
வேன்‌ ”” என்று எண்ணிச்‌ சிவப்படைக்கலத்தைக்‌ கையில்‌ 
எடுத்தார்‌. 
யானுகோபன்‌ பயந்து ஓடுதல்‌ 

ஆறுமுகக்‌ கடவுள்‌ வீடுத்த அமோகப்படை வந்ததையும்‌, 
தன்னுடைய மோகப்படை மீண்டதையும்‌, வீரவாகு தேவர்‌ 
சிவப்படைக்கலத்தை எடுத்ததையும்‌ பானுகோபன்‌ பார்த்துத்‌ 
தன்‌ அகந்தையை ஒழித்தான்‌ ; மிகத்துன்பங்‌ கொண்டான்‌. 
இனி, “: இங்கு நிற்பின்‌ சிவப்படைக்கலம்‌]வந்‌.து என்‌ உயிரைக்‌ 
கொல்லும்‌. நான்‌ என்‌ இவப்படைக்கலத்தை இங்குக்‌ கொண்டு 
வந்திலேன்‌. ஆதலால்‌, நகரத்திற்குச்‌ சென்று தெய்வப்படைக்‌ 
கலங்களை மிகவுங்‌ கொண்டுவந்து மறுநாள்‌ போர்புரிந்து 
இவன்‌ வலிமையைக்‌ கெடுப்பேன்‌; இனி இங்கே நிற்றல்‌ ஆகாது”? 
என்று எண்ணி, உடனே கண்ணுக்குத்‌ தெரியாமல்‌ தேரினின்று 
எழுந்து விண்வழியே மறைந்துசென்று தன்னகரத்தி ற்குப்‌ 
போய்ச்‌ சேர்ந்தான்‌. 
பூதப்படைகளின்‌ ம௫ழ்ச்சி 

பானுகோபன்‌ மறைந்தோடியதும்‌, அவனைச்‌ சூழ்ந்து நின்ற 
அவுணப்படைகள்‌ பறந்தோடின. பூதப்படைகள்‌ அன்றைய 
வெற்றி தங்களைச்‌ சேர்ந்ததே என்று ஆரவாரஞ்‌ செய்தனர்‌. 
தேவர்கள்‌, வீரவாகு தேவர்‌ மீது மலர்மாரி பெய்தார்கள்‌. 
புறங்கொண்டோடும்‌ பானுகோபனைப்‌ பூதப்படைகள்‌ பிடித்து 
வர எண்ணினார்கள்‌. “£ பயந்து ஒடுபவரைத்‌ தொடர்ந்து போய்க்‌ 
கொல்வது போர்முறை அன்று ”” என்று வீரவாகு தேவர்‌ கூறி, 
அவர்களைத்‌ தடுத்துவிட்டார்‌. அப்போது சூரியன்‌ மேற்குக்‌ 
கடலில்‌ மறைந்தான்‌. வீரவாகு தேவர்‌, பூத வெள்ளங்களும்‌ 
இலக்கத்தெண்மரும்‌ சூழப்‌ போர்க்களத்தினின்‌ றும்‌ நீங்க, ஆறு 
முகக்‌ கடவுள்‌ வீற்றிருக்கின்ற பாசறையை அடைந்தார்‌; ஆறு 

முகக்‌ கடவுளை வணங்கி, பானுகோபன்‌ போர்‌ செய்து வலி 
யிழந்து புறங்கொடுத்துச்‌ சென்றதையும்‌, பிறவற்றையும்‌ விண்‌ 
ணப்பம்‌ செய்தார்‌. முருகக்‌ கடவுள்‌ அவர்பால்‌ அன்புகொண்டு, 
££ தம்பி / நீ இன்றைக்குப்‌ பானுகோபனோடு போர்புரிந்து துன்‌ 
புற்றாய்‌. துணைவர்களோடு உன்‌ இருப்பிடம்‌ செல்க '' என்று 
இருவாய்மலர்ந்தருளினார்‌. வீரவாகு தேவர்‌ விடைபெற்றுக்‌ 
கொண்டு தம்பிமார்‌ முதலியவரோடு தமது இருப்பிடத்தை 
அடைந்திருந்தார்‌. ' 
பானுகோபன்‌ திரும்பிச்‌ செல்லுதல்‌ 

புறங்கொடுத்‌ தோடிய பானுகோபன்‌, பெருமிதத்தை 
இழந்து, மனத்திலே துன்பமும்‌ பழியும்‌ மானமும்‌ கொண்டு, 
சூரபன்மன்‌ கோவிலுக்குட்‌ செல்லாது, தன்‌ இருப்பிடம்‌ சென்‌ 
றடைந்தான்‌. அவன்‌ தன்‌ அமைச்சருடனும்‌ சேனைத்‌ தலைவர்‌ 
களுடனும்‌ கலந்து பேசவில்லை; ஆடல்‌ பாடல்களில்‌ நாட்டம்‌ 
செலுத்தவில்லை; அவனையே விரும்பி நிற்கும்‌ பெண்களையும்‌ 
நோக்கவில்லை; அன்றிரவு முழுவதும்‌ தனியே ஓர்‌ இடத்தில்‌ 
அமர்ந்து, ** ஆறுமுகக்‌ கடவுளையும்‌ அவர்‌ படைவீரர்களையும்‌ 
போரில்‌ வெற்றிகொள்ளவேண்டும்‌'' என்று எண்ணிக்கொண்டு, 
வேறொரு முயற்சியும்‌ இன்‌ றிக்‌ கவலைகொண்டிருந்தான்‌. 
போர்‌ நிகழ்ச்சியைப்‌ பற்றிச்‌ சூரபன்மன்‌ அறிதல்‌ 

சூரபன்மனின்‌ தூதுவர்கள்‌, போர்‌ நிகழ்ச்சிகளை யெல்லாம்‌ 
பார்த்து, குரபன்மனை அடைந்து அவனை வணங்கி, ** அரசர்ச்‌ 
கரசே / உன்னுடைய மகன்‌, வீரவாகுவோடு போர்‌ செய்து பல 
பூதர்களை அழித்து இங்கே மீண்டு வந்தான்‌ ; தனியே அமர்ந்து 
யோசனையில்‌ ஆழ்ந்து இருக்கிறான்‌. வீரவாகுதேவரும்‌ தம்‌ பூத 
சேனைகளோடு பாசறைக்குச்‌ சென்றார்‌. இவைதாம்‌ இன்றைய 
நிகழ்ச்சிகள்‌ '' என்று கூறினார்கள்‌. பகைவர்களை வெல்லாது 
பானுகோபன்‌ திரும்பிய செய்தி, குரபன்மனுக்குப்‌ பெருஞ்‌ 
சினத்தை உண்டாக்கியது. அவன்‌ கண்கள்‌ தீப்பொறிகளைக்‌ 
கத்தின, “யானே நாளைக்குச்‌ சேனைகளோடு சென்று கந்தனை 
வெற்றிகொண்டு விரைவில்‌ மீளுவேன்‌”” என்று கூறித்‌ தூதுவர்‌ 
களை அனுப்பினான்‌. அவர்கள்‌ வணங்கிச்‌ சென்றனர்‌. சூரபன்‌ 
மன்‌ தன்‌ பகைவர்களை வெல்வதில்‌ பேரவாக்கொண்டான்‌. 

அன்றைய இரவு, வலிமையோடு போர்புரியும்‌ வீரர்களுக்கு 
நீண்டதாகவும்‌, வலிமை இழந்து மனமுடைந்தவர்களுக்குக்‌ 
குறுயெதாகவும்‌ தோன்றியது. 
திருவிருத்தம்‌-945 


ஆகத்‌ திருவிருத்தம்‌-456 

சூரபன்மன்‌ போருக்கெழுதல்‌ 

கீழ்த்திசையில்‌ கதிரவன்‌ எழுவதற்குமுன்‌ குரபன்மன்‌ 
நித்திரை விட்டெழுந்தான்‌; முறைப்படி. நித்தியகருமத்தை முடித்‌ 
தான்‌; அத்தாணி மண்டபத்தை அடைந்து அரியணையில்‌ அமர்ந்‌ 
தான்‌; முதல்‌ நாட்‌ போரில்‌ பானுகோபன்‌ வெற்றிபெறாத 
வந்ததை எண்ணினான்‌ ;;.பெருங்‌ கோபங்கொண்டு, “இனி யான்‌ 
வேறு யாரையும்‌ போருக்கு அனுப்புவதில்லை. யானே சேனைக 
ளோடு சென்று பகைவர்களின்‌ வலிமையை அழித்து வெற்றி 
கொள்வேன்‌?” என்று எண்ணினான்‌; பல ஒற்றர்களை அழைத்து, 
££ நிலவுலகத்தைச்‌ சூழ்ந்த கடல்கடோறும்‌ இருக்கும்‌ ஈம்‌ சேனை 
களைக்‌ கொண்டு வாருங்கள்‌ '? என்று பணித்தான்‌. ஆயிரங்‌ 
கோடி ஒற்றர்கள்‌ குரபன்மனை வணங்கிப்‌ பல இடங்களுக்கும்‌ 
சென்றார்கள்‌; குரபன்மனுடைய கட்டளையைத்‌ தெரிவித்‌ 
தார்கள்‌. முன்னாளில்‌ பல போர்களில்‌ வென்ற இலக்கம்‌ 
வெள்ளத்துக்கு மேற்பட்ட படை வீரர்கள்‌, யானை, குதிரை, 
தேர்‌ முதலியவைகளில்‌ ஏறிக்கொண்டு, குலம்‌, கணிச்சி, தண்‌ 
டம்‌, குலிசம்‌ முதலாகிய படைகளை ஏந்தி மகேந்திரபுரியைச்‌ 
சூழ்ந்து ஆரவாரஞ்‌ செய்தனர்‌. சூரபன்மன்‌ மேருமலை போன்ற 
சிகரம்‌ ஒன்றில்‌ ஏறி ௮ச்சேனைகள்‌ எல்லாவற்றையும்‌ பார்வை 
யிட்டான்‌; மனத்தில்‌ கொண்ட துன்பம்‌ நீங்கி வலிமை பெ ற்‌ 
அப்‌ பகைவர்களை வென்றவன்போல மகிழ்ந்து நின்றான்‌. பிறகு, 
அவன்‌ போருக்குச்‌ செல்லக்‌ கருதிக்‌ ழே இறங்கி வந்து போர்க்‌ 
கோலம்‌ பூண்டான்‌; ஆயுதங்களையும்‌, தெய்வப்‌ படைக்கலங்‌ 
களையும்‌ எடுத்துக்கொண்டு தும்பைமாலை குடி மேருவை ஒத்த 
ஒரு பெரிய தேரின்மீது ஏறிப்‌ புறப்பட்டான்‌. நால்வகைச்‌ 

சேனைகளும்‌ அவனைப்‌ பின்தொடர்ந்து வந்தன. அவுண வீரர்‌ 
களும்‌, அமைச்சர்களும்‌ அருகில்‌ சென்றார்கள்‌. அரசமாளிகை 
களின்‌ வீதிகளைக்‌ கடந்து கோபுர வாயிலை அடைந்தான்‌. அங்குக்‌ 
குழுமியிருந்த இலட்சம்‌ வெள்ளம்‌ ௮வுண சேனைகள்‌ சூரபன்‌ 
மனைச்‌ சூழ்ந்து ஆரவாரித்தன. 

அப்போது சிங்கமுகாசுரனுடைய குமாரனாகிய அதிசூர 
னும்‌, தாரகாசுரனுடைய குமாரனாகிய அசுரேந்திரனும்‌ 
சூரபன்மனை வந்தடைந்தார்கள்‌. சூரபன்மன்‌ அவர்களை நோக்கி, 
“நீங்கள்‌ இருவரும்‌ நம்‌ பெரும்படைத்‌ தலைவர்களாயிருந்து 
படைகளை நடத்துங்கள்‌ '? என்று பணித்தான்‌. அவர்கள்‌ 
நன்றென்று கூரபன்மனை வணங்கிச்‌ சென்று, தங்கள்‌ தேரிலேறி 
நால்வகைச்‌ சேனைகளையும்‌ அணிவகுத்துச்‌ சிறப்புடன்‌ படைத்‌ 
தலைவர்களாய்ச்‌ சென்றனர்‌. சூரபன்மன்‌, நால்வகைச்‌ சேனை 
களும்‌ படைத்‌ தலைவர்களும்‌ தன்னைச்‌ சூழ்ந்துவர, தேவர்கள்‌ 
நடுங்கத்‌ தேரின்மேல்‌ ஏறிச்‌ சென்றான்‌. தொண்டகம்‌, துடி, 
பம்பை, தூரியம்‌, முருடு, கொம்பு, படகம்‌ முதலாகிய பல ஒலிக்‌ 
கருவிகளும்‌ முழங்கின. தேர்களின்‌ ஒலியும்‌, யானைகளின்‌ பிளி 
றொலியும்‌, வீரர்களின்‌ கழல்‌ ஒலியும்‌, வாத்தியங்களின்‌ ஒலியும்‌ 
எட்டுத்‌ திசைகளையும்‌ எல்லா உலகங்களையும்‌ உண்டெழுந்தன. 
சேனைகளின்‌ செலவால்‌ எழுந்த துகள்‌, கதிரவன்‌ ஒளியை 
முன்னர்ச்‌ சந்திரன்போலவும்‌ பின்னர்‌ நட்சத்திரம்போலவும்‌ 
மழுங்கச்‌ செய்தன. தேர்களின்மீதும்‌ யானைகளின்மீதும்‌ உள்ள 
கொடிகள்‌ வானுலகத்திலுள்ள கங்கையில்‌ தோய்ந்து நீர்த்‌ 
இவலைகளைப்‌ பூமியில்‌ சிதறி ஆடிச்‌ சுற்றுதல்‌, ** சூரபன்மன்‌ 
இன்றைக்கு இறப்பான்‌ '' என்று கண்ணீர்‌ சிந்தி அழுதலைப்‌ 
போன்றிருந்தது. 


முருகக்‌ கடவுள்‌ போருக்கெழுதல்‌ 


சூரபன்மன்‌ சேனைகளோடு வீண்‌ வழியாகத்‌ தேரிலேறிப்‌ 
போருக்கு வருதலை இந்திரன்‌ அறிந்து, முருகக்‌ கடவுளிடம்‌ 
ஓடிப்போய்‌ அவருடைய திருவடிகளை வணங்க, :* எம்பெரு 
மானே ! சூரபன்மன்‌ தன்னுடைய படைகளுடன்‌ போருக்கு 
விரைந்து வருகின்றான்‌; அவனை எதிர்த்து வெற்றிகொண்டு 
எங்கள்‌ செல்வங்களை அளித்தருளும்‌ ”' என்று வேண்டினான்‌, 

முருகக்‌ கடவுள்‌ அவனுக்கு அருள்புரிந்து, வாயுதேவனை 
'நோக்கித்‌ தேரைக்‌ கொண்டுவரும்படி. பணித்தருளினார்‌. வாயு 
(தேவன்‌ நன்றென்று தேரைக்‌ கொண்டுவந்து திருமுன்பு நிறுத்‌ 
தினான்‌. நான்முகனும்‌ திருமாலும்‌ மலர்தூவித்‌ துதிக்க, 
ஆறுமுகக்‌ கடவுள்‌ தேர்மீது ஏறியருளினார்‌. அப்போது 
பூதர்கள்‌ கடலும்‌ அஞ்சும்படி ஆரவாரஞ்‌ செய்துகொண்டு 
புறப்பட்டார்கள்‌. நிலத்திலிருந்து புழுதி எழுந்தது. தக்கை, 
உடுக்கை, சல்லரி, தடாரி முதலிய ஒலிக்‌ கருவிகளைக்‌ கண 
மாதர்கள்‌ ஐலித்தார்கள்‌. நாரதரும்‌, கருடரும்‌, கன்னரர்களும்‌ 
இசை பாடினர்‌. தேவர்களும்‌ முனிவர்களும்‌ ஆறுமுகக்‌ 
கடவுளின்‌ திருவடிகளை வணங்கிக்‌ கூத்தாடினார்கள்‌. வீரவாகு 
(தேவரும்‌, எண்மரும்‌, இலக்கம்‌ வீரரும்‌, படைத்‌ தலைவர்களும்‌ 
போர்க்கோலத்தோடு பூதசேனைகளுக்கடையே சென்றார்கள்‌. 
ஆறுமுகக்‌ கடவுள்‌ மாணிக்க மணிகள்‌ இழைத்த தேரின்மேல்‌ 
ஏறி அவுணர்களுடைய போர்‌ முனையை அடைந்தருளினார்‌. 


அவுணப்‌ படைகளும்‌ பூதப்படைகளும்‌ போரிடுதல்‌ 


அவுணப்‌ படைகள்‌ பூதப்‌ படையினை வந்து சூழ்ந்தன. 
பூதப்‌ படைகள்‌ உரப்பி ௮வுணப்‌ படைகளை எதிர்த்துத்‌ 
தாக்கின. இருபக்கத்துப்‌ படைகளுக்கும்‌ போர்‌ மூண்டது. 
பூதர்கள்‌ அவுணர்கள்மேல்‌ மரங்களையும்‌, மலைகளையும்‌, தண்டம்‌ 
கழுமுள்‌ சக்கரம்‌ வேல்‌ முதலிய படைக்‌ கலங்களையும்‌ எ.றிந்‌ 
தார்கள்‌. அவுணர்கள்‌ பூதர்கள்மேல்‌ அம்பு, கணிச்சி, தண்டு, 
சக்கரம்‌, முத்தலைச்குலம்‌ முதலிய படைகளைச்‌ சிதறினார்கள்‌. 
பூதர்கள்‌, யானைகளையும்‌ குதிரைகளையும்‌ வாரி நிலத்தில்‌ அடித்‌ 
தம்‌, திக்குக்களில்‌ எறிந்தும்‌, விண்ணில்‌ எற்றியும்‌, உடலைக்‌ 
இழித்தும்‌ பலவாறு அழிப்பர்‌. தேர்களை எடுத்து யானைகள்‌ 
மேல்‌ மோதி அழிப்பர்‌ ; யானைகளை எடுத்துக்‌ குதிரைகள்மேல்‌ 
எறிந்து கொல்வர்‌; குதிரைகளை எடுத்து அவுணர்கள்மேல்‌ 
மோதி அடித்து அழிப்பர்‌. அவுணர்கள்‌, யானை குதிரை 
முதலியவைகளில்‌ ஏறிச்‌ சென்றும்‌, கால்‌ நடையாக நடந்து 
சென்றும்‌ பூதர்களை வளைத்துக்‌ கடும்போர்‌ புரிந்தனர்‌. பல 
பூதர்களின்‌ கை கால்‌ தலை முதலிய அங்கங்கள்‌ சிதறி விழுந்தன. 
பூதப்படைத்‌ தலைவர்களால்‌ அவுண சேனைகள்‌ மிகவும்‌ அழிந்தன. 

குருதி வெள்ளத்தில்‌ அவுணப்‌ பிணக்குவியல்கள்‌ மலைபோலச்‌ 
சென்று கடலை மேடாக்கன. பலகோடி உடற்குறைகள்‌ கூத்‌ 
தாடின. பூதப்படைகளின்‌ ஆற்றலையும்‌, அ௮வுணப்‌ படைகள்‌ 
அழிதலயும்‌ படைத்‌ தலைவனாகிய சிங்கமுகாசுரனின்‌ மகனாகிய 
அதிகுரன்‌ கண்டான்‌; கோபங்கொண்டு இரண்டாயிரம்‌ 
குதிரை பூட்டப்பெற்ற ஒரு தேரின்மேல்‌ ஏறி, இருமருங்கும்‌ 
ஆயிரமாயிரம்‌ பாதுகாப்புத்‌ தேர்கள்‌ குழ மிகுந்த ஆற்றலோடு 
வந்து, வில்லை வளைத்துக்‌ கணைகள்‌ எய்து எதிர்த்தவர்களைக்‌ 
கொன்று நின்றான்‌. பூதர்கள்‌ அவன்‌ ஆற்றலைக்‌ கண்டு, “வில்‌ 
வீரன்‌ இவனே ' என்றுவியந்து புகழ்ந்தார்கள்‌. 


அதிசூரன்‌ - உக்கிரர்‌ ' ்‌ 

திருமாலின்‌ சக்கரப்‌ படையை உண்டு உமிழ்ந்தவரும்‌ 
போரில்‌ வலிமையுடையவருமாகிய உக்கிரர்‌ என்னும்‌ பூதம்‌: 
படைத்‌ தலைவர்‌ அதிகுரனின்‌ போரைக்‌ கண்டார்‌; கண்கள்‌ 
புகையையும்‌ தீயையும்‌ கக்குமாறு மிகக்‌ கோபித்து, ஒரு 
தண்டப்‌ படையை எடுத்து, அதிசூரனுக்கு எதிரே விரைந்து 
சென்று மார்பில்‌ எறிந்தார்‌. அவுணர்கள்‌, “அதிசூரன்‌ இறந்தான்‌” 
என்று அஞ்சினார்கள்‌. அத்தண்டம்‌ அவன்‌ மார்பிலுள்ள 
சட்டையை அழித்தது. அதிசூரன்‌ சினங்கொண்டு நூறாயிரம்‌ 
கணைகளை ஒன்றாக உக்கிரர்மீது எய்தான்‌, அக்கணோகள்‌ அவர்‌ 
மேல்‌ பட்டு இரத்த வெள்ளம்‌ பெருக ஓடியது. உக்கிரர்‌ துன்ப 
மும்‌ சனமும்‌ அடைந்து ஒரு மலையைப்‌ பிடுங்‌5, அதிகுரனுடைய 
தேரின்மீது எறிந்து பொடியாக்கினார்‌. அதிசூரன்‌ வேறொரு 
தேரின்மேல்‌ பாய்ந்து ஏறினான்‌. அத்தேரிலிருந்த குதிரைகளை 
உக்கிரர்‌ உதைத்து அழித்தார்‌. அதிகுரன்‌ அவர்‌ உடலில்‌ நூறு 
கணைகளை எய்தான்‌. அவற்றை உக்ிரர்‌ தண்டாயுதத்தினால்‌ 
அழித்து நின்று ஆரவாரம்‌ செய்தார்‌. அதிசூரன்‌ விரைந்து 
வேறொரு தேரில்‌ ஏறி, உக்ரெர்மீது தெய்வப்‌ படைக்‌ கலங்களைச்‌ 
செலுத்தி அழிக்கவேண்டும்‌ என்று முடிவுசெய்து, தீப்படைக்‌ 
கலத்தை மனத்தால்‌ வழிபாடு செய்து அவர்மேல்‌ விடுத்தான்‌. 
தியைச்‌ சிந்தி வருகின்ற அப்படைக்கலத்தின்‌ கொடுமையைக்‌ 
கண்ட ௨க்இிரர்‌, ஆறுமுகக்‌ கடவுளின்‌ திருவடிகளைத்‌ அ திக்க அச்‌ 
எடவுள்‌ அவருக்குத்‌ திருவருள்‌ புரிந்தார்‌. உக்ரெர்‌ தமக்கு எதிரே 
வருகின்ற அப்படைக்கலத்தைப்‌ பிடித்துக்‌ கவ்வி விழுங்கனார்‌. 

அதிசூரன்‌ அதனைக்‌ கண்டு வருணப்‌ படைக்கலத்தையும்‌, இயமப்‌ 
படைக்கலத்தையும்‌, வாயுப்‌ படைக்கலத்தையும்‌ செலுத்தினான்‌. 
உக்கிரர்‌ அவற்றையும்‌ பற்றி விழுங்கினார்‌. பின்னர்‌ அதிசூரன்‌, 
நான்முகன்‌ படைக்கலத்தையும்‌ திருமால்‌ படைக்கலத்தையும்‌ 
விட அவற்றையும்‌ அவர்‌ பற்றி விழுங்கி நிற்றலைக்‌ கண்டான்‌. 
அப்போது அதிசூரன்‌, *₹ இவன்‌ மும்மூர்த்திகளுள்‌ ஒருவனோ / 
இங்ஙனம்‌ செய்ய வல்லவர்‌ வேறு யார்‌ உளர்‌ ! ஆதலால்‌ இவன்‌ 
அவருள்‌ ஒருவனே ஆவன்‌ 7!” என்று வியந்தான்‌. அவுணர்கள்‌ 
உக்கிரரின்‌ உயர்வைக்கண்டு இயமனைக்கண்ட உயிர்போலச்‌ 
கலங்கி “ இனி யாம்‌ என்‌ செய்வோம்‌ / ” என்று ஏங்கனார்கள்‌. 


இந்திரன்‌ முதலிய தேவர்கள்‌ இச்செயலைக்கண்டு ௮ங்கே 
'போரைப்‌ பார்த்துக்கொண்டிருந்த நான்முகனை வணங்க 


நின்று, . “£ எங்கள்‌ படைகளையும்‌, உம்‌ படையையும்‌, திருமால்‌ 
படையையும்‌ இப்பூதப்‌ படைத்‌ தலைவர்‌ பிடித்து விழுங்குங்‌ 
காரணம்‌ என்ன? சொல்லும்‌?” என்று கேட்டார்கள்‌. 


நான்முகன்‌ அவர்களைப்‌ பார்த்து, * இவர்‌, சிவபெருமா 
-னிடத்தே வரம்‌ பெற்றவர்‌; முருகக்‌ கடவுளின்‌ திருவருள்‌ பெற்ற 
வர்‌; எந்த வலிமையையும்‌ மாற்றும்‌ ஆற்றல்‌ பெற்றவர்‌; 
திருமாலின்‌ சக்கரப்‌ படையை விழுங்கிய தத முனிவரின்‌ 
வலிமையுடையவர்‌ ; உக்கிரர்‌ என்னும்‌ பெயருடையவர்‌, இவர்‌ 
நம்‌ படைக்கலங்களை உண்டது வியப்பில்லை. அளவ ற்ற அண்‌ 
உங்களையெல்லாம்‌ ஆக்கி அழிக்க வல்லவர்‌ '” என்று கூறினார்‌. 
தேவர்கள்‌ **உக்கிரருக்கு இன்னும்‌ பெரிய வெற்றி உண்டாகுக”? 
என்று வாழ்த்தினார்கள்‌. 


அதிகுரன்‌ இறுதியாகத்‌ தன்‌ வெப்படைக்கலத்தை எடுத்து 
வழிபாடுசெய்து செலுத்தினான்‌. அஃது உருத்திரரின்‌ வடிவம்‌ 
தாங்கி எல்லா உலகங்களும்‌ அஞ்சும்படி புறப்பட்டு வந்தது. அப்‌ 
போது உக்கிரர்‌ தமது கையிலிருந்த சக்கரப்படையை ஒழித்து 
விட்டுக்‌ கைகுவித்து ஸ்ரீ பஞ்சாட்சரத்தை விதிப்படி உச்சரித்துச்‌ 
சிவபெருமான்‌ திருவடிகளைத்‌ தியானித்துத்‌ துதித்து நின்றார்‌. 
வெப்‌ படைக்கலம்‌, உக்ிரர்‌ நிராயுதபாணியாகவும்‌, வணக்கம்‌ 
புரிபவராகவும்‌, பஞ்சாட்சரத்தைத்‌ தியானிப்பவராகவும்‌ நி ற்‌ 
அலைச்‌ கண்டது. சிவபெருமான்‌ அதிகுரனுக்குத்‌ தனது படைக்‌ 

கலத்தை அளித்த காலத்து, '£ இதனை ஆயுதம்‌ இல்லாதவர்மீது 
செலுத்துவையாயின்‌ அவர்களை அணுகாது நம்பால்வந்துவிடும்‌'” 
என்று அருளியிருந்தார்‌. அதனால்‌, அப்படைக்கலம்‌ ஆயுதமின்‌ றி 
நிற்கின்ற உக்இிரருக்கு ஊறு செய்யாமல்‌ சிவபெருமானிடம்‌ 
இரும்பீச்‌ சென்றுவிட்டது. அதிசூரன்‌, “* இவன்‌ சிவபெரு 
மானோ !”' என்று எண்ணி, அஞ்சி ஈடுகடுங்கினான்‌. பூதர்கள்‌ 
ம௫ழ்ச்சிகொண்டு ஆடினர்‌. தேவர்கள்‌ மலர்மாரி பொழிர்‌ 
தார்கள்‌. அவுணர்கள்‌ அச்சங்கொண்டு கண்ணீர்விட்டு அழுது 
கொண்டு ஓடினார்கள்‌. அதிசூரன்‌ தேரினின்‌ றும்‌ இறங்கி ஒரு 
தண்டத்தை எடுத்து உக்கிரர்‌ தோளில்‌ அடித்தான்‌. உக்கிரர்‌ 
கோபித்து, அத்தண்டாயுதத்தைப்‌ பிடுங்கி அதிகுரனுடைய 
மார்பில்‌ பதைக்குமாறு அடித்தார்‌. அதிசூரன்‌ நிலத்தில்‌: 
வீழ்க, து இறந்தான்‌. இயமன்‌ அவனுடைய உயிரைக்‌ கொண்டு 
போயினான்‌. 
அசுரேந்திரன்‌ - கனகர்‌ 

அதிசூரன்‌ இறந்ததைத்‌ தாரகன்‌ மகனாகிய அசுரேந்திரண்‌ 
கண்டான்‌; நஞ்சுபோலக்‌ கொதித்துத்‌ தீயெழச்‌ சிரித்தான்‌ ; 
பூதர்கள்‌ முன்சென்று வில்லை வளைத்து நாணொலி செய்தான்‌. 
௮வ்வொலிகேட்டு நிலவுலகமும்‌ வானுலகமும்‌ நடுங்க. பூதர்‌ 
கள்‌ தண்டங்களையும்‌ மலைகளையும்‌ மரங்களையும்‌ அவன்மீது வீசி 
னர்கள்‌. அவன்‌ கணைமழைகளைப்‌ பூதர்கள்மேல்‌ பெய்து குருதிப்‌. 
பெருக்கு ஓடச்செய்தான்‌. அசுரேந்திரன்‌ மேலும்‌ பல கணை 
களை எய்து பூதர்களின்‌ அங்கங்களைத்‌ துணிக்கப்‌ பூதர்களில்‌: 
பலர்‌ இறந்தனர்‌. பூதப்படைத்‌ தலைவர்களில்‌ ஒருவராகிய 
கனகர்‌ என்பவர்‌ அதனைக்‌ கண்டு அசுரேந்திரனை எதிர்த்தார்‌. 
சுரேந்திரன்‌ அவர்மீது ஒரு கூரிய கணையை எய்தான்‌. கனகர்‌ 
௮சுரேந்திரனின்‌ தேரிற்‌ பாய்ந்து தேர்ப்பாகன்‌ இறக்குமாறு 
உதைத்து விழ்த்தினார்‌; அவனுடைய வில்லின்‌ நாணினைப்‌ பல்‌ 
வினால்‌ கடித்து அறுத்தார்‌; ஒரு மலையைப்‌ பறித்து அசுரேர்‌ 
இரன்‌ மீது எறிந்தார்‌. அசுரேந்திரன்‌ வேறொரு வில்‌ எடுத்து 


அம்மலையை எட்டுக்‌ கணைகள்‌ எய்து துகளாக்கினான்‌ ; ஆயி' 


ரங்‌ சணைகளைக்‌ கனகருடைய தோளில்‌ செலுத்தினான்‌. அதனால்‌ 
கனகர்‌ அன்புற்று நின்றார்‌. அசுரேந்திரன்‌ வேறொரு பாகனைத்‌ 
தேரில்‌ நிறுத்திவிட்டுப்‌ பூதர்கள்‌ மீது போருக்குச்‌ சென்றான்‌. 


த 

அசுரேந்திரன்‌ - உன்மத்தர்‌ 

அப்போது உன்மத்தர்‌ என்னும்‌ பூதப்படைத்‌ தலைவர்‌ 
ஒரு மலையைப்‌ பிடுங்கி எறிந்து ஆரவாரஞ்‌ செய்தார்‌. அம்மலை 
அசுரேந்திரனின்‌ தேரினைத்‌ தாக்கத்‌ தேர்க்குதிரைகளை ௮ழித்‌ 
தது.  அசுரேந்திரன்‌ வேறொரு தேரில்‌ பாய்ந்து கணக்கற்ற 
கணைகளை உன்மத்தர்‌ உடலில்‌ எய்தான்‌. உன்மத்தர்‌ உடலில்‌ 
குருதிப்‌ பெருக்கெடுத்‌து ஒட மரணமடையாமல்‌ மயங்கியீருந்‌ 
தார்‌. 
அசுரேந்திரன்‌ - மந்தர்‌ 

அச்சமயம்‌ மந்தர்‌ என்னும்‌ பூதப்படைத்‌ தலைவர்‌ ௮சுரேந்‌ 
இிரனுக்கு முன்னே வந்து எதிர்த்தார்‌. அசுரேந்திரன்‌ மந்தர்‌ 
மீது பத்துக்‌ கணைகளை எய்து குருதி வடியும்படி செய்தான்‌. 
மந்தர்‌ மனங்கொதித்து ஒரு மலையைப்‌ பிடுங்கி எறிந்தார்‌. 
அதனை அசுரேந்திரன்‌ தன்‌ மார்புமீது ஏற்றான்‌. அம்மலை 
தெறித்து வந்தவழியே திரும்பிச்‌ சென்றது. அசுரேந்திரன்‌ 
மந்தர்மீது ஒன்றுபோல ஆயிரங்‌ கணைகளைச்‌ செலுத்தினான்‌. 
அவற்றினால்‌ மந்தர்‌ தளர்ந்து நின்றார்‌. 
அசுரேந்திரன்‌ - சிங்கர்‌ 

மந்தர்‌ தளர்வுற்றதைக்‌ கண்ட சிங்கர்‌ என்னும்‌ படைத்‌ 
தலைவர்‌ ௮௬ரேந்திரனை எதிர்த்தார்‌ ; ஒரு மலையைப்‌ பிடுங்கி 
அவன்‌ மார்பில்‌ எறிந்தார்‌. அசுரேந்திரன்‌ அதனை ஒரு கணை 
எய்‌து அழித்தான்‌. சிங்கர்‌ போர்க்களத்தில்‌ பகைவர்கள்‌ 
வீடுத்துச்‌ சென்ற ஒரு தண்டை எடுத்து எறிந்தார்‌. அசுரேந்‌ 
திரன்‌ அதனை விலக்கி நூறு கணைகளை அவர்மீது எய்தான்‌. 
சிங்கர்‌ தோற்று நின்றார்‌. மற்றைப்‌ பூதப்படைத்‌ தலைவர்கள்‌ 
அனைவரும்‌ அசுரேந்திரனோடு போர்செய்து தோற்றனர்‌. 
சுரேந்திரன்‌ பல கணைகளைப்‌ பொழிந்து மற்றைப்‌ பூதர்களை 
அழித்தான்‌. 
அசுரேந்திரன்‌ - தண்டகர்‌ 


இலக்கம்‌ வீரர்களுள்‌ ஒருவராகிய தண்டகர்‌ என்பவர்‌ 
பூதர்கள்‌ அழிந்ததைக்‌ கண்டு மிகுந்த துயரத்தோடு தன்‌ வில்லை 

வளைத்து ஆயிரங்‌ கணைகளை அசுரேந்திரனின்‌ முகத்தில்‌ புகும்‌ 
படி. செலுத்தினார்‌. அவன்‌ துன்பமுற்று இரங்கி வெகுண்டு 
வில்லைவளைத்து எட்டுக்‌ கணைகளைத்‌ தண்டகர்‌ நெற்றியிற்‌ செலுத்‌ 
இனான்‌. அவர்‌ இரத்தம்‌ வடிய இளைத்துத்‌ தேரின்மீது நின்றார்‌. 


அசுரேந்திரன்‌ - சோமுகர்‌ 

தண்டகருடைய இளவலாகிய சோமுகர்‌ என்பவர்‌ 
அசுரேந்திரனை எதிர்த்து நின்றார்‌. அசுரேந்திரன்‌ சோமுகர்‌ 
மார்பில்‌ நூறு கணைகளை எய்தான்‌. சோமுகர்‌ சினந்து வில்லை 
வளைத்து ஆயிரங்‌ கணைகளை விரைந்து எய்து, ௮சுரேந்திர 
னுடைய தேரையும்‌, பாகனையும்‌ அழித்தார்‌. அசுரேந்திரன்‌ 
வேறொரு தேரில்‌ பாய்ந்து ஒரு வேற்படையை எடுத்துச்‌ 
சோமுகர்‌ மீது வீசினான்‌. அது சோமுகர்‌ மார்பில்‌ பட்டது. 
அவர்‌ வாட்டமுற்றுத்‌ தேரின்மீது சோர்ந்து மயங்‌கியிருந்தார்‌. 


அசுரேந்திரன்‌ -. விசயர்‌ 


அப்போது சோமுகரின்‌ இளவலாகிய விசயர்‌ என்பவர்‌ 
"விரைந்து வந்தார்‌. அவர்‌ திருமால்‌ ஒத்த வலிமையை உடைய 
வர்‌. அவர்‌ வில்லை வளைத்து ஆயிரங்‌ கணைகளைச்‌ செலுத்தி 
அசுரேந்திரனின்‌ தேர்ப்பாகனை அழித்தார்‌; அவன்‌ கை வில்லை 
யும்‌ ஈாணேயும்‌ துணித்தார்‌. அதனைக்‌ கண்ட அசுரேந்திரன்‌ 
வேறொரு பாகனைத்‌ தேரில்‌ நிறுத்தி, ஒரு தண்டத்தை எடுத்து 
வீசயர்மீது எறிந்தான்‌. விசயர்‌ கணக்கற்ற கணைகளை எய்தார்‌. 
சுரேந்திரன்‌ எறிந்த தண்டாயுதம்‌, விசயர்‌ எய்த கணைகளைத்‌ 
துகள்‌ செய்துவிட்டு, விசயர்‌ மார்பில்‌ வந்து பட்டது. விசயர்‌ 
பதைத்து வில்லைக்‌ கைநழுவவிட்டுக்‌ குருதி சிந்த விழுந்தார்‌. 
௮ப்போது மற்றை இலக்கம்‌ வீரர்கள்‌ அசுரேந்திரனோடு 
போரிட்டுத்‌ தோற்று ஓடிப்போனார்கள்‌. 


அசுரேந்திரன்‌ - வீரவாகு தேவர்‌ - 

அதனைக்‌ கண்ட வீரவாகு தேவர்‌ விரைந்து வந்து ஆறு 
முகக்‌ கடவுளின்‌ திருவடிகளைத்‌ துதித்து ஒரு வில்லை வளைத்து 
நாணொலி செய்தார்‌? கணைகளை எய்து ௮சுரேந்திரன்‌ உடலை 
மறைத்தார்‌. அசுரேந்திரன்‌ உடலெங்கும்‌ இரத்தம்‌ வெளிப்‌ 


& 


௨ 


» 

பட்டது. அசுரேந்திரன்‌ ஒரு வில்லை வகாத்து வீரவாகு தேவ 
ரின்‌ திருமேனியில்‌ ஆயிரம்‌ பிறைமுகக்‌ கணைகளை எய்து குருதி 
பெருகச்‌ செய்தான்‌. இருவரும்‌ பால சூரியர்களைப்‌ போன்றார்‌ 
கள்‌. அசுரேந்திரன்‌ ஏழு கணைகளை விடுத்து வீரவாகு தேவரின்‌ 
-வில்லைத்‌ துணித்தான்‌. வீரவாகு தேவர்‌ வேறொரு வில்லை 
வளைத்து நஞ்சு பாய்ச்சிய ஆயிரங்‌ கணைகளைக்‌ குறி தவறாமல்‌ 
எய்து . அசுரேந்திரனின்‌ வில்லையும்‌, தேர்ப்பாகனையும்‌, தேரை 
யும்‌, குதிரைகளையும்‌ அழித்தார்‌. அவன்‌ வேறொரு தேரில்‌ ஏறிப்‌ 
பிறிதொரு வில்லை வளைத்து நூறு கணைகளை விடுத்து வீரவாகு 
தேவரின்‌ தேரை அழித்தர்ன்‌. வீரவாகு தேவர்‌ சினந்து வானில்‌ 
எழுந்தார்‌; ஆறுமுகக்‌ கடவுளைத்‌ துதித்து ஆரவாரஞ்‌ செய்‌ 
தார்‌; அசுரேந்‌திரனின்‌ தேரில்‌ குதித்து வாட்படையை உறையி 
னின்றுங்‌ கழற்றி அவன்‌ கை ஒன்றை வெட்டினார்‌. அசுரேர்‌ 
திரன்‌ சினந்து ஒரு தண்டாயுதத்தை எடுத்து வீரவாகு தேவர்‌ 
மீது மோதினான்‌. வீரவாகு தேவர்‌ ௮சுரேந்இிரனின்‌ தலையில்‌ 
உதைத்து விண்ணில்‌ எழுந்து சென்றார்‌. அசுரேந்திரன்‌ கையில்‌ 
'வாட்படையை ஏந்திக்கொண்டு அவரைத்‌ தொடர்ந்து விண்‌ 
ணில்‌ எழுந்தான்‌. வீரவாகு தேவர்‌ மிகச்னெந்து தம்‌ வாட்‌ 
படையினால்‌ அசுரேந்திரனின்‌ தலையை அறுத்தார்‌. தலையும்‌, 
உடலும்‌ கழே விழுந்து உருண்டோடின. அவனுடைய உயிர்‌ 
நீங்கியது. தேவர்கள்‌ ' அதனைக்‌ கண்டு இன்பக்கூத்தாடி ஆர 
வாரஞ்‌ செய்தார்கள்‌. அவுணப்‌ படைகள்‌ சிதறி ஓடின. 


“சூரபன்மன்‌ போரிடுதல்‌ 


அதிசூரன்‌ அசுரேந்திரன்‌ என்னும்‌ குமாரர்கள்‌ இருவரும்‌ 
இறந்ததையும்‌, அருகில்‌ நின்ற சேனைகள்‌ ஓடுவதையும்‌ 
சூரபன்மன்‌ கண்டான்‌; வடவாமுகாக்கனியைப்போலக்‌ கோபம்‌ 
கொண்டு பகைவர்களை விரைந்து அழிக்க எண்ணினான்‌; தேரின்‌ , 
மீது விரைந்துவந்து பூதப்படைகளை எதிர்த்தான்‌ ; வில்லை 
வளத்து நகத்தால்‌ நாணொலி செய்தான்‌. பூத கணங்கள்‌ ௮த 
னைக்‌ கேட்டு வீரமும்‌, வலிமையும்‌ அழியப்பெற்றன. பூதர்‌ 
களில்‌ சிலர்‌, உடல்களும்‌ தலைகளும்‌ நடுங்க, .மரங்களையும்‌, மலை 
களையும்‌ சிதறி எங்கும்‌ ஓடினர்‌. சிலர்‌, பதைத்து நின்றனர்‌. 
சிலர்‌ வீழ்ந்து இறந்தனர்‌. சிலர்‌ மயங்கினர்‌, பன்னிரண்‌ 

டாண்டுவரை அந்த வீல்வினுடைய நானோசை நீங்காமல்‌ ஓலித்‌ 
தது. அவ்வொலியைக்‌ கேட்டுத்‌ திருமால்‌ தலையை அசைத்தார்‌; 
நான்முகன்‌, இந்திரன்‌, இயமன்‌ மூவரும்‌ அஞ்சினார்கள்‌. அறக்‌ 
கடவுள்‌ அஞ்சிய்து ; ஐம்பெரும்‌ பூதங்கள்‌ அஞ்சின ; உலகத்து 
உயிர்கள்‌ அஞ்சின. பூதப்படைகள்‌ அஞ்சி ஓடுவதைக்‌ கண்டு, 
பூதப்படைத்‌ தலைவர்‌ நூற்றெண்மரும்‌, குரபன்மன்‌ மீது மரங்‌ 
களையும்‌, மலைகளையும்‌ மழைபோலச்‌ சோரிந்தார்கள்‌. அப்‌ 
போது, சூரபன்மன்‌ பத்து இலட்சம்‌ கோடி கணைகளைச்‌ செலுத்‌ 
இத்‌ தன்மீது வரும்‌ மலைகளையும்‌, மரங்களையும்‌ அழித்தான்‌ 7 
பூதப்படைத்‌ தலைவர்களுடைய உறுப்புக்களை யெல்லாம்‌ துளைத்‌: 
தான்‌. நூற்றெண்மரும்‌ பலவாறு ஏங்கித்‌ துன்புற்று வருந்தி: 
னர்‌. அவர்களுள்‌ யாவரும்‌ வலிமை இழந்து தோல்வி அடைந்‌ 
தனர்‌. இலக்கம்‌ வீரர்கள்‌ அதனைக்‌ கண்டு விரைந்து விற்களை 
வளைத்துச்‌ சூரபன்மன்‌ மீது கண மழைகளைப்‌ பொழிந்தனர்‌. 
சூரபன்மன்‌ கோபித்து ஆயிரங்கோடி கணைகளைச்‌ செலுத்தி ஒரு 
நாழிகையில்‌ அவர்கள்‌ விற்களைத்‌ துண்டித்தான்‌ ; அவர்களுடைய: 
தேர்களை அழித்து மார்புகள்தோறும்‌ ஆயிரமாயிரம்‌ கணைகள்‌ 
எய்தான்‌. இலக்கம்‌ வீரர்களும்‌ வருந்தி இளைத்து வீழ்ந்தார்கள்‌.. 


சூரபன்மன்‌ - வீரமார்த்தாண்டர்‌ 


அதனைக்‌ கண்ட வீரமார்த்தாண்டர்‌ மிக இரங்கி, விரைந்து: 
வந்து, சூரபன்மனை எதிர்த்து, வில்லை வளைத்து, நாணொலி' 
செய்து கணைமழைகளைச்‌ சொரிந்தார்‌. சூரபன்மன்‌ தன்‌ கணை 
களால்‌ அவற்றை அழித்தான்‌; கொடிய ஆயிரங்‌ கணைகளை 
அவர்‌ நெற்றியிற்‌ செலுத்தினான்‌. வீரமார்த்தாண்டர்‌ பின்னும்‌ 
ஆயிரங்‌-கணைகளை வீடுத்தார்‌. சூரபன்மன்‌, மேலும்‌ ஆயிரங்‌ 
கணைகள்‌ செலுத்தி, அவர்‌ விடுத்த அம்பு, வில்‌, அம்பறாத்தூணி 
மூன்றையும்‌ அழித்து, மார்பையும்‌ பிளந்தான்‌. வீரமார்த்‌. 
தாண்டர்‌ மனம்‌ வருந்தி இறந்தவர்போல வீழ்ந்தார்‌. 


சூரபன்மன்‌ - வீரராக்கதர்‌ 


வீரமார்த்தாண்டர்‌ ழே வீழ்தலை வீரராக்கதர்‌ கண்டார்‌; 
*(இப்பகைவனின்‌ வலியையான்‌ அடக்குவேன்‌”' என்று சினந்து, 
ஒரு தேரில்‌ ஏறிவந்து சூரபன்மனை எதிர்த்து, வில்லை வளைத்து” 


ன்‌ 


காண்டம்‌] 4. இரண்டாநாட்‌ சூரபன்மன்‌ யுத்தப்‌ படலம்‌ 315 


ஆயிரங்‌ கணைகளைச்‌ செலுத்தினார்‌. : சூரபன்மன்‌ ஆயிரங்‌ கணை 
கலை விடுத்து ஆரவாரஞ்‌ செய்தான்‌. ௮க்கணைகள்‌ வீரராக்கதர்‌ 
வீடுத்த கணைகளை விலக்கி அவருடைய வில்லைத்‌ துணித்தன. 
வீரராக்கதர்‌ வாட்படையை ஏந்தி விண்ணில்‌ ஆர்த்தெழுந்து,. 
கூரபன்மனின்‌ தேரில்‌ பாய்ந்தார்‌; தன்‌ வாட்படையினால்‌ 
கசூரபன்மனின்‌ வில்லைத்‌ தாக்கினார்‌. வில்‌ ஓடி.ந்திலது; வாள்‌ 
தான்‌ ஓடிந்தது. வீரராக்கதர்‌ சூரபன்மனின்‌ மார்பில்‌ அடிக்க 
முயன்றார்‌. சூரபன்மன்‌, “£ படைக்கலம்‌ இழந்து நிற்பவனைக்‌ 
கொல்வது பழி” என்று நினைத்துக்‌ காலின்மேற்போட்டு விண்‌ 
ணிற்‌ செல்லும்படி எறிந்தான்‌. அவர்‌ வருந்தி நிலத்தில்‌ வந்து: 
வீழ்ந்தார்‌. 


சூரபன்மன்‌ - வீரமகேந்திரர்‌ 


இச்செயலை வீரமகேந்திரர்‌ கண்டு குரபன்மனின்‌ தேர்‌ 
தெரியாத வண்ணம்‌ கணைமழை சொரிந்து சூரபன்மனை வந்து 
எதிர்த்தார்‌. சூரபன்மன்‌ அவற்றை விலக்கிப்‌ பல கணைகளைச்‌ 
செலுத்தினான்‌. வீரமகேந்திரர்‌ தன்‌ கணைகளால்‌ அவற்றை 
விலக்கினார்‌; சாரிவட்டமாய்த்‌ திரிந்தார்‌. சூரபன்மனும்‌ கண 
களைச்‌ சிதறி அவருடைய தேரைச்‌ சூழ்ந்து இடசாரி வலசாரியா 
கத்‌ இரிந்தான்‌. இருவரும்‌ கணைகளைச்‌ சொரிந்து கடும்போர்‌ 
செய்தனர்‌. சூரபன்மன்‌ சினந்து அவருடைய கால்களில்‌ முப்‌ 
பது கணைகளையும்‌, மார்பில்‌ இருபது கணைகளையும்‌, தோள்‌ 
களில்‌ முப்பது கணைகளையும்‌ விடுத்து ஆற்றலை அழித்தான்‌. 
வீரமகேந்திரர்‌ வீழ்ந்தார்‌. சூரபன்மன்‌, விலங்குகளின்மேல்‌ 
பாயும்‌ புலீபோலப்‌ பூதப்படைகளின்மேல்‌ பாய்ந்து சென்றான்‌. 
சூரபன்மன்‌ - வீரதீரர்‌ 

அதனைக்கண்ட வீரதீரர்‌ வில்லை வளைத்துக்‌ கணைகளைச்‌ 
குரபன்மன்மேல்‌ எய்தார்‌. குரபன்மன்‌ அவர்‌ விடுத்த கணைகளை 
ஆயிரங்‌ கணைகளால்‌ அறுத்தான்‌; பிறகு, ஏழு கணைகளை 
விடுத்து அவருடைய தேரை அழித்தான்‌. வீரதீரர்‌ * நன்று[' 
நன்று 1! ' என்று ஒரு தண்டத்தை எடுத்துக்‌ கொண்டு குரபன்‌ 
மன்மேல்‌ சென்றார்‌. குரபன்மன்‌ நான்கு கணைகளால்‌ அத்‌ 
தண்டத்தைத்‌ துணித்து வீழ்த்தி, அவருடைய மார்பிலும்‌, 

தோள்களிலும்‌ பதினான்கு கணைகளைச்‌ செலுத்திக்‌ கீழே விழச்‌ 
செய்தான்‌. வீரதீரரும்‌ மயங்கி நிலத்தில்‌ வீழ்ந்தார்‌. 


சூரபன்மன்‌ - வீரமாமகேச்சுரர்‌ 


அப்பொழுது வீரமாமகேச்சுரர்‌, '* வில்லினால்‌ இச்குரபன்‌ 
மனின்‌ வலிமையை அழித்தல்‌ வீரவாகு தேவருக்கும்‌ அரிதாகும்‌ ?” 
என்று கருதினார்‌; ஊனையும்‌ உயிரையும்‌ அழிக்கும்‌ தெய்வத்‌ 
அன்மையினையுடைய ஒரு வேற்படையைச்‌ குரபன்மன்மீது 
செலுத்தினார்‌. அவன்‌, வேற்படை வருதலைக்கண்டு வில்லை 
வளைத்து ஆயிரம்‌ கணைகளை எய்தான்‌. அப்போது வேற்படை 
குரபன்மனின்‌ கணைகளை அழித்து அவன்‌ மார்பில்பட்டுத்‌ துக 
ளாகிச்‌ இதறியது, வீரமாமகேச்சுரர்‌ ஒரு தண்டத்தை 
எடுத்து வீட முயன்றார்‌. அதற்குள்‌ சூரபன்மன்‌ ஏழு கணைகளை 
விரைந்து எய்து வீரமாமகேச்சுரரின்‌ தோள்களைத்‌ துளைத்தான்‌. 
அவர்‌ உடல்‌ கீழே விழுந்தது; உணர்வு அழிந்தது; உயிர்‌ துரிய 
நிலையை அடைந்தது. 


சூரபன்மன்‌ - வீரகேசரி ' 


மயங்கி வீழ்ந்த வீரமாமகேச்சுரரை வீரகேசரி கண்டு, 
குரபன்மனை எதிர்த்து வில்லை வனைத்து காணொலி செய்தார்‌. 
குரபன்மன்‌ அவர்‌ வில்லை ஏழு கணைகளினாலும்‌, தேரினை நூறு 
கணைகளினாலும்‌ அழித்தான்‌; அவர்‌ நெற்றியில்‌ ஆயிரங்‌ கணை 
களை அழுத்தினான்‌. குருதி வெள்ளம்‌ பெருகியது, வீரகேசரி 
பூமியில்‌ குதித்து ஒரு பெரிய மலையைத்‌ தூக்கிச்‌ குரபன்மன்மீது 
எறிந்தார்‌. அவன்‌ அம்மலையை ஒரு கணையால்‌ அழித்து, 
அவருடைய மார்பில்‌ நூறு கணைகளை அழுத்தினான்‌. அவை 
வீரகேசரி மார்பில்‌ புகுந்தன, வீரகேசரி மனம்‌ நொந்து குர 
பன்மனின்‌ தேரில்‌ பாய்ந்து அவனுடைய மார்பில்‌ அடித்தார்‌. 
அடித்த கை பிளந்தது, அதனின்றுங்‌ குருதி வடிந்தது. 
வீரகேசரி துடிதுடித்துப்‌ பெருமூச்சு விட்டுத்‌ துன்பத்தோடு 
அவனுடைய தேரில்‌ விழுந்தார்‌. சூரபன்மன்‌, ££ இவனைக்‌ 
கொல்வது பழி?? என்று எண்ணி, அவரை ஒரு கையினால்‌ 
எடுத்துப்‌ பாற்கடலில்‌ எறிந்தான்‌. வீரகேசரி விண்‌ வழியாக 
மீண்டு வந்து தம்‌ கூட்டத்தைச்‌ சேர்ந்தார்‌. 


A 

சூரபன்மன்‌ - வீரமாபுரந்தரர்‌ 

அதன்‌ பின்னர்‌ வீரமாபுரந்தரர்‌ கூரபன்மனை எதிர்த்து,. 
“யான்‌ கணைகளைச்‌ சொரிந்து, இவனோடு போர்‌ செய்வதில்‌. 
வெற்றி ஏற்படாது ”” என்று எண்ணி, இயமப்‌ படைக்கலத்தை. 
எடுத்து விடுத்தார்‌. அதனைக்‌ கண்ட குரபன்மன்‌ நகைத்துப்‌ 
பேசாது நின்றான்‌. அப்படை அவன்மீது பட்டு அழிந்த து.. 
பிறகு, அவர்‌ நான்முகன்‌ படைக்கலத்தை விடுதற்கு எடுத்தார்‌. 
அதன்முன்‌ சூரபன்மன்‌ வில்லை வளைத்து இலட்சம்‌ கணைகளை 
எய்து அவர்‌ மார்பைப்‌ பிளந்தான்‌. வீ ரமாபுரந்தரர்‌ நான்முகப்‌ 
படைக்கலத்தோடு இரத்தம்‌ சொரியக்‌ கழே விழுந்து மயங்‌ 
கினார்‌. ர 


சூரபன்மன்‌ - வீரராந்தகர்‌ 


வீரமாபுரந்தரர்‌ தோல்வியடைந்ததைக்‌ கண்டு, வீரராந்‌. 
தகர்‌ இயமனும்‌ அஞ்சும்படி சார்ங்கம்‌ என்னும்‌ வில்லை ஓத்த 
ஒரு பெரிய வில்லை வளைத்து, இடிபோல காணொலி செய்து, கணை 
களைச்‌ சிதறி நின்று ஆரவாரஞ்‌ செய்தார்‌. . அவ்வொலியைக்‌ 
கேட்டுச்‌ சூரபன்மன்‌ அஞ்சினான்‌; தேவர்கள்‌ வியந்தனர்‌... 
வீரராந்தகர்‌ விடுத்த கணைகளைச்‌ சூரபன்மன்‌ விலக்கி, ஆயிரங்‌ 
கணைகளை அவர்மீது விடுத்தான்‌. வீரராந்தகர்‌ அவற்றைத்‌ 
தடுத்தார்‌. சூரபன்மன்‌ செந்து முத்தலைகளையுடைய ஆயிரங்‌ 
கணைகளைச்‌ செ லுத்தினான்‌. அவை வீரராந்தகர்‌ விடுத்த கணை 
களைச்‌ சிந்தின; அவருடைய தேரை அழித்தன; வில்லை ஓடித்‌ 
தன; வீரத்தை கலக்க மார்பில்‌ புகுந்து இரத்தத்தைப்‌ பரு; 
உணர்வைக்‌ கெடுத்தன. வீரராந்தகர்‌ உணர்வு இழந்து கீழே. 
விழுந்தார்‌. 
சூரபன்மன்‌ - வீரவாகு தேவர்‌ 

அதனை வீரவாகுதேவர்‌ அறிந்து கோபங்கொண்டு கன்‌ 
தேரைச்‌ செலுத்திக்கொண்டு சென்று குரபன்மனை எதிர்த்தார்‌. 
சூரபன்மன்‌ வீரவாகு தேவரின்‌ திருவுருவத்தை நோக்கினான்‌; 
₹*இவன்‌ தூ. அவனாகும்‌”” என்று தெரிந்ததும்‌ கோபமடைந்தான்‌; 
“நம்முடைய வீரமகேந்திரத்தை அழித்தாய்‌ ; கணக்கற்ற 
சுற்றத்தார்களையும்‌, குமாரர்களையும்‌ அழித்துவிட்டு நீ உயர்‌ 

பிழைத்து வந்தாய்‌! உன்னுடைய போர்‌ வலிமையை இன்றோடு 
ஓழிப்டேன்‌ '” என்று கூறினான்‌. வீரவாகு தேவர்‌ குரபன்மனை 
நோக்க, “யான்‌ தூதுவனும்‌ ஆவேன்‌; அமைச்சனும்‌ அவேன்‌; 
பகைவருடன்‌ போரும்‌ செய்வேன்‌; ஆறுமுகக்‌ கடவுள்‌ கட்டளை 
யிட்டருளும்‌ பணிகள்‌ யாவையுஞ்‌ செய்து முடிப்பேன்‌; உலகில்‌ 
எத்தொழிலையும்‌ செய்ய வல்லேன்‌. நீ விரும்பிய போரைச்‌ 
செய்வாயாக ” என்றார்‌. 


௮ப்போது சூரபன்மனுடைய கண்கள்‌ எரிந்தன ; பற்கள்‌ 
உதட்டைக்‌ கடித்தன ; உரோமங்கள்‌ சிலிர்த்தன. சூரபன்மன்‌ 
மலையை ஓத்த வில்லை வளைத்து நாணொலி செய்தான்‌. அவ்‌ 
வொலி கேட்டுப்‌ பூவுலகமும்‌, கடல்களும்‌ நடுங்கி ; ஆதி 
சேடன்‌ நஈடுங்கனான்‌. வீரவாகு தேவர்‌ தம்‌ வில்லை வளைத்து 
காணொலி செய்தார்‌. அவ்வொலி குரபன்மனுடைய நாணொலி 
யோடு கலந்து சென்றபோது ஒருநாழிகையில்‌ மூவுலகங்களும்‌ 
நிலைகுலைந்தன. சூரபன்மன்‌ ஆயிரங்கோடி கணைகளைத்‌ தூண்டி 
ஆரவாரஞ்‌ செய்தான்‌. வீரவாகு தேவர்‌ தம்‌ கணைமழைகளால்‌ 
அவற்றை வீலக்& நின்றார்‌. குரபன்மன்‌ வெகுண்டு, விரைந்து 
இலட்சம்‌ கணைகளை விட, வீரவாகு தேவர்‌ ஆயிரங்கோடி கணை 
களை விடுத்து அவற்றைத்‌ தடுத்தார்‌. சூரபன்மன்‌ பின்னும்‌ 
கோடி கணைகளை எய்தான்‌. வீரவாகு தேவர்‌ அவற்றை அழித்து, 
நூறு கணைகளை அவனுடைய நெற்றியில்‌ விடுத்தார்‌. ௮க்கணை 
கள்‌ குரபன்மனுடைய நெற்றியை ௮டைந்து, வைரமலையிற்‌ 
பட்ட பொன்‌ ஊ௫கள்போல, ஒடிந்து வீழ்ந்தன. அதனைக்‌ 
கண்டு வீரவாகு தேவர்‌, '£ ஆறுமுகப்‌ பெருமானுடைய வேற்‌ 
படையினாலன்‌ றி வேறு எப்படையினாலும்‌ இவன்‌ உடலை அழிக்க 
இயலாது '* என்று பலகோடி கணைகளைச்‌ சொரிந்தார்‌. சூர 
பன்மன்‌ தன்‌ கணைகளால்‌ அவற்றை விலக்கி எட்டுக்‌ கணைகளை 
அவருடைய தோள்களில்‌ செலுத்தினான்‌. அவை அவர்‌ தோள்‌ 
களில்‌ பாய்ந்து குருதியைப்‌ பருகிப்‌ பிடரியைப்‌ பிளந்துகொண்டு 
ஓடின. வீரவாகு தேவர்‌ மனம்‌ வருந்தினார்‌; உடனே, சூரபன்ம 
னின்‌ தேர்ப்பாகர்களின்மீது பலகோடி கணைகளை விடுத்தார்‌. 
அப்போது, முள்ளிலவமரம்‌ மலர்ந்தாற்‌ போலப்‌ பாகர்களுடைய 
உடல்களில்‌ இரத்தமும்‌, தசையும்‌ வெளிவந்து நின்றன. அவர்‌ 
கள்‌ மிக வருந்தித்‌ தேரின்மீது இருந்தார்கள்‌. குரபன்மன்‌ அது 


A 

னைக்‌ கண்டு சினந்து ஐம்பது கணைகளை எய்து வீரவாகு தேவ 
ரின்‌ தேரையும்‌ குதிரைகளையும்‌ அழித்தான்‌. வீரவாகு தேவர்‌ 
வேறொரு தேரில்‌ ஏறி, வாயுப்படை அக்கினிப்படை ஆகிய 
இவற்றைச்‌ சூரபன்மன்‌ மீது வீடுத்தார்‌. சூரபன்மன்‌ அதனைக்‌ 
கண்டு, எள்ளி நகையாடி. அவற்றிற்கெதிராக ஒரு படைக்கலத்‌ 
'தையுஞ்‌ செலுத்தாமல்‌ வில்லொடு வாளா நின்றான்‌. அப்படைக்‌ 
கலங்கள்‌ அவன்மீது தாக்க, ஊறுபட்டு நூறாயிரந்‌ துகளாய்‌ 
உதிர்ந்தன. பிறகு, வீரவாகு தேவர்‌ இயமப்படைக்‌ கலத்தையும்‌ 
சூரியப்‌ படைக்கலத்தையும்‌ ஒருங்கே செலுத்தினார்‌. ௮ப்படைக்‌ 
கலங்களும்‌ குரபன்மனிடம்‌ சென்று பெருமை கெட்டு அழிந்‌ 
தன. பின்பு, வீரவாகு தேவர்‌ வருணப்படையையும்‌, நிருதிப்‌ 
படையையும்‌, இந்திரப்படையையும்‌ குரபன்மன்‌ புயங்களிலும்‌ 
மார்பிலும்‌ படும்படி செலுத்தினார்‌. அவை அவ்வங்கங்களோ 
அடைந்து ஒன்றும்‌ செய்யாமல்‌ அழிந்தன. அதன்பின்பு, 
வீரவாகு தேவர்‌, ௮வன்‌ மீது மாயப்படையையும்‌ ஆசுரப்படை 
யையும்‌ விடுக்க அவையும்‌ பயனற்றுப்‌ போயின. 


வீரவாகு தேவர்‌ சூரபன்மனின்‌ வலிமையைக்‌ கண்டு மிகவும்‌ 
வியந்தார்‌; நான்முகன்‌ படைக்கலத்தையும்‌, திருமால்‌ படைக்‌ 
கலத்தையும்‌ விடுத்தார்‌. அப்படைகளிரண்டும்‌ இடி, புதை, 
நெருப்பு, கடல்‌ முதலிய படைகளையும்‌ உண்டாக்க எல்லா 
உலகங்களும்‌ நடுங்கும்படி. சூரபன்மனுடைய மார்பில்‌ தாக்கி, 
வைரமலையைத்‌ துளைக்கும்படி முயன்ற வண்டுகளைப்‌ போல, 
ஆற்றல்‌ அழிந்து போயின. வீரவாகு தேவர்‌, சிவபெருமான்‌ 
கொடுத்தருளிய வரத்தை நினைந்து மிக வியந்தார்‌. சூரபன்மன்‌ 
வீரவாகு தேவரை நோக்கிச்‌ சிரித்து, ££ மூம்மூர்த்திகளுக்கும்‌ 
முதல்வராகிய சிவபெருமான்‌ தந்தருளிய வரத்தினால்‌ எந்கெம்‌ 
தத்‌ தேவர்களுடைய படைக்கலத்தை விடுப்பினும்‌ அவை 
என்னை வெல்ல வல்லன அல்ல; யான்‌ அவற்றிற்கு எதிராக எப்‌ 
படைகளையும்‌ விடுத்துத்‌ தடைசெய்யேன்‌ ; அவற்றின்‌ ஆற்றல்‌ 
களையும்‌ அறிவேன்‌. திருமால்‌ நான்முகன்‌ முதலிய தேவர்‌ 
களின்‌ படைகள்‌ என்‌ மார்பை வந்து அடைவது, வடவாமுகாச்‌ 
கனியைத்‌ தசை என்று கருதிச்‌ சென்‌ றடையும்‌ தேனீக்கள்‌ ஒத்த 
தாகும்‌, நீ விடுத்த படைகளுள்‌ எதுவும்‌ என்னை வெற்றி 
கொள்ளாததைக்‌ கண்டாய்‌ ! ”' என்று தன்‌ ஆற்றல்களை எடுத்‌ 

துப்‌ பேசினான்‌. வீரவாகு தேவர்‌, தன்‌ சிவப்‌ படைக்கலத்தை 
எடுத்து மனத்தால்‌ வழிபாடு செய்து சூரபன்மனின்மேல்‌: 
செலுத்தினார்‌. அது நஞ்சையும்‌, நெருப்பையும்‌, இடியையும்‌, 
காற்றையும்‌, இருளையும்‌, கூற்றுவனையும்‌, கதிரவனையும்‌, பூதப்‌ 
படைகளையும்‌, கணைகளையும்‌, கூலங்களையும்‌ வெளிப்படுத்தி, 
அருகில்‌ சூழ மிகுந்த ஆரவாரத்துடன்‌ வந்தது. உடனே 
சூரபன்மனும்‌ சிவப்படைக்‌ கலத்தை எடுத்து மனத்தால்‌ வழி 
பாடு செய்து வீடுத்தான்‌. இரு சிவப்படைக்‌ கலங்களும்‌ மிகக்‌ 
கடுமையாக எதிர்த்து உலகம்‌ அஞ்சும்படி போரிட்டுத்‌ தம்மை 
விடுத்தவர்களிடமே திரும்பிச்‌ சென்றன. பிறகு, சூரபன்மன்‌ 
தன்‌ வில்லை வளைத்துக்‌ கணைகளைச்‌ சிந்தினான்‌. வீரவாகு தேவரும்‌. 
அங்ஙனமே செய்தார்‌. சூரபன்மன்‌ முத்தலையையுடைய பதி 
னைந்து கணைகளை ஏவி வீரவாகு தேவருடைய வில்லை ஓடித்‌: 
தான்‌. வீரவாகு தேவர்‌ சினந்து ஒரு வேற்படையை வீச அது 
சூரபன்மன்‌ மார்பிற்பட்டு ஓடிந்தது. சூரபன்மன்‌ ஒரு தண்‌ 
டாயுதத்தை எடுத்து வீரவாகு தேவர்‌ மேல்‌ எறிந்தான்‌. 
வீரவாகு தேவர்‌ அதற்கெதிராக ஒரு தண்டத்தை எடுத்து 
எறிந்தார்‌. குர்பன்மன்‌ செலுத்திய தண்டம்‌, எதிர்த்து வந்த 
தண்டத்தை வீழ்த்தி வீரவாகு தேவர்‌ மார்பில்‌ வந்து பட்டது. 
வீரவாகு தேவர்‌ உடலிலிரும்‌ து குருதி ஆறுகளைப்போல ஓடியது. 
வீரவாகு தேவர்‌, பிளந்த மார்பும்‌, புகைகின்ற மனமும்‌, குறை 
இன்ற வலியும்‌, தளர்கின்ற மேனியுங்‌[ கொண்டு, தேவர்கள்‌ 
அஞ்சி ஓடத்‌ தேரின்மீது வீழ்ந்தார்‌. தேரோட்டியாக விசாலி 
என்பவன்‌ வீரவாகு தேவரைத்‌ தெளிவிக்கக்‌ கருதித்‌ தேரை 
ஒரு பக்கத்திற்குச்‌ செலுத்திக்கொண்டு போனான்‌. சூரபன்மன்‌, 
“வீழ்ந்த வீரவாகு இறப்பான்‌; இது நிச்சயம்‌” என்று 
நினைத்து வில்லை வளைத்துப்‌ பூதகணங்களின்மீது கணைகளைச்‌ 
சொரிந்து அழித்தான்‌. இறவாதொழீிந்த பூதப்படைகள்‌ 
அஞ்சி ஓடின. 


ஆறுமுகக்‌ கடவுள்‌ போருக்கு வருதல்‌ 


இலக்கத்‌ தெண்மரும்‌, வீரவாகு தேவரும்‌, இரண்டாயிரம்‌ 
வெள்ளம்‌ பூதப்படைகளும்‌ சூரபன்மனால்‌ ஆற்றல்‌ அழிந்து 


உடைந்த தன்மையினை ஆறுமுகக்‌ கடவுள்‌ கண்டருளினார்‌; 


த] 

தேர்ப்பாகனை நோக்கி, ““*குரபன்மன்மீது தேரைச்‌ செலுத்து இ? 
என்று பணித்தருளினார்‌. சூரபன்மனுக்கு முன்‌ தேர்‌ விரைந்து 
சென்றது. சூரபன்மன்‌ ஆயிரங்கோடி சூரியர்கள்‌ திரண்டு 
ஒன்றாய்‌ இருளை ஒட்டி. விண்ணினின்றும்‌ நீங்கி வந்தாற்போல, 
போர்க்களத்திலே தோன்றிய ஆறுமுகக்‌ கடவுளின்‌ தோற்‌ 
றத்தைத்‌ தரிசித்தான்‌. மலர்ந்த செந்தாமரையை . ஓத்த ஆறு 
இருமுகங்களும்‌, பன்னிரண்டு திருக்கண்களும்‌, குண்டல 
வரிசைகளும்‌, செவ்விய பொற்கிரீடமும்‌, திருமார்பும்‌, படைக்‌ 
கலங்களேந்திய பன்னிரண்டு திருக்கைகளும்‌, தண்டையும்‌ சிலம்‌ 
பும்‌ ஒலிக்கும்‌ திவ்விய திருவடி.களும்‌ விளங்க எழுந்தருளிவந்த 
ஆறுமுகக்‌ கடவுளைச்‌ சூரபன்மன்‌ தன்‌ கண்ணாரக்‌ கண்டான்‌. 


முண்டக மலர்ந்த தன்ன மூவிரு முகமுங்‌ கண்ணுங்‌ 
குண்டல நிரையுஞ்‌ செம்பொன்‌ மவுலியுங்‌ கோல மார்பும்‌ 
எண்டரு கரமீ ராறும்‌ இலங்கெழிற்‌ படைகள்‌ யாவுந்‌ 
தண்டையுஞ்‌ சிலம்பும்‌ ஆர்க்குஞ்‌ சரணமும்‌ தெரியக்‌ கண்டான்‌. 


சூரபன்மன்‌ முன்னாளில்‌ தவம்‌ செய்ததும்‌, அழியாது பல 
ன்ன வாழ்ந்ததும்‌, வேதங்களாலும்‌ அறியமுடியாத சிவ 
பெருமானின்‌ திருக்குமாரராகிய ஆறுமுகக்‌ கடவுளின்‌ பேரழ 
கைக்‌ காண்பதற்கே போலும்‌/ மெய்ஞ்ஞானிகள்‌ மனத்தினாலும்‌ 
அளவிடுதற்கரிய குமாரக்‌ கடவுளின்‌ இவ்வீய திருவுருவத்தைத்‌ 
தரிசித்துச்‌ சூரபன்மன்‌ தீவினை நீங்கி உய்ந்தான்‌. அவன்‌ போர்‌ 
செய்து முருகக்‌ கடவுளால்‌ இறந்தால்‌ என்ன? தோற்றால்‌ 
என்ன? குரபன்மனைத்‌ தீவினையாளன்‌ என்றே அறியாதவர்‌ 
களில்‌ சிலர்‌ கூறுவர்‌. ஆறுமுகக்‌ கடவுளே அவன்முன்‌ எழும்‌ 
தருளப்‌ பெற்றார்‌ என்றால்‌ தவத்திற்கு மட்டுமின்றி, அறத்‌ 
இற்கும்‌ குரபன்மனே முதல்வன்போலும்‌! முனிவரும்‌ தேவரும்‌ 
மற்றை எவரும்‌ நினைத்தற்கும்‌ அரிய குமாரக்கடவுளைச்‌ குரபன்‌ 
மன்‌ தன்‌ இரு கண்களாலும்‌ தரிசித்தான்‌ என்றால்‌ அவன்‌ தவச்‌ 
சிறப்பை என்னென்று கூறுவது! போர்‌ செய்பவர்போல்‌ 
விரைந்து வந்து, சூரபன்மன்‌ தரிசிக்கும்படி எளியவராக 
அவனுக்குக்‌ காட்டிதந்தருளினாரென்றால்‌, ஆறுமுகக்‌ கடவுளின்‌ 
இருவினையாடல்களை யாவர்‌ அறியவல்லவர்‌ ? 

மனத்திற்கும்‌ எட்டாத எம்பெருமானைக்‌ கண்ணினாற்‌ கண்டு 
முன்னே நின்ற சூரபன்மன்‌, ££ இவர்‌ சிவபெருமானுடைய 
குமாரர்‌ அகும்‌ '' என்று நினைத்து மனத்தில்‌ கோபமுண்டாக , 
அக்கடவுளை நோக்க, ££ உன்‌ சேனைகள்‌ வலிமையிழந்து போன 
விடந்தெரியாமற்‌. போய்விட்டன. பூதப்படைத்தலைவர்‌ 
களும்‌ அழிந்தார்கள்‌. விற்போரில்‌ வல்ல மற்றை வீரர்களும்‌ 
என்னோடு போரிட்டு இறந்தார்கள்‌. என்னிடம்‌ தூதுவந்த 
வீரவாகுவும்‌ போர்‌ செய்து அழிந்தான்‌. நீ ஒரு பாலகன்‌, 
என்னோடு போர்‌ செய்ய வருகிறாய்‌. உன்‌ தந்தையும்‌, நான்முக 
னும்‌, திருமாலும்‌ என்னோடு போர்‌ செய்வதற்கு எண்ணிலர்‌ / 
முன்னாளில்‌ வலியில்லாது அழிந்த கிரவுஞ்ச மலையையும்‌, தாரகா 
சுரனையும்போல்‌ என்னையும்‌ நினைக்காதே! என்‌ செல்வங்களையும்‌ 
வரங்களையும்‌ எண்ணிப்‌ பார்க்கவில்லை; என்‌ வலிமையையும்‌, 
வெற்றியையும்‌, படைத்‌ திறத்தையும்‌ நீ அறிந்துகொள்ள 
வில்லை. நான்முகனும்‌, திருமாலும்‌, இந்திரனும்‌, மற்றைத்‌ 
திக்குப்‌ பாகர்களும்‌, உமாதேவியும்‌ வருந்த ஓர்‌ இமைப்‌ பொழு 
இனுள்‌ என்னுடைய வில்‌ வலியால்‌ நின்‌ வலியை அழிப்பேன்‌ ” 
என்று கூறினான்‌. 


முருகக்‌ கடவுள்‌ சூரபன்மன்‌ கூறியதைக்‌ கேட்டுத்‌ இருப்‌ 
புன்முறுவல்‌ பூத்து, *₹நாம்‌ வெ ற்றியையும்‌ உடையோம்‌ ; 
மிகுந்த வலிமையையும்‌ உடையோம்‌; மேன்மையையும்‌ உடை 
யோம்‌; கணக்கற்ற படைக்கலங்களையும்‌ உடையோம்‌; அழியாத 
இயல்பையும்‌ உடையோம்‌; பெரிய சேனைக்‌ கடலையும்‌ உடை 
யோம்‌ என்று நீ ஆணவங்‌ கொள்ளாதே / இவற்றையெல்லாம்‌ 
ஈாம்‌ விரைவாக அழிப்போம்‌. “சிறந்த வரங்களைப்பெற்ற 
கம்மை மிக இனைய குமாரனோ வெல்ல வல்லான்‌ /* என்று நீ 
மனத்தில்‌ எண்ணியுள்ளாய்‌. நீ மிகவும்‌ அறியாமையை யுடைய 
வனாக வீருக்கிறாப்‌. சிவபெருமானின்‌ நெற்றிக்‌ கண்ணிலிருந்து 
தோன்றுகின்ற ஒரு சிறு பொறி அல்லவா உலகங்கள்‌ எல்லா 
வற்றையும்‌ அழிப்பது! யாவர்‌ தம்முடன்‌ எதிர்த்தாலும்‌ 
அவர்களோடு போரிடுவதுதான்‌ முறைமையாகும்‌, 


a, 


அ 

அறிவுடை முதியர்‌ என்றும்‌ 
ஆண்டி ளை யோர்கள்‌ என்றும்‌ 
சிறியவர்‌,பெரியர்‌ என்றும்‌ 
திருத்தகு வளத்தர்‌ என்றும்‌ 
வறியவர்‌ என்றும்‌ வீரர்‌ 
மதிக்கிலர்‌ யாவ ரேனும்‌ 
விறல்வலி படைத்து நேரின்‌ 
வெஞ்சமர்‌ விளைப்பர்‌ அன்றே. 


நூற்றெட்டு யுகம்‌ செல்வத்தோடு சிறந்து வாழ்கின்ற உன்‌ 
னுடைய ஆற்றலை, நம்முடைய சிறிய வலிமையினால்‌ பாலிற்‌ 
புகுந்த உறையைப்போல, விரைவில்‌ இப்பொழுதே அதழிப்‌ 
போம்‌ !”' என்று திருவாய்மலர்ந்தருளினார்‌. 


ஆறுமுகக்‌ கடவுளும்‌ - சூரபன்மனும்‌ போர்புரிதல்‌ 

௮ப்போது சூரபன்மன்‌ ஆறுமுகக்‌ கடவுள்‌ அருளியவை 
காக்‌ கேட்டான்‌; மிகப்பெரிய ஒரு வில்லை வளைத்தான்‌, 
முருகக்‌ கடவுள்‌ தாமும்‌ ஒரு பெரிய வில்லை எடுத்து வளைத்து 
௮ண்டங்கள்‌ யாவும்‌ உடைவதைப்போன்று நாணொலி செய்‌ 
தார்‌. குரபன்மனும்‌ கடல்கள்‌ யாவும்‌ உடைந்த தன்மை 
போன்று காணொலி செய்து, கணை மழைகளைத்‌ தூவி, ஆறு 
முகக்‌ கடவுளையும்‌, அவருடைய தேரையும்‌, உலகங்களையும்‌ 
மறைத்தான்‌. குமாரக்‌ கடவுள்‌ பல கணைகளைத்‌ தொடுத்து 
அவற்றையெல்லாம்‌ குறைத்தார்‌. சூரபன்மன்‌ சினந்து ஈஞ்சு 
தோய்ந்த பல கணைகளைத்‌ தொடுத்தான்‌. குமாரக்‌ கடவுள்‌, 
கணைமழை பெய்து அவற்றை அழித்து, அவனை மறைத்து விண்‌ 
வழியை மாற்றினார்‌. சூரபன்மன்‌ வீடா மழைபோலக்‌ கணை 
களைப்‌ பொழிந்து ஆறுமுகக்‌ கடவுளின்‌ கணைகளை யெல்லாம்‌ 
மாற்றினான்‌; பத்து லட்சம்‌ கணைகளைக்‌ குமாரக்‌ கடவுள்மீது 
விடுத்தான்‌. அவர்‌ அவற்றைத்‌ தடுத்துச்‌ குரபன்மன்‌ தோள்‌ 
களில்‌ பதினான்கு கணைகளை எய்தார்‌. அவை சென்று குரபன்ம 
னுடைய தோள்களைத்‌ துளைக்கவில்லை. ஆறுமுகக்‌ கடவுள்‌, 
சூரபன்மனின்‌ வச்சிர உடலின்‌ வலிமையைக்‌ கண்டு தீ யெழத்‌ 
இருப்புன்முறுவல்‌ கொண்டார்‌; அவன்‌ பின்னும்‌ விடுகின்‌ ற 
கணைகளையெல்லாஞ்‌ சிந்தினார்‌. ஆயிரங்‌ கணைகளால்‌ அவனுடைய 

வில்லை அறுத்தார்‌. சூரபன்மன்‌ சினந்து நான்முகன்‌ அளித்த 
ஒரு வேற்படையை ஆறுமுகக்‌ கடவுள்மீது எறிந்தான்‌. அவர்‌ 
பதினான்கு கணைகளால்‌ அதனை அழித்தார்‌. சூரபன்மன்‌ 
வேறொரு வில்லை எடுத்து வளைத்துக்‌ கணைமழை பொழிந்து 
ஆறுமுகக்‌ கடவுள்‌ மாறிமாறி விடுகின்ற கணைகளையெல்லாம்‌ 
மாற்றினான்‌; அவருடைய திருத்தோள்களில்‌ ஏழு கணைகளைச்‌ 
செலுத்தி ஆரவாரஞ்‌ செய்தான்‌. அக்கணைகள்‌ நுண்ணிய 
துகளாஇத்‌ தீயிற்பட்ட பூளைபோல அழிந்தன. குமாரக்‌ 
கடவுள்‌ குரபன்மனுடைய ஆற்றலைக்கண்டு, “*ஈன்று, ஈன்று!” 
என்று வீர நகைகொண்டார்‌; பத்துக்‌ கணைகளினால்‌ அவனு 
டைய வில்லை அறுத்தார்‌; ஆயிரம்‌ கணைகளினால்‌ அவன்‌ தேரை 
அழித்தார்‌; அவனைப்‌ பின்தொடர்ந்து வந்த பதினான்கு லட்சம்‌ 
பாதுகாப்புத்‌ தேர்களையும்‌ ஓர்‌ இமைப்பொழுதில்‌ கணை மழை 
களினால்‌ அழித்தார்‌. தன்‌ பாதுகாப்புத்‌ தேர்கள்‌ யாவும்‌ அழிந்த 
தைக்கண்டு சூரபன்மன்‌ மிகச்‌ சனங்கொண்டான்‌. உடனே, தன்‌ 
காவலாய்‌ வைத்திருக்கின்ற ஒரு முத்தலைச்‌ சூலத்தை எடுத்து 
முருகக்‌ கடவுள்மீது வீசினான்‌. முருகக்‌ கடவுள்‌ அதனை நான்கு 
கணைகளினால்‌ துணிபடுத்தினார்‌; ஏழு கணைகளினால்‌ அவனுடைய 
குடையையும்‌ அழித்தார்‌; ஒரு கணையால்‌ அவன்‌ முடியை 
அறுத்தார்‌; அவன்‌ உடலெங்கும்‌ கணைகளைப்‌ பெய்து ஆபரணங்‌ 
களை அகற்றினார்‌. சூரபன்மன்‌ வலிமை இழந்தான்‌. அவன்‌ 
அருகிலிருந்த படைத்‌ தலைவர்கள்‌ அதனைக்‌ கண்டார்கள்‌; நால்‌ 
வகைச்‌ சேனைகளோடு வந்து முருகக்‌ கடவுளை எதிர்த்து வீடா 
மழைபோலப்‌ படைக்கலங்களை வீடுத்தார்கள்‌; மேருமலையை 
எழு கடல்களும்‌ சூழ்ந்தாற்போலக்‌ குமாரக்‌ கடவுளைச்‌ சூழ்ந்‌ 
தார்கள்‌. அப்போது குமாரக்‌ கடவுள்‌, தம்‌ திருக்கையிலிருந்த 
சக்கரப்‌ படையை விடுத்தார்‌. அப்படை சென்று அவுணர்கள்‌ 
யாவரையும்‌ அவர்களுடைய நால்வகைச்‌ சேனைகளையும்‌ பல 
வாறு அழித்தொழித்தது. அன்றியும்‌ குரபன்மனுடைய நூறா 
யிரம்‌ வெள்ளம்‌ படைகளையும்‌, ஒரு நாழிகையில்‌ அழித்து 
விட்டுத்‌ திருச்செந்தலாண்டவன்பால்‌ திரும்பி வந்தடைந்தது. 
போர்க்களக்‌ காட்டி 

இறந்த அவுணர்களுடைய உடற்குறை புகையாகவும்‌, 
குருதி நெருப்பாகவும்‌, வெட்டுண்டு வீழ்ந்த குதிரைகளும்‌ தேர்‌ 

களும்‌ யானைகளும்‌ ௮விகளாகவும்‌, ஓடியாடித்‌ தொழில்‌ புரி 
யும்‌ முருகக்கடவுளின்‌ சக்கரப்படை அங்கு ஒரு பெரிய வீர 
வேள்வி செய்பவனைப்போலவும்‌ காட்சி அளித்தது. 


போர ழிந்திடும்‌ ௮வுணர்தம்‌ உடற்குறை புகையாச்‌ 
சோரி வன்னியா அதனிடைத்‌ துணிந்துவீழ்‌ பரியும்‌ 
தேரும்‌ யானையும்‌ அவிகளா எம்பிரான்‌ திரி 
வீர மாமகம்‌ ஒன்‌ றியற்‌ றுவதென விளங்கும்‌. 


அச்சக்கரப்‌ படை அவுணர்களை அழித்து அவர்களின்‌ வஞ்ச 
கமும்‌ மாயமுமாகிய பேரிருளைப்‌ போக்கி இரத்த நிறத்தை 
அடைந்து சூரியனைப்போல்‌ விளங்கியது, இதன்‌ இயல்பைக்‌ 
கண்டு, திருமாலின்‌ சக்கரப்படை புகழ்ந்து வியந்தது. ' 


பல குடைகளின்‌ காம்புகள்‌ இடையில்‌ வெட்டுண்டு நிணச்‌ 
சேற்றில்‌ வீழ்ந்து நிற்றல்‌, தடாகத்தில்‌ மலர்ந்த பழைய தாம 
ரைப்‌ பூவின்‌ கூட்டத்தைப்போலத்‌ திகழ்ந்தது. போர்க்களத்தில்‌ 
செயலற்று வீழ்ந்திறந்த அவுணர்கள்‌, யானைகள்‌, குதிரைகள்‌ 
ஆகிய சேனைகளின்‌ பிணக்‌ கூட்டங்கள்‌, உலகத்திலுள்ள மலைக 
ளெல்லாம்‌ ஒருங்கே வந்துகூடி. நின்‌ றதைப்போன்று விளங்கின. 
விண்வரையில்‌ உயர்ந்து நின்‌ ற பிணக்குவியல்களின்மேல்‌ கொள்‌ 
ளிவாய்ப்‌ பேய்க்‌ கூட்டங்கள்‌ ஏறிநின்று பிணத்தை உண்டு 
நகைத்து ஒலி செய்து நெருங்குதல்‌, முகிற்‌ கூட்டங்கள்‌ மின்னி 
இடித்து மலைச்சாரல்களில்‌ நெருங்கினாற்போன்‌ றிருந்த து. யானை 
களையும்‌ அவுணருடைய உடல்களையும்‌ பிறவற்றையும்‌ வாரிக்‌ 
கொண்டு குருதி வெள்ளம்‌ பாய்தல்‌, செம்பாம்பு கடலை மறைக்க 
நினைத்து நஞ்சைக்‌ கக்கி நிலத்திலே செல்லுதலைப்போன்‌ றிரும்‌ 
தது. சில அவுணர்கள்‌ தலை வெட்டுண்டு விரைந்து மேலே 
எழுந்து ஆர்த்தலைக்கண்டு, கதிரோன்‌ தன்னைத்‌ துன்பஞ்‌ 
செய்கின்ற இராகு கேதுக்கள்‌ பல வந்தன என்று அஞ்சி 
ஓடினான்‌. அளவற்ற உடற்குறைகள்‌, பேய்கள்‌ கைகொட்ட 
எழுந்து ஆடின. 


சூரபன்மன்‌ மீண்டும்‌ போர்புரிதல்‌ 


ஆறுமுகக்‌ கடவுள்‌ வீடுத்த சக்கரப்படை சூரபன்மனின்‌ . 
படைகளை அழித்தது. குரபன்மன்‌ தன்னுடைய படைகளைச்‌ 

காணாதவனாய்ப்‌ பின்னர்த்‌ தன்னெதிரில்‌ நின்‌ற படை முழுவதும்‌ 
பட்டொழிந்ததைக்கண்டு, மனமருட்சிகொண்டு தனித்துகின்று, 
££ இந்தப்‌ பாலகன்‌ என்‌ சேனைகளைத்‌ தன்‌ வேற்படையால்‌ 
அழித்தானோ ? சிவப்‌ படைக்கலத்தால்‌ அழித்தானோ? “இறந்‌ 
தொழிக ? என்று ஒரு சொல்லால்‌ அழித்தானோ? இவன்‌ 
என்‌ படைகளை யெல்லாம்‌ எங்கனம்‌ அழித்தான்‌!” 
என்று திகைத்தான்‌; தன து செல்வங்கள்‌ யாவற்றையும்‌ இழந்த 
அரசனைப்‌ போல வருந்தினான்‌. பிறகு, சூரபன்மன்‌ கோபங்‌ 
கொண்டு மார்பு வியர்க்க, தலையை அசைத்து, “ன்று, ஈன்று! 
ஒரு பாலகன்‌ வலி” என்று நகைத்து, நான்முகன்‌ படைக்‌ 
கலத்தை எடுத்து ஆறுமுகக்‌ கடவுள்மீது விடுத்தான்‌. அது 
முருகக்‌ கடவுளை நெருங்கயபொழு.து, அவருடைய இருக்கரத்தி 
லுள்ள வேற்படை சென்று அதனை விழுங்கியது. சூரபன்மன்‌ 
அதனைக்கண்டு வருந்தித்தீப்போல உள்ளம்‌ கொதித்துத்திருமால்‌ 
படைக்‌ கலத்தை எடுத்து விட்டான்‌. அப்படை அளவில்லாத 
இருமால்களின்‌ உருவங்களை உண்டாக்கிக்கொண்டு நெருங்கி 
யது. வேற்படை அதனையும்‌ விழுங்கியது. அதன்பிறகு 
சூரபன்மன்‌ சிவப்படைக்கலத்தை எடுத்து வழிபாடு செய்து 
விரைந்து வீடுத்தான்‌. ௮ஃது எல்லை யற்ற உருத்திர மூர்த்‌ 
இகளின்‌ வடிவத்தை உண்டாக்கக்கொண்டு எண்டிசைகளி 
லும்‌ ஆரவாரஞ்‌ செய்து, தீயை வீசி விரைந்து புறப்பட்‌ 
டது. அதனைக்‌ கண்டு திக்குயானைகள்‌ எட்டும்‌ தளர்ர்‌ 
தன; வடவாமுகாக்கினி ஓடியது; ஆதிசேடன்‌ நடுங்கஇனான்‌ ; 
பூமி நெக்கது; கதிரவன்‌ துடித்தான்‌ ; சந்திரன்‌ சுழன்றான்‌ ; 
மேரு வெடித்தது ; அண்டம்‌ விண்டது ; இலக்கம்‌ வீரர்கள்‌ ஈடு 
நடுங்கினர்‌ ; மற்றை வீரர்களும்‌ பூதர்களும்‌ கதி கலங்கினர்‌ ; 
தேவர்கள்‌ அஞ்சி ஓடினார்கள்‌. இங்ஙனம்‌ வந்த சவப்படைச்‌ 
கலத்தைக்‌ குமாரக்‌ கடவுள்‌ பார்த்து, ₹* இது நம்‌ தந்தையின்‌ 
படை ”” என்று திருவுளங்கொண்டு அதனைத்‌ தன்‌ திருக்கரத்தில்‌ 
ஏந்தி நின்றார்‌. சூரபன்மன்‌ அதனைப்‌ பார்த்து, *£ ஈரான்‌ செலுத்‌ 
திய படைக்‌ கலங்களுக்கெல்லாம்‌ மாற்றுப்‌ படைக்கலங்களை 
இவன்‌ எய்யவில்லை. ஆனால்‌, தன்னை நெருங்கிய படையை மட்‌ 
டும்‌ கவர்ந்தான்‌ ; அழிவில்லாத சிவபெருமானின்‌ திருக்குமாரன்‌ 
என்னும்‌ முறையினைக்‌ காட்டினன்‌. என்னோடு போர்புரிதற்கு 

இவனன்றி வேறு எவரும்‌ இல்லை. இவனோடு பொருதற்கு 
யானன்‌ றி வேறு ஒருவரும்‌ இல்லை. இவனுடைய வேலின்‌ வலி 
மையையும்‌, வில்லின்‌ வலிமையையும்‌, பிறவற்றையும்‌ . கண்‌ 
டேன்‌. இனி, இந்தப்‌ பாலகன்‌ செய்வனவாகிய அனைத்தையும்‌ 
காண்பேன்‌ ?' என்று நினைத்து மெளனியாூ நின்றான்‌. 


குமாரக்‌ கடவுள்‌ சூரபன்மனை நோக்கி, “* சூரபன்மனே |! 
நீ சயந்தனையும்‌, தேவர்களையும்‌ அளவில்லாத காலம்‌ சிறையில்‌ 
வைத்தாய்‌. அனைவரையும்‌ சிறைநீக்கும்படி. ஒரு தூதுவனை 
உன்பால்‌ அனுப்பினோம்‌. நீ தூதுவன்‌ சொல்லைக்‌ கேட்கவில்லை. 
ஆதலால்‌, நாம்‌ இங்கு வந்தோம்‌. “போரில்‌ ஒப்பற்ற தாரகனை 
முன்னர்‌ அழித்தது போல்‌ உன்னையும்‌ இன்றைக்கே அழிப்‌ 
போம்‌' என்று வந்தோம்‌. உன்னுடைய இலக்கம்‌ வெள்ளம்‌ 
சேனைகளும்‌, உன்‌ வில்‌ வலிமையும்‌, உன்னால்‌ தூண்டப்பெற்ற 
தெய்வப்படைக்‌ கலங்களும்‌ அழிந்துபோனதைக்‌ கண்டாய்‌! 
இங்கே உன்னைக்‌ கொல்லுதல்‌ ஒருபொருளும்‌ அன்று; அரிதும்‌ 
அன்று. படைகளின்றி நிற்கும்‌ உன்னைக்‌ கொல்லுவது அற 
முறை தவறிய பழியாகுமே என்று தயங்குகிறோம்‌. இன்னும்‌ 
பற்பலவற்றைச்‌ சொல்லுவதில்‌ பயனென்ன ? தேவர்களின்‌ 
இறையை நீ அகற்றினால்‌ உன்னைக்‌ கொல்லமாட்டோம்‌. அவர்‌ 
களைச்‌ சிறை நீக்க மறுத்தால்‌ உன்னை விரைவில்‌ கொல்லுவோம்‌. 
உன்‌ எண்ணம்‌ என்ன £ கூறுவாயாக?” என்று வினவியருளினார்‌. 
சூரபன்மன்‌ ஒன்றும்‌ கூறாது, “ பாலகனாகிய இவன்‌, * கான்‌ 
படையை இழந்தேன்‌” என்று கருதி என்னுடைய பலவீனத்தை 
அறிந்தவன்‌ போலத்‌ தேவர்களைச்‌ சிறையினின்‌ றும்‌ விடுவிக்கும்‌ 
படி கூறவும்‌ வல்லவனாயினன்‌. சிறுபிள்ளைத்‌ தனத்தால்‌ என்‌ 
வீரத்தையும்‌, வலிமையையும்‌ சிறிதும்‌ அறிந்திலன்‌. இவன்‌ 
எவ்வளவு காலம்‌ என்னோடு போர்‌ செய்தாலும்‌ அழியாத வரத்‌ 
தைப்‌ பெற்ற என்னைக்‌ கொல்லுதல்‌ முடியுமா? நான்‌ முடியும்‌ 
குடையும்‌ இன்றித்‌ தனித்து நின்றாலும்‌ இவனால்‌ அழியமாட்‌ 
டேன்‌. இப்பாலகன்‌ என்னுடைய படைகளையும்‌ படைக்‌ கலங்‌ 
களையும்‌ அழிக்கலாமே அல்லாமல்‌, என்னுடைய அழியாத வரத்‌ 
தையும்‌ அழிக்க வல்லனோ ! அவன்‌ என்னைக்‌ கொல்லுவதும்‌ 
நான்‌ அவனை வெல்லுவதும்‌ இப்போது அரிது. ஆகையால்‌, 

நான்‌ பெரிய படைகளோடும்‌, வளங்களோடும்‌ திரும்பிவந்து 
இவனோடு போர்‌ செய்து வெற்றிகொள்வேன்‌. இஃது இழிவா 
காது. வீரர்கள்‌ பலநாள்‌ போரிட்டு வெற்றி பெற்றாலும்‌ அது 
புகழே ஆகும்‌. நானும்‌ அங்ஙனம்‌ செய்வதே கடமையாகும்‌, 
அறிஞர்‌ சூழ்ச்சியும்‌ இதுவே ”' என்று பலவாறு எண்ணினான்‌. 
மாய மந்திரம்‌ ஒன்றை நினைத்து, அவ்விடத்தைவிட்டு மறைந்து 
மகேந்திரபுரியிலுள்ள தன்‌ கோயிலுட்‌ சென்றான்‌. மறைந்‌ 
தோடிய தியவனாகிய சூரபன்மன்பால்‌ கொண்டிருந்த திருவருள்‌ 
காரணமாக முருகக்‌ கடவுள்‌ அவன்‌ மீது வேற்படையை விடுத்‌ 
துக்‌ கொல்லுதற்கு எண்ணிலர்‌. 
தேவர்கள்‌ ஆறுமுகக்‌ கடவுளிடம்‌ கூறுதல்‌ 
குரபன்மன்‌ தோற்று ஓடிய பிறகு, திருமால்‌ நான்முகன்‌ 

இந்திரன்‌ முதலிய தேவர்கள்‌ ஆறுமுகக்‌ கடவுளை வணங்கி, 
“£ எம்பெருமானே / சூரபன்மன்‌ பிறந்ததுமுதல்‌ வெற்றியே 
கண்டவன்‌, இன்றுதான்‌ தேவரீரோடு போரிட்டுத்‌ தோற்றோ 
டினான்‌. நீர்‌ அவனோடு போர்‌ செய்தல்‌ ஒரு திருவிளையாடலே 
ஆகும்‌, தேவரீர்‌ அவன்‌ உயிரைக்‌ கவரத்‌ திருவுளங்‌ கொண்‌ 
டால்‌ அவனால்‌ தப்பி ஓட இயலாது. அவனைத்‌ தேவரீர்‌ உம்‌ 
வேற்படையினால்‌ அழிப்பீர்‌, அதற்கு முன்‌ அவனோடு போர்‌ 
புரிதல்‌ அடியவர்களாகிய எங்களிடம்‌ வைத்த திருவருளே 
காரணமாகும்‌ ”” என்று விண்ணப்பம்‌ செய்தார்கள்‌. ஆறுமுகக்‌ 
கடவுள்‌ திருப்புன்முறுவல்‌ பூத்து, “£ சூரபன்மன்‌ இனி நம்முன்‌ 
வந்து போர்‌ செய்தால்‌ விரைந்து அழிப்போம்‌? என்று திரு 
வாய்மலர்ந்தருளினார்‌. ; 
பூதப்படைகள்‌ மகேந்திரபுரியை அழித்தல்‌ 

1 குரபன்மன்‌ போரில்‌ ஆற்றாது ஓடினவர்களும்‌, துன்ப 
முற்று வீழ்ந்தவர்களுமாகய பூதப்படைத்‌ தலைவர்களும்‌, பிற 
ரும்‌ ஆ அமுகக்‌ கடவுளின்‌ அருகே வந்தடைந்தார்கள்‌; சூ ம்‌ 
மன்‌ மறைந்தோடிப்‌ போனதைக்கண்டு ஆரவாரித்து, “போரில்‌ 
கம்மை அவமதித்த சூரபன்மனின்‌ ஈகரத்திலுள்ள இம்மதிலை 
அகழ்ந்து, கோபுரத்தைக்‌ கடலில்‌ இட்டு வருவோம்‌ ; வம்மின்‌ 
வம்மின்‌ 7” என்று ஒருவரையொருவர்‌ விரைர்து கூப்பிட்டுச்‌ 
கொண்டு மதிற்‌ புறத்தை அடைந்தார்கள்‌, 


T 

படைகளோடு சோர்வின்றி அம்மதிலைக்‌ காத்து நின்ற , 
அதிகோரன்‌ என்னும்‌ ௮வுணவீரன்‌, பூதப்படைத்‌ தலைவர்கள்‌ 
உள்ளே சென்றதைக்கண்டு மிகவும்‌ சினந்து, உதட்டைக்‌ 
கடித்துத்‌ இண்டி பேரி திமிலை முதலாகிய ஓலிக்கருவிகள்‌ முழங்‌ 
கப்‌ போர்‌ செய்யும்‌ பொருட்டுப்‌ படைகளோடு வந்து எதிர்த்‌ 
தான்‌. பூதர்கள்‌ அவுணர்களோடு எதிர்த்தார்கள்‌. அவுணர்கள்‌ 
தோமரம்‌, பரசு, சூலம்‌ முதலாகிய படைகளை ஏவியும்‌, ஈட்டியால்‌ 
குத்தியும்‌ வாளால்‌ துணித்தும்‌ போரிட்டார்கள்‌. பூதர்கள்‌ மலை 
களையும்‌, மரங்களையும்‌ பிடுங்‌ வீ௫ினார்கள்‌; யானைகளைக்‌ காலால்‌ 
எற்றியும்‌, தேர்களைக்‌ கைகளால்‌ ஓடித்தெறிந்தும்‌, குதிரைகளைப்‌ 
பிசைந்தும்‌, அவுணர்களைத்‌ துகைத்தும்‌ போர்‌ செய்தார்கள்‌. 
எங்கும்‌ குருதி பொங்பெது ; மூளை சொரிந்தது, குடர்கள்‌ 
சரிந்தன; பருந்தும்‌ காகங்களும்‌ நெருங்க. பூதர்கள்‌ சிலர்‌ 
அழிந்தனர்‌. அவுணர்கள்‌ பலர்‌ இறந்தார்கள்‌. பூதர்களின்‌ 
தாக்குதலுக்குப்‌ பயந்து அவுணர்‌ பலர்‌ அஞ்சி ஓடினர்‌. அத 
க்‌ கண்ட அதிகோரன்‌ ஓர்‌ எழுப்படையை ஏந்திப்‌ பூதர்களின்‌ 
தலைகளிலும்‌, கைகளிலும்‌ தோள்களிலும்‌, மார்புகளிலும்‌, முகங்‌ 
களிலும்‌ ஓடியோடி மோதினான்‌ ; ஓரிமைப்‌ பொழுதில்‌ பல 
ரைக்‌ கொன்றான்‌. அப்போது, பூதப்படைத்‌ தலைவருள்‌ ஒருவரா 
இய மேகர்‌ என்பவர்‌ கண்டு கோபத்தோடு எதிர்சென்று 
தமது கையிலிருந்த ஒரு மலையை அதிகோரன்‌ மேல்‌ எறிந்தார்‌. 
அதிகோரன்‌ அதனைத்‌ தம்‌ கையிலிருந்த எழுவால்‌ தடுத்தான்‌. 
மேகர்‌ அதிகோரனுடைய மார்பில்‌ அடித்தார்‌. அதிகோரன்‌ 
மேகருடைய தோள்களில்‌ எழுப்படையால்‌ அடிக்க, எழுப்படை 
முறிந்தது. மேகர்‌, அதிகோரன்‌ கதுப்பில்‌ கையால்‌ அடித்தார்‌. 
அதிகோரன்‌ இறந்தான்‌. ட 


அதனைக்‌ கண்ட பூதர்கள்‌ போரொலி செய்துகொண்டு 
மதிலின்‌ வாயிலை அடைந்து, அங்கே ஆயிரம்‌ யோசனை 
உயர்ந்து நின்ற கோபுரத்தைப்‌ பிடுங்கிக்‌ கடலில்‌ எறிந்தார்கள்‌. 
அப்போது பூமி அசைந்தது. ஆதிசேடன்‌ திகில்‌ அடைந்தான்‌, 
மகேந்திரபுரியிலுள்ள அவுணர்கள்‌ நடுங்கி அயர்ந்தார்கள்‌. அக்‌ 
கோபுரம்‌ இருப்பா ற்கடலில்‌ அமிழ்ந்திய மந்தரமலைபோல ஆழ்க 
தது. அங்கிருந்த கடல்‌ மீன்கள்‌ யாவும்‌ இரிந்தன. **மு.ற்பகலில்‌ 

பிறர்க்குச்‌ செய்யும்‌ இங்கு பிற்பகலில்‌ தமக்கே வந்து சேரும்‌ ”' 
என்று பெரியோர்‌ கூறுவது போல, முன்னர்‌ மீன்களை அவுணர்‌ 
கள்‌ உண்டார்கள்‌; இப்போது அவுணர்களை மீன்கள்‌ உண்டன. 
கோபுரம்‌ கடலில்‌ வீழ்ந்தமையால்‌ கடல்தண்ணீர்‌ மேலே சென்று 
வீரமகேந்திரபுரியின்‌ மதிலைச்‌ குழ்ந்தது. பூதர்கள்‌, நகரின்‌ 
வடபக்கத்து மதிலைக்‌ கால்களினால்‌ உதைத்தார்கள்‌. அஃது 
இடிந்து கீழே விழுந்தது. பூதர்கள்‌ மகேந்திரபுரியில்‌ நுழைந்து 
தம்மோடு எதிர்க்கின்ற அவுணர்களையெல்லாம்‌ கொன்றார்கள்‌ ; 
மாளிகைகளையும்‌ சிகரங்களையும்‌ உதைத்து வீழ்த்தினார்கள்‌. 
பிறகு, பூதர்கள்‌ ஆறுமுகக்‌ கடவுள்‌ இருந்த போர்க்களத்தை 
அடைந்தார்கள்‌. ஆறுமுகக்‌ கடவுள்‌ பூதர்களோடு தம்‌ பாச 
ஹறையை அடைந்து இந்திரன்‌ முதலிய தேவர்களும்‌ பிறரும்‌ 
அதிக்கத்‌ இவ்விய சிங்காதனத்தில்‌ வீற்றிருந்தருளினார்‌. அப்‌ 
பொழுது மேலைக்‌ கடலில்‌ கதிரவன்‌ மறைந்தான்‌. 


சூரபன்மனும்‌ - பானுகோபனும்‌ 


'போர்க்களத்திலிருந்து ஒளிந்தோடிய சூரபன்மன்‌, மகேரந்‌ 
திரபுரிக்குள்‌ சென்று தன்‌ பட்டத்தரசியாகய பதுமகோமளை 
இருக்கன்‌ ற கோயிலை அடைந்து ஒருவருடனும்‌ பேசாது தனித்‌ 
தவனாக அமர்ந்து, இரவு முழுவதும்‌ போருக்குரிய குழ்ச்சிகளைப்‌ 
பற்றியே எண்ணிக்கொண்டிருந்தான்‌. சூரபன்மன்‌ போருக்குப்‌ 
போய்த்‌ தோற்று வந்த செய்தியைத்‌ தூதுவர்கள்‌ பானுகோப 
னிடம்‌ போய்ச்‌ சொன்னார்கள்‌. பானுகோபன்‌ அதனைக்கேட்டு 
மனம்‌ வருந்தினான்‌; உடனே, அவன்‌ தன்‌ தந்தையிடம்‌ வந்த 
டைந்து, ££ தந்தையே / நேற்றுப்‌ பகைவர்களின்மேல்‌ போருக்‌ 
குச்‌ செல்லும்படி. கூறினாப்‌. வந்து எதிர்த்தவர்களோடு நான்‌ 
கடும்போர்‌ செய்தேன்‌. என்னோடு போர்புரிய ஆறுமுகக்‌ கடவுள்‌ 
மட்டும்‌ வரவில்லை. ஓழிந்த வீரர்களே வந்து போரிட்டனர்‌. 
மான்‌ மோகப்‌ படையைச்‌ செலுத்தி அவர்களுடைய உணர்ச்‌ 
சியையும்‌ வலிமையையும்‌ கெடுத்து எல்லோரையும்‌ வென்றேன்‌. 
ஆறுமுகன்‌ அப்பொழுது ஒரு படையை வீடுத்து மோகப்‌ 
படையின்‌ வலிமையை நீக்கினான்‌, அது வருந்தி மீண்டது. 
அதனால்‌, அவர்கள்‌ மயக்கம்‌ தீர்ந்து எழுந்து சென்றார்‌ 
கள்‌. இஃது என்ன வெற்றி / என்று ** நானும்‌ திரும்பி வந்து 

வெட்கப்பட்டு உன்னுடன்‌ ஒன்றும்‌ கூறவில்லை, நான்‌ 
பெற்ற தெய்வப்‌ படைக்கலங்களை எடுத்‌ துக்கொண்டு 
மறுநாள்‌ போருக்குப்‌ புறப்பட்டுக்கொண்டிருந்தேன்‌. அதற்கு 
முன்‌ நீ சேனைகளோடு புறப்பட்டுவிட்டாய்‌ என்று கேள்விப்‌ 
பட்டேன்‌. அழியாத வரம்பெற்ற தந்தையே! நீ பகைவர்‌ 
களோடு போர்புரிதற்கு ஒரு தணையையும்‌ விரும்பவில்லை; 
அதனை நினைத்துப்‌ போருக்குப்‌ புறப்பட்ட நான்‌ மீண்டு வந்து 
வீட்டேன்‌. இஃது என்‌ செய்கை, நீ போருக்குச்‌ செல்லும்‌ 
பொழுது என்னுடனும்‌, அமைச்சர்களுடனும்‌ கலந்து ஆலோ 
சிக்கவில்லை. என்னையும்‌ அழைத்துக்‌ கூ.றினாயில்லை. நீ போருக்‌ 
குப்‌ புறப்பட்டுவிட்டாய்‌. இது பெருமையோ ! நீ ஒரு பாலகனை 
யும்‌ பூதகணங்களையும்‌ எதிர்த்துப்‌ போருக்குச்‌ செல்லுதல்‌ 
பொருந்துமா? ர்த்தியிற்‌ சிறந்த மேலோர்‌ சிறியரோடு 
போர்‌ செய்வதால்‌ புகழ்‌ பெறார்‌; போனது போகட்டும்‌. 
இன்றிரவு கழிந்தபின்‌ யான்‌ போய்‌ எல்லோரையும்‌ வெற்றி 
கொண்டு வருவேன்‌. என்னை அனுப்புவாய்‌. நான்‌ சென்று 
பாலகனை வெல்வதையும்‌, அவனைச்‌ சூழ்ந்த படைகளை அழிப்‌ 
பதையும்‌, ஒற்றர்கள்‌ மூலம்‌ கேட்டு நீ மகழ்ந்திருப்பாயாக* 
நான்‌, ஆறுமுகனை வெற்றிகொள்ளேனாயின்‌ இங்குத்‌ இரும்பி 
- வரமாட்டேன்‌; நீ எனக்கு அளிக்கும்‌ அரசாட்சியையும்‌ விரும்ப 
மாட்டேன்‌?” என்று சூளுரை கூறினான்‌. சூரபன்மன்‌ ௮அவைக 
ஊக்கேட்டு மஒழ்ந்தான்‌. பானுகோபனை நோக்க, “மைந்தனே! 
மும்மூர்த்திகளா லும்‌ மற்‌ை றயோர்களாலும்‌ வேற்படை தாங்கிய 
பாலகனை வெல்லுதல்‌ அரிது. அவனை வெ 'ற்றிகொள்ள என்னை 
யன்றி வேறொருவராலும்‌ முடியாது. அவனைச்‌ சிறியன்‌ என்று 
நினையாதே. அவன்‌ ஒப்பற்ற வலிமை உடையவன்‌. யானே 
சென்று அப்பாலகனை வெற்றி கொள்ளுகின்றேன்‌. நீ நாளைய 
இனம்‌ படைகளோடு சென்று வீரவாகுவைத்‌ தனியே அழைத்து 
அவனோடு போர்புரிந்து வென்று வருவாயாக '' என்றான்‌. 
பானுகோபன்‌ சூரபன்மனைப்‌ பார்த்து, ₹:தந்ைதையே/ உனது 
இருவுளம்‌ இதுவாயின்‌ நீ விரும்பிய வண்ணம்‌ செய்துமுடிப்‌ 
பேன்‌?” என்றான்‌. சூரபன்மன்‌ மகிழ்ந்து பானுகோபனைப்‌ 
போருக்குச்‌ செல்லும்படி. விடைகொடுத்தனுப்பி, இடையிலே 
தான்‌ செய்த சூழ்ச்சிகள்‌ எல்லாவற்றையும்‌ விட்டுவிட்டுப்‌ 

பண்டுபோல்‌ - இன்புற்றிருந்தான்‌. பானுகோபன்‌ தந்தையின்‌ 
ஆணை பெற்றுத்‌ தன்‌ கோயிலை அடைந்ததும்‌, அவனிடத்துப்‌ 
பல தூதுவர்கள்‌ ஓடிவந்து வணங்க, ** அரசகுமாரனே ! பூதப்‌ 
படைகள்‌, திரண்டுவந்து இந்நகரின்‌ வடபாகத்தைக்‌ காவல்‌ 
செய்து நின்ற அதிகோரனையும்‌ சேனைகளையும்‌ அழித்து, அங்கு 
நின்ற கோபுரத்தைப்‌ பிடுங்கிக்‌ கடலில்‌ எறிந்து வடதிசை 
மதிலையும்‌ அழித்து மீண்டன ”” என்று கூறினார்கள்‌. 

பிறகு பானுகோபன்‌ தன்‌ அயலில்‌ நின்‌ ற வீரர்களுட்லெரை 
அழைத்து, ££ நம்முடைய அவுணத்தச்சனை விரைவில்‌ அழைத்‌. த 
வாருங்கள்‌ '” என்றான்‌. அவர்கள்‌ அவ்வாறே அவுணத்தச்சனை 
அழைத்துவந்து விடுத்தனர்‌. பா 'னுகோபன்‌, அவுணத்தச்சனை 
நோக்கி, ££ நீ நமது நகரத்தின்‌ வடக்கு மதிலையும்‌, கோபுரத்தை 
யும்‌ பிறவற்றையும்‌, முன்போலச்‌ செய்குதி ” என்று கட்டளை 
யீட்டான்‌. அதன்பின்‌, மாகாயன்‌ என்‌ னும்‌ வலிமை மிக்க 
அவுணனை அழைத்து, ££ நீ வடமதில்‌ சிகரத்தில்‌ போய்க்‌ காவல்‌ 
செய்துகொண்டிருப்பாய்‌ ”? என்று கூறிப்‌ பதினாயிரம்‌ வெள்ளம்‌ 
சேனைகளோடு அவனை ௮ னுப்பினான்‌. அவுணத்தச்சன்‌ 
உடனே சென்று மனத்தால்‌ நினைத்து அழிந்தவைகளைச சிறப்‌ 
புறச்‌ செய்து முடித்தான்‌. மாகாயன்‌ நால்வகைச்‌ சேனைக 
ளோடு வடதிசை வாயிலை அடைந்து காவல்புரிக்துகொண்டிருர்‌ 
தான்‌. இரவு நீங்கியது ; கதிரவன்‌ தோன்றினான்‌. 

'  இருவிருத்தம்‌-420 
ஆகத்‌ தருவிருத்தம்‌-876 

பானுகோபன்‌ மாயையை நினைத்து அழைத்தல்‌ 
பானுகோபன்‌, குரியோதயத்தில்‌ தன்‌ காலைக்கடன்களை 
முடித்துக்கொண்டு, தான்‌ முன்னைய நாட்‌ போரில்‌ தோல்வி 
யுற்ற சிறுமையை நினைத்து வருந்தி, மாயையைத்‌ தன்‌ முன்பு 
வரும்படி. மனத்தினால்‌ நினைத்துத்‌: துஇத்தான்‌. மாயை பானு 
கோபன்‌ முன்வந்து தோன்றி நின்றாள்‌. பானுகோபன்‌ அவனை 


அர்‌ 

வணங்கி, “பாட்டி! நான்‌ ஆறுமுகனின்‌ தூதுவனோடு 
போரிட்டு மானத்தையும்‌ வலிமையையும்‌ இழந்தேன்‌; பழியும்‌ 
எய்தினேன்‌ '? என்று கூறினான்‌. மாயை அவனை நோக்கி, “நீ 
வேத வழியை வீலக்கனாய்‌ ; தேவர்களைச்‌ சிறையிட்டாய்‌ ; இம்‌ 
இரனின்‌ அரசுரிமையை அழித்தாய்‌; முனிவர்களின்‌ தவத்தைக்‌ 
கெடுத்தாய்‌; கொடுமைகளைச்‌ செய்தாய்‌; முத்தேவர்களும்‌ 
பிறரும்‌ பகையெனில்‌ நீ எவ்வாறு வாழ்வாய்‌? கொடுமை 
காயே பெரிதும்‌ நீ புரிதலால்‌ பழியைப்‌ பூண்டாய்‌; பகைவர்க 
ளோடு போரிட்டுத்‌ தோற்றாய்‌. விதியைக்‌ கடந்தவர்‌ யார்‌?' 
இனிப்‌ பலவற்றைப்‌ பகர்வதால்‌ பயன்‌ ஏது£ நீ வேண்டுவன 
வற்றைக்‌ கேள்‌; அளிப்பேன்‌ ” என்றாள்‌. பானுகோபன்‌ அவற்‌ 
றைக்‌ கேட்டு மிக மஇழ்ந்து, ** என்னோடு போர்‌ செய்து 
வெற்றியடைந்த வீரவாகுவை இன்றைக்குத்‌ தோற்கடிக்கத்‌ 
தக்க ஒரு படைக்கலத்தைத்‌ தருவாயாக '' என்றான்‌. மாயை 
அதனைக்‌ கேட்டு, ஒரு மாயப்‌ படைக்கலத்தை உண்டாக்க: 
அவன்‌ கையிற்‌ கொடுத்து, “இது வீரவாகுவைப்‌ படைஞர்‌ 
களோடும்‌ கெடுத்துக்‌ காற்றின்‌ தொழிலைச்‌ செய்யும்‌ வல்லமை. 
கொண்ட்து. இதனை மந்திரத்தோடு வீடுவையாயின்‌, இதனால்‌: 
இற்றைநாள்‌ வெற்றி நின்னுடையதாகும்‌. நீ போருக்குச்‌ 
செல்வாயாக ”” என்று கூறி மறைந்தாள்‌. 


பானுகோபன்‌ போர்க்கோலம்‌ பூணல்‌ 


மாயப்‌ படைக்கலத்தைப்பெற்ற' பானுகோபன்‌ அம்பறாத்‌ 
தூணியை முதுகில்‌ கட்டி, கவசத்தை அணிந்து, வில்லேந்தி, 
போருக்குரிய மற்றைக்‌ கருவிகளையும்‌ புனைந்து, வாயுப்படை, 
அக்கனிப்படை, இயமப்படை, சந்திரப்படை, குரியப்படை, 
பிரமப்படை, வீஷ்ணுப்படை, சிவப்படை ஆகிய தெய்வப்‌ 
படைகளை எடுத்துக்கொண்டு தேரேறிப்‌ புறப்பட்டான்‌. 
பதினாயிரம்‌ வெள்ளம்‌ குதிரைகளும்‌, பதினாயீரம்‌ வெள்ளம்‌ 
யானைகளும்‌, பதினாயிரம்‌ வெள்ளம்‌ தேர்களும்‌, இருபதினாயிரம்‌ 
வெள்ளம்‌ காலாட்களும்‌ ஆகிய நால்வகைப்‌ படைகளும்‌ அவனை 
வந்து சூழ்ந்தன. முரசு, அடி, குடமுழா முதலிய வாத்தி 
யங்கள்‌ ஒலித்தன. அவுண வீரர்கள்‌ இடிபோல ஓலிசெய்து 
நெருங்கினார்கள்‌. 

யானுகோபன்‌ தூது அனுப்புதல்‌ 

பானுகோபன்‌ நகரைவீட்டு நீங்கி மதிலின்புறத்தில்‌ வந்‌ 
தான்‌. ஆயிரங்‌ குதிரை முகங்களையுடைய ஒரு தூதுவனை 
'கோக்கி, “£நீ சிவகுமாரனின்‌ பாசறைக்குச்‌ சென்று வீரவாகு 
வைக்‌ கண்டு, “ப்ரனுகோபன்‌ இன்றைய போரில்‌ உனது உயி 
ரைக்‌ கவருவதாகச்‌ குளுரைத்து வந்துளான்‌ ; ஆதலால்‌ வீரைந்‌.து 
வருகுதி; “முன்னைகாட்‌ போரென்று எண்ணற்க” என்ற 
வார்த்தைகளைக்‌ கூறி மீள்வாய்‌”' என்று கூறி அனுப்பினான்‌. 
தூதுவன்‌ நன்றென்று ஏமகூடம்‌ ஏன்னும்‌ பாசறையை அடைக்‌ 
தான்‌; வீரவாகு தேவரைக்‌ கண்டு, “பானுகோபன்‌ இற்றைக்கு 
உன்‌ உயிரைக்‌ கவரும்படி. சபதங்கூறிப்‌ போருக்கு வந்துள்ளான்‌. 
இதனை உன்னிடன்‌ சொல்லீவரும்படி. என்னைத்‌ தூது அனுப்பி 
ன்‌. நீ விரைந்து போருக்குப்‌ புறப்படுவாயாக ” என்றான்‌. 
வீரவாகு தேவர்‌ அதனைக்‌ கேட்டுச்‌ சிரித்து, “ நான்‌ பானு 
கோபனுடைய உயிரைக்‌ கவருதற்கு இதோ வருகின்றேன்‌; நீ 
அவனிடம்‌ போய்ச்‌ சொல்வாயாக ”' என்றார்‌. தூதுவன்‌ 
அதனைக்‌ கேட்டுக்கொண்டு மீண்டான்‌. 


வீரவாகுதேவர்‌ புறப்படுதல்‌ 


வீரவாகு தேவர்‌ தம்முடைய தம்பியர்கள்‌ படைத்‌ தலைவர்‌ 
கள்‌ முதலியவர்களோடு முருகக்‌ கடவுள்‌ திருமுன்‌ சென்று 
அவர்‌ திருவடிகளை வணங்க நின்றார்‌. ஆறுமுகக்‌ கடவுள்‌, பானு 
கோபன்‌ தூது அனுப்பியதை அறிந்து, “£ முன்னை நாளில்‌ 
உனக்குத்‌ தோற்றோடிய பானுகோபன்‌ இற்றைக்கு உன்னோடு 
போர்புரிய வந்துளான்‌. நீ முன்போல்‌ சேனைத்‌ தலைவர்களுடன்‌ 
சென்று அவனை எதிர்த்துப்‌ போர்புரிவாயாக. அவன்‌ செலுத்‌ 
அம்‌ படைக்கலங்களுக்கு ௭திரரயெ படைக்கலங்களை விடுவா 
யாக, அவ்வஞ்சகன்‌ மாயைபுரிந்தால்‌ ஈம்‌ வே 'ற்படை விரைந்து 
வந்து அதனைப்‌ போக்கும்‌; செல்வாயாக '” என்‌ று திருவாய்‌ 
மலர்ந்தருளினார்‌. 


பூதப்படைகளும்‌ அவுணப்படைகளும்‌ போரிடுதல்‌ 


வீரவாகு தேவர்‌, குமாரக்‌ கடவுளின்‌ திருவடிகளை வணங்கி 
விடைபெற்றுக்‌ கொண்டு, துணைவர்களும்‌ படைத்‌ தலைவர்‌ 


ல 


படல்‌ 


5 


இது இ நு 


ம ஜக்கு அதை ன இம்‌ காது கணை 


காண்டம்‌] 5. மூன்றாநாட்‌ பானுகோபன்‌ யுத்தப்‌ படலம்‌ 885 


களும்‌ தம்மைச்‌ சூழத்‌ தேரில்‌ ஏறிப்‌ புறப்பட்டார்‌. ஆயிரம்‌ 
வெள்ளம்‌ பூத சேனைகள்‌ மரங்களையும்‌, மலைகளையும்‌, படைக்‌ 
கலங்களையுங்‌ கொண்டு குழ்ந்து ஆர்த்து வந்தன. இங்ஙனம்‌ 
வீரவாகு தேவர்‌ தம்‌ படைகளோடு போர்க்களத்தை அடைந்‌ 
தார்‌. பூத சேனைகளும்‌, ௮வுண சேனைகளும்‌ டோர்‌ புரிந்தன. 
அவுணர்கள்‌ வேல்‌, தோமரம்‌, எழு, தண்டு முதலிய படைகளை 
எய்தனர்‌. பூதர்கள்‌ முத்தலைச்‌ சூலம்‌, முசலம்‌, மலை, மரம்‌, 
முதலியவைகளை எறிந்தனர்‌. அவுணர்‌, வாட்படையினால்‌ பூதர்‌ 
களின்‌ தலைகளையும்‌ தோள்களையும்‌ வெட்டியும்‌, சுரிகை முதலிய 
வற்றால்‌ குற்றியும்‌, தண்டு முதலியவற்றால்‌ தாக்கியும்‌ போர்‌ 
புரிந்தனர்‌. பூத வீரர்கள்‌ ௮வுண வீரர்களைப்‌ பிடித்துக்‌ கைகளி 
னால்‌ அடித்தும்‌, கழுத்தை ஓடித்தும்‌, மிதித்து உருட்டியும்‌ 
போரிட்டனர்‌; குதிரைகளையும்‌ வீரர்களையும்‌ கைகளால்‌ அள்ளி 
அள்ளி யானைகளிலும்‌ தேர்களிலும்‌ அடித்தார்கள்‌. ஊழித்தியும்‌ 
கடல்களும்‌ மாறுபட்டுப்‌ போரிடுவதைப்போன்று, அவுணர்‌ 
களும்‌ பூதர்களும்‌ போரிட்டனர்‌. இரத்த நீர்‌ யாண்டும்‌ பாய்ந்‌ 
தது. ஊனை விரும்பும்‌ பறவைகள்‌ மொய்த்தன. பூதர்கள்‌ சல 
ரும்‌ அவுணர்கள்‌ பலரும்‌ இறந்தார்கள்‌. ' இலக்கத்தெண்மர்‌ 
கணைகளினால்‌ அவுணக்‌ கடல்களைக்‌ கலக்கனார்கள்‌. பல அவுண 
சேனைகள்‌ இறந்தன. இறவாதொழிந்த அவுணர்கள்‌ தோற்று 
ஓடினார்கள்‌. அதனைக்‌ கண்ட பானுகோபன்‌ ஒரு பெரிய வீல்லை 
எடுத்துக்‌ கொண்டு பூதப்படைகளை வந்து எதிர்த்தான்‌. 


பானுகோபனோடு வீரவாகுதேவர்‌ போரிடுதல்‌ 


பானுகோபன்‌ பூத சேனைகளை நெருங்கிவருவதை, வீரவாகு 
தேவர்‌ கண்டார்‌; துணைவர்களோடு விரைந்து அவன்‌ எதிரே 
போய்‌ வில்லை எடுத்தார்‌. பானுகோபன்‌ வீரவாகுவை எதிர்த்து 
வில்லை வளைத்து காணொலி செய்தான்‌. அண்டங்கள்‌ வெடித்தன; 
தேவர்கள்‌ தலையை ௮சைத்தனர்‌. வீரவாகு தேவர்‌ பலகோடி 
இடியேறுகள்‌ ஒன்றாய்ச்‌ சேர்ந்து முழங்கனாற்போல்‌ காணொலி 
செய்தார்‌. பானுகோபன்‌ சினந்து பல' பிறைமுகக்‌ கணைகளை 
விடுத்தான்‌. வீரவாகு தேவர்‌ எண்ணற்ற கணைகளைச்‌ சொரிந்‌ 
தார்‌. அவ்விருவருடைய கணைகளும்‌ ஒன்‌ றனையொன்று எதிர்த்‌ 
துக்‌ கவ்விக்‌ கீழே விழுந்தன. பானுகோபனும்‌ வீரவாகுவும்‌ 

எங்கும்‌ இரிந்து போரிலடாயினர்‌. பானுகோபன்‌ வீரவாகு 
தேவரின்‌ மார்பில்‌ ஆயிரங்‌ கணைகளை எய்தான்‌. வீரவாகு 
தேவர்‌ ஆயிரங்‌ கணைகள்‌ எய்து பானுகோபனின்‌ தேர்ப்பாகனை 
யும்‌, குதிரைகளையும்‌, தேரையும்‌ ஒருங்கே அழித்தார்‌. பானு 
கோபன்‌ வேறொரு தேர்மேல்‌ ஏறிப்‌ போரிட்டான்‌. அதற்குமுன்‌ 
வீரவாகு தேவர்‌ ஆயிரங்‌ கணைகளால்‌ அவன்‌ மார்பைப்‌ பிளம்‌ 
தார்‌. அவன்‌ நடுங்கத்‌ துயருற்றான்‌. அதனைக்‌ கண்ட 
பூதர்கள்‌ ஆரவாரஞ்‌ செய்தார்கள்‌. பானுகோபன்‌ காதுகளில்‌ 
ஈஞ்சுபோல அவ்வொலி பாய்ந்தது. அவன்‌ பொருமிக்‌ 
கோபித்து, வருணப்படைக்‌ கலத்தை எடுத்து வில்லில்‌ பூட்டி, 
்‌ “நீ சென்று பூதப்படைகளையும்‌, துணைவர்களையும்‌, தூ துவனை 
யும்‌ கொல்லுக '' என்று விடுத்தான்‌. ௮ஃது ஊழிக்‌ காலத்துக்‌ 
கடல்போல மிகுதியாகப்‌ பரவி இடியொலி செய்து வீண்ணு 
லகத்தைத்‌ தடவி விரைந்து சென்றது. அதனைக்‌ கண்ட தேவர்‌ 
கள்‌ ஈடுங்கினர்‌. பூதர்கள்‌ கலங்கி நின்றார்கள்‌. துணைவர்கள்‌ நிலை 
குலைந்தார்கள்‌. வீரவாகு தேவர்‌, அதனைக்‌ கண்டு அக்கினிப்‌ 
படையைச்‌ செலுத்தினார்‌. புகையும்‌, பொறியும்‌, வெம்மையும்‌ 
மிக எழுந்து வானமும்‌ திசையுஞ்‌ செறிந்தன; அண்டங்கள்‌ 
வெடித்தன. கங்கை வற்றியது ; கடல்கள்‌ சருங்கன ; மலைகள்‌ 
பொடியாயின ; நிலம்‌ பிளந்தது. இவ்வாறு அக்கினிப்படை 
சென்று வருணப்படையை விழுங்கப்‌ பானுகோபனைச்‌ சூழ்ர்‌ 
தது, உடனே பானுகோபன்‌ வாயுப்படையை எறிந்தான்‌. 
அஃது அ௮க்கனிப்படையைக்‌ கெடுத்துப்‌ பூதப்படைகளைக்‌ 
கொல்ல வந்தது. வீரவாகு தேவர்‌ நாகப்படையைச்‌ செலுத்தி 
னார்‌. அஃது அளவில்லாத பாம்புகளின்‌ தொகுதியாய்ச்‌ சென்று, 
நஞ்சையும்‌ நெருப்பையும்‌ உமிழ்ந்து வாயுப்படையினை உண்டு 
விட்டுப்‌ பானுகோபன்மீது சென்றது. அவன்‌ கருடப்படைக்‌ 
கலத்தை விடுத்தான்‌. கருடப்படை வீரவாகு தேவருக்கு எதிரில்‌ 
வந்தது, வீரவாகு தேவர்‌ கோபமுற்று நந்திப்படையைச்‌ 
செலுத்தினார்‌. நந்திப்படை அளவிறந்த இடபங்களின்‌ உருவங்‌ 
கலக்‌ கொண்டு பெருமூச்சுவிட்டு அண்டங்கள்‌ அதிர ஆரவா 
ரம்‌ செய்து தன்முன்‌ வந்த கருடப்‌ படையை விழுங்‌5, பானு 
கோபன்முன்‌ சென்றது. பானுகோபன்‌ இயமப்‌ படையைச்‌ 
செலுத்தினான்‌. நந்திப்படை அதனையும்‌ அழித்தது. அதன்‌ 

ஆற்றலைப்‌ பானுகோபன்‌ கண்டு நான்முகப்‌ படையை வீடுத்‌ 
தான்‌. அது வெகுண்டு விண்வழியே சென்றது ; நந்திப்‌ 
படையைக்‌ கண்டு, “நரன்‌ பானுகோபனுடைய ஏவலினால்‌ 
வந்தேன்‌, என்மேல்‌ சினங்கொள்ளாதே ?' என்று வணங்கித்‌ 
திரும்பியது. பானுகோபன்‌ திருமால்‌ படையைச்‌ செலுத்தி 
னான்‌. அது நந்திப்‌ படையோடு போர்புரிந்து நின்றது. அதனை 
வீரவாகு தேவர்‌ கண்டு வீரபத்திரப்படையை எடுத்து வழிபாடு 
செய்து விடுத்தார்‌. அது செல்லுதலும்‌ நந்திப்படையோடு 
போர்‌ செய்த திருமால்‌ படையை அழித்தது. பானுகோபன்‌ 
அதனைக்‌ கண்டு சிவப்‌ படைக்கலத்தை எடுத்து மனத்தால்‌ 
வழிபாடு செய்து வீடுத்தான்‌. உடனே வீரவாகு தேவர்‌ தாமும்‌ 
சிவப்‌ படைக்கலத்தை அன்பினோடு மனத்தால்‌ பூசித்து விடுத்‌ 
தார்‌. இரு சிவப்‌ படைக்கலங்களும்‌ போர்புரியத்‌ தொடங்கின; 
ஊழிக்‌ காற்றையும்‌ ஊழித்‌ தீயையும்‌ உமிழ்ந்தன ; புகையை 
யும்‌ நஞ்சையும்‌ கக்கின ; பூதத்‌ தொகைகளையும்‌, காளித்தொகை 
களையும்‌, வைரவர்‌ கூட்டங்களையும்‌, வீர இலட்சுமிகளையும்‌ 
உண்டாக்கின. பேய்க்‌ கூட்டங்களையும்‌, இருட்டையும்‌, மாயை 
களையும்‌, காலர்களையும்‌ ஓவ்வொரு பக்கத்திலும்‌ வெளிப்படுத்‌ 
இன. அளவில்லாத கடல்களையும்‌, முகிற்‌ கூட்டங்களையும்‌, பாம்‌ 
புக்‌ கூட்டங்களையும்‌ வெளிப்படுத்தின ; மேலும்‌ ஐயனார்‌ முதலிய 
பல படைகளையும்‌ உண்டாக்கின ; பல கோடி யானை முகத்‌ 
தர்கனயும்‌ பலகோடி சிங்க முகத்தர்களையும்‌ தந்தன ; 
யானை, குதிரை, தேர்‌, விமானம்‌, சிங்கம்‌, யாளி முதலிய 
வற்றில்‌ ஏறிப்‌ பல படைக்கலங்களைச்‌ செலுத்திக்கொண்டு 
வரும்படி. பற்பல உருத்திர கணங்களை உண்டாக்னெ; கழ்‌ 
களையும்‌, கொள்ளிகளையும்‌, இடிகளையும்‌, மழு, சக்கரம்‌, 
வேல்‌, கணை ஆகிய படைகளையும்‌ பொழிந்தன. 


இரு சிவப்படைகளும்‌ இவ்வாறாகப்‌ போர்புரிந்தன. போரின்‌ 
கொடுமையால்‌ ஏழு கடல்களும்‌, தேவ கங்கையும்‌, புறக்கடலும்‌ 
வற்றின. உயிர்கள்‌ யாவும்‌ துடி.துடித்திறந்தன. பூமி எரிந்தது. 
வானுலகம்‌ இடிந்தது. மேருமலை பொரிந்தது. நட்சத்திரக்‌ கூட்‌ 
டங்கள்‌ தூளாயின. கூரியர்களுடைய தேர்கள்‌ எறிந்தன. எல்லா 
௮ண்டங்களிலும்‌ புகைநிமிர்ர்த௮. குறைக்கா ற்‌ றுகள்‌ உலைந்தன. 
அண்டச்சுவர்கள்‌ குலுங்னெ. தேவர்கள்‌ ஓடினார்கள்‌. பூதேவி 

யும்‌ தேவியும்‌ பயந்து திருமாலைத்‌ தழுவீனர்‌. சரசுவதியும்‌, 
கரயத்திரியும்‌, சாவித்திரியும்‌ வெருவி ஓடி. ஈான்முகளைத்‌ தழுவிக்‌ 
கொண்டார்கள்‌. பூத வீரர்களும்‌, இலட்ச வீரர்களும்‌ துணைவர்‌ 
கள்‌ எண்மரும்‌ மயங்கி வீரவாகுதேவரை வந்து சூழ்ந்தார்கள்‌. 
அவுணர்கள்‌ யாவரும்‌ புரண்டனர்‌. யானைகளும்‌ குதிரைகளும்‌ 
உருண்டன. பானுகோபன்‌ ஒருவனே பிழைத்து நின்றான்‌. 
மகேந்திரபுரியிலிருந்த அவுணர்கள்‌ யாவரும்‌ “பதினான்கு உலகங்‌ 
களும்‌ அழியும்‌ ஊழிக்காலம்‌ இதுவோ 2 என்று அஞ்சி நடுங்க 
னார்கள்‌. ££ இவ்வாறு நிகழ்வதற்குக்‌ காரணம்‌ யாது என்று 
அறிந்‌. துவாருங்கள்‌ '” என்று சூரபன்மன்‌ தூதுவர்களை அனுப்பி 
னான்‌. அத்தூதுவர்‌ செல்லுமுன்‌ சில தூதுவர்‌ போர்‌ நிகழ்ந்‌ 
ததை அறிந்து, மனம்‌ நடுங்கச்‌ குரபன்மனிடம்‌ போய்‌, **அரசர்க்‌ 
கரசே! பானுகோபன்‌ வீரவாகுவோடு போர்‌ செய்து, தெய்வப்‌ 
படைக்கலங்களை விடுத்தான்‌. பிறகு, சிவப்‌ படைக்கலத்தை 
விடுத்தான்‌. வீரவாகுவும்‌ வெப்படைக்கலத்தைவிட அவ்விரண்டு 
படைக்கலங்களும்‌ பல உருவங்களைக்கொண்டு யாவரும்‌ நஈடுஈடுங்‌ 
கும்படி போர்‌ செய்தன '” என்றனர்‌. சூரபன்மன்‌ அதனைக்‌ 
கேட்டு, “£ பானுகோபன்‌ சிவப்‌ படைக்கலத்தைச்‌ செலுத்தியும்‌ 
இன்னும்‌ வீரவாகுவை வெற்றிகொள்ளவில்லை. அவனை நாம்‌ 
சிறியவனாக நினைத்தோம்‌. அந்தோ! ஒருவருடைய உருவத்தைக்‌ 
கண்டு மதிக்காது அவர்‌ வலிமையைக்கொண்டு மதிப்பதே 
அறிவுடைமையாகும்‌ ”” என்று கூறினான்‌. சிவப்‌ படைக்கலங்க 
ளிரண்டும்‌ தம்மை விடுத்த வீரவாகு தேவரும்‌ பானுகோபனும்‌ 
காணும்படி போர்‌ செய்து பின்னர்‌, காம்‌ உண்டாக்கிய உருவங்‌ 
களெல்லாவற்றையும்‌ ஒடுக்க, தம்மால்‌ மாறுபட்ட அண்டங்‌ 
கள்‌, வானுலகங்கள்‌, கடல்கள்‌, மலைகள்‌ எல்லாவற்றையும்‌ 
முன்போ லச்‌ செய்து, தம்மைச்‌ செலுத்தியவர்களிடமே பீண்டு 
வந்தன. ல்‌ 


பானுகோபன்‌ விண்ணில்‌ மறைந்து நிற்றல்‌ 


இப்போர்‌ நிகழ்ச்செளைக்‌ கண்‌ ணுற்ற தேவர்கள்‌, “வீரவாகு 
தேவரால்‌ பானுகோபன்‌ இறப்பான்‌ ' என்‌ று அணிந்து மகிழ்ந்‌ 
தனர்‌. பானுகோபன்‌ தன்‌ அருகிலிருந்த நால்வகைச்‌ சேனைகள்‌ 
யாவும்‌ அழிந்துவிட்டதைக்‌ கண்டான்‌. தான்‌ தனித்து நிற்பதை 

எண்ணி ஏங்கினான்‌. “சிவப்‌ படைக்கலமும்‌' வீரவாகுவிடம்‌ 
சென்று மீண்டது என்றால்‌ இனிச்‌ செலுத்த வேறு படைக்கலம்‌ 
உண்டோ ? என்செய்வேன்‌ / என்‌ சேனைகள்‌ யாவும்‌ இறந்தன. 
கான்‌ தணித்து நிற்கிறேன்‌. இங்கே நான்‌ நின்றால்‌ இறக்க 
நேரிடும்‌, ஆதலால்‌, போர்‌ செய்வதும்‌ திகுதியன்று”” என்று 
அஞ்சி, ஒரு சூழ்ச்சியை மனத்தில்‌ கருதி, மாயத்தால்‌ தன்‌ 
உருவத்தை மறைத்து விரைந்து விண்‌ வழியே சென்றான்‌. 
அதனைக்‌ கண்ட பூதப்படைகள்‌, “பானுகோபன்‌ பயந்து ஓடி 
னான்‌ ”” என்று ஆரவாரஞ்‌ செய்தன. அப்பொழுது கதிரவனும்‌ 
மேற்றிசைக்‌ கடலில்‌ மறைந்தான்‌. வீரவாகு தேவர்‌, பானு 
கோபன்‌ மறைந்ததைக்‌ கண்டு, :* பானுகோபன்‌ இன்றைக்கும்‌ 
இறந்திலன்‌; விரைந்தோடித்‌ தப்பினான்‌. மேற்கொண்டு என்ன 
செய்யலாம்‌? சொல்லுங்கள்‌ ?” என்று தம்‌ துணைவர்களைக்‌ கேட்‌ 
டார்‌.அவர்கள்‌ வீரவாகுவை வணங்கி, ““எதிர்த்து நின்ற அவுண 
சேனைகள்‌ எல்லாம்‌ இறந்தன. பானுகோபன்‌ தனித்தவனாப்‌ 
மறைந்தோடிப்‌ போனான்‌. இனி, போருக்கு வரும்‌ வீரரில்லை. 
மாலைக்‌ காலமும்‌ அணுகியது. நரம்‌ அனைவரும்‌ திரும்பிப்‌ 
பாசறைக்குச்‌ சென்று எம்பெருமானை வணங்கி நாளைக்கு 
வருவதே முறை ?*- என்றனர்‌. தம்‌ இளவல்கள்‌ கூறியதைக்‌ 
கேட்ட வீரவாகு தேவர்‌ ஆறுமுகக்‌ கடவுளின்‌ திருவடிகளைச்‌ 
சென்று தரிசிக்க எண்ணினார்‌. 


பானுகோபன்‌ மாயப்‌ படையை விடுத்தல்‌ 

விண்ணில்‌ மறைந்து நின்‌ ம பானுகோபன்‌, ** நேற்று நான்‌ 
வீரவாகுவுக்குத்‌ தோற்றேன்‌. இன்றைக்கும்‌ கதோற்றோடினால்‌ 
என்னை யாவரும்‌ இகழ்வர்‌. போரில்‌ புறங்கொண்டோடுப . 
வரைத்‌ துணைவர்கள்‌, தாய்‌, தந்தையர்‌, மனைவி, மக்கள்‌ ஆகிய 
இவர்களும்‌ புறக்கணிப்பார்கள்‌ என்றால்‌ பிறர்‌ இகழ்தலப்‌ 
பற்றிக்‌ கேட்கவேண்டுமோ? நான்‌ இன்றைக்கும்‌ இவனுக்குத்‌ 
தோற்று ஓடினால்‌ என்‌ தந்தையாகிய சூரபன்மன்‌ கோபிப்பான்‌; 
கதிரவனைச்‌ சிறை செய்த என்‌ புகழும்‌ மங்கும்‌ ; எந்தையின்‌ புகழ்‌ 
களும்‌ அழியும்‌, பகைவரை எதிர்த்து நின்று போர்‌ செய்து 
வெல்லுதலே வலிமை. வஞ்சனையில்‌ வெல்லுதல்‌ நீதியன்று, 
பகைவரை வெல்ல முடியாதரயின்‌ தாம்‌ இறத்தலே தகுதியாகும்‌. 

அதுவன்றிப்‌ புறங்கொடுத்து ஓடுதல்‌ நன்றன்று. “ இவன்‌ 
எதிர்த்து நின்று போர்‌ செய்து வருந்தி இன்றைக்கும்‌ தோற்‌ 
நறோடினான்‌ ? என்னும்‌ பழியடைதல்‌ கூடாது. சூழ்ச்சியை 
யேனும்‌ செய்து பகைவர்களை வெல்லுதல்‌ வேண்டும்‌. இவனுக்‌ 
கெதிரே நின்று போர்‌ செய்தலினால்‌ ஒன்றும்‌ பயனுண்டாக 
மாட்டாது. மாயத்தால்‌ மறைந்து நின்று இவனை வெற்றி 
கொண்டு மீளுதல்‌ வேண்டும்‌. தெய்வப்‌ படைக்கலங்களைச்‌ 
செலுத்தினால்‌ அவையெல்லாம்‌ இவர்களைக்‌ கொல்வதில்லை. நான்‌ 
தெய்வப்‌ ப்டைக்கலங்களை விடுத்தால்‌ வீரவாகு மாற்றுப்‌ படை 
களால்‌ அவற்றை அழித்துவீடுவான்‌. நான்‌ விண்ணில்‌ மறைந்து 
நிற்பதும்‌ வெளிப்பட்டுவிடும்‌. வெளிப்பட்டால்‌ பகைவர்கள்‌ 
இங்கும்‌ வந்து சூழ்ந்து என்னோடு போர்‌ செய்வர்‌. நான்‌ இவர்‌ 
களோடு போர்‌ செய்து இளைத்தேன்‌. ஆதலால்‌, இன்னும்‌ 
இவர்களோடு நின்று போர்‌ செய்ய முடியாது. ஒளிந்தோடவும்‌ 
இயலாது. ஆதலால்‌, இவர்களுடைய அறிவைக்‌ கெடுத்து 
அழிவைச்‌ செய்ஜன்‌ ற மாயப்‌ படையை வீடுதலே ஏற்றதாகும்‌ ?” 
என்று துணிந்தான்‌. அற்றை நாளில்‌ மாயை கொடுத்த மாயப்‌ 
படையை விரைந்து எடுத்து வழிபட்டு அதனை நோக்கு, ££நீ' 
செல்லும்பொழுது ஒலி, உணர்ச்சி, உருவம்‌ என்னும்‌ மூன்றி 
னாலும்‌ மனத்தினாலும்‌ யாவரும்‌ அறியாவண்ணம்‌ நம்‌ பகைவ 
ரிடத்திற்குச்‌ சென்று, அவர்களின்‌ அறிவைக்‌ கெடுத்து, உயிரை 
ஒழித்து நன்னீர்க்‌ கடலில்‌ எறிவாய்‌ ”” என்று கூறி விடுத்தான்‌. 


பானுகோபன்‌ விண்ணில்‌ நின்று செலுத்திய மாயப்‌ படை, 
ஒருவரும்‌ அறியாவண்ணம்‌ பூமியை வந்தடைந்தது; பூதப்படை 
, களையும்‌, தலைவர்களையும்‌, இலக்கம்‌ வீரர்களையும்‌, எண்மரையும்‌ 
வீரவாகு தேவரையும்‌ ஒருங்கே சூழ்ந்து உணர்வைக்‌ கெடுத்தது, 
அதனால்‌, யாவரும்‌ மயங்க வீழ்ந்தார்கள்‌. அவர்களுடைய 
உயிரைக்‌ கவர மாயப்‌ படையால்‌ முடியவில்லை. அப்படைக்‌ 
சலம்‌ ஊழிக்காற்றின்‌ வடிவத்தைக்கொண்டு வீரவாகு தேவர்‌ 
முதலிய அனைவரையும்‌ விண்‌ வழியாக எடுத்துக்கொண்டு 
விரைந்துபோய்‌ ஆறு கடல்களையும்‌ தாண்டி. ஈன்னிர்க்‌ கடலில்‌ 
'இட்டுத்‌ தானும்‌ அங்கேயே காத்திருந்தது, விண்ணில்‌ மறைந்து 
நீன்ற பானுகோபன்‌ இச்செயலைக்‌ கண்டு, **வீரவாகுவும்‌, 
;தர்களும்‌, மற்றையோரும்‌ இறந்தார்கள்‌. இவர்கள்‌ கடலில்‌ 

ஆழ்ந்தார்கள்‌ ; மீண்டு வரமுடியாது. ஈம்முடைய சூழ்ச்சி 
நன்று ”' என்று எண்ணித்‌ தனக்குள்ளே மகிழ்வடைந்தான்‌. 


பானுகோபன்‌ சூரபன்மனை அடைதல்‌ 


பானுகோபன்‌ அவ்விடத்தைவீட்டு நீங்கி விரைந்து விண்‌ 
வழியாக வீரமகேந்திரபுரியை அடைந்தான்‌. தன்‌ தந்தையாகிய 
சூரபன்மனைக்‌ கண்டு வணங்‌ நின்று, *₹யான்‌ இன்றைக்குப்‌ 
பலதிறப்பட்ட போர்களைச்‌ செய்தேன்‌; வீ 'ரவாகுவையும்‌ அவன்‌ 
இளவல்கள்‌ முதலாயினோரையும்‌, ஆயிரம்‌ வெள்ளம்‌ பூதப்படை 
களையும்‌ வென்று உயிரைப்‌ பரு அவர்களுடைய உடலை நன்‌ 
னீர்க்‌ கடலில்‌ இட்டேன்‌. தந்தையே! நீ சிறிதும்‌ கவலை 
கொள்ளாதே ! படைகளோடு நாளைக்குச்‌ சென்று பாசறையை 
அழித்து ஆறுமுகனை வெல்லுவேன்‌; இருமால்‌, நான்முகன்‌, 
இந்திரன்‌ முதலியவர்களைச்‌ சிறைபிடித்துக்‌ கொண்டுவந்து 
உன்‌ முன்னே நிறுத்துவேன்‌ ”” என்று கூறினான்‌. 


சூரபன்மன்‌ பானுகோபனைப்‌ பாராட்டுதல்‌ 


பானுகோபன்‌ கூறியதைக்கேட்ட சூரபன்மன்‌ மட்டற்ற 
மகிழ்ச்சிகொண்டான்‌. ம8ழ்ச்சிப்பெருக்கால்‌ அவன்‌ தோள்கள்‌ 
உயர்ந்தன; கடகங்கள்‌ நெரிந்து வீழ்ந்தன; உரோமங்கள்‌ பொடித்‌ 
தன. சிரிப்பு உண்டாயெது. அவன்‌ தன்னுடைய இருக்கையை 
வீட்டு எழுந்தான்‌. தன்‌: எதிரில்‌ நிற்கும்‌ பானுகோபனை மார்‌ 
போடு இறுகத்‌ தழுவிக்கொண்டான்‌. ££ தன்னுடைய அரியணை 
யில்‌ உடனிருத்திக்கொண்டு, “*என்‌ அப்பனே ! நீ வந்து ஈம்‌ 
பழைய குலாசாரத்தைப்‌ பாதுகாத்தாய்‌. நானும்‌ என்‌ மனத்தில்‌ 
கவலையின்‌ றி மகிழ்ச்ச்கொண்டேன்‌. . நான்‌ அந்நாளில்‌ செய்த 
தவத்தால்‌, அரசையும்‌ செல்வங்களையும்‌ சிவபெருமான்‌ கொடுத்‌ 
தார்‌ என்று முன்னர்க்‌ கூறியதுண்டு, ஆனால்‌, நீ இன்று 
அவற்றைத்‌ தர கான்‌ பெற்றேன்‌ ”' என்று அவனுக்குப்‌ பற்பல 
உபசார மொழிகளைக்‌ கூறினான்‌. புத்தாடைகளும்‌ ஆபரணங்‌ 
களும்‌ வருவித்தான்‌. பானுகோபன்‌ அணிந்திருந்தனவ.ற்றைக்‌ 
களைந்து புதியனவாகத்‌ தருவித்தவற்றைத்‌ தன்‌ கையினாலேயே 
அணிந்து மகிழ்ந்தான்‌. பிறகு பானுகோபனை நோக்க, *மகனே/ 
£ முன்‌ கூறியவாறு நாளை காலையில்‌ சென்று ஆறுமுகனை வென்று 

அவன்‌ பூதப்படைகளைக்‌ கொன்று தேவர்களைச்‌ ௪ றயிட்டு 
என்‌ பகைமையை முடிப்பாயாக '' என்றான்‌. பானுகோபன்‌ 
அவ்வாறே செய்வதாகக்‌ கூற, குரபன்மன்‌ தன்‌ மைந்தனை 
மாளிகைக்கு அனுப்பிவைத்து மக8ழ்ந்திருந்தான்‌. பானுகோப 
னும்‌ தன்னுடைய அரண்மனையை அடைந்து அளவில்லாத 
மதழ்ச்சியோடிருந்தான்‌. 
முருகக்கடவுள்‌ வேற்படையால்‌ அனைவரையும்‌ மீட்டல்‌ 
பானுகோபனின்‌ மாயப்‌ படையால்‌ வீரவாகு தேவரும்‌ 
மற்றையோர்களும்‌ மயங்கி நன்னீர்க்‌ கடலில்‌ கடப்பதைத்‌ 
தேவர்கள்‌ கண்டு பெருமூச்சுவீட்டார்கள்‌ ; மெய்குலைந்தார்கள்‌ ; 
மனம்‌ பதைபதைத்துக்‌ கண்ணீர்வீட்டு அடங்காத துயரத்தோடு 
அழுதார்கள்‌ ; ஆறுமுகக்‌ கடவுளிடம்‌ ஓடினர்‌. நாரத முனிவர்‌ 
இவையெல்லாவற்றையும்‌ பார்த்துத்‌ தேவர்களுக்கு முன்னே 


விரைந்தோடினார்‌. பாசறையில்‌ வீற்றிருக்கும்‌ குமாரக்கடவளின்‌ ்‌ 


இருவடிகளை வணங்கித்‌ துதித்து நின்று, * எம்பெருமானே ! 
பானுகோபன்‌, ஒரு சூழ்ச்சியால்‌ மை றந்துநின்று மாயப்‌ 
படையை வீடுத்து வீரவாகு தேவரையும்‌, துணைவர்களையும்‌, 
மற்றையோரையும்‌ மயக்க அப்படையைக்‌ கொண்டு நன்னீர்க்‌ 
கடலில்‌ இடுவித்தான்‌ '” என்று விணணப்பம்‌ செய்தார்‌. அப்‌ 
பொழுது தேவர்களும்‌ அங்ஙனமே தனித்தனியே சென்று 
ஆறுமுகக்‌ கடவுளை வணங்கி முறையிட்டுக்‌ கொண்டார்கள்‌. 
ஆறுமுகக்‌ கடவுள்‌ அவ்வார்‌ த்தைகளை த்‌ இருச்செவி கொடுத்துக்‌ 
கேட்டருளினார்‌. தமது வேற்படையை நோக்கி, ** நீ ஈன்னீர்க்‌ 
கடலுக்குப்‌ போய்‌ அங்கிருக்கன்ற மாயப்படையை அழித்து 
வீரவாகு முதலியவர்களின்‌ மயக்கத்தைத்‌ தீர்த்து அவர்களை 
இங்கே விரைந்து அழைத்து வருவாயாக ” என்று பணித்து 
வீடுத்தருளினார்‌. 
கங்கை அன்னதோர்‌ வாலிதா கியபுனற்‌ கடற்போய்‌ 
அங்கண்‌ வைகிய மாயமாப்‌ படையினை அழித்து 
வெங்கண்‌ வீரர்மால்‌ ௮க.ற்றியே அனையவர்‌ விரைவில்‌ 
இங்கு வந்திடத்‌ தந்துநீ செல்கென இசைத்தான்‌. 
வேற்படை ஈன்றென்று அவ்விடத்தை விட்டுப்‌ புறப்பட்‌ 
டுப்‌ பாம்புகளையும்‌; விடத்தையும்‌, கூற்‌ றுவர்களையும்‌, இடிகளை 

யும்‌, புகையையும்‌, அக்கினியையும்‌, பலவகைப்‌ படைக்கலங்‌ 
களையும்‌ உமிழ்ந்துகொண்டு தேவர்கள்‌ துதிக்க விரைந்து சென்‌ 
றது; ஆறுகளையும்‌ கடல்களையும்‌ தாண்டி, நன்னீர்க்கடலை 
அடைந்தது. 


அப்போது வேற்படையைக்‌ கண்ட மாயப்படை அஞ்சி 
வீரவாகு தேவர்‌ முதலியவர்களிடமிருந்து நீங்கித்‌ தன்‌ வலிமை 
கெட்டு அழிந்தது. அச்சமயம்‌ கடல்‌ அரசன்‌ உடல்‌ வியர்க்க, 
வேற்படையை வணங்க, “வலிமைமிக்க பானுகோபன்‌ ஈம்‌ வீரர்‌ 
களையும்‌ கணநாதர்களையும்‌ அறிவழியச்‌ செய்து என்னிடம்‌ 
சேர்த்தான்‌. : மாயப்‌ படைக்கலம்‌ : அவன்‌ பணியைச்‌ செய்து 
கொண்டு என்னிடம்‌ இருந்தது. மாயப்படையின்‌ வலிமையை 
அழிக்க யான்‌ வன்மை பெற்றேன்‌ அல்லேன்‌. * இவர்கள்‌ எப்‌ 
பொழுது எழுவார்களோ” என்று மனக்கவலையோடு அடியேனும்‌ 


“ புலம்பிக்‌ கொண்டிருந்தேன்‌. “சிவகுமாரர்‌ அவுணர்களையெல்லாம்‌ 


ஓர்‌ இமைப்பொழுதில்‌ அழிக்க வல்லவர்‌. ஆனால்‌, அவர்‌ அங்ஙனம்‌ 
அழிக்காது போர்‌ புரியக்‌ கருதியது ஒரு திருவிளையாடலாகும்‌ * 
என்று நினைத்துக்‌ கொண்டிருந்தேன்‌. * பூதவெள்ளங்களோடு 
அனுப்பிய வீரர்களைப்‌ பானுகோபன்‌ வருந்தச்‌ செய்வது எம்பெரு 
மானின்‌ திருவுள்ளம்‌ போலும்‌' என்று எண்ணி வருந்தினேன்‌. 
“முருகக்கடவுள்‌ அசுரர்களை அழித்த பிறகு நான்‌ உய்வேன்‌” 
என்‌ று எண்ணியிருந்தேன்‌. பேதையேன்‌ ஒரு பிழையும்‌ செய்தி 
லேன்‌. அடியேன்மேல்‌ கோபம்‌ கொள்ளாதிருப்பீராக * என்று 
விண்ணப்பம்‌ செய்தான்‌. வேற்படை கடலரசனை நோக்கு, “நீ 
வருந்தாதே '” என்று அருளிச்‌ செய்துவிட்டு, கடலில்‌ ஆழ்ந்து 
கிடக்கும்‌ வீரர்களை அடைந்தது. அறிவைக்‌ கெடுத்த மாயப்‌ 
படைக்கலம்‌ உடனே நீங்கியது. அறிவு அழியப்பெற்றுக்‌ 
கடலில்‌ அமிழ்ந்துடெந்த யாவரும்‌ முன்னை அறிவு வரப்பெற்று 
எழுந்து கடலுக்கு மேலே வந்து ஆறுமுகக்‌ கடவுளைத்‌ அதித்‌ 
தார்கள்‌. பானுகோபனுடைய மாயம்‌ அழிந்தது. உலகம்‌ 
ம௫ழ்ந்தது. முனிவர்களும்‌ தேவர்களும்‌ பூமாரி பொழிந்தார்கள்‌. 


அறிஞரில்‌ அறிஞ ராயெ வீ ரவாகு தேவர்‌ முதலியோர்‌, 
வானின்‌ வழியாக வரும்‌ வேற்படையைத்‌ தரிசித்து ம௫ழ்வுற்றுப்‌ 
பலமுறை வணங்கித்‌ துதித்து, ஈடந்தன யாவும்‌ அறிந்து, “வேற்‌ 


944 கந்த புராணம்‌ [4 யுத்த 


படைப்‌ பெருமானே ! ஆறு இருமுகம்‌ உடைமை, பேரொளி 
கொண்டமை முதலிய காரணங்களால்‌ உம்மையே கந்தசுவாமி 
்‌ யென எண்ணித்‌ தரிசித்து மனக்கவலை நீங்கனோம்‌. மாயப்படை 


யினால்‌ ௮றிவீழந்த நாங்களெல்லாம்‌ படைக்கலங்களுக்கு நாயக * 


மாகிய உம்மால்‌ உணர்வும்‌ உயிரும்‌ பெற்று உய்ந்தோம்‌. அன்று 
கிரவுஞ்சமலையில்‌ தாரகாசுரன்‌ எங்களை வீழ்த்தி வருத்திய 
பொழுது வந்து அருள்‌ செய்தீர்‌. இன்றும்‌ வந்து எங்களை 
ஆண்டுகொண்டு அருள்புரிந்தீர்‌. அதனால்‌, நாங்கள்‌ உய்ந்தோம்‌. 
உமக்கு நாங்கள்‌ என்ன கைம்மாறு செய்வோம்‌ !'' என்று 
கூறினார்‌. வேற்படை அவற்றைக்‌ கேட்டு, ** நீங்கள்‌ அறிவிழந்‌ 
தமையைக்‌ கேட்ட குமாரக்கடவுள்‌ என்னை இங்கே அனுப்பி 
யருளினார்‌. ஆதலால்‌ வந்தேன்‌. யான்‌ வருதலை அறிந்து 
மாயப்படை அழிந்தது. நீவிர்‌ யாவரும்‌ திரும்பி வருவீராக”? 
என்று கூறியது. வீரவாகுதேவர்‌ நன்றென்று வணங்கி, 
மகிழ்ச்சியுடன்‌ துணவர்களும்‌ படைத்தலைவர்‌ முதலாயி 
லோரும்‌ தம்மைச்‌ சூழ, அவ்வேற்படைக்குப்‌ பின்னே சென்‌ றனர்‌. 
வேற்படை ஆறுமுகக்‌ கடவுளின்‌ திருக்கரத்தில்‌ வந்து வீற்றி 


ருந்தது. 
இருவிருத்தம்‌-216 

6. நகர்‌ புகு படலம்‌ * 
வீரவாகு தேவரின்‌ சூளுரை 


வீரவாகுதேவர்‌ தம்‌ இளவல்கள்‌ முதலீயவர்களோடு வேற்‌ 
படையைப்‌ பின்தொடர்ந்து சென்றார்‌. மகேந்திரபுரியைக்‌ கண்ட 
அம்‌ அவருக்கு மிகுந்த சினம்‌ உண்டாயெது, “*வஞ்சகமாகப்‌ 
போர்‌ செய்து மாயப்‌ படையால்‌ ஈம்மை வென்று ஓடிப்போன 
பானுகோபனைக்‌ கொன்ற பிறகே ஆறுமுகக்‌ கடவுளின்‌ திருவடி 
களைத்‌ தரிசிப்பேன்‌. யான்‌ மகேர்திரபுரிக்குள்‌ புகுந்து அதனை 
அழிப்பேன்‌ / பானுகோபன்‌ வந்து எதிர்த்தால்‌ அவனைக்‌ கொல்‌ 
வேன்‌ ! அவனைக்‌ கொல்லாவிடில்‌ யான்‌ உயிர்‌ வாழ விரும்பேன்‌! 


* இது மூன்றா ராட்‌ பிற்பகல்‌ மிகழ்ச்0ி, 


[அ 

யான்‌ பிறந்தவனும்‌ அல்லேன்‌; என்‌ வில்லோடு யான்‌ நெருப்பிற்‌ 
புகுவேன்‌ ?' என்று வீரவாகு தேவர்‌ சூளுரை பகர்ந்தார்‌. 
நன்னகர்‌ அழிப்பன்‌ இன்று ; 
ஈண்ணலன்‌ மதலை நேரின்‌ 
அன்னவன்‌ தனையும்‌ யானே 
அடுவனால்‌ ; அடுகி லேனேல்‌ 
பின்னுயிர்‌ வாழ்க்கை வேண்டேன்‌ ; 
யான்பிறந்‌ தேனும்‌ அல்லேன்‌ ; 
என்னொரு சிலையும்‌ யானும்‌ 
எரியிடைப்‌ புகுவன்‌ என்றான்‌. 


துணைவர்களும்‌ பிறரும்‌ வீரவாகு தேவர்‌ கூறியவண்ணம்‌ 
மகேந்திரத்தை அழிக்க உறுதிகொண்டார்கள்‌. வீரவாகு தேவர்‌, ' 
அவர்கள்‌ எல்லோரையும்‌ அழைத்துக்கொண்டு ஓர்‌ இமைப்‌ 
பொழுதில்‌ மகேந்திரபுரியின்‌ மேற்கு வாயிலை அடைந்தார்‌. 
பூதப்படைகள்‌ கடல்‌ உடைந்தாற்போல ஆரவாரஞ்‌ செய்தன. 
அதனைக்‌ கேட்ட அவுணர்களுள்‌ சிலர்‌, * இஃது என்ன ஓலி! 
என்று வானை நோக்கினர்‌. இலர்‌ மனம்‌ பதைத்தார்கள்‌; சிலர்‌ 
உடல்‌ வியர்த்தார்கள்‌; லர்‌ கோபம்‌ கொண்டார்கள்‌ 
யுலிமுகன்‌-சிங்கர்‌ 
அப்போது, மேற்கு வாயிலப்‌ புலிமுகன்‌ என்பவன்‌ காவல்‌ 
புரிக்துகொண்டிருந்தான்‌. புலிமுகன்‌ மாயவளிடத்தில்‌ தோன்றி 
யவன்‌; தன்‌ கட்டளையை மீறிய கூற்றுவனின்‌ முத்தலைச்‌ குலத்தை 
யும்‌, வருணனின்‌ பாசத்தையும்‌ பறித்து அவர்களைச்‌ சிறைசெய்த 
வன்‌ ; இச்சுடர்போன்‌ற உடலை உடையவன்‌. நால்வகைப்‌ 
படைகளும்‌ அவனைச்‌ சுழ்ந்திருந்தன. பூதப்படைகள்‌ ஆரவாரஞ்‌ 
செய்துகொண்டு அங்கு வந்ததைக்‌ கண்டு, அவன்‌ சினந்து 
எழுந்து அவர்களை எதிர்த்தான்‌. பூதர்கள்‌ மலைகளையும்‌, மரங்‌ 
களையும்‌, தண்டு முதலிய படைகளையும்‌ வீசிப்‌ போரிட்டார்கள்‌. 
்‌ அவுணர்கள்‌ அம்பு, வேல்‌, மழு முதலாயெ படைகளைச்‌ சொரிந்து 
போர்‌ செய்தார்கள்‌. போரில்‌, அவுணர்களிலும்‌ பூதர்களிலும்‌ 
பலர்‌ அழிந்தனர்‌. இரத்தம்‌ ஆறுபோலப்‌ பெருக ஓடியது. 
பூதப்‌ படைத்‌ தலைவர்கள்‌ தேர்களையும்‌, குதிரைகளையும்‌, யானை 
களையும்‌ தூக்க ஒன்றின்மேல்‌ ஒன்றை வீசி யடித்து அழித்‌ 

தார்கள்‌ ; அவுணர்களின்‌ மூஃைகளை உடைத்து எறிந்தா 112010 
சேனைகளெல்லாம்‌ அழிந்ததைப்‌ புலிமுகன்‌ கண்டான்‌; ஒரு 
சூலப்‌ படையை எடுத்துப்‌ பூதப்படைகளுக்கு எதிரே சென்றான்‌. 
பூதர்கள்‌ மலையைப்‌ பிடுங்‌ அவன்மேல்‌ எறிந்தார்கள்‌. புலிமுகன்‌ 
சூலப்‌ படையால்‌ அவற்றையெல்லாம்‌ பல துண்டமாக்கி ஆர 
வாரித்தான்‌. சிங்கர்‌ என்னும்‌ பூதப்‌ படைத்‌ தலைவர்‌ ஒரு 
முத்தலைச்‌ குலத்தை ஏந்தி அவனுக்கு முன்சென்று உர, ப்பினார்‌. 
புலிமுகன்‌, தன்‌ முத்தலைச்‌ குலத்தினால்‌ அவர்‌ மார்பில்‌ குத்தி 
னான்‌. அவரும்‌ புலிமுகன்‌ மார்பில்‌ முத்தலைச்‌ குலத்தினால்‌ 
குத்தினார்‌. குலங்கள்‌ இருவருடைய மார்புகளையும்‌ பிளந்து 
கொண்டு முதுதற்‌ புறப்பட்டன. இருவருடைய உடல்களிலும்‌ 
குருதி பெருகியது. இருவரும்‌ ௮ச்சுலங்களை மற்றை அவயவங்‌ 
களிலும்‌ குத்திப்‌ போரிட்டனர்‌, குலங்கள்‌ இரண்டும்‌ ஒடிந்து 
வீழ்ந்தன. அவர்கள்‌ இருவரும்‌ மற்போர்‌ செய்தனர்‌. புலிமுகன்‌ 
இனைத்து வீழ்ந்தான்‌. சிங்கர்‌ அவனை காலினால்‌ உதைத்து 
உருட்டிக்‌ கொன்றார்‌. தேவர்கள்‌ சிங்கர்மீது பூ மழை பொழிர்‌ 
தனர்‌. வீரவாகு தேவர்‌ அதனைக்‌ கண்டு மஇழ்ந்தார்‌. 
வீரமகேந்திரபுரி அழிதல்‌ 

அப்பொழுது பூதர்கள்‌ மேற்றிசை மதிலக்‌ கால்களினால்‌ 
உதைத்தார்கள்‌ ; சகெரங்களைப்‌ பறித்து மகேந்திரபுரிக்குள்‌ 
வீசினார்கள்‌ ; வீதிகளில்‌ நின்ற அவுணர்களை அழித்தனர்‌. 
வீரவாகு தேவருடைய துணைவர்கள்‌ யானைகளும்‌, குதிரைகளும்‌, 
தேர்களும்‌, அவுணர்களும்‌, மாளிகைகள்‌ சிகரங்கள்‌ முதலாயின 
வும்‌ அழியும்படி கோடாகோடி கணைகளைச்‌ செலுத்திச்‌ சென்‌ 
ரூர்கள்‌. வீரவாகு தேவர்‌ அக்கினிப்‌ படைக்கலத்தையும்‌ வாயுப்‌ 
படைக்கலத்தையும்‌ ஏவினார்‌. அவை ஊழிக்காலத்தில்‌ எடுக்கும்‌ 
உருவங்களை எடுத்து ஈகர முழுவதையும்‌ கொளுத்தி அவுணர்கள்‌ 
சிதறி ஓடும்படி. சுட்டன. லெ இடங்கள்‌ எரிந்தன. சல இடங்கள்‌ 
புகைந்தன. சிவபெருமானின்‌ திருப்புன்முறுவலால்‌ முப்புரம்‌ 
எரிந்தாற்போல வீரமகேந்திரபுரி எரிந்து அழிந்தது. 


தகர்‌ அழிந்ததைச்‌ சூரபன்மன்‌ அறிதல்‌ 


குரபன்மனின்‌ கோயிலுள்‌ ஒற்றர்கள்‌ சென்று அவனை 
வணங்க, “உன்‌ குமாரனாகிய பானுகோபன்‌, வீரவாகு முதலி 


>, 

யோரை மாயப்‌ படையைச்‌ செலுத்தி, அவர்கள்‌ அறிவை 
அழியச்செய்து நன்னீர்க்‌ கடலில்‌ அமிழ்த்தினான்‌. அதனை நீயும்‌ 
்‌ உணர்வாய்‌. நாரத முனிவர்‌ பாசறைக்குச்‌ சென்று இந்நிகழ்ச்‌ 
சிகளைச்‌ சிவகுமாரனுக்குச்‌ சொன்னார்‌; சிவகுமாரர்‌ வேற்படை 
யைச்‌ செலுத்தி மாயப்‌ படைக்கலத்தை அழித்தார்‌. வீரவாகு 
முதலிய அனைவரும்‌ அறிவு மீண்டுவரப்பெற்றுப்‌ பிழைத்து 
எழுந்தார்கள்‌. ஆறுமுகக்‌ கடவுளின்‌ வேற்படையை வணங்கித்‌ 
துஇத்து அதனைப்‌ பின்தொடர்ந்து யாவரும்‌ வருங்கால்‌ ஈம்‌ 
முடைய நகரின்‌ மேற்றிசை வாயிலை அடைந்தார்கள்‌. அவ்‌ 
வாயிலைக்‌ காவல்‌ செய்துகொண்டிருந்த புலிமுகனை எதிர்த்தும்‌ 
போரிட்டுக்‌ கொன்றனர்‌. மேற்றிசை மதில்களை அழித்துச்‌ 
இகரத்தைப்‌ பிடுங்கப்‌ பல அவுணர்கள்‌ இறக்கும்படி எறிந்து 
நகரையும்‌ கொளுத்தி அழித்தனர்‌. அவர்கள்‌ கொளுத்திய த்‌ 
பதினாயீரம்‌ யோசனை தூரம்‌ எறிந்தது. அவ்விடத்தை நாங்கள்‌ 
பார்த்து வந்தோம்‌ '' என்று கூறினார்கள்‌. ்‌ 
ஒற்றர்கள்‌ கூறியவைகளைக்‌ கேட்ட குரபன்மன்‌ மிக்க சினம்‌ 
கொண்டான்‌. அவன்‌ மயிர்கள்‌ சிலிர்த்தன. புருவங்கள்‌ நெற்‌ 
. றியில்‌ ஏறின. முடி நிமிர்ந்தது. கண்கள்‌ தீயைக்‌ கக்கிச்‌ 


-, சுழன்றன. அவன்‌ ஒற்றர்களை நோக்கி, * நீங்கள்‌ யாவரும்‌ 


வானுலகத்துக்குச்‌ சென்று ஊழிக்‌ காலத்தில்‌ உலகங்களை 
அழிக்கச்‌ செல்வதற்காக உறங்கிக்‌ கொண்டிருக்கும்‌ மேகங்க 
ளெல்லாவற்றையும்‌ இங்குக்‌ கொண்டு வாருங்கள்‌ '' என்று 
கட்டளையிட்டான்‌. உடனே,ஐற்றர்கள்‌ வானுலகத்தைஅடைர்‌ து! 
ஏழு மேகங்களையும்‌ கைகளால்‌ புடைத்து எழுப்பி, “ ஈம்‌ அரச 
னாகிய சூரபன்மன்‌ உங்களை அழைத்தான்‌ '” என்று கூறினார்கள்‌. 
மேகங்கள்‌ அதனைக்‌ கேட்டுச்‌ குரபன்மனை வந்தடைந்தன. 
அவன்‌ ௮ம்முஇல்களைப்‌ பார்த்து, “* நீங்கள்‌ இந்ககரத்தை எரிக்‌ 
இன்ற இயை அணையுங்கள்‌ '' என்று பணித்தான்‌. அம்மேகங்‌ 
கள்‌, ஈன்றென்று ௮ங்குநின்றும்‌ நீங்கிப்‌ புகையுருக்கொண்டு 
வானமெங்கும்‌ பரந்து மின்னி ஆயிரங்கோடி இடிகளைக்‌ கக்க 
பிறகு, “*நாம்‌ இந்நெருப்பைத்‌ தணித்தால்‌ வீரவாகு தேவர்‌ 
நம்மைக்‌ கொல்வார்‌. அவிக்காது மீண்டால்‌ சூரபன்மன்‌ ஈம்‌ 
மைச்‌ றை செய்வான்‌. சூரபன்மனுடைய சிறையில்‌ அகப்‌ 
பட்டுத்‌ துன்புறுவதைக்‌ காட்டிலும்‌ வீரவாகு தேவரால்‌ நாம்‌ 

உயிரை விடுதல்‌ சாலச்‌ சிறந்ததாகும்‌ '” என்று துணிந்தன. அம்‌ 
மேகங்கள்‌ ஒர்‌ இறைப்பொழுது யானையளவினதாக மிக்க 


மழைத்துளிகளைச்‌ சிதறின. மழையால்‌ அந்நகரின்‌ மேற்றிசை '* 


யீல்‌ எழுந்த அக்கினி அழிந்தது. 

வீரவாகு தேவர்‌ அதனைக்‌ கண்டு, வருந்தி, “£ இந்ரெருப்‌ 
பின்‌ வலியை அழித்தவை ஏழு மேகங்களே அல்லது 
பகைவர்களின்‌ மாயமோ” என்று பற்பல விதமாக யோசித்தார்‌. 
அப்பொழுது நாரத முனிவர்‌ தோன்றி, “வீரரே! இரந்றெறுப்‌ 
பைத்‌ தணித்தவை ஊழிக்‌ காலத்தில்‌ வரும்‌ முகில்கள்‌. அவை 
சூரபன்மன்‌ கட்டளையினால்‌ அங்ஙனம்‌ செய்தன, விரைவில்‌ 
வடவாமுகரக்கினிப்‌ படையை விடுப்பாயாக ”' என்று வீரவாகு 
தேவரிடம்‌ கூறி மறைந்தார்‌. வீரவாகு தேவர்‌ அங்ஙனமே 
வடவாமுகரக்கினிப்‌ படையைச்‌ செலுத்தினார்‌. அது வீரைந்து 
சென்று முதற்‌ கூட்டங்களிலுள்ள தண்ணீரை உண்டு, வீரவாகு 
தேவரை மீண்டு அடைந்தது. முகில்கள்‌ வலியிழந்து வீழ்ந்து 
ஆறுமுகக்‌ கடவுளின்‌ சடாட்சரத்தை உச்சரித்து வலிமைபெற்று 
எழுநீது புறவேலையை நோக்‌8 ஓடிப்போயின. அதனைக்கண்ட 
பூதசேைகள்‌ அள்ளி ஆர்த்தன. தேவர்கள்‌ பூமழை பொழிந்‌ 
தனர்‌. ஓற்றர்கள்‌ இவற்றைக்‌ கண்டு பொருமல்‌ வீரைந்து 
கூரபன்மனிடம்‌ போய்‌, “அரசே / நீ அனுப்பிய ஏழு மேகங்‌ 
களும்‌ மழையைப்‌ பொழிந்து இந்நகரின்‌ மேற்றிசையைச்‌ 
சூழ்ந்த தியை அவித்தன. வீரவாகு தேவர்‌ அதனைச்‌ கண்டு 
முகில்களின்‌ நீரை வடவாமுகாக்கனியை வீடுத்துவற்றச்‌ செய்‌ து 
விட்டார்‌. அவை வலியிழந்து புறக்கடலை அடைந்தன, இந்‌ 
நகர்‌ அக்கினியால்‌ எரிந்ததோடு அல்லாமல்‌ பூதர்களும்‌ மற்றை 
வீரர்களும்‌ அதில்‌ எண்மடங்காகப்‌ போரிடுருர்கள்‌ ?? என்று 
கூறினார்கள்‌. சூரபன்மன்‌ அதனைக்‌ கேட்டுச்‌ சினந்து எழுந்து, 
““ நரம்‌ சென்று, போரிடும்‌ பூதர்களையும்‌ வீரவாகு முதலியவர்‌ 
களையும்‌ கொன்று, வெகுமாரனை வென்று வருவோம்‌; ஈம்‌ 
தேரைக்‌ கொண்டுவருக '” என்று ஒற்றர்களை நோச்‌இஃ 
கூறினான்‌, ்‌ 

"ஓ இிருவிருத்தம்‌-? 8 - 
ஆகத்‌ இருவிருத்தம்‌- 1, 165 

00—— 


= 


7. இரணியன்‌ யுத்தப்‌ படலம்‌ 
[மூன்கு நாள்‌ இரவு யுத்தம்‌] 
இரணியன்‌ அறிவுரை 
சூரபன்மன்‌ ஒற்றர்களை நோக்கித்‌ தேரைக்‌ கொண்டுவரும்‌ .' 
படி சொன்ன பொழுது அருகிலிருந்த குரபன்மனின்‌ மகனாகிய 
இரணியன்‌ என்பவன்‌ எழுந்தான்‌. அவன்‌ ஆயிரம்‌ வேதங்களை 
உணர்ந்த கேள்வியை உடையவன்‌ ; அறத்தையும்‌ நீதியையும்‌ 
அறிந்தவன்‌ ; மாயங்களையும்‌ வஞ்சனைகளையும்‌ கற்றவன்‌ ; 
அவுணர்களுக்குள்ளே மிக்க வலிமை பெற்றவன்‌ ; முன்னாளில்‌: 
பாதலத்திலுள்ள இராட்சதர்களோடு போர்‌ செய்து வென்‌ 
றவன்‌ ; மூன்று தலைகளை உடையவன்‌. அவன்‌ அப்போது 
கூரபன்மனின்‌ கால்களை வணங்க, “£ தந்தையே! நாம்‌ தேவர்‌ , 
களைச்‌ சிறை செய்தது பாவமே. அதனால்‌ நன்மை ஒன்றுமில்லை, 
தேவர்களைத்‌ துன்புறுத்துவதால்‌ நம்‌ உயிர்‌ நீங்கும்‌ ; செல்வமும்‌ 
அழியும்‌. இவ்வளவு செல்வங்களையும்‌ நீ யாரிடத்தில்‌ பெற்றாய்‌? 
அதனைச்‌ சிந்தனை செய்‌. முன்னாளில்‌ திருமாலை வென்றதும்‌, 
நான்முகனை ஏவல்‌ கொண்டதும்‌, தேவர்களுக்குத்‌ துன்பம்‌ 
செய்ததும்‌ சிவபெருமான்‌ அருளிய வலிமையினால்‌ அல்லவா 2” 
இருமால்‌ வந்து எதிர்த்தாலும்‌, இந்திரனும்‌ பிரமனும்‌ வந்து 
எதிர்த்தாலும்‌, வேறு எவர்‌ வந்து எதிர்த்தாலும்‌ அவர்களை 
வெல்லுதலும்‌, புறந்தரச்‌ செய்தலும்‌ ஈமக்கு எளிமையாகும்‌. 
நாம்‌ செய்த தவத்தைக்‌ கருதி அளவிறந்த வரங்களைப்‌ 
பரமசிவன்‌ நமக்குத்‌ தந்தருளினார்‌. ஈம்மிடத்திலுள்ள திமை 
காரணமாக நமக்கு அளித்த, வரங்களை அவர்‌ மாற்ற நினைத்தால்‌ 
நாம்‌ செய்யவேண்டுவது என்ன ? அவரை வணங்கித்‌ துதிப்ப 
தன்றி அவரோடு போர்‌ புரியவும்‌ எண்ணலாமா₹£ நன்மை 
செய்த ஒருவருக்கு அவர்‌ மனம்‌ வருந்தும்படி ஒரு தீமை செய்‌ 
தால்‌, அவர்‌ செய்தான்‌. நி ஒன்றே தீமை செய்தவரைக்‌ கொல்லும்‌; 
இமை செய்தவரைக்‌ கொல்லக்‌ கூற்றுவன்‌ வேறு தேவையில்லை. 
இன்றொரு பயன்‌ றனை உதவி னோம்னங்‌ 
கன்‌ றிட ஒருவிஃ கருதிச்‌ செய்வரேல்‌ 

புன்றொழில்‌ அவர்க்குமுன்‌ புரிந்த நன்றியே 
கொன்றிடும்‌ அல்லது கூற்றும்‌ வேண்டுமோ £ 


பரமசிவனுடைய கட்டக£ாக்கு மாறி நடந்த எவரும்‌ 


இறந்தார்களேயன்‌ றி உய்ந்தாரில்லை. சவெபெருமான்‌ மன்மதன்‌ 
பொடிபடச்‌ செய்ததையும்‌, முப்புரங்களை எரித்ததையும்‌, 
அந்தகாசுரனைச்‌ சுழலும்படி குலத்தின்மேல்‌ இட்டதையும்‌ £. 
கேட்டிலைபோலும்‌ / கூற்றுவனை உதைத்ததையும்‌, கங்கையின்‌ 
செருக்கை நீக்கிச்‌ சடையில்‌ அடக்கியதையும்‌, திருமாலும்‌ நான்‌ 
மூகனும்‌ கண்டு பயந்தோடிய ஆலகால விஷத்தைச்‌ சிவபெரு 
மான்‌ உண்டருளியதையும்‌ நீ அறியாயா ? , ஒரு நரசிங்கம்‌ 
தேவர்களைத்‌ துன்புறுத்த அதனை வீரபத்திரக்‌ கடவுளாகிய 
சரபப்‌ பட்சியைக்கொண்டு பரமசிவன்‌ தண்டிப்பித்ததையும்‌, 
௮ல்வீரபத்திரக்‌ கடவுளைக்கொண்டு தக்கன்‌ யாகத்தை அழிப்‌ 
பித்ததையும்‌ நீ கேட்டதில்ல்யோ? தம்மை இகழ்ந்த நான்‌ 
முகனின்‌ தலையைச்‌ சிவபெருமான்‌ வயிரவக்‌ கடவுளைக்கொண்டு 


கிள்ளுவித்ததையும்‌, தம்மை இகழ்ந்த திருமாலிடத்தில்‌ வயிர _( 


வரை அனுப்பி இரத்தப்பலி ஏற்பித்ததையும்‌ நீ அறியாயோ ? 
முன்னாளில்‌ செருக்குக்கொண்ட ஒரு இந்திரன்‌ தோளை முறித்த 
தையும்‌, பஞ்சராக்கதர்களை அழித்ததையும்‌, யானை புலி முதலிய 
வைகளின்‌ தோலை உரித்ததையும்‌ நீ அறியவில்ல்போலும்‌. உல 
கங்களை அழித்த திருமாலாகிய பன்றியின்‌ கொம்புகளையும்‌ 
ஆமையின்‌ ஓட்டையும்‌ பறித்து அணிந்ததையும்‌, சான்‌ 
மகன்‌ முதலிய தேவர்களின்‌ தலைகளை ௮ணிந்ததையும்‌ நீ ௮றி 
யாயோ ? தாருகாவனத்து ரிஷிகள்‌ செய்த அபிசார வேள்வியில்‌ 
தோன்றிய முயலகன்‌ கோபித்து எழ, அவனை உதைத்து மிதித்‌ 
ததையும்‌ நீ அறியமாட்டாயா ? தன்னிகரில்லாத சிவபெருமான்‌ 
சன்பால்‌ பகைமைகொண்டவர்களைத்‌ தண்டித்த வரலாறு ஒரு 
கோடி உள்ளன. சிவபெருமானைப்‌ புகல்‌ அடைந்தவர்‌ உட்வர்‌; 
மற்றையோர்‌ உய்யார்‌. இது வேதமும்‌ பிற நூல்களும்‌ கூறும்‌ 
உண்மை, தந்தையே! நீ தீயவழியினின்றும்‌ நீங்கி இதனை 
அறிவாயாக. மேலாகிய செல்வங்களையெல்லாம்‌ தந்தருளிய 
சிவபெருமான்‌ அவற்றை மாற்றவும்‌ வல்லவராவர்‌. லழல்‌ 
ளுடைய குமாரரோடு £ீ போர்புரிவது முை றயரகுமா? னே: [ 


ஆ 


காண்டம்‌ ] 7. இரணியன்‌ யுத்தப்‌ படலம்‌ 951 


தன்னினும்‌ வலிமை மிக்கவரோடு போர்புரிந்தால்‌ வெற்றி 
உண்டாகுமோ? 


முன்னாளில்‌ பூவுலகமும்‌, வானுலகமும்‌, திக்குக்களும்‌, கடல்‌ 
களும்‌, மலைகளும்‌, வேறுபாடுற்றதை நோக்க, * இஃது என்ன 
மாயமோ? என்று எண்ணினோம்‌. * அவையெல்லாம்‌ ஆறுமுகக்‌ 
கடவுளின்‌ திருவிளையாடல்‌” என்று பலர்‌ சொன்னார்கள்‌. “தேவர்‌ 
கள்‌ சிவகுமாரரின்‌ திருவிளையாடல்களை அறியாது மயங்கிய 
பொழுது அவர்களுடைய கண்களுக்கு எதிரில்‌ வேறு ஒரு 
வடிவத்தைக்‌ காட்டி நின்றார்‌. தேவர்கள்‌ அவரை இன்னார்‌ 
என்று அறியாமல்‌ கோபித்துப்‌ போர்‌ செய்தனர்‌. குமாரக்‌ 
கடவுள்‌ அவர்கள்‌ யாவரையும்‌ கொன்று பின்பு எழுப்பினார்‌ ” 
என்பர்‌. £ சகல அண்டங்களும்‌, அவற்றிலுள்ள புவனங்களும்‌, 
உயிர்த்தொகுதிகளும்‌, மற்றை வளங்களும்‌, தேவர்களும்‌, மும்‌ 
மூர்த்திகளும்‌ தம்முள்ளே கொண்டதோர்‌ விசுவரூபத்தை 
அந்நாளிலே தேவர்கள்‌ காணும்படி குமாரக்‌ கடவுள்‌ காட்டினார்‌” 
என்பர்‌. 
எண்டொகை பெற்ற அண்டம்‌ 
! யாவையும்‌ புவன வைப்பும்‌ 
மண்டுபல்‌ வளனும்‌ ஏனை 
மன்னுயீர்த்‌ தொகுதி முற்றும்‌ 
அண்டரும்‌ மூவர்‌ தாமும்‌ 
அனைத்துமா யெதன்‌ மேனி 
கண்டிட இமையோர்க்‌ கெல்லாம்‌ 
காட்டினன்‌ கந்தன்‌ என்பர்‌. 
நான்முகனைச்‌ சிறையிலிட்டு வைத்துத்‌ தாமே உலகங்‌ 
களைப்‌ படைத்தார்‌. பிறகு, தந்தையின்‌ வேண்டுகோளுக்கு 
இணங்கிச்‌ சிறையினின்‌ றும்‌ வெளியில்‌ வீட்டார்‌. ஆறுமுகக்‌ 
கடவுள்‌ அனைவரிலும்‌ ஆற்றல்‌ மிக்கவர்‌ என்பதைச்‌ சாற்றவும்‌ 
வேண்டுமோ? திருமாலின்‌ சக்கரப்‌ படையை ஆபரணமாக 
அணிந்த தாரகாசுரனையும்‌, கிரவுஞ்ச மலையையும்‌ அழித்ததே 
அதற்குத்‌ தக்க சான்று அன்றோ? சிவபிரானிடம்‌ தோன்றிய 
அவரைச்‌ சிறுவன்‌ என்று இகழாதே / அவர்‌ செயல்களால்‌ மிகப்‌ 


. பெரியவர்‌. இந்திரன்‌, நான்முகன்‌, திருமால்‌ முதலியவர்க 


552 கந்த புராணம்‌ [4. யுத்த 


ளுடைய குறைகளைப்போக்கி, அவர்களுக்குரிய செல்வங்களை 
மீட்டுத்தரச்‌ வெபெருமானே ஒரு குழந்தையைப்போலாய்‌ ஆறு 
இருமுகங்களைக்கொண்ட குமாரக்‌ கடவுளாக தோன்றினார்‌ 
என்பதல்லாமல்‌ வேறு கூறவும்‌ வேண்டுமோ ? பன்னிரண்டு 
இருத்தோள்களையுடைய அக்கடவுள்‌ பானுகோபனுடைய 
மாயத்தினாலே மயங்கிய தம்‌ படைகளை மீட்ட ற்குச்‌ செலுத்திய 
வேற்படையை இந்ககரத்தின்மீது செலுத்துவாரானால்‌ உயிரோ 
டிருக்கக்‌ கூடியவர்‌ யாவர்‌? ஒப்பில்லாத வேற்படையைத்‌ 
துதித்துக்‌ குமாரக்‌ கடவுளின்‌ திருவடிகளை வணங்குவதே 
சரியாகும்‌; அவரை எதிர்த்துப்‌ போரிடுவது தகாது. சிவ 
குமாரன்‌ கட்டனையினால்‌ இங்கு வந்த தூதுவரான வீரவாகு 
தேவர்‌ இந்நகரத்தை அழித்தார்‌ என்றால்‌ அவரைக்‌ காட்டிலும்‌ 
வல்லவர்‌ யார்‌? அறிஞர்கள்‌ வீரவாகுவோடு போர்‌ செய்யக்‌ 
கருதமாட்டார்கள்‌. வீரவாகு என்னும்‌ ஒருவனால்‌ இந்நகரம்‌ 
முழுவதும்‌ அழியும்‌; அவுணர்களும்‌ அழிவர்‌. ஆறுமுகக்‌ 
கடவுளே போர்‌ செய்ய நினைத்து வந்தால்‌ எல்லா உலகங்‌ 
களும்‌ அழிந்து வீடும்‌; நாம்‌ பெற்ற செல்வங்களும்‌, 
வளங்களும்‌, வரங்களும்‌, பிறவும்‌ அழிந்துவிடும்‌. 
முருகக்கடவுள்‌ இதுகாறும்‌ போருக்கு வாராதது ஈம்‌ மீது 
வைத்துள்ள கருணையினால்தான்‌. அக்கடவுளுடைய இருவுள்ளத்‌ 
இல்‌ அழியாத கோபம்‌ ஈம்‌ மீது உண்டாகுவதற்குமுன்‌ இப்‌ 
பொழுதே தேவர்களைச்‌ சிறையிலிருந்து நீக்க நம்முடைய உற 
வினர்களோடு விரைந்து சென்று அவருடைய இருவடிகளைச்‌ 
சரணடைந்தால்‌, அவர்‌ ஈம்முடைய பிழைகளை யெல்லாம்‌ 
பொறுத்து அருள்புரிவர்‌; மேலும்‌ பல அளவில்லாத வரங்களைத்‌ 
தர்து இவ்விடத்தை விட்டுச்‌ சேனைகளோடு திரும்பிவிடுவர்‌; 
நாமும்‌ உய்வோம்‌. இதனை ஈன்கு ஆராய்ந்து சொன்னேன்‌ ; 
இதுவே சிறந்த நன்மை பயக்கும்‌ '” என்‌ று கூறினன்‌. 


சூரபன்மன்‌ சினங்‌ கொள்ளல்‌ 
இரணியன்‌ கூறியவைகளைச்‌ குரபன்மன்‌ சேட்டான்‌. 
உடனே இனெங்கொண்டான்‌. உடல்‌ வியர்த்தத ; இதழ்கள்‌ 
துடித்தன? கண்கள்‌ சிவந்தன. அவன்‌ கையொடு கையைத்‌ 
சட்டி நகசைத்துத்‌ தன்‌ மகனைப்பார்த்து, *£ இரணிடா ! நீ ஒரு 
~ 


ஆ. 

பாலகனின்‌ வலிமையைப்‌ பற்றியும்‌, தூ.துவனின்‌ திறமையைப்‌ 
பற்றியும்‌ என்னிடம்‌ சொன்னாய்‌. உனக்கு இவற்றைச்‌ சொல்லிக்‌ 
கொடுத்தவர்‌ யாவர்‌? அவரை அறிந்தால்‌ இப்போதே அவரு 
டைய உயிரைக்‌ கவருவேன்‌ ; அவருடைய குல முழுவதையும்‌ 
அழிப்பேன்‌. எல்லா உலகங்களையும்‌ படைத்த நான்முகன்‌ எனக்‌ 
குப்‌ பஞ்சாங்கம்‌ சொல்லிப்‌ போவான்‌. திருமால்‌ என்‌ தம்பி 
யாயெ தாரகனுக்குத்‌ தோற்றுப்‌ போனான்‌. இந்திரன்‌ மீன்களைப்‌ 
பிடித்துக்‌ கொடுத்துக்‌ கொண்டு என்‌ பணிகளைச்‌ செய்தான்‌. 
சிவகுமாரனோ என்னுடைய பேராற்றலை அழிக்க வல்லவன்‌ ? 
சிவபெருமானே என்னோடு போருக்கு வந்தாலும்‌ தோற்றோடு 
வானே அல்லாமல்‌ என்னை வெல்ல முடியுமா? நீ சிறிதும்‌ அறி 
வில்லாதவன்‌ ஆகின்றாய்‌. நான்‌ பெற்றுள்ள மேன்மைகளை 
ரீ அறிந்தலையோ £ வலியை வீடுத்தாய்‌; குலமுறை தவறினாய்‌; 


"பகைவர்களைக்‌ கண்டு பயந்து இவ்வாறு கூறினாய்‌. இனி இப்‌ 
. படிப்‌ பேசுவாயாகில்‌ உன்னை நான்‌ இயமபுரத்திற்கு விரைந்து 


செல்லுமாறு செய்வேன்‌ ” என்று கோபித்தான்‌. 


இரணியன்‌ போருக்‌ கெழுதல்‌ 


சூரபன்மன்‌ கூறியவைகளை இரணியன்‌ கேட்டான்‌; “* என்‌ 
தந்தையாகிய இக்கொடியவன்‌ நான்‌ கூறியவைகளை ஏற்கவில்லை. 
இவன்‌ அழிந்தொழிவ து திண்ணம்‌. இவ்வுலகில்‌ விதியை யாவர்‌ 
வென்றவர்‌ ? இவனுக்கு அழியுங்காலம்‌ நெருங்குகின்றது. நாம்‌ 
பல உறுதிகளைச்‌ சொல்வதால்‌ பயனில்லை '' என்று எண்ணி 
னான்‌ ; பிறகு சூரபன்மனை நோக்கி, ££ தந்தையே / நீ மிக்க அறி 
வுடையை. சிறுவனாகிய நான்‌ செய்த பிழையைப்‌ பொறுப்‌ 
பாயாக?” என்று ௮வன்‌ சினத்தைத்‌ தணித்தான்‌; ££ என்‌ 
தந்தையாகிய இவன்‌ இறக்குமுன்‌ யான்‌ இறப்பது ஈன்று”? 
என்று துணிந்தான்‌ ; பிறகு தந்தையை வணங்கி, ££ தந்தையே! 
நீ கூறிய சபதத்தை யான்‌ முடிப்பேன்‌ '' என்றான்‌. அப்போது 
சூரபன்மன்‌ இரணியனைப்‌ பார்த்து, ** மகனே / முன்பு பகை 
வர்களுக்கு அஞ்சிப்‌ பிழைக்கும்படி கூறிய நீ அவர்களை எதிர்த்து 
வெற்றிகாணும்‌ பொருட்டு எண்ணிய காரணம்‌ யாது ?”' என்று 
கேட்டான்‌. இரணியன்‌ சூரபன்மனை நோக்கி, ** உன்‌ மகனாகிய 
யான்‌ எதிரிகளுக்கு அஞ்சுவேனோ ?”' என்று பதில்‌ அளித்தான்‌. 

சூரபன்மன்‌ அதனைக்‌ கேட்டு மகிழ்ந்‌ து இரணியனைப்‌ போருக்கு 
அனுப்ப உடன்பட்டான்‌. 
இரணியன்‌ விடைபெ ற்றுக்‌ கொண்டு தன்னுடைய 
கோயிலை அடைந்தான்‌. போர்க்‌ கோலம்‌ பூண்டு, அம்பை மாலை 
யைச்‌ சூடி, ஆயிரம்‌ சிங்கங்கள்‌ பூட்டப்பெற்ற ஒரு தேரில்‌ 
ஏறிப்‌ போருக்குப்‌ புறப்பட்டான்‌. ஆயீரம்‌ தோழர்களும்‌ 
ஆயிரம்‌ சேனாதிபதிகளும்‌ போர்க்‌ கோலம்‌ பூண்டு நால்வகைச்‌ 
சேனைகளோடு அவனை வந்து குழ்ந்தார்கள்‌. எண்ணூறு வெள்‌ 
ளம்‌ தேர்களும்‌, எண்ணூறு வெள்ளம்‌ யானைகளும்‌, ஆயிரத்து 
இரு நூறு வெள்ளம்‌ குதிரைகளும்‌, ஆயிரத்து இருநூறு வெள்‌ 
எம்‌ காலாட்படைகளும்‌ பக்கங்களில்‌ சூழ்ந்தன. பேரிகை, அந்‌ 
துபி, சங்கம்‌ முதலிய ஓலிக்கருவிகள்‌ முழங்கின. இவ்வாறு 
இரணியன்‌ சேனைக்‌ கடல்களோடு தன்னகரத்தை நீங்கிப்‌ பூதர்‌ 
கள்‌ நிற்ின்ற போர்க்களத்தை அடைந்தான்‌. பூதர்கள்‌ தன்ன 
கரத்தை அழித்துக்‌ கொண்டிருத்தலை ௮வன்‌ கண்டான்‌ ; 
கோபம்‌ கொண்டு அருகில்‌ வரும்‌ சேனைத்‌ தலைவர்களையும்‌ 
துணைவர்களையும்‌ நான்கு வகைகளாகப்‌ பிரித்துப்‌ போரிட 
அனுப்பினான்‌. இரணியன்‌ ஆயிரம்‌ வெள்ளம்‌ சேனைகளோடு 
மேற்றிசைக்குச்‌ சென்றான்‌. இரணியன்‌ போருக்கு வருதலை 
வீரவாகு தேவர்‌ கண்டார்‌. “* இங்குப்‌ போருக்கு வருபவன்‌ 
சூரபன்மன்‌ புதல்வர்களுள்‌ ஒருவனோ? அல்லது அவன்‌ சுற்ற 
மாயுள்ளானோ?' என்று ஐயமுற்றார்‌. அப்பொழுது நாரத 


முனிவர்‌ அங்குத்‌ தோன்றி வீரவாகு தேவரைப்‌ பார்த்து, - 


“ இங்குப்‌ போருக்கு வந்திருக்கும்‌ இரணியன்‌, குரபன்மனின்‌ 
புதல்வர்களுள்‌ ஒருவன்‌. அவன்‌ முன்னே நான்கு திசைகளிலும்‌ 
சேனகளை அனுப்பிவிட்டு இங்கு வந்தடைந்தான்‌. அவன்‌ 
மாயையில்‌ வல்லவன்‌; பல படைக்கலங்களை உடையவன்‌; மாயச்‌ 
சூழ்ச்சிகள்‌ புரிபவன்‌. அவனை உன்னாலன்றி வேறு எவராலும்‌ 
வெல்லுதல்‌ அரிது. அதற்கேற்றவாறு போர்‌ புரிவாயாக”” என்று 
கூறி மறைந்தார்‌. வீரவாகு தேவர்‌ அவ ற்றைக்‌ கேட்டார்‌ ; 
இலக்கத்தெண்மர்களையும்‌, படைத்தலைவர்களையும்‌, பூதர்களையும்‌ 
நான்கு திசைகளுக்கும்‌ அனுப்பிப்‌ போர்‌ செய்யும்படி பணித்‌ 
தார்‌. இரணியன்‌ வரும்‌ மேற்றிசையை நோக்கி வீரவாகு 
தேவர்‌ சென்றார்‌. ௮வுண சேனைகள்‌ நான்கு திசைகளிலும்‌ கடல்‌ 


ம 

போலச்‌ சூழ்ந்தன. எதிர்த்த பூதசேனைகளை அவுணர்கள்‌ மழு, 
கலப்பை, சக்கரம்‌, தோமரம்‌, தண்டம்‌, குவிசம்‌ முதலிய படை 
களைக்கொண்டு தாக்கினார்கள்‌. பூதர்கள்‌ மராமரம்‌, தண்டம்‌, 
மழு, மலை முதலியவற்றை எறிந்தார்கள்‌. பூதர்கள்‌ தங்கள்‌ தலைக 
ளையும்‌, கை, கால்களையும்‌ இழந்தார்கள்‌. அவுணர்களும்‌, கை 
முதலியவைகளை இழந்து, தேரிலுள்ள குதிரைகளும்‌ அழியப்‌ 
பெற்று இரத்த வெள்ளத்தில்‌ மூழ்கினார்கள்‌. வீரவாகு தேவர்‌ 
இரணியனுக்கு முன்னால்‌ வரும்‌ படைகளை நோக்க வில்லை 
வளைத்து நாணொலி செய்தார்‌. பதினாயிரம்‌ கணைகளைத்‌ 
தொடுத்து, அவுணப்படைகளின்‌ மீது பொழிந்தார்‌. அவுணப்‌ 
படைகளில்‌ பெரிதும்‌ அழிந்து குருதிப்‌ பெருக்கெடுத்தோடியது. 
தன்‌ படைகள்‌ அழிவதைக்‌ கண்ட இரணியன்‌ ஆயிரங்‌ கணைகளை 
ஒரு தொடையில்‌ தொடுத்துச்‌ செலுத்தி ஆயிரங்‌ கோடி பூதர்‌ 
களை ஒரு நொடிப்‌ பொழுதில்‌ கொன்றான்‌. எஞ்சிய பூதப்படை 
கள்‌ அஞ்சி ஓடின. 
நீலரும்‌ இரணியனும்‌ போரிடல்‌ 

பூதப்படைகள்‌ பயந்து ஓடுவதை நீலர்‌ என்னும்‌ பூதப்‌ 
படைத்‌ தலைவர்‌ கண்டு வடவாமுகாக்கினியைப்‌ போலச்‌ னெந்‌ 
தார்‌; இரணியனுக்கு முன்‌ சென்று அண்டங்கள்‌ நடுங்கும்படி. 
ஆரவாரஞ்‌ செய்தார்‌. இரணியன்‌ ஒரு வேற்படையை எடுத்து 
அவர்‌ மார்பில்‌ எறிந்தான்‌. நீலர்‌ ஒரு மராமரத்தைப்‌ பறித்து 
அவன்‌ தேரில்‌ அடித்து அழித்தார்‌. இரணியன்‌ வேறொரு 
தேரில்‌ பாய்ந்து வில்லை வளைத்துக்‌ கணைகளைப்‌ பொழிந்தான்‌. 
கணைகள்‌ நீலர்‌ மார்பில்‌ புகுந்தன. அவர்‌ சிறிதும்‌ அஞ்சாது 
மலைகளைப்‌ பிடுங்கி இரணியன்‌ மீது எறிந்தார்‌. இரணியன்‌ 
கணைகளினால்‌ அவற்றை அழித்தான்‌. நீலர்‌ விரைந்து இரணியன்‌ 
தேரை ஒரு கையால்‌ எடுத்து விண்ணுலகில்‌ எறிந்தார்‌. அது 
விண்ணிற்‌ பறந்தது. இரணியன்‌ வேறொரு தேரின்மேல்‌ பாய 
நினைத்து வந்தான்‌. நீலர்‌ அவனை மார்பில்‌ அடித்தார்‌. அவன்‌ 
நீரைப்‌ பிடித்து வீசினான்‌. நீலர்‌ மீண்டு வந்து அவனைத்‌ தம்மு 
டைய காலினால்‌ உதைத்து உருட்டினார்‌. இரணியன்‌ வீழ்ந்தான்‌. 
அவன்மேல்‌ பாய்ந்து அவனைக்‌ கால்களினால்‌ மிதித்தார்‌. அவ்‌ 
வாறு மிதித்ததனால்‌ நிலம்‌ கிழிந்தது. இரணியனின்‌ முடியும்‌, 

மார்பும்‌ பிளந்தன. அவன்‌ வாயினின்றும்‌ குருதி வடிந்தது. 
அவன்‌ ஆற்றலும்‌ சினமும்‌ அற்றவன்‌ ஆனான்‌ ; உயிர்‌ நீங்கும்‌ 
நிலையை அடைந்தான்‌. பிறகு இரணியன்‌ ஒரு மாயப்‌ போர்‌ 
செய்யத்‌ தொடங்கித்‌ தன்னை ஒத்த வேறொரு மாயவடி.வம்‌ கொண்‌ 
டான்‌. அந்த மாயவடிவம்‌ நீலரோடு வந்து பலவாறு திரிந்து 
போரிட்டது. நீலர்‌ ஒரு தண்டத்தால்‌ அதன்‌ ' தலையில்‌ அடித்‌ 
தார்‌. அவ்வடிவம்‌ ஆகாயத்தில்‌ எழுந்து சென்றது. நீலர்‌ 
அதனைப்‌ பின்‌ தொடர்ந்தார்‌. அவ்வுருவம்‌ மறைந்தது. அதே 
உருவத்தை நீலர்‌ பூமியில்‌ கண்டு, ** இது வஞ்சனையாகும்‌ ” 
என்று அறிந்து நாணத்தினால்‌ கோபங்கொண்டு அதனை நெருங்‌ 
இனார்‌. அதுவும்‌ போர்‌ செய்யத்‌ தொடங்கியது. நீலர்‌ அதனுடன்‌ 
திரிந்து வலி குறைந்து கால்கள்‌ தளர்ந்தார்‌. அப்பொழுது ஓர்‌ 
உருவமாய்‌ இருந்த மாய உருவம்‌ பல உருவங்கள்‌ கொண்டது. 
நீலர்‌ அதனைக்‌ கண்டு, “* நன்று! நன்று! இது மாயம்‌ ஆகும்‌”? 
என்று கூறி ஐயம்‌ தெளிந்தார்‌. முன்பு நீலரால்‌ உதையுண்டு 
பூமியில்‌ வீழ்ந்த இரணியன்‌ வலிமைபெற்று எழுந்து, நீலர்மேல்‌ 
திக்கணைகளை எய்தான்‌. நீலர்‌ மிகச்‌ சலித்து நின்றார்‌. 


இரணியன்‌ - வீரவாகு தேவர்‌ போர்‌ 


இரணியனின்‌ மாயப்‌ போரால்‌ நீலர்‌ வருத்தம்‌ அடைந்து 
நிற்றலை வீரவாகு தேவர்‌ கண்டு கோபித்து, விரைந்து தேரைச்‌ 
செலுத்திக்‌ கொண்டு இரணியன்‌ முன்‌ வந்தார்‌; வில்லை வளைத்து 
ஈாணொலி செய்தார்‌. அவ்வொலியைக்‌ கேட்டு அவுணர்கள்‌ 
அஞ்ச ஓடினார்கள்‌. வீரவாகு தேவர்‌ முருகக்‌ கடவுளைத்‌ தியா 
னித்து ஞானப்‌ படைக்கலத்தை எடுத்து இரணியனின்‌ மாயை 
யின்‌ மீது செலுத்தி ௮ம்மாயையினை அழித்தார்‌. தனித்தவ 
னாக நின்ற இரணியன்‌, வில்லை வளைத்து ஆயிரங்‌ கணைகளை 
வீரவாகு தேவர்மீது விடுத்தான்‌. அவை அவர்‌ மீது பட்டு 
அழிந்தன. வீரவாகு தேவர்‌ நூறு கணைகள்‌ எய்து இரணி 
யனின்‌ , கொடியையும்‌, வில்லையும்‌, கவசத்தையும்‌ அழித்தார்‌. 
இரணியன்‌ வேறொரு வில்லை எடுத்தான்‌. வீரவாகு தேவர்‌ 
ஆயிரங்‌ கணைகளால்‌ அவன்‌ எடுத்த வில்லையும்‌, கணைகளையும்‌, 
அம்பறாக்‌ கூட்டையும்‌, தேரையும்‌, பாகனையும்‌ அழித்து அவன்‌ 
மார்பையும்‌ துளைத்தார்‌. அவன்‌ வேறு தேரில்‌ பாய எத்தனித்‌ 

தான்‌. வீரவாகு தேவர்‌ அதனையும்‌ அழித்தார்‌. அவன்‌ பின்னரும்‌ 
ஏறுதற்கு அமைந்து நின்ற எல்லாத்‌ தேர்களையும்‌ நூறு நூறு 
கணைகளால்‌ அழித்தார்‌. 
இரணியன்‌ கடலில்‌ மறைதல்‌ 
இரணியன்‌ வலிமை இழந்து, “£ எனக்கு இப்பொழுது 

முடிவு வந்தது. என்னுயிர்‌ இவனால்‌ நீங்கும்‌. என்‌ தந்தையும்‌ 
இறத்தல்‌ நிச்சயம்‌, என்‌ தந்தைக்கு இறுதிச்‌ சடங்குகள்‌ செய்‌ 
வதற்கு யாருமில்லை, இர்ஈகரிலுள்ள ஈம்முடைய உறவினர்கள்‌ 
பலரும்‌ இறந்தார்கள்‌. எஞ்சியவர்களும்‌ இனி இறப்பார்கள்‌. 
இஃது உண்மையே. நான்‌ கூறிய உறுதிகளக்‌ கேட்காத என்‌ 
தந்தை இறப்பதற்கு முன்‌ நான்‌ இறப்பதே நலமாகும்‌. ஆனால்‌ 
நான்‌ இறந்தால்‌, என்‌ தந்தைக்கு இறுதிச்சடங்குகள்‌ செய்ய 
மகன்‌ இல்லையே என்ற வசைமொழி ஏற்படும்‌. புதல்வனைப்‌ 
பெறுகின்றதும்‌ அன்போடு வளர்ப்பதும்‌, தந்த இறந்த 
பொழுது தம்‌ குல முறைப்படி இக்கடன்‌ முதலாயினவற்றைச்‌ 
செய்தற்கே அன்றோ? 

மைந்த னைப்பெறு கின்றதும்‌ மாசிலாப்‌ 

புந்தி அன்பொடு போற்றி வளர்ப்பதும்‌ 

தந்தை மாண்டுழித்‌ தம்முறைக்‌ கேற்றிட 

அந்த மில்கடன்‌ ஆற்றுதற்‌ கேயன்றோ 2 

போரில்‌ நான்‌ இறந்தால்‌ எனக்குப்‌ புகழுண்டாகும்‌; 

இறவாதொழிந்தால்‌ வசைமொழி உண்டாகும்‌. எ.து எவ்வா 
ராயினும்‌, என்‌ தந்தைக்குத்‌ இக்கடன்‌ செய்வதற்கு மகன்‌ 
இல்லையே என்ற வசைமொழி ஏற்படாதவாறு, என்னுயிரைப்‌ 
பாதுகாத்துக்‌ கொள்வதே முறைமையாகும்‌ '” என்று உறுதி 
கொண்டான்‌. உடனே, இரணியன்‌ விரைந்து மேலெழுந்து 
மேகமண்டலத்தில்‌ மறைந்து சென்றான்‌. ஒரு தெய்வ மந்தி 
ரத்தை நினைத்து மீன்‌ உருவம்‌ கொண்டு கடலுட்‌ புகுந்து 
மறைந்து, “யான்‌ இனி நகரத்திற்குச்‌ செல்லேன்‌. இனி நிகழ்‌ 
கன்றவற்றைக்‌ காண்பேன்‌. என்‌ தந்தையின்‌ இறுதிக்‌ கடன்‌ 
கரே முடிக்குமளவும்‌ இக்கடலிலேயே இருப்பேன்‌ ?' என்று 
எண்ணிக்கொண்டு கடலிலேயே இருந்தான்‌. அப்பொழுது 
கீழ்த்திசையில்‌ கதிரவன்‌ எழுந்தான்‌. 

அக்கினிமுகன்‌ வருகை 
இரணியன்‌ மறைந்தோடிய தன்மையைக்‌ கண்ட வீ ரவாகு 

தேவர்‌, ££ நம்‌ பகைவன்‌ தோற்றுக்‌ கடலில்‌ மறைந்து ஓடினான்‌ 
என்று வெற்றிச்‌ சங்கு ஊதினார்‌. தேவர்கள்‌ மகிழ்ந்தார்கள்‌. : 
பூதர்கள்‌ அங்கு எஞ்ச நின்‌ ற அவுணர்களைக்‌ கொன்‌ று ஆரவாரஞ்‌ 
செய்தார்கள்‌. அதனைப்‌ பார்த்த குரபன்மனின்‌ தூதுவர்கள்‌ 
சூரபன்மனிடம்‌ சென்று, ₹*அரசர்க்கரசே/ உன்‌ குமாரன்‌ 
இரணியன்‌ போருக்கு ஆற்றாது, கடலில்‌ மறைந்து ஓடினான்‌. ௮ங்‌ 
நனம்‌ அவன்‌ செய்தது வீரவாகுவைச்‌ சூழ்ச்சியால்‌ வெல்லு 
வதற்கோ, அல்லது தன்னைக்‌ காப்பாற்றிக்‌ கொள்வதற்கோ, 
நாங்கள்‌ அறியோம்‌” என்றார்கள்‌. சூரபன்மன்‌ அவற்றைக்‌ 
கேட்டு மனம்‌ குன்றி நாணமுற்றுக்‌ கடுங்கோபத்துடன்‌ பேசா 
இருந்தான்‌. அப்பொழுது அவன்‌ குமாரனாகிய அக்கினிமுகன்‌ 


அங்கு வந்தான்‌. 
திருவீருத்தம்‌-198 
ஆகத்‌ தருவிருத்தம்‌-1303 


8. அக்கினிமுகாசுரன்‌ வதைப்‌ படலம்‌ 
[நாலாநாட்‌ பகல்‌ யுத்தம்‌] 
அக்கனிமுகாசுரன்‌ ஆற்றல்‌ 
சூரபன்மனின்‌ மக்களில்‌ ஒருவனாகிய அக்கினிமுகாசுரன்‌ 
முன்னாளில்‌ திக்குப்பாலகர்களையும்‌, யானைகளையும்‌, சூரியனு 
டயை தேரையும்‌, அதில்‌ கட்டிய குதிரைகளையும்‌ கொண்டுவந்து 
வட்டாடிய வலிமைகொண்டவன்‌; பட்டத்தரசி பதுமகோமளை 
யின்‌ கர்ப்பத்தில்‌ அவன்‌ தோன்றிய நாளிலிருந்து அவள்‌ உடல்‌ 
முழுவதும்‌ ௮க்கினி சிந்தியது; மாயவள்‌ அங்கு வந்து, ££ இவ 
ளிடத்துப்‌ பிறக்கின்ற இக்குமாரன்‌ அக்கினிமுகன்‌ '” என்று 
கூறிச்‌ சென்றதனால்‌, அக்கினிமுகன்‌ என்ற காரணப்‌ 
பெயர்பெற்றவன்‌; கான்முகனுடைய அன்னத்தையும்‌, திருமா 
லினுடைய கருடனையும்‌ முன்னாளில்‌ கொண்டுவந்து வைத்து 
விளையாடியவன்‌; சந்திரனைப்‌ பிடித்துவந்து பலராட்‌ சிறை 
செய்தவன்‌; தெய்வப்‌ படைக்கலங்களையுடையவன்‌; வஞ்சனை 
யிலும்‌ மாயத்திலும்‌ வல்லவன்‌; மிக்க வல்லமை பொருந்திய 
எப்படைக்கலங்களையும்‌ அழிக்கும்‌ ஆற்றல்‌ பெற்றவன்‌. 

சூரபன்மன்‌ நிகழ்ந்தவை கூறல்‌ 

இத்தகைய ஆற்றலைக்கொண்ட அக்கினிமுகாசுரன்‌ தன்‌ 
தந்தையாகிய சூரபன்மன்முன்‌ வந்து வணங்கி, ** தந்தையே ! 
நீ என்ன காரணத்தினால்‌ மெலிவுறுகிறாய்‌?'” என்று வினவினான்‌. 
சூரபன்மன்‌ மனத்துயருடன்‌ அவனை நோக்கி, ££ முன்பு தேவர்‌ 
பொருட்டுத்‌ தூது வந்த வீரவாகு என்பவன்‌ இப்பொழுது 
இக்ககரினுள்‌ வந்து அது வேகும்படி ரெருப்பிட்டுக்‌ கொளுத்தி 
னான்‌. அதனைத்‌ தணிக்க ஏழு முகில்களையும்‌ அனுப்பினேன்‌. 
அம்முகில்கள்‌ மழையைப்‌ பெய்து தீயைத்‌ தணித்தன. வீரவாகு 
ஊழித்‌ திப்படையை அனுப்பி முகில்களின்‌ வலிமையை அழித்‌ 
தான்‌. நான்‌ அச்செயலை அறிந்து இரணியனைப்‌ போருக்கு 
அனுப்பினேன்‌. இரணியன்‌ தோற்றுக்‌ கடலில்‌ மறைந்து 
போனான்‌. நம்‌ நால்வகைச்‌ சேனைகளும்‌ அழிகின்றன. நகரத்தை 
இங்கு வந்துள்ள தூதுவன்‌ அழித்தான்‌; இங்குள்ள நிகழ்ச்சி 
இதுவே ”' என்று கூறினான்‌. 


அக்கினிமுகன்‌ போருக்கெழுதல்‌ 


அக்கினிமுகன்‌ சூரபன்மன்‌ கூறியவைகளைக்‌ கேட்டு, 
₹: அரசர்க்கரசே / வீரவாகு, நீ கோபம்‌ கொள்வதற்கேற்ற ' 
வலிமைகொண்டவனா£ அவனையும்‌, மற்றை வீரர்களையும்‌, 
பூதர்களையும்‌ வென்று மீள்வேன்‌ ; விடைதருவாயாக '' என்றான்‌. 
சூரபன்மன்‌ அவனுக்கு விடைகொடுத்து அனுப்பினான்‌. அக்கினி 
மூகாசுரன்‌ தன்னுடைய கோயிலை அடைந்து போர்க்கோலம்‌ 
பூண்டு, தன்‌ பாட்டியாகிய மாயவள்‌ கொடுத்த வில்லையும்‌, 
தெய்வப்‌ படைக்கலங்களையும்‌ ஏந்தித்‌ தேரிலேறி நஈகர்ப்புறத்தே 
வந்தான்‌. ஆயிரம்‌ வெள்ளம்‌ யானைகளும்‌, ஆயிரம்‌ வெள்ளம்‌ 
தேர்களும்‌, இரண்டாயிரம்‌ வெள்ளம்‌ குதிரைகளும்‌, அளவிறந்த 
அவுண வெள்ள்ங்களும்‌ போருக்கெழுந்தன்‌. அக்கனிமுகாசரன்‌ 
மானம்‌ மேற்கொண்டு, “பகைவர்களை ஒரு நாழியிற்‌ கொல்‌ 
வேன்‌” என்று கூறிக்கொண்டு நால்வகைச்‌ சேனைகளோடு 
புறப்பட்டான்‌. போர்ப்பறையின்‌ ஒலிகேட்டு மேகங்கள்‌ வீழ்ந்‌ 
தன. பூதூளியினால்‌ கங்கை வரண்டது. பலவகைப்‌ படைக்‌ 
கலங்களும்‌ அணிகலங்களும்‌ ஒளி செய்தன. கொடிகள்‌ எங்கும்‌ 
நெருங்கின. சோமகண்டன்‌, சோமன்‌, சூரியசித்து, மேகன்‌, 

பிங்கலன்‌ முதலாகிய படைத்தலைவர்கள்‌ அவனைச்‌ சூழ்ந்தார்‌ 
கள்‌. இவ்வாறாக அக்கனிமுகன்‌ பூதர்களுக்கு எதிரே சென்றான்‌. 
பூதர்களுக்கும்‌ - அவுணர்களுக்கும்‌ போர்‌ 

பூதர்களும்‌ அவுணர்களும்‌ எதிர்த்துப்‌ போரிட்டார்கள்‌. 
பேரிகைகள்‌ இடிபோல அதிர்ந்தன. அடிகளும்‌ சங்கங்களும்‌ 
ஆர்த்தன. விண்ணிலுள்ள நட்சத்திரங்கள்‌ உதிர்ந்தன. பூமி 
அதிர்ந்தது. அண்டகோளகை பிளந்தது. அவுணர்கள்‌ வேற்‌ 
படைகளை எறிந்தார்கள்‌; வாட்களை வீசினார்கள்‌; பிண்டி 
பாலம்‌, மழு, தண்டம்‌ முதலிய படைக்கலங்களைக்கொண்டு 
தாக்கப்‌ போரிட்டார்கள்‌. பூதர்களில்‌ பலர்‌ இறந்தனர்‌. இரத்த 
வெள்ளம்‌ பெருக்கெடுத்தோடியது. பூதர்கள்‌ ௮வுணர்கள்மீது 
மூத்தலைச்சூலம்‌, தண்டம்‌, முசலம்‌, சக்கரம்‌, மழு, மலை முதலிய 
படைகளை எறிந்தார்கள்‌. அதனால்‌, பல அவுணர்கள்‌ இறந்‌ 
தார்கள்‌. குதிரை, யானை, தேர்‌ முதலியன அழிந்தன. போர்க்‌ 
களத்திலே கழுகுகளும்‌ காகங்களும்‌ நெருங்கின. பேய்களும்‌ 
பூதங்களும்‌ திரண்டன. இலக்கம்‌ வீரர்களும்‌ விற்களை வளைத்‌.துக்‌ 
கணைகளை வீடுத்துப்‌ போரிட்டார்கள்‌. அவுணர்கள்‌ அனைவரும்‌ 
எதிர்த்துநில்லாமல்‌ தோற்று ஓடினர்‌. 
வீரபுரந்தரர்‌ செய்த போர்‌ 

அதனைக்‌ கண்ட ௮க்கினிமுகாசுரன்‌, சோமகண்டகன்‌ முத 
லாகிய படைத்தலைவர்களை அனுப்பினான்‌. அவர்கள்‌ இலக்கம்‌ 
வீரர்கள்மேல்‌ கணைமழைகளைப்‌ பெய்தனர்‌. அதனை வீரபுரத்தரர்‌ 
நோக்கி, இடியேறும்‌ அஞ்சப்‌ பெரு முழக்கஞ்செய்‌து கணைமழை 
களைப்‌ பொஜிந்து அவுணர்களின்‌ தேர்களை அழித்தார்‌; சோம 
கண்டனின்‌ தலையை அறுத்தார்‌. மற்றை ௮வுண வீரர்கள்‌ தேர்‌ 
மேல்‌ வந்து வீரபுரந்தரரைச்‌ சூழ்ந்து அவர்மேல்‌ கணைகளைத்‌ 
அவினார்கள்‌. வீரபுரந்தரர்‌ அவர்களுடைய விற்களையும்‌, தேர்‌ 
களையும்‌ அறுத்தார்‌. ' அவர்களுடைய நெற்றியிலும்‌ தோள்களி 
லும்‌ மார்புகளிலும்‌ பல கணைகளை எய்தார்‌. ௮க்கினிமுகளுக்குத்‌ 
துணையாக நின்ற மேகன்‌ என்பவன்‌ ஒரு தண்டாயுதத்தை 
எடுத்து வீரபுரந்தரரின்‌ தேர்ப்பாகன்‌ மீது வீசி அவனைக்‌ கொன்‌ 
றான்‌. வீரபுரந்தரர்‌ ஒரு வேற்படையை மேகன்‌ மீது ஏவினார்‌. 
அவன்‌ நிலத்தில்‌ வீழ்ந்து இறந்தான்‌. மேகன்‌ இறந்ததைக்‌ 
கண்ட அவுணப்‌ படைகள்‌ அஞ்சி ஓடின. 

அக்கினிமுகன்‌ - வீரபுரந்தரம்‌ 


அதனை அக்கினிமுகன்‌ கண்டு, தன்‌ படைகளோடு வந்து 
வில்லை வளைத்து நாணொலி செய்து பிறைமுகக்‌ கணைகளைப்‌ 
பொழிந்தான்‌. பூதர்கள்‌ பலர்‌ தலை, கை, கால்‌, தோள்‌, மார்பு 
முதலியன உடைந்து இறந்தார்கள்‌. பூதத்தலைவர்களின்‌ தேர்கள்‌ 
குதிரைகள்‌ முதலியன அழிந்தன. குருதி வெள்ளம்‌ ஓடியது. 
தலையை இழந்த உடல்கள்‌ ஆடப்‌ பேய்க்‌ கூட்டங்கள்‌ பாடின. 
அக்கினிமுகன்‌ போர்‌ புரிதலை வீரபுரந்தரர்‌ கண்டார்‌ ; உடனே 
வில்லை வளைத்துக்‌ கணை மழைகளைப்‌ பொழிந்தார்‌. அக்கனிமுகன்‌ 
வீரபுரந்தரரின்‌ தேரையும்‌, வில்லையும்‌, அம்புக்‌ கூட்டையும்‌ 
அழித்தான்‌ ; நூறு கணைகளை அவர்‌ மார்பில்‌ செலுத்தி அவுணர்‌ 
கள்‌ புகழும்படி. ஆரவாரஞ்‌ செய்தான்‌. 


அக்கினிமுகன்‌ - ஏழு வீரர்கள்‌ 


வீரபுரந்தரரின்‌: துணைவர்கள்‌ எழுவரும்‌ அக்கினி முகனை 
எதிர்த்தார்கள்‌. அக்கனிமுகன்‌ அவர்களுடைய தோள்களில்‌ பல 
கணைகளை மாரிபோலப்‌ பொழிந்து மறைத்தான்‌. அக்கணைகளி 
னால்‌ மெலிவுற்ற எழுவீரரும்‌ அக்கனிமுகனுடைய முகத்திலும்‌, 
கைகளிலும்‌, மார்பிலும்‌, தோள்களிலும்‌ [ஆயிரமாயிரம்‌ கணை 
களைச்‌ செலுத்தி, அவன்‌ தேரையும்‌ அழித்தார்கள்‌. அக்கினி 
மூகன்‌ வேறொரு தேரில்‌ பாய்ந்தான்‌ ; எழுவரையும்‌ சினந்து 
நோக்கினான்‌. எழுவரும்‌ பல கணைகளை விடுத்து அவனுடைய 
தேரையும்‌ குதிரைகளையும்‌ அழித்தனர்‌; மார்பையும்‌ துளைத்தார்‌ 
கள்‌. அக்கினி முகன்‌ பிறிதொரு தேரில்‌ விரைந்து ஏறிச்‌ சிவப்‌ 
படைக்கலத்தை எடுத்துத்‌ அதித்துச்‌ செலுத்தினான்‌. ௮ப்படைக்‌ 
கலம்‌ விரைந்து சென்றது, அதனை ஏழு வீரர்களும்‌, “£ இஃது 
அக்கினிப்‌ படைக்கலம்‌ போலும்‌ '? என்று கருதி, அதனை மாற்ற 
வருணப்‌ படைக்கலங்களை விட்டார்கள்‌. சிவப்படைக்கலம்‌ 
அவற்றை எதிர்த்து விழுங்‌கி, ஏழு வீரர்களையும்‌ மெலிவு செய்து 
அவர்கள்‌ உயிரைக்‌ கவர்ந்து மீண்டது. வீரர்‌ எழுவரும்‌ இறந்து 
இருக்கயிலையை அடைந்தார்கள்‌. அக்கனிமுகன்‌ அதனைக்கண்டு 
மகிழ்ந்தான்‌. ஏழு. வீரர்கள்‌ இறந்தமையைக்‌ கண்டு பூதர்கள்‌ 
நடுங்‌5 ஒடுங்கி ஒடிப்போனார்கள்‌. 

வீரவாகு தேவரும்‌ - அக்கினிமுகனும்‌ 


வீரவாகு தேவர்‌, முன்னணியில்‌ நின்ற வீரர்கள்‌ அழிந்‌ 
தமையையும்‌ பூதர்கள்‌ தோற்றோடுவதையும்‌ கண்டு வருந்தி, 
்‌ விரைந்து அக்கனிமுகன்‌ அருகில்‌ சென்றார்‌. அக்கினிமுகன்‌ வீர 
வாகு தேவரைக்கண்டு வெகுண்டு, ₹: உன்னையே கொல்லும்படி 
நான்‌ வந்தேன்‌. தக்க சமயத்தில்‌ நீ இங்கே வந்தாய்‌. விதியே 
உன்னை என்முன்‌ கொண்டு வந்து வீடுத்தது போலும்‌ ! உன்‌ 
னோடு முன்னர்ப்‌ போர்செய்து தோற்றவர்கள்போல, என்னையும்‌ 
எண்ணாதே. ஓர்‌ இமைப்‌ பொழுதில்‌ உன்‌ தலையைத்‌ துணித்துச்‌ 
குரபன்மன்‌ கால்களில்‌ கொண்டுபோய்‌ வைப்பேன்‌ '' என்று 
பல ஆண்மை மொழிகளைக்‌ கூறினான்‌. வீரவாகு தேவர்‌ அதனைக்‌ 
கேட்டுக்‌ கையோடு கையைத்‌ தட்டிச்‌ சிரித்தார்‌. அக்கினி முகனை 
கோக்‌, “முன்னர்‌ நம்மோடு போர்‌ செய்த இரணியன்‌ கட 
லில்‌ ஓடி. ஒளிந்தான்‌. அவன்‌ தம்பியாகிய நீ எப்படி உய்யப்‌ 
போகிறாய்‌? நம்மோடு போர்புரிந்த அவுண வீரர்‌ எல்லாம்‌ மாண்‌ 
டனர்‌. பானுகோபன்‌ ஒருவன்‌ மட்டும்‌ தப்பி ஓடினான்‌. அவனும்‌ 
இனி இறப்பான்‌. நீ உன்‌ உயிரை இழக்கவோ இங்கு வந்தாய்‌ 2 
நீ போர்புரிந்து இறக்கப்‌ போகின்றனையோ? பேடியாகிய இரணி 
யனைப்போல்‌ ஓடி. ஓளியப்‌ போ௫ன்றனையோ? உலகிலுள்ளோர்‌ 
யார்‌ வந்து காத்தாலும்‌ நான்‌ உன்னைக்‌ கொல்வேன்‌ '' என்று 
கூறினார்‌. வீரவாகுதேவர்‌ கூறியவைகளைக்‌ கேட்ட ௮க்கினிமுகன்‌ 
வில்லை வளைத்து நாணொலி செய்தான்‌. அதனைக்‌ கேட்டு வீரவாகு 
தேவரும்‌ வில்லை வளைத்து நாணொலி செய்தார்‌. இருவர்களு 
டைய நாணொலிகளையும்‌ கேட்ட தேவர்களும்‌ அவுணர்களும்‌ ஈடு 
நடுங்னோர்கள்‌. அக்கனிமுகன்‌ பதினான்கு கணைகளை எய்தான்‌. 
வீரவாகு தேவர்‌ பதினான்கு கணைகளை விடுத்து அவற்றை 
விலக்க இடிபோலப்‌ பெருமுழக்கம்‌ செய்தார்‌. ௮க்கினிமுகன்‌ 
இருபது கணைகளை எய்தான்‌. வீரவாகு தேவர்‌ இருபது கண 
களைச்‌ செலுத்தி அவற்றைத்‌ தடுத்தார்‌. அக்கினிமுகன்‌ ஆயிரங்‌ 
கணைகளை வீரவாகு தேவரின்‌ நெற்றியிற்‌ செலுத்தி அவுணர்கள்‌ 
புகழுமாறு வெற்றிச்‌ சங்கை எடுத்து ஊதினான்‌. வீரவாகு 
தேவர்‌ ஆயிரங்கணைகளை எடுத்து அக்னி முகனின்‌ தேரையும்‌, 
குதிரைகளையும்‌, வில்லையும்‌ அழித்தார்‌. அக்கினிமுகன்‌ 
வேறொரு தேரில்‌ ஏறி வீரவாகு தேவர்‌ மீது ஒரு தண்டா 


ரி 


A 

யுதத்தை எடுத்து வீசினான்‌. வீரவாகு தேவர்‌ ஒரு மொட்டுக்‌ 
கணை செலுத்தி அதனை வீழ்த்தினார்‌. ௮க்கினிமுகாசுரன்‌ வாயுப்‌ 
படை, இயமப்படை, சூரியப்படை முதலியவைகளைச்‌ செலுத்த 
வீரவாகு தேவரும்‌ அங்கனமே செய்தார்‌. வீரவாகு தேவர்‌ 
நஞ்சு பாய்ச்சிய நூறு கணைகளை அக்கினிமுகன்‌ மார்பில்‌ 
செலுத்தி ஆரவாரஞ்‌ செய்தார்‌. ௮க்‌இனிமுகன்‌ தேரின்‌ மீது 
வீழ்ந்தான்‌. அவன்‌ மார்பிலிருந்து குருதி ஆறுபோல்‌ ஓடியது. 
அவன்‌ ஒருவாறு தெளிந்து -தேரினின்றும்‌ எழுந்து, முன்னர்‌ 
ஒருகால்‌, “போரில்‌ யான்‌ தோல்வியடைந்தால்‌ உதவி செய்‌ 
வாய்‌!” என்று வெறியாட்டு ஆடிப்‌ பலியூட்டி வழிபட்ட தன்‌ 
சர்க்‌ காளியை நினைத்து வரும்படி துதித்தான்‌. 


காளிதேவி வந்து போர்புரிதல்‌ 


வீரமகேந்திரபுரியிலுள்ள காளியானவள்‌ பலகாளிகளும்‌ 
கூளிகளும்‌ தன்னைச்‌ சூழச்‌ சூலப்படையும்‌ வாட்படையும்‌ ஏந்திய 
கைகளையும்‌, சிவந்த தலைமயிரையும்‌, உங்காரத்தினால்‌ உரப்பு 
இன்‌ ற ஒலியையும்‌, கூற்றுவர்களும்‌ அஞ்சும்‌ தோற்றத்தையுங்‌ 
கொண்டு கூளிகளை எழுதிய கொடிகள்‌ விண்ணை ௮ளாவவும்‌, 
சங்கு முதலிய வாத்தியங்கள்‌ ஒலிக்கவும்‌, சிங்கவாகனத்தின்‌ 
மேல்‌ ஏறி வந்தாள்‌. அவள்‌ அக்னிமுகனை அடைந்து, “நீ 
வருந்தாதே; உன்‌ பகைவர்களாக பூதப்படைகளைக்‌ கொல்‌ 
வேன்‌ ”' என்று கூறி ஐம்பெரும்‌ பூதங்களும்‌ அஞ்சும்படி ஆர 
வாரம்‌ செய்தாள்‌. அவ்வொலியைக்‌ கேட்டுப்‌ பூதர்கள்‌ கோபங்‌ 
கொண்டு காளியை எதிர்த்தார்கள்‌. அவளைச்‌ குழ்ந்த காளி 
களும்‌ கூளிகளும்‌ குலங்களையும்‌, வேற்படைகளையும்‌, மழுப்‌ 
படைகளையும்‌, கணைகளையும்‌, மலைகளையும்‌, மரங்களையும்‌, சக்க 
ரங்களையும்‌ வீசிப்‌ போர்‌ செய்தன. காளியானவள்‌ பூதர்கள்‌ 
யாவரையும்‌ கொல்லும்படி. ஒரு முத்தலைச்‌ குலத்தை எடுத்து 
வீசினாள்‌. அது, தயையும்‌ புகையையும்‌ சிந்தி, பல காளிகளை 
உண்டாக்கிப்‌: பூதப்படைகள்‌ அஞ்சும்படி விரைந்து சென்றது, 
சூலத்தின்‌ ஆற்றலைக்‌ கண்ட வீரவாகு தேவர்‌, அதன்மேல்‌ 
பதனான்கு: கணைகளைச்‌ செலுத்திப்‌ பொடியாக்கினார்‌. அதனைக்‌ 
காளி கண்டு கோபித்து, ££ இவன்‌ என்னுடைய முத்தலைச்‌ 
குலத்தைப்‌ பொடியாக்கிவிட்டு என்னுடைய வலிமையையும்‌ 

மதியாமல்‌ உயிரோடு நிற்கின்றான்‌ ; இவன்‌ உயிரை உண்பேன்‌?” 
என்று வீராவேசத்துடன்‌ சிங்கவாகனத்தின்மேல்‌ ஏறிக்‌ 
கொண்டு படைகளை விலக்கி வீரவாகு தேவருக்கு முன்‌ 
சென்றாள்‌. வீரவாகு தேவரைப்‌ பார்த்து, “₹நான்‌ முன்னே 
விடுத்த முத்தலைச்‌ சூலத்தைக்‌ கணைகளால்‌ தடுத்து நின்றாய்‌ / 
என்னிடம்‌ இன்னும்‌ ஒரு குலப்படை உள்ளது! அதனைச்‌ 
செலுத்துகிறேன்‌ ; அதனால்‌ இறப்பாய்‌ ! அதனை உன்னால்‌ 
காத்தல்‌ இயலாது”? என்று கூறினாள்‌. வீரவாகு தேவர்‌ அதனைக்‌ 
கேட்டுப்‌ புன்முறுவல்‌ பூத்து, ** கூலம்‌ ஒன்றல்ல, ஆயிரத்தை 
ஒருங்கே வீடுத்தாலும்‌ அவற்றையெல்லாம்‌ நான்‌ பொடியாக்கு 
வேன்‌. பெண்ணே, என்‌ வலிமையை அறியாய்‌”” என்றார்‌. காளி 
கோபம்‌ மூளப்பெற்று உரப்பி, பூதசேனைகள்‌ அஞ்சும்படி. 
வேறொரு குலப்படையை எடுத்து விரைந்து வீசினாள்‌. அப்‌ 
படையைக்‌ கண்ட தேவர்கள்‌, “£ இது ஈஞ்சமோ £” என்று ஓடி 
னார்கள்‌. சூரிய சந்திரர்கள்‌, “பாம்போ '” என்று நினைத்துக்‌ 
கலங்கினார்கள்‌. வீரவாகு தேவர்‌ ஆயிரங்‌ கணைகளால்‌ அதனைத்‌ 
அணித்தார்‌. குலப்படை வெட்டுண்டதைக்‌ கண்ட காளி 
கோபங்கொண்டு வீரவாகு தேவரைக்‌ கொல்லக்‌ கருதிச்‌ சிங்க 
வாகனத்தினின்றும்‌ இறங்கிக்‌ கூரிய வாட்படை ஒன்றைக்‌ 
கையில்‌ எடுத்துக்கொண்டு அவருடைய தேரை ௮.ணுகினாள்‌. 
காளி தோல்வியுற்றுச்‌ செல்லுதல்‌ 

வீரவாகு தேவர்‌, ££ பெண்ணாகிய இவள்‌ உயிரைப்‌ போக்‌ 
குதல்‌ தகுதியன்று”” என்று நினைத்து, அக்காளியின்‌ எட்டுக்‌ 
கைகளையும்‌ தமது ஒரு கையால்‌ பிடித்து, மற்றொரு கையால்‌ 
மார்பில்‌ அடி.த்‌.து வலிமை குன்றச்‌ செய்தார்‌. காளியின்‌ மார்பு 
கிழிந்தது. குருதி பெருகிற்று. அவள்‌ கீழே விழுந்து மயங்‌ 
கினாள்‌. பிறகு வீரவாகு தேவர்‌ அவள்‌ மார்பில்‌ உதைத்தார்‌. 
அதனால்‌ அவள்‌ மிகுந்த துன்பமடைந்தாள்‌. அப்போது அவள்‌ 
உடலில்‌ பெருகிய இரத்தம்‌ அவளுடைய கரிய உடலை மூடியதால்‌ 
காளி என்னும்‌ காரணப்‌ பெயரை மாற்றினாள்‌. பின்பு அவள்‌ 
சிறிது தேர்ந்து எழுந்து ஆணவமும்‌ வீரமும்‌ அழிந்து நாணம்‌ 
மிகுந்து வீரவாகு தேவரின்‌ ஆற்றலை வியந்தாள்‌. ** ஆறுமுகக்‌ 
கடவுளின்‌ ஏவலால்‌ வந்த வீரவாகு தேவரோடு போரிட்டு 
வெற்றிகாணமுடியுமா? நான்‌ புத்தியில்லாமல்‌ இங்குப்‌ போருக்கு 

வந்தேன்‌ ?' என்று எண்ணி, வலிமையிழந்து எழுந்தாள்‌. 
வீரவாகு தேவரை நோக்கி, ** பெருமைமிக்க வீரரே ! அக்கினி 
முகன்‌ இன்றைக்கு என்னைத்‌ துதித்து, எண்ணில்லாத பலியிட்டு 
என்‌ உதவியை நாடினான்‌. ஆதலால்‌, ஈன்‌ றி மறவாதவளாய்‌ நான்‌ 
இங்கு வந்தேன்‌. உம்முடைய வீரத்தையும்‌, வலிமையையும்‌, 
உணர்ந்திலேன்‌. இனி நான்‌ என்னுடைய இடத்திற்குச்‌ செல்‌ 
வேன்‌. விரைந்து ௮க்கினிமுகனைக்‌ கொல்வீராக ! மற்றையோர்‌ 
களையும்‌ அழிப்பீர்களாக! அதன்மேல்‌ பானுகோபனையும்‌ கொல்‌ 
வீராக/ ஆறுமுகக்‌ கடவுளின்‌ திருவருளைப்‌ பெற்று இனிது வாழ்‌ 
வீராக !?' என்று கூறி, வீரவாகு .தேவரிடத்தில்‌ விடை 
பெற்றுக்கொண்டு தான்‌ முன்பிருந்த இடத்திற்குச்‌ சென்றாள்‌. 


* அக்கினிமுகன்‌ வஞ்சினங்‌ கூறல்‌ 

வீரவாகு தேவரிடத்தில்‌ காளி விடை பெற்றுச்‌ செல்லு தலை 
௮க்கினிமுகன்‌ கண்டு சினங்கொண்டான்‌ ; காளியின்‌ ஆற்றலை 
இகழ்ந்தான்‌; “எனக்குத்‌ துணை வேண்டியதில்லை. நான்‌ இங்குக்‌ 
காளியை அழைத்தது அவள்‌ வலிமையைச்‌ சோதனை புரிவதற்கே 
ஆகும்‌. கந்த சுவாமியின்‌ படைகளை அவள்‌ வென்று வருவாள்‌ 
என்று கருதவில்லை. வாவிகளும்‌,! குளங்களும்‌, மற்றை நீர்நிலை 
களும்‌ பனியினால்‌ நிறைவதுண்டோ? அதுபோலத்‌ தேவர்களை 
ஏவல்‌ கொண்ட அவுணனாகிய நான்‌ காளியினலோ வீரத்தன்மை 
பெறுவேன்‌ ? ஒரு கொடிப்‌ பொழுதில்‌ என்‌ தம்பியாகிய வச்சிர 
வாகுவைக்‌ கொன்ற தூ துவனைக்‌ கொல்வேன்‌. அவனைக்‌ கொல்‌ 
லாது என்‌ தந்தையாகிய குரபன்மனிடம்‌ அடையேன்‌ ”” என்று 
வஞ்சினம்‌ கூறினான்‌. 


அக்கினிமுகன்‌ அழிதல்‌ 

அக்கினிமுகன்‌ வஞ்சினங்கூறிச்‌ சேனைகள்‌ சூழத்‌ தேரில்‌ ஏறி 
வந்தான்‌. வீரவாகு தேவர்மேல்‌ நூறு கணைகளை எய்தான்‌. 
வீரவாகு தேவர்‌ அவனை நோக்கி, **நீ இறப்பதற்கு இங்கு 
வந்தாய்‌ போலும்‌!” என்று கூறி, அக்கினிமுகன்‌ விடுத்த 
கணைகளை அறுத்தார்‌. அவன்‌ நூறு கணைகளை விடுத்து அவர்‌ 
தேரை அழித்து வெற்றி யடைந்து வீட்டதாகக்‌ கருதி வெற்றிச்‌ 
சங்கை ஊதினான்‌. வீரவாகு தேவர்‌ பதினான்கு கணைகளை எய்‌.து 
அக்கினிமுகனுடைய வில்லை முறித்தார்‌. அவன்‌ வேறொரு வில்லை 

வளைத்து நான்முகப்‌ படைக்‌ கலத்தைத்‌ தொடுத்து வீரவாகு 
தேவர்மீது விட்டான்‌. வீரவாகு தேவர்‌ வீரப்பத்திரப்‌ படையைச்‌ 
செலுத்தினார்‌. நான்முகப்‌ படைக்கலம்‌ நடுங்கி ஒடுங்கி யாவரும்‌ 
நகைக்கும்படி தொலைந்தது. வீரபத்திரப்படை விரைந்து 
சென்று ௮க்கினிமுகனுடைய உயிரைக்‌ கவர்ந்து தலைகளைத்‌ 
தள்ளி வீரவாகு தேவரிடத்து மீண்டது. ௮க்கஇனிமுகன்‌ வீழ்ந்து 
இறந்தான்‌. தேவர்கள்‌ அதனைக்‌ கண்டு வீரவாகு தேவரை 
வாழ்த்தினார்கள்‌ ; பூமழை பொழிந்து, ஆடைகளை வீசிக்‌ கூத்‌ 
தாடினார்கள்‌. 
வீரவாகுதேவர்‌ - இருபத்து நாலாயிரவர்‌ போர்‌ 
அக்கனிமுகன்‌ இறந்த அளவிலே அவனுடைய படை வீரர்‌ 
கள்‌ இருபத்து தாலாயிரவர்‌ வீரவாகுதேவரைச்‌ சூழ்ந்தனர்‌; 
கப்பணம்‌, சக்கரம்‌, வேல்‌, மழு முதலிய படைகளை வீசிப்‌ போர்‌ 
செய்தார்கள்‌. வீரவாகு தேவர்‌ சினந்து ஒரு வில்லை வளைத்துக்‌ 
கணைகளை எய்தார்‌ ; அவுணர்கள்‌ ஏங்குமாறு உரப்பினார்‌ ; ஒரு 
கணப்பொழுது இடைவிடாமல்‌ நூறாயிரங்கோடி கணைகளை 
மழைபோலப்‌ பொழி து ஊழிக்காற்றைப்போல்‌ திரிந்தார்‌. அவு 
ணப்படைத்‌ தலைவர்கள்‌ எறிந்த படைகளும்‌ கணைகளும்‌ அழிந்‌ 
தன. அவர்களுடைய ௨ றுப்புக்கள்‌ பலவாறு வெட்டுண்டு வீற்ந்‌ 
தன. அவர்களும்‌ இறந்தார்கள்‌. அவர்களுடைய நால்வகைச்‌ 
சேனைகளும்‌ அழிந்தன, வானத்தில்‌ பருந்துகள்‌ மொய்த்தன. 
பூமியில்‌ தசைகளோடு குருதி வெள்ளம்‌ பாய்ந்தது. ஒடும்‌ குருதி 
வெள்ளத்தில்‌ வெட்டுப்பட்டு மிதந்து செல்லும்‌ யானைகளின்‌ 
கால்களும்‌ துதிக்கைகளும்‌, ஆமைகளைப்‌ போன்று சென்றன. 
வெள்ளத்தில்‌ மிதந்து சென்ற வேல்‌ வாள்‌ முதலிய படைக்கலங்‌ 
காக்‌ கடலிலுள்ள மீன்கள்‌ தங்கள்‌ இனமென்று கருதி வந்து 
எதிர்கொண்டன. காம்புகள்‌ இழந்த வெள்ளிய குடைகள்‌ 
இரத்த வெள்ளத்தில்‌ செல்லுதல்‌, செவ்வானத்தில்‌ முழுமதிகள்‌ 
செல்வதைப்‌ போன்று இருந்தது. அவுணப்‌ படைஞர்கள்‌ அனை 
வரும்‌ பலவாறு அழிந்தார்கள்‌. மகேந்திரபுரி கடலுடைந்தாற்‌ 
போல ஓலியுண்டாக அரற்றியது. 
வீரவாகு தேவர்‌ தம்‌ இளவல்களைத்‌ தேடுதல்‌ 
பலவிடங்களிலும்‌ பிரிந்து சென்று போர்‌ செய்த இலக்கம்‌ 
வீரர்களும்‌ பூதர்களும்‌, போர்க்களத்தின்‌ ஈடுவே நிற்னெற 

வீரவாகு தேவரை மீண்டு வந்து அடைந்தனர்‌. வீரபுரந்தரர்‌ 
எழுந்து வந்து ஒருபக்கத்தில்‌ இருந்தார்‌. ஆனால்‌, வீரவாகு 
தேவரின்‌ தம்பியர்களாகிய எழுவர்கள்‌ மட்டும்‌ காணவில்லை. 
வீரவாகுதேவர்‌ மிக வருந்தி, ££ அவர்கள்‌ யாண்டுற்றனர்‌? ? 
என்று வினவினார்‌. அப்போது உக்கிரர்‌ வீரவாகுதேவரைப்‌ 
பார்த்து, “* உம்முடைய தம்பியர்கள்‌ எழுவரையும்‌ அக்கினி 
முகன்‌ கொன்றான்‌. அவர்களுடைய உயிரைக்‌ கூற்றுவனுங்‌ 
கொண்டுபோயினான்‌. அவர்கள்‌ இறந்தவிடம்‌ இங்கிருந்து 
நூறு யோசனைக்கப்பாலுள்ள ஓர்‌ ஆலமரத்தடியாகும்‌. இஃது 
உண்மை?” என்றார்‌. வீரவாகுதேவர்‌ அதனைக்‌ கேட்டு மிகவும்‌ 
துன்பமுற்று அருகிலீருந்தோர்‌ அனைவரும்‌ உடன்வர ஆலமரத்‌ 
தடியை அடைந்தார்‌; அங்கே பிணக்‌ குவியல்களின்மீது எழுவ 
ரும்‌ இறந்து டெத்தலைக்‌ கண்டார்‌; கண்கள்‌ குருதி நீரை உமிழ, 
வீழ்ந்து அவர்களைத்‌ தழுவிக்கொண்டு வாய்விட்டு அரற்றினார்‌; 
£ ௮க்‌இனிமுகனா உங்களைக்‌ கொல்லவல்லவன்‌ ! ' என்றும்‌, “ஆறு 
முகக்‌ கடவுளிடம்‌ என்ன சொல்வேன்‌? ' என்றும்‌, “ சூரபன்மன்‌ 
இளைகளெல்லாம்‌ அழிந்தாலன்‌ றி என்‌ கோபம்‌ தீராது ' என்றும்‌, 
* என்‌ தம்பியர்களை அழிக்கத்தக்க படைக்கலத்தை அக்கினிமுக 
னுக்கு அளித்தது யார்‌? அறியேன்‌ ' என்றும்‌, “ என்னுடைய 
வீரம்‌ மாசுபட்டது ? என்றும்‌ பலவாறு புலம்பினார்‌; பற்களைக்‌ 
கடித்தார்‌. கவலையில்‌ ஆழ்ந்தார்‌; 


இளவல்கள்‌ உயிர்பெற்றெமும்‌ வகையினைப்பற்றி வீரவாகு 
தேவர்‌ சிந்திக்கலானார்‌. ₹*அ௮க்கினிமுகன்‌ நான்முகப்‌ படைக்கலம்‌ 
இருமால்‌ படைக்கலம்‌ முதலாகிய படைகளுள்‌ ஒன்றை என்‌ தம்பி 
யர்களின்மீ.து வீடுத்தானாயின்‌, அவர்களின்‌ உயிர்களை இயமனன்‌ 
றோ தவர்ந்தான்‌? கூற்றுவன்‌, இன்பத்தில்‌ உழலுகின்‌ற தேவர்‌ 
களைப்போலவும்‌, அவுணர்களைப்போலவும்‌, நன்னெறியில்‌ ஒழு 
காத பிறரைப்போலவும்‌ என்‌ தம்பியர்களை நினைத்தானோ? நம்ம 
வர்‌ உயிரை இவன்தானோ கவர்வான்‌? தேவர்களுடைய எப்‌ 
படைக்‌ கலமும்‌ அவர்களின்‌ அறிவைக்‌ கெடுப்பதன்்‌.றி உயிரை 
அழிக்க இயலாது. ஈம்‌ தம்பியர்கள்‌ இவர்கள்‌ என்பதை இயமன்‌ 
உணரானோ? மார்க்கண்டேயருடைய உயிரைக்‌ கவரும்படிவந்த 
பொழுது உதைபட்ட தழும்பு இன்னும்‌ மாதிற்றில்லை ; கூற்று 

வன்‌ அதனையும்‌ மறந்தானோ ? ஒருநாள்‌ முழுவதும்‌ ஊணும்‌ 
உறக்கமும்‌. இன்றிச்‌ சிவபெருமான்மீது வில்வத்தைச்‌ சொரிந்து 
வழிபட்ட வேடுவனைக்‌ கவர இயம தூதுவர்கள்‌ வந்தபொழுது 
நாங்கள்‌ மிக அடிக்க அவர்கள்‌ அஞ்சி ஓடியதை இயமன்‌ மறந்‌ 
தான்போலும்‌ ! முன்னொரு நாளில்‌ தன்‌ புதல்வனுக்குத்‌ தீமை 
குறித்து “ஹர என்‌,று மூன்று தரஞ்‌ சொல்லீ* இறந்த வேடனை 
இயம தூதுவர்கள்‌ வந்து ப ற்றும்போது அவர்களைக்‌ காலா 
லுதைத்து விடுத்தவன்‌ யான்‌ அன்றோ? 
அக்கா லத்தின்‌ எல்லையின்‌ மைந்தற்‌ கரவென்றே 
முக்கா லோதித்‌ தீமை குறித்தே முடிவோனை 
மெய்க்கா லன்‌.தூ தாயினர்‌ பற்ற விடுவித்தேம்‌ 
இக்கால்‌ கொண்டே அவரை உதைத்தேன்‌ யானன்றோ ? 
விபூதி உருத்திராக்கம்‌ அணிந்து சிவநாமத்தை உச்சரிப்‌ 
பவர்களிடம்‌ அணுக அஞ்சும்‌ இயமன்‌, ஆறுமுகக்‌ கடவுளின்‌ 
அடியார்களாகிய என்‌ தம்பியர்களின்‌ உயிர்களை எங்ஙனம்‌ 
கவர்ந்தானோ? சேற்றிலாழ்ந்த யானையை [ஓரு சிறு புள்ளும்‌ 
கொல்லாதோ |”' என்று கூற்றுவன்மீது வீரவாகு தேவர்‌ மிகச்‌ 
சினந்தார்‌. 
நீறு முகத்தார்‌ கண்டிகை பூண்டார்‌ ' நிமலன்பேர்‌ 
கூறு முகத்தார்‌ தம்புடை செல்லக்‌ குலைகூற்றன்‌ 
ஆறு முகத்தான்‌ அடியவர்‌ ஆவி யலைத்தானே 
சேறு முகத்தாழ்‌ கரியை ௮டாதோ சிறுபுள்ளும்‌ ? 
எழுவர்‌ உயிர்‌ பெற்று எழுதல்‌ 2 
அப்போது வீரவாகு தேவர்‌ எழுந்து முதுகிற்‌ கட்டியுள்ள 
தூணியில்‌ ஒரு கணையை எடுத்து, அதன்‌ தலையில்‌ இயமன்‌ 
காணும்படி தமது நகத்தினால்‌ பின்‌ வருமாறு எழுதினார்‌. 
ஈஈடவற்படை ஏந்திய முருகக்‌ கடவுளுக்குத்‌ தம்பியாகிய வீர 
வாகு என்னும்‌ யான்‌ எழுதி விடுத்ததைக்‌ கூற்றுவன்‌ காண்க : 
* ஒரு வேடன்‌ தன்‌ மகனுக்கு இறுதிக்காலத்தில்‌ ஆகர (பிடுங்கு), 
பிரகர (அடி). சங்கர (கொல்‌) என்னும்‌ சொற்களைக்‌ கூறி, அதன்படி. நட 
என்று கட்டளையிட்டு மாண்டான்‌. அச்‌ சொற்கள்‌ தீமை குறித்தனவாயி 
னும்‌ ிவராமம்‌ அடங்கப்‌ பெற்றமையால்‌ அவன்‌ சிவகதி அடைந்தான்‌ என்‌ 
பது இங்குக்‌ குறித்த வரலாறு ஆகும்‌. 

நீ என்னுடைய தம்பியர்களின்‌ உயிரைக்‌ கவர்ந்தாய்‌,' இஃது 
உனக்கு நன்றன்று, அவர்கள்‌ உயிரை விரைவில்‌ விடுவிப்‌ 
பாயாக ”” என்று எழுதி வில்லை வளைத்து ௮க்கணையைப்‌ பூட்டி 
ஆறுமுகக்‌ கடவுளைத்‌ தியானித்துத்‌ துதித்து இயமபுரத்தை; 
அடையும்படி செய்தார்‌. ௮க்கணை ஏழு கடல்களையும்‌. கடந்து 
மானசோத்திர மலைக்குத்‌ தெற்கின்கண்‌ உள்ள இயம்புரத்தை 
அடைந்து இயமனுக்கு முன்னே விழுந்தது. இயமன்‌ . அதனை 
எடுத்து எழுதி இருந்தனவற்றைப்‌ படித்துப்‌ பார்த்தான்‌ ; 
துன்பமுற்று அஞ்சினான்‌? “* வீரவாகு தேவருடைய தம்பியர்‌ 
கள்‌ இங்கே வந்திலர்‌; அவர்கள்‌ எங்குச்‌ சென்றார்களோ ?” 
என்று சிந்தித்தான்‌. அவர்கள்‌ திருக்கயிலைமலையில்‌ இருப்பதாக 
அறிவு நோக்கில்‌ கண்டுணர்ந்தான்‌. 

உடனே இயமன்‌ எருமைக்கடாவில்‌ ஏறித்‌ தன்‌ படைகள்‌ 
சூழத்‌ தன்னகரை நீங்கித்‌ திருக்கயிலை மலையை அடைந்தான்‌. அப்‌ 
பொழுது வீரவாகு தேவருடைய தம்பியர்கள்‌ எழுவரும்‌ அக்கினி 
முகனுடைய போரில்‌ இறந்த சேனை வீரர்கள்‌ குழ,அம்மலைச்‌ சார 
லில்‌ விஞ்சையர்களுடைய ஆடல்‌ பாடல்களைக்‌ கேட்டுக்கொண்டு 
மஇூழ்ந்திருந்தார்கள்‌. இயமன்‌ அவர்களைக்‌ கண்டு முன்‌ சென்று 
வணங்கி, ** எல்லாமறிந்த பெரியோர்களே ! வீரவாகு தேவர்‌ 
உங்களைத்‌ தேடுகின்றார்‌. நீங்கள்‌ இங்கு ம௫ழ்ந்திருப்பது என்ன?” 
உங்கள்‌ செயல்‌ மிகவும்‌ ஈன்றாயிருக்கிறது; விரைந்து பூதர்‌ 
களோடு நீங்கள்‌ எழுவரும்‌ புறப்படுங்கள்‌ ”' என்று கூறினான்‌.. 
அவர்கள்‌ அதனைக்‌ கேட்டுப்‌ பூதர்கள்‌ குழ, நொடிப்பொழுதில்‌ 
வீரமகேந்திர புரியிலுள்ள போர்க்களத்தை அடைந்தார்கள்‌; 
தம்‌ தம்‌ உடலில்‌ புகுந்து எழுந்தார்கள்‌. தேவர்கள்‌ பூமழை 
பொழிந்து ஆர்த்தார்கள்‌. எழுவரும்‌ உயிர்பெற்று எழுந்து, 
வீரவாகு தேவரின்‌ திருவடிகளை . வணங்கினார்கள்‌. வீரவாகு 
தேவர்‌ அவர்களை மார்போடணைத்‌ தத்‌ தழுவிப்‌ பாம்பு உண்டு 
மிழ்ந்த குரியனைப்போல விளங்கினார்‌; துன்பமும்‌ நீங்கினார்‌. 
மகிழ்ச்சியும்‌ அடைந்தார்‌. எழுவரும்‌ பிறரும்‌ உயிர்‌ பெற்று 
எழுந்ததை வீரபுரந்தரரும்‌, இலக்கம்‌ வீரரும்‌, பூதகணத்தலை 
வரும்‌ கண்டு மிக்க மூழ்ச்சி யுற்றார்கள்‌. 

அப்போது இயமன்‌ சேனைகளோடு அங்கு வந்து வீரவாகு 
தேவரை வணங்க, ** வீரரே / தமியேனைக்‌ கோபிக்கா£ர்‌, முன்‌ 

னர்‌ நிகழ்ந்த வரலாற்றைக்‌ கேட்பீராக. எழுவரும்‌ தங்கள்‌உடலை 
விடுத்துத்‌ இருக்கயிலாய மலையை அடைந்து பூதர்கள்‌ குழ வீற்றி 
ருந்தனர்‌. அறிவை மயக்கும்‌ பெருந்துன்பம்‌ அடைந்ததால்‌ நீர்‌ 
அதனை அறிகிலீர்‌. விபூதி உருத்திராக்கம்‌ அணிந்தவர்களி 
டத்தே செல்லுதற்கு அஞ்சும்‌ நான்‌ உன்‌ தம்பியர்களின்‌ உயி 
ரைக்‌ கவர்வேனா ? பசியால்‌ வருந்துபவர்‌ தீயை உண்பரோ ? 

அங்க மீதினில்‌ நீறுகண்‌ டிகையினை ௮ணிந்தார்‌ 

தங்கள்‌ பாலினுஞ்‌ செல்லுதற்‌ கஞ்சுறுந்‌ தமியேன்‌ 

இங்கு நின்‌இளை யார்‌உயிர்‌ கொள்வனோ ? எவரும்‌ 

வெங்க னற்பொறி உண்பரோ பசிப்பிணி மிகினும்‌ £ 


நீர்‌ வீடுத்த கணையை யான்‌ கண்டு இருக்கயிலாய மலைக்குச்‌ 
சென்று பூதர்களோடு உம்‌ தம்பிமார்களை இங்கே அழைத்துக்‌ 
கொண்டு வந்து விடுத்தேன்‌; என்மீது சினங்கொள்ளா 
தொழிக'' என்று கூறினான்‌; பின்னர்‌ வீரவாகு தேவரிடம்‌ விடை 
பெற்றுக்‌ கொண்டு தன்னிருப்பிடஞ்‌ சென்றான்‌. வீரவாகு 
தேவர்‌ துணைவர்கள்‌ துதிக்கப்‌ பூதர்கள்‌ போற்றப்‌ போர்க்களத்‌ 
இல்‌ நின்றார்‌. 
சூரபன்மன்‌, அக்கினிமுகன்‌ அழிந்தமையை அறிதல்‌ 

இர்‌ நிகழ்ச்சிகளைப்‌ பார்த்துக்‌ கொண்டிருந்த தூதுவர்கள்‌ 
சூரபன்மனின்‌ கோயிலை அடைந்தனர்‌; அவனை வணங்க, 
“ அரசே | உன்‌ குமாரனாகிய அ௮க்கினிமுகன்‌, வீரவாகு விடுத்த 
வீரபத்திரப்‌ படைக்கலத்தினால்‌ மாண்டான்‌ '' என்று கூறினார்‌ 
கள்‌. அதனைக்‌ கேட்டுச்‌ சூரபன்மன்‌ எந்நாளும்‌ அடையாத அன்‌ 
பக்கடலில்‌ ஆழ்ந்தான்‌; “என்‌ உயிரே, கண்ணே, கண்ணுள்‌ 
மணியே, அக்கினி முகனே, விண்ணுலகு சென்றாயோ? நீ 
இறந்ததால்‌ பகைவர்களுக்கு மகிழ்ச்சியும்‌ எனக்குத்‌ துயரமும்‌ 
ஏற்பட்டுள்ளது. வேற்படை ஏந்திய சிவ குமாரனுக்கு முன்‌ 
நீ என்னை விட்டுப்போதல்‌ முறையாகுமோ ? துன்பமுறும்‌ யான்‌ 
மலையை ஒத்த உன்‌ அழகிய மார்பைத்‌ தழுவும்படி வந்தருள்வாய்‌. 
செய்யாய்‌, கரியாய்‌, என்‌ திருவே, சிறுவா, என்னாருயீரே, வீட 
லாய்‌, வேற்கையாய்‌, அரசே, களிறே, என்‌ ஐயனே, என்னை 
யும்‌ நீ வெறுத்தாயோ ? '' என்று பலவாறு புலம்பினான்‌. இத்‌ 

அக்கச்‌ செய்தியைப்‌ பட்டத்து அரசி பதுமகோமனையும்‌ அறிந்து 
துன்பக்கடலுள்‌ ஆழ்ந்தாள்‌. அன்றைக்கு அந்நகர்‌ முழுவதும்‌ 
அழுகையொலி மிகுந்தது. 

ன்‌ ன்‌ இருவிருத்தம்‌-242 


ஆகத்‌ திருவிருத்தம்‌-1,545 
9. மூவாயிரர்‌ வதைப்‌ படலம்‌ 
[நாலாநாட்‌ பிற்பகல்‌ யுத்தம்‌] 
மூவாயிரர்‌ போருக்‌ கெழுதல்‌ 


சூரபன்மன்‌, ௮க்கினிமுகன்‌ இறந்தமையைக்‌ குறித்து ஆற்‌ 
ரது வருந்திக்‌ கொண்டிருந்தான்‌. அப்போது, அவன்‌ குமாரர்‌ 
களாகிய மூவாயிரர்‌ அவனை அடைந்து, :*ஏம்‌ தந்தையே 
வலிமைமிக்க இலக்கம்‌ வீரர்களும்‌, எண்மரும்‌, வீரவாகுவும்‌, 
பிறரும்‌ போருக்கு வந்தபொழுது ௮க்கினிமுகன்‌ ஒருவனை 
அனுப்பீனாய்‌. அவன்‌ ஒருவன்‌ தனித்து நின்று போர்செய்ய 
முடியுமா? மெலிந்தவர்களானாலும்‌ மிகப்‌ பலர்‌ ஒன்று சேர்ந்‌ 
தால்‌ வலியவர்களையும்‌ வெல்லுவர்‌. இதனை நீ அறியாயோ 2 
அவன்‌ ஒருவன்‌ இறந்ததற்காக வருந்தாதே. நாங்கள்‌ இருக்‌ 
கிறோம்‌. இரணியன்‌ இன்னும்‌ இருக்கின்றான்‌. பானுகோபன்‌ 
இருக்கின்றான்‌. இவ்வளவு பேர்களும்‌ இருக்கையில்‌ உனக்கு ஒரு 
குறையும்‌ உண்டோ? நால்வகைச்‌ சேனைகள்‌ அழிந்தன என்று 
சிறிதும்‌ வருந்தாதே. உன்‌ காலாட்‌ படைகளுக்கு ௮ழிவு 
இல்லை. .இற்றைநாள்‌ வரையும்‌ இறந்த சேனைகள்‌ மேரு 
மலையில்‌ ஒரு தினையளவு குறைந்ததற்கு ஒப்பாகும்‌. தேவர்களைப்‌ 
போல்‌ இறந்தவர்களை நினைத்து வீணில்‌ வருந்தாதே, நாங்கள்‌ 
இந்திரன்‌, நான்முகன்‌, திருமால்‌, இயமன்‌, வாயு, அக்கினி முத 
லிய யாவரையும்‌ விரைந்து பிடித்துவருவோம்‌, நீ எதனை நினைத்‌ 
தாலும்‌ விரைவில்‌ செய்து முடிக்க நாங்கள்‌ இருக்கிறோம்‌. 
எங்களைப்‌ போருக்கு அனுப்புவாயாக. நாங்கள்‌ விரைந்து 
சென்று பூதர்களையும்‌, கந்தனையும்‌, மற்றவர்களையும்‌ ஒரு 
காஜிகையினுள்‌ வென்று வருவோம்‌ ”' என்று கூறினார்கள்‌. 

சூரபன்மன்‌ தன்‌ மக்கள்‌ கூறியதைக்கேட்டு, ££ மைந்தர்‌ 
காள்‌! நீவிர்‌ கூறியது ஈன்று போருக்குச்‌ செல்லுங்கள்‌ ”” 

என்றான்‌. அவர்கள்‌ சூரபன்மனை வணங்கி விடைபெற்றுக்‌ 
கொண்டு அவ்விடத்தைவிட்டு நீங்கனார்கள்‌;? பலவகை அணி 
கலன்களைப்பூண்டு படைக்கலங்களைத்‌ தாங்கப்‌ போர்க்கோலம்‌ 
பூண்டு தேரில்‌ ஏறினார்கள்‌. சேனைகள்‌ வந்து அவர்களைச்‌ 
சூழ்ந்தன. சங்கம்‌, தண்ணுமை, படகம்‌, பேரி முதலிய ஓலிக்‌ 
கருவிகள்‌ இடிபோல முழங்கை. யானை, தேர்‌, குதிரை, காலாட்‌ 
படை ஆகிய இவை நெருங்கி ஆரவாரஞ்‌ செய்து புறப்பட்டன? 
தேர்க்கொடிகள்‌ ஆடின; பருந்துகளும்‌ காகங்களும்‌ கூடின; பேய்‌ 
கள்‌ கூத்தாடின ; பூதூளி எழுந்தது. இவ்வாறாகப்‌ போருக்குச்‌ 
சேனைகள்‌ புறப்பட்டன. மூவாயிரவரும்‌ போர்க்களத்தை 
௮ணுகனார்கள்‌. 
போர்‌ தொடக்கம்‌ 

பூதர்களுக்கும்‌ அவுணர்களுக்கும்‌ போர்மூண்டது. அவு 
ணர்கள்‌ வாள்‌, வில்‌, எழு, தண்டு, சூலம்‌ முதலியவற்றை 
ஏந்திப்‌ போரிட்டனர்‌. பூதர்கள்‌ சக்கரம்‌, தண்டம்‌, சூலம்‌ 
முதலிய படைகளினாலும்‌ மலைகளினாலும்‌ அவுணர்கள்‌ இறக்கும்‌ 
படி போரிட்டார்கள்‌. அவுணர்களின்‌ உடல்கள்‌ துண்டுபட்டு 
வீழ்ந்தன. குருதி வெள்ளம்‌ கடலில்‌ பாய்ந்தது. பேய்களும்‌, 
காக்கைகளும்‌ மொய்த்தன. அசுரர்கள்‌ யானை தேர்‌ முதலியவற்‌ 
ரோடு மடிந்தார்கள்‌. எண்ணிறந்த பூதகணங்களும்‌ இறந்‌ 
தன. மூவாயிரவர்கள்‌ அதனைக்‌ கண்டு சினங்கொண்டார்கள்‌. 
விற்களை வளைத்து. காணொலி செய்தார்கள்‌. கணைகளை மழை 
போலச்‌ சொரிந்தார்கள்‌. பூதப்படைகள்‌ நடுங்கி ஓடின. பூதப்‌ 
படைத்‌ தலைவர்கள்‌ மூவாயிரவரை எதிர்த்தனர்‌. கடும்‌ போர்‌ 
நடந்தது. அப்போது பூதப்‌ படைத்‌ தலைவர்கள்‌ தளர்ந்து 
வருந்தி நின்றார்கள்‌. 
மூவாயிரவரும்‌ ஆயிரவரும்‌ 

மூவாயிரவருடைய வில்லாண்மைக்கு ஆற்றாது பூதப்படைத்‌ 
தலைவர்கள்‌ அழிந்தனர்‌. அதனை இலக்கம்‌ வீரர்களுள்‌ ஓர்‌ 
ஆயீரவர்‌ கண்டு ௮க்கினிபோலக்‌ கோபித்து, வீரவாகு தேவர்‌ 
முன்‌ சென்று வணங்கி, “*அடியேங்களுக்கு இப்போரை அளித்‌ 
தருளும்‌ '' என்று வேண்டினார்கள்‌. வீரவாகு .தேவர்‌ அதற்கு 


௩. 

இசைந்து அனுமதியளிக்க விசயர்‌, சயர்‌, இடபர்‌, கரவீரர்‌, 
அதிகோரர்‌, அசலர்‌, அதிகுணர்‌, வாமனர்‌, அந்தர்‌, அகளங்கர்‌, 
அகர்‌, சதவலி, மாருதர்‌, வருணர்‌, சசிகண்டர்‌ முதலாகிய ஆயி 
ரவர்‌ மூவாயிரவருடன்‌ போர்‌ செய்யச்‌ சென்றார்கள்‌. ஆயிரவர்‌ 
முருகக்‌ கடவுளை அன்போடு வணங்கி, ஊழிக்காலத்து முலைப்‌ 
போலக்‌ கணைகளை மூவாயிரவரின்மேல்‌ பொழிந்தார்கள்‌. அவர்‌ 
களுடைய வில்லின்‌ வலிமையை மூவாயிரவர்‌ கண்டு அளவற்ற 
கணைகளைத்‌ தொடுத்துப்‌ போர்புரிந்தார்கள்‌. ஆயிரவர்‌ தேர்‌ 
களை மூவாயிரவர்‌ கணைகளால்‌ அழித்தார்கள்‌. 'மூவாயிரவர்‌ 
களுடைய பாதுகாப்புத்‌ தேர்களையும்‌ விற்களையும்‌ ஆயிரவர்‌ 
அழித்தார்கள்‌. தேர்களின்‌ றி நிலத்தில்‌ நின்ற மூவாயிரவர்களை 
ஆயிரவர்‌ சூழ்ந்துவந்து போரிட்டார்கள்‌. மலைகளைப்‌ பறித்தும்‌ 
மரங்களை முறித்தும்‌ ஆயிரவர்‌ மார்புகளில்‌ மூவாயிரவர்‌ வீசிப்‌ 
போர்புரிந்தனர்‌.. ஆயிரவர்‌ அவற்றை அரை மாத்திரையில்‌ 
அழித்து மூவாயிரவருடைய மார்புகளின்மேல்‌ கணைகளைச்‌ 
செலுத்தினார்கள்‌; மற்றைய உறுப்புக்களையும்‌ துளைத்தார்கள்‌. 
முடிவில்‌ விசயரை யொழிந்த ஆயிரவர்கள்‌ வலியிழந்‌.து மூவாயிர 
வருக்குத்‌ தோற்றார்கள்‌. 
'விசயரும்‌ மூவாயிரவரும்‌ போர்புரிதல்‌ 

தம்முடைய துணைவர்கள்‌ தோற்று ஓடியதைக்‌ கண்ட 
விசயர்‌ என்னும்‌ வீரர்‌ சினந்து, “* சூரபன்மனின்‌ குமாரர்களா 
கிய மூவாயிரவரையும்‌ நான்‌ கொல்வேன்‌ '' என்று வஞ்சினம்‌ 
கூறினார்‌; சிவபெருமானால்‌ கொடுக்கப்பட்டதும்‌ ௮ழியாததும்‌ 
ஆகிய தூணியிலிருந்து வில்லை எடுத்து வளைத்துக்‌ கணைமழை 
களைச்‌ சொரிந்தார்‌.௮க்கணைகளால்‌ தாக்குண்டு சில அவுணர்க 
ளின்‌ கைகள்‌ அறுந்தன; சிலர்‌ கால்கள்‌ அறுந்தன; சிலர்‌ தோள்‌ 
களும்‌, சிலர்‌ தலைகளும்‌ அறுந்தன. அறுந்த உறுப்புக்கள்‌ 
மீண்டும்‌ தாமே வந்து கூடின. அவுணர்கள்‌ மீண்டும்‌ போரிட 
ஆரம்பித்தார்கள்‌; வீசயர்மேல்‌ மலைகளை வீசினார்கள்‌. தலைகளும்‌, 
கைகளும்‌, கால்களும்‌ வெட்டப்பட்டு வீழ்ந்த அவுணர்கள்‌ 
நான்முகனிடம்‌ பெற்ற வரத்தால்‌ மீண்டும்‌ கூடப்பெற்றார்கள்‌. 
வெட்டுண்டு இறந்தவர்கள்‌ மீண்டு வந்து போரிடுவதை வீசயர்‌ 
கண்டு போர்‌ வலிமை இழந்து திகைத்தார்‌; ££ கணைகள்‌ பட்டு 

வீழ்ந்து இறந்தவர்கள்‌ எழுந்தார்கள்‌. இன்னும்‌ இவர்கள்மேல்‌ 
கணைகளைவிடின்‌ என்ன பயன்‌ ? இப்பகைவர்களை இன்றைக்குக்‌ 
கொல்லுதல்‌ எனக்கு மிகவும்‌ அரியதுபோலும்‌. அவர்களும்‌ ப 
என்னைக்‌ கொல்லுதல்‌ எளிதன்று. இவர்களை என்னால்‌ வெற்றி 
கொள்ளவும்‌ முடியவில்லை. நான்‌ வலிமை இழந்து இறக்கவும்‌ 
முடியாது. *பகைவர்களை வென்று வருவேன்‌ ' என்று வஞ்சி 
னம்‌ பேசிய -நான்‌ அவர்களைக்‌ கொல்லாது வீரவாகு தேவரிடம்‌ 
மீளலாமா 2 * பகைவர்கள்‌ வரத்தையுடையவர்கள்‌; மாயங்களை 
யுடையவர்‌; மிக வலியர்‌ * என்று போவேனாயின்‌, £ இவன்‌ 
தோற்றான்‌ ? என்று என்னைச்‌ சேர்ந்தவர்களும்‌ பழிப்பார்கள்‌. 
அன்றியும்‌, என்பகைவர்கள்‌ நான்‌ மீள்வதற்கு வீடுவார்களோ? 
நான்‌ இன்னும்‌ என்‌ உணர்ச்சியோடு இருக்கிறேன்‌ ; பித்தனைப்‌ 
போல மயக்கங்கொள்ளவில்லை. நான்‌ புகழைப்‌ பெறாது வசை 
யைப்‌ பெற்று நிற்றேன்‌. நான்‌ உயிரோடு இருந்தும்‌ ஒரு 
செயலும்‌ ஆற்றாது இருக்கிறேன்‌. நான்‌ உய்ய ஒரேவழி உண்டு. 
எனக்கு ஆறுமுகக்‌ கடவுளை அன்றி வேறு துணை இல்லை?" *- 
என்று மனம்‌ தேறினார்‌. 3 


விசயர்‌ ஆறுமுகக்‌ கடவுளின்‌ திருவடிகளை நினை த்துக்‌ கண்‌ 
களில்‌ நீர்‌ பெருகத்‌ துதித்தார்‌. அருள்‌ வள்ளலாகிய ஆறுமுகக்‌ 
கடவுள்‌ வீண்ணில்‌ தோன்றி, £“விசயனே ! இதனைக்‌ கேட்பா 
யாக : பகைவர்களாகிய இவர்களைக்‌ கொல்ல நினைத்து இவர்‌ 
களின்‌ கால்களையும்‌, கைகளையும்‌, தலையையும்‌ அறுத்தாய்‌. 
வெட்டுண்டனவெல்லாம்‌ மீளவும்‌ வளர்ந்தன. இவ்வவுணர்கள்‌ 
பெற்ற வரத்தை நீ அறியாய்‌, ஆதலால்‌, இவர்களோடு 
போரிட்டு வெற்றியடைய முடியவில்லை, இனி மனந்தளராதே ; 
பல படைக்கலங்களை வீடுத்துப்‌ பல நாள்‌ போரிட்டாலும்‌ இவர்‌ 
கள்‌ இறக்கமாட்டார்கள்‌. வைரவப்‌ படைக்‌ கலத்தால்‌ அன்றி _. 
வேறு எதனாலும்‌ இவர்களை அழிக்கமுடியாது. இது நான்‌ 
முகன்‌ முன்னாளில்‌ இவர்களுக்கு அளித்த வரமாகும்‌ '” என்று 
அருளிச்செய்து 'வைரவப்‌ படைக்கலத்தை அளித்து, ££ இதனை 
விடுத்து இவர்களை அழிப்பாயாக ”' என்று திருவாய்‌ மலர்ந்து 
மறைந்தருளினார்‌. 3 

மூவாயிரவர்‌ அழிதல்‌ 
ஆறுமுகக்‌ கடவுள்‌: தருவாய்‌ மலர்ந்தருளியவைகளை வீசயர்‌ 
கேட்டு மகிழ்ந்தார்‌. அன்புடனே வைரவப்‌ படைக்கலத்தைப்‌ 
பெற்றுப்‌ பூசை செய்தார்‌. உன்மத்தன்‌ என்னும்‌ அவுணப்‌ 
படைத்‌ தலைவன்‌ அதனைக்‌ கண்டு “இவன்‌ ஈம்மவர்களெல்லாம்‌ 
இறக்கும்படி. ஒரு படையினால்‌ கொல்வான்‌ போலும்‌. அதன்‌ 
முன்‌ ஒரு மாயப்‌ படையால்‌ இவனை அழிப்பேன்‌ ?' என்று 
எண்ணி மாயப்‌ படையை விடுத்தான்‌. விசயர்‌ அதனைப்‌ 
பார்த்தி, வைரவப்‌ படையைச்‌ செலுத்தினார்‌. அது விரைந்து 
சென்று எங்கும்‌ இருளைப்‌ பரப்பியது ; மாயப்படையை அழித்‌. 
தீது? மூவாயிரனரைச்‌ சூழ்ந்து கொன்று மீண்டது. மூவாயிரவர்‌ 
ஒரு கணப்பொழுதில்‌ இறந்தனர்‌. விசயர்‌ அதனைக்‌ கண்டு 
முருகக்‌ கடவுளைத்‌ அதித்தார்‌. பூதர்கள்‌, மதியைக்‌ கண்ட கடல்‌ 
போல்‌ ஆரவாரித்தார்கள்‌. தேவர்கள்‌ பூமாரி பொழிந்தார்கள்‌. 
எஞ்சிய அவுணர்கள்‌ நாலா திசைகளிலும்‌ சிதறி ஓடினார்கள்‌. 
இர்‌ நிகழ்ச்சிகளைப்‌ பார்த்துக்கொண்டிருந்த தூதுவர்கள்‌ 
குரபன்மனிடம்‌ போய்‌ ௮வனை வணங்கி,““அரசர்க்கரசே! இலக்‌ 
கம்‌ வீரர்களுள்‌ ஒருவனே உன்னுடைய மூவாயிரம்‌ புதல்வர்களை 
யும்‌ கொன்றான்‌. இது பொய்யன்று ; மெய்தான்‌”? என்றார்கள்‌. 
அதனைக்‌ கேட்டுச்‌ சூரபன்மன்‌ அரியணையினின்றும்‌ வீழ்ந்து 
அலறினான்‌ ; அருவிபோலக்‌ கண்ணீர்‌ வடித்துக்‌ கதறினான்‌. 
அவனைச்‌ சூழ்ந்தோர்‌ அனைவரும்‌ புலம்பினார்கள்‌. அப்பொழுது 
கதிரவன்‌ மேற்றிசையில்‌ மறைந்தான்‌. 
தி மற்றி மந்த தற்விருத்த்ம்‌-68 
ஆகத்‌ தருவிருத்தம்‌-2,6898 
= 

[ நாலா நாள்‌ இரவு யுத்தம்‌ ] 
தருமகோபன்‌ போருக்கெழுதல்‌ 
மூவாயிரம்‌ புதல்வர்களும்‌ இறந்தமையைச்‌ சூரபன்மன்‌ 


, நினைத்து நினைத்து வருந்திக்கொண்டிருந்தான்‌. அப்போது 


தலைமை அமைச்சன்‌ தருமகோபன்‌ சூரபன்மனிடம்‌ வந்து 


976 கந்த புராணம்‌ : [4 யுத்த 


வணங்கி, :*அரசர்க்கரசே ! நீ துன்புற்று மெலிவாயாயின்‌ 
நம்முடைய பகைவர்கள்‌ ம$ழ்வார்கள்‌ ; தேவர்கள்‌ ஈகைப்பர்‌ ; 
நம்மவர்கள்‌ நலிவர்‌. போர்‌ முனையிலே தம்முடைய தந்தை 
இறந்தாலும்‌, மைந்தர்‌ இறந்தாலும்‌, சுற்றத்தார்கள்‌ இறந்தா 
லும்‌ ஆற்றல்‌ மிகுந்த வீரர்கள்‌ சிறிதும்‌ தளர்ச்சி அடைய 
மாட்டார்கள்‌. நம்மவர்களின்‌ உயிர்களைக்‌ கவர்ந்த இயமன்‌ இருக்‌ 
கிறான்‌. முன்போல்‌ யாவற்றையும்‌ உண்டாக்குவதற்கு நான்‌ 
மூகன்‌ இருக்கிறான்‌ ; நாமும்‌ இருக்கிறோம்‌ ; ஈம்முடைய வலிமை 
யும்‌ இருக்கறது. இங்ஙனம்‌ எல்லாம்‌ இருக்க நாம்‌ ஏன்‌ சோர்வு 
அடையவேண்டும்‌? அளவில்லாத செல்வங்கள்‌, அழியாத ஆயுள்‌, 
குறையாத வளமை, எங்கும்‌ செல்லத்தக்க ஆஞ்ஞாசக்கரம்‌, 
இந்திரஞாலத்‌ தேர்‌ ஆகிய இவையெல்லாம்‌ இருக்கத்‌ தேவர்‌ 
களைப்போல்‌ ஏன்‌ புலம்ப வேண்டும்‌? ஆற்றல்‌ அற்றவர்கள்‌ 
அடைகின்ற துன்பத்தை நீ அடையாதே” என்று பலவாறு 
கூறித்‌ தேற்றினான்‌. சூரபன்மன்‌ சிறிது துன்பம்‌ நீங்கி, 
₹₹கூற்றுவன்போல்‌ நானே சென்று பகைவர்‌ கூட்டத்தை 
அழித்து வருகிறேன்‌ '' என்று சினந்து போருக்குப்‌ புறப்‌ 
பட்டான்‌. அப்பொழுது தருமகோபன்‌ சூரபன்மனை வணங்க, 
* அரசர்க்கசே! நீ இங்கே இருப்பாயாக. யான்‌ சேனை 
களோடு விரைந்து சென்று பகைவர்களை வளைத்துக்கொல்‌ 
வேன்‌ ”” என்று வேண்டினான்‌. சூரபன்மன்‌ மீண்டு வந்து 
தன்‌ அரியணையில்‌ அமர்ந்தான்‌. தருமகோபன்‌ சூரபன்மனிடம்‌ 
விடைபெற்றுக்கொண்டு வெளியே வந்தான்‌. போர்க்கோலம்‌ 
பூண்டு புண்டரீகம்‌ என்னும்‌ திக்கு யானையைக்‌ கொண்டுவரு 
மாறு ஏவலர்களுக்குக்‌ கட்டளையிட்டான்‌. அவர்கள்‌ அவ்வாறே 
அதனைக்‌ கொண்டுவந்து நிறுத்தினார்கள்‌. தருமகோபன்‌ அமைச்‌ 
சர்கள்‌ முதலாயினோர்‌ குழ அந்த யானையின்மேல்‌ ஏறினான்‌. 
படகம்‌ பேரி முதலிய ஒலிக்‌ கருவிகள்‌ முழங்கின? தீபங்கள்‌ 
விளங்கின; யானைகளும்‌, குதிரைகளும்‌, தேர்களும்‌ நெருங்கி ஒலித்‌ 
தன; அவுண சேனைகள்‌ யாவும்‌ நிறைந்தன. நால்வகைப்படை 
கள்‌ சூழப்‌ புண்டரீகம்‌ என்னும்‌ தென்‌ 8ழ்த்திசை யானையின்‌ 
மேல்‌ ஏறித்‌ தருமகோபன்‌ விரைந்து சென்றான்‌. அதனைக்கண்ட 
தேவர்கள்‌, ** தருமகோபன்‌ வில்லேந்திப்‌ புண்டரீகம்‌ என்னும்‌ 
யானையில்‌ ஊர்ந்து போர்புரிவானாயின்‌, இவனை வெற்றி கொள்‌ 


& 


கான்டம்‌ ] 10. தருமகோபன்‌ வதைப்‌ படலம்‌ 377 


ளுதல்‌ அரிது ?” என்று வருந்திக்‌ கூறினர்‌. தருமகோபன்‌ பல 
தெருக்கள்‌ வழியாகச்‌ சேனைகள்‌ சூழ, வீரவாகு தேவர்‌ நிற்கன்‌ ற 
போர்க்களத்தை அடைந்தான்‌. பூதர்கள்‌ தருமகோபனை 
எதிர்த்து ஆரவாரஞ்‌ செய்தார்கள்‌. 


தருமகோபன்‌ மனத்திடங்‌ கொள்ளல்‌ 


ஆரவாரஞ்‌ செய்யும்‌ பூதர்களையும்‌, இலக்கத்தெண்மர்களை 
யும்‌, வீரவாகு தேவரையும்‌ தருமகோபன்‌ கண்டான்‌; **நம்‌ 
முடைய வாழ்வு அழிந்த¥தேோ!?' என்று இரங்கினான்‌ ; 
“பகைவர்கள்‌ எதிர்த்து வரும்போது அவர்களைக்‌ கண்டு 
அஞ்சுதல்‌ பழியாகும்‌; போர்‌ செய்வதே முறை ”” என்று அணிந்‌ 
தான்‌; “£ எண்ணற்ற சேனைகளும்‌, வில்லும்‌, ஆயுதங்களும்‌, 
புண்டரீகமும்‌ இருக்க நாம்‌ அஞ்சவேண்டுவ தில்லை. யான்‌ பகை 
வர்களை வென்றாலும்‌ சரி; புறங்கொடுத்தாலும்‌ சரி; அல்லது 
இறந்தேபோயினும்‌ சரி, இனி, யான்‌ சிறிதும்‌ மனம்‌ தளர 
மாட்டேன்‌ '” என்று தேறிப்‌ போருக்கெழுந்தான்‌. 


இருதிறப்‌ படைகள்‌ போரிடுதல்‌ 


அப்போது அவுண சேனைகளும்‌, பூத சேனைகளும்‌ எதிர்த்‌ 
தப்‌ போரிட்டன. பூதர்கள்‌ எழு, தண்டு, சக்கரம்‌, மழு, மலை, 
.முதலியவற்றைக்கொண்டு போரிட்டனர்‌. ௮வுணர்கள்‌ அம்பு, 
வேல்‌, வாள்‌, கழுமுள்‌, தண்டு, பிண்டிபாலம்‌, எழு முதலிய 
வற்றைக்கொண்டு போரிட்டார்கள்‌. ௮வுண அமைச்சர்களும்‌, 
இலக்கம்‌ வீரர்களும்‌, வீற்களை வளைத்துக்‌ கணைமழைகளைப்‌ 
பொழிந்து போரிட்டனர்‌. இருபக்கங்களிலிருந்தும்‌ தெய்வப்‌ 
படைக்கலங்களை மாரிபோலப்‌ பெய்து போரிட்டார்கள்‌. கை 
களும்‌, தலைகளும்‌ இழந்து அளவற்ற அவுணர்கள்‌ இறந்தார்‌ 
கள்‌. யானைகளும்‌, குதிரைகளும்‌, தேர்களும்‌ அழிந்தன. பூதர்‌ 
களும்‌ இறந்தார்கள்‌. இரத்தம்‌ பெருகியது. பேய்கள்‌ நிறைந்‌ 
தன. இலக்கம்‌ வீரர்கள்‌ வலியீழந்‌து நொந்தார்கள்‌. அமைச்சர்‌ 
“போரில்‌ வீரத்தோடு முயன்று நின்றனர்‌. அப்பொழுது வீர 
.மார்த்தாண்டர்‌ அதனைக்‌ கண்டு வெகுண்டு இடிபோலப்‌ பெரு 
முழக்கம்‌ செய்து வில்லை வளைத்துக்‌ கணைகளை அவுணர்களின்‌ 

உடல்களில்‌ செலுத்தினார்‌. அமைச்சர்கள்‌ கைகளையும்‌, கால்களை 
யும்‌, தலைகளையும்‌ இழந்து இறந்தார்கள்‌. ௮வுண சேனைகளும்‌ 
அழிந்தன. இறவாது எஞ்சிய அவுணர்கள்‌ வருந்திவந்து போரிட்‌ 
டார்கள்‌. பூதர்கள்‌ வெகுண்டு அவர்கள்மேல்‌ மலைகளை எடுத்து 
எறிந்தனர்‌. போருக்கு உடைந்து ஓடிய ௮வுணர்களைப்‌ பூதர்கள்‌ 
தொடர்ந்து பற்றிக்‌ கொன்றார்கள்‌. 

கருமகோபன்‌ போர்‌ 


அப்போது தருமகோபன்‌ தன்னுடைய படை அழிந்தொழி 
தலைக்‌ கண்டான்‌; வில்லை வளைத்து அளவில்லாத கணைகளைப்‌ 
பூதர்கள்மேல்‌ செலுத்தினான்‌. பூதர்கள்‌ நடுங்கி மெலிந்தனர்‌. 
தருமகோபனின்‌ யானை பூதர்களைத்‌ துதிக்கையால்‌ தூக்க 
வீசியது; கோடுகளினால்‌ குத்தியது; கால்களினால்‌ மிதித்து 
உழக்கியது; வாலால்‌ அடித்தது; துதிக்கையால்‌ எற்றியது. 
பூதர்கள்‌ மலைகளை யானையின்மேல்‌ எறிந்தனர்‌. சிலர்‌ கணை 
களைச்‌ செலுத்தினர்‌. அதன்‌ உடல்‌ முழுவதும்‌ குருதி பெருக்‌ . 
கெடுத்தோடியது. ஆயினும்‌ யானை தன்‌ வலிமை குன்றாது, 
பூதசேனைகளைத்‌ தாக்கக்‌ கொன்றது. மற்றைய யானைப்‌ படை 
களும்‌ பூதர்களைக்‌ கொன்றன. புண்டரீகம்‌ என்னும்‌ யானை 
புரிந்த போரால்‌ பூதசேனைகள்‌ உடைந்தன. வீரமார்த்தாண்டர்‌ 
அதனைக்‌ கண்டு சினந்து அளவற்ற அக்கினிக்‌ கணைகளைப்‌ 
புண்டரீகத்தின்மேல்‌ செலுத்தினார்‌. யானை ஒரு முகூர்த்தம்‌ 
சோர்வுற்று நின்றது. அதனைத்‌ தருமகோபன்‌ கண்டு வீரமார்த்‌ 
தாண்டர்‌ நுதலில்‌ நூறு அம்புகளைச்‌ செலுத்திக்‌ குருதி பெருகும்‌ 
படி செய்தான்‌. தருமகோபன்‌ வேற்படை ஒன்றை வீரமார்த்‌: 
தாண்டர்மீது செலுத்தினான்‌; வீரபுரந்தரர்‌ விடுத்த கணைகளைக்‌ 
குறைத்தான்‌. தருமகோபன்‌ விடுத்த வேறு கணைகள்‌ வீரபுரந்‌ 
தரரின்‌ மார்பில்‌ பட்டுக்‌ ழே விழுந்தன. தருமகோபன்‌, வீர 
புரந்தரர்‌ மேல்‌ ஒரு தண்டாயுதத்தை எடுத்து எறிந்தான்‌. வீர 
புரந்தரர்‌ அன்பமுற்று மிக வருந்தினார்‌. 


வீரவாகுவும்‌ தருமகோபனும்‌ 


வீரவாகு தேவர்‌ தருமகோபன்‌ செய்கையை உற்று நோக்க: 
னார்‌? விரைந்து வீரர்‌ கூட்டத்தை நீக்கத்‌ தருமகோபன்‌ முன்னே 


ல்‌ 

வந்தார்‌. அவரைத்தருமகோபன்‌ சனத்துடன்‌௨ருத்துப்பார்த்து, 
“நியா என்னை வலியுடன்‌ தாக்க வந்தாய்‌? நான்‌ உன்னைக்‌ 
கொல்வேன்‌; நீ காத்துக்கொள்ள முடியுமானால்‌ காத்துக்கொள்‌'” 
என்று கூறினான்‌. வீரவாகு தேவர்‌, “நீ கூறியது நன்று / எல்‌ 
லோரிடத்திலும்‌ வெற்றியைக்‌ கண்ட நான்‌, உன்னிடத்தில்‌ 
தோல்வியடைய மாட்டேன்‌. வெற்றியே காண்பேன்‌. உன்‌ 
னுடைய வலிமையையும்‌, வெற்றியையும்‌, வரத்தையும்‌ இன்றே 
அழிப்பேன்‌ '' என்றார்‌. தருமகோபன்‌ யானையின்‌ மேலிருந்து 
வில்லை வளைத்து நாணொலி செய்தான்‌; கணைகளை விடுத்து 
வீரவாகு தேவருடைய உடலை மறைத்தான்‌. அ௮க்கணைகள்‌ 
அவர்மேல்‌ பட்டு நுனி மழுங்கிப்‌ பயனின்‌ றி வீழ்ந்தன. வீரவாகு 
தேவர்‌ சினந்து ஒரு வேற்படையை எடுத்துத்‌ தருமகோபனின்‌ 


- மார்புமேல்‌ எறிந்தார்‌. தருமகோபன்‌ பல கணைகளை எய்தான்‌. 


வீரவாகு தேவர்‌ எய்த வேற்படை, தருமகோபன்‌ செலுத்திய 
கணைகளை அழித்து அவன்‌ மார்பில்‌ புகுந்து வெளியே சென்றது. 
தருமகோபன்‌, மார்பினின்‌ றும்‌ இரத்தம்‌ வடிய அ௮றிவிழந்தான்‌7 
தருமகோபனுடைய நிலைமையைப்‌ புண்டரீகம்‌ என்னும்‌ யானை 
உணர்ந்தது. வீரவாகு தேவரைக்‌ கொல்ல எண்ணியது; அவ 
ருடைய தேரைக்‌ தன்‌ கோடுகளினால்‌ தாக்கிப்‌ போர்க்களத்தில்‌ 
கிடந்த ஒரு எழுப்படையை எடுத்துத்‌ தேர்ப்பாகன்‌ இறக்கும்‌ 
படி. அடித்தது. வீரவாகு தேவர்‌ வேறொரு தேரின்மேல்‌ 
பாய்ந்து, தன்மேல்‌ வந்த யானையின்‌ துதிக்கையை ஒரு கையால்‌ 
பீடித்து மற்றொரு கையால்‌ அதன்‌ கன்னத்தில்‌ அடித்துத்‌ தூக்கி 
வெகு தொலைவில்‌ எறிந்தார்‌. யானை விண்ணுலகு சென்று 
மீண்டும்‌ போர்க்களத்தில்‌ வந்து விழுந்தது. அப்பொழுது தரும 
கோபன்‌ முன்பு நீங்கிய அறிவு வரப்பெற்று, “யானையை 
இழந்தேன்‌ போலும்‌ ”' என்று கூறித்‌ தன்‌ முடியும்‌ அணிகளும்‌ 
சிதர யானையோடு சோர்ந்து ழே வீழ்ந்தான்‌. வீழ்ந்த யானை 
எழுந்து மிகப்‌ பதைபதைத்து வருந்தி ஒரு பக்கம்‌ சென்றது. 
தருமகோபன்‌ அறிவு தெளிந்து எழுந்து ஒரு தண்டை எடுத்து 
வீரவாகு தேவர்‌ மார்பில்‌ எறிந்தான்‌. அவர்‌ அதனைத்‌ தம்‌ 
வாளால்‌ வெட்டி வீழ்த்தினார்‌.வீரவாகுதேவரின்‌ மேல்‌ குலீசத்தை 
வீசினான்‌. வீரவாகு தேவர்‌ அதனைக்‌ கையால்‌ பற்றித்‌ தரும. 
கோபனின்‌ மார்பில்‌ அடித்தார்‌. தருமகோபன்‌ அடியற்ற மரம்‌. 

போல்‌ வீழ்ந்தான்‌. வீரவாகு தேவர்‌ தருமகோபனின்‌ மார்பில்‌ 
உதைத்தார்‌. தருமகோபன்‌ இறந்தான்‌. அவனுடைய ௮வுணப்‌ 
படைகள்‌ ௮ழிந்தோடின. 


புண்டரீகம்‌ எழுந்து தன்‌ திசை அடைதல்‌ 
முன்னர்‌ வீழ்ந்தயர்ந்த புண்டரீகம்‌ என்னும்‌ யானை 
உயிர்த்து மெல்ல எழுந்தது. தருமகோபன்‌ இறந்ததைக்‌ கண்டு 
வருந்தியது. வீரவாகு தேவரை அடைந்து, **எம்பெருமானே/ 
கோபங்‌ கொள்ளாதே. சிறியேன்‌ சொல்வதை அருள்‌ கூர்ந்து 
கேட்பீராக, நான்‌ உலகத்தார்‌ துதிக்கும்‌ புண்டரீகம்‌ என்னும்‌ 
பெயருடையவன்‌; இசையைக்‌ காவல்‌ செய்பவன்‌ ; 8ழ்‌ மகனாகிய 
இத்தருமகோபன்‌ சிறையில்‌ பல நாட்கள்‌ அகப்பட்டு, அவனை 
இற்றை நாள்‌ வரையில்‌ சுமந்து வந்தேன்‌; அவனுடைய ஏவல்‌ 
கள்‌ பலவற்றையுஞ்‌ செய்தேன்‌. அவனுடைய ஏவலை நான்‌ 
மறுத்திருப்பின்‌, அவன்‌ என்னைக்‌ கொன்றிருப்பான்‌. முன்னர்‌ 
எட்டுத்‌ இசைகளிலுமுள்ள இராட்சதர்கள்‌ தன்னை இகழ்ந்தார்‌ 
கள்‌ என்று கோபங்கொண்டு, என்மீதேறிச்‌ சென்று அவர்களை 
யெல்லாம்‌ யோடு அழித்தான்‌. அத்தகைய தருமகோபனை 
நீரே கொன்றீர்‌. வேறு யாரால்‌ அவனைக்‌ கொல்ல முடியும்‌ /. 
நீர்‌ அவனைக்‌ கொன்றமையால்‌ தேவர்கள்‌ கவலை தீர்ந்தார்கள்‌; 
யானும்‌ உய்ந்தேன்‌. முன்‌ செய்த பாவத்தால்‌ ௮வுணர்கள்‌ 
சிறையிலகப்பட்ட நான்‌, உன்னை இப்போது அடைந்து உய்ந்‌ 
தேன்‌. நான்‌ என்ன தவம்‌ செய்தேனோ ! அடியேன்‌ திசையைக்‌ 
காக்கும்படி. செல்வேன்‌ ?' என்று கூறி வணங்கியது. வீரவாகு 
தேவர்‌ அம்மொழிகளைக்‌ கேட்டு,£“நீ உன்னுடைய இடத்திற்குச்‌ 
செல்வாயாக ”' என்று விடை கொடுத்தனுப்பினார்‌. புண்டரீகம்‌ 
அவுணர்களுக்கு அஞ்சாது வழிக்கொண்டு தன்னுடைய தென்‌ 
கீழ்த்திசையை அடைந்து மகிழ்ந்திருந்த து. பூதர்கள்‌ தருமகோப 
னைக்‌ கொன்ற வீரவாகு தேவரின்‌ தோள்‌ வலிமையைப்‌ புகழ்ந்‌ 
தார்கள்‌. போர்க்கள நிகழ்ச்சியை அறிந்த தூதுவர்கள்‌ விரைந்து 
குரபன்மனிடம்‌ சென்று, ** அரசர்க்கரசே / தருமகோபன்‌ வீர 
வாகுவோடு போரிட்டு இறந்தான்‌. ௩ம்‌ சேனைகளும்‌ அழிந்தன. 
்‌ அவன்‌ யானையாகிய புண்டரீகமும்‌ தன்னுடைய இருப்பிடத்திற்‌ 
குப்போய்விட்டது”” என்றார்கள்‌. சூரபன்மன்‌ அதனைக்‌ கேட்‌ 

டுத்‌ துன்பக்கடலில்‌ ஆழ்ந்தான்‌; உயிரும்‌ உடலும்‌ துடிக்கப்‌ 
புலம்பி அழுது, அறிவிழந்து சித்திரப்பதுமைபோல்‌ அசையா 
மல்‌ இருந்தான்‌. க்‌ 
திருவிருத்தம்‌-80 
ஆகத்‌ திருவிருத்தம்‌-1,713 


௪ 


11. பானுகோபன்‌ வதைப்‌ படலம்‌ 
[ ஐந்தாம்‌ நாள்‌ யுத்தம்‌ ] 

தூதுவர்கள்‌ பானுகோபனிடம்‌ நிகழ்ந்தவை கூறுதல்‌ 

குரபன்மன்‌ துன்பம்‌ மிகுந்திருந்தான்‌. மறுநாட்‌ காலையில்‌ 
தூதுவர்கள்‌ சிலர்‌ பானுகோபனிடம்‌ சென்று, *₹௮ரச 
குமாரனே ! முன்னர்‌ நீ மாயப்‌ படையைச்‌ செலுத்தி வீரவாகு 
வையும்‌ அவன்‌ படைகளையும்‌ மயக்கி ஈன்னீர்க்கடலில்‌ சேர்த்‌ 
தாய்‌. அதனைத்‌ தேவர்கள்‌ ஆறுமுகக்‌ கடவுளிடம்‌ தெரிவித்‌ 
தார்கள்‌. ஆறுமுகக்‌ கடவுள்‌ பாசறையிலிருக்‌ தகொண்டு வேற்‌ 
படையைச்‌ செலுத்தினார்‌. அது விரைந்து ஆறு கடல்களையும்‌ 
தாண்டி நன்னீர்க்கடலை அடைந்தது. மாயப்‌ படைக்கலம்‌ வேற்‌ 
படையின்‌ வரவைக்கண்டு வலி அழிந்தது. வீரவாகு தேவர்‌ 
பூதர்கள்‌ முதலியவர்கள்‌, மயக்கம்‌ தெளிந்து இங்கே மீண்டு 
வந்தார்கள்‌. வேற்படை அவர்களுக்கு அருள்புரிந்து கந்தவேள்‌ - 
இருந்த இடத்திற்குத்‌ திரும்பி வந்தது. வீரவாகு முதலாயினோர்‌ 
மீண்டு வந்து மதிலுட்‌ புகுந்து நம்‌ நகரத்தை அழித்தார்கள்‌. 
அதனை உன்‌. தந்தையாகிய சூரபன்மன்‌ அறிந்து இரணியன்‌, 
அக்கினிமுகன்‌, மூவாயிரவர்‌, தருமகோபன்‌ ஆகிய இவர்களை 
முறையே ஒருவர்பின்‌ ஒருவராகப்‌ போருக்கு அனுப்பினான்‌. . 
அவர்களில்‌ இரணியன்‌ பயந்து மீன்‌ வடிவம்‌ கொண்டு கடலில்‌ 
மறைந்தான்‌. மற்றவர்கள்‌ இறந்துபோனார்கள்‌. குரபன்மன்‌ 
இவற்றையெல்லாம்‌ அறிந்து ஆற்றாது வருந்துகிறான்‌. இந்நகரத்‌ 
திலுள்ள சேனைகளெல்லாம்‌ அழிந்தன. பகைவர்கள்‌ இன்னும்‌ 
நம்‌ ஈகரிலிருக்கிறார்கள்‌ '” என்று கூறினார்கள்‌. 
பானுகோபன்‌ அறிவுரை ட 

பானுகோபன்‌ அவற்றைக்கேட்டு, **நம்முடைய பெரிய 
வாழ்க்கை முடிவுக்கு வந்துவீட்டதுபோலும்‌ ''' என்று துன்ப 

மும்‌ சினமும்கொண்டு குரபன்மனின்‌ கோயிலை அடைந்தான்‌; 
தன்‌ தந்தையாயெ சூரபன்மனைக்‌ கண்டு வணங்கி, **அரசர்க்‌ 
கரசே! நான்‌ கூறும்‌ உறுதிமொழிகளை நன்கு கேட்பாயாக; 
நான்‌ மாயவள்‌ தந்த படையினால்‌ வீரவாகு முதலியவர்களை 
ஈன்னீர்க்‌ கடலில்‌ மயக்கிக்‌ கடத்‌ இனேன்‌. ஆறுமுகக்‌ கடவுளிடம்‌ 
தவர்கள்‌ சென்று மு றயிட்டார்கள்‌. அப்பொழுதே முருகக்‌ 
கடவுள்‌ வேற்படையை விடுத்‌.து அவர்களை மீட்டார்‌. அத்தகைய 
வலிமை பெற்ற பாலகனை நாம்‌ கனவிலும்‌ வெல்ல முடியாது. 
எல்லாம்‌ தெரிந்த உனக்கு நான்‌ சொல்வது என்ன இருக்கறது? 
முதனாள்‌ நீ ஆ றுமுகக்‌ கடவுளோடு போர்‌ செய்யச்‌ சென்றாய்‌. 
வலிமை இழந்து புறங்கொண்டு இரும்பினாய்‌; வில்லை இழந்து, 
மானத்தை இழந்து தோற்று வந்தாய்‌. முருகவேள்‌ இன்னும்‌ 
கோபங்கொள்ளவில்லை. அவருக்குக்‌ கோபம்‌ எழுந்தால்‌ அதனை 
யாரால்‌ தாங்கமுடியும்‌? தாரகாசுரனையும்‌ இரவுஞ்சமலையையும்‌ 
அழித்த வீராதி வீரரை வெல்பவர்‌ யார்‌? விலங்குகளைக்‌ கொன்‌ 
றவர்‌ புதரிலிருந்த புலியால்‌ இறந்ததுபோல்‌, தேவர்களைத்‌ துன்‌ 
புறுத்திய நாம்‌ குமாரக்கடவுளால்‌ கொல்லப்படுவோம்‌. 
புல்லிதாகிய விலங்கைப்‌ படுப்பவர்‌ பு.தலுள்‌ 
வல்லி யந்தனக்‌ குண்டியாய்‌ மாய்ந்திடுங்‌ கதைபோல்‌ 
எல்லை யில்பகல்‌ ௮மரரை அலைத்திடும்‌ யாமும்‌ 
தொல்லை நாள்வலி சிந்தியே குமரனால்‌ தொலைந்தோம்‌. 
யாவரும்‌ புகழும்‌ அப்பாலகனின்‌ வலிமையைக்‌ கூற இயலுமோ? 
௮வருடைய தூதுவனாயெ வீரவாகுவை வெல்வது கூட அரிது. 
. நீண்டநாள்‌ செல்லினும்‌ மு ற்றுப்பெறுவ தொன்றை முழு 
முயற்சியோடு செய்து அடைவது பெரியோர்‌ இயற்கை, தங்க 
ளால்‌ முடிவுபெறாததை முடியுமென்று முயல்வது சிறியோர்‌ 
இயற்கை. 
நெடிது பற்பகல்‌ செல்லினும்‌ நிரம்புவ தொன்றை 
இடைவி டாமலே முயன்‌ றுபெற்‌ நிடுன்‌ ற தியற்கை; 
உடல்வ ருந்தியும்‌ தங்களால்‌ முடிவுறா ஒன்றை 
முடியு மீதெனக்‌ கொள்வது கயவர்தம்‌ முறையே. 
வலிமை மிக்க புத்திரர்களை நீ இழந்தாய்‌; நால்வகைச்‌ சேனை 
களையும்‌ இழந்தாய்‌. நின்‌ குலத்தை அடியோடு அழிக்கக்‌ 


w 

கூற்றுவன்‌ வந்திருப்பதை நீ அறியவில்லை. நீ பாலகனிடம்‌ 
பகைமேற்கொண்டாய்‌. நான்‌ எதிர்த்துப்‌ போர்‌ செய்யக்கூடிய 
வீரர்கள்‌ இடைத்தால்‌ மனம்‌ மகிழ்வேன்‌. அத்தகைய பகைவர்‌ 
களிடம்‌ போருக்கு அஞ்சேன்‌. அரசே! நீ இன்னும்‌ வாழ 
வேண்டும்‌ என்னும்‌ ஆசையால்‌ இவற்றைச்‌ சொன்னேன்‌. 
தேவர்களைச்‌ சிறை விடுவிப்பாயாக. அங்ஙனம்‌ செய்தால்‌ 
ஆறுமுகக்‌ கடவுள்‌ நம்மிடம்‌ உள்ள பகைமையை நீக்கித்‌ தம்‌ 
மிடத்திற்குத்‌ திரும்புவார்‌. உன்னுடைய வளங்கள்‌ யாவும்‌ 
அழியாது நிலைபெற்றிருக்கும்‌ என்று கூறினான்‌. 

உறுதியொன்றினி மொழிகுவன்‌ பொன்னகர்‌ உள்ளார்‌ 

சிறைவிடுக்குதி ஈம்மிடைச்‌ செற்றம தகற்றி 

௮றுமு கத்தவன்‌ வந்துழி மீண்டிடும்‌ அதற்பின்‌ 

இறுதி யில்பகல்‌ நிலைக்கும்நின்‌ பெருவளம்‌ என்றான்‌. 


சூரபன்மன்‌ சனங்கொள்ளல்‌ 


பானுகோபன்‌ கூறியவைகளைக்கேட்ட குரபன்மன்‌ முடியை 
அசைத்து எள்ளி நகையாடினான்‌. *நம்பீ/ உன்னுடைய 
யோசனை நன்று / இப்பொழுது நான்‌ எளியவர்களாகிய தேவர்‌ 
களின்‌ இறையை நீக்கினால்‌ என்னை அரசர்க்கரசன்‌ என்று: யார்‌ 
மதிப்பர்‌? கூன்‌, செவிடு, முடம்‌, குருடு, ஊமை ஆகிய உறுப்புக்‌ 
குறைவினால்‌ உண்டாகும்‌ இகழ்ச்சி, அவ்வுடம்பொன்றுடனே 
அழியும்‌ ; மானமழிர்து வலிமைகெட்டு உயிரோடு வாழ்ந்தால்‌ 
அந்த வசைமொழி ஏழு பிறப்பிலும்‌ நீங்காது. 
கூனொடு வெதிரே பங்கு குருடுபே ரூமை யானோர்‌ 
ஊனம தடைந்த புன்மை யாக்கையோ டொழியும்‌ அம்மா! 
மானம தழிந்து தொல்லை வலியீழர்‌ துலகல்‌ வைகும்‌ 
ஏனையர்‌ வசையின்‌ மாற்றம்‌ எழுமையும்‌ அகல்வ துண்டோ £ 
தேவர்களும்‌, நான்முகனும்‌, திருமாலும்‌, மற்றவர்களும்‌ 
ஏவல்‌ புரிய நான்‌ அரசு செய்கிறேன்‌. மும்மூர்த்திகளுக்கும்‌ 
மேலோராகிய சிவபெருமானிடம்‌ வரத்தைப்‌ பெற்றேன்‌. 
வலிமை இல்லாதவர்கள்போல்‌ தேவர்கள்‌ சிறையை நீக்குவேனா/ 
கட்டழகு, இளமை, வலீமை, செல்வம்‌, வீரம்‌, சுற்றம்‌, உடல்‌ 
ஆயெவைகள்‌ ஒன்றும்‌ நிலையா. புகழ்‌ ஒன்றே நிலைபெற்று 

நிற்கும்‌. பகைவர்களுடைய போரில்‌ உயிரை விட்டாலும்‌, 
தேவர்களைச்‌ சிறையிலிருந்து விடமாட்டேன்‌. பெரியோர்கள்‌ 
உயிரையே இழக்க நேரிட்டாலும்‌ மானத்தையே பெரிதாகக்‌ 
கருதுவர்‌. சூரன்‌ என்னும்‌ பெயர்பெற்ற நான்‌ நிலையற்ற 
செல்வத்தை விரும்பி என்‌ கொள்கையை விட்மாட்டேன்‌. இன்‌ 
னும்‌ ஓர்‌ ஊழிக்காலம்‌ உயிரோடிருந்தாலும்‌ இறவாது இருக்கப்‌ 
போகிறேனா? பிறந்தவர்‌ இறத்தல்‌ உறுதியாகும்‌. திருமாலையும்‌ 
வென்ற நான்‌ நிலையற்ற வாழ்வை விரும்பி அதற்காகப்‌ பயந்து 
வாழமாட்டேன்‌. மைந்தனே ! நீ அஞ்சனாய்‌ போலும்‌, உன்‌ 
மாளிகைக்குப்‌ போய்‌ துயில்‌ கொள்வாயாக, அழியாத வரம்‌ 
பெற்ற கான்‌ அழியமாட்டேன்‌. பகைவர்களோடு போர்‌ 
செய்ய நான்‌ செல்கிறேன்‌ ”” என்று சூரபன்மன்‌ கோபத்துடன்‌ 
கூறினான்‌. 


பானுகோபன்‌ போருக்‌ கெழுதல்‌ 
சூரபன்மன்‌ கூறியவற்றைப்‌ பா 'னஅகோபன்‌ கேட்டு, ** என்‌ 


தந்தைக்கு வாழ வகையில்லை. யான்‌ சொல்லியது ஒன்றையும்‌ , 


மனத்தில்‌ கொண்டிலன்‌. விதியை வென்றவர்‌ உலகில்‌ யாவர்‌ 
உளர்‌? அதற்கேற்ற செயலைச்‌ செய்வேன்‌ '' என்று பலவாறு 
யோசனைசெய்தான்‌. பிறகு தன்‌ தந்தையைநோக்கி, தந்தையே! 
சிறிதும்‌ அறிவில்லாது: நான்‌ கூறிய தீய மொழிகளை மனத்திற்‌ 
கொள்ளாது பொறுத்துக்‌ கொள்ளும்‌. சிறுவர்கள்‌ தீயன 
சொன்னார்களாயினும்‌ அதற்காகப்‌ பெரியோர்கள்‌ கோபங்‌ 
கொள்வார்களோ £ நீ என்மேற்‌ கோபங்‌ கொள்ளாதே. ஈம்‌ 
நகரத்தை அழிக்கும்‌ பூதகணங்களையும்‌, வலிமையிற்‌ சிறந்த 
வீரவாகுவையும்‌ வென்‌ று உன்‌ மனம்‌ மகிழச்செய்வேன்‌. என்னைப்‌ 
போருக்கு அனுப்புவாயாக '' என்று கூறி வணங்கினான்‌. 
சூரபன்மன்‌ சனந்தனிந்து மதழ்ச்சகொண்டான்‌. அவன்‌ தன்‌ 
மகனைப்‌ பார்த்து, “மகனே ! நீ கூறியது ஈன்று” படைகளைத்‌ 
திரட்டிக்கொண்டு போருக்கு எழுவாயாக ! ”' என்றான்‌. 
பானுகோபன்‌ விடை பெற்றுக்கொண்டு மிகுந்த துன்பத்‌ 
துடன்‌ தன்‌ கோயிலை அடைந்து, போர்க்கோலம்‌ பூண்டான்‌ 7 
பல தேவர்கள்‌ கொடுத்த படைக்கலங்களை யெல்லாம்‌ எடுத்துக்‌ 
கொண்டான்‌. மார்பில்‌ கவசத்தைக்‌ கட்டினான்‌; விரலில்‌ 


காண்டம்‌ ] 11. பானுகோபன்‌ வதைப்‌ படலம்‌ 


புட்டிலைச்‌ சேர்த்தான்‌; கையில்‌ தோற்பட்டையைக்‌ கட்டி 
வில்லை ஏந்தினான்‌; அம்புக்‌ கூட்டை முதுகில்‌ கட்டினான்‌; 
ஒரு பெரிய தேர்மேல்‌ ஏறினான்‌. அப்போது அளவற்ற நால்‌ 
வகைச்‌ சேனைகளும்‌ வந்து சூழ்ந்தன. பலவகைப்‌ போர்ப்‌ 
பறைகள்‌ முழங்கின. கொடிகள்‌ சூரிய மண்டலத்தை 
மறைத்தன. பானுகோபன்‌ பலகோடி. தெருக்களைக்‌ கடந்து 
போர்க்களத்தை அடைந்தான்‌; அங்கு மூவாயிரரும்‌ பிறரும்‌ 
இறந்து கடக்கக்‌ கண்டு வருந்தித்‌ அன்பமுற்றான்‌; பிறகு 
பகைவர்களின்மேல்‌ சினங்கொண்டு, **யான்‌ பூதர்களையும்‌, 
வீரவாகுவையும்‌ இறக்கும்படி வாட்டிக்‌ கொல்வேன்‌ ” என்று 
கூறினான்‌. பூதர்கள்‌ பானுகோபன்‌ வரவைக்‌ கண்டார்கள்‌. 
போர்‌ தொடங்குதல்‌ 

௮வுணசேனைகளும்‌ பூதசேனைகளும்‌ ஒன்றை யொன்று 
ஆரவாரத்துடன்‌ எதிர்த்தன. போர்ப்‌ பறைகள்‌ முழங்கின. 
பூதூளி, ஆகாயத்தையும்‌ திசைகளையும்‌ மறைத்தது. பூதர்கள்‌, 


* மலைகளையும்‌ மரங்களையும்‌ எறிந்தார்கள்‌. அவுணர்கள்‌ எழு; 


கலப்பை, மழு, தண்டம்‌, கணை ஆகிய இவற்றை எறிந்தார்கள்‌. 
போர்‌ கடுமையாக நடைபெற்றது. இருபக்கத்துப்‌ படைகளும்‌. 
அளவின்றி அழிந்து ஒழிந்தன. குருதி பெருக்கெடுத்து ஓடியது. 
பிணமலைகள்‌ ஆகாயத்தை முட்டின. நாய்களும்‌, நரிகளும்‌. 
காக்கைகளும்‌, பருந்துகளும்‌ உலாவின. இருதிறத்துச்‌ சேனை 
களும்‌ போர்‌ செய்தபொழுது பூதர்களின்‌ தூசிப்படை முறிந்தது, 
பின்னணியில்‌ நின்‌ ற பூதர்கள்‌ வந்‌.துஎ.இர்த்து அவுணர்களின்‌ நால்‌ 
வகைப்‌ படைகளையும்‌ அழித்தனர்‌. தன்‌ படைகள்‌ மிகுதியாக 
அழிதலைப்‌ பானுகோபன்‌ கண்டு, “* இந்தப்‌ பூதர்களா ஈம்மு 


. டைய சேனைகக£க்‌ கொல்கின்றனர்‌! ஆஆ! இது மிக இனிது 1! 


என்று கூறித்‌ தேரைச்‌ செலுத்திக்‌ கணைகளைச்‌ சொரிந்து விரை 
வீல்‌ வந்தான்‌. அதனைப்‌ பூதர்கள்‌ கண்டு ஆர்த்து மரங்கள்‌, 
மலைகள்‌, சூலம்‌, எழு, முதலாயினவற்றை எடுத்து வீசினார்கள்‌, 
பானுகோபன்‌ அவர்கள்மேல்‌ அக்கினிக்‌ கணைகளைச்‌ செலுத்தி 
னான்‌. பூதர்கள்‌ விடுத்த மரம்‌ முதலியவெல்லாம்‌ துணிந்து 
துகளாயின. பானுகோபன்‌. பூதர்கள்மீது பின்னும்‌ அக்கினிக்‌ 
கணைகளைச்‌ செலுத்தினான்‌. ௮க்கணைகள்‌ பூதர்கள்‌ உடல்களில்‌ 
நுழைந்து துளைத்தன. 
25 

அவர்கள்‌ உடலினின்றும்‌ குருதி ஓடியது. அவர்கள்‌ மனம்‌ 

- பதைபதைத்துப்‌ பானுகோபனுக்குத்‌ தோற்று ஓடினார்கள்‌. 
முன்னர்‌ பூதர்களுக்குப்‌ பயந்து ஓடிய அவுணர்கள்‌ பானு ௬ 
கோபனை வந்து அடைந்தனர்‌. 5 


பானுகோபனும்‌ வீரவாகுவும்‌ 

பூதர்கள்‌ தோற்று ஓடியதையும்‌, பானுகோபன்‌ வெற்றி 
கொண்டதையும்‌ வீரவாகு தேவர்‌ கண்டார்‌; தேரில்‌ விரைந்து 
சென்று ஆறுமுகக்‌ கடவுளின்‌ திருவடிகளைத்‌ தியானித்து ஒரு 
வில்லை வளைத்தார்‌. அதனைக்‌ கண்ட அவுணர்கள்‌ தண்டம்‌, 
தோமரம்‌, சூலம்‌ முதலாகிய படைகளை அவர்மீது சொரிந்‌ 
தனர்‌. வீரவாகு தேவர்‌ அவற்றையெல்லாம்‌ அழித்தார்‌ ; 
அவர்களுடைய கால்‌, கை, தலை, முதலாகிய உறுப்புக்கள்‌ அறு 
படும்படி மேலும்‌ கணைகளைச்‌ செலுத்தினார்‌. அவுணர்களின்‌ 
குதிரைகளும்‌ யானைகளும்‌ அழிந்தன. அவுணர்களின்‌ உடல்‌ 
களில்‌ குருதி பெருகியது. பானுகோபன்‌ அதனைப்‌ பார்த்து & 
வீரவாகு தேவர்முன்‌ சென்றான்‌. பானுகோபன்‌ வில்லை வளைத்து 
வீரவாகு தேவரை நோக்‌, “ குறைவில்லாத என்‌ சேனைகளைக்‌ 
கொன்றாய்‌. இனி நீ உயிரோடு இருத்தல்‌ அரிது. உன்னைக்‌ 
கொல்வதாகச்‌ சபதம்செய்து இங்கு ஈான்வந்தேன்‌. நீ உயிரோடு 
இரும்பிச்செல்வது அரிது, காலம்‌ தாழ்த்தாது போருக்கு வருவா 
யாக ?' என்றான்‌. பானுகோபன்‌ கோபம்‌ மிகுந்து ஆயிரம்‌ 
கணைகளைச்‌ செலுத்தி வீரவாகு தேவரின்‌ மார்பைத்‌ துளைத்தான்‌. 
வீரவாகு தேவர்‌ துன்பத்தோடு தன்‌ வில்லை வளைத்து காணொலி 
செய்து, ஆயிரங்‌ கணைகளைப்‌ பானுகோபன்‌ தோள்களில்‌ செலுத்‌ 
தினார்‌. பானுகோபன்‌ அவற்றினால்‌ வருந்தி, நூறு கணைகளினால்‌ 
வீரவாகுவின்‌ வில்லை முறித்தான்‌. தேவர்கள்‌ அதனைக்கண்டு 
அஞ்சினார்கள்‌. வீரவாகு தேவர்‌ ஒரு வேற்படையை எடுத்துப்‌ 
பானுகோபன்‌ நெற்றியில்‌ எறிந்தார்‌. அது நெற்றியிற்‌ புகுந்த _.. 
அளவில்‌ இரத்தம்‌ ஆறுபோல ' ஓடியது. பானுகோபன்‌ ஓர்‌ 
இறைப்பொழுது அறிவு இழந்து தேரில்‌ நின்றான்‌;பிறகு உண ர்வு 
வரப்பெற்றான்‌. வீரவாகு தேவர்‌ .விரைவில்‌ வேறொரு வில்லை 
எடுத்து வளைத்து வாயுப்படையை விடுத்தார்‌. பானுகோபனும்‌ 
அதனை விடுத்தான்‌. வீரவாகு தேவர்‌ அக்ஜனிப்படையை எடுத்‌ 


கான்டம்‌ ] 11. பானுகோபன்‌ வதைப்‌ படலம்‌ 887 


துச்‌ செலுத்தினார்‌. பானுகோபனும்‌ அதனை விடுத்தான்‌. வீர 
வாகுவும்‌ பானுகோபனும்‌ இவ்வாறு பல்வேறு தெய்வப்படைக்‌ 
கலங்களைச்‌ சிந்திக்‌ கொண்டார்கள்‌. பானுகோபன்‌ கடைசியாகச்‌ 
செலுத்திய திருமால்‌ படைக்கலத்தையும்‌ வீரவாகு தேவர்‌ விலக்கி 
னார்‌. பானுகோபன்‌ அதனைக்கண்டு, “* மற்றைப்‌ படைக்கலங்கள்‌ 
பயனற்றவையாயின. ஆதலால்‌, நான்‌ சிவப்‌ படைக்கலத்தை 
விடுப்பேன்‌. ஆனால்‌ அவனிடமும்‌ சிவப்‌ படைக்கலம்‌ இருப்பதால்‌ 
அதனாலும்‌ பயனொன்றும்‌ ஏற்படாது. இனி மாயையினாலேயே 
அவனை வெல்லவேண்டும்‌” என்று எண்ணி, வீரவாகுவுக்கு நாற்‌ 
புறத்திலும்‌ தேருடன்‌ சுற்றிவந்து கணைகளைப்‌ பொழிந்தான்‌. 
அக்கணைகள்‌ வீரவாகு தேவர்மேல்‌ பட்டன; அவர்‌ உடலிலிருந்து 
இரத்தம்‌ ஆறுபோலப்‌ பெருகியது. தேவர்கள்‌ அதனைக்‌ கண்டு 
மனம்‌ அழிந்தார்கள்‌. வீரவாகு தேவர்‌ ஞானக்‌ கணையை வழி 
பாடு செய்து பானுகோடனைக்‌ குறித்துச்‌ செலுத்தினார்‌. ௮த 
னால்‌ பானுகோபனின்‌ மாயை அழிந்தது. அவன்‌ தேரோடு 
ஆகாயத்தில்‌ வெளிப்பட்டு நின்றான்‌. பானுகோபன்‌ தன்‌ 
மாயை அழிந்ததைக்கண்டு வருந்தி, வீரவாகு தேவரின்‌ 
வலிமையை வியந்தான்‌. முன்னர்‌ வருத்தமுற்ற தேவர்கள்‌ 
இப்போது மகிழ்ந்தார்கள்‌. வீரவாகு தேவர்‌ ஆகாயத்தில்‌ 
நின்ற பானுகோபனை நோக்கி, ** வஞ்சகனே ! இனி நீ எங்குப்‌ 
போவாய்‌? யான்‌ உன்னை இங்கே கொல்வேன்‌ '? என்று கூறி 
ஆகாயத்தில்‌ எழுந்து பானுகோபன்‌ முன்‌ சென்று பலகோடி. 
கணைகளைப்‌ பொழிந்தார்‌. பானுகோபனும்‌ கோபித்துக்‌ கணை 
களைச்‌ சொரிந்தான்‌. அவர்களுடைய தேர்கள்‌ ஓர்‌ இறைப்‌ 
பொழுதில்‌ ஆயிரம்‌ நூறுகோடி சாரிகைகள்‌ திரிந்தன. அவர்கள்‌ 
இருவரும்‌ செலுத்தும்‌ கணைகள்‌, எல்லாவுலகங்களில்‌ உள்ளவர்‌ 
களுக்கெல்லாம்‌ துன்பம்‌ விளைவித்தன. எங்கும்‌ கணைகள்‌ திரியும்‌ 
போது தேர்கள்‌ அழிந்தன; குதிரைகள்‌ யானைகள்‌ அழிந்தன; 
அசுரர்களின்‌ தலைகள்‌ வெட்டுண்டன; பூதர்களின்‌ உடல்கள்‌ 
வெட்டுண்டன. இருவரும்‌ கடுமையாகப்‌ போர்‌ புரிந்தனர்‌. 


இரு -வீரர்களும்‌ போர்‌ புரிவதைக்‌ கண்டு தேவர்களும்‌ 
வியந்தார்கள்‌. அப்போது, பானுகோபன்‌ நூறாயிரங்‌ கணைக 
ளால்‌ வீரவாகு தேவரின்‌ தேரைப்‌ பொடிபடுத்தினான்‌. வீரவாகு 

தேவர்‌ சினந்து வானில்‌ எழுந்து ஆயிரங்‌ கணைகளால்‌ பானு 
கோபனின்‌ தேரை அழித்தார்‌. பானுகோபன்‌ வீரவாகு தேவரின்‌ 
மார்பில்‌ ஈஞ்சு பாய்ச்சிய இருபத்தைந்து கணைகளைத்‌ தாண்டி 
ஆரவாரஞ்‌ செய்தான்‌. பானுகோபன்‌ செலுத்திய கணைகளால்‌ 
வீரவாகு மனம்‌ நொந்தார்‌. பிறகு பதினான்கு கணைகளைச்‌ 
செலுத்தி அவன்‌ முடியை அழித்தார்‌. பானுகோபன்‌ பதினான்கு 
கணைகளால்‌ வீரவாகு தேவரின்‌ கவசத்தை அறுத்தான்‌. வீரவாகு 
தேவர்‌ ஏழு பிறைமுகக்‌ கணைகளைச்‌ செலுத்திப்‌ பானுகோபன்‌ 
வில்லைத்‌ துணித்தார்‌. பானுகோபன்‌ கூற்றுவனைக்‌ காட்டிலும்‌ 
மிக்க கோபம்‌ கொண்டு, நான்முகன்‌ முன்னாளில்‌ தனக்கு 
அளித்த வேற்படையை எடுத்து, ** இவனைக்‌ கொல்‌ ”” என்று 
கூறி விடுத்தான்‌. வீரவாகு தேவர்‌ ஆயிரங்கோடி கணைகளினால்‌ 
அதனைத்‌ தடுக்கும்படி. செலுத்தினார்‌. நான்முகக்கணை, வீரவாகு 
தேவர்‌ விடுத்த கணைகளை அழித்து வீண்வழியே வந்தது. 
வீரவாகு தேவர்‌ அதன்‌ வலிமையைக்‌ கண்டார்‌; கந்தக்‌ 
கடவுளின்‌ திருவடிகளைத்‌ துதித்தார்‌ ; சிவபெருமான்‌ கொடுத்த 
வாட்படையை எடுத்து விண்வழியே வந்த வேற்படையை 
வெட்டி வீழ்த்தினார்‌. அதனைக்‌ கண்டு தேவர்கள்‌ கூத்தாடினர்‌; 
அவுணர்கள்‌ ஏங்கினார்கள்‌. வீரவாகு தேவர்‌ வாட்படையை 

- உறையிலீட்டார்‌. பானுகோபன்‌ தன்‌ வாட்படையை எடுத்து 
வீரவாகுவின்‌ முன்‌ சென்றான்‌. வீரவாகு தேவர்‌ வில்லை வளைத்துப்‌ 
பல்லாயிரங்‌ கணைகளைச்‌ செலுத்திப்‌ பானுகேர்பன்‌ மார்வ்பக்‌ 
கழித்தார்‌. மலையிலிருந்து வீழும்‌ அருவிபோல, அவன்‌ உடலி 
லிருந்து இரத்தம்‌ வழிந்தது. மார்பு பிளந்து குருதி பெருக 
ஓடியும்‌ கவலையுறாது, பானுகோபன்‌ வீரவாகு தேவரை எதிர்த்‌ 
அச்‌ சென்றான்‌ ; அவருடைய வில்லை வாளால்‌ வெட்டினான்‌ ; 
இடிபோல உரப்பி, வாளை வீசித்‌ திரிந்தான்‌. 


பானுகோபன்‌ அழிதல்‌ 


வீரவாகு தேவர்‌ உருத்திரரைப்‌ போலக்‌ கோபித்து வாட்‌ 
படையை உருவிப்‌ பானுகோபனைத்‌ தாக்கனார்‌. அவனும்‌ வாயு 
வேகத்தில்‌ எதிர்த்து வந்தான்‌. இருவரும்‌ கோபாவேசத்தோடு 
வாட்போர்‌ புரிந்தனர்‌ ; மாறி மாறிச்‌ சென்று கால்‌ முதலிய 
அவயவங்களை த்‌ அணிக்கும்படி வாட்படையை வீசுவர்‌; குறைக்‌ 

காற்றுப்‌ போலச்‌ சுற்றியும்‌, வட்டமாக வளைந்‌ துவந்தும்‌ போரிடு 
வர்‌. பானுகோபன்‌, வாட்போர்த்‌ திறமையால்‌ வீரவாகு 
4 தேவரின்‌ வாளை விலக்கி, அவருடைய திருத்தோளில்‌ வெட்டி 
னான்‌.௮வருடைய தோளினின்றும்‌ குருதி பெருக ஓடிய து. தேவர்‌ 
கள்‌, “வீரவாகு தேவர்‌ தோற்றுவிடுவாரோ ”' என்று அஞ்சி 
னர்கள்‌. வீரவாகு தேவர்‌ ஆறுமுகக்‌ கடவுளின்‌ திருவடித்‌ தாம 
ரைகளைத்‌ துதித்தார்‌ ; விரைந்து வாளை வீசிப்‌ பானுகோபனின்‌ 
வலது தோளை வெட்டினார்‌. அவன்‌, வலது கையோடு சேர்ந்து 
விழும்‌ வாளை இடது கையாற்‌ பிடித்தான்‌; அடங்காத கோபத்‌ 
தோடு பின்னும்‌ போர்‌ புரிய முயன்றான்‌. வீரவாகு தேவர்‌ 
அவனது இடது கையையும்‌ துணித்தார்‌. அவன்‌ மாயப்படைக்‌ 
கலத்தை எடுக்க எண்ணினான்‌. வீரவாகு தேவர்‌ அவனது தலையை 
அறுத்தார்‌. பானுகோபனின்‌ தலையும்‌, புயங்களும்‌, உடலும்‌ 
பூமியில்‌ வீழ்ந்தன. அவன்‌ இறந்தான்‌. அவன்‌ உயிரை இயமன்‌ 
கவர்ந்து தென்புலத்தை அடைந்தான்‌. தேவர்களும்‌ முனிவர்‌ 
களும்‌ வீரவாகு தேவரை “வீராதிவீரர்‌' என்று புகழ்ந்தார்கள்‌ ; 
அவர்மேல்‌ பூமழை பெய்தார்கள்‌. தன்னைச்‌ சிறைசெய்த பானு 
கோபன்‌ இறந்தமையைக்‌ கண்டு கதிரவன்‌ கவலை நீங்கி மகிழ்ந்‌ 
தான்‌. 


வீரவாகு தேவர்‌ வெற்றியுடன்‌ இரும்புதல்‌ ்‌ 

வீரவாகு தேவர்‌ மகிழ்ந்து ஆகாயத்திலிருந்து பூமியை 
வந்தடைந்தார்‌; தம்‌ துணைவர்களை நோக்கி, “£மாயங்கள்‌ செய்த 
பானுகோபனை அழித்தோம்‌. நம்‌ சபதம்‌ நிறைவேறியது. நாம்‌ 
சேனைகளோடு ஆறுமுகக்‌ கடவுளை அடைந்து வணங்குவோம்‌; 
வாருங்கள்‌ '* என்றார்‌. துணைவர்கள்‌ அதனைக்‌ கேட்டு ௮ங்ங 
னமே செய்ய விரும்பினர்‌. தம்பிமார்களும்‌, படைத்தலைவர்‌ 
களும்‌, பூதர்களும்‌ சூழ வீரவாகு தேவர்‌ போர்க்‌ களத்தை 
விட்டு, ஏமகூடப்‌ பாசறைக்கு வந்துசேர்ந்தார்‌. அவர்‌, துணைவர்‌ 
களோடும்‌ மற்றைப்‌ படைத்தலைவர்‌ முதலாயினரோடும்‌ சென்று, 
ஆறுமுகக்‌ கடவுளின்‌ திருவடித்‌ தாமரைகளைப்‌ பலமுறை 
பணிந்து போற்றினார்‌. முருகக்‌ கடவுள்‌ வீரவாகு தேவரைப்‌ 
பார்த்து, ** தம்பி / நீ பானுகோபனோடு போர்‌ செய்து அவனைக்‌ 
கொன்றாய்‌. அது குறித்து நாம்‌ மகிழ்ந்தோம்‌, உனக்கு 

வேண்டிய வரத்தைக்‌ கேட்பாயாக”! என்று அருளிச்செய்தார்‌. 
வீரவாகு தேவர்‌ முருகக்‌ கடவுளை நோக்கி, * எம்பெருமானே 7 
நின்னையன்‌ றி அடியேன்‌ செய்த செயல்‌ ஒன்றுமில்லை, ஆயினும்‌ 
அடியேனுக்கு ஒரு வரம்‌ தந்தருளல்‌ வேண்டும்‌. குபேரனுடைய 
வாழ்க்கையையும்‌ கருதேன்‌;: இந்திரனுடைய அரசினைக்‌ கன 
விலும்‌ விரும்பேன்‌; பிரம விஷ்ணுக்கள்‌ பெறுகின்‌ ற பதங்களை 
யும்‌ பொருளென மதியேன்‌. தேவரீருடைய திருவடித்‌ தாமரை 
கள இடையறாத பேரன்பையே அடியேன்‌ மிக வேண்டுவேன்‌. 
அந்த நல்ல வரம்‌ முத்தியினும்‌ அரியது. அதனைத்‌ தேவரீரை 
வழிபட்டுத்‌ தவம்‌ புரிபவர்களும்‌ பெறுகிலர்‌. எளியேன்‌ உய்யும்‌ 
வண்ணம்‌ அப்பேற்றினைத்‌ தந்தருளல்‌ வேண்டும்‌” என்று 
பிரார்த்தித்தார்‌. கந்தக்‌ கடவுள்‌, அங்ஙனமே வீரவாகு தேவ 
ருக்கு அருள்புரிந்தார்‌. 

கோல நீடிய நிதிபதி வாழ்க்கையுங்‌ குறியேன்‌ ; 

மேலை இந்திரன்‌ அரசனைக்‌ கனவிலும்‌ வெஃகேன்‌ ; 

மால யன்பெறு பதத்தையும்‌ பொருளென மதியேன்‌ ; 

சால நின்பதத்‌ தன்பையே வேண்டுவன்‌ தமியேன்‌. 

அந்த ஈல்வரம்‌ முத்தியின்‌ அரியதொன்‌ றதனைச்‌ 

இந்தை செய்திடு தவத்தரும்‌ பெறுகிலர்‌ ; சிறியேன்‌ 

உய்ந்தி டும்வகை அருள்செய வேண்டுமென்‌ றுரைப்ப 

எந்தை கந்தவேள்‌ உனக்கது புரிந்தனம்‌ என்றான்‌. 

மற்றைய யாவர்க்கும்‌ முருகக்‌ கடவுள்‌ நல்லருளைச்‌ செய்து 
வீடை கொடுத்தனுப்ப, எல்லோரும்‌ அவரவர்‌ இருப்பிடங்‌ 
களுக்குச்‌ சென்றார்கள்‌. 
சூரபன்மன்‌ போர்ச்‌ செய்தியைக்‌ கேட்டல்‌ 
பானுகோபன்‌ இறந்தமையைக்‌ கண்ட தூதுவர்கள்‌ 

மனம்‌ ஈடுங்கனார்கள்‌. விரைந்து ஓடி மகேந்திரபுரத்தை அடைர்‌ 
தார்கள்‌; குரபன்மனை வணங்கி, ** அரசர்க்கரசே ! வீரவாகு 
தேவர்‌ பானுகோபனைக்‌ கொன்றார்‌ '' என்று தெரிவித்தார்கள்‌. 
குரபன்மன்‌ அதனைக்‌ கேட்டுத்‌ துன்பக்‌ கடலில்‌ ஆழ்ந்தான்‌ ; ஓ 
வென்று புலம்பி வீழ்ந்தான்‌ ; பூமியில்‌ வீழுந்து புரண்டான்‌ 7 
உடம்பு வியர்த்து மனம்‌ ஈடுங்கனான்‌ ; அறிவு. சோர்ந்து மயங்‌ 
இனான்‌ ; கண்ணீர்‌ வடிய, உயிர்‌ ஊசலாட, இறந்தவர்‌ போல 


| 

வீழ்ந்தான்‌ ; ஒருவாறு தெளிந்து: இரங்கனான்‌. பானுகோபனை 
நினைத்து, **என்‌ மைந்தனே / மதக்களிறே ! தீவினையே . 
னுடைய சிந்தைக்குத்‌ தெவிட்டாத தெள்ளமுதே! என்‌ 
தந்தையே! தன்‌ தந்தைக்குத்‌ தந்தையில்லாத பாலகன்‌ உன்னைக்‌ 
கொன்றானோ 2 உன்னை இதற்கோ வளர்த்தேன்‌ ? அழகுமிகுந்த . 
குமாரர்கள்‌ பலர்‌ இறந்தார்கள்‌. உன்னையே என்‌ உற்ற துணை 
என்று கருதி இருந்தேன்‌. “பகைவர்களைச்‌ சிறை நீக்கினால்‌ 
உய்யலாம்‌ என்று கூறினாய்‌. அதனையும்‌ இகழ்ந்தேன்‌; உன்னைத்‌ 
தோற்றேன்‌. இனி அவற்றைப்‌ பற்றி எண்ணுவதால்‌ பய 
னென்ன ? உன்னை முப்பொழுதும்‌ மலரேந்தி வழிபட்ட தேவர்‌ 
கள்‌ இன்று முதல்‌ பகை நீங்கி மனங்களிப்பர்‌. உன்‌ ஆணைக்‌ 
கஞ்சி துயிலாது உழலும்‌ திருமால்‌, இன்றைக்கு நீ மாண்டாய்‌ 
என்ற செய்தியை மூழ்ச்சியோடு கேட்பான்‌. சூரியனும்‌ 
மகிழ்ந்து வானில்‌ செல்வான்‌. அசுரகுல நாயகமே ! நீ எங்குள்‌ 
ளாய்‌? என்‌ அமைச்சர்கள்‌ அருமைப்‌ புதல்வர்கள்‌ யாவரும்‌ 
அழிந்தார்கள்‌. என்‌ துயரைத்‌ தீர்க்க எவரும்‌ இல்லை. “நீ இறந்‌ 
தாய்‌” என்று கேட்கும்‌ கான்‌ இறக்கவில்லை. என்‌ மனம்‌ வேகன்‌ 
றது. மிகுந்த துன்பம்‌ வந்தவிடத்து இறப்பதற்கு ஒரு வரத்‌ 
தையும்‌ நான்‌ சவெபெருமானிடத்துப்‌ பெற்றேனில்லையே”” என்று 
இங்கனம்‌ புலம்பிய சூரபன்மன்‌ முன்‌, அவுணர்கள்‌ போர்க்களத்‌ 
இல்‌ இறந்‌ துடெந்த பானுகோபனைக்‌ கொண்டுவந்துகிடத்தினர்‌. 
சூரபன்மன்‌ பானுகோபனின்‌ வெட்டுண்ட உடலைக்கண்டு கலங்கி 
அழுதான்‌; ** போர்க்களத்தில்‌ உன்னைக்‌ கொன்ற வீரவாகுவை 
நான்‌ கொன்றாலன்றி என்‌ மனத்துயர்‌ நீங்காது '? என்பான்‌, 
வெட்டுண்ட தலையையும்‌, மார்பையும்‌, கைகளையும்‌ முன்போல்‌ 
வைத்துப்‌ பொருத்திப்‌ பார்ப்பான்‌ ; மருளுவான்‌ ; கைகளை 
உதறுவான்‌ ; மனம்‌ சோர்வான்‌ ; வாயிலடித்துக்‌ கொள்வான்‌; 
பூமியில்‌ உருளுவான்‌; பெருமூச்சு விடுவான்‌ ; வியர்ப்பான்‌. 


பதூமகோமளை, புலம்பல்‌ 


இங்கனம்‌ குரபன்மன்‌ வருந்திக்கொண்டிருக்கும்‌ பொழுது, 
பானுகோபனின்‌ தாயாகிய பதுமகோமளை பானுகோபன்‌ 
இறந்தமையை அறிந்தாள்‌; நிலத்தில்‌ வீழ்ந்தாள்‌ ; கூந்தல்‌ 
சோரக்‌ கைகளை உதறி வயிற்றில்‌ அடித்துக்‌ கொண்டாள்‌; 


ப 

“இறந்த என்‌ மகனை இனி என்று காண்பேன்‌?” என்று 
ஆவலித்து ஓடிவந்தாள்‌. பல பெண்களும்‌ பதுமகோமளையின்பின்‌ 
அவலித்தோடி வந்தார்கள்‌. பதுமகோமளை, அப்பெண்களுக்கு 
முன்‌ வெட்டுண்டிறந்த பா னுகோபனின்மீது வீழ்ந்து புரண்டு 
அழுதாள்‌; *₹நீ எதனால்‌ இறந்தாயோ ? பாவத்தினால்‌ இறந்‌ 
தாயோ ? தேவர்கள்‌ சாபத்தினால்‌ இறந்தாயோ ? மும்‌ மூர்த்தி 
களின்‌ கோபத்தினால்‌ இறந்தாயோ? நான்‌ ஒன்றும்‌ அறிந்திலேன்‌. 
“வருந்‌ துன்‌ ற தேவர்களுக்குத்‌ துன்பம்‌ செய்வது நன்றன்று * 
என்று நான்‌ உன்‌ தந்தையிடம்‌ கூறினேன்‌. அதனைக்‌ கேளாது, 
உன்னை இழந்தார்‌ '' என்று: பலவாறு புலம்பினாள்‌. பானு 
கோபனின்‌ சொஞர்களும்‌ பிறரும்‌ கன்றை இழந்த பசுவைப்‌ 
போன்று கதறினார்கள்‌. மகேந்திரபுரி அன்றைக்கு வெற்றியை 
இழந்து துன்பத்தில்‌ ஆழ்ந்தது. 

சூரபன்மன்‌, அழுகை நீங்கிப்‌ பதுமகோமளை முதலாகிய 
பெண்களை அவரவர்‌ இருப்பிடங்களுக்கு அனுப்பினான்‌; சில 
அவுணர்களை நோக்கி, ** என்‌ பகைவர்கள்‌ யாவரையும்‌ இன்‌ 
றைக்கே விரைவில்‌ கொல்வேன்‌. அவர்களின்‌ இரத்தத்தைச்‌ 
சொறிந்து ஒரு யாகத்தைச்‌ செய்து இறந்த என்‌ மகனை எழுப்பு 
வேன்‌. அவன்‌ உடலை ஓரிடத்தில்‌ வைத்துப்‌ பாதுகாத்து வருவீர்‌ 
களாக” என்றான்‌. அசுரர்கள்‌ அங்ஙனமே பானுகோபனின்‌ உடலை 
ஒருபக்கத்தில்‌ கொண்டுபோய்‌ வைத்துப்‌ பாதுகாத்து வந்தார்‌ 
கள்‌. சூரபன்மன்‌ சனந்தெழுந்து சில தூதர்களை அழைத்தான்‌; 
“நழ்‌ பகைவர்களை என்‌ தம்பியாகிய சிங்கமுகனுக்கு உண 
வாக்குவேன்‌ ; நீவிர்‌ ஆசுர நகரம்‌ சென்று அங்கு அரசு செய்யும்‌ 
என்‌ தம்பியை அழைத்து வருக?” என்று கட்டளையிட்டான்‌. 

இருவிருத்தம்‌-209 
ஆகத்‌ தருவிருத்தம்‌-1,922 
12. சிங்கமுகாசுரன்‌ வதைப்‌ படலம்‌ 
[ஆரு நாள்‌ யுத்தம்‌] 

சிங்கமுகாசுரன்‌ செய்தியை அறிதல்‌ 

குரபன்மன்‌ சிங்கமுகாசுரனை அழைத்து வரும்படி கூறிய 
தைத்‌ தூதுவர்கள்‌ கேட்டு, அவனை வணங்க மனத்தினும்‌ 

விரைந்து சென்று வடகடலில்‌ உள்ள ஆசுர நகரத்தை அடைக்‌ 
தார்கள்‌. பல வீதிகளையும்‌ கடந்து சென்று கோயிலுட்‌ புகுந்து 
சிங்கமுகாசுரனைக்‌ கண்டு, அவனை வணங்கி நின்றார்கள்‌. சிங்க 
முகாசுரன்‌ தூதுவர்களைப்‌ பார்த்து, “£ நீவிர்‌ இங்கே வந்த கார 
ணம்யாது”' என வினவினான்‌. தூதுவர்கள்‌ அவனை நோக்க, 
££ நம்‌.அரசன்‌ சூரபன்மன்‌ உன்னை அழைத்து வருமாறு கட்டளை 
யீட்டான்‌. விரைந்து வருக! ?' என்றார்கள்‌. சிங்கமுகன்‌ அதனைக்‌ 
கேட்டு, அங்கே நிகழ்ந்தது யாது? கூறுங்கள்‌ ”' என்றான்‌. 


* தூதுவர்கள்‌ அவனை வணங்‌, “அரசே ! பூமியில்‌ வந்து உன்‌ 


தம்பி தாரகனைக்‌ கொன்ற கந்தவேள்‌, மகேந்திரபுரியை வர்‌ 
தடைந்தார்‌. அவரை எதிர்த்துச்‌ சென்ற நம்‌ அரசரின்‌ புதல்‌ 
வர்களும்‌ அமைச்சர்களும்‌ இறந்தனர்‌. இரணியன்‌ கடலில்‌ ஓடி 
ஒளித்தான்‌. ஈமது அரசன்‌ சூரபன்மன்‌ இருக்கிறான்‌. இதுவே 
அவ்விடத்து நிகழ்ச்சி '” என்றார்கள்‌. 

சிங்கமுகன்‌, தூதுவர்கள்‌ கூறியவற்றைக்‌ கேட்டுக்‌ கோபம்‌ 
பொங்கத்‌ தன்‌ இருப்பிடம்‌ வீட்டு எழுந்தான்‌. தூதுவர்களை 
நோக்‌, “£ என்‌ சேனைகளைக்‌ கொண்டு வருக ” என்று கட்டளை 
'மிட்டான்‌. நால்வகைச்‌ சேனைகளும்‌ விரைவில்‌ அவனை வந்து 
சூழ்ந்தன. சிங்கமுகன்‌, இலாஞர்களும்‌ படைத்‌ தலைவர்களும்‌ 
சூழ ஒரு தேரில்‌ ஏறினான்‌. சல்லிகை, முரசம்‌, காளம்‌, சங்கு 
முதலிய ஓலிக்கருவிகள்‌ முழங்னெ. ஒரு நாழிகைப்‌ பொழுதி 
னுள்‌ சிங்கமுகாசுரன்‌ மகேந்திரபுரியை விண்வழியாக வந்‌ 
தடைந்தான்‌. தேவர்கள்‌ அதனைக்‌ கண்டு அஞ்சி ஓடினார்க்‌. 


இங்கமுகன்‌ சூரபன்மனைக்‌ காணுதல்‌ 
சிங்கமுகன்‌ குரபன்மனுடைய கோயிலின்‌ வாயிலை அடைந்து 


தேரினின்றும்‌ இறங்கி உள்ளே சென்று தன்‌ தமையனை 
வணங்கி நின்றான்‌. சூரபன்மன்‌ அவனை மார்போடு இறுகத்‌ 


* தழுவினான்‌. சிங்கமுகன்‌ சூரபன்‌ மனை நோக்கி, ££ அரசர்க்கரசே! 


உன்முகம்‌ வாடும்படி. வந்த துக்கம்‌ யாது 2 கூறுவாயாக "' என்‌ 
றான்‌. சூரபன்மன்‌ அவனை நோக்கி, “தம்பியே! அன்று [பி 
அமைச்சியலுக்கு வந்து மீண்ட பிறகு சிவ குமாரன்‌ தன்‌ சேனை 
களோடு இங்கு வந்தான்‌. அவனையும்‌ அவன்‌ சேனைகளையும்‌ 
எதிர்த்து என்‌ குமாரர்கள்‌ இறந்தார்கள்‌; அமைச்சர்கள்‌ இறம்‌ 

தார்கள்‌; சேனைகள்‌ அழிந்தன; இரணியன்‌ தோற்றோடிச்‌ 
கடலில்‌ மறைந்தான்‌. இவையே, இவ்விடத்தில்‌ நிகழ்ந்தன ஆகும்‌. 
நீ அளவிறந்த படைகளோடு சென்று சிவ குமாரனின்‌ வலிமை 
மைக்‌ கெடுத்து வருவாயாக; இதற்காகவே உன்னை இங்கே 
அழைத்தேன்‌ ”” என்றான்‌. 
சிங்கமுகன்‌ அறிவுரை 

சிங்கமுகன்‌ குரபன்மனை வணங்கி, ££ அரசர்க்கரசே! நீ 
உன்‌ புத்திரர்களையும்‌, அமைச்சர்களையும்‌, மற்றவர்களையும்‌ 
இழந்துவிட்டு இருக்கின்றாய்‌ ! உன்‌ எண்ணம்‌ மிக இழிந்தது !' 
தோற்றமும்‌ அழிவும்‌ இல்லாத கடவுளைப்‌ பாலகன்‌ என்று 
எண்ணினாய்‌. மேல்‌ வினையக்கூடியதனை எண்ணிப்பார்க்கவில்லை.. 
என்‌ சொல்‌ உனக்கு விஷமாக இருந்ததே ! ஊழை வெல்வார்‌ 
யாவர்‌ £ பெருகும்‌ வெள்ளத்திற்கு அணைகோலுவதால்‌ பயன்‌ 
என்ன ? நான்‌ இப்பொழுதே சென்று பகைவர்களைக்‌ கொன்று 
தின்று வருகின்றேன்‌. நீயும்‌ அதனைக்‌ காண்‌ ! அதன்‌ பின்னர்‌ 
ஆறுமுகனை வென்றால்‌ மீண்டு வந்து உன்னைக்‌ காண்பேன்‌. 
இல்லையேல்‌ யாவரும்‌ இறப்பர்‌. அண்ணா ! இனி உன்‌ மனத்தில்‌ 
நினைத்தனவற்றைச்‌ செய்குதி ”” என்று தொழுது கூறி அவ்விடம்‌ 
நில்லாமல்‌ விடைபெற்றுக்கொண்டுப்‌ புறப்பட்டான்‌. 
சிங்கமுகன்‌ போருக்கெழுதல்‌ 

சிங்கமுகன்‌ தன்‌ சேனைகளோடு மகேந்திரபுரியிலுள்ள தன்‌ 
மாளிகையை அடைந்து, மேருமலைபோன்ற சோற்றுக்‌ குவியலை 
யும்‌, அதைச்‌ குழ்ந்த மிகுந்த மாமிசங்களையும்‌, தேன்‌, பால்‌, 
தயிர்‌, கள்‌ முதலியவைகளையும்‌ உண்டான்‌; மாலை குட்‌, ஆபர 
ணங்கள்‌ பூண்டு, வாசனைபூசித்‌ தன்‌ ஆயிரம்‌ நெற்றிகளிலும்‌ 
விபூதி பூசினான்‌; சிவபெருமான்‌ கொடுத்த சூலப்‌ படையையும்‌, 
குலிசம்‌ முதலாகிய தெய்வப்‌ படைகளையும்‌, தன்‌ தாய்‌ கொடுத்த 
பாசத்தையும்‌, மற்றை எத்திறப்படைகளையும்‌ கைகளில்‌ ஏந்தி 
ஓன்‌; பத்து லட்சம்‌ குதிரைகள்‌ பூண்ட ஒரு தேரில்‌ ஏறினான்‌; 
அமைச்சர்களும்‌, தன்‌ புத்திரர்களும்‌ யானை தேர்‌ குதிரை 
முதலியவைகளும்‌ சூழ ஈகரத்தின்‌ வாயிலில்‌ வந்தான்‌. இலக்கம்‌ 
வெள்ளம்‌ நால்வகைப்‌ படைகள்‌ வந்து குழ்ந்தன. இறந்த 
அவுண வீரர்கள்‌ பலர்‌ தண்டம்‌, மழு, வில்‌, வேல்‌ முதலீய 
வற்றை ஏந்திப்‌ புறப்பட்டார்கள்‌. யானைகள்‌, படைகளுக்கு 

முன்‌ சென்றன. குதிரைகள்‌ எழுப்பிய துகள்‌, விண்ணுலகை 
மண்ணுலகாக்கியது. மாயவள்‌ மகனும்‌, சிங்கமுகாசுரனைப்‌ 
போலத்‌ தலைகளைக்கொண்டவனும்‌ ஆதிய சிங்கன்‌ என்னும்‌ 
பெயர்பூண்ட படைத்‌ தலைவன்‌ முன்னணியில்‌ சென்றான்‌. 
கொம்பு, பேரி, நிசாளம்‌, உடுக்கை முதலாகிய ஒலிக்‌ கருவிகள்‌ 
முழங்கின... கழுகுகள்‌ காகங்கள்‌ முதலியன நெருங்க. 
சிங்கமுகாசுரன்‌ போருக்கு எழுந்தான்‌. ' 


. நான்முகன்‌ முதலியோர்‌ வேண்டுகோள்‌ 


சிங்கமுகன்‌ போருக்குச்‌ செல்வதை நான்முகன்‌, இந்திரன்‌, 
தேவர்கள்‌ யாவரும்‌ கண்டு அஞ்சினர்‌; விரைந்து பாசறையை 
ரோக்‌ ஓடினர்‌; திருக்கோயிலில்‌ எழுந்தருளியிருக்கும்‌ ஆறு 
முகக்‌ கடவுளை நோக்கி, :* சிங்கமுகன்‌ ஆயிரம்‌ தலைகளும்‌, 
இரண்டாயிரம்‌ கைகளும்‌ உடையவன்‌; ஆயிரத்துக்கு மேற்‌ 
பட்ட அண்டங்களை வென்றவன்‌; ஆயிரம்‌ யோசனை உயர 
முடைய உடலைக்கொண்டவன்‌; நினைத்தற்கரிய வஞ்சனையிலும்‌,. 
மாயையிலும்‌, வலிமையிலும்‌ சிறந்தவன்‌; இவ்வுலகமெல்லாம்‌ 
அழியினும்‌ அழியாதவன்‌; முன்னர்‌ ஒருகால்‌ உலகங்கள்‌ 
யாவற்றையும்‌ ஒரு கையால்‌ சுமந்தவன்‌; சிவபெருமான்‌ 
கொடுத்து அருளிய சூலத்தை ஏந்தியவன்‌; எட்டுத்திசை 
களையும்‌, பூமியையும்‌, ஏழு பாதலங்களையும்‌, விண்ணுலகை 
யும்‌ வாரி உண்டு உமிழ்கின்ற வலிமை உடையவன்‌? அவன்‌ 
நடந்து செல்லும்போது ஒரு பக்கம்‌ தாழ்ந்து. ஒரு பக்கம்‌ உயர்‌ 
வதால்‌ கடல்கள்‌ உலகில்‌ தாக்கும்படி நடக்கின்ற வலிமை 
கொண்டவன்‌; மேரு மலையைத்‌ தண்டாயுதம்‌ என்று எடுத்து 
௮ண்டகடாகத்தை அடித்தவன்‌; எவ்வுலகங்களையும்‌ பிணிக்‌ 
கத்தக்க இரண்டு- பாசங்களை ஏந்திய கைகளை உடையவன்‌? 
வடகடலிலுள்ள ஆசுரம்‌ என்னும்‌ நகரத்தில்‌ வாழ்பவன்‌; 
சூரபன்மனுக்கு இளவல்‌ ஆவான்‌; நம்மவர்களை ச்‌ துன்பு முத்து 
பவன்‌. இத்தகைய தன்மைகளைக்‌ கொண்ட சிங்கமுகாசுரன்‌ 
என்னும்‌ கொடியோன்‌, அளவற்ற சேனைக்‌ கடல்களே ஈடு 
போருக்கு வருகிறான்‌. எம்பெருமானே ! அவனைக்‌ கொன்று 
எங்களைக்‌ காத்தருளவேண்டும்‌ '' என்று கூறினார்கள்‌. 

வீரவாகு தேவர்‌ போருக்குப்‌ புறப்படுதல்‌ 

யாவற்றையும்‌ திருச்செவிமடுத்த ஆறுமுகக்‌ கடவுள்‌ வாயு 
தேவனை அழைத்து, ** நம்முடைய தேரைக்‌ கொண்‌ டுவருதி ”” 
என்று பணித்தார்‌. அவர்‌ அருகிலிருந்த வீரவாகு தேவர்‌ ஆறு 
முகக்‌ கடவுளின்‌ திருவடிகளில்‌ வீழ்ந்து வணங்கி, “எம்பெரு 
மானே! அடியேன்‌ இலக்கத்தெட்டு வீரர்களுடனும்‌ சேனை 
களுடனும்‌ சென்று சிங்கமுகனைக்‌ கொன்று மீண்டு வருவேன்‌. 
அடியேனை அனுப்பி அருள்க ? என்று வேண்டினார்‌. ஆறுமுகக்‌ 
கடவுள்‌ திருப்புன்முறுவல்பூத்து, ££ வீரவாகுவே/ இறக்கும்படி 
இங்கே வந்த சிங்கமுகாசுரனுடன்‌ நீ போர்‌ செய்ய விரும்பினாய்‌. 
நல்லது / சேனைகளோடு முன்னே செல்வாயாக ”” என்று கூறி 
யருளினார்‌. வீரவாகு தேவர்‌ எழுந்து வணங்கித்‌ தம்‌ மாளி 
கையை அடைந்தார்‌; போர்க்கோலம்‌ பூண்டு, தெய்வப்‌ படை 
களை எடுத்து, தும்பை மாலை குடித்‌ தேரில்‌ ஏறிப்‌ புறங்கடை 
வாயிலுக்கு வந்தார்‌. இலக்கத்‌ தெண்மரும்‌ போர்க்கோலம்‌ 
பூண்டு தங்கள்‌ தேர்களில்‌ ஏறி ஆரவாரத்துடன்வந்து அவரைச்‌ 
குழ்ந்தார்கள்‌. ஆயிர வெள்ளம்‌ பூதப்படைகள்‌ மலைகளையும்‌, 
மரங்களையும்‌, படைக்கலங்களையும்‌ ஏந்திக்‌ கொண்டு வந்தன ; 
போர்‌ முரசுகள்‌ முழங்கின? பூதூளி பறந்தது. இங்ஙனம்‌ 
பூதப்‌ படைகளும்‌, பூதப்‌ படைத்‌ தலைவர்களும்‌, இலக்கத்‌ 
தெண்மரும்‌ சூழ, வீரவாகு தேவர்‌ போர்க்களத்தை அடைந்‌ 
தார்‌. 
போர்‌ தொடங்குதல்‌ 

அப்பொழுது சிங்கமுகாசுரனின்‌ படைகளும்‌ பூதப்படை 
களும்‌ கைகலந்து போரைத்‌ தொடங்க. கோடுகளும்‌, கொக்‌ 
கரைகளும்‌, பேரிகைகளும்‌ முழங்கின. மயிர்ப்‌ பீலிகளும்‌, மணி 
களும்‌, கொடிகளும்‌ ஒலித்தன. யானைகளும்‌, குதிரைகளும்‌, 
தேர்களும்‌ ஒலித்தன. எதிர்த்த பூதர்களை அவுணர்கள்‌ தண்டம்‌, 
மழு, பிண்டிபாலம்‌, தோமரம்‌ முதலிய படைகளை எறிந்து 
போரிட்டார்கள்‌. பூதர்கள்‌ மரங்களையும்‌, மலைகளையும்‌, தண்‌ 
உங்களையும்‌, எழுப்படைகளையும்‌, மழுக்களையும்‌ வீசினார்கள்‌. 
யூதர்களில்‌ சிலருடைய கால்களும்‌, கைகளும்‌, புயங்களும்‌, மார்பு 
களும்‌, முடிகளும்‌, தலைகளும்‌ சிதறி வீழ்ந்தன. எங்கும்‌ இரத்த 
வெள்ளம்‌ பெருகியது. அதனால்‌ பூமி செவ்வானம்போல்‌ காட்சி 


al 

யளித்தது. பிண மலைகள்‌ மிதந்தன. கழுகுகளும்‌ பிசாசுகளும்‌ 
நெருங்க. அவுணப்‌ படைகளின்‌ தாக்குதலால்‌ பூதப்படை 
களின்‌ முன்னணி முறிந்தது. பூதர்கள்‌ அழிதலைக்‌ கண்ட 
சிங்கர்‌ என்னும்‌ பூதப்படைத்‌ தலைவர்‌ கண்டு சினந்து ஒரு தண்‌ 
டத்தை எடுத்து அவுணர்களை அடித்து வீழ்த்தினார்‌. தசமுகன்‌ 
. என்னும்‌ ஓர்‌ அவுணன்‌, அவர்‌ எதிரே சென்று வில்லை வளைத்துக்‌ 
கணை மழைகளைச்‌ சொரிந்தான்‌. சிங்கர்‌ அவ்வம்புகளை ஒரு 
தண்டங்கொண்டு அடித்து வீழ்த்தினார்‌. அவன்‌ தரித்த கவசத்‌: 
தையும்‌ அழித்தார்‌. தசமுகன்‌ ஒரு தண்டத்தைச்‌ சிங்கர்மீது 
எறிந்தான்‌. அஃது அவர்‌ மார்பில்‌ பட்டு ஓடிந்தது. அதனைக்‌ 
கண்ட தசமுகன்‌ ஒரு 'மழுவை எறிந்தான்‌. அது தீயோடும்‌ 
காற்றோடும்‌ கலந்து சிங்கர்மேல்‌ சென்றது. சிங்கர்‌ அதனை ஒரு 
தண்டினால்‌ அடித்து வீழ்த்தினார்‌ ; அத்தண்டினாலே தசமுகன்‌ 
வில்லைப்‌ பொடியாக்கனார்‌. தசமுகன்‌ தீ வடிவாகிய ஒரு வேற்‌ 
படையைச்‌ செலுத்தினான்‌. சிங்கர்‌ சக்கரப்‌ படையை எய்து 
வேற்படையை அழித்தார்‌. தசமுகன்‌ ஒரு தண்டத்தைச்‌ சிங்கர்‌ 
மார்பில்‌ எய்து இரத்தம்‌ வடியச்‌ செய்தான்‌. சிங்கர்‌ சிறிதுதளர்ந்‌ 
தார்‌ ; பின்பு ஓடிப்‌ போய்‌ அவன்‌ மார்பில்‌ ஒரு கையால்‌ அடித்‌ 
தார்‌; தசமுகன்‌ வீழ்ந்து இறந்தான்‌. அவுணர்கள்‌ பலர்‌ பூதர்‌ 
களை எதிர்த்துப்‌ போர்புரிந்தார்கள்‌. அப்போது, இலக்கம்‌ வீரர்‌ 
களுள்‌ அநகர்‌ என்பவர்‌ கோபங்கொண்டு ௮வுணப்‌ படைகளைத்‌ 
தாக்‌இ, அவர்களின்‌ தலைகளைக்‌ கணைகளினால்‌ வீழ்த்தினார்‌. அகர்‌ 
இவ்வாறு அவுணப்‌ படைகளைக்‌ கொன்று திரிதலும்‌, ஒழிந்த 
அவுணர்கள்‌ யாவரும்‌ பயந்து ஓடினார்கள்‌. துன்முகன்‌ என்னும்‌ 
அவுணன்‌, பயந்தோடும்‌ அவுணர்களை நோக்கு, “£ நீங்கள்‌ வருந்‌ 
தாதிர்கள்‌. மின்மினிகள்‌ சூரியனை வெல்லுமா ? நான்‌ கோபங்‌ 
கொண்டால்‌ பூதர்கள்‌ என்முன்‌ நிற்க முடியுமா ?'' என்று 
அவர்களுக்கு உற்சாகம்‌ ஊட்டினான்‌. ஆயினும்‌ அவர்கள்‌ நில்‌ 
லாது ஓடினார்கள்‌. துன்முகன்‌ வில்லை வளைத்துக்‌ கணைகளை 
விடா மழைபோலச்‌ சொரிந்தான்‌. பூதர்களும்‌, மரங்களையும்‌ 
மலைகளையும்‌ வீசி அக்கணைகளை அழித்தனர்‌. துன்முகன்‌ அத 
னைப்‌ பார்த்து, “என்‌ கணைகள்‌ பூதர்களை அழித்தில. நான்‌ இவர்‌ 
களோடு தனித்துப்‌ போர்‌ செய்வதும்‌ அரிது” என்று கருதி 
னான்‌; ஓவ்வொரு பூதரையும்‌ நூறுநூறு மாயா வடிவங்‌ 
கொண்டு தாக்கினான்‌. 

துன்முகன்‌ தோற்றோடுதல்‌ 
வீரவாகு தேவர்‌ துன்முகனின்‌ மாய வடிவங்கள்‌ பூதர்‌ 

களோடு போர்‌ செய்வதைக்‌ கண்டார்‌; “மாயத்தை மாற்று 
வது எங்ஙனம்‌?! என்று யோசித்தார்‌. ஞானப்‌ படைக்‌ 
கலத்தை எடுத்துச்‌ செலுத்தினார்‌. உடனே துன்முகனின்‌ மாய 
வடிவங்கள்‌ எல்லாம்‌ மறைந்தன. அவன்‌ மட்டும்‌ தனித்து நின்‌ 
றான்‌; மனங்‌ கொதித்து எழுந்து ஆயிரம்‌ கணைகளை ஒரு 
தொடையில்‌ செலுத்தினான்‌. வீரவாகு தேவர்‌ தம்‌ வில்லைவளை த்து 
அவனுடைய அம்புகளையும்‌, வில்லையும்‌, கவசத்தையும்‌ அழித்‌ 
தார்‌. அவன்‌ உடலெங்கும்‌ கணைகளைப்‌ பெய்தார்‌. அன்முகன்‌ 
வீழ்ந்து மயங்கி, ££ நான்‌ இனிப்‌ போர்‌ செய்தால்‌ இறப்பேன்‌. 
ஆதலால்‌, ஓடிப்போவதே முறையாகும்‌ ”” என்று எண்ணினான்‌; 
ஒரு மந்திரத்தை நினைத்து, விண்ணில்‌ மறைந்து போனான்‌. 
அதனைக்‌ கண்ட பூதர்கள்‌, “* மாயையில்‌ வல்ல இவனை விரைந்து 
ஓடிப்‌ பிடிப்போம்‌; வாருங்கள்‌ '' என்றார்கள்‌. அதனைக்‌ கேட்ட 
வீரவாகு தேவர்‌ அவர்களை நோக்க, “அவ்வாறு செய்யலாகாது ; 
போருக்குப்‌ பயந்து ஓடியவர்களையும்‌, தம்மைச்‌ சரணடைந்தவர்‌ 
களையும்‌, வாட்டமுற்றோர்களையும்‌, வலிமையிழந்தோர்களையும்‌ 
கொன்றவர்கள்‌ குற்‌ றத்‌ இற்குள்ளாவார்கள்‌ '' என்று ௯ நித்‌ 
தடுத்தார்‌. பூதர்கள்‌ துன்முகனைத்‌ தொடர்தலை வீடுத்தார்கள்‌. 

ஓடினர்‌ தம்மையும்‌ உற்‌ அத்‌ தாள்மலர்‌ 

சூடினர்‌ தம்மையும்‌ தொழுத கையராய்‌ 

வாடினர்‌ தம்மையும்‌ வலியி லோரையுஞ்‌ 

சாடினர்‌ அல்லரோ நவைக்கட்‌ டங்குவார்‌. 


சிங்கமுகாசுரன்‌ போர்‌ 

தன்‌ படைகள்‌ எல்லாம்‌ தோற்றோடுவதைச்‌ சிங்கமுகா 
சுரன்‌ கண்டான்‌; *நாம்‌ பின்னே நிற்றலால்‌ பயன்‌ ஒன்‌ றுமில்லை”” 
என்று பூதர்கள்‌ முன்னே சென்றான்‌. பூதர்கள்‌ மலைகளையும்‌, 
மழுக்களையும்‌, குலங்களையும்‌, தண்டங்களையும்‌, எழுப்படை 
களையும்‌, கலப்பைப்‌ படைகளையும்‌ எறிந்து போரிட்டார்கள்‌. 
இங்கமுகன்‌ அவற்றை நோக்கி நெருப்பெழ உயிர்த்தான்‌. 
பூதர்கள்‌ வீயெ மரம்‌ முதலியன சிங்கமுகனின்‌ மூச்சுப்பட்டுச்‌ 
இல கரிந்து போயின; லெ திய்ந்தன. பூதர்கள்‌ அதனைப்‌ பார்த்து 


காண்டம்‌] 78. சிங்கமுகாசுரன்‌ வதைப்‌ படலம்‌ 999 


யாவரும்‌ ஒருங்குபோய்‌, மலைகளையும்‌ மரங்களையும்‌ கொண்டு 
வந்து அவன்மேல்‌ வீசினார்கள்‌. அவையெல்லாம்‌ வீண்வழியெங்‌ 
கும்‌ நிறைந்ததால்‌ கதிரவன்‌ ஒளி மங்கியது. பறவைகள்‌ *இரவு 
வந்தது” என்று எண்ணிக்‌ கூடுகளை அடைந்தன. பூதர்கள்‌ 
எறிந்த மலைகளைக்‌ கண்டு, கதிரவனும்‌ அஞ்சினான்‌. அவர்கள்‌ 
எறிந்த மலைகளிலிருந்த முகில்கள்‌ ஒன்றோடொன்று உராய்ந்து, 
இடியையும்‌,மின்னலையும்‌, மழையையும்‌ கக்கின. மலைகள்‌ தாக்‌ 
கு.றுவதால்‌ எங்கும்‌ தீ சிந்தியது. சிங்கமுகனின்மேல்‌ எறிந்த 
மலைகள்‌ அவனை ஒன்றும்‌ செய்யாது மலைமீது மோதிய பஞ்சுப்‌ 
பொதிபோலாகிக்‌ ழே விழுந்தன. அதனைக்கண்டு பூதர்கள்‌ 
அன்பமுற்றார்கள்‌ ; தேவர்களும்‌ ஏங்கினார்கள்‌. 

சிங்கமுகாசுரன்‌ தேரிலிருந்து இறங்கினான்‌ ; பூமியில்‌ குதித்துச்‌ 
சிலரைக்‌ கீழே எற்றினான்‌. சிலரைத்‌ தேவருலகில்‌ எற்றினான்‌. 
சிலரைச்‌ சூரியன்‌ தேரில்‌ எற்.றினான்‌;சிலரைக்‌ கடலில்‌ எற்றினான்‌; 
சிலரை வாயில்‌ குத்தினான்‌; சிலரைத்‌ தூக்கித்‌ தூர எறிந்தான்‌ 
சிலரை அள்ளி எறிந்தான்‌. சிலரை நான்முகன்‌ உலகத்தில்‌ வீசி 
னான்‌; சிலரைத்‌ திருமால்‌ உலகத்தில்‌ எறிந்தான்‌; சிலரை இந்தி 
ரன்‌ உலகத்தில்‌ எறிந்தான்‌; சிலரை நில மெங்கும்‌ வீசினான்‌. 
சிங்கமுகன்‌, பூதர்களைக்‌ கண்டபடி. அள்ளி வீசியதால்‌ உலகெங்‌ 
கும்‌ பூதர்கள்‌ நிறைந்தார்கள்‌. சிங்கமுகன்‌ சிலரை மிதித்தான்‌ 7 
சிலரைக்‌ காலினால்‌ தூக்கித்‌ தள்ளினான்‌; சிலரை நசுக்கினான்‌; 
சிலரை உதைத்தான்‌. சிலரைச்‌ சூலத்தால்‌ கொன்றான்‌. சிலரை 
வாரி வாய்நிறையப்‌ போட்டு உண்டான்‌. இவ்வாறு சிங்கமுகா 
சுரன்‌ கண்ட கண்டபடி பூதர்களைக்‌ கொன்றதால்‌ எழுந்த 
குருதிப்‌ பெருக்கு எங்கும்‌ மிகுந்து, கடலை அடைந்து செந்நிற 
மாக்கியது. தன்னை எதிர்த்த பூதர்களைச்‌ சிங்கமுகன்‌ கொன்று 
தன்‌ தேரில்‌ ஏறினான்‌. 


அழற்‌ கண்ணர்‌-9ங்கமுகன்‌ 

சிங்கமுகாசுரன்‌ செய்த போர்‌ விளையாட்டை அழற்‌ 
கண்ணர்‌ - என்னும்‌ பூதப்படைத்‌ தலைவர்‌ கண்டார்‌ ; மனம்‌ 
வெதும்பிச்‌ சிங்கமுகன்‌ எதிரே சென்று, ££ கொடியவனே / 
உன்னை இப்பொழுதே போர்‌ செய்து கொல்லுவேன்‌ '' என்றார்‌. 
சிங்கமுகாசுரன்‌ அவரை நோக்கி, ** நி எதனையும்‌ எண்‌ ணுகின்றா 

யில்லை ; அஞ்சுஇன்றாயில்லை; பயப்படாமல்‌ என்‌ எதிரே நின்று 
இவ்வாறு சொல்லிய உன்‌ வலிமை நன்று! ” என்று தேவர்கள்‌ 
அஞ்சச்‌ சிரித்தான்‌. அழற்கண்ணர்‌, வடவாமுகாக்கினி போலச்‌ 
சினந்து, ஒரு குலப்படையை அவன்‌ மேல்‌ எறிந்தார்‌. சிங்க 
முகன்‌, அப்படை தன்னை நோக்கி வருதலைக்கண்டும்‌, அதற்கு 
எதிர்ப்படையைச்‌ செலுத்தாது நின்றான்‌. அச்குலம்‌, அவன்‌ மார்‌ 
பிற்பட்டு மலையிற்பட்ட முள்ளைப்போல ஓடிந்தது. குலப்‌ 
படையின்‌ வலியையும்‌ சிங்கமுகன்‌ வலியையும்‌ அழற்கண்ணர்‌” 
கண்டு, ₹* இவன்‌ பெற்ற வரத்தின்‌ வலிமையே வலிமையாகும்‌ * 
என்று வியந்தார்‌; ஒரு தண்டத்தை எடுத்து அவன்மேல்‌ 
செலுத்தினார்‌. அது சிங்கமுகனின்‌ தேர்ப்பாகன து தலையைச்‌ 
சிதற அடித்தது. சிங்கமுகன்‌ அதனைக்‌ கண்டு தன்‌ கையிலிருந்த 
தண்டாயுதத்தை எறிந்தான்‌. அஃது அழ ற்கண்ணரின்‌ மார்பில்‌ 


தாக்கிற்று, அவர்‌ மனம்‌ வருந்தினார்‌. அப்போது அழற்‌ கண்ண 


ரின்‌. மூக்கிலும்‌, மார்பிலும்‌, வாயிலும்‌ இரத்தம்‌ சிந்தியது. 
அவர்‌ அறிவு இழந்து சோர்ந்து நின்றார்‌. சிங்கமுகன்‌ தன்‌ 
தேரில்‌ வேறு தேர்ப்பாகனை நிறுத்திப்‌ பூதப்படைத்‌ தலைவர்‌ 
களின்‌ மீது போர்புரியச்‌ சென்றான்‌. 


சிங்கமுகன்‌-௬மாலி 

சிங்கமுகனின்‌ வரவைக்கண்ட சுமாலி என்னும்‌ பூதப்‌ 
படைத்‌ தலைவர்‌, மேரு மலையைப்‌ போன்றதோர்‌ : மலையைப்‌ 
பீடுங்கி வீசி ஆரவாரஞ்‌ செய்தார்‌. ௮ம்மலையைச்‌ சிங்கமுகன்‌ 
ஒரு கையால்‌ பந்துபோலப்‌ பிடித்துச்‌ சுமாலிமேல்‌ திருப்பி 
எறிந்தான்‌. சுமாலி செயலற்று நிலத்தில்‌ வீழ்ந்தார்‌. 
சிங்கமுகன்‌- தண்டி 

சுமாலி வீழ்ந்ததைத்‌ தண்டி என்பவர்‌ கண்டு, ஒரு தண்டை 
ஏந்திச்‌ சிங்கமுகாசுரனின்‌ தேரில்பாய்ந்து அவன்‌ மார்பில்‌ அடித்‌ 
தார்‌. அத்தண்டாயுதம்‌ அழிந்தது. அதைக்கண்டு தண்டி 
சினந்து, சிங்கமுகாசுரன்‌ மீது கையினால்‌ அடித்தார்‌. அவன்‌, த 
எழச்‌ சிரித்து அவரைக்‌ காவினால்‌ உந்தி எறிந்து, தேவர்கள்‌ 
அஞ்சும்படி ஆரவாரித்தான்‌. தண்டி, ஆகாயத்தில்‌ எழுந்து 
போய்த்‌ திரும்பி வந்து சிங்கமுகாசுரனுடைய இரண்டாயீரர்‌ 

தோள்களின்‌ மீது குதித்தார்‌ ; அவனுடைய உடலெங்கும்‌ குரங்‌ 
குபோலப்‌ பாய்ந்து பாய்ந்து மிதித்தார்‌; அவனுடைய கை, கால்‌, 
தலை, செவி முதலிய இடங்களிலும்‌ சென்று துவைத்தார்‌. சிங்க 
முகன்‌ என்ன, சிறியவனா? தன்‌ உடலில்‌ தண்டி திரிவதை அறி 
யாது, “நம்‌ உடலில்‌ ஓர்‌ ஈ வீழ்ந்து உலாவிச்‌ சூழ்கின்றது 
போலும்‌” என்று எண்ணி ஒரு கையால்‌ சொறிந்து உருட்டித்‌ 
துடைத்து விட்டான்‌. அதனால்‌, தண்டி மிகவும்‌ செயலற்று வருந்‌ 
(தித்‌ தோற்றுப்போனார்‌. பூதர்கள்‌ யாவரும்‌ பயந்து ஓடினார்கள்‌. 
அரிதாகச்செய்த தவமே அன்‌ றி வலியது வேறொன்‌ று உண்டோ! 
சிங்கமுகன்‌ - இலக்கத்தெண்மர்‌ 

பூதர்கள்‌ பயந்து ஓடுவதை இலக்கத்தெட்டு வீரர்களும்‌ 
கண்டார்கள்‌; தேரைச்‌ செலுத்திக்கொண்டு சிங்கமுகனுக்கு 
முன்னே சென்று அவனைச்‌ சூழ்ந்தார்கள்‌; மலர்மழை பொழிந்‌ 
தாற்போல விற்களை வளைத்துக்‌ கணமழைகளைப்‌ பொழிந்தார்‌ 
கள்‌. ௮க்கணைகளெல்லாம்‌ அவனுக்கு ஊறுசெய்யாது அவன்‌ 
பக்கத்தில்‌ வீழ்ந்தன. ௮தனை இலக்கத்தெண்மரும்‌ கண்டு, 
££ நம்முடைய வலிமை அழிந்தது '' என்று அஞ்சினார்கள்‌, சிங்க 
முகாசுரன்‌ தேரிலிருந்து கீழே இறங்கிச்‌ சென்று இடிபோலப்‌ 
பெருமுழக்கம்‌ செய்து சிலருடைய தேரை எடுத்து எறிந்தான்‌; 
சிலருடைய தேரை ஒன்றோடொன்று மோகும்படி அடித்தான்‌; 
சிலருடைய தேரைக்‌ கையால்‌ அள்ளி ஒஓடித்தான்‌; சிலருடைய 
தேரை உதைத்தான்‌; சிலருடைய தேரைப்‌ பொடியாக்கினான்‌; 
சிலருடைய தேரை நிலத்தில்‌ புதைத்தான்‌. இவ்வாறு சிங்க 
. முகன்‌ தாக்கவே, இலக்கத்தெண்மரும்‌ தங்கள்‌ உயிரைத்‌ தாங்கிப்‌ 
புறமுதுகு காட்டி ஓடினார்கள்‌. பிறகு சிங்கமுகாசுரன்‌ தேரில்‌ 
ஏறினான்‌. 
வீரவாகு தேவர்‌ போர்‌ 

இலக்கத்தெண்மர்களும்‌ தோற்று ஓடியதை அங்கு நின்ற 
வீரவாகு தேவர்‌ கண்டு, ££ நம்முடைய பூதர்களில்‌ பாதியைச்‌ 
இங்கமுகன்‌ கொன்றான்‌. இலக்கத்தெண்மரும்‌ போரில்‌ அழிந்‌ 
தனர்‌. பெரிய படைகளும்‌ இன்றொருநாளில்‌ அழிந்துவிடும்‌ 
போலும்‌”? என்று எண்ணிக்‌ கோபம்‌ மிகுந்து, பெரிய வில்லை 

வளைத்துப்‌ பல கோடி கணைகளை வீடா மழைபோலப்‌ பெய்‌ து 
நின்றார்‌. எதிர்த்து நின்ற அவுணர்கள்‌ தங்கள்‌ தலைகள்‌ சிதற 
வெட்டுண்டு பூமியில்‌ விழுந்தார்கள்‌. குதிரைகளும்‌, தேர்களும்‌, 
யானைகளும்‌ அழிந்தன. அளவில்லாத அவுணர்களும்‌ மடிந்‌ 
தார்கள்‌. எங்கும்‌ பிண மலைகள்‌ மிகுந்தன. பேய்கள்‌ மொய்த்‌ 
தன. இறவாத ௮வுணப்‌ படையை இரத்த வெள்ளம்‌ வாரிக்‌ 
கொண்டுபோய்க்‌ கடலில்‌ சேர்த்தது. போர்க்களம்‌ எங்கும்‌ பல 
வகை ஒலிகள்‌ மிகுந்தன. வீரவாகு தேவருடைய கணைகள்‌ 
அவுணப்படைக்கு மிகுந்த அழிவைச்‌ செய்தன. 


நூற்றுவர்‌ - வீரவாகு தேவர்‌ 

அவுணப்‌ படைகள்‌ பலவாறு வீரவாகு தேவரால்‌ அழிந்‌ 
தொழிதலைச்‌ சிங்கமுகனுடைய மக்களாகிய நாற்றுவர்கள்‌ 
கண்டார்கள்‌; சினந்து உதட்டைப்‌ பற்களால்‌ கடித்து, 
££ நம்முன்‌ கடும்போர்‌ செய்யும்‌ இவனை விரைந்‌ து கொல்வோம்‌” 
அன்று வீரவாகு தேவரை நோக்கித்‌ தங்கள்‌ தேரைச்‌ செலுத்தி 
னார்கள்‌; விற்களை வளைத்துக்‌ கணை மழைகளை வீரவாகு தேவர்‌ 
மேல்‌ பொழிந்தார்கள்‌. வீரவாகு தேவர்‌ அதனைக்‌ கண்டு பல 
கோடி கணைகளைச்‌ செலுத்தி அவற்றை அழித்‌ து அரவாரித்தார்‌. 
சிங்கமுகனின்‌ புதல்வர்கள்‌ மேலும்‌ கோடாகோடி கணைகளைச்‌ 
செலுத்தினார்கள்‌. வீரவாகு தேவர்‌ அவற்றைக்‌ கணைகளால்‌ 
மாற்றினார்‌; அவர்களுடைய விற்களையும்‌ தேர்களையும்‌ அழித்‌ 
தார்‌. நூற்றுவர்கள்‌, ஒரு சூழ்ச்சியை மனத்தில்‌ எண்ணி, 
வீரவாகு தேவரை நோக்கி, **வீரனே/ நீ விற்போர்‌ பயின்‌ 
றதே அன்றி வாட்படை பயின்றிலைபோலும்‌ / வாட்போரில்‌ 
வல்லையாயின்‌ எங்களோடு போருக்கு வருவாயாக ?' என்று 
தோள்களைத்‌ தட்டிக்‌ கூற்றுவனும்‌ நடுங்கும்படி. ஆரவாரஞ்‌ 
செய்தார்கள்‌. வீரவாகு தேவர்‌ அவர்கள்‌ கூறியதைக்‌ கேட்டு 
நகைத்துச்‌. சிவபெருமான்‌ கொடுத்த வாட்படையை ஏந்தி, 
விரைந்து பூமியில்‌ பாய்ந்து சென்றார்‌. அதனைக்‌ கண்டு 
நூற்றுவர்‌ தங்கள்‌ வாட்படைகஜ ஏந்தி, நிறைமதியைச்‌ குழும்‌ 
இருளைப்போல, வீரவாகுதேவரை வந்து சூழ்ந்தார்கள்‌ ; வீர 
வாகுதேவரின்‌ தோள்களிலும்‌, மார்பிலும்‌, கைகளிலும்‌, கழுத்‌ 


திலும்‌, தலையிலும்‌, குறிபார்த்து வாட்படையை வீசினார்கள்‌. 

அதனால்‌, வீரவாகு தேவருக்குத்‌ இங்கு ஒன்றும்‌ நேரவில்லை, 
அதனைக்‌ கண்ட நூற்றுவர்கள்‌ கூட்டமாகச்‌ சென்று வீரவாகு 
"தேவரைக்‌ கட்டிப்‌ பிடித்தார்கள்‌. வீரவாகு தேவர்‌ கோபித்து 
வாட்படையை வீசி, உடல்‌ உறுப்புக்கள்‌ சிறிதும்‌ தெரியாத 
வாறு நூற்றுவரையும்‌ துணித்துக்‌ கொன்றார்‌. 
சிங்கமுகன்‌ - வீரவாகு தேவர்‌ 

நூற்றுவரையுங்‌ கொன்ற வீரவாகு தேவர்‌ மீண்டும்‌ தேரி 
"லேறினார்‌. சிங்கமுகாசுரன்‌ தன்‌ புதல்வர்கள்‌ இறந்ததைப்‌ 
பார்த்துத்‌ அன்பத்தில்‌ ஆழ்ந்தான்‌; “வீரவாகு தேவரையும்‌ 
பிறரையும்‌ அழிப்பேன்‌” என்று அளவற்ற சினங்கொண்டு 
அக்கினியும்‌ நடுங்கும்படி. தேர்ப்பாகனை நோக்‌, என்‌ புதல்‌ 
வர்களைக்‌ கொன்ற வீரவாகு தேவர்முன்‌ தேரைச்‌ செலுத்துவா 
யாக ”' என்றான்‌. தேர்ப்பாகன்‌ விரைந்து குதிரைகளைத்‌ தூண்‌ 
டினான்‌. சிங்கமுகன்‌ வருதலைக்கண்டு, வீரவாகு தேவர்‌ தேரோடு 
வந்து எதிர்த்தார்‌. சிங்கமுகன்‌, கண்கள்‌ இயைச்‌ சிந்த வீரவாகு” 
'தேவரைப்பார்த்து, “£ சவகுமாரர்‌ ஆறுமுகங்கள்‌ கொண்டவர்‌. 
நீ அவர்‌ அன்று; எண்மர்களில்‌ ஒருவனோ? இலக்கம்‌ வீரர்‌ 
களின்‌ தலைவனோ? ஈம்‌ ஊருக்கு வந்த தூதுவனோ ? இவருள்‌ நீ 
யார்‌? சொல்வாயாக ”' என்றான்‌. வீரவாகு தேவர்‌ அதனைக்‌ 
'கேட்டு, ££ நான்‌ சவகுமாரராஇய ஆறுமுகக்‌ கடவுளின்‌ அடிமை 
ஆவேன்‌; முன்னே உங்களுடைய மகேந்திரபுரியை அழித்துத்‌ 
தூதுவனாப்‌ மீண்டேன்‌; எல்லையில்லாத அவுணர்களை ஒரு 
கணப்பொழுதில்‌ அழித்து உன்னையும்‌ வெல்ல இங்கு நிற்கன்‌ 
றேன்‌. என்‌ பெயர்‌ வீரவாகு ' என்று கூறினார்‌. 


வீரவாகு தேவர்‌ கூறியவைகளைக்‌ கேட்ட சிங்கமுகாசுரன்‌ 
“கோபித்து, ££ படைக்கலப்‌ பயிற்சியில்லாக சிறுவர்களையும்‌, 
நகரிலுள்ள எளியவர்களையும்‌ நீ வெல்ல வல்லாய்‌ ; இஃது ஆண்‌ 
மையாகுமா ? என்னுடைய நூறு குமாரர்களை எளிதில்‌ 
கொன்ற உன்‌ வலிமையைச்‌ சிவகுமாரன்‌ காணக்‌ கெடுப்பேன்‌. 
உன்‌ உயிரைப்‌ போக்கிக்‌ கூற்றுவனுக்கு உணவாகக்‌ கொடுப்‌ 
பேன்‌. உன்‌ உடலைப்‌ பருந்தினுக்கு. உணவாக்குவேன்‌. உன்‌ 
வலிமையையும்‌, உன்‌ தலைவனாகிய பாலகனின்‌ வலிமையையும்‌, 
படைகளின்‌ வலிமையையும்‌, தேவர்களின்‌ வலிமையையும்‌ 

அழிப்பேன்‌ '' என்று தன்‌ வலிமையைப்‌ பெருமையுடன்‌ இடி 
பிடி த்தாற்போலக்‌ கூறினான்‌. அவற்றைக்‌ கேட்ட வீரவாகு 
தேவர்‌ வில்லை வளைத்துப்‌ பதினெட்டுச்‌ கணைகளைச்‌ சிங்கமுகன்‌ 
மரர்பில்‌ செலுத்தினார்‌. அக்கணைகள்‌ அவன்‌ மார்பிற்பட்டுப்‌ பய 
னற்று முறிந்து வீழ்ந்தன. சிங்கமுகன்‌ தன்‌ கையிலிருந்த ஒரு 
தண்டாயுதத்தை வீரவாகு தேவர்மேல்‌ செலுத்தினான்‌. அதனை 
வீரவாகுதேவர்‌ நான்கு கணைகளால்‌ அழித்தார்‌; ஆயிரம்‌ கணை 
களச்‌ இங்கமுகாசுரன்‌ தலையில்‌ செலுத்தினார்‌. அவன்‌ தலையிற்‌ 
பட்ட கணைகள்‌ பல துண்டங்களாய்‌ விழுந்தன. சிங்கமுகன்‌ 
தன்கையீலுள்ள சூலப்‌ படையைச்‌ சுழற்றி எறிந்தான்‌. வீரவாகு 
தேவர்‌ விண்வழியாக வரும்‌ ௮ச்குலத்தின்‌ ஆற்‌ றலையும்‌ வெற்றி 
யையும்‌ கண்டு எதிர்த்து ஆயிரங்‌ கணைகளைச்‌ செலுத்தினார்‌. 
வீரவாகு தேவரின்‌ ஆயிரங்‌ கணைகளையும்‌ அச்சூலப்படை 
அழித்தது. மேலும்‌ அவர்‌ ஆயிரங்‌ கணைகளைத்‌ தூண்டினார்‌. ' 
அவற்றையும்‌ குலப்படை எதிர்த்து வீழ்த்தி, வீரவாகு தேவர்‌ 
மேல்‌ சென்றது. அதனைக்கண்டு எண்மரும்‌ இலக்கத்தவரும்‌. 
கலக்கமடைந்தனர்‌; பூதர்கள்‌ துன்புற்றார்கள்‌. வீரவாகு 
தேவர்‌, தம்‌ தோள்களை நோக்கி வரும்‌ சூலத்தைச்‌ சிவபெரு 
மான்‌ கொடுத்த வாட்‌ படையால்‌ இரு அண்டாக்கனார்‌. வீர 
வாகு தேவர்‌ சினந்து வெப்‌ படைக்கலத்தை எடுத்து, வழிபாடு 
செய்து, ££ இிங்கமுகனைக்‌ கொல்லுவாயாக ”” என்று விடுத்தார்‌. 
சிங்கமுகனும்‌, தன்‌ கையிலிருந்த சிவப்‌ படைக்கலத்தை வழி 
பாடு செய்து செலுத்தினான்‌. அப்படைகள்‌ இரண்டும்‌ ஒன்றோ 
டொன்று வந்து கலந்து தம்மைச்‌ செலுத்தியவர்களிடமே 
மீண்டன. வீரவாகு தேவர்‌ துன்பம்‌ மிகுந்து, '£ சிங்கமுகனைக்‌ 
சொல்லுவதற்கு வலிமையுடையவர்‌ ஒருவருமில்லை. இவன்‌ 
வலிமையிலும்‌ பலத்திலும்‌ மிகுந்தவன்‌; பிறரைக்‌ கொல்லுவ 
தில்‌ இறமை மிக்கவன்‌ ; கோடி கூற்றுவர்கள்‌ வந்து எதிர்த்தா 
லம்‌ இமைப்பொழுதில்‌ கொல்ல வல்லவன்‌ ; இவன்‌ தவம்‌ வலிய 
தென்பேனோ? அ௮த்தவத்திற்காகச்‌ சிவபெருமான்‌ கொடுத்த 
வரம்‌ சிறந்ததென்பேனோ? எதனைப்‌ பெரியது என்று யான்‌ 
சொல்லவல்லேன்‌ ? அவன்‌ உடல்‌, கணைகளால்‌ ஊறுபாடு அடை 
யாது. அவன்‌ வலிய தெய்வப்‌ படைகளாலும்‌ அழியான்‌. ஆறு 
முகக்‌ கடவுளின்‌ திருக்கரத்திலுள்ள படைகளாலன்றி வேற 

எவற்றாலும்‌ அவன்‌ இறக்கமாட்டான்‌. என்னால்‌ இவனைக்கொல்ல 
முடியாது. ஆயினும்‌ அவன்‌ தேரையும்‌, படைக்கலங்களையும்‌, 
சேனைகளையும்‌ நான்‌ விரைவில்‌ அழிப்பேன்‌ ?” என்று கூறினார்‌. 
பதினான்கு கணைகளைச்‌ செலுத்திச்‌ சிங்கமுகனின்‌ தேர்ப்பாகன த 
தலையை அழித்தார்‌. தேர்ப்பாகன்‌ தலை கீழே விழுமுன்‌, சிங்க - 
மூகன்‌ கோபித்து ஒரு தண்டாயுதத்தை வீரவாகு தேவர்‌ 
மார்பில்‌ செலுத்தினான்‌. அத்தண்டாயுதம்‌ பொடியாகப்போ 
யிற்று, வீரவாகு தேவர்‌ ஆயிரங்‌ கணைகளைச்‌ செலுத்திச்‌ 
இங்கமுகனின்‌ தேரை அழித்தார்‌. அப்போது பூதர்கள்‌, இது 
தான்‌ சமயமென்று கருதிச்‌ சிங்கமுகனைச்‌ சூழ்ந்து மலைகளை 
யும்‌ படைக்கலங்களையும்‌ வீசினார்கள்‌. சிங்கமுகன்‌ வேறோர்‌ 
தேரில்‌ ஏறி ஆயிரங்‌ கைகளினாலும்‌ ஆயிரம்‌ விற்களை எடுத்து 
வளத்து . நாணொலி செய்தான்‌. அவ்வொலியைக்‌ கேட்ட 
உயிர்கள்‌ யாவும்‌ துடித்தன; அண்டங்கள்‌ ஈடுங்கன; நான்‌ 
முகன்‌ தலையை அசைத்தான்‌. சிங்கமுகன்‌, வளைத்த விற்களில்‌ 
எல்லையில்லாத கணைகளைத்‌ தொடுத்து விடுத்தான்‌. போருக்கு 
வந்து எதிர்த்த பூதர்கள்‌ பிணங்களாயினர்‌. பூதர்களின்‌ கை 
களும்‌, கால்களும்‌, தலைகளும்‌ சிதறி விழுந்தன; தசைகளும்‌, 
இரத்தமும்‌, மூனைகளும்‌ சிந்தின. பாற்கடல்‌ தன்‌ திரைகளாகிய 
கைகளினால்‌ துளிகளைச்‌ சிந்துதல்‌ போலச்‌ சிங்கமுகன்‌ தன்‌ 
ஆயிரம்‌ கைகளினாலும்‌ ஆயிரம்‌ கணைகளைத்‌ தூண்டினான்‌. சிங்க 
முகனின்‌ கணைகள்‌ நிலமெங்கும்‌ நெருங்கின; விண்ணைத்‌ அர்த்‌ 
தன; இக்குக்களையும்‌ மறைத்தன; கடல்களெங்கும்‌ செறிந்தன; 
அப்பால்‌ உள்ள ௮ண்டங்களுக்கும்‌ சென்றன. அவனுடைய 
கணைகளால்‌ ஊறுபாடு அடையாத உடலும்‌ உயிரும்‌ இல்லை. 
சிங்கமுகனின்‌ கணைகள்‌ எங்கும்‌ நிறைந்து, அளவின்‌ றிப்‌ பாய்ந்து 
செல்லுதலால்‌ அவனுடைய படைகளையும்‌ கொன்றன. அதச்‌ 
கணைகள்‌ .விண்‌ வழியை மாற்றியதால்‌ கதிரவன்‌ கலங்கி றின்‌ 
மான்‌. எங்கும்‌ குருதி வெள்ளம்‌ பெருகிக்‌ கடலை அடைந்தது. 


இவ்வாறு சிங்கமுகன்‌ போர்‌ புரிவதைக்‌ கண்ட வீரவாகு 
தேவர்‌, அவனுக்கு எதிரேபோய்‌ நாணொலி செய்தார்‌. அதனால்‌ 
அண்டங்கள்‌ நடுங்கின. அவுணர்கள்‌ ஏக்கமடைந்து அஞ்சி 
ஓடினார்கள்‌. யானை, தேர்‌, குதிரை முதலியவற்றில்‌ இருந்த 
வீரர்கள்‌, தங்கள்‌ படைகள்‌ நழுவ ஈடுங்கி வீழ்ந்தார்கள்‌. வீர 

வாகு தேவர்‌ நாணொலி செய்து கணை மழைகளைச்‌ ஏந்திச்‌ சிங்க 
முகன்‌ செலுத்தும்‌ கணைகளை யெல்லாம்‌ அறுத்தார்‌. அளவற்ற! 
பிரமர்கள்‌ படைக்கின்ற உயிர்கள்‌ எல்லாவ ற்றையும்‌, ஊழிக்‌ 
காலத்தில்‌ உருத்திரர்‌ ஒருவரே அழிப்பர்‌ ; அதுபோல ஆயீரம்‌ 
விற்களால்‌ சிங்கமுகன்‌ விடுசின்‌.ற கணைகள்‌ எல்லாவ ற்றையும்‌, 
வீரவாகு தேவரே தம்‌ கணைகளால்‌ அழித்தார்‌. கடல்களிலும்‌,. 
விண்ணிலும்‌, நிலத்திலும்‌, திசைகளிலும்‌, மேருவிலும்‌ மற்றை: 
மலைகளிலும்‌ வீரவாகு தேவர்‌ கணைகளைச்‌ செலுத்தி, சிங்கமுக 
னின்‌ கணைகளை அவ்வப்பொழுது அழித்தார்‌. அதனைக்‌ கண்டு 
தேவர்கள்‌ புகழ்ந்தார்கள்‌. இவ்வாறு தன்‌ கணைகளை வீரவாகு 
தேவர்‌ அழித்தலைச்‌ சிங்கமுகன்‌ கண்டு சினந்து, “நான்‌ 
உன்னை (அழிக்கவே வில்லை எடுத்தேன்‌. உன்‌ தோள்களையும்‌, 
கைகளையும்‌, மார்பையும்‌, மற்றை உறுப்புக்களையும்‌ கணை 
களால்‌ அழிப்பேன்‌. பல கைகளைக்‌ கொண்ட என்னை இரண்டு 
கைகளையுடைய உன்னால்‌ எதிர்க்க முடியுமா? வில்லைத்‌ தொட்ட 
உன்‌ கையைக்‌ காகம்‌ உண்ணும்படி கொடுப்பேன்‌; நீ முன்னர்‌ 
மகேந்திரபுரியில்‌ பெற்ற வெற்றிகளை நீக்குவேன்‌ ; உன்‌ உயிரை 
உண்பேன்‌ ”” என்று கூறினான்‌. வீரவாகு தேவர்‌, ££ நீ பலவாறு 
பேசுவதில்‌ பயனில்லை. கான்‌ உன்‌ படைகளையும்‌ சேனைகளையும்‌. 
அழித்து உன்னை வெல்வேன்‌ ”' என்றார்‌. 


சிங்கமுகாசுரன்‌ ஆயிரம்‌ விற்களை வளைத்துப்‌ பத்துலட்சம்‌ 
கணைகளை வீரவாகு தேவர்‌ மேல்‌ விடுத்தான்‌. வீரவாகு தேவர்‌ 
அவற்றைப்‌ பத்துலட்சங்‌ கணைகள்‌ கொண்டு அறுத்து மேலும்‌ 
பத்துலட்சம்‌ கணைகளை வீடுத்தார்‌. வீரவாகு தேவர்‌ விட்ட கணை 
களைச்‌ சிங்கமுகன்‌ அழித்தான்‌; மேலும்‌ வீரவாகு தேவரின்‌ 'மேல்‌: 
ஆயிரம்‌ (கணைகளை விடுத்தான்‌. வீரவாகு தேவரும்‌ ஆயிரங்‌ 
கோடி. கணைகள்‌ வீடுத்‌து அவை யெல்லாவற்றையும்‌ அழித்தார்‌. 
சிங்கமுகாசுரன்‌ இரண்டாயிரம்‌ கணைகளை விடுத்து வீரவாகு 
தேவரின்‌ வில்லை வெட்டி. வீழ்த்தினான்‌. அவர்‌ வேறொரு வில்லை: 
வளைப்பதற்குமுன்‌ அவருடைய மார்பில்‌ நூறுகோடி, கணைகளை 
அழுத்தினான்‌. அவர்‌ மார்பினின்று இரத்தம்‌ ஆறுபோலப்‌ 
பாய்ந்தது. வீரவாகு தேவர்‌ வில்லை வளைத்து இலட்சம்‌ கணா 
களைச்‌ சிங்கமுகன்‌ மேல்‌ செலுத்தினார்‌. சிங்கமுகன்‌ அவற்றை 
யெல்லாம்‌ அழித்தான்‌; பின்னும்‌ கணைகளை மழைபோலப்‌ 


p- 


இப்பட 

பொழிந்தான்‌. வீரவாகு தேவர்‌ அவற்றை மாற்றி ஆயிரங்‌ 
கணைகளால்‌ அவன்‌ தேரை அழித்தார்‌. சிங்கமுகன்‌ வேறொரு 
தேர்மேல்‌ பாய்ந்து விற்களை வளைத்தான்‌. வீரவாகு தேவர்‌ 
அவனுடைய ஆயிரம்‌ விற்களையும்‌ நொடிப்‌ பொழுதில்‌ அறுத்‌ 
தார்‌. சிங்கமுகன்‌, வில்‌ மானம்‌ கீர்த்தி முதலியன யாவும்‌ 
இழந்து, பல்‌ இழந்த பாம்பைப்‌ போலத்‌ துன்பமுற்றான்‌. 
அதனைக்‌ கண்டு பூதர்கள்‌ ம௫ழ்ந்தார்கள்‌. தேவர்கள்‌ ஆரவாரஞ்‌ 
செய்தார்கள்‌. 
இங்கமுகன்‌ மாயாபாசத்தை வீசுதல்‌ 

தன்னுடைய ஆயிரம்‌ விற்களும்‌ ஒருசேர வெட்டுண்ட 
தையும்‌, வீரவாகு தேவரின்‌ வில்லின்‌ திறமையையும்‌, 
பூதர்களின்‌ வலிமையையும்‌ சிங்கமுகன்‌ கண்டு, ££ தேவர்கள்‌, 
இந்திரன்‌, இக்குப்பாலகர்கள்‌, முனிவர்கள்‌ முதலியோர்‌ 
மகிழ்ந்து ஆரவாரம்‌ செய்வதை ஒழிப்பேன்‌ ?' என்று 
கூறினான்‌; தன்‌ தாயாகிய மாயை அளித்த மாயாபாசத்தை 
எடுத்து அதனை நோக்கி, “நீ விரைந்து சென்று பகை 
வர்களைக்‌ கட்டி, அவர்களின்‌ உயிரை உண்டு, கதிரவன்‌ 
தோன்றும்‌ மலையில்‌ கொண்டுபோய்‌ வைத்து அவர்களை விட்டு 
நீங்காமல்‌ அங்கேயே இருப்பாயாக ”' என்று கூறி வீசினான்‌. 
உடனே, மாயா பாசம்‌ ஏழு கடல்களும்‌ ஒன்றாய்‌ வந்து சேர்ந்‌ 
தாற்‌ போன்று இருள்‌ மயமாய்த்‌ தீயைச்‌ சிந்திச்‌ சென்றது. 
அதனைக்‌ கண்ட தேவர்களும்‌ பூதர்களும்‌ பயந்து ஓடினர்‌. வீர 
வாகு தேவர்‌ அதனைப்‌ பார்த்து, ££ இஃது ஒரு மாயமோ ?” 
என்று கருதி, **இது கடலோ? நம்மை மூடும்படி. வந்த 
இருளோ? தோள்களைக்‌ கட்டி இழுக்க வந்த கயிறோ? 
எதுவாக இருந்தாலும்‌ இதனை அழிப்பேன்‌ '' என்று 
துணிந்து அதனைக்‌ கெடுத்தற்குரிய படைக்கலத்தை எடுக்கு 
முன்‌, அப்பாசம்‌ விரைந்து வந்து எல்லோரையும்‌ கட்‌ 
டியது. பூதப்‌ படைஞர்களும்‌, படைத்‌ தலைவர்களும்‌, இலக்கத்‌ 
தெண்மரும்‌, வீரவாகு தேவரும்‌ ஆகிய அனைவரும்‌ மாயாபாசத்‌ 
தால்‌ கட்டுண்டார்கள்‌. அப்பாசம்‌, * இந்த வீரர்கள்‌ அறி 
வோடு இருந்தால்‌ நம்மை மாற்றுவர்‌; ஆதலால்‌ விரைந்து 
இவர்களை இச்செயலுக்கு ஈடுபடாதபடி. செய்வேன்‌ '' என்று 

கூறி, அவர்களுடைய அறிவை மயக்கி ஆற்றலைக்‌ கெடுத்தது? 
அனைவரையும்‌ விண்வழியாகத்‌ தூக்கிக்கொண்டு மனத்தினும்‌ 
விரைந்து சென்றது; உதயகிரியில்‌ கொண்டுபோய்‌ உயிர்ப்‌ 
பின்‌ றி: உறங்கும்‌ ௮வ்வீரர்களை வைத்துக்கொண்டு இருந்தது. 
வீரவாகு தேவர்‌ முதலியோர்‌ உதய$ரியை அடைந்ததைச்‌ சிங்க 
முகன்‌ அறிந்து, **நம்‌ பகைவர்களை வீரைந்து கொன்று 
அவர்கள்‌ உயிரைக்‌ கவர்ந்தேன்‌ '” என்று கூறி மகிழ்ந்தான்‌. 
தன்னை எதிர்த்துப்‌ போர்புரிய ஒருவரும்‌ வாராதது கண்ட சிங்க 
முகன்‌, “* சிவகுமாரன்‌ ஓடிவிட்டானா? நம்மை எதிர்த்துப்‌ 
போருக்கு வரக்காணோம்‌. அப்பாலகன்‌ எங்குளான்‌ ? என்‌ 
தம்பியை அவன்‌ கொன்றான்‌ என்று கூறுவது பொய்யா £ ”” 
என்று அண்டங்கள்‌ வெடிக்க ஆரவாரஞ்‌ செய்தான்‌. சிங்க 
முகன்‌ இவ்வாறு ஆரவாரம்‌ செய்யும்பொழுது ஒரு தூதுவன்‌, 
* இவகுமாரன்‌ ஆயிரம்‌ வெள்ளம்‌ சேனைகளோடு பாடி வீட்டில்‌ 
இருக்கிறான்‌. நான்‌ பார்த்து வந்தேன்‌ ** என்று கூறினான்‌. 
சிங்கமுகன்‌ அதனைக்‌ கேட்டுப்‌ பற்களெல்லாம்‌ தெரியும்படி 
ஈகைத்தான்‌; ** வெகுமாரன்‌ என்னோடு போர்புரியப்‌ பயந்து 
பு.ற்றினுள்‌ ஒளிந்திருக்கும்‌ பாம்பைப்போலப்‌ பாசறையில்‌ இருக்‌ 
கின்றான்போலும்‌/ யான்‌ விரைந்து சென்று இன்றைக்கு ஒரு 
கணப்பொழுதில்‌ போரை முடிப்பேன்‌ '' என்று கூறிப்‌ பாச 
றையை நோக்கிப்‌ புறப்பட்டான்‌. 


வாயுதேவன்‌ முருகக்‌ கடவுளிடம்‌ கூறுதல்‌ 

இந்‌ நிகழ்ச்சிகளை அறிந்து வாட்டமடைந்த தேவர்கள்‌ 
ஓட்டம்‌ பிடித்தார்கள்‌. அதனை வாயு தேவன்‌ பார்த்து ஆறுமுகக்‌ 
கடவுளின்‌ திருவடிகளை வணங்கி, “எம்பெருமானே / பூதர்‌ 
களும்‌ வீரவாகு முதலிய வீரர்களும்‌ போரிடுகையில்‌, சிங்கமுகன்‌ 
அவர்களை மாயாபாசத்தினால்‌ கட்டி உதயசிரியில்‌ வைத்துள்‌ 
ளான்‌ ' என்று விண்ணப்பம்‌ செய்தான்‌. அவற்றைக்கேட்ட 
ஆறுமுகக்‌ கடவுள்‌, “அந்தச்‌ சிங்கமுகன்‌ எங்கருக்கறான்‌ ? ?? 
என்று வினவினார்‌, *“அவன்‌ தேர்மீதேறிப்‌ படைகள்‌ சூழ இங்கு 
வருவது விதியால்‌ இறப்பதற்குப்போலும்‌'” என்று வாயுதேவன்‌ 
கூறினான்‌. 


த. 

முருகக்‌ கடவுள்‌ போருக்கெழுதல்‌ 
ஆறுமுகக்‌ கடவுள்‌, வாயுதேவன்‌ கூறியதைக்‌ கேட்டுத்‌ 
இருப்புன்முறுவல்‌ பூத்தார்‌; வெளியே வந்து தம்முடைய 
தேரைக்‌ கொண்டுவரும்படி பணித்தார்‌. வாயுதேவன்‌ அப்பணி 
யைத்‌ தலைமேற்கொண்டு முன்னர்‌ வெபெருமானால்‌ கொடுத்தரு 
ளப்பெற்ற மனவேகம்‌ என்னும்‌ தேரை முருகப்பெருமான்‌ திரு 
முன்‌ கொண்டு வந்து நிறுத்தினான்‌. ஆறுமுகக்‌ கடவுள்‌ தேரின்‌ 
மேல்‌ எழுந்தருளினார்‌. தேவர்கள்‌ இந்திரன்‌ முதலியோர்‌, 
ஆறுமுகக்‌ கடவுளுக்குப்‌ பல்வகை உபசாரப்‌ பொருள்களை ஏந்தி 
வந்தனர்‌; கடல்கள்‌ காணும்படி ஆயிரம்‌ வெள்ளம்‌ பூதர்கள்‌ 
ஆரவாரஞ்செய்து, சூலம்‌, மழு, தண்டம்‌, எழு, கலப்பை, மலை, 
முதலியவைகளை ஏந்தி ஆறுமுகக்‌ கடவுளைச்‌ சூழ்ந்து வந்தார்கள்‌. 
பூதர்கள்‌ பறைகளை அடித்தார்கள்‌; சங்கங்களை ஆர்த்தார்கள்‌; 
.ஜர்த்திகனைப்‌ படித்தார்கள்‌. பக்கங்களில்‌ குடை ஆலவட்டம்‌ 
முதலியவற்றைப்‌ பிடித்தார்கள்‌. “* மும்மூர்த்திகளுக்கும்‌ முதல்‌ 
.வன்‌ வந்தான்‌; சிவகுமாரன்‌ வந்தான்‌; பகைவர்களாக யானை 
களுக்கு ஆண்சிங்கமாயுள்ளான்‌ வந்தான்‌; வேற்படை வீரன்‌ 
வந்தான்‌; யாவரும்‌ அறிதற்கரிய தனிமுதல்வனாகிய சண்முகப்‌ 
பெருமான்‌ வந்தான்‌ ; தேவாதிதேவன்‌ வந்தான்‌”? என்று பூதர்‌ 
.கள்‌ ஊதும்‌ திருச்சன்னங்கள்‌ ஒலித்தன. 
மூவர்கள்‌ முதல்வன்‌ வந்தான்‌; 
முக்கணான்‌ குமரன்‌ வந்தான்‌; 
மேவலர்‌ மடங்கல்‌ வந்தான்‌; 
வேற்படை வீரன்‌ வந்தான்‌; 
ஏவரும்‌ தெரிதல்‌ தேற்றாது 
இருந்திடும்‌ ஒருவன்‌ வந்தான்‌; 
தேவர்கள்‌ தேவன்‌ வந்தான்‌; 
என்றன சின்ன மெல்லாம்‌. 


இருதிறப்‌ படைகளும்‌ போர்‌ புரிதல்‌ 

பூதர்கள்‌ குழவும்‌, தேவர்கள்‌ வாழ்த்தவும்‌, ஆறுமுகக்‌ 
கடவுள்‌ பாடி வீட்டை விட்டுப்‌ போர்க்களத்தை அடைந்தார்‌. 
.சிங்கமுகனும்‌ படைகளோடு வந்து எதிர்த்தான்‌. பூதர்கள்‌ 
எழு, மரம்‌, தண்டு, குலம்‌, சக்கரம்‌, மலை முதலியவற்றை 

அவுணப்‌ படைகளின்மீது வீ யானை, குதிரை, தேர்‌ முதலிய 
வைகளையும்‌ அழித்தார்கள்‌. அவுணர்கள்‌ வேல்‌, மழு, தண்டு, 
குலிசம்‌, எழு, ௮ம்பு, சூலம்‌, இருப்பு உலக்கை, கவண்கல்‌ 


முதலியவற்றை எறிந்து பூதர்களை அழிக்கலுற்றார்கள்‌. இரு. 


திறத்துப்‌ படைகளும்‌ போரிட்டபோது அவுணர்களில்‌ பலர்‌ 
குருதி சிந்த, தலை தோள்‌ முதலிய. உறுப்புக்கள்‌ வெட்டப்‌ 
பட்டுக்‌ கீழே வீழ்ந்து அழிந்தனர்‌. அதனைச்‌ சிங்கமுகாசரன்‌ 


கண்டான்‌. நெருப்புச்‌ சிந்தும்‌ கண்களை உடையவனாய்‌, :*: நம்‌: 
பகைவர்களை விரைவில்‌ வாரி உண்டு என்‌ கோபம்‌ தணிவேன்‌ ?”' 


என்று சினந்து எழுந்தான்‌. 


சிங்கமுகாசுரன்‌ பேருருவங்கொண்டு பூதர்களை விழுங்குதல்‌ 


சிங்கமுகாசுரனின்‌ ஆயிரம்‌ தலைகளும்‌ அண்ட முகட்டை 
அளாவின; இரண்டாயிரம்‌ கைகள்‌ அண்டத்தின்‌ திக்குகளை 


அலைத்தன. பூமியில்‌ புதைந்த கால்கள்‌ அண்டத்தின்‌ அடியை : 
எட்டின. இவ்வாறு சிங்கமுகன்‌ மாயையினால்‌ ஒரு பேருருவம்‌ : 


எடுத்து ஆரவாரஞ்‌ செய்தான்‌. அவ்வுருவத்தைக்‌ கண்டு கூற்று 


வன்‌ ௮சைந்து நின்றான்‌; கதிரவன்‌ ஓடினான்‌ ; இந்திரன்‌ நடுங்‌ : 


கினான்‌; அக்னி பதைபதைத்தான்‌; நான்முகன்‌ முதலிய 
தேவர்கள்‌ மனம்‌ மருண்டார்கள்‌. அப்போது சிங்கமுகன்‌ தன்‌ 


இரண்டாயிரம்‌ கைகளை நீட்டினான்‌ ; ஓவ்வொரு கையிலும்‌, 


ஆயிரங்கோடி பூதர்களை அள்ளினான்‌; அவர்களை வாயில்‌ 
போட்டு விழுங்கனான்‌. அவனுடைய ஆயிரம்‌ வாய்களும்‌ 
ஆயிரம்‌ ௮ண்டங்களைப்போல்‌ விளங்கின. அவன்‌ வாயினுள்‌ 


புகும்‌ பூதர்கள்‌, “£ இது மண்‌ ணுலகமோ / விண்ணுலகமோ |”? ' 


என்று ஐயுற்றனர்‌. சிலர்‌ அவுணர்கள்‌ உலகமென்‌ று கருதினர்‌. 
சிங்கமுகனால்‌ விழுங்கப்பெறும்‌ பூதர்கள்‌, அவனுடைய மூக்கை 


யும்‌ காதையும்‌ பார்த்து, “இவை மலை முழைஞ்சுகளோ!”' என்ற : 


னர்‌. சிலபூதர்கள்‌, பாதலத்தில்‌ செல்வதைப்போலச்‌ சிங்கமுக 
னின்‌ வயிற்றில்‌ புகுந்தார்கள்‌. ௮வன்‌ காற்றினை உள்ளே இழுக்‌ 
கும்பொழு.து, அதன்‌ வேகத்தால்‌ காற்றோடு சேர்ந்து வயிற்றில்‌ 
புகுந்தவர்‌ சிலர்‌. உள்ளே சென்றவர்கள்‌, காற்று வெளிவருகை 


யில்‌ அயிரம்‌ யோசனைகளுக்கு அப்பால்‌ போய்‌ விழுந்தார்கள்‌... 


அவன்‌ வயிற்றை அடைந்த பூதர்களில்‌ இலர்‌, “ம ற்ற இடங்கள்‌ 


கட 


கட அவனை 

எல்லாவற்றைக்‌ காட்டிலும்‌, சிவபெருமானைத்‌ தியானித்தற்கு 
ஏற்ற இடம்‌ இதுவே” என்று கூறினர்‌. வயிற்றில்‌ புகுந்த: 
வேறு சில பூதர்கள்‌, கையிலுள்ள படைகளினால்‌ £றியும்‌ துளை த்‌: 
அம்‌ அவன்‌ வயிறு கெடாதது கண்டு வலிமை இழந்து நின்ற. 
னர்‌. இங்ஙனம்‌ சிங்கமுகன்‌ ஆயீரம்‌ வெள்ளம்‌ பூதர்களையும்‌, 
வாயிலிட்டு வீழுங்கித்‌ தன்‌ வயிற்றில்‌ வைத்துவிட்டான்‌. இங்க. 
முகனின்‌ செயலைத்‌ தேவர்கள்‌ கண்டு, ££ இவன்‌ பூதர்களை வாரி' 
உண்டான்‌ ; இனி உலகிலுள்ள பொருளையும்‌ வாரி யுண்பான்‌;: 
நம்மையும்‌ பிடித்‌ து உண்பான்‌ '” என்று அஞ்சி ஓடினார்கள்‌. 


சூரபன்மன்‌ போர்ச்செய்தி அறிதல்‌ 

'இந்நிகழ்ச்சிகளைக்‌ கண்டு கொண்டிருந்த தூதுவர்கள்‌ சூர: 
பன்மனை விரைந்து அடைந்தனர்‌ ; அவனை வணங்கு, ** அரசர்க்‌ 
கரசே / உன்‌ தம்பியாகிய சிங்கமுகாசுரன்‌ வீரவாகுவையும்‌,. 
மற்றை வீரர்களையும்‌, பூதவெள்ளங்களில்‌ பாதியையும்‌ மாயா 
பாசத்தினால்‌ கட்டி உதய வெற்பிலிட்டான்‌. இதனைச்‌ சவ: 
குமாரன்‌ அறிந்து, சிங்கமுகனிடம்‌ வந்து எதிர்க்கச்‌ சிங்கமுகன்‌ 
பேருருவம்‌ ஒன்‌ று எடுத்துப்‌ பூதர்கள்‌ யாவரையும்‌ ௮ள்ளி விழுங்‌ 
கினான்‌. நாங்கள்‌ இங்குத்‌ திரும்பும்‌ வரையில்‌ நடந்தன, இவை: 
யேயாம்‌. சிங்கமுகன்‌ இப்போது சிவகுமாரனோடு போர்செய்து: 
கொண்டிருப்பான்‌. ஒரு நாழிகைப்‌ பொழுதினுள்ளே பகைவர்‌ 
களே இலர்‌ என்று கூறும்படி செய்து மீளுவான்‌ '' என்று கூறி 
னார்கள்‌. அவற்றைக்‌ கேட்ட சூரபன்மன்‌, ௮ரியணையினின்‌ றும்‌ 
இறங்கிப்போய்‌ மஇஒழ்ச்சியுடன்‌ தூதுவர்களைத்‌ தழுவினான்‌; 
அவர்கள்‌ விரும்பியவற்றை அளித்தான்‌; அருகிலிருந்த ஒருவனை 
நோக்க, ** சிவகுமாரனோடு என்‌ தம்பி சிங்கமுகன்‌ போர்‌ செய்‌ 
கிறான்‌. அவனோடு சென்ற பல சேனைகள்‌ அழியும்‌. ஆதலால்‌, 
நகரிலுள்ள சேனைகள்‌ எல்லாவற்றையும்‌ அங்கே அனுப்புக" 
என்று பணித்தான்‌. ஏவலாளர்கள்‌ பறைசாற்றிச்‌ சிவகுமார 
னோடு போருக்குச்‌ செல்லும்படி, கூறினர்‌. மகேந்திரபுரியிலுள்ள 
சேனாவெள்ளங்கள்‌ அணிவகுத்து ஆரவாரஞ்‌ செய்து சிங்கமுகா 
சுரன்‌ நிற்கன்ற போர்க்களத்தை அடைந்தன. கூரபன்மன்‌,. 
தன்‌ தம்பியின்‌ போர்‌ வலியைக்‌ காணக்‌ கருதி, அரியணையினின்‌ 
றும்‌ இறங்கனான்‌; மேருவை ஓத்த ஒரு சிகரத்தில்‌ ஏறினான்‌? 

சிங்கமுகன்‌ கொண்ட பேருருவத்தையும்‌, ஆறுமுகக்‌ கடவுள்‌ 
தனித்து நிற்பதையும்‌, பூதர்கள்‌ சிங்கமுகனுக்கு உணவாகிய 
தையும்‌ தன்‌ கண்களால்‌ சண்டு களித்தான்‌. 


முருகக்‌ கடவுள்‌ - சிங்கமுகன்‌ 


ஆறுமுகக்‌ கடவுள்‌ இருவினையாடல்‌ புரியத்‌ திருவுளம்‌ 
'கொண்டார்‌ ; வாயுதேவன்‌ தேரைச்‌ செலுத்தப்‌ போர்க்‌ 
களத்தை அடைந்தார்‌. அவுணப்‌ படைஞர்களெல்லாம்‌ பூதப்‌ 
படைகள்‌ அழிந்ததைக்‌ கண்டு, யானை குதிரை முதலியவை 
களோடு ஆறுமுகக்‌ கடவுளை வந்தடைந்து எதிர்த்தார்கள்‌; தங்க 
ளுடைய படைகள்‌ யாவற்றையும்‌ பொழிந்தார்கள்‌. அதனை 
ஆறுமுகக்‌ கடவுள்‌ கண்டு, மேருமலை போன்ற வில்லை வளைத்து 
காணொலி செய்தார்‌. அவ்வொலியைக்‌ கேட்டு ஆயிரங்கோடி 
அண்டங்களும்‌ வெடித்தன. ௮வுண வீரர்கள்‌ அறிவிழந்து 
அங்கள்‌ கையிலிருந்த ஆயுதங்களை நழுவவீட்டுக்‌ ழே வீழ்ந்‌ 
தார்கள்‌. யானைகளும்‌ குதிரைகளும்‌ வீழ்ந்தன. தேர்கள்‌ 
உடைந்தன. அந்நாணொலியைக்கேட்ட சிங்கமுகன்‌, ** இந்த 
நரணொலியைச்‌ செய்ய வல்லவர்‌ யார்‌? இவன்‌ சவகுமாரனே 
ஆகும்‌ / “இவன்‌ முன்னே தாரகனைக்‌ கொன்றான்‌ என்பது 
உண்மையே போலும்‌. இப்பாலகன்‌ வலிமையை நானே 
கெடுத்து மீள்வேன்‌ ”' என்று கூறி, ஆறுமுகக்கடவுளின்‌ எதிரே 
சென்றான்‌ ; அவரை நோக்க, :₹ சிவகுமாரரே / நான்‌ ஒன்று 
சொல்வேன்‌. கேளும்‌: பகைவர்களின்‌ வலீமையை அழித்தல்‌ 
அரசர்களின்‌ கடன்‌. தேவர்கள்‌ நம்‌ பகைவர்கள்‌, அதனால்‌ 
அவர்களைத்‌ தண்டித்தோம்‌. நீவிர்‌ அத்‌ தேவர்களில்‌ ஒருவர்‌ ௮ல்‌ 
லர்‌. நமக்கு வேறுபகைவரும்‌ இல்லை. ௮ங்ஙனயிருக்க நீர்‌ ஈம்‌ 
மோடு போருக்கு வருவதேன்‌ ?”” என்று வினவினான்‌. குமாரக்‌ 
கடவுள்‌ சிங்கமுகனை நோக்க, £* எளியவனை வலியவன்‌ தண்டித்‌ 
தால்‌, அதனை ஆராய்ந்து அவ்வலியவனுக்கு நீதி நூல்களில்‌ 
'சொல்லிய தண்டனைகளைச்‌ செய்து எளியவனைப்‌ பாதுகாப்‌ 
போம்‌, எல்லா அண்டங்களுக்கும்‌ இறைமைத்‌ ' காழில்‌ 
பண்டுள்ளோம்‌. வலியவர்களாகய நீவிர்‌ எளியவர்களாயெ 
தேவர்களைச்‌ சிறையிலிட்டீர்கள்‌. அச்சிறையை நீக்கவே நாம்‌ 
வந்தோம்‌ '' என்று கூறியருளினார்‌. 

-உறைதரும்‌ ௮ளியன்‌ தன்னை 
வலியவன்‌ ஒறுக்கின்‌ நாடி 
முறைகெழு தண்ட மாற்றி 
௮ண்டங்கள்‌ முழுவ துக்கும்‌ 
இறையினைப்‌ புரிதும்‌ அற்றால்‌ 
நீவிர்கள்‌ இமையோர்க்‌ கிட்ட 
சிறையினை அகற்ற வந்தேம்‌ 
செருவுமத்‌ திறத்துக்‌ கென்றான்‌. 


சிங்கமுகன்‌ இடியேறு போல்‌ கையோடு கையைக்‌ கொட்டி. 
அண்டங்களும்‌ குலுங்க நகைத்தான்‌ ; மிக்க கோபம்‌ கொண்டு, 
“நீ இங்கே நம்மவர்களை வென்றாய்‌! சயந்தனையும்‌ தேவர்‌ 
குழுவையும்‌ சிறையிலிருந்து நீக்குவதற்குச்‌ சிவபெருமானாலும்‌. 
முடியாது. நீ அதனைச்‌ செய்யப்‌ போகிறாய்‌ போலும்‌! சிவ 
பெருமான்‌ உனக்குத்‌ தந்த வேற்படையின்‌ வலிமையைத்‌ தார 
கன்‌ அறிந்து .கொள்ளவில்லை. அதனால்‌ நீ அவனைக்‌ கொன்றாய்‌. 
ஓடிப்போனால்‌ உயிர்‌ பிழைப்பாய்‌. நீ இங்கு வந்தது, எங்கள்‌ 
நல்வினையே ஆகும்‌. கடப்ப மாலையை அணிந்த பாலகனே !' 
நான்‌ உன்‌ வலிமையையும்‌, வேற்படையின்‌ வலிமையையும்‌, 
காரகனைப்போல்‌ அறியாதவனன்று. விரைந்து போர்‌ புரிவா 
யாக. வீரவாகு முதலிய வீரர்களும்‌ பூதர்களில்‌ பலரும்‌ இறந்து 
உதயகிரியை அடைந்தார்கள்‌. மற்றைப்‌ பூதர்கள்‌ நீ காண என்‌ 
வயிற்றில்‌ போய்‌ இறந்தார்கள்‌. நீ தனித்தவனாய்‌ நிற்கிறாம்‌,. 
ஆயினும்‌ போர்புரிய எண்ணுகிறாய்‌. சயந்தனையும்‌ தேவர்களை 
யும்‌ சிறையிலிருந்து நீக்க வந்த நீ, உன்‌ துணைவர்களையும்‌ பூதர்‌ 
களையும்‌ அழித்தாய்‌. ஈம்மோடு போருக்கு அளவில்லாதவர்‌ 
வந்து இறந்தனர்‌. தேவர்களைச்‌ சிறையிலிருந்து நாங்கள்‌ கன 
விலும்‌ விடமாட்டோம்‌?” என்று கூறினான்‌. ஆறுமுகக்‌ கடவுள்‌ 
அவற்றைக்‌ கேட்டுத்‌ இருப்புன்முறுவல்‌ செய்தார்‌; ஒரு 
கணையை வில்லில்‌ பூட்டிச்‌ சிங்கமுகன்மேல்‌ விடுத்தார்‌. அது 
விந்த மலை போன்ற வடிவம்‌ கொண்ட அவன்‌ மார்பில்‌ புகுந்து 
முதுகில்‌ ஊடுருவிச்‌ சென்றது. இரத்தம்‌ அருவிபோலச்‌ சொரியச்‌ 
சிங்கமுகன்‌ அன்பமுற்.று நின்றான்‌. தேவர்கள்‌ அதனைக்கண்டு 
ஆரவாரித்தார்கள்‌. கணைகள்‌ ஊடுருவிச்‌ சென்றதால்‌, மார்பும்‌ 
முதுகும்‌ வாயில்களைப்‌ போலப்‌ பிளக்க, அவ்வழியே அவன்‌ 

வயிற்றிலிருந்த பூதர்கள்‌ யாவரும்‌ வெளியே புறப்பட்டு வந்தார்‌ 
கள்‌. சிங்கமுகன்‌ அதனைப்‌ பார்த்துக்‌ கைகளினால்‌ துவாரங்களை 
மாற்றி, ஒரு தண்டத்தை எடுத்து, ஆறுமுகக்‌ கடவுளின்‌ மீது 
.வீ௫ினான்‌. மணிகள்‌ ஒலிக்க அத்‌ தண்டாயுதம்‌ குமாரக்‌ கடவு 
நோக்கி வந்தது. குமாரக்‌ கடவுள்‌ நொடிப்‌ பொழுதில்‌ நான்கு 
கணைகளை எடுத்து எய்தார்‌. ௮வை தண்டாயுதத்தை அழித்துச்‌ 
சிங்கமுகனின்‌ நெற்றியில்‌ புதைந்தன. அவன்‌ மகழ்ச்சியும்‌ 
மனத்தில்‌ எழுந்த சினமும்‌ நீங்க உணர்விழந்து வருந்தி ரின்‌ 
றான்‌. இரத்தம்‌ வடியும்‌ துகளை மூடிய கைகள்‌ சோர்ந்தன. 
பூதர்கள்‌ அவ்வழியே கூட்டிலிருந்து கிளம்பும்‌ பறவைகளைப்‌ 
போலப்‌ புறப்பட்டு ஆறுமுகக்‌ கடவுளை வந்தடைந்தனர்‌. சிங்க 
முகன்‌ அன்று விழுங்னெவைகளும்‌ கொன்றவைகளுமாகிய பூத 
கணங்கள்‌ யாவும்‌, குமாரக்‌ கடவுளின்‌ திருவருளால்‌ முன்போல்‌ 
ஒருங்கு வந்து கூடின. 
வீரவாகு தேவர்‌ முதலியோர்‌ உயிர்பெற்று எழுந்து வருதல்‌ 
ஆறுமுகக்‌ கடவுள்‌, வீரவாகு தேவர்‌ முதலிய தம்பியர்களை 
யும்‌, படைத்தலைவர்களையும்‌, பூத கணங்களையும்‌ அழைக்கத்‌ 
திருவுளம்‌ கொண்டார்‌. ஒரு கணையை எடுத்துத்‌ தொடுத்தார்‌. 
அஃது உதயகிரியை அடைந்து அவர்களைச்‌ சூழ்ந்திருந்த 
மாயையை அகற்றியது. ஆறுமுகக்‌ கடவுளின்‌ திருவருளால்‌ 


துயில்‌ நீங்கி எழுந்தவர்‌ போல்‌ யாவரும்‌ எழுந்தனர்‌; நல்‌. 


லுணர்வு வரப்பெற்று இன்பம்‌ அடைந்தனர்‌; குமாரக்‌ 
கடவுளின்‌ திருவடிகளை வாழ்த்தினார்கள்‌. அக்கணை 
நான்முகனால்‌ ஆக்கப்பட்ட ஒரு புட்பக விமானம்போல்‌ ஆயது; 
வீரவாகு தேவர்‌ முதலியவர்கள்‌ சேனைகளோடு தாங்கி உதய 
கிரியைவீட்டுப்‌ புறப்பட்டு விண்வழியாகப்‌ போர்க்களத்தில்‌ 
நின்‌ற ஆறுமுகக்‌ கடவுளின்‌ திருமுன்‌ கொண்டுவந்து வீடுத்துத்‌ 
தூணியினுள்‌ புகுந்தது. வீரவாகு தேவரும்‌, இலக்கத்தெண்‌ 
மரும்‌, பூதர்களும்‌ குமாரக்‌ கடவுளின்‌ திருவடிகளை வணங்கினர்‌; 
“வறிஞன்‌ திடீரென்று செல்வம்‌ வரப்பெற்ராற்போல, மகிழ்ந்து 
அவரைத்‌ துதித்தார்கள்‌. முருகக்‌ கடவுள்‌ அவர்களை நோக்கி, 
“நீங்கள்‌ யாவரும்‌ சிங்கமுகன்‌ பாசத்தால்‌ கட்டுப்பட்டு உதய 
கறியை அடைந்து வருந்தினீர்கள்‌ 1” என்று அருளிச்‌ செய்தார்‌. 

அவர்கள்‌ குமாரக்‌ கடவுளை நோக்கி, ££ எங்கள்‌ உணர்வு நீங்கனா 
லென்ன ? உயிர்போய்‌ நரகத்தில்‌ அழுந்தனாலென்ன 2 கொடிய 
அன்பத்தில்‌ மூழ்கி வினைவயத்தால்‌ பிறவிகளில்‌ புகுந்தால்‌ 
என்ன ? மேலான தந்தையாகிய தேவரீருடைய திருவருள்‌ உண்‌ 
டானால்‌ எங்களுக்கு என்ன குறை?” என்று விண்ணப்பஞ்‌ செய்‌ 
தார்கள்‌. குமாரக்‌ கடவுள்‌ அதுகேட்டு அவர்களுக்குப்‌ பேரருள்‌ 
புரிந்தார்‌. 


அவுண வீரர்கள்‌ எதிர்த்து அழிதல்‌ 


ஆறுமுகக்‌ கடவுளின்‌ நாணொலி கேட்டுச்‌ சோர்வுற்று 
வீழ்ந்த அவுண சேனைகள்‌ விரைந்து எழுந்தன; ₹₹ இப்பாலகன்‌ 
நம்மை நாணோசையால்‌ ௮ழிக்கவல்லனோ?”” என்று கோபங்‌ 
கொண்டு படைக்கலங்களைவீச அவரைச்‌ சூழ்ந்தன. அவர்‌ 
திருப்புன்முறுவல்‌ தோன்ற வில்லை வளைத்து நாண்பூட்டி 
மிகுந்த கணைகளை விடுத்தார்‌. அவர்‌ எய்த கணைகளில்‌ சில 
அக்கினியை ஒத்தன; லெ ஈஞ்சை ஓத்தன; லெ இருளை 
ஒத்தன; சில பாம்புகளை ஒத்தன; சில இயமனை ஒத்தன; சில 
கதிரவனை ஒத்தன; லெ மின்னல்களை ஒத்தன; சில குலத்தை 
ஒத்தன; சில குவிசத்தை ஒத்தன; லெ தருமத்தை உண்டாக்குத 
லால்‌ நான்முகனை ஒத்தன; சில உலகங்களைப்‌ பாதுகாத்தலால்‌ 
திருமாலை ஒத்தன; லெ அவுணர்களை அழித்தலால்‌ உருத்திரர்‌ 
களை ஒத்தன. 


அறத்தை நல்கலின்‌ அந்தணன்‌ போல்வன; அலெத்‌ 
திறத்தை அன்பொடு போற்றலில்‌ செங்கண்மால்‌ போல்வ; 
ஒறுத்து மன்னுயிர்‌ உண்குறும்‌ அவுணரை ஒருங்கே 
இறுத்தல்‌ செய்திடுந்‌ தன்மையால்‌ ஈசனே போல்வ. 


அவை மன வேகத்தினும்‌ கடிந்து செல்லக்கூடியன. ஒரு கணை 
யைத்‌ தொடுத்தால்‌ அது கோடியாகும்‌, அவை கோடாகோடி 
யாகும்‌. மேலும்‌ அவ்வாறே மிகுந்து சென்‌ றமையால்‌ அவரு 
டைய கனைகளை எண்ண இயலாததால்‌ அவற்றை அனந்தம்‌ 
என்று கூறுவதே நன்று. முருகக்‌ கடவுளின்‌ கணைகள்‌ மேகங்‌ 
களைப்‌ பிளக்கும்‌; கடலை உறிஞ்சும்‌; தேர்களை உடைக்கும்‌; தேவர்‌ 
களின்‌ உலகத்தைப்‌ பிளக்கும்‌; வடவாமுகாக்கனியை விழுங்‌ 

கும்‌; மேருவைத்‌ அளைக்கும்‌; ஆயிரம்‌ கோடி அண்டங்களை ஊடு: 
ருவிச்சென்ற பின்னரும்‌ மேலும்‌ செல்லும்‌, அவற்றின்‌ சத்தி 
அளவிடற்கரியது. ஆறுமுகக்‌ கடவுளைச்‌ சூழ்ந்த அவுணர்களின்‌ 
கால்களும்‌, கைகளும்‌, தோள்களும்‌, முடிகளும்‌ அழிந்தன; 


நால்வகைச்‌ சேனைகளும்‌ அழிந்தன. அவரிடமிருந்து செல்லும்‌: 


கணைகள்‌ அசுரர்களின்‌ தலையை அண்டத்து உயிர்களுக்கு 
அப்பால்‌ கொண்டுபோய்ப்‌ போடும்‌. தேவர்களும்‌ அவற்றைக்‌ 
காண்லெர்‌. கணைகள்‌, அவுணர்களுடைய உடல்களை எங்கும்‌ 
தறி, அவ்வண்டங்களை இரத்த ௮ண்டங்களாக்கும்‌. . அவுணர்‌ 
களின்‌ இரத்தமும்‌, தலை) தோள்‌ முதலிய உறுப்புக்களோடும்‌, 
யானை குதிரை முதலியவைகளோடும்‌ அண்டங்கள்‌ எங்கும்‌: 
செறிந்தன. அவுணர்கள்‌ அழிந்தனர்‌. இவைகளைக்‌: கண்டு 
தேவர்களும்‌ அஞ்சினர்‌. போர்க்களத்தில்‌ பருந்‌ துகளும்‌ காகங்‌ 
களும்‌ மிகுந்தன. உடற்‌ குறைகளும்‌ பிணமலைகளும்‌ மலிந்தன.. 

சிங்கமுகனின்‌ நால்வகைச்‌ சேனைகளும்‌ அழிந்தன. அவன்‌ 
மாத்திரம்‌ தனித்து நின்றான்‌. முன்னர்க்கொண்ட மாயப்‌ பேரு 
ருவம்‌ ஆறுமுகக்‌ கடவுளின்‌ கணையால்‌ அழியவே, சிங்கமுகன்‌ 
பழைய வடிவோடு தேரின்மேல்‌ நின்றான்‌; தன்‌ படைகளைக்‌ 
காணாது மனங்கொதித்தான்‌; தன்‌ ஆயிரம்‌ கைகளால்‌ ஒரே 
தன்மையான ஆயிரம்‌ விற்களை எடுத்தான்‌; பத்து லட்சம்‌ கணை 
களை விடுத்தான்‌. குமாரக்‌ கடவுள்‌, அதனைக்‌ கண்டு இருப்‌ 
புன்முறுவல்பூத்து, ஆயிரங்‌ கணைகளைச்‌ செலுத்தி அவன்‌ கணை 
களை அழித்தார்‌. மேலும்‌ ஆயிரங்‌ கணைகளைச்‌ செலுத்தினார்‌. 
சிங்கமுகன்‌ அவர்‌ விடுத்த கணைகளை அழித்து அவர்மேல்‌ பத்து 
லட்சம்‌ கணைகளை விடுத்தான்‌. முருகக்‌ கடவுள்‌ அவற்றை வீலக்‌ 
இனார்‌. சிங்கமுகன்‌ ஆயிரம்‌ கணைகளை முருகக்‌ கடவுளின்‌ தேர்ப்‌ 
பாகனாய வாயுதேவனின்‌ மார்பில்‌ செலுத்தினான்‌. வாயுதேவன்‌, 
இரத்தம்‌ வடிய வலிமை இழந்து துன்பமுற்றான்‌. அதனைக்‌ 
கண்ட ஆறுமுகக்‌ கடவுள்‌ நூறு கணைகளால்‌ சிங்கமுகன்‌ தேரை 
அழித்தார்‌. அவன்‌ பூமியில்‌ இறங்கிப்‌ பல கணைகளைப்‌ பொழிந்‌ 


தான்‌. சிவகுமாரர்‌ அவன்‌ கணைகளை மாற்றி ஆயிரம்‌ கணைகளால்‌: 


விற்களை அறுத்தார்‌. அதனைக்‌ கண்டு திருமால்‌, நான்முகன்‌, 
தேவர்கள்‌ முதலியோர்‌ ஆறுமுகக்‌ கடவுளைக்‌ கையெடுத்து: 
வணங்கினார்கள்‌, சிங்கமுகன்‌ வடவாமுகாக்கனியைப்‌ போலக்‌ 


A 

கோபித்தான்‌ ; ஒரு சூலப்படையை எடுத்துச்‌ சுழற்றி எறிந்‌ 
தான்‌. முருகக்கடவுள்‌ அதனைப்‌ பதினான்கு கணைகளால்‌ அறுத்து 
மேலும்‌ ஆயிரங்‌ கணைகளைச்‌ செலுத்தினார்‌. சிங்கமுகன்‌ ஒரு 
கீண்டாயுதத்தினால்‌ அவற்றை அழித்தான்‌ ; ஒரு தண்டத்தை 
ஏந்திக்‌ குமாரக்‌ கடவுளை எதிர்த்துச்‌ சென்றான்‌. குமாரக்‌ கடவுள்‌ 
தண்டாயுதத்தை எடுத்த சிங்கமுகனின்‌ கையை எழு கணைகளி 
னால்‌ பூமியில்‌ வீழ்த்தினார்‌. சிங்கமுகன்‌ தன்கை கீழே வீழுமுன்‌ 
வேறொரு கையால்‌ அத்தண்டத்தை எடுத்து ஆறுமுகக்‌ கடவுள்‌ 
மேல்‌ வீசினான்‌. அவர்‌ ஆயிரம்‌ கணைகளால்‌ அதனை அழித்தார்‌. 
தண்டம்‌ கீழே விழுந்தது. சிங்கமுகன்‌ கூற்றுவனிடம்‌ கவர்ந்த 
பாசத்தைக்‌ குமாரக்‌ கடவுள்மேல்‌ வீசினான்‌. அவர்‌ அப்பாசத்தை 
ஆயிரம்‌ கணைகளால்‌ பொடியாக்கனார்‌. சிங்கமுகன்‌ தன்‌ இரண்‌ 
டாயிரம்‌ கைகளையுங்‌ கொண்டு அவரைப்‌ பிடிக்க நினைத்துச்‌ 
சினத்துடன்‌ வந்தான்‌. குமாரக்‌ கடவுள்‌ இரண்டாயிரம்‌ கணை 
களால்‌ இரண்டாயிரம்‌ கைகளையும்‌ அறுத்தார்‌. வெட்டுண்ட 
கைகள்‌ நிலத்தில்‌ விழுமுன்‌ வேறுகைகள்‌ மீண்டும்‌ முளைத்தன. 
நிலத்தில்‌ விழுகின்‌ற கைகளை முளைத்தெழுந்த கைகளால்‌ ப 'ற்றிக்‌ 
கொண்டு சிங்கமுகன்‌ போருக்கு வந்தான்‌. அதனைச்‌ சிவகுமாரர்‌ 
கண்டு ஆயிரங்‌ கணைகளால்‌ அவனுடைய தலைகளையும்‌ விரைவில்‌ 
அறுத்து இரண்டாயிரங்‌ கணைகளால்‌ அவனுடைய இரண்டா 
யிரவ்‌ கைகளையும்‌ வெட்டி வீழ்த்தினார்‌. அவை மீட்டும்‌ முனைத்‌ 
தெழுதலைக்‌ கண்டு தேவர்கள்‌ ஈடுங்கித்‌ துன்பமடைந்தார்கள்‌. 
அதனை முருகக்‌ கடவுள்‌ கண்டு, ** முன்னாளில்‌ இவன்‌ ஆலவனத்‌ 
தில்‌ இயற்றிய யாகத்தில்‌ தலைகளையும்‌ கைகளையும்‌ ஆகுதி செய்த 
தால்‌, இவை மீண்டும்‌ முளைத்தன '” என்று எண்ணினார்‌. தேவர்‌ 
கள்‌, ££ சிங்கமுகன்‌ எவ்வாறு இறப்பான்‌ ? ”” என்று ஐயமுற்றுச்‌ 
சோர்வு ற்றார்கள்‌. - 

அப்போது சிங்கமுகன்‌ சினந்து குமாரக்‌ கடவுளின்‌ முன்‌ 
நின்று, “£ பாலகனே! நீ பல யுககாலம்‌ என்‌ கைகளையும்‌, தலை 
களையும்‌ அறுத்தாலும்‌ அவை மீட்டும்‌ முனப்பன அன்றி அழி 
யுமோ / அதனால்‌ நீ சோர்வடைவாய்‌. நீயா என்னை வெல்வாய்‌ 2 
என்னுடைய தவ வலிமையை நீ அறியாய்‌. உன்‌ தந்‌ைத எனக்கு 
அருளிய வலிமையைப்‌ பற்றி உனக்குத்‌ தெரியாது போலும்‌! 
நீயோ ஒரு குழந்தை. என்னோடு போருக்கு வந்தது நீ வாழ்வ 

தற்கேற்றதன்று. தேவர்கள்‌, நாங்கள்‌ இட்ட சிறைகளிலிருந்து 
மீளப்போவதுமில்லை. நான்‌ அழியப்போவதுயில்லை. 8 திரும்பிச்‌ 
செல்வாயாக; உன்னுயிரை விட்டேன்‌ '” என்றான்‌. இவற்றை 
ஆறுமுகக்‌ கடவுள்‌ கேட்டு, “*உணர்வற்‌, றவனே! உன்னுயிருக்கு 
வரையறுத்த காலம்‌ நீங்கியது. நீ ஏன்‌ வீணில்‌ பிதற்றுகிறாய்‌. 
நான்‌ விரைவில்‌ உன்னைக்‌ கொல்வேன்‌ ”' என்றார்‌. சிங்கமுகன்‌ 
அதனைக்‌ கேட்டு இடிபோல ஆர்த்து, இரண்டாயிரம்‌ மலைகளைப்‌ 
பிடுங்கி வீசினான்‌. ஆறுமுகக்கடவுள்‌ அவற்றைப்‌ பொடி 
படுத்தி அவனுடைய மார்பில்‌ ஆயிரங்‌ கணைகளை விடுத்தார்‌. 
அவை மார்பைப்‌ பிளந்தன. சிங்கமுகன்‌ அளவில்லாத பெரிய 
மலைகளைத்‌ தேடிப்‌ பிடுங்கனான்‌. உடனே முருகக்‌ கடவுள்‌ 
ஆயிரங்கணைகளை விடுத்து அவனுடைய தலைகளை அறுத்து வீழ்த்‌ 
தினார்‌. அவை விழ, மீட்டும்‌ ஆயிரம்‌ தலைகள்‌ முளைத்தெழுந்தன. 
சிங்கமுகன்‌ முன்‌ பறித்த மலைகள்‌ எல்லாவற்றையும்‌ குமாரக்‌ 
கடவுள்மேல்‌ எறிந்து தோள்களைத்‌ தட்டினான்‌. முருகக்‌ கடவுள்‌ 
இரண்டாயிரங்‌ கணைகளால்‌ மலைகளையும்‌ அவன்‌ தோள்களையும்‌ 
அழித்தார்‌. தோள்கள்‌ அழியுமுன்‌ வேறு தோள்கள்‌ பின்னும்‌ 
முளைத்தன. முருகக்‌ கடவுள்‌, அதனைக்‌ கண்டு திருவிளையாடலில்‌ 
விருப்பங்‌ கொண்டு ஆயிரத்தெட்டுத்தரம்‌ சிங்கமுகாசுரனுடைய 
கைகளையும்‌ தலைகளையும்‌ கண்டதுண்டம்‌ செய்தார்‌. 


அங்ஙனம்‌ வெட்டுண்ட கைகளும்‌ தலைகளும்‌ நாலா திசை 
களிலும்‌ சென்றன ; கடலிற்‌ சென்றன ; மலைகளிற்‌ சென்றன ; 
பூமியில்‌ சென்றன ; விண்ணுலகிற்‌ சென்றன ; விண்ணுலகை 
யும்‌ வைகுண்டத்தையும்‌ தாண்டி அண்ட கோளகைகளிலும்‌ 
சென்றன. விண்ணுலகு சென்ற அவன்‌ தலைகளைக்‌ கண்ட 
தேவர்கள்‌, அச்சமுற்று மயங்கிக்‌ கீழே விழுந்தார்கள்‌. வெட்‌ 
டுண்டு வீழ்ந்த ௮வன்‌ தலைகளிலுள்ள வாய்களினுள்ளே சில 


பேய்கள்‌ ஆயிரங்கோடி. பிணங்களை இட்டு, ‘ இது நமக்கு ஒரு ்‌ 


பெரிய சிகரமாடம்‌' என்று அதனுட்‌ புகுந்து குடி இருந்தன 
வெட்டுண்ட தலை ஒன்று துடித்து வாயைப்‌ பிளக்க, அங்கு விளை 
யாடிக்‌ கொண்டிருந்த கோடி பிசாசுகள்‌, பிணக்குவியல்களை 
அதனுள்‌ இழுத்துக்கொண்டுபோய்ச்‌ சேர்த்தன? வாய்‌ விரைந்து 
மூடியதும்‌ வெளியே வர வழி தெரியாது வாய்க்குள்‌ ஓடி 

உலந்தன. சில பேய்கள்‌ மூக்கன்‌ துவார வழியாகவும்‌, காது 
களின்‌ துவார வழியாகவும்‌ புறப்பட்டு வெளியே வந்தன. 


சிங்கமுகன்‌ அழிவு 


சிங்கமுகாசுரனின்‌ தோள்களும்‌ தலைகளும்‌ அறுக்க அறுக்க 
மீட்டும்‌ முத்தலை முருகக்‌ கடவுள்‌ கண்டார்‌; பல கண ச்‌ 
செலுத்தி அவனுடைய ஒரு தலையையும்‌ இரண்டு கைகளையும்‌ 
மட்டும்‌ நிறுத்திவிட்டு, மற்றைத்‌ தலைகளையும்‌ கைகளையும்‌ 
அறுத்தார்‌. சிங்கமுகனின்‌ வெட்டுண்ட கைகளும்‌ தலைகளும்‌ 
தோன்ற ஆரம்பித்தலைக்‌ குமாரக்‌ கடவுள்‌ கண்டு அதட்டினார்‌. 
உடனே முளைக்கின்ற சிரங்களும்‌ தோள்களும்‌ மீட்டும்‌ முனைக்‌ 
காமல்‌ உடம்பினுள்‌ அடங்கிவிட்டன. அதனால்‌ சிங்கமுகன்‌ 
மானமுற்றுச்‌ சோர்ந்து பலமிழந்து வருந்தி நின்றான்‌. குமாரக்‌ 
கடவுள்‌ சிங்கமுகன நோக்க, “நம்‌ கணைகளால்‌ வெட்டப்‌ 
பெற்ற உன்‌ தலைகளும்‌ கைகளும்‌ இனித்‌ தோன்றா. நீ இங்கே 
இறந்த பிறகோ தோன்றும்‌? ”' என்று கூறியருளினார்‌. சிங்க 
முகன்‌ அவரைப்‌ பார்த்து, “பாலகனே! என்‌ தலைகளும்‌ 
கைகளும்‌ வெட்டுண்டன என்று எண்ணாதே; தேவர்களனைவரும்‌ 
என்‌ ஆற்றலை ௮றிவர்‌. ஒரு தலையையும்‌ இரண்டு கைகளையும்‌ 
கொண்டே எல்லாவுலகங்களையும்‌ அழிப்பேன்‌ ”' என்‌ னு கூறி 
னான்‌; ஒரு மலையைப்‌ பிடுங்கி அவர்மீது எறிந்தான்‌. அம்மலையைக்‌ 
குமாரக்‌ கடவுள்‌ ஒரு கணையால்‌ பொடியாக்கனோர்‌. சிங்கமுகன்‌ 
ஒரு தண்டத்தை ஏந்தி, “பாலகனே! நீ பகைவர்களை வே ற்படை 
யால்‌ கொல்லக்‌ கற்றிருக்கறோய்‌; அவர்களின்‌ படையை உன்‌ கனை 
களால்‌ அழிப்பாய்‌. நீ வேறு படைக்கலங்கள்‌ ஒன்றும்‌ பயின்ற 
தில்லை போலும்‌ ”' என்று கூறிக்‌ கையிலிருந்த தண்டத்தை 
முருகக்‌ கடவுள்மேல்‌ எய்தான்‌. சிங்கமுகாசுரன்‌ கூறியதையும்‌ 
அவன்‌ விடுத்த தண்டத்தையும்‌ அருள்‌ வள்ளலாயெ ஆறுமுகக்‌ 
கடவுள்‌ திருவுள்ளத்தில்‌ மதித்துத்‌ தம்‌ திருக்கரத்தில்‌ 
இருக்கின்‌ ற குலிசப்‌ படையை நோக்கி, “நி இங்கமுகனின்‌ உயிரை 
உண்டு வருவாயாக '' என்று வீடுத்தருளினார்‌, குலிசம்‌ விரைந்து 
சென்று தண்டத்தைத்‌ துகளாக்கியது ; சிங்கமுகனின்‌ மார்பில்‌ 
பாய்ந்து, அவன்‌ உயிரைக்‌ குடித்துக்‌ குருதியைக்‌ கொப்பளித்‌ 
அச்‌ சென்றது. சிங்கமுகன்‌ பதைபதைத்து வீழ்ந்து இறந்தான்‌, 

குலீசப்படை தேவகங்கையில்‌ மூழ்கித்‌ தண்டமிழ்ச்‌ சங்கப்‌ 
புலவராகிய ஆறுமுகக்‌ கடவுளின்‌ இருக்கரத்தில்‌ வந்து வீற்‌ 
நிருந்தது. நான்முகன்‌ முதலிய தேவர்கள்‌ அதனைக்‌ கண்டு 
ஆரவாரித்து மகிழ்ந்து ஆடிப்பாடினர்‌; பூமழை பொழிந்தனர்‌; 
ஆறுமுகக்‌ கடவுளை அடைந்து ம௫ழ்ந்து வணங்கினர்‌. குமாரக்‌ 
கடவுள்‌ யாவருக்கும்‌ பேரருள்‌ செய்து, வீரவாகு முதலிய தேவர்‌ 
களோடும்‌ தம்‌ பாசறைக்குத்‌ திரும்பியருளினார்‌. 
சூரபன்மன்‌ போர்ச்‌ செய்தியை அறிதல்‌ 
சிங்கமுகன்‌ முருகக்‌ கடவுளோடு போர்புரிந்து இறந்ததை 
அறிந்த ஒற்றர்கள்‌ மகேந்திரபுரத்தை நோக்க ஓடினார்கள்‌. 
கோபுரத்தின்மேல்‌ நின்று தன்‌ தம்பியின்‌ போரைப்‌ பார்த்துக்‌ 
கொண்டிருந்த சூரபன்மன்‌, தன்‌ தம்பி போர்க்களத்தில்‌ வீழ்ந்த 
தைக்கண்டு, “அவன்‌ இறந்தானோ மயங்கினானோ'' என்று ஐயங்‌ 
கொண்டிருக்குங்காலை, ஓடிச்சென்ற ஒற்றர்கள்‌ சூரபன்மனைக்‌ 
கண்டு வணங்கி, :* அரசர்க்கரசே ! உன்‌ தம்பியாகிய சிங்க 
முகாசுரன்‌ வெகுமாரரின்‌ குலீசப்‌ படையால்‌ இ றந்தான்‌. அவன்‌ 
உண்டதால்‌ இறந்த பூதர்களும்‌, மாயாபாசத்தால்‌ உதயகிரியி 
லிட்ட வீரவாகு தேவர்‌ முதலியவர்களும்‌ உயிர்பெற்றுத்‌ திரும்பி 
வந்தார்கள்‌; இஃது உண்மை '' என்று கூ றினார்கள்‌. சூரபன்மன்‌ 


அவற்றைக்கேட்டு மிகச்‌ சினந்தான்‌; கண்ணீர்‌ பெருக்கி வாயில்‌ - 


புகை உண்டாக வாடினான்‌; பதைபதைத்துத்‌ அன்புற்றுத்‌ 
இயை உண்டவர்போலவும்‌, காஞ்சி காமகோட்டத்தின்‌ மேனிலை 
யினின்றும்‌ சக்கரதீர்த்தத்தில்‌ விழுபவர்களைப்‌ போலவும்‌, கோபு 
ரத்தினின்‌.றும்‌ தவறிக்‌ £ழிடத்தில்‌ வீழ்ந்து மிக வருந்தினான்‌. 
வண்ணச்‌ கெரம்‌ வழுவுற்றுக்‌ 8ழ்த்தலத்தில்‌ 
கண்ணிற்‌ பொழிந்த கடலினிடை வீழ்ந்தனனால்‌ 
ஒண்ணுற்ற காஞ்சி உமையவள்கோட்‌ டத்தினின்றும்‌ 
தண்ணுற்ற நேமித்‌ தடத்திடையே வீழ்பவர்போல்‌.* 

* இங்குக்‌ காஞ்சி காமாட்சி ஆலயத்தின்‌ மேல்‌ மாடியிலீரு்து சக்கர 
தீர்த்தம்‌ என்னும்‌ உலகாணித்‌ தீர்த்தத்தில்‌ தலை ழாகவும்‌ கால்‌ மேலாகவும்‌ 
ஆகுமா று விழுவது உவமையாகக்‌ குறிக்கப்பெற்றுள்ளது. இச்செயலைக்‌ * ௧௬ 
மாறிப்‌ பாய்தல்‌” என்பர்‌. இது கச்சியப்ப சிவாசாரியர்‌ காலத்து ஈடந்து 
வந்தமையால்‌, தாம்‌ பரடியருனிய கந்தபுராணத்தில்‌ இதனை உவமை காட்‌ 
பினர்‌. தற்போது இர்நிகழ்ச்‌ ிி நிகழும்‌ வழக்கம்‌ காமகோட்டத்தில்‌ இல்லை. 

சூரபன்மன்‌ கரியமேகத்தைபோலக்‌ க&ீழேவிழுந்து பூமியில்‌ ௮ங்‌ 
கையினால்‌ அடித்துச்‌ சுழன்று வலிமையும்‌, வெற்றியும்‌, நலமும்‌ 

பூ. தொலைய மிக்க துன்பத்தில்‌ மூழ்கு அலறி, “என்‌ ஐயனேயோ! 
எனது தம்பியேயோ! தாரகன்‌ தமையனேயோ! சிங்கமுகத்‌ 
தவோ! “அவுணர்கள்‌ எம்‌ அன்னையே” என்றுரைக்க அவர்கட்கு 
அருள்புரிந்த ஆண்டகையேயோ! தூதுவர்கள்‌ உன்னையா இறந்‌ 
தனை என்று வந்து கூறினர்‌ ! இஃது என்னையோ ! முன்னாளில்‌ 
இந்திரன்‌ முதலாகிய தேவர்களை வென்று எனக்கு வெற்றி 
யளித்த உன்னை இன்றைக்குப்‌ போரில்‌ இளைய ஒரு பாலகன்‌ 
கொன்றானோ? உன்னுயிரைக்‌ கூற்றுவனும்‌ கொண்டுபோ 
னோ! உன்னைக்‌ கூற்றுவன்‌ கொண்டுபோனான்‌ என்று பிரம 
விஷ்ணுக்கள்‌ கேள்வியுற்றால்‌ மிக மகிழ்ந்து தம்‌ தம்‌ பதிகளில்‌ 
ஆட்சி செலுத்துவார்களே ! பொன்னையும்‌, பூமியையும்‌, புதல்‌ 
வர்களையும்‌, மனைவியர்களையும்‌, மற்றைப்‌ பொருள்களெல்லா 
வற்றையும்‌ பெறலாம்‌; என்‌ தம்பியே / இப்பிறப்பில்‌ உன்னை 
இனி யான்‌ பெறுவதுண்டோ? சொல்லுவாய்‌. 


பொன்னை நிலந்தன்னைப்‌ புதல்வர்களை மங்கையரைப்‌ 
பின்னை யுளபொருளை யெல்லாம்‌ பெறலாகும்‌ 
என்னை யுடைய இளயோனே/ இப்பிறப்பில்‌ 
உன்னை இனிப்பெறுவ துண்டோ? உரையாயே. 


பகைவர்களுக்குச்‌ சிங்கமே / நீ உன்‌ தமையன்‌ தாரகனைக்‌ காண 
விண்ணுலகம்‌ சென்றாயோ £ செஞ்சோற்றுக்‌ கடனையும்‌ சகோ 
தரர்‌ செய்யுங்‌ கடனையும்‌ நீ இன்றைக்குக்‌ கழித்துச்சென்றாயோ? 
தாரகன்‌ இறந்தபோது என்‌ ஒரு தோள்‌ அழிந்ததென்‌ று அயர்ந்‌ 
இருந்தேன்‌. சிங்கமுகனே! இன்றைக்கு நீ இறந்ததால்‌ யான்‌ 
மற்றைத்‌ தோளையும்‌ இழந்தேன்‌; வலிய ற்றவனாயினேன்‌””என்று 
சூரபன்மன்‌ ஆயிரத்தெட்டு அண்டங்களும்‌ செவிடுபடும்படி 
பூ கதறி, அலறி அழுதான்‌. அதனைத்‌ திருமால்‌ பிரமன்‌ முதலாகிய 
்‌ தேவர்கள்‌ கேட்டு மகிழ்ந்து ஆர்த்தார்கள்‌. 
திருவிருத்தம்‌-475 
ஆகத்‌ திருவிருத்தம்‌-2,397 


படவ ப்‌ 


18. சூரபன்மன்‌ வதைப்‌ படலம்‌* 
[ ஏழாநாள்‌ முதல்‌ பத்தாநாள்‌ வரை யுத்தம்‌ ] 
அவுணப்படைகள்‌ எழுச்சி 


சூரபன்மன்‌, தான்‌ குமாரக்கடவுளோடு போர்‌ செய்ய எண்‌ 
ணினான்‌; பல கோடி ஒற்றர்களை அழைத்து அவர்களை நோக்க, 
₹* ஆயிரத்தெட்டு அண்டங்களிலுமுள்ள என்னுடைய படைகள்‌ 
எல்லாவற்றையும்‌ விரைவில்‌ அழைத்து வாருங்கள்‌ ?? என்று 
கட்டளையிட்டான்‌. ஒற்றர்கள்‌ ஈன்றென்று அவனை வணங்கி 
எல்லாவண்டங்களுக்கும்‌ விரைந்து சென்று சூரபன்மனின்‌ 
கட்டளையைத்‌ தெரிவித்தனர்‌. ௮ண்டங்கள்தோறும்‌ உள்ள 
அவுணத்‌ தலைவர்கள்‌ நால்வகைச்‌ சேனைகளோடும்‌ இவ்வண்‌ 
டத்தை நோக்கிப்‌ புறப்பட்டு வந்து சேர்ந்தார்கள்‌. ௮ச்சேனை 
களின்‌ பெருக்கம்‌, முன்னொருகால்‌ திருமால்‌ பிரமனோடு பகை 
கொண்டு உலூலுள்ள உயிர்களை உண்ண அவ்வுயிர்கள்‌ பின்பு 
இருமாலுடைய உந்திக்கமலத்தின்‌ வழியே தோன்றிவந்ததை 
யும்‌, ஐம்பெரும்‌ பூதங்களும்‌ உயிர்க்‌ கூட்டங்களும்‌ புவனங்‌ 
களும்‌ வேதாகமங்களும்‌ பிறவும்‌ தொடக்கப்‌ படைப்புக்‌ காலத்‌ 
திலேயே சிவபெருமானுடைய திருவடித்‌ தாமரைகளினின்‌ றும்‌. 
தோன்‌ றிவந்ததையும்‌ போன்‌ றதாகும்‌. 

முந்தை அண்டத்தின்‌ நெறிதனில்‌ முழங்கிருஞ்‌ சேனை 

வந்து வந்திவட்‌ செறிவன விதியொடு மாறாய்ச்‌ 

சுந்த ரங்கெழு மாயன்‌ இவ்‌ வுலகுயீர்‌ துய்ப்ப 

உந்தி யின்வழி அங்கவை தோன்றுமா றொப்ப., 

பூதம்‌ யாவையும்‌ உயிர்களும்‌ புவனமுள்‌ ளனவும்‌ 

பேதம்‌ நீங்கிய சுருதியா கமங்களும்‌ பிறவும்‌ 


*இந்நிகழ்ச்சி ஏழாகாள்முதல்‌ பத்தாநாள்வரை நீகழ்ந்ததாகும்‌, குரபன்‌ 
மன்‌ இறுதியாகக்‌ குமாரக்கடவுளோடு கான்குராள்‌ போர்புரிந்து இறந்தான்‌ 
என்பதை ** ஈரிரு நான்வரைத்‌, துன்ன லன்தொலை யாதமர்‌ ஆற்றியே ”' 
எனவரும்‌ கந்தபுராணம்‌ - குரபன்மன்‌ வதைப்படலம்‌ 3409-ஆம்‌ செய்யுள்‌ 
அடிகளால்‌ உணரலாம்‌. மகேர்திரபுரியில்‌ :குரபன்மனாதியோர்‌ முருகப்‌ 
பெருமானுடன்‌ போச்‌ புரிந்தது பத்துநாட்களாகும்‌. இதனை, ''சொல்லும்‌ 
ஐந்திரு வைகலின்‌ அவுணர்தம்‌ தொகையும்‌, அல்லல்‌ ஆற்றிய குரனும்‌ முடிந்‌ 
திட அடுதும்‌ ! எனவரும்‌ கந்தபுராணம்‌ - மகேந்திரகாண்டம்‌ - சயந்தன்‌ 
கனவு காண்‌ படலம்‌ 11 - ஆம்‌ செய்யுளின்‌ அடிகளால்‌ அறியலாம்‌. 


ம்‌ 

ஆதி காலத்தின்‌ அநாதியாம்‌ எம்பிரான்‌ அளப்பில்‌ 

பாத பங்கயத்‌ துதிப்பவும்‌ போன்‌ றன பகரின்‌. 

ஆகவே, படைகளின்‌ எண்ணிக்கை அளவிடற்‌ கரியதாய்‌ 
இருந்தது. சேனைகள்‌ வரவால்‌ கதிரவனின்‌ ஒளிகள்‌ மங்கி 
மறைந்தன. ௮க்‌னி வாயு முதலியோர்‌ நடுங்கினர்‌. சேனை 
களின்‌ ஓலிகேட்டு உலகம்‌ யாவும்‌ நடுங்கின. எழுந்த பூதூளியால்‌ 
கடல்கள்‌ தூர்ந்து போயின. சேனைகள்‌ நடையால்‌ அண்டங்கள்‌ 
பிளந்தன. தேவர்கள்‌, சேனைப்‌ பெருக்கைக்‌ கண்டு இரங்கினார்‌ 
கள்‌. இந்திரன்‌ மருண்டான்‌. நான்முகனும்‌ திருமாலும்‌ கலங்கி 
னார்கள்‌. ௮வுண சேனைகள்‌ மண்ணினும்‌, விண்ணினும்‌, திக்குக்‌ 
களிலும்‌, கடல்களிலும்‌, மலைகளிலும்‌, மற்றை இடங்களிலும்‌ 
நிறைந்தன. அச்‌ சேனைகள்‌, செல்ல இடம்‌ போதாமையால்‌, 
நான்முகன்‌ உலகம்‌, திருமால்‌ உலகம்‌, . முனிவர்கள்‌ உலகம்‌, இந்‌ 
இரன்‌ உலகம்‌ முதலிய உலகங்களிலெல்லாம்‌ சென்று நிறைந்தன. 
குரபன்மனின்‌ சேனைகள்‌ எண்ணில்‌ அடங்காவாயின. அதற்கு 
ஏற்ற உவமை கூறுவதற்கும்‌ உலகில்‌ வேறொன்றும்‌ இல்லை. 
தூப்படைகள்‌ மகேந்திரபுரியை மறைத்து இவ்வண்டம்‌ முழு 
வதும்‌ இமைப்‌ பொழுதில்‌ நிறைந்தன. இவ்வாறு சேனைகள்‌ 
வருவதைச்‌ குரபன்மனிடம்‌ ஒற்றர்கள்‌ போய்த்‌ தெரிவித்‌ 
தார்கள்‌. 3 


.. சூரபன்மன்‌ போருக்கு எழுதல்‌ 


சூரபன்மன்‌, ஒற்றர்கள்‌ கூறியதைக்‌ கேட்டுத்‌ தன்‌ இருப்‌ 
பீடம்‌ விட்டு எழுந்தான்‌; மாளிகையினுட்‌ சென்று நீராடி, 
ஐவகை உணவுகளோடு கூடிய அறுசுவைப்‌ பொருளும்‌ பொருநர்‌ 
இய அன்னத்தை உண்டான்‌; நெற்றியில்‌ விபூதி தரித்தான்‌; 
கலவைச்‌ சாந்தணிந்து, புது ஆடைகளும்‌ ஆபரணங்களும்‌ 
அணிந்தான்‌; பாசுபதம்‌, வீரபத்திரம்‌, -சருவசங்காராத்திரம்‌ 
முதலிய தெய்வப்‌ படைக்‌ கலங்களை ஆயிரம்‌ கோடி தேர்களில்‌ 
வைத்துச்‌ சிங்க வாகனத்தையும்‌ இந்திரஞாலத்‌ தேரையும்‌ 
கொண்டு வரும்படி கட்டளையிட்டான்‌. 
சூரபன்மன்‌ பொற்றேர்‌ ஏறிப்‌ போர்க்களம்‌ அடைதல்‌ 

அதன்பின்‌ சூரபன்மன்‌, தன்‌ அருகில்‌ வரும்‌ தேர்ப்பாகர்‌ 
களின்‌ கூட்டத்தைப்‌ பார்த்து, “ உயர்ந்த தேர்‌ ஒன்றைக்‌ 


424 கந்த புராணம்‌ : [4. யுத்த 


கொண்டு வருக”? என்றான்‌. அவர்கள்‌ குரபன்மனை வணங்கிச்‌ 
சென்றார்கள்‌; எழுபதினாயிரம்‌ சிங்கங்களையும்‌, எழுபதினாயிரம்‌ 
குதிரைகளையும்‌, எழுபதினாயிரம்‌ பேய்களையும்‌ பூட்டிய ஒரு 
தேரை அலங்காரஞ்‌ செய்தார்கள்‌. அத்தேர்‌ பூமியைக்‌ காட்டி 
லும்‌ பெரிய இடங்‌ கொண்டது ; ஆயிரங்கோடி அண்டங்களை 
யும்‌ சுமக்கும்‌ வலிமை கொண்டது ; சிங்கக்‌ கொடி உடையது ; 
காற்றினுங்‌ கடிது செல்லும்‌ வேகமூடையது ; செல்லும்‌ வேகத்‌ 
தால்‌ கதிரவனையும்‌ வடவாமுகாக்கினியையும்‌ அழியச்‌ செய்வது? 
பலமணிகள்‌ இழைக்கப்‌ பெற்றுள்ளது ; சூரபன்மன்‌ இயற்றிய 
வேள்வியினின்று அவனோடு தோன்றியது; பகைவர்களைப்‌ 
புறங்கொடுத்து ஓடச்செய்வது; பிரமகற்பத்திலும்‌ அழியாதி 
ருப்பது; சிவபெருமான்‌ முன்னர்‌ அளித்த இந்திரஞாலத்‌ தேரை 
ஓத்தது; அழகில்‌ சிறந்தது. அத்தகைய சிறப்பு வாய்ந்த தேரைச்‌ . 
சூரபன்மன்முன்‌ ஏவலாளர்கள்‌ கொண்டுவந்து நி றுத்தினார்கள்‌. 
சூரபன்மன்‌ அத்தேரில்‌ ஏறியபொழுது அவுணர்கள்‌ பூமாரி பெய்‌ 
தனர்‌. தேர்‌, நகரத்திலுள்ள ஆயிரங்கோடி வீதிகளையும்‌ கடந்து 
முதற்‌ கடைவாசலில்‌ வந்தது. பலவகை முரசங்கள்‌ முழங்கின. 
அவுணர்கள்‌ ஆரவாரஞ்‌ செய்தனர்‌. நிசாளம்‌, சல்லிகை, பேரி, 
கொம்பு, தண்‌ ணுமை, முரசம்‌, காகளம்‌, துடி முதலானவை 
ஓலித்துச்‌ சென்றன. படைகள்‌ எங்கும்‌ பரந்து நெருங்கிச்‌ சென்‌ 
றன. மைநாகம்‌ மேருமலயில்‌ ஏறிவந்தாற்‌ போலச்‌ சூரபன்மன்‌ 
பொன்மயமாகிய தேரில்‌ ஏறிப்‌ போர்க்களத்தை அடைந்தான்‌. 
அவனுடைய தூசிப்படைகள்‌, பூமியிலும்‌ வானத்திலும்‌ நிை றந்‌ 
தன; ஆறுமுகக்கடவுளின்‌ பாசறையையும்‌ சூழ்ந்தன. சூரபன்‌ 
மன்‌ படைகளுடன்‌ வருவதைக்கண்டு, தேவர்கள்‌ நடுங்கனார்கள்‌ ; 
இந்திரன்‌ அஞ்சினான்‌; நான்முகன்‌ திருமால்‌ முதலியோர்‌ மனம்‌ 
வருந்தினர்‌; பூதர்கள்‌ ஏங்கினார்கள்‌. 
முருகக்கடவுள்‌ போருக்‌ கெழுதல்‌ 

நான்முகன்‌, திருமால்‌, இந்திரன்‌ முதலியோர்‌ ஆறுமுகக்‌ 
கடவுளின்‌ திருவடிகளை வணங்கி, **ஏம்‌ பெருமானே / சூரபன்‌ 
மன்‌ ஆயிரத்தெட்டு ௮ண்டங்களிலுமுள்ள சேனைகளோடு 
போர்புரியப்‌ புறப்பட்டு வருகிறான்‌. அவன்‌ தூசிப்படைகள்‌ ஈம்‌ 
பாசறையை நெருங்க வருகின்றன ”' என்றார்கள்‌. ஆறுமுகக்‌ 


பந்‌ நரகு ஆணட கள அவது 

கடவுள்‌ தருப்புன்முறுவல்‌ பூத்தார்‌; வாயுவை நோக்கக்‌ குறிப்‌ 
புத்‌ தோன்றப்‌ பார்த்தார்‌. அவன்‌, மனவேகம்‌ என்னும்‌ தேரை 
அவர்‌ இராமுன்‌ கொண்டுவந்து நிறுத்தினான்‌. குமாரக்கடவுள்‌ 
மழு, குலிசம்‌, சூலம்‌, வேல்‌, வாள்‌, பரிசை, சக்கரம்‌, தண்டு, 
எழு, வில்‌, அம்பு, கைவேல்‌ ஆகிய இவற்றைத்‌ தம்‌ திருக்‌ 
கரங்களில்‌ ஏந்தினார்‌. இங்கனம்‌ போர்க்கோலம்‌ பூண்ட முரு 
கக்‌ கடவுள்‌ மனவேகம்‌ என்னும்‌ தேரில்‌ வந்து ஏறியருளினார்‌. 
வீரவாகு தேவரும்‌ இலக்கத்தெண்மரும்‌, பக்கத்திலே துதித்துக்‌ 
கொண்டு வந்தார்கள்‌. இரண்டாயிரம்‌ வெள்ளம்‌ பூதர்களும்‌, 
மராமரங்களையும்‌, மலைகளையும்‌, அளவற்ற படைக்‌ கலங்களை 
யும்‌ தாங்கயவர்களாய்‌ முருகக்‌ கடவுளைச்‌ சூழ்ந்து வந்தார்கள்‌. 
இருமால்‌, நான்முகன்‌, இந்திரன்‌ முதலிய தேவர்கள்‌ பூமழை 
பொழிந்து போற்றித்‌ அதித்து வந்தார்கள்‌. இவ்வாறு குமாரக்‌ 
கடவுள்‌ உருத்திரரைப்போலத்‌ தேர்மேல்‌ ஏறிப்‌ போருக்குப்‌ 
புறப்பட்டுவந்தார்‌. 


பூதப்‌ படைஞர்‌ முதலியோரின்‌ கலக்கம்‌ 


பூதப்‌ படைகள்‌, அவுணப்‌ படைகளின்‌ பரப்பையும்‌ வளத்‌ 
தையும்‌ வரபலத்தையும்‌ கண்டு வீயந்து கலக்கமுற்று, ££ இப்‌ 
படையை நம்மாலும்‌ நம்‌ தலைவர்களாலும்‌ மற்றை இலக்கத்‌ 
தெண்மராலும்‌ வெல்லுதல்‌ இயலுமோ? நமது இறைவனாகிய 
ஆறுமுகக்‌ சடவுளே அன்றி வேறு யாவர்‌ எதிர்த்து அழிக்க 
வல்லவர்‌ /?” என்று எண்ணி, * இனி, காம்‌ ஓடி உய்ய இயலா; 
இயன்றவாறு இவ்வவுணர்களை எதிர்த்துப்‌ போர்புரிந்து மாளு 
வோம்‌? என்று துணிந்து, அவுணப்படைமீது போருக்குச்‌ 
சென்றார்கள்‌. அப்போது பூதப்படைத்‌ தலைவர்களும்‌, இலக்கத்‌ 
தெண்மரும்‌, வீரவாகு தேவரும்‌ தங்களை நெருங்கிச்‌ சூழ்கின்ற 
அவுண சேனைகளைப்‌ பார்த்து, “நம்முடைய வலிமை அழிந்‌ 
தனவோ ” என்று கருதினார்கள்‌. இந்திரனும்‌ தேவர்களும்‌ மிக 
நடுங்கி அஞ்சிக்‌ கலங்கினர்‌. 


இருமால்‌ இந்திரனைத்‌ தெளிவித்தல்‌ 


இந்திரன்‌ திருமாலை நோக்கி, “£ நம்‌ குமாரக்‌ கடவுள்மீது 
ஆயிரத்தெட்டு ௮ண்டங்களிலும்‌ உள்ள அவுண சேனைகளெல்‌ 

லாம்‌ போருக்கு வந்துள்ளன. இச்சேனைகளைப்‌ போரிட்டு 
வெல்ல ஊழிக்காலம்‌ முழுவதும்‌ செல்லும்போலும்‌! சூரபன்மன்‌ 
இறப்பது எப்படி? போர்‌ வலிமை மிக்க அவுணர்களாகிய 
இராக்காலம்‌ கழிவதும்‌, தேவர்களின்‌ சிறை நீக்கமாகிய குரியோ 
தயம்‌ உண்டாவதும்‌, நாம்‌ ௩ம்‌ துன்பங்களைப்‌ போக்குவதும்‌, 
பழையசெல்வங்களை அடைவதும்‌ எப்பொழுது?'” என்று வினவி 
னான்‌. திருமால்‌, இந்திரனின்‌ மனக்கவலையை அறிந்து அவனை 
நோக்கி, * காலங்களாயும்‌, அவையின்‌ றித்‌ தொழில்களாயும்‌, 
அவையின்‌ றிக்‌ குணங்களாயும்‌, அவையின்‌ றி உலகங்களாயும்‌, 
அவையின்‌ றி அநாதியாய்‌ ஈமக்கெல்லாம்‌ மூலகாரணராய்‌ இருந்த 
சிவபெருமானே ஆறு இருமுகங்களைக்கொண்டு எழுந்தருளி 
வந்துள்ளார்‌. 
காலமாய்க்‌ காலம்‌ இன்றிக்‌ கருமமாய்க்‌ கரும மின்‌ றிக்‌ 
கோலமாய்க்‌ கோலம்‌ இன்‌ றிக்‌ குணங்களாய்க்‌ குணங்கள்‌ இன்றி 
ஞாலமாய்‌ ஞாலம்‌ இன்‌ றி அநாதியாய்‌ நங்கட்‌ கெல்லாம்‌ 
மூலமாய்‌ இருந்த வள்ளல்‌ மூவிரு முகங்கொண்‌ டுற்றான்‌. 
குன்றுதோறாடல்‌ செய்யுங்‌ குமாரக்‌ கடவுளே அந்நாளில்‌: 
மேருமலையில்‌ வந்து புவனங்களையும்‌, அங்குள்ள £வராசகெளையும்‌, 
தேவர்களையும்‌ தமது திருமேனியிற்‌ காட்டி விசுவரூபங்‌ கொண்‌ 
டதை அறிந்த நீயும்‌ மறந்தனையோ? ௮க்குமாரக்‌ கடவுள்‌, கான்‌ 
முகனின்‌ படைத்தல்‌ தொழிலைச்‌ செய்வார்‌; என்‌ உருவத்தை: . 
ஏற்றுக்‌ காத்தல்‌ தொழிலைச்‌ செய்வார்‌; உருத்திரரைப்போல்‌- 
அழிப்பார்‌. அவர்‌ இராவுருவம்‌ வேதங்களாலும்‌ சொல்வதற் 
கரியது. i 
பொன்னுரு வமைந்த கஞ்சப்‌ புங்கவ னாக நல்கும்‌; 
என்னுரு வாகச்‌ காக்கும்‌; ஈசன்போல்‌ இறுதி செய்யும்‌; 
மின்னுரு வென்ன யார்க்கும்‌ வெளிப்படைபோ,லும்‌ அன்னான்‌ 
தன்னுரு மறைக ளாலும்‌ சாற்றுதற்‌ கரிய தன்றே, 
அவர்‌ பகைவர்களை விரைந்து அழிப்பார்‌. அவரைப்‌ பாலகன்‌ 
என்று எண்ணாதே / அவர்‌ ஆயிரங்கோடி ௮ண்டங்களிலுள்ள 
உயீர்களுக்கெல்லாம்‌ தலைவர்‌. நாம்‌ செய்த நல்வினையால்‌ அவர்‌ 
இங்குப்‌ போர்புரிய எழுந்தருளி வந்தார்‌. அவர்‌ குரபன்மன்‌ 
முதலிய அவுணர்களை அழிச்கத்‌ திருவுளங்கொள்ளின்‌ திருப்புன்‌ 

முறுவலால்‌ அழிக்க வல்லவர்‌; கோபத்தால்‌ அழிக்க வல்லவர்‌; 
வாக்கால்‌ அழிக்க வல்லவர்‌; திருநோக்கால்‌ அழிக்க வல்லவர்‌. 
அவருடைய வல்லமையை யார்‌ அறிவார்‌? அவர்‌ பூத சேனைக 
ளோடும்‌ இலக்கத்தொன்பது வீரர்களோடும்‌ படைகளை ஏந்திச்‌ 
சூரபன்மனை அழிக்கும்படி வந்தது ஒரு திருவிளையாடலே அகும்‌. 
பாலகனாக இருக்கும்‌ அவர்‌, கொடிய அவுணர்களையும்‌ குரபன்‌ 
மனையும்‌ வேற்படையால்‌ வெல்வார்‌; நீ சிறிதும்‌ ஐயுறாதே '' 
என்று கூறித்‌ தேற்றினார்‌. 


போர்த்‌ தொடக்கம்‌ 


பூதப்‌ படைஞர்‌ முதலியோரின்‌ கலக்கத்தை ஆறுமுகக்‌ கட 
வுள்‌ கண்டு திருப்புன்முறுவல்‌ பூத்துப்‌ போர்புரிய எண்ணினார்‌. 
வானுலகமும்‌ பூமியும்‌ ஒன்றாய்‌ நிறைந்த அவுண சேனைகள்‌ 
போரைத்‌ தொடங்கின. அவர்களை எதிர்த்துச்‌ சென்ற பூதர்கள்‌ 
யாவரும்‌ தோற்றார்கள்‌. பூதப்‌ படைத்‌ தலைவர்கள்‌ புறங்கொண் 
டோடினார்கள்‌. இலக்கத்‌ தெண்மர்‌ வலிமை இழந்து நீங்கினார்‌ 
கள்‌. அவற்றை வீரவாகு தேவர்‌ கண்டார்‌; தம்‌ வில்லை வளைத்‌ 
துக்‌ கணைமழைகளைப்‌ பொழிந்தார்‌; அவுணர்களுடைய தலை, 
தோள்‌, மார்பு முதலியவைகளை அறுத்துச்‌ சிறிதுநேரம்‌ போர்‌ 
செய்தார்‌; பிறகு ௮வுணர்களுக்கு எதிரேபோய்ப்‌ போர்‌ செய்து 


்‌ அச்சேனைகள்‌ அழியா திருக்கக்‌ கண்டு வருந்தி ஆறுமுகக்‌ கடவு 


ளின்‌ அருகில்‌ சென்றார்‌. அவுணர்கள்‌ ஆறுமுகக்‌ கடவுளைச்‌ 
சூழ்ந்து தண்டு, சக்கரம்‌, குலிசம்‌, குலம்‌, வேல்‌ முதலிய படை 
களையும்‌ தெய்வப்‌ படைக்கலங்களையும்‌ சொரிந்து ஆரவாரஞ்‌ 
செய்தனர்‌. 


முருகக்‌ கடவுள்‌ போரிடுதல்‌ 

பூத சேனைகள்‌ யாவும்‌ உடைந்தமையையும்‌, வீரவாகு 
தேவரும்‌ பிறரும்‌ வருந்திமீண்டதையும்‌, அவணர்களின்‌ செய்கை 
களையும்‌ முருகக்‌ கடவுள்‌ கண்டார்‌; தம்‌ வில்லைத்‌ இருக்கரத்தில்‌ 
ஏந்தி நாணொலி செய்தார்‌. அர்சாணொலியைக்‌ கேட்டுத்‌ தேவர்‌ 
கள்‌ நடுங்கினார்கள்‌) உயிர்த்தொகைகளெல்லாம்‌ நடுங்கின ; 
அவுணர்‌ கூட்டங்கள்‌ அஞ்சின; தேர்கள்‌ பிளந்தன; குதிரைகள்‌ 
புரண்டன; யானைகள்‌ மலைகளைப்போல்‌ வீழ்ந்தன. ஆறுமுகச்‌ 

கடவுள்‌ கணக்கற்ற கணைகளை மழைபோலப்‌ பொழிந்தார்‌. 
அக்கணைகள்‌ ௮வுணர்களின்‌ கொடிகளையும்‌, குடைகளையும்‌, 
படைக்கலங்களையும்‌, நால்வகைச்‌ சேனைகளையும்‌ அழித்தன. 
அவுணர்கள்‌, மரங்கள்‌ வீழ்வதைப்போல்‌ வீழ்ந்தரர்கள்‌. கணைகள்‌ 
அசுரர்களின்‌ கால்களையும்‌, கைகளையும்‌, வாய்களையும்‌ மற்றைய 
உறுப்புக்களையும்‌ அறுத்தன. அக்கணைகள்‌ அட்டகுல மலைகளி 
லும்‌, திக்கு யானைகளிலும்‌, சக்கரவாளகிரியிலும்‌ பட்டு ஊடுரு 
விச்சென்றன; சத்திய உலகத்திலும்‌ வைகுண்டத்திலும்‌ சென்‌ 
றன; பூமியைக்‌ கழித்துச்‌ சென்றன; இக்குக்களில்‌ சென்றன; 
சென்ற இடங்களிலெல்லாம்‌ பகைவர்களை மட்டும்‌ கொன்றன? 
மற்றவர்களையெல்லாம்‌ ஒன்றும்‌ செய்தில. ஆறுமுகக்கடவுள்‌ 
இவ்வாறு அவுணர்களை அழிக்கும்போது நான்முகன்‌, திருமால்‌, 
இந்திரன்‌ முதலியோர்‌ கண்டு மூழ்ச்சியடைந்தனர்‌. அவுணர்‌ 
களைக்‌ கண்டு வருந்திய பூதப்படைத்‌ தலைவர்களும்‌ பிறரும்‌ 
ஆறுமுகக்‌ கடவுளை அடைந்து ஆரவாரத்துடன்‌ துதித்தனர்‌. 


அவுணரின்‌ மனத்தேற்றம்‌ 

இவ்வண்டத்தில்‌ நுழைவதற்கு இடமில்லாமல்‌ ௮ண்டத்‌ 
தின்‌ வாயிலில்‌ நெருங்கி நின்ற ௮வுணர்கள்‌, மேலும்‌ இவ்வண்‌ 
டத்தில்‌ வந்து நிறைந்தார்கள்‌ ; அப்போது தமக்கு முன்னே 
வந்து போர்புரிந்து பிணமலையாய்க்‌ கடந்த அவுணர்களை 
இரத்தவெள்ளம்‌ இழுத்துக்கொண்டு செல்லுதலைக்‌ கண்டு 
மனம்‌ வருந்தி, ££ நம்மவர்களாகிய ௮வுணர்களை அழித்த இவ 
னோடு போர்‌ செய்து வெற்றி கொண்டு மீள்வோம்‌ ”' என்று 
கருதி மனத்தைத்‌ தேற்றினார்கள்‌. 
முருகக்‌ கடவுள்‌ அவுண சேனையை அழித்தல்‌ 

அப்போது தேவர்கள்‌ துதிக்கவும்‌, வீரவாகு முதலிய வீரர்‌ 
கள்‌ அருகு சூழவும்‌, பூதர்கள்‌ ஆரவாரிக்கவும்‌ ஆறுமுகக்கடவுள்‌ 
வெளிப்பட்டு அருளினார்‌. அவ்வவுணர்கள்‌ -௮வரைக்கண்டு, 
₹₹இவன்‌ மிகச்‌ சிறியவன்‌; யானைப்‌ படைகளும்‌ குதிரைப்‌ படை 
படைகளும்‌ அற்றவன்‌; ஏயே ! இவனா நம்‌ பகைவன்‌ ! இப்‌ 
பாலகனா இவ்வண்ட முழுவதும்‌ நெருங்கிய நம்‌ சேனைகளை 
இமைப்பொழுதில்‌ கொன்றான்‌ ? இதுதான்‌ மிகுந்த அற்புதம்‌/ 


டர 

இவனோடு அரசர்க்கரசனாகிய நமது சூரபன்மன்‌ போர்‌ செய்‌ 
வதற்குமுன்‌ யாம்‌ இவனைக்‌ கொல்வோம்‌ ** என்று அகங்காரத்‌ 
தோடு கூறி ஆறுமுகக்கடவுளைச்‌ குழ்ந்தார்கள்‌. அப்போது 
மீண்டும்‌ பெரும்‌ போர்‌ மூண்டது. முருகக்கடவுள்‌ வாயுவைப்‌ 
பார்த்து, ££ அவுண்ப்படைகள்‌ நிற்கின்ற இடத்தில்‌ தேரினை 
விரைந்து செலுத்துதி'' என்று கட்டனையிட்டருளினார்‌. வாயு 
அதனைக்கேட்டு வணங்கி, அவுணர்கள்‌ நிற்கும்‌ இடங்களெங்‌ 
கும்‌ தேரைச்‌ செலுத்தினான்‌. அத்‌ தேர்‌ பூமியிலும்‌, திசைகளி 
லும்‌, வானத்திலும்‌, கடல்களிலும்‌ எங்கும்‌ விரைந்து 
சென்றது. குமாரக்கடவுள்‌, தம்மை நெருங்கி நிற்கும்‌ 
அவுண சேனைகளின்‌ மேல்‌ ஆயிரங்கோடி கணைகளைச்‌ செலுத்‌ 
இனார்‌. அவுணர்களின்‌ தலைகளும்‌ கைகளும்‌ துணிந்து 
வீழ்ந்தன. இரத்த வெள்ளம்‌ பெருகியது. பிணமலைகள்‌ உயர்ந்‌ 
தன. அவுணர்களுடைய பிணங்களை அவர்கள்‌ வளர்த்த நாய்‌ 
களே பிடுங்கித்‌ இன்றன. குமாரக்‌ கடவுளின்‌ தேர்‌, அவர்‌ 
எய்யும்‌ கணைகளினும்‌ விரைந்து சென்றது. என்னே, அத்‌ 
தேரின்‌ வேகம்‌! தேரைச்‌ செலுத்தும்‌ வாயுவையும்‌, கணைகளை 
எய்யும்‌ குமரக்‌ கடவுளின்‌ கரங்களையும்‌ யாவரும்‌ வியந்தனர்‌. 
அவுணர்களும்‌ அவர்களுடைய நால்வகைச்‌ சேனைகளும்‌ அழிர்‌ 
தன. பிணமலைகள்‌ மண்ணுலகம்‌ முழுவதும்‌ பரந்து விண்ணுல 
கத்தையும்‌ விழுங்னெ. அவருடைய கணைகளினால்‌ தலைகளை 
இழந்து கூத்தாடிய உடல்கள்‌ ஆயிரங்கோடியாகும்‌. இறந்தவர்‌ 
களின்‌ எண்ணிக்கையை எண்ணிக்கூற இயலாது, இரத்த 
வெள்ளம்‌ கடல்போலப்‌ பூமியிற்‌ பெருக ஏழு பாதலங்களிலும்‌ 
சென்றடைந்தது. இவ்வண்டத்திலுள்ள அவுண சேனைகள்‌ 
யாவும்‌ அழிந்தன. : 
அண்டகோளகையின்‌ வாயிலை அடைத்தல்‌ 

மற்றை அண்டங்களில்‌ பொருந்திய அவுண சேனைகள்‌ 
பின்னரும்‌ புறப்பட்டு வருவதைக்‌ கண்ட குமாரக்‌ கடவுள்‌, 
அவற்றையும்‌ கணைகளினால்‌ அழித்தார்‌; பின்னும்‌ மற்றை அண்‌ 
டங்களிலிருந்து சேனைகள்‌ வந்தடையும்‌ என்று கருதினார்‌ ; 
அதனால்‌ அண்ட கோளகைகளின்‌ வாயில்களைக்‌ கணைகளினால்‌ 
அடைத்து அச்சேனைகள்‌ வாராதபடி தடுத்தார்‌; அதன்‌ பின்னர்‌ 


480 கந்த புராணம்‌ [4. யுத்த 


தம்‌ கணைகளினால்‌ இறந்த அவுணப்‌ பிணமலகள்‌ பாதலத்திலும்‌, 
கடலிலும்‌, பூமியிலும்‌ மிக உயர்ந்து நிற்பதைக்‌ கண்டார்‌; தம்‌ 
பன்னிரண்டு இருக்கண்களையும்‌ கொடிய தீச்சுடரினையுடைய 
வடவாமுகாக்கனியைப்போலச்‌ சொலிப்பித்து உற்று நோக்கி 
னார்‌. பிணமலைகள்‌ வெந்து சாம்பராயின. இரத்தம்‌ வரண்டு 
போயிற்று. மூவுலகங்களும்‌ முன்போல வீளங்கின. பிரமாதி 
தேவர்கள்‌ ௮ச்செயலைக்‌ கண்டு முருகக்‌ கடவுளைப்‌ புகழ்ந்து 
துதித்து வணங்கினார்கள்‌. 
சூரபன்மனுடன்‌ போர்‌ 
அச்சமயம்‌ போர்க்களத்தில்‌ நின்ற சூரபன்மன்‌, முருகக்‌ 
கடவுளின்‌ திருவிளையாடல்களை யெல்லாம்‌ பார்த்து, *“நம்‌ 
சேனைகளை அழித்த இப்பாலகனைத்‌ தேவர்களோடு அதழிப்‌ 
பேன்‌”? என்று மனத்தில்‌ மிகுந்த கோபங்‌ கொண்டான்‌ ; 
போர்‌ செய்யத்‌ தேரோடு ஆறுமுகக்‌ கடவுளின்‌ எதிரே சென்‌ 
முன்‌. குமாரக்‌ கடவுளின்‌ தோற்றத்தையும்‌, பன்னிரண்டு திருக்‌ 
கரங்களையும்‌, அத்‌ திருக்கரங்களில்‌ ஏந்திய ஆயுதங்களையும்‌, 
வலிமையையும்‌, வீரத்தையும்‌ கண்டு, :* பாலகனே / சிவபெரு 
மான்‌ எனக்கருளிய வரத்தின்‌ வலிமையால்‌ நான்‌ இறக்கமாட்‌ 
டேன்‌. என்றும்‌ இத்தன்மையனாகவே இருப்பேன்‌. தேவர்கள்‌ 
என்னுடன்‌ மறந்தும்‌ போர்‌ செய்திலர்‌ ; போர்செய்து அழிந்த 
வர்கள்‌ பலர்‌. நீ இச்செய்தியை உணரவில்லை போலும்‌, தேவர்‌ 
கள்‌ மனம்‌ நொந்து என்‌ ஏவல்களைச்‌ செய்து வருசிறோர்கள்‌. 
அவர்களின்‌ சொற்கேட்டுச்‌ சேற்று நிலத்தில்‌ இரங்யெ யானைக்‌ 
கன்றுபோல்‌, சிறுபிள்ளைப்‌ புத்தியால்‌ என்னோடு போருக்கு வந்‌ 
தாய்‌; என்‌ சேனைகளை அழித்தாய்‌. நீ சிறு பாலகன்‌ என்று நான்‌ 
உன்னை விடப்போவதில்லை; விரைந்து கொல்வேன்‌; தேவர்களை 
யும்‌,பூதர்களையும்‌ அழிப்பேன்‌ ”' என்று கூறினான்‌. அவற்றைக்‌ 
கேட்ட குமாரக்‌ கடவுள்‌, குரபன்மனை நோக்கி, “£ இட ரானே ! 
நீ வீணே வம்புரைகளை மொழிந்தாய்‌. அதனால்‌ சிறிதும்‌ பய 
னில்லை, உன்‌ மார்பு வெந்த துவாரமாகும்படி. யாம்‌ வீடுன் ற 
வலிமையும்‌ கூர்மையும்‌ பொருந்திய ஒரு கணையே உனக்கு மறு 
மொழி கூறும்‌”? என்று திருவாய்மலர்ந்தருளினார்‌, 
சூரபன்மன்‌ முருகக்‌ கடவுளின்‌ மொழிகளைக்‌ கேட்டுச்‌ இம்‌ 
காண்டு மேருமலை போன்ற வில்லை எடுத்து வளைத்து நாணே ற்‌ 

றினான்‌. அதனைப்‌ பூதர்கள்‌ கண்டு அவன்மேல்‌ மலைகளையும்‌, 
மரங்களையும்‌, முத்தலைச்‌ குலங்களையும்‌, வேறுபல படைகளையும்‌ 
வீசினார்கள்‌. சூரபன்மன்‌ கணைமழைகள்‌ப்‌ பெய்தான்‌. அப்‌ 
போது மெழுகுமலை ஊழித்‌ தீயால்‌ அழிவதைப்போலப்‌ பூதப்‌ 
படைகள்‌ அழிந்தன. இலக்கத்‌ தெண்மரும்‌, வீரவாகு தேவரும்‌ 
சூரபன்மனைச்‌ சூழ்ந்து விற்களை வகத்துக்‌ கணைகளைப்‌ பொழிர்‌ 
தனர்‌. சூரபன்மன்‌ ௮க்கணைகளை அழிக்காமல்‌ நின்றான்‌. அக்‌ 
கணைகள்‌ அவன்‌ உடலில்‌ பட்டு அழிந்துபோயின. குரபன்மன்‌ 
நூறுகோடி கணைகளை ஒரு தொடையாகச்‌ செலுத்தி அவர்களின்‌ , 
தேர்களையும்‌ விற்களையும்‌ அழித்தான்‌; தோள்களிலும்‌ தலை 
களிலும்‌, கைகளிலும்‌, ஆயிரமாயிரம்‌ கணைகளைச்‌ செலுத்திக்‌ 
குருதி பெரு, ஒடச்செய்தான்‌. இலக்கத்தெண்மர்‌ வில்‌ வலிமை 
இழந்து புறங்கொடுத்து ஓடினார்கள்‌. அதனைக்‌ கண்ட வீரவாகு 
தேவர்‌ சூரபன்மனின்‌ தேரிற்‌ பாய்ந்தார்‌ ; சிவபெருமான்‌ 
கொடுத்த வாட்படையை எடுத்து அவனுடைய வில்லை வெட்டி 
வீழ்த்தினார்‌. சூரபன்மன்‌, தீ எழச்‌ சினந்து வீரவாகு தேவரின்‌ 
மார்பில்‌ ஒரு கையினால்‌ இடி வீழுந்தாற்போலத்‌ தாக்கினான்‌. 
அவர்‌ இரத்த வெள்ளம்‌ ஓடச்‌ சோர்ந்து கீழே. வீழ்ந்து: அயர்ச்‌ 
தார்‌. சூரபன்மன்‌, ££ தூ தஅுவனைக்‌ கொல்லுதல்‌ கூடாது” என்று 
அவரைத்‌ தூக்கி வானத்தில்‌ எறிந்தான்‌. வானத்தில்‌ சென்ற 
வீரவாகு தேவர்‌ உணர்வு வரப்பெற்று விரைவில்‌ மண்ணில்‌ 
மீண்டு வந்து குமரக்‌ கடவுளின்‌ அருகிற்‌ போய்‌ நின்றார்‌. 
சூரபன்மன்‌ வெட்டுண்ட வில்லைக்‌ கழே எறிந்தான்‌; 
வேறொரு வில்லை எடுத்து நாணொலி செய்தான்‌. அதனைக்‌ கண்ட 
குமாரக்‌ கடவுள்‌ ஒரு பெரிய வில்லை எடுத்து வளைத்து கானொலி 
செய்தார்‌. சூரபன்மன்‌ இருபது லட்சம்‌ கணைகளைச்‌ செலுத்தி 
னான்‌. ௮க்கணைகள்‌ திக்குக்கள்‌, பூமி, கடல்கள்‌, ஆகாயம்‌, தேவ 
ரலகங்கள்‌ முதலியனவற்றை மறைத்தன. ௮க்கணைகள்‌ காற்‌ 
றைப்‌ போல விரைந்து செல்வன ; தியைப்‌ போல வெம்மை 
சொண்டு பரவிச்‌ செல்வன; எமனைப்‌ போலக்‌ சொல்வன ; 
நஞ்சினுங்‌ கொடியன ; பருந்துச்‌ சிறகுகளும்‌, பல தலைகளும்‌ 
உடையன ; மேருவைத்‌ துளைப்பன; மலைகளைக்‌ சிழிப்பன; 
அண்டங்களைத்‌ துகாசெய்வன ; இடிகள்‌ போல்வன. இவ்வா 
றாயெ கணைகள்‌ எங்கும்‌ செறிதலைக்‌ கண்டு, தேவர்கள்‌ அஞ்சி 

னார்கள்‌. குமாரக்‌ கடவுள்‌, சூரபன்மன்‌ செலுத்திய கணைகளைத்‌ 
தம்‌ சில கணைகளால்‌ அழித்தார்‌. அதனைக்‌ கண்டு தேவர்கள்‌ 
மகிழ்ந்தனர்‌. சூரபன்மன்‌ குமாரக்‌ கடவுளுக்கு எதிரே சென்று 
அளவற்ற கணைகளைப்‌ பொழிந்தான்‌. அவர்‌ அவற்றைத்‌ தமது 
கணைகளால்‌ அறுத்தார்‌. பின்னும்‌ சூரபன்மன்‌ அவர்மேல்‌ கணை 
களைச்‌ சொரிந்தான்‌. முருகக்‌ கடவுள்‌ அவற்றை நூறு கணை 
களால்‌ அழித்து எழுநூறு கணைகளை ௮வன்மீது செலுத்தினார்‌. 
சூரபன்மன்‌ அவற்றை அறுத்து மேலும்‌ இரண்டாயிரம்‌ கணை 
களை விடுத்தான்‌. ஆறுமுகக்‌ கடவுள்‌ அவற்றை அழித்து வரும்‌ 
தும்படி இரண்டாயிரங்‌ கணைகளை விடுத்தருளினார்‌. சூரபன்மன்‌ 
அவற்றை அழித்து ஆரவாரஞ்‌ செய்தான்‌. குரபன்மன்‌ செலுத்‌ 
இய கணைகள்‌, நெருப்பை அடைந்த விறகுகள்‌ போலக்‌ குமாரக்‌ 
கடவுளை அடைந்து அழிந்தன. அவர்‌ செலுத்திய கணைகளைச்‌ 
சூரபன்மன்‌ அழித்தான்‌. இவ்வாறு இருவரும்‌ போர்‌ புரிந்து 
வெட்டி வீழ்த்திய கணைகள்‌ வானுலகத்தைத்‌ தொட்டு நின்றன. 
௮க்கணைகள்‌ ஒன்றினை ஒன்று தாக்கி விழும்போது எழுந்த 
நெருப்பு, பூமியில்‌ வீழ்ந்து பற்றி எரிந்தது. அதனால்‌ மலைகள்‌ 
பிளந்தன; கடல்களும்‌, கங்கையும்‌ வற்றின. குமாரக்‌ கட 
வுளும்‌ சூரபன்மனும்‌ பேரரீடும்‌ வீரத்தை வீரஇலட்சுமி 
பார்த்து வியந்து, “நாம்‌ யாரை அடைவது '? என்று ஐயங்‌ 
கொண்டு திகைத்தாள்‌. 


பானுகம்பர்‌ வெற்றிச்‌ சங்கொலி 

சூரபன்மன்‌ குமாரக்‌ கடவுள்‌ விடுகின்ற கணைகளை யெல்‌ 
லாம்‌ அழித்தான்‌ ; அவருடைய தேரிற்‌ கட்டிய கொடியை 
அறுத்துத்‌ தன்‌ வெற்றிச்‌ சங்கினை எடுத்து ஊதினான்‌ ; மேலும்‌ 
கணைகளைச்‌ செலுத்தி அவருடைய திருமேனியை மறைத்தான்‌. 
குமாரக்‌ கடவுள்‌ குரபன்மனின்‌ தேர்க்‌ கொடியை ஏழு கணைகளி 
னால்‌ அறுத்துக்‌ கடலில்‌ இட்டார்‌. அதனைப்‌ பானுகம்பர்‌ என்‌ 
னும்‌ பூதப்படைத்‌ தலைவர்‌ கண்டு களித்துத்‌ தம்‌ ஆயிரம்‌ வாய்‌ 
களிலும்‌ ஆயிரம்‌ வெற்றிச்‌ சங்குகளை வைத்து ஊதினார்‌. பானு 
கம்பருடைய சங்கொலிகளைக்‌ கேட்டுத்‌ திருமாலின்‌ பாஞ்ச சன்‌ 
னியம்‌ என்னும்‌ சங்கும்‌ திடீரென முழங்கியது. 

அக்கினி தேவன்‌ முருகக்‌ கடவுளுக்குக்‌ கொடியாக நிற்றல்‌ 
அப்பொழுது தேவர்கள்‌ யாவரும்‌ அக்கினி தேவனைப்‌ 
பார்த்து, “*நமது குமாரக்‌ கடவுளின்‌ தேரில்‌ கொடியில்லை. நீ 
சென்று கொடியாயிருப்பாயாக '” என்று ஏவினார்கள்‌. அவன்‌ 
௮வ்வாறேகோழிக்‌ கொடியாக அறுமுகக்‌ கடவுளுளின்‌ தேர்மீது 
ஏறி அமர்ந்து அண்டங்கள்‌ வெடிக்கக்‌ கூவினான்‌. 
ஏவ லோடும்‌ எரிதழற்‌ பண்ணவன்‌ 
வாவு குக்குட மாண்கொடி யாகியே 
தேவ தேவன்‌ திருநெடுந்‌ தேர்மிசை 
மேவி ஆர்த்தனன்‌ ௮ண்டம்‌ வெடிபட. 
பானுகம்பர்‌ சங்கை ஊதி ஆரவாரஞ்‌ செய்ததைக்‌ கேட்டுத்‌ 
திருமால்‌, நான்முகன்‌, இந்திரன்‌, சூரிய சந்திரர்கள்‌, இயமன்‌, 
வாயு, வருணன்‌, குபேரன்‌ எல்லோரும்‌ பேராரவாரஞ்‌ செய்‌ 
தார்கள்‌. இவ்வாரவாரவொலி ௮ண்டகடாகத்தை முட்டியது ; 
சூரபன்மன்‌ காதுகளைத்‌ துளைத்தது. 


சூரபன்மன்‌ விண்ணுலகில்‌ சென்று போர்‌ புரிதல்‌ 

சூரபன்மன்‌ கடுங்‌ கோபங்கொண்டு தேவர்களை நோக்கி, 
“நிகரற்ற என்முன்‌ வருவதற்குப்‌ பயந்து காடுகளில்‌ ௮லைந்த 
தேவர்கள்‌ இப்பொழுது பயந்தெளிந்து வந்து ஆரவாரஞ்‌ செய்கி 
றார்கள்‌; ஆறுமுகனின்‌ வலிமையைக்‌ கண்டு அங்ஙனம்‌ செய்தார்‌ 
கள்‌ போலும்‌. ஈன்று! ஈன்று // இங்கே நிற்கும்‌ தேவர்களின்‌ 
நிலையை விரைவில்‌ கெடுத்துச்‌ வெகுமாரனை வெல்வேன்‌" என்று 
கூறினான்‌ ; தேர்ப்பாகனை நோக்க, **தேவர்களின்‌ வலிமையைக்‌ 
கெடுக்கத்‌ தேரை ஆகாயத்திற்‌ செலுத்துக” என்று பணித்தான்‌. 
தேர்‌ வானத்தில்‌ எழுந்து வீண்‌ ணுலகத்திற்குச்‌ சென்றது. 
குரபன்மன்‌ தேரோடு வீண்‌ ணுலகத்திற்குச்‌ சென்றான்‌ ; வில்லை 
வளைத்துத்‌ தேவர்கள்‌ கூட்டம்‌ சிதறி ஓடும்படி கணைமழைகளைப்‌ 
பொழிந்தான்‌. அதனைக்‌ குமாரக்‌ கடவுள்‌ கண்டு பூமியில்‌ நின்ற 
வண்ணமே அளவற்ற கணைகளைச்‌ செலுத்தி அவன்‌ கணைகளை 
அழித்து அதன்பின்‌ வாயுவை நோக்‌, “ நம்முடைய தேரை 
வீரைந்‌து விண்‌ணுலகத்திற்குச்‌ செலுத்துதி''என்‌று பணித்தருளி 
னார்‌. வாயுதேவன்‌ தேரைச்‌ செலுத்திக்கொண்டு போய்ச்‌ குரபன்‌ 

மனுக்கு முன்னே நிறுத்தினான்‌. குமாரக்‌ கடவுள்‌, குரபன்‌ 
மனுக்குப்‌ பயந்தோடும்‌ தேவர்களைப்‌ பார்த்து, ££ தேவர்களே, 
வருந்தாதீர்‌ ; புலம்பாதர்‌ ; நடுங்காதீர்‌ ?' என்று அருள்‌ புரிந்‌ 
தார்‌, தேவர்கள்‌ குமாரக்‌ கடவுளின்‌ திருவாக்கைக்‌ கேட்டு, 
அவரை வணங்கி மனம்‌ மகிழ்ந்தார்கள்‌. அதனைக்‌ கண்ட குர 
பன்மன்‌ பல கணைகளை விரைந்து செலுத்தினான்‌. ஆறுமுகக்‌ 
கடவுள்‌ அவற்றைப்‌ பல கணைகளால்‌ விலக்கிச்‌ சூரபன்மனோடு 
எதிர்த்துப்‌ போர்‌ செய்தார்‌. இங்ஙனம்‌ ஒருவர்‌ செலுத்திய கணை 
களை ஒருவர்‌ அழித்துப்‌ போர்‌ செய்தார்கள்‌. அவர்கள்‌ இரு 
வரும்‌ கணைகளை விடுத்துப்‌ போர்‌ செய்யும்போது இசைகள்‌ எரிக்‌ 
தன; பூலோகத்திலுள்ளார்‌ யாவரும்‌ இரங்கனர்‌. இருவ 
ருடைய தேர்களும்‌ காற்றாடிகள்‌ போன்றும்‌, குறைக்‌ காற்றுகள்‌ 
போன்றும்‌, பாதலத்திலும்‌, பூமியிலும்‌, திசைகளிலும்‌, மலை 
களிலும்‌, சத்தியவுலகத்திலும்‌, சக்கரவாளகிரியிலும்‌, இருட்‌ 
பூமியிலும்‌, அண்டகடாகங்களிலும்‌ சென்று சாரிகை திரிந்தன. 
அத்தேர்களின்‌ ஒலியைக்‌ கேட்டு நான்முகர்கள்‌ நடுங்கினார்கள்‌. 
குரியர்கள்‌ மயங்கினார்கள்‌. தேவர்கள்‌ மருண்டார்கள்‌. பூவுலகத்‌ 
தோர்‌ வாடினார்கள்‌. நாகர்கள்‌ உலைந்தார்கள்‌. தேர்களின்‌ 
செலவீனால்‌ மூவுலகமும்‌ அதிர்ந்தது. கடல்கள்‌ அலைந்தன. 
௮ண்டமுகடுகள்‌ பிளந்தன. விண்மீன்கள்‌ உதிர்ந்தன. ' மேகங்‌ 
கள்‌ சிந்தின, இங்ஙனம்‌ இருதேர்களும்‌ சாரிகை வரும்போது 
சூரபன்மன்‌ குமாரக்‌ கடவுள்மீது தீப்போன்ற கணைகளைச்‌ 
சொரிந்தான்‌ ; அவற்றோடு மழு, வச்சிரம்‌, முத்தலேச்‌ சூலம்‌, 
கப்பணம்‌, கலப்பை, குவீசம்‌, வேல்‌, எழு முதலிய பலகோடி. 
படைகளை இடிபோலச்‌ சொரிந்தான்‌. முருகக்‌ கடவுள்‌ விரைந்து 
முறைமுறையாக அவற்றை அழித்தார்‌ ; பிறகு பதினான்கு கணை 
களைச்‌ செலுத்திச்‌ குரபன்மனின்‌ தேரையும்‌, குதிரைகளையும்‌ 
அழித்தார்‌. 
சூரபன்மன்‌ பூமியிலும்‌ பிறவீடங்களிலும்‌ நின்று போரிடுதல்‌ 
சூரபன்மன்‌ கையிலேந்திய வில்லோடு நிலத்தை அடைந்து 
எண்ணற்ற கணைகளைச்‌ செலுத்தி எதிர்த்தான்‌. முருகக்‌ கடவுள்‌ 


பல கணைகளைத்‌ தொடுத்து அவற்றை அழித்தார்‌. சூரபன்மன்‌ 
பலகோடி கணைகளை அவர்மேல்‌ எய்தான்‌. குமாரக்கடவுள்‌ அக்‌ 

கணைகளை யெல்லாம்‌ தம்‌ கணைகளால்‌ அழித்து அவன்‌ தோள்க 
ளில்‌ ஆயிரம்‌ கணைகளைச்‌ செலுத்தினார்‌. அவை அவன்‌ தோள்க 
ளிற்பட்டு மலையின்மேல்‌ வீழ்ந்த கல்மழைத்‌ தாரை போலச்‌ 
சிதறின. குரபன்மன்‌ இரண்டாயிரங்‌ கணைகளை எடுத்து மன 
வேகத்தைக்‌ காட்டிலும்‌ மிக வேகமாகச்‌ செல்லும்படி முருகக்‌ 
கடவுளின்‌ திருத்தோள்களில்‌ எய்து ஆரவாரித்தான்‌. அக்கணை 
கள்‌ சிவபெருமான்‌ நெற்றிக்கண்ணிற்பட்ட மன்மதனைப்‌ 
போன்று வெந்து துகளாய்‌ அழிந்தன. குமாரக்‌ கடவுள்‌ அவன்‌ 
மீது கணை மழைகளைப்‌ பொழிய, சூரபன்மன்‌ தன்‌ கணைகளால்‌ 
அவற்றை அழித்தான்‌. அவருக்கு அருகில்‌ நின்ற வீரர்கள்மீதும்‌, 
பூத சேனைகள்மீதும்‌ கணைகளை விடுத்தான்‌. குமாரக்‌ கடவுள்‌ 
அதனைக்‌ கண்டு ஆயிரம்‌ கணைகளால்‌ அவன்‌ வில்லைத்‌ துண்டு 
(படுத்தினார்‌. அவன்‌ வேறொரு வில்லை ஏந்தினான்‌. உடனே ௮௬ 
வாய்‌ வானில்‌ தோன்‌ றினான்‌. அதனைக்‌ கண்ட ஆறுமுகக்‌ கடவுள்‌ 
வானத்தில்‌ சென்று அவனோடு ஒர்‌ இறைப்பொழுது எதிர்த்தார்‌, 
அவன்‌ மீட்டும்‌ மாயமாய்‌ மறைந்து பூமிக்கு வந்தான்‌. குமாரக்‌ 
கடவுளும்‌ பூமியில்‌ வந்து போர்‌ செய்தார்‌. சூரபன்மன்‌ தன்‌ 
வடிவை மறைத்து நன்னீர்க்‌ கடலுக்குச்‌ செல்ல அங்கும்‌ முருகக்‌ 
கடவுள்‌ சென்று போர்‌ செய்தார்‌. சூரபன்மன்‌ மறைந்து திக்கன்‌ 
முடிவிற்குச்‌ செல்ல அங்கும்‌ போய்‌ முருகக்‌ கடவுள்‌ போர்‌ செய்‌ 
தார்‌. அவன்‌ பாதாளத்திற்குச்‌ செல்ல அங்கும்‌ போய்‌ முருகக்‌ 
கடவுள்‌ போர்‌ செய்தார்‌. சூரபன்மன்‌ மறைந்து மேருமலை, 
வைகுண்டம்‌, ௮ண்டகோளகை முதலிய இடங்களுக்கும்‌ சென்‌ 
ரன்‌. அவ்வீடங்களுக்கெல்லாம்‌ சுப்பிரமணியக்‌ கடவுளும்‌ 
சென்று அவனுடைய தேரைக்‌ கணைகளினால்‌ அழித்து வெற்றி 
கொண்டார்‌. சூரபன்மன்‌ தன்னுடைய இந்திரஞாலத்தேரை 
அழைத்து அதன்மேல்‌ ஏறிப்‌ போர்‌ செய்தான்‌. 


அண்டமுகடுகளில்‌ அடைத்த வாயில்களைத்‌ திறத்தல்‌ 
இவ்வாறு போர்‌ புரியும்‌ போது அண்டங்களின்‌ வாயில்‌ 
களை முருகக்‌ கடவுள்‌ தம்‌ கணைகளினால்‌ அடைத்திருத்தலையும்‌ 
அதனால்‌ தன்‌ படைகள்‌ வாராது தடைப்பட்டு நிற்றலையும்‌ சூர 
பன்மன்‌ கண்டான்‌. உடனே பலகோடி கணைகளை எய்து அண்ட 
கடாகத்தின்‌ வாயிலை மூடியிருந்த கணைக்கதவுகளைத்‌ திறந்து 

விட்டான்‌. அப்பால்‌ ௮ண்டங்களில்‌ நின்று கொண்டிருந்த நால்‌ 
வகைச்‌ சேனைகளையும்‌, வரும்படி அழைத்து ஆரவாரஞ்‌ செய்‌ 
தான்‌. தடைபட்டு நின்ற நால்வகைச்‌ சேனைகளும்‌ இவ்வண்‌ 
டத்திற்கு வந்தன. படைகளை வீசி ஆறுமுகக்‌ கடவுளைச்‌ சூழ்ந்‌ 
தன. சோதி வடிவாகிய ஆறுமுகக்‌ கடவுள்‌ தீ எழும்படி அச்‌ 
சேனைகளைச்‌ சிறிது விழித்து நோக்கினார்‌. ௮ச்சேனைகள்‌ யாவும்‌ 
எரிந்து சாம்பர்‌ மயமாகி அழிந்தன. பிறகு வேறு ௮ண்டத்தி 
அள்ள சேனைகள்‌ வந்து சிவகுமாரரை எதிர்த்தன. அவற்றை 
யும்‌ ஆறுமுகக்‌ கடவுள்‌ பார்த்து நெருப்பைச்‌ சிந்தினாற்போல. 
மூச்சுவிட்டுச்‌ சிறிதே அதட்டினார்‌. உடனே பூளைப்‌ பஞ்சுமலை 
யில்‌ நெருப்புப்‌ பட்டாற்போல, அச்சேனைகள்‌ முழுவதும்‌ புழுதி 
மயமாயின. பின்னும்‌ மற்றைய அண்டங்களிலுள்ள நால்வகைச்‌ 
சேனைகள்‌ வந்தன. குமாரக்‌ கடவுள்‌ தமது திருக்கரத்திலுள்ள 
மழு, சூலம்‌, சக்கரம்‌, தண்டு, எழு என்னும்‌ ஐந்து படைக்‌ 
கலங்களையும்‌ நோக்கி, ££ படைகாள்‌ / நீவிர்‌ விரைந்து சென்று 
நம்மைச்‌ குழ்ந்த அவுண சேனைகளையும்‌ அப்பால்‌ அண்டத்தில்‌: 
நிற்கும்‌ அவுண சேனைகளையும்‌ கொன்று வருக? என்று கூறி 
வீடுத்தார்‌. அப்படைக்கலங்கள்‌ பலகோடி. கூரியர்களும்‌, அக்கினி 
களும்‌, பாம்புகளும்‌ போலத்‌ தோன்‌ றி அரைநொடிப்‌ பொழுதில்‌ 
முருகக்‌ கடவுளைச்‌ சூழ்ந்து நின்ற சேனைகள்‌ யாவற்றையும்‌ 
அழித்தன ; மற்றை ஆயிரத்தேழு அண்டங்களுக்கும்‌ சென்று 
ஆங்காங்கிருந்த அவுணர்களை யெல்லாம்‌ அடியோடு அழித்து 
உலவித்‌ திரிந்தன, 


சூரபன்மனின்‌ சக்கரப்படையை அழித்தல்‌ 

அவுணர்கள்‌ அழிந்ததைக்‌ கண்டு குரபன்மன்‌ சினந்து,. 
“£ ஒரு கணப்பொழுதில்‌ இவன்‌ உயிரை உண்பேன்‌”! என்று 
கூறினான்‌ ; முன்னர்‌ சிவபெருமான்‌ தனக்குக்‌ கொடுத்த சக்கரப்‌ 
படையை எடுத்து வழிபட்டுத்‌ துதித்து ஆறுமுகக்‌ கடவுள்‌ மீது 
செலுத்தினான்‌. ஆறுமுகக்‌ கடவுள்‌ தம்‌ ஒரு திருக்கரத்தை 
நீட்டி, “வருதி” என்று அதனைப்‌ பற்றினார்‌. சூரபன்மன்‌ 
அதனைக்‌ கண்டு மனம்‌ தளர்ந்து உயிர்த்துத்‌ தேரின்‌ மீது நின்று 
அளவற்ற உருவங்களை எடுத்துக்‌ கணைமழைகளைச்‌ சொரிந்தான்‌. 
மூருகக்‌ கடவுள்‌ திருப்புன்முறுவல்‌ செய்து ஞானாஸ்திரத்தை 

எடுத்து விடுத்தார்‌. அது விரைந்து சென்று அவன்‌ மாயங்களை 
'யெல்லாம்‌ நொடிப்பொழுதில்‌ அழித்தது. அவன்‌ வலியிழந்து 
தன்‌ தேரின்மீது தனித்து நின்றான்‌. தேவர்கள்‌ கடல்போல 
ஆரவாரஞ்‌ செய்து ஆறுமுகக்‌ கடவுள்மீது மலர்மாரி பொழிந்‌ 
தார்கள்‌. சூரபன்மன்‌ தன்‌ தேரோடு விரைவில்‌ மறைந்தான்‌. 
அண்டப்பித்திகையிலுள்ள வாயிலை அடைந்து அறைகூவி அப்‌ 
யால்‌ அண்டத்திற்குச்‌ சென்றான்‌. சுப்பிரமணியக்‌ கடவுளும்‌ 
அவனைத்‌ தொடர்ந்து சென்றார்‌. சூரபன்மன்‌ அங்கே அவரோடு 
போர்புரிந்து மாயையினால்‌ அப்பால்‌ ௮ண்டத்திற்குச்‌ சென்றான்‌; 
அங்கிருந்து பிருதிவி அண்டம்‌ முழுவதும்‌ சென்றான்‌. முருகக்‌ 
கடவுள்‌ சூரபன்மனை விடாது தொடர்ந்து சென்று யுத்தம்‌ 
செய்துகொண்டே போனார்‌. 


முருகக்‌ கடவுளைக்‌ காணாது வருந்தித்‌ தெளிதல்‌ 


அப்பொழுது நான்முகன்‌ முதலிய தேவர்கள்‌, முருகக்‌ 
கடவுளைக்‌ காணாது தாய்‌ தந்தையரை வீட்டுப்பிரிந்த குழந்தை 
கள்போல வாடி வருந்தினர்‌; ** சூரபன்மன்‌ அண்டப்‌ புரையுட்‌ 
போயினான்‌. அவனைத்‌ தொடர்ந்து ஆறுமுகக்‌ கடவுளும்‌ சென்‌ 
ள்ளார்‌. இனி என்ன விளையுமோ ?”' என்று அஞ்சினார்கள்‌. 
அப்போது திருமால்‌ தேவர்களைப்‌ பார்த்து, “££ தேவர்காள்‌ / 
சூரபன்மன்‌ வலிமையை மதித்து அஞ்சாதீர்கள்‌. ஆறுமுகக்‌ 
கடவுளின்‌ வில்‌ வலிமையையும்‌, வீரத்தையும்‌ அறிந்தும்‌, நீவிர்‌ 
ஐயுறுகின்றது முறையோ? ஞான வடிவாஇியும்‌, உணர்ந்‌ 
தார்க்கும்‌ உணர்வரிய நீதியாயும்‌, நிருமலசோதியாயும்‌, வழிபடு 
கின்ற எம்மனோர்க்கெல்லாம்‌ ஆதியாயும்‌ நின்றவர்‌ ஆறுமுகக்‌ 
கடவுள்‌ அன்றோ? 
ஓதி யாகியும்‌ உணர்ந்தவர்க்‌ குணரவும்‌ ஒண்ணா 
நீதி யாதியும்‌ நிமலம தாகியே நிகழுஞ்‌ 
சோதி யாதியுந்‌ தொழுதிடும்‌ எம்மனோர்க்‌ கெல்லாம்‌ 
அத யாயும்‌ நின்‌ றவன்‌ அறுமுகன்‌ அன்றோ ! 
அழியாத்‌ தன்மையுள்ள பரமசிவனே ஒரு குழந்தையின்‌ 
வடிவமாய்‌ ஆறு திருமுகங்களைக்கொண்டு திருவவதாரம்‌ செய்‌ 
தார்‌ என்பதன்‌ றி வேறு சொல்லுதற்குக்‌ கூடுமோ? அக்கடவுள்‌ 

தன்மையைப்‌ பலமுறை அறிந்தும்‌ உங்கள்‌ மனம்‌ இன்னும்‌ தெளி 
வடையவில்லை. சூரபன்மன்‌ ஆயிரங்கோடி. ௮ண்டங்களுக்குச்‌ 
சென்றாலும்‌ அவனைத்‌ துரத்திக்கொண்டு செல்வார்‌. நீங்கள்‌ ட்‌ 
காண்பீர்கள்‌ ?”? என்று கூறி, அவர்கள்‌ மனத்தைத்‌ தெளிவித்‌ 
தார்‌. தேவர்கள்‌ யாவரும்‌ நன்றென்று தெளிவுற்று மகிழ்ந்‌ 
தார்கள்‌. சூரபன்மன்‌ எல்லா ௮ண்டங்களிலும்‌ ஓடிச்சென்று 
போர்‌ செய்து மீட்டும்‌ இவ்வண்டத்திலுள்ள மகேந்திரபுரிக்கு 
வந்தான்‌. ஆறுமுகக்‌ கடவுளும்‌ அவனை வீடாது தொடர்ந்து £ 
வந்தார்‌. அங்கிருந்த ௮வுண சேனைகள்‌ வெகுமாரரைச்‌ சூழ்ந்து 
ஆரவாரஞ்‌ செய்தன. அவற்றை நோக்கிச்‌ சண்முகக்‌ கடவுள்‌ 
தருப்புன்முறுவல்‌ செய்தார்‌. ௮வுண சேனைகள்‌ யாவும்‌ அழிந்து 
வெந்து பொடியாயின. தேவர்கள்‌ அவுண சேனைகள்‌ அழிந்த 
தைக்‌ கண்டு மகிழ்ந்து பூமாரி பெய்தார்கள்‌. 


சூரபன்மன்‌ மாயையை வருவித்தல்‌ ம 


அவுண சேனைகள்‌ யாவும்‌ குமாரக்‌ கடவுளின்‌ இருப்புன்‌ 
முறுவலால்‌ அழிந்ததைக்‌ கண்ட சூரபன்மன்‌ வடவாமுகாக்னி 
யைப்போலக்‌ கொதித்தெழுந்தான்‌. தன்‌ தாயாகிய மாயையை 
மனத்தால்‌ நினைத்தான்‌. அவள்‌ வந்து தோன்றி, **மகனே ! 
நீ தனியனாக மனம்‌ தளர்ந்து என்னை அழைத்தாய்‌. நீ விரும்பியது 
என்ன? கூறுக”' என்றாள்‌. சூரபன்மன்‌ அதுகேட்டு, '£ சவகுமார 
அடைய போரில்‌ என்‌ தம்பியர்களும்‌, புதல்வர்களும்‌, அமைச்சர்‌ 
களும்‌, சேனைகளுமாகிய யாவரும்‌ அழிய, யான்‌ ஒருவன்‌ மட்டும்‌ 
எஞ்சினேன்‌. இறந்தவர்‌ யாவரும்‌ எழுவதற்கு ஒருவழி கூறுவா 
யாக?” என்றாள்‌. மாயை அவனை நோக்க, ** மைந்தா! நீ யாவரை 
யும்‌ இழந்து தனித்து நின்றும்‌ தேவர்களைச்‌ சிறையிலிருந்து வீடு 
விக்க விரும்பினாயில்லை. ஆறுமுகக்‌ கடவுளோடு இன்னும்‌ போர்‌ 
செய்ய எண்ணினையாயின்‌, அதனால்‌ உன்‌ பெரும்‌ செல்வத்தை 
யும்‌, பெருவாழ்வையும்‌ நீங்கனை போல்வாய்‌; பன்னிரு புயங்கள்‌ ] 
கொண்ட ஆறுமுகக்‌ கடவுனைப்‌ பாலகன்‌ என்று எண்ணாதே, 
அவருடைய கையிலுள்ள வேற்படையினால்‌ விரைந்து இறப்‌ 
பாய்‌. உயிரை இழக்கப்போகிற நீ என்‌ சொல்லைக்‌ கேட்கமாட்‌ 
டாய்‌, தலைவிதியை வென்றவர்‌ எவரேனும்‌ உண்டோ ?' உன்‌ 
விருப்பப்படி இறந்தோரை எழுப்ப எண்ணினால்‌ பெரும்புறக்‌ 


ஆ 

கடலின்‌ அருகில்‌ அமுத சீத மந்தர கூடம்‌ என்று ஒரு மலை 
இருக்கிறது. ௮தனை இங்கே கொண்டுவருவாயானால்‌ உன்‌ எண்‌ 
ணம்‌ கைகூடும்‌ '” என்று கூறி மறைந்தாள்‌. 
உறுபடை சுற்றந்‌ துஞ்ச ஒருவனே யாயும்‌ விண்ணோர்‌ 
சிறைவிடுத்‌ துய்யு மாறு சிந்தனை செய்தி லாய்நீ 
அறுமுகன்‌ தன்னோ டின்னும்‌ அமர்செயக்‌ குறித்தி யாயின்‌ 
நிறைபெருஞ்‌ செல்வ வாழ்க்கை நீங்கனெ போலும்‌ அன்றே. 
பன்னிரு தடந்தோள்‌ கொண்ட பகவனைப்‌ பாலன்‌ என்றே 
உன்னலை ௮வன்கை வேலால்‌ ஒல்லையிற்‌ படுதி கண்டாய்‌ ; 
இன்னுயிர்‌ துறக்க நின்றாய்‌; என்மொழி கேட்டாய்‌ அன்றே; 
சென்னியில்‌ விதியை யாவ ராயினும்‌ தீர்ந்தார்‌ உண்டோ 2 
நின்றிட அனைய தன்மை நின்னுளம்‌ மகிழு மாற்றால்‌ 
பொன்றினர்‌ எழுதல்‌ வேண்டில்‌ புறக்கடற்‌ கொருசா ராக 
- மன்றல்கொள்‌ அமுத சீத மந்தர கூடம்‌ என்றோர்‌ 
குன்றுளது அதனை ஈண்டே கொணருதி கூடும்‌ என்றாள்‌. 
சூரபன்மன்‌ இறந்தவர்களை எழுப்புதல்‌ 
சூரபன்மன்‌ மாயை கூறியவற்றைக்‌ கேட்டு மனம்‌ மகிழ்ந்‌ 
தான்‌; இந்திரஞாலத்‌ தேரினின்றும்‌ இறங்கிச்‌ சிங்கவாகனத்தில்‌ 
ஏறி அத்தேரை நோக்கி, “நீ பெரும்‌ புறக்கடலை அடைந்து 
௮முத£த மந்தர மலையை இங்கே கொண்டு வருக ”” என்றான்‌, 
இந்திரஞாலத்‌ தேர்‌ பெரும்புறக்‌ கடலின்‌ ஒரு பகுதியை 
அடைந்து, அங்கு நின்ற அமுதசத மந்தர மலையை எடுத்துக்‌ 
கொண்டு மகேந்திரபுரியை வந்தடைந்தது. ௮ம்மலையிலிருந்து 
வரும்‌ காற்றுப்‌ பட்டவுடன்‌ ௮ன்று வரையில்‌ போர்‌ செய்து 
இறந்த அனைவரும்‌ உயிர்பெற்றெழுந்தனர்‌. குதிரைகள்‌ எழுந்‌ 
தன. யானைகள்‌ எழுந்தன. தேர்களை இழுக்கும்‌ சிங்கங்கள்‌ 
எழுந்தன. ௮வுணப்‌ படைகள்‌ எழுந்தன. மார்பு, கை, கால்‌ 
முதலிய உறுப்புக்களை இழந்த உடலங்கள்‌ உயிர்பெற்று எழும்‌ 
தன. ஆறுமுகக்‌ கடவுளின்‌ பார்வையால்‌ பொடிபட்ட உயிர்‌ 
களும்‌ எழுந்தன. இவ்வாறு உயிர்பெற்று எழுந்த சேனைகள்‌ 
பூமியிலும்‌, பாதலத்திலும்‌, கடல்களிலும்‌ மேல்‌ ஏழு உலகங்‌ 
களிலும்‌ நிறைந்து நின்றன. எழு, குலிசம்‌, வாள்‌, வில்‌ முதலிய 
படைக்கலங்களை ஏந்தி யானை, தேர்‌, குதிரை முதலியவைக 

ளோடு அண்டங்கள்‌ வெடிக்க ஆர்த்தன. இறந்த சிங்முகாசுரன்‌ 
எழுந்தான்‌; பானுகோபன்‌ எழுந்தான்‌; ௮க்‌இனிமுகன்‌ எழுந்‌ 
தான்‌; வச்சிரவாகுவும்‌ எழுந்தான்‌; தருமகோபன்‌ எழுந்தான்‌; 
அதிசூரன்‌, அசுரேந்திரன்‌ ஆகிய இரு குமர்ரர்களும்‌ எழுந்தனர்‌; 
மூவாயிரவரும்‌, மற்றையோர்களும்‌ எழுந்தனர்‌. 


உயிர்பெற்றெழுந்தவர்கள்‌ போர்க்களத்தில்‌ கிடந்த ஆயு தங்‌ 
கஜாக்‌ கையில்‌ எடுத்துக்கொண்டார்கள்‌. இந்திரஞாலத்‌ தேர்‌ 
கூரபன்மனுக்கு முன்னே வந்தது. சிங்கமுகன்‌ முதலிய யாவரும்‌ 
உயிர்பெற்றெழுந்ததையும்‌ அழிந்த படைகள்‌ முற்றும்‌ எழுவதை 
யும்‌ சூரபன்மன்‌ கண்டு மகிழ்ந்து ஆரவாரித்தான்‌; தேவர்களை 
இகழ்ந்தான்‌; தாயைப்‌ புகழ்ந்தான்‌; மிகுந்த தரித்திரன்‌ இந்திர 
பாக்யெத்தைத்‌ திடீரென்று அடைந்தாற்போல மகிழ்ந்தான்‌. 
அவன்‌ தலை நிமிர்ந்தது; புயங்கள்‌ உயர்ந்தன; உடல்‌ பருத்தது; 
உரோமங்கள்‌ சிலிர்த்தன. அவன்‌ ம8ழ்ச்சியைச்‌ சொல்ல வல்‌ 
லவர்‌ யார்‌? தேவர்கள்‌ அவற்றைக்‌ கண்டு ஈடுநடுங்கி, மெலிந்து 
நாலரபக்கமும்‌ திரும்பிப்‌ பாராமல்‌ ஓடினார்கள்‌. அவர்களுள்‌ 
சிலர்‌ இளி, புறா, மயில்‌, அன்னம்‌, காகம்‌, குயில்‌ முதலிய பறவை 
கள்‌ வடிவங்கொண்டு ஓடினார்கள்‌; பூதகண வீரர்களில்‌ சிலர்‌ 
மனம்‌ தளர்ந்தார்கள்‌. இலக்கத்தெண்மரும்‌, வீரவாகு தேவரும்‌ 
துன்பமும்‌ கடுஞ்னெமும்கொண்டு உலமுகத்து நெருப்புப்போல 
உயிர்த்து நின்றார்கள்‌. 


ஆறுமுகக்‌ கடவுள்‌ இக்நிகழ்ச்சிகளை யெல்லாம்‌ கண்டார்‌. 
கூரபன்மனுடைய சூழ்ச்சியையும்‌, மாயையின்‌ உபாயத்தையும்‌, 
அமுத சத மந்தர கூடத்தின்‌ வலிமையையும்‌, உயிர்பெற்று 
எழுந்த அவுணக்‌ கூட்டங்களையும்‌ கண்டார்‌; தம்‌ திருக்கரங்‌ 
கக்‌ கொட்டித்‌ த யெழத்‌ திருப்புன்முறுவல்‌ பூத்தார்‌. அப்‌ 
போது சிங்கமுகன்‌, பானுகோபன்‌, அக்கனிமுகன்‌, தரும 
கோபன்‌, சேனைத்‌ தலைவர்கள்‌ ஆகிய இவர்கள்‌ சூரபன்மன்முன்‌ 
சென்றனர்‌; “அரசே! நீ இங்கேயே நிற்பாயாக, நாங்கள்‌ 
சென்று குமாரக்‌ கடவுளையும்‌, அவருடைய படை வீரர்களையும்‌ 
பூதர்களையும்‌ கொன்று வீரைந்துவந்து உன்னுடைய பாதங்களை 
வணங்குவோம்‌ ”” என்றார்கள்‌. சூரபன்மன்‌, ** அவ்வாறே செய்‌ 
யுங்கள்‌ ?! என்று கட்டளையிட்டான்‌. 

அயிர்பெற்றெழுந்தோர்‌ மீண்டும்‌ அழிதல்‌ 
சூரபன்மனிடம்‌ விடைபெற்றுச்‌ சென்ற சிங்கமுகாசுரன்‌ 
முதலீய அவுணர்கள்‌ தம்‌ சேனைகள்‌ சூழ்ந்து வரச்சென்று பல 
வகைப்‌ படைகளையும்‌ எய்து ஆறுமுகக்‌ கடவுளைச்‌ சூழ்ந்தார்கள்‌. 
அதனைக்கண்டு பூதர்கள்‌ ஏங்கினார்கள்‌. மற்றை வீரர்கள்‌ மயங்‌ 
இனார்கள்‌, ஆறுமுகக்‌ கடவுள்‌ எல்லா உயிர்களையும்‌ அழிக்கும்‌ 
உருத்திர பாசுபதப்‌ படைக்கலத்தைத்‌ தம்‌ திருக்கரத்து எடுத்‌ 
தார்‌; இருவுளத்தால்‌ வழிபாடு செய்து, ££ இங்கமுகாசுரன்‌ முத 
லிய அவுணர்‌ கூட்டங்களையும்‌ அவுணப்‌ படைகளையும்‌ விரைவில்‌ 
அழிப்பாயாக'' என்றார்‌. உடனே, உருத்திரபாசுபதப்படைக்கலம்‌ 
பாம்புகளும்‌, ஈஞ்சும்‌, இடிகளும்‌, உருத்திரர்களும்‌, நெருப்பும்‌, 
தெய்வப்‌ படைக்கலங்களுமாக விரிந்து அண்டம்‌ முழுவதும்‌ 
நிறைந்தது. ஆரவாரம்‌ செய்து விரைந்து அவுண சேனைகளை 
ஒருங்கே அழித்தது. இந்திரஞாலத்‌ தேரின்‌ மேலிருந்த அமுத 
சத மந்தர கூடத்தையும்‌ அழித்து, ஆறுமுகக்‌ கடவுளிடம்‌ 
மீண்டது. இங்கமுகாசுரன்‌, பானுகோபன்‌, அக்கினிமுகன்‌ , 
.வச்சிரவாகு, மூவாயிரர்‌, சிங்கமுகாசுரனின்‌ குமாரனாகிய ௮தி 
சூரன்‌, அவன்‌ தம்பியர்‌ நூற்றுவர்கள்‌, தாரகன்‌ மகனாகிய 
.அசுரேந்திரன்‌, தருமகோபன்‌ முதலாயீனோர்‌ அடியோடு அழிந்‌ 
தனர்‌. சேனைகளும்‌, அமுத தமந்தர மலையும்‌ மடிந்தன. கூர 
பன்மன்‌ ௮வற்றைக்‌ கண்டு மனம்‌ தளர்ந்து வலிமை இழந்தான்‌? 
மெய்ம்மறந்தான்‌; முன்போலத்‌ தனித்து நின்று வருந்தினான்‌. 
குரபன்மனின்‌ படைகள்‌ யாவும்‌ அழிந்தமையைக்‌ கண்டு பூதர்‌ 
களும்‌, நான்முகன்‌ முதலிய தேவர்களும்‌ மழ்ந்து ஆரவாரஞ்‌ 
செய்தனர்‌. குரபன்மன்‌ உயிர்பெற்றெழுந்த தன்‌ இளைஞர்களை 
இழந்து சொல்லமுடியாத துயரத்தில்‌ ஆழ்ந்து நின்றான்‌. 
சூரபன்மன்‌ இந்திரஞாலத்‌ தேரை ஏவிப்‌ போர்புரிதல்‌ 
சூரபன்மன்‌ சினம்‌ பொங்க, இந்திரஞாலத்‌ தேரை கோக்க, 
“££ பாலகனைச்‌ சூழ்ந்த பூத சேனைகளையும்‌, வீரர்களையும்‌ தூக்கிக்‌ 
கொண்டுபோய்‌ ௮ண்டத்தின்‌ உச்சியிலே வைத்துக்கொண்டிருப்‌ 
பாயாக ” என்றான்‌. உடனே இந்திரஞாலம்‌ நன்றென்று ஓடிச்‌ 
சென்று வீரவாகு முதலிய வீரர்களையும்‌, பூத சேனைகளையும்‌ 
,மயக்இச்‌ சுற்றங்களோடு வாரிக்கொண்டு ௮ண்டகோளகைக்குச்‌ 

சென்று சூரபன்மன்‌ கட்டனைப்படி அங்கேயே வைத்துக்கொண் 
டிருந்தது. முருகக்‌ கடவுள்‌ தனித்து நின்றார்‌. சூரபன்மன்‌ 
அவர்‌ நிலைமையைக்‌ கண்டு, * நம்முடைய இந்திரஞாலத்‌ தேரின்‌ 
ஆற்றல்‌ ஈன்று?” என்று நகைத்து மகிழ்ந்தான்‌. தேவர்கள்‌ 
அதனைக்‌ கண்டு வருந்தினார்கள்‌. ஆறுமுகக்‌ கடவுள்‌ குரபன்‌ 
மனின்‌ சூழ்ச்சியை அறிந்து சனங்கொண்டார்‌. ஒரு கணையை 
எடுத்து வில்லிற்‌ பூட்டி, ££ ஈம்‌ சேனைகளைக்‌ கவர்ந்து அண்ட 
கோளகையில்‌ கொண்டுபோய்‌ வைத்திருக்கும்‌ இந்திரஞாலத்‌: 
தேரை விரைவில்‌ இங்குக்‌ கொண்டுவருக ” என்று கூறி வீடுத்‌ 
தார்‌. அக்கணை வேற்படைபோல ஒளிவீசி எல்லா உலகங்களை 


யும்‌ கடந்து சென்று இந்திரஞாலத்‌ தேர்‌ இருக்கும்‌ இடத்தை. 


அடைந்தது; அதன்‌ ஆற்றலைத்‌ தொலைத்தது; பிறகு அதனைத்‌: 
தூக்கிக்கொண்டு வந்து குமாரக்‌ கடவுளின்‌ திருமுன்பு நிறுத்‌ 
தியது. இந்திரஞாலத்‌ தேரிலிருந்த வீரவாகு தேவர்‌ முதலிய. 
வீரர்களும்‌, பூதர்களும்‌, 8ழே குதித்துக்‌ குமாரக்‌ கடவுளின்‌ 
இருவடியைப்‌ பணிந்து போற்றினர்‌. குமாரக்‌ கடவுள்‌, இந்திர 
ஞாலத்‌ தேரைப்‌ பார்த்து, “£நீ குரபன்மனிடம்‌ முன்போலச்‌ 
செல்லாதே. இங்கே நில்‌; அவன்‌ இறத்தல்‌ நிச்சயம்‌ '” என்றார்‌... 
அத்தேர்‌ அஞ்சி அங்கனமே நின்றுவிட்டது. 


கந்தக்‌ கடவுள்‌ கணைப்‌ போர்புரிதல்‌ 


இந்திரஞாலத்‌ தேர்‌ குமாரக்‌ கடவுளுடைய ஒரு கணையினால்‌: 
பூமியில்‌ வந்ததையும்‌, பூதர்களும்‌ பிறரும்‌ மீண்டதையும்‌, தேர்‌ 
தன்னிடத்தில்‌ திரும்பிவாராததையும்‌, சூரபன்மன்‌ கண்டான்‌; 
தியைப்போலச்‌ சனந்து ஒரு பெரிய வில்லை எடுத்து வளைத்து: 
ஆறுமுகக்‌ கடவுள்மீது கணைகளைச்‌ சொரிந்தான்‌. ஆறுமுகக்‌ 
கடவுள்‌ மிகுந்த கோபங்கொண்டு பெரிய வில்லை வளைத்துச்‌ குர 
பன்மன்‌ செலுத்திய கணைகளை யெல்லாம்‌ விலக்கினார்‌. சூரபன்‌ 
மனும்‌ மிகச்‌ சினந்து கந்தக்‌ கடவுளின்‌ தேர்ப்பாகனாகிய வாயு 
வின்‌ உடல்‌ முழுவதும்‌ கணைகளைச்‌ செலுத்திப்‌ போர்‌ செய்தான்‌. 
குரபன்மனின்‌ கணைகள்பட்டு வாயுதேவன்‌ வருந்திப்‌ புலம்பி 
மயங்கிக்‌ குதிரைகளைத்‌ தாண்டாமல்‌ வாளாவிருந்தான்‌. கந்தக்‌ 
கடவுள்‌ ஆயிரங்‌ கணைகளைச்‌ செலுத்திச்‌ குரபன்மனின்‌ வில்லைத்‌: 
அண்டித்தார்‌. 


* 

சூரபன்மன்‌ முத்தலைச்‌ சூலத்தை எறிதல்‌ 

சூரபன்மன்‌, தன்‌ வில்‌ முறிந்ததும்‌ சிவபெருமான்‌ முன்னர்‌ 
அளித்த ஒரு முத்தலைச்‌ சூலத்தை எடுத்துக்‌ கொண்டு சிங்க: 
வாகனத்தின்‌ மீது ஏறி, முருகக்கடவுளை நெருங்கினான்‌. அவன்‌ 
ஏறிச்சென்ற அச்‌ சிங்கம்‌ ஆறுமுகக்கடவுளின்‌ தேர்க்‌ குதிரை 
களே ஈகம்‌ பொருந்திய கைகளால்‌ பதைக்கும்படி அடித்து: 
வருத்தி ஆரவாரித்தது. குரபன்மன்‌ தன்‌ வலக்கையில்‌ ஏந்திய: 
கூலத்தைச்‌ சுழற்றிக்‌ குமாரக்கடவுள்‌ மேல்‌ எறிந்தான்‌. அது 
மின்போல ஒளிவீசிக்‌ கொண்டு ஆகாயவழியாகச்‌ சென்றது. 
அது செல்லும்‌ பொழுது தீ சிந்தியது ; இடிகள்‌ உண்டாயின; 
பல படைக்‌ கலங்கள்‌ உதிர்ந்தன. பூதர்கள்‌ அதனைக்‌ கண்டு 
அஞ்சி ஓடினார்கள்‌. சண்முகக்‌ கடவுள்‌ அம்‌ முத்தலைச்‌ குலத்தின்‌ 
மீது ஆயிரம்‌ கோடி கணைகளைச்‌ செலுத்தினார்‌. குலப்படை அச்‌ 
கணைகளை யெல்லாம்‌ துணித்து வீழ்த்திச்‌ குரபன்மனுடைய! 
சினத்‌ தீயின்‌ வடிவு போல்‌ நடந்தது. அதன்‌ ஆற்றலை முருகக்‌ 


. கடவுள்‌ கண்டார்‌; தம்முடைய திருக்கரத்திலிருக்கும்‌ குலீசப்‌: 


படையை நோக்கி, :: சூரபன்மன்‌ விடுத்த குலப்படையைப்‌' 
பிடித்துக்‌ கொண்டுவருக ”' என்று விடுத்தார்‌. குலிசப்படை 
தியைக்‌ கக்கிக்‌ கொண்டு குலத்தின்‌ மூன்‌ று தலைகளையும்‌ பீடித்து: 
ஆறுமுகக்கடவுளின்‌ திருக்கரத்தில்‌ சேர்த்துத்‌ தானும்‌ இருந்தது. 
தேவர்கள்‌, ££ இவனை இங்கே அழித்து எங்களைக்‌ காத்தருளும்‌ ”” 
என்று வேண்டிக்‌ கொண்டார்கள்‌. முருகக்கடவுள்‌ அதைக்‌ 
கேட்டு இரண்டாயிரம்‌ கணைகளைச்‌ செலுத்திச்‌ சூரபன்மன்‌ 
ஏறியிருந்த சிங்கத்தின்‌ தலையில்‌ அழுத்தினார்‌. சிங்கம்‌ ஆகாயத்‌. 
இல்‌ கிளர்ந்து எழுந்து ழே விழுந்து மடிந்தது. 
சூரபன்மன்‌ சக்கரவாகப்‌ பறவை வடிவுகொண்டு போர்புரிதல்‌ 
சூரபன்மன்‌, தன்‌ சூலமும்‌ சிங்கமும்‌ ௮ழிந்ததைக்‌ கண்டு: 
ஊழித்‌ இப்போலச்‌ சனந்தான்‌ ; யாவரையும்‌ விழுங்க எண்ணி: 
மாயத்தால்‌ சக்கரவாகப்‌ பறவையின்‌ உருவை எடுத்தான்‌ ; 
இறகுகள்‌ முளைக்கப்‌ பெற்ற மலையைப்‌ போல்‌ எழுந்தான்‌ 7 
கடல்போல்‌ ஆரவாரஞ்‌ செய்தான்‌; பூமி பிளக்கும்படி சிறகு 
களை அடித்துக்‌ கொண்டு ஆகாயத்தில்‌ எழுந்தான்‌; தன்‌ சிற: 
னால்‌ கதிரவனின்‌ ஒளியையும்‌ மறைத்துத்‌ திரிந்தான்‌; விரைந்து 


A44 கந்த புராணம்‌ [4. யுத்த 


பூத சேனைக்‌ கடலில்‌ புகுந்து, ெகுகளால்‌ வீசி அடித்தான்‌ ; 
மூக்கினால்‌ கொத்திச்‌ சிலரை விழுங்கினான்‌; குமாரக்கடவுளின்‌ 


தேரைச்‌ சூழ்ந்து, தேர்ப்‌ பாகனை அடித்தான்‌; தேர்க்‌ குதிரை A 


கலை மூக்கினால்‌ குத்தினான்‌. பூதப்படைத்‌ தலைவர்களைப்‌ பற்றி 
னான்‌. இவ்வாறு சூரபன்மன்‌ சக்கரவாகப்‌ பறவை வடிவுடன்‌ 
ஆகாயத்தில்‌ பறந்து திரிந்தான்‌. ௮தனை ஆறுமுகக்கடவுள்‌ 
கண்டு திருப்புன்முறுவல்‌ செய்து, ** இவனுடைய கல்வித்‌ 
திறமை மிக நன்று” என்று சினந்து ஒரு வில்லை எடுத்துச்‌ சக்‌ 
கரவாகப்‌ பறவை வடிவங்‌ கொண்ட சூரபன்மன்‌ மீது பெரிய 
பல கோடி கணைகளை எய்தார்‌. அவன்‌ அவற்றை யெல்லாம்‌ 
சிறகுகளினால்‌ அடித்துச்‌ இந்திக்‌ குறைத்தான்‌ ; மூக்கனால்‌ கொய்‌ 
தான்‌ ; கால்களினால்‌ பீடித்து முறித்தான்‌ ; ஏழு கடல்களிலும்‌, 
'விண்ணுலகத்திலும்‌ பறந்து திரிந்தான்‌ ; பூத சேனைகளை அடித்‌ 
அக்‌ கெளவி எங்குஞ்‌ சென்றான்‌. குமாரக்‌ கடவுள்‌ பறவையின்‌ 
வடிவங்கொண்டு பறந்து திரிபவனைத்‌ தேரோடு தொடர்ந்து 
சென்று கொல்லுதல்‌ பழியெனத்‌ இருவுளம்‌ கொண்டார்‌; அங்‌ 
குத்‌ தேவர்களோடு நின்‌.ற இந்திரன்‌ மீது இருக்கடைக்கண்‌ சாத்‌ 
தியருளினார்‌. அத்திருக்‌ குறிப்பை அறிந்த இந்திரன்‌, ஒரு மயில்‌ 
வடிவை எடுத்துக்கொண்டு வந்து, முருகக்கடவுள்‌ திருமுன்‌ 
ஒரு மரகத மலைபோல நின்றான்‌; அவரை நோக்‌, “£ பிரமாத 
'தேவர்கள்‌ யாவரும்‌ தேவரீரை வழிபட நாயினும்‌ கடையேனா 


கிய அடியேன்மேல்‌ பேரருளை வைத்தீர்‌; ஆதலால்‌ அடியேன்‌ , 


எல்லாச்‌ சிறுமைகளும்‌ தீர்ந்தேன்‌; உய்யும்‌ வழிகண்டேன்‌ ; 
உம்முடைய அருமைத்‌ திருவடிகளைச்‌ சுமக்கும்‌ பேறு பெற்‌ 
றேன்‌; பொய்யாகிய மாயவாழ்வில்‌ புகுந்துழலும்‌ எளிமையை 
யும்‌ இனி நீங்கப்‌ பெறுவேன்‌. பறவை வடிவுகொண்ட கூரபன்‌ 
மன்‌ செல்லும்‌ இடங்களுக்கெல்லாம்‌ சென்று போர்‌ செய்து 
வெல்ல, அடியேன்‌ மீது எழுர்தருளும்‌”” என்று வேண்டினான்‌. 
ஆறுமுகக்கடவுள்‌ தேரிலிருந்து இ றங்கனார்‌ ; இந்திரனாகிய மயி 
வீன்‌ மீது ஏறினார்‌; சூரபன்மன்‌ செலவைப்‌ பின்‌ தொடர்ந்து 
சென்றார்‌. சக்கரவாகப்‌ பறவை வடிவங்‌ கொண்ட சூரபன்மன்‌ 
மயில்‌ வடிவம்‌ கொண்ட இந்திரனத்‌ தரக்கினான்‌, மயில்‌ வடிவம்‌ 
கொண்ட இந்திரன்‌ அவனை எதிர்த்துப்‌ போரிட்டான்‌. பறவை 
வடிவம்கொண்ட இருவரும்‌, மூக்கை நீட்டி உடல்‌ முழுவதையும்‌ 

கிழித்து இரத்தம்‌ வாயிற்படக்‌ கெளவி இழுத்தும்‌, இ றகுகளினால்‌ 
அடித்தும்‌, கால்களினால்‌ தாக்கியும்‌ பெரும்‌ போர்‌ செய்தார்கள்‌. 
சக்கவாகப்பறவை வடிவுகொண்ட சூரபன்மன்‌, மயில்வடிவு 
கொண்ட இந்திரனின்‌ தலையிற்‌ பொருந்திய தூவியைப்‌ பறித்து, 
முகத்தைக்‌ கொத்திக்‌ கலாபத்தை இழுத்துத்‌ துன்பம்‌ செய்தான்‌. 
குமாரக்கடவுள்‌ அதனைக்‌ கண்டு சினந்தார்‌; கணைகளை அவன்‌ மார்‌ 
பிலும்‌, முகத்திலும்‌, கால்களிலும்‌ எய்து வருத்தினார்‌. அவன்‌ 
பதைத்துச்‌ சிறகுகளை உதறி அக்கணைகளை அழித்து, எண்டிசை 
களிலும்‌, ஆகாயத்திலும்‌, கடலிலும்‌, பிறவிடங்களிலும்‌ கோபத்‌: 
துடன்‌ திரிந்தான்‌. முருகக்‌ கடவுள்‌ இந்திரனாகிய மயிலைச்‌ 
செலுத்திக்‌ கொண்டு சென்று கணைகளைத்‌ தூண்டி எவ்விடங்‌ 
களிலும்‌ அவனைத்‌ துரத்தினார்‌. அப்போது அவன்‌ இனைத்து 
மனம்‌ மெலிந்து ஆறுமுகக்கடவுளின்‌ இருக்கரத்திலுள்ள வில்‌: 
லைக்‌ கறிக்கும்படி எண்ணி வந்தான்‌. அதனைக்‌ கண்ட முருகக்‌ 
கடவுள்‌ தம்‌ திருக்கரத்திலுள்ள வாட்படையை வீ ௮வனு 
டைய பறவை வடிவை இரண்டு துண்டங்களாகும்படி வெட்டி 
வீழ்த்தினார்‌. தேவர்கள்‌ யாவரும்‌ மூழ்ந்து கூத்தாடினார்கள்‌. 
சூரபன்மன்‌ பற்பல வடிவுகொண்டு மாயப்போர்‌ புரிதல்‌ 


அப்போது சூரபன்மன்‌ அண்டமுகட்டைத்‌ தொடும்படி 
உயர்ந்து பூமியின்‌ உருவமெடுத்தான்‌ ; ஏழு கடல்களையும்‌ 
தூர்த்துக்‌ கதிரவன்‌ செல்லும்‌ வழியை மறைத்தான்‌; திக்குக்‌ 
களையெல்லாம்‌ மூடி நின்றான்‌. முருகக்கடவுள்‌ சூரபன்மனின்‌ 
மாயத்தை அறிந்து, ஏழு கணைகளை எய்தார்‌. ௮க்கணைகள்‌ எழு 
கடல்களாகச்‌ சென்று அவன்‌ உருவை அழித்தன. பிறகு கணை 
கள்‌ கடல்களின்‌ வடிவை நீக்கி ஆறுமுகக்கடவுளை அடைந்தன, 
சூரபன்மன்‌ தண்ணீர்‌ வடிவா: விண்ணுலகத்தைத்‌ தொடும்‌ 
படியாக எழுந்து நின்றான்‌. முருகக்கடவுள்‌ நூறு கணைகளை எய்‌ 
தார்‌. அவை ஊழித்‌ தீயின்‌ வடி.வமெடுத்‌.து நீரை உண்டு இரும்‌ 
பின. குரபன்மன்‌ தியின்‌ வடிவமெடுக்க முருகக்கடவுள்‌ ஆயிரம்‌ 
கணைகளை எய்தார்‌. அவை பெருங்காற்று வடிவுகொண்டு சூர 
பன்மனின்‌ :மாயைகளை அழித்து, ஆறுமுகக்கடவுளைத்‌ திரும்பி 
வந்து அடைந்தன. குரபன்மன்‌ வாயுவின்‌ வடிவை எடுத்து 
ஆர்த்து நின்றான்‌. ஆறுமுகக்கடவுள்‌ இலட்சம்‌ கணைகளை 
விடுத்தார்‌. அவை பாம்பின்‌ வடிவாய்ச்‌ சென்று தீப்போல்‌ 

எழுந்து அவ்வடிவங்களை அழித்து மீண்டன. இவ்வாறு சூர 
யபன்மன்‌, நான்கு நாட்கள்‌ தொடர்ந்து பல்வேறு மாய வடிவங்‌ , 
கள்‌ எடுத்து வந்து, சண்முகக்‌ கடவுளோடு போர்‌ புரிந்தான்‌. 


பின்னும்‌ மாயங்களைச்‌ செய்ய எண்ணி மும்மூர்த்திகள்‌ 
'போல்‌ வந்தான்‌ ; மற்றைத்‌ தேவர்கள்போல்‌ வந்தான்‌ ; அசுரர்‌ 
களைப்போல்‌ வந்தான்‌; இந்திரணப்போல்‌ வந்தான்‌; பூதங்களைப்‌ 
போல்‌ வந்தான்‌; இயமனைப்போல்‌ வந்தான்‌; பேயைப்போல்‌ 
வந்தான்‌; ௮க்கினியைப்போல்‌ வந்தான்‌; வாயுவைப்போல்‌ வந்‌ 
தான்‌; கடலைப்போல்‌ வந்தான்‌; நஞ்சு, பாம்பு, முகில்‌, இடி, 
இருள்‌, மலை முதலியவைகளைப்போல்‌ வந்தான்‌; கதிரவன்‌, தன்‌ 
(சேனைகள்‌, திக்கு யானைகள்‌, சிங்கம்‌, சக்கரவாகப்‌ பறவை, 
தாரகன்‌, சிங்கமுகன்‌, பானுகோபன்‌, அக்னிமுகன்‌, மற்றைப்‌ 
புதல்வர்கள்‌, தருமகோபன்‌, தன்‌ படைத்தலைவர்கள்‌ முதலியவர்‌ 
களின்‌ உருவத்தில்‌ வந்தான்‌; இவ்வாறு பற்பல வடிவு எடுத்து ஓ 
வந்து குமாரக்‌ கடவுளைச்‌ சூழ்ந்தான்‌. அதனைக்கண்ட தேவர்கள்‌ 
ஓடி உலைந்தார்கள்‌, ஆறுமுகக்‌ கடவுள்‌ ஆயிரங்கோடி கணைகளை 
எய்து, ££ அம்புகளாகிய தெய்வங்காள்‌, நீங்கள்‌ கூரபன்மனின்‌ 
மாயை அனைத்தும்‌ அழித்து வருக ?” என்றார்‌. அவை சென்று 
குரபன்மன்‌ எடுத்த ஓவ்வொரு வடிவத்திற்கும்‌ தனித்தனியே 
எழு மடங்கு வடிவம்‌ எடுத்து, எங்கும்‌ நிறைந்து நெருங்கி, மாய 
வடி.வங்கள்‌ எல்லாவற்றையும்‌ அழித்தன, பிறகு சூரபன்மன்‌ 
போர்க்களத்தில்‌ பெருங்‌ கோபத்தோடு தனித்து நின்றான்‌. 
ஆறுமுகக்‌ கடவுள்‌ செலுத்திய கணைகள்‌ மீண்டுவந்து அவர்‌ 
தூணியை அடைந்தன. 


முருகக்‌ கடவுள்‌ பேருருவம்‌ எடுத்து நிற்றல்‌ 

முருகக்கடவுள்‌ குரபன்மனை நோக்கு, ₹ ஓ சூரபன்மனே ! 
நீ அழியும்‌ மின்னலைப்போலப்‌ பயனற்ற பல பொய்‌ வடிவங்களை 
நம்முன்‌ கொண்டாய்‌; அவற்றையெல்லாம்‌ நாம்‌ அழித்தோம்‌. 
இப்போது அழியாத ஈம்முடைய பெரிய வடிவத்தைக்‌ காட்டு 
வோம்‌; நீ செய்த தவத்தால்‌ காண்பாய்‌ ” என்று கூறினார்‌. 

கடல்‌, உலகம்‌, திக்கு, புவனம்‌, ௮ண்டம்‌, தேவர்கள்‌, உயிர்கள்‌ 
ஆய எல்லாம்‌ அடங்கப்‌ பெற்ற மிகப்‌ பெரியதோர்‌ திருவுரு 
வம்‌ கொண்டருளினார்‌. அத்‌ திருமேனியில்‌ உள்‌ ளடியில்‌ 
மலைகளும்‌, புறவடியில்‌ கடல்களும்‌, காலடி விரல்களில்‌ இடி 
விண்மீன்‌ ரகங்களும்‌, பரட்டில்‌ வருணன்‌ குபேரன்‌ 
நிருதி அரக்கர்களும்‌, கணைக்கால்களில்‌ முனிவர்களும்‌ சிந்தா 
மணி முதவிய மணிகளும்‌, முழந்தாளில்‌ வித்தியாதரர்‌ முதலி 
யவர்களும்‌, தொடையில்‌ இந்திரனும்‌ சயந்தனும்‌, தொடை 
மூலத்தில்‌ இயமனும்‌ காலனும்‌, அரையில்‌ அசுரர்களும்‌, விலாப்‌ 
புறங்களில்‌ தேவர்களும்‌, மூலாதாரத்தில்‌ நாகர்களும்‌, குறியீல்‌ 
அமிர்தமும்‌, நாபியில்‌ எவராசிகளும்‌, மார்பில்‌ சகல சாஸ்திரங்‌ 
களும்‌, உபவீதத்தில்‌ ஞானமும்‌, உரோமத்தில்‌ அண்டங்களும்‌, 
௮ங்கையில்‌ சகல போகங்களும்‌, தோள்களில்‌ திருமாலும்‌ பிர 
மனும்‌, கைவிரல்களில்‌ தெய்வப்‌ பெண்களும்‌, கண்டத்தில்‌ 
ஒலிக்கூட்டங்களும்‌ அக்கினியும்‌, வாயில்‌ வேதங்களும்‌, பற்‌ 
களில்‌ ௮ட்சரங்களும்‌, நாக்கில்‌ சிவாகமங்களும்‌, உதட்டில்‌ சப்த 
கோடி மகாமந்திரங்களும்‌, மூக்கில்‌ வாயுவும்‌, கண்களில்‌ சூரிய 
சந்திரர்களும்‌, காதுகளில்‌ திக்குக்களும்‌, நெற்றியில்‌ பிரணவ 
மும்‌ தலையில்‌ பரவெமும்‌ இம்முறையே பொருந்திப்‌ பேரொளி 
கொண்ட ஒப்பற்ற பேருருவத்தைக்‌ காட்டியருளினார்‌. தேவர்‌ 
கள்‌ சண்முகக்‌ கடவுளின்‌ திருவுருவத்தைக்கண்டு மனம்‌ நடுக்க 
முற்றுநின்றார்கள்‌. ஆறுமுகக்கடவுள்‌ தேவர்களை நோக்கி, 
*₹ அஞ்சற்க, அஞ்சற்க? என்று திருவருள்புரிந்தார்‌. தேவர்கள்‌ 
அனைவரும்‌ மகிழ்ச்சியுடன்‌ வணங்க நின்றார்கள்‌. 

சூரபன்மன்‌ ஆறுமுகக்‌ கடவுளைப்‌ போற்றுதல்‌ 


ஆதியும்‌ அந்தமும்‌ இல்லாத அரும்பெரும்‌ சோதியாகய 
சண்முகக்‌ கடவுள்‌ கொண்ட பேருருவத்தைச்‌ சூரபன்மன்‌ கண்டு 
மிகுந்த வியப்படைந்தான்‌. அப்போது முருகக்‌ கடவுள்‌ அவ 
னுக்குச்‌ றிது நல்லுணர்ச்சியைக்‌ கொடுத்தருளினார்‌. நல்லு 
ணர்வு பெற்ற சூரபன்மன்‌ ** இப்பாலகர்‌ அவுண சேனைகள்‌ 
யாவற்றையும்‌ ஒரு நொடிப்பொழுதில்‌ அழித்தருளினார்‌; உலகங்‌ 

கள்தோறும்‌ என்னோடு போர்புரிந்து என்னைச்‌ சேர்ந்தவர்கள்‌ 
யாவரையும்‌ அழித்தார்‌; இந்திரஞாலத்தேரையும்‌, என்னிடம்‌ 
மீண்டு வாராது செய்தார்‌ ; மிக்க வலிமையுடைய படைக்‌ கலங்‌ 
கனை மாற்றினார்‌; நான்‌ கொண்ட மாயவடிவங்களை யெல்லாம்‌ 
கணைகளால்‌ அழித்தார்‌; அண்டங்களும்‌ புவனங்களும்‌ தேவர்க 
ளும்‌ பிறவும்‌ தம்மிடத்தே அமைந்த ஒரு பேருருவங்கொண்டு என்‌ 
கண்‌ முன்னே காட்டி நின்றார்‌. அழிய மயில்‌ வாகனத்தின்மீது 
எழுந்தருளிய இவரை அந்நாளில்‌ பாலகன்‌ என்று எண்ணி 
யிருந்தேன்‌. இவர்‌ பிரம விஸ்ணு முதலிய தேவர்களுக்கெல்லாம்‌' 
மூலகாரணமாய்‌ நின்ற மூர்த்தியன்றோ முன்னர்‌ தூதுவந்த வீர 
வாகு, வேலாயுதம்‌ பொருந்திய கையையுடைய இவரை “விருப்பு 
வெறுப்பற்ற பராபரத்தின்‌ முதல்வர்‌ என்று கூறினார்‌. 
££ இவரே ஈசன்‌ ”” என்று இன்று கண்டேன்‌. தூதுவர்‌ அன்று 
சொன்ன வார்த்தைகள்‌ யாவும்‌ உண்மையாகும்‌. நான்‌ பெற்ற 
ஆயிரத்தெட்டு அண்டங்களும்‌ பிறவும்‌ ஆறுமுகக்‌ கடவுளின்‌ 
பாததாமரைகளிலுள்ள ஓர்‌ உரோமத்தில்‌ தேங்கி நிற்கின்றன. 
எல்லாப்‌ பொருள்களையும்‌ உள்ளடக்கி இக்‌ கடவுள்‌ கொண்டுள்ள 
வடிவம்‌ முழுவதையும்‌ யாவர்‌ குறித்தறிய வல்லவர்‌? உடலெல்‌ 
லாம்‌ கண்களைப்‌ படைத்தவர்களும்‌ இக்காட்சியைக்‌ காணப்‌ பல: 
கோடி கற்பகாலம்‌ செல்லும்‌. குமாரக்‌ கடவுள்‌ கொண்ட இப்‌: 
பேரழகும்‌, மிக்க பேருருவத்திலுள்ள ஒளியும்‌, சரும்‌இளமையும்‌, 
அழகும்‌ ஆகிய இவை யெல்லாம்‌ உலகில்‌ வேறு யாவரிடத்தில்‌ உள்‌ 
ளன. பலமுறை நான்‌ பார்த்தும்‌, எனக்குத்‌ தெவீட்டவில்லை... 
நான்‌ அழியாவரம்‌ பெற்றதால்‌ இவ்வடிவத்தைக்‌ கண்டு களிக்க: 
றேன்‌. ஆயிரம்‌ கோடி மன்மதர்களின்‌ அழகெல்லாம்‌ திரண்டா 
லும்‌, இந்தத்‌ திருவடியின்‌ அழகுக்குச்‌ சிறிதும்‌ ஈடு செய்யாது. 
இவர்‌ பேருருவத்திற்கு உவமை ஒன்றுமில்லை. என்‌ தம்பியாகிய 
சிங்கமுகனும்‌, குமாரனாகிய இரணியனும்‌, முருகக்கடவுளைப்‌ பால: 
கன்‌ என்று எண்ணாதே; அவர்‌ சிவபெருமானேயாகும்‌ என்று 
கூறினார்கள்‌. ௮ஃது உண்மை. அவர்‌ திருவடிவத்தை எண்ண ற்ற 
ஊழிக்காலங்கள்‌ நோக்கிக்‌ கொண்டிருந்தாலும்‌ கண்களுக்கு 
அடங்காது; நினைத்தால்‌ மனத்திற்கு அடங்காது, இத்தன்மை 
கொண்ட கடவுள்‌ என்னோடு போருக்கு வந்தது என்பால்‌ அவர்‌ 
வைத்த அருள்‌ என்றே உறுதியாக எண்ணலாம்‌, 

என்னுடைய சினம்‌ தீர்ந்தது. போரில்‌ எனக்கு ஊக்கம்‌ 
குறைந்தது. உரோமங்கள்‌ பொடித்தன. ஆனந்தக்‌ கண்ணீர்‌ 
பெருகுகிறது. எனக்கு இவர்பால்‌ அன்பு பிறந்தது. என்‌ 
அகந்தை போய்விட்டது. ஞானம்‌ உண்டாகியது, என்‌ வலத்‌ 
தோளும்‌, வலக்கண்ணும்‌ துடிக்கின்றன. இவருடைய பர 
மேசுவர வடிவத்தை நான்‌ கண்டு கொண்டேன்‌. இது நான்‌ 
முன்பு செய்த தவத்தின்‌ பயன்‌ அன்றோ! இக்கடவுளை என்‌ கால்‌ 
கள்‌ வலம்‌ வருதல்‌ வேண்டும்‌. கைகள்‌ தொழுதல்‌ வேண்டும்‌. 
தலை வணங்குதல்‌ வேண்டும்‌. நா புகழ்ந்து பேசுதல்‌ வேண்டும்‌. 
நான்‌ இவினையினின்று நீங்கு இக்‌ கடவுளுக்கு அடிமையாய்‌ 
வாழ என்‌ மனம்‌ விரும்புறது. மானம்‌ ஒன்றே அவ்வாறு 
செய்யாது என்னைத்‌ தடுக்கிறது. தேவர்களின்‌ பொருட்டு வந்து 
போரைச்‌ செய்தி இக்‌ கடவுளின்‌ உருவத்தைக்‌ கண்டு கோபம்‌ 
கொள்வதே சரி, என்‌ உடலும்‌ உணர்வும்‌ அனலிற்பட்ட 
வெண்ணெயேபோல்‌ வலி யழிந்து உருன. இப்‌ பெருமான்‌ 
இந்தாள்வரை என்னோடு கொடிய போரைச்‌ செய்து பீரியாதவ 
ராக நிற்பதெல்லாம்‌ ஒரு திருவிளயாடலே ஆகும்‌. இவர்‌ 
என்னைக்‌ கொல்லக்‌ கருதினால்‌ தடுப்பவர்‌ யார்‌ 2 ஒரு குற்றமும்‌ 
செய்யாத தேவர்களை யான்‌ சிறைசெய்த தெல்லாம்‌ தது என்று 
பலர்‌ பலமுறை சொன்னார்கள்‌. அத்தேவர்களைச்‌ இறை செய்தமை 
யினால்தான்‌ வேதங்களாலும்‌, தருமாலாலும்‌, நான்முகனாலும்‌, 
இந்திரனாலும்‌, தேவர்களாலும்‌ அறிய முடியாத இக்கடவுள்‌ 


்‌ இங்குஎழுந்தருளி வரப்பெற்றேன்‌. ஆதலால்‌, யான்‌ தேவர்களைச்‌ 


சிறை செய்தது நன்றே ஆயிற்று] ஒப்பற்ற முழுமுதற்‌ கடவுள்‌ 
திருமுன்பு நின்று இந்காள்காறும்‌ போர்‌ செய்தேன்‌. ஆகா! 
இனி நான்‌ மனந்தளரேன்‌. மேலாய பெருமையைப்‌ 
பெற்றேன்‌. வீரனும்‌ நானே ஆயினேன்‌. என்‌ உடல்‌ அழிந்‌ 
தாலும்‌ என்‌ புகழ்‌ என்றும்‌ நிலைத்து நிற்கும்‌. என்‌ உயிரைக்‌ 
காப்பாற்றிக்‌ கொள்வதற்காக [இவரை வணங்குவது தகுதியா 
காது, அப்படி வணங்கினால்‌ ஆயிரம்‌ கோடி அண்டங்களிலும்‌ 
பரவிய என்‌: புகழும்‌ வீரமும்‌ அழியும்‌ '' என்று இவைபோல்‌ 
வன பலவற்றைக்‌ கூறிப்‌ போற்றி முருகக்‌ கடவுள்‌ திருமுன்பு 
நின்றான்‌. ஆறுமுகக்‌ கடவுள்‌ தம்‌ பேருருவத்தை நீக்கி முன்‌ 
போல்‌ மயில்‌ வாகனத்தில்‌ பழைய வடிவத்தோடு காட்சி 
29 

தந்தருளினார்‌; சூரபன்மனுக்கு அளித்த ஞானத்தை நீக்கினார்‌. 
அவன்‌ முன்போன்று ௮கம்பாவம்‌ கொண்டான்‌. சிவபெரு 
மானின்‌ குமாரர்‌ சூரபன்மனுக்கு முன்பு ஞானத்தைக்‌ கொடுத்‌ 
துப்‌ பின்பு அதனை மாற்றிச்‌ குரபன்மனை மயக்குடின்ற குழ்ச்சி 
செய்தது ஒரு பெரியதாமோ £ 

கோலமா மஞ்ஞை தன்னில்‌ குலவிய குமரன்‌ தன்னைப்‌ 
பாலனென்‌ றிருந்தேன்‌ அந்நாட்‌ பரிசிவை உணர்ந்தி லேன்யான்‌ 
மாலயன்‌ தனக்கும்‌ ஏனை வானவர்‌ தமக்கும்‌ யார்க்கும்‌ 

மூலகா ரணமாய்‌ நின்ற மூர்த்திஇம்‌ மூர்த்தி அன்றோ £ 
ஒன்றென முன்னம்‌ வந்தோன்‌ ஒருதனி வேலோன்‌ தன்னைப்‌ 
பற்றிகல்‌ இன்றி நின்ற பராபர முதல்வன்‌ என்றே 
சொற்றனன்‌ சொற்ற வெல்லாம்‌ துணிபெனக்‌ கொண்டி லேனால்‌ 
இற்றையிப்‌ பொழுதில்‌ ஈசன்‌ இவன்‌எனுந்‌ தன்மை கண்டேன்‌ / 
மீயுயர்‌ வடிவங்‌ கொண்டு மேவிய தூதன்‌ சொற்ற 

வாய்மைகள்‌ சரதம்‌ ௮ம்மா மற்றியான்‌ பெற்ற ௮ண்டம்‌ 
ஆயவை முழுது மற்றும்‌ அறுமுகம்‌ படைத்த செம்மல்‌ 
தூயபொற்‌ பதரோ மத்தில்‌ தோன்றியே நிற்கும்‌ அன்றே, 
ஆயிர கோடி காமர்‌ அழகெலாஞ்‌ திரண்டொன்‌ றாகி 

மேயின எனினுஞ்‌ செவ்வேள்‌ விமலமாஞ்‌ சரணம்‌ தன்னில்‌ 
தூயநல்‌ எழிலுக்‌ காற்றா தென்றிடின்‌ இனைய தொல்லோன்‌ 
மாயிரு வடி.விற்‌ கெல்லாம்‌ உவமையார்‌ வகுக்க வல்லார்‌ 2 
போயின அகந்தை போதம்‌ புகுந்தன வலத்த தான 

தூயதோர்‌ தோளுங்‌ கண்ணும்‌ அடித்தன புவனம்‌ எங்கும்‌ 
மேயின பொருள்கள்‌ முற்றும்‌ வெளிப்படு கின்ற விண்ணோர்‌ 
நாயகன்‌ வடிவங்‌ கண்டேன்‌ நற்றவப்‌ பயன்‌ஈ தன்றோ ! 
குழுதல்‌ வேண்டும்‌ தாள்கள்‌ தொழுதிடல்‌ வேண்டும்‌ அங்கை 
தாழுதல்‌ வேண்டும்‌ சென்னி அதித்திடல்‌ வேண்டும்‌ தாலும்‌ 
அழுதல்‌ வேண்டும்‌ தீமை அகன்‌ றுநான்‌ இவற்கா ளா 
வாழுதல்‌ வேண்டும்‌ நெஞ்சம்‌ தடுத்தது மானம்‌ ஒன்றே, 
ஏதமில்‌ அமரர்‌ தம்மை யான்சிறை செய்த தெல்லாம்‌ 

திதென உரைத்தார்‌ பல்லோ, ர்‌ அன்னதன்‌ செயற்கை யாலே 
வேதமும்‌ அயனும்‌ ஏனை விண்ணவர்‌ பலரும்‌ காணா 

மாதன்‌இங்‌ கணுகப்‌ பெற்றேன்‌ ஈன்றதே ஆன தன்றே, 

ஒன்றொரு முதல்வ னாகி உறைதரு மூர்த்தி முன்னம்‌ 

நின்‌றமர்‌ செய்தேன்‌ இந்நாள்‌ நெஞ்சினித்‌ தளரேன்‌ அம்மா 
நன்‌ றிதோர்‌ பெருமை பெற்றேன்‌ வீரனும்‌ நானே ஆனேன்‌ 
என்றும்‌இப்‌ புகழே நிற்கும்‌ இவ்வுடல்‌ நிற்ப துண்டோ 2 
வானுளோர்‌ சிறையை நீக்கி வள்ளலை வணங்கி இந்த 
ஊனுலாம்‌ உயிரைப்‌ போற்றி அளியர்போல்‌ உறுவன்‌ என்னின்‌ 
ஆனதோ எனக்க தம்மா ஆயிர கோடி. அண்டம்‌ 
போனதோர்‌ புகழும்‌ வீரத்‌ தன்மையும்‌ பொன்றி டாவோ. 
என்னஇத்‌ தகைய பன்னி நிற்றலும்‌ எவர்க்கும்‌ மேலோன்‌ 
உன்னருந்‌ தகைத்தாய்‌ நின்ற ஒருபெருந்‌ தோற்றம்‌ நீத்து 
மின்னிவர்‌ கலாபம்‌ ஊர்ந்த வீயனுருக்‌ கொண்டு நண்ணித்‌ 
துன்னலன்‌ போத மாற்றித்‌ தொன்மைபோ லாகச்‌ செய்தான்‌. 


சூரபன்மன்‌ தேவர்களை உண்ணப்‌ பேருருவங்‌ கொள்ளல்‌ 

சூரபன்மன்‌ முருகக்கடவுளின்‌ திருவருளினால்‌ தன்‌ மனத்‌ 
தில்‌ உண்டாகிய ஞானம்‌ நீங்கிப்‌ பழைய கோபமும்‌ பகை 
யும்‌ கொண்டான்‌; மயில்‌ வாகனராய்‌ நின்ற குமாரக்‌ கடவுளின்‌ 
தோற்றத்தைக்‌ கண்டான்‌; தணிக்கமுடியாத கோபம்‌ கொண்‌ 
டான்‌ ; போரில்‌ ஊக்கஞ்‌ செலுத்தினான்‌ ; தலையை அசைத்துக்‌ 
கையொடு கையைத்‌ தட்டிச்‌ சிரித்தான்‌; ** பாலகனாகிய கள்வன்‌ 
என்னோடு போர்செய்ய முடியாதவனாய்த்‌ தான்‌ கற்ற மாயத்‌ 
தால்‌ என்னை மயக்கிவிட்டான்‌. யான்‌ அந்த மாயத்தைத்‌ 
தெரிந்து அழித்துவிட்டேன்‌. எனக்கு நிகரானவர்‌ எவருமிலர்‌ £ 
என்றும்‌ அழியாத உடல்‌ பெற்ற யான்‌ கருத்தழிகன்றது 
உண்டோ ? இந்தப்‌ பாலகனோடு போர்‌ செய்து மெல்ல மெல்ல 
வெல்வேன்‌. இப்போது பெரும்போர்‌ மூட்டிய தேவர்களின்‌ 
உயிரை யெல்லாம்‌ முன்னே உண்டு என்‌ கோபத்தைத்‌ தணிப்‌ 
பேன்‌ '' என்று கூறினான்‌. 

பிறகு, சூரபன்மன்‌ மாயமந்திர மொன்றை உச்சரித்தான்‌. 
கதிரவனும்‌ மயங்கும்படி மிகப்‌ பெரியதோர்‌ இருள்வடிவம்‌ 
கொண்டு அதனுள்‌ மறைந்து நின்று ஆரவாரஞ்‌ செய்தான்‌. 
௮வ்விருள்‌ வடிவத்தைக்‌ கண்டு தேவர்கள்‌, “* இது குரபன்மன்‌ 
மாயம்‌” என்று கலங்‌கனார்கள்‌. அப்போது சூரபன்மன்‌ அந்த 


458 கந்த புராணம்‌ [4. யுத்த 


இருளில்‌ பாய்ந்து பலதலைகளும்‌ அளவற்ற கைஞும்‌ கொ ண்‌ நவி 
.. பெரியதோர்‌ வடிவத்தை விரைந்து கொண்டான்‌. தேவர்களை 

உண்ண நினைத்து ஆகாயத்தில்‌ கிளர்ந்து எழுந்து நின்றான்‌ ; 
௮வன்‌ எழுதலைத்‌ தேவர்கள்‌ ஞானத்தாலும்‌ குறிப்பாலுமறிந்து, 
“இவன்‌ நம்மைக்‌ கொல்லும்படி. வருகின்றான்‌ ”” என்று எண்ணிச்‌ 
சிதறி ஓடினார்கள்‌. அவர்கள்‌ முருகக்கடவுளை நோக்கு, “அடைந்த 
அன்பர்களுக்கு இனியவரே அடைக்கலம்‌ ; ஞான முதல்வரே 
அடைக்கலம்‌ ; முனிவர்களுக்குத்‌ தலைவரே அடைக்கலம்‌ ; 
சோதி சொரூபரே அடைக்கலம்‌; நினைத்தற்கும்‌ அரிய கடவுளே 
அடைக்கலம்‌ ; எல்லாவற்றையும்‌ படைத்த கடவுளே அடைச்‌ 
கலம்‌; நெற்றி நாட்டத்தையுடைய சிவபெருமான்‌ பெற்றருளிய 
கடவுளே அடைக்கலம்‌; அடைக்கலம்‌; தேவா இ தேவரே 
அடைக்கலம்‌ ; குக்கும சித்தாயுள்ள கடவுளே அடைக்கலம்‌ 
பகைவர்களாகிய பாம்புகளுக்கு இடியேறு போல்பவரே 
அடைக்கலம்‌ ; வேற்படையையுடைய நிருமலரே அடைக்கலம்‌ ; 
பொய்யடிமையில்லாத புலவர்க்கு எளியவரே அடைக்கலம்‌; 
பன்னிரு திருப்புயங்களை உடையவரே அடைக்கலம்‌ ; மும்‌. - 
மூர்த்திகளுமாய்‌ நின்‌ற முதல்வரே அடைக்கலம்‌ ; அடைக்கலம்‌. 


ஈண்ணினர்க்‌ கனியாய்‌ ஓலம்‌ / ஞானநா யகனே ஓலம்‌ / 
பண்ணவர்க்‌ இறையே ஓலம்‌ / பரஞ்சுடர்‌ முதலே ஓலம்‌ / 
எண்‌ ணுதற்‌ கரியாய்‌ ஓலம்‌ / யாவையும்‌ படைத்தாய்‌ ஓலம்‌! 
கண்ணுதற்‌ பெருமான்‌ நல்கும்‌ கடவுளே ஓலம்‌ / ஓலம்‌ [! 


தேவர்கள்‌ தேவே ஓலம்‌ / ௪ றந்தசிற்‌ பரனே ஓலம்‌ / 
மேவலர்க்‌ இடியே ஓலம்‌ / வேற்படை விமலா ஓலம்‌ / 
பாவலர்க்‌ கெளியாய்‌ ஓலம்‌ / பன்னிரு புயத்தாய்‌ ஓலம்‌ / 
மூவரும்‌ ஆக நின்ற மூர்த்தியே ஓலம்‌ / ஓலம்‌ // 


7 குரபன்மன்‌ செறிந்த இருளுருவில்‌ மறைந்து வந்து எங்கள்‌ 
உண்ணும்படி வருவான்‌ ; நாங்கள்‌ அவனுக்குத்‌ தப்பி ஓடவும்‌ 
வலிமையற்றவர்களாக இருக்கின்றோம்‌; இனிநாங்கள்‌ எங்கே உப்‌ 
வோம்‌? தேவரீர்‌ சிறிதும்‌ தாழ்க்காமல்‌ அவன்‌ உயிரையுண்டு 
எங்கள்‌ உயிரைக்‌ காத்தருளும்‌ ”” என்று வேண்டினார்கள்‌, மயி 
௮ருவங்கொண்டு முருகக்கடவுளைத்‌ தாங்கிரின்‌ற இந்திர னும்‌ 
_ பலவாறு குமாரக்‌ கடவு வேண்டினாள்‌. 

சூரபன்பன்‌ மாமரமாக நின்று அழிதல்‌ 


முருகக்கடவுள்‌ அத்தேவர்களுடைய வேண்டுகோளையும்‌ சூர 
பன்மனுடைய மாயையின்‌ ஆற்றலையும்‌ திருவுள்ளத்திலடைத்‌ 
அத்‌ தம்முடைய ஒரு திருக்கரத்திலிருக்கும்‌ வேற்படையை 
நோக்கு, ££ இச்சூரபன்மனின்‌ மார்பைப்‌ பிளந்து விரைவில்‌ மீள்‌ 
வாய்‌” என்றுகூறி அதனை அவன்மீது விடுத்தார்‌. அவ்வே ற்படை 
ஆயிரங்கோடி குரியர்களைப்போல ஒளிவிட்டுத்‌ இச்சுவாலைகளை 
உமிழ்ந்து சென்று சூரபன்மனின்‌ இருள்‌ வடிவத்தை அழித்தது. 
சூரபன்மன்‌ தன்மாயம்‌ அழிந்ததையும்‌ வேற்படை எதிரே 
வருவதையும்‌ நோக்க, “அழியாத மேன்மையினையுடைய 
என்னை இப்பாலகன்‌ விடுத்த வேற்படை என்ன. செய்யும்‌ ?”” 
என்று எள்ளி நகைத்தான்‌; பெருங்கோபம்‌ கொண்டு, 
“* பூமியையும்‌, இக்குக்களையும்‌, மேல்‌ ழ்‌ உலகங்களையும்‌ அதன்‌ 
உயிர்களோடு அழிப்பேன்‌ ”” என்று கூறினான்‌. உடனே கூரபன்‌ 
மன்‌ கடலின்‌ ஈடுவில்‌ சென்றான்‌. இயைப்போன்‌ ற தளிர்களையும்‌ 
புகையைப்‌ போன்‌. ற இலைகளையும்‌, பொன்னைப்‌ போன்ற பூங்‌ 
கொத்துக்களையும்‌ ஈன்று, மரகதமணிபோலக்காய்த்து, மாணிக்க 
மணிகள்போலப்‌ பழுத்து, முகில்களைப்‌ போலக்‌ தொகைப்‌ 
போக்க, அண்ட கூடம்‌ வரையிலும்‌ உயர்ந்து இகந்தம்‌ 
வரையும்‌ சிறுகளைகளை நீட்டி, பூமியில்‌ ஆதி கூர்மம்‌ வரையும்‌ 
வேர்களைப்‌ பாய்ச்சி மண்ணிலும்‌ விண்ணிலும்‌ நிழலைப்‌ பரப்பி 
மிகப்பெரிய ஒரு மாமர வடிவாகச்‌ குரப்ன்மன்‌ நின்றான்‌; தன்‌ 
வடிவத்தை அசைத்தான்‌. அவ்வசைவினால்‌ நிலவுலகங்கள்‌ இடிந்‌ 
தன; உலகத்துப்‌ பொருள்களெல்லாம்‌ நிலைதடுமாறின. மாமர 
வடிவமாக நிற்கும்‌ சூரபன்மனின்‌ தன்மையை வேற்படை கண்‌ 
"டது; சினத்துடன்‌ விரைந்து சென்று குரபன்மனாகிய அம்‌ மா 
மரத்தைத்‌ தாக்க அழித்தது. சூரபன்மன்‌ அரற்றி வெட்டுண்டு 
கீழே வீழ்ந்தான்‌. ஆயினும்‌ குரபன்மன்‌, முன்னர்‌ சிவடெரு 
மானிடம்‌ பெற்ற வரத்தின்‌ வலிமையால்‌ இறந்திலன்‌ ; அவன்‌ 
தன்‌ பழைய வடிவங்கொண்டு உடை வாளை. உறையினின்றும்‌ 
எடுத்துப்‌ போர்புரிய எண்ணி ஆர்த்து எதிர்த்துச்‌ சீறி 
னான்‌. வேற்படை அவன்‌ மார்பைப்‌ பிளந்து அவன்‌ உடலை 
இருதுண்டாக்கக்‌ கடலில்‌ வீழ்த்தியது. வேதங்கள்‌ முழங்கெ. 

தேவர்கள்‌ பூமழை பெய்தனர்‌. வேற்படை ே தவகங்கையில்‌ 
மூழ்கி முருகக்கடவுளின்‌ திருக்கரத்தில்‌ வந்து வீ ற்றிருந்தது. 


சூரபன்மன்‌ சேவலும்‌ மயிலும்‌ ஆதல்‌ 

சிவபெருமான்‌ அளித்தருளிய அழியா வரத்தினால்‌ சூரபன்‌ 
மன்‌ மீட்டு எழுந்தான்‌. முன்னை ஊழ்வலியால்‌ பிளவுண்ட 
௮வனுடைய இரண்டு உடற்‌ கூறுகளும்‌ கோழியும்‌, மயிலு 
மாக ஆயின. மாணிக்க மலையும்‌ மரகத மலையும்‌, கால்களையும்‌ 
சிறகுகளையும்‌ பெற்றுப்‌ பறந்து செல்வதுபோலத்‌ தேவசேனாபதி 
யும்‌ ஞானநாயகரும்‌ ஆகிய ஆறுமுகக்கடவுளை நோக்கிப்‌ போர்‌ 
புரியுஞ்‌ செருக்குடனே, கோழியும்‌ மயிலுமாகிய சூரபன்மன்‌ 
அவர்‌ திருமுன்‌ வந்தான்‌. தேவர்கள்‌ அஞ்சி ஓடுமாறு போர்ச்‌ 
செருக்குக்‌ கொண்டான்‌. ஆறுமுகக்‌ கடவுள்‌ அவன்மீது இரு 
வருள்‌ நோக்கஞ்‌ செய்தார்‌. ஞானிகளின்‌ பார்வையால்‌ இரும்பு 
பொன்னாவது போல, ஆறுமுகக்கடவுளின்‌ பார்வையால்‌ சூர 
பன்மன்‌ பகைமை நீங்கி நல்லறிவு பெற்றான்‌. ௮ப்பொழுது 


ஆறுமுகக்கடவுள்‌ தம்‌ திருவருளினால்‌ ஞானம்‌. பெற்ற ' 


கோழியை நோக்கி, *₹நீ நம்‌ தேரில்‌ கொடியாக அமர்ந்து 
நின்று கூவுவாயாக 1!” என்றார்‌. அங்ஙனமே கோழி அவர்‌ 
தேரில்‌ ஏறிக்கொடியாகக்‌ கூவியது. ' பிறகு முருகக்கடவுள்‌ இந்‌ 
,திரனாகிய மயிலினின்‌ றும்‌ இறங்கினார்‌. தம்‌ ஞானத்தைப்‌ பெற்று 
நின்ற குரபன்மனாஜய மயிலீன்மீது ஏறி, “* நம்மைச்‌ சுமப்பா 
யாக”? என்று அதனை வாகனமாகக்‌ கொண்டார்‌. அம்‌ மயில்‌, 
கடல்கள்‌ உடையவும்‌, மேரு இடியவும்‌, பூமி வெடிக்கவும்‌, அண்‌ 
டங்கள்‌ கலங்கவும்‌, கலாபத்தை வீசி, ஆரவாரஞ்‌ செய்து உலா 
வியது. முருகக்கடவுள்‌ மயிலின்‌ மீதேறி எங்கும்‌ சென்றார்‌. 
மயில்‌ வாகனராய்‌ ஆறுமுகக்கடவுள்‌ எழுந்தருளி, மகேந்திர 
புரியீலுள்ள போர்க்களத்தை அடைந்தார்‌, அங்கு மயிலாகவும்‌ 
கோழியாகவும்‌ நின்ற இந்திரனையும்‌ அக்கனியையும்‌ நோக்கி, 
அவர்களைப்‌ பழைய வடிவு அடையும்‌ படி அருளிச்செய்தார்‌. 
அவர்கள்‌ முன்னை வடிவங்கொண்டு அவர்‌ திருவடிகளில்‌ வீழ்ந்து 
வணங்க நின்றார்கள்‌. ஆறுமுகக்கடவுள்‌ குரபன்மனை அழித்து 
மயிலை வாகனமாகவும்‌, கோழியைக்‌ கொடியாகவும்‌ கொண்டு 
போர்க்களத்தில்‌ நின்‌றதைப்‌ பூதர்களும்‌, மற்றை வீரர்களும்‌, 


இஃ 

வீரவாகு தேவரும்‌ கண்டனர்‌; அவர்‌ திருவடிகளை. வணங்கி 
ஆரவாரம்‌ செய்து அவரைச்‌ சூழ்ந்தார்கள்‌. 
திருவிருத்தம்‌-507 


ஆகத்‌ திருவிருத்தம்‌-8,904 
_——00—— 


14. தேவர்கள்‌ போற்று படலம்‌ 


தேவர்கள்‌ மகிழ்தல்‌ 

ஆறுமுகக்கடவுள்‌ வேற்படையினால்‌ குரபன்மனின்‌ உட 
லைப்‌ பிளந்து, மயிலில்‌ வீற்றிருந்தருளியதைத்‌ திருமால்‌, நான்‌ 
முகன்‌, இந்திரன்‌ முதலிய தேவர்கள்‌ கண்டு தரிசித்து ஆரவாரஞ்‌ 
செய்து எழுந்தனர்‌ ; மகிழ்ச்சிப்‌ பெருக்கால்‌ அள்ளினர்‌ ; ஆடிப்‌ 
பாடினர்‌ ; புளகாங்‌இதம்‌ அடைந்து மலர்மாரி பெய்தனர்‌. ஆறு 
முகக்கடவுளைத்‌ தொழுது பலவாறு தோத்திரஞ்‌ செய்து நோக்கி, 
“ஏம்‌ பெருமானே! நீர்‌ வேற்படையை விடுத்துச்‌ சூரபன்மனைச்‌ * 
சங்கரித்திரல்லீர்‌; அடியேங்களுடைய வினையின்‌ வேரை அறுத்‌ 
தர்‌. இனி எங்கட்கு வேறோர்‌ குறையுண்டோ? வலிய அவுணர்‌ 
கள்‌ நூற்றெட்டு யுகங்களாக எங்களை வருத்தினர்‌. தேவரீர்‌ ஆறு 
முகங்கொண்டு இருவவதாரம்‌ செய்து காத்தருளினீர்‌. நாங்கள்‌ 
அவுணர்கள்‌ தீமைகளினின்றும்‌ நீங்கனோம்‌; பழிகளினின்றும்‌ 
விலகினோம்‌; வேதாசாரத்தையும்‌ பழைய செல்வங்களையும்‌ பெற்‌ 
றோம்‌; இன்றைக்குச்‌ சூரபன்மனைத்‌ தேவரீர்‌ கொன்றதால்‌, 
சென்ற உயிர்‌ திரும்பியதுபோல்‌ இன்பமடைந்தோம்‌; காண்பா 
னும்‌, காட்சியும்‌, காட்டுவானும்‌, காட்சிப்‌ பொருளும்‌ ஆகிய 
இவை யெல்லாம்‌ தேவரீரே என்பதை உணர்ந்தோம்‌; அதனால்‌ 
இனிக்‌ கொடுமை பொருந்திய பிறவித்‌ துன்பத்திலிருந்து நீங்கி, 
வீடு அடைவோம்‌; தேவரீரின்‌ திருவடிகளுக்குத்‌ தொண்டு பூண்‌ 
டோம்‌; இனிப்‌ பிறரைப்‌ புகழோம்‌ '”? என்று மகிழ்ச்சியோடு 
பலவாறு துதித்து வணங்கினார்கள்‌. இவ்வாறு தம்மைத்‌ துதித்த 
தேவர்கள்‌ முதலாயினோர்‌ யாவருக்கும்‌ முருகக்‌ கடவுள்‌ பெருங்‌ 
கருணை புரிந்தருளினார்‌. 

திருவிருத்தம்‌-9 


ஆகத்‌ திருவித்தம்‌-2,913 
_——00-—— 


15. இரணியன்‌ புலம்புறு படலம்‌ 


பதுமகோமளை முதலியோர்‌ இறத்தல்‌ 


போர்க்கள நிகழ்ச்சியை கோக்கிக்கொண்டிருந்த அவுணர்‌ 
களில்‌ சிலர்‌ மகேந்திரபுரிக்கு விரைந்து சென்று, **ஆறுமுகக்‌ 
கடவுளின்‌ வேற்படையால்‌ சூரபன்மன்‌ இறந்தான்‌ '' என்று 
அவனுடைய பட்டத்தரசி பதுமகோமளைக்கும்‌ மற்றைத்‌ தேவி 
யர்களுக்கும்‌ சொன்னார்கள்‌. அம்மொழியினைக்‌ கேட்ட பதும 
கோமளை உயிர்‌ நீங்கினாள்‌. தலைவி, தலைவன்மாட்டுக்‌ கொள்ளும்‌ 
தலையாய அன்பிற்கு எடுத்துக்காட்டு இதுவன்றோ? சூரபன்ம 
னின்‌ மற்றை மனைவியர்களும்‌ அச்செய்தியைக்‌ கேட்டு, வயிற்‌ 
நில்‌ அடித்துக்கொண்டு அழுதார்கள்‌; திக்குழி ஒன்றை உண்‌ 
டாக்கனார்கள்‌; இறந்த பதுமகோமளையின்‌ உடலை அதிலீட்டுத்‌ 
தாமும்‌ வீழ்ந்து இறந்தார்கள்‌. அப்பொழுது கதிரவன்‌ மேலைக்‌ 
கடலில்‌ மறைந்தான்‌. மாலைக்‌ காலம்‌ வந்தது. இருமகள்‌ வீர 
மகேந்திரபுரியை வீட்டு நீங்கனாள்‌. 


இரணியன்‌ புலம்பல்‌ 


தன்‌ தந்‌ைத இறந்து சேவலும்‌ மயிலுமாக ஆறுமுகக்‌ கட 
வுளை அடைந்தமையை இரணியன்‌ கண்டு கலங்கி மனம்‌ நொம்‌ 
தான்‌ ; ஆகாயத்தில்‌ நின்றுகொண்டு, 44 அரசர்க்கரசே ! நான்‌ 
சொன்னவைகளை நீ உறுதி என்று கைக்கொள்ளவீல்லை, நீ 
இறப்பதற்காகவோ ஆறுமுகக்‌ கடவுளோடு போர்‌ செய்தாய்‌ ! 
தந்தையே / சிவபெருமான்‌ கொடுத்த வரம்‌ உண்மையே, நீ 
ஒருகாலும்‌ இறக்கமாட்டாய்‌. ஆனால்‌ சிவபெருமானின்‌ புதல்வ 
ராய்த்‌ தோன்‌ றிய சண்முகக்‌ கடவுள்‌ அவற்றையெல்லாம்‌ பொய்‌ 
யாகும்படி உனக்குக்‌ கூற்றுவராயினாரே ! நிலையில்லா உடலை 
நிலையென்று நம்பிப்‌ பலரும்‌ கண்டு பழிக்கும்படி. உனக்கும்‌ சொல்‌ 
லாமல்‌ ஒளித்து ஓடினேன்‌ ; நீ இறந்தபின்‌ வந்தேன்‌ ; உனக்கு 
நான்‌ மகன்‌ என்று கூறிக்கொள்வது பூமிக்குப்‌ பாரமேயாகும்‌. 
திருமால்‌, கான்முகன்‌, இந்திரன்‌ முதலியவர்கள்‌ வாழ்த்திவணங்‌ 
கும்படி அரசுபுரிந்த நீ சிவகுமாரன்‌ தேரில்‌ கோழியாக நின்று 
விலா ஓடியக்‌ கூவுகன்றனையோ / அண்டங்களிலுள்ள உயிர்க 

ளெல்லாம்‌ வந்து வணங்க, அதனால்‌ இறுமாந்து வீற்றிருக்கும்‌ நீ 
வேலாயுதத்தைக்‌ கையிலேந்திய ஆறுமுகக்‌ கடவுளை மயில்‌ 
வாகனமாய்‌ நின்று சுமக்கின்‌றனையோ ! தோன்றாலோ ! 

ஆழியான்‌ வேதன்‌ அமரர்க்‌ கறைமுதலோர்‌ 

வாழியா யென்று வழுத்தியிட வை௫யநீ 

_ பூழியார்‌ மேனிப்‌ புராரிசிறு வன்தேரில்‌ 

கோழியாய்‌ நின்று விலாவொடியக்‌ கூவுதியோ / 

ஒகையால்‌ அண்டத்து உயிர்களெலாம்‌ வந்திறைஞ்சச்‌ 

சேகையாய்‌ மல்குந்‌ திருத்தாள்கொண்‌ டுற்றிடுநீ 

வாகையார்‌ கின்ற வடிவேற்‌ கரத்தோனைத்‌ 

தோகையாய்‌ நின்று சுமக்குதயோ தோன்றாலோ ! 

நீ தோற்பாய்‌ என்று நான்‌ சொன்னேன்‌. நீ அதனைச்‌ ஈறி 
தும்‌ கேட்டிலையே /. பகைவராய்‌ வந்த வெகுமாரரோடு போர்‌ 
புரிந்து தோற்றாயே ! . அதனால்தான்‌ அவரை மயிலாய்ச்‌ சுமக்‌ 
கின்றனையோ/ நீ உன்‌ ஒப்பற்ற வடிவத்தை இழந்து வேறுபட்ட 
பறவைகளின்‌ வடிவங்களை எடுத்தாய்‌. ஆதலால்‌, நீ இறக்க 
வில்லை, அதனால்‌, நான்‌ அந்திய கருமத்தைச்‌ செய்யும்‌ பேற்றை 
யும்‌ பெற்றிலேன்‌. இவ்வுயிரை வீணாகப்‌ பாதுகாத்தேனே! உன்‌ 
கோபம்‌, மானம்‌, வெற்றி, அகந்தை, வலிமை எங்குப்‌ போயி 
னவோ? எனக்கு அதனைக்‌ கூறுவாய்‌!” என்று பெருமூச்சுவீட்டுப்‌ 
'புலம்பினான்‌. 
ஈமக்கடன்‌ 
பூதர்கள்‌ தன்னைக்‌ கண்டால்‌ கொன்று சினம்‌ தீர்த்துக்‌ 
கொள்வார்கள்‌ என்று கருதி, இரணியன்‌ முன்போல மீண்‌ 
டும்‌ கடலிற்‌ போய்‌ மறைந்தான்‌. அதன்பின்‌, வருத்தத்தோடு 
சுக்கராசாரியரை அடைந்தான்‌. இறந்த தந்தையர்களுக்கும்‌, 
அணைவர்களுக்கும்‌, தாயர்களுக்கும்‌, ஏனையோர்களுக்கும்‌ செய்ய 
வேண்டிய இறுதிக்‌ கடன்களைச்‌ செய்தான்‌. அன்பத்திற்கு ஒரு 
வித்தான செல்வத்தை வெறுத்துச்‌ சவபெருமானைஎண்ணித்தவம்‌ 
செய்து வீடுபேற்றை அடையும்படி. ஒரிடத்திற்குச்‌ சென்றான்‌. 
ம்‌ திருவிருத்தம்‌-27 


ஆகத்‌ திருவிருத்தம்‌-8,994 


16. மீட்சிப்‌ படலம்‌ 


தேவர்களைச்‌ சிறை மீட்டல்‌ 
கூரபன்மனாகய மயில்‌ வாகனத்தின்மீது எழுந்தருளிய 
ஆறுமுகக்‌ கடவுள்‌ வீரவாகு தேவரை அன்புடனே நோக்கி, 
“வீரனே ! சூரபன்மனின்‌ பெரிய சிறையிலே வருந்தும்‌ சயந்‌ 
தனையும்‌, தேவர்களையும்‌ மீட்டு வருக ”” என்று பணித்தருளினார்‌. 
வீரவாகுதேவர்‌ அதனைக்கேட்டு ஈன்றென்று அவரை வணங்கிப்‌ 
போர்க்‌ களத்திலிருந்து புறப்பட்டு மகேந்திரபுரியிலுள்ள 
சிறைச்சாலையை அடைந்தார்‌. வீரவாகு தேவரைக்‌ கண்ட 
சயந்தனும்‌ தேவர்களும்‌ ஆச்சரியமடைந்தனர்‌. கால்களில்‌ 
பூட்டிய விலங்குகள்‌ ஓடிய அவரை வணங்கி, “வீரரே எங்கள்‌ 
"துன்பம்‌ தீர்க்க இங்கே வந்தீரோ ”' என்று வினவி ஆரவாரஞ்‌ 
செய்தனர்‌. வீரவாகு தேவர்‌ அவர்களை நோக்கி, “£ தேவர்காள்‌! 
நீங்கள்‌ யாவரும்‌ வெளியே வருவீர்களாகுக; சூரபன்மனை அவுண 
சேனைகளோடும்‌ எம்பெருமானாகிய சண்முகக்‌ கடவுள்‌ வேற்‌ 
படையிஞால்‌ அழித்தருளினார்‌ '” என்று கூறினார்‌. அதனைக்‌ கேட்ட 
சயநீதன்‌ முதலிய தேவர்கள்‌ சதேகமுத்தி அடைந்தவர்போல 
மகிழ்ந்து, தங்கள்‌ கால்களில்‌ பூட்டிய விலங்குகளின்‌ பூட்டுக்களை 
அறுத்து, மகேந்திரபுரியைவிட்டு நீங்கப்‌ போர்க்‌ களத்தை 
அடைந்து ஆறுமுகக்‌ கடவுளுடைய திருவடிகளை வணங்கித்‌ 
துதித்தார்கள்‌. ஆறுமுகக்‌ கடவுள்‌ அவர்களுக்குப்‌ பேரருள்‌ 
புறிந்து, “£ சூரபன்மனின்‌ சிறையில்‌ பலகாலம்‌ அகப்பட்டு வருந்‌ 
இனீர்‌. இனி, துன்பமற்றுச்‌ சுவர்க்க லோக பாக்கியத்தில்‌ 
இருப்பீர்களாக '' என்று அருளிச்செய்தார்‌. , தேவர்கள்‌ அத்‌ 
இருவாக்கைக்‌ கேட்டுக்‌ களிப்படைந்து *₹அடியோங்கள்‌ உய்ர்‌ 
தோம்‌!” என்று மீட்டும்‌ அவரை வணங்கித்‌ துதித்தார்கள்‌. 
இந்திரன்‌ பழைய துன்பங்களெல்லாம்‌ நீங்கி மிக மகிழ்ந்து 
இந்திர பாக்கியத்தைப்‌ பெற்ற அர்நாளிலும்‌ இனிமையோடு 
இருந்தான்‌. சயந்தன்‌ தன்‌ தந்தையாயெ இந்திரனை அடைந்து 
வணங்கினான்‌. இந்திரன்‌ சயந்தனைத்‌ தழுவி முதுகைத்தடவி, 
“மகனே! நீ பல யுக காலம்‌ சூரபன்மனின்‌ சிறையில்‌ வருந்தி 
இளைத்தாய்‌ போலும்‌” என்று கூறி, தேவர்கள்‌ யாவரையும்‌ 
முறை முறையாகத்‌ தழுவி மூழ்ச்சிய ற்றான்‌. 


16, மீட்டுப்‌ படலம்‌ 459 


பூதர்கள்‌ உயிர்‌ பெற்று எழுதல்‌ 

சூரபன்மனுடைய போரில்‌ அன்று வரையில்‌ இறந்த பூத 
சேனைகள்‌ முழுவதும்‌ எழுந்து வருமாறு முருகக்கடவுள்‌ திரு 
வுளங்‌ கொண்டார்‌. இறந்த பூத கணங்கள்‌ வந்து கூடின. பூத 
சேனைகள்‌ குமாரக்‌ கடவுளின்‌ சந்நிதியை அடைந்து அவரை 
வணங்கின. எல்லா நதிகளும்‌ கடைசியில்‌ கடலை அடைவது 
போலப்‌ பூத சேனைகள்‌ எல்லாம்‌ ஒன்றுகூடி. ஆறுமுகக்‌ கடவுளை 
வந்தடைந்தன. 


மகேந்திரபுரியை அழித்தல்‌ 

ஆறுமுகக்கடவுள்‌ வருணனை அழைத்து, ** சூரபன்மனின்‌ 
மகேந்திர புரியை ஊழிக்காலத்தில்‌ பூமியை அழித்தல்போல 
அழித்துவிடுவாயாக ” என்று கூறியருளினார்‌. வருணன்‌ நன்‌ 
றென்று உடனே மேலெழுந்து மகேந்திரபுரியை அதிலுள்ள 
உயிர்களோடு கடலினுள்‌ அழுத்தினான்‌. மகேந்திரபுரி 
மறைந்தது. 


முருகக்கடவுள்‌ தருச்செந்தாருக்கு எழுந்தருளுதல்‌ 

ஆறுமுகக்கடவுள்‌, திருமால்‌ நான்முகன்‌ இந்திரன்‌ மூத 
லிய தேவர்களும்‌, வீரவாகு முதலிய வீரர்களும்‌, பூத சேனை 
களும்‌ சூழப்‌ போர்க்‌ களத்தைவிட்டுப்‌ புறப்பட்டு மகேந்திரபுரி 
யைக்‌ கடந்து, இலங்கை நகரையும்‌ கடலையும்‌ தாண்டி, அழகு 
மிக்க இருசெந்திற்‌ பதியை வந்து அடைந்தார்‌; மயில்‌ வாக 
னத்தைவிட்டு இறங்கிக்‌ கோயிலுட்‌ புகுந்தார்‌; எல்லா உயிர்‌ 
களுக்கும்‌ அருள்புரியும்‌ கருணையோடு திவ்விய சிங்காதனத்தின்‌ 
மீது இனிது வீற்றிருந்தருளினார்‌. அப்போது சூரியன்‌ மேற்குக்‌. 
கடலில்‌ மூழ்கினான்‌. 


ஆறுமுகக்‌ கடவுளை வழிபடுதல்‌ 

அவ்வேளையில்‌ நான்முகன்‌ முதலிய தேவர்கள்‌ வந்து ஆறு 
முகக்‌ கடவுளை வணங்க, ££ எம்‌ பெருமானே ! அடியவர்களாயெ 
நாங்கள்‌ தேவரீருடைய திருவடிகளை அர்ச்சிக்க வேண்டு 
ரோம்‌ ” என்று வேண்டிக்‌ கொண்டனர்‌. ஆறுமுகக்கடவள்‌ 
அதற்கு உடன்பட்டார்‌. தேவர்கள்‌ இருமஞ்சனம்‌, சந்தனம்‌, 

மலர்‌, தூபதீபம்‌ முதலியவைகளை வரவழைத்தனர்‌; குமாரதந்திர 
விதிப்படி பத்தியுடன்‌ ஆறுமுகக்‌ கடவுளைக்‌ கும்பம்‌, அக்கினி, 
உருவம்‌ ஆகிய இம்‌ மூவிடங்களிலும்‌ அவர்‌ திருவுளம்‌ மழெப்‌ 
பூசனை செய்து வணங்கித்‌ துதித்தார்கள்‌. ஆறுமுகக்கடவுள்‌ 
அவர்களை நோக்க, ** உங்களுக்குக்‌ குறைகள்‌ உண்டானால்‌ 
கூறுங்கள்‌ '” என்று அருளிச்‌ செய்தார்‌. அவர்கள்‌, “எம்‌ பெரு 
மானே / தேவரீர்‌ சூரபன்மனை ௮ழித்து எங்களைக்‌ காத்தருளி 
னீர்‌. எங்களுக்கு ஒரு குறையும்‌ இல்லை. உம்முடைய திருவ 
ருளைப்‌ பெற்றோம்‌. எங்கள்‌ உயிர்‌ உடலில்‌ நிற்கும்‌ வரையில்‌ 
உம்முடைய திருவடிகளிடத்தே தலைமையான அன்பு நீடித்திருக்‌ 
கும்படி. வரம்‌ தந்தருளவேண்டும்‌ ”” என்றார்கள்‌. முருகக்கடவுள்‌, 
“நன்று”? என்று அவர்களுக்கு அங்ஙனமே அருள்புரிந்தார்‌. 
யாவரும்‌ குமாரக்‌ கடவுளைத்‌ துதித்துக்‌ கொண்டு அங்கேயே 
இருந்தார்கள்‌. அன்றைய இரவு கழியக்‌ கதிரவன்‌ 8ழ்த்திசை 
யில்‌ உதித்தான்‌. 
முருகக்‌ கடவுள்‌ சிவபூசை புரிதல்‌ 

குமாரக்‌ கடவுள்‌ தேவதச்சனைக்‌ கொண்டு அங்கு ஒரு 
சிறந்த கோயில்‌ ௮மைப்பித்துச்‌ சவலிங்கத்தில்‌ இறைவனைப்‌ 
பிரதிட்டை செய்து பஞ்ச கவ்வியம்‌, சந்தனம்‌, திருமஞ்சனம்‌, 
மலர்‌, தூபதீபம்‌ முதலியவைகளைக்‌ கொண்டுவரச்‌ செய்து, 
சிவாகம விதிப்படி. அவரைப்‌ பூசித்து வழிபட்டார்‌. 


இருவிருத்தம்‌-33 

த்து 22 


உ 
செந்திலாண்டவன்‌ துணை 
திருச்சி ற்றம்பலம்‌ 
ஐந்தாவது 
தேவ காண்டம்‌ 
REED 
முருகவேள்‌ வணக்கம்‌ 

துய்யதோர்‌ மறைக ளாலும்‌ துதித்திடற் கரிய செவ்வேள்‌ 
செய்யபே ரடிகள்‌ வாழ்க / சேவலும்‌ மயிலும்‌ வாழ்க / 
வெய்யசூர்‌ மார்பு ண்ட வேற்படை வாழ்க / அன்னான்‌ 
பொய்யீல்‌£ர்‌ அடியார்‌ வாழ்க / வாழ்கஇப்‌ புவனம்‌ எல்லாம்‌. 

1. திருப்பரங்‌ குன்று சேர்‌ படலம்‌ 


திருப்பரங்‌ குன்றுக்குப்‌ புறப்படுதல்‌ 

ஆறுமுகக்‌ கடவுள்‌ சிவபூசை செய்தபின்பு தேவர்கள்‌, முனி 
வர்கள்‌, சேனைத்தலைவர்கள்‌ முதலாயினோர்‌ சூழ, மயில்வாகனத்‌ 
தின்மீதுஏ.றித்‌ திருச்செர்‌ தாரைவீட்டுப்‌ புறப்பட்டருளினார்‌; அப்‌ 
போது நான்முகன்‌, திருமால்‌, இந்திரன்‌, படைவீரர்கள்‌ ஆகிய 
யாவரையும்‌ பார்த்து, ££ நீங்கள்‌ உங்கள்‌ உங்கள்‌ வாகனங்களி 
லேறி ஈமக்குப்‌ பக்கத்தில்‌ புறப்பட்டு வாருங்கள்‌ *” என்று இரு 
வாய்மலர்ந்தருளினார்‌. அங்ஙனமே அவர்கள்‌ யாவரும்‌ புறப்‌ 
பட்டு ஆறுமுகப்‌ பெருமானுடன்‌ சென்றார்கள்‌. இரண்டாயிரம்‌ 
வெள்ளம்‌ பூதர்களும்‌ வந்து நெருங்கினார்கள்‌; பூதூளியினால்‌ தேவ 
லோகம்‌ பூழியாகியது. குடை, கொடி, ஆலவட்டம்‌ முதலியன 
நெருங்கின. கொம்பு, காகளம்‌, பேரிகை முதலிய இசைக்‌ கருவி 
கள்‌ முழங்கின. வேதவொலியும்‌, தேவர்களுடைய வாழ்த்தொலி 
யும்‌, மற்றை ஒலிகளும்‌ முருகக்கடவுளின்‌ ஊர்தியா௫ய மயி லும்‌ 
கொடியாகிய கோழியும்‌ செய்கின்ற ஓலிகளால்‌ மை மறந்தன. 

பூதர்கள்‌ செல்லுவதால்‌ மலைகள்‌ அசைந்தன. இவ்வாறு சேனை 
கள்‌ இருமருங்கிலும்‌ முன்னணியிலும்‌ பின்னணியிலும்‌ ரெருங்‌ 
இச்‌ செல்ல, ஆறுமுகக்‌ கடவுள்‌ திருச்செர்‌தூரை நீங்கிக்‌ குறிஞ்சி 
நிலத்தின்‌ வழியாக நான்மாடக்‌ கூடல்‌ என்னும்‌ மதுரைத்‌ திரு 
நகருக்கு மேற்கிலுள்ள திருப்பரங்‌ குன்றத்தை அடைந்தார்‌. 
இருப்பரங்‌ குன்றத்தில்‌ முருகக்கடவுள்‌ வீற்றிருந்தருளல்‌ 
அப்பொழுது தருப்பரங்குன்‌ றில்‌ தவஞ்செய்து கொண்டி 
ருந்த பராசரமுனிவரின்‌ புதல்வர்கள்‌ ௮ றுவரும்‌, நான்முகன்‌ 


முதலிய தேவர்களும்‌ ஆறுமுகக்‌ கடவுளை வணங்கி, ** தேவரீர்‌: 


இக்‌ குன்‌.றத்தில்‌ வீற்றிருந்தருளவேண்டும்‌; இது மிகச்‌ சிறந்த 
இடமாகும்‌'” என்று விண்ணப்பம்‌ செய்தார்கள்‌. அதனை முருகக்‌ 
கடவுள்‌ கேட்டு மகிழ்ந்து அவர்கள்‌ விருப்பத்திற்கணெங்கி, அத்‌ 


்‌ இருப்பரங்‌ குன்றத்தின்‌ சாரலில்‌ பூதசேனைகளோடு ஏறினார்‌. 
தேவதச்சன்‌ அக்‌ குன்றின்‌ மீது அளவற்ற வீதிகளையும்‌, கோயில்‌ 


களையும்‌, சோலைகளையும்‌, வாவிகளையும்‌ அமைத்தான்‌. ஆறு 
முகக்கடவுள்‌ ௮வரவர்கட்குரிய இடங்களில்‌ ௮னைவரையும்‌ 
அமர்த்தி யாவற்றையும்‌ கண்டு மூழ்ந்து தேவதச்சனுக்கு அருள்‌ 


புரிந்தார்‌; தம்‌ திருக்கோயிலை அடைந்து மயில்‌ வாகனத்தினின்‌ ' 


றும்‌ இறங்கித்‌ திருமால்‌ பிரமன்‌ இந்திரன்‌ முதலிய தேவர்களும்‌ 
வீரவாகு முதலிய வீரர்களும்‌ மருங்கில்வர, சிற்சபையில்‌ அமைக்‌ 
கப்பட்டிருந்த திவ்விய சிங்காதனத்தின்‌ மீது வீற்றிருந்தருளி 
னார்‌; நான்முகன்‌ முதலிய தேவர்களை அவரவர்‌ இடங்களுக்குச்‌ 
செல்லும்படி விடை கொடுத்தருளினார்‌. வீரவாகு தேவரும்‌, 
இலக்கத்தெண்மரும்‌, பூதப்படைத்‌ தலைவர்களும்‌ பூதர்களும்‌ முரு 
கக்‌ கடவுள்‌ இருவடிகளை வணங்கி ஏவல்‌ செய்து கொண்டு நின்‌ 
றார்கள்‌. பராசரமுனிவரின்‌ புதல்வர்கள்‌ அறுவரும்‌ ஆறுமுகக்‌ 
கடவுளின்‌ திருவடிகளைப்‌ பூசித்துத்‌ துதித்து நின்றார்கள்‌. அப்‌ 
போது முன்னர்ச்‌ சிவபெருமான்‌ அவர்களுக்குச்‌ சொல்லியருளிய 
திருவாக்கின்படி, முருகக்கடவுள்‌ ஞானத்தை உபதேசித்‌ அத்‌ 
இருப்பரங்குன்‌ நில்‌ வீற்றிருந்தருளினார்‌. 

2. தெய்வ யானையம்மை திருமணப்‌ படலம்‌ 


இந்திரன்‌ தன்‌ மனைவியையும்‌ மகளையும்‌ வரவழைத்தல்‌ 


இந்திரன்‌, தன்‌ பகைவனாயெ சூரபன்மனை அழித்து விண்‌ 
ணுலக அரசாட்சியை அளித்தருளிய ஆறுமுகக்‌ கடவுளுக்குத்‌ 
தன்‌ மகளாகிய தெய்வயானையம்மையைத்‌ திருமணம்‌ செய்து 
கொடுக்க எண்ணினான்‌; அக்கருத்தினைத்‌ திருமால்‌ நான்முகன்‌ 
முதலிய தேவர்களிடம்‌ கூறினான்‌. அவர்கள்‌ அதனைக்‌ கேட்டு 
மகிழ்ந்து, *£உன்‌ எண்ணம்‌ மிக ஈன்று” என்று வியந்து, “உன்‌ 
மகளாகிய தெய்வயானையும்‌ முன்னர்ச்‌ சரவணப்‌ பொய்கையில்‌ 
முருகக்கடவுளைக்‌ கணவனாக அடையவிரும்பித்‌ தவம்‌ புரிந்தாள்‌. 
அதற்கு ஏ.ற்ற பயன்‌ இப்போது கிடைத்தது போலும்‌, இங்கு நீ 
அவனை மணஞ்செய்து கொடுத்தற்குரிய ஏற்பாடுகளை விரைந்து 
செய்வாயாக ”' என்று கூறி அங்கே இருந்தார்கள்‌.  - 


அப்பொழுது இந்திரன்‌ ஓர்‌ ஒற்றனை அழைத்து, ** நீ மேரு 


ஜ்‌ மலைக்கு விரைந்து சென்று அங்கிருக்கும்‌ என்‌ மனைவியாயெ 


இந்திராணியையும்‌ மகளாயெ தெய்வயானையையும்‌ இங்கே 
அழைத்து வருக?” என்று கட்டளையிட்டான்‌. ஒற்றன்‌ உடனே 
விரைந்து மேருமலையை அடைந்து அயிராணியைக்‌ கண்டு, 
வணங்கி, “£குரபன்மனை அறுமுகக்‌ கடவுள்‌ அழித்துவிட்டார்‌. 
சயந்தனும்‌, தேவர்களும்‌ றையினின்‌ அம்‌ நீங்கனார்கள்‌. ஆறு 
முகக்‌ கடவுள்‌ சேனைகளோடு மீண்டுவந்து திருப்பரங்‌ குன்றத்‌ 
தில்‌ வீற்றிருக்கறர்‌, உன துகணவர்‌ உன்னைத்‌ தெய்வயானையோடு 
திருப்பரங்குன்‌ றத்திற்கு அழைத்துவரும்படி கட்டனையிட்டார்‌. 
உடனே தெய்வயானையம்மையோடும்‌ புறப்பட்டு வருவாயாக 7?" 
என்றான்‌. இந்திராணி ஒற்றன்‌ கூறிய வார்த்தைகளைக்‌ கேட்டு 
வியந்து மகிழ்ச்சி அடைந்தாள்‌ ; தன்‌ மகளாகிய தெய்வ யானை 
யோடு புறப்பட்டு ஐராவதத்தின்மேல்‌ ஏறினாள்‌; அரம்பையர்‌ 


உ. கள்‌ பாதுகாவலாகத்‌ தன்னைச்‌ குழ ஆகாயவழியாய்த்‌ இருப்பரங்‌ 


குன்றத்தை அடைந்தாள்‌; தன்‌ கணவனாகிய இந்திரனைக்‌ கண்டு 
மகிழ்ந்தாள்‌. இந்திராணியின்‌ வரவைக்கண்ட தேவப்பெண்கள்‌ 
மகழ்ச்சி யுற்றார்கள்‌. இந்திராணி சயந்தனைக்‌ கண்டு, கட்டித்‌ 
தழுவி அளவற்ற ம6ழ்ச்சியடைந்தாள்‌. இந்திரன்‌ இந்திராணி 
யைக்கண்டு பெரு மஒழ்ச்சியுற்றான்‌. 

ஆறுமுகக்‌ கடவுள்‌ திருமணத்திற்கு இணங்குதல்‌ 

பிறகு இந்திரன்‌ தேவர்களோடு ஆ அுமுகக்கடவுளை 
அடைந்து, வணங்கித்‌ துதித்து, * எம்‌ பெருமானே / தேவரீர்‌ 
அடியேனுக்குச்‌ சுவர்க்கவுலகபாக்கியத்தைமீட்டுத்‌ தந்தருளினீர்‌; 
தேவரீரின்‌ பெருங்கருணைக்குச்சிறியேன்‌ செய்யத்தக்க கைம்மாறு 
ஏதும்‌ இல்லை. ஆயினும்‌ அடியேனின்‌ மகளாகிய தெய்வ 
யானையைத்‌ தேவரீர்‌ திருமணம்‌ செய்தருளல்‌ வேண்டும்‌” என்று 
விண்ணப்பம்‌ செய்தான்‌. ஆறுமுகக்‌ கடவுள்‌ இந்திரனை நோக்க, 
“முன்னரே நம்மைத்‌ திருமணம்‌ செய்‌துகொள்ளக்கருதித்‌ தெய்வ 
யானை தவம்‌ செய்துள்ளாள்‌. ஆதலால்‌, நீ கருதியபடி. நாளையே 
காம்‌ அவளைத்‌ திருமணம்‌ புரிவோம்‌”” என்று திருவாய்‌ மலர்ந்தரு 
ளினார்‌. அதனைக்கேட்ட இந்திரன்‌ அளவுகடந்த மகழ்ச்சி 
அடைந்து முருகக்கடவுளின்‌ திருவடிகளை வணங்கி, “£ முதல்‌ 


வரே / அடியேங்கள்‌ சறப்புற்றோம்‌ ?” என்று கூறி வாசலின்‌ 


வெளியே வந்தான்‌. 
திருமண ஏற்பாடுகள்‌ 

இந்திரன்‌ தூதர்களை கோக்க, முசுகுந்தச்‌ சக்கரவர்த்தி 
முதலாகிய பூவுலக அரசர்களுக்கும்‌, தேவர்களுக்கும்‌, முனிவர்‌ 
களுக்கும்‌, மற்றையவர்களுக்கும்‌ ஆறுமுகக்‌ கடவுளின்‌ இரு 
மணம்‌ நாளைக்கு என்று கூறி, அவர்கள்‌ அனைவரையும்‌ வீரை 
வாகத்‌ இருப்பரங்குன்‌ றத்திற்கு அழைத்துக்‌ கொண்டு வாருங்‌ 
கள்‌ '” என்று கட்டனையிட்டான்‌. தூதுவர்கள்‌ யாவரும்‌ “நன்று? 
என்று உடனே வீரைந்து சென்றார்கள்‌. 


இந்திரன்‌ தேவதச்சனை அழைத்து, ** ஆறுமுகக்கடவுளு 
டைய திருமணத்திற்கு ஏற்றவாறு அலங்காரங்கள்‌ எல்லா 
வற்றையும்‌ செய்வாய்‌ ”' என்று கட்டசாயிட்டான்‌. தேவதச்‌ 
சன்‌ அதனைக்கேட்டுச்‌ சிற்பநூல்‌ விதிப்படி நவரத்தினங்களால்‌ 
இழைத்ததோர்‌ மண்டபம்‌ அமைத்தான்‌ ; மண்டபத்தின்‌ நடு 
வில்‌ ஓர்‌ அரியணையையும்‌ அமைத்தான்‌; அதன்பின்‌ திருமால்‌ 
நான்முகன்‌ முதலிய தேவர்களும்‌ பிறரும்‌ இருப்பதற்கு ஏற்ற 
ஏற்ற இடங்களையும்‌ அமைத்தான்‌; பல கோபுரங்களையும்‌, 
எண்ணில்லாத மண்டபங்களையும்‌ அமைத்தான்‌ ; சோலை, வாவி, 
சுனை முதலியவைகளையும்‌ உண்டாக்கினான்‌; திருமணத்திற்கு 

வேண்டிய பிறவற்றையும்‌ உண்டாக்கினான்‌. பிறகு, இந்திரன்‌ 
திருமணத்திற்கு வேண்டிய உபகரணங்கள்‌ எல்லாவற்றையும்‌ 
விரைவில்‌ வரவழைத்தான்‌. 


முசுகுந்தச்‌ சக்கரவர்த்தி வரலாறு 


முன்னொரு காலத்தில்‌ இருக்கயிலாயத்தில்‌ உள்ள சோல்‌ 
ஒன்றில்‌ சிவபெருமானும்‌ உமாதேவியும்‌ இனிது வீ .ற்றிருந்தார்‌ 
கள்‌. அப்போது அங்கிருந்த வில்வமரங்களிலே முசுவின்‌ (குரங்‌ 
கின்‌) கூட்டங்கள்‌ தங்‌ இருந்தன. அவற்றுள்‌ ஓர்‌ ஆண்‌ முசு, 
சிவபெருமான்மீதும்‌ உமாதேவியார்‌ மீதும்‌ அளவிறந்த 
வில்வபத்திரங்களைப்‌ பறித்துச்‌ சொரிந்து கொண்டிருந்தது. 
அதனைக்கண்டு உமாதேவியார்‌ சிறிது கோபங்கொண்டார்‌. 
உமாதேவியாரின்‌ சினத்தைக்கண்ட சிவபெருமான்‌ உமையை 
நோக்கி, “சத்தியே! இங்கே நம்மைப்‌ பூசிக்கும்‌ முசுவின்பால்‌ 
நீ சினம்‌ கொள்வது என்னை £ அதனைத்‌ தவிர்ப்பாயாக '” என்‌ று 
கூறியருளினார்‌. உமாதேவியார்‌ தாம்‌ கொண்ட சினத்தைத்‌ 
தவிர்த்து, முசுவிற்கு அருள்புரிந்தார்‌. சிவபெருமான்‌ அம்‌ முசு 
வின்‌ அஞ்ஞானத்தைக்‌ கெடுத்து மெய்ஞ்ஞானத்தைக்‌ கொடுத்‌ 
தருளினார்‌. ஞானம்‌ பெற்ற முசு, வில்வமரத்தினின்றும்‌ விரைந்து 
இறங்கி வந்து உள்ளம்‌ நடுங்கி உமாதேவியாரையும்‌ பரமவெனை 
யும்‌ அன்போடு வணங்கி, “அடியேன்‌ செய்த பிழையைப்பொறு த்‌ 
தருளல்‌ வேண்டும்‌ ' என்று விண்ணப்பம்‌ செய்தது. சிவபெரு 
மான்‌ முசுவை நோக்‌, ££ நீ பிழையொன்றும்‌ செய்யவில்லை, 
நாம்‌ உவக்கும்‌ வில்வபத்திரங்களைக்‌ கொண்டு நம்மைப்‌ பூசனை . 
செய்தாய்‌? அதனால்‌, நீ மனுவின்‌ வழித்தோன்றி உலகமுழு 
வதையும்‌ அரசாள்வாய்‌ '” என்று அருள்புரிந்தார்‌. முசு இறை 
வனை நோக்கி, ££ எம்பெருமானே ! தேவரீரை நாடோறும்‌ தரி 
சனஞ்‌ செய்து இருத்தலாயெ அழியாத பேரின்பச்‌ செல்வத்தை 
விடுத்து, நிலவுலகில்‌ சென்று, அழியும்‌ இயல்பையுடைய செல்வ 
வலையில்‌ . அகப்பட்டால்‌ மீட்டு நான்‌ எங்ஙனம்‌ உய்வேன்‌ ”' என்‌ 
றது. சிவபெருமான்‌ அதனைக்‌ கேட்டு, ££ முசுவே, உன்‌ உள்ளக்‌ 
கிடக்கை நன்று! நீ இப்போது பூமியையடைந்து, அரசு 
புரிந்து, பின்னர்‌ ஈம்பால்‌ வருக; இதன்‌ பொருட்டு வருந்த ர்க?” 
என்று திருவாய்மலர்ந்தருளினார்‌. உடனே முசு சிவபெருமானை 

90 

நோக்க, ££ அடியேன்‌ மானுடப்‌ பிறப்பில்‌ மயங்கா வண்ணம்‌ 
இம்‌ முசுவின்‌ முகத்தோடு பிறக்கும்படி. அருளல்‌ வேண்டும்‌ ” 
என்று வேண்டிக்‌ கொண்டது. சிவபெருமான்‌ அங்ஙனமே முசு 
விற்கு வரமருளினார்‌. ௮ம்‌ முசுக்கலை திருக்கயிலாய மலையை 
நீங்கப்‌ பூமியை அடைந்து சத்தியநிலை தவறாது அரசு புரிந்த ௮ரிச்‌ 
சந்திரனுக்கு ஒரு வழித்தோன்‌ றலாகக்‌ குரங்கு முகங்கொண்டு 
பிறந்தது. முகம்‌ குரங்கு முகமாக இருப்பினும்‌ மற்றைய உறுப்‌ 
புக்கள்‌ அழகிற்‌ சிறந்து விளங்கின. அது முசுகுந்தன்‌ என்‌ 
னும்‌ பெயரைப்பெற்றது. இவ்வாறு தோன்றிய முசுகுந்தன்‌ 
சோழ நாட்டில்‌ உள்ள கருவூரிலிருந்‌ து அரசு புரிந்து வந்தான்‌. 
ஆயினும்‌, முசுகுந்தன்‌ குரபன்மனின்‌ ஆணையை மீறமுடியாத 
வனாய்‌ அவனுக்கு அஞ்சி வாழ்ந்து வந்தான்‌. பிறகு குரபன்மன்‌ 
ஆறுமுகக்‌ கடவுளால்‌ அழிந்தமையைக்‌ கேட்டுப்‌ பழைய கவலை 
நீங்கி மகிழ்ச்சியுடன்‌ தன்னரசைச்‌ சிறப்புற நடாத்தி வந்தான்‌. 
*இதனை, 
மிக்க இன்ன நின்றிட முன்னம்‌ 
வெள்ளி விண்டுவில்‌ விண்தொடு காவில்‌ 
இக்கு வேளை எரித்த நுதற்கண்‌ 
எம்பி ரான்‌உமை யோடும்‌ இருப்ப 
அக்க ணத்தின்‌ ழசுக்கலை ஒன்றங்‌(கு) 
ஆதி மீதினும்‌ அரியை மீதும்‌ 
தக்ச வில்லுவ நல்லிலை இந்தச்‌ 
தையல்‌ றலும்‌ ஐயன்‌ விலக, 


கூவி ளைத்தழை கொண்‌(9)எமை இங்ஙன்‌ 

கோதில்‌ பூசை குயிற்றிய பண்பால்‌ 
நீவ ளைம்திட வேலை சுலாவும்‌ 

ீள்பு விக்‌(கு) அரசாகுதி என்றே 
மாவ ளைக்கை இடத்தன்‌ இசைப்ப 

வைய கத்திடை வந்து பிறந்தே 
காவ ளைத்த வயற்கந வூர்வாழ்‌ 

காமர்‌ சேர்முசு குந்தன்‌ இடத்தின்‌, 


என வரும்‌ சக்த புராணச்‌ சுருக்சச்‌ செய்யுட்களால்‌ அறியலாம்‌. 

முருகக்‌ கடவுளின்‌ திருமணச்‌ செய்தியைக்‌ கேட்டு மகிழ்தல்‌ 

இந்திரனின்‌ தூதுவர்கள்‌ முசுகுந்தச்‌ சக்கரவர்த்தியை 
அடைந்து வாழ்த்தி, “£ அரசே ! நாங்கள்‌ உனது நண்பனாகிய 
இந்திரனின்‌ தூதுவர்கள்‌ ; உன்‌ சுற்றமும்‌ நீயும்‌, அழியாத 
செல்வத்தோடு வாழ்வாயாக / ஆறுமுகக்‌ கடவுள்‌ சூரபன்மனைக்‌ 
கொன்று தம்‌ துணைவர்‌ முதலாயினாரோடு திருப்பரங்‌ குன்றத்‌ 
,தில்‌ வந்து வீற்றிருக்கின்றார்‌. ௮க்கடவுளுக்கு இந்திரன்‌ தன்‌ 
மகளாகிய தெய்வயானையை நாளைக்குத்‌ திருமணஞ்‌ செய்து 
கொடுக்கிறான்‌ ; அச்செய்தியை உனக்குச்‌ சொல்லும்படி இந்திரன்‌ 
எங்களை அனுப்பினான்‌. அத்திருமணத்தைத்‌ தரிசிக்கச்‌ சேனை 
களோடு புறப்பட்டுத்‌ இருப்பரங்‌ குன்றத்திற்கு வருவாயாக ”' 
என்று கூறினார்கள்‌. முசுகுந்தச்‌ சக்கரவர்த்தி அதனைக்‌ கேட்டு 
அளவற்ற மகழ்ச்சியுற்றான்‌ ; தூதுவர்களைப்‌ பலவாறு புகழ்ந்‌ 
தான்‌? மகிழ்ச்சிப்‌ பெருக்கால்‌ தூதுவர்களைத்‌ தழுவி, “ இந்த 
நற்செய்தியை வந்து கூறிய உங்களுக்கு நான்‌ செய்யத்தக்க 
உபகாரம்‌ ஒன்றுமில்லை. இங்குள்ள என்‌ நிதிகள்‌ யாவற்றையும்‌ 
தரவா ? என்‌ விருதுகளைக்‌ கொடுக்கட்டுமா ? என்‌ அரசியலையே 
அளிக்கட்டுமா 2 நீங்கள்‌ விரும்பியது யாது ? சொல்லுங்கள்‌ ; 
கொடுக்கின்றேன்‌ '” என்று கூறினான்‌. தூதுவர்கள்‌, ** நீர்‌ மிக 
விரைந்து ஈம்மரசனாகிய இந்திரனிடத்துச்‌ செல்வதே நீர்‌ கூறிய 
அவற்றை யெல்லாம்‌ எங்களுக்குக்‌ கொடுத்ததற்கு ஒப்பாகும்‌ '' 
என்று கூறி, விடைபெற்று அவ்விடத்தைவிட்டுச்‌ சென்றார்கள்‌. 
பிறகு அவர்கள்‌ மற்றைய பூவுலக அரசர்களுக்கும்‌, முனிவர்‌ 
களுக்கும்‌, இக்குப்பாலகர்களுக்கும்‌, கதிரவன்‌ முதலியோருக்‌ 
கும்‌ திருமணச்‌ செய்தியை அறிவித்துச்‌ சென்றார்கள்‌. 


முசுகுந்தன்‌ முதலியோர்‌ திருமணத்திற்குப்‌ புறப்பாடு 
முசுகுந்தச்‌ சக்கரவர்த்தி, கா அவர்கள்‌ சென்ற பிறகு தனது 
நகர மக்களும்‌ பிறரும்‌ ஆறுமுகக்‌ கடவுளின்‌ திருமண 'த்தைத்‌ 
தரிசிக்கச்‌ செல்லுமாறு யானையின்‌ மீது முரசறையும்படி 
கட்டகாயிட்டான்‌. அவ்வாறே வள்ளுவன்‌ யானைமீதேறி ஈகர 
மக்கள்‌ முதலியோர்க்கு முரசறைந்து திருமணச்‌ செய்தியைக்‌ 
கூறினான்‌. உடனே ஈகர மக்கள்‌ திருமணத்திற்குப்‌ புறப்பட்‌ 
டார்கள்‌. அரசனுடைய நால்வகைச்‌ சேனைகளும்‌ புறப்பட்டன. 

படைத்‌ தலைவர்களும்‌, வீரர்களும்‌ புறப்பட்டார்கள்‌. முருகக்‌ 
கடவுளின்‌ திருமணத்தைத்‌ தரிசிக்க வேண்டுமென்‌ ற வீருப்பத்‌ 
இனால்‌ பல பெண்கள்‌ பூமியில்‌ நடந்து சென்றார்கள்‌. பல பெண்‌ 
களும்‌ ஆடவர்களும்‌ யானையின்மேல்‌ ஏறிச்‌ சென்றார்கள்‌. பலர்‌ 
பெண்களோடு தேர்களில்‌ ஏறிச்‌ சென்றார்கள்‌. திருமணத்திற்‌ 
குச்‌ செல்கின்‌ றவர்களுள்‌ கை கால்‌ முதலிய உறுப்புக்கள்‌ இல்லா 
தவர்கள்‌ அவற்றைப்‌ பெற்றார்கள்‌ ; ஊமையர்கள்‌ பேசும்‌ ஆற்ற 
லைப்‌ பெற்றார்கள்‌ ; குருடர்கள்‌ கண்‌ பார்வை பெற்றார்கள்‌ 7 
வலிமையில்லாதவர்கள்‌ வலிமையைப்‌ பெற்றார்கள்‌. பலர்‌ 
கொக்கரை, படகம்‌, பேரி, குடமுழா முதலிய வாத்தியங்களை 
முழக்கிச்‌ சென்றார்கள்‌. ஆகாய வழியே சென்ற தேவர்களும்‌, 
முனிவர்களும்‌ முசுகுந்தச்‌ சக்கரவர்த்தியின்மேல்‌ பூமாரி பொழிந்‌ 
தனர்‌. இங்ஙனம்‌ முசுகுந்தச்‌ சக்கரவர்த்தி, தன்‌ சுற்றத்தாரும்‌. 
அமைச்சரும்‌ முன்னும்‌ பின்னும்‌ இருமருங்கும்‌ வர, ஒரு தேரின்‌ 
மேல்‌ ஏறி முல்லை, மருதம்‌, குறிஞ்சி, முதலிய நிலங்களையும்‌ 
பற்பல ஆறுகளையும்‌ கடந்து உச்சிப்‌ பொழுதில்‌ திருப்பரங்‌ 


குன்றத்தை அடைந்தான்‌. அப்போது மற்றைப்‌ பூவுலக அரசர்‌. * 


கள்‌ யாவரும்‌ தங்கள்‌ தங்கள்‌ சேனைகளோடு அங்கு வந்து சேர்ந்‌ 
தார்கள்‌. அங்கு வந்து சேர்ந்த அரசர்கள்‌ தம்முடைய படை 
களையும்‌ மக்களையும்‌ திருப்பரங்குன்றத்தைச்‌ சூழ நிறுத்‌ 
தினார்கள்‌. ஆடவர்களும்‌ பெண்களும்‌ அங்குள்ள சோலையில்‌ 
படங்கு வீடுகளில்‌ தங்கினார்கள்‌. ௮ச்சோலையில்‌ முசுகுந்தச்‌ 
சக்கரவர்த்திக்கும்‌ ஒரு படங்கு வீடு ௮மைக்கப்பட்டிருந்தது. 
௮ங்கு வணிகர்கள்‌, ஈவரத்தினங்களையும்‌ ஆடையாபரணங்களை 
யும்‌ கொண்டுவந்து குவித்து வியாபாரஞ்‌ செய்தனர்‌. மக்கள்‌ 
அனைவரும்‌ பற்பல மகிழ்ச்சியில்‌ இளைத்து மிகுந்த ஆடல்‌ பாட 
வில்‌ ஈடுபட்டனர்‌. 


முசுகுந்தச்‌ சக்கரவர்த்தி முதலிய அரசர்கள்‌ தேரினின்‌ றும்‌ 
இறங்கத்‌ திருப்பரங் குன்‌ றில்‌ ஏறி, ஈகரத்தின்‌ ॥றப்பைக்‌ கண்டு 
ம8ழ்ந்தார்கள்‌; பிறகு திருமணச்சாலையை அடைந்து, இந்திரனை 
வணங்கினார்கள்‌. இந்திரன்‌ அவர்கள்‌ நலன்களை வினாவிப்‌ பற்பல 
உபசாரங்கள்‌ செய்தான்‌. கதிரவன்‌ முதலிய கோள்களும்‌, திக்‌ 
குப்‌ பாலகர்களும்‌, முனிவர்களும்‌, தேவர்களும்‌, பாதலவாசி' 
களும்‌, பிறரும்‌ இந்திரனைக்‌ கண்டு தொழுதனர்‌. வரையர 


ல்‌ 

மகளிர்களும்‌, தேவ மகளிரும்‌, நீரர மகளிர்களும்‌, முனி பத்தினி 
களும்‌, நாக கன்னிகளும்‌ இந்திராணியை வந்தடைந்து வணங்கி 
னார்கள்‌. பிறகு அவர்கள்‌ தெய்வயானையம்மையை அடைந்து, 
“£ டுதய்வயானையே / நீ ஆறுமுகக்‌ கடவுளின்‌ மனைவியாகன்றாய்‌; 
ஆதலினால்‌ எவ்வுலகிற்கும்‌ இறைவீயாவாய்‌'” என்று அன்புடன்‌ 
தனித்தனிப்‌ போற்றித்‌ துதித்து வணங்கினார்கள்‌. 


தெய்வயானையம்மையை மணவழகு படுத்துதல்‌ 


தெய்வப்‌ பெண்கள்‌ தெய்வயானை ௮ம்மைக்குச்‌ செயற்கை 
அழகு செய்ய எண்ணினார்கள்‌. தெய்வயானை அம்மையின்‌ 
தலைக்கு நறுநெய்‌ தடவி நீராட்டினார்கள்‌ ; பச்சைக்‌ கற்பூரம்‌ 
தடவிப்‌ பன்னீர்‌ தெளித்தார்கள்‌ ; கூந்தலுக்கு அதிற்‌ புகை 
ஊட்டினார்கள்‌; எதிர்முக மஞ்ஞை, வலம்புரி, மகரப்பகுவாய்‌ 
என்னும்‌ தலைக்‌ கோலங்களைச்‌ சாத்தினார்கள்‌; கோங்கம்‌, வெட்சி 
முதலிய மலர்‌ வகைகளைச்‌ செருகினார்கள்‌ ; தெரியல்‌, தொடை 
யல்‌ முதலிய மாலைகளைச்‌ சூட்டினார்கள்‌; கருஞ்‌ . சாந்துப்‌ 
பொட்டிட்டு, அதனைச்‌ சேரச்‌ சுட்டியையும்‌ காதிலே' புலிமுகப்‌ 
பணியையும்‌, கழுத்திலே முத்துமாலையையும்‌, கைகளிலே 
வளையல்களையும்‌, தோள்களிலே தொடிகளையும்‌ புனைந்தார்கள்‌; 
கால்களிலே பாடகம்‌, சிலம்பு, பாதசாலம்‌ என்னும்‌ ௮ணிகளைத்‌ 
தரித்தார்கள்‌. இங்ஙனம்‌ பலவாறு ௮ணிகலங்களைம்‌ புனைந்து 
அழகுசெய்து தெய்வயானையை வணங்கித்‌ துதித்தார்கள்‌. 


முருகக்‌ கடவுள்‌ திருமணச்‌ சாலைக்கு எழுந்தருளல்‌ 


இந்திரன்‌ நான்முகனை நோக்கி, **திருமணச்‌ சாலை அமைக்‌ 
கப்பட்டது. திருமணத்திற்கு வரவேண்டிய எல்லோரும்‌ வந்து 
சேர்ந்தார்கள்‌. முருகக்‌ கடவுளுக்குத்‌ திருமணஞ்‌ செய்யத்தக்க 
நற்பொழுதை ஆராய்ந்து சொல்லும்‌ ”” என்றான்‌. நான்முகன்‌ 
அதனைக்‌ கேட்டு, ** ஆறுமுகக்‌ கடவுள்‌ திருமணம்‌ செய்தற்கு 
எந்த நேரமும்‌ ஈல்ல நேரந்தான்‌. ஆயினும்‌ இந்த நேரம்‌ மிகவும்‌ 
சிறந்த நேரமாகும்‌?” என்று கூறினான்‌. உடனே இந்திரன்‌, 
நான்முகன்‌ திருமால்‌ முதலாயினோருடன்‌ ஆறுமுகக்‌ கடவுளை 
அழைத்துவரப்‌ புறப்பட்டான்‌., முனிவர்களும்‌, தேவர்களும்‌ 
முன்‌ சென்றார்கள்‌. இந்திரன்‌ முதலிய யாவரும்‌ ஆறுமுகக்‌ 

கடவுளின்‌ இருக்கோயிலை அடைந்து, வணங்கித்‌ துதித்து, 

££ எம்பெருமானே ! தெய்வயானையைத்‌ திருமணம்‌ செய்யத்‌ 
தேவரீர்‌ திருமணச்‌ சாலைக்கு எழுந்தருளி வருதல்‌ வேண்டும்‌' 

என்று வேண்டிக்கொண்டார்கள்‌. முருகக்‌ கடவுள்‌ அதனைக்‌ 
கேட்டு, “அவ்வாறே ஆகுக '? என்று அருள்‌ புரிந்து, வீரவாகு 
தேவர்‌ முதலியோரும்‌ பூதப்படைத்‌ தலைவர்களும்‌ போற்ற 

அரியணையினின்‌ றும்‌ விரைந்தெழுந்து திருமுன்‌ நின்ற மயில்‌ 

வாகனத்தின்‌ மீது ஏறினார்‌. நான்முகன்‌ முதலிய தேவர்கள்‌ 

வணங்கித்‌ துதித்துப்‌ பூமழை பொழிந்து மருங்கிலே சென்றார்‌ 
கள்‌. கதிரவனும்‌, சந்திரனும்‌ வெண்கொற்றக்‌ குடைகளைப்‌ 
பிடித்தார்கள்‌. வாயு சாமரம்‌ வீசினான்‌. வருணன்‌ ஆலவட்டங்‌ 
கலை அசைத்தான்‌. இயமன்‌ வாட்படை ஏந்தினான்‌. கோழிக்‌ 
கொடி அண்டங்கள்‌ குலுங்கக்‌ கிளர்ந்து ஆர்த்தது. வேதங்கள்‌ 
ஒலித்தன. அரம்பையர்கள்‌, முனிவர்கள்‌, பூதர்கள்‌, பஞ்ச 
பூதங்கள்‌, பூவுலகவரசர்கள்‌ முதலியோர்‌ ஆர்த்தார்கள்‌. இண்டி, 
பேரிகை, தண்ணுமை, சல்லரி, திமிலை, குடமுழா, காளம்‌,. 
சங்கம்‌ முதலிய இசைக்‌ கருவிகளைப்‌ பூதர்கள்‌ அண்டங்கள்‌ 
வெடிக்கும்படி. முழக்கனார்கள்‌. மேனகை, ஊர்வசி, அரம்பை, 
திலோத்தமை முதலியோர்‌ பாடியாடினர்‌. வித்தியாதரர்‌ முத: 
லாயினோர்‌ இன்னிசை பாடினார்கள்‌. இங்ஙனம்‌ முருகக்‌ கடவுள்‌ 
பொன்மயமாகிய வீதியின்‌ வழியாய்த்‌ திருமணச்‌ சாலையின்‌ முன்‌ 
வர்தருளீனார்‌. முனிவர்கள்‌ திரண்டு முன்வந்து முருகக்‌ கடவு 
ளைத்‌ துதித்து எதிர்கொண்டழைத்தார்கள்‌. அரம்பையர்களும்‌ 
மூனிபத்தினிகளும்‌ மங்கலப்‌ பொருள்களை ஏந்தி முருகக்‌ கடவு 
ளின்‌ எதிரே வந்து வணங்கினார்கள்‌. தேவ மங்கையர்‌ ஆலத்தி 
சுற்றினர்‌. முருகக்‌ கடவுள்‌ மயில்‌ வாகனத்தைவீட்டு இறங்கித்‌ 
திருமணச்‌ சாலை வாயிலை அடைந்தார்‌. இந்திராணி அரம்பை 
யர்களோடு எதிரே வந்து வணங்கக்‌ காமதேனுவின்‌ பாலினால்‌ 
முருகச்கடவுளின்‌ திருவடிகளுக்கு அபிஷேகஞ்‌ செய்து மாலைகள்‌ 
க மலர்‌ களைச்‌ குட்டி, ஆலத்தியெடுத்து மும்முலை ற சுற்றிவணங்‌ 
இத்‌ துதித்து மற்றைப்‌ பெண்களோடு தன்‌ கோயிலை அடைந்‌ 
காள்‌. முருகக்‌ கடவுள்‌ அதனைக்‌ கண்டு அருள்‌ செய்து, திருமால்‌ 
பிரமன்‌ முதலாயினோர்‌ உடன்வரத்‌ திருமணச்‌ சாலையை: 
அடைந்து தமக்கு அமைக்கப்பெற்ற இவ்விய சிங்காதனத்தின்‌ 


/ 
வர்‌ 

மீது வீற்றிருந்தருளினார்‌. திருமால்‌, நான்முகன்‌, முனிவர்கள்‌, 
தேவர்கள்‌, வீரவாகு முதலிய வீரர்கள்‌ முதலியோர்‌ அவரவர்‌ 
களுக்குரிய இடங்களில்‌ அமர்ந்தார்கள்‌. முசுகுந்தச்‌ சக்கரவர்த்தி 
முதலிய பூவுலக மன்னர்கள்‌ வந்து குமாரக்‌ கடவுளை வணங்கினார்‌ 
கள்‌. குமாரக்‌ கடவுள்‌ அவர்கள்‌ யாவர்க்கும்‌ அருள்‌ புரிந்தார்‌. 


உமாதேவியோடு சிவபெருமான்‌ திருமணத்திற்கு எழுந்தருளல்‌ 


அப்போது சிவபெருமான்‌ பூதசேனைகள்‌ சூழ உமாதேவியா 
ரோடு ஆகாயத்தில்‌ எழுந்தருளினார்‌. முருகக்‌ கடவுள்‌ தம்மு 
டைய தாய்‌ தந்தையர்‌ எழுந்தருளியதைத்‌ தரிசித்து மிக 
மூழ்ந்து தம்‌ இருக்கைவிட்டு எழுந்தார்‌. திருமால்‌ முதலிய 
தேவர்களும்‌, முனிவர்களும்‌ எம்பெருமானைக்‌ கண்டு கூப்பிய 
கரங்களோடு எழுந்தார்கள்‌. சிவபெருமான்‌ உமாதேவியாரோடு 
திருமணச்‌ சாலையை வந்தடைந்தார்‌. முருகக்‌ கடவுள்‌ அன்போடு 
தாய்‌ தந்தையரின்‌ திருவடிகளை வணங்கினார்‌. சிவபெருமானும்‌ 
உமாதேவியாரும்‌ தம்‌ திருக்கரங்களால்‌ ஆறுமுகக்‌ கடவுளை 
எடுத்து மார்போடு தனித்தனியே தழுவி உச்சிமோந்தார்கள்‌. 
திருமாலும்‌, நான்முகனும்‌, இந்திரனும்‌, மற்றைத்‌ தேவர்களும்‌ 
சிவபெருமான்‌ உமாதேவியார்‌ ஆகிய இருவருடைய திருவடிகளை 
யும்‌ வணங்கித்‌ துதித்தார்கள்‌. ஆறுமுகக்‌ கடவுள்‌ இறைவனை 
யும்‌ இறைவியையும்‌ திருக்கலீயாண மண்டபத்துள்‌ அழைத்துக்‌ 
கொண்டு சென்றார்‌. அப்போது திருவருளினால்‌ விண்ணிலிருந்து 
ஒரு திவ்விய சிங்காதனம்‌ வந்து இறங்கியது. அதன்மீதுசிவடெரு 
மான்‌ உமாதேவியாரோடு வீற்றிருந்தருளினார்‌. முருகக்‌ கடவுளைத்‌ 
தம்‌ மடிமீது இருத்தித்‌ தண்ணளியைப்‌ புரிந்தனர்‌. அப்‌ 
போது நான்முகன்‌ சிவபெருமானை நோக்கி, “எம்பெருமானே / 
அன்று அவுணர்களை அழிக்க ஆறுமுகக்‌ கடவுளை விடுத்தருளினிர்‌; 
அவர்‌ அவுணர்களை அழித்துத்‌ தேவர்களைச்‌ சிறையிலிருந்து மீட்‌ 
டருளினார்‌; இந்த ஈன்றிக்கு ஏற்ற கைம்மாறு ஒன்றுமே செய்வ 
தற்கில்லை; ஆயினும்‌ இந்திரன்‌ அன்பு காரணமாகத்‌ தன்‌ மகளைத்‌ 
(திருமணஞ்‌ செய்து கொடுக்க எண்ணினான்‌; தேவரீர்‌ அம்மையா 
ரோடு இச்சமயத்தில்‌ எழுந்தருளி வந்ததால்‌ எங்கள்‌ செயல்‌ 
சிறப்புற்றது'” என்று விண்ணப்பஞ்‌ செய்தான்‌. சிவபெரு 
மான்‌ மகிழ்ச்சியடைந்து, ££ நாமும்‌ திருமணத்தைக்‌ காணும்படி. 

உமையோடு இங்கு வந்தோம்‌, இனித்‌ திருமணச்‌ சடங்கு 
கலைச்‌ செய்வீராக ”” என்று அருளிச்‌ செய்தார்‌. 


தெய்வயானையம்மையாரின்‌ திருமணம்‌ 
நான்முகன்‌ திருமால்‌ இருவரும்‌ செவபெருமான்‌ திருவாய்‌ 
மலர்ந்தருளியதைக்‌ கேட்டு ம$ூழ்ந்தார்கள்‌; இந்திரனை நோக்கி, 
££ முருகக்‌ கடவுளுக்கு வேதவிதிப்படி. திருமணஞ்‌ செய்ய உன்‌ 
மகளாயெ தெய்வயானையை இங்கே அழைத்து வருக ?” என்றார்‌ 
கள்‌. இந்திரன்‌ அந்தப்புரத்தை அடைந்து தெய்வயானையைச்‌ 
சிறப்புடன்‌ திருமணத்திற்கு வரும்படி அழைத்தான்‌. தெய்வ 
யானையம்மையார்‌ எழுந்து, தம்‌ கால்களிலுள்ள சிலம்புகள்‌ 
அரற்ற, இடைவருந்த, மேகலை இரங்க, இலக்குமியும்‌ சரசுவதியும்‌ 
துதிக்க நடந்து வந்தருளினார்‌. இந்திரன்‌ திருக்கவியாண மண்ட 
பத்தின்‌ முன்‌ தெய்வயானையம்மையை அழைத்து வந்தான்‌. 
தெய்வயானையைக்‌ கண்ட முனிவர்கள்‌, “£காயே! வாழ்க” என்று 
துதித்தார்கள்‌. தெய்வயானையம்மையார்‌ உமாதேவியாரையும்‌ 
பரமசிவனையும்‌ வணங்கினார்‌; முருகக்‌ கடவுளைக்‌ கண்டு நாணமுற்‌ 
றார்‌. சகல உயிர்களுக்கும்‌ தாயாகிய உமாதேவியார்‌ முருகக்கட 
வுளையும்‌ தெய்வயானையம்மையாரையும்‌ அங்குள்ள இரத்தினச்‌ 
சிங்காதனத்தின்மீ.து அமரச்‌ செய்தார்‌. திருமணக்‌ கோலத்தில்‌ 
தெய்வயானையம்மையாரோடு ஆறுமுகக்கடவுள்‌ வீற்றிருத்தலைக்‌ 
கண்டு பார்வதியும்‌ பரமசிவனும்‌ திருவருள்புரிந்தனர்‌. திருமணக்‌ 
கோலத்தைக்‌ கண்ட இந்திரன்‌, கைகளைச்‌ சிரசின்மேல்‌ தூக்க 
வணங்கினான்‌. இந்திராணி திருமஞ்சனம்‌ மலர்‌ முதலியவைகளை 
ஏந்திவந்து நாணத்தோடு திருமஞ்சனத்தைவீட, இந்திரன்‌ 
ஆறுமுகக்‌ கடவுளின்‌ திருவடிகளை விளக்‌, மலர்களைச்‌ குட்டித்‌ 
தூபதீபங்களைப்‌ பணிமாறிப்‌ பூசனைசெய்தான்‌. பிறகு ஆறுமுகக்‌ 
கடவுளின்‌ திருக்கரத்தில்‌ தெய்வயானையம்மையாரின்‌ இருக்‌ 
கரத்தைவைத்து, அடியேன்‌ இவளைத்‌ தேவரிருக்குத்‌ திருமணஞ்‌ 
செய்து தந்தேன்‌ '' என்‌ று வேத மந்திரங்‌ கூறி, நீரை வீடுத்துத்‌ 
தத்தம்‌ செய்தான்‌. ஆறுமுகக்‌ கடவுள்‌, தம்‌ இருக்கரத்தில்‌ 
அதனை ஏற்றருளினார்‌. நான்முகன்‌ ஒரு இருமாங்கிலிய குத்தி 
க மனத்தினால்‌ படைத்துத்‌ தந்தான்‌. அதனை முருகப்‌ 
ருமான்‌ தன்‌ திருக்கரத்தால்‌ வாங்கித்‌ தெய்வயானையம்மை 


A 

யாரின்‌ திருக்கழுத்தில்‌ தரித்தார்‌ ; அம்மையாரின்‌ தலையில்‌ ஒரு 
மலர்‌ மாலையுஞ்‌ குட்டினார்‌. இந்திரன்‌ முக்கனி, கரும்பு, தேன்‌, 
காமதேனுவின்‌ பால்‌ ஆகிய இவற்றை முருகக்‌ கடவுளுக்கு 
நிவேதித்தான்‌. மத்தளம்‌, தக்கை, சங்கம்‌, பேரிகை முதலிய 
இசைக்‌ கருவிகள்‌ முழங்கனெ. இலக்கத்தொன்பது வீரர்களும்‌ 
பூதப்படைத்‌ தலைவர்களும்‌ ஆரவாரஞ்‌ செய்து ம௫ழ்ந்தார்கள்‌. 
திருமாலும்‌, நான்முகனும்‌, திக்குப்பாலகர்களும்‌, இந்திரனும்‌, 
பிறரும்‌ திருமணக்‌ கோலத்தில்‌ எழுந்தருளியிருந்த ஆறுமுகக்‌ 
கடவுளையும்‌, தெய்வயானை அம்மையாரையும்‌ தெரிசித்‌ 
தார்கள்‌. நான்முகன்‌ தியை வளர்த்து ஆறுமுகக்‌ கடவுளைக்‌ 
கொண்டு திருமணச்‌ சடங்குகளைச்‌ செய்து முடித்தான்‌. ஆறு 
.முகக்‌ கடவுள்‌ தெய்வயானை ௮ம்மையாரோடு சிவாக்கனியை 
வலம்‌ வந்தார்‌ ; தெய்வயானை அம்மையின்‌ பாதத்தை அம்மியில்‌ 
தூக்கிவைத்து அருந்ததி தரிசனம்‌ செய்தார்‌. இவ்வாறு 
திருமணச்‌ சடங்கு முடிந்தபின்‌ சுப்பிரமணியக்‌ கடவுளும்‌ 
தெய்வயானை அம்மையாரும்‌ உமாதேவியாரையும்‌ சிவபெருமா 
னையும்‌ வலம்வந்து வணங்கினார்கள்‌. அவர்கள்‌ இருவரும்‌ தம்‌ 
மகனையும்‌ மருமகளையும்‌ அன்போடு எடுத்து அணைத்துத்‌ தம்‌ 


.அருகே அமரச்செய்து மகிழ்ச்சி மிகுந்து, ** உங்களுக்கு எங்க 


ளுடைய முதன்மையைக்‌ கொடுத்தோம்‌ ”' என்று கூறியருளி 
னார்கள்‌. அதனைக்‌ கண்ட நான்முகன்‌ முதலிய தேவர்களும்‌, 
முனிவர்களும்‌, அரம்பையர்களும்‌ தெய்வயானை சமேதராய்‌ 
எழுந்தருளிய ஆறுமுகக்‌ கடவுளை வணங்கினார்கள்‌. சிவபெருமா 
னும்‌ உமாதேவியாரும்‌ அனைவருக்கும்‌ அருள்‌ புரிந்து மறைந்‌ 


_தருளினார்கள்‌. 


இருமண நிறைவு 

பிறகு ஆறுமுகக்‌ கடவுள்‌ சிங்காதனத்‌ இனின்றும்‌ இறங்கி 
.அனைவரும்‌ அஞ்சலி செய்து உடன்‌ வரவும்‌, மங்கல வாத்தியங்கள்‌ 
ஓலிக்கவும்‌ தெய்வயானை ௮ம்மையாரோடு தம்‌ திருக்கோயிலில்‌ 
புகுந்தார்‌; இந்திரனுக்கும்‌ திருமால்‌ முதலிய தேவர்களுக்கும்‌ 


விடை கொடுத்து அனுப்பினார்‌ ; தமது பரிசனங்களை நோக்கிக்‌ 


கோயில்‌ வாயிலைக்‌ காவல்‌ புரியும்படி கட்டளையிட்டார்‌; உலக 
லுள்ள சகல உயிர்களும்‌ உய்யும்படி செம்பொன்‌ மஞ்சத்தின்‌ 

மேல்‌ விரித்த அமளியின்‌ மீது தெய்வயானை அம்மையாரே £டு 
கலந்திருந்தருளினார்‌. இந்திரன்‌, திருமணத்திற்கு வந்திருந்த 
முசுகுந்தச்‌ சக்கரவர்த்தி முதலிய அரசர்களுக்கும்‌, மற்‌ அவர்களுக்‌ 
கும்‌, பல்வேறு உணவு வகைகளையும்‌, ஆடையாபரணங்களையும்‌ 
வழங்கி உபசரித்தான்‌. யாவரும்‌ திருப்பரங்குன்‌ றத்தை விடுத்துத்‌ 
தத்தம்‌ ஊர்களை அடைந்தார்கள்‌. இந்திரன்‌ இந்‌ திராணியோடு 
துன்பம்‌ நீங்கி இன்பமனுவித்துக்‌ கொண்டு இிருப்பரங்குன்‌ றத்‌: 
இல்‌ இருந்தான்‌. இவ்வாறு சல நாட்கள்‌ கழிந்தன.. 
திருவிருத்தம்‌-266 
ஆகத்‌ திருவிருத்தம்‌-303 
=, 


3. விண்குடியேற்று படலம்‌ 


ஆறுமுகக்‌ கடவுள்‌ அமராவதியை அடைதல்‌ 

ஆறுமுகக்‌ கடவுள்‌ இருப்பரங்குன்‌ றத்தில்‌ தெய்வயானை 
' அம்மையாரைத்‌ திருமணஞ்செய்து அங்கே அவரோடு லெநாள்‌ 
வீற்றிருந்தருளினார்‌. பிறகு முருகக்‌ கடவுள்‌, இந்‌ திரன்‌ முதலிய 
தேவர்களை விண்ணுலகத்தில்‌ குடியேற்றுவதற்குத்‌ திருவுளங்‌ 
கொண்டு, தெய்வயானை அம்மையாரோடு தம்‌ திருக்கோயிலை 
நீங்கி வெளியே வந்தருளினார்‌. வீ ரவாகு முதலிய வீரர்களும்‌ 
பூதர்களும்‌ அவர்‌ வரவைக்கண்டு ஆரவாரஞ்‌ செய்தனர்‌. இருமால்‌: 
நான்முகன்‌ இந்திரன்‌ முதலிய தேவர்களும்‌, முனிவர்களும்‌ 
அவ்வாரவாரத்தைக்‌ கேட்டு முருகக்‌ கடவுளை அடைந்து, 
வணங்கிச்‌ சுழ்ந்தார்கள்‌. முருகக்‌ கடவுள்‌ தம்‌ தேரைக்‌ கொண்டு 
வரும்படி. கட்டளையிட்டார்‌. வாயுதேவன்‌ மனோவேகம்‌ என்‌ 
னும்‌ தேரைக்‌ கொண்டுவந்து நிறுத்தினான்‌. ஆறுமுகக்‌ கடவுள்‌ 
தெய்வயானை அம்மையாரோடு அதன்மீது ஏறி அருளினார்‌. 
தேவர்கள்‌ மலர்மழை பொழிந்தார்கள்‌. பூதவீரர்களும்‌, படைத்‌ 
தலைவர்களும்‌, பராசர முனிவரின்‌ புத்திரர்களும்‌ உடன்‌ புறப்பட்‌ 
டார்கள்‌. முருகக்‌ கடவுள்‌ நான்முகன்‌ முதலிய தேவர்களைப்‌ 
பார்த்து, “நீங்கள்‌ யாவரும்‌ உங்களுங்கள்‌ வாகனங்களில்‌ ஏறி 
எம்மோடு விண்‌ ணுலகத்‌இற்கு வருவீர்களாக ”' என்‌ ற அருளிச்‌ 
செய்தார்‌. நான்முகன்‌, திருமால்‌, இந்திரன்‌, ம ற்றைத்‌ தேவர்‌ 


A 

கள்‌, முனிவர்கள்‌ முதலாயினோர்‌ ஆறுமுகக்‌ கடவுளோடு தோத்‌ 
இரம்‌ செய்துகொண்டு புறப்பட்டார்கள்‌. இரண்டாயிரம்‌ பூத 
வெள்ளங்களும்‌ விரைந்து புறப்பட்டன. பூதர்களில்‌ பலர்‌ குட 
முழா, முரசு, சங்கு, மிருதங்கம்‌, படகம்‌ முதலிய இசைக்‌ கருவி 
களை முழங்கிக்கொண்டு புறப்பட்டனர்‌. இங்ஙனம்‌ ஆறுமுகக்‌ 
கடவுள்‌ ஆகாயவழியாக ௮மராவதியை அடைந்தார்‌, 
விண்ணுலகைப்‌ புதுப்பித்தல்‌ 

பானுகோபலால்‌ எரிக்கப்பட்ட விண்ணுலகை ஆறுமுகக்‌ 
கடவுள்‌ புதுப்பிக்கத்‌ திருவுளம்‌ கொண்டார்‌ ; தேவதச்சனை 
நோக்கி, ““விண்ணுலகத்தைப்‌ பழைய வளங்களோடு விரைந்து 
மீண்டும்‌ அமைப்பாயாக ?' என்று கட்டனையிட்டருளினார்‌. 
உடனே தேவதச்சன்‌ விண்ணுலத்தைச்‌ சூழ மதிலையும்‌, நான்கு 
வாயில்களையும்‌, எழுநிலை மாடங்களையும்‌, கோபுரங்களையும்‌, 
எண்ணில்லாத வீதிகளையும்‌, நடுவில்‌ ஒரு கோயிலையும்‌, செய்‌ 
குன்றுகளையும்‌, அளவற்ற நீர்நிலைகளையும்‌ அமைத்தான்‌; மாளி 
கைகளையும்‌, மண்டபங்களையும்‌, சிங்காதனங்களையும்‌ உண்டாக்‌ , 
னான்‌ ; இந்திரனுக்கும்‌, நான்முகனுக்கும்‌, திருமாலுக்கும்‌. 
தனித்தனியே கோவில்களையும்‌ அமைத்தான்‌ ; ஆறுமுகக்‌ கடவுள்‌ 
எழுந்தருளுவதற்கு ஏற்றதோர்‌ திருக்கோயிலையும்‌ உண்டாக்க” 
னான்‌; இவ்வாறு அழிந்த விண்ணுலகை மீட்டும்‌ கண்டோர்‌ 
கண்கவரத்‌ தக்கவாறு சிறப்புடன்‌ விளங்கும்படி உண்டாக்கி 
னான்‌. 
முடிசூட்டு விழா 

தேவதச்சன்‌ திறமையுடன்‌ அமைத்த வளங்களையெல்லாம்‌ 
நான்முகனும்‌, திருமாலும்‌ கண்டு **உனது சிறந்த தொழிலுக்கு 
நிகரில்லை” என்று புகழ்ந்தார்கள்‌. இந்திரன்‌, ஈகர்த்தின்‌ 
அழகை வியந்து தேவதச்சனை மகிழ்ச்சிப்‌ பெருக்கால்‌ கட்டித்‌. 
தழுவினான்‌. தேவதச்சன்‌ அமராவதியை அழகுபெற உண்‌ 
டாக்‌, ஆறுமுகக்‌ கடவுளின்‌ திருவடிகளை வணங்கி நின்றான்‌. 
ஆறுமுகக்‌ கடவுள்‌ தேவதச்சனுக்கு அருள்‌ புரிந்து தம்‌ கணங்க 
ளோடு நகரத்தினுள்‌ சென்றார்‌. 

அப்போது இந்திராணி அரம்பையர்கள்‌ சூழ ஒரு விமானத்‌ 
இல்‌ வந்து இந்திரன்‌ கோயிலை அடைந்தாள்‌. ஆறுமுகக்‌ கடவுள்‌ 

தெய்வயானை அம்மையாரோடு தேரினின்றும்‌ இறங்கித்‌ (தி 
கோயிலை அடைந்து சிங்காதனத்தில்‌ வீற்றிருந்தருளினார்‌. நான்‌ 
முகன்‌ முதலிய தேவர்களை நோக்க, '£ இந்திரனுக்கு IT 
வதியை அரசு செய்யும்‌ வண்ணம்‌ விரைவில்‌ முடிகுட்டுக'' என்‌ அ 
கட்டளையிட்டார்‌. உடனே தேவர்கள்‌ சாமரம்‌, குடை, வாள்‌? 
கிரீடம்‌ முதலிய அரச அங்கங்களையும்‌, மற்றையவற்றையும்‌ 
கொண்டுவரச்‌ செய்தனர்‌ ; இந்திரனைக்‌ கங்கை நீரினால்‌ 
௮பிஷேகஞ்‌ செய்தனர்‌; ஆடையாபரணங்களால்‌ அலங்கரித்துச்‌ 
சிங்காதனத்தில்‌ அமரச்‌ செய்து வரிசையோடு அவனுக்கு முடி 
சூட்டினார்கள்‌. தேவர்கள்‌ யாவரும்‌ இந்திரனை வணங்கினார்கள்‌. 
முனிவர்கள்‌ யாவரும்‌ அவனுக்கு ஆசிகூறினார்கள்‌. அரம்பையர்‌ 
கள்‌ ஆடல்‌ புரிந்தனர்‌. இந்திரன்‌ ஆறுமுகப்‌ பெருமானின்‌ சந்நி 
தியை அடைந்து அவரை வணங்கித்‌ துஇத்து, '*ஏம்பெருமானே/ 
அடியேன்‌ இழந்த அ௮ரசுரிமையையும்‌, சுவர்க்கபோகத்தையும்‌, 
செல்வங்களையும்‌ ' ஒருங்கே மீட்டுத்‌ தந்தருளினீர்‌. அடியேன்‌ 
உய்ந்தேன்‌. இதனைவிட அடையக்‌ கூடிய பெரும்பேறு உண்‌ 
டோ !” என்று விண்ணப்பஞ்‌ செய்தான்‌. ஆறுமுகக்‌ கடவுள்‌ 
& இந்திரனுக்கு அருள்‌ புறிந்து, “ இந்திரனே ! இந்நகரத்தை 
இனிது அரசு புரிந்து எல்லா நலங்களுடன்‌ வாழ்வாயாக? என்று 
ஆசி கூறியருளினார்‌; மற்‌ை றத்‌ தேவர்கள்‌ முதலியவர்கள்‌ அவ 
ரவர்‌ இடங்களுக்குச்‌ செல்லும்படி. பணித்தார்‌; பிறகு தெய்வ 
யானை அம்மையாரோடு திருக்கோயிலுள்‌ புகுந்தார்‌; பூதர்‌ 
களும்‌ மற்றை வீரர்களும்‌ கோயிலின்‌ திருவாயிலைக்‌ காவல்‌ 


இ்திரன்‌ வீண்‌ ணுலகத்தை அரசாண்டு இர்திராணியோடு 


._ திருவிருத்தம்‌-46 
ஆகத்‌ திருவிருத்தம்‌-349 
ல்‌ 


க ணை 


4. கந்த வெற்புறு படலம்‌ 


ஆறுமுகக்‌ கடவுள்‌ கந்தவெற்புக்கு எழுந்தருளல்‌ 

முருகக்‌ கடவுள்‌ விண்ணுலகில்‌ சிலநாள்‌ தங்கி இருந்த: 
பிறகு, தெய்வயானை ௮ம்மையாரோடு அங்கருந்‌.து கந்தவெற்‌ 
புக்குப்‌ புறப்பட்டார்‌. அதனை அறிந்த நான்முகன்‌ முதலிய 
தேவர்கள்‌ அங்கே வந்தார்கள்‌. ஆறுமுகக்‌ கடவுள்‌ அவர்களை 
யெல்லாம்‌ தத்தம்‌ இருப்பிடங்களுக்குப்‌ போகும்படி கட்டகா 
மீட்டருளினார்‌ ; இந்திரனை நோக்கி விண்ணுலகை அரசுபுரிந்து 
வருமாறு கூறியருளினார்‌; தெய்வயானை அம்மையாரோடு தேரில்‌ 
ஏறினார்‌. வீரவாகு தேவர்‌ அத்தேரைச்‌ செலுத்த, இலக்கத்‌. 
தெண்மரும்‌ பூதர்களும்‌ குழ, ஆறுமுகக்‌ கடவுள்‌ திருக்கயிலாய 
மலையை அடைந்தார்‌ ; சிவபெருமானையும்‌, உமாதேவியாரை 
யும்‌ வணங்கி அவர்களின்‌ திருவருளையும்‌ விடையையும்‌ பெற்றுக்‌: 


- கொண்டு கந்த மலையை அடைந்து, வீரவாகு முதலிய வீரர்கள்‌ 


பணிகளைச்‌ செய்து நிற்கவும்‌, படைத்தலைவர்களும்‌ பூதர்களும்‌ 
துதித்துக்‌ கொண்டு நிற்கவும்‌, தெய்வயானை ௮ம்மையாரோடு 
இரத்தின சிங்காதனத்தின்மீது வீற்றிருந்தருளினார்‌. 
கட்டட 
ஆகத்‌ திருவிருத்தம்‌-955 

5. இந்திரபுரிப்‌ படலம்‌ 


இந்திரன்‌ தவத்தில்‌ நாட்டங்‌ கொள்ளுதல்‌ 

ஆறுமுகக்கடவுளின்‌ திருவருளால்‌ விண்‌ ணுலகைக்‌ திரும்பப்‌ 
பெற்று அரசு புரிந்து கொண்டிருந்த இந்திரன்‌ ஒரு நாள்‌ முன்‌ 
னர்த்‌ தான்‌ அடைந்த துன்பங்கள்‌ பலவற்றை எண்ணினான்‌.. 
சூரபன்மனுக்குப்‌ பயந்து குற்றேவல்‌ புரிந்ததும்‌, ஒளிந்து இரிர்‌ 
ததும்‌, பிற துன்பங்களும்‌ அவன்‌ மனக்கண்முன்‌ தோன்‌ றின? 
உடனே இந்திராணியோடு வாழும்‌ இன்ப வாழ்க்கையையும்‌ 
அரசாட்சிச்‌ செல்வத்தையும்‌ வெறுத்துத்‌ தவஞ்செய்து வீடு 
பேற்றையடைய விரும்பினான்‌. இந்திரனின்‌ எண்ணத்தைத்‌ 

"தேவ குருவாகிய பிரகஸ்பதி அறிந்தார்‌; அதனைமாற்ற ஒரு குழ்ச்‌ 
சியை எண்ணினார்‌; உடனே இந்திரனை அடைந்தார்‌. இந்திரன்‌ 
“தேவ குருவை வரவேற்று உபசரித்தான்‌. 


இந்திரனின்‌ எண்ணத்தைத்‌ தேவகுரு மாற்றுதல்‌ 
பிரகஸ்பதி இந்திரனைப்‌ பார்த்து, “ஓ அரசனே! நீ சூர 
,பன்மனால்‌ அடைந்த துன்பத்தை நினைத்து உன்‌ இல்வாழ்க்கை 
யையும்‌, விண்ணுல அரசாட்சியையும்‌ வெறுக்கின்றாய்‌. 
இவற்றை வெறுத்து, ஐம்பொறிகளை அடக்கிச்‌ செய்யும்‌ தவத்‌ 
தால்‌ நீ அடையக்கூடிய பயன்‌ யாதோ? மிகவும்‌ துன்பமடைந்‌ 
தவர்களுக்கே பெருஞ்செல்வமும்‌, பெருவாழ்வும்‌ கிட்டும்‌. 
இஃது உனக்குமட்டும்‌ அன்று; இம்‌ மூவுலகங்களிலும்‌ வழங்‌ 
கும்‌ இயற்கையாம்‌. . பெரும்‌ தவம்‌ செய்த முனிவர்களிலும்‌, 
தேவர்களிலும்‌, பாதல வாசிகளிலும்‌, மும்மூர்த்திகளிலும்‌, 
யாவர்தாம்‌ பெண்களின்‌ போகத்தை வீட்டிருந்தவர்‌ ? கழிந்து 
போன துன்பத்திற்குப்‌ பயந்து, டைத்த இப்பெரு வளங்களை 
இழந்து, தவம்‌ செய்வதால்‌ உண்டாகும்‌ துன்பத்திற்கு எல்லை 
இல்லை. றிய கானலுக்குப்‌ பயந்து, கடலில்‌ போய்‌ விழ 
லாமா? உடல்‌ வருந்த ஐம்புலன்களை அடக்‌, காமம்‌ முதலிய 
முக்குறும்புகளையும்‌ நீக்‌, யோகாப்பியாசம்‌ செய்யும்‌ பெரி 
“யோர்கள்‌ அடையும்‌ பயனைச்‌ சொன்னால்‌ அதுவும்‌ போகமே 
யன்றி வேறொன்றில்லை. ஐம்புலன்‌ ஒடுங்கி, உடல்‌ அழிந்து, 
மனம்‌ முதலியன அற்ற இடத்தில்‌ பேரின்பம்‌ உண்டு என்பர்‌ 
சிலர்‌. அதனை அறிந்தவர்‌ யார்‌? உலகிலுள்ள அறிஞர்கள்‌ அனை 
வரும்‌ இவ்வுலகிற்‌ கண்டதே மெய்‌ என்பர்‌. பொய்யாகிய கானல்‌ 
நீரை மெய்‌ என்று விரும்பிக்‌ கைநிறையக்‌ கொண்ட நன்னீரை 
நிலப்பிளப்பினுள்‌ சொறிந்தாற்‌ போல, அறியார்‌ சிலர்‌ உள்ளது 
போலக்‌ கூறுகின்ற வீடுபேற்றை மெய்‌ என்று எண்ணி, நீ 
இம்மைப்‌ பயனை இழக்கன்றாய்‌. இந்த உன்‌ எண்ணம்‌ ண்‌ று! 
நன்று // பெண்களோடு கூடி நுகரும்‌ இன்பமே இன்பம்‌ ! 
அவர்களோடு கூடி வு்‌ வாழ்வே பெருவாழ்வு 1 அவர்களை 
படத்‌ பெக்‌! அவ்ன்‌" தமக 
நின்பம்‌ என்று யர்‌ pS இன்பத்தைச்‌ சிலர்‌ சிற்‌ 
: * உண்மையில்‌ அதுவே பேரின்ப 

மாகும்‌, நீ அதனைப்பற்றி அறிய விரும்பினால்‌ கூறுகிறேன்‌ ?” 
என்றார்‌. அவற்றைக்‌ கேட்ட இந்திரன்‌ நகைத்து மனமுடைந்து 
காமம்‌ மிகுந்த மனத்தனாய்ப்‌ பிரகஸ்பதியை நோக்‌, 
'**பரமாசாறியரே / நீர்‌ இதுகாறும்‌ பெண்களின்‌ மேன்மையை 
யும்‌, காம இன்பத்தையும்‌ பற்றி உபதேசியாமலிருந்ததேன்‌ 2 !? 
என்றான்‌. : தேவகுரு அதனைக்‌ கேட்டு, ££ இந்திரனே ! மதன 
நூலைக்‌ கற்கவேண்டும்‌ என்னும்‌ பக்குவம்‌ அடையாதவர்களுக்‌ 
குப்‌ பெண்களின்‌ மேன்மையை அறிஞர்கள்‌ எடுத்துக்‌ கூறமாட்‌ 
டார்கள்‌. ஆதலினால்‌, நான்‌ இதுகாறும்‌ அதனை உனக்கு உப 
தேசிக்கவில்லை. நான்‌ காமநூலை நுட்ப ௮ றிவால்‌ கற்றுள்ளேன்‌. 
அவற்றைப்பற்றிக்‌ கூறுகிறேன்‌ கேட்பாயாக: “சமயங்கள்‌ 
எல்லையற்றன என்றும்‌, ஆயிரத்தெட்டு என்றும்‌, பின்னும்‌ 
வேறு உள்ளன. என்றும்‌, அவ ற்றுள்‌ மெய்ச்சமயம்‌ ஆறு என்‌ 
அம்‌ அறிவுடையோர்‌ கூறினர்‌. அவற்றுள்‌ தேவாமிருதம்‌ 
போல மிகவும்‌ இன்பத்தைத்‌ தருவதும்‌ இம்மையில்‌ வீடுபேற்‌ 
மறைத்‌ தரத்தக்கதுமாகிய உலோகாயதம்‌ என்ற ஒரு சமயம்‌ 
உள்ளது. ௮ச்சமய நெறிப்படி முத்திபெற்று இன்பம்‌ அனுப 
விட்போர்‌ ஆடவர்களும்‌, முத்தி இன்பத்தைத்‌ தருபவர்கள்‌ 
பெண்களும்‌ ஆவர்‌ ; ஆடவர்‌ பெண்டிர்‌ இவர்களின்‌ இயற்கை 
களையும்‌, இருவரும்‌ சேரும்‌ திறன்களையும்‌ அம்மதன நூல்‌ 
கூறும்‌” என்று கூறி, ஆண்‌ பெண்‌ இருபாலருடைய சாதி, 
இயற்கை, தத்துவம்‌, குணம்‌, தேகம்‌, அவத்தை, காலம்‌, கருத்து 

முதலியவற்றையும்‌, புணரும்‌ திறன்களையும்‌ மதன நூலிற்‌ 
கூறிய முறைப்படி தொகுத்தும்‌, வகுத்தும்‌, விரித்தும்‌ தேவகுரு 
இந்திரனுக்கு எடுத்துரைத்தார்‌. 


தேவகுரு கூறியவற்றை யெல்லாம்‌ கேட்டு உணர்ந்த 
இந்திரன்‌ தேவகுருவை நோக்க, ““பரமாசாரியரே ! நீர்‌ 
உபதேசித்த காம நூற்பொருள்கள்‌ முழுவதையும்‌ நன்கு 
உணர்ந்து கொண்டேன்‌. இனி, காமத்தையன்றி வேறு 
எதனையும்‌ விரும்பேன்‌ ; எல்லையில்லாத இன்பத்தை அடைந்‌ 
தேன்‌ '' என்று கூறி விடைபெற்றுச்‌ சென்றான்‌. தேவகுருவும்‌ 
தம்‌ கருத்து முற்றுப்பெற்றதென்று மகிழ்ச்சியோடு போயினார்‌. 
பிறகு இந்திரன்‌ விண்ணுலக அரசாட்சியைத்‌ தன்‌ குமாரனாகிய 

சயந்தனிடத்தில்‌ ஒப்புவீத்தான்‌. இந்திராணியை அடைந்து 
மதன நூல்‌ விதிப்படி. காமத்தை அனுபவித்து இன்பக்‌ கடலிலே: 


இனிது மூழ்கிக்‌ கிடந்தான்‌. 


சயந்தன்‌ தேவகுருவை வினவுதல்‌ 


சயந்தன்‌ அரசு புரிந்து கொண்டிருக்கையில்‌ ஒருநாள்‌ தன்‌ 
சபையில்‌ வீற்றிருந்த தேவகுருவாகிய பீரகஸ்பதியை நோக்க, 
** தேதேவகுருவே / நான்முகன்‌ முதலிய தேவர்களும்‌, முனிவர்‌ 
களும்‌ குரபன்மனால்‌ துன்பமடைந்து தங்கள்‌ மேன்மைகளை 
இழந்ததற்குக்‌ காரணம்‌ என்ன £?'' என்று வினவினான்‌. பிரகஸ்‌ 
பதி சயந்தனைப்‌ பார்த்து, ** சிவபெருமானை விலக்கித்‌ தக்கன்‌ 
செய்த யாகத்தில்‌ தேவர்களும்‌ முனிவர்களும்‌ கலந்துகொண்ட 
பாவத்தால்‌ தங்கள்‌ பெருமைகளை இழந்து வருந்தினார்கள்‌ ?” 
என்று கூறினார்‌. அதனைக்‌ கேட்ட சயந்தன்‌, ££ அங்ஙனமாயின்‌ 
அத்தகைய இழிதொழில்‌ புரிந்த தக்கன்‌ வாழ்வையும்‌, அவன்‌ 
சிவபெருமானை நீக்கிச்செய்த யாகத்தில்‌ நடந்த நிகழ்ச்‌கெளையும்‌,. 
பிறவற்றையும்‌ சொல்லியருள வேண்டும்‌ ' என்றான்‌. உடனே 
பிரகஸ்பதி தக்கன்‌ சரித்திரத்தை எடுத்து உபதேசிக்கலானார்‌. 

மாயையின்‌ வலியோ னாகி மான்முத லோரை வென்றே 

ஆயிரத்‌ தோரெட்‌ டண்டம்‌ அரசுசெய்‌ துகநாற்‌ றெட்டுக்‌ 

காயம தழிவின்‌ ராகிக்‌ கடவுளர்க்‌ கலக்கண்‌ செய்த 

தீியகுர்‌ முதலைச்‌ செற்ற குமரன்றாள்‌ சென்னி வைப்பாம்‌. 

1. உபதேசப்‌ படலம்‌ 


தக்கன்‌ தான்‌ கொண்ட ஐயங்களை நான்முகனிடம்‌ அறிவித்தல்‌ 
நான்முகன்‌, சத்திய உலகிலுள்ள தன்‌ கோயிலிலே ஒரு நாள்‌ 
முனிவர்களும்‌, தேவர்களும்‌, தன்‌ மக்களும்‌ குழ வீற்றிருந்தான்‌. 
அப்போது நான்முகனின்‌ பத்துப்‌ புதல்வர்களில்‌ மூத்தவனும்‌ 
அறிவிற்‌ சிறந்தவனுமாகிய தக்கன்‌ என்பவன்‌ தன்‌ தந்தையை 
நோக்கி, *£தந்தையே! தேவர்களில்‌ தலைவரும்‌,ஞானத்தில்‌ முதன்‌ 
மை பெற்றவரும்‌, முத்தேவரில்‌ உயர்நீதவரும்‌, அழியாதவரும்‌, 
உயிர்க்குயிராயுள்ளவரும்‌ ஆகிய முழுமுதற்‌ கடவுள்‌ யாவர்‌ என்‌ 
பதை அடியேன்‌ அறியும்‌ வண்ணம்‌ கூறியருளல்‌ வேண்டும்‌ '? 
என்று வேண்டினான்‌. நான்முகன்‌ தக்கனைப்‌ பார்த்து, “மகனே! 
முன்னொருகால்‌ யானும்‌ திருமாலும்‌ “நாமே பரம்பொருள்‌ '? 
என்று செருக்குற்றுப்‌ போரிட்டபொழுது அழல்‌ வடிவாய்‌ அடி 
முடி காணாதவாறு எழுந்து நின்ற சிவபெருமான்‌ ஒருவரே, 
யாவர்க்கும்‌ மேலான கடவுள்‌ ஆவர்‌?” என்று கூறினான்‌. அதனைக்‌ 
கேட்ட தக்கன்‌, ““முத்தொழில்களில்‌ படைத்தல்‌ காத்தல்‌ ஆகிய 
91 

முதல்‌ இருதொழில்களைப்‌ புரியும்‌ நீரும்‌ திருமாலும்‌ பரம்பொரு 
ளாக விளங்காது, இறுதித்‌ தொழிலாகிய அழித்தல்‌ தொழிலைப்‌ 
புரியும்‌ வெபெருமானைப்‌ பரம்பொருளாகக்‌ கூறக்‌ கா ரணம்‌ 
யாது? ”' என்று வினவினான்‌. 
நான்முகன்‌ வெபெருமானின்‌ பெருமையைக்‌ கூறல்‌ 

சிவபெருமானின்‌ பெருமைகளை அறிந்த நர ன்‌முகன்‌, 
££ தக்கனே / நீ வேதங்களில்‌ கூறும்‌ உட்பொருளின்‌ உண்‌ 
மையை நன்கு அறிந்துகொள்ளவில்லை. என்னையும்‌, திரு 
மாலயும்‌, தேவர்களையும்‌, மற்றை உயிர்களையும்‌ இறுதி 
யில்‌ அழிப்பவர்‌ அச்‌ வெபெருமானே ஆவர்‌. நம்மையெல்லாம்‌ 
முன்னர்ப்‌ படைத்தவரும்‌ அவரே அன்றோ? இறுதிக்‌ காலத்‌ 
தில்‌ ஒருவராய்‌ உயிர்களை யெல்லாம்‌ முன்பு தோன்றியவாறே 
ஓடுங்கச்‌ செய்து, பின்பு அழிந்தவைகளை உயிர்பெறச்‌ செய்து, 
அவற்றிற்கு அன்னையும்‌ அத்தனுமாக இருந்து வினைக்கேற்ற 
தனுகரணாதிகளை அளித்துக்‌ காத்து வருகின்‌ ற சிவபெருமானின்‌ 
செய்கைக&ை இன்ன தன்மையென்று எடுத்துக்‌ கூற இயலு 
மோ? ௮வர்தம்‌ வலத்தோளினின்றும்‌ என்னையும்‌, இடத்தோளி 
னின்றும்‌ திருமாலையும்‌ உண்டாக்கிப்‌ படைத்தல்‌ காத்தல்‌ ஆகிய 
தொழில்களையும்‌ அளித்து, “யாமும்‌ உங்கள்‌ மாட்டு இருக்கின்‌ 
றோம்‌” என்று எம்முயிர்க்குயிராய்‌ நின்று, அவரே எல்லாவற்றை 
யும்‌ செய்து வருகின்றார்‌. எங்களால்‌ நடக்கும்‌ செயல்‌ ஒன்றும்‌ 
இல்லை. நம்முடைய மனத்தினுள்ளும்‌ இருந்து நாம்‌ பிழைபடா 
வண்ணம்‌ காப்பார்‌. அவர்‌ ஈம்முடைய கண்ணினுள்ளும்‌ உளர்‌; 
நாம்‌, நம்மை அறியாமல்‌ மயங்கும்‌ போது ஈம்மிடத்து வந்து 
அருள்‌ புரிவார்‌. தாமும்‌ ஒரு செயலைச்‌ செய்கின்றவர்‌ போல 
எம்மோடு ஒருவராக எண்ணப்படுவார்‌. எள்ளும்‌ எண்ணெ 
யும்‌ போலவும்‌, மணியும்‌ நாதமும்‌ போலவும்‌, மலரும்‌ மணமும்‌ 
போலவும்‌, இரத்தினமும்‌ ஒளியும்‌ போலவும்‌ உலகம்‌ எங்கும்‌ 
உள்ளும்‌ புறம்புமாக நிறைந்து நிற்பார்‌. 

எள்ளா.றும்‌ எண்ணெய்‌ என்ன எ.றிமணி அரவ மென்னக்‌ 

கள்ளுறு போது கான்ற கடியெனச்‌ சலாகை தன்னில்‌ 

தள்ளுற அரிய சோதி தானென உலக மெங்கும்‌ 

உள்ளொடு புறமு மாச ஒருமையாம்‌ பரவும்‌ அன்றே, 


“4 


ர்க 

வேதாகமங்கங்கள்‌ முதலிய உயர்ந்த கலைகளை. யெல்லாம்‌ முன்னா 
ளில்‌ அருளிச்‌ செய்தவர்‌ அவரே ஆகும்‌. அவர்‌ அவ்வேதங்களை 
எங்களுக்கு உபதேசிக்க நாங்கள்‌ அவற்றை உணர்ந்தோம்‌, இச்‌ 
செய்திகளை நீ அர்நூல்களில்‌ கண்டு அறிவாயாக. உண்மை 
இங்ஙனயிருக்க, எங்களையும்‌ சிவபெருமானையும்‌ ஒன்றாக நீ எண்‌ 
ணியது பேதமையே ஆகும்‌ '” என்று கூறினான்‌. 


நான்முகன்‌, பிரமம்‌ என்பதைப்பற்றிய விளக்கம்‌ கூறுதல்‌ 
தக்கன்‌ அவற்றைக்‌ கேட்டு, *: சிவபெருமான்‌ அருளிச்‌ 
செய்த வேதங்கள்‌ பஞ்ச பூதங்களையும்‌, உயிர்களையும்‌, மற்றைத்‌ 
தேவர்களையும்‌ பிரமம்‌ என்று கூறுவது ஏன்‌ ? அதன்‌ உண்மை 
யை அறியாது என்‌ மனம்‌ கவற்சி அடைகிறது. எந்தையே ! 
அதனை விளக்கிக்‌ கூறியருளும்‌'” என்றான்‌. நான்முகன்‌ தக்கனைப்‌ 
பார்த்து, “மகனே ! அழிவில்லாத முழுமுதற்‌ பொருளாகிய 
சிவபெருமானைப்பற்றி வேதங்கள்‌ கூறியவை மட்டும்‌ விதிவாத 
மும்‌, ஓழிந்தன துதிவாதமும்‌ ஆகும்‌. ஆதலால்‌, சிவபெருமானை 
ஓழிந்த மற்றைத்‌ தேவர்களுக்கும்‌, உயிர்களுக்கும்‌, பஞ்சபூதங்‌ 
களுக்கும்‌ வேதங்கள்‌ முதன்மை கூறுதல்‌ வெறும்‌ புகழ்ச்சியே 
ஆகும்‌. ஒரு பொருளைப்‌ புகழ விரும்பினால்‌ அதன்‌ உண்மையான 
நிலைமைக்கு மேலாகவும்‌ புகழலாம்‌. அஃது உலூலுள்ளோர்‌ 
“பிராமணர்களைப்‌ பிரமாவாகியயான்‌' என்று கூறுதல்‌ போலும்‌: 


சிவபரத்துவம்‌ 


யாதொரு பொருளை யாவர்‌ வணங்கினாலும்‌ அவ்வணக்கமெல்‌ 
லாம்‌ சிவபெருமானையே சென்றடையும்‌. ஆறுகள்‌ யாவும்‌ முடி 
வில்‌ கடலையே சென்றடையும்‌; அதுபோல வேதங்கள்‌ மற்றைத்‌ 
தேவர்களைப்பற்றிக்‌ கூறும்‌ புகழ்சளெல்லாம்‌ சிவபெருமானையே 
சென்று சேரும்‌. 

யாதொரு பொருளை யாவர்‌ இறைஞ்சினும்‌ அதுபோய்‌ முக்கண்‌ 

ஆதியை அடையும்‌ அம்மா ௮ங்கது போலத்‌ தொல்லை 

வேதம அரைக்க நின்ற வியன்புகழ்‌ அனைத்தும்‌ மேலாம்‌ 

நாதனை அனுகும்‌ எல்லா நதிகளுங்‌ கடல்சென்‌ றென்ன. 
எல்லாப்‌ பொருள்களையும்‌ படைத்துக்‌ காத்து அழித்து மீன்‌ 
டும்‌ படைப்பவனும்‌, உயிர்களுக்குத்‌ இருவருள்‌ புரிந்து ஆண்ட 

ருளும்‌ தலைவனும்‌, ஆதியந்த மில்லாதவனும்‌ சிவனே என்றும்‌, 
உலகத்திற்குத்‌ தந்தையாகவும்‌, சுத்த சாட்குண்ணியனாகவும்‌, 
அருவும்‌ உருவுமா& நிற்கும்‌ சுத்தனும்‌ சிவனே என்றும்‌, அறிய 
வொண்ணாத சோதியும்‌, எங்கும்‌ நிறைந்திருக்கும்‌ ஞானசொருூபி 
யும்‌, அநாதியாயுள்ளவனும்‌, தேவாதி தேவனும்‌ சிவனே என்‌ 
றும்‌, எக்காலத்திலும்‌ அழியாதவனும்‌, ஆன்மாக்களுள்‌ நீங்கா து 
இருக்கின்ற பரமானந்தத்‌ தாண்டவனும்‌ சிவனே என்றும்‌, 
மூவுலகங்களில்‌ தோன்றுகின்ற பொருள்களையெல்லாம்‌ பெற்ற 
ருளும்‌ தந்தையாகிய திரியம்பகனும்‌, யாவருக்கும்‌ சாட்சியாய்‌ 
நிற்பவனும்‌ சிவனே என்றும்‌, தாணுவும்‌ பரனும்‌ தனக்கு ஓப்‌ 
பாரும்‌ மிக்காரும்‌ இல்லாத கடவுளும்‌ சிவனே என்றும்‌, பெரு 
மையிற்‌ சிறந்தோனும்‌, ஏகனும்‌, அளவற்ற குணங்களை உடைய 
வனும்‌ சிவனே என்றும்‌, நான்முகனாலும்‌ திருமாலினாலும்‌ 
அறியப்படாதவனும்‌, ஆண்‌, பெண்‌, அலி என்னும்‌ மூன்றும்‌ 
இல்லாதவனும்‌, அன்பர்‌ யாவர்க்கும்‌ வேண்டியவற்றை வேண்டி 
யாங்கு ஈபவனும்‌ சிவனே என்றும்‌, பிரமனை முதலாகக்‌ 
கொண்ட பசுவர்க்கங்களுக்கெல்லாம்‌ பதியாக நின்றருள்‌ செய்‌ 
யும்‌ பசுபதியும்‌, பிரமாதியர்‌ இறக்க அவர்களின்‌ உடலைச்‌ சட்ட 
சாம்பலையும்‌ என்பையும்‌ ௮ணிபவனும்‌ சிவனே என்றும்‌, 
ஊனாலாகிய உடலிற்‌ புகுந்தார்‌ எவரையும்‌ தன்‌ குணத்துள்‌ 
ஒடுக்கித்‌ தானே புகலிடமாக நின்று பிறரின்‌ குணங்களோடு 
கலவாதிருப்பவனும்‌, தன்‌ தன்மை இன்ன தன்மையதென்று 
எடுத்துரைத்தற்கரிய தேவனும்‌, ஈசனும்‌ சிவனே என்றும்‌ அவ்‌ 
வேதம்‌ கூறும்‌. 


சிவபெருமானே முழுமுதற்‌ கடவுள்‌ 


சிவனாகிய தனிமுதல்வனே முத்தியை அளிக்க வல்லவன்‌ 
என்று வேதங்கள்‌ கூறுகின்றன. உண்மை இங்ஙனமிருக்க, 
சிவனை விடுத்து வீடுபேற்றை அடைவது என்பது, உருவமற்ற 
ஆகாயத்தின்‌ தோலை உரித்து உடுப்பதாகக்‌ கூ அவதை ஓக்கும்‌ 
என்று உபரிடதமே கூறினால்‌, சிவனே பரம்பொருள்‌ என்பதற்கு 
வேறு ஆதாரம்‌ வேண்டுமோ ! அச்செபெருமானே பரம்‌ 
பொருள்‌ என்பதனை வலியுறுத்த வேதங்கள்‌ கூறியவை இன்‌ 
அம்‌ பல உள. அவை யாவற்றையும்‌ இப்போது கூ ற என்னால்‌: 


| 

இயலாது. ஒருவாறு கூற முயன்றாலும்‌ பல காலஞ்‌ செல்லும்‌. 
இவற்றை முன்னரே நீ என்னிடம்‌ அறிந்துள்ளாய்‌ ; இப்‌ 
பொழுது மறந்தன போலும்‌. என்னையும்‌, திருமாலையும்‌ 
வேதங்கள்‌ பரமசிவனைத்‌ துதித்தது போலத்‌ -துதிப்பதில்லை. 
கான்கு வேதங்களிலும்‌ ஒருபா.தி சிவபெருமானின்‌ பெருமையை 
எடுத்துக்‌ கூறும்‌; மற்றொரு பாதி என்னைப்பற்றியும்‌, திருமாலைப்‌ 
பற்றியும்‌, மற்றைத்‌ தேவர்கள்‌, பஞ்சபூதங்கள்‌, பிறபொருள்கள்‌ 
முதலியவற்றைப்பற்றியும்‌ எடுத்துக்‌ கூறும்‌. இதுவே உண்மை 
என்று அறிவாயாக. என்னையும்‌, திருமாலையும்‌ பரம்பொருள்‌ 
என நினைத்துச்‌ சிறப்புச்‌ செய்யும்‌ தியர்கள்‌ கொடிய நிரயப்‌ படு 
குழியில்‌ வீழ்வார்கள்‌. அவர்களைத்‌ தன்னகப்படுத்திய நரகம்‌ 
வெளியே விடாது. ஈம்மோடு ௮ச்சிவபெருமானையும்‌ ஓப்பெனக்‌ 
கூறுகின்‌ றவர்கள்‌ எப்பிறப்பினும்‌ துன்பக்‌ கடலுள்‌ ஆழ்வார்‌ 
கள்‌. நம்மைச்‌ சிவபெருமானின்‌ அன்பர்‌ என்றும்‌, சிவபெருமா 
னுக்குத்‌ தொண்டு புரிந்து அவரருளால்‌ வாழும்‌ தேவர்கள்‌ 
என்றும்‌ கருதி வழிபடுபவர்களுக்கு நாம்‌ அருள்‌ புரிவோம்‌. இவ்‌ 
வாறன்றி நம்மையும்‌ பரம்பொருள்‌ என்று நினைப்பவர்களைப்‌ 
பகைவர்களாகக்‌ கருதுவோம்‌. 

நம்மையும்‌ பரமென்‌ றுன்னி நாதனிற்‌ சிறப்புச்‌ செய்யும்‌ 

- வெம்மைகொள்‌ நெஞ்சர்‌ தீரா விழுமவெர்‌ நிரயம்‌ வீழ்வர்‌ ; 
தம்மையஃ தெடுத்தல்‌ செய்யா சமமெனப்‌ புகல்‌இற்‌ போர்கள்‌ 
எம்மையுந்‌ துயர மென்னும்‌ இருங்கடற்‌ படுப்பர்‌ அன்றே. 


கானுறு புலித்தோ லாடைக்‌ கண்ணுதற்‌ கடவுட்‌ கன்பர்‌ 
ஆனவர்‌ என்றும்‌ அன்னார்‌ கடி.த்தொழில்‌ புரிந்து வாழும்‌ 
வானவர்‌ என்றும்‌ எம்மை வழுத்தினர்க்‌ கருள்வோம்‌ அல்லா 
ஏனையர்‌ தம்மைத்‌ தெவ்வென்‌ றெண்ணியே இருத்தும்‌ யாமே. 
“சிவபெருமானே பசு பதி; நாமெல்லாம்‌ பாசவலையில்‌ அகப்பட்டு 

. உழலும்‌ பசுக்களே' என்ற உண்மையை வேதங்கள்‌ கூறுகின்‌ 
றன. மைந்தனே நீ இன்னும்‌ தெளிய வேண்டினால்‌ கூறுவேன்‌ 
கேள்‌: யானும்‌, திருமாலும்‌, படைத்தல்‌ காத்தல்‌ ஆகிய இத்‌ 
தொழில்களைச்‌ செய்யும்படி சிவபெருமானின்‌ திருவடிகளைப்‌ 
பூசித்து வணங்கித்‌ துதித்த சிவாலயங்கள்‌ பலவற்றையும்‌ பார்ப்‌ 
பாயாக/ 

அவனன்றி வேறில்லை ப்‌ 
சிவபெருமானின்‌ திருவருளைப்‌ பெறாமல்‌ வீடுபேற்றை 
அடைந்தவர்கள்‌ இல்லை. அவருடைய அருளின்றி வாழ்கின்‌ ற 
தேவர்களும்‌ பிறரும்‌ இல்லை. சிவபெருமானின்‌ திருவருளைப்‌ 
பெற்றபின்‌ அடைதற்கரிய பொருள்‌ ஒன்றும்‌ இல்லை. அவரன்‌ 
றிப்‌ பதிப்பொருளும்‌ இல்லை. ஆதலால்‌, சிவபெருமானின்‌ திரு 
வழிகளைச்‌ சரணடைவாயாக ”' என்று கூறியருளினான்‌. 


அவனருள்‌ பெறாது முத்தி அடைந்தனர்‌ இல்லை அல்லால்‌ 
அவனருள்‌ இன்றி வாழும்‌ அமரரும்‌ யாரும்‌ இல்லை 
அவனருள்‌ எய்தின்‌ எய்தா அரும்‌ பொருள்‌ இல்லை ஆணை 
அவனல திறைவன்‌ இல்லை அவனைநீ அடைதி என்றான்‌. 


திருவிருத்தம்‌-82 
ஆகத்‌ திருவிருத்தம்‌-92 
டட 
2. தக்கன்‌ தவஞ்செய்‌ படலம்‌ 

தக்கன்‌ தவம்‌ புரிதல்‌ 

நான்முகன்‌ பகர்ந்த ஈல்லுபதேசத்தைச்‌ கேட்டுணர்ந்ச 
தக்கன்‌, ஊழ்வினை காரணமாக, வீடுபே ற்றை அடைய விரும்ப 
வில்லை. பிரமா முதலிய தேவர்களின்‌ வளங்களினும்‌ மேலாகிய 
வளங்களைத்‌ தவம்புரிந்து பெற எண்ணினான்‌. தன்‌ தந்தையா 
கிய நான்முகனை வணங்க, ££ தந்தையே / நீர்‌ உபதேசித்த வண்‌ 
ணம்‌ பரமவெனையே நான்‌ பரம்‌ பொருள்‌ என்று துணிய 
தேன்‌ ; அவரை நோக்கி அருந்தவம்‌ புரிந்து பல வளங்களைப்‌ 
பெற விரும்புசன்றேன்‌; யான்‌ தவஞ்செய்தற்குரிய ஓர்‌ 
இடத்தை விரைவில்‌ கூ றியருளுக ?? என்றான்‌. நான்முகன்‌, தம்‌ 
முடைய மனத்தினின்றும்‌ முன்னை நாளில்‌ தோன்றிய மானச 
வாவியிடத்துச்‌ சென்று தவம்புரியும்படி கூறி அனுப்பினான்‌. தக்‌ 
கன்‌, தன்‌ தந்தையிடம்‌ விடை பெற்றுக்கொண்டு மானச 
வாவியை அடைந்து அதன்‌ ஒரு பக்கத்தில்‌ அமர்ந்தான்‌; காற்று, 
மழை, வெய்யில்‌, பனி முதலியவற்றிற்கெல்லாம்‌ அஞ்சாமல்‌ 
பிராணவாயுவைச்‌ சுழுமுனை வழியாய்‌ எழுப்பி, மூலத்‌ தியை 


A 

வெளிப்படுத்தப்‌ புருவ ஈடுவிலுள்ள அமிர்த தாரையை வீழ்த்‌ 
இத்‌ தன்‌ இருதய கமலத்திலுள்ள சிவபெருமானுக்கு அன்பினால்‌ 
அபிஷேகம்‌ புரிந்து, உட்பூசை செய்து மனத்தை ஒருமைப்‌ 
படுத்தி, ஐந்தெழுத்தை விதிப்படி செபித்துக்கொண்டு, 
பாசத்தை நீக்க முயலும்‌ ஞானிகளைப்போல, ஆயிரம்‌ ஆண்டுகள்‌ 
அருந்தவஞ்‌ செய்தான்‌. 
சிவபெருமான்‌ தக்கனுக்கு அருள்புரிதல்‌ 

... சிவபெருமான்‌, தக்கன்‌.செய்யும்‌. தவத்தைத்‌ தம்‌ திருவுளங்‌ 
கொண்டு அவனுக்கு வரங்களை அளிக்க விரும்பி, உமாதேவியா 
ரோடு இடபவாகனத்தின்‌ மீது எழுந்தருளி வந்தார்‌. அவர்‌ 
வரவை அறிந்த தக்கன்‌, விரைவில்‌ இருக்கையை வீட்டெழுந்து 
அம்மையப்பரின்‌ இருவடிகளை வணங்கி ஒன்றுபோலப்‌ பல துதி 
்‌: கலக்‌ கூறியவண்ணமாக நின்றான்‌. சிவபெருமான்‌ அவனை 
நோக்கி, ** தக்கனே ! உன்‌ வழிபாட்டைக்‌ கண்டு களித்தோம்‌. 
உனக்கு வேண்டுவது யாது? சொல்லுதி?” என்றார்‌. தக்கன்‌ 
தன்‌ ஊழ்வலியால்‌ வீடுபேற்றை விரும்பாது, சிவபெருமானை 
' நோக்கி, :* எம்பெருமானே / எனது ஆஞ்ஞா சக்கரம்‌ வீண்ணு 
லகு மண்ணுலகு முதலிய இடங்களிலும்‌, திருமால்‌ நான்‌ 
மூகன்‌ முதலியவர்களிடத்தும்‌ செல்லும்படி அருள்புரியவேண்‌ 
டும்‌; உம்மை வந்து போற்றும்‌ உயிர்களெல்லாம்‌ என்னை வந்து 
துதிக்கவும்‌, யான்‌ உம்மை அன்றி மனத்தாலும்‌ பிறரை வழி 
படாதிருக்கவும்‌ வரந்தந்தருள வேண்டும்‌; தேவர்களும்‌ அவு 
ணர்களும்‌ யான்‌ பணித்த பணிகளைச்‌ செய்யவும்‌, எனக்குப்‌ பல 
புதல்வர்களும்‌ புதல்விகளும்‌ உண்டாகவும்‌ அருள்புரிதல்வேண்‌ 
டும்‌ உமாதேவியார்‌ எனக்கு மகளாக வந்து தோன்றவும்‌, நீர்‌ 
மறையவராய்‌ வந்து அன்போடு திருமணம்‌ புரிந்தருளவும்‌ 
வேண்டும்‌ '” என்று வேண்டினான்‌. சிவபெருமான்‌ அவற்றைக்‌ 
கேட்டு, '' தக்கனே / நீ விரும்பிய வரங்களைத்‌ தந்தோம்‌; நீ 
நன்னெறியில்‌ செல்வாயாகில்‌ இவ்வரங்கள்‌ நிலைபெறும்‌ ”' என்று 
அருள்புரிந்து மறைந்தருளினார்‌. 
தக்கன்‌ அரச புரிதல்‌ 

எம்பெருமான்‌ அருளிய வரங்களைப்‌ பெற்ற தக்கன்‌ பெரு 

ம௫ழ்ச்சியுற்றுத்‌ தன்‌ தர்தையை வரும்படி நினைத்தான்‌. நான்‌ 


A 

முகன்‌, தக்கன்‌ பெற்ற வரங்களையும்‌ அவற்றால்‌ ஈடைபெறப்‌ 
போகன்‌ ற நிகழ்ச்சிகளையும்‌ ஞானத்தால்‌ அறிந்தான்‌. ** தக்கன்‌ 
சிவபெருமானை நோக்கித்தவஞ்‌ செய்தவாறு ஈன்று !”” என்று 
பெருமூச்சுவிட்டுச்‌ சிரித்து, “ஐயோ இனி என்செய்வேன்‌ 2 
நாடோறும்‌ அமுதத்தைச்‌ சொரிந்து வளர்த்தாலும்‌ வேம்பின்‌ 
. கசப்பு நீங்குமோ? அதுபோன்றே மேலாகி தவம்‌ புரிந்து வீடு 
பேறடையாமல்‌, பழி பாவங்களுக்கு ஈர்த்துச்‌ செல்லும்‌ வளங்‌ 
களைப்‌ பெற்றானே/ விதியின்‌ வலிமையைத்‌ தடுக்க வல்லவர்‌ யார்‌? 
இனியான்‌ செய்வதென்ன?” என்று எண்ணி மனம்‌ வருந்தினான்‌. 
பிறகு நான்முகன்‌ தக்கனை அடைந்து ஆபெல கூறினான்‌. தக்கன்‌ 
ஈான்முகனைப்‌ பார்த்து, ** இங்கு ஒரு நகரத்தை ௮மைப்பீராக'* 


என்றான்‌. உடனே நான்முகன்‌, தக்ஷபுரி என்னும்‌ ஒரு நகரைப்‌ . 


பொன்னுலகமும்‌ காணும்படி. எல்லா வளங்களோடும்‌ அமைத்‌ 
துத்‌ தந்தான்‌. தக்கன்‌, தக்புரியினுள்‌ சென்று யாவற்றையும்‌ 
கண்டு, “*விண்ணுலகிலுள்ள நகர்‌ எதுவும்‌ இதற்கு ஈடில்லை; 
இதற்கு இணை இதுவேயாகும்‌ '” என்று பிரமதேவனிட த்து 
அன்புகாட்டி மூழ்ந்து பாராட்டினான்‌; பின்னர்த்‌ தன்‌ கோயி 
இள்புகுந்து முனிவர்கள்‌ அதிக்கச்‌ சிங்காதனம்‌ ஏறி அரச புரிய 
அற்றான்‌.சிவபெருமானிடத்தினின்‌ று தக்கன்‌ பெ ற்ற வரங்களைத்‌ 
தேவகுருவாயெ வியாழபகவான்‌ சொல்ல, இந்திரன்‌ முதலிய 
தேவர்கள்‌ கேட்டு அஞ்சினார்கள்‌. உடனே தேவர்கள்‌ தக்கனை 
வந்தடைந்து வழிபட்டு நின்றார்கள்‌. 
அசுர மன்னன்‌ தக்கனை அடைதல்‌ 

தேவர்கள்‌ யாவரும்‌ தக்கனை அடைந்து வணங்‌ வழிபாடு 
புரிவதை அறிந்த அசுர குருவாயெ சுக்கிராசாரியர்‌, மேரு 
மலைச்சாரலில்‌ இந்திரனுக்குப்‌ பயந்து ஒளிந்திருந்த அசுர மன்ன 
னிடம்‌ சென்று, :₹* இனி நீ அஞ்சவேண்டுவதில்லை. இந்திர 
னுக்குத்‌ தக்கன்‌ தலைவனானான்‌. நீ அத்தக்கனைச்‌ சென்றடைவா 
யாக, இனி உன்‌ துன்பம்‌ நீங்கியது” என்று கூறினார்‌. அசர 
மன்னன்‌ அதனைக்‌ கேட்டு மனத்தில்‌ மட்டிலா மகழ்ச்சி 
யடைந்து, தன்‌ சுற்றம்‌ குழத்‌ தக்கனை அடைந்தான்‌. 
தக்கனது அரசியல்‌ சிறப்பு 


குரியன்‌ முதலாகிய கிரகங்களும்‌, விண்மீன்களும்‌, தேவர்‌ 
கனம்‌, திக்குப்பாலகர்களும்‌, பாதல வாசிகளும்‌, பிறரும்‌ தக்கனை 

வந்தடைந்து வணங்கினார்கள்‌ ; சிவபெருமானின்‌ இருவருட்‌ 
மிறத்தைப்‌ புகழ்ந்து நின்றார்கள்‌. நான்முகன்‌ முதலிய அனை 
வரும்‌ தங்கள்‌ தங்கள்‌ கடமைத்‌ தொழிலாக நினைத்து நாடோ 
அம்‌ வந்து தக்கனை வழிபட்டனர்‌. தக்கன்‌ தன்‌ ஆஞ்ஞா சக்கரம்‌ 
எங்குஞ்‌ செல்லும்‌ வண்ணம்‌ பெருமிதத்தோடு அரசு புரிந்து 
வந்தான்‌. 
திருவிருத்தம்‌-90 
ஆகத்‌ திருவிருத்தம்‌-62 
——0௦0—— 


2. தக்கன்‌ மகப்பெறு படலம்‌ 


தக்கன்‌ மக்களைப்‌ பெறுதல்‌ 


நான்முகன்‌ பாதத்தில்‌ பிறந்தவளும்‌, கற்பில்‌ அருந்ததியி 
னும்‌ சிறந்தவளும்‌, அழகில்‌ மிகுந்தவளுமாகய வேதவல்லி 
என்பாளைத்‌ தக்கன்‌ மணம்புரிந்து கொண்டு ஆயிரம்‌ புதல்வர்‌ 
களைப்‌ பெற்றான்‌. தக்கன்‌ அவர்களுக்கு உபரயனமும்‌ வேதாத்‌ 
இயயனமும்‌ செய்வித்து அப்புதல்வர்களை நோக்க, “நீவிர்‌ யாவ 
ரும்‌ மானச வாவியை அடைந்து சிவபெருமானை நோக்கித்‌ தவம்‌ 
புறிந்து உயிர்களைப்‌ படைக்கும்‌ வரத்தைப்‌ பெற்று இங்கே 
வருக ”” என்று கூறி அனுப்பினான்‌. அப்புதல்வர்கள்‌ அவனை 
வணங்கி விடைபெற்று மானச வாவியை அடைந்து அதில்‌ 
மூழ்கிச்‌ சிவபெருமானை நோக்கி நெடுங்காலம்‌ தவஞ்செய்து 
கொண்டிருந்தார்கள்‌. 
தக்கனின்‌ மக்கள்‌ ஆயிரவர்க்கு நாரதர்‌ கூறும்‌ நல்லுபதேசம்‌ 

அப்போது நாரத முனிவர்‌, தக்கனுடைய புதல்வர்கள்‌ 
தவம்புரிந்து கொண்டிருந்த மானச வாவிக்கு வந்து, 
அவர்களைப்‌ பார்த்து, ££ நீவிர்‌ எதனை விரும்பித்‌ தண்ணீரின்கண்‌ 
நின்று தவம்‌ செய்கிறீர்கள்‌ £'” என்று வினவினார்‌. அவர்கள்‌ 
நாரதரை நோக்கி, **முனிவரே ! எங்கள்‌ தந்தையின்‌ நோக்கப்‌ 
படி படைத்தல்‌ தொழிலைப்‌ பெறுவதற்காகச்‌ சிவபெருமானை 
நோக்கித்‌ தவம்‌ புரிின்றோம்‌ ?” என்றார்கள்‌. அதனைக்‌ கேட்ட 
நாரதர்‌ அவர்களை நோக்க நகைத்து, ££ இதுதானா சிவபெரு 

மானிட்த்தில்‌ பெறத்தக்க வரம்‌? சிவபெருமானைத்‌ திரிகரணங்‌ 
களாலும்‌ வழிபட்டு அருந்தவத்தைச்‌ செய்து முப்பாசங்களும்‌ 
நீங்குத ற்குரிய வழியை நாடாமல்‌, படைப்புத்‌ தொழிலில்‌ ஆசை 
வைத்தீர்களே / நீவிர்‌ அருந்தவம்‌ இயற்றிப்‌ பெறும்‌ படைத்தல்‌ 
தொழிலினால்‌, பெரும்‌ துன்பத்தை அளிக்கும்‌ பிறப்பும்‌ இறப்‌ 
புமே வரும்‌. அஃது உங்களுக்கு இனியதோ? இப்பொழுது 
நீவிர்‌ விரும்பிய படைத்தல்‌ தொழிலைப்‌ புரியும்‌ நான்முகனின்‌ 
தலைகளுள்‌ ஒன்றைச்‌ சிவபெருமான்‌ தமது இருக்கரத்தால்‌ கள்‌ 
ளூம்படி. ௮ப்பிரமர்‌ செய்த தீமையை ( சிவதூவஷணத்தை)யம்‌ 
அதனால்‌ நேர்ந்த பழியையும்‌ அறிகலீரோ? முன்னொருகால்‌ நான்‌ 
முகனும்‌ திருமாலும்‌ போறிட்டபோ து, சிவபெருமான்‌ அடிமுடி 
காணப்பெறாத அழலுருவாய்‌ எழுந்து நின்றார்‌. நான்முகன்‌ அவ்‌ 
வுருவத்தின்‌ முடியைக்‌ காண்பதற்கு அன்னப்ப றவை வடிவப்‌ 
கொண்டு அலைந்ததை நீவிர்‌ அறிந்திலீர்களோ £ எள்ளுக்‌ 
குள்‌ எண்ணெய்‌ போல எங்கும்‌ நிறைந்த வெபெருமானே எல்‌ 
லாவற்றையும்‌ படைக்கன்றார்‌. அப்படைப்புத்‌ தொழில்‌ புரிவ 
: தால்‌ அடையக்கூடிய பயன்‌ பெருமையேயன்‌ றி வேறொன்று 
மில்லை. இஃது அழகாக இருக்கின்‌ றதென்று ஓருவர்‌ பொன்‌ 
விலங்கைக்‌ காலிலே பூட்டிக்‌ கொள்ளுவாரா ? ஒருவர்‌ எவ்வ 
ளவுக்‌ கெவ்வளவு இன்பத்தை காடுகிறார்களோ, அவ்வளவுக்‌ 
கவ்வளவு துன்பமே வந்தடையும்‌; அஃது உண்மை, நீங்கள்‌ 
படைப்புத்‌ தொழிலைப்‌ பெறுவீர்களாயின்‌ பெருந்‌ துன்பத்தை 
அடைவீர்கள்‌; மேலும்‌ சிவபெருமானை மறந்து யாமே முழு 
முதற்‌ கடவுள்‌ என்று எண்ணுவீர்கள்‌; இவினைகள்‌ பல புரிவீர்‌ 
கள்‌; மயங்கிப்‌ பேருணர்வை இழப்பீர்கள்‌. ஆதலால்‌, படைப்‌ 
புத்‌ தொழில்‌ பெறுவதை விடுத்து வீடுபேறு அடைவதழ்‌ 
குரிய வழியை நாடுங்கள்‌. மேலாயெ தவம்‌ புரிந்து வீடுபே 
றடைந்தவர்‌ பலர்‌. வீடுபேற்றைப்‌ பெறும்படி இருந்தவர்‌ பலர்‌. 
அவர்கள்‌ யாவரும்‌ வெபெருமானின்‌ திருவடித்‌ தரமரைகளையே 
அன்றி வேறு பற்று இல்லாதவர்கள்‌ ; மிகவும்‌ இனிய குணம்‌ 
படைத்தவர்கள்‌ ; எவ்வகைக்‌ குற்றங்களும்‌ இல்லாதவர்கள்‌ ; 
அன்பினால்‌ சிவத்தை அடைபவர்கள்‌; சிவபெருமானையே அடைக்‌ 
கலமாகச்‌ சார்ந்து வாழ்பவர்கள்‌ ; கூறுவதற்கரிய பெருமையினை 
உடையவர்கள்‌. ஆதலால்‌, நீவிரும்‌ அவர்களைப்‌ போன்று எல்‌ 

வகைப்‌ பற்றுமில்லாத வழியில்‌ சென்‌ று வீடுபேற்றை அடைவீர்‌ 
களாகுக. பெருஞ்‌ செல்வங்களைப்‌ பெற்றதால்‌ அறிவிழந்து 
நிற்கும்‌ உங்கள்‌ தந்தையாயெ தக்கன்‌ பணித்த பணியை மறந்து 
விடுங்கள்‌ ?' என்று ஈல்லுரை பகர்ந்தார்‌. 


தக்கனின்‌ புதல்வர்கள்‌ வீடுபேறடைதல்‌ 


நாரதர்‌ கூறிய நல்லுபதேச மொழிகளைக்‌ கேட்ட தக்கனின்‌ 
புதல்வர்கள்‌ ஆயிரவரும்‌ தம்முள்‌ ஆராய்ந்து பார்த்தனர்‌; தம்‌ 
தந்தை சொல்லினும்‌ நாரதர்‌ கூறியது நல்லதே என்று முடிவு 
செய்து நாரதரை வணங்கித்‌ துதித்தார்கள்‌. நாரதர்‌ மூழ்ந்து, 
அவர்களுக்கு மேலும்‌ சிவபெருமானின்‌ புகழ்களை எடுத்துக்‌ கூறி 
னார்‌? ஞானிகளின்‌ நிலையை விளக்கக்‌ கூறினார்‌; மந்திரங்களையும்‌, 
கிரியைகளையும்‌ உபதேசஞ்‌ செய்தார்‌; பிறகு அவர்களின்‌ பழைய 
உணர்வை மாற்றி உண்மை ஞானத்தைப்‌ புகட்டி, '£ புதல்வர்‌ 
காள்‌! நீங்கள்‌ யாவரும்‌ நாம்‌ உபதேசித்தபடி பெருந்தவம்‌ புரிந்து 
வீடுபேற்றை அடையின்கள்‌?' என்று கூறி வானவழியே சென்‌ 
ருர்‌.தக்கனின்குமாரர்கள்‌ ஆயிரவரும்‌,சாரதமுனிவர்‌ உபதேசித்த 
முறையைக்‌ கடைப்பிடித்து, காமக்குரோதம்‌ முதலிய குறும்பு 
கனா நீக்கி மெளனியா மானச வாவியில்‌ அருந்தவம்‌ புரிந்து 
வீடுபேற்றை அடைந்தனர்‌. 


தக்கனின்‌ வேறு ஆயிரம்‌ புதல்வர்களின்‌ தவமும்‌ வீடுபேறும்‌ 


மக்களைத்‌ தவத்துக்கு அனுப்பிய தக்கன்‌, அவர்களுடைய 
நிலைமையை ஞானப்‌ பார்வையினால்‌ நோக்கினான்‌; நாரதர்‌ உப 
தேசத்தால்‌ தன்‌ மக்கள்‌ யாவரும்‌ வீடுபேறு அடைந்ததை 
அறிந்தான்‌; தனக்கு இனிப்‌ புத்திரர்கள்‌ இல்லையே என்று 
எண்ணி வருந்தினான்‌; பிறகு ஆயிரம்‌ புதல்வர்களைப்‌ பெற்று 
, வேதாத்தியயனஞ்‌ செய்வித்து அவர்கனைப்‌ பார்த்து, ** நீங்கள்‌ 
மானச வாவிக்குச்‌ சென்று சிவபெருமானை நோக்கித்‌ தவம்‌ 
புரிந்து படைத்தல்‌ தொழிலைப்‌ பெற்று வாருங்கள்‌ ?' என்று 
கூறியனுப்பினான்‌. அப்புதல்வர்கள்‌ அதனைக்‌ கேட்டு ஈன்றென்று 
தந்தையின்‌ பாதங்களை வணங்கி விடைபெற்று மானச வாவியை 
அடைந்து தவஞ்‌ செய்துகொண்டிருந்தார்கள்‌. நாரதமுனிவர்‌ 
முன்போல்‌ இவர்களிடத்திற்கும்‌ வந்து, ** நீங்கள்‌ யாவர்‌ ? எப்‌ 

பொருளை விரும்பித்‌ தவஞ்‌ செய்கின்‌ நீர்கள்‌ ? அதனை எனக்குச்‌ 
சொல்ல வேண்டும்‌” என்று கேட்டார்‌. தக்கன்‌ புதல்வர்கள்‌ 
ஆயிரவரும்‌ காரதரைப்பார்த்து,**நாங்கள்‌ தக்க னுடைய மக்கள்‌; 
எங்கள்‌ தந்தையின்‌ விருப்பப்படி சிவபெருமானை நோக்கித்‌ தவம்‌ 
புரிந்து படைப்புத்‌ தொழிலைப்பெ ற விரும்புகிறோம்‌ '' என்‌ ஹு 
கூறினார்கள்‌. நாரதர்‌ அவர்களை நோக்கி, ** தவத்தின்‌ பயன்‌ 
சிவத்தை அடைதலே என்பதை எண்ணினீர்‌ இல்லை, அரிய 
தவம்‌ செய்து படைப்புத்‌ தொழிலைப்பெற வீரும்பினீர்‌! பிறப்பு 
இறப்புக்களை நீக்க விரும்பினீர்‌ இல்லை; பீன்னர்‌ அஞ்ஞான த்தை 
நீக்குவீரோ ? நீங்கள்‌ கைக்கொண்ட இந்நிலைமை, அழுக்குப்‌ 
படிந்த உடலை யுடையவர்கள்‌ தூய்மையாகிய நீர்த்துறையை 
அடைந்தும்‌ அதனால்‌ தம்முடம்பிலுள்ள அழுக்கைக்‌ கழுவிக்‌ 
கொள்ள எண்ணாமல்‌ சே றில்‌ மூழ்குதலைப்‌ போலுமாம்‌, இ றந்த 
தவத்தின்‌ பயனாக நீவிர்‌ பெறும்‌ படைப்புத்‌ தொழில்‌, நிலையுள்ள 
தாகுமோ ? அழிவும்‌ தோற்றமும்‌ இன்பதுன்பங்களும்‌ இல்லாத 
வீடு ஒன்றே உயிருக்கு உறுதி பயக்கும்‌. நீங்கள்‌ அவ்வியல்பை 
யுடைய வீடுபேற்றையடைய விரும்புகின்‌ றீர்கள்‌ இல்லை. பிறப்‌ 
பிறப்புக்கள்‌ உம்மைவீட்டு நீங்குமோ? தவஞ்‌ செய்து படைப்புத்‌ 
தொழிலைப்‌ பெறும்படி உங்களுக்குக்‌ கற்பித்தவன்‌ உங்கள்‌ 
தந்தையாகிய தக்கனேயாயின்‌, அவன்‌ சிவபெருமானால்‌ பெரிய 
வரங்களைப்‌ பெற்று அவருடைய திருவடிகளிடத்து அன்பு 
கொள்ளாத தன்மையால்‌ அறியாமை யுடையவனாகும்‌. அவ 
அடைய மக்களாகிய நீங்களும்‌ அவனைப்‌ போன்றே இருக்கன்‌ 
நீர்கள்‌. தன்னை அடைந்து வழிபட்டவர்களின்‌ தமைகளைப்‌ 
போக்கி வீடுபேற்றை அடையும்‌ ஈன்னெறியைப்‌ போதிப்பவனே 
ஆசாரியன்‌ ஆவான்‌] உமக்கு முன்‌ பிறந்து தந்தையின்‌ சொ ற்படி 
இங்கு வந்து தவம்‌ புரிந்த உங்கள்‌ ஆயிரம்‌ சகோதரர்களுடைய 
அஞ்ஞானத்தைப்‌ போக்கி வீடுபேறடையும்படி நாம்‌ செய்வித்‌ 
தோம்‌ '” என்று கூறினார்‌. நாரதர்‌ கூறியவற்றைக்‌ கேட்ட 
தக்கனுடைய குமாரர்கள்‌ அவருடைய பாதங்கள்‌ வணங்க, 
“£ கிறியேங்கள்‌ உய்யவேண்டும்‌ என்று இருவருள்‌ செய்து இங்கு 
எழுந்தருளி வந்தீர்‌; நீர்‌ உபதேசிக்கும்‌ மெய்ந்நெறியை நாங்கள்‌ 
இன்னதென்று அறியேம்‌ ; எமக்கு அதனைக்‌ கூறியருளும்‌ ? 
என்று கேட்டார்கள்‌. மாரதமுனிவர்‌ மிக்க அன்போடு அவர்‌ 

களுக்கு அருள்‌ புரிந்து, **யான்‌ உங்களுக்கு ஞானத்தைப்‌ 
போதித்து உங்கள்‌ பிறவித்‌ துன்பத்தை இனி நீக்குவேன்‌ '” 
என்று கூறி, ““சிறுவர்காள்‌! சிவபெருமானுடைய திருவடிகளை 
அவர்‌ அருளால்‌ வழீபடுதின்ற பெரியோர்கள்‌ அனுஷ்டிக்கும்‌ 
பாதங்களும்‌ நான்கு ; அதனால்‌ அவர்கள்‌ அடையும்‌ பதங்களும்‌ 
நான்கு ஆகும்‌. அவற்றுள்‌ ஞான பாதத்தில்‌ நின்று பெறும்‌ 
பேறு எல்லாவற்றிலும்‌ உயர்ந்த கதியாம்‌. ' அதுவே முத்தி 
என்று சொல்லப்படும்‌. அம்‌ முத்தி, இருவினையொப்பு மலபரி 
பாகமுற்ற மெய்ஞ்ஞானிகளால்‌ அறியப்படுமேயன்‌ றி, தேவர்‌ 
களாலும்‌ அறிதற்கரியது. அந்தஞான பாதத்தில்‌ நிற்போர்‌ 
சிவபெருமான்‌ திருவடித்‌ தாமரைகளை அடைவர்‌ ; பிறவித்‌ துன்‌ 
பத்தில்‌ அழுந்தார்‌ ; அருள்‌ ஞானத்தோடு இயைந்து எந்நாளும்‌ 
பேரின்பத்தை அனுபவித்திருப்பர்‌. ஆதலால்‌ நீங்களும்‌ ஞான 
யோகம்‌ புரிந்து வீடு பேற்றை அடையுங்கள்‌” என்று வொகமத்‌ 
தின்‌ ஞானபாதப்‌ பொருளை அவர்களுக்கு உபதேசித்து அவர்கள்‌ 
யாவரையும்‌ ௮ர்நெறியில்‌ நிற்கும்படி. நிறுத்தி விண்வழியே சென்‌ 
றார்‌. தக்கனின்‌ குமாரர்கள்‌ ஆயிரவரும்‌ ஒருமைப்பாடு பொரும்‌ 
இய உள்ளத்தோடு நின்‌ று ஞானமார்க்கத்தைக்‌ கடைப்பிடி த்‌. துச்‌ 
சிவபெருமானின்‌ திருவருளினால்‌ வீடு பேறடைந்தார்கள்‌. 


தக்கன்‌ நாரதரைச்‌ சபித்தல்‌ 

தக்கன்‌, தான்‌ மறுமுறை அனுப்பிய தன்‌ மக்கள்‌ ஆயிர 
வரும்‌, ££ இன்னும்‌ திரும்பி வரவில்லையே / எங்குச்‌ சென்றார்‌ 
களோ ”” என்று அயர்ந்து ஞானத்தால்‌ ஆராய்ந்து நோக்கினான்‌; 
அப்பொழுது நாரதரின்‌ தூண்டுதலால்‌ தன்‌ விருப்பத்தை நிறை 
வேற்றாது வீடுபேறு பெற்றதை அறிந்தான்‌. உடனே அவனுக்‌ 
குச்‌ சினம்‌ எழுந்தது; மனம்‌ வருந்தியது; உயிர்‌ பதைத்தது; 
உடல்‌ வியர்த்தது, தக்கனுடைய கோபத்தைக்‌ கண்ட கோள்‌ 
கள்‌ ஆகாயத்தில்‌ பயந்து ஓடின ; நிலவுலகங்கள்‌ இரங்க, 
தன்புதல்வர்களின்‌ செயலை நினைத்துக்‌ கோபங்கொண்ட தக்‌ 
கன்‌, **சிவபெருமானிடத்து வரம்‌ பெறச்‌ சென்ற என்‌ புதல்‌ 
வர்களை எனக்கு இல்லாமற்‌ செய்த நாரதன்‌, இனி நாடோறும்‌ 
உலகெங்கும்‌ உழன்று திரியக்கடவன்‌ ”' என்று சபித்தான்‌. 

தக்கன்‌ பெண்களைப்‌ பெறுதல்‌ 


பிறகு தக்கன்‌, ** இனித்‌ தவஞ்செய்தற்காகப்‌ புத்திரர்‌ 
களைப்‌ பெறேன்‌ ! புத்திரர்களைப்‌ பெற்றதுபோதும்‌ ; இனிப்‌ 
பெண்களையே பெறுவேன்‌ *' என்று ௨ றுதி செய்து, சுபத்தி, 
புத்தி, சுரசை, இருதி, அட்டை, இரியை, ர்த்தி, சிரத்தை, 
இலச்சை, மேதா, கத்தி, சாந்தை, வபு; இயாதி, சம்பூதி, நாரி 
சன்னதி, மிருதி, பிருதி, ஊற்சை, அசூயை, சுவா, கமை, 
சுவதை என்னும்‌ இருபத்து மூன்று பெண்களைப்‌ பெற்றான்‌. 
௮வர்களுள்‌ சுபுத்திமுதலிய முதற்‌ பதின்மூன்று பெண்களையும்‌ 
தருமருக்குத்‌ திருமணம்‌ செய்து கொடுத்தான்‌. மற்றைக்‌ கியாதி 
முதலிய பத்துப்‌ பெண்களையும்‌ பிருகு, மரீசி, புலத்தியர்‌, அங்‌ 
இரா, புலகர்‌, வ௫ட்டர்‌, அத்திரி, ௮க்கனி, கிரது, பிதரா என்‌ 
பவர்களுக்கு முறையே திருமணம்‌ செய்து கொடுத்தான்‌. தரு 
மர்‌ இருபத்தேழு புதல்வர்களைப்‌ பெற்றார்‌. பிருகு என்பவர்‌ 
விதாதா தாதா என்னும்‌ இரு புத்திரர்களையும்‌, இலக்குமியை 
யும்‌ பெற்றார்‌; இலக்குமியைத்‌ இருமாலுக்குத்‌ திருமணம்‌ செய்து 
கொடுத்துவிட்டுத்‌ தவம்‌ புரியலானார்‌. மரீசி என்பவர்‌ நான்கு 
பெண்களைப்‌ பெற்றார்‌. அர்‌ நால்வர்களின்‌ மூலம்‌ பலர்‌ பிறக்‌ 
தார்கள்‌. புலத்தியர்‌ பல மக்களைப்‌ பெற்றார்‌. ௮ங்கிரா என்பவர்‌, 
அங்‌இதரன்‌, பரதன்‌ என்னும்‌ இரண்டு புத்திரர்களையும்‌, 
நான்கு பெண்களையும்‌ பெற்றார்‌. அவர்கள்‌ வழியில்‌ பல முனிவர்‌ 
கள்‌ பிறந்தனர்‌. புலகர்‌ தத்தாத்திரியைப்‌ பெற்றார்‌. அவர்‌ வழி 
யில்‌ கும்பர்‌ தோன்‌ றினார்‌. வசிட்டர்‌ ஒரு பெண்ணையும்‌, ஏழு 
புத்திரர்களையும்‌ பெற்றார்‌. அத்திரி என்பவர்‌ சத்திரேத்திரன்‌, 
சந்திரன்‌, சனி, சங்ககானன்‌ முதலீய புதல்வர்களைப்‌ பெற்றார்‌. 
அக்கினி மூள்‌ று புதல்வர்களைப்‌ பெற்றார்‌. ரது மூன்று புதல்வர்‌ 
களைப்‌ பெற்றார்‌. பிதரா என்பவர்‌, மேனை பூமி என்னும்‌ இரு 
பெண்களைப்‌ பெற்றெடுத்தார்‌. அந்த மேனையை இமயமலையர 
சன்‌ மணம்புரிந்து கொண்டான்‌. பூமியை மேருமலை மணந்து, 
மந்தரஇரியைப்‌ பெற்றது. மந்தரமலை தவம்புரிர்து சிவ்டெரு 
மானத்‌ தன்பால்‌ எக்காளம்‌ எழுந்தருளியிருக்கப்‌ பெற்றது. 
மேருமலை, ர வேலை என்பவளைப்‌ பெற்றெடுத்து வருண 
னுக்கு மணம்புரிந்து கொடுத்தது. வருணன்‌, சரவணி என்னும்‌ 

பெண்ணைப்‌ பெற்றுப்‌ பிராசினன்‌ என்பானுக்கு மணம்‌ புரிந்து 
கொடுத்தான்‌. பிராசினன்‌ பத்துப்‌ புத்திரர்களைப்‌ பெற்றான்‌. 


திருவிருத்தம்‌-66 
ஆகத்‌ திருவிருத்தம்‌-188 


கனம [0 0] அனைவ 


4. சந்திர சாபப்‌ படலம்‌ 
சந்திரனின்‌ திருமணம்‌ 


இவ்வாறாகப்‌ பரந்த கைகளோடு இராநின்ற தக்கன்‌ பின்‌ 
னும்‌ நட்சத்திரக்‌ கூட்டத்து இருபத்தேழு பெண்களைப்‌ பெற்‌ 
றன்‌; அவர்களை அழகு மிகுந்த சந்திரனுக்குத்‌ திருமணஞ்‌ 
செய்து கொடுத்தான்‌. அவன்‌ சந்திரனை நோக்கு, “நீ ல 
பெண்களிடத்து மட்டும்‌ அன்பு கொண்டு மற்றைப்‌ பெண்களை 
வெறுக்காது இருபத்தேழு பெண்களிடத்தும்‌ ஒரேவிதமான 
அன்பு பாராட்டி வருவாயாக '' என்று கூறித்‌ தன்‌ பெண்‌ மக்‌ 
களைச்‌ சந்திரனோடு கூட்டி அனுப்பினான்‌. சந்திரன்‌ தன்‌ 
பதத்தை அடைந்து எல்லோரிடத்தும்‌ ஒரே மாதிரியான அன்பு 
பாராட்டி வந்தான்‌; இருபத்தேழு பெண்களையும்‌ ஒருநாளைக்கு 
ஒவ்வொருவராக அவர்களோடு கூடிமகிழ்ந்து வந்தான்‌. இங்ங 
'னம்‌'சிலகாலம்‌ சென்றபின்‌ இருபத்தேழு பெண்களில்‌ பேரழ 
கோடு வீளங்கிய கார்த்திகையையும்‌, உரோகணியையும்‌, சந்தி 
ரன்‌ பெரிதும்‌ காதலித்து, மற்றை இருபத்தைந்து மனைவியர்‌ 
களிடமும்‌ கூடி வாழாமல்‌ வெறுத்துத்‌ திரிந்தான்‌. அங்ஙனம்‌ 
வெறுக்கப்பட்டவர்கள்‌, மனம்‌ வருந்தித்‌ தங்கள்‌ தந்தையா 
தக்கனிடம்‌ போய்‌ நிகழ்ச்சியைக்‌ கூறினார்கள்‌. தக்கன்‌ கோப 
மடைந்து, ** சந்திரனுடைய கலைகள்‌ யாவும்‌ தேய்ந்து பொலிவு 
அழிக ”” என்று கடுஞ்‌ சாபம்‌ கூறினான்‌. 
சந்திரனின்‌ கலைகள்‌ தேய்தல்‌ 

தக்கன்‌ சாபத்தாலே, பொய்‌ சொல்பவனுடைய புகழ்‌ 
குறையுமாறு போலச்‌ சந்திரனின்‌ கலைகள்‌ நாளுக்‌ கொன்றாகக்‌ 
குறைந்து வந்தன, இங்ஙனம்‌ பதினைந்து நாட்கள்‌ சென்றதும்‌ 
பதினைந்து கலைகளும்‌ அழிந்து ஒரு கலை மட்டும்‌ எஞ்சியது. சந்‌ 

திரன்‌ அதனைக்‌ கண்டு மயங்‌ மெலிந்து வெட்கமடைந்தான்‌ ; 
பிறகு இந்திரனை அடைந்து, £* தக்கனுடைய சாபத்தால்‌ என்‌ 
னுடைய எல்லாக்‌ கலைகளும்‌ அழிந்தன. இந்த ஒரு கலைமட்டும்‌ 
எஞ்சி நின்றது. இன்றைக்கு இவ்வொரு கலையும்‌ அழிந்தால்‌ 
என்‌ இயல்பு குன்றும்‌ ; பேருந்தொலையும்‌ ; எங்கும்‌ பரவிய 
என்‌ புகழும்‌ அழியும்‌; வசையுமாகும்‌, இனி நான்‌ என்‌ செய்‌ 
வேன்‌ ? யான்‌ ஒன்றையும்‌ அறிகிலேன்‌ / எனக்கு ஓர்‌ அறிவுரை 
யைக்‌ கூறுவாயாக?” என்று கூறித்‌ துன்பக்‌ கடலுள்‌ மூழ்கினான்‌. 
இந்திரன்‌ தங்களைத்‌ தழுவி, ** என்‌ ஈண்பனே/ நீ அஞ்சாதே ; 
ஒரு காலத்தில்‌ நீ திருக்கயிலாச மலையில்‌ விநாயகக்‌ கடவுளின்‌ 
பெரிய வயிற்றையும்‌, அவர்‌ திருக்கரத்திலுள்ள மோதகத்தை 
யும்‌ பார்த்துச்‌ சிரித்தாய்‌; அப்போது அவர்‌ கோபித்து, 
உன்னை யாரும்‌ காணாது இகழ்ந்து கூறும்படி நீசர்போல 
ஆகுதி? என்று சாபமிட்டார்‌. அந்தச்‌ சாபத்தால்‌ நீ வெட்க 
மடைந்து ஆகாயத்தில்‌ செல்லாது ஒடுங்கினாப்‌. அதனைக்‌ கண்ட 
நான்முகன்‌ முதலிய தேவர்கள்‌ விநாயகக்‌ கடவு அடைந்து 
வணங்கி, **சந்திரன்‌ தேவரீரின்‌ மேன்மையை அறியாது 
இகழ்ந்தான்‌. நீர்‌ அளித்த சாபத்தினால்‌ நீச்சத்துவம்‌ அடைந்து 
வருந்தி ஓடுங்கினான்‌. அவன்‌ இவ்வுலகத்தி ற்குத்‌. தேவையான 
வன்‌. ஆதலால்‌, தேவரீரிட்ட சாபத்தை ஆண்டில்‌ ஒருநாளைக்கு 
அவன்‌ அனுபவிக்கும்படி திருவருள்‌ புரிய வேண்டும்‌ '' என்று 
இறைஞ்சனார்கள்‌. விஈாயகக்‌ கடவுள்‌ அவ்வண்ணமே இருவருள்‌ 
புரிந்தார்‌. அதனால்‌, ஆவணி மாதத்துப்‌ பூர்வபக்ஷ சதுர்த்தி 
யில்‌ உலகோர்‌ உன்னைக்‌ காணாதிருந்து அக்கடவுளுக்குச்‌ சிறப்‌ 
பான பூசை செய்வர்‌. இந்தப்பழி யொன்று முன்னமே இருக்‌ 
கையில்‌, இப்போது புதியதோர்‌ சாபத்தை நீ தக்கனிடம்‌ 
பெற்றாய்‌; பொலிவும்‌ அழகும்‌ நீங்கினாய்‌. நீ விரைந்து: நான்‌ 
முகனிடத்‌. துச்‌ சென்று உன்‌ குறையைக்‌ கூறுக, அவர்‌ தம்‌ மகனா 
இய தக்கனிடம்‌ கூறி உன்‌ சாபத்தை நீக்குவார்‌ '' என்று கூறி 
னான்‌. 
சந்திரன்‌ நான்முகனிடம்‌ முறையீடுதல்‌ 

சந்திரன்‌ அதனைக்கேட்டு, “* இது ஈன்று i நீ கூறியபடியே 
செய்வேன்‌ ” என்று விரைந்து சத்திய உலகத்திற்குச்‌ சென்று 
நான்முகனைக்‌ கண்டு வணங்கித்‌ தன்‌ மாமனாகிய தக்கன்‌ இட்ட 

சாபத்தை அவனுக்குக்‌ கூறி, “உமது குமாரனுக்கு அறிவு 
புகட்டி என்னுடைய இச்‌ சாபத்தை நீக்கக்‌ கவலையைப்‌ போக்க 
அருளல்‌ வேண்டும்‌ ”” என்று வேண்டினான்‌. நான்முகன்‌ சந்திர 
னின்‌ வேண்டுகோளைக்‌ கேட்டு, ££ தக்கன்‌ தன்‌ விருப்பப்படி 
நடப்பானே அன்றிப்‌ பிறர்‌ ஈல்லுரை ஒன்றையும்‌ கேளான்‌; 
என்‌ சொல்லைச்‌ சிறிதும்‌ கொள்ளான்‌ ; நானும்‌ அவனிடம்‌ செல்‌ 
லேன்‌. அவன்‌ முன்னைத்‌ தக்கன்‌ அல்லன்‌. எல்லையற்ற செல்‌ 
வத்தை அளித்த கெபெருமானயே அவன்‌ எண்ணிப்‌ பார்ப்ப 
தில்லை. யாராக இருந்தாலும்‌ தமக்குள்ள எந்தக்‌ குறைகளை 
யேனும்‌ சிவபெருமானிடம்‌ கூறி வேண்டலாம்‌. ஆனால்‌, தக்‌ 
கனிடமோ எவரும்‌ சென்று ஒரு வார்த்தை கூடக்‌ கூறமுடியாது. 
தக்கன்‌ செல்வச்‌ செருக்கில்‌ அழுந்திவிட்டான்‌. அவன்‌ யாரை 
யும்‌ மதிப்பதில்லை ; நீதியை மறந்தான்‌ ; அன்பை விடுத்தான்‌ ; 
அருளை இழந்தான்‌ ; ஆணவம்‌ மிகுந்து “விளங்குகிறான்‌. சிவ 
பெருமானோ அவனுக்கு வேண்டிய வரங்களை யெல்லாம்‌ 
விரைந்து கொடுத்துவிட்டார்‌. என்‌ செய்வது? அத்தக்கனை 
யாம்‌ வேண்டுவோமாயின்‌ எம்மையும்‌ கோபித்து இகழ்வான்‌ ; 
உன்‌ சாபத்தையும்‌ நீக்கான்‌. ஆதலால்‌, நீ சிவபெருமானை 
அடைந்து விண்ணப்பம்‌ செய்தால்‌ அவர்‌ உடனே உன்‌ 
குறையை நீக்‌ அருளுவார்‌. சிவபெருமான்‌ அருளுக்கு எல்லா 
ரும்‌ உரியவர்களே. அவர்‌ அருளைப்‌ பெறாதவர்‌ இல்லை. 
தம்‌ இருவடிகளைச்‌ சரணமடைந்த அடியார்களின்‌ துன்பங்‌ 
களைத்‌ தடைப்பதற்கன்றோ ? சிவபெருமான்‌ திருவருளே இரு 
.மேனியாகக்‌ கொண்டு திருக்கயிலாய மலையீல்‌ வீற்றிருக்கின்றார்‌. 
௮வர்‌, தம்‌ திருவடிகளைச்‌ சரணடைந்தவர்களின்‌ துன்பங்களை த்‌ 
துடைத்து வினைகளையும்‌ தொலைப்பார்‌. தம்முடைய திருவடி 
களை வழிபட்டுப்‌ பூசித்த மார்க்கண்டேயர்மேல்‌ வந்த இயம 
னச்‌ வெபெருமான்‌ உனீதத்து, அம்மார்க்கண்டனுக்கு முன்‌ 
வந்து அருள்‌ புரிந்ததை நீ மறந்தனை போலும்‌. முன்னாளில்‌ 
பாற்கடலில்‌ ஆலகால விஷம்‌ எழுந்ததைக்‌ கண்டு நரம்‌ யாவரும்‌ 
நடுங்கெ பொழுது அவர்‌ அதனை உண்டு அருள்‌ புரிந்ததை நீ 
மறந்தாயா ? உமாதேவியாரின்‌ திருக்கரத்தில்‌ தோன்றி ஆர்த்‌ 
தெழுந்த கங்கை இவ்வுல முழுவதையும்‌ மூடியபொழுது நாம்‌ 
அஞ்சித்‌ துதிக்க, சிவபெருமான்‌ அதனைத்‌ தமது திருமுடியில்‌ 

அணிந்து ஈம்மைக்‌ காத்தருளிய்தை நீ காணவில்லையா? ஆதலால்‌, 
நீ திருக்கயிலாய மலைக்குச்‌ சென்று சிவபெருமானின்‌ திருவடி 
களைச்‌ சரணடைந்து உன்‌ சாபத்தைப்‌ போக்கிக்‌ கொள்வாயாக”! 
என்று கூறினான்‌. 


சந்திரன்‌ சாபம்‌ நீங்குதல்‌ 

சந்திரன்‌ நான்முகனை வணங்கு, ££ எம்பெருமானே: நல்ல 
புத்தி புகன்றீர்‌.. சிவபெருமானிடம்‌ செல்கின்றேன்‌ '' என்று 
வீடைபெற்றுத்‌ திருக்கயிலாய மலையை அடைந்து திருநந்தி 
தேவரைத்‌ தரிசித்துத்‌ தன்‌ குறையைக்‌ கூறி முறையிட்டான்‌. 
அவர்‌ வெபெருமானின்‌ அனுமதி பெற்றுச்‌ சந்திரனை உள்ளே 
விடுத்தார்‌. சந்திரன்‌ வெபெருமான அடைந்து போற்றித்‌ 
துதித்து வணங்கினான்‌... சிவபெருமான்‌ சந்திரனை நோக்கி, 
££நீ இங்கே வந்த காரணம்‌ யாது” என்று ஒன்றும்‌ 
அறியாதவர்‌ ,போல 'வினவியருளினார்‌. சாபத்தினால்‌ கருநிறங்‌ 
கொண்டு வடிவம்‌ வேறுபட்ட சந்திரன்‌ சிவபெருமானைப்‌ 
பார்த்து, “எம்பெருமானே / தக்கன்‌ கூறியசாபத்தாரல்‌ 
அடியேனுடைய கலைகளெல்லாம்‌ தேய ஒரு கலை மட்டும்‌ 
மிஞ்சியிருந்தது. இனி அதுவும்‌ தேய்ந்து போய்விடும்‌. 
நான்‌ என்‌ செய்வேன்‌ ? மிஞ்சியுள்ள இக்கலை தேயாமல்‌ இருக்க 
வும்‌ தேய்ந்த கலைகளை மீண்டும்‌ பெறவும்‌ திருவருள்‌ புரிய வேண்‌ 
டும்‌” என்று வேண்டினான்‌. கருணையங்‌ கடலாகிய எம்பெரு 
மான்‌, ** சந்திரனே ! அஞ்சற்க '” என்று அருள்‌ புரிந்து எஞ்சி 
யிருந்த ஒரு கலையை எடுத்துத்‌ தம்‌ திருச்சடையில்‌ அணிந்து 
கொண்டார்‌. அப்போது சிவபெருமான்‌ சந்திரனை நோக்க, 
“£ இனி நீ கவலையுறாதே ; இக்கலை ஈம்‌ முடியில்‌ ௮ணியப்பெற்ற 
தால்‌ இனி அழியா இருக்கும்‌. அதனால்‌, உனது பழைய கலைகள்‌ 
யாவும்‌ பதினைந்து நாட்களில்‌ ஒவ்வொன்றாக உன்னை வந்தடை 
யும்‌; பிறகு ௮ங்ஙனமே தேய்ந்து கடைசியில்‌ ஒரு கலை மாத்தி 


ரம்‌ மிஞ்சும்‌. இவ்வாறே எக்காலமும்‌ நிகழும்‌ ' என்று அருளிச்‌ '- 


செய்தார்‌. சந்திரன்‌ எம்பெருமான்‌ திருவடிகளை வணங்‌, 
விடை பெற்றுக்கொண்டு சென்று தன்‌ பதத்தை அடைந்து 
முன்போல வானுலகில்‌ சஞ்சரித்து வந்தான்‌. அவனுடைய கலை 
கள்‌ வளர்வதும்‌ தேய்வதுமாக இருந்தன. 

தக்கன்‌ வெபெருமானை இகழ்தல்‌ 


தக்கன்‌ சந்திரனின்‌ செயல்‌ முழுவதையும்‌ ஞானத்தால்‌ 
அறிந்தான்‌. ££ நான்‌ சந்திரன்‌ மீது கோபமுற்றுக்‌ கொடுத்த 
சாபத்தைச்‌ சிவபெருமானா தடுக்க வல்லவர்‌ 2” என்று நகைத்து, 
** என்‌ தந்தையாகிய நான்முகனும்‌, திருமாலும்‌ என்‌ மருக 
னுக்கு நான்‌ கூறிய சாபத்தை விலக்கிலர்‌ ; வீலக்குமாறு என்‌ 
முன்‌ வந்தும்‌ கேட்டிலர்‌. யாவரும்‌ எனக்கு அஞ்சியிருக்க, தாய்‌ 
தந்தையற்ற பரமசிவனா என்‌ சாபத்தைத்‌ தடுக்க வல்லவர்‌? இது 
மிகவும்‌ நன்றாக இருக்கறது! அச்சிவன்‌, **நாமே பரம்பொருள்‌; 
நான்முகன்‌ முதலாகிய உயிர்கள்‌ யாவற்றையும்‌ அழித்து 
நாம்‌ அழிவின்றி நின்று ஐந்தொழில்களையும்‌ புரிகின்றோம்‌; 
எங்கும்‌ வியாபித்திருக்கிறோம்‌ '” என்று தம்‌ மனத்தில்‌ அகந்தை 
யுற்றுரோ? ௮ஃதன்றி “தன்னிகரற்ற தக்கன்‌ தவத்தால்‌ நேற்‌ 
அச்‌ செல்வங்களைப்‌ பெற்றவன்‌ தானே * என்று கருதி என்‌ 
ஆணையை இகழ்ந்து இவ்வாறு செய்தாரோ 2 நான்‌ அவறிடத்து 
வளங்களைப்‌ பெற்றும்‌, “அவரை வணங்கவில்லையே” என்று ௧௬ 
திச்‌ சந்திரனின்‌ சாபத்தைப்‌ போக்கனாரோ?!" என்று கூறிக்‌ 
கோபங்கொண்டான்‌. 3 


யுலக முனிவரும்‌ தக்கனும்‌ 


நடுவு நிலைமையும்‌ அன்பும்‌ நீங்கிய தக்கன்‌ கூறிய வார்த்தை 
களைக்கேட்ட புலகர்‌ என்னும்‌ முனிவர்‌ தக்கனைநோக்க, ** தமக்கு 
நிகரில்லாத தனிப்பெருங்‌ கடவுளாகிய சிவபெருமானை இக 
மாதே; அவரை இகழ்ந்தால்‌ உன்னை யாவரும்‌ இகழ்வர்‌ ; உன்‌ 
செல்வமும்‌ அழியும்‌'' என்றார்‌. தக்கன்‌ அவரை நோக்க, “நூன்‌ 
தவம்‌ செய்து பெற்ற இச்செல்வங்கள்‌ என்னைவிட்டு நீங்குமோ 2 
திருமால்‌ முதலாயினோர்‌ என்‌ பணி ஒன்றையும்‌ மறுத்திலர்‌. 
அவர்கள்‌ என்னை இகழ்வதுண்டோ? உம்முடைய அறிவு நன்று! 
ஈன்று !”” என்று கூறி நகைத்தான்‌. புலக முனிவர்‌, “அரசே! 
உன்னைப்‌ பிறர்‌ இகழும்‌ இகழ்ச்சி அடையாதாயினும்‌ உனது 
பெரும்‌ செல்வம்‌ குறையாதாயினும்‌ உனக்கருள்புரிந்த சிவடெரு 
மானைப்‌ பழிப்பது தகுமோ? '' என்றார்‌. தக்கன்‌ அவ ற்றைக்‌ 
கேட்டுப்‌ பெருமிதங்‌ கொண்டு, “££ தவத்தின்‌ வலிமையால்‌ நான்‌ 
முன்னே பெற்ற வளங்களை அனுபவிக்கு முன்‌ அக்கடவுள்‌ 

மாற்றுவாரல்லர்‌. செய்த வினைக்குத்‌ தகுந்தபடியன்‌ றி அதற்கு 
மேலாக வலியதாக அவர்‌ ஒன்றையும்‌ செய்ய வல்லவர்‌ அல்லர்‌. 
ஆதலால்‌, சிவன்‌ என்னிடத்தில்‌ செய்யக்கூடியது யாது ?”' என்‌ 
றான்‌. புலகர்‌, “நீ கூறியதே உறுதியாயினும்‌ * சிவபெருமானை 
இகழ்ந்தவர்கள்‌ உய்யமாட்டார்கள்‌ ' என்று வேதங்கள்‌ வரை 
யறுத்துக்‌ கூறுகின்றன. ஆகையால்‌, அவரை நீ சிறிதும்‌ 
இகழற்க / இனி அவரைத்‌ தியானித்துக்‌ துதிப்பாயாக / அவர்‌ 
தம்மைச்‌ சரணடைந்த அன்பர்களின்‌ துன்பத்தை மாற்றி, 
அவர்கள்‌ விரும்பியவைகளை அளித்தருள்‌ புரிவதே அவருடைய 
இயற்கையாம்‌. அதனைச்‌ சந்திரன்‌ உணர்ந்து அவரை அடைந்‌ 
கான்‌. சிவபெருமான்‌ சந்திரனின்‌ சாபத்தை நீக்கியருளினார்‌. 
ஆயினும்‌ உன்‌ சாபம்‌ நிலைபெறும்‌ பொருட்டு அக்கலைகள்‌ 
நாடோறும்‌ குறையவும்‌ விதித்துள்ளார்‌. ஆதலால்‌, நீ ஏன்‌ 
கோபமடை நாய்‌? சந்திரன்‌ யார்‌? உன்மருகனே ஆவன்‌. 
௮ச்சிவபெருமானும்‌ வருங்காலத்தில்‌ உனக்கு மருகன்‌ ஆவார்‌ ?” 
என்று கூறினார்‌. தக்கன்‌ கோபந்‌ தணிந்து நான்முகன்‌ முதலிய 
தேவர்கள்‌ புகழ, நெடுங்காலம்‌ அரசு புரிந்து வந்தான்‌. 
இருவிருத்தம்‌-62 
ஆகத்‌ திருவிருத்தம்‌-190 

5. உமை கயிலை நீங்கு படலம்‌ 


சிவபெருமான்‌ தம்‌ நிலமையை உமைக்கு உபதேசித்தல்‌ 


திருக்கயிலாய மலையில்‌ சிவபெருமானும்‌ உமாதேவியாரும்‌ 
வீற்றிருக்கையில்‌, ஒரு காள்‌ உமாதேவியார்‌ சிவபெருமானின்‌ 
திருவடிகளை வணங்கி, ** தேவரீரின்‌ உண்மை நிலையினை எனக்கு 
உரைத்தருள வேண்டும்‌ '' என்று வேண்டினார்‌. சிவபெருமான்‌ 


அன்புகூர்ந்து தம்‌ நிலைமையினை உமாதேவியாருக்குக்‌ கூறலா -4 


னர்‌ : உருவமும்‌, குணமும்‌, செயலுமின்றிக்‌ குற்றமற்றவராய்ச்‌ 
சிவபெருமான்‌ நீக்கமற எங்கும்‌ நிறைந்து நின்றதும்‌, உயிர்‌ 
களின்‌ பாசங்களை நீக்குமாறு திருவருட்‌ சத்தியால்‌ எண்ணிய 
அம்‌, பராசத்தி, ஆதிசத்தி, இச்சாசத்தி, ஞானசத்தி, ரியா 
சத்தி ஆகிய ஐவகைச்‌ சத்திகளைத்‌ தோற்றுவித்ததும்‌, உயிர்கள்‌ 

யாவும்‌ நிட்கள சகளராகிய சதாசிவ மூர்த்தியை வழிபடப்‌ பரா 
சத்தி முதலிய ஐவகைச்‌ சத்திகளினின்றும்‌. சிவசாதாக்கியம்‌ 
முதலிய பஞ்ச சாதாக்கிய வடிவங்களை அடைந்ததும்‌, இருபத்‌ 
தைந்து மகேசுவர வடிவங்கொண்டதும்‌, குடிலையினின்று 
தோன்றிச்‌ சிவ முதலிய நவந்தரு பேதங்களாயதும்‌, சுத்த 
மாயை, ௮சுத்தமாயை, பிரகிருதி என்னும்‌ மும்மாயைகளினின்‌ 
அம்‌ முப்பத்தாறு தத்துவங்கள்‌ தோன்‌ றச்‌ செய்ததும்‌, ஆன்மாக்‌ 
கள்‌ பொருட்டு ஐவகைத்‌ தொழில்களைப்‌ புரிவதும்‌, வீஞ்ஞான 
கலர்‌, பிரளயாகலர்‌, சகலர்‌ என்னும்‌ ஆன்மாக்களையும்‌, முப்பத்‌ 
தாறு தத்துவக்‌ கூட்டங்களையும்‌, ௮த்தத்துவங்களில்‌ உள்ளவர்‌ 
களையும்‌ தோன்றிய முறைப்படி ஒடுங்கச்‌ செய்து தாம்‌ எக்கா 
லமும்‌ ஒரே தன்மையராய்‌ விளங்குவதும்‌ ஆகிய தம்‌ நிலைமைகள்‌ 
அனைத்தையும்‌ வேதசிவாகமப்படி தொகை வகை வீரியாக உமா 
தேவியார்‌ கேட்கச்‌ சிவபெருமான்‌ உபதேசித்தருளினார்‌. 
உமாதேவியார்‌ தம்மை வியந்து கொள்ளுதல்‌ 

கந்தனை அருளிய கடவுள்‌ கூறியவற்றைக்‌ கேட்டுணர்ந்த 
உமாதேவியார்‌, இறைவனைநோக்க, ““நிருமலமூர்த்தியே! உமக்கு 
வடிவமில்லை என்று முன்பு கூறினீர்‌ ; பின்னர்ப்‌ பல வடிவங்களை 
நீர்‌ அடைந்ததேன்‌ ? '' என்று வினவினார்‌. சிவபெருமான்‌ 
இறைவியைப்‌ பார்த்து, “£ நமக்கென்று ஒரு வடிவம்‌ இல்லை 
என்றது பொருந்தும்‌, பின்பு நாம்‌ வடிவம்‌ என்று கூறியவை 
யெல்லாம்‌ சத்தியின்‌ காரியமே ஆகும்‌ ”' என்று கூறினார்‌. அத 
னைக்‌ கேட்ட தேவியார்‌ மெய்ம்மை என்று எண்ணிப்‌ பெரு 
மகிழ்ச்சியடைந்து, “* என்னை உம்முடைய சத்தியென்று கூறு 
வது உண்மையாகில்‌ அவ்வடிவங்களெல்லாம்‌ என்னுடைய 
வடிவங்களே ?' என்று தம்மை வீயந்து கொண்டார்‌. உடனே 
சிவபெருமான்‌ தேவியைப்‌ பார்த்து, **நங்கையே/ நீ உன்‌ 
புகழை நம்முன்னே வியந்து பேசினாய்‌ ! நாம்‌ ஆணவ இருளில்‌ 
அகப்பட்டுழலும்‌ உயிர்கடோறும்‌ நிறைந்திருந்து அவற்றை 
அழியுமாறு செலுத்துவோம்‌. நாம்‌ ௮ச்செயலைச்‌ செலுத்தா 
விடில்‌ உயிர்களெல்லாம்‌ அறிவு விளக்கம்‌ பெறாமலே அழிந்து 
போகும்‌. சத்தியாகிய உன்னிடத்திலும்‌ காம்‌ இல்லாது போனால்‌ 
நீயும்‌ உணர்வு பெறமாட்டாய்‌. அதனை நாம்‌ உனக்குக்‌ காட்டு 
வோம்‌ ; காண்பாய்‌ ”” என்று கூறியருளினார்‌. 

செயல்‌ புரியாது சிவன்‌ நிற்றல்‌ A 

சிவபெருமான்‌ பிரமன்‌ முதலிய உயிர்களைத்‌ தாம்‌ இயக்கு 
தலைச்‌ சிறிதே ஒழித்து நின்றார்‌. சிவபெருமான்‌ ஒரு செயலு 
யின்‌ றி இருந்தமையால்‌ பூவுலக முதலிய புவனங்களிலுள்ள உயீர்‌ 
களெல்லாம்‌ உணர்வின்றி ஓவியம்‌ போலச்‌ செயலற்று வாளா 
இருந்தன. ஆட்டுவோன்‌ அது செய்யாவிடத்துப்‌ பாவைகள்‌ 
குலைந்து வீழ்ந்தாற்‌ போல, உயிர்கள்‌ யாவும்‌ செயல்‌ அழிந்து: 
கிடந்தன. 


ஆட்டுவித்‌ திடுபவன்‌ ௮.துசெ யாவழிக்‌ 

கூட்டுடைப்‌ பாவைகள்‌ குலைந்து வீழ்ந்தென 

நாட்டிய பரனருள்‌ நடாத்தல்‌ இன்மையால்‌ 

ஈட்டுபல்‌ லுயிர்த்தொகை.எனைத்து மாய்ந்தவே. 
உமாதேவியார்‌ அதனைக்‌ கண்டு பயந்து நடுநடுங்கனார்‌; அரனடி 
கலைத்‌ தொழுது, ** எம்பெருமானே! நீர்‌ அசையும்‌ பொருள்‌ 
அசையாப்‌ பொருள்‌ ஆகி எங்கும்‌ நிறைந்து நிற்றலை நான்‌ அறி 
யேன்‌; உலக முடிவிற்போலச்‌ சீவராசிகளெல்லாம்‌ இருளின்‌ 
கண்ணே மூழ்கிப்போக, நீர்‌ அவற்றுள்ளே நின்று அவ்வ 
வற்றின்‌ அறிவை இயக்கி நிற்பதை என்பொருட்டு ஓர்‌ இறைப்‌ 
பொழுது நீக்கி நின்‌ நீர்‌. அதனால்‌ உயிர்களுக்கெல்லாம்‌ அளவற்ற 
பல யுகங்கள்‌ ஆயின. அடியேன்‌ செய்த பிழையைப்‌ பொறுத்‌ 
தருளி, உயிர்கள்‌ யாவும்‌ தெளிவுபெற்றெழுந்து தத்தம்‌ தொழி 
லில்‌ செல்லும்படி. திருவருள்‌ செய்தருள வேண்டும்‌” என்று 
பன்முறை பணிந்து வேண்டினார்‌. 


சிவன்‌ உயிர்களை மீண்டும்‌ இயக்குதல்‌ 


சிவபெருமான்‌ உமாதேவீயார்‌ விருப்பின்படி உயிர்த்‌ 
தொகைகள்‌ முன்போல்‌ வினைப்பயனை அனுபவிக்கத்‌ தத்தம்‌ 
தொழிலில்‌ ஈடுபடத்‌ திருவுளம்‌ கொண்டார்‌. பதினோருருத்‌ 
திரர்களுக்கு முன்னை உணர்வு வரும்படி செய்தார்‌. அவர்கள்‌ 
சிவபெருமானை நினைத்து, *£ இச்செயல்‌ சிவபெருமானுடைய 
செய்கை '” என்று ஞானத்தினால்‌ அறிந்து, செயல ற்றுக்‌ கடந்த 
சீவராசிகளை எழுப்ப எண்ணி எம்பெருமான்‌ இருவடிகளைப்‌ 
பூசித்துத்‌ அதிக்கக்‌ கருதினர்‌. சிவபெருமானின்‌ சுடர்‌ விண்‌ 


க்‌ 

ணில்‌ இன்மையால்‌ மிக இருளடைந்துள்ள பூவுலகில்‌ திகழும்‌ 
திருவிடை மருதூருக்கு வந்து, ““எங்கும்‌ செறிந்த இருள்‌ வீசுத 
லினால்‌, இஃது இராக்‌ காலமே போன்றுளது. இப்பொழுதே 
சிவபெருமானுக்கு ஏற்ற பூசையைப்‌ புரிவோம்‌”' என்று 
ஆராய்ந்தனர்‌. பிறகு பதினோருருத்திரர்கள்‌, குண்டம்‌ மண்ட 
லம்‌ வேதிகை என்னும்‌ மூன்றனுள்‌ மண்டல மிட்டு அதில்‌ சிவ 
பெருமானைச்‌ சிவாகம விதிப்படி நான்கு யாமங்களிலும்‌ அன்‌ 
போடு பூசித்து வழிபட்டார்கள்‌. சிவபெருமான்‌ அவர்கள்‌ 
வழிபாட்டை உவந்து அங்கு எழுந்தருளினார்‌ ; அவர்கள்‌ விரும்‌ 
பிய வண்ணம்‌ முன்போல எவ்வுயிர்களையும்‌ தொழிற்படுத்தத்‌ 
திருவுளம்‌ கொண்டார்‌. உடனே நான்முகன்‌, திருமால்‌, இந்தி 
ரன்‌ முதலிய தேவர்கள்‌ எழுந்தார்கள்‌ ; முனிவர்கள்‌ எழுந்தார்‌ 
கள்‌; மற்றை ஏனையோர்களும்‌ எழுந்தார்கள்‌ ; எல்லாச்‌ சீவராசி 
களும்‌ உறங்கி எழுந்தாற்போல விரைந்து எழுந்தன. அவற்‌ 
றைக்‌ கண்ட நான்முகன்‌ முதலியோர்‌, ££ இச்‌ செயல்கள்‌ யாவும்‌ 
சிவபெருமானின்‌ செயல்களே '' என்று கூறினார்கள்‌. பதினோரு 
ருத்திரர்களும்‌, ** சிவபெருமானே உயிர்களுக்கு உணர்வு தந்‌ 
தார்‌” என்று உணர்ந்து, தமக்கெதிரே எம்பெருமான்‌ எழுந்‌ 
தருளி வர அவர்‌ திருவடிகளை வணங்கித்‌ துதித்தார்கள்‌. சிவ 
பெருமான்‌ அவர்களை நோக்கி, “ உங்கள்‌ விருப்பப்படி உயிர்‌ 
களுக்கெல்லாம்‌ உணர்வைக்‌ கொடுத்து எழுப்பினோம்‌. நீங்கள்‌ 
வேண்டும்‌ வரங்கள்‌ யாவை? விரைந்து கேண்மின்கள்‌”” என்றார்‌. 
அன்பிற்‌ சிறந்த அவர்கள்‌, '£ எம்பெருமானே ! உம்முடைய 


்‌ திருவடிகளை எங்களைப்போல நாடோறும்‌ இராக்காலத்தில்‌ அன்‌ 


போடு நான்கு யாமங்களிலும்‌ வழிபடுபவர்களுக்கு மாசி மாதத்‌ 
துக்‌ இருஷ்ணபக9 சதுர்த்தசி இதியாகிய சிவராத்திரியில்‌ அடை 
யக்கூடியதாயெ சிவபூசாபலத்தைக்‌ கொடுத்தருளல்‌ வேண்டும்‌" 
என்று வேண்டினார்கள்‌. சிவபெருமான்‌ அவர்களை நோக்கி, 
££ நரம்‌ உங்கள்‌ பூசையை மகிழ்ந்து ஏற்றுக்‌ கொண்டமையால்‌ 
உயிர்கள்‌ யாவும்‌ உய்ந்தன. உங்களைப்‌ போலப்‌ பூவுலகத்தில்‌ ஈம்‌ 
மைப்‌ பூசிப்பவர்களுக்கு வீடு பேற்றை அளிப்போம்‌ '' என்று 
கூறி மறைந்தருளினார்‌. பதினோரு ருத்திரர்கள்‌ யாவரும்‌ முன்‌ 
போலத்‌ தங்களுடைய பதத்தை அடைந்தார்கள்‌. 

உமாதேவியார்‌ வருந்துதல்‌ 

அப்பொழுது நான்முகன்‌ முதலிய தேவர்கள்‌ அனைவரும்‌ 
'இருக்கயிலாயமலையை அடைந்தார்கள்‌; சிவ பெருமானை வணங்கி 
நின்று, ££ உயிர்க்குயிராயுள்ள கடவுளே ! நாங்களெல்லாம்‌ உம்‌ 
முடைய திருவருளைப்‌ பெறாமையால்‌ பன்னெடுங்காலம்‌ செய 
லற்று வீணேடடந்து பாவத்தில்‌ மூழ்கினோம்‌. ௮ப்பாவங்கள்‌ 
நீங்குவதற்குரிய வழியைக்‌ கூறியருளும்‌ ' என்று வேண்டினார்‌ 
கள்‌. -சவெபெருமான்‌ அவர்களை நோக்கி, **நீவிர்‌ யாவரும்‌ 
உணர்வு மயங்கிய காலத்து, வேதா நட்டானங்களைப்‌ புரியாமை 
யால்‌ உங்கள்பால்‌ வரும்‌ பாவமெல்லாம்‌ உங்களை அடையா ; 
உமாதேவியையே 'அடையும்‌. இனி, நீங்கள்‌ உங்கள்‌ கடமை 
களைச்‌ செய்து கொண்டிருப்பீர்களாகுக ?' என்று திருவாய்‌ 
மலர்ந்தருளினார்‌. தேவர்கள்‌ . யாவரும்‌ இறைவனை வணங்கி 
விடைபெற்றுக்‌ கொண்டு சென்றார்கள்‌. அப்போது, உமாதேவி 
யார்‌ சிவபெருமானை வணங்‌, *: முன்னாளில்‌ உயிர்களைப்‌ 
பற்றிய பாவங்கள்‌ என்னை வந்து சாருதற்குக்‌ காரணம்‌ யா.து£ 
பணித்தருளும்‌ ”” என்று வினவினார்‌. சிவபெருமான்‌, **உமையே/ 
முன்னர்‌ நீ உன்னை வியந்தாய்‌ ; அதனால்‌ உன்னைக்‌ கோபித்து 
உனக்காக உயிர்களின்‌ உணர்ச்சியை நீக்கிப்‌ பின்பு உணர்ச்சியை 
அளித்தோம்‌ ; அதனால்‌ அவ்வுயிர்கள்‌ அடைந்த பாவங்கள்‌ 
யாவும்‌ உன்னை வந்து அடைவதே முறையாகும்‌. மேலும்‌ இப்‌ ' 
பெரிய பாவத்தைத்‌ தாங்கும்‌ ஆற்றல்‌ உயிர்களுக்கு இல்லை. 
உலகத்து உயிர்களுக்‌. கெல்லாம்‌ தாயாக விளங்கும்‌' உன்னால்‌ 
தான்‌ அதனைத்‌ தாங்க இயலும்‌. ஆதலால்‌, நீயே ௮ப்பாவத்தைச்‌ 
சுமப்பாயாக '” என்று தாம்‌ முன்னர்த்‌ தக்கனுக்குக்‌ கொடுத்த 
வரத்தைப்‌ பூர்த்தி செய்வாராய்‌ இவ்வாறு கூறியருளினார்‌. 


உமாதேவியார்‌ காளிந்தி நநியை அடைதல்‌ 


சிவபெருமான்‌ கூறியவற்றைக்‌ கேட்ட உமாதேவியார்‌ நடு 
நடுங்‌கி, **பேதமையேன்‌ செய்த பிழையைப்‌ பொறுத்து அப்‌ 
பாவத்தை அடியேன்‌ நீக்கக்கொள்ளும்‌ வழியைக்‌ கூறியருளல்‌ 
வேண்டும்‌?” என்‌.று அவர்‌ திருவடிகளில்‌ வீழ்ந்து வணங்கனார்‌. 
சிவபெருமான்‌, **உமையே/ நீ காளிந்தி என்னும்‌ நதியில்‌ 
உலகங்களை இரட்சிக்கும்‌ குறிப்போடு ஒரு சங்கன்‌ உருக்‌ 

கொண்டு பலகாலம்‌ தவம்‌ புரிவாயாக. தக்கன்‌ என்பவன்‌ அங்கு 
வந்து உன்னை எடுப்பான்‌. நீ அப்போது ஒரு குழந்தையின்‌ உர 
வாடி அவன்‌ மனைவியிடத்து அடைந்து சிறுமியாய்‌ வளர்ந்து 
வருவாய்‌. ஐந்து வயது ஆகியபின்‌, அன்போடு எம்மை நோக்கித்‌ 
தவம்‌ புரிவாயாக. அப்போது நாம்‌ வந்து உன்னைத்‌ திருமணம்‌ 
செய்து திருக்கயிலாய மலைக்கு அழைத்துச்‌ செல்வோம்‌” என்று 
கூறியருளினார்‌. அதனை உமாதேவியார்‌ கேட்டு அவருடைய 
பாதங்களை வணங்கி விடைபெற்றுக்‌ கொண்டு, நிலவுலகை 
யடைந்து காளிந்தி என்னும்‌ யமுனை ஆற்றை யடைந்தார்‌ ; 
சங்கன்‌ உருவத்தை யெடுத்து ஐந்தெழுத்தைத்‌ தியானித்துக்‌ 
கொண்டு ஒரு வெண்டாமரை மலரின்‌ மீது தவம்‌ புரிச்து 
கொண்டிருந்தார்‌. 
இருவிருத்தம்‌-52 
£ ஆகத்‌ திருவிருத்தம்‌-242 


_———00—— 

தக்கன்‌ உமாதேவியைக்‌ கண்டெடுத்து வளர்த்தல்‌ 


பல்வகைச்‌ இறப்புக்கள்‌ நிறைந்த யமுனா நதியில்‌ மாசி 
மகப்‌ புனலாட.அந்நாட்டினர்‌ யாவரும்‌ சென்றனர்‌. தக்கனும்‌ 
அதனை அறிந்து நீராடுதற்கு எண்ணினான்‌. தன்‌ மனைவியாகிய 
'வவேதவல்லியைப்‌ பல பெண்களோடும்‌ மற்றைப்‌ பரிசனங்க 
ளோடும்‌ முன்னர்‌ அனுப்பிவீட்டு, பின்னர்‌ பிரமனும்‌ முனிவர்‌ 
களும்‌ ஆசி கூறவும்‌, தேவர்கள்‌ துதிக்கவும்‌ தக்கன்‌ யமுனா 
நதியை அடைந்து மாசிமகப்‌ புனலாடி மீண்டு திரும்பி வராம்‌ 
பொழுது, ஓரிடத்தில்‌. ஒரு வெண்டாமரையின்மீது சங்கின்‌ 
உருவாய்‌ உமாதேவியார்‌ வீ 'ற்றிருக்கக்‌ கண்டான்‌. அச்சங்கனைப்‌ 
பெருமகிழ்ச்‌சியோடு தக்கன்‌ கையிலெடுத்ததும்‌, அது பேரழகு 
கொண்ட ஒரு பெண்குழந்தை வடிவமாயிற்று. தக்கன்‌ அதனைக்‌ 
கண்டு வீம்மித முற்று, '£ வெபெருமான்‌ எனக்கு அளித்த வரத்‌ 
தால்‌ உமாதேவியே ஒரு பெண்குழந்தையாய்‌ வந்தாள்‌ ” என்‌ 
பதை ஞானத்தினால்‌ அறிந்து ம௫ழ்ந்தான்‌. தன்‌ மனைவியாகிய 
'வேதவல்லியை அடைந்து அக்குழந்தையை அவளிடம்‌ கொடுத்‌ 

தான்‌. 'அவள்‌ அதனை மகிழ்ந்து பெற்றுத்‌ தழுவினாள்‌ ; தன்‌ 
தனங்களிலிருந்து ஒழுகும்‌ பாலை பூட்டினாள்‌ ; பிறகு தன்‌ மாளி: 
கைக்கு அரமகளிர்கள்‌ துதிப்ப எடுத்துக்‌ கொண்டு சென்று 
வளர்க்கலானாள்‌. தக்கன்‌ தன்‌ கோயிலை அடைந்து முன்போல்‌: 
தேவர்கள்‌ சூழ அரசியலை நடத்திக்கொண்டிருந்தான்‌. 


திருவிருத்தம்‌-20 
ஆகத்‌ திருவிருத்தம்‌-262 


1. உமை தவம்‌ புரி படலம்‌ 


உமாதேவியார்‌ தவம்புரிய எண்ணுதல்‌ 


உமாதேவியாராகிய குழந்தையை வேதவல்லி பேரன்போடு 
தனது மகளாக வளர்த்து வந்தாள்‌. உமாதேவியார்‌, வளர்பிறை 
போல வளர்ந்து ஐந்து வயது நிரம்பிப்‌ பின்‌ ஆறாம்‌ வயது ஆரம்ப: 
மாயெதும்‌, சிவபெருமான்‌ தம்மைத்‌ திருமணஞ்செய்துகொள்ளு 
தலைக்‌ குறித்‌ துத்‌ தவஞ்செய்ய எண்ணினார்‌ ; தாய்‌ தந்தையர்க 
ளாகிய வேதவல்லியையும்‌ தக்கனையும்‌ நோக்கு, *யான்‌ 
சிவபெருமானுக்கே உரித்தாகும்‌ பேறுடையேன்‌ ; அவர்‌ என்னை 
வந்து மணம்‌ புரிந்துகொள்ளும்‌ பொருட்டுத்‌ தவம்‌ புரிவேன்‌. 
ஆதலால்‌, அதற்கு ஏற்றதோர்‌ மாடத்தை அமைத்துத்‌ தருவீ' 
ராக '' என்று வேண்டினாள்‌. தாய்‌ தந்தையர்‌ அதனைக்‌ கேட்டு 
மஇழ்ந்து, ஈகரின்‌ புறத்தேயுள்ளதோர்‌ இடத்தில்‌ அழகு மிக்க 
தோர்‌ மாடம்‌ அமைப்பித்‌து, உமையைப்‌ பலவாறு பாராட்டி, 
**நீ விரும்பியபடி. தவம்‌ செய்வாயாக ”” என்று கூறி, உமாதேவி' 
யாரைப்‌ பல பெண்களோடு தவமாடத்திற்கு அனுப்பினார்கள்‌. 


வேதவல்லி, மகளின்‌ திறம்‌ அறிதல்‌ 

தங்களிடம்‌ விடைபெற்றுக்‌ கொண்டு உமாதேவியார்‌ தவம்‌ 
செய்யவிரைந்து செல்வதைக்கண்ட வேதவல்லி, தக்கனை நோக்கி, 
££ பேதைப்‌ பருவத்தினளாகிய இவள்‌ சிவபெருமானைப்பற்றி 
எவ்வாறு அறிந்தாள்‌ ? '' என்று வினவினாள்‌. தக்கன்‌, ££ மானச 
வாவியில்‌ தவம்‌ புரிந்து சிவபெருமானிடம்‌ பல வரங்களைப்‌ பெற்‌ 
றேன்‌. அப்போது உம்முடைய சத்தியா ** உமாதேவியார்‌ 

எனக்கு . மகளாகப்‌ பிறக்க வேண்டும்‌ ; நீர்‌ மருகராகவந்து 
௮வளை மணம்‌ புரிய வேண்டும்‌ என்று வரம்‌ பெற்றேன்‌. 
அதன்படி உமாதேவியாரைச்‌ சிவபெருமான்‌ காளிந்தி நதிக்கு 
அனுப்பினார்‌. அவள்‌ ஈம்மிடத்து மகளாய்த்‌ தோன்றினாள்‌. 
இனி அவள்‌ தவம்‌ புரிந்து ெபெருமானின்‌ மனைவி ஆவாள்‌. 
எம்பிராட்டியைப்‌ பேதைப்‌ பருவத்தினள்‌ என்று எண்ணாதே '” 
என்று கூறினான்‌. வேதவல்லி அவற்றைக்‌ கேட்டு மகிழ்ச்சி 
அடைந்தாள்‌. 


அமலன்‌, அந்தணன்‌ வேடத்தில்‌ வருதல்‌ 


உமாதேவியார்‌, இருமுது குரவர்களுடைய ஏவலினால்‌ சேடி 
யர்கள்‌ குழ, நியமத்தோடு ஆறாண்டுகள்‌ தவம்‌ புரிந்தார்‌. 
அவருக்குப்‌ பன்னிரண்டு வயது நிரம்பியது. அப்போது சிவ 
பெருமான்‌ உமாதேவியார்‌ செய்யும்‌ தவத்தை உவந்து 
ஆண்டுகொண்டருள எண்ணினார்‌ ; இருக்கயிலைமலையை நீங்கி 
ஓர்‌ அந்தணக்‌ கோலத்தோடு கூடிய பிரமசாரியாக, உமா 
தேவியார்‌ தவம்புரியும்‌ மாளிகையை அடைந்தார்‌. 
காவல்‌ புரிந்துகொண்டிருந்த சேடியர்கள்‌ அவருடைய பாதங்‌ 
களை வணங்கினார்கள்‌ ; அம்மையாரின்‌ அனுமதிபெற்று, 
அந்தணரை உள்ளே அழைத்துச்‌ சென்றனர்‌. தேவியார்‌ 
அவரை விரைந்து எதிர்கொண்டு சென்று, * இவர்‌ சிவ 
பெருமானின்‌ அடியார்‌ '' என்று பூசித்து வணங்கித்‌ துதித்து 
நின்றார்‌. அந்தணர்‌ தேவியாரை நோக்‌, “: அம்‌ சிறந்த 
பெண்ணே / நாம்‌ இங்கே ஒரு காரியம்‌ கருதி விரைந்து வந்துள்‌ 
ளோம்‌; அருள்‌ செய்வாயாயின்‌ அதனைச்‌ சொல்வோம்‌ '' என்‌ 
றார்‌. உடனே தேவியார்‌, “ஏனக்கு இசைந்ததொன்றைக்‌ கூறி 
னால்‌ இப்பொழுதே உமக்கு அதனை யான்‌ தருவேன்‌. நீர்‌ விரும்‌ 
புவது யாது? கூறும்‌ ”' என்று கேட்டாள்‌. அந்தணர்‌, '£ உன்னை 
நாம்‌ மணம்‌ புரியவேண்டி வந்தோம்‌ ; அதனையே நீ எனக்கு 
்‌ அருள்புரிய வேண்டும்‌; தடுத்துக்‌ கூறாதே ” என்றார்‌. பிரமசாரி 
வடிவுகொண்ட சிவபெருமான்‌ கூறிய அவ்வார்த்தைகளைக்‌ 
கேட்ட அம்மையார்‌, உடனே கைகளால்‌ தன்‌ காதுகளைச்‌ 
“ஒவ சவ" என்று பொத்திக்‌ கோபம்‌ கொண்டு பெருமூச்சுவிட்டு, 
“நீர்‌ இவ்வாறு கூறுவது அடாது. ஒப்பற்ற சிவபெருமான்‌ வந்து 

என்னை மணம்‌ புரியுமாறு வேண்டி யான்‌ அருந்‌ தவம்‌ புரிகின்‌ 
றேன்‌ ”' என்றார்‌. உடனே அந்தணர்‌, “யாவராலும்‌ ௮றிதற்‌ 
கரிய முழுமுதற்கடவுளாகிய சிவபெருமான்‌ உன்னை மணம்‌ 
புரிதல்‌ அரிது. கன்னியே / நீ பெரிய தவம்‌ புரிந்து வருந்‌ 
தாதே'” என்று கூறினார்‌. அதனைக்‌ கேட்ட உமாதேவியார்‌, 
“சிவபெருமானே விரும்பி வந்து என்னை மணம்புரியும்படி 
நான்‌ அரிய தவம்‌ புரிவேன்‌. அவர்‌ அங்ஙனம்‌ வாராவிடில்‌, 
நான்‌ என்‌ உயிரை வலிய விடுவேன்‌ ; இது நிச்சயம்‌. நீ ஒரு 
பித்தனோ? இங்கு நில்லாது வெளியே போ ! போ !”” என்று 
கடிந்து கூறிவிட்டு ஒரு பக்கம்‌ போயினார்‌. 


சிவபெருமான்‌ மெய்யுருவம்‌ காட்டியருளல்‌ 


சிவபெருமான்‌. உமாதேவியார்‌ கூறியவைகளைக்‌ கேட்டு 
மகிழ்ந்து, **பெண்ணே / உன்‌ அன்பையும்‌ உறுதியையும்‌ 
கண்டு வியந்தோம்‌'' என்று கூறிப்‌ பிறரொருவரும்‌ அறியாவண்‌ 
ணம்‌ தம்‌ மெய்யுருவத்தைத்‌ தேவியாருக்குக்‌ காட்டியருளினார்‌. 
உமாதேவியார்‌, இறைவரைக்‌ கண்டு மெய்ந்நடுங்கி, ££ தேவரீர்‌ 
மாறுவேடம்‌ பூண்டு வந்ததை நான்‌ அறியேன்‌; எவரோ என்று 
எண்ணி இகழ்ந்துவிட்டேன்‌. அடியேன்‌ செய்த பிழையைப்‌ 
பொறுத்தருள வேண்டும்‌ ”” என்று வேண்டினார்‌. சிவபெருமான்‌ 
உமாதேவியாரைப்‌ பார்த்து, “உமையே! நீ வருந்தாதே ; 
உன்‌ செயல்‌ யாவும்‌ நன்றே '” என்று கூறினார்‌. உமாதேவியார்‌ 
பின்னும்‌ சிவபெருமான்‌ திருவடிகளை வணங்கித்‌ தன்‌ பக்கத்தில்‌ 
நின்ற சேடியர்களை நோக்காமலும்‌, வேறொன்றையும்‌ நினையாம 
இம்‌, ஆனந்தக்‌ கண்ணீர்‌ சொரியச்‌ சிவபெருமானின்‌ புகழ்களைத்‌ 
அதித்துக்கொண்டு நின்றார்‌. பக்கத்தில்‌ நின்ற சேடியர்கள்‌, “ஈம்‌ 
முடன்‌ பலகாலம்‌ பழகிய தேவி நம்மை "நோக்காது அந்தணன்‌ 
மாயத்தில்‌ ௮கப்பட்டனள்‌ போலும்‌! இவர்கள்‌ நிலமை முன்னே 
எதிர்ப்பட்டார்‌ இருவர்‌ ஒருவரை யொருவர்‌ சந்தித்த தன்மை 
போன்றது; இதனை நாம்‌ ஆராய வேண்டும்‌? என்று மனத்தில்‌ 
ஒயங்கொண்டார்கள்‌. சிலர்‌ மிக விரைந்து தக்கனை அடைந்து, 
“£ உன்‌ மகளுடைய நிலைமை இத்தன்மையது ” என்‌ அ நிகழ்ந்த 
வற்றையெல்லாம்‌ முறையாகக்‌ கூறினார்கள்‌. தக்கன்‌ மனத்தில்‌ 
ஓர்ந்து ஞானத்தால்‌ ஆராய்ந்தபொழுது தவமாடத்திற்கு 

எழுந்தருளி வந்தவர்‌ சிவபெருமானே என்பதை அறிந்தான்‌; 
அளவற்ற மகிழ்ச்சி கொண்டு எழுந்து துள்ளி, “* நான்‌ பெற்ற 
பெண்ணைச்‌ சிவபெருமானுக்கே திருமணம்‌ செய்து கொடுப்‌ 
பேன்‌ ”” என்று கூறினான்‌. 
திருவிருத்தம்‌-30 
ஆகத்‌ திருவிருத்தம்‌-292 

உமாதேவியார்‌ திருமணம்‌ 


தக்கன்‌ உமாதேவியாரைச்‌ சிவபெருமானுக்குத்‌ திருமணம்‌: 
செய்து கொடுக்க ஏற்றதோர்‌ நல்ல முகூர்த்தத்தை ஆராய்ந்‌ 
தான்‌. அன்றைக்கே நல்லதோர்‌ நேரம்‌ வந்தது. தக்கன்‌ 
மட்டற்ற மகிழ்ச்சியடைந்து, .“* இன்றே என்‌ மகளைச்‌ சிவ 
பெருமானுக்கு மணஞ்‌ செய்துகொடுப்பேன்‌ ' என்று உறுதி 
செய்தான்‌; ஒற்றர்களை அனுப்பித்‌ தேவர்கள்‌ யாவரையும்‌ 
அழைத்து வரச்செய்தான்‌ ; தன்‌ நகரத்தையும்‌ கோயிலை 
யும்‌ அலங்கரிக்கும்படி செய்தான்‌; உமாதேவியின்‌ 
தவச்‌ சாலையை அடைந்தான்‌; அங்கு எழுந்தருளியிருந்த சிவ 
பெருமானாகிய அந்தணருடைய திருவடிகளை வணங்க, 
உம்மை மணம்‌ புரிந்து கொள்ளும்படி நம்முடைய மகள்‌ 
தவம்‌ புரிந்தாள்‌. அடியேன்‌ நகருக்கு எழுந்தருளுக '' என்று 
வேண்டினான்‌. சிவபெருமான்‌ ஈன்றென்று உமாதேவியோடு 
தட்சபுரியிலுள்ள தக்கன்‌ மாளிகையை அடைந்தார்‌. அவரெ 
இர மங்கையர்‌ மங்கலப்‌ பொருள்களை ஏந்தி வந்தார்கள்‌. பிறகு 
இவெபெருமான்‌ உமாதேவியாருடன்‌ மாளிகையுட்‌ சென்று ஓர்‌ 
ஆசனத்தில்‌ வீ ற்றிருந்தருளினார்‌. அப்போது வேதவல்லி உமா 
தேவியைக்‌ கண்டு மகிழ்ந்து தன்‌ கோயிலுக்கு அழைத்துச்‌ 
சென்றாள்‌; உமாதேவியின்‌ கூந்தலின்‌ சடையை மெல்லப்‌ பிரித்து 
வாசனை நெய்‌ பூசிச்‌ கங்கை நீராட்டி ஆடையாபரணங்கள்‌ ௮ணி 
வித்து எம்‌ பெருமானுக்கு அருகில்‌ அழைத்து வந்து அமரச்‌ 
செய்தாள்‌. திருமால்‌, நான்முகன்‌, இந்திரன்‌ முதலியதேவர்கள்‌ 
தூதுவர்களின்‌ வார்த்தையைக்‌ கேட்டு மகிழ்ந்து திருமணத்தின்‌ 

பொருட்டு விரைந்து வந்து, சிவ பெருமானை வணங்கினார்கள்‌. 
கின்னரரும்‌ கருடரும்‌ யாழ்வாசித்து மங்கல கீதம்‌ பாடினர்‌. 
அரம்பையர்கள்‌ கற்பக மலர்களைத்‌ தூவி மங்கலக&தம்‌ பாடினார்‌ 
கள்‌. வேதவல்லி நீர்விடத்‌ தக்கன்‌ வேதமந்திரங்களைக்‌ கூறிச்‌ 
சிவபெருமான்‌ திருவடிகளை விளக்கிப்‌ பூசைசெய்து, உமாதேவி 
யாரின்‌ திருக்கரத்தை அவருடைய திருக்கரத்தின்மேல்‌ வைத்து, 
“££ உமாதேவியை உமக்குத்‌ திருமணம்‌ செய்து கொடுத்தேன்‌; 
அவனைப்‌ பாதுகாத்தருளும்‌ ?” என்று கூறிக்‌ கரக நீர்‌ வார்த்துத்‌ 
தத்தம்‌ செய்தாள்‌. தேவர்கள்‌ முதலியோர்‌ திருமணக்கோலத்‌ 
தைக்‌ கண்டு கை தொழுது ஆரவாரம்‌ செய்தனர்‌. நான்முகன்‌ 
திருமணச்‌ சடங்குக்கு வேண்டிய உபகரணங்களைக்‌ கொண்டு 
வந்தான்‌; இருமால்‌ முதலியோர்‌ வேதங்களை ஒலிக்க, வேத 
முறைப்படி மணச்சடங்குகளைச்‌ செய்து முடித்தான்‌. அப்போது 
திடீரென்று சிவபெருமான்‌ தம்முடைய திருவுருவத்தை மை றத்‌ 
தருளினார்‌. உமாதேவியார்‌ இறைவனைக்‌ காணாதவராய்த்‌ தவஞ்‌ 
செய்து பெற்ற சேமநிதியை இழந்தவர்‌ போல உவகை நீங்‌ 
வருந்தினார்‌; இலக்குமி முதலிய பெண்‌ கூட்டத்தில்‌ சென்று 
விம்மி உயிர்த்து அழுதார்‌; அயர்ந்து வாடினார்‌; மனம்‌ 
வெதும்பி இரங்கனார்‌. 
உமாதேவியார்‌ மீண்டும்‌ தவம்‌ புரிதல்‌ 

உமாதேவியாரின்‌ துன்ப நிலையைக்‌ கண்டு வேதவல்லி, 
“மகளே / நீ மனந்தளராதே; உன்‌ கணவரை நீ அடைவதற்கு 
மீண்டும்‌ தவம்புரிதலே றிந்த வழி; இன்னும்‌ அதனையே 
"செய்வாயாக ”” என்று கூறினாள்‌. அங்கு நின்ற ஈாமகளும்‌, இரு 
மகளும்‌, “£ அன்னையே! வாழி; நீ உலகங்கள்‌ யாவ ற்றையும்‌ 
ஈன்றவள்‌ ; உலகங்களில்‌ உள்ள பொருள்கள்‌ யாவும்‌ உன்வடி 
வமே; எவ்விடத்தும்‌ உன்னைவிட்டு நீங்காத உன்‌ நாய 
கரை உன்னில்‌ நின்றும்‌ மறைக்கும்‌ மை றவு உள்ளதோ? 
தவத்தைக்‌ காக்கும்படி நினைத்தாயோ? உங்கள்‌ இரு 
விளையாடல்களை யார்‌ அறியவல்லார்‌ ? உங்களைத்‌ தரிசித்ததால்‌ 
எங்கள்‌ வினைகள்‌ போயின. நாங்கள்‌ பிறவிச்‌ கடலை நீந்தினோம்‌; 
மனத்தில்‌ ஞானம்‌ வரப்பெற்று உய்ந்தோம்‌, இப்பேறு பெற 
நாங்கள்‌ என்ன தவம்‌ செய்தோமோ ?”” என்று வாழ்த்தினார்கள்‌. 
உமாதேவி அவர்களுக்கு அருள்புரிந்து தவச்சாலையை அடைந்‌ 

தார்‌. இருமால்‌ முதலாயினோர்‌ இறைவன்‌ மறைந்ததை எண்ணிக்‌ 
கவலையுற்றார்கள்‌. இவற்றை யெல்லாம்‌ கண்ட தக்கன்‌ மிகவும்‌ 
சினந்து எழுந்தான்‌ ; கண்கள்‌ சுழல உயீர்த்தான்‌; மூக்குமேல்‌ 
விரல்‌ வைத்து மனம்‌ புழுங்கினான்‌; ** நான்‌ சிறப்புடன்‌ செய்த 
இருமணம்‌ மிக அழகாக இருக்கிறது / சிவன்‌. எனக்கு அருளிய 
வரம்‌ காரணமாக என்‌ மகளிடம்‌ வந்து தன்னை மணம்‌ புரிந்து 
கொள்ளும்படி இரந்தான்‌! நான்‌ அதனைக்கேள்வியுற்றுத்‌ தேவர்‌ 
கள்‌ முன்னிலையில்‌ முறைப்படி. மணம்‌ செய்து கொடுத்தேன்‌. 
கொடுத்த பின்‌ எவரும்‌ நாணமுறும்படி அந்தச்‌ சிவன்‌ மறைந்‌ 
தான்‌ ! அவன்‌ என்னிடத்து என்ன குற்றத்தைக்‌ கண்டானோ? 
அழகோடு செய்த திருமணச்‌ சடங்கைச்‌ சிறுமை ஆக்கி ஊறு 
படுத்தி அதன்‌, மூலம்‌ எனக்கும்‌ பழியை உண்டாக்கி ஒளித்‌ 
தானே ! தாயும்‌, தந்தையும்‌, உறவினரும்‌, யாருமின்றிப்பொது 
இடமே தனக்கு வீடு என்று கொண்டு அங்கே கூத்தாடுன்‌ ற 
ஒரு பித்தன்‌ மறையோனாய்விடின்‌, அவனுடைய மயக்கம்‌ போகு 
மோ? ஆராய்ந்து பார்த்தால்‌ அவன்‌ இயல்பு தியதே.இன்றைக்கு 
யான்‌ அதனை அறிந்தேன்‌ '' என்று கூறினான்‌. திருமால்‌, 
பிரமன்‌ முதலான தேவர்களை, “நீங்கள்‌ உங்கள்‌ உலகங்களுக்குப்‌ 
போங்கள்‌'' என்று அனுப்பிவிட்டுச்‌ சிவபெருமான்‌ செய்த 
மாயத்தை நினைத்து நினைத்துக்‌ கோபமடைந்து இருந்தான்‌. 


உமாதேவியார்‌ சிவபெருமானுடன்‌ கயிலாயமலையை அடைதல்‌ 


உமாதேவியார்‌ முன்னைத்‌ தவச்சாலை அடைந்து பல பெண்‌ 
கள்‌ தம்மைச்‌ சூழ அங்கே வீற்றிருந்து சிவபெருமானை நோக்கித்‌ 
தவம்‌ புரிந்தார்‌. சிவபெருமான்‌, ஒரு ஈன்னாளில்‌ வெண்டலை 
மாலையும்‌, விபூதிப்பூச்சும்‌, உருத்திராட்ச மாலையும்‌, காதணியும்‌, 
சிலம்பும்‌, சூலமும்‌, சடையும்‌ ஆகிய இவற்றைத்‌ தரித்த ஒரு தவ 
வேடம்‌ பூண்டு, உமாதேவியாரிடத்து எழுந்தருளி வந்தார்‌. 
அவரை உமாதேவியார்‌ சிவனடியார்‌ என்று எண்ணி வணங்கித்‌ 
துதித்தார்‌. உடனே சிவபெருமான்‌ இடபவாகனத்தின்‌ மீது 
உமாதேவியார்‌ இடப்பாகத்திலில்லாது தாமார்‌ தன்மையை அறி 
தற்குரிய வடிவத்தோடு தோன்‌ றியருளீனார்‌. உடனே தேவியார்‌, 
**பரமூவன்‌ நம்மிடத்து எழுந்தருளி வந்தார்‌'' என்று மகிழ்ந்து, 
அவர்‌ திருவடிகளில்‌ பன்முறை வீழ்ந்து வணங்கித்‌ துதித்து, 

££ முன்னர்‌ என்னை விடுத்துச்‌ சென்ற குறையை நீக்குவதற்கு 
எழுந்தருளினீர்‌ போலும்‌ ” என்றார்‌. சிவபெருமான்‌ அவரை 
அழைத்து இடபவாகனத்தில்‌ அமரச்‌ செய்து தருக்கயிலாயத்தை 
அடைந்தார்‌. 
தக்கன்‌ சனம்‌ அடைதல்‌ 

உமாதேவியாரின்‌ சேடியர்கள்‌ அதனைக்‌ கண்டு வருந்தி இ ரங்‌ 
இத்‌ தக்கனை அடைந்து, * சிவபெருமான்‌, தவவேடம்‌ பூண்டு 
வந்து, தம்‌ பழைய உருவைக்‌ காட்டி உமாதேவியாரை அழைத்‌ 
துச்‌ சென்றுவிட்டார்‌” என்றார்கள்‌. தக்கன்‌ அச்செய்தி கேட்டு, 
அளவற்ற கோபங்கொண்டான்‌. அப்போது தேவர்கள்‌ அங்கு 
வந்து தக்கனை வணங்கிப்‌ பக்கத்திலிருந்தார்கள்‌. தக்கன்‌ தன்‌ 
அருகிலிருந்த தேவர்களை நோக்கி, **முன்னே என்‌ மகளைத்‌ 
இருமணஞ்‌ செய்து மணச்சடங்கு முடிவதற்குள்‌ சிவன்‌ திடீ 
ரென்று மறைந்து போனான்‌. பிறகு தவ வேடம்‌ தாங்கி, என்‌ 
மகளிடம்‌ நான றியா து சென்று அவளை அழைத்துச்‌ சென்றான்‌. 
தாய்‌ தந்‌தையர்களாகிய எங்களை மறைத்து இவ்வாறு செய்தது: 
முறையாகுமோ ? அவன்‌ எங்கள்‌ குலத்துக்கு இழுக்கைத்‌ தேடி 
னன்‌; என்‌ ஆணையைக்‌ கடந்தான்‌. சிவன்‌ பிச்சை எடுத்தான்‌ 
என்று முன்னரே இழிவாகக்‌ ௯. றார்கள்‌. இப்போது களவு 


செய்தான்‌ என்னும்‌ செய்தி எங்கும்‌ பரவியது. வேறு பழியும்‌: : 


வேண்டுமோ 2” என்று பற்பலவாறு கூறிச்‌ சிவபெருமானை 
இகழ்ந்தான்‌; தம்‌ அருகிலிருந்த தேவர்களை ௮வரவரிடங்களுக்கு. 


அனுப்பிவிட்டு அன்று முதல்‌ சிவபெருமானை நினையாமல்‌. 


இகழ்ந்து சினத்தோடு இருந்தான்‌. 
தஇருவிருத்தம்‌-55 
ஆகத்‌ திருவிருத்தம்‌-947 


தவை 00=—— 


9. தக்கன்‌ கயிலை செல்‌ படலம்‌ 


தேவர்கள்‌ யோசனை 

தக்கனுடைய செயலைக்‌ கண்ட பிரமன்‌ முதலிய தேவர்கள்‌ 
வருந்தி, **தவம்‌ செய்து சிெவபெருமானிடமிருந்து செல்வங்‌ 
களைப்‌ பெற்ற தக்கன்‌, அவரை எண்ணாமல்‌ இ றுமாப்படைர்‌ 


ஆ 


சக்‌ 

இருக்கிறான்‌. ஆதலால்‌ அவல்‌ விரைவில்‌ உயிரை இழப்பான்‌. 
அவனுக்கு நாம்‌ ஏவல்‌ புரிந்‌ துவருவதால்‌ நம்‌ உயிர்க்கும்‌ அழிவக்‌ 
காலம்‌ வந்தது போலும்‌. ஆனால்‌ நாம்‌ தக்கனுக்கு ஏவல்‌ புரிவதை 
விடுத்து, அவனை மதியா திருப்போமாயின்‌ அவன்‌ நம்‌ பதங்களை 
மாற்றுவான்‌. ஆதலால்‌, தக்கனைத்‌ திருக்கயிலாயமலைக்குப்‌ 
போகும்படிச்செய்தால்‌ அவன்‌ சிவபெருமானை அன்போடு தரிசிப்‌ 
பான்‌. அதனால்‌, அவன்‌ செல்வங்கள்‌ அழியாது நிலைபெறும்‌; 
நமக்கும்‌ நாசம்‌ வாராது” என்று எண்ணினார்கள்‌ ; தக்கனை 
அடைந்து, ₹* அரசே / நீ உன்‌ தவத்தால்‌ பெற்ற உமாதேவி 
யாரையும்‌, சிவபெருமானையும்‌ மறக்கின்‌ றனை போலும்‌, இஃது 
உன்‌ பெருந்தன்மைக்குப்‌ பொருந்தாத செயல்‌. குற்றம்‌ பார்க்கில்‌ 
ஒருவருக்குச்‌ சுற்றம்‌ எவ்வாறுளதாகும்‌? ஆதலால்‌, நீ திருக்‌ 
கயிலாயம்‌ சென்று உன்‌ மகளையும்‌ மருகரையும்‌ கண்டு வருதலே 
சாலச்‌ சிறந்ததாகும்‌; இதனைச்‌ செய்யாதொழியின்‌ உனக்கு 
வசை உண்டாகும்‌ ? என்று எடுத்துக்‌ கூறினார்கள்‌. 


தக்கன்‌ கயிலை செல்லப்‌ பூதர்கள்‌ தடுத்தல்‌ 


தக்கன்‌ தேவர்கள்‌ கூறியதைக்‌ கேட்டு யோசித்து உமா 
தேவியாரையும்‌ சிவபெருமானையும்‌ திருக்கயிலாயம்‌ சென்று 
காண இசைந்தான்‌. நான்முகன்‌ முதலிய தேவர்களைத்‌ தன்‌ 
ஈகரிலேயே இருக்கச்‌ செய்துவிட்டுத்‌ தன்னை நீங்காத சில துணை 
வர்களோடு தக்கன்‌ திருக்கயிலாய மலையை அடைந்து, சிவடெரு 
மான்‌ வீற்றிருக்கும்‌ செம்பொற்றிறாக்‌ கோயிலை அணு, இரு 
நந்திதேவர்‌ இருக்கின்ற கோபுரவாயிலைச்‌ சார அங்குக்‌ காவல்‌ 
செய்யும்‌ பூதர்கள்‌ அவனை உள்ளே செல்லவிடாது தடுத்தனர்‌. 
தக்கன்‌ அதனைக்‌ கண்டு பூதர்களைக்‌ கோபித்து, **என்‌ மகள்‌ 
தன்‌ கணவனோடு இங்கு இருப்பதைக்‌ காண வந்தேன்‌. நீவிர்‌ 
என்னைத்‌ தடுப்பதற்குக்‌ காரணமென்ன ? ”” என்றான்‌. வாயில்‌ 
காக்கும்‌ பூதர்கள்‌ அவனைக்‌ கோபித்துப்‌ பார்த்து, “மிகவும்‌ 
அறியாமை பொருந்திய தக்கனே ! முன்னாளில்‌ ஈமது கடவு 
ளாகிய சிவபெருமானை நீ இகழ்ந்தாய்‌, அத்தன்மையையுடைய 
நீ இங்கே எவ்வாறு வரலாம்‌? முப்புரத்தரக்கர்கள்‌ உலகத்தார்‌ 
களையும்‌ தேவர்களையும்‌ வருத்தினாலும்‌ சிவபெருமானுக்கு நல்ல 
வர்‌, அவர்கள்‌ சுவபெருமானிடத்துக்‌ கொண்டுள்ள அன்பில்‌ ஓர்‌ 

அணுவாயினும்‌ நின்பால்‌ இல்லை. நீ எவ்வாறு வாழ்வாய்‌ £ 
சிவபெருமானிடம்‌ மேலாகிய வரங்களைப்‌ பெற்று அனுபவித்தும்‌ 
நீ செய்க்கன்‌றி கொன்றாய்‌ / மாய வலையில்‌ சக்க அறிவுகெட்‌ 
டிருக்கன்றாப்‌! வெபெருமானைப்‌ போற்றாத தீவினையாளர்‌ 
களுடைய பழக்கமே கூடாது. மிகக்‌ கொடியோனாயெ உன்‌ 
னைப்‌ பார்த்து நாங்கள்‌ பேசுவதே பாவம்‌. ஆயினும்‌ நீ அன்‌ 
புடன்‌ சென்று எம்பெருமானை வணங்குவதாயிருந்தால்‌ இங்கே 
நில்‌. இன்றேல்‌ உன்னுடைய நகருக்குத்‌ இரும்பிச்‌ செல்லுதி ?” 
என்று கூறினார்கள்‌. 
தக்கன்‌ சவதாஷணை புரிந்து தன்னகர்‌ திரும்புதல்‌ 

தக்கன்‌ அவற்றைக்‌ கேட்டுப்‌ பெரும்‌ கோபங்கொண்டான்‌; 
பூதர்களால்‌ காக்கப்பெறுகின்ற வாயிலைக்‌ கடந்து உள்ளே 
செல்ல முடியாதவனானான்‌ ; மிகவும்‌ காணி மனம்‌ வருந்தினான்‌. 
அங்கு நின்று திரும்பத்‌ தொடங்கியவன்‌ பூதர்களைப்‌ பார்த்து, 
“ஓ பூதர்களே ! இனி எக்காலத்திலும்‌ உங்கள்‌ கடவுளாகிய 
இவனை நான்‌ வணங்கேன்‌. அவன்‌ என்‌ மருகன்‌. இதனை நீங்கள்‌ 
அறியீர்‌ போலும்‌. நான்முகனும்‌ திருமாலும்‌ எனக்கு ஏவல்‌ 
புரிகிறார்கள்‌. மற்றை யாவரும்‌ என்னுடைய தொண்டர்கள்‌. 
பெரிய நிலவுலகை அரசு புரியும்‌ பேரரசன்‌ நான்‌. என்‌ பெயர்‌ 
தக்கன்‌ என்பர்‌. உங்களுடைய பெரும்‌ பித்தனை நான்‌ போய்‌ 
வணங்குவேனோ? என்னைப்‌ பார்த்து, * இங்கே நில்‌ என்று 
நீவிர்‌ தடை செய்தது என்‌ மருகனும்‌ மகளுமேயன்றி நீங்கள்‌ 
அல்ல. எண்ணிப்பாராது இங்ஙனம்‌ நடந்துகொண்ட உங்கள்‌ 
கடவுளை இனி எவரும்‌ வந்து வணங்காமலும்‌, துதிக்காமலும்‌ 
புகழ்ந்து பேசாமலும்‌, இகழும்படியும்‌ செய்வேன்‌”' என்று கூறி 
முன்செய்த வினை தன்னைப்‌ பிடர்‌ பிடித்துத்‌ தள்ளக்‌ கயிலையை 
விட்டுப்‌ புறப்பட்டுத்‌ தன்னகரை அடைந்தான்‌. 
தேவர்களுக்குத்‌ தக்கன்‌ கட்டளை யீடுதல்‌ 

தன்னகர்‌ திரும்பிய தக்கன்‌, நான்முகன்‌ முதலிய தேவர்களை 
நோக்‌, ** என்‌ மகளும்‌, சிவனும்‌ ஓத்த மனமுடைவர்களானார்‌ 
கள்‌ ; என்னைத்‌ தங்கள்‌ வாயிற்‌ காவலர்களைக்‌ கொண்டு உள்ளே 
விடாது தடுப்பித்தார்கள்‌ ; பலவாறு பூதர்களைக்‌ கொண்டு 

நம்மை இகழவும்‌ செய்தார்கள்‌? ஐயோ / அவற்றை என்‌ 
னென்று நான்‌ வாயாற்‌ கூறுவேன்‌ ? அவர்களைக்‌ குறை கூறுவ 
தில்‌ பயனில்லை. அவர்களைக்‌ காணச்‌ சென்ற என்னையே நெரந்து 
கொள்ளவேண்டும்‌. இன்று முதல்‌ நீங்கள்‌ யாவரும்‌ என்னை 
மதியாத சிவனையும்‌ உமையையும்‌ வணங்கித்‌ துதிப்பதை விலக்‌ 
குக; அன்றியும்‌ அவர்களை மதியாதீர்கள்‌. என்‌ கட்டளையை 
மறுத்தால்‌ உங்கள்‌ உரிமைகளை இன்றைக்கே விரைவில்‌ மாற்று 
வேன்‌. இஃது உறுதி” என்று கூறினான்‌. தேவர்கள்‌ யாவரும்‌ 
தக்கனை நோக்கி, “நாங்கள்‌ யாவரும்‌ உன்‌ கட்டளையை மறுத்த 
அம்‌ உளதோ? இல்லையே. எப்பொழுதும்‌ உன்‌ பணியிலே 
நிற்போம்‌ ; எங்களைக்‌ கோபியாதொழிக ”' என்று கூறித்‌ தத்தம்‌ 
பதங்களை அடைந்தார்கள்‌. 
திருவிருத்தம்‌-,29 
ஆகத்‌ திருவிருத்தம்‌-870 
னார்‌ 9 | 9 வண்‌ 

நான்முகன்‌ வேள்விக்குரிய ஏற்பாடுகளைச்‌ செய்தல்‌ 

தக்கனின்‌ ஆணைக்கு அஞ்சி யாவரும்‌ பலகாலம்‌ அவனுக்கு 
வேண்டிய பணிகளைச்‌ செய்து வந்தனர்‌. நான்முகன்‌, ஒரு நாள்‌ 
சிவபெருமான்‌ திருவருளால்‌ ஒரு வேள்வியைச்‌ செய்ய எண்ணி 
னான்‌ ; அதற்கு வேண்டிய பொருள்கள்‌ யாவற்றையும்‌ சிரத்தை 
யுடன்‌ சேகரித்து, தக்கன்‌ கூறியதை நினைத்து, “நானே இறக்க 
நேரினும்‌ நான்‌ சிவபெருமானை இங்கு அழைப்பித்து முதலில்‌ 
அவருக்கு அவிப்பாகத்தை அளிப்பேன்‌ ; இஃது என்‌ துணிவு” 
என்று கூறி, மனத்தை உறுதிப்படுத்தித்‌ தன்‌ எவலைச்‌ செய்யும்‌ 
புதல்வர்களை அழைத்து, ** இருமால்‌ முதலிய தேவர்கள்‌ அனை 
வரையும்‌ ௮விப்பாகம்‌ கொள்ளும்படி நீவிர்‌ அழைத்து 
வருதிர்‌ ”' என்று கூறினான்‌. பிறகு, பிரமதேவன்‌ திருக்கயிலாய 
மலையை ௮டைந்து திருநந்திதேவர்‌ அனுமதி பெற்று உள்ளே 
சென்று சிவபெருமானை வணங்கித்‌ துதித்தான்‌. சிவபெருமான்‌ 
நான்முகனை நோக்கி, ££ பிரமனே / நீ இங்கு வந்த காரணம்‌: 
யா.து?”” என்று வினவியருளினார்‌. நான்முகன்‌, **எம்பெருமானே/ 

அடியேன்‌ ஒரு யாகம்‌ செய்யப்‌ போகிறேன்‌ ; தேவரீர்‌ அங்கே 
எழுந்தருளி வந்து அது முடியுமாறு அருள்புரிய வேண்டும்‌" 
என்று வேண்டினான்‌. இறைவன்‌ திருப்புன்முருவல்பூத்து, “*ஈம்‌ 
வடிவத்தைக்‌ கொண்ட நந்தி அங்கு வருவான்‌; நீ போ?” என்று 
கூறியருளினார்‌. 


பிறகு ஈான்முகன்‌ சிவபெருமானிடம்‌ விடை பெற்றுக்‌ 
கொண்டு தக்கனை அடைந்து வேள்விக்கு வருமாறு அழைத்து 
விட்டுத்‌ தன்‌ இருப்பிடமாகிய மேருமலையிலுள்ள மனோவதி 
தகரை அடைந்து யாகம்‌ செய்யலுற்றான்‌. அதனைத்‌ திருமால்‌, 
இந்திரன்‌, தேவர்கள்‌, முனிவர்கள்‌ யாவரும்‌ அறிந்து தக்க 
னிடம்‌ வந்தார்கள்‌. தக்கன்‌ அவர்களோடு கூடிச்‌ சிவபெருமா 
னுக்கு அளிக்கும்‌ அவிப்பாகத்தை விலக்கும்படி முயன்று, 
அவர்கள்‌ யாவரும்‌ தன்னைத்‌ துதித்துச்‌ சூழ யாகத்திற்கு வர்‌ 
தான்‌. நான்முகன்‌ எழுந்து தக்கனுக்கு ஆசி கூறித்‌ தமக்குப்‌ 
பக்கத்திலே ஓர்‌ ஆசனத்தில்‌ இருத்தி, திருமாலை வணங்கி அவரை 
யும்‌ ஓர்‌ ஆசனத்தில்‌ இருத்தி, இந்திரன்‌ முதலிய தேவர்களை 
அவரவர்‌ தகுதிக்கு ஏற்றவாறு இருக்கை அளித்துப்‌ போற்றி 
னான்‌. 
வேள்விக்குத்‌ திருநந்திதேவர்‌ வருதல்‌ 

சிவபெருமான்‌ நந்திதேவரைப்‌ பார்த்து, “நீ நான்முக 
னுடைய யாகத்திற்குச்‌ சென்று நம்‌ அவிப்பாகத்தைப்‌ பெற்று 
விரைவில்‌ வருக ? என்று பணித்தருளினார்‌. திருநந்திதேவர்‌ 
சிவபெருமானை வணங்கித்‌ தியானித்துக்கொண்டு நூறுகோடி 
பூதகணங்கள்‌ சூழ, பிரமதேவனுடையயாகத்திற்கு வந்து சேர்ந்‌ 
தார்‌. நான்முகன்‌ அவரைக்‌ கண்டு வீரைந்தெழுந்து வணங்கி 
ஒரு அரியணை மீது வீற்றிருக்கச்‌ செய்தான்‌; இருநந்திதேவ 
௫டன்‌ வந்த பூதப்படைத்‌ தலைவர்கட்கும்‌ இருக்கைகள்‌ அளித்‌ 
தான்‌ ; பிறகு யாகத்தைச்‌ செய்தான்‌. அப்போது தக்கன்‌ 
அதனைக்‌ கண்டு மிகவும்‌ கோபங்கொண்டு, :* இவன்‌ கயிலாயத்‌ 
இலுள்ள நக்கனுடைய அள்‌ போலும்‌ ”” என்று ஈகைத்தான்‌; 
“*திருமால்‌ முதலிய தேவர்களும்‌, இலக்குமி முதலிய தெய்வ மக 
ளிரும்‌, முனிவர்களும்‌ சூழ்ந்திருக்கும்‌ பிரமனுடைய யாகத்தில்‌ 
ஈஞ்சையுண்டு கூத்தாடும்‌ சிவனின்‌ காவலனாகிய நந்தியும்‌ பூதர்‌ 


ஆ 

களுமோ வந்திருப்பது ? இது நன்றாயிருக்கறது ! சிவனுடைய 
வெள்ளி மலையைக்‌ காக்கும்‌ நந்தியையும்‌ பூதர்களையும்‌ இங்கே 
அழைத்தவர்‌ யார்‌?'' என்று உள்ளத்தில்‌ எண்ணலானான்‌. 
தேவர்கள்‌ அஞ்சும்படி நான்முகனை நோக்கி, “*நீ யாகம்‌ செய்யப்‌ 
போவதைச்‌ சிவனுக்குத்‌ தெரிவித்து அவன்‌ அனுப்ப வந்த 
நந்தியை என்‌ முன்னிலையில்‌ அன்போடு தொழுது நடுவில்‌ அமரச்‌ 
செய்தாய்‌, உனக்கு இது தகுமோ? நீ என்‌ தந்‌தையானதால்‌ 
பிழைத்தாய்‌. இல்லையேல்‌ உனது தலையைத்‌ துண்டாடியிருப்‌ 
பேன்‌. இன்னும்‌ ஒன்று யான்‌ கூறுகிறேன்‌. கேட்பாயாக; 
சுடுகாட்டை இருப்பிடமாகக்‌ கொண்டு பூதர்கள்‌ சூழச்‌ குலம்‌ 
ஏந்இத்‌ இயில்‌ நின்றாடும்‌ சிவனுக்கு நீ முன்போல்‌ அவிப்பாகம்‌ 
கொடாதே. இன்று முதல்‌ அஃது அவனுக்குக்‌ கடையாது. 
எலும்பையும்‌, பாம்பையும்‌, தலைமாலையையும்‌ தாங்கிச்‌ சாம்‌ 
ஜப்‌ பூசும்‌ பித்தனா அவிப்பாகம்‌ ஏற்பதற்குரியவன்‌ ? இன்று 
வரை அங்ஙனம்‌ செய்வது வேத ஆசாரம்‌ என்று கருதி யாவரும்‌ 
செய்துவந்தார்கள்‌. இனி அதனை மாற்றித்‌ தேவர்களுக்‌ கெல்‌ 
லாம்‌ கொடுப்பாயாக. இன்று முதல்‌ திருமாலையே கடவுளாகக்‌ 
கொண்டு அவருக்கு அவியை முதலில்‌ கொடுப்பாயாக, சிவனைப்‌ 
பரம்பொருள்‌ என்று கூறிய மறைகளை விலக்குவாயாக”' என்று 
தக்கன்‌ கூறினான்‌. 

இருநந்திதேவர்‌ சினங்கொண்டு சாபமிடல்‌ 


'இருநந்ததேவர்‌ தக்கன்‌ கூறிய மொழிகளைக்‌ கேட்டு, காது 
களை இரு கைகளினாலும்‌ பொத்தினார்‌; அன்போடு சிவராமங்களை 
எண்ணினார்‌ ; ** இப்பாதகனின்‌ அடாத சொற்களைக்‌ கேட்கும்‌ 
படி எம்பெருமான்‌ என்னை இங்கு அனுப்பினாரே'' என்று வருந்‌ 
இனர்‌; திடீரென்று சினம்‌ பொங்கி எழுந்தார்‌. அவர்‌ சினத்‌ 
தைக்‌ கண்டு தேவர்கள்‌ யாவரும்‌ ஈடுங்கனார்கள்‌ ; அக்கினியும்‌ 
வருந்தினான்‌ ; உயிர்கள்‌ யாவும்‌ அசைந்தன ; திருமாலும்‌ நான்‌ 
முகனும்‌, ' '£ சிவபெருமானின்‌ ீர்த்திகளுள்‌ ஒரு சிறிதையும்‌ 
நினையாது, அவருக்குரிய அவியை விலக்கிய தக்கனுக்கு அஞ்சி 
அவன்‌ வார்த்தைக்கு எதிராக ஒன்றும்‌ கூறாது நாம்‌ இங்கிருந்‌ 
தோம்‌. அந்தோ / அதனைப்‌ பொறாதுதான்‌ நந்திதேவர்‌ கோபம்‌ , 
கொண்டு எழுந்தார்‌” என்று எண்ணி மனம்‌ வருந்தினார்கள்‌. அப்‌ ப்‌ 

போது திருநந்திதேவர்‌ தக்கனைத்‌ தீயெழப்பார்த்து, ** சிவபெரு: 
மானை இகழ்ந்த உன்‌ வாயைத்‌ அளைத்திடுவேன்‌. ஆனால்‌ அங்‌. 
நனம்‌ செய்வது கடவுளின்‌ ஆணையன்‌ று; அதனால்‌ நீ உய்ந்தாய்‌. 

இனி எம்பெருமானை இகழ்ந்தாயாயின்‌ விரைவில்‌ உன்‌ தலையைத்‌ 
துணிப்பேன்‌”” என்று தக்கன்‌ அஞ்சுமாறு கூறினார்‌. மேலும்‌ தக்‌ 

கனைப்‌ பார்த்து, “* வேள்வியில்‌ சிவபெருமானுக்கு அவிப்பாகம்‌ 
இல்லை என்று இயம்பினாய்‌. வேள்விக்கு இறைவர்‌ சிவபெருமான்‌ 

அல்லர்‌ என்றால்‌, வேறு யார்‌ இறைவர்‌ ஆவர்‌? நீ திருமாலைப்‌ 

பரம்பொருள்‌ என்று கூறினாய்‌. சிவபெருமானை விலக்கி வேள்வி 
செய்வோருடைய தலை விரைவில்‌ அறுந்து விழுவதாகுக'” என்று 

சபித்தார்‌. தக்கன்‌ அம்மொழிகளக்கேட்டுத்‌ துணுக்குற்றான்‌ 

இருநந்திதேவர்‌ மேலும்‌ தக்கனைப்‌ பார்த்து, “* சிவபெருமானின்‌ 

இயல்புகளை மதியாத உன்‌-வளங்கள்‌ யாவும்‌ விரைந்து ௮ழிக. 

எம்பெருமானைப்‌ புகழா.து இகழ்ந்த வாயையுடைய உன்‌ தலை 

அழிய வேறோர்‌ இழிவான தலை எவரும்‌ காணும்படி விரைவில்‌ 

உண்டாகுக. உன்னைச்‌ சார்ந்த தேவர்கள்‌ யாவரும்‌ ஒருநாள்‌ 

இறந்து மீண்டெழுந்து அளவற்ற யுககாலம்‌ சூரன்‌ என்னும்‌ 

அவுணனால்‌ அன்பக்கடலில்‌ மூழ்க |?” என்று பல சாபங்களை 
இட்டார்‌. பூதகணங்கள்‌ குழ, இரு நந்திதேவர்‌ திருக்கயிலா 
யத்தை அடைந்து, வெபெருமானிடம்‌ நிகழ்ந்தவைகளை விண்‌ 

ணப்பஞ்செய்து முன்போலத்‌ தமது கீழ்த்திசை வாயிலைக்‌ காவல்‌ 
செய்திருந்தார்‌. 


பிரமதேவன்‌ வேள்வியைக்‌ கைவிடுதல்‌ 


திருநந்திதேவர்‌ யாகசாலையை விட்டு நீங்கச்சென்‌றதும்‌, 
அந்த யாகத்தில்‌ இருந்த தேவர்கள்‌ யாவரும்‌ ** இஃது என்ன 
விளைந்தது? '” என்ற இரங்க ஏங்கினார்கள்‌. நான்முகன்‌ இரு 
தலைக்கொள்ளி எறும்புபோலத்‌ திருஈந்திதேவரின்‌ சாபத்தை 
ஏண்ணி எண்ணி வருந்தினான்‌; ஒருபுறம்‌ தக்கனின்‌ சொல்லை 
மறுப்பதற்கு அஞ்சி மிகவும்‌ மனம்‌ வருந்தித்‌ காம்‌ எடுத்த வேள்வி 
யின்சடங்குகளைக்‌ கைவிட்டான்‌. தக்கன்‌ அதனைக்கண்டு ஒன்றும்‌ 
பேசாமல்‌ கோபங்கொண்ட மனத்தினனாய்த்‌ தேவர்களோடு 
எழுந்து தன்னகரை அடைந்தான்‌. தேவர்கள்‌ யாவரும்‌ திருநந்தி 

தேவரின்‌ சாபத்தை எண்ணி வருந்தியவாறு தம்‌ தம்‌ இடங்களை 
அடைந்தார்கள்‌. 
திருவிருத்தம்‌-89 
ஆகத்‌ திருவிருத்தம்‌-408 

11. சாலை செய்‌ படலம்‌ 
தக்கன்‌ வேள்வி புரிய எண்ணுதல்‌ 


முனிவர்களும்‌, தேவர்களும்‌, அந்தணர்களும்‌ நீண்ட கால 
மாக வேள்விபுரிவதை விடுத்தார்கள்‌. ஒருநாள்‌ தக்கன்‌. தன்‌ 
முன்‌ வந்த தேவர்களை நோக்‌, “ வேதங்களை அறிந்த தேவர்‌ 
களே ! நெடுங்காலமாக நீங்கள்‌ ஏன்‌ யாகங்களைச்‌ செய்யாது 
விட்டீர்‌ 2 அதனை எனக்குச்‌ சொல்லுங்கள்‌ ” என்‌.று வினவினான்‌. 
தேவர்கள்‌, “£ அரசே | முன்னாளில்‌ நான்முகன்‌ புரிந்த யாகத்‌ 
இலே, நீ அவிப்பாகத்தைச்‌ வெபெருமானுக்குக்‌ கொடாதொழிக 
என்று கூறியுள்ளாய்‌. அதனாலும்‌ நந்திதேவர்‌ இட்ட சாபத்‌ 
தாலும்‌ யாங்கள்‌ யாகம்‌ புரியா திருக்கன்றோம்‌ ” என்றார்கள்‌. 
தக்கன்‌ அவர்களை நோக்கி, “அந்நாளில்‌ சிவன்‌ அனுப்பிய 
நந்திக்குப்‌ பயந்து, இந்நாளிலும்‌ நீங்கள்‌ அஞ்சி யாகம்‌ செய்‌ 
யாமல்‌ விடுத்‌இர்கள்‌. முதலில்‌ வேத முறைப்படி நான்‌ ஒரு 
யாகத்தைச்‌ செய்வேன்‌. அது முடிவுபெறுமாயின்‌ பின்னர்‌ 
நீங்கள்‌ விரும்பிய யாகங்களைச்‌ செய்யுங்கள்‌ '' என்று கூறினான்‌. 
தேவர்கள்‌ நீ முதலில்‌ ஒரு யாகத்தைச்‌ செய்தலே முறை”'' 
என்று கூறிச்‌ சென்றார்கள்‌. 


அதன்‌ பிறகு தக்கன்‌ ஒரு யாகஞ்செய்ய எண்ணி விசுவ 
கன்மனை அழைத்து, ** நான்‌ ஒரு வேள்விசெய்யப்‌ போகின்‌ 
றேன்‌ $ நீ வேள்விச்சாலை ஒன்றை முறைப்படி அமைப்பா 
யாக”” என்று கட்டளையிட்டான்‌. விசுவகன்மன்‌ நன்றென்று 
அவனை வணங்கி, கங்கை யாற்றங்கரையிலுள்ள கனகலம்‌ என்‌ 
னும்‌ இடத்தில்‌ வேள்விச்சாலையை அமைப்பானாயினான்‌ ; ஆயிரம்‌ 
யோசனை நீளமும்‌, ஆயிரம்‌ யோசனை அகலமும்‌ கொண்டதோர்‌ 
- இடம்‌ கோலினான்‌ ; அதனைச்சுற்றி ஒரு மதிலும்‌, நான்கு திசை 
களிலும்‌ நான்கு கோபுரங்களையும்‌ உண்டாக்கினான்‌ ; வாவி 

களையும்‌, சோலைகளையும்‌, ஆடுதற்குரிய இடங்களையும்‌, உண்டற்‌ 
குரிய இடங்களையும்‌, அமர்‌தற்குரிய இடங்களையும்‌, யாகசாலை 
களையும்‌, குண்டங்களையும்‌, வேதிகைகளையும்‌ பிறவற்றையும்‌ 
அழகுபெற அமைத்தான்‌ ; திருமால்‌ நான்முகன்‌ முதலிய தேவர்‌ 
கள்‌ முனிவர்கள்‌ யாவரும்‌ அமருவதற்கு ஏற்ற ஆசனங்களையும்‌, 
இன்னும்‌ வேண்டுபவைகளையும்‌ உண்டாக்கி யாவும்‌ முடித்து 
விட்டுத்‌ தக்கனை வந்து வணங்க, “யாகசாலை முற்றுப்பெற்றது; 
அதனை வந்து காணுதி ”” என்றான்‌. 

வேள்விக்கு ஆவன செய்தல்‌ 

ட. தக்கன்‌ வேள்விச்சாலையை வந்து பார்த்து அளவற்ற 
மஒழ்ச்சியடைந்தான்‌ ; வேள்விக்குரிய சமித்துகள்‌, சரகைகள்‌, 
இலைகள்‌, பரிதிகள்‌, பூபம்‌, கயிறு, பறப்பை, பசு, திக்கடை 
கோல்‌, முதிரைத்‌ தானியங்கள்‌ முதலியவைகளைக்‌ கொண்டுவரச்‌ 
செய்தான்‌ ; காமதேனு, சங்கநிதி, பதுமநிதி, சிந்தாமணி, ஐம்‌ 
தருக்கள்‌ ஆசய இவற்றை அழைத்து,“ நம்‌ வேள்வியைப்‌ பார்க்‌ 
கும்படி பூலோகத்திலுள்ள அந்தணர்கள்‌ வருவர்‌ ; நீங்கள்‌ அவர்‌ 
களுக்கு உணவுகளையும்‌ மற்றைப்‌ பொருள்களையும்‌ கொடுங்கள்‌ '' 
என்று கட்டளையிட்டான்‌. அவையாவும்‌ தத்தமக்குரிய இடங்‌ 
களில்‌ போயிருந்தன. தக்கன்‌, தன்‌ விருப்பம்போல்‌ நடத்தக்‌ 
கூடிய முப்பதினாயிரம்‌ முனிவர்களை வேள்விக்கு வருபவர்களுக்கு 
உணவு முதலியவைகளைப்‌ பரிமாறுமாறு கூறினான்‌ ; அறுபதி 
னாயிரம்‌ முனிவர்களை ௮ழைத்து, உணவுப்பொருள்‌ தவீர மற்‌ 
றும்‌ வேண்டுவன யாவும்‌ வழங்குமாறு கூறினான்‌. அதன்பின்‌ 
தக்கன்‌ தூதுவர்களை அழைத்து, **நீங்கள்‌ சென்று, சிவனைத்‌ தவி 
ரத்‌ தேவர்களையும்‌, முனிவர்களையும்‌, ௮ந்தணர்களையும்‌ எங்குஞ்‌ 
சென்‌.று அழைத்து வருக '' என்று கட்டளையிட்டான்‌. 


வேள்விக்குத்‌ தேவர்கள்‌ முதலியோர்‌ வருகை 
முன்பு தக்கனால்‌ அனுப்பப்பட்ட முனிவர்கள்‌ யாகத்திற்கு 
வேண்டிய பல உபகரணங்களையும்‌ கொண்டுவந்து சேர்த்தார்‌ 
கள்‌ ; பிறகு வேத விதிப்படி யாகபூசையைச்‌ செய்தார்கள்‌; 
தக்கன்‌ கட்டளையைப்‌ பெற்றுச்சென்ற தூதுவர்கள்‌, உலகமெங்‌ 
குஞ்‌ சென்று தக்கன்‌ செய்யும்‌ வேள்விக்கு வருமாறு யாவரையும்‌ 


காண்டம்‌ ] 11. சாலை செய்‌ படலம்‌ 567 


அழைத்தார்கள்‌. திருமால்‌, பூதேவி சீதேவி என்னும்‌ மனைவிமாரு 
டனும்‌ கருடன்மீது: ஏறித்‌ தம்‌ சேனைகள்‌ சூழ, யாகத்திற்கு 
வந்தார்‌. நான்முகன்‌, சரசுவதி காயத்திரி சாவித்திரி ஆகிய 
மனைவியர்‌ மூவரோடும்‌ அன்னவாகனத்தின்மீது ஏறித்‌ தம்‌. 

்‌ புதல்வர்களும்‌ முனிவர்களும்‌ சூழ வந்தான்‌. இந்திரன்‌ வந்தான்‌. 
தேவர்களும்‌ அரம்பையர்களும்வந்தார்கள்‌. திக்குப்பாலகர்களும்‌, 
ஆதித்தர்‌, உருத்திரர்‌, வசுக்கள்‌, மருத்துவர்‌ என்னும்‌ நால்‌ 
வகைத்‌ தேவர்களும்‌, தாரகைகளும்‌, சந்திரனும்‌, இரகங்களும்‌, 
இய்க்கர்களும்‌, சித்தர்களும்‌, வித்தியாதரர்களும்‌, மற்றையோர்‌ 
களும்‌, தக்கன்‌ புத்திரிகளாகிய்‌ அசுவினி முதலிய இருபத்தேழு 
பேரும்‌ வந்தார்கள்‌. சோணிதபுரத்து அவுண ராசனும்‌ தன்‌ 
இளை சூழ வந்து சேர்ந்தான்‌. தக்கன்‌ அனைவரையும்‌ வரவேற்று, 
யாகசாலை யிடத்து அழைத்துச்சென்று உபசரித்து அவரவரிடங்‌ 
களில்‌ அமரச்‌ செய்தான்‌. 


பிறகு தக்கன்‌, திருமால்‌ பிரமன்‌ இருவர்களை யாகசாலைக்குள்‌ 
அழைத்துச்‌ சென்று இரத்தின பீடத்தில்‌ அமரச்செய்தான்‌ ; 
வேதங்கள்‌ ஒலிக்கத்‌ தான்‌ எல்லோர்க்கும்‌ மத்தியில்‌ வீற்றிருந்‌ 
தான்‌. இலக்குமி, சரசுவதி, இந்திராணி முதலியவர்களும்‌ மற்‌ 
றைத்‌ தேவமகளிரும்‌ வேதவல்லி இருக்குமிடத்தை அடைந்து 
தத்தமக்கேற்ற இருக்கையில்‌ இருந்தார்கள்‌. பூலோகத்து முனி 
வர்களும்‌ அந்தணர்களும்‌ ஒரு பகுதியில்‌ அமர்ந்தார்கள்‌. ௮னை 
வரையும்‌ அழைக்கச்சென்‌ ற தூதுவர்கள்‌ இரும்பிவர்‌து தக்கனைப்‌ 
பணிந்து நின்றார்கள்‌. தக்கன்‌ அவர்களைப்‌ பார்த்து, ££ நீங்கள்‌ 
சென்று அழைத்தவர்களில்‌ யாகத்திற்கு வாராதவர்கள்‌ யாவர்‌?”' 
என்று வினவினான்‌. அவர்கள்‌, “* அகத்தியர்‌, சனகாதிமுனிவர்‌, 
அத்திரி, வசிட்டர்‌, பிருகு, ததி, துர்வாசர்‌, பராசரர்‌ ஆகிய 
இவர்கள்‌, நீ செய்யும்‌ யாகத்தை இகழ்ந்து பேசி, இங்கு வர 
, வில்லை ”” என்று கூறினார்கள்‌. 
அகத்தியன்‌ சனகன்‌ முன்னோர்‌ அத்திரி வசிட்டன்‌ என்பான்‌ 
சகத்துயர்‌ பிருகு மேலாம்‌ தஜசிவெஞ்‌ சாபத்‌ தீயோன்‌ 
பகைத்திடு புலத்தை வென்ற பராசரன்‌ இனைய பாலார்‌ 
மகத்தினை இகழா ஈண்டு வருகிலர்‌ போலும்‌ என்றார்‌. 

தக்கன்‌ அதனைக்‌ கேட்டு, ** இங்கனம்‌ செய்தவர்கள்‌ யாவர்‌?” 
முனிவர்களுள்‌ இவர்கள்தாமோ சிவன்பால்‌ அன்பு கொண்டவர்‌ 
கள்‌ 2?” என்று கூறித்‌ தேவர்கள்‌ யாவரும்‌ அஞ்சும்படி கோபத்‌ 
தோடு உயிர்த்துச்‌ சிரித்தான்‌. னு 
திருவிருத்தம்‌-51 
அகத்‌ திருவிருத்தம்‌-454 

ததசிமுனிவர்‌ வேள்வீச்சாலையை அடைதல்‌ 

௮ப்பொழுது தவத்தில்‌ சிறந்த ததீசி முனிவர்‌, முனிவர்கள்‌ 
சூழத்‌ தக்கனுடைய வேள்விச்சாலைக்குவந்தார்‌. தக்கன்‌ அவரைப்‌ 
பார்த்து, “* இம்முனிவர்‌ பரமவெனைச்‌ சேர்ந்தவர்‌ அல்லர்‌ ;: 
எனக்கு அஞ்ச என்‌ யாகத்தைக்‌ காண்பதற்கு வந்தவர்‌ '' என்று 
தனக்குள்ளே எண்ணி மகிழ்ந்தான்‌? அவரை வரவேற்று உப 
சரித்து உயர்ந்ததோர்‌ இடத்தில்‌ அமரச்‌ செய்தான்‌. ததீசி 
முனிவரின்‌ இரு mg CL உடன்‌ வந்த முனிவர்கள்‌ அமர்ந்‌ 
தார்கள்‌. 


தக்கன்‌, தனக்கு நேர்ந்த குறைபாட்டைத்‌ ததீசியிடம்‌ கூறல்‌ 
ததீசி முனிவர்‌ தக்கனை நோக்கி, “£நீ இங்கே எம்மை 
அழைத்த காரணம்‌ யாது? விரைவில்‌ ஒன்றும்‌ ஒளிக்காமல்‌ 
சொல்லுதி '* என்று வினவினார்‌. தக்கன்‌, ததீசி முனிவரைப்‌ 
பார்த்து, ££ ஒரு நாள்‌ சிவன்‌ என்‌ மகளை விருப்பத்தோடு வந்து 
இருமணம்புரிந்‌து மறைந்து போனான்‌. பிறகு ஒரு நாள்‌ சிவன்‌ 
வந்து யான்‌ அறியாதவாறு இடப வாகனத்தின்மீது அவளை ஏற்‌: 
நிக்கொண்டு கயிலாசத்திற்கு அழைத்துச்சென்றான்‌ ; உமைக்குப்‌ 
பெரிய மாயத்தைச்‌ செய்தான்‌. அச்வெனையும்‌ உமையையும்‌ 
காணக்‌ கருதி நான்‌ கயிலாயத்திற்குச்‌ சென்றேன்‌. அவ்விரு 
வரும்‌ அதனையறிந்து பூதர்களைக்‌ கொண்டு என்னை உள்ளே 
வீடாது தடுத்தார்கள்‌; பலவாறு இகழவும்‌ செய்தார்கள்‌.. 
உடனே நான்‌ கைலாசமலையை நீங்க என்‌ ஈகரை அடைந்தேன்‌... 
நான்‌ கயிலாயத்திலிருந்து திரும்பியபொழு.து அங்கே என்‌ மக 


காண்டம்‌ ] 12. தப்‌ படலம்‌ 523 


ளும்‌ என்னை வந்து காணவில்லை. அவள்‌ என்‌ செய்வாள்‌ ? அச்‌ 
இவனுடைய மாயையில்‌ சிக்க எல்லா மேன்மைகளையும்‌ வீடுத்‌ 
தாள்‌. 

இஃது இவ்வாறிருக்கையில்‌, என்‌ தந்தையாகிய நான்முகன்‌ 
ஒரு யாகத்தைச்‌ செய்தான்‌. அந்த யாகத்திற்கு நான்‌ சென்று, 
தொன்றுதொட்டுச்‌ இவனுக்குக்‌ கொடுக்கப்பட்டுவரும்‌ அவிப்‌ 
பாகத்தைக்‌ கொடுக்கக்கூடாது என்று தடுத்தேன்‌. அப்போது 
அங்ருந்த நந்தி சபித்துவிட்டுச்‌ சென்றான்‌. மிருதங்கம்‌ அடிக்‌ 
கும்‌ தொழில்‌ புரியும்‌ ஈந்தியின்‌ சாபத்திற்கு அஞ்சி, நான்‌ 
முகன்‌ யாகத்தை முடிக்கா து விட்டுவிட்டான்‌. என்னுடைய கட்‌ 
டளைக்கும்‌, நந்தியின்‌ சாபத்திற்கும்‌ அஞ்சி அன்றுமுதல்‌ இன்று 
வரை யாவரும்‌ வேள்வி செய்தலை மேற்கொள்ளாமல்‌ வீட்டு 
வீட்டார்கள்‌. ஆதலால்‌, பிச்சை யேற்கும்‌ பித்தனாகிய சிவனுக்கு 
உரிய அவியை மாற்றுவதற்காகவே நான்‌ இந்த வேள்வியை 
நடத்துஇன்றேன்‌; வேறொரு பயனையும்‌ விரும்பவில்லை. இந்த 
யாகத்திற்குத்‌ தேவர்களும்‌, முனிவர்களும்‌ மற்றை யாவர்களும்‌ 


வந்துள்ளார்கள்‌. உமக்கும்‌ இதனைச்‌ சொல்லி அனுப்பினேன்‌. 
நிகழ்ந்தது இதுவேயாம்‌ '' என்று கூறினான்‌. 

கதிரி முனிவர்‌ தக்கன்‌ கூறியவற்றைக்‌ கேட்டு இகழ்ச்சி 
தோன்றச்‌ சிரித்தார்‌. அதனைக்கண்ட தக்கன்‌ வடவாமுகாக்கினி 
போலச்‌ சனந்து எழுந்து அவரைப்‌ பார்த்து, '“நீ சிவனடியான்‌ 
போலும்‌; ஆதலால்‌ தான்‌ என்னைச்‌ சிரித்து இகழ்ந்தாய்‌'' என்று 
கூறினான்‌. 


த முனிவர்‌ தக்கனுக்குக்‌ கூறல்‌ 

ததிரி முனிவர்‌ தக்கனைப்‌ பார்த்து, “* அளவில்லாத உயீர்‌ 
காப்‌ படைத்தருளிய தன்னிகரற்ற தனிப்பெருங்‌ கடவுளாகிய 
சிவபெருமானை நீ இகழ்ந்தோ வேள்விபுரிய நினைக்கின்றாய்‌ ! 
சிவபெருமான்‌ வேள்விக்குத்‌ தலைவர்‌ அல்லர்‌ என்றால்‌, பிறர்‌ 
யார்‌ தலைவராகக்‌ கூடியவர்‌ ? தேவர்கள்‌ எல்லோரும்‌ கொடுக்‌ 
கும்‌ அவிப்பாகங்களை ஏற்றுக்கொள்பவரும்‌, அக்கினியின்‌ முதல்‌ 
வரும்‌, யாகத்‌ தலைவரும்‌, யாகங்களைக்‌ காப்பவரும்‌ சிவபெரு 
மானே என்று வேதங்கள்‌ கூறும்‌. 

புங்கவர்‌ எவர்க்கும்‌ நல்கும்‌ 
புவிபுகழ்‌ ௮விகொள்‌ வானும்‌ 
அங்கியின்‌ முதலும்‌ வேள்விக்‌ 
கதிபனும்‌ அளிக்கன்‌ மானும்‌ 
சங்கரன்‌ தானே வேதஞ்‌ 
சாற்றுமால்‌ மகத்துக்‌ காதி 
இங்கொரு தேவுண்‌ டென்னின்‌ 
எழுகென உரைத்தி மாதோ. 


௮நாதிமலமுத்தராகிய சிவபெருமானை அன்‌ றியாகத்தலைவராகத்‌ . 
தேவர்களில்‌ வேறு யாவர்‌ உளர்‌ ? தேவதேவன்‌, மகாதேவன்‌, ' 


ஈசன்‌, எங்கோன்‌, மூவரில்‌ முதல்வன்‌, ஏகன்‌ முடி விற்கு முடிவாய்‌ 


நின்றோன்‌, ஆவியுள்‌ ஆவியானோன்‌ , அந்தணன்‌ என்று மறைகள்‌ : 


வேறு யாரைப்‌ புகழ்ந்துள்ளன ? நான்முகன்‌ திருமால்‌ முதலி 
யோர்‌ பசுக்களே ஆவர்‌. சிவபெருமான்‌ ஒருவரே பதியாவர்‌, 
இத்தேவர்கள்‌ அனைவரும்‌ சிவபெருமானுடைய பணியையே 
மேற்கொண்டவர்கள்‌. இது வேதமொழியாகும்‌. . ஆதலால்‌, 
தக்கனே / மேலான ஈசனை இகழ்ந்து நிற்றல்‌ உன்னுடைய 
அறியாமையே ஆகும்‌. உன்‌ செயல்‌ உனக்குப்‌ பெருமையை 
அளிக்காத. துன்பத்தை விரும்பி யார்‌ தவத்தைச்‌ செய்வார்‌ 
கள்‌? அத்தன்மை பொருந்தியவன்‌ நீயே ஆவாய்‌. நீ வேத 
முறையினை விடுத்து வேள்வீபுரிய முயலுகிறாப்‌. அங்ஙனம்‌ 
செய்தால்‌ அது முடிவுபெறாது. சிவாஞ்ஜை வந்து இவ்வேள்‌ 
வியை அழித்துவிடும்‌. சிவபெருமானுக்கு அஞ்சாதவர்கள்‌ 
எவராயினும்‌ இருப்பின்‌ அவர்‌ இறந்தொழிவர்‌, சிவபெருமா 
னுக்கு அவிப்பாகத்தைக்‌ கொடுத்து வேதமுறை தவறாது யாகம்‌ 
செய்ய நினைக்கின்‌ நிலை; நின்‌ எண்ணம்‌ தீயது” என்று கூறினார்‌. 


தக்கன்‌, தத? முனிவருக்கு மறுத்துக்‌ கூறல்‌ 


அப்போது தக்கன்‌, **சிவபெருமானுக்குக்‌ கொடுக்கும்‌ ௮வி 
யைத்‌ திருமாலுக்குக்‌ கொடுத்‌.து வேள்வியைச்‌ செய்வேன்‌ ”” என்‌ 
ரன்‌. தக்கனின்‌ தகாத மொழி கேட்ட த.த௫ முனிவர்‌, ££ தக்‌ 
கனே / நீ சொல்வது குற்றம்‌; பெரியோரை விட்டுவிட்டுச்‌ 
சிறியோரை உயர்த்துதல்‌ உய்யும்‌ வழியன்‌.று. இச்செயல்‌ உன்‌ 


த்‌ 

ஊச்‌ சேர்ந்த உயிர்கட்கெல்லாம்‌ தீமையை உண்டாக்கும்‌ ம்‌ 
என்றார்‌. ்‌ 

மேலும்‌ தக்கன்‌ “* உம்முடைய உருத்திரரைப்போலப்‌ பதி 
னோ ருருத்திரர்‌ உளர்‌ ; வட&ழ்த்திசையில்‌ ஈசான உருத்திரர்‌ 
உளர்‌ ; அவர்களுக்கே முன்பு அவியைக்‌ கொடுத்து யாகத்தை 
முடிப்பேன்‌ '' என்றான்‌. ததர முனிவர்‌, “நீ கூறும்‌ உருத்திரர்‌ 
கள்‌ சங்கார காலத்து மகா உருத்திரருக்கு ஈடாகமாட்டார்கள்‌. 
யாம்‌ கூறும்‌ மகா உருத்திரர்‌ உயர்ந்த பரம்பொருளாவர்‌. அவர்‌, 
. உயிருக்கு உயிராய்‌ நின்று விளங்கும்‌ நித்தியர்‌; நீ கூறும்‌ உருத்‌ 
இரர்‌ அவருடைய இருவடிகளை வழிபடுபவர்‌; அவருடைய உடலை 
யும்‌, பெயரையும்‌ தாங்குபவர்‌; சிவபெருமா னுக்குரிய உருத்‌ 
திரர்‌ என்னும்‌ பெயரைப்‌ பெற்றவர்‌. யாவரும்‌ சிவபெருமான்‌ 
ஆகார்‌. உருத்திரர்களின்‌ வடிவங்கள்‌ சிவசொரூபமாகா து. 
ஆயினும்‌, அவர்கள்‌ நிலவுலகந்தோறும்‌, வானுலகந்தோறும்‌ 
கடவுள்‌ என்றெண்‌ ணும்படியே இருப்பர்‌; 'அளவற்ற காலம்‌ 
சிவபெருமானை நோக்கித்‌ தவம்‌ செய்து அவருடைய சார 
பத்தைப்‌ பெற்ற அடியவர்களைப்‌ போன்றவர்கள்‌. இந்த ஏகா 
த௪ ஈசான உருத்திரர்கள்‌ இந்திரன்‌ முதலிய தேவர்களைப்போல்‌ 
இங்குவரத்‌ தகுந்தவர்‌ அல்லர்‌. அவர்கள்‌, நீ சவபெருமானிடத்து 
அன்பில்லாத தன்மையை நினைத்திலர்‌ போலும்‌!” என்று 
கூறினார்‌. . 
௧8௦ முனிவர்‌, உருத்திரர்‌ இன்னார்‌ என்பதை விளக்கிக்‌ கூறல்‌ 

தக்கன்‌ ததீசி முனிவரை நோக்கி, **இது ஈன்று / நன்று! 
படைத்தலும்‌ காத்தலும்‌ புரியும்‌ ஈான்முகனையும்‌ இருமாலையும்‌ 
வீடுத்து, அழித்தல்‌ தொழில்‌ புரியும்‌ உருத்திரன்‌ மாத்திரம்‌ 
முழுமுதற்‌ கடவுளாய்‌ விளங்குவது என்‌? சொல்லும்‌ '' என்று 
கேட்டான்‌. ததீசி முனிவர்‌, “* தக்கனே ! நான்முகன்‌ திருமால்‌ 
முதலியவர்களோடு சேர்த்து உருத்திரரை எண்ணுவதால்‌, உருத்‌ 
திரமூர்த்தியே முழுமுதற்‌ கடவுள்‌ என்பதை நீ அறிந்துகொள்ள 
வில்லை. தோற்றமும்‌ அழிவுமில்லாத நமது முழுமுதற்‌ கடவு 
ளுக்குப்‌ பெயரும்‌ உருவமும்‌ செயலும்‌ இல்லை என்‌.று வேதங்கள்‌ 
யாவும்‌ உறுதியாகக்‌ கூறும்‌, அவர்‌, ஆணவமலத்தால்‌ கட்டுண்டு 
அல்லலுறும்‌ ஆன்மாக்களின்‌ வினைகளை நீக்க எண்ணிப்‌ பெயரை 

யும்‌, வடிவத்தையும்‌, செயல்களையும்‌, தமது சிற்சத்தியினால்‌ 
கொண்டு உயிர்களுக்கு அறிவு விளக்கம்‌ செய்து, நான்முகன்‌ 
முதலிய தேவர்களை உண்டாக்கினார்‌; அவரவர்களுக்குரிய 
தொழில்களைக்‌ கொடுத்து, அவற்றை நடத்தும்‌ முறைகளையும்‌ 
உபதேசித்தருளினார்‌; பிறகு அழித்தல்‌ தொழில்‌ பிறரால்‌ 
செய்தற்கரியது என்று அதனைத்‌ தாமே மேற்கொண்டார்‌. அப்‌ 
போது தேவர்கள்‌ யாவரும்‌ வெபெருமானை வணங்க “£ எமக்குப்‌ 
படைத்தல்‌ முதலிய தொழில்களைத்‌ தந்தருளினிர்‌. நாம்‌ 
அவற்றை ஏற்று நடத்துவதற்கு ஆற்றல்‌ பெற்றிலேம்‌. எங்‌ 
களைவிீட்டு இப்பாரம்‌ என்று நீங்கும்‌? கூ.றியருளவேண்டும்‌ '' 
என்று வேண்டினார்கள்‌. சிவபெருமான்‌ அத்தேவர்களை நோக்‌, 
££ நீவிர்‌ உங்கள்‌ வாழ்நாள்‌ முழுவதும்‌ இத்தொழில்களைச்‌ செய்‌ 
யுங்கள்‌; தூய மந்திரத்தால்‌ விபூதியை உண்டாக்கி அதனை உட 
லில்‌ ௮ணிந்து ஐந்தெழுத்தை எண்ணுங்கள்‌ ; அப்போது இத்‌ 
தொழில்களைத்‌ தாங்கும்‌ ஆற்றலைப்‌ பெறுவீர்கள்‌. நீவிர்‌ அறி 
யாதனவற்றை நும்மாட்டு முன்னமேயுள்ள நம்முடைய கலைகள்‌ 
காட்டி நின்‌ றருளும்‌. நீங்கள்‌ அழியாத நன்மைகளைப்‌ பெறுவீர்‌ 
கள்‌?” என்று அருள்புரிந்தார்‌; அத்தேவர்களைக்‌ கொண்டே 
ஏனைய தொழில்களையும்‌ செய்வித்து, அழித்தல்‌ தொழிலை மாத்‌ 
தரம்‌ தாமே செய்வர்‌. ௮க்கடவுளையே வேதங்கள்‌ பஞ்ச கிருத்‌ 
இய கர்த்தா என்று கூறும்‌. பிறவிப்‌ பெருங்கடலில்‌ அழுந்தி 
வருந்‌ துவோர்களின்‌ கவலைகளைக்‌ கெடுத்தொழித்து, அவர்களை 
உய்யும்படி உயர்த்திவீடுவதால்‌, சிவனுக்கு உருத்திரர்‌ என்னும்‌ 
பெயர்‌ உண்டாயிற்று. அப்பெயரே அவர்‌ குமாரர்களுக்கும்‌, 
அவர்‌ திருவடிகளையடைந்த அன்பர்களுக்கும்‌, அவர்‌ சாரூபம்‌ 
உற்றோர்க்கும்‌ எய்தியதாகும்‌. 
அக்கினிக்கு உருத்திரர்‌ என்ற பெயர்‌ வரக்காரணம்‌ கூறல்‌ 
முன்னொரு காலத்தில்‌ தேவர்கள்‌ யாவரும்‌ அவுணர்களோடு 
போர்புரியச்‌ சென்றார்கள்‌. அப்போது அவர்கள்‌ தமக்குள்ள செல்‌ 
வங்களைப்‌ பாதுகாக்குமாறு ௮க்கினிதேவனிடம்‌ ஒப்படைத்து 
விட்டுப்‌ போருக்குச்‌ சென்றார்கள்‌. பகைவர்களோடு போர்‌ 
செய்து இரும்பியபின்‌ அ௮க்கினிதேவனிடம்‌ சென்று தாம்‌ 
கொடுத்து வைத்த செல்வங்களைத்‌ திருப்பிக்‌ கொடுக்குமாறு கேட்‌ 

டார்கள்‌. அக்னிதேவன்‌ அதனைத்‌ திருப்பிக்‌ கொடாமல்‌ கைப்‌ 
பற்றிக்கொண்டு ஓடினான்‌. தேவர்கள்‌ அவனைத்‌ தொடர்ந்து 
ஓடிச்‌ சூழ்ந்து வருத்தியபோது அக்கனிதேவன்‌ அழுதான்‌. 
அதனால்‌ அவனுக்கு உருத்திரன்‌ என்னும்‌ பெயர்‌ உண்டாயிற்று. 
இதுபோல்‌ வேதங்களில்‌ உருத்திரன்‌ என்னும்‌ பெயரால்‌ தாழ்ந்த 
வர்களைக்‌ கூறியது மகாருத்திரரைச்‌ சாராது. ஆதித்‌ தலைவரா 
இய உருத்திரரைச்‌ சுட்டி உரைத்த உருத்திர நாமம்‌ மற்றை 
யோர்க்குப்‌ பொருந்தாது. , இவ்வேற்றுமையினை அறிவுடை 
யோர்‌ ஈன்குணர்வர்‌. வேதங்களில்‌ உருத்திரன்‌ என்னும்‌ பெய 
ரினால்‌ அக்னிதேவனையும்‌ பிறரையும்‌ கூறியவற்றை இங்கே 
எடுத்துச்‌ சொல்லாதே; சிவபெருமானுக்குக்‌ கூறிய இடங்களை 
ஆராய்ந்து அவருடைய “தலைமையைக்‌ காண்பாய்‌; இன்னும்‌ 
ஒன்று கேட்பாயாக : 


ததி முனிவர்‌, பிரமதேவன்‌ கூறிய சிவபரத்துவத்தைக்‌ கூறல்‌ 


முன்னொரு காலத்தில்‌ முனிவர்கள்‌ யாவரும்‌ பரம்பொருள்‌ 
யாதென்று அறியாது வாதம்‌ செய்தனர்‌. கடைசியாக அவர்கள்‌ 
நான்முகனை அடைந்து, “ நாங்கள்‌ “பரம்பொருள்‌ யார்‌£?' என்‌ 
பதை ௮றியாமல்‌ வாதமிட்டோம்‌. அதனைக்‌ கூறியருள வேண்‌ 
டும்‌!" என்று வேண்டினார்கள்‌. அதனைக்கேட்ட நான்முகன்‌ 
சிவபெருமானை மனத்தில்‌ எண்ணி எழுந்தான்‌; கண்கள்‌ ஆனந்த 
பாஷ்பஞ்‌ சொரிய,மெப்ம்மயிர்‌ பொடிப்ப, மனமுருகக்‌ கைகளைத்‌ 
தூக்கி முழுமுதற்கடவுள்‌ சங்கரனே என்று மும்முறை சத்தியம்‌ 
செய்தான்‌. அவர்களை நோக்கி, ** முனிவர்களே ! தேவர்களை 
யும்‌ எங்களையும்‌ உண்டாக்யெவர்‌ சிவபெருமானே ஆவர்‌. அவர்‌ 
வேதங்களைத்‌ தந்தவர்‌; ஆக்கல்‌, காத்தல்‌ முதலிய தொழில்களைக்‌ 
கற்பித்தவர்‌; உயிர்களிடத்து வைத்த பெருங்கருணே காரணமாக 
ஐந்தொழில்‌ புரிபவர்‌; அநாதியானவர்‌; காரணங்களுக்கெல்லாம்‌ 
காரணமாய்‌ நிற்பவர்‌; எவரிடத்தும்‌ பிறவாதவர்‌; அருவமும்‌, 
உருவமும்‌, அருவுருவமும்‌ ஆஃ விளங்குபவர்‌; யாவர்க்கும்‌ ஈசர்‌; 
எல்லாம்‌ ஆனவர்‌; முடிவிற்கு முடிவானவர்‌; என்றும்‌ நிலைத்திருப்‌ 
பவர்‌; தம்‌ இருவடிகளையடைந்த ஞானிகளுக்கன்‌ றிப்‌ பிறரால்‌ 
அறிய ஓண்ணாதவர்‌. அவரே பரம்பொருள்‌ என்று வேதங்கள்‌ 
யாவும்‌ எடுத்துக்‌ கூறும்‌. இருமாலும்‌ கானும்‌ இன்னும்‌ அவர்‌ 

நிலையை உன்னி ஆராய்ந்தும்‌ காண்கிலம்‌, அவரே பதியாவர்‌; 
மற்றையோர்‌ பசுக்களே அவர்‌?” என்று கூறி, எம்பெருமான்‌ 
இருவடிகளை வணங்கினான்‌. [ 

முனிவர்கள்‌ அஞ்ஞானம்‌ நீங்கப்பெற்று, மெய்யறிவு பெற்ற 
னர்‌; மகிழ்வோடு நான்முகனை நோக்கி,“ சுவாமீ! நீர்‌ எங்களைப்‌ 
பெற்றீர்‌; நாங்கள்‌ உம்முடைய மக்கள்‌; எங்களுக்கு உண்மையை 
உபதேசித்த நீர்‌ ஆசாரியன்‌ ஆயினீர்‌ ?' என்று அவருடைய 
பாதங்களில்‌ வீழ்ந்து வணங்கினார்கள்‌. நான்முகன்‌ அவர்களைப்‌ 
பார்த்து, ** நீவீர்‌ இன்று முதல்‌ சிவபெருமானைத்‌ தியானஞ்‌ 
செய்யுங்கள்‌; அவரையே பூசித்து வழிபடுங்கள்‌; விபூதியைத்‌ 
தரித்து, ஐந்தெழுத்தை*ச்‌ செபித்துப்‌ பிறவினய நீக்குங்கள்‌ '” 
என்று விடை கொடுத்தனுப்பினான்‌. 
த முனிவர்‌, தக்கன்‌ உய்யும்‌ வழியினைக்‌ கூறல்‌ 

ஆதலால்‌, எங்கள்‌ சிவபெருமான்‌ ஒருவரே பதிப்பொருள்‌ 
ஆவர்‌. மற்றையோரெல்லாம்‌ பசுக்களே ஆவர்‌. நான்‌ ௮க்கடவு 
ளின்மேற்‌ கொண்ட அன்பு காரணமாகக்‌ கூறவில்லை; உண்மை 
பற்றியே கூறினேன்‌. இதனை வேத முதலிய கலைகள்‌ யாவும்‌ 
கூறும்‌. தக்கனே ! உன்னுடைய தந்தையாகிய நான்முகனும்‌ 
இவற்றையெல்லாம்‌ உனக்கு முன்னே ஐயந்திரிபறப்‌ போதித்‌ 
துள்ளான்‌. அதனாலேயே நீ சிவபெருமானை நோக்கி நெடுங்‌ 
காலம்‌ தவம்‌ புரிந்து வளங்களைப்‌ பெற்றாய்‌. ஆனால்‌, இப்போது 
உனக்கு அழிவுக்‌ காலம்‌ நெருங்கியது. அதனால்‌ சிவனை மற்‌ 
தாய்‌ போலும்‌. நான்முகன்‌ முதலிய யாவரும்‌ இறக்கும்‌ இயல்‌ 
பினராகவே வந்து உன்‌ சபையில்‌ இருக்கின்றார்‌ போலும்‌. மாய 
வலையில்‌ பட்டு மருளும்‌ நீ, உய்யவேண்டுமானால்‌, சிவபெரு 
மானுக்குரிய அவியைக்‌ கொடுத்து இப்பெரிய யாகத்தைச்‌ செய்‌ 
வாயாக ** என்று ததீசி முனிவர்‌ கூறினார்‌. 

* இதன்‌ பெருமையினை, “வாயிலே வைக்கும்‌ அளவில்‌ மருந்தாத்‌, 
இய பிறவிமோய்‌ : தீர்க்குமே - தூயவே, கம்பெருமா தேவியொடு மன்னு 
கயிலாயத்‌, தெம்பெருமான்‌ ஓரஞ்‌ செழுத்து '! எனவரும்‌ கயிலைபாஇ காளத்தி 
பாதி அந்தாதியால்‌ அறியலாம்‌, 


ர 


18. ததீசி யுத்தரப்‌ படலம்‌ 


தக்கன்‌ வெனைக்‌ குறித்துப்‌ பலவாறு இகழ்வாகக்‌ கூறல்‌ 


ததீசி முனிவர்‌ கூறியவ.ற்றைக்‌ கேட்ட தக்கன்‌ நகைத்தான்‌; 
மேலும்‌ முனிவரைப்‌ பார்த்து, “£ பரம்பொருளாகிய சிவன்‌ 
எலும்பையும்‌, தலை மாலைகளையும்‌ ௮ணிவாரோ? தேவர்களின்‌ 
உடல்கள்‌ வெந்த சாம்பலைப்‌ பூசுவாரோ ? கங்காளத்தை ஏந்தித்‌ 
திரிவாரோ ? களைந்த கேசத்தைத்‌ தரிப்பாரோ? பன்றிக்‌ கோட்‌ 
டையும்‌ ஆமை யோட்டையும்‌ அணிவாரோ 2 உயிர்களை அழிப்‌ 
பாரோ? புலித்‌ தோலை உடுப்பாரோ ? யானைத்‌ தோலைப்‌ 
போர்ப்பாரோ ? அக்கினி, மழு, மான்‌, முத்தலைச்‌ கூலம்‌ ஆகிய 
இவைகளை ஏந்துவாரோ?2 எங்கும்‌ பிச்சை ஏற்பாரோ? கூத்‌ 
தாடுவாரோ? பூதப்படை சூழத்‌ திரிவாரோ? பாம்புகளைப்‌ பூனு * 
வாரோ? வெண்டஃயைத்‌ தஃயில்‌ ௮ணிவாரோ? நிருவாணியாய்‌ 
நிற்பாரோ? பல்வேறு உருவங்களைக்‌ கொள்வாரோ? இடபத்தில்‌ 
எறுவாரோ? ஈஞ்சை உண்‌ ணுவாரோ? சுடலையில்‌ ஆடுவாரோ?£ 
ஒரு பெண்ணைத்‌ தலையிலும்‌, மற்றொரு பெண்ணைப்‌ பக்கத்திலும்‌ 
வைத்திருப்பாரோ? பிள்ளையையும்‌ பெறுவாரோ? தாமத குணத்‌ 
தைப்‌ பொருந்துவாரோ? உங்கள்‌ கடவுளாகிய சிவன்‌ ஒரு 
நற்குணமும்‌ இல்லாதவர்‌. ஆதலால்‌, கான்‌ செய்கின்‌ ற வேள்வி 
யில்‌ அவருக்கு ௮விப்பாகம்‌ கொடுப்பதில்லை ”” என்று கூறினான்‌. 


தக்கன்‌ கூறியவற்றைக்‌ கேட்ட ததீசி முனிவர்‌, ££ நமது 
கடவுளையா இவன்‌ பழிப்பவன்‌ ?”” என்று வீர௩கை புரிந்து மனங்‌ 
கொந்தார்‌; மிகுந்த னெங்கொண்டார்‌; “*இப்பாதகன்‌ பரம 
சிவத்தின்‌ உண்மை இயல்புகளை அறிய வல்லவன்‌ அல்லன்‌; இவ 
னோடு சிறிதும்‌ வார்த்தையாடுதல்‌ தகாது. சிவபெருமானை 
இகழ்ந்த இவனுக்கு மறுமொழி கூறும்படி என்‌ மனம்‌ தூண்டு 
இறது. ஆதலால்‌, இவன்‌ வினாவிய வினாக்களுக்குச்‌ சில விடை 
கள்‌ கூறுவேன்‌ '' என்று உறுதிகொண்டார்‌. 


சிவபெருமான்‌ எலும்பு முதலியவற்றை அணிதல்‌ 


ததிசி முனிவர்‌ தக்கனைப்‌ பார்த்து, ** கயவனே! எம்பெரு 
மானைப்பற்றி நீ இகழ்ந்து பேசினாய்‌. தருவருளையே திருமேனி 

யாகக்‌ கொண்ட சிவபெருமான்‌, பிரம விஷ்‌ ணுக்களை முன்னே 
தந்து, தாம்‌ அவர்களைப்‌ பொருந்திநின்று, முறையே உயிர்களைப்‌ 
படைத்தல்‌ காத்தல்‌ தொழில்களைச்‌ செய்து உயிர்களுக்கு வினைப்‌ 
பயன்களை நுகர்வித்து, இருவினையொப்பு மலபரிபாகம்‌ வரப்‌ 
பெற்ற ஆன்மாக்களுக்கு வீடுபேற்றை அடையச்செய்து, 
மற்றைய உயிர்களையும்‌ உலகங்களையும்‌ பின்னர்‌ அழித்து, பிரம 
விஷ்ணுக்களை ஒடுக்கித்‌ தாம்‌ முன்போல்‌ ஏகமாய்‌ அழிவற்‌ 
றிருப்பர்‌. அதன்பின்னும்‌ என்றும்‌ இவ்வாறே ஐந்தொழில்‌ 
களையும்‌ செய்தருளூவர்‌. இவ்வாறு சிவபெருமான்‌ அழித்தல்‌ 
தொழிலைச்‌ செய்யுந்தோறும்‌, ஒடுக்யெ நான்முகன்‌ முதலியவர்‌ 
களுடைய எலும்புகளை அணிவர்‌; அவர்களுடைய தலைகளை 
மாலையாகத்‌ தொடுத்துப்‌ பூண்பர்‌; அவர்களுடைய தலைமயிர்‌ 
களைப்‌ பூ ணூலாகத்‌ தமது இருமார்பிலே அணிவர்‌; அவர்களை 
முத்தலைச்‌ குலத்தில்‌ கோத்து ஏந்துதலுஞ்‌ செய்வர்‌; அவர்களை 
நெற்றிக்‌ கண்ணால்‌ சாம்பராக்‌கி அச்‌ சாம்பரைத்‌ இருமேனியில்‌ 
பூசுதலுஞ்‌ செய்வர்‌. இப்படி யெல்லாம்‌ சிவபெருமான்‌ செய்‌ 
தற்குக்‌ காரணம்‌ அத்‌ தேவர்கள்‌ முன்னர்ச்‌ செய்த தவத்தின்‌ 
பயனே ஆகும்‌. யாவரும்‌ தம்மை வியத்தல்‌ வேண்டும்‌ என்று 
கருதி அவர்‌ எலும்பு முதலியவ [ற்றை அணியவில்லை; தாம்‌ 
தலைவர்‌ என்பதை உயிர்கள்‌ உணர்ந்து, பாவத்தை விடுத்து, வீடு 
பேற்றைப்பெற்று உய்தல்‌ வேண்டும்‌ என்ற அருளாலே ஆகும்‌. 
சிவபெருமான்‌ உயிர்கள்பால்‌ கொண்ட பெருங்கருணையாலேயே 
எனும்பு, சாம்பல்‌, கங்காளம்‌, சிகை, தலை ஆகிய இவற்றை 
அணிந்தருளினார்‌ என்பதை நீ அறிவாய்‌. இன்னும்‌ சொல்லு 
வேன்‌; கேள்‌ : 


பன்றிக்‌ கோடு அணிதல்‌ 


தேவர்களுக்கு நாடோறும்‌ துன்பத்தையே இழைத்துவந்த 
இரணியாக்ஷன்‌ என்னும்‌ அசுரன்‌ ஒருவன்‌ இருந்தான்‌. அவன்‌ 
ஒரு நாள்‌ நிலவுலகத்தைக்‌ கவர்ந்து, வயிற்றில்‌ மறைத்துக்‌ 
கொண்டு, உலகமெல்லாம்‌ நடுங்கும்படி. பாதலத்தில்‌ புகுந்தான்‌. 
தேவர்கள்‌ அதனைக்‌ கண்டு பயந்தார்கள்‌. திருமால்‌, நான்முக 
னின்‌ மூக்கில்‌ ஒரு பன்றியாய்த்‌ தோன்றி வானத்திற்குச்‌ சென்று 
மேருமலைபோல வளர்ந்து ஆரவாரத்துடன்‌ நின்றார்‌ ; நொடிப்‌ 


A 

பொழுதில்‌ பாதலத்தில்‌ புகுந்தார்‌; இரணியாஷனைத்‌ தம்‌ கொம்‌ 
பினால்‌ குத்திக்‌ கொன்று, பூமியை முன்போல்‌ கொண்டுவந்து 
நிலைக்கும்படி செய்தார்‌. இச்செயலால்‌ திருமால்‌ தம்மையே 
பரம்பொருள்‌ என்று நினைத்து அகந்தை கொண்டார்‌ ; அறிவு 
இழந்தார்‌ ; நிலத்தைக்‌ கோடுகளினால்‌ கிண்டிக்‌ கடலை உடைத்‌ 
தார்‌. அதனைக்கண்ட சவபெருமான்‌ அங்கு வந்து திருமாலாகிய 
பன்றியின்‌ கோடுகளில்‌ ஒன்றைத்‌ தமது திருக்கரத்தால்‌ பிடுங்கி 
னார்‌. அப்போது திருமால்‌ பழைய உணர்வு வரப்பெற்று, 
*₹ சிவபெருமான்‌ மற்றைக்‌ கொம்பையும்‌ பிடுங்குவார்‌ '? என்று 
அஞ்சிப்‌ பழைய உருவம்‌ கொண்டு சிவபெருமானை வணங்கி 
நின்று துதித்தார்‌. சிவபெருமான்‌ உடனே மறைந்தருளி 
னர்‌; அன்றைக்குத்‌ திருமாலிடத்திலீருந்‌து பிடுங்கிய பன்றிக்‌ 
கொம்பை அடையாளமாக அணிந்தார்‌. அஃது இன்றைக்கும்‌ 
அவர்‌ மார்பில்‌ பிறைபோல்‌ விளங்குகிறது. 


ஆமையோட்டை அணிதல்‌ 


முன்னொரு காலத்தில்‌ தேவர்களும்‌, அசுரர்களும்‌ திருப்பாற்‌ 
கடலைக்‌ கடைந்தார்கள்‌. அப்போது மத்தாகிய 'மந்தரமலை 
கவிழ்ந்தது. உடனே திருமால்‌ ஆமை உருவம்‌ எடுத்துக்‌ கடலுக்‌ 
குள்‌ சென்று அம்மலையைத்‌ தாங்கினார்‌. பிறகு கடலைக்‌ கடைய 
அமுதம்‌ எழுந்தது. அதனைத்‌ தேவர்களும்‌ அசுரர்களும்‌ கண்டு, 
,*இது நமது; இது ஈமது” என்று ஆசை மிகுதியால்‌ போரிட்டார்‌ 
கள்‌. திருமால்‌ அந்தப்‌ போரை விலக்காமல்‌, ** மந்தரமலையைப்‌ 
பாற்கடலில்‌ ஆழாமல்‌ நாமே காத்தோம்‌ ”' என்று பெரிதும்‌ 
அகந்தை கொண்டார்‌ ; கடல்களில்‌ சென்று அவற்றை எங்கும்‌ 
கலக்கத்‌ திரிந்தார்‌. அதனால்‌, நிலவுலகத்திற்கு அழிவு உண்டாகி 
யது,௮ப்பொழுது சிவபெருமான்‌ அங்கு விரைந்து சென்று இரு 
மாலாயெ ஆமையுருவத்தைக்‌ கண்டு கோபித்துத்‌ தமது திருக்‌ 
கரத்தால்‌ பற்றித்‌ திருமாலின்‌ அகந்தையையும்‌, வலிமையையும்‌ 
அகற்றினார்‌. திருமால்‌ பழைய வடிவத்தை அடைந்து சிவபெரு 
மானைத்‌ துதித்தார்‌. சிவபெருமான்‌, “ அசுரரைத்‌ தவிர்த்துத்‌ 
தேவர்களுக்கு அமுதத்தைக்‌ கொடுப்பாயாக?” என்று கூறி 
மறைந்தார்‌. உடனே திருமால்‌ மோகினி வடிவமெடுத்து, 
மாயையினால்‌ அசுரர்களைக்கொன்று, தேவர்களுக்கு அமுதத்தை 

வழங்கினார்‌. திருமாலாகிய ஆமையின்‌ ஒட்டினைச்‌ சிவபெருமான்‌ 
வாங்கி முன்னே அணிந்த பன்றிக்‌ கொம்புடன்‌ சேர்த்து அணிந்‌ 
தருளினார்‌. 
பிச்சை யேற்றல்‌ 

முன்னொரு காலத்தில்‌ தாருகாவனத்து முனிவர்கள்‌ யாவரும்‌ 
சிவபெருமானிடத்தில்‌ அன்பற்றவர்களாக இருந்தார்கள்‌ ; 
கருமமே வீடுபேற்றை அளிக்க வல்லது என்றும்‌ ஈம்பினார்கள்‌ ; 
அருள்‌ இன்றித்‌ தாமே வீடுபேற்றை அடைய முடியும்‌ என்றும்‌ 
எண்ணினர்‌; உடல்‌ வருந்த அளவற்ற தவங்களையும்‌, வேள்வி 
களையும்‌ செய்தனர்‌. சிவபெருமான்‌ அம்முனிவர்களின்‌ செயலை 
அறிந்தார்‌; திருமாலைத்‌ தம்மிடம்‌ வருமாறு நினைந்தார்‌. திருமால்‌ 
கயிலைமலையை வந்தடைந்து திருநந்திதேவர்‌ ௮னுமதிபெற்றுக்‌ 
கோயிலினுட்‌ சென்று வெபெருமானின்‌ இருவடிகளை வணங்கித்‌ 
துதித்தார்‌. சிவபெருமான்‌ தாம்‌ திருவுளத்திற்‌ கொண்ட 
குறிப்பைத்‌ திருமாலுக்கு உணர்த்தி, ௮ங்கு நின்றும்‌ எழுந்து 
அவரை அழைத்துக்கொண்டு கைலாய மலையை நீங்கித்‌ தாருகா 
வனத்தை நோக்கிப்‌ புறப்பட்டார்‌. அப்போது, இருமாலை 
நோக்க, “நீ முன்னொரு நாளில்‌ கொண்ட மோகினி வடிவை 
எடுப்பாயாக'” என்றார்‌. உடனே திருமால்‌ நன்றென்று அழகிற்‌ 
சிறந்த ஒரு பெண்‌ வடிவை எடுத்துக்கொண்டு சிவபெருமான்‌ 
மருங்கில்‌ வந்தார்‌. அச்சமயம்‌ சிவபெருமான்‌ அழகிற்‌ சிறந்த 
ஓர்‌ ஆணுருவைக்‌ கொண்டார்‌. நிருவாண உருக்கொண்ட சிவ 
பெருமான்‌, முத்தலைச்‌ குலத்தையும்‌ பிகரா பாத்திரத்தையும்‌ 
இருக்கரங்களில்‌ ஏந்திக்கொண்டு, மோகினி வடிவுகொண்ட 
இருமால்‌ பக்கத்தில்‌ வரத்‌ தாருகா வனத்தை அடைந்தார்‌. பிறகு 
சிவபெருமான்‌ மோகினியை நோக்கி, £*நீ முனிவர்களிடம்‌ 
சென்று அவர்களை மயக்கி அவர்களுடைய விரதங்களைக்‌ 
கெடுத்து ஈம்மிடத்‌.து வருவாயாக ”' என்று கூறினார்‌. மோகினி 
வடிவுகொண்ட திருமால்‌, முனிவர்களிடம்‌ சென்று தம்‌ கடைக்‌ 
சண்‌ வீச்சினால்‌ யாவரையும்‌ மயங்கச்‌ செய்தார்‌. முனிவர்கள்‌ 
மோஇனியைக்‌ கண்டு, காமவேட்கை மிகுந்து தவவலி குறைந்து 
வேள்வியை விடுத்து, வேழமுண்ட வீளாங்கனிபோல்‌ உள்‌ 
ளழிந்து, விளக்கில்‌ வீழும்‌ விட்டில்களைப்போல மோகினியிடம்‌ 


க்‌ 


விரைந்து வந்து சூழ்ந்தார்கள்‌; மோ௫ினியை நோக்கி “நீர்‌ - 

இருக்குமிடம்‌ நிலவுலகமோ ? விண்ணுலகமோ £ சத்திய உல 
கமோ? வைகுந்தமோ? இவற்றுள்‌ யாது? உம்மை அறிய வல்லவர்‌ 
யாவர்‌? எங்களுக்குச்‌ சொல்லியருளும்‌”” என்று பலவாறு பிதற்றி 
னார்கள்‌. முனிவர்களுடைய பெருமைகள்‌ யாவும்‌ காமத்தீயால்‌ 
அழிந்தன. 


பிக்ஷரடன வடிவங்கொண்டு சென்ற சிவபெருமான்‌, பிச்சை 
ஏற்பாற்போல முனிவர்களின்‌ மனைவியர்கள்‌ இருக்குமிடங்களி ற்‌ 
போய்‌ இசையோடு வேதங்களைப்‌ பாடினார்‌. இசையைக்‌ 
கேட்ட முனிவர்களின்‌ மனைவியர்கள்‌, “இங்கே வந்தவர்‌ யாவர்‌? 
அவரைக்‌ காண்போம்‌” என்று ஆசைகொண்டு எழுந்தனர்‌; 
கூட்டமாக வீதியில்‌ வந்து சேர்ந்து பிஷாடனரைக்‌ கண்டனர்‌; 
கண்டவுடன்‌ காமம்‌ மிகுந்து தம்‌ வசமிழந்தனர்‌. அவருக்குப்‌ 
பிச்சையிட்டவர்களின்‌ ஆடைகளும்‌, வளையல்களும்‌ நழுவின ; 
நாணமும்‌ கற்பும்‌ அழிந்தன. அவர்கள்‌ மயக்கங்‌ கொண்டவர்‌ 
ளாய்‌ அவரைப்‌ பின்தொடர்ந்து சென்றார்கள்‌. பிகாடனமூர்த்தி 
சில இடங்களில்‌ வீணை வாசித்தும்‌, சில இடங்களில்‌ வேதங்களைப்‌ 
பாடியும்‌, சில இடங்களில்‌ ஆகமங்களை ஓதியும்‌, சில இடங்களில்‌ 
தம்‌ உண்மை வடிவத்தைக்‌ காட்டியும்‌, சில இடங்களில்‌ பிச்சை 
பேந்தியும்‌, சில இடங்களில்‌ அடியார்களைப்‌ போன்று தம்‌ புகழ்‌ 
களை எடுத்துச்‌ சொல்லியும்‌ திருவடித்தாமரை சிவக்க வீதியிலே 
நடந்து சென்றார்‌. அப்போது தம்மைத்‌ தொடர்ந்த பெண்‌ 
களுக்கெல்லாம்‌ இந்‌ 'இரசாலம்போல்‌' எல்லையில்லா த இருவுருவைக்‌ 
காட்டி மயக்கினார்‌. அப்‌ பெண்கள்‌ யாவரும்‌ அவரைக்‌ கண்டு 
நிலகலங்‌க காம மயக்கங்கொண்டு கருப்பமடைந்து நா ற்பத்‌ 
தெண்ணாயீரம்‌ புதல்வர்களைப்‌ பெற்றார்கள்‌. அப்‌ புதல்வர்கள்‌ 
சிவபெருமானுடைய திருவடிகளில்‌ வீழ்ந்து வணங்கித்‌ துதித்த 
னர்‌. எம்பெருமான்‌ அவர்களை நோக்கி, ** நீங்கள்‌ இங்கேயே 
நம்மைத்‌ தியானித்துத்‌ தவம்‌ புரிர்துகொண்டிருங்கள்‌ ”' என்று 
பணித்தருளினார்‌. அவர்களும்‌ அவ்வாறே ஒரு பக்கத்தில்‌ தவம்‌ 
புரிந்‌ துகொண்டிருந்தார்கள்‌. 


முனிவர்கள்‌ சவபெருமான்மீது கோபங்‌ கொள்ளுதல்‌ 


பிக்ஷ£டன வடிவங்கொண்ட சிவபெருமான்‌ முனிவர்களின்‌ 
மனைவியர்கள்‌ ஆசையோடு தம்மைப்‌ பின்தொடர வீதியைக்‌ 


594 கந்த புராணம்‌ [6. தக்ஷ 


கடந்து அப்பால்‌ சென்‌ றருளினார்‌. மோகினி வடிவங்கொண்ட 
இருமால்‌ ௮க்கடவுளைப்‌ பின்தொடர்ந்து சென்றார்‌. மோகினி 
யைக்‌ கண்டு மயங்கிய தாருகாவன முனிவர்கள்‌ யாவரும்‌ அவ 
ரைப்‌ பின்தொடர்ந்து சென்றார்கள்‌. சிவபெருமான்‌ அம்‌ முனிவர்‌ 
களுக்குத்‌ தம்‌ இருவுருவை மறைத்து வேறோர்‌ வடிவத்தைக்‌ 
காட்டி நின்றார்‌. முனிவர்கள்‌, தம்‌ மனைவியர்கள்‌ ஆடையையும்‌ 
நாணத்தையும்‌ விடுத்து பிக்ஷாடனரின்‌ பின்‌ செல்வதைக்‌ கண்‌ 
டார்கள்‌; அவர்கள்‌ மோசனிபால்‌ கொண்ட மயக்கம்‌ சிறிது 
நீங்கத்‌ துன்பமுற்று அழிய, ££ இப்பெண்‌ ஒருத்தி நம்மிடத்து 
வந்து மயக்கி நம்‌ தவத்தைக்‌ கெடுத்தாள்‌; இந்த ஆடவன்‌ ஒரு 
வன்‌ வந்து ஈம்‌ மனைவியர்களை மயக்கிக்‌ கற்பை அழித்தான்‌. 
அந்தோ! இஃது என்ன மாயம்‌'' என்று எண்ணி யாவரும்‌ ஒருங்கு 
கூடி ஆலோசித்தனர்‌; பிறகு ஒருவாறு தெளிந்து ஆண்‌ வடிவாய்‌ 
வந்தவர்‌ சிவன்‌ என்றும்‌, பெண்‌ வடிவாய்‌ வந்தவர்‌ திருமால்‌ 
என்றும்‌ உணர்ந்து, ““திருமால்‌ ஈம்‌ தவத்தைக்‌ கெடுக்கும்படி 
தாமாக வந்தவர்‌ அல்லர்‌; வெனுடைய ஏவலினால்‌ மாயத்தைச்‌ 
செய்தார்‌. வென்‌ ஈம்‌ பெண்களின்‌ கற்பைக்‌ கெடுத்த வசைமொழி 
என்றும்‌ ஈமம்கு அழியாதே. தாம்‌ ஒரு வடிவெடுத்தும்‌ இரு 
மாலை வேற்றுருவோடு வீடுத்தும்‌ ஈமக்கு இப்‌ பெரும்‌ பழிகளைச்‌ 
செய்தவர்‌ வெனே அ௮ன்றோ?'' என்று கூறி, மிகக்‌ கோபங்‌ 
கொண்டு தங்கள்‌ மனைவியர்‌ குழாங்களை நோக்கிக்‌ கூவி, “நீங்கள்‌ 
யார்‌ பின்‌ செல்லுஇறீர்கள்‌ 2 உங்கள்‌ கற்பை இழந்திர்கள்‌! ஆத 
லால்‌, நீங்கள்‌ இறந்‌.துவிடுதலே ஈன்று; இல்லையேல்‌ உங்கள்‌ 
ஊருக்குச்‌ செல்லுங்கள்‌ '' என்று கோபித்துக்‌ கூறினார்கள்‌. 
அதனைக்கேட்ட அப்‌ பெண்கள்‌, “* இவ்‌ வாடவரைக்‌ கண்டவர்‌ 
கள்‌ சீவன்‌ முத்தராயிருப்பதன்றி இறப்பாரோ! இம்‌ முனிவர்‌ 
களும்‌ பித்தர்களோ!' என்று கூறி, பிக்ஷாடனரின்‌ வடிவத்தை 
மனத்தில்‌ எண்ணிக்கொண்டு அவர்‌ இருவருளால்‌ மீண்டு இருப்‌ 
பிடங்களை அடைந்தார்கள்‌. பிறகு சிவபெருமானை அடைந்த 
மோனி வடிவுகொண்ட திருமால்‌ அவர்‌ திருவருளினால்‌ ஆணு 
ரவை எடுத்து நின்றார்‌. 
புலித்தோல்‌ உடுத்தல்‌ 

அறியாமை மிகுந்த தாருகாவன முனிவர்கள்‌, சிவபெருமான்‌ 
மீது கோபங்கொண்டு அவரை அழிக்கக்‌ கருதி அபிசாரஹோமம்‌ 

ஒன்றைச்‌ செய்தார்கள்‌. அந்த வேள்விக்‌ குண்டத்திலிருந்து 
வலிமை மிகுந்த புலி ஒன்று விரைந்து இடிபோன்ற பெருங்குர 
லோடு எழுந்து வந்தது. முனிவர்கள்‌, தறுகண்மையையுடைய 
அப்புலியினை நோக்கி, “நீ சென்று பரமவெனைக்‌ கொல்வாயாக 1 
என்று வணங்கி விடுத்தார்கள்‌. புலி யாவரும்‌ நடுங்கும்படி 
இவெபெருமான்‌ திருமுன்‌ சென்றது. அவர்‌ ௮ப்புலியைப்‌ பிடித்து, 
அதன்‌ தோலை உரித்து, ஆடையாக ௮ணிந்து கொண்டார்‌. 
சூலம்‌ ஏந்துதல்‌ 

பிறகு ஒமகுண்டத்திலிருர்‌து ஒரு மூத்தலைச்‌ சூலம்‌ தோன்றி 
யது. முனிவர்கள்‌ அதனைச்‌ சிவபெருமான்‌ மீது செலுத்தினார்‌ 
கள்‌. முத்தலைச்‌ குலம்‌ வெபெருமான்‌ இருமுன்‌ சென்றது. அவர்‌ 
அதனைத்‌ தம்‌ இருக்கரத்தில்‌ பற்றி “நீ ஈம்முடைய படையாகக்‌ 
கடவாய்‌ '” என்று பணித்து ஏந்தியருளினார்‌. 
மான்‌ ஏந்துதல்‌ 

பின்பு வேள்விக்‌ குண்டத்தினின்றும்‌ மான்கன்று ஒன்று 
தோன்றியது. முனிவர்கள்‌ அதனைச்‌ வெபெருமான்‌ மீது விடுத்‌ 
தார்கள்‌. அஃது எழுந்து பாய்ந்து பெருங்குரலினால்‌ சீவராசி 
களை அழித்துக்கொண்டு சென்றது. அதனால்‌ உயிர்கள்‌ அழிவுறா 
வண்ணம்‌, சிவபெருமான்‌ திருவருள்‌ நோக்கஞ்‌ செய்து அதனை 
விரைந்து அழைத்து, “ஈம்‌ காதுக்கு அருகில்‌ நின்று எப்‌ 
போதும்‌ கூவுவாயாக ”” என்று அருள்புரிந்து தம்‌ இடக்கரத்தில்‌ 
ஏந்தி நின்றார்‌. 
அரவம்‌ அணிதல்‌ 

அதன்‌ பின்‌ யாகத்தினின்‌ றும்‌ அளவில்லாத பாம்புகள்‌ £ றிக்‌ 
கொண்டு எழுந்து வந்தன. அப்பாம்புகள்‌ முனிவர்களின்‌ கட்‌ 
டசப்படி வெபெருமானிடம்‌ சென்றன. அவர்‌ அவற்றை, 
முன்னர்க்‌ கருடனுக்கு அஞ்சித்‌ தம்மைச்‌ சரணடைந்த பாம்பு 
சளோடு சேர்த்து ஆபரணமாக அணிந்து கொண்டார்‌. 


பூதப்படை வருதல்‌ 
அதன்‌ பிற்கு வேள்விக்‌ குண்டத்தினின்றும்‌ அளவற்ற பூத 
வெள்ளங்கள்‌ உண்டாயின. முனிவர்கள்‌ அவற்றை கோக்க, 

“நீங்கள்‌ பரமசிவனின்‌ வலிமையை மாற்றுங்கள்‌ '' என்று 
கூறி அனுப்பினார்கள்‌. சிவபெருமான்‌ அப்பூத வெள்ளங்களைப்‌ 
பார்த்து, “நீர்‌ நம்மை அகலாது சேனைகளாய்ச்‌ சூழ்ந்திருங்‌ 
கள்‌ ”' என்று கட்டளையிட்டார்‌. அது முதல்‌ பூதங்கள்‌ சேனை 
வெள்ளங்களாய்‌ இறைவனைச்‌ சூழ்ந்து நின்றன. i 


வெண்டலை அணிதல்‌ 

அதன்பின்‌ வேள்வித்‌ தீயினின்றும்‌ வெண்டலை ஒன்று உல 
கம்‌ யாவும்‌ அழியும்படி சிரித்துக்கொண்டு எழுந்தது. முனிவர்‌ 
கள்‌ அதனையும்‌ சிவபெருமான்‌ மேல்‌ விடுத்தார்கள்‌. அது சிவ 
பெருமானை அணுகுதலும்‌ அவர்‌ அதனைத்‌ தம்‌ திருக்கரத்தால்‌ 
பிடித்து, “உன்‌ செயலைச்‌ செய்குதி'' என்று கூறித்‌ தம்‌ சடை 
யின்மேல்‌ அணிந்துகொண்டார்‌. 


உடுக்கை ஏந்துதல்‌ 

சிவபெருமானை நோக்கி மனங்குலைந்த தாருகாவன முனிவர்‌ 
கள்‌ யாது செய்வதென்று அறியாமல்‌ தங்கள்‌ மந்திரங்களை எல்‌ 
லாம்‌ ஒன்றாக ஏவி, ** சிவனைக்‌ கொல்லுங்கள்‌ '' என்றார்கள்‌. 
அம்மந்திரங்கள்‌ ஒரு உடுக்கை வடிவமாகப்‌ புவனங்கள்‌ செவி 
டாகும்படி ஒலித்‌. துக்கொண்டு சிவபெருமானை ௮ணுகின. அந்த 
உடுக்கையின்‌ ஒசையினால்‌ உலகத்து உயிர்கள்‌ யாவும்‌ சிவபெரு 
மானின்‌ திருவருளால்‌ இறவாமல்‌ இடியேறுண்ட நாகம்போல்‌ 
மயங்கின. சிவபெருமான்‌ அவ்வுடுக்கையைத்‌ தன்‌ திருக்கரத்தில்‌ 
ஏந்தி, “நீ நம்‌ காதினருகே ஓலித்துக்கொண்டிருப்பாயாக '” 
என்று கூறினார்‌. 


முயலகனும்‌ வேள்வித்தீயும்‌ வருதல்‌ 


முனிவர்கள்‌, ** இவ்வாறு யார்‌ செய்ய வல்லார்‌? '' என்று 
கூறிச்‌ சங்காரத்‌ தலைவராகிய சிவபெருமானுக்கு இறுதியில்லை 
என்பதை ௮றியாதவர்களாய்க்‌ கோபங்கொண்டு வினைவசத்‌ 
தால்‌ பின்னும்‌. அபிசார வேள்வியைச்‌ செய்தார்கள்‌. அதனினின்‌ 
அம்‌ முயலகன்‌ என்ற பூதவுருவம்‌ ஒன்‌ று எழுந்தது, பிறகு 
முனிவர்கள்‌ வேள்வியை நிறுத்தி வேள்வீத்தீயை அழைத்தார்‌ 
கள்‌, அதுவும்‌ வந்தது, முனிவர்கள்‌, முயலகனையும்‌ வேள்வித்‌ 

இயையும்‌ பார்த்து, ** நம்முடைய ஆற்றலைக்கெடுத்த சிவபெரு 
மானைக்‌ கொல்லுங்கள்‌ ”' என்று சொல்லி விடுத்தார்கள்‌. அவை 
இரண்டும்‌ மிக விரைந்து சென்றன. சிவபெருமான்‌ வேள்வித்‌ 
இயை ஒரு கரத்தில்‌ ஏந்தி, முயலகனை மெல்லத்‌ திருவடியால்‌ 
திழே தள்ளித்‌ திருவடியை முயலகனுடைய முதுகின்மேல்‌ 
ஊன்றிக்கொண்டு தேவர்கள்‌ போற்ற நின்றார்‌. முனிவர்கள்‌ 
இன்னும்‌ சிவபெருமான்‌ அழியாது இருப்பதைக்கண்டு, “சிவனை 
அழிக்கும்‌ பொருட்டு நாம்‌ வேள்வியினின்‌ றும்‌ எழுப்பி அனுப்பி 
யன யாவும்‌ அழிந்துவிட்டனவே”” என்று வருந்தி, £ சிவன்‌ 
௮ழிக '' என்று எண்ணிலாத சாபமிட்டனர்‌. ௮ச்சாபங்கள்‌ 
யாவும்‌ அவர்‌ திருமுன்பு செல்லாமல்‌ பயனற்று அழிந்தன. 
முனிவர்கள்‌ யாவரும்‌ வலிமையிழந்து வாட்டமும்‌ நாணமும்‌ 
கொண்டு ஈடுங்கிப்‌ பாவமும்‌ பதியும்‌ பூண்டு பூமிக்குப்‌ பாரமாய்‌ 
வீணாக நின்றார்கள்‌. 


கொல்ல வந்தவர்களுக்குத்‌ இருவருள்‌ புரிதல்‌ 


இவபெருமானுடைய திருவடியின்‌ &ழே அகப்பட்டுக்‌ 
கொண்ட முயலகன்‌ மெல்ல மெல்லத்‌ தலையைத்‌ தூக்கி அசைத்‌ 
தான்‌. சிவபெருமான்‌ அதனை நோக்‌ அவன்‌ மீது நின்று டித்‌ 
தார்‌. அதனைத்‌ தாங்க முடியாது உலகங்கள்‌ யாவும்‌ நடுங்கின. 
உயிர்கள்‌ அஞ்சி இரங்கன. தாருகாவனத்து முனிவர்கள்‌ 
நடுங்கி வீழ்ந்தார்கள்‌. நான்முகன்‌ திருமால்‌ முதலிய தேவர்‌ 
கள்‌ ௮ந்நடனத்தைத்‌ தரிசித்து மனமகிழ்ந்து அருகில்‌ நின்றார்‌ 
கள்‌. இந்திரன்‌ முதலிய தேவர்கள்‌ வணங்குவாரைப்போல 
வீழ்ந்தார்கள்‌. சிவபெருமான்‌, உலகங்கள்‌ யாவும்‌ அஞ்சு தலையும்‌ 
வீழ்ந்த தேவர்களின்‌ அயர்வையும்‌ கண்டு, தம்‌ இருடனத்தை 
நிறுத்தினார்‌. இந்திரனும்‌ தேவர்களும்‌ எழுந்து கைதொழுது 
பக்கத்தில்‌ வந்தார்கள்‌. சிவபெருமான்‌ தம்மை மதியாத தாருகா 
வனத்து முனிவர்கள்‌ யாவர்க்கும்‌ ஈல்ல றிவு கொடுத்து அருள்‌ 
புரிந்தார்‌. உடனே அவர்கள்‌ எழுந்து இவபெருமானை வணங்கி 
வாழ்த்தினார்கள்‌; தாங்கள்‌ புரிந்த குற்றங்களைப்‌ பொறுத்தருளும்‌ 
படி. வேண்டினார்கள்‌. சிவபெருமான்‌ அவர்களைப்பார்த்து, “நீங்‌ 
கள்‌ ஈம்முடைய வேதாகம முறைப்படி ஒழுகுங்கள்‌; தீவினைகளை 
நீக்கித்‌ தவம்புரியுங்கள்‌ ”” என்று கூறி, அவர்களை அங்கே நிறுத்‌ 

தித்‌ திருமால்‌, பிரமன்‌, இந்திரன்‌ முதலிய தேவர்கள்‌ யாவரையும்‌ 
அவரவரிடங்களுக்குச்‌ செல்லும்படி விடையளித்துத்‌ தாம்‌ 
இருக்கயிலாச மலையை அடைந்து உமாதேவியாரோடு வீற்றிருந்‌ 
தருளினார்‌. 


யானைத்‌ தோலைப்‌ போர்த்தல்‌ 


முன்னொரு காலத்தில்‌ யானை வடிவம்‌ கொண்ட கயாசுரன்‌ 
என்னும்‌ அசுரன்‌ ஒருவன்‌ இருந்தான்‌. அவன்‌ மேரு மலைக்குச்‌ 
சென்று, நான்முகனை நோக்கித்‌ தவம்‌ புரிந்தான்‌. நான்முகன்‌ 
அவ்வசுரனின்‌ தவத்திற்கு மகிழ்ந்து சென்று அவனை நோக்க, 
££ ந வேண்டிய வரம்‌ யாது? சொல்லுதி ”” என்றார்‌. கயாசுரன்‌, 
££ சுவாமி! அடியேன்‌ அழியாத ஆயுளையும்‌, வலிமையையும்‌, 
வீரத்தையும்‌ பெறுமாறு அருள்புரியும்‌ ?” என்றான்‌. நான்முகன்‌ 
நகைத்து, ££ நீ வேண்டிய வரத்தைத்‌ தந்தோம்‌. ஆனால்‌ நீ சிவ 
பெருமான்‌ முன்‌ செல்லாதே ; சென்றால்‌ உன்‌ வரங்கள்‌ யாவும்‌ 
அழியும்‌” என்று கூறி மறைந்தருளினார்‌. கயாசுரன்‌ அவ்‌ 
வரத்தை நினைத்து, “*சிவபெருமானிடத்துச்‌ செல்லேன்‌; மற்றவர்‌ 
களிடத்துச்‌ சென்று போர்‌ புரிந்து எவ்வுலகங்களையும்‌ அழித்து 
யாவருக்கும்‌ துன்பம்‌ புரிந்துகொண்டிருப்பேன்‌ ?' என்று 
எண்ணினான்‌. வானுலகத்திற்குச்‌ சென்று தேவர்கள்‌ புறமுது 
கிட்டோடப்‌ போர்‌ புறிந்து வானுலகத்தை அழித்தான்‌; பிறகு 
சுவர்க்கத்திற்குச்‌ சென்று இந்திரனோடு போரிட்டான்‌; ஐரா 
வதத்தின்‌ வாலைப்பிடித்துச்‌ சுழற்றி இந்திரன்‌ மயங்கும்படி. 
அதனை எறிந்தான்‌ ; சுவர்க்கத்தை அழித்தான்‌ ; இந்திரனைப்‌ 
பயர்தோடச்‌ செய்தான்‌ ; திக்குப்‌ பாலகர்களைத்‌ அரத்தினான்‌ ; 
நிலவுலகத்திற்கு வந்து மக்களுக்குத்‌ துன்பம்‌ புரிந்து ஆலகால 
விஷம்போல எங்கும்‌ திரிந்தான்‌. முனிவர்கள்‌ அவனைச்‌ கண்டு 
பயந்து சிவபெருமான்‌ எழுந்தருளியிருக்கும்‌ காசிப்பதியை 
அடைந்தார்கள்‌. முனிவர்களும்‌, அர்ரகர மக்களும்‌ மணி 
கர்ணிகை என்னும்‌ ஆலய வாயிலை அடைந்து, அங்கு எழுந்‌ 
தருளியுள்ள விசவேசரை (அலை நாதரை) வணங்கி நின்று 
** சுவாமி [ கயாசுர னென்பவன்‌ நிலவுலகத்தை அழித்து அடி 
யேங்களையும்‌ கொல்லும்படி விரைந்து வருகின்றான்‌. ஆதலால்‌, 
தேவரீரின்‌ திருவடிகளையே அடைக்கலம்‌ புகுந்தோம்‌. அடியேங்‌ 

களை உய்யும்படி அருள்புரியும்‌” என்று கூறித்‌ தோத்திரஞ்‌ 
செய்தார்கள்‌. கயாசுரன்‌ அதனைக்‌ கண்டு கோபங்‌ கொண்டு 
மணிகர்ணிகை வாயிலில்‌ வந்து இடிபோல்‌ உரப்பினான்‌. 
கோயிலினுள்‌ இருந்த மக்கள்‌ யாவரும்‌ நடுநடுங்கி விசுவே 
சுரரைத்‌ தழுவி மயங்கனார்கள்‌. கயாசுரன்‌ அதனைக்‌ கண்டும்‌ 
அவர்களைக்‌ கொல்லும்படி கோபத்துடன்‌ வந்தான்‌. உடனே 
சிவபெருமான்‌ கோபம்‌ கொண்டு தமது திருமுடி அண்டத்தின்‌ 
உச்சியைத்‌ தொட, ஆயிரம்‌ கோடி சூரியப்‌ பிரகாசத்தோடு 
எழுந்து நின்றார்‌. அப்பேரொளியைக்‌ காணும்‌ சக்‌தி, தேவர்கள்‌ 
முனிவர்கள்‌ முதலியவர்களின்‌ கண்களுக்கு இல்லாதுபோயிற்று- 
அதனால்‌, அவர்கள்‌ கண்களைப்‌ பொத்தி வருந்தினார்கள்‌. உத்திர 
வடிவொடு சிவபெருமான்‌ கயாசுரன்‌ முன்‌ சென்றார்‌. கயாசுரன்‌, 
“இவர்‌. சிவபெருமான்‌” என்றறிந்தும்‌ நான்முகன்‌ கூறியதை 
மறந்து, அவரோடு போர்புரிய எண்ணினான்‌. சிவபெருமான்‌ 
அவனைத்‌ தம்‌ திருவடியால்‌ உதைக்க அவன்‌ கவிழ்ந்து பதைத்து 
விழுந்தான்‌. சிவபெருமான்‌, அவனுடைய சிரசை ஒரு திருவடி. 
யினாலும்‌ தொடையை மற்றொரு இருவடியினாலும்‌ மிதித்துக்‌ 
கொண்டு, இரண்டு திருக்கரங்களின்‌ நகங்களால்‌ முதுகில்‌ 
இழித்து நான்கு கால்களும்‌ பக்கங்களில்‌ பொருந்தும்படி தோலை 
உரித்தார்‌. அதனைக்கண்டு உமாதேவியார்‌ கலங்கினார்‌. 

ஒருப தத்தினைக்‌ கவானுறுத்‌ திருகரத்‌ துகிரால்‌ 

வெரிரி டைப்பிளந்‌ தீரிரு தாள்புடை மேவச்‌ 

குருதி கக்கியே ஓலிட அவுணர்தங்‌ குலத்துக்‌ 

கரியு ரித்தனன்‌ கண்டுகின்‌ (று) அம்மையுங்‌ கலங்க, 
சிவபெருமானுடைய உக்கிரத்‌ இருமேனியின்‌ பேரொளியைக்‌ 
கண்ட உயிர்களின்சண்கள்‌ ஒளியிழக்தன. இவபெருமான்‌, உயிர்‌ 
சளின்‌ சண்ணொளி மயங்கியதைப்‌ போக்கக்‌ கருதி, யானைத்‌ 
தோலைத்‌ தமது தஇருப்புயத்தின்‌ மேல்‌ போர்த்துத்‌ தம்‌ 
பேரொளியை மாற்றினார்‌ ; உயிர்களுக்குக்‌ கண்ணொளியை 
அளித்து அருள்புரிந்தார்‌. தேவர்கள்‌ அவரை வணங்கித்‌ துதித்‌ 
தார்கள்‌. யாவரும்‌ கயாசுரன்‌ அழிந்தமையைக்‌ கண்டு ஆடிப்‌ 
பாடிக்‌ களித்தார்கள்‌. பிறகு காசிப்பதியில்‌ வாழ்பவர்களும்‌ 
' முனிவர்களும்‌ ௮அகிலகாயகரை வணங்க அவருக்கு விசேட பூசை 
புரிந்து அருள்பெற்றுச்‌ சென்றார்கள்‌. 3 

நான்முகனின்‌ மண்டையோட்டை ஏந்தியது 

முன்னொரு நாளில்‌ திருமாலும்‌ நான்முகனும்‌ மேருமலை 
யின்‌ ஒரு கொடுமுடியில்‌ இருந்தனர்‌. அப்போது பல முனிவர்‌ 
களும்‌ தேவர்களும்‌ வந்து அவர்களை வணங்கி நின்று, “மும்‌ 
மூர்த்திகளுக்கும்‌ முதன்மையானவரும்‌, அநாதியாயுள்ளவரும்‌, 
உயிருக்குயிராய்‌ உள்ளவரும்‌ ஆகிய கடவுள்‌ யார்‌ £ நீங்கள்‌ இரு 
வரும்‌ கூறுங்கள்‌ '” என்று கேட்டுக்கொண்டார்கள்‌. நான்முகன்‌ 
சிவபெருமானுடைய மாயத்தில்‌ அகப்பட்டு, :* நானே பரம்‌ 
பொருள்‌. நீங்கள்‌ இதனை ஈன்கு உணர்ந்துகொள்ளுங்கள்‌ '? 
என்று கூறினான்‌. : திருமாலும்‌ ௮த்தன்மையில்‌ ஈடுபட்டு, 
££ உன்னைத்‌ தோற்றுவித்த யானே உன்னிலும்‌ உயர்ந்த பரம்‌ 
பொருள்‌ ”' என்றார்‌. இவ்வாறு இருவரும்‌ கோபங்கொண்டு 
இருவருக்கொருவர்‌ மாறுபட்டுப்‌ போரிட்டனர்‌. . அதைக்கண்ட 
முனிவர்களும்‌ தேவர்களும்‌, “£ இவ்வாதம்‌ நம்மால்‌ உண்டாகி 
யது ”” என்று கூறி எல்லோரும்‌ அவ்விடம்‌ வீட்டு நீங்கனார்கள்‌. 
திருமாலும்‌ நான்முகனும்‌ மேலும்‌ போரிட்டார்கள்‌. அப்போது 
வேதமும்‌ பிரணவமும்‌ வேறு வேறு உருக்கொண்டு அவர்களை 
நோக்கி, * சிவபெருமான்‌ ஒருவரே மெப்க்கடவுள்‌. ஆதலால்‌, 
நீவிர்‌ புரியும்‌ வாதங்களை விலக்குங்கள்‌ '” என்று கூறின. அவர்‌ 
கள்‌ அவ்வாக்குகளுக்குச்‌ செவி சாய்க்காது போரிட்டார்கள்‌. 
சிவபெருமான்‌ அதனைக்கண்டு அவர்களின்‌ கொடிய போரை 
நிறுத்தத்‌ திருவுளங்கொண்டு சோதி வடிவமாய்‌ ஆகாயமத்தியில்‌ 
தோன்றியருளினார்‌. அகந்தையில்‌ மிகுந்துழலும்‌ திருமாலும்‌ 
நான்முகனும்‌, ** இச்சுடர்‌ யாதோ? '' என மருண்டார்கள்‌. 
பரமசிவன்‌ அச்சோ தியிலே உமாதேவியாரொடு வீற்றிருக்கும்‌ 
திருக்கோலத்தில்‌ எழுந்தருளினார்‌. திருமால்‌ மயக்கம்‌ நீங்கி, 
““எம்பெருமான்‌ எழுந்தருளி வந்தார்‌!” என்று வீரைந்து எழுந்து 
வணங்கினார்‌. ஆனால்‌, ஒருசிறிதும்‌ மயக்கம்‌ நீங்காத நான்முகன்‌ 
அகந்தை வயப்பட்டுச்‌ சிவபெருமானை வணங்காது, தனது 
உச்சித்‌ தலையிலுள்ள வாயினால்‌ அவரை இகழ்ந்தான்‌. 

சிவபெருமான்‌, ஐந்து முகங்களையுடைய நான்முகனின்‌ 
அகந்தையை அழிக்கத்‌ திருவுளம்‌ கொண்டு, வைரவக்‌ கடவுளை 
உண்டாக்கினார்‌. வைரவக்‌ கடவுள்‌ நீலநிறத்‌ திருமேனி 
போடு, திருவடிகளில்‌ சிலம்புகள்‌ இலிக்கவும்‌, மார்பில்‌ சிர 

மாலைகள்‌ அலையவும்‌, திருக்கரங்களில்‌ சூலமும்‌, மழுவும்‌, 
பாசமும்‌, உடுக்கையும்‌ ஏந்தவும்‌, மூன்று 'இருக்கண்களும்‌, 
கோரைப்‌ பற்களும்‌, செஞ்சடையும்‌, கோபப்‌ புன்னகையும்‌ 
கொண்டு தோன்றினார்‌. கருணைக்‌ கடலாகிய சிவபெருமான்‌ 
வைரவக்கடவுள நோக்க, ££ நான்முகனுடைய உச்சித்‌ தலை 
நம்மை இகழ்ந்தது. அத்தலையைக்‌ கிள்ளிக்‌ கரத்தில்‌ ஏந்தி, மீட்டு 
அவனுக்கு உயிரைக்‌ கொடுப்பாயாக. தம்மைத்தாமே புகழு 
இன்ற முனிவர்களிடத்தும்‌, தேவர்களிடத்தும்‌. சென்று அவர்‌ 
களுடைய உடலிலுள்ள இரத்தத்தைப்‌ பிச்சையாக ஏற்கக்கட 
வாய்‌! அங்ஙனம்‌ ஏற்கும்‌ பொழுது இறந்தவர்களுக்கு மீட்டும்‌ 
உயிரைக்‌ கொடுத்து அகந்தையை மாற்றி, உனக்காக அமைந்த 
வைரவ புவன பதத்தில்‌ இருந்து, மனிதர்கள்‌ தேவர்கள்‌ ஆகிய 
இவர்களின்‌ துன்பத்தைப்‌ போக்கிப்‌ பாதுகாப்பாயாக ”” என்று 
கூறிச்‌ சோதியில்‌ மறைந்தருளினார்‌. சோதியும்‌ மறைந்தது. திரு 
மால்‌ இவற்றைக்கண்டு,“நாம்‌ இங்கே நிற்றல்‌ முறையல்ல'என்‌ 
சிவபெருமானை வணங்கித்‌ தம்‌ வைகுண்டத்தை அடைந்தார்‌. 

வைரவக்‌ கடவுள்‌ நான்முகனின்‌ உச்சித்‌ தலையைத்‌ தன்‌ 
நகத்தால்‌ கள்ளி ஏந்தினார்‌. பீறிக்கொண்டு எழுந்த இரத்த 
வெள்ளம்‌ பூமியைச்‌ சூழ்ந்தது. அப்போது நான்முகன்‌ இறந்து 
கீழே விழுந்தான்‌. வைரவக்‌ கடவுள்‌ தமது நெற்றிக்கண்ணின்‌ 
௮க்இனியினால்‌ இரத்த வெள்ளத்தைச்‌ சுவறச்‌ செய்தார்‌; நான்‌ 
முகனுக்கு மீட்டும்‌ உயிரைக்‌ கொடுத்தார்‌. அவன்‌ எழுந்து 
நல்லுணர்வு வரப்பெற்று, வைரவக்‌ கடவுளுடைய இருவடிகளை 
அன்போடு வணங்கி, “நான்‌ சிவபெருமானுக்கு அளவற்ற 
குற்றங்களைச்‌ செய்தேன்‌; ஆதலால்‌, இப்பெரும்பழியைப்‌ பெற்‌ 
நேன்‌; உம்முடைய பேரருளினால்‌ அகந்தை நீங்கப்‌ பழைய நல்‌ 
லறிவு பெற்றேன்‌. என்‌ பிழைகளை பொறுத்தருள வேண்டும்‌; 
சிவபெருமானை இகழ்ந்த என்‌ உச்சித்‌ தலை தூய்மை அடையும்‌ 
பொருட்டும்‌, உம்மை நான்‌ தரிசிக்கும்போது என்‌ மயக்கம்‌ 
தீரும்‌ பொருட்டும்‌, குலப்படைமைப்போல, இச்சி ரசையும்‌ உமது 
இருக்கரத்தில்‌ ஏந்தி அருள்க ”” என்று போற்றினான்‌. வைரவக்‌ 
கடவுள்‌ பிரமனை நோக்‌, ££ அவ்வாறே ஆகுக Sp என்று அருள்‌ 
புரிந்து, அங்கு நின்றும்‌ பு றப்பட்டார்‌. அன்றுமுதல்‌ பிரமா 
நான்கு முகங்களைக்‌ கொண்டவரான . 

பிறகு வைரவக்‌ கடவுள்‌ காலவேகன்‌, அக்கிணிமுகன்‌, சோ 
மகன்‌, ஆலகாலன்‌, அதிபலன்‌ முதலாகிய பல பூதர்களை உண்‌ 
டாக்கி, அப்‌ பூதகணங்கள்‌ சூழ, செருக்குற்ற முனிவர்களிருக்கும்‌ 
இடங்கடோறும்‌, தேவர்கள்‌ இருக்கும்‌ விண்ணுலகந்தோறும்‌ 
சென்று, அவர்கள்‌ உடலிலுள்ள இரத்தத்தைப்‌ பிச்சையாக 
ஏற்றுப்‌ பின்பு உயிர்‌ அளித்து, அவர்களை எழுப்பி அவர்களின்‌ 
மனங்களைத்‌ தூய்மைப்‌ படுத்தினார்‌. இறுதியில்‌ திருமாலின்‌ 
வைகுந்தம்‌ அடைந்தார்‌. அவருடைய பூதகணங்கள்‌ முன்னே 
சென்றன. இருமாலின்‌ காவலாளனாகிய விடுவசேனன்‌ என்னும்‌ 
சேனாதிபதி அப்பூதகணங்களை உள்ளே விடாமல்‌ தடுத்தான்‌; 
காலவேகன்‌ முதலாகிய பூதர்கள்‌ அவனோடு போர்புரிந்து நின்‌ 
றார்கள்‌. வைரவக்‌ கடவுள்‌ வந்து விடுவசேனனைத்‌ தம்‌ சூலத்தில்‌ 
கோத்துப்‌ பூதகணங்களோடு உள்ளேபோய்த்‌ திருமாலை அடைந்‌ 
தார்‌. இருமால்‌ தம்‌ மனைவியர்களோடு எழுந்து நின்று வைரவக்‌ 
கடவுளின்‌ பாதங்களை வணங்க நின்று, ** தேவரீர்‌ இங்கு எழுந்‌ 
தருளிய காரணம்‌ யாது ?”” என்று வினவினார்‌. * மாம்‌ இங்கே 
வந்தது பிகைரக்கு; உன்‌ தலையிலுள்ள குருதியை உதவுவாய்‌ '' 
என்றார்‌. திருமால்‌ நன்றென்று கூறித்‌ தம்முடைய நெற்றி 
யிலுள்ள ஈரம்பு ஒன்றை ஈகத்தால்‌ றிக்‌ குருதியைப்‌ பிச்சைப்‌ 
பாத்திரத்தில்‌ உகுத்தார்‌. இவ்வாறு பதினாயிர வருஷகாலம்‌ 
குருதியை உகுத்தும்‌ பிரம கபாலத்தில்‌ பாதியும்‌ நிறைந்திலது. 
இருமால்‌ வலிமை நீங்கிச்‌ சோர்ந்து விழுந்தார்‌. உடனே இரு 
மாலின்‌ மனைவியர்களாகிய பூதேவியும்‌ தேவியும்‌ வைரவக்‌ 
கடவுளைச்‌ சரணடைந்து திருமாலை எழுப்பித்‌ தரும்படி. வேண்டி. 
னார்கள்‌. அங்ஙனமே அவர்‌ திருமாலின்‌ சோகத்தை நீக்கி உய்ந்‌ 
தெழும்படி அருள்‌ செய்தார்‌ ; பிறகு குலத்தின்மீது கோத்த 
விடுவசேனனை விடுவித்து, அவனுக்கு உயிரைக்‌ கொடுத்து அருள்‌ 
புறிந்து கணங்களோடு தம்‌ புவனத்தை அடைந்தார்‌. வைரவக்‌ 
கடவுள்‌, சிவபெருமானின்‌ ஆணையினால்‌ சங்கார காலத்தில்‌ யாவற்‌ 
றையும்‌ அழிப்பார்‌; யாவும்‌ அழிந்த சுடுகாட்டில்‌ வேதமாகிய 
நாய்‌ வாகனத்தில்‌ ஏறிப்‌ பேரானந்தத்தோடு உலவுவார்‌. பரம 
சிவன்‌, பிரம கபாலத்தை யேந்தி வீடுகடோறும்‌ பிச்சை ஏற்ற 
தும்‌, நான்முகன்‌ முதலிய தேவர்கள்‌ ஆணவமுற்ற காலத்து 
அவர்களைத்‌ தண்டித்து ஈல்வழிப்‌ படுத்தியதும்‌ பேரருளே அகும்‌. 

வேற்றுருக்‌ கொள்ளல்‌ 


ஒருநாள்‌ இந்திரன்‌ அகந்தை கொண்டு சிவபெருமானைத்‌ 
தரிசிக்கத்‌ திருக்கயிலாயமலைக்குச்‌ சென்றான்‌. அதனையறிந்த 
சிவபெருமான்‌ ஒரு பூத வடிவம்‌ கொண்டு தம்‌ கோயிலின்‌ வாயி 
லில்‌ நின்றார்‌. அவரை இந்திரன்‌ பார்த்து, £*நீயார்‌? இங்கு 
மிகப்‌ புதியவனா யிருக்கின்றாய்‌? உன்னை இன்‌ றக்குத்தான்‌ 
இங்குக்‌ கண்டேன்‌. சிவபெருமானைத்‌ தரிசித்தற்கு இது தக்க 
சமயமா? சொல்லுதி? என்று கேட்டான்‌. சிவபெருமான்‌ 
- அவனுக்குப்‌ பதிலொன்றும்‌ கூறாதவராய்‌ நின்றுகொண்டிருந்‌ 
தார்‌. இந்திரன்‌ கோபங்கொண்டு அவர்‌ மேல்‌ தன்‌ குலிசாயு 
தத்தை எறிந்தான்‌. ௮து சிவபெருமான்‌ மேற்பட்டுத்‌ துகளாக 
விரைவில்‌ அழிந்தது. சிவபெருமான்‌, தம்‌ மாறு வேடத்தை 
நீக்‌ உருத்திர வடிவம்‌ தாங்கிப்‌ பெருங்‌ கோபத்துடன்‌ சிறிது 
உரப்பி, நான்முகன்‌. முதலிய தேவர்கள்‌ அஞ்சும்படி நின்றார்‌. 
அதனைக்கண்டு இந்திரன்‌ மனம்‌ நடுங்கி, அவர்‌ பாதங்களில்‌ 
விழுந்து, “எம்பெருமானே! நாயினும்‌ கடையேனாகிய அடியேன்‌ 
உம்முடைய மாயத்தை அறியேன்‌. வினையேன்‌ செய்த பிழை 
களைப்‌ பொறுத்தருள்வீராக '” என்று கூறிப்‌ பலமுறை துதித்து 
வேண்டினான்‌. சிவபெருமான்‌ இந்திரனுக்குக்‌ கருணைபுரிந்து 
காத்தருளினார்‌; தம்பால்‌ எழுந்த இனத்தை மேற்குக்‌ கடலில்‌ 
வீசினார்‌ ; இந்திரனுக்கு விடைகொடுத்து அனுப்பித்‌ தம்‌ இருக்‌ 
கோயிலை அடைந்து உமாதேவியாரோடு வீற்றிருந்தருளினார்‌. 


சலந்தராசுரன்‌ தோற்றம்‌ 


சிவபெருமானால்‌ மேற்குக்‌ கடலில்‌ வீசப்பெற்ற சினமானது 
ஒரு குழந்தை வடிவமாயிற்று, அக்‌ குழந்தையை வருணன்‌ 
எடுத்து வளர்த்தான்‌. அக்‌ குழந்தை சிறிது அழுதபொழுது 
வானுலகமும்‌, மண்‌ ணுலகமும்‌,எண்டிசைகளும்‌ செவிடுபட்டன. 
நான்முகன்‌ அவ்வொலியைக்‌ கேட்டு, “ இவ்‌ வொலி யாது?" 
என்று எண்ணிக்‌ கடலை அடைந்தான்‌. வருணன்‌, நான்முகனை 
ஓர்‌ ஆசனத்தில்‌ அமரச்செய்து, ££ இவன்‌ யான்‌ பெற்ற பாலகன்‌; 
பார்த்தருள்க'' என்று பாலகனை அவனுடைய சையில்‌ நீட்டி 
னான்‌. நான்முகன்‌ பாலகனைப்‌ பெற்றுத்‌ தன்மடியிற்‌ கடத்தினான்‌. 
அப்பாலகன்‌ ஈான்முகனுடைய நான்கு தாடிகளையும்‌ தன்‌ கை 

களால்‌ வலிமையோடு இழுத்துத்‌ தொங்கினான்‌. நான்முகனின்‌ 
கண்களினின்று நீர்‌ சிந்தியது. அப்போது நான்முகன்‌ ௮ப்‌ பால 
கனுடைய கையினின்றும்‌ தன்னுடைய தாடிகளை மெல்ல நீக்கிப்‌ 
பல கைகளால்‌ ௮வனை எடுத்து வருணனுடைய கையிற்‌ கொடுத்‌ 
தான்‌; சிறிதுநேரம்‌ யோசித்து வருணனை நோக்கி, ££ இவன்‌ 
பரமசவனுடைய கோபத்தினின்று எழுந்தான்‌. ஆதலால்‌ 
இவன்‌ ஒரு கடவுளையும்‌ நினையான்‌7 அவர்களிடத்து ஒரு வரத்‌ 
தையும்‌ வேண்டான்‌. தேவர்களும்‌, இந்திரனும்‌, இக்குப்‌ பாலகர்‌ 
களும்‌ இவனைக்‌ கண்டு நடுங்‌ ஓடுவார்கள்‌. இவனுக்குத்‌ இரு 
மால்‌, கூற்றுவன்‌ யாவரும்‌ அஞ்சுவர்‌; மண்‌ ணுலகமும்‌ விண்ணு 
லகமும்‌ அஞ்சும்‌. இவன்‌ தன்‌ பரிசனங்களோடு பூவுலகில்‌ 
கொடுங்கோல்‌ ஆட்சி நெடுங்காலம்‌ புரிவான்‌. சிவபெருமான்‌ 
அன்றி வேறு யார்‌ இவனைக்‌ கொல்வார்‌ ?'' என்று கூறினார்‌. 
வருணன்‌ நான்முகனை நோக்கி, **நீர்‌ இக்குழந்தைக்கு நல்ல 
தொரு பெயர்‌ இடும்‌” என்று கூறினான்‌. நான்முகன்‌ ** நீ 
தரித்தமையால்‌ இவனுடைய பெயர்‌ சலந்தரன்‌ * என்பது 
ஆகும்‌ '” என்று கூறித்‌ தன்‌ இருப்பிடம்‌ அடைந்தான்‌. வருணன்‌ 
சிறுவனைச்‌ ரோடு பலநாள்‌ வளர்த்து வந்தான்‌. அவன்‌, காளைப்‌ 
பருவம்‌ எய்திப்‌ பூமியிலே அவுணர்களைச்‌ சேர்ந்து அவர்களோடு 
சென்று இசைகளை வென்று, இந்திரனும்‌ தேவர்களும்‌ அஞ்சி 
மேரு மலைக்கு ஓடும்படி பல கொடுமைகள்‌ புரிந்தான்‌ ; அவர்க 
ளுடைய உலகமுழுவதையும்‌ அவணர்களுக்கே ' அளித்தான்‌ ; 
பின்பு, அவுணத்தச்சனை அழைத்து சாலாந்தரம்‌ என்னும்‌ ஒரு 
நகரை அமைத்து அதிலிருந்து அரசுபுரிந்தான்‌; அதன்‌ பின்பு 
காலநேமி என்னும்‌ ௮வுணனின்‌ மகளாகிய விருந்தை என்பாளை 
சத்திராசாரியர்‌ சொற்படி திருமணம்‌ புரிக்துகொண்டான்‌; 
பன்னாள்‌ உலகிலே யாவரும்‌ அஞ்சும்படி. சகல செல்வங்களுடன்‌ 
இன்பம்‌ அனுபவித்துக்கொண்டிருந்தான்‌. இங்கனமிருக்கும்‌ 
நாளில்‌ சலந்தரன்‌ மேரு மலையில்‌ மறைந்திருந்த தேவர்களோடு 
போர்புரிய எண்ணி அங்கே சென்றான்‌. அதனை அறிந்த தேவர்‌ 
சள்‌,'*பாதகனாஇிய சலந்தரன்‌ இங்கும்வந்தான்‌ ; என்செய்வோம்‌'” 
என்று சங்கத்தைக்‌ கண்ட யானைகளைப்போலத்‌ தேம்பிச்‌ செய்வ 


* சலந்தரன்‌ - கடலால்‌ வளர்க்கப்பட்டவன்‌. சலம்‌ - கடல்‌. தரம்‌- 
தரித்தல்‌, ஆகவே கடலால்‌ தாங்கப்பெற்றவன்‌ சலந்தரன்‌ என்பதாம்‌. 

இன்னதென்று அறியாமல்‌ திருமாலை நோக்கிக்‌ காத்தருளுமாறு 
வேண்டித்‌ துதித்தார்கள்‌. திருமால்‌. உடனே மேருமலைக்கு 
வந்து சலந்தராசுரனோடு இருபதினாயிரம்‌ வருடம்‌ பெரும்‌ போர்‌ 
புரிந்தார்‌. ஆயினும்‌ அவனை வெல்ல இயலாது, புகழ்ந்து சென்‌ 
ரர்‌. திருமால்‌ சலந்தரனோடு போர்‌ புரியும்போது இந்திரனும்‌ 
தேவர்களும்‌ பயந்து கயிலைமலையை அடைந்தார்கள்‌. சலந்தரன்‌ 
தேவர்களை எங்கும்‌ தேடிக்‌ காணாதவனாய்‌, * அவர்கள்‌ கயிலை 
மலையை அடைந்தார்கள்‌ போலும்‌' என்று கருதிக்‌ கோபமுடை 
யவனாய்த்‌ தன்னூரில்‌ சிலகாலம்‌ இருந்து, பின்பு தேவர்களை வெல்‌ 
லக்‌ கயிலைமலைக்குச்‌ சேனைகளோடு புறப்பட்டான்‌. அச்சமயம்‌ 
அவன்‌ மனைவியாகிய விருந்தை தன்‌ கணவனை நோக்கி “என்‌ ' 
நாயகரே! பரமசிவனோடு போர்‌ வேண்டாம்‌, வேண்டாம்‌. அவ 
நடன்‌ பொருதால்‌ நீ அழிவாய்‌ '' என்று பணிவுடன்‌ கூறினாள்‌. 
மனைவியின்‌ சொல்லைக்‌ கேளாமலும்‌ வருங்கேட்டை நினையா 
மலும்‌ சலந்தரன்‌ சேனைகளோடு கயிலைமலையை அடைந்தான்‌. 
அவன்‌ வருகையைக்‌ கண்ட இந்திரன்‌ முதலிய தேவர்கள்‌, தரு . 
நந்திதேவரின்‌ அனுமதிபெற்றுக்‌ கோயிலினுட்சென்‌ று சிவபெரு 
மானை நோக்கித்‌ தங்களைக்‌ காத்தருளுமா று வேண்டினார்கள்‌. 


சலந்தரன்‌ அழிதல்‌ 


அப்போது சிவபெருமான்‌ இந்திரனை நோக்கி, “இந்திரனே! 
உன்‌ துன்பத்தை நீக்குவாயாக '' என்று கூறி, அவனை அனுப்பி 
னார்‌. பிறகு சிவபெருமான்‌ ஒருதிருவிளையாடலைச்செய்ய எண்ணிச்‌ 
கமண்டலத்தையும்‌ குடையையும்‌ ஏந்தி, தண்டூன்றி நரைத்த 
அந்தணர்‌ வேடங்கொண்டு, தேவர்கள்‌ மறைந்து பின்தொடரச்‌ 
சலந்தராசுரனிடம்‌ போய்‌, ** நீ யார்‌£ எங்குள்ளாய்‌£ யாரைத்‌ 
தேடி. இங்கு வந்தாய்‌ ? சொல்வாய்‌ '' என்று வினவினார்‌. சலம்‌ 
தரன்‌ “ பூவுலகத்திலுள்ளேன்‌ ; சமுத்திரத்தின்‌ குமாரன்‌; சலந்‌ 
தரன்‌ என்னும்‌ பெயரினேன்‌. தேவர்களையும்‌ பரமசவனையும்‌ 
வெல்வதற்கு இங்கு வந்தேன்‌ '” என்றான்‌. அதனைக்கேட்ட 
அந்தணராகிய கடவுள்‌ அவனைப்‌ பார்த்தி, “யான்‌ சிவபெரு 
மானுக்குப்‌ பக்கத்தில்‌ இருப்பவன்‌. அவரோடு போரிட்டால்‌ 
நீ இறப்பது நிச்சயம்‌. ஆதலால்‌, நீ பிழைக்க நினை த்தால்‌ 
திரும்பிச்‌ செல்வாயாக ”' என்றார்‌. உடனே சலந்தரன்‌ கோபங்‌ 

கொண்டு கண்களில்‌ தீப்பொறி பறக்க அவரைப்‌ பார்த்து, 
££ அந்தணரே ! நீர்‌ என்னைச்‌ சிறியவன்‌ என்று நினைத்தீர்‌. ஒரு 
கணப்பொழுது இங்கு நின்று என்‌ வலிமையைக்‌ காண்பீராக ” 
என்று கூறினான்‌. சிவபெருமானாகிய அந்தணரும்‌, ““ யாமும்‌ 
உன்‌ வலிமையைக்‌ காண வந்தோம்‌ ”” என்று கூறித்‌ தம்‌ திருவடி 
யினால்‌ நிலத்தில்‌ ஒரு சக்கரத்தைக்‌ கீறினார்‌. ௮ஃது ஒரு சக்கரா 
யுதமாக ஆகியது, சலந்தரனை நோக்கி, ££ இந்தச்‌ சக்கரத்தை 
உன்‌ வலிமையினால்‌ தலையில்‌ தூக்கி வைத்துத்‌ தாங்க 
வல்லையோ ? '” என்று வினவினார்‌. சலந்தரன்‌ அவரைப்‌ பார்த்து 
“£ நான்‌ தேவர்கள்‌ யாவரையும்‌ புறங்கண்டேன்‌; கங்காநதியின்‌ 
பெருக்கை அடக்கினேன்‌; சமுத்திரத்திலுள்ள வடவாமுகாக்‌ 
இனியை அவித்தேன்‌; திருமாலையும்‌ போரில்‌ வென்றேன்‌. 
எனக்கு இதனைத்‌ தாங்குவது ௮ரிதோ £ என்று கூறிச்‌ சக்கரப்‌ 
: படையைக்‌ கையிலெடுத்தான்‌. அது மிகக்‌ கனமாக இருந்தது. 
அவன்‌ ஒருவாறு முயற்சத்துத்‌ தலையில்‌ தூக்கு வைத்தான்‌. 
சக்கரப்படை அவனுடைய உடலைக்‌ தலையிலிருந்து கால்‌ வரை 
யில்‌ இருகூறாகக்‌ கிழித்துச்‌ சிவபெருமானைத்‌ திரும்பி அடைந்‌ 
ததி. சலந்தரன்‌ உடலினின்று விழுந்த இரத்தம்‌ நிலவுலகமெங்‌ 
கும்‌ பரவியது. அது சிவபெருமான்‌ ஆஞ்ஞைப்படி. நரகத்தில்‌ 
போய்‌ விழுந்தது. சிவபெருமான்‌ சலந்தரனுடைய சேனைகளைத்‌ 
இருக்கண்பொழிந்த தீயினால்‌ பொடியாக்கித்‌ தன்‌ சுய உருவத்‌ 
தைக்‌ காட்டியருளினார்‌. இந்திரன்‌ முதலிய தேவர்கள்‌ அவரை 
வணங்கி, ** தேவரீர்‌ அடியவர்களாகிய எங்கள்‌ அன்பத்தை 
நீக்கியருளினீர்‌ '' என்று துதித்தார்கள்‌. சிவபெருமான்‌ அவர்‌ 
கள்‌ யாவருக்கும்‌ அருள்புரிந்து தத்தம்‌ இடங்களுக்குச்‌ செல்ல 
விடையளித்துத்‌ தமது திருக்கோயிலை ௮அடைந்தருளினார்‌. 


திருமாலும்‌ விருந்தையும்‌ 


இருமால்‌, சலந்தரன்‌ மனைவியாகிய விருந்தையை விரும்பினார்‌; 
தவக்கோலம்‌ பூண்டு சலந்தரனுடைய மாளிகையின்‌ ௮௬௫ 
லுள்ள ஒரு சோலையில்‌ வந்து வஞ்சனையாகத்‌ தங்கியிருந்தார்‌. 
கற்பிற்றெந்த சலந்தரனுடைய மனைவியரகிய விருந்தை, தன்‌ 
எணவன்‌ இறந்ததை அறியாமல்‌ “தன்‌ கணவன்‌ நிலைமை யாதா 
யிற்றோ?” என்னும்‌ எண்ணத்துடன்‌ அச்சோலைக்குச்‌ சென்றாள்‌. 

அங்கே திருமாலின்‌ காவலாளர்‌ இருவர்‌ சிங்க வடிவம்‌ எடுத்து 
முழங்கிக்கொண்டு அவள்‌ முன்‌ வந்தார்கள்‌. ௮ச்சிங்கங்களைக்‌ 
கண்ட விருந்தை பயந்‌.து சோலையிலே தவவேடம்‌ கொண்டிருந்த 
இருமாலிடம்‌ ஒடி. அடைந்தாள்‌. அவர்‌, “பெண்ணே! அஞ்சற்க”? 
என்று மொழிந்தார்‌. சிங்கங்களாய்‌ அவளைத்‌ துரத்திக்கொண்டு 
வந்த காவலர்கள்‌ திரும்பி ஓடிவிட்டார்கள்‌. விருந்தை தவ 
வேடங்கொண்டிருந்த திருமாலை நோக்கி, * தந்தையே [ சிவ 
பெருமானோடு போர்புரியச்‌ சென்ற என்‌ கணவர்‌ இன்னும்‌ 
இரும்பி வரவில்லை. அவர்‌ இறந்தாரோ ? அல்லது பிழைத்‌ 
தாரோ? என்று அறியேன்‌. அதனை விபரமாகக்‌ கூறியரு 
ளும்‌ ”” என்றாள்‌. அப்போது திருமாலின்‌ காவலர்‌ இருவரும்‌ 
மாயையினால்‌ குரங்குகளின்‌ வடிவமெடுத்து இறந்த சலந்தர 
னின்‌ உடலை விரைவில்‌ கொண்டுவந்து விருந்தை முன்‌ 
போட்டனர்‌. அதனைக்‌ கண்ட விருந்தை பதைத்து வீழ்ந்து 
அரற்றி இறந்தவள்போல்‌ மூர்ச்சித்துக்‌ கிடந்தாள்‌. திருமாலா 
இய தவ அன்பினோடு கையை நீட்டி, ££ பெண்ணே! நீ வரும்‌ 
தாதே”' என்று கூறித்‌ தேற்றி எழுப்பினார்‌. விருந்தை அவரை 
வணங்கி நின்று, “உம்மைப்‌ போன்று தவம்‌ புரியும்‌ மாதவர்கள்‌ 
இவ்வுலகத்தில்‌ இல்லை. நீவிர்‌ என்‌ கணவனின்‌ பிளவுபட்ட 
உடலைப்‌ பொருத்தி அவரை உயீர்ப்பித்தருள வேண்டும்‌'” என்று 
வேண்டினாள்‌. திருமால்‌ உடனே சலந்தரனின்‌ உடலஃப்‌ 
பொருத்திக்‌ தாம்‌ மாயமாக மறைந்து அவனுடைய உடம்பினுள்‌ 
புகுந்தருளினார்‌. அப்போது குரங்கு வடிவிலீருந்த காவலாளர்கள்‌ 
விரைவில்‌ மறைந்தார்கள்‌. சலந்தரனுடைய உடம்பினுட்‌ புகுந்த 
இருமால்‌ சலந்தரனாய்‌ எழுந்தார்‌. விருந்தை தன்‌ கணவன்‌ 
உயிர்‌ பெற்றெழுந்தான்‌ என்று கருதி மகிழ்ந்தாள்‌. தன்‌ கண 
வன்‌ வடிவத்திலிருந்த திருமாலை மூழ்ச்சியோடு தழுவினள்‌. 
அவ்வாறு தழுவிய விறாந்தையைத்‌ திருமால்‌ இரவும்‌ பகலும்‌ 
இறையளவும்‌ பிரியாதவராய்க்‌ காமவின்பம்‌ நுகர்ந்து அவளோடு 
பலநாள்‌ ௮ச்சோலையில்‌ இருந்தார்‌. இங்ஙனம்‌ இருக்கும்‌ 
பொழுது, ஒருநாள்‌ தம்‌ மாயத்தை மறந்து கண்‌ ணுறங்கிலார்‌. 
“அப்போது விருந்தை அவரைப்‌ பார்த்து, * இவன்‌ வஞ்சகன்‌/ 
வஞ்சகன்‌! திருமாலே ஆகும்‌!” என்‌.று அறிந்து வருந்தினாள்‌. தன்‌ 
கற்புநிலை அழிந்ததற்காகப்‌ பெரிதும்‌ ஏங்கி இரங்கனாள்‌. தன்‌ 


548 ள்‌ கந்த புராணம்‌ [6. தக்ஷ்‌ 


ஞான உணர்வீனால்‌ திருமால்‌ செய்த மாயங்கள்‌ முழுவதையும்‌ 
அறிந்து அவரை நோக்கி, “முன்பு இங்கே சிங்க வடிவத்தில்‌ 
வந்த இருவரும்‌ உன்‌ காவலர்களே. அவர்கள்‌ உனக்குப்‌ பகைவர்‌ 
களாக வர, நீ பூமியில்‌ ஒர்‌ அரசனாகிக்‌ குரங்குகளோடு அலைந்து 
இரிவாயாக]! என்னை நீ வஞ்சித்தது போல உன்‌ மனைவியை உன்‌ 
பகைவர்கள்‌ வஞ்சித்து, மாயையினால்‌ கவர்ந்து செல்லுவார்கள்‌. 
அதனால்‌ நீ!பெரும்பழியை அடைவாய்‌ ”” என்று சாபம்‌ கொடுத்‌ 
தத்‌ தியில்‌ விழுந்து உயீர்‌ நீத்தாள்‌. 
திருமால்‌ துளபம்‌ அணிதல்‌ 

திருமால்‌, விருந்தையின்‌ பிரிவைத்‌ தாங்காமல்‌ மிகவருந்தி 
௮வள்‌ வெந்த சாம்பலில்‌ வீழ்ந்து, புரண்டு பலவாறு புலம்பி 
வாடினார்‌. அப்போது நான்முகனும்‌ தேவர்களும்‌ சிவபெரு 
மானை அடைந்து வணங்கித்‌ திருமாலின்‌ நிலைமையை விண்ணப்‌ 
பித்தார்கள்‌. அருகிலிருந்த உமாதேவீயார்‌ அதனைக்‌ கேட்டுப்‌ 
பேரருள்‌ புரிந்து ஒரு விதையை உண்டாக்கி, அத்தேவர்களிடம்‌ 
கொடுத்து, ** இதனைத்‌ திருமாலுக்கு முன்னே கொண்டுபோய்‌ 
இடுங்கள்‌ ”” என்று கூறினார்‌. அதனை நான்முகன்‌ இரு கையை 
யும்‌ நீட்டி வாங்கச்‌ ரெமேற்கொண்டுடோய்‌ ஈமத்தில்‌ விருந்தை 
வெந்த சாம்பலின்மீ.து விதைத்து அமுதத்தை ஊற்றினார்‌. அது 
திருமாவின்‌ முன்‌ ஒரு அளவமாய்‌ வளர்ந்து ஒரு பெண்‌ வடிவமா 
யிற்று. திருமால்‌ அப்‌ பெண்ணைக்‌ கண்டு விருந்தையின்‌ மேல்‌ 
வைத்த ஆசை நீங்கிப்‌ புதிய பெண்மேல்‌ ஆசைகொண்டார்‌. 
ஈான்முகனும்‌ தேவர்களும்‌ ௮ப்பெண்ணைத்‌ திருமாலுக்குத்‌ திரு 
மணம்‌ புரிந்து வைத்தார்கள்‌. திருமால்‌ துளவம்‌ என்னும்‌ பெண்‌ 
~ணோடு தம்‌ நகருக்குச்‌ சென்றார்‌; அவளோடு பல போகங்களை 
அனுபவித்தார்‌; அவளை முடிமாலையாகவும்‌ ௮ணிந்துகொண்டார்‌. 
இருமால்‌ சக்கரப்‌ படையைப்‌ பெறுதல்‌ 

இருமால்‌, சலந்தராசுரனைக்‌ கொன்ற சக்கராயுதத்தைச்‌ சிவ 
பெருமானிடமிருந்து பெற விரும்பினார்‌; சிவபெருமான்‌ இருவடி 
களை நாடோறும்‌ ஆயிரம்‌ தாமரை மலர்களால்‌ அர்ச்சித்துப்‌ 
பூசித்து வந்தார்‌. ஒருநாள்‌ ஒரு தாமரை மலர்‌ குறைந்தது. திரு 
மால்‌ தாமரை மலருக்குப்‌ பதிலாகத்‌ தம்‌ கண்ணில்‌ ஒன்றைக்‌ 


A 

தோண்டித்‌ தாமரை மலராக எடுத்துச்‌ சவபெருமான்‌ திருவடி. 
களில்‌ சாத்தினார்‌. சிவபெருமான்‌, திருமாலின்‌ பூசைக்கு உவந்து, 
இடபாரூடராய்த்‌ தோன்றி அச்‌ சக்கரப்‌ படையை அவருக்குக்‌ 
கொடுத்தருளினார்‌. திருமால்‌ , சக்கரப்‌ படையைப்‌ பெற்றதால்‌ 
உலகம்‌ அவரை, * நேமியான்‌ ' என்று வழங்குகிறது. 


இடப வாகனம்‌ : தருமதேவதை, திருமால்‌ 


இரண்டாயிரம்‌ சதுர்‌ யுகங்கள்‌ சென்றால்‌ அது நான்முக 
னுக்கு ஒரு நாளாகும்‌. அந்த நாள்‌ முப்பது கொண்டது ஒரு 
இங்களாகும்‌. பன்னிரண்டு திங்கள்‌ கொண்டது ஒரு ஆண்டா 
கும்‌. நூறு ஆண்டுகள்‌ கழிந்தால்‌ ஈான்முகனுடைய ஆயுள்‌ 
நீங்கும்‌. அது திருமாலுக்கு ஒரு நாளாகும்‌. திருமாலுடைய 
ஆயுளும்‌ இங்ஙனமே கழியும்‌. அப்போது உலகங்களும்‌ உயிர்‌ 
களும்‌ அழியும்‌. எல்லா உலகங்களிலும்‌ அக்கினி பரவி உண்ணும்‌. 
அப்போது எங்கும்‌ சுடலை மயமாய்‌ விளங்கித்‌ தூய்மைபெறும்‌. 
அச்சமயத்தில்‌ ஞான முதல்வராயெ சிவபெருமான்‌ உமாதேவியார்‌ 
காண நடனஞ்செய்து உலவுவார்‌. அந்த அக்கினிப்‌ பிரளயத்தைத்‌ 
தருமதேவதை கண்டு அஞ்சி, **யாம்‌ இங்கிருந்தால்‌ இறப்‌ 
போம்‌; இனிச்‌ செய்வது யா” என்‌,று ஆலோசித்துச்‌ “சிவபெரு 
மானைச்‌ சரண்‌ புகுந்தால்‌ என்றும்‌ அழியா திருப்போம்‌ என்று 
எண்ணி இடபத்தின்‌ வடிவத்தை எடுத்துச்‌ சிவபெருமானை 
அடைந்து துதித்து, ** அடியேன்‌ இப்பொழுது இறக்கும்‌ தன்‌ 
மையை மாற்றி எனக்கு வலிமையையும்‌ தேவரீருக்கு வாகனமா 
கும்‌ பேற்றையும்‌ தந்தருளும்‌ ”” என்று வேண்டியது. கருணா 
மூர்த்தியாகிய சிவபெருமான்‌, எருது வடிவமாக வந்து போற்றிய 
அறக்கடவுளுக்கு இறவாத தன்மையையும்‌, வாகனமாகத்‌ தம்‌ 
மைத்‌ தாங்கும்‌ தன்மையையும்‌, ஒப்பிலாத ஆற்றலையும்‌, அன்பை 
யும்‌, மெய்யுணர்வையும்‌ அளித்து அதனை நோக்க, உன்னை நாம்‌ 
வாகனமாக ஏற்றோம்‌ ; உன்னிடத்தில்‌ காம்‌ எக்காலமும்‌ நீங்கா 
இருப்போம்‌. நீ எல்லோருக்கும்‌ தலைமை தாங்குவாய்‌. நீ இடப 
வாகனமாய்‌ நம்மிடத்தில்‌ இருப்பாயாக; இவ்வடிவையன்‌ றி 
மானிட வடிவமெடுத்தும்‌ ஈம்மைப்‌ பூசிப்பாய்‌. உன்னிடத்து 
யாம்‌ என்றும்‌ உள்ளோம்‌ '' என்று அருள்புரிந்தார்‌. அந்தநாள்‌ 
முதலாகச்‌ வெபெருமான்‌ தம்மை மெய்யன்போடு வழிபடும்‌ அன்‌ 

பர்களுக்குக்‌ காட்சி யளிக்கும்போது அந்த இடபவாகனத்தின்‌ 
மல்‌ எழுந்தருளிவந்து தோன்றுவர்‌. சிவபெருமான்‌ முப்புரம்‌ 
எரித்த காலத்தில்‌ திருமால்‌ இடப வடி.வங்கொண்டு வந்து எம்‌ 
பெருமானைத்‌ தாங்கினார்‌. ஆதலால்‌ இடபத்தைச்‌ செலுத்துதல்‌ 
சிவபெருமானுக்கு இழுக்கன்‌ று. 
நஞ்சுண்டல்‌ 

முன்னொரு காலத்தில்‌ அசுரர்களும்‌ தேவர்களும்‌ ஒருவரோ 
டொருவர்‌ எதிர்த்துப்‌ போர்‌ புரிந்தனர்‌. இருதிறத்திலும்‌ பற்‌ 
பலர்‌ உயிர்‌ இழந்தனர்‌. தேவர்கள்‌ இறக்காது இருக்கக்‌ கருதி 
நான்முகனை அணுக, “பலநாள்‌ இறவாமல்‌ இருந்து போர்‌ 
புரியும்படி பாற்கடலைக்‌ கடைந்து அதிலுள்ள அமுதத்தை 
எடுத்துத்‌ தந்தருளும்‌ ? என்று வேண்டினார்கள்‌. ஈான்முகன்‌ 
அவர்களை அழைத்துக்கொண்டு திருப்பாற்கடலில்‌ அறிதுயில்‌ 
புரியும்‌ திருமாலிடம்‌ சென்றார்‌. திருமால்‌ அவர்கள்‌ வந்த கார 
ணத்தை வினவினார்‌. நான்முகன்‌, தேவர்களும்‌ அசுரர்களும்‌ 
வேண்டிக்கொண்டதைக்‌ கூறினார்‌. திருமால்‌ அவர்களின்‌ விருப்‌ 
பத்திற்கு இணங்கினார்‌; மந்தரமலையை மத்தாகவும்‌, சந்திரனை த்‌ 
அரணாகவும்‌, வாசுகியைச்‌ கயிறாகவும்‌ கொண்டு, ஒருபுறத்தில்‌ 
தேவர்களும்‌ மற்றொருபுறத்தில்‌ அசுரர்களும்‌ பிடித்து சாணை 
இழுத்துத்‌ திருப்பாற்கடலைக்‌ கடையும்படி. கூறினார்‌; மத்தின்‌ 
அடியையும்‌ முடியையும்‌ தானே தாங்கினார்‌. இங்ஙனம்‌ திரு 
மால்‌ மத்தைத்‌ தாங்கத்‌ தேவர்களும்‌ அசுரர்களும்‌ பாற்கடலைக்‌ 
கடைந்தார்கள்‌. கடையும்போது நாணாக இருந்த வாச என்‌ 
னும்‌ பாம்பு, பொறுக்கமுடியாமல்‌ அயர்ந்து மயக்கமடைந்து 
சினங்கொண்டு, தம்‌ ஆயீரம்‌ முகங்களிலுள்ள வாய்களின்‌ மூல 
மாக ஆலகால விஷத்தைக்‌ கக்கியது. திருப்பாற்சடலும்‌ தன்‌ 
னிடமிருந்த விஷத்தை உமிழ்ந்தது. விஷங்களின்‌ கொடுமை 
எங்கும்‌ பரவியது. அசுரர்களும்‌, ஈான்முகன்‌ முதலிய தேவர்‌ 
களும்‌ அதனைக்‌ கண்டு ஓடலாயினர்‌. திருமால்‌ மந்தரமலையைத்‌ 
தங்குவதை விடுத்து அர்நஞ்சைத்‌ தடுப்பதற்கு முயன்று எதிரே 
சென்றார்‌. விஷம்‌ வெகுண்டு அவரைத்‌ தாக்கியது. அப்போது 
அது இருமாலின்‌ செந்நிறத்தை மாற்றி நீலநிறமாக்யெது, அவ 
ரம்‌ விஷத்திற்கு முன்‌ நிற்கலா,ற்றாது ஓடினார்‌. 

இருமால்‌ முதலிய தேவர்கள்‌ நஞ்சின்‌ முன்‌ நிற்க ஆற்றாத 
வர்களாய்த்‌ இருக்கயிலாயத்தை அடைந்தார்கள்‌. அசுரர்களும்‌ 
தேவர்களும்‌ வாயிலில்‌ நிற்கத்‌ திருமாலும்‌ நான்முகனும்‌ திரு 
நந்திதேவரின்‌ அனுமதிபெற்றுக்‌ கோயிலினுட்‌ சென்று எம்பெரு 
மானைத்‌ தரிசித்துப்‌ பன்முறை வணங்கித்‌ துதித்தார்கள்‌. சிவ 
பெருமான்‌ திருமாலை நோக்கி, “* திருமாலே / உன்‌ மேனியின்‌ 
நிறம்‌ மாறுபட்ட காரணம்‌ என்ன? '' என்று வினவினார்‌. 
இருமால்‌ சிவபெருமானை நோக்கி, “: எம்பெருமானே / தேவர்‌ 
களும்‌ அசுரர்களும்‌ நெடுநாள்‌ இறவாமலிருந்து போர்‌ புரிய 
எண்ணினார்கள்‌. அவர்கள்‌ தங்கள்‌ விருப்பத்தை நான்முக 
னிடம்‌ சென்று கூறினார்கள்‌. நான்முகன்‌ அதனை என்னிடம்‌ 
வந்து கூறினான்‌. நான்‌ அமுதத்தைப்‌ பெறவேண்டித்‌ இருப்‌ 
பாற்கடலை நான்முகன்‌ முதலிய தேவர்களோடும்‌ ௮வுணர்க 
ளோடும்‌ கடைந்தேன்‌. அப்பொழுது திருப்பாற்‌ கடலிலிருந்து 
ஆலகால விஷம்‌ சீறி எழுந்து வந்தது. அதனைக்கண்டு யாவரும்‌ 
பயந்து ஓடினார்கள்‌. ஓடாது முன்னின்ற அடியேனுடைய 
உடலை அவ்வீஷம்‌ தாக்‌ வேற்றுருவாக்கியது. நஞ்சின்‌ கொடு 
மையைத்‌ தாங்க ஆற்றாது தேவர்களோடும்‌ கா னும்‌ தேவரீரிடம்‌ 
ஓடிவந்தேன்‌. தேவரீரின்‌ இருவருளை நினையாது திருப்பாற்‌ 
கடலைக்‌ கடையச்‌ சென்றதால்‌ இத்தகைய துன்பம்‌ நேர்ந்தது. 
ஈஞ்சை மாற்றி எங்களைக்‌ காத்தருளவேண்டும்‌ '” என்றார்‌. 

அப்போது வாயிலின்‌ வெளியே இருந்த இக்குப்பாலகர்‌ 
களும்‌, தேவர்களும்‌, அவுணர்களும்‌ தாம்‌ தாம்‌ நின்ற இடங்‌ 
களிலிருந்தபடியே கைலாசபதியை வணங்கித்‌ துதித்துப்‌ புகழ்ச்‌ 
தார்கள்‌. சிவபெருமான்‌ அதனை அறிந்து அனைவரையும்‌ உள்ளே 
அழைத்துவருமா.று கட்டலையிட்டருளினார்‌. அவர்களும்‌ உள்ளே 
வந்து சிவபெருமானை வணங்க நின்று தங்களுக்கு நேர்ந்த துன்‌ 
பத்தைப்‌ போக்கியருளும்படி. வேண்டினார்கள்‌. இவற்றையெல்‌ 
லாம்‌ கேட்ட சிவபெருமான்‌ தம்‌ அருகிலிருந்து தொண்டு செய்‌ 
யும்‌ சுந்தரர்‌ என்பவரை நோக்கி, :* அக்கொடிய விஷத்தை 
இங்குக்‌ கொண்டு வருக”? என்று கட்டளையிட்டார்‌. சுந்தரர்‌ 
இனிதென்‌ று வணங்கிச்‌ சென்று, எங்கும்‌ பரந்து நின்ற விஷத்‌ 
தைப்‌ பற்றிக்கொண்டு வந்தார்‌. சிவபெருமான்‌ அதனை ஒரு 
இவலைபோல்‌ ஒடுங்கச்‌ செய்து தம்‌ திருக்கரத்தில்‌ வாங்கித்‌ தேவர்‌ 

கனை நோக்கி, -*இந்த ஈஞ்சை உண்போமா ? அல்லது தூரத்தில்‌ 
செல்ல எறிவோமா 2 ”' என்று வினவினார்‌. அப்பொழுது நான்‌ 
முகன்‌ முதலிய தேவர்கள்‌ அவருடைய திருவடிகளை வணங்கி 
நின்று, “£ எம்பெருமானே ! இந்‌ நஞ்சை எறிந்தால்‌ அதனைத்‌ 
தாங்க வல்லவர்‌ யார்‌? அது தேவரீர்‌ திருக்கரத்தில்‌ இருப்‌ 
பதால்‌ இத்தகைய சிறிய அளவு கொண்டிருக்கிறது. இக்‌ 
கொடிய நஞ்சை இப்பொழுது எறிந்தால்‌ எவரும்‌ பிழைக்க 
முடியுமா? எல்லோரும்‌ ஒருங்கே சேர்ந்து அழிந்‌ திடுவர்‌. 
எப்பொருளாயினும்‌ அதனின்‌ முதற்‌ பாகம்‌ தேவரீரையே 
சேர்ந்தது ஆகும்‌. எங்களைக்‌ காத்தருளும்‌ பொருட்டுத்‌ 
தேவரீர்‌ இந்த ஈஞ்சைத்‌ திருவமுது செய்தருளல்‌ வேண்டும்‌ ”” 
என்று வேண்டினார்கள்‌. எம்பெருமான்‌ அவர்கள்‌ விரும்பிய 
வாறு நஞ்சை உண்டருளினார்‌. அஃது அவருடைய இரு 
மிடற்றில்‌ சென்றது. அதனை யாவரும்‌ நோக்கி, ** எம்பெரு 
மானே! இன்றைக்கு எங்கள்‌ உயிரை நீர்‌ காத்தருளியதற்குச்‌ 
சான்றாக, நஞ்சைத்‌ திருக்கண்டத்திலேயே நிற்கும்படி அருள்‌ 
செய்ய வேண்டும்‌'' என்று அவரைத்‌ துதிப்பாராயனர்‌. ௮வ்வண்‌ 
ணமே சிவபெருமான்‌ நஞ்சைத்‌ தம்‌ திருக்கண்டத்தில்‌ நிறுத்தி 
ஒரு நீல இரத்தினாபரணம்போல விளங்கும்படி செய்தார்‌. 
தேவர்கள்‌ யாவரும்‌ மிகுந்த மகிழ்ச்சியை அடைந்தார்கள்‌. 
பிறகு சிவபெருமான்‌ அவர்களைப்‌ பார்த்து,“ மேலும்‌ திருப்‌ 
பாற்கடலைக்‌ கடையுங்கள்‌; அமுதம்‌ உண்டாகும்‌ ”” என்று கூறி 


யருளினார்‌. அவர்கள்‌ யாவரும்‌ எம்பெருமானை வணங்கித்‌ - 


அதித்துப்போய்த்‌ திருப்பாற்கடலைக்‌ கடைந்தார்கள்‌. திருப்பாற்‌ 
கடலிலிருந்து அமுதமும்‌, வேறு பல உயர்ந்த பொருள்களும்‌ 
தோன்‌ றின. அவற்றையெல்லாம்‌ தேவர்களே எடுத்துக்‌ கொண்‌ 
டார்கள்‌. சிவபெருமான்‌ நஞ்சை உண்டருளியது உயிர்களைப்‌ 
பாதுகாப்பதற்கே யாம்‌ விஷத்தைக்‌ திருவமுது செய்த சிவபெரு 
மான்‌ செய்தருளும்‌ சங்காரகாலத்தில்‌, உயிர்களும்‌ அவற்றிற்கு 
ஆதாரமாகிய உடல்களும்‌ ஒடுங்கிய இடம்‌ சடலையே ஆகும்‌. அச்‌ 
சுடலையே அக்‌ கடவுள்‌ திரு௩டனஞ்‌ செய்யும்‌ இடமாகும்‌. அஃது 
எவராலும்‌ அறிதற்கு அரிய தன்மையுடையது. மகாசங்காரஞ்‌ 
செய்யுங்‌ காலத்தில்‌ எங்கும்‌ வெளியிடமாய்ச்‌ சுடலையாகும்‌. அச்‌ 
சுடலையிலே உமாதேவியாரும்‌ தாமுமாய்‌ நிற்பர்‌. இது தவறோ! 

.இவபெருமான்‌ கங்கையைத்‌ தாங்குதல்‌ 


முன்னொரு காலத்தில்‌ இருக்கயிலாயத்திலுள்ள சோலை 
யொன்றில்‌ வெபெருமான்‌ வீற்றிருந்தார்‌. அப்போது உமா 
தேவியார்‌ விளையாட்டாக யாதும்‌ பேசாமல்‌ சிவபெருமானுக்குப்‌ 
பின்புறம்‌ வந்து தம்‌ திருக்கரங்களினால்‌ அவருடைய இரண்டு 
கண்களையும்‌ மூடினார்‌. உடனே புவனங்கள்‌ எங்கும்‌ இருள்‌ பரந்‌ 
தது. சிவபெருமானுடைய திருக்கண்களினால்‌ எல்லாச்‌ சோதி 
களும்‌ தழைப்பனவாகும்‌; ஆதலால்‌ சந்திரன்‌, சூரியன்‌, ௮க்கினி 
ஆயெ இவர்களின்‌ ஒளிகளும்‌, மற்றைத்‌ தேவர்களின்‌ ஒளிகளும்‌ 
பிற ஒளிகளும்‌ மறைந்தன. எங்கும்‌ இருள்‌ கவ்வியது. உமா 
தேவியார்‌ சிவபெருமானின்‌ திருக்கண்களை மூடிய ௮க்கணப்‌ 
பொழுதில்‌ உயிர்களுக்கு எல்லையில்லாத ஊழிக்‌ காலங்கள்‌ 
ஆயின. அதனைக்‌ கண்டு சிவபெருமான்‌ உயிர்களுக்கு அருள்‌ 
புரியத்‌ திருவுளம்‌ கொண்டார்‌; தமது இரு நெற்றியிலிருந்து ஒரு 
இருக்கண்ணை உண்டாக்கி எங்கும்‌ நோக்கிப்‌ பேரிருளை மாற்றி 
யருளினார்‌. குரியன்‌ முதலியோர்‌ தங்கள்‌ ஒளியைப்‌ பெற்றார்கள்‌. 
சிவபெருமானின்‌ செய்கையைக்‌ கண்ட உமாதேவியார்‌, பயந்து 
நடுங்கத்‌ தாம்‌ மூடிய கைகளைத்‌ துண்ணென்று எடுத்தார்‌; எடுக்‌ 
கும்‌ பொழுது தமது பத்து விரல்களிலும்‌ பயத்தினால்‌ வியர்வை 
'தோன்ற அதனை உமாதேவியார்‌ பார்த்துத்‌ இருக்கரங்களை உதறி 
னார்‌. அவ்வியர்வை பத்துக்‌ கங்கைகளாக, அயிர நூறு கோடி 
முகங்களைப்‌ பெற்றுக்‌ கடல்களைப்போல எங்கும்‌ பரவியது. 
அவற்றைக்‌ கண்ட திருமால்‌, நான்முகன்‌, இந்திரன்‌ முதலிய 
தேவர்களும்‌, பிறரும்‌ அஞ்சி நடுங்கச்‌ சிவபெருமானை அடைந்து 
வணங்கி, “எம்பெருமானே! எங்களைக்‌ கங்கைப்‌ பெருக்கி 
லிருந்து காத்தருளும்‌ ” என்று வேண்டினார்கள்‌. சிவபெருமான்‌ 
.௮ந்நதியின்‌ வரலாற்றை அவர்களுக்குச்‌ சொல்லி அதனை ௮ங்கே 
அழைத்துத்‌ தமது சடாபாரத்திலுள்ள ஒரு மயிரின்மீது வீடுத்‌ 
தார்‌. கங்கையின்‌ பெருக்கு உடனே அடங்கியது. 


அதனைக்கண்ட திருமால்‌, நான்முகன்‌, இந்திரன்‌ ஆகிய மூவ 
ரும்‌, “* எம்பெருமானே ! கங்கை, உமது அருட்சத்தியாயெ உமை 
யின்திருக்கரத்தில்‌ தோன்‌ நினமையாலும்‌, உமது இருச்சடையில்‌ 
சேர்ந்தமையாலும்‌ பரிசுத்தமுடையது. அதனை எங்கள்‌ ஈகரங்‌ 

களுக்கு எடுத்துச்‌ செல்லுமாறு சிறிது கொடுத்தருள வேண்டும்‌” 


என்று விண்ணப்பம்‌ செய்தார்கள்‌. சிவபெருமான்‌ தம்‌ திருச்‌ 
சடையில்‌ புகுந்திருந்த கங்கையில்‌ சிறிது அள்ளி ௮ம்மூவருக்கும்‌ 
வழங்கியருளினார்‌. நான்முகனின்‌ உலகத்தை அடைந்த கங்கை 


யைப்‌ ப8ரதன்‌ தவம்‌ புரிந்து நிலவுலிற்கு வருமாறு செய்தான்‌.. 


கங்கை நிலவுலகை ஆங்காரத்துடன்‌ நோக்கி வந்தது. அதனைக்‌ 
கண்டு யாவரும்‌ நடுங்கினர்‌. கருணைக்‌ கடலாகிய சிவபெருமான்‌ 
அக்கங்கையை மீண்டும்‌ தம்‌ திருமுடியில்‌ தாங்கிப்‌ பின்னர்ப்‌ பூமி 
யில்‌ செல்லுமாறு விடுத்தார்‌. அக்கங்கை, சகரர்கள்‌ நற்கதி 


யடையும்படி அவர்கள்‌ எரிந்து வெந்த உடலெலும்பில்‌ பாய்ந்து... 


கடலை யடைந்தது. இதனை ஒழிந்த மற்றை இரண்டு ஈதிகளும்‌ 
தாம்‌ அடைந்த இடத்திலேயே இருந்தன. உமாதேவியார்‌ 


கரத்தில்‌ தோன்றிய கங்கை உலகங்களை அழிக்கா வண்ணம்‌. 


சிவபெருமான்‌ தம்‌ தலையில்‌ தாங்கினார்‌. 
உமாதேவியாருக்கு இடப்பாகம்‌ அளித்தல்‌ 

முன்னொரு காலத்தில்‌ ஒரு ஈான்முகன்‌ தோன்றினான்‌. 
அவன்‌ பல உயிர்களைப்‌ படைக்கக்‌ கருதினான்‌ ; முதலில்‌ சனகர்‌ 
முதலிய நான்கு குமாரர்களை உண்டாக்கினான்‌. அவர்கள்‌ ஞான 
மடைந்து நல்ல தவத்தர்களாயீஞர்கள்‌. அதன்பின்பு, நான்‌ 
முகனுடைய படைப்புத்‌ தொழில்‌ தடைப்பட்டு நின்றது. நான்‌ 
முகன்‌ துன்பமுற்றுச்‌ சனகர்‌ முதலிய நான்கு குமாரர்களோடும்‌ 
திருமாலை யடைந்து வணங்கித்‌ தனது குறையைச்‌ சொல்லி 
ரின்றான்‌. திருமால்‌, நான்முகனை அழைத்துக்கொண்டு திருக்‌ 
கயிலாயத்தை அடைந்தார்‌ ; சிவபெருமானின்‌ இருவடிகலை 
வணங்கி நின்று, ₹* தேவநாயகரே / நான்முகன்‌ படைப்புத்‌ 
தொழில்‌ செய்ய நினைத்தான்‌ ; அது கைகூடிற்றில்லை, இக்‌ 
குறையை நீக்யெருளவேண்டும்‌ ”' என்று விண்ணப்பஞ்‌ செப்‌ 
தார்‌. திருக்கயிலாசபதி திருமாலயும்‌, ஈான்முகனையும்‌, சனகர்‌ 
முதலிய நான்கு முனிவர்களையும்‌ நோக்கித்‌ அகளாகும்படி 
அழித்துத்‌ தாம்‌ மட்டும்‌ தனித்து நின்று தம்‌ இடத்தோனை 
மோக்க, அதனின்றும்‌ உமாதேவியார்‌ தோன்றினார்‌. அவரை 
இடப்பாகத்தில்‌ இருச்கச்செப்‌.து, அவரோடு கலந்து விற்றிருந்து 
திருமாலையும்‌ ஈான்முகனையும்‌ சனகர்‌ முதலிய ஈால்வரையும்‌ மீட்‌ 


A 

டும்‌ உண்டாக்கினார்‌. அவர்கள்‌ ௮க்கடவுளை வணங்கித்‌ துதித்தார்‌ 
கள்‌. கருணையங்கடலாகிய சிவபெருமான்‌ திருமாலை நோக்கி, 
“நாம்‌ ஈமது அருட்சத்தியாகிய உமையோடு கலந்தோம்‌ ; 
ஆதலால்‌, இனி நான்முகனின்‌ படைப்புத்‌ தொழில்‌ முன்போலக்‌ 
கைகூடும்‌ ; செல்வாயாக '* என்று அருள்புரிந்தார்‌. திருமால்‌ 
முதலியவர்கள்‌ அதனைக்கேட்டு ம௫ழ்ச்சியடைந்து, ** இனி யாம்‌ 
உப்ந்தோம்‌ ?” என்று கூறிச்‌ வெபெருமானையும்‌ உமாதேவி 
யாரையும்‌ வணங்கிச்‌ சென்றார்கள்‌. சிவபெருமான்‌, நான்முக 
னின்‌ படைப்புத்‌ தொழில்‌ கைகூடும்‌ வண்ணம்‌, தம்முடைய 
அருட்‌ சக்தியை ஒரு பெண்ணாக மாற்றித்‌ தம்‌ இடப்பக்கத்தில்‌ 
வைத்தருளினார்‌. 


மதியற்ற தக்கனே ! உயிர்களிடத்து வைத்த கருணையி 
னால்‌ அவர்‌ அங்ஙனம்‌ செய்தார்‌ என்பதை நீ அறியாய்‌. நீ தேவர்‌ 
களைப்போல்‌ சிவபெருமானையும்‌ எண்ணிவிட்டாய்‌. நாம்‌ 
காணும்‌ வடிவங்களெல்லாம்‌ சத்தியின்‌ வடிவங்களாகும்‌. அர்‌ 
: தந்த வடிவச்‌ சத்திமயமாக நிற்பவர்‌ சிவபெருமானாவர்‌. * இதனை 
வேதங்கள்‌ யாவும்‌ கூறும்‌ ”” என்று ததீசி முனிவர்‌ கூறினார்‌. 


இருவிருத்தம்‌-388 

14. கயமுகன்‌ உற்பத்திப்‌ படலம்‌ 


அசுரேந்திரன்‌ கவலை 


முன்னொரு காலத்தில்‌ இந்திரன்‌, தன்‌ படைகளோடு சென்று 
அசுரர்களுக்கு அரசனாகிய அசுரேந்‌திரனோடு போரிட்டுத்‌ தோற்‌ 
கடித்தான்‌. புறங்கொடுத்த அசரேந்திரன்‌ மனம்‌ மிக வருந்திச்‌ 
சக்ரொசாரியரை அடைந்து வணங்‌, ** இந்திரன்‌ தேவர்க 
ளோடு என்னிடம்‌ போருக்கு வந்து என்னைத்‌ தோற்கடித்தான்‌. 
நம்முடைய வழியிலுள்ள வீரர்கள்‌ யாவரும்‌ இறந்தனர்‌. நாம்‌ 
மிகவும்‌ மாசடைந்தோம்‌ ; மது ஆற்றலையும்‌ இழந்தோம்‌. 
மீண்டும்‌ நாம்‌ உயர்வுபெறும்‌ வழியினைக்‌ கூறுவீராக '' என்று 
வேண்டினான்‌. சுக்ரொசாரியர்‌ அதனைக்கேட்டு, * ௮சுரேர்‌ 

இரனே ! நீ வருந்தாதே; வசிட்டர்‌ மரபில்‌ தோன்றிய மாகதர்‌ 
என்னும்‌ முனிபுங்கவர்‌ ஒருவர்‌ உளர்‌. அவர்‌ எல்லா வேதங்களை 
யும்‌ அறிந்தவர்‌ ; அறிஞரில்‌ அறிஞர்‌. அவரிடத்தே நம்மைச்‌ 
சேர்ந்த ஒரு அசுர கன்னிகையை அனுப்புவாயாக. அவளுக்கு 
யானை முகத்தையுடைய மகன்‌ ஒருவன்‌ தோன்றுவான்‌. அவன்‌ 
சிவபெருமானை நேக்கி அருந்தவம்‌ புரிவான்‌. சிவபெருமான்‌ 
அவனுக்குப்‌ பெறற்கரிய செல்வங்களையும்‌ கொடுத்தருளுவார்‌. 
அவனால்‌ உன்‌ குலம்‌ சிறப்படையும்‌ ”' என்று கூறினார்‌. அசுரேர்‌ 
திரன்‌ அவ்வாறே செய்வதாகக்‌ கூறிச்‌ சுக்கிராசாரியரை 
வணங்கிச்‌ சென்றான்‌. 


௮சுரேந்திரன்‌ தன்‌ நகர்‌ அடைந்து தன்‌ குலத்தில்‌ பிறந்த 
பேரழகு வாய்ந்தவளாகிய விபுதை என்னும்‌ ௮சுரகன்னிகையை 
அழைத்து, **பெண்ணே/ உன்‌ குலத்தோர்களைத்‌ தேவர்கள்‌ 
வென்று புறந்தரச்‌ செய்ததை நீயும்‌ அறிவாய்‌ அல்லவா ? ஆத 
லால்‌, அவர்களை வெல்லுதற்கு நம்‌ குலத்தில்‌ ஒருவரும்‌ இல்லை. 
௮ஃது உன்னால்தான்‌ முடியவேண்டும்‌. நீ மேருமலையின்‌ தென்‌ 
பாகத்தில்‌ அருந்தவம்‌ செய்து கொண்டிருக்கும்‌ மாகதர்‌ என்னும்‌ 
முனிவரிடம்‌ சென்று அவருடைய குறிப்பறிந்து நடந்து அவரு 
டைய தவத்தைக்‌ கெடுத்து அவரைக்‌ கூடுதல்‌ வேண்டும்‌. அவ்‌ 
வாறு செய்வாயாகில்‌ உன்னிடத்தில்‌ ஒரு குமாரன்‌ பிறந்து 
பூவுலகத்தையும்‌ வானுலகத்தையும்‌ வென்று அரசு பரிந்து, 
வீராதிவீரனாய்த்‌ திகழ்வான்‌; ஈம்மவர்‌ துன்பத்தைப்‌ போக்கு 
வான்‌; ஆதலால்‌, நான்‌ சொன்னவாறே நீ செய்வாயாக ”? என்று 
கூறினன்‌. 


விபுதை மாகதரை அடைதல்‌ 


விபுதை அ௮சுரேந்திரனின்‌ வேண்டுகோளுக்கு இணங்கி, 
மாகதமுனிவரை அடைந்தாள்‌; மாகத முனிவரின்‌ மாதவத்தைக்‌ 
கண்டு வியந்து, ££ மேனகையே வந்தாலும்‌ ஏறிட்டுப்‌ பார்க்காத 
இம்முனிவரின்‌ தவத்தை நான்‌ எவ்வாறு கலைப்பேன்‌ 2” என்று 
ஏங்கினாள்‌. பிறகு அவள்‌,“ எவ்விதத்திலாயினும்‌ இம்முனிவரை 
என்மீது ஆசை கொள்ளும்படி செய்யவேண்டும்‌ '? என்று 
உறுதி கொண்டாள்‌. ஈம்பினோர்க்கு ஈல்லரூள்‌ புரியும்‌ சிவபெரு 


்‌ யின்புறுவோம்‌. நீ பிடியின்‌ “உருவைக்‌ கொள்வாய்‌ 

மானை மனத்தில்‌ எண்ணி, மாகத முனிவருக்கு எதிரே நின்று,. 
நெடுங்காலம்‌ அருந்தவம்‌ புரிந்தாள்‌. அங்கே ஒரு களிறான து 
பெண்‌ யானையோடு சேர்ந்து இன்பமனுபவித்துக்‌ கொண்டிரும்‌ 
தது. அதனை மாகத முனிவர்‌ ஆசையோடு பலகாலும்‌ பார்த்துக்‌ 
கொண்டிருந்தார்‌; அதனால்‌ தவச்‌ செயலை மறந்து காம வலையிற்‌ 
பட்டுக்‌ கருத்தழிந்தார்‌. எங்கனமாயினும்‌ இன்பமனுபவிக்க 
வேண்டும்‌ என்னும்‌ காமத்‌ தீ அவர்பால்‌ எழுந்தது. தம்‌ எதிரே 
விபுதை இருப்பதைக்‌ கண்டு மகழ்ந்‌.து தவத்தை விடுத்து அவளி 
டம்‌ சென்றார்‌. விபுதை முனிவரைப்‌ பார்த்துத்‌ தன்‌ எண்ணம்‌: 
கை கூடியது என்று எண்ணிக்‌ களிப்படைந்தாள்‌; முனிவரை 
அணுக அவர்‌ திருவடிகளை வணங்கி நின்றாள்‌. முனிவர்‌ விபுதை 
யின்‌ உறுப்புக்கள்‌ யாவற்றையும்‌ நன்றாகப்‌ பார்த்துக்‌ காமப்‌ 
பித்துக்‌ தலைக்கேறப்‌ பெற்றார்‌. எனினும்‌ விபுதையை நோக்கி, 
“நீ யார்‌ கன்னிகையோ? நம்மிடத்து வந்த காரணம்‌ யாது?” 
என்றார்‌. விபுதை அவரை நோக்கி, **கன்னிகையாகிய நான்‌ 
உம்மைக்‌ கணவனாக அடையும்‌ பொருட்டுப்‌ பலநாள்‌ பெருந்‌ 
தவம்‌ செய்தேன்‌. அஃது இன்று முற்றுப்‌ பெறுதலால்‌ உம்மை 
அடைந்தேன்‌ '” என்று கூறினாள்‌. முனிவர்‌ மகிழ்ந்து அவளை 
நோக்‌, “நாம்‌ இருவரும்‌ யானையின்‌ உருவமெடுத்துக்‌ கூடி 
”' என்று 
கூறினார்‌. விபுதை பெண்‌ யானை வடிவமெடுத்து மேலும்‌ அன்பு 
காட்ட முனிவர்‌ களிற்றி யானையாகத்‌ துதிக்கையை நீட்டித்‌ 
கழுவி, இன்பம்‌ நுகர்ந்து ஆசை நீங்கனார்‌. 


கயமுகன்‌ தோற்றம்‌ 

அப்பொழுது அவ்வீருவருடைய கலவியிலிருந்து கயமுகன்‌ 
என்னும்‌ (கயம்‌-யானை) ஓர்‌ அவுணன்‌ பிறந்தான்‌. அவன்‌ 
கேடகத்தையும்‌ வாளையும்‌ சுழற்றி, மலைகளைத்‌ துகளாம்படி 
உந்தி எற்றி, ஆரவாரஞ்‌ செய்து கோபம்‌ மிகுந்து ஆலகால 
விஷம்போலத்‌ திரிந்தான்‌. விபுதையாஇய பிடியின்‌ மயிர்க்கால்கள்‌ 
தோ றும்‌ அநேக அவுண வீரர்கள்‌ படைகளோடு தோன்‌ றினார்‌ 
கள்‌; கயமுகாசுரன்‌ அச்சேனைகளோடு கூடி ஆரவாரித்தான்‌. 
அவர்களைக்‌ கண்டு தாயும்‌ தந்தையும்‌ பயந்து பழைய வடிவங்‌ 
களை: எடுத்தார்கள்‌. 

மரகத முனிவர்‌ முன்னை உணர்வு பெறுதல்‌ 

மாகத முனிவர்‌ மீண்டும்‌ முன்னைய நல்லுணர்வு வரப்பெ ற்‌ 
றார்‌. தன்‌ முன்‌ நின்ற விபுதைமேல்‌ கோபம்‌ கொண்டு அவளை 
நோக்‌, “நீ எக்குலத்தில்‌ பிறந்தாய்‌ 2 எதனை நினைந்து: இங்கு 
வந்தாய்‌ ?'” என்று வினவினார்‌. விபுதை தன்‌ குலத்தையும்‌ தான்‌ 
வந்த வரலாற்றையும்‌ கூறி நின்றாள்‌. மாகதர்‌ அதனை அறிந்து, 
₹- தேவர்களுக்கும்‌, மற்றவர்களுக்கும்‌ தன்னால்‌ துன்பம்‌ ஏற்‌ 
பட்டதே?” என்று எண்ணித்‌ துன்பக்‌ கடலுள்‌ ஆழ்ந்தார்‌; 
விபுதையை அனுப்பிவிட்டு முன்போல்‌ தவம்‌ புரியச்‌ சென்றார்‌ 
விபுதை ௮சுரேந்திரனை அடைந்து நிகழ்ந்தனவற்றைக்‌ கூறினாள்‌. 
௮சுரேந்திரன்‌ மட்டற்ற மகழ்ச்சி அடைந்தான்‌. 


௭க்ரொசாமியர்‌ - கயமுகன்‌ 

கயமுகாசுரன்‌ அவுண சேனைகளோடு எங்கும்‌ சுற்றித்‌ 
திரிந்தான்‌; பல உயிர்களைக்‌ கொன்று தின்றான்‌. அதனால்‌ பல 
உயிர்கள்‌ அழிந்தன. முனிவர்களும்‌ தேவர்களும்‌ வருந்தினார்‌ 
கள்‌; வேதநெறி அழிந்தது. கயமுகாசுரனின்‌ செயல்களை அறிந்த 
அசுரேந்திரன்‌ அசுர குருவாகிய சுக்ரொசாரியரைக்‌ கயமுக 
னிடம்‌ அனுப்பினான்‌. சுக்கிராசாரியர்‌ கயமுகனை அடைக்கு, 
“£ நரன்‌ உங்கள்‌ குலத்துக்குக்‌ குரு ஆவேன்‌; வேதப்பொருள்களா 
அறிந்துள்ளேன்‌. என்‌ பெயர்‌ வெள்ளி. உங்கள்‌ குலத்து அரசனா 
கிய அசுரேந்திரன்‌ என்னை உன்னிடம்‌ அனுப்பினான்‌. நான்‌ உனக்‌ 
கேற்ற நல்ல வழிகளை உபதேசிக்க இங்கு வந்தேன்‌ ”” என்று கூறி 
னார்‌. கயமுகாசுரன்‌ அவரை வணங்கினான்‌. அவனுடைய சேனை 
வீரர்களும்‌ அவரை வணங்கினார்கள்‌. சுக்கிராசாரியர்‌ க்யமுகா 
சரனைப்‌ பார்த்து, “நீ சிறப்பு வாய்ந்த தவங்களைச்‌ செய்ய 
வில்லை ; சிவபெருமானை அறிந்துகொள்ளவில்லை; பகைவரின்‌ 
இயல்புகளையும்‌, வலிமையையும்‌ அறியவில்லை ; இவ்வுடல்‌ நிலை 
யற்றது. இதுவரை உன்‌ வாழ்காளை வீணாக்‌இனாப்‌, காமம்‌ 
முதலியவைகளை நீ வென்று தவம்‌ செய்து பேராற்றல்ககோப்‌ 
பெற்று உன்‌ பசைவர்களாகிய தேவர்களை வென்று பழைய 
செல்வங்களை அடைர்தாயில்லை; இம்மையில்‌ இன்பத்தை இழக்‌ 
கின்றாய்‌ ; சென்ற பிறப்பிலும்‌ இன்பத்தை அடையவில்லை ; ல: 7 
பிறப்பிலும்‌ அதனை நீங்னைபோலும்‌! பி .றகு எப்பிறப்பிலே 


1 


அனி 

இன்பம்‌ அனுபவிக்க இருக்கின்றாய்‌ ! ஆக்கமும்‌, அட்‌ 
சிறப்பும்‌, ஆயுளும்‌, அழகும்‌, வீடுபேறும்‌ ஆய இவற்றை பெல்‌ 
லாம்‌ தவத்தாலன்றோ பெறக்கூடும்‌? எமன்‌ வந்து ற்‌ 54 
கும்போது, தருமம்‌, கல்வி, சந்ததி, புகழ்‌, ஆற்றல்‌, வெற்றி, 
செல்வம்‌, பெருமை, இன்பம்‌, விரதம்‌, சலம்‌, ஞானம்‌ முதலியன 
வந்து கைகூடுமோ? இயமனாகிய வலைஞன்‌, காலம்‌ என்னும்‌ 
வலையை வீசிப்‌ பூமி என்னும்‌ தடாகத்திலுள்ள உமிர்களா£ிய 

மீன்களை வாரிப்‌ பொருந்துமா று இழுக்கின்றான்‌. உயிர்கள்‌, 


கையில்‌ அகப்பட்டு இறக்கும்‌. உடலால்‌ பெறுதற்கரியதை நீ 
தெரிந்துகொள்ளவில்லை. பலநாள்‌ தங்கி உயிரோடு ல 
வேண்டும்‌ என்பதையும்‌ நீ எண்ணவில்லை. நீ பிறவி எடுத்ததன்‌ 
பயன்‌ என்ன? பூமியிலுள்ள உயிர்கள்‌ இறக்கும்படி செய்‌ 
வதுதானா? நீ மந்திரம்‌ கற்கவில்லை ; மாயத்தைக்‌ கற்கவில்ல ; 
வரங்களைப்‌ பெறவில்லை. இந்திரன்‌, தேவர்களோடு சேர்ந்து 
வந்து உன்னை எதிர்த்தால்‌ என்ன செய்வாய்‌? பகைவர்களின்‌ 
சூழ்ச்சிகளை அறியாது நீ வாளா வீருக்கின்றாப்‌. ஆதலால்‌ நீ 
யாவருக்கும்‌ மேலோராகிய சிவபெருமானைத்‌ தியானித்து அரும்‌ 
தவம்‌ செய்வாயாக. அங்ஙனம்‌ செய்தால்‌ அவரிடமிருந்து பல 
வரங்களைப்‌ பெறுவாய்‌. தேவர்களும்‌ உனக்குக்‌ குற்றேவல்‌ 
புரிவார்கள்‌. உலகங்களுக்கெல்லாம்‌ பேரரசனாவாய்‌ ?' என்று 
கூறினார்‌. 


இவற்றைச்‌ கூர்ந்து கேட்ட கயமுகாசுரன்‌ அவரைக்‌ 
கைதொழுது, ** இதற்கு முன்‌ இவற்றை எவரும்‌ எனக்கும்‌ கூற 
வில்லை. நானும்‌ இவற்றை எண்ணவில்லை. இனி நீர்‌ கூறிய 
படி சிவபெருமானை நோக்கித்‌ தவம்புரிவேன்‌. தவம்புரியம்‌ 
விதத்தைக்‌ கூறியருளுக '' என்றான்‌. அசுரகுரு, தவம்‌ செய்வத ம்‌ 
குரிய மந்திரங்களையும்‌, தந்திரங்களையும்‌, சங்கற்பத்தையம்‌ 
மற்றவைகளையும்‌ கூறி, “நீ மேருமலையை அடைந்து தவம்‌ புரிவா 
யாக” என்றார்‌. கயமுகன்‌ அவ்வண்ணமே அசுரகுருவை வணங்‌ 
இத்‌ தவம்செய்யச்‌ சென்றான்‌. சுக்கிராசாரியர்‌ மூழ்கி ற 
அசுரேந்திரனிடம்‌ இரும்பிச்சென்று நிகழ்ந்தனவற்றை யெல்‌ 
லாம்‌ கூறினார்‌. அசுரேந்திரன்‌ மூழ்ந்து சுக்ிரொசாரியரைப்‌ 

பாராட்டினான்‌. கயமுகாசுரன்‌ தவம்புரியச்‌ சென்றதை அறிந்து 
இந்திரனும்‌ ஏனைய தேவர்களும்‌ அன்புற்றார்கள்‌ . 


கயமுகாசுரன்‌ தவம்‌ 


கயமுகாசுரன்‌ மேருமலையை அடைந்து முறைப்படி. வேண்‌ 
டியவைகளைச்‌ செய்தான்‌ ; அசுரகுரு கூறியவண்ணம்‌ வ 
களையும்‌ அடக்கினான்‌; காமம்‌ முதலிய குற்றங்களையும்‌ நீக்கினான்‌; 
ஐந்தெழுத்தைப்‌ பிரணவத்தோடு செபித்துச்‌ சிவபெருமானை 
நோக்க அருந்தவம்‌ புரிந்தான்‌; ஆயிரம்‌ ஆண்டுகள்‌ புற்களையும்‌ 
இலைகளையும்‌ உண்டும்‌, ஆயிரம்‌ ஆண்டுகள்‌ சிறிதளவு நீரைப்‌ 
பருகியும்‌, ஆயிரம்‌ ஆண்டுகள்‌ காற்றை நுகர்ந்தும்‌, இங்கனம்‌ 
மூவாயிரம்‌ ஆண்டுகள்‌ தவம்‌ செய்தான்‌; பின்பு பிராண 
வாயுவை எழுப்பி, மூலத்தியை வளர்த்து, விந்துத்தானத்தி 
லுள்ள அமுதத்தைப்‌ பருகினான்‌. அவனுடைய தவத்தைக்‌ கண்ட 
தேவர்கள்‌ வருந்தித்‌ அன்பமுற்றார்கள்‌. இவ்வாறு தவம்‌ புரிச்‌ 
அம்‌ கயமுகாசுரன்‌ சிவபெருமானைக்‌ காணவில்லை; நாற்புறங்‌ 
களிலும்‌ நடுவிலும்‌ பெருந்தி வளர்த்து அந்தப்‌ பஞ்சாக்கனியின்‌ 
நடுவில்‌ பதினாயிரம்‌ ஆண்டுகள்‌ நின்‌ று தவம்‌ புரிந்தான்‌. அக்கினி 
தேவன்‌, அவன்‌ தவத்தை வியந்து அருள்புரிந்தான்‌. தவத்தால்‌ 
கயமுகனின்‌ உடல்‌ மாசற்ற பொன்னைப்போல்‌ விளங்கியது ; 
வைரத்தின்‌ வலிமையைப்‌ பெற்றது. அவுணர்கள்‌ அவ்னுடைய 
தவத்தின்‌ வலிமையை வியந்து, மலர்களைத்‌ தூவி ஆசி கூறி 
னார்கள்‌. தேவர்கள்‌ துன்பமுற்று நடுங்கினார்கள்‌. கயமுகன்‌ 
புரியும்‌ அருந்தவத்தைச்‌ சிவபெருமான்‌ கண்டு இடபவாகன 
ரூடராய்‌ அவன்‌ முன்‌ வந்து தோன்றியருளினார்‌. கயமுகன்‌, 
சிவபெருமானைக்‌ கண்டு, கைகூப்பித்‌ தொழுது நின்றான்‌. 
சிவபெருமான்‌ அவனை நோக்கி, ££ கயமுகனே / நீ தவம்‌ செய்து 
வருந்தினாய்‌. நீ வேண்டும்‌ வரம்‌ யாது?! என்று கேட்டருளி 
னார்‌. கயமுகன்‌, “ எம்பெருமானே / திருமால்‌, பிரமன்‌, இந்தி 
ரன்‌ முதலிய தேவர்களும்‌, மற்றையவர்களும்‌ என்னை வந்து 
எதிர்த்தால்‌ அவர்கள்‌ புறங்காட்டி ஓடவேண்டும்‌ ; எத்தகைய 
கலங்களாலும்‌ இறவாதிருத்தல்‌ வேண்டும்‌ ; தேவர்களினாலும்‌, 
மானிடர்களாலும்‌, அசுரர்களாலும்‌, மற்‌ை றயோர்களா லும்‌, 
விலங்குகளா லும்‌ நான்‌ இறவாதிருத்தல்‌ வேண்டும்‌; எனக்கு 

நிகராகிய ஒருவன்‌ வந்து போர்‌ செய்தாலும்‌, அவன்‌ ஆயுதங்‌ 
களால்‌ எனக்கு அழிவு ஏற்படா வண்ணம்‌ செய்தல்‌ வேண்டும்‌. 
எல்லா உலகங்களிலும்‌ என்‌ அஞ்ஞாசக்கரமும்‌, செங்கோலும்‌ 
செல்லவேண்டும்‌. அடியேன்‌ பிறர்‌. சூழ்ச்சொல்‌ இறந்தாலும்‌ 
எனக்கு மீண்டும்‌ பிறவி ஏற்படக்கூடாது” என்று வேண்டினான்‌. 
கருணாநிதியாகிய கடவுள்‌ ௮வ்வரங்களை அளித்து மறைந்தருளி 
னார்‌. கயமுகாசுரன்‌, மற்ற வரங்களையும்‌ ஆயுதங்களையும்‌ பெற்‌ 
அத்‌ தன்‌ கிளைகள்‌ யாவும்‌ சூழ நின்றான்‌. அப்போது அசுரேர்‌ 
தரனும்‌ அசுர குருவாகிய வெள்ளியும்‌ அதனை அறிந்து கயமுகா 
சுரனை அடைந்து, ** வெற்றியுண்டாகுக '” என்று வாழ்த்துக்‌ 
கூறினார்கள்‌. 

கயமுகாசுரன்‌ நகர்‌ உண்டாக்குதல்‌ 


சிவபெருமானிடம்‌ வரங்களைப்‌ பெற்ற கயமுகன்‌ இந்திரனை 
யும்‌, மற்றைத்‌ தேவர்களையும்‌ வென்றான்‌; நிலவுலகத்திற்கு வந்து 
அசுரத்‌ தச்சன அழைத்து, “யான்‌ வசித்தற்கு ஏற்றதோர்‌ ஈகர்‌ 
அமைப்பாயாக?”” என்று கட்டளையிட்டான்‌... ௮௪ரத்‌ தச்சன்‌, சம்‌ 
புத்‌ தீவின்‌ தென்‌ றிசையில்‌ ஒரு ஈகரத்தை உண்டாக்‌, அங்கு 
ஒரு சிங்காதனத்தையும்‌ மனத்தால்‌ அமைத்தான்‌. அரந்நகரைக்‌ 
கண்டு களித்த அசுர குரு, அதற்கு மதங்கமாபுரம்‌என்று பெய 
ரிட்டார்‌. கயமுகாசுரன்‌ பத்துக்‌ காத நீளமும்‌, ஐந்து காத ௮கல 
முழுள்ள நகரின்‌ வீதிகளைக்‌ கண்டு வியந்து, அரக்கர்களும்‌, 
அவுணர்களும்‌, அசுரேந்திரனும்‌ சூழ, அந்நகரில்‌ புகுந்தான்‌; 
தன்‌ தம்பீயர்களாகிய அசுரர்களையும்‌ அந்நகரில்‌ இருக்கும்படி. 
செய்து, சிங்காதனத்தின்மீது வீற்றிருந்தான்‌ ; அசுரேந்திரனின்‌ 
மகளாயெ விசித்திர காந்தி என்பவளையும்‌, அரம்பையர்களையும்‌, 
அசுரப்‌ பெண்களையும்‌, நாக கன்னியர்களையும்‌, வித்தியாதர 
மகளிர்‌ பலரையும்‌ மணம்‌ செய்து கொண்டான்‌. அனைத்‌ 
தேவர்களும்‌ அசுரர்களும்‌ வந்து வணங்கினார்கள்‌. அவனது 
அஞ்ஞாசக்கரம்‌ ஏழுலகங்களிலும்‌ சென்றது. காமதேனுவும்‌, 
சங்க நிதியும்‌, பதும நிதியும்‌, ஐந்தருவும்‌, சிந்தாமணியும்‌, நான்‌ 
முகன்‌ முதலிய தேவர்களும்‌ அவனுக்கு ஏவல்‌ புரியச்‌ சுக்ரொ 
சாரியரும்‌ ௮சுரேந்திரனும்‌ மந்திரிகளாயிருக்கக்‌ கயமுகாசுரன்‌ 
அரசுபுரிந்து வந்தான்‌. 

தேவர்கள்‌ குட்‌ டிக்கொள்ளுதல்‌ 
கயமுகாசுரன்‌, ஒரு நாள்‌ இந்திரன்‌ முதலிய தேவர்களை ம்‌. 

கோக்க), ££ இனி நீங்கள்‌ ஈம்முன்‌ வரும்பொழுதெல்லாம்‌ உங்கள்‌ 
கைகளால்‌ தலைகளில்‌ மும்முறை குட்டிக்‌ கொள்ளுதல்‌ வேண்டும்‌. 
பிறகு, கைகளால்‌ காதுகளை மாறி மாறிப்‌ பிடித்துக்கொண்டு 
தாழ்ந்து எழுதல்‌ வேண்டும்‌. அதன்‌ பிறகு நமக்குரிய பணிகளைச்‌ 
செய்யத்‌ தொடங்குதல்‌ வேண்டும்‌ ”' என்று கட்டளையிட்டான்‌. 

வைக லும்மிவண்‌ வந்துழி நுங்கள்தம்‌ 

மெய்கொள்‌ சென்னியில்‌ மும்முறை தாக்கியே 

கைகள்‌ காதுறக்‌ கால்கொடு தாழ்ந்தெழீஇச்‌ 

செய்க நம்பணி தேவர்கள்‌ நீர்‌என்றான்‌. 
அவன்‌ பணியை மறுத்தற்கஞ்சிய இந்திரனும்‌ தேவர்களும்‌, 
அவன்‌ கூறியபடி செய்து, பிறகு பணிகளைச்‌ செய்யலானார்கள்‌. 
அரிபிரமேந்திராதி தேவர்கள்‌ சிவபெருமானிடம்‌ முறை யிடுதல்‌ 

இவ்வாறு பணிகளைச்‌ செய்து வருத்தமுற்ற இந்திரன்‌, ஷூ 

நான்முகன்‌ திருமால்‌. இருவரையும்‌ அடைந்து, தன்‌ துயரத்தைக்‌ ' 
கூறி இரங்கினான்‌. அவர்கள்‌, ** இந்திரனே! நீ வருந்தற்க ?? 
என்று கூறி, இந்திரனும்‌ தேவர்களும்‌ தம்மைச்‌ குழக்‌ கயிலையை 
அடைந்தார்கள்‌; எம்பெருமான்‌ திருக்‌ கோயிலை அடைந்து, இரு 
நந்திதேவர்‌ அனுமதி பெற்றுக்‌ கோயிலினுட்சென்று, சிவபெரு ' 
மானைத்‌ தரிசித்து வணங்கித்‌ துதித்தார்கள்‌. சிவபெருமான்‌ ௯: 
திருமால்ப்‌ பார்த்து, ** நீ தேவர்களோடு துன்பமுற்று இங்கு 
வந்த காரணம்‌ யாது ?”” என்று வீனவியருளினார்‌. திருமால்‌, 
சிவபெருமானை நோக்க, ₹ “எம்பெருமானே! கயமுகாசுரன்‌ தான்‌ 
பெற்ற வளங்களின்‌ வலிமையால்‌ தேவர்கள்‌ யாவரையும்‌ துன்‌ 
புறுத்துறொன்‌. அவனுடைய வலிமையைத்‌ தேவரீர்‌ போக்கி 
யருளல்‌ வேண்டும்‌ '” என்று விண்ணப்பம்‌ செய்தார்‌. 
மான்‌ அவர்களை நோக்கி, “நரம்‌ இனி 
கயமுகாசுரனை அழித்து வெற்றி கொண்டுவரும்படி ௮ னுப்பு 
வோம்‌”' என்று அருளிச்செய்தார்‌. திருமால்‌ முதலிய தேவர்கள்‌ 
தொழுத கையினராய்‌ அடிப்பாடி. மூழ்ந்தார்கள்‌, சிவபெரு 
மான்‌ அவர்களுக்கு வீடை கொடுத்தருளினார்‌. யாவரும்‌ அவரவர்‌ 
இடங்களுக்குச்‌ சென்றார்கள்‌. 


சிவபெரு 
இரு புதல்வனைப்‌ பெற்றுக்‌ 4 


காண்டம்‌] 14. கயமுகன்‌ உற்பத்திப்‌ படலம்‌ 563 
விநாயகக்‌ கடவுள்‌ தோற்றம்‌ 


தேவர்கள்‌ சென்றபின்‌ சிவபெருமான்‌ உமாதேவியாரை 
அழைத்‌ துக்கொண்டு ஒரு நந்தவனத்திற்குள்‌ சென்றார்‌. உமா 
தேவியார்‌ பேரழகுடைய அவ்வனத்தின்‌ இயல்புகளை அவரோடு 
கண்ணுற்று, ஓவியங்கள்‌ நிறைந்ததோர்‌ மண்டபத்துள்‌ .சென்‌ 
ரர்‌. உமாதேவியார்‌ அங்குள்ள ஓவியங்களின்‌ அழகுகளைத்‌ தம்‌ 
இருக்கண்களால்‌ பார்த்தார்‌. அருகில்‌ வருகின்ற சிவபெருமா 
னின்‌ ஆணையினாலே அம்‌ மண்ட்பத்தின்‌ நடுவே ஒரு பிரணவ 
எழுத்தே இரண்டு யானைகளின்‌ வடிவங்களை எடுத்‌ து உமாதேவி 
யார்‌ காணும்படி கலவிபுரிய முயன்றது. உமாதேவியார்‌ அதனைப்‌ 
பார்த்துச்‌ சிவபெருமானை வணங்கி, ** பிரணவ எழுத்து யானை 
வடிவாய்ப்‌ புணர்ச்சி செய்வது என்ன ?”” என்று கேட்டார்‌. சிவ 
பெருமான்‌ அவரை நோக்கி, “* உமையே! யாவற்றிற்கும்‌ மூல 
மாய பிரணவ எழுத்தானது நீ விரும்பிப்‌ பார்த்ததால்‌ இரண்டு 
யானைகளின்‌ வடிவங்கொண்டு புணருசன்றது. ஆகையால்‌, 
உன்னுடைய பெருமையை நீயும்‌ அறியாய்‌; உன்‌ மாட்சிமையை 
யாம்‌ அன்‌ றி வேறு யாவர்‌ அறிய வல்லார்‌? உன்‌ திருவருட்‌ செயல்‌ 
வேதங்களுக்கும்‌ எட்டாதது ஆகும்‌” என்று புகழ்ந்து கூறி 
யருளினார்‌. யானைகள்‌ இரண்டும்‌ புணர்ச்சி நீங்கி முன்போலப்‌ 
பிரணவ வடிவமாயின. அப்போது, ஐந்து திருக்கைகளையும்‌, 
மூன்று திருக்கண்களையும்‌, தொங்குகின்‌ ற வாயையும்‌, திங்களை 
௮ணிந்த சடையினையும்‌, யானை முகத்தையும்‌ கொண்ட ஒரு 
புதல்வர்‌ தோன்‌ றியருளினார்‌. 


அக்கணத்‌ தாயிடை ஐங்கரத்‌ தவன்‌அருள்‌ 
முக்கண்நால்‌ வாயினான்‌ மும்மதத்‌ தாறுபாய்‌ 
மைக்கருங்‌ களிறெனும்‌ மாமுகத்‌ தவன்மதிச்‌ 
செக்கர்வார்‌ சடையன்ஓர்‌ சிறுவன்வர்‌ தருளினான்‌. 


அவர்‌ மெய்யன்பர்களின்‌ அறிவுக்கு அறிவானவர்‌; எங்கும்‌ 
நிறைந்தவர்‌; எவராலும்‌ அறியப்‌: பெறாதவர்‌; எவரா லும்‌ 
போற்றத்‌ தக்கவர்‌; கான்மறைப்‌ பொருளாக வுள்ளவர்‌; ௮௬ 
ஜாயே வடிவமாகக்‌ கொண்டு தோன்றியவர்‌. அப்புதல்வர்‌ சிவ 
பெருமானையும்‌ உமாதேவியாரையும்‌ வந்து வணங்கிப்‌ போற்றி 

னார்‌. வெபெருமானும்‌, உமாதேவியும்‌ அவரை எடுத்து மார்போ 
டணைத்துத்‌ தழுவி அருள்‌ புரிந்தனர்‌. செவபெருமான்‌ அவரை 
நோக்கி, “யாராக இருந்தாலும்‌ எடுத்த காரியத்தைத்‌ 
தொடங்குமுன்‌, அஃது இடையூறின்றி முற்றுப்பெற வேண்டு 
மென்று உன்னை வழிபடுவாராயின்‌ அக்காரியத்தை முற்றுப்‌ 
பெறச்‌ செய்வாயாக; உன்னை முன்பு வழிபடாமல்‌ தொழில்‌ புரி 
வோர்க்கு இடையூறு செய்வாயாக. 


என்னரே யாயினும்‌ யாவதொன்‌ றெண்ணுதல்‌ 
முன்னரே உனதுதாள்‌ முடியுறப்‌ பணிவரேல்‌ 
அன்னர்தஞ்‌ சிந்தைபோல்‌ ஆக்குதி அலதுனை 
உன்னலார்‌ செய்கையை ஊறுசெய்‌ இடுதிநீ, 


நான்முகன்‌ திருமால்‌ முதலிய தேவர்களுக்கும்‌, மற்றை 
ஆன்மாக்களுக்கும்‌, ஈம்‌ பூத கணங்களுக்கும்‌, பிறருக்கும்‌ ௮௬ 
ளோடு தலைமை தாங்குவாயாக. கயமுகாசுரனை அழித்துத்‌ இரு 
மாலின்‌ சாபத்தையும்‌ நீக்கி வருதி” என்று கூறியருளினார்‌; 
பூதர்களைத்‌ தோற்றுவித்து அவருக்குச்‌ சேனைகளாக உதவியருளி, 
உமாதேவியாரோடும்‌ விநாயகக்‌ கடவுளோடும்‌ சோலையைவீட்டு 
நீங்கித்‌ திருக்கயிலாயமலைக்குச்‌ சென்று, விநாயகக்‌ கடவுளை 
நோக்கி, ££ நீ நம்‌ கோபுர வாயிலின்கண்‌ கண நாயகனாய்‌ அமர்ந்‌ 


இருப்பாயாக ”” என்று அன்போடு அவரை அங்கே இருத்தித்‌ 


தாம்‌ உமாதேவியாரோடு கோயிலினுட்போய்‌ வீற்றிருந்தருளி 
னார்‌. விநாயகக்‌ கடவுள்‌, கோயிலின்‌ வாயிலில்‌ பூதசேனைகள்‌ 
யாவும்‌ நெருங்கிச்‌ குழவும்‌, திருஈந்தி தேவர்‌ போ 'ற்றவும்‌, பிரமன்‌ 
முதலிய தேவர்கள்‌ வந்து வணங்கவும்‌ மகிழ்வுடன்‌ வீற்றிருர்‌ 
கருளினார்‌. 
திருமால்‌ சாபமடைதல்‌- உமையும்‌ சிவனும்‌ சூதாடுதல்‌ 
அதன்பிறகு ஒரு நாள்‌ திருமால்‌ சிவபெருமானைத்‌ தரிசிக்கும்‌ 
படி. திருக்கயிலாயத்திற்குச்‌ சென்றார்‌; இருந்தி தேவர்‌ அனுமதி 
பெற்று உள்ளே சென்று சிவபெருமானுடைய திருவடிகளை 
வணங்கித்‌ துதித்தார்‌. சிவபெருமான்‌ திருமாலை இருக்கும்படி 
பணித்து, ஒரு திருவிளையாடல்‌ புரிய திருவுளங்‌ கொண்டார்‌; 
உமாதேவீயாரைப்‌ பார்த்து, ₹* நாமும்‌, நீயும்‌ குதாடுவோம்‌; நீ 


J 


A 

தோற்றால்‌ உன்‌ ஆபரணங்களை எமக்குத்‌ தருக. நாம்‌ தோற்றால்‌ 
நம்‌ அணிகலன்களை உனக்குத்‌ தருகன்றோம்‌'' என்றார்‌. உமாதேவி 
யார்‌ அதற்கு இசைந்தார்‌. சிவபெருமான்‌ திருமாலை நோக்க, “நீ 
இதற்குச்‌ சாட்சியாக இருப்பாய்‌ ”” என்று பணித்தார்‌. அவர்‌ 
நன்றென்று.௮தற்கு உடன்பட்டார்‌. ஆலாலசுந்தரர்‌ சூதாடும்‌ 
உபகரணங்களைக்‌ கொண்டுவரத்‌ திருமால்‌ அவைகளைப்‌ பெற்று 
வைக்கச்‌ சிவபெருமானும்‌ உமாதேவியாரும்‌ மூழ்வுடன்‌ குதாட்‌ 
டத்திற்குரிய குழுஉக்குறிகளை எதிரெதிராய்க்‌ கூறி விளையாடி 
னார்கள்‌. சிவபெருமான்‌ தோற்றார்‌; ஆயீனும்‌ சிவபெருமான்‌ 
உமாதேவியாரைப்‌ பார்த்து, “*நீ தோற்றாய்‌. ஆதலால்‌ உன்‌ 
அணிகலன்களைக்‌ கூறியபடி நமக்குத்‌ தருவாயாக?” என்றார்‌. உமா 
தேவியார்‌ சிவபெருமானோடு வாதுபுரிய அஞ்சித்‌ திருமாலை 
கோக்க, ““சாட்யொயிருக்கும்‌ நீ, “யார்‌ வென்ற.து' என்பதைக்‌ 
கூறுக? என்றார்‌. திருமால்‌, ** வென்றவர்‌ சிவபெருமானே” என்‌ 
றார்‌. உமாதேவியார்‌ அதனைக்‌ கேட்டுத்‌ திருமாலைப்‌ பார்த்து “££ 
நல்ல உண்மையைச்‌ சொன்னாய்‌; உன்‌ திறம்‌ நன்று நன்று 1?” 
என்று கோபித்து, “நீ இதனைப்‌ பாராதவனும்‌ அல்லை; நீ அறி 
யாத தொன்றுமில்லை. கடவுளே பொய்‌ கூறினாலும்‌ சாட்சியாக 
இருந்த நீ நடுநிலைமை தவறிப்‌ பொய்‌ கூறலாமா £ மாயையும்‌ 
வஞ்சனையும்‌ நிறைந்த நீ இப்பொய்யைக்‌ கூறியதால்‌ பாம்பு 
ஆகக்கடவை '” என்று சபித்தார்‌. உடனே திருமால்‌ பாம்பு 
ஆனார்‌. திருமால்‌ மிகவும்‌ வருந்திச்‌ சிவபெருமானின்‌ திருவடி 
கனை வணங்க, **இவ்வடிவம்‌ அடியேனுக்கு எப்பொழுது 
எவ்வாறு நீங்கும்‌? சொல்லியருள வேண்டும்‌” என்றார்‌. சிவபெரு 
மான்‌ “நீ நம்பால்‌ அன்புகொண்டு பொய்‌ கூறினாய்‌; உன்‌ 
துன்பத்தை நாம்‌ நீக்குகின்றோம்‌. நீ தென்னாட்டிலுள்ள ஆலங்‌ 
காட்டை அடைந்து, அங்குள்ள ஓர்‌ ஆலமரப்‌ பொரந்திலிருந்து 
பெரும்‌ தவம்‌ செய்வாயாக ; அஞ்சற்க. ௩ம்‌ மகனாகிய விநாயகன்‌ 
வந்து உன்‌ சாபத்தைப்‌ போக்குவான்‌ ”' என்று கூறியருளினார்‌. 
அங்ஙனமே திருமால்‌, சிவபெருமானை வணங்கி விடைபெற்றுக்‌ 
கொண்டு பெரியோர்கள்‌ வாழும்‌ தென்றிசையை அடைந்து, 
ஆலவனத்திற்‌ போய்‌ அங்குள்ள மிகப்பெரிய ஆலமரப்பொர்தில்‌ 
புகுந்து அருந்தவம்‌ செய்துகொண்டிருந்தார்‌. 

இந்திரன்‌ விநாயகக்‌ கடவுளை வேண்டுதல்‌ 

கயமுகாசுரனின்‌ தொல்லைகளினால்‌ வருந்திய இந்திரன்‌ 
முதலிய தேவர்கள்‌ யாவரும்‌ விநாயகக்‌ கடவுளை அடைந்தார்கள்‌; 
அவருடைய திருவடிகளை வணங்கித்‌ துதித்தார்கள்‌. விநாயகக்‌ 
கடவுள்‌ அவர்கள்‌ யாவருக்கும்‌ திருவருள்‌ புரிந்து, ** உங்கள்‌ 
குறை யாது? சொல்லுங்கள்‌ '? என்று கேட்டார்‌. இந்திரன்‌ 
அவரை நோக்கி, “சுவாமீ! முன்னாளில்‌ வெபெருமானிடம்‌ எல்லை 
யற்ற வரங்களைப்‌ பெற்ற கயமுகாசுரன்‌ என்பவன்‌ எங்களுக்குப்‌ 
பெருந்துன்பம்‌ இழைத்து வருறான்‌. நாங்கள்‌ எங்கள்‌ பெருமை 
களை இழந்து அவனைக்‌ காணும்போதெல்லாம்‌ எங்கள்‌ நெ ற்றி 
களில்‌ குட்டிக்‌ காதுகளைப்‌ பிடித்துக்கொண்டு தாழ்ந்து எழ 
வேண்டுமென்று கூறினான்‌. அதன்படி செய்து வருகின்றோம்‌. 
ஆதலால்‌, தேவரீர்‌ எங்கள்‌ துன்பத்தைப்‌ போக்க அருள 
வேண்டும்‌”” என்‌.று கூறி, மோதகம்‌ முதலியவைகளை நிவேதித்து 
வணங்கினார்கள்‌. விராயகக்கடவுள்‌ இந்திரனை நோக்கி, 1 ௮ஞ்‌ 
ச௪ற்க ; அஞ்சற்க, நாம்‌ கயமுகாசுரனை அழித்து உங்கள்‌ தன்‌ 
பங்களைப்‌ போக்குவோம்‌ '” என்று அருள்புரிந்தார்‌. யாவரும்‌ 
மகழ்ச்சியுற்றார்கள்‌ 
கயமுகாசுரன்‌ போர்‌ 


விநாயகக்‌ கடவுள்‌ கயமுகாசரனை அழிக்கக்‌ கரத அசலன்‌ 
என்னும்‌ பூதன்‌ தோளின்‌ மீது ஏறிப்‌ போருக்குப்‌ புறப்பட்டார்‌. 
இதார்கள்‌ வரது அவரைச்‌ குழ்ந்தார்கள்‌; சாமரைகளை வீசினார்‌ 
கள்‌ ; குடைகளை ஏந்தினார்கள்‌. உடுக்கை, தண்ணுமை முதலிய 
இசைக்கருவிகள்‌ முழங்கின. இந்திரனும்‌ தேவர்களும்‌ கற்பக 
மலர்களைத்‌ தாவி, விநாயகக்‌ கடவுளுடன்‌ சென்றார்கள்‌. 
விநாயகக்‌ கடவுள்‌, பூதர்களும்‌ தேவர்களும்‌ சூழ, மதங்கமா 
புரியை அடைந்தார்‌. அதனைக்கண்ட ஒற்றர்கள்‌ ஓடிப்போய்‌ 
கயமுகனுக்கு விநாயகர்‌ வரவைக்‌ தெரிவித்தார்கள்‌. 
சுரன்‌ கோபங்கொண்டு ஆயுதங்களை ஏந்தினான்‌; 0 
இசைக்கருவிகள்‌ முழங்க ஆயிரம்‌ வெள்ளம்‌ சேனைகளே 
பட்டு விநாயகக்‌ கடவுள்‌ முன்‌ வந்தான்‌, பூத சே 
அசுரசேனைகளும்‌ கைகலந்து பெரும்‌ போர்‌ செய்த 
களில்‌ போருச்‌ காற்றாது புறங்கொடுக்‌ தோடி 


கயமுகா 
தர்‌ ஏறி 
ஈடு புறப்‌ 
னைகளும்‌, 
ன, அ௪ரர்‌ 
னர்‌ பலர்‌ ; 


{ 
க 


மக்‌ பைவனியககைளிகமான்‌ 


a 

இறந்தனர்‌ பலர்‌. தேர்‌ யானை குதிரை முதலியன அழிந்தன. 
அசுர சேனை யாவும்‌ அழியக்கண்ட கயமுகன்‌, கோபங்கொண்டு 
வில்லை வளைத்துப்‌ பூதர்கள்மேல்‌ கணைமழைகளைப்‌ பொழிந்து 
அவர்களுடைய உடம்புகளைத்‌ அனைத்தான்‌. பூதர்கள்‌ வருந்தி 
ஓடினார்கள்‌. 

பூத சேனைகள்‌ புறங்கொடுத்து ஓடுவதைக்‌ கண்ட விநாயகக்‌ 
கடவுள்‌, ௮சலனை கயமுகாசுரன்‌ அருகு நடத்திச்‌ சென்றார்‌. 
கயமுகாசுரன்‌ தன்‌ ௮ருகில்‌ நின்‌ ற தூதுவர்களைப்‌ பார்த்து, “என்‌ 
னோடு போருக்கு வருகின்‌ ற இவன்‌ யார்‌ 2 ”' என்று கேட்டான்‌. 
தூதுவர்கள்‌ கயமுகாசுரனைப்‌ பார்த்து, ““முக்கண்களையும்‌ ஐங்‌ 
கரங்களையும்‌ யானை முகத்தையும்‌ உடையவராய்‌, ஒரு பூதன்மேல்‌ 
ஏறிக்கொண்டு வருகின்ற இவர்‌, சிவபெருமானின்‌ மூத்த 
பிள்ள ஆவார்‌ ?' என்று கூறினார்கள்‌. கயமுகாசுரன்‌ தேர்ப்‌ 
பாகனை நோக்கி, “£ நம்‌ தேரை. அந்த யானைமுகனுக்கு முன்பு 
செலுத்து?” என்று கூறினான்‌. அவன்‌ விநாயகக்‌ கடவு 
ளுக்குமுன்‌ தேரைச்‌ செலுத்தினான்‌. கயமுகன்‌ விநாயகக்‌ 
கடவுளைப்‌ பார்த்து, “*ஓ மைந்தனே / உன்‌ தந்‌ைத எனக்‌ 
குச்‌ கொடுத்த வரங்களை நீ அறியாய்‌ போலும்‌. என்னோடு 
போருக்கு வர உனக்கு வலிமை ஏது? என்னோடு போரிட்‌ 
ட்வர்‌ எவரேனும்‌ கென்றதுண்டா? நான்‌ தேவர்களா 
லும்‌, ஆயுதங்களாலும்‌. இறக்கமாட்டேன்‌. நான்‌ உன்னை 
வென்று தேவர்களின்‌ உயிரைப்‌ பருகுவேன்‌. என்னை வெற்றி 
கொள்ள முடியுமானால்‌ போருக்கு வருவாயாக ”” என்றான்‌. விநா 
யகக்‌ கடவுள்‌ கயமுகன்‌ கூறியவற்றைக்‌ கேட்டு, ** கயமுகனே! 
உனக்குப்‌ பல வரங்களையும்‌ படைக்கலங்களையும்‌ தந்தருளிய 
எம்‌ தந்தையே உன்னைக்‌ கொன்று தேவர்களின்‌ துன்பங்களைப்‌ 
போக்குமாறு பணித்தருளினார்‌. நீ உயிரோடிருக்க வேண்டு 
மானால்‌ விண்ணுலகத்தை இந்திரன்‌ அரசு புரியும்படி கொடுத்து 
வீட்டு, மண்‌ ணுலகத்தை மட்டும்‌ அரசு செய்வாயாக, ந.௮ங்‌ 
நனம்‌ செய்யாவிடில்‌ நாம்‌ உன்‌ உயிரைக்‌ கொண்டு செல்‌ 
வோம்‌” என்றார்‌. 

உடனே கயமுகாசுரன்‌ ஒரு வில்லை வளைத்துக்‌ கணைகளைப்‌ 
பொழிந்தான்‌. விநாயகக்‌ கடவுள்‌ அவற்றை ஓர்‌ எழுப்‌ படை 
யினால்‌ அழித்து அவன்‌ வில்லை முறித்தார்‌. அவன்‌ வேறொரு 

வில்லை எடுத்தான்‌. அதனையும்‌ விநாயகர்‌ அழித்தார்‌. அவன்‌ 
ஒரு தண்டாயுதத்தை எடுத்து எதிர்த்தான்‌. அவர்‌ எழுவினால்‌ 
அதனை அடித்து, அவன்‌ மார்பிலும்‌ அதனால்‌ அடித்தார்‌. அவன்‌ 
மனம்‌ நடுங்கச்‌ சோர்ந்து இறந்தவன்போல்‌ நின்றான்‌. வீராயகக்‌ 
கடவுள்‌ அவனுடைய நால்வகைச்‌ சேனைகளையெல்லாம்‌ கொல்ல 
நினைத்து ஒரு பாசத்தை வீச, ௮ஃது அவனுடைய சேனைகள்‌ 
எல்லாவற்றையும்‌ கட்டியது. அதன்பின்‌ மழுப்‌ படையைச்‌ 
செலுத்தி ௮சுர சேனைகளைக்‌ கொன்றார்‌. கயமுகாசுரன்‌ தன்னிட்‌ 
மிருந்த படைக்கலங்களை யெல்லாம்‌ அவர்மேல்‌ செலுத்தினான்‌. 
அப்படைக்கலங்கள்‌ யாவும்‌ அவரை ஒன்றும்‌ செய்யா து அவரை 
வலம்‌ செய்து துதித்து அவருடைய ஏவலின்‌ வழி நின்றன. 
விநாயகக்‌ கடவுள்‌, **நம்‌ தந்தையின்‌ வரத்தின்‌ வலிமையால்‌ 
அவனை எந்த ஆயுதத்தினாலும்‌ கொல்ல இயலாது :' என்று 
துணிந்து, தம்முடைய கொம்புகளில்‌ ஒன்றைத்‌ திருக்கரத்தால்‌ 
மறித்துக்‌ கயமுகன்‌ மேல்‌ எறிந்தார்‌. அஃது அவனுடைய மார்‌ 
பைப்‌ பிளந்து, உடலைக்‌ கீழே வீழ்த்தி, விரைந்து நன்னீர்க்‌ கட 
வில்‌ மூழ்கி, அவர்‌ திருக்கரத்தைத்‌ திரும்பி வந்தடைந்தது. கய 
முகாசுரன்‌ ஆர்த்துத்‌ தேர்மேல்‌ வீழ்ந்து மயங்கனான்‌. அவனு 
டைய மார்பினின்‌ றும்‌ ஆறுகள்போலப்‌ பெருகிய இரத்த வெள்‌ 
ளம்‌ பக்கத்திலிருந்த ஒரு காட்டில்‌ பரவியது. அந்த இடம்‌ திருச்‌ 
செங்காடு* என்று பெயர்‌ பெற்றது. அவ்விடம்‌ இன்னும்‌ 
யாவரும்‌ காணும்படி செந்நிலமாக விளங்குகிறது. 
பெருச்சாளி வாகனம்‌ 

சிவபெருமானிடம்‌ பெற்ற வரத்தினால்‌ கயமுகாசுரன்‌ இற 
வாமல்‌ பழைய வடிவை விட்டு ஒரு பெருச்சாளி வடிவம்‌ 
கொண்டான்‌; விநாயகக்‌ கடவுளைத்‌ தாக்கிப்‌ போரிட மிகக்‌ 
கோபத்துடன்‌ வந்தான்‌. விநாயகக்‌ கடவுள்‌ அவ (னுடைய 
பேராற்றலைக்‌ கெடுத்து, ௮சலனின்‌ தோள்களினின்றும்‌ 
இறங்கி, “£ நீ ஈம்மைச்‌ சுமப்பாயாக ”' என்று கயமுகாசுரனாகய 
பெருச்சாளியின்மீ.து தாவி ஏறியருளினார்‌. நான்முகன்‌ இந்திரன்‌ 
முதலிய தேவர்கள்‌, அதனைக்‌ கண்டு, ஈம்‌ துன்பம்‌ தீர்ந்ததென்று 
எண்ணி, இன்பக்‌ கூத்தாடினார்கள்‌; விநாயகக்‌ கடவுளுக்கு மலர்‌ 

* இது தற்போது திருச்செய்காட்டங்குடி என வழங்குகிறது. 

மழையைப்‌ பொழிந்து வழிபட்டுத்‌ துதித்தார்கள்‌. விநாயகக்‌ 
கடவுள்‌ யாவருக்கும்‌ பேரருள்‌ புரிந்தார்‌. விநாயகக்‌ கடவுள்‌ 
(போரில்‌ இறந்த பூதர்களை உயிர்‌ பெற்றெழச்‌ செய்தார்‌. அவர்‌ 
கள்‌ யாவரும்‌ எழுந்து விநாயகக்‌ ம்ி்‌ வணங்கிச்‌ 
குழ்நீதார்கள்‌. 


௮சுரேந்திரன்‌ நிகழ்ந்தன யாவற்றையும்‌ சுக்கிராசாரியரோடு 
ஆலோசித்து, வருந்திப்‌ புலம்பி இந்திரனுக்கும்‌ பூதர்களுக்கும்‌ 
பயந்து பறவை வடிவமெடுக்‌.து, மதங்கமாபுரியினின்றும்‌ புறப்‌ 
பட்டு மேருமலைக்குச்‌ சென்‌.று அங்கு மறைந்திருந்தான்‌. சுக்கிரா 
சாரியரும்‌ பறவை வடிவமெடுத்துத்‌ தன்னுடைய உலகத்தை 
யடைந்தார்‌. பூதர்கள்‌ மதங்கபுரியினுள்‌ நுழைந்து ௮வணர்கள்‌ 
யாவரையும்‌ கொன்று போர்க்களத்திற்கு மீண்டார்கள்‌. 


விநாயகக்கடவுள்‌ சிவவழிபாடு 
விநாயகக்‌ கடவுள்‌, போர்க்களத்தை விட்டு நீங்கத்‌ இருச்‌ 
'செங்காட்டங்குடிக்குப்‌ போய்ச்‌ சிவலிங்கப்‌ பிரதிட்டை செய்து, 
பேரன்புடன்‌ பூசித்து வழிபட்டார்‌. விநாயகக்‌ கடவுள்‌ வெ 
பெருமானை வழிபட்ட இடம்‌ கணயதீச்சரம்‌ர்‌ என்ற பெயர்‌ 
கொண்டு இன்றும்‌ விளங்குகிறது. 
இருவிருத்தம்‌-265 
ஆகத்‌ திருவிருத்தம்‌-1,172 
_—— 


15. அனந்தன்‌ சாப நீங்கு படலம்‌ 


இருமாலின்‌ சாபம்‌ நீங்குதல்‌ 

விநாயகக்‌ கடவுள்‌, கணபதீச்சரத்தை விட்டுத்‌ தேவர்கள்‌ 
சூழப்‌ புறப்பட்டு, ஆலங்காட்டை அடைந்தார்‌. அங்குத்‌ இரு 
மால்‌, ஓர்‌ ஆலமரப்‌ பொந்தில்‌ சிவபெருமான்‌ திருவடிகளை எண்‌ 
ணித்‌ தவம்‌' புரிந்துகொண்டிருந்தார்‌; விநாயகக்‌ கடவுள்‌ வரவை 
அறிந்து அவரை விரைவாக எதிர்கொண்டு வணங்கித்‌ தித்‌ 
தார்‌. உடனே திருமாலின்‌ பாம்பு வடிவம்‌ நீங்கியது. அவர்‌ 

ர்‌ இது திருச்செங்காட்டங்குடியிலுள்ள சிவாலயத்தின்‌ பெயர்‌ ஆகும்‌. 

சக்கரம்‌ முதலிய பஞ்சாயுதங்களை ஏந்தித்‌ தம்‌ பழைய இத்‌ 
வத்தைப்‌ பெற்றார்‌ ;. பிறகு விநாயகக்‌ கடவுளை முறைப்படி. 
பூசித்து வழிபட்டுத்‌ துதித்து, ** சுவாமீ! மார்கழி மாதத்தில்‌ 
பூர்வபக்ஷ்‌ சஷ்டியாயெ இத்திதியில்‌ அடியேன்‌ உம்மை வழி 
பட்டேன்‌. அதுபோல உம்மை வழிபடுவோர்‌ அன்பங்கள்‌ நீங்கப்‌ 
பெற்றுச்‌ செல்வங்களை அடையும்படி. வரமருளவேண்டும்‌ ”” 
என்று வேண்டினார்‌. விநாயகக்‌ கடவுள்‌, ** அவ்வாறே ஆகுக ” 
என்று திருமாலுக்கு அருள்புரிந்து, **உன்‌ பூசைக்கு மகிழ்ந்‌ 
தோம்‌” என்று கூறித்‌ இருமால்‌ பிரமன்‌ முதலிய தேவர்கள்‌ 
துதிக்கப்‌ பெருச்சாளி வாகனத்தில்‌ ஏறிப்‌ பூதகணங்கள்‌ சூழத்‌ 
திருக்கயிலாயம்‌ அடைந்து, பரமசிவனை வணங்கி அவர்‌ இரு 
வருளைப்பெற்றுத்‌ தமது இடத்தில்‌ எழுந்தருளினார்‌. 
தேவர்கள்‌ விநாயகர்‌ திருமுன்‌ குட்டிக்‌ கொள்ளுதல்‌ 
சிவபெருமானை வழிபடத்‌ திருக்கயிலாயத்தை அடைந்த திரு: 
மால்‌ பிரமன்‌ இந்திரன்‌ முதலிய தேவர்கள்‌, திருக்கோயிலின்‌ 
வாயிலில்‌ வீற்றிருந்த விநாயகக்‌ கடவுளை வணங்கித்‌ துதித்து 
நின்றார்கள்‌. விநாயகக்‌ கடவுள்‌ அவர்களுக்கு அருள்புரிந்தார்‌” 
அவர்கள்‌ விநாயகப்‌ பெருமான்‌ மேல்‌ பேரன்பு கொண்டு, ** எம்‌ 
பெருமானே / எங்களுக்குத்‌ துன்பத்தை இழைத்த கயமுகா 
சுரனை தேவரீர்‌ அழித்தீர்‌ ; அதனால்‌ அடியேங்கள்‌ உய்ந்தோம்‌ ; 
அதற்கு நரங்கள்‌ தேவரிருக்குச்‌ செய்யக்கூடிய கைம்மா று ஓன்று 
மில்லை. ஆயினும்‌, நாங்கள்‌ நேற்றுவரையும்‌ அக்‌ கயமுகாசுர 
னுக்குச்‌ செய்துவந்த வணக்கத்தைத்‌ தேவரீருக்குச்‌ செய்ய 
வேண்டுகிறோம்‌ '” என்றார்கள்‌. விநாயகக்‌ கடவுள்‌, “அவ்வாறே. 
செய்குதிர்‌'” என்று அருள்புரிந்தார்‌. தேவர்கள்‌ யாவரும்‌, அன்பி! 
னோடு முட்டியாகப்‌ பிடித்த இரு கைகளாலும்‌ தங்கள்‌ தங்கள்‌ 
நெற்றியில்‌ மும்முறை குட்டிக்கொண்டு, பிறகு காதுகளை 
மாறிமாறிப்‌ பிடித்துக்கொண்டு மும்முறை தாழ்ந்து எழுந்து 
அதித்தார்கள்‌. அதனைக்கண்டு பூதகணங்கள்‌ ஆரவாரம்‌ செய்‌ 
தன, விநாயகக்‌ கடவுள்‌ மகிழ்ந்தார்‌. தேவர்கள்‌, ££ இன்று 
முதல்‌ தேவரீரை அடையும்‌ யாவரும்‌ இத்தொண்டைச்‌ செய்‌ து 
வரும்படி. அருளவேண்டும்‌”' என்று வேண்டினார்கள்‌. விநாய கர்‌, 
“அவ்வாறே ஆகுக” என்று அருள்புரிந்து அனைவருக்கும்‌ 


௭ 


ந 


திம்‌ 


ஆ 

விடைகொடுத்தனுப்பினார்‌. அவர்கள்‌ தத்தம்‌ பதங்களிற்‌ போய்‌ 
மகிழ்ச்சியோடு இருந்தார்கள்‌. ££ தக்கனே / நீ சிவபெருமா 
னுக்குத்‌ தாமதகுணம்‌ வந்ததைப்பற்றி வினவினாய்‌ ; அதனைக்‌ 
கேட்பாயாக ”' என்று ததீசி முனிவர்‌ கூறலானார்‌ : 


சிவபெருமானின்‌ தாமத குணம்‌ 


*: சிவபெருமான்‌ முக்குணங்கள்‌ அற்றவர்‌. அவர்‌ ஆன்மாக்‌ 
களின்‌ பாசங்களை நீக்கக்‌ கருதிய கருணையினால்‌ நான்முகனுக்குப்‌ 
படைத்தல்‌ தொழிலையும்‌, திருமாலுக்குக்‌ காத்தல்‌ தொழிலையும்‌ 
கொடுத்துத்‌ தாம்‌ அழித்தல்‌ தொழிலை மேற்கொண்டார்‌: 
படைத்தல்‌ தொழிலுக்குச்‌ சாத்துவிக குணத்தையும்‌, காத்தல்‌ 
தொழிலுக்கு இராசத குணத்தையும்‌ உண்டாக்கினார்‌; அழித்தல்‌ 
தொழில்‌ சினத்தினால்‌ முடித்தல்வேண்டுமாதலால்‌ அதற்குத்‌ 
தாமத குணத்தை வைத்தார்‌. அதனால்‌, சிவபெருமான்‌ தாமத 
குணத்தைக்‌ கொண்டவர்‌ அல்லர்‌, அவர்‌ தாமத குணத்தராயின்‌ 
வேத சிவாகமங்களை அருளிச்செய்து கல்லால விருட்ச நிழலிலே 
இருந்து சனகாதி முனிவர்களுக்கு ஞானோபதேசம்‌ செய்ய வல்லவ 
ராவாரோ?2 குற்றமற்ற வெண்ணிற வடிவங்கொண்டு வீளங்கு 
வாரோ? வேதங்கள்‌ அவரை, **வித்தையின்‌ மூலம்‌ '* என்று 
புகழுமோ? இதனை ஞானமில்லாதவர்களுக்கு எவ்வாறு தெளி' 
விப்பது? சிவபெருமான்‌ இறுதிக்‌ காலத்தில்‌ அழித்தல்‌ 
தொழில்‌ புரிவதால்‌ அவரைத்‌ தாமத குணத்தவர்‌ என்றாய்‌. அக்‌ 
குணம்‌ அவருக்கு இயற்கைக்‌ குணம்‌ அன்று; செயற்கைக்‌ 
குணமே ஆகும்‌. 


இருமால்‌, வடிவு நீலகசிறம்‌ பெற்றதாலும்‌, கடலில்‌ உறங்குவ 
தாலும்‌, அகந்தை முதலியன கொண்டதாலும்‌, தாமத இராசத 
குணங்களைக்‌ கொண்டுள்ளார்‌. அவர்‌ நல்லறிவுபெற்ற காலத்துச்‌ 
சிவபெருமானை வழிபட்டுத்‌ துதித்து, அவரது திருவருள்‌ ஞானம்‌ 
அடைவதீனால்‌ சாத்துவிக குணம்‌ பெற்றுள்ளார்‌. நான்முகன்‌, 
வடிவு பொன்னிறம்‌ பெற்றதாலும்‌, நானே பரம்பொருள்‌ என்று 
கூறிய மயக்கத்தாலும்‌, பரமசிவனை வழிபடும்‌ தன்மையாலும்‌, 
எல்லாக்‌ குணங்களையும்‌ கொண்டுள்ளார்‌. ஆனால்‌ விருப்பு 
வெறுப்புக்கள்‌ அற்ற சிவபெருமானுக்கு ஒரு குணத்தைக்‌ கூறு 

தல்‌ அறியாமையே ஆகும்‌, '£ முன்னாளிலே மூன்று படாம 
தத்துவப்‌ பொருள்களையும்‌ தந்தவர்‌ சிவபெருமானே என்று 
நான்மறைகள்‌ ஓதும்‌. திருமால்‌ முதலிய தேவர்களிடத்தும்‌, 
உயிர்களிடத்தும்‌, உயிரில்லாதவைகளீடத்தும்‌ நிறைந்து, 
யாவற்றையும்‌ இயற்றுகன்ற சிவபெருமான்‌ ஒரு குணத்தில்‌ 
பொருந்துவரோ? அழித்தல்‌ தொழில்‌ ஒன்றைக்‌ குறித்து 
மேலோர்கள்‌ சிவபெருமானுக்குத்‌ தாமத குணத்தைக்‌ கூறினார்‌ 
அல்லது வேறொரு செய்கையினால்‌ அக்குணத்தைச்‌ சொன்னா 
ரில்லை '” என்று இவைபோல்வன பலவற்றைத்‌ ததீசி முனிவர்‌ 
உபதேசித்தார்‌. 


ததீசி முனிவர்‌, தக்கன்‌ முதலியோர்க்குச்‌ சாபம்‌ கொடுத்தல்‌ 


தக்கன்‌, ததீசி முனிவர்‌ கூறிய அறிவுரைகளை நன்றென்று 
மனத்தில்‌ ஏற்றுக்கொள்ளாது, அவரைப்பார்த்து, “முனிவரே! 
நீர்‌ இங்கே பலவாறு கூறுவதில்‌ பயனில்லை, உங்கள்‌ சிவன்‌ 
அறுகுணங்களை உடைய கடவுளே ஆயினும்‌ ஆகுக. நரன்‌ அவ 
ருக்கு யாகத்தில்‌ அவிப்பாகம்‌ தரமாட்டேன்‌. நான்‌ எண்ணிய 
படி என்‌ யாகத்தைச்‌ செய்து முடிப்பேன்‌ ” என்றான்‌. அம்‌ 
மொழிகளைக்‌ கேட்ட ததத முனிவருக்கு மனத்தில்‌: கோபம்‌ 
பொங்கியது. முனிவரின்‌ கோபத்தைக்‌ கண்டு ஊழித்தியும்‌ 
அஞ்சியது ; தேவர்களும்‌ மனம்‌ தளர்ந்தார்கள்‌ ; கடல்களும்‌ 
ஒடுங்கின; உலகங்களும்‌ ஈடுங்னெ. ததி முனிவர்‌, தம்மால்‌ 
யாவும்‌ அன்புற்று வருந்துவதைக்‌ கண்டு தம்‌ சினத்தைத்‌ 
தணித்துக்‌ கொண்டார்‌ : தம்மைச்‌ சூழ்ந்த முனிவர்களோடு 
எழுந்து நின்று தக்கனைப்‌ பார்த்து, “ தக்கனே! நீ இன்றைக்குச்‌ 
சிவபெருமானை விலக்கிச்‌ செய்யும்‌ வேள்வியும்‌, உன்னோடிருக்‌ 
கும்‌ தேவர்களும்‌ அறிக ”” என்று சாபமிட்டார்‌. அதன்பின்பு 
வேள்விச்சாலையிலிருக்இன்‌ ற அந்தணர்களை நோக்கி, ££ நீங்கள்‌ 
யாவரும்‌ அந்தணர்களில்‌ பேடிகளாயினீர்‌; உங்கள்‌ குலத்‌ 
தலைமையை இழந்து விட்டீர்‌; சிவபெருமானையும்‌, அவன்‌ அடி 
யார்களையும்‌, விபூதி உருத்திராட்சங்களையும்‌ இகழ்ந்து பூமியில்‌ 
எந்நாளும்‌ பிறந்திறந்து கதியடையாமல்‌ வேதத்திற்குப்‌ புறம்‌ 
பான வழியைப்‌ பின்பற்றி வாழக்கடவீர்‌ ”” என்று சாபமிட்டார்‌. 

பிறகு முனிவர்கள்‌ சூழத்‌ ததசி முனிவர்‌ வேள்விச்சாலையிலிருர்‌ து 
புறப்பட்டுத்‌ தம்‌ இடத்தை அடைந்தார்‌. 

- ... திருவிருத்தம்‌-98 
ஆகத்‌ இருவிருத்தம்‌-1,210 


_——00—— 


16. தானப்‌ படலம்‌ 


வேள்வி புரிய முயலுதல்‌ 

ததீசி முனிவர்‌ வேள்விச்‌ சாலையை விட்டுச்‌ சென்றதும்‌, 
தக்கனுடைய கொடி அறுந்தது. வேள்வித்‌ தூணில்‌ “காக்கை 
களும்‌, கழுகுகளும்‌ நெருங்கின. தக்கனுடைய மனைவியாகிய 
வேதவல்லியின்‌ மங்கல நாண்‌ தானே சுழன்றது. இங்ஙனம்‌ 
பல தீய நிகழ்ச்சிகள்‌ ஏ.ற்பட்டதைக்‌ கண்டும்‌ தக்கன்‌ அஞ்ச 
வில்லை. நான்முகனையும்‌ திருமாலையும்‌ முகமன்கூறி வழிபட்‌ 
டான்‌; தேவர்களுக்கும்‌ முனிவர்களுக்கும்‌ வேண்டியன வேண்‌ 
டியவாறே அளித்தான்‌; அதன்பின்‌ தான்‌ பெற்ற பெண்களுக்கும்‌ 
மருகர்களுக்கும்‌ மங்கல வரிசைகளை மிகவும்‌ அளித்தான்‌; திருமா 
லம்‌ பிறரும்‌ காவல்புரியத்‌ தீய வேள்வி புரிய ஆரம்பித்தான்‌. 


தக்கன்‌ ஏவலில்‌ யாவரும்‌ நிற்றல்‌ 

தக்கனின்‌ கட்டளைப்படி காமதேனு, உணவு வகைகளையும்‌ 
பலகார வகைகளையும்‌ கொண்டுவந்து குவித்தது ; வேள்விக்கு 
வந்தவர்களுக்கெல்லாம்‌ அவற்றை வழங்கிற்று. சிந்தாமணியும்‌, 
சங்கநிதியும்‌, பதுமநிதியும்‌, ஐந்தருக்களும்‌, பலவகை இரத்தினங்‌ 
களையும்‌, ஆடைகளையும்‌, ஆபரணங்களையும்‌ கொண்டுவந்து 
குவித்தன. ்‌ 


யாவரும்‌ உணவு அருந்தி மகிழ்தல்‌ 
ஏவல்‌ புரிந்த முனிவர்கள்‌, அந்தணர்கள்‌ முதலியோரை 
அழைத்துப்‌ பொன்‌ தட்டுக்களில்‌ உணவு வகைகளைப்‌ படைக்க, 
அவர்கள்‌ தங்கள்‌ தங்கள்‌ மனம்போல விரும்பிய வரையில்‌ பற்‌ 
பல உணவுப்‌ பொருளை உண்டு, அவற்றின்‌ சிறப்பைப்‌ பலபடி 
“யாகப்‌ பேசி மகிழ்ந்தார்கள்‌. உணவு முடிந்தபின்‌ அவரவர்‌ 


மரக: கந்த புராணம்‌ '[6. தஷ 


களுக்குச்‌ சந்தனம்‌, புஷ்பம்‌, தாம்பூலம்‌ முதலியவைகள்‌ 
கொடுக்கப்பெற்றன. 


யாவரும்‌ தானம்‌ பெறுதல்‌ 

பிறகு அந்தணராதியோர்‌ தானசாலை அடைந்து ஆடை 
ஆபரணங்களையும்‌, பசுக்களையும்‌, பிறவற்றையும்‌ மிகுதியாகப்‌ 
பெற்றார்கள்‌. ட்ட, 
மகிழ்ச்சியின்‌ பேரொலி 

திருமாலினுடைய கருடனும்‌, நான்முகனுடைய அன்னமும்‌, 
இந்திரனுடைய ஐராவதமும்‌,  அக்கனியினுடைய ஆட்டுக்கடா 
வும்‌, இயமனுடைய எருமைக்‌ கடாவும்‌, குரியனுடைய குதிரை 
களும்‌ ஒருபால்‌ நின்று ஒலித்தன. தேவர்களும்‌ பிறரும்‌ ஓவ்‌ 
வொரு பகுதியில்‌ நிறைந்திருந்தார்கள்‌. அரம்பையர்கள்‌, வீணை, 
வேய்ங்குழல்‌, மிருதங்கம்‌ ஆகிய இசைக்‌ கருவிகள்‌ முழங்க, ஒரு 
பக்கத்தில்‌ நடனமாடினார்கள்‌. வேதவல்லியின்‌ புதல்வர்களும்‌, 
மகளிர்களும்‌, இந்திராணியும்‌ ஒரு பு றத்திலிருந்‌து வேள்வியின்‌ 
சிறப்புக்களைப்‌ பார்த்துக்‌ கொண்டிருந்தார்கள்‌. இவ்வாறாயெ 
நிகழ்ச்சிகள்‌ எங்கும்‌ நெருங்குதலினாலே தக்கனுடைய யாகத்‌ 
இற்குக்‌ கடல்கள்‌ யாவும்‌ வந்து குழ்ந்தாற்போலப்‌ போரொலி 
உண்டாயது. தேவர்களும்‌ பூவுலகிலுள்ளாரும்‌ நெருங்கனமை, 
தேவகங்கையும்‌ பூவுலகிலுள்ள ஈதியும்‌ கலந்தாற்போன்றது, 

ட திருவீருத்தம்‌-46 


ஆகத்‌ திருவிருத்தம்‌-1, 256 
——00—_— 


17. வேள்விப்‌ படலம்‌ 
வேள்வி ஆரம்பித்தல்‌ 
யாகத்‌ தலைவனாகிய தக்கன்‌, நான்முகனோடும்‌ திருமாலோ 
டும்‌ யோசித்து, முன்பு தன்னால்‌ வரிக்கப்‌ பெற்ற மேலோர்கள்‌ப்‌ 
பார்த்து, ** மூவகை அக்கனிகளையும்‌ உண்டாக்குங்கள்‌ *' என்று 
கட்டளை யிட்டான்‌. அவர்கள்‌ நன்றென்று முை றப்படி. அக்‌ 
னியை வளர்த்தார்கள்‌. தக்கன்‌ தன்‌ அருகிலுள்ள இருத்‌ அவிக்கு 


Fed, 

கள்‌ யாவரையும்‌ பார்த்து, ££ நீங்கள்‌ உங்கள்‌ கிரியைகளைச்‌ செய்‌ 
யுங்கள்‌ '” என்றான்‌. அவர்களுள்‌ பன்னிருவர்‌, வேள்விக்குரிய 
௮விசுகளையும்‌, வன்னி, சமித்து, தருப்பை முதலியவைகளையும்‌ 
கொண்டுவந்து கொடுத்தார்கள்‌. ஒருவர்‌ வேள்வியைச்‌. செய்‌ 
தார்‌. ஒருவர்‌ சவபெருமான்‌ அல்லாத மற்றைத்‌ தேவர்கள்‌ 
அவிகனை ஏற்குமாறு ௮வரவர்க்குரிய மந்திரம்‌ கூறினார்‌. ஒருவர்‌ 
தேவர்களுடைய பெயர்களைக்‌. சொல்லி அழைத்தார்‌. மற்றொரு 
வர்‌ அவியை அக்கினியில்‌ ஆகுதி செய்தார்‌. வேள்வியில்‌ குறை 
யொன்றும்‌ ஏற்படாதிருக்குமாறு ஒருவர்‌ நின்று மேற்பார்வை 
செய்து கொண்டிருந்தார்‌. ஒருவர்‌ அவ்‌ வேள்விக்கு முதல்வரா 
இய கடவுளைப்போல இருந்து அருள்‌ செய்தார்‌. . 


இவ்வாறு வேள்வி செய்யும்போது, யாகத்‌ தலைவனாகிய தக்‌ 
கன்‌, அவரவர்‌ அவிகளை ஆகுதி செய்யும்போது அத்தேவர்களை 
நினைத்து, * இதனை ஏற்று உண்ணுங்கள்‌ ' என்று கூறி, அவி 
களை அமுதுபோல ஊட்டிக்‌ கொண்டிருந்தான்‌. அவ்வவிகள்‌ 
சுவை முதலியவற்றில்‌ அமுதத்தை ஒத்திருந்தன வெனினும்‌, 
உயிர்க்குயிராயெ சிவபெருமானை இன்றி நுகர்ந்தமையால்‌, 
தேவர்களுக்கெல்லாம்‌ உண்ணத்‌ தகாத நஞ்சை ஒத்திருந்தன. 


திருவிருத்தம்‌-9 
ஆகத்‌ திருவிருத்தம்‌-1,265 

18. உமை வரு படலம்‌ 


உமாதேவியார்‌ வேள்வியைக்‌ காண எண்ணுதல்‌ 

நாரத முனிவர்‌, நிலவுலகத்திற்கு வந்து தக்கன்‌ வேள்வி 
செய்தலைக்‌ கண்டு, “* இவன்‌ சிவபெருமானை நீக்கித்‌ தேவர்‌ 
களோடு வேள்வி செய்கின்றான்‌; இஃது இவனுடைய வலிமை 
தானோ?”” என்று எண்ணித்‌ திருக்கயிலாயத்தை அடைந்து 
இருநந்தி தேவரின்‌ அனுமதி பெற்று உள்ளே சென்று சிவபெரு 
மானின்‌ திருவடிகளை வணங்கித்‌ துதித்து, “£ எம்‌ அண்ணலே! 
தக்கன்‌, கங்கைக்‌ கரையில்‌ திருமால்‌ நான்முகன்‌ முதலியவர்‌ 
களோடு அறிவில்லாதவனாக ஒரு வேள்வி செய்கிறான்‌; ௮ஃது 


576 கந்த புராணம்‌ 106. தஷ 


ஒரு புதுமை” என்று கூறினார்‌. - உமாதேவியார்‌ அதனைக்‌ 
கேட்டுத்‌ தன்‌ தந்‌ைத செய்யும்‌ யாகத்தைக்‌ காண வேண்டு 
மென்று அவாக்‌ கொண்டு எழுந்தார்‌; சிவபெருமானை வணங்கி, 
“ எம்பெருமானே! என்‌ தந்தை செய்யும்‌ யாகத்தைப்‌ பார்த்து: 
வர விடை தந்தருளும்‌ ”” என்று வேண்டினார்‌. சிவபெருமான்‌ 
“ உமையே! தக்கன்‌ தான்‌ பெற்ற வளங்களால்‌ அகந்தையுற்று த்‌ 
தேவர்களோடு மயங்கி நிற்றொன்‌. ஆதலால்‌, அவன்‌ உன்னை 
மதிக்க மாட்டான்‌. நீ அவன்‌ யாகத்திற்குச்‌ செல்லாதே '' என்று 
கூறினார்‌. உமாதேவியார்‌, “* சுவாமீ! தக்கன்‌ அறிவில்லாதவன்‌ 7 


௮வன்‌ செய்த பிழையைப்‌ பொறுத்தருளும்‌; நான்‌ விரைவிலே: 


சென்று வேள்வியைப்‌ பார்த்துவிட்டு மீண்டு வருவேன்‌; விடை 
தந்தருளும்‌ '” என்று மீண்டும்‌ வேண்டிக்‌ கொண்டார்‌. சிவபெரு 
மான்‌, ** உமையே! நீ தக்கனின்‌ யாகத்தைப்‌ பார்க்கும்‌ அவாக்‌ 
கொண்டிருந்தால்‌ சென்று பார்த்து விரைந்து வருவாயாக ?” 
என்று கூறி அனுமதி புரிந்தார்‌. 


உமாதேவீயார்‌, தக்கன்‌ வேள்வியை அடைதல்‌ 


உமாதேவியார்‌, சிவபெருமானின்‌ திருவடிகளை வணங்கிக்‌ 
கொண்டு ஒரு விமானத்தில்‌ ஏறினார்‌. அப்போது, சுமாலி 
மாலினி என்ற பெண்கள்‌ குடையைத்‌ தாங்கினார்கள்‌. மங்கலை 
சுமனை முதலிய பெண்கள்‌ சாமரைகளை இரட்டினார்கள்‌. வேறு 
பல பெண்கள்‌ ஆலவட்டம்‌ பீலி முதலியவற்றை வீசியும்‌ மலர்‌ 
களைத்‌ தூவியும்‌ சென்றார்கள்‌. நந்திதேவரின்‌ மனைவியாயெ 
கேசை என்பவர்‌ பா. துகையைக்‌ கொண்டு பின்னே சென்றார்‌. 


கமலீனி அனிந்திதை என்னும்‌ சேடிகள்‌ இருவரும்‌ புஷ்ப . 


மாலைகளைத்‌ தாங்கிக்கொண்டு சென்றார்கள்‌. பற்பல பெண்கள்‌ 
ஆடிக்கொண்டும்‌ பாடிக்கொண்டும்‌ பற்பல இசைக்‌ கருவிகளை 
ஒலித்துக்‌ கொண்டும்‌ சென்றார்கள்‌. சோமநந்தி அம்மையாரின்‌ 
இருவடிகளை வணங்கிப்‌ பன்னிருகோடி பூதர்கள்‌ குழ இடபவாக 
னத்தில்‌ ஏறிக்கொண்டு முன்னே சென்றார்‌. உமாதேவியார்‌, 
விமானத்தின்‌ மேற்கொண்டு விரைந்து சென்று பல பெண்கள்‌ 
சூழத்‌, தக்கனின்‌ யாகசாலையை அடைந்து தக்கனைக்‌ கண்டார்‌. 
தக்கன்‌, உமாதேவியாரைக்‌ கண்டதும்‌, கோபங்கொண்டு ““தாய்‌ 
தந்தையற்ற சிவனுக்கு மனைவியாகிய நீ ஏன்‌ இவ்‌ வேள்விக்கு 


க 

வந்தாய்‌ 2 நான்‌ உன்னை வேள்விக்கு வரும்படி அழைத்தேனா? 
நீ உன்‌ இருப்பிடமாயெ கயிலைக்குத்‌ இரும்பிச்‌ செல்க '” என்று 
கூறினான்‌. உமாதேவியார்‌ தக்கனை நோக்கி, ** நீ உன்னுடைய 
மருகர்கட்கும்‌, என்‌ னுடைய தங்கையர்கட்கும்‌ இவ்‌ வேள்வியில்‌ 
இறப்புச்‌ செய்து உறவு கொண்டாடினாய்‌. ஆனால்‌ எங்களை 
மாத்திரம்‌ நீ மறந்தாய்‌. வலிய வந்த என்னையும்‌ கோபித்து 
கோக்குகின்றாய்‌. இது நல்லதா? இது பெருங்‌ குற்றமாகும்‌; 
உனக்கு நன்மையைப்‌ பயக்காது, உன்‌ கருத்து த்தான்‌ யாது? 
சொல்லுவாயாக ”” என்றார்‌. 
உமாதேவியார்‌ சனம்‌ கொள்ளல்‌ 

தக்கன்‌ உமாதேவியாரைப்‌ பார்த்து, “* தாமத குணத்துக்‌ 
குரிய அழித்தல்‌ தொழிலைச்‌ செய்து, பேயோடாடும்‌ பித்தனாகிய 
சிவனுக்கு ரீ மனைவியானாய்‌. அவனோடு சேர்ந்து நீயும்‌ அகந்தை 
கொண்டாய்‌. அதனால்‌ உன்னை இகழ்ந்தேன்‌. உன்னுடைய 
தங்கையர்களும்‌, என்‌ மருகர்களும்‌ எனக்கு இனியவர்கள்‌; ஆகை 
யால்‌, அவர்களுக்குச்‌ சிறப்புச்‌ செய்தேன்‌; இந்த வேள்வியில்‌ 
அவிப்‌ பாகத்தையும்‌ கொடுத்தேன்‌; £ர்களையும்‌ செய்தேன்‌. இரு 
மால்‌ நான்முகன்‌ முதலிய யாவரும்‌ என்னைப்‌ புகழ்கிறார்கள்‌. 
நீயும்‌ சிவனும்‌ மட்டும்‌ என்னை மதிப்பதில்லை. ஆதலால்‌, உங்க 
ளிடத்தில்‌ எனக்கு அன்பில்லை. மாட்டின்மேல்‌ ஏறுகின்ற உன்‌ 
கணவனுக்கு இந்த வேள்வியில்‌ அவியையுங்கொடேன்‌. அவனைப்‌ 
புகழ்கின்ற வேத வாக்கியங்களையும்‌ என்‌ வலிமையினால்‌ மாற்று 
வேன்‌. இங்கு வலிய வந்த உனக்கும்‌ ஒரு சிறப்பும்‌ செய்யேன்‌!” 
என்று கூறினான்‌. அம்‌ மொழிகளைக்‌ கேட்ட உமாதேவியாரி 
டத்து அளவற்ற சனம்‌ எழுந்தது. அச்‌ சினத்தைத்‌ தாங்காது, 
நிலவுலகம்‌ நடுங்கெது; கடல்கள்‌ நடுங்கின; அக்கினி நடுங்கி 
யது; தேவர்களும்‌, நான்முகனும்‌, திருமாலும்‌ நடுங்கினார்கள்‌. 
அப்போது, உமாதேவியாரின்‌ தோழியாகிய விமலை அவரை 
வணங்க, உலகத்திற்குத்‌ தாயாக விளங்கும்‌ உமக்கு இக்கோபம்‌ 
தகுமா? உயிர்களைப்‌ பெற்றெடுத்த தாயே! அவற்றை அழிக்கக்‌ 
கருதினால்‌ உயிர்கள்‌ எங்ஙனம்‌ வாழும்‌? இத்‌ தக்கன்‌ தருமத்தி 
னின்றும்‌ நீங்கினான்‌. இக்‌ கோபம்‌ இறைப்பொழுதில்‌ 
யாவற்றையும்‌ அழித்துவீடும்‌. ஆதலால்‌, இதனைப்‌ பொறுத்‌ 
தருள்க '” என்று துதித்து நின்றாள்‌. 

உமாதேவியார்‌ தக்கனுக்குச்‌ சாபம்‌ இடுதல்‌ ட்‌ 

உமாதேவியார்‌ தம்‌ கோபத்தைத்‌ தணித்துத்‌ தக்கனை 
கோக்கு, ££ நீ என்னை அவமதித்ததைப்‌ பெரிதாகக்‌ கருதவில்லை ; 
என்‌ கணவராக சிவபெருமானை இகழ்ந்ததை நான்‌ பொறுக்க 
மாட்டேன்‌. உன்‌ மொழிகள்‌ என்‌ செவிகளில்‌ புகுந்த நஞ்சு 
போல்வன ஆகும்‌, சிவபெருமான்‌ சாத்துவிகாதி குணரதெரே. 
அவர்‌ அருள்ஞானங்‌ கொண்டு விளங்குகிறார்‌. அழிக்கும்‌ தொழில்‌ 
புரியுங்காலத்து அவரிடத்துத்‌ தாமதகுணம்‌ இருப்பதாக நாம்‌ 
எண்ணுகிறோமே தவிர, அவர்‌ ஒரு: குணத்தையும்‌ உடையவர்‌ 
அல்லர்‌. உயிர்கள்‌ பிறந்து அன்புறாத வண்ணம்‌ அவற்றை 
அழித்து, வருத்தத்தை மாற்றுகின்ற அழித்தல்‌ தொழில்‌ இய 
தன்று. அஃது அருட்செயலே அகும்‌. இச்செயலை வேறு எவ 
ராலும்‌ செய்ய இயலாது, அவர்‌ யாவற்றையும்‌ அழித்துப்‌ பின்‌ 
அவற்றைத்‌ தோற்றி அருளுவார்‌. அவரிடத்திலீருக்தே எல்‌ 
லாம்‌ தோன்றும்‌, இவ்வியல்புதான்‌ பதியின்‌ இலக்கணத்திற்‌ 
குரிய உண்மை. வேதாகமங்கள்‌ யாவும்‌ அவரைத்‌ அதிக்கன்‌ றன. 
அவர்‌ ஒருவரே அனைவருக்கும்‌ தலைவர்‌. “சிவ? * என்னும்‌ 
இரண்டு எழுத்துக்களை உச்சரிப்பவர்கள்‌ யாவரோ அவர்கள்‌ 
வீடுபேற்றை அடைவார்கள்‌. 

சிவனெ னுந்துணைச்‌ ரெ முத்தினை 
அவலு வோர்கதி நொய்தில்‌ எய்துவார்‌ 

அத்தகையவருக்கு அவியைக்‌ கொடுக்க மறுக்கும்‌ நீ எங்ஙனம்‌ 
வாழப்போகருய்‌ 2 சிவபெருமானை இகழ்ந்தவர்களுக்‌ கெல்லாம்‌ 
விரைவில்‌ தண்டனை கிடைக்கும்‌ என்று வேதங்கள்‌ உறுதியாகக்‌ 
கூறுகின்றன. தக்கனே / சிவபெருமானை வீலக் வேள்வி 
புரிந்தாய்‌ ; ஆதலால்‌ உனக்கும்‌ தண்டனை வருவதாக ?? என்று 
உமாதேவியார்‌ சாபமிட்டார்‌. 
உமாதேவியார்‌ திரும்பிக்‌ கயிலையை அடைதல்‌ 


பிறகு உமாதேவியார்‌, தக்கன்‌ கூறியவற்றை எண்ணி 
மனம்‌ புழுங்கிப்‌ பரிசனங்களோடு வேள்விச்சாலையை வீட்டு 
* இதன்‌ பெருமையினை, ** வவ என்சிலர்‌ தீவினையாளர்‌ ; சவ வெ 
என்றிடத்‌ தீவினை மாளும்‌; வ வ என்றிடத்‌ தேவரும்‌ ஆவர்‌ ; வெசிவ 
என்னச்‌ சிவகதி தானே"! என வரும்‌ திருமந்திரச்‌ செய்யுளா லும்‌ அறியலாம்‌, 


a. 


ம்‌ 

நீங்க விமான மேற்கொண்டு திருக்கயிலாயத்தை அடைந்தார்‌; 
விமானத்தினின்றும்‌ இறங்கிச்‌ சிவபெருமானின்‌ திருவடிகளை 
வணங்கி, ££ திறியவனாகிய தக்கன்‌ தேவரீரை மிகவும்‌ இகழ்ந்‌ 
தான்‌. ஆதலால்‌ அவன்‌ செய்யும்‌ வேள்வியை அழித்தருள 
வேண்டும்‌?” என்று வேண்டினார்‌; கருணாநிதியாகிய கடவுள்‌ 
உமாதேவியார்‌ கூறியவற்றிற்குச்‌ செவிசாய்க்கா திருந்ததைக்‌ 
கண்டு வருந்தினார்‌; அவரை நோக்க, “£ தேவரீருக்கு விருப்பும்‌, 
வெறுப்பும்‌ இல்லையாயினும்‌ அடியாளுக்காக அத்திய வேள்வியை 
அழித்தல்‌ வேண்டும்‌ ” என்று கூறித்‌ துதித்தார்‌. 
திருவிருத்தம்‌-6.1 
ஆகத்‌ தருவிருத்தம்‌-1,826 


_——00—— 


19. வீரபத்திரப்‌ படலம்‌ 
வீரபத்திரக்‌ கடவுள்‌-பத்திரகாளி தோற்றம்‌ 


சிவபெருமான்‌ தக்கனுடைய யாகத்தை அழிக்கத்‌ திருவுளம்‌ 
கொண்டார்‌. உடனே ஆயிரம்‌ தலைகளையும்‌, ஆயிரம்‌ முகங்‌ 
களையும்‌, ௮ம்‌ முகங்கள்தோறும்‌ மும்மூன்று கண்களையும்‌, 
வளைந்த கொடிய பற்களையும்‌, இரண்டாயிரம்‌ தோள்களையும்‌, 
சிரமாலை என்புமாலை ஆமையோடு முதலியன இடையிடையே 
கலந்த மாலையையும்‌, நாகாபரணம்‌ நீலகண்டம்‌ பூணூல்‌ முதலிய 
வற்றையும்‌, வாள்‌ கேடயம்‌ சூலம்‌ வேல்‌ குலிசம்‌ சக்கரம்‌ முதலிய 
ஆயுதங்களையும்‌, வீரக்கழல்களையும்‌, செம்மேனியையும்‌, உருத்‌ 
இரர்‌ போன்ற பேரொளியையும்‌ உடைய வீரபத்திரக்கடவுள்‌ 
சிவபெருமானின்‌ திருக்கண்ணினின்றும்‌ தோன்‌ றியருளினார்‌. 
உமாதேவியார்‌ அதனைக்கண்டு தம்‌ கோபத்தினின்றும்‌ ஆயிரம்‌ 
முகங்களையும்‌, இரண்டாயிரம்‌ கைகளையும்‌ உடைய பத்திர 
காளியை உண்டாக்கினார்‌. அப்பத்திரகாளி வீரபத்திரக்‌ 
கடவுளுக்குத்‌ துணைவியாய்‌ அவரை அடைந்தாள்‌. எப்படை 
களுக்கும்‌ அதிதேவதையாகிய அஸ்திர தேவரையும்‌ அவர்‌ சத்தி 
யாகிய ௮ஸ்திரசத்தியையும்‌ போல, இவ்விருவரையும்‌ சிவபெரு 
மானும்‌ உமாதேவியாரும்‌ பார்த்து மகிழ்ந்தார்கள்‌. 

வீரபத்திரக்‌ கடவுள்‌, பத்திரகாளியும்‌ தானுமாக முன்னே 
நின்ற வெபெருமானையும்‌ உமாதேவியாரையும்‌ வலம்‌ வந்து 
வணங்க அஞ்சலி செய்து நின்று, அவர்களை நோக்கி, “** அடி 
யேன்‌, நான்முகன்‌ திருமால்‌ முதலீயவர்களை இங்குப்‌ ப ற்றிக்‌ 
கொண்டு வரவேண்டுமா? இயமனைக்‌ கொல்ல வேண்டுமா 2 உல 
கங்களை அழிக்க வேண்டுமா ? அண்டங்களைத்‌ தகர்க்க வேண்‌ 
டுமா 2 எதனைப்‌ பணித்தாலும்‌ அடியேன்‌ செய்வேன்‌. தேவரீர்‌ 
என்னை உண்டாக்கயெதன்‌ காரணத்தைக்‌ கூறியருளவேண்டும்‌'” 
என்‌ று விண்ணப்பம்‌ செய்தார்‌. 

சிவபெருமான்‌ வீரபத்திரக்‌ கடவுளை நோக்‌, ££ தக்கன்‌ 
நம்மை இகழ்ந்து ஒரு வேள்வியைச்‌ செய்கின்றான்‌. நீ அவ்‌ 
வேள்விக்குச்‌ சென்‌ று ஈமக்குரிய அவியைக்‌ கேட்பாயாக. அவன்‌ 
அவியைத்‌ தந்தால்‌ பெற்றுக்கொண்டு திரும்பி வருவாயாக. இன்‌ 
றேல்‌ அவனுடைய தலையை அறுத்து, அவனைச்‌ சேர்ந்தவர்களை 
யும்‌ அழித்து, அவன்‌ செய்யும்‌ வேள்வியையும்‌ கலக்குவாயாக. 
அப்போது நாமும்‌ அங்கு வருவோம்‌. நீ முன்னர்ச்‌ செல்லுதி '” 
என்று கட்டளை யிட்டார்‌. 


வீரபத்திரர்‌ வேள்விச்‌ சாலையை அடைதல்‌ 


வீரபத்திரக்‌ கடவுளும்‌ பத்திரகாளியும்‌, சிவபெருமான்‌ 
உமாதேவியார்‌ இருவரையும்‌ வணங்கி விடை பெற்றார்கள்‌. வீர 
பத்திரக்‌ கடவுள்‌, தக்கன்‌ வேள்வியை அழிக்க நினைத்து மிகுந்த 
கோபம்‌ கொண்டு தம்முடைய உயீர்க்‌ காற்றினின்றும்‌ வியர்வை 
யினின்றும்‌, மற்றும்‌ பல உறுப்புக்களினின்‌ றும்‌ எண்ணற்ற பூத 
கணங்களை உண்டாக்கினார்‌. அவர்கள்‌ பலவித நி றங்களையும்‌ 
உருவங்களையும்‌ பற்பல ஆயுதங்களையும்‌ உடையவர்கள்‌ ஆயினர்‌. 
பத்திரகாளி பல காளிகளை உண்டாக்கினாள்‌. இங்ஙனம்‌ தோன்‌ 
றிய பூதர்களும்‌ காளிகளும்‌, வீரபத்திரர்‌ பத்திரகாளி ஆசய 
இருவரையும்‌ வணங்கி அவர்களுடைய மருங்கில்‌ குழ்ந்தார்கள்‌. 
பானுகம்பர்‌ முதலிய பூதர்கள்‌ பல இசைக்‌ கருவிகளை முழக்கிக்‌ 
கொண்டு முன்னே சென்றனர்‌. தண்டன்‌, பினாகி, சிங்கள்‌ 
முதலியோர்கள்‌ குடைகளையும்‌, சாமரங்களையும்‌ ஏந்திச்‌ சென்‌ 
றார்கள்‌. பெண்கள்‌ பலர்‌ குடைகளைப்‌ பிடித்தும்‌, மலர்களைச்‌ 
சந்தியும்‌ பத்திரகாளியைச்‌ சூழ்ந்தார்கள்‌. நிலவுலக முழுவதும்‌ 


~ 

நிறைந்து நின்ற சேனை வெள்ளங்களின்‌ ஆரவாரத்தால்‌ அண்ட 
முகடும்‌ உடைந்தது. அங்குள்ளவர்கள்‌, ££ எவ்வண்டம்‌ உடைந்‌ 
ததோ,” என்று நடுங்கத்‌ தம்முள்‌ பேசுவாராயினர்‌. பூதூளி 
எழுந்து எங்கும்‌ இரவு பகல்‌ தெரியாவண்ணம்‌ மறைத்தது. 


இத்தன்மையினையுடைய சேனைகள்‌ தம்மைச்‌ சூழ, வீரபத்‌ 
இரக்‌ கடவுள்‌ பெருங்கோபத்தோடு தக்கனின்‌ யாகசாலையை 
நெருங்கனார்‌ ; தம்‌ படைத்‌ தலைவர்களை நோக்கி, *₹ இீயவனாகிய 
தக்கனுடைய இவ்வேள்வீச்சாலையையும்‌, சுற்றுப்‌ பு றங்களையும்‌ 
நன்றாகக்‌ காவல்‌ புரிவீர்களாக ”' என்று கட்டளை யிட்டார்‌. 
அவர்கள்‌ உடனே மதில்களிலும்‌, ஆகாயத்திலும்‌, வாயில்களி 
லும்‌ நிறைந்து நின்று காத்தார்கள்‌; தக்கனுடைய சேனைகளாய்‌ 
வந்து எதிர்த்தவர்களைக்‌ கொன்‌ று தின்று இயமனும்‌ நடுங்கும்‌ 
படி ஆரவாரம்‌ செய்தார்கள்‌. ட்‌ 
திருவிருத்தம்‌-60 

ஆகத்‌ இருவிருத்தம்‌-1,856 


_——00—— 

வீரபத்திரர்‌ வேள்வியைக்‌ காணல்‌ 

வீரபத்துரக்‌ கடவுள்‌ பத்திரகாளியோடு தக்கனின்‌ வேள்விச்‌ 
சாலைக்குள்‌ சென்றார்‌. அவர்கள்‌ இருவரையும்‌ நான்முகன்‌ முத 
லாயெ தேவர்கள்‌ அனைவரும்‌ கண்டு, மனம்‌ பதைபதைத்து 
அச்சங்கொண்டார்கள்‌; சிங்கத்தைக்‌ கண்ட மான்களைப்‌ போல 
வும்‌, இடி ஓலி கேட்ட பாம்புகள்போலவும்‌ மனம்நடுங்கி வலிமை 
இழந்து முகம்வாடி ஒடுங்கனார்கள்‌. ௮வர்களிருவரையும்‌ கண்டு, 
“£ இங்கே, சிவபெருமானும்‌ உமாதேவியாருமே வந்தார்கள்‌ '? 
என்‌ றனர்‌ சிலர்‌. ** இவர்கள்‌ அவர்களின்‌ கடுஞ்‌ சினத்தினின்‌ 
றும்‌ தோன்றியவர்கள்‌ ”' என்றனர்‌ சிலர்‌. “£ நம்முடைய உயி 
ருக்கு இன்றே அழிவுக்காலம்‌ வந்துவிட்டது ”” என்றனர்‌ சிலர்‌. 
4£ தக்கனுக்கும்‌ இன்றே அழிவு வந்தது போலும்‌ ”” என்றனர்‌ 
இலர்‌, **விதியை யாவர்‌ விலக்க வல்லார்‌” என்றனர்‌ சிலர்‌. 
“££ இவபெருமானை இகழ்ந்தவர்‌ அப்பொழுதே அழிவர்‌, என்ப 

தற்கு ஐயமுண்டோ ?”” என்றனர்‌ சிலர்‌. இத்திமைகளெல்லாம்‌ 
உமாதேவீயார்‌ காரணமாக எழுந்தனவோ ?”' என்‌, றனர்‌ சிலர்‌. 
“ பூதர்கள்‌ எங்கும்‌ வந்து வளைந்து கொண்டார்கள்‌ '' என்றனர்‌ 
சிலர்‌. ££ இனிச்‌ செய்வது என்ன ”” என்றனர்‌ சிலர்‌. இவ்வாறு 
பலரும்‌ பலவாறு புலம்பி, நா.ற்புறங்களிலும்‌ தீ சூழ அதன்‌ 
நடுவில்‌ அகப்பட்ட யானைகள்போலப்‌ பெருந்‌ அன்பமுற்று 
வருந்தினார்கள்‌. 

கடுங்‌ கோபங்கொண்ட வீரபத்திரக்‌ கடவுள்‌, பத்திரகாளி 
யும்‌ “படைத்‌ தலைவர்களும்‌ தம்மைச்‌ சூழச்‌ சென்று, தக்கன்‌ 
செய்யும்‌ வேள்வியைக்‌ கண்டார்‌; இடி யிடித்தாற்போலச்‌ 
சிரித்துத்‌ தீயெழ விழித்து ஆர்த்துக்‌ கொம்பு என்னும்‌ வாத்தி 
யத்தை ஊதினார்‌. அக்‌ கொம்பின்‌ ஒலியினால்‌ மேருமலை பிளந்தது; 
பூமி வெடித்தது; அண்டங்கள்‌ துடித்தன; உயிர்கள்‌ தளங்கனெ; 
தேவர்களும்‌, முனிவர்களும்‌ சோர்ந்து, பின்‌ எழுஜன்‌ றவரும்‌, 
பதைபதைக்கின்‌ றவரும்‌, ஏங்கி அழுபவராம்‌, ஓடுகின்‌ றவரும்‌, 
* வேள்வி அழிந்ததோ ' என்கின்‌ றவரும்‌ ஆனார்கள்‌. ஏனையோர்‌ 
இன்னா ஒலியைக்‌ கேட்ட அசுணமாவின்‌ தன்மையைப்போல 
மயங்கி விழுந்து செயலற்றார்கள்‌. 


வீரபத்திரர்‌ சவபெருமானுக்குரிய அவியைக்‌ கேட்டல்‌ 


வீரபத்திரக்‌ கடவுள்‌ வேள்விச்சாலையின்‌ முன்னே சென்ற 
அம்‌, தக்கன்‌ அவரைக்கண்டு மிகவும்‌ நடுக்‌ உள்ளம்‌ தளர்ந்து 
தலைமை நீங்கினான்‌ ; பூதர்கள்‌ வேள்விச்சாலையைச்‌ குழ்ந்ததை 
யும்‌, அஃது அழிவடைதலையும்‌, தேவர்கள்‌ அயர்தலையும்‌ கண்டு 
வருந்தினான்‌ ; பிறகு ஒருவாறு தேறி வீரபத்திரக்‌ கடவுளைப்‌ 
பார்த்து, “ நீயார்‌ £ இங்கு ஏன்‌ வந்தாய்‌?" என்று வினவி 
னான்‌. அவர்‌ தக்கனைப்‌ பார்த்து, **யான்‌ சிவபெருமானின்‌ 
மகன்‌. நீ அவருக்குக்‌ கொடுக்கவேண்டிய அவியைக்‌ கொடுப்பா 
யாக ; அதனைப்‌ பெற்றுச்‌ செல்லவே இங்கு வந்தேன்‌ ”' என்று 
கூறினார்‌. தக்கன்‌ அதனைக்‌ கேட்டு,'“இனி, சிவனுக்கு உலகத்தி 
ஓள்ளோர்‌ வேள்வியில்‌ அவியைக்‌ கொடுக்கமாட்டார்கள்‌” என்‌ 
ரன்‌. அப்போது அங்கே இருக்கின்ற நான்கு வேதங்களும்‌, 
பிரணவமும்‌ திடீரென்று எழுந்து, ££ ஒப்பற்ற தலைவராயெ வெ 
பெருமான்‌ அன்றி வேள்விக்கு வேறு ஒரு தலைவர்‌ உண்டோ? 

தக்கனே ! சவெபெருமானுக்குக்‌ கொடுக்கவேண்டிய அவிப்‌ 
பாகத்தைத்‌ தாமதஞ்‌ செய்யாமல்‌ கொடுப்பாயாக ” என்று 
தக்கன்‌ கேட்கும்படி கூறின, ஆனால்‌ ௮றிவிலியாகிய தக்கன்‌ 
அவியைக்‌ கொடுக்க மறுத்தான்‌. உடனே நான்கு வேதங்களும்‌ 
பிரணவமும்‌ இவபெருமானின்‌ புகழ்களைக்‌ கூறிக்கொண்டு, 
வேள்வீச்சாலையினின்றும்‌ புறப்பட்டுத்‌ தத்தம்‌ உறைவிடங்‌ 
களுக்குச்‌ சென்றுவிட்டன. வீரபத்திரக்‌ கடவுள்‌ தக்கனை. 
நோக்க, :* நான்மறைகளும்‌, பிரணவமும்‌ கூறிய உண்மைப்‌ 
பொருளைக்‌ கேட்டாயல்லவா £ சிவபெருமானுக்குரிய அவியை: 
இப்பொழுதாயினும்‌ கொடுப்பாயாக '' என்றார்‌. தக்கன்‌, “சுடு 
காட்டிலே ஒரு பெண்ணோடு நின்று கூத்தாடும்‌ அப்பித்தனுக்கு 
அவியைக்‌ கொடுக்கமாட்டேன்‌ '':என்று கூறினான்‌. 
வீரபத்திரர்‌ தேவர்களைத்‌ தண்டித்தல்‌ ம்‌ 
வீரபத்திரக்‌ கடவுள்‌ தக்கனின்‌ பதிலைக்கேட்டுப்‌ பெருங்‌ 
கோபம்‌ கொண்டார்‌. தக்கனின்‌ அருகிலிருந்த நான்முகன்‌ முத 
லிய தேவர்‌ கூட்டத்தை நோக்கி, “நீங்களும்‌ இவன்பக்கமாயினீர்‌. 
சிவபெருமானுக்கு அவியைக்‌ கொடாமல்‌ தக்கன்‌ அவரை இகழ்நீ 
தான்‌. அவன்‌ அங்ஙனம்‌ செய்தது உங்களுக்கும்‌ உடன்பாடு 
போலும்‌” என்றார்‌. தேவர்கள்‌ ஊழின்‌ வலியால்‌ ஒன்றும்‌ 
பதில்‌ கூறாது ஊமையர்களைப்போலப்‌ பேசாதிருந்தனர்‌. வீர 
பத்திரக்‌ கடவுள்‌ சினந்து எழுந்து ஒரு தண்டாயுதத்தினால்‌ திரு 
மாலின்‌ மார்பில்‌ அடித்தார்‌. இருமால்‌, தக்கன்‌ அஞ்சும்படி 
ழே விழுந்தார்‌. அதன்‌ பிறகு, வீரபத்திரக்‌ கடவுள்‌, நான்முக 
னின்‌ தலையில்‌ இடிவீழ்ந்தாற்போல்‌:ஒருகையால்‌ குட்டி அவனை 
வீழ்த்தினார்‌; - நான்முகனின்‌ மனைவியர்களின்‌ மூக்கையும்‌, 
கொங்கைகளையும்‌ அறுத்தார்‌. அவற்றைக்‌ கண்ட தேவர்கள்‌ 
யாவரும்‌ ஒடி. உலைந்தார்கள்‌ ; ஒளிந்துகொள்ள இடம்‌ தேடிக்‌ 
கதறினார்கள்‌ ; அங்கிருந்தும்‌ தப்பி ஓட முயன்றார்கள்‌. பூரண 
சந்திரனை வீரபத்திரக்‌ கடவுள்‌ கழே தள்ளித்‌ தம்முடைய ஒரு 
காலால்‌ அவன்‌ உடலைச்‌ சன்னம்படத்‌ தேய்த்தார்‌; சூரியனைக்‌ 
கன்னத்தில்‌ அடித்துப்‌ பற்களை உதிர்த்தார்‌. அவன்‌ உயிர்நீங்‌ 
இச்‌ ழே வீழ்ந்தான்‌. பின்பு வீரபத்திரர்‌ பகன்‌ என்‌ னும்‌ சூரிய 
னுடையகண்களைப்‌ பிடுங்கினார்‌; இயமனைப்‌ பிடித்து அவன்‌ 

தலையை வெட்டினார்‌ ; குயிலுருக்கொண்டு அஞ்சி ஓடிய இந்திர 


னைப்பிடித்து வெட்டி வீழ்த்தினார்‌ ; வெபெருமானை இகழ்ந்த தக்‌ 
கன்‌ கொடுத்த உணவுகளைஉண்ட அக்கினி தேவனின்‌ கைகளை 
வெட்டினார்‌; ஏழு நாக்குகளையும்‌ துணித்தார்‌. அக்கினி வெட்‌ 
டுண்ட நாவோடும்‌ கையோடும்‌ தள்ளாடி வீழ்ந்தான்‌. பிறகு 
வீரபத்திரர்‌ அக்னியின்‌ மனைவியாகிய சுவாகா தேவியி 
னுடைய மூக்கை நகத்தினால்‌ கள்ளி எறிந்தார்‌; பயந்தோடு 
இன்ற நிருதியைக்‌ கண்டு “நில்‌” என்று கூறித்‌ தடியினால்‌ 
அடித்து வீழ்த்தினார்‌; தம்மை வந்தடைந்து வீழ்ந்து வணங்கிய 
உருத்திரர்களைத்‌. தண்டனை செய்யாது, “போங்கள்‌ ''? என்று 
கூறி ஓடிப்போதற்குரிய வழியைக்‌ காட்டிவிட்டார்‌ ; வருணனை 
எழுப்படையினால்‌ அடித்தார்‌; வாயுவை மழுப்படையினால்‌ 
தாக்கினார்‌; குபேரனை முத்தலைச்‌ சூலத்தினால்‌ குத்திக்‌ கொன்‌ 


ரர்‌; ஏங்கிப்‌ பயந்து தம்மைப்‌ பணிந்த ஈசான உருத்திரரைப்‌ : 


போகும்படி. விடுத்தார்‌; அவர்‌ நாணத்தோடு போயினார்‌. 
சோணிதபுரத்து அரசனாகிய அசுரேந்திரனின்‌ தலையை ஒரு 
கணையால்‌ வீழ்த்தினார்‌; பிணைமான்‌ உருக்கொண்டோடிய வேள்‌ 
வித்‌ தெய்வமாகிய எச்சன்‌ தலையை ஒரு கணையினால்‌ அறுத்தார்‌. 
தக்கனின்‌ எண்ணமும்‌ துணிவும்‌ 

தக்கன்‌, சீகழ்ந்தவற்றையெல்லாம்‌ கண்டு வலையில்‌ அகப்‌ 
பட்ட மான்போல்‌ வருந்தினான்‌. ** இத்தகைய பெருமையை 
யுடைய இவ்வேள்வியும்‌ என்முன்‌ இவ்வாறு அழியுமோ? என்‌ 
தந்தையாகிய நான்முகன்‌ கூறியபடி, யான்‌ சிவபெருமானை 
நோக்கத்‌ தவம்‌ புரிந்தேன்‌; அழிவில்லாத வரங்களைப்‌ பெற்‌ 
றேன்‌; ஆனால்‌ அவற்றை அளித்த அ௮க்கடவுளை அன்போடு 
நினையாமலும்‌ துதிக்காமலும்‌ செல்வத்தினால்‌ செருக்கு ற்றேன்‌; 
உமையை மணம்‌ செய்துகொடுத்து, அவரை மருமகன்‌ என்று 
கருதி மிகவும்‌ இகழ்ந்து பேசினேன்‌; நான்முகன்‌ இயற்றிய 
வேள்வியில்‌ அவிப்பாகத்தைச்‌ சிவபெருமானுக்கு அளிக்க 
லாகாது என்று தடை செய்தேன்‌; தூ முனிவர்‌ கூறிய நல்‌ 
அரைகளையும்‌ இகழ்ந்தேன்‌; என்னத்‌ தேடிவந்த என்‌ மகஃை 
அவமதித்து அனுப்பினேன்‌. இவ்வீரபத்திரக்‌ கடவுள்‌ வந்து, 
“£ கிவபெருமானுக்குரிய அவிப்பாகத்தைத்‌ தருவாய்‌ *? என்று 

'கேட்டபொழுதும்‌ நான்‌ கொடுக்க மறுத்தேன்‌. வேதங்கள்வந்து 
கூறியதையும்‌ யான்‌ கேட்கவில்லை. இத்தகைய புத்திகளெல்‌ 
லாம்‌ எனக்கு அழிவுக்காலத்திற்கு ஏதுவாய்‌ வந்தனபோலும்‌/ 
நான்முகன்‌ முதலிய தேவர்களுக்கும்‌, முனிவர்களுக்கும்‌, 
அந்தணர்களுக்கும்‌, ஏனையோர்களுக்கும்‌ யான்‌ ஒர்‌ இறுதியைத்‌ 
தேடிக்கொடுத்தேன்‌; சிவபெருமானை இகழ்ந்து இப்பொழுது 
இறப்பதற்கு ஏ.துவாயினேன்‌. விதியின்‌ வழியே மதியும்‌ செல்‌ 
லும்போலும்‌ ]'' என்று இவைபோல்வனவற்றைத்‌ தன்‌ மனத்‌ 
திற்‌ கூறி வருந்தி, ** இறக்கும்‌ சமயத்தில்‌ அறிவிழந்ததைப்‌ 
பற்றி நினைத்துப்‌ பலவாறு பேசுவதால்‌ ஆகும்‌ பயன்‌ என்ன? 
இனிச்‌ செய்வது யாது ?' என்று எண்ணி, ** இனி நான்‌ தப்பி 
ஒடுவது அரிது; தப்பியோடினாலும்‌ பிழைப்பது அரிது. ஆத 
லால்‌, வலிமை மிக்க வீரபத்திரக்கடவுள்‌ முன்‌ ஆற்றல்‌ மிக்கவன்‌ 
போல்‌ நிற்றலே என்‌ துணிபாகும்‌'' என்று எண்ணி, ௮வ்‌ 
வாறே நின்றான்‌. 


தக்கன்‌ அழிவு 


வீரபத்திரக்‌ கடவுள்‌ தக்கனின்‌ நிலைமையைக்‌ கண்டார்‌; 
கடுங்கோபங்கொண்டு, அவனை அணுக, ** தக்கனே ! நீ தேவர்‌ 
களோடு கூடிச்‌ சிவபெருமானை இழிவாகப்‌ பேசினாய்‌; ஆதலால்‌ 
உனக்கு இதுவே தண்டனை ”” என்று கூறித்‌ தம்‌ வாட்படையி 
னால்‌ அவனுடைய தலையைத்‌ அணித்தார்‌; அது கழே விழுமுன்‌ 
கரத்தாற்பற்றி அக்கினியைப்‌ பார்த்து, “ இதனை உண்டா 
யாக ”” என்று கொடுத்தார்‌. அது நொடிப்பொழுதில்‌ அதனை 
உண்டுவிட்டது. தக்கன்‌ மனைவியர்களாகிய வேதவல்லி முதலா 
யினோரும்‌ அவனுடைய புதல்விகளும்‌ அதனைக்‌ கண்டார்கள்‌; 
கைகளை உதறிப்புலம்பிக்கொண்டு அங்கே வந்தார்கள்‌. பத்திர 
காளி வேதவல்லியின்‌ காதை அறுத்தாள்‌; மற்றைய மனைவியர்‌ 
கள்‌, புதல்வியர்‌, ஏனைய மங்கையர்கள்‌ முதலியோரின்‌ 
தலைகளை வெட்டி, அவற்றைப்‌ பந்துகள்போல அடித்து விளையா 
டினாள்‌. வீரபத்திரரும்‌ பத்திரகாளியும்‌ மற்றை முனிவர்களையும்‌ 
தேவர்களையும்‌ கால்களாலும்‌, கரங்களாலும்‌, ஆர்ப்பினா 
லும்‌, படைக்கலங்களினாலும்‌ கொன்றார்கள்‌. அப்போது, 
பூதசேனாவீரர்களும்‌, காளிகளும்‌, அதனை நோக்கி, வீரபத்திரக்‌ 

விடுத்தார்‌. வீரபத்திரக்‌ கடவுள்‌ அவற்றை விலக்கித்‌ திருமாலின்‌ 
நெற்றியில்‌ ஒரு கணையைச்‌ செலுத்தினார்‌. திருமால்‌ அதனைத்‌ 
தாங்க இயலாது தளர்ந்தார்‌; தளர்ச்சி நீங்கியதும்‌ வீரபத்திரக்‌ 
கடவுளை வந்து எதிர்த்தார்‌. இருவரும்‌ கணை மழைகளைப்‌ 
பொழிந்து போரிட்டார்கள்‌. வீரபத்திரக்‌ கடவுள்‌ வடவாமுகாக்‌ 
இனிப்‌ படையை விடுத்தார்‌. திருமால்‌ மிக வருந்தித்‌ தெய்வப்‌ 
படைச்சலங்களை யெல்லாம்‌ வீடுத்தார்‌. வீரபத்திரக்‌ கடவுள்‌ 
அவற்றை அழித்துத்‌ திருமாலின்‌ சார்ங்கம்‌ என்னும்‌ வீல்லையும்‌ 
துணித்தார்‌; கருட வாகனத்தின்‌ சிறகுகளை வெட்டி வீழ்த்தி 
னார்‌. திருமால்‌, மாயத்தினால்‌ பல திருமால்களின்‌ உருவங்களைக்‌ 
கொண்டு வந்தார்‌. அவர்கள்‌ யாவரையும்‌ வீரபத்திரக்‌ கடவுள்‌ 
தம்‌ நெற்றிக்‌ கண்ணின்‌ ௮க்கனியினால்‌ பொடிபடுத்தினார்‌. திரு 
மால்‌ சக்கரப்‌ படையைச்‌ செலுத்தினார்‌. வீரபத்திரக்‌ கடவுள்‌ ௮த 
னைப்‌ பீடித்து விழுங்கினார்‌. திருமால்‌ தண்டாயுதத்தை வீசினார்‌. 
அதனை வீரபத்திரக்‌ கடவுள்‌ தமது தண்டினால்‌ தடுத்தார்‌. ௮ஃது 
அழிந்து வீழ்ந்தது. திருமால்‌ வாட்படையை ஏந்தி நெருங்குதலைக்‌ 
கண்டு வீரபத்திரக்‌ கடவுள்‌ உங்காரம்‌ செய்தார்‌. திருமால்‌ செய 
லற்றுப்‌ பயந்து, தளர்ந்து நின்றார்‌. வீரபத்திரக்‌ கடவுள்‌ யாது 
நினைந்தேர்‌ சிறிது சினந்தெழுந்தார்‌. அப்போது ** மிகுந்த 
சனத்தை விடுவாயாக ”' என்று சிவபெருமான்‌ அருளிச்‌ செய்த 
ஓர்‌ அசரீரி வாக்கு ஆகாயத்தில்‌ கேட்டது. வீரபத்திரக்‌ கடவுள்‌ 
அதனைக்‌ கேட்டுச்‌ சினம்‌ தணிந்தார்‌. அப்போது, சாரதியாகிய 
நான்முகன்‌ அவரை வணங்கித்‌ துதித்து, “£ தக்கன்‌ வேள்வியில்‌ 
உந்து அவிப்பாகத்தை உண்ட அறிவற்ற அடியேன்‌ செய்த 
பிழைகளைப்‌ பொறுத்தருள்புரியும்‌ ?” என்று வேண்டினான்‌. வீர 
பத்திரக்‌ கடவுள்‌ £ அவ்வாறே ஆகுக ”” என்று அருள்புரிந்தார்‌. 
இருமால்‌ அதனைக்கண்டு, ** இதுவே சமயம்‌ ”” என்று கருதி வீர 
பத்திரக்‌ கடவுளை வணங்கி,'“வீரரே ! தமியேனுடைய வில்லையும்‌ 
துணித்துப்‌ பல படைக்கலங்களையும்‌ அழித்துச்‌ சக்கரப்படை 
யினையும்‌ பிடித்‌ து விழுங்கி, அடியேனையும்‌ வென்ற உம்‌ புகழை 
யார்தாம்‌ கூறவல்லார்‌? அறிவில்லாத யான்‌, நல்வழி தவறிய 
தக்கன்‌ செய்த பூசனையை விரும்பி, அவனுடைய வேள்வியில்‌ 
வந்து கலந்து கொண்டேன்‌. அதனால்‌ இத்‌ தண்டனையை 
அடைந்தேன்‌. வெபெருமானை இகழ்ந்து பேசும்‌ பாவிகளிடம்‌ 


காண்டம்‌ ] 20. யாக சங்காரப்‌ படலம்‌ 589 


அறிவில்‌ சிறந்தவர்கள்‌ செல்வார்களா ? சிவ நிந்‌ தனை செய்தோ 
ரும்‌ அவரைச்‌ சார்ந்தோரும்‌ ஆகிய எல்லோர்க்கும்‌ வேதங்களில்‌ 
கூறியுள்ளபடியே தண்டனையை நீர்‌ அளித்தீர்‌. எம்மனோர்‌ 
மாட்டு நீர்‌ செய்த இத்தண்டனைகளெல்லாம்‌ நீதியாம்‌. எம்மிடத்‌ 
தன்றி உம்மிடத்து ஒரு குறையுமில்லை. நீர்‌ இவ்வேள்வியில்‌ 
பலரையும்‌ அழித்தது உமக்கு ஒரு திருவிளையாடல்‌ அன்றோ ₹' 
சிவபெருமானுக்கு இலயசத்தி, கோரசத்தி, போகசத்தி, புருஷ 
சத்தி என்‌.ற நால்வகைச்‌ சத்திகள்‌ உளர்‌. அவர்களுள்‌ இலயசத்தி 
துர்க்கையும்‌, கோரசத்தி காளியும்‌, போகசத்தி உமாதேவியும்‌ 
ஆவர்‌. யான்‌ புருஷசத்தி யாவேன்‌. இதனை வேதங்கள்‌ கூறும்‌. 
இறுதிசெய்‌ திடலே ச£ற்றம்‌ இன்பமே ஆண்மை என்னா 
அறைதரு சத்தி நான்காம்‌ அரன்தனக்‌(கு) ஐயை காளி 
முறைதரு கவுரி இன்னோர்‌ மும்மையும்‌ பெற்றோர்‌ ஏனைப்‌ 
பெறலருஞ்‌ சத்தியான்‌ இப்‌ பெற்றியும்‌ மலை றகள்‌ பேசும்‌. 
அதலால்‌ நான்‌ சிவபெருமானுடைய சத்தியே யன்றி வேறல்‌ 
லேன்‌; அவரீடத்து அன்புடையேன்‌ ; யான்‌ இழந்த ஆற்றலை 
யும்‌, சக்கரப்‌ படையையும்‌, சிவபெருமானுடைய திருவடிகளைப்‌ 
பூசித்து விரைவில்‌ பெற்றுக்கொள்‌ கன்றேன்‌; தேவரீர்‌ நீதியைக்‌ 
கருதிச்‌ செய்த தண்டனைக்காக வருந்தமாட்டேன்‌; உம்மிடம்‌ 
தண்டனை பெற்றதைப்‌ புனிதச்‌ செயலாகக்‌ கருதுகிறேன்‌. அடி 
யேன்‌ பிழைகளைப்‌ பொறுத்தருள்க '' என்று வேண்டினார்‌. வீர 
பத்திரக்‌ கடவுள்‌ திருமாலுக்கு அருள்புரிந்தார்‌. 


சிவபெருமான்‌ எழுந்தருளுதல்‌ 


அப்போது வெபெருமான்‌ உமாதேவியாரோடு இடப 
வாகனத்தில்‌ பூதகணங்கள்‌ குழ அங்கு எழுந்தருளினார்‌. வீர 
பத்திரக்‌ கடவுள்‌ எம்பெருமானை வணங்க நின்றார்‌. திருமாலும்‌, 
நான்முகனும்‌ சிவபெருமானை வணங்கினார்கள்‌. தக்கனும்‌ தேவர்‌ 
களும்‌ வேள்விச்சபையிலே கால்‌, கை, தலை, மார்பு, தோள்‌,மூக்கு 
முதலாகிய அங்கங்கள்‌ துணிந்து இழந்துகடந்த தன்மையை 
உமாதேவியார்‌ கண்டார்‌ ; முன்னே கொண்ட சிற்றம்‌ நீங்கி 
அருள்‌ மிகுந்து சிவபெருமானை நோக்கி, ££ எம்பெருமானே 7 
இந்திரனுக்கும்‌, தேவர்களுக்கும்‌, ம.ற்றையோர்க்கும்‌ முடிவு 

என்னால்‌ வந்ததென்று உலகத்தவர்‌ கூறுவர்‌. அவர்கள்‌ உம்மை 
இகழ்ந்ததால்‌ வீ. ரபத்திரரால்‌ பெறத்தக்க தண்டனையை ௮டைநீ 
தார்கள்‌. இறந்தவர்கள்‌ உயிர்பெற்றெழுமாறு அடியேனுக்கு 
வரமருளல்‌ வேண்டும்‌ ”” என்று வேண்டி நின்றார்‌. 


வேள்வியில்‌ மாண்டவர்கள்‌ எழுதல்‌ 

அப்போது வெபெருமான்‌ திருப்புன்முறுவல்‌ பூத்து வீர 
பத்திரக்கடவுளை நோக்கி, ££ இந்த யாகத்தில்‌ ஈம்மை யிகழ்ந்து 
உன்னுடைய கோபத்தால்‌ அழிந்தவர்களுடைய உயிரை மீண்‌ 
டும்‌ அளித்‌து அவர்களுடைய உடல்களை முன்போல்‌ ஆக்குக ?' 
என்று அருளிச்செய்தார்‌. வீரபத்திரக்‌ கடவுள்‌ அங்ஙனமே 
4£ இறந்தவர்கள்‌ அனைவரையும்‌ முன்போல்‌ எழுவீராக '' என்று 
கூறினார்‌. உடனே தேவர்களும்‌, முனிவர்களும்‌, அந்தணர்களும்‌, 
மற்றையோர்களும்‌ எழுந்தார்கள்‌ ; தக்கனுடைய வேள்விக்கு 
வந்து இறந்ததையும்‌ மீண்டு உயிர்பெற்று எழுந்ததையும்‌ கனவு 
கண்டதுபோல உணர்ந்து மனம்‌ மருண்டு, சிவபெருமானை 
இகழ்ந்ததால்‌ வந்த பிழையை எண்ணி வருந்தி மிக வெட்க 
மடைந்தார்கள்‌. . 

உயிர்பெற்றெழுந்த தேவர்களும்‌ முனிவர்களும்‌ வீரபத்திரக்‌ 
கடவுளின்‌ அருகில்‌ நின்று பார்வதி சமேதராகிய சிவபெரு 


மான்‌ ஆகாய வெளியில்‌ வெளிப்பட்டு நிற்றலைத்‌ தரிசித்து ' 


அஞ்சி நடுங்கினார்கள்‌. எம்பெருமான்‌ அவர்களைப்‌ பார்த்து, 
நீங்கள்‌ மனம்‌ தளராதீர்கள்‌'' என்று கூறியருளினார்‌. அவர்கள்‌ 
யாவரும்‌ அவரை நோக்கி, ** எம்பெருமானே / தக்கன்‌ வேள்வி 
யில்‌ கலந்துகொண்ட பாவிகளாகிய எங்களுக்கு அருள்புரிந்தீர்‌. 
மைந்தர்களுக்குத்‌ தந்தையின்‌ றித்‌ தஞ்சம்‌ உண்டோ? வேதநெறி 
தவறிய வேள்வியினில்‌ அவியுண்டோம்‌. அதனால்‌, நாங்கள்‌ 
நீண்டகாலம்‌ துன்பமுறாத வண்ணம்‌ எங்களைத்‌ தண்டித்துக்‌ 
காத்தருளினீர்‌. உமக்கு நாங்கள்‌ செய்யும்‌ கைம்மாறு யாது? 
தேவரீர்‌ எங்களைக்‌ காத்தருளும்‌ ”” என்று வேண்டினார்கள்‌. வெ 
பெருமான்‌, ££ நீங்கள்‌ செய்த பிழைகளைப்‌ பொறுத்தோம்‌ ”” 
என்று அருளிச்‌ செய்தார்‌. தேவர்கள்‌, சிவபெருமானுடைய 
திருவருளைத்‌ துதித்து மகிழ்ந்து அடிப்பாடிச்‌ சிறப்புற்றார்கள்‌. 

அப்போது: சிவபெருமான்‌, நான்முகன்‌ முதலிய தேவர்களை 
நோக்கி, *₹ உங்கள்‌ அரசுரிமையை உங்களுக்கே அளித்தோம்‌. 
நீங்கள்‌ முன்போல்‌ உங்கள்‌ செயல்களைச்‌ செய்து வருக ”” என்று 
இருவாய்மலர்ந்தருளினார்‌. திருமால்‌, பிரமன்‌, இந்திரன்‌ முதலிய 
தேவர்கள்‌ யாவரும்‌ சிவபெருமானின்‌ திருவருளைப்‌ போற்றித்‌ 
துதித்து மகிழ்ந்தார்கள்‌. 


தக்கன்‌ உயிர்பெற்று எழுதல்‌ 


நான்முகன்‌, வீரபத்திரக்‌ கடவுளால்‌ வேள்வியில்‌ இறந்த 
பின்பு எழுந்த கூட்டத்தினுள்‌ தன்‌ மகனாகிய தக்கனைக்‌ காணாத 
வனாய்ச்‌ சிவபெருமானுடைய திருவடிகளில்‌ வீழ்ந்து வணங்கி, 
“எம்பெருமானே! தக்கன்‌ அகந்தையால்‌ தேவரீரை இகழ்ந்து 
வேள்வி செய்தான்‌. அவன்‌ அகந்தையை நீக்கக்‌ கருதி அவனைத்‌ 
கண்டித்து அருள்‌ புரிந்தீர்‌. அவனும்‌ எங்களைப்போல்‌ பிழைத்‌ 
தெழுமாறு அருள்புரிய வேண்டும்‌ ?' என்று வேண்டினான்‌. சிவ 
பெருமான்‌, “* அவ்வாறே ஆகுக ”” என்று அருள்புரிந்தார்‌. வீர 
பத்திரக்‌ கடவுள்‌, தக்கனின்‌ உடலைக்‌ கொண்டுவரும்படி பானு 
கம்பருக்குக்‌ கூறினார்‌. பானுகம்பர்‌ தக்கனுடலை வீரபத்திரக்‌ 
கடவுளுக்கு முன்‌ கொண்டுவந்தார்‌. வீரபத்திரக்‌ கடவுள்‌ அங்கு 
இறந்து இடந்த ஒரு ஆட்டின்‌ தலையை எடுத்துத்‌ தக்கனின்‌ உட 
லில்‌ பொருத்தி, “எழுக” என்றார்‌. உடனே தக்கன்‌ உயிர்‌ 
பெற்றெழுந்தான்‌; எதிரில்‌ நின்ற வீரபத்திரக்‌ கடவுளைக்‌ கண்டு 
அஞ்சினான்‌; தன்னுடைய ஆட்டுத்தலையால்‌ வணங்கி நாணினான்‌; 
அப்போது தான்‌ செய்த செயல்களை நினைத்து வருந்தினான்‌; 
உமாதேவியாரையும்‌, சிவபெருமானையும்‌ கண்டு நடுங்கினான்‌. 
சிவபெருமான்‌, ** தக்கனே! நீ அஞ்சற்க'' என்று அருள்‌ 
புரிந்தார்‌. அவன்‌ எம்பெருமான்‌ திருவடிகளை வணங்கி, 
“பாவியாகிய யான்‌ அளவிட முடியாத திமை புரிந்தேன்‌. 
அதனை நினைக்கும்‌ போதெல்லாம்‌ என்‌ மனம்‌ என்னைச்‌ 
சுடுன்றது. தேவரீர்‌ திருவருளால்‌ அடியேன்‌ உய்ந்தேன்‌; 
உம்முடைய பெரிய மாயையினால்‌ திருமாலைத்‌ துணையென்று 
கருதி உம்மை இகழ்ந்தேன்‌ சிறியேன்‌. யா துமறிகிலேன்‌”” என்று 
விண்ணப்பஞ்‌ செய்தான்‌. உமாதேவியார்‌ பத்திரகாளியோடு 
அருகுநின்ற; வீரபத்திரரை, “வருக!” என்று அழைத்து 

அவர்களுக்குப்‌ பல வரங்களைக்‌ கொடுத்தருளினார்‌. திருமால்‌, 
நான்முகன்‌, இந்திரன்‌ முதலிய தேவர்களும்‌, தக்கனும்‌, முனிவர்‌ 
களும்‌ செபெருமானை வணங்கி நின்றார்கள்‌. சிவபெருமான்‌ 
அவர்களை நோக்‌, ** தேவர்காள்‌ / நீங்கள்‌ ஈம்மை இகழ்ந்து 
துன்புற்றவெல்லாம்‌ முன்னைய ஊழ்வினையாலாகும்‌. உங்களுக்கு 
இப்பிறப்பில்‌ நாம்‌ தண்டனை புரிந்ததும்‌ முல றயே ஆகும்‌; இதற்‌: 
காக நாணமுற்று வருந்தாதீர்கள்‌ '” என்று அருளிச்செய்தார்‌. 
தேவர்கள்‌ அவரையும்‌ வீரபத்திரக்கடவுளையும்‌ வணங்கித்துதித்‌ 
தார்கள்‌. வெபெருமான்‌, வீரபத்திரக்கடவுளும்‌ பத்திரகாளியும்‌ 
பக்கத்தில்‌ வரவும்‌, திருந்தி தேவர்‌ முன்‌ செல்லவும்‌, பூத: 
சேனைகள்‌ சூழவும்‌, உமாதேவியோடு ௮வ்விடத்தைவிீட்டு நீங்கத்‌. 
'இருக்கயிலாச மலையை அடைந்தார்‌ ; தம்‌ திருக்கோயிலில்‌: 
அமர்ந்து வீரபத்திரக்‌ கடவுளுக்கும்‌, பத்திரகாளிக்கும்‌ ஒரு 
புவனத்தை அளித்தருளினார்‌. வீரபத்திரக்கடவுள்‌ உமாதேவி” 
யாரையும்‌ சிவபெருமானையும்‌ வணங்கினார்‌ ; யாகத்தை அழிக்‌ 
கும்‌ காலத்தில்‌ சிவபெருமான்‌ கொடுத்தருளிய தேரில்‌ பத்திர 
காளியோடு ஏறினார்‌ ; பானுகம்பர்‌ தேரைச்‌ செலுத்தச்‌ சேனைக 
ளோடு தம்‌ புவனத்தை அடைந்து, பூதர்கள்‌ சூழத்‌ துணைவி 
யோடு இனிதாக வீற்றிருந்தார்‌. 
திருவிருத்தம்‌-176 


ஆகத்‌ திருவிருத்தம்‌-1,562 

21. அடிமுடி தேடு படலம்‌ 


தக்கனுக்கு நான்முகன்‌ நல்லுரை கூறுதல்‌ 

சிவபெருமான்‌ சென்றபின்‌ வேள்விச்சாலையில்‌ நின்ற நான்‌ 
முகன்‌, தக்கனைப்‌ பார்த்து, “மகனே! நீ செய்த காரியத்தின்‌ பயன்‌ 
என்ன ஆயிற்று? அதனால்‌,நீ என்ன பாடுபட்டாய்‌? நீ தேவர்களுக்‌ 
கும்‌, முனிவர்களுக்கும்‌, அந்தணர்களுக்கும்‌ கூற்றுவன்‌ ஆனாய்‌. 
உன்‌ பெருமையையும்‌, அழகையும்‌ இழந்தாய்‌; துன்பத்தில்‌ 
ஆழ்ந்தாய்‌; பெரியோர்கள்‌ கூறியதையும்‌ உன்‌ கருத்தில்‌ கொள்ள 
வில்லை. சிவபெருமானுடைய பெருந்தன்மையை அறிந்த நீ, 
ஊழ்வினை காரணமாக அவரை இகழ்ந்தாய்‌ ; உனக்குச்‌ செல்‌ 
வங்களை அளித்த சிவபெருமானை மறந்தாய்‌. இந்த மயக்கம்‌ 


ஹு அகப்‌ 

உனக்கு மாத்திரம்‌ அன்று; 2வராசிகள்‌ யாவற்றிற்குமே உண்டு. 
ஆதலால்‌ நீயும்‌ மயங்கனாய்‌. எல்லாவற்றையும்‌ படைத்துக்‌ 
காக்கும்‌ எனக்கும்‌, திருமாலுக்கும்‌ இத்தகைய மயக்கம்‌ முன்‌ 
னொரு காலத்தில்‌ ஏற்பட்டது. இற்றைநாள்போலவே, சிவ 
பெருமான்‌ அன்றும்‌ வந்து அருள்புரிந்தார்‌. ஆதலால்‌, தக்கனே! 
நீ அவருடைய திருவடிகளை அன்போடு வழிபடுவாயாக, உன்‌ 
மயக்கத்தைப்‌ போக்கிப்‌ பிறவியை நீக்கி, அறிவையும்‌, வீடு 
பேற்றையும்‌ அவர்‌ அளிப்பார்‌ '' என்று கூறினார்‌. நல்லுரை 
களைக்‌ கேட்ட தக்கன்‌, நான்முகனை நோக்கி, **தந்‌தையே/ 
நான்‌ உய்யும்‌ திறத்தை எனக்குக்‌ கூறியருளினீர்‌. முன்னாளில்‌ 
சிவபெருமான்‌ வந்து உங்கள்‌ மயக்கத்தைத்‌ தீர்த்தருளியதை 
விளக்கமாகத்‌ தமியேனுக்குக்‌ கூறவேண்டும்‌ '' என்று வேண்டி. 
னான்‌. நான்முகன்‌ அவ்வாறே தக்கனுக்குக்‌ கூறலானான்‌ : 


பிரமவிஷ்ணுக்கள்‌ ஆணவம்‌ கொண்டு பேசுதல்‌ 

்‌ “ஆயிரம்‌ சதுர்யுகம்‌ கழிந்தால்‌ எனக்கு ஒரு பகற்காலமாகும்‌. 
அப்பகற்காலம்‌ கழிந்து இரவு வந்ததும்‌ நான்‌ அயில்‌ கொண்‌ 
டேன்‌. அப்போது கதிரவன்‌, திங்கள்‌, கோள்கள்‌, விண்மீன்‌ 
கள்‌, இந்திரன்‌ முதலிய தேவர்‌ கூட்டங்களும்‌ இவ்வுலகமும்‌ 
உயிர்களும்‌ அழிந்தன. மேலுலகத்திலுள்ள முனிவர்கள்‌ யாவ 
ரும்‌ பயந்து சனலோகத்தை அடைந்தார்கள்‌. _நாற்றிசைக்‌ 
கடல்களும்‌, விரைந்து எழுந்து உமாதேவியார்‌ தவஞ்‌ செய்கன்‌ ற 
காஞ்சிப்பதி முதலாகிய தலங்களை ஒழிந்த மூவுலகத்தை விழுங்‌ 
தச்‌ சத்தபாதலங்களையும்‌ தேவர்‌ உலகத்தையும்‌ அழித்து, மேலும்‌ 
சென்றன. அப்போது, திருமால்‌ சிவபெருமானை எண்ணிய 
வண்ணம்‌ ஓர்‌ ஆலிலையின்மீது துயில்கொண்டார்‌. அதனைச்‌ 
சனலோக முனிவர்கள்‌ கண்டு புகழத்‌ திருமால்‌ துயில்‌ நீங்கி 
எழுந்து பூவுலகத்தைத்‌ தேடினார்‌. பூவுலகம்‌ பாதாளத்தில்‌ 
ஆழ்ந்திருந்தது. அதனை ஒரு பன்றியின்‌ வடிவம்‌ கொண்டு 
தேடி அப்பூமியைத்‌ தம்முடைய கொம்பினால்‌ மீட்டுவந்து முன்‌ 
போல நிறுத்தினார்‌. அப்போது ஆயிரம்‌ சதுர்யுகங்கள்‌ கழிந்‌ 
தன. எனக்கு ஒரு பகற்‌ பொழுதாகியது, நான்‌ துயில்‌ நீங்க 
எழுந்து படைத்தல்‌ தொழில்‌ செய்யும்படி. நினைக்கப்‌ பொங்கி 
எழுந்த கடல்களெல்லாம்‌ பழையநிலையை அடைந்தன. 

திருமால்‌ ££ நாம்‌ நிலவுலகத்தைக்‌ கொம்பிலெடுத்து நிலை 
நிறுத்தினோம்‌ '” என்று எண்ணி ஆணவம்‌ கொண்டு திருப்பாற்‌ 
கடலில்‌ அறிதுயில்‌ கொண்டார்‌. அப்போது நான்‌ தேவர்களை 
யும்‌, அசுரர்களையும்‌, மனிதர்களையும்‌, விலங்குகளையும்‌, மற்‌ 
றைச்‌ சீவராசிகளையும்‌ படைத்து வானுலகத்திலும்‌ பூவுலகத்தி 
லும்‌ வைத்து, இந்திரனை விண்ணுலக அரசனாக்கி, மற்றைத்‌ 
திக்குப்‌ பாலகர்களை அவரவர்‌ இடங்களில்‌ நிலைக்கச்‌ செய்தேன்‌; 
இத்தன்மையான படைப்புத்‌ தொழிலை நரன்‌ பெரிதென 
எண்ணி, எனக்கு மிஞ்சிய கடவுள்‌ ஒருவரும்‌ இல்லை என்று 
நினைத்தேன்‌. “நான்‌ துயிலும்போது உயிர்கள்‌ யாவும்‌ 
இறக்கும்‌; நான்‌ எழும்போது உயிர்கள்‌ யாவும்‌ எழும்‌. ஆதலால்‌, 
நானே எல்லா உயிர்களுக்கும்‌ தந்த; எல்லாவற்றி ற்கும்‌ 
மேலான பரம்பொருள்‌. யாவற்றையும்‌ உண்டாக்கெ எனக்கு 
ஒருவரும்‌ நிகரில்லை ?”. என்று கருதினேன்‌. திருப்பாற்கடலில்‌ 
அயில்‌ கொண்டிருந்த திருமாலை, ££ துயில்‌ விட்டெழும்‌ ” என்று 
தட்டி எழுப்பினேன்‌. அவர்‌ எழுந்தார்‌. நான்‌ அவரை அறிந்‌ 
அம்‌ செருக்கினால்‌ அறியார்போல நோக்கி, ££ நீர்‌ யார்‌ ”' என்‌ £1) 
கேட்டேன்‌. அவர்‌ ££ மைந்தனே! நான்‌ உன்‌ தந்தை. என்னை 
கீ அறியாயோ ?”' என்றார்‌. நான்‌ ஈகைத்து, ££ சேஷசயனத்தை 
வீட்டு எழுந்தும்‌ உமக்குத்‌ தூக்கம்‌ நீங்கவில்லை போலும்‌. நீ 
நமக்கு முன்னே இதனைக்‌ கூறியது முறையன்று. நீ எனக்குத்‌ 
தந்தை என்ற செருக்கை விட்டுவிடுக.£யாமே பரப்பிரமம்‌” என்று 
அறிக. உன்னுடைய உந்திக்‌ கமலத்தினின்று வந்த உண்மையை 
உணராமல்‌ நம்மை உன்‌ மகனாக நினைத்தாய்‌. விறகிலிருந்து இ 
உண்டாகிறது. அதனால்‌ தியினுக்குத்‌ தந்‌ைத விறகு என்று 
கூறலாமா”? நீ முன்னாளில்‌ ஒரு தூணில்‌ தோன்றினாய்‌, அதனால்‌ 
உன்னைக்காட்டிலும்‌ அந்தத்‌ தூண்‌ உயர்ந்ததாகுமா? என்‌ 
மகனாகிய பிருகுவின்‌ சாபத்தால்‌ நீ பத்துப்‌ பிறப்பெடுத்தாய்‌. 
உன்‌ பத்துப்‌ பிறப்புக்களுக்கும்‌ உரிய உடல்களைப்‌ படைத்து 
என்‌ கை சிவந்திருக்கறது. அதனைப்‌ பார்ப்பாயாக/'” என்‌ே றன்‌. 

நரன்‌ கூறியவற்றைக்‌ கேட்ட திருமால்‌ கோபம்‌ கொண்‌ 


டார்‌; கையைத்‌ தட்டிச்சிரித்து, பரமசிவன்‌ உன்னுடைய 
உச்சித்தல்யை ஈகத்தினால்‌ கிள்ள, நீ பயந்து விழுந்தாய்‌ ; 


௯. 

இள்ளப்பட்ட தலையை இன்னும்‌ படைத்து வைத்துக்கொண்டா 
யில்லை. இப்படியிருக்கையில்‌ நீ நம்மைப்‌ படைப்பதென்பது 
நன்றாயிருக்கறது ! மைந்தனே / நானே உன்‌ தந்தை, தாய்‌, 
தெய்வம்‌, குரு யாவும்‌ ஆவேன்‌. நீ ஈம்‌ மாயையால்‌ மயக்க 
மடைந்தாய்‌. பொன்னில்லாமல்‌ ஆபரணம்‌ உண்டாகுமோ ? நில 
மில்லாது வளங்கள்‌ உண்டாகுமோ ? அவைபோல என்னை 
யின்றி எந்தச்‌ சராசரங்களும்‌ உண்டாகுமோ ? எவ்வுயிர்களை 
யும்‌ ஆட்டுகின்‌ றவன்‌ யான்‌. பதிப்பொருளும்‌ யான்‌. ஐம்புலன்‌ 
களும்‌ பான்‌. அணுகுதற்குரியவனும்‌ யான்‌. நாரணனுமாகிய 
கடவுளும்‌ யான்‌. இந்திரனும்யான்‌. வேதமும்‌ யான்‌. வேதப்‌ 
பெர்ருளும்‌ யான்‌. உருவமும்‌ யான்‌. அருவமும்‌ யான்‌. ஆதி 
யும்‌ யான்‌. சோதியும்‌ யான்‌ ”” என்று பலவாறு கூறினார்‌; 


உடனே யான்‌ கோபம்‌ கொண்டு “£ நாமிருவரும்‌ போர்‌ 
புரிவோம்‌. நம்மில்‌ யார்‌ வெற்றி அடைகிறுர்களோ, அவர்களே 
மேலவர்‌. போருக்கு வருக '' என்றேன்‌. 


இருமாலும்‌ பிரமனும்‌ போர்புரிதல்‌ 


உடனே திருமால்‌ இயமப்படைக்கலங்களை என்மீது விடுத்‌ 
தார்‌. யான்‌ அவ்வப்போது படைகளை உண்டாக்கி விடுத்து 
அவற்றை அழித்தேன்‌. அவர்‌ திருமால்‌ படையைச்‌ செலுத்தி 
னார்‌. யான்‌ அதனை என்‌ படையால்‌ தடுத்தேன்‌. திருமால்‌ 
சிவப்படைக்கலத்தை விடுத்தார்‌. யான்‌ என்‌ சிவப்படைக்‌ 
கலத்தை வீடுத்தேன்‌. சிவப்படைக்கலங்கள்‌ இரண்டும்‌ எங்கும்‌ 
இரிந்து, இயைச்‌சிந்தி உலாவின. தீயின்‌ வெம்மையைத்‌ தாங்‌ 
காது உயிர்கள்‌ ஈடுங்னெ; தேவர்கள்‌ ஏங்கினர்‌; வீண்‌ ணுலகமும்‌ 
மண்ணுலகமும்‌ எரிந்தன. தேவர்களில்‌ பலர்‌ சிவபெருமானை 
நோக்கித்‌ திருக்கயிலாயத்திற்கு ஓடினார்கள்‌. பல உயிர்த்‌ 
தொகைகள்‌ அழிந்தன. 


நாரதர்‌ தோன்றி அறிவுரை கூறிச்‌ செல்லுதல்‌ 


இவ்வாறு நாங்களிருவரும்‌ போர்‌ செய்தபொழுது சிவ 
பெருமான்‌ திருவருளால்‌ என்னுடைய முகத்தில்‌ நாரத முனிவன்‌ 
தோன்றி, “நீவிர்‌ இருவரும்‌ “நாம்‌ முதற்கடவுள்‌, நாம்‌ முதற்‌ 

கடவுள்‌ ' என்று தர்க்கமிடுகின்‌ நீர்போலும்‌ / முழுமுதற்‌ கடவுள்‌ 
ஒருவரே அன்றிப்‌ பலர்‌ அல்லர்‌. உங்களில்‌ யார்‌ முதல்வர்‌? இரு 
வரும்‌ முதல்வரல்லீர்‌. நீங்கள்‌ சிவப்படைக்கலத்தை விடுத்திர்கள்‌- 
ஆனால்‌ அப்படையை அளித்த கடவுளை மறந்தீர்கள்‌. நீங்கள்‌ இன்‌ 
னும்‌: போரிட்டால்‌ யாவருக்கும்‌ முதல்வரும்‌ முழுமுதற்‌ கடவுளு 
மாகிய பரமசிவன்‌ உங்களுக்கு நடுவில்‌ சோதி வடிவமாய்த்‌ 
தோன்றுவார்‌. அதனைக்‌ கண்டுகொள்ளுங்கள்‌ '” என்று கூறிப்‌ 
போனார்‌. நாங்கள்‌ அவர்‌ கூறியவற்றைக்‌ கேளாது செருக்கு, 
ரோம்‌. ஆயிரம்‌ ஆண்டுகள்‌ வரையும்‌ போரிட்டோம்‌. அதனால்‌ 
உலகங்களும்‌ உயிர்களும்‌ அழிந்தன. அவற்றைக்‌ கண்ட 
சிவபெருமான்‌ யாவற்றையும்‌ காக்கத்‌ திருவுளம்‌ கொண் 
டார்‌. அப்போது மாசித்திங்கள்‌ அமரபக்ஷ சதுர்த்தசி திதி 
யில்‌ நள்ளிரவில்‌ எங்கள்‌ நடுவில்‌ சிவபெருமான்‌ ஒரு சோதி 
மலைபோலத்‌ தோன்‌ றியருளினார்‌. நாங்கள்‌ செலுத்திய வெப்‌ 
படைக்கலங்களை அம்மலை தன்னுள்‌ அடக்கிக்கொண்டிருந்த து. 
அது பொறுத்தற்கரிய வெம்மையோடு கூடியதாக விளங்கியது. 
நாங்கள்‌ போர்‌ செய்தலை விட்டுவிட்டுக்‌ தூரத்தில்‌ சென்று 
சோதியைப்‌ பார்த்துக்கொண்டு நின்றோம்‌. அப்போது, ** சிறு 
வர்காள்‌ / உங்கள்‌ வலிமையைச்‌ சிவபெருமானே காண்பார்‌. 
நீங்கள்‌ இந்தச்‌ சோ இமலையின்‌ அடியையும்‌, முடியையும்‌ காண்மீ 
ராக” என்று நாங்கள்‌ கேட்கும்படி ஓர்‌ அசரீரி எழுந்தது. 
நாங்கள்‌ அதனைக்‌ கேட்டுச்‌ சினம்‌ நீங்கனோமாயி னும்‌ ஆணவம்‌ 
நீங்காதவராய்‌, “அதன்‌ அடியையும்‌ முடியையும்‌ தேடிக்‌ காண்‌ 
போம்‌” என்று சூளுரை கூறிக்கொண்டோம்‌; “அம. முடி 
களில்‌ ஏதேனும்‌ ஒன்றையார்‌ முதலில்‌ கரண்கின்றாரோ, அவரே 
முழுமுதற்‌ கடவுள்‌ ஆவார்‌ ”” என்று முடிவு செய்தோம்‌. யான்‌, 
**சோ திமலையின்‌ முடியைக்‌ காண்பேன்‌ ”' என்றேன்‌. இருமால்‌, 
“அடியைக்‌ காண்பேன்‌ ”' என்றார்‌. 


ஆணவம்‌ நீங்குதல்‌ 

திருமால்‌ ஒரு பெரிய உடலைக்கொண்ட பன்றியின்‌ வடிவைக்‌ 
கொண்டு, பூமியைத்‌ தோண்டிக்‌ ழேயுள்ள உலகங்கள்‌ எங்கும்‌ 
தேடிச்‌ சென்றார்‌. அவர்‌ பன்னெடுங்காலம்‌ தேடியும்‌ அடியைக்‌ 
காணவில்லை. நான்‌ ஒரு பெரிய அன்னப்பறவையின்‌ வடிவை 

எடுத்து விரைவில்‌ மேலுள்ள உலகங்களில்‌ தேடிச்‌ சென்றேன்‌. 
அச்சோதி என்‌ கண்ணுக்கு அகப்படாமல்‌ மேன்மேலும்‌ 
போயிற்று. நிலத்தைத்‌ தோண்டிய திருமாலுக்குப்‌ பற்கள்‌ 
நொந்தன ; உடல்‌ ஒடுங்கியது ; வலிமை அழிந்தது ; நாவறண்‌ 
டது; சபதமும்‌ அகந்தையும்‌ அழிந்தன ; முடிவில்‌ நல்லறி வுண்‌ 
டாயிற்று. நல்லறிவடைந்ததும்‌ திருமால்‌ உளம்‌ நொந்து, “*எம்‌ 
பெருமானே !. உம்முடைய திருவடிகளன்‌ றி அடியேனுக்குப்‌ புக 
லிடமில்லை. தேவரீரின்‌ திருவடிகளைப்‌ பணிந்து வழிபடுதற்கும்‌ 
உடலில்‌ வலிமையில்லை ; அடியேன்‌ செய்த பிழையைப்‌ பொறுத்‌ 
தருள்க ?' என்று வேண்டினார்‌ ; சிவபெருமானின்‌ திருவருளால்‌ 
வலிமை உண்டாகப்‌ பெற்றுப்‌ பன்றி, வடிவத்தோடு நிலவுல 
கத்தை அடைந்து, அச்சோதி உழ வகு அருகில்‌ வந்து, 
அதனை வணங்க நின்றார்‌. 


நான்‌ ஆயிரம்‌ ஆண்டுகள்‌ சோதியின்‌ முடியைக்‌ காண 
மேலுலகங்களை யெல்லாம்‌ தாண்டிச்‌ சென்றேன்‌. சோதி, என்‌ 
கண்ணுக்கு அகப்படாது மேன்மேலும்‌ போய்க்கொண்டே 
யிருந்தது. என்னால்‌ சோதியின்‌ முடியைக்‌ காண இயலவில்லை; 
மீண்டு வரவோ மனமில்லை. ஆதலால்‌ *: முடியின்‌ முடிவைக்‌ 
காணாது திரும்பேன்‌ ”” என்று மேலும்‌ சென்றேன்‌. என்‌ உள்‌ 
ளம்‌ வெதும்பியது ; உயிர்‌ உலைந்தது ; வலிமை அழிந்தது ; கண்‌ 
கள்‌ சுழன்றன ; கால்கள்‌ ஓய்ந்தன ; இறகுகள்‌ நொந்தன. 
அறிவு தடுமாறியது. அப்போது அந்தச்‌ சோதியினின்‌ று சித்தர்‌ 
போலப்‌ பலர்‌ தோன்றி வந்து, ££இந்த அன்னப்பறவையா 
உயர்ந்தெழுகன்‌ ற பரஞ்சோதியின்‌ முடியைக்‌ காண வல்லது ? 
இஃது இன்னும்‌ சிறிது போனால்‌ இறந்துபோகும்‌. திருமால்‌ 
என்பவனும்‌ நிலத்தைத்‌ தோண்டிக்கொண்டு சென்று, சோதி 
யின்‌ அடியைக்‌ காணாது, வலிமையிழந்து, “சிவபெருமானே 
சரண்‌” என்று மீண்டு நிலவுலகத்திற்கு வந்து, சோதிமலையின்‌ 
அருகில்‌ நின்றான்‌. முன்னே இப்பறவைக்கு மயக்கத்தைக்‌ 
கொடுத்த கடவுளே அதனைத்‌ தீர்த்து அருள்புரிந்தால்‌ இஃது 
உய்யும்‌ ”' என்று கூறிச்‌ சென்றார்கள்‌. அம்மொழிகளைக்‌ கேட்டு 
என்‌ ஆணவத்தை விடுத்தேன்‌. சிவபெருமானுடைய புகழ்களைத்‌ 
அதித்‌.துக்கொண்டு திருமாலை அடைந்து, **நாமிருவரும்‌ “நாமே 
பரம்பொருள்‌ என்று பூசலிட்டுப்‌ போரிட்டோம்‌. நாரதர்‌ 

கூறிய ஈல்லுரைகளைக்‌ கேட்டோமில்லை. சிவபெருமானே 
சோதிவடி.வமாய்‌ எழுந்தருளியதை அறியாமல்‌ அவருடைய அடி 
முடிகளைத்‌ தேடிச்‌ சென்றோம்‌. உயிர்‌ நீங்கும்‌ சமயத்து அவ 
ரைப்‌ புகழ்ந்து அவர்‌ திருவருளால்‌ வல்லமை பெற்று இங்கு 
மீண்டு வந்தோம்‌. இனி நாமிருவரும்‌ சிவபெருமானைப்‌ பூசனை 
செய்து அவருடைய வடிவைத்‌ தரிசிப்போம்‌'' என்று கூறி 
னேன்‌. திருமாலும்‌ அதனை ஏற்றுக்கொண்டார்‌. 


சிவ வழிபாடு ்‌ - 

நாங்கள்‌ இருவரும்‌ சிவலிங்கத்தை முறைப்படி. தாபித்துப்‌ 
பூசித்து வழிபட்டோம்‌. அப்போது சிவபெருமான்‌ உமாதேவி 
சமேதராய்‌ ௮ச்சோதிக்கு ௮ணித்தாக நாங்கள்‌ காணும்‌ வண்‌ 
ணம்‌ தோன்‌ றியருளினார்‌ ; நாங்கள்‌ இருவரும்‌ அவர்‌ திருவடி 
களை வணங்கினோம்‌; அவருடைய அருள்‌ வெள்ளத்தில்‌ ஆழ்ந்து? 
நல்லறிவு பெற்றோம்‌; அவரை நோக்க, *: தேவரீருடைய 
இயல்புகளை மெய்யன்பீனாலன்றி வேறு எவற்றாலும்‌ அறிய 
முடியா. வேதங்களும்‌ அவற்றை அறியா. நாங்கள்‌, ££ நாமே 
பரம்பொருள்‌ '' என்று போரிட்டதைத்‌ தவிர்த்து ஈல்லருள்‌ 
புரிந்தீர்‌. ஈாங்கள்‌ குத்திரப்பாவை ; தேவரீர்‌ ஆட்டுகின்ற 
வண்ணம்‌ ஆடுகன்றோம்‌. எங்கள்‌ பிழைகளைப்‌ பொறுத்‌ 
தருள்க '* என்று வேண்டினோம்‌. சிவபெருமான்‌ எங்களை 
சோக்கி, “உங்கள்‌ குற்றங்களை நாம்‌ திருவுள்ளம்‌ கொள்ளோம்‌. 
உங்கள்‌ பூசனையை உவந்தோம்‌. முன்னர்‌ உங்களுக்குத்‌ தந்த 
பதங்களைத்‌ தந்தோம்‌. உங்களுக்கு வேண்டிய வரங்களைக்‌ 
கேட்பீர்களாக ”” என்று கூறியருளினார்‌. நாங்கள்‌ **தேவரீரின்‌ 
திருவடிகளிடத்துத்‌ தலையாய அன்பு ஏற்படுமாறு அருள 
வேண்டும்‌ '” என்று பிரார்த்திக்க, சிவபெருமான்‌ அதனை 
அங்ஙனமே அருளி வீரைவில்‌ சோதியீலே மறைந்தருளினார்‌. 


அருணாசலம்‌ (திருவண்ணாமலை) 

சிவபெருமான்‌ மறைந்ததும்‌, நாங்கள்‌ சோதியை வணங்கி 
நின்றோம்‌. அப்போது உயர்ந்து நின்ற சோதி சுருங்கச்‌ சுருங்கி 
வந்து ஐரு மலையாகியது, அந்தச்‌ சிவலிங்க வடிவாகிய மலையை 
ஈாங்கள்‌ மும்முறை வலம்‌ வந்து வணங்கித்‌ துதித்து எங்கள்‌ 


க்கை அனலை எ ரு அது 

பதங்களை அடைந்தோம்‌ ; அதன்‌ பிறகு, சிவபெருமானை மறர்‌ 
'இலோம்‌; பெரிதும்‌ வழிபடுகின்றோம்‌. நாங்கள்‌ இருவரும்‌ 
தேடிய அம்மலை அருணாசலம்‌ ( அருணம்‌-௮க்கினி ; அசலம்‌- 
மலை) என்னும்‌ திருப்பெயரோடு விளங்கி வருகிறது. சோதி 
தோன்றிய இரவே சிவராத்திரி ஆகியது. ௮ந்நாளில்‌-சிவபெரு 
மானைப்‌ பலர்‌ பூசித்து வழிபட்டு அருள்‌ பெற்றார்கள்‌. சிவபெரு 
மானின்‌ அருளைப்‌ பெற்றால்‌ அவர்‌ இயல்பை அறியும்‌ ஞானத்‌ 
தைப்பெற இயலும்‌. மெய்யறிவைப்‌ பெறாதொழிந்தால்‌ பல நூல்‌ 
களைப்‌ படித்தும்‌, மறைகளை ஆராய்ந்தும்‌ பயனில்லை. இருவினை 
யொப்பு மலபரிபாகம்‌ பெற்ற சத்தினிபாதர்களுக்கே மெய்யறிவு 
இட்டும்‌. அவரே பரிபக்குவராவர்‌. ** தக்கனே ! உனக்கு இப்‌ 
பொழுது எம்பெருமானுடைய இயல்பை, ௮ நியத்தக்க மெய்‌ 
யறிவு கிட்டியது. அந்தச்‌ சிவபெருமானே நமக்குத்‌ தாயும்‌, 
தந்தையும்‌, குருவும்‌, கடவுளும்‌, தவமும்‌, செல்வமும்‌ ஆவர்‌. 
அதலால்‌, அவரையே அடைவாயாக ” என்று நான்முகன்‌ தக்க 

னுக்கு உபதேசித்தான்‌. i 

தருவிருத்தம்‌-99 

அகத்‌ திருவிருத்தம்‌- 1,661 


_——00—— 
22. தக்கன்‌ சிவபூசை செய்‌ படலம்‌ 


தக்கன்‌ காசியில்‌ சிவபூசை செய்தல்‌ 


நான்முகன்‌ கூறியவற்றைக்‌ கேட்ட தக்கன்‌, மெய்யறிவு 
வரப்பெற்று, “நீர்‌ கூறிய வண்ணமே சிவவழிபாடு செய்வேன்‌” 
என்று கூறினான்‌ ; நான்முகனை வணங்கிக்‌ காசி நகரை அடைம்‌ 
தான்‌; கங்கைக்‌ கரையிலே மணிகர்ணிகைக்கு அருகில்‌ ஒரு 
கோயிலை அமைத்தான்‌. அதில்‌ சிவபெருமானின்‌ திருவுருவ 
மாகிய சிவலிங்கத்தைத்‌ தாபித்துச்‌ சிவாகம விதிப்படி ஆயிரம்‌ 
ஆண்டுகள்‌ பூசித்து வழிபட்டு வந்தான்‌. தக்கனின்‌ அன்பைக்‌ 
கண்டு சிவபெருமான்‌ தோன்‌ நியருளினார்‌. அவன்‌ அவரைக்‌ 
கண்டு வணங்கித்‌ துதித்து, ** எம்பெருமானே ! அடியேன்‌ 
அகந்தையால்‌ தேவரிரை இகழ்ந்தேன்‌ ; அதனால்‌ பல பாவங்கள்‌ 
என்னை வந்தடைந்தன. அப்பாவங்களைப்‌ போக்கி, அடியே 

னுக்கு அன்பு பாலித்தருள வேண்டும்‌?” என்று வேண்டினான்‌. 
சிவபெருமான்‌ அவன து பாவங்கள்‌ எல்லாவற்றையும்‌ தொலைத்து 
அருள்புரிந்தார்‌? அவனைத்‌ தம்முடைய பூதகணங்களுக்குத்‌ 
தலைவனாக்கி மை த்வா தக்கன்‌ தூய்மையுடையவ 
னாயீனான்‌. 
திருமால்‌ முதலியோர்‌ சிவபூசை செய்து பேறுபெற்றது 

தக்கன்‌ கங்கைக்கரையில்‌ சவெபூசை புரியப்‌ போனபொழுது 
திருமால்‌, கான்முகன்‌, இந்திரன்‌ முதலிய தேவர்களும்‌, அரம்பை 
யர்களும்‌, ' வீரபத்திரக்‌ கடவுளை வணங்கித்‌ தங்கள்‌ தங்கள்‌ 
இடங்களுக்குச்‌ சென்றார்கள்‌; அங்கங்கே சிவபெருமானைப்‌ 
பூசித்து வழிபட்டு வணங்க அவர்‌ அருனைப்‌ பெற்றார்கள்‌ ; தங்‌ 
கள்‌ தங்கள்‌ உடல்களிலுள்ள ஊறுபாடுகள்‌. யாவும்‌ ஒழியப்‌ 
பெற்றார்கள்‌. தக்கனின்‌ யாகத்தில்‌ வந்திருந்து தானமேற்றுப்‌ 
பூதர்களால்‌ இறந்து, பின்‌ உயிர்பெற்று எழுந்த அந்தணர்கள்‌ 
யாவரும்‌ தத்தம்‌ இடங்களுக்குச்‌ சென்றார்கள்‌. 


இவ்வாறு தக்கனுடைய வரலாற்றை வியாழபகவான்‌ 
கூறச்‌ சயந்தன்‌ கேட்டு மகிழ்ந்தான்‌ ; ஆறுமுகக்‌ கடவுளால்‌ 
குடியேற்றப்பட்ட வீண்‌ சத்தில்‌ கவலையின்றி வாழ்ந்து 
வந்தான்‌. 
இருவிருத்தம்‌-12 
ஆகத்‌ திருவிருத்தம்‌-1,673 
mg 


= 


ஸ்‌. கந்த விரதப்‌ படலம்‌ 


வெள்ளிக்கிழமை விரதம்‌ 


முசுகுந்தச்‌ சக்கரவர்த்தி ஒரு நாள்‌ வசிட்ட முனிவரை 
அடைந்து, அவர்‌ பாதங்கலா வணங்கித்‌ துதித்து, ** ஆறுமுகக்‌ 
கடவுளுக்குரிய விரதங்களை எனக்குக்‌ கூறும்‌ '” என்று கேட்‌ 
டார்‌. உடனே அவர்‌, ** ஏழு கிழமைகளுக்குள்ளே வெள்ளிக்‌ 
கிழமை முருகக்‌ கடவுளுக்குரிய விரத நாளாகும்‌. அவ்விரதம்‌ 
இருப்போர்கள்‌ உள்ளத்தில்‌ எண்ணியவைகளை எண்ணியவாறு 
அடைவார்கள்‌. 


© 

எள்ளருஞ்‌ சிறப்பின்‌ மிக்க எழுவகை வாரம்‌ தன்னுள்‌ 

வெள்ளிகாள்‌ விரதந்‌ தானே விண்ணவர்‌ உலகங்‌ காத்த 

வள்ளல்தன்‌ விரத மாகும்‌ மற்றது புரிந்த மேலோர்‌ 

உள்ளமேல்‌ நினைந்த வெல்லாம்‌ ஓல்லையின்‌ முடியும்‌ அன்றே. 

பரேதன்‌ என்னும்‌ ஒரு பேரரசன்‌ இருந்தான்‌. அவன்‌ 
பூவுலக முழுவதையும்‌ ஆண்டு வந்தான்‌: அவன்‌ அரசாட்சியைக்‌ 
கோரன்‌ என்னும்‌ ஓர்‌ அரக்கன்‌ கவர்ந்‌ துகொண்டான்‌. பரதன்‌ 
சுக்ரொசாரியரை அடைந்து தன்‌ குறையைக்‌ கூறினான்‌. அவர்‌ 
பரதனைப்‌ பார்த்து, **நீ ஆறுமுகக்‌ கடவுள்‌ மன மகிழுமாறு 
மூன்றாண்டுகள்‌ வெள்ளிக்கிழமை விரதமிருந்து வருவாயாகில்‌ ' 
உனக்குத்‌ துன்பமளித்த கோரன்‌ இறப்பான்‌ ; நீயே உலக முழு 

்‌ வதையும்‌-ஆளுவாய்‌ ”” என்றார்‌. ப8ரதன்‌ நன்றென்று கேட்டு, 

வெள்ளிக்கிழமை ஊண்‌ உறக்கம்‌ முதலியனவவற்றைத்‌ தவிர்த்து, 
அதற்கு முதல்‌. நாளும்‌ மறு நாளும்‌ பகலில்‌ ஒரு வேளை மட்டும்‌ 
உண்டு, மூன்றாண்டுகள்‌ முை றப்ப: விரதமிருந்தான்‌. ஆறுமுகக்‌ 
கடவுளின்‌ வேற்படை வந்து கோரன்‌ உயிரைக்‌ கவர்ந்து சென்‌ 
றது. பரேதன்‌ தன்‌ அரசுரிமையைப்‌ பெற்றான்‌. 


கார்த்திகை விரதம்‌ 


நாரதர்‌ ஏழு முனிவர்களுக்குள்‌ சிறந்த முனிவராகத்‌ திகழ 
விரும்பினார்‌; தம்‌ எண்ணம்‌ நிறைவேற விநாயகக்‌ கடவுளை 
வணங்கி, வழிபட்டார்‌. விநாயகக்‌ கடவுள்‌ நாரதரை நோக்கி, 
“£ முனிவரே / நீ நமது தம்பியாகிய சுப்பிரமணியனை வழிபட்டுப்‌ 
யன்னிரண்டாண்டுகள்‌ கார்த்திகை விரதம்‌ இருந்து வருவா 
யாகில்‌ நீ எண்ணியது கைகூடும்‌!” என்று அருளிச்‌ செய்தார்‌. 
நாரத முனிவர்‌, ££ அதனை அனுட்டிப்பேன்‌ ”' என்று நிலவுல 
கத்தை வந்தடைந்தார்‌?) பரணி நட்சத்திரத்திலே ஈண்பகலில்‌ 
மட்டும்‌ ஒருபொழுது உண்டு, கார்த்திகை நட்சத்திரத்தன்று 
விடியற்காலையில்‌ நீராடி வெண்மையான ஆடையணிந்து நித்திய 
கருமங்களை முடித்‌ துக்கொண்டு, ஐம்புலன்களை அடக்கி, ஆசாரி 
யனைத்‌ தியானித்து ஆறுமுகக்‌ கடவுளைப்‌ பூசித்து வழிபட்டு 
அவருடைய புராணத்தைப்‌ படித்தார்‌; தண்ணீர்‌ மட்டும்‌ சிறிது 
உட்கொண்டு, பெண்ணாசையை விடுத்துத்‌ தருப்ப சயனத்தில்‌ 
படுத்து அன்றிரவு முழுவதும்‌ முருகப்பிரானை எண்ணிய 

வண்ணமாய்‌ நித்திரை இன்றி இருந்தார்‌ ; மறுகாட்‌ காலையில்‌ 
உரோணி ௩ட்சத்திரத்திலே நீராடி ஆறுமுகக்‌ கடவுளை வழி 
பட்டு முனிவர்களோடு பாரணை செய்த பகற்பொழுதில்‌ உறங்கி 
னால்‌ காரணமின்றி நூறு அந்தணர்களைக்‌ கொன்ற பாவம்‌ 
உண்டாகும்‌ ஆதலால்‌, அன்று பகல்‌ முழுவதும்‌ ௨ றங்காமல்‌ 
இருந்தார்‌. இவ்வாறு பன்னிரண்டாண்டுகள்‌ நாரத முனிவர்‌ 
கார்த்திகை விரதமிருந்து ஏழு முனிவர்களில்‌ மேலான பதவி' 
யைப்‌ பெற்றார்‌. ம்‌ 

கார்த்திகை விரதத்தைக்‌ கடைப்பிடித்த அந்தணன்‌ ஒருவன்‌ 
முதல்‌ மனுவாக உலக முழுவதையும்‌ ஆண்டான்‌. வேறோர்‌ 
அந்தணன்‌ கார்த்திகை விரதமிரும்‌து நினைத்தவற்றையெல்லாம்‌. 
பெற்றான்‌ ; இறுதியில்‌ திரிசங்கு மன்னனும்‌ ஆனான்‌. முன்னா 
ளில்‌ ஓர்‌ அரசனும்‌, வேடனும்‌ கார்த்திகை விரதத்தைக்‌ கடைப்‌: 
பிடித்து முதல்‌ வள்ளல்களாகிய அந்திமான்‌ சந்திமான்‌ என்‌ 
னும்‌ பெயர்களைப்‌ பெற்றுப்‌ பூவுலகத்தை ஆண்டார்கள்‌ என்பர்‌. 
இங்ஙனம்‌ பலபேர்‌ கார்த்திகை விரதத்தை அநுட்டித்து 
மேன்மை பெற்றார்கள்‌. 


சஷ்டி. விரதம்‌ 

ஆறுமுகக்‌ கடவுளுக்குரிய ஒப்பில்லாத விரதம்‌ சஷ்டி விரத 
மாகும்‌. ஐப்பசித்‌ திங்களில்‌ சுக்லெபக்ஷத்தில்‌ பிரதமை முத: 
லாக ஆறு நாட்களும்‌ காலையில்‌ நீராடி முறைப்படி முருகக்‌ 
கடவுளை உருவம்‌, கலசம்‌, அக்கினி என்னும்‌ மூன்றினும்‌ விதிப்‌: 
படி இரவில்பூசை செய்து, மோதகம்‌ படைத்து, வழிபட்டு அவர்‌ 


புராணத்தைப்‌ படித்துச்‌ சிறிது நீர்‌ மட்டும்‌ அருந்தி, ஏழாம்‌: 


ஈாளாகிய சப்தமி இதியில்‌ முருகக்‌ கடவுளுக்கு விசேடபூசை 
செய்து வழிபட்டுப்‌ பாரணம்‌ செய்து வழிபடுவோர்‌ சிறந்த. 
ஈன்மைகளை அடைவர்‌. இவ்விரதத்தைக்‌ கடைப்பிடித்த தேவர்‌ 
களும்‌ முனிவர்களும்‌ அவுணர்கள்‌ கவர்ந்த தங்கள்‌ பதங்களை 
மீண்டும்‌ பெற்றார்கள்‌ '? என்று கூறினார்‌. 


முசுகுந்தச்‌ சக்கரவர்த்தி விரதமிருத்தல்‌ 


இவ்வாறு முசுகுந்தச்‌ சக்கரவர்த்திக்கு வசஷ்டமுனிவர்‌ 
முருகக்‌ கடவுளுக்குரிய வீரதங்களைப்பற்றிக்‌ கூறினார்‌. அதனைக்‌ 


ஷ்‌ 

கேட்ட முசுகுந்தச்‌ சக்கரவர்த்தி அவற்றில்‌ மிகவும்‌ ஆசை 
கொண்டு, “ஐயனே, இவ்விரதங்களை யானும்‌ அருட்டிப்பேன்‌'' 
என்று. கூறினான்‌; அன்று முதல்‌ முருகக்‌ கடவுளைத்‌ தியானித்து 
அளவில்லாத காலம்‌ விரதங்களை அநுட்டித்து ' வந்தான்‌.. 
முருகக்‌ கடவுள்‌ மயில்வாகனத்தின்மீது, வீரவாகுதேவர்‌, இலக்‌ 
கத்தெண்மர்‌, பூதகணங்கள்‌ முதலியோர்‌ சூழத்‌ தோன்‌ றியருளி' 
னார்‌. முசுகுந்தன்‌ முருகப்பெருமானின்‌ திருவடிகளை வணங்கித்‌ 
துதித்தான்‌. முருகக்கடவுள்‌ அவனை நோக்கி, ** அரசனே! நீ' 
வேண்டும்‌ வரம்‌ யாது? சொல்வாய்‌ '' என்று வினவினார்‌. 
முசுகுந்தன்‌, ** எம்பெருமானே / உலகமுழுவதையும்‌ அடியேன்‌ 
அரசாளும்‌ வண்ணம்‌ வீரவாகு முதலாகிய வீரர்கள்‌ யாவரையும்‌. 
துணைவர்களாகத்‌ தந்தருளும்‌ '” என்று வேண்டினான்‌. முருகக்‌ 
கடவுள்‌ அவனுக்கு அவ்வாறே அருள்புரிந்தார்‌. வீரவாகு முத 
லிய சேனைத்தலைவர்களை நோக்கி, “* தவத்திற்‌ சிறந்த முசுகுந்தச்‌ 
சக்கரவர்த்தி உங்களைக்‌ காட்டிலும்‌ நம்மிடத்து மிகுந்த ௮ன்‌ 
.புடையவன்‌. அவன்‌ பூவுலக முழுவதையும்‌ அரசு செய்வதற்கு 
நீவிர்‌ ஏற்ற துணைவர்களாகக்‌ கடவீர்‌'' என்று பணித்தார்‌. 
வீரர்கள்‌ யாவரும்‌ அதனைக்‌ கேட்டு, * எம்பெருமானே !' 
குரன்‌ குலத்தை வதைத்த நாங்கள்‌ குரியகுலத்து மானிடனுக்‌ 
குப்‌ பணி புரியோம்‌ ”” என்று மறுத்துக்‌ கூறினார்கள்‌. ஆ முகக்‌ 
கடவுள்‌ அவர்களை நோக்க), ** நீவிர்‌ ஈம்‌ கட்டளயை மறுத்திர்க 
ளாதலால்‌ மானிடவடிவமெடுத்கது, முசுகுந்தனின்‌ சேனைகளாய்ப்‌ 
பலகாலம்‌ இருந்து, பின்பு தவம்‌ செய்து, ஈம்மை அடைவீர்‌ 
களாக ”” என்று கட்டளையிட்டார்‌. வீ 'ரவாகுதேவர்‌ முதலாயி 
னோர்‌ மானிட வடிவம்‌ தாங்கி, முன்னை வலிமை நீங்க நடுநடுங்கு,. 
“££ தேவரீர்‌ எங்கள்‌ பிழையைப்‌ பொறுத்தருள்க '” என்று அவர்‌ 
இருவடி.களில்‌ வீழ்ந்து அவரிடத்தில்‌ விடைபெற்றுக்கொண்டு 
முசுகுந்தச்‌ சக்கரவர்த்திக்குச்‌ சுற்றத்தாராக அடைந்தார்கள்‌. 
பிறகு முருகக்கடவுளும்‌ தம்‌ பூதப்படைகளோடு மறைந்தருளி 
னார்‌. 
முசுகுந்தச்‌ சக்கரவர்த்தி ஆட்சிபுரிதல்‌ 

முசுகுந்தச்‌ சக்கரவர்த்தி மகிழ்ச்சியோடு கருவூர்‌ என்னும்‌ 
நகரத்தில்‌ அரசுபுரிந்துவந்தான்‌; அந்நகரில்‌ அனேக மாடவீதி 
களை உண்டாக்கி அவற்றில்‌ வீரவாகு முதலிய வீரர்களை 

இருக்கச்‌ செய்தான்‌; அவர்களுக்கு வளங்கள்‌ நிறைந்த நாடுகளை 
யும்‌, நால்வகைச்‌ சேனைகளையும்‌, கொடி, குடை முதலாகிய 
வரிசைகளையும்‌ அளித்து, அவர்களைச்‌ சேனைத்தலைவர்களாக்கி 
னான்‌. அப்பேது அரம்பையர்கள்‌ பூவுலக அரசர்கள்‌ மாட்டு 
வந்து தோன்றி வளர்ந்தார்கள்‌. அவர்களை வீரவாகுதேவருக்‌ 
கும்‌, பிறருக்கும்‌ திருமணம்‌ செய்வித்தான்‌. புட்பகந்தி என்‌ 
னும்‌ கன்னிகையை வீரவாகுதேவர்‌ மணந்து சித்திரவல்லி என்‌ 
னும்‌ பெண்ணைப்‌ பெற்று, அவளை முசுகுந்தச்‌ சக்கரவர்த்திக்கு 
மணம்‌ செய்துகொடுத்தார்‌. பின்னும்‌ வீரவாகுதேவர்‌ அனகன்‌; 
சனகன்‌ என்றும்‌ இருபுதல்வர்களையும்‌ பெற்றார்‌. மற்றைய 
வீரர்களும்‌ இல்லறத்தில்‌ ஒழுகப்‌ பல புத்‌ திரர்களையும்‌ 
புத்திரிகளையும்‌ பெற்று மனுவம்சத்தில்‌ கலந்திருந்தார்கள்‌. 
அப்போது முசுகுந்தனுடைய மனைவியாகிய சித்திரவல்லி ஒரு 
கிளிப்பிள்ளயை வளர்க்க, அதனை இயமனுடைய மனைவி 
விரும்புதலும்‌, அவனுடைய தூதுவர்கள்‌ வந்து ௮க்கிளியைப்‌ 
பிடித்‌ துக்கொண்டு போய்‌ இயமனுடைய மனைவியிடம்‌ கொடுத்‌ 
தார்கள்‌. சித்திரவல்லி கிளியைக்‌ காணாது வருந்தினாள்‌. முசுகுந்‌ 
தன்‌, இயமனின்‌ மனைவிகையில்‌ சளி இருப்பதை உணர்ந்து வீர 
வாகு முதலியோரை அழைத்துக்‌ இளியைக்கொண்டு வரும்படி 
அனுப்பினான்‌. அவர்கள்‌ சேனையோடு இயமபுரம்‌ அடைந்து, இய 
மனின்‌ வலிமையை அழித்துக்‌ களியை மீட்டு வந்து சித்திர 
வல்லி மகிழுமாறு கொடுத்து, முசுகுந்தனுக்கு வெற்றியை அளித்‌ 
தார்கள்‌. சித்திரவல்லி கருவுற்ற காலத்துக்‌ காய்‌ கனிகளை விரும்‌ 
பிக்‌ கேட்க, முசுகுந்தன்‌ அவற்றைக்‌ கொண்டு வருமாறு மலை 
காட்டிற்குத்‌ தன்‌ ஏவலர்களை அனுப்பினான்‌. மலைநாட்டினர்‌ முசு 
குந்தனின்‌ கட்டளைக்கு அஞ்சாது அவனை இகழ்ந்தனர்‌. அதனை 
அறிர்த வீரவாகு முதலியோர்‌ சென்று மலைட்டாரை வென்று, 
சித்திரவல்லி விரும்பிய காய்‌ கனிகளைக்‌ கொண்டு வந்து கொடுத்‌ 
தார்கள்‌ ; பிறகு நிலவுலக மெங்குஞ்‌ சென்று அரசர்களிடமெல்‌ 
லாம்‌ திறை வாங்கி, முசுகுந்தச்சக்கரவர்த்திய்ன ஆணை நிலை 
பெறுமாறு செய்தார்கள்‌. சித்திரவல்லி அக்கணி வர்மன்‌ என்‌ 
னும்‌ குமாரனைப்‌ பெற்றெடுத்தாள்‌. முசுகுந்தன்‌ அதபாக்‌ கண்டு 
மஇூழ்ந்து அரசு புரிக்து கொண்டிருந்தான்‌. 

முசுகுந்தன்‌ விண்ணுலகம்‌ செல்லுதல்‌ 
முசுகுந்தச்‌ சக்கரவர்த்தி ஆட்சி புரியுங்‌: காலத்தில்‌ வஎன்‌ 
என்னும்‌ அவுணன்‌ படைகளுடன்‌ வீண்ணுலகத்தை அடைந்து 
முற்றுகையிட்டான்‌. இந்திரன்‌ லெ நாள்‌ அவனை எதிர்த்துப்‌ 
போரிட்டும்‌ அவனை வெல்ல முடியவில்லை, உடனே இந்திரன்‌ ஒரு 
தூதுவனை அனுப்பி முசுகுந்தச்‌ சக்கரவர்த்தியைத்‌ தன்னிடம்‌. 
அழைத்து வரும்படி அனுப்பினான்‌. தூதுவன்‌ நிலவுலகத்தை. 
அடைந்து முசுகுந்தச்‌ சக்கரவர்த்தியைக்‌ கண்டு, இந்திரன்‌ 
வேண்டுகோளைத்‌ தெரிவித்தான்‌. அப்போது முசுகுந்தன்‌, வீர 
வாகு முதலிய வீரர்களோடு. விண்ணுலகை அடைந்தான்‌ 7 
இந்திரனை வணங்கித்‌ தேவ சேனாபதியா ற்‌ தலைமையைத்‌ தாங்க), 
அவுணர்‌ சேனைகளையெல்லாம்‌ அழித்தான்‌. இந்திரன்‌ சில நாள்‌ 
வலாசுரனோடு எதிர்த்துப்‌ போரிட்டு அவனைத்‌ தன்‌ குலிசாயு: 
தத்தனால்‌ கொன்றான்‌. வலனைக்‌ கொன்றதனால்‌ இந்திரன்‌ 
*வலாரி ' என்னும்‌ பெயர்‌ பெற்றான்‌. இந்திரன்‌ முசுகுந்தச்‌ 
சக்கரவர்த்தியை அமராவதியிலுள்ள தன்‌ கோயிலுக்குள்‌ 
அழைத்துக்கொண்டு போய்‌, ** அரசர்க்கரசே / என்‌ பகைவர்‌: 
களை அழித்து என்னை விண்ணுலகத்திற்கு அரசனாக்கினாய்‌; 
வீரத்தையும்‌, புகழையும்‌ தந்து, எனக்கு உற்ற துணைவனு 
மானாய்‌!” என்று பல உபசார மொழிகளைக்‌ கூறினான்‌. பிறகு 
இந்திரன்‌ ஸ்நானம்‌ செய்து நித்திய கருமானுஷ்டானங்களைப்‌ 
புரிந்து திருமாலினால்‌ பூசிக்கப்பெற்ற தியாகேசப்‌ பெருமாளைப்‌ 
பூசித்து வழிபட்டான்‌. 


விண்ணுலகில்‌ முசுகுந்தன்‌ தியாகராசப்பெருமானைத்‌ தரிசித்தல்‌ 


சிவபெருமான்‌ உமாதேவியாரும்‌ சுப்பிரமணியக்‌ கடவுளும்‌ 
ஒரு பக்கத்தில்‌ மகிழ்ச்சியுடன்‌ பொருந்தத்‌ திருக்கயிலாயத்தில்‌ 
எழுந்தருளியுள்ளதைப்‌ போன்று, இந்திரன்‌ வழிபட்ட தியா 
கேசப்பெருமான்‌ அங்கு விளங்குவதை முசுகுந்தன்‌ கண்டு பேரா 
னந்தங்‌ கொண்டான்‌; உளமுருகத்‌ தொழுது, கூத்தாடி உரை 
தடுமாறி, “முன்னர்த்‌ திருக்கயிலாயத்தில்‌ இந்த அருமைத்‌ 
இருகோலத்தைக்‌ கண்டு மகிழ்ந்தேன்‌ ; இம்‌ மானிடப்‌ பிறப்‌ 
பினால்‌. மயங்க, அவரை இது வரையில்‌ மறந்திருந்தேனே ! '* 
என்று வருந்திப்‌ பின்வருமாறு புகழ்ந்து துதித்தான்‌. 

ஏகனே போற்றி ! மார்க்கும்‌ ஈசனே போற்றி / அம்மை “ 
பாகனே போற்றி / மேலாம்‌ பரஞ்சுடர்‌ உருவே போற்றி ! 
மேகமார்‌ களனே போற்றி / வீடைமிசை வருவாய்‌ போற்றி / 
மோகமார்‌ தக்கன்‌ வேள்வி முடித்திடு முதல்வா / போற்றி / 
அம்புயா சனன்மால்‌ இன்னும்‌ அளப்பருந்‌ திறத்தாய்‌ போற்றி ! 
நம்பனே போற்றி! எங்கள்‌ நாதனே போற்றி / கோதில்‌ 
செம்பொனே மணியே போற்றி! சவபெரு மானே போற்றி / 
எம்பிரான்‌ போற்றி! முக்கண்‌ இறைவனே போற்றி! போற்றி! 
பெரங்கரா அணிக ளாகப்‌ புனை தரு புனிதா போற்றி / 
அங்க ராகத்திற்‌ பூதி அணிந்திடும்‌ ஆதி போற்றி / 
வெங்கரா சலத்தின்‌ வன்றோல்‌ வீயன்புயம்‌ போர்த்தாய்‌ போற்றி 
சங்கரா பரமா போற்றி! தாணுவே போற்றி! போற்றி! 
முன்னெனும்‌ பொருளுக்‌ கெல்லாம்‌ முன்னவா போற்றி! முப்பால்‌ 
மன்னுயிர்க்‌ குயிரே போற்றி! மறைகளின்‌ முடிவே போற்றி! 
என்னைமுன்‌ வலிந்தாட்‌ கொண்டே இருநிலம்‌ வீடுத்தாய்‌ போற்றி! 
நின்னுருக்‌ காட்டி யென்னை நினைப்பித்த நித்தா போற்றி! 
எவ்வெவர்‌ தம்மை யேனும்‌ யாவரே எனினும்‌ போற்றின்‌ 
அவ்வவரிடமாக்‌ கொண்டே அவர்க்கருள்‌ தருவாய்‌ போற்றி! 
மெய்வரு தெளிவில்‌ உன்னை வெளிப்பட உணர்ந்து ளோர்க்குத்‌ 
தெய்வத போக முத்தி சிறப்பொடு தருவாய்‌ போற்றி! 
அம்புய மலர்மேல்‌ ௮ண்ணல்‌ அச்சுத னாதி வானோர்‌ 
'இதம்பதம்‌ எமக்கு நல்கும்‌ தற்பரா என்றே யாரும்‌ 
ஈம்புறு பொருட்டால்‌ வேதம்‌ நவின்‌ றிட அடைந்தோர்க்‌ கெல்லாம்‌ 
உம்பர்தம்‌ பதமும்‌ ஈயும்‌ உலகுடை முதல்வா போற்றி! 
உறைதரும்‌ அமரர்‌ யாரும்‌ உழையராய்ச்‌ சூழ நாப்பண்‌ 
மறைபயில்‌ பெரியோ ருற்று வழிபட இருந்தாய்‌ போற்றி ! 
அறுவகை ஐந்தும்‌ ஆறு மாகிய வரைப்பின்‌ மேலாம்‌ 
இறைவனே போற்றி! போற்றி! என்‌ பீழை பொறுத்தி என்றான்‌, 
இவ்வாறு முசுகுந்தன்‌ துதிக்கக்‌ கண்டு மகிழ்ந்த எம்பெரு 
மான்‌ கருணைபுரிந்து அவனை நோக்‌க,*“திருமால்‌ நம்மை அளவில்‌ 
லாத காலம்‌ அன்போடு வழிபட்டு இந்திரனிடத்தில்‌ வைத்தான்‌... 
முசுகுந்தனே / நீ நம்மை நிலவுலகத்திற்குக்‌ கொண்டுபோய்‌ 

வைத்து வழிபடுவாயாக ”” என்று இந்திரன்‌ கேளாவண்ணம்‌ 
கூறியருளினார்‌. முசுகுந்தன்‌ அதனைக்‌ கேட்டு, ** சுவாமீ / உமது 
இருவுள்ளம்‌ இதுவாயின்‌ அடியேன்‌ உய்ந்தேன்‌”' என்‌ று ஆச்சரிய 
மடைந்தான்‌. இந்திரன்‌ தன்‌ சிவார்ச்சனை முதலியவற்றை 
முடித்துக்கொண்டு, பின்னர்‌ முசுகுந்தனுக்கு விருந்து: செய்‌ 
வித்து, ஆடையாபரணங்களையும்‌, மணிகளையும்‌, முத்துக்களை 
யும்‌, தெய்வப்‌ படைக்கலங்களையும்‌ அளித்து, ** இன்னும்‌ 
உனக்குவேண்டியதைக்‌ கேள்‌ '' என்று கூறினான்‌. முசுகுந்தன்‌, 
“£ இந்திரனே ! நீ பூசை செய்கின்ற கடவுளை யான்‌ பூவுலகத்‌ 
இற்குக்‌ கொண்டுபோய்‌ வைத்துப்‌: பூசிக்க எனக்கு அப்டெரு 
மானை அன்போடு கொடுப்பாயாக '' என்றான்‌. 
இந்திரன்‌, தியாகராஜப்பெருமானின்‌ வரலாறு கூறல்‌ 

இந்திரன்‌ முசுகுந்தனைப்‌ பார்த்து, “ஒரு காலத்தில்‌ திருமால்‌ 
மகப்பேறின்மையால்‌ சிவபெருமானையே தஞ்சமென்று ஓர்‌ 
ஊழிக்காலம்‌ வரை தவம்‌ செய்தார்‌. சிவபெருமான்‌ உமாதேவீயா 
ரோடு தோன்றியருளினார்‌. திருமால்‌ அவரை வணங்கி வழிபட்‌ 
டார்‌. சிவபெருமான்‌ மகிழ்ந்து, * நீ வேண்டிய வரம்‌ யாது?" 
என்று வினவினார்‌. திருமால்‌, “*எம்பெருமானே !. அடியே 
னுக்குக்‌ குறைவற்ற ஆயுளையும்‌, காத்தல்‌ தொழிலையும்‌, சீதேவி 
யோடிருக்கும்‌ வளத்தையும்‌ தந்தருளினீர்‌. ஆனால்‌ எனக்கு 
மகப்பேறு மாத்திரம்‌ இல்லை. அதனைத்‌ தந்தருள வேண்டும்‌”? 
என்று-வேண்டினார்‌. சிவபெருமான்‌ திருப்புன்முறுவல்‌ பூத்து, 
*: உனக்கு மகப்பேறு அருளினோம்‌ '* என்று அருள்புரிந்தார்‌. 
அப்போது திருமால்‌, உமாதேவியாரை வணங்கி வழிபடவில்லை. 
உமாதேவியார்‌ திருமாலை நோக்‌, ££ நீ என்னை அவமதித்தாய்‌; 
அதனால்‌ நீ எம்பெருமானிடத்தும்‌ ௮ன்புகொண்டவன்‌ அகமாட்‌ 
டாய்‌; நீ பெறும்‌ மகனும்‌ எம்பெருமான்‌ கோபத்தால்‌ விரை 
வில்‌ அழிக '' என்று சபித்தார்‌; பிறகு உமாதேவியார்‌ இறை 
வனை நோக்கி, *( ஐயிர்க்குயிராகிய கடவுளே / மீண்டு செல்‌ 
வோம்‌; வருக '” என்று கூறி, அழைத்‌ துக்கொண்டு போயினார்‌. 

இருமால்‌ அதனைக்கேட்டு மிகவும்‌ . வருந்தி, சிவபெருமான்‌, 
உமாதேவியார்‌, குமரக்கடவுள்‌ ஆகிய மூவரையும்‌ ஒருங்கே 
கொண்ட சோமாஸ்கந்தமூர்த்தியின்‌ திருவுருவத்தை அமைத்து 

முறைப்படி. வழிபட்டார்‌; பிறகு பல்லாயிரங்கோடி ஆண்டுகள்‌ 
கடுந்தவம்‌ இயற்றினார்‌. அத்தவத்தைக்‌ கண்டு : மகிழ்ந்த சிவ: 
பெருமான்‌ உமாதேவீயாரோடு. தோன்‌ றியருளினார்‌. திருமால்‌: 
ஓடிச்சென்று அம்மையாரின்‌ திருவடிகளை முதலில்‌ வீழ்ந்து: 
வணங்கிப்‌ பிறகு எம்பெருமானை வணங்கினார்‌; இருவரையும்‌: 
வேதங்களைக்‌ கூறித்‌ துதித்தார்‌. சிவபெருமான்‌ அவருக்கு நல்‌ 
லருள்புரியத்‌ திருவுளம்‌ கொண்டு, “* உமையே! நீ இவனுக்கு 
அருள்‌ பூரிவாயாக ”” என்றார்‌. தேவியார்‌ திருமாலை நோக்கி, 
“எம்பெருமான்‌ கூறிய வரமும்‌, நான்‌ கூறிய சாபமும்‌ பிழைபட 
மாட்டா. உனக்குத்‌ தோன்றும்‌ மகன்‌ எம்பெருமானின்‌ நெற்‌ 
றிக்கண்ணின்‌ தீயினால்‌ அழிவான்‌; பின்னர்‌ உயிர்‌ பெற்றெழு 
வான்‌ என்று கூறியருளினார்‌. சிவபெருமானும்‌, ££ அவ்வாறே: 
ஆகுக '” என்று கூறி உமாதேவியாரோடு மறைந்தருளினார்‌. 
இருமால்‌ தம்‌ இருப்பிடத்தை அடைந்தார்‌. 


திருமால்‌ மகப்பேறு அடைதல்‌ 


திருமால்‌ மனத்தினின்று அழகே உருவான மன்மதன்‌ 
தோன்றினான்‌. அவன்‌, ஆடவர்களின்மீதும்‌ பெண்களின்மீதும்‌ 
தன்‌ கரும்பு வில்லால்‌ மலர்க்கணைகளைப்‌ பொழிந்து உலாவினன்‌... 
ஒருநாள்‌ அவன்‌ சிவபெருமான்மீது, மலர்க்கணையை எய்து,. 
அவரது நெற்றிக்கண்ணால்‌ பொடிபட்டான்‌ ; பின்னர்‌ அவர்‌ 
அருளால்‌ உயீர்பெற்றான்‌. திருமால்‌, முன்பு தாம்‌ பூசித்து அன்‌ 
போடு வழிபட்ட சோமாஸ்கந்தமூர்த்தியைத்‌ தம்முடைய மார்‌ 
பில்‌ வைத்துக்கொண்டு, பாற்கடலிலே பற்பல காலம்‌ பள்ளி 
கொண்டிருந்தார்‌. 


இந்திரன்‌ சோமாஸ்கந்த மூர்த்தியைப்‌ பெறுதல்‌ 

அக்காலத்தில்‌ வாற்கலி என்னும்‌ அவுணன்‌ என்னையும்‌. 
தேவர்களையும்‌ தோற்கடித்தான்‌. நான்‌ திருமாலீடம்‌ சென்‌ 
றேன்‌. அப்போ. திருமால்‌, திருப்பாற்கடலில்‌, தாம்‌ வழிபட்ட 
சோமாஸ்கந்தமூர்த்தியைத்‌ தம்‌ மார்பில்‌ வைத்தவண்ணம்‌ 
அயில்‌ கொண்டிருந்தார்‌. நான்‌ அவரை நோக்கி, என்னைக்‌ 
காத்தருளும்படி வேண்டினேன்‌. உடனே திருமால்‌, “என்‌ 
மார்பிலிருக்கும்‌ சோமாஸ்கந்தமூர்‌ த்தியை வழிபட்டு உன்‌ தீவினை 

யைப்‌ போக்கிக்கொள்க '' என்று அம்மூர்த்தியைத்‌ தம்‌ மார்பி 
னின்றும்‌ எடுத்து என்‌ கரத்தில்‌. அளித்தார்‌. நான்‌ அம்மூர்த்‌ 
தியை என்‌ தலைமேல்‌ அன்போடு வைத்துத்‌ தாங்கனேன்‌. 
அதன்பின்‌ திருமால்‌, பாற்கடலை விட்டு நீங்கச்‌ சிவபெருமான்‌ 
ஆனந்தநடனம்‌ புரியும்‌ தில்லையம்பதியிலுள்ள கனகசபையை 
அடைந்து, எம்பெருமான்‌ திருமுன்னே வீழ்ந்திறைஞ்சி மெய்ம்‌ 
மயிர்சிலீர்க்க ஆனந்தக்கண்ணீர்‌ சொரியப்‌ பேரின்பத்தில்‌ நான்கு 
மாதம்‌ திளைத்தார்‌. அதன்பின்பு, வாற்கலியை எதிர்த்துப்‌ 
போரிட்டுக்‌ கொன்றார்‌. பிறகு நான்‌ விண்ணுலகத்தி ற்கு மீண்டு 
வந்து அன்றுமுதல்‌ இன்றுவரையில்‌ திருமால்‌ அளித்த சோமா 
ஸ்கந்தமூர்த்தியை வழிபட்டுவருகிறேன்‌. அரசர்க்‌ கரசே ! 
இந்த மூர்த்தியை உனக்குத்‌ தருவதில்‌ திருமாலுக்கும்‌ விருப்ப 
யிருந்தால்‌ நான்‌ தருகிறேன்‌ '' என்று கூறினான்‌. 


முசுகுந்தன்‌ திருப்பாற்‌ கடலை அடைந்து, இருமாலை 
வணங்கி நின்று சோமாஸ்‌ கந்தமூர்த்தியைத்‌ தனக்குத்‌ தரும்படி 
வேண்டுதலும்‌, திருமால்‌ முசுகுந்தனின்‌ வேண்டுகோளுக்‌ 
கிணங்க, “நாம்‌ இந்திரனிடத்தில்‌ வைத்துள்ள தியாகராஜ 
மூர்த்தியைப்‌ பூமியிற்கொண்டுபோய்ப்‌ பூசித்து வழிபடுவாயாக?” 
என்று கூறினார்‌. முசுகுந்தன்‌, நன்றென்று திருமாலிடம்‌ விடை 
பெற்றுக்கொண்டு இந்திரனிடம்‌ திரும்பி வந்து, திருமால்‌ கூறி 
யதைத்‌- தெரிவித்துக்‌ கேட்டான்‌. இந்திரன்‌, பசுவைப்‌ பிரியும்‌ 
கன்றுபோல்‌ மனந்தளர்ந்து இரங்கிப்‌ புலம்பி, மூர்த்தியைக்‌ 
கொடுக்க மனமின்றிச்‌ சோமாஸ்கந்த மூர்த்தியைப்‌ போன்ற 
ஆறு மூர்த்திகளைத்‌ தெய்வத்‌ தச்சனைக்கொண்டு செய்வித்து, 
முசுகுந்தனிடம்‌ ஒவ்வொன்றாகக்‌ கொடுத்தான்‌. முசுகுந்தச்‌ 
சக்கரவர்த்தி அவற்றை வாங்க, அம்மூர்த்திகள்‌ தியாகராஜப்‌ 
பெருமானைப்போல இருந்தும்‌ தனக்கு ஒன்றும்‌ சொல்லா திருந்த 
மையால்‌ வஞ்சனை என்று அறிந்து, ££ இவர்‌ அவர்‌ அன்று” 
என்‌ று ஆறுதரமும்‌ கூறினான்‌. . இந்திரன்‌ கடைசியாகக்‌ திருப்‌ 
பாற்‌ கடலில்‌ திருமால்‌ மார்பில்‌ பொன்னூஞ்சலிலே ஆடிய 
சோமாஸ்கந்த மூர்த்தியைக்‌ கொண்டு வந்து, ££ இவர்‌ அவரா 
மோ?” என்று உரைக்க, அப்போது சோமாஸ்கந்த மூர்த்தி, 
இந்திரன்‌ அறியாவண்ணம்‌ முசுகுந்தன்‌ முகத்தை நோக்‌, 
“நாம்‌ உன்பால்‌ வந்தோம்‌. இனி நம்மைப்‌ பூவுலகத்திற்குக்‌ 

கொண்டுபோய்‌ வழிபடுவாயாக?? என்று அருள்செய்தார்‌. . முசு 
குந்தன்‌ பெருமகழ்ச்சியடைந்து துதித்து வணங்கி, ** அரசே ! 
இவரே திருமாலின்‌ வழிபாட்டை ஏற்றிருந்தவர்‌ ; இவரைத்‌ 
தருக ”” என்று வாங்கினான்‌. இந்திரன்‌ முசுகுந்தன்‌ நோக்கி, 
“£ இவரை முன்னர்‌ யான்‌ அளித்த அறுவரோடும்‌ நிலவுலகத்திற்‌ 
குக்‌ கொண்டுபோய்த்‌ திருவாரூர்‌ முதலாகிய சிவத்தலங்களில்‌ 
வைத்துப்‌ பூசிப்பாய்‌ ?' என்று கூறி விடைகொடுத்து அனுப்பி 
னான்‌. 


முசுகுந்தன்‌ பூவுலகு அடைதல்‌ 

்‌ முசுகுந்தன்‌. இந்திரனிடத்தில்‌: விடை பெற்றுக்கொண்டு 
நிலவுலகை அடைந்தான்‌. திருவாரூரிலே வன்மீகப்பெருமான்‌ 
எழுந்தருளியிருக்கும்‌ கமலாலயத்தில்‌, திருமால்‌ பூசித்த சோமாஸ்‌ 
கந்த மூர்த்தியை * விதிப்படி. முசுகுந்தன்‌ தாபித்தான்‌. மற்றை 
ஆறு சோமாஸ்கந்த மூர்த்திகளையும்‌ திருநாகைக்காரோணம்‌, 
இருநள்ளாறு, திருக்காறாயல்‌, திருக்கோளரியூர்‌ (திருக்‌ 
கோளிலி), திருவான்மியூர்‌, ((திருவாய்மார்‌) திருமறைக்காடு 
(வேதாரணியம்‌) என்னும்‌ சிவத்தலங்களில்‌ ஒரே நாளில்‌ 
தாபித்து விதிப்படி. வழிபாடு செய்வித்தான்‌. பிறகு திருவாரூர்த்‌ 
தியாகராலஜப்‌ பெருமானுக்குத்‌ திருவிழா நடத்தக்‌ கருதினான்‌. 
அப்போது இந்திரன்‌, தான்‌ பூசித்த கடவுளை முசுகுந்தனுக்குக்‌ 
கொடுத்த பாவத்தால்‌ விண்ணுலக அரசை இழந்து, புலையன்‌ 
வடிவுதாங்கி நிலவுலகத்தை அடைந்து, “£ தியாகராஜப்‌ பெருமா 
னின்‌ திருவீழாவைத்‌ தரிசித்தற்கு யாவரும்‌ வருக ' என்று 
யானைமீதேறித்‌ திருவாரூர்‌ வீதிகளிலெல்லாம்‌ முரசு அறைந்து 
சாற்றினான்‌. முசுகுந்தன்‌ தியாகராஜப்‌ பெருமானுக்குச்‌ சிறப்‌ 
பாகத்‌ திருவிழா நடத்தினான்‌ ; மற்றைச்‌ சிவத்தலங்களில்‌ 
தாபித்த தியாகேச மூர்த்திகளுக்கும்‌** இருவிழாவைச்‌ செய்‌ 
TK இவர்‌, * வீதிவிடங்கர்‌ ' எனவும்‌ பெயர்‌ பெறுவர்‌. 

** இருநாகைக்கா¥ரோணத்தில்‌, * அழகவிடங்கர்‌ ' எனவும்‌, திருஈள்‌ 
ளாற்தில்‌ ' ஈகரவிடங்கர்‌ ' எனவும்‌, இருக்காறாயலில்‌, * ஆதிவிடங்கர்‌ ' என 
வும்‌, திருக்கோனிலியில்‌, * அவனிவிடங்கர்‌ " எனவும்‌, திருவரன்மீயூரில்‌, ' நீல 
விடங்கர்‌ ' எனவும்‌, திருமறைக்காட்டில்‌, * புவனிவிடங்கர்‌ ' எனவும்‌ இயாக 
ரரஜப்‌ பெருமான்‌ பெயர்‌ பெறுவர்‌. (டங்கம்‌-உளி, வீஃநீக்கம்‌, வீடங்‌ 
கர்‌-உளியினால்‌ செய்யப்பட தவர்‌ ; சுயம்பு. ) 

வித்து வீரவாகு முதலிய வீரர்களோடும்‌ நிலவுலகத்தைச்‌ சிறப்‌ 
புற அரசுபுரிந்து வந்தான்‌. இந்திரன்‌ பல்லாண்டுகள்‌ தியாக 
ராஜப்‌ பெருமானின்‌. திருவிழாவைக்‌ கண்டு வழிபட்டான்‌ ; 
பிறகு தவம்‌ செய்து புலையன்‌ வடிவு நீங்கப்‌ பழைய தேவ வடிவு 
பெற்று விண்ணுலகை அடைந்து . இழந்த செல்வங்களைப்‌ 
பெற்று இருந்தான்‌. 

முசுகுந்தன்‌ கருவூரில்‌ நெடுங்காலம்‌ அரசுபுரிந்த பின்‌, தன்‌ 
மகனாயெ அக்கினிவன்மனுக்கு முடிசூட்டினான்‌ ; பிறகு தவம்‌ 
செய்து திருக்கயிலாய மலையை அடைந்தான்‌. - வீரவாகுவும்‌, 
இலக்கத்‌ தெண்மர்களும்‌ தங்கள்‌ குமாரர்களுக்குத்‌ தத்தம்‌ 
வரிசைகளை வழங்கி, அக்கனிவன்மனுக்குத்‌ துணையாக இருக்கச்‌ 
செய்தனர்‌ ; பின்னர்‌ அரும்‌ தவம்‌ புரிந்து மானிட வடிவம்‌ நீங்கிக்‌. 
கந்தரியை அடைந்து, முருகப்பெருமானின்‌ திருவடிகளே 
வணங்கி வழிபட்டுக்‌ கொண்டிருந்தார்கள்‌. 


முருகக்‌ கடவுளுக்குரிய விரதங்கள்‌ இத்துணைப்‌ பெருமை 
கள்‌ வாய்க்கப்‌'பெற்றனவாகும்‌. ஆதலால்‌, அவற்றைக்‌ கடைப்‌ 
பிடித்தவர்கள்‌ யாவராயினும்‌ விரும்பும்‌ வரங்களை யெல்லாம்‌ 


விரைவில்‌ பெறுவார்கள்‌. தேவர்களும்‌ அவர்களை வந்து 
வணங்குவார்கள்‌. - 
திருவிருத்தம்‌-127 
ஆகத்‌ திருவிருத்தம்‌- 1,800 
00 

வள்ளியம்மை பிறப்பு 

தொண்டை நாட்டிலே, மேற்பாடி என்னும்‌ ஊருக்கு 
அருகில்‌ வள்ளிமலை என்னும்‌ பெயருடைய மலை ஒன்று உளது. 
அம்மலை, பல வளங்களைக்‌ கொண்டு வானோங்கி நிற்கும்‌ சிறப்‌ 
புடையது. ௮ம்‌ மலையிலுள்ள ஒரு சிற்றூரில்‌ நம்பி என்னும்‌ 
பெயர்‌ பூண்ட வேட்டுவத்‌ தலைவன்‌ வாழ்ந்து வந்தான்‌. அவன்‌ 
சில குமாரர்களைப்‌ பெற்று மகட்பேறு இல்லாமையால்‌ அதற்‌ 
காக வருந்தித்‌ தன்‌ குலதெய்வத்தை வழிபட்டுக்‌ கொண்டிருந்‌ 

தான்‌. அப்போது வள்ளிமலைச்சாரவில்‌: ஐம்புலன்களை ஒரு வழிப்‌ 
படுத்திய சிவமுனிவர்‌ என்னும்‌ மேலோர்‌ ஒருவர்‌ சிவபெருமானை 
்‌ நோக்கித்‌ தவஞ்‌ செய்து கொண்டிருந்தார்‌. அங்கு ஓர்‌ அழகிய 
பெண்மான்‌ முருகக்‌ கடவுளின்‌ திருவருளினால்‌ வந்து உலாவிய . 
மானைச்‌ சிவ முனிவர்‌ கண்டதும்‌ காம உணர்ச்சி பெற்றுக்‌ கலங்‌ 
இனார்‌; தெய்வப்‌ புணர்ச்சிபோல அவருடைய இன்பப்‌ பார்வை 
யால்‌ ௮ம்மானிடத்து இன்பம்‌ ௮னுபவித்து ஆசை நீங்கிப்‌ பின்பு 
மெய்யுணர்வு வரப்பெற்றுத்‌ தவஞ்‌ செய்யச்‌ சென்றார்‌. ௮வரு 
டைய பார்வையால்‌ மான்‌ சூல்‌ கொண்டது. திருமாலின்‌ மகளா 
இய சுந்தரவல்லி அந்த மானின்‌ வயிற்றிலுள்ள கருவில்‌ 
புகுந்தாள்‌. கருக்கொண்ட பிணைமான்‌, எங்கும்‌ உலாவித்திரிந்து , 
வள்ளிமலையில்‌ வேட்டுவப்‌ பெண்கள்‌ வள்ளிக்‌ கிழங்கு அகழ்ர்‌ 
தெடுத்த குழி யொன்றில்‌ குலின்‌ பாரத்தினால்‌ தளர்ந்து வயிறு 
கொந்து மயங்கி, வாய்விட்டுக்‌ கதறிக்‌ கருவை ஈன்றது. அம்‌ 
மான்‌, தான்‌ பெற்றது மானிடக்‌ குழந்தையாய்‌ இருத்தலைக்‌ 
கண்டு அஞ்சி ஓடியது, மான்‌ வயிற்றில்‌ பிறந்த சுந்தரவல்லி, 
குண்டலம்‌, தொடி, வளை முதலிய ஆபரணங்களை அணிந்து, 
மரவுரி தரித்துக்‌ தன்‌. பழைய உணர்வின்றி, அழுதவாறு 
தனித்துக்‌ ந்தாள்‌. 

அப்போது முருகப்பெருமானின்‌ திருவருள்‌ தூண்டுதலால்‌ 
வேட்டுவ மன்னனாகிய ஈம்பி, தினைப்புனத்திற்குத்‌ தன்‌ மனைவி 
யோடு பரிவாரங்கள்‌ சூழச்‌ சென்றான்‌; அங்கு அழுகை ஒலியைக்‌ 
கேட்டு, '£ இவ்வொலியாது ”” என்று ஆராய்ந்தான்‌; வள்ளிக்‌ 
கழங்குக்‌ குழியிலிருந்து தூண்டா மணிவிளக்குப்‌ போன்ற 
குழந்தையை எடுத்துத்‌ தன்‌ மனைவி கையில்‌ கொடுத்து, மகட்‌ 
பேறில்லாத மனக்‌ கவலை நீங்கி மகிழ்ந்தான்‌ ; ஆடிப்‌ பாடினான்‌ ; 
தோள்களைத்‌ தட்டிக்‌ கொண்டான்‌; சிரித்தான்‌; ஆனந்தப்‌ 
பெருக்கில்‌ மூழ்னொன்‌. அவன்‌ மனைவியாகிய கொடிச்சி, அக்‌ 
குழந்தைக்குக்‌ தன்‌ தனங்களில்‌ ஊறும்‌ பாலை ஊட்டினாள்‌. 
பிறகு குழந்தையை இல்லத்திற்கு எடுத்துச்‌ சென்றனர்‌. 
மகளைப்‌ பெற்ற மகிழ்ச்சியால்‌ நம்பி ராசன்‌ தன்‌ கிளைஞர்‌ 
களுக்கு இன்னமு.து அளித்தான்‌; பறை ஒலித்துக்‌ குரவைக்‌ கூத்‌ 
தாட்டுவித்தான்‌; முருகக்கடவுளுக்கு விழாக்‌ கொண்டாடினான்‌. 
ஈம்பீராசனின்‌ மனைவி, தன்‌ மகளுக்குக்‌ காப்பிட்டுப்‌ பூந்தொட்டி 

விலேற்றிச்‌ சராட்டிப்‌ பாராட்டி மழ்ந்தாள்‌. வள்ளிக்‌இழங்குக்‌ 
குழியில்‌ அக்குழந்தை காணப்பட்டதால்‌ பெரியோர்கள்‌ அக்‌ 
குழந்தைக்கு வள்ளி என்று பெயரிட்டார்கள்‌. குழந்தை வள்ளி; 
தளர்நடை பயின்று சிற்றிலிழைத்‌ துச்‌ சறுசோ று அட்டு முன்னை 
யுணர்வு சிறிதுமின்றி விளையாடித்‌ தம்‌ தாய்‌ தந்தையர்களை மகிழ்‌ 
வித்தாள்‌. வள்ளியம்மைக்கு வயது பன்னிரண்டு ஆயிற்று, 


வள்ளியம்மையார்‌ தினைப்புனம்‌ காத்தல்‌ 


தாய்‌ தந்தையர்‌, வள்ளியம்மையின்‌ பருவ நிலையைக்‌ கண்டு, 
வேட்டுவர்‌ குலத்தின்‌ வழக்கப்படி. அவரைப்‌ புனத்திலே இனைக்‌ 
கொல்லையைக்‌ காவல்‌ புரிய வைத்தனர்‌. முருகக்‌ கடவுளுக்குத்‌: 
தேவியாகின்‌ ற வள்ளியம்மையை வேட்டுவர்கள்‌ இனைக்கொல்லை 
யைக்‌ காக்க வைத்தது, தூக்கணங்‌ குரீஇ காட்டில்‌ எளிதாகக்‌: 
கிடைத்த தெய்வமணியைக்‌ கொண்டுவந்து தன்‌ கூட்டில்‌ இரு 
ளோட்ட வைத்தது போலாகும்‌. 

காட்டில்‌ எளிதுற்ற கடவுள்மணி யைக்கொணர்ந்து 

கூட்டில்‌ இருளோட்டக்‌ குருகுய்த்த வாறன்றோ ? 

தீட்டுசுடர்‌ வேற்குமரன்‌ தேவியாம்‌ தெள்ளமுதைப்‌ 

பூட்டுசிலைக்‌ கையார்‌ புனங்காப்ப வைத்த. தவே. 


வள்ளியம்மையார்‌, இனைப்புனத்தில்‌ எத்திசையையும்‌ 
பார்க்கத்தக்க பரணில்‌ இருந்து தட்டை முதலிய கருவிகளைக்‌ 
கொண்டு கிளி முதலிய பறவைகள்‌ அணுகாமல்‌ ஓட்டியும்‌, 
பன்‌ றி, மான்‌ முதலிய மிருகங்களுக்கு மணிக்கற்களைக்‌ கவணில்‌ 
வைத்து வீசியும்‌, “ஆலோலம்‌” தனித்தனியே கூவித்‌ தினைப்புனங்‌ 
காத்து வந்தார்‌. அப்போது ஆறுமுகக்‌ கடவுள்‌ ௮ம்மையா 
ருக்கு அருள்புரியத்‌ திருவருள்‌ கொண்டார்‌. கந்த மலையிலிருந்து 
நீங்கித்‌ தனியே திருத்தணிகைமலையில்‌ வந்து எழுந்தருளினார்‌. 
அவ்வமயம்‌ நாரத முனிவர்‌, வள்ளிமலைக்கு வந்து, வள்ளிநாயகி 
யைப்‌ பார்த்து வணங்கிவிட்டு, திருத்தணிகையை அடைந்தார்‌; 
ஆறுமுகப்‌ பெருமானைக்‌ கண்டு பன்முறை வணங்கி, “எம்பெரு 
மானே ! வள்ளிமலையில்‌ ' சிவமுனிவனுக்கு மான்‌ வயிற்றில்‌ 
பிறந்த பேரழகு மிக்க வள்ளி நாயயொர்‌ தினைப்புனங்‌ காத்துக்‌ 
கொண்டிருக்கிறார்‌. அவருடைய அழகுக்கு இலக்குமியின்‌ 

அழகையும்‌ இணையாகக்‌ கூற இயலாது. ம ற்பிறப்பில்‌ அம்மை 
' யார்‌, திருமாலின்‌ திருமகளாய்த்‌ தோன்‌ றி உம்மை அடையும்படி 
தவம்‌ புரிந்தார்‌. ஆதலால்‌, தேவரீர்‌ வள்ளிமலஃக்கு எழுந்தருளி 
அவருக்கு அருள்‌ புரிவீராக ”” என்று விண்ணப்பஞ்‌ செய்தார்‌. 


முருகக்கடவுள்‌ வேங்கை மரமாதல்‌ 4 
ஆறுமுகக்‌ கடவுள்‌ நாரதர்‌ கூறியதைக்‌ கேட்டு மகிழ்ந்து, 
முனிவனே ! நீ புகன்றது ஈன்று, நன்று ! ”' என்று அவரை 
அனுப்பிவிட்டுக்‌ காமநோய்க்‌ கவலையுற்று, வள்ளிநாயகஇிக்கு 
அருள்புரியுமாறு தம்‌ இருவுளத்‌திற்கொண்டு மானிட வடிவம்‌ 
பூண்டார்‌; வீரக்கழல்‌ அணிந்து, வில்லும்‌ கணையும்‌ ஏந்தி, 
வேட்டுவ வேடம்‌ பூண்டு திருத்தணிகை மலையை நீங்கி வள்ளி 
மலையையடுத்த தினைப்புனத்தை அடைந்தார்‌; வள்ளிகாயகியைக்‌ 
கண்டு, இன்ப மயக்கம்‌ கொண்டவர்போல்‌ நடிக்கலானார்‌ ; 
பிறகு பரணினுக்கு அருகிற்‌ சென்று அம்மையாரை நோக்கி, 
வாட்படை போன்ற கண்களையுடைய பெண்ணே ! பூவுலகப்‌ 
பெண்களுக்கெல்லாம்‌ இறைவியாகிய உன்னை வேட்டுவர்கள்‌ 
தனியே தினைப்புனத்தைக்‌ காக்க வைத்துப்‌ போயினரே ! அவர்‌ 
களுக்கு நான்முகன்‌ பகுத்தறிவைச்‌ சிறிதும்‌ படைக்கவில்லை 
போலும்‌. உன்‌ பெயர்‌ என்ன ? உன்‌ ஊர்‌ யாது? 
மொழியொன்று புகலா யாயின்‌ முறுவலும்‌ புரியா யாயின்‌ 
விழியொன்று நோக்கா யாயின்‌ வீரகமிக்‌ குழல்வேன்‌ உய்யும்‌ 
வழீயொன்‌ று காட்டா யாயின்‌ மனமுஞ்சற்‌ றுருகா யாயின்‌ 
பழியொன்று நின்பாற்‌ குழும்‌ பராமுகம்‌ தவிர்தி'” என்றான்‌. 


இங்கனம்‌ வள்ளியம்மைமாட்டு முருகக்கடவுள்‌ ௮னவிற்‌ 
பட்ட மெழுகுபோல உருகிப்‌ பலவாறு இன்பவுரைகள்‌ பகர்ர்‌ 
தார்‌. அப்போது வள்ளிராயகியின்‌ தந்தையாகிய ஈம்பிராசன்‌, 
கொம்பு முதலிய இசைக்‌ கருவிகள்‌ ஒலிக்க, வேடுவர்களோடு 
அங்கு வந்தான்‌. உடனே முருகக்கடவுள்‌, அடி வேதங்களாகவும்‌, 
ஈடு சிவாகமங்களாவும்‌, களைகள்‌ யாவும்‌ பல கலைகளாகவும்‌ 
தாம்‌ ஒரு வேங்கைமர வடிவமுமா நின்றார்‌. ஈம்பிராசன்‌ வள்ளி 
நாயகிக்கு வள்ளீக்ழங்கும்‌, தேனும்‌, தினைமாவும்‌, ஆவின்‌ 
பாலும்‌ அளித்தான்‌ ; அங்கிருந்த வேங்கைமரத்தைக்‌ கண்டான்‌. 


அணை 2: சாட ஈ. 

அவனுக்கு அருகில்‌ நின்‌ ற வேடுவர்கள்‌ அங்குப்‌ புதிதாகத்‌ தோன்‌ . 
றிய வேங்கை மரத்தின்‌ நிலைமையை நோக்க ஆச்சரிய்முற்று, 
இது முன்னுள்ளது அன்று; புதிதாய்‌ உள்ளது; இதனால்‌ 
இங்கு வருதல்‌ நிச்சயம்‌ '” என்று கூறி அதனை வெட்ட முயன்றார்‌ 
கள்‌. நம்பிராசன்‌ தன்‌ மகளை நோக்கி, :* இப்புனத்தில்‌ இம்‌ 
மரம்‌ புதிதாக உண்டாகிய காரணம்‌ என்னை? சொல்லுதி?' 
என்றான்‌. வள்ளிநாயகியார்‌ பயந்து, “££ தந்தையே! இதன்‌ 
வரலாறு நான்‌ அறியேன்‌ ; இது மாயம்‌ போலும்‌ ”' என்றார்‌. 
ஈம்பிராசன்‌, வள்ளிநாயகியை வாழ்த்திவிட்டு முருகக்கடவுளின்‌ 
அருளால்‌ அதனை வெட்டாது விடுத்துச்‌ சென்றான்‌. 


முருகக்கடவுள்‌ சிவனடியாராய்த்‌ தோன்றுதல்‌ 


வேட்டுவர்கள்‌ திரும்பிச்‌ சென்றதும்‌, ஆறுமுகக்கடவுள்‌ 
வேங்கை வடிவம்‌ நீங்கிப்‌ பழைய மானுட வடிவம்‌ கொண்டார்‌; 
வள்ளிநாயகியை அடைந்து, “* குறவர்‌ மகளே / உன்‌ கழல்களைப்‌ 
புகலடைந்தேன்‌ ; உன்னைவிட்டு நீங்கிப்‌ பிரிந்து வாழேன்‌ ; 
உன்‌ கண்ணாகிய வலையில்‌ அகப்பட்ட எனக்கு அருள்புரிவாயாக. 
நீ இனைப்புனத்தைக்‌ காத்தல்‌ உன்‌ பெருமைக்கு ஏற்றதன்று. 
அரம்பையர்கள்‌ வாழ்த்தி வணங்கும்‌ செல்வங்களை உனக்கு 
அளிப்பேன்‌, நீ என்னோடு வருக”? என்றார்‌. வள்ளிநாயகியார்‌, 
அவர்‌ மனக்கருத்தை அறிந்து நாணி, “நான்‌ இழிகுலமாகிய 


'வேட்டுவச்‌ சாதிப்‌ பெண்‌. நீர்‌ உலக முழுவதற்கும்‌ அருள்‌ 


செய்யும்‌ முதல்வர்‌. கேவலம்‌ தினைப்புனம்‌ காக்கும்‌ ஒரு 
பேதையை நீர்‌ தழுவ விரும்புவது முறைமையன்று, புலி பசித்‌ 
தால்‌ புல்லைத்‌ தின்னுமோ?'” என்று பற்பலவற்றைக்‌ கூறி 
நின்றார்‌. அப்போது நம்பிராசன்‌, இசைக்‌ கருவிகளை முழக்கிக்‌ 
கொண்டு வேட்டுவக்‌ கூட்டத்தோடு அங்கே வந்தான்‌. வள்ளி 
நாயகியார்‌ மனம்‌ நடுங்கிக்‌ கந்தக்கடவுளாகிய வீரரை நோக்க, 
“£ வேடுவர்கள்‌ மிகவும்‌ வலிமையுடைய தியர்கள்‌. இணி நீர்‌ 
பிழைக்க நினைத்தால்‌ இங்கு நில்லாது ஓடிப்போய்‌ விடும்‌?” 
என்றார்‌. வள்ளிநாயகியார்‌ தம்மிடத்துக்கொண்ட அன்பை 
முருகப்பெருமான்‌ எண்ணி மகிழ்ந்து ஒரு முதிய சிவனடியார்‌ 
வேடம்‌ கொண்டார்‌; வேட்டுவ மன்னனுக்கு எதிரில்‌ சென்று, 
விபூதியைக்‌ கொடுத்து, ** அரசனே | உனக்கு வெற்றி உண்டா 

வதாகுக; வலிமை மிகுக; வளங்கள்‌ பெருகுக”” என்று ஆசி 
கூறினார்‌. நம்பிராசன்‌ அவர்‌ திருவடிகளை வணங்கி, ££ இந்த 
உயர்ந்த மலைக்கு வந்த முதியோரே ! உமக்கு வேண்டியதைக்‌ 
கூறும்‌” என்றான்‌. அவர்‌, ££அரசனே ! என்‌ மூப்பு ஓழியவும்‌, 
மனமயக்கம்‌ தீரவும்‌ இங்கே நும்‌ வரைக்‌ குமரியாடுவதற்கு 
விரும்பி வந்தேன்‌ '” என்றார்‌. முதியவர்‌ கூறியதைக்‌ கேட்ட 
அரசன்‌, “£ அங்ஙனமாயின்‌ நீர்‌ கூறிய தீர்த்தத்தில்‌ நாடோறும்‌ 
முழுக, இங்குத்‌ தனித்திருக்கும்‌ ஈமது மகளுக்குத்‌ துணையாக 
இருப்பீராக '' என்றான்‌ ; பிறகு வள்ளியம்மையாருக்கு வழக்கம்‌ 
போல்‌ தேன்‌, தினைமா முதலீய உணவு வகைகளைக்‌ கொடுத்து 
விட்டுத்‌ தம்‌ மகளுக்குத்‌ துணையாக அத்தவசியை வைத்து 
வேடுவர்களோடு திரும்பிச்‌ சென்றான்‌. 


கந்தக்கடவுள்‌ கனிமொழி பேசுதல்‌ 


அரசன்‌ திரும்பிச்‌ சென்‌ தும்‌, முதியவர்‌ வள்ளிநாயகியைப்‌ 
பார்த்து, ££ பெண்ணே / நான்‌ என்ன செய்வேன்‌ ? என்னைப்‌ 
பசிநோய்‌ வருத்துகின்ற து ”' என்று கூறினார்‌; வள்ளியம்மை 
யார்‌ தேனும்‌ தினைமாவும்‌ எடுத்தளிக்க வாங்‌ உட்கொண்டு, 
** வெய்யிலும்‌ மிகுந்தது; எனக்கு நீர்‌ வேட்கை மிகுதியாக 
உள்ளது” என்றார்‌. வள்ளியம்மையார்‌ அதனைக்‌ கேட்டு, 
“எந்தாய்‌! இங்குள்ள மலைக்கு அப்பால்‌ ஏழு மலைகள்‌ கடந்தபின்‌ 
ஒரு சனை உளது; அங்கே போய்த்‌ தண்ணீர்‌ பருகி வாரும்‌ ?? 
என்றார்‌. விருத்தர்‌, “பெண்ணே நான்‌ புதியவன்‌; மலை வழியை 
அறியேன்‌ ; நீ வந்து காட்டுதி” என்றார்‌. அம்மையார்‌, முதி 
யவரைச்‌ சுனைஒன்‌ றுக்கு அழைத்துச்சென்று நீர்பருகச்செய்தார்‌. 
தண்ணீர்‌ அருந்திய பிறகு அம்மையாரை நோக்கி, “பெண்ணே 
என்‌ உடலை வருத்தும்‌ பசியைப்‌ போக்கனொப்‌. நீர்‌ வேட்கையை 
யும்‌ தணித்தாய்‌. என்‌ மோகத்தையும்‌ தணிக்கவேண்டும்‌'' என்று 
முனிவர்‌ இரங்கிக்‌ குறையிரந்து வேண்டி மயங்கிச்‌ கும்பிட்டு 
நின்றார்‌. உடனே வள்ளியம்மையார்‌, ££ பெரியவரே ! தவவேடம்‌ 
பூண்ட உமக்கு இச்செயல்‌ தகாது. பெரும்‌ தவத்தினராயெ 
நீர்‌, வேட்டுவர்‌ மகளாகிய என்னை வணங்க நிற்றல்‌ தகாது: 
நரைத்த முடியைப்‌ பெற்றும்‌ நல்லுணர்வு அற்றீர்‌. எதற்காக 
மூத்தீர்‌! உம்‌ செயலால்‌ வேட்டுவக்‌ குலத்திற்கே பழி ஏற்படும்‌ ”” 

என்று கூறிச்‌ சுனையை விட்டுத்‌ இனைப்புனத்தை நோக்கிச்‌ 
சென்றார்‌. 


ஆனைமுகக்‌ கடவுள்‌ வருதல்‌ 


வள்ளிநாயகியார்‌ செல்லுதலை முருகக்கடவுள்‌ கண்டு, “இனி 
என்‌ செய்வது” என்று இரங்கி, விநாயகக்‌ கடவுளை. எண்ணி, 
££ இவள்‌ முன்வந்து அருள்புரியும்‌ '' என்று வேண்டினார்‌. அப்‌ 
போது விநாயகர்‌ யானை வடிவம்‌ எடுத்துக்‌ கடல்போல்‌ முழங்கி, 
வள்ளிநாயகியார்‌ முன்‌ வந்தார்‌. யானையைக்‌ கண்டதும்‌, வள்ளி 
நாயகயொர்‌ அச்சங்கசொண்டு ஆறுமுகக்‌ கடவுளை நெருங்கி, 
*2 நமது தலைவரே / யானையிடமிருந்து என்னைக்‌ காப்பாற்றும்‌; 
நீர்‌ சொல்லியபடி. செய்வேன்‌ ?' என்று அவருக்குப்‌ பின்பக்கத்‌ 
இல்‌ சென்று தழுவிக்கொண்டார்‌. முருகக்‌ கடவுள்‌ யானையாக 
வந்த விநாயகக்‌ கடவுளை வழிபட்டு, “* எம்பெருமானே / நீர்‌ 
தோன்றியதால்‌ என்‌ மனமயக்கம்‌ தீர்ந்தது; வள்ளிநாயகியும்‌ 
என்னைச்‌ சேர்ந்தாள்‌. நீர்‌ மீண்டெழுந்தருள்க ”” என்றார்‌. விநா 
பகக்கடவுள்‌ ஈன்றென்று திரும்பிச்‌ சென்றார்‌. 
முருகக்‌ கடவுள்‌ காட்சி தருதல்‌ 


ஆறுமுகக்‌ கடவுள்‌ வள்ளியம்மையாரை ஒரு பொழிலில்‌ 
கூடி மகிழ்ந்தார்‌; கருணைகொண்டு பன்னிரண்டு திருப்புயங்‌ 
களும்‌, ஆறு திருமுகங்களும்‌, வேற்படையும்‌, குலிசமும்‌ மற்றை 
ஆயுதங்களும்‌ ஏந்தி மயில்வாகனத்தில்‌ காட்சி அளித்தார்‌” 
வள்ளியம்மையார்‌, முருகக்கடவுளைத்‌ தரிசித்து, வணங்கத்‌ 
தித்து, ஆச்சரியமுற்று நடுங்கி, “ எம்பெருமானே |! நீர்‌ இத்‌ 
திருவுருவத்தை முன்னமே காட்டியருளாது இதுகாறும்‌ 
வீணே கழித்தீர்‌. அடியேன்செய்த குற்றங்களைத்‌ தவிர்த்து, 
ஆட்கொண்டருளவேண்டும்‌ '” என்று அன்பினோடு கூறினார்‌. 
முருகக்கடவுள்‌ அவரை நோக்கி, *பெண்ணே/ ந முற்‌ 
பிறப்பில்‌ திருமாலின்‌ மகளாய்த்‌ தோன்றி, எம்மை நோக்‌ 
இத்‌ தவம்‌ செய்தாய்‌; அதனால்‌ இப்பிறப்பில்‌ நாம்‌ 
உன்னை வந்தடைந்தோம்‌ ”” என்று கூறினார்‌. பின்பு வள்ளி 
நாயயொரைத்‌ தழுவி அருள்புரிந்து, “நீ தினைப்புனத்திற்கு 
முன்னே செல்லுக; யாமும்‌ அங்கே வருவோம்‌” என்று கூறி 
அனுப்பினார்‌.  வள்ளிநாயகயோர்‌ முருகக்கடவுளின்‌ பாதங்‌ 

களை வணங்கி விடைபெற்றுக்கொண்டு தினைப்புனத்திற்‌ சென்‌ 
றிருந்தார்‌. 
பரங்யெர்‌ உதவியை முருகப்பெருமான்‌ நாடுதல்‌ 

அப்பொழுது வள்ளியம்மையாரை அயற்புனத்திலிருந்த: 
பாங்கி வந்து வணங்கினாள்‌; அம்மையார்‌, குடிய பூக்களின்‌ 
நாற்றம்‌, அவயவங்களின்‌ தோற்றம்‌ முதலீயவைகளின்‌ மாற்றத்‌: 
தைக்கண்டு ஐயங்கொண்டு, **தேவியே/ தினைப்புனம்‌ அழிய 
நீ எங்குச்‌ சென்றாய்‌? சொல்லுக '' என்றாள்‌. வள்ளிநாயகியார்‌ 
அதனைக்‌ கேட்டு வெள்கி, **நான்‌ வெய்யிலால்‌ மெலிந்து, ௮௬ 
இலுள்ள சுனையிலே நீராடச்‌ சென்றேன்‌ '' என்றார்‌. அதற்குப்‌: 
பாங்கி, ££ கண்‌ சிவக்கவும்‌, வாய்‌ வெளுக்கவும்‌, உடல்‌ வேர்க்க 
வும்‌, தனங்கள்‌ வீம்மவும்‌, கை வளையல்கள்‌ கழலவும்‌ செய்யும்‌ 
சுனை எங்கு உள்ளது? அதனைச்‌ சொல்லுவாய்‌ '' என்று வின 
வினாள்‌. வள்ளியம்மையார்‌ பாங்கியைப்‌ பார்த்து, ** உன்னையே. 
உற்ற துணைவியாக நான்‌ எண்ணி யிருந்தேன்‌. நீ எனக்குக்‌ 
குற்றம்‌ கூறினாய்‌. நீ மிகவும்‌ கொடியவள்‌ '' என்றார்‌. அச்‌ 
சமயம்‌ பார்த்து, முருகக்கடவுள்‌ வேடர்‌ வடிவம்‌ பூண்டு 
வேட்டை விளையாட்டால்‌ இளைத்தவர்போல அங்கு வந்தார்‌; 
அவர்களைப்‌ பார்த்து, **பெண்களே/ என்‌ கணையால்‌ அடிபட்டு 
இரத்தமும்‌, பிளந்த வாயும்‌, புண்பட்ட மேனியும்‌ கொண்ட 
யான யொன்று இங்கு வந்ததோ ? சொல்லுதிர்‌ சொல்லுதர்‌ !” 
என்று வினவினார்‌. காதலர்‌ இருவரின்‌ கருத்தைக்‌ கண்களி: 
னின்றே கண்டுகொண்ட பாங்‌, ££ இத்தலைவர்‌ இங்கு வேட்‌ 
டைக்கு வருதலும்‌, ஈம்‌ தலைவி தினைப்புனம்‌ காப்பதும்‌ உண்மை 
யாகுமோ?'' என்று எண்ணினாள்‌. அப்போது வேழம்‌ வினாவி 
வந்த வீரராகிய குமாரக்கடவுள்‌, அவர்களைப்‌ பார்த்து, 
“டீதாழியே! எனக்கு உற்ற'உறவினர்‌ நீங்களே. யான்‌ நீங்கள்‌ 
விரும்பிய பொருளெல்லாவற்றையும்‌ தருவேன்‌; உங்கள்‌ பணிக 
ளெல்லாவற்றையும்‌ தேடிச்‌ செய்வேன்‌; நீவிர்‌ என்மேல்‌ வெறுப்‌ 
பின்‌ றி அருள்புரிவீராக '” என்றார்‌. உடனே பாங்கி, எங்கள்‌ 
௪ற்றத்தாருக்குப்‌ பழி உண்டாக்க இங்கு வர்தரோ 2 பெரியோர்‌ 
ம௰வர்சகளுடைய பெண்ணை ஆதரிப்பாரோ ?"' என்றாள்‌. அத 
னைக்கேட்ட முருகக்கடவுள்‌, ** திருமால்‌ தந்த அமுதமும்‌, 

வேடுவர்‌ செய்த மாதவப்பயனும்‌, பெண்களுக்கு அரசியும்‌, 
எனக்கு ஆசையைத்‌ தந்து பேரருள்‌ செய்த பேரழகியுமாகிய 
தலைவியைப்‌ பேதை என்று கூறுவதே பேதமை”! என்று: 
கூறினார்‌. உடனே பாங்கி, “* தலைவரே! இங்கே வேடர்‌ வரு 
வர்‌; அவர்‌ மிகக்கொடியர்‌. அவ்ர்‌ காண்பாராயின்‌ எம்மைக்‌ 
கொல்வர்‌? நீர்‌ இங்கே நின்று ஆவதென்‌ ? போம்‌'' என்று 
கூறினாள்‌. முருகக்கடவுள்‌, “தோழியே ! நின்‌ தஃவியோடு என்‌ 
னைக்‌ கூட்டிவையாவிடில்‌ அவள்‌ வடிவத்தைப்‌ படத்தில்‌ எழுதிப்‌: 
பனைமடலேறி உங்கள்‌ ஊர்த்‌ தெருவில்‌ ஓட்டுவேன்‌ ; இது: 
' நாளைக்கு யான்‌ செய்வது '' என்றார்‌. அதனைக்‌ கேட்ட தோழி 
பயந்து, “*நீர்‌ மடலேறுதல்‌ நீதியன்று. நீர்‌ இக்‌ குருக்கத்தி 
மரச்சோலையில்‌ மறைந்திரும்‌. நான்‌ என்‌ தலைவியை அங்கே 
அழைத்து வருவேன்‌ '” ஏன்றாள்‌. எம்பெருமான்‌ மனம்‌ மகிழ்ந்து 
சோலையில்‌ மறைந்திருந்தார்‌. பாங்கி, வள்ளிநாயகயாரிடம்‌ 
தலைவனின்‌ காதலைக்‌ கூறித்‌ தேற்றித்‌ தினைப்புனத்தினின்றும்‌. 
மெல்லச்‌ சோலைக்கு அழைத்து வந்து, “தலைவியே இங்கு இருப்‌ 
பாயாக; கான்‌ உனக்கு மலர்‌ கொண்டு வருவேன்‌ ; நீ இங்கு நில்‌”? 
என்று குறிப்புணர்த்திச்‌ சென்றாள்‌. ஆறுமுகக்‌ கடவுள்‌ மனம்‌ 
மகிழ்ந்து அம்மையாரிடம்‌ வந்தார்‌. அம்மையார்‌ ஆறுமுகப்‌ 
பெருமானின்‌ திருப்பாதங்களில்‌ வீழ்ந்‌து வணங்கினார்‌. முருகக்‌ 
கடவுள்‌ அவரைத்‌ தம்‌ திருக்கரங்களால்‌ எடுத்துத்‌ தழுவி இன்ப 
முற்றார்‌. பிறகு ** இனைப்புனத்தை நீ காவல்‌ செய்யச்‌ செல்வா 
யாக. உன்‌ தந்தையும்‌ பிறரும்‌ உன்னை வந்து தேடுவர்‌” என்று 
கூறி மறைந்தார்‌. வள்ளியம்மையார்‌ சோலையை நீங்கி வரு 
தலும்‌, அவரைத்‌ தோழி எதிர்கொண்டு சில காந்தள்‌ மலர்களைக்‌ 
காட்டி, அவர்‌ கூந்தலிற்‌ சூட்டி அழைத்துக்கொண்டு தினைப்‌ 
புனத்தை அடைந்தாள்‌. 


வெறியாட்டயர்தல்‌ 

இனைப்புனத்தில்‌ கதிர்கள்‌ முற்றின. குறவர்கள்‌, அதனைக்‌ 
கண்டு வள்ளியை நோக்கி, ** தனைகள்‌ விளைந்‌துவிட்டன. ஆத 
லால்‌ நீ உன்‌ சற்றூருக்குச்‌ செல்வாயாக '' என்றார்கள்‌. வள்ளி 
காயகஇியார்‌ அதனைக்‌ கேட்டு வருத்தமுற்றார்‌ ; மனங்கலங்கப்‌ 
பாங்கியோடு புனத்தை விட்டுச்‌ சென்றார்‌; தம்‌ இருப்பிடம்‌ 

அடைந்து,. முன்போல ஆடாமலும்‌, பெண்களோடு பேசா. 


மலும்‌ புலம்பித்‌ தனியே இருந்தார்‌. அப்போது ஈற்றாயும்‌ 
செவிலித்தாயும்‌ மகளின்‌ மாறுதலைக்‌ கண்டு, **உன்‌ மேனி வேறு 
பட்டுள்ளது ; காரணம்‌ என்ன 2 ”” என்று கடினமாகப்‌ பேசிக்‌ 
கோபித்து அவரை வெளியே போகாவண்ணம்‌ இற்செறித்தார்‌ 
கள்‌. வள்ளிநாயகயார்‌ உடல்‌ மெலிந்து, உள்ளம்‌ வெம்பி உயி 
ரற்றார்போலப்‌ பரவசமாய்‌ வீழ்ந்தார்‌. அவருடைய மெய்‌ 
நுடங்கியது; கண்‌ பனித்தது; கை வளைகள்‌ கழன்றன. அச்‌ 
செயல்களைப்‌ பெண்கள்‌ கண்டு, முருகக்கடவுள்‌ தொட்டதை 
அறியாமல்‌, **நம்‌ பெண்ணைத்‌ தெய்வம்‌ தீண்டியது போலும்‌! '* 
என்று எண்ணினார்கள்‌. நம்பிராசனும்‌, இளைஞரும்‌ மற்றை 
யோரும்‌ வள்ளியம்மையாரின்‌ செயலை நோக்கத்‌ தேவராட்டியை 
யும்‌, வெறியாட்டாளனையும்‌ அழைத்து வந்து முருகக்கடவு 
க்கு வெறியாட்டயர்வித்தார்கள்‌. வெறியாட்டாளன்மேல்‌ 
குமாரக்கடவுள்‌ தோன்றி, ““வள்ளிநாயகியைத்‌ தினைப்புனத்தில்‌ 
நாம்‌ தொட்டோம்‌ ; ஈம்‌ மனம்‌ மகிழும்படி. சிறப்புச்‌ செய்தால்‌ 
இக்குறை நீங்கும்‌ '' என்று குறிப்பினால்‌ சொன்னார்‌. உடனே 
வள்ளிகாயகியார்‌ அவசம்‌ நீங்கி எழுந்து உட்கார்ந்தார்‌. அப்‌ 
போது அவர்கள்‌ முருகக்கடவுளை நினைத்துப்‌ பூசணை முதலியவற்‌ 
றைச்‌ செய்தார்கள்‌. 
முருகப்பெருமான்‌ வள்ளிநாயகியைத்‌ தேடி அலைதல்‌ 
வள்ளிநாயகியார்‌ தினைப்புனத்தை விட்டுத்‌ தம்‌ சிற்றூருக்‌ 
குச்‌ சென்ற பிறகு, முருகக்கடவுள்‌ தினைப்புனத்திற்கு வந்து 
அம்மையாரைத்‌ தேடி அலைந்து அவரைக்‌ காணாது கலங்‌கனார்‌ ; 
மேகத்தை வினவினார்‌ ; மயில்களை வினவினார்‌ ; தினைப்புனத்தை 
வினவினார்‌ ; கிளிகளை வினவினார்‌ ; யானைகளை வினவினார்‌ ; மான்‌ 
கனை வினவினார்‌ ; சோலைகளை வினவினார்‌ ; மலைகளை வினவினார்‌ ; 
வள்ளியைக்‌ காணாது வாடி வதங்கனார்‌ ; நெஞ்சம்‌ வருந்தி மயங்‌ 
கினார்‌. குமாரக்கடவுளுக்கு இவையெல்லாம்‌ திருவிளையாடல்‌ 
கள்‌ போலும்‌/ 


வள்ளிநரயயை உடனழைத்துப்‌ போதல்‌ 
பகலெல்லாம்‌ வள்ளிநாயகியைத்‌ தேடி வாடிய குமாரக்‌ 
சடவுள்‌, ஈள்ளீரவில்‌ சிற்றுரை அடைந்தார்‌; ஈம்பியின்‌ குடி 

லின்‌ வெளிப்புறத்தில்‌ போய்‌ நின்றார்‌. அவரைப்‌ பாங்கி கண்டு, 
** சுவாமீ / நீர்‌ இராக்காலத்தில்‌ இங்கு வரலாகாது. நம்‌ தலைவி: 
உம்மைப்‌ பிரிந்தால்‌ உயிர்‌ வாழமாட்டாள்‌. நீவீர்‌ இருவரும்‌. 
கூடுவதற்கு ஏற்றதோர்‌ இடம்‌ இங்கு இல்லை. ஆதலால்‌ அவளை 
உடனழைத்துச்‌ செல்க '' என்றாள்‌; வள்ளிநாயகியாரை அழைத்‌ 
துக்கொண்டு வந்து ஆறுமுகக்கடவுளிடம்‌ சேர்த்தாள்‌. அம்மை: 
யார்‌ அவருடைய பாதங்களில்‌ வீழ்ந்து வணங்கி, அஞ்சலி செய்‌ 
தாள்‌. அப்போது பாங்கி, முருகக்‌ கடவுளின்‌ திருக்கரத்தில்‌. 
வள்ளி நாயகியாரை அளித்து, “வேடர்கள்‌ கண்டால்‌ தீமை 
விளையும்‌. இவரை இப்போதே நும்‌ ஊருக்கு அழைத்துச்‌ செல்‌ 
லும்‌!” என்றாள்‌. முருகக்‌ கடவுள்‌ தோழியை நோக்க, 
“தோழியே! நீ நம்மாட்டு வைத்த கருணையை நாம்‌ மறக்க 
மாட்டோம்‌?” என்று: அருள்‌ செய்து, வள்ளிநாயகியை உடன்‌ 
அழைத்துச்‌ சென்றார்‌. தோழி தன்‌ இல்லம்‌ அடைந்தாள்‌, 


வள்ளியம்மையை வேடுவர்கள்‌ தேடுதல்‌ 

நம்பிராசன்‌ மனைவி, அதிகாலையில்‌ உறக்கம்‌ நீங்கி எழுந்தாள்‌; 
வள்ளி நாயகியைக்‌ காணாது திடுக்கிட்டாள்‌; எங்கும்‌ தேடினாள்‌; 
மகளைக்‌ காணாது தோழியை வந்து வினவினாள்‌. பிறகு தன்‌ 
கணவனாகிய நம்பிராசனிடம்‌ கூறினாள்‌. அவன்‌ சினந்து எழுந்து, 
££ நம்‌ காவல்களைக்‌ கடந்து, ஈம்‌ மகளை எவனோ கொண்டு 
போனான்‌ ? ஈம்‌ கன்னியைக்‌ கவர்ந்த கள்வனைக்‌ காண்பேன்‌ '* 
என்று வில்லையும்‌, அம்பையும்‌ ஏந்திப்‌ புறப்பட்டான்‌. அவ 
னோடு வேடர்கள்‌ கொம்பு முதலியவற்றை ஊதிக்கொண்டு எங்‌ 
கும்‌ தேடித்‌ திரிந்தார்கள்‌. களவு ஒழுக்கம்‌ கொண்டிருந்த 
அம்மையார்‌ வேடர்கள்‌ வருவதைக்‌ கண்டு பயந்து, குமாரக்‌ 
கடவுளின்‌ திருவடிகளில்‌ வீழ்ந்து, எம்பெருமானே! வேடர்கள்‌ 
பலர்‌ அம்பு, வில்‌, வாள்‌, வேல்‌ முதலியவைகளை ஏந்திப்‌ 
போருக்கு வருகின்றார்கள்‌. என்‌ மனம்‌ நடுங்குகன் றது. என்‌ செய்‌ 
வேன்‌ நான்‌ ?'' என்று கூறினார்‌. முருகக்‌ கடவுள்‌, “*பெண்ணே/ 
வருந்தாதே. கிரெளஞ்ச மலையையும்‌ குரனையும்‌ பிளந்த வேற்‌ . 
படை ஈம்மிடயிருக்கறது. அவர்கள்‌ ஈம்மோடு போருக்கு வந்‌ 
தால்‌ அவர்களைக்‌ கொல்லுவோம்‌. நீ அதனைப்‌ பார்த்துக்கொண்‌ .. 
டிருப்பாயாக'' என்றார்‌. வேடுவர்கள்‌ அதற்குள்‌ சோலையை வந்து . 

வளைத்துக்‌ கொண்டார்கள்‌. நம்பியும்‌ வேடுவர்களும்‌ ஆரவாரஞ்‌ 
செய்து கணைகளை வீசினார்கள்‌. அக்கணைகள்‌. யாவும்‌ கருணையங்‌ 
கடலாகிய ஆறுமுகக்‌ கடவுள்‌ மீது மலர்களைப்‌ போல வந்து 
வீழ்ந்தன. வள்ளி: நாயகியார்‌ அதனைக்‌ கண்டு வருந்தி, ££ தேவ 
ரீர்‌ 8ழோர்களாகிய வேட்டுவர்களை உம்‌ படையால்‌ கொல்லுதல்‌ 
வேண்டும்‌” என்றார்‌. முருகக்‌ கடவுளின்‌ அருகிலிருந்த சேவல்‌ 
உடனே எழுந்து நின்று கூவியது. வேட்டுவராசனும்‌ அவன்‌ 
குமாரர்களும்‌ சுற்றத்தார்களும்‌ கீழே வீழ்ந்து மடிந்தார்கள்‌. 


இறந்தவர்கள்‌ உயிர்‌ பெற்றெழுதல்‌ 

வள்ளி நாயகியார்‌, தம்‌ தந்தையும்‌ உறவினர்களும்‌ வீழ்ந்து. 
இறந்ததைக்‌ கண்டு மனம்‌ வருந்தினார்‌. முருகக்‌ கடவுள்‌, 
அம்மையாரின்‌ அன்பைக்‌ காணத்‌ திருவுளங்‌ கொண்டு அச்‌ 
சோலையைவீட்டு நீங்கிச்‌ சென்றார்‌. அம்மையாரும்‌ அவரைப்‌ 
பின்‌ தொடர்ந்து சென்றார்‌. அப்போது நாரத முனிவர்‌ 
தோன்றி வள்ளியம்மையாரோடு முருகக்‌ கடவுளை வணங்க, 
“சுவாமீ! பெற்ற தந்தையையும்‌, சுற்றத்தாரையும்‌ தேவரீர்‌ 
கொன்று அருளினீர்‌; இறந்தவர்களுக்கு அருள்‌ செய்து அவர்‌ 
களை உயீர்ப்பித்தருளாமல்‌, அவர்கள்‌ பெண்ணை அழைத்துச்‌ 
செல்லுதல்‌ தகாது?” என்று கூறினார்‌. அருள்‌ வள்ளலாகிய 
முருகக்‌ கடவுள்‌ சோலைக்கு மீண்டும்‌ சென்று, வள்ளிநாயகி 
யாரை நோக்க, **நம்மோடு போரிட்டிறந்த உன்‌ சுற்றத்தார்‌ 
கனை எழுப்புக'? என்றார்‌. உடனே அம்மையார்‌ முருகக்‌ கடவுளை 
வணங்கு, ** உயிர்‌ நீங்கிய சுற்றத்தார்‌ யாவரும்‌ எழுக ”' என்று 
அருளிச்‌ செய்தார்‌. உடனே வேட்டுவ மன்னனாகிய நம்பி, துயில்‌ 
நீங்கி எழுந்ததைப்‌ போன்று சுற்றத்தாரோடு எழுந்தான்‌. 
முருகக்‌ கடவுள்‌ தம்‌ உண்மைத்‌ திருவுருவத்தோடு காட்ச தந்‌ 
தார்‌. உடனே வேடுவர்கள்‌ ஆச்சரியமடைந்து, “எங்கள்‌ 
சேரியைக்‌ காக்கும்‌ நீரே, எங்கள்‌ பெண்ணைக்‌ களவு செய்து எங்‌ 
கள்‌ குலத்துக்குத்‌ தீராத பெரும்‌ பழியைச்‌ சுமத்தினீர்‌. எங்கள்‌ 
மகள்‌ மேல்‌ கொண்ட காதலால்‌ அவனைக்‌ கவர்ந்து வந்தீர்‌. இனி 
ஈமது சிற்றூருக்கு வந்து அக்கினி சாட்சியாக அவளைத்‌ இரு 
மணம்‌ செய்துகொண்டு உம்முடைய ஊருக்கு அழைத்துச்‌ 
செல்வீராக ”' என்று வேண்டிக்கொண்டார்கள்‌. 


ஆ 

வள்ளியம்மையாரின்‌ இருமணம்‌ oy 
ஆறுமுகக்‌ கடவுள்‌ வேடுவர்களின்‌ விருப்பத்திற்ணெங்கி 
னார்‌; வள்ளி நாயகியாரை அழைத்துக்கொண்டு நாரத முனிவ 
ரோடு தம்‌ திருவடிகள்‌ வருந்தச்‌ சிற்றூரை அடைந்தார்‌. முருகக்‌ 
கடவுளே வள்ளியை மணம்‌ புரிய வர்‌இருப்பதைக்‌ கேட்டு யாவ 
ரும்‌ மகிழ்ச்சி கொண்டார்கள்‌. வேட்டுவ மன்னனா, நம்பி ஆறு 
முகக்‌ கடவுளையும்‌, வள்ளியம்மையாரையும்‌ தன்‌ இல்லத்தி ற்கு.” 
அழைத்து வந்தான்‌; இருவரையும்‌ புலித்‌ தோலின்‌ மீது வீற்றி 
ருக்கச்‌ செய்தான்‌. அப்போது ஆறுமுகக்‌ கடவுள்‌, அருகிலிருந்த 
வள்ளி நாயகியாரை அருளோடு நோக்கினார்‌. அம்மையார்‌ 


- வேட்டுவக்கோலம்‌ நீங்கப்‌ பைழய தெய்வத்‌ திருக்கோலம்‌ 


கொண்டு விளங்கினார்‌. வள்ளீயம்மையாரின்‌ திருக்கோலத்தைக்‌ 
கண்டு நம்பியும்‌, சுற்றத்தார்களும்‌, பாங்கியர்களும்‌, நற்றாயும்‌, 
செவிலித்தாயும்‌, ££ இவள்‌ எங்களிடத்துத்‌ தோன்றியது நாம்‌ 


- செய்த தவப்பயனே ”” என்று கூறினார்கள்‌. சுபமுகூர்த்தத்தில்‌ 


வேட்டுவ மன்னன்‌ வள்ளி நாய௫இயாரின்‌ இருக்‌ கரத்தைச்‌ 
சுப்பிரமணியக்‌ கடவுளின்‌ திருக்கரத்தில்‌ வைத்து, ** எங்கள்‌ 
குமாரியை உங்களுக்குத்‌ இருமணம்‌ செய்து தந்தேன்‌ ; ஏற்றுக்‌ 
கொள்க”! என்று நீர்‌ வார்த்துத்‌ தத்தம்‌ செய்தான்‌. ஆறுமுகக்‌ 
கடவுளின்‌ கட்டளைப்படி. நாரதமுனிவர்‌ திருமணச்‌ சட ங்குகளைச்‌ 
'செய்துமுடித்தார்‌. நட்ட க 


அப்போது சிவபெருமான்‌, திருமால்‌ நான்முகன்‌ இந்திரன்‌. 
முதலிய தேவர்கள்‌ குழ, உமாதேவியாரோடு விண்ணில்‌ எழும்‌ 
தருளினார்‌ ; ஆறுமுகக்‌ கடவுள்‌ வள்ளிகாயகியாரைத்‌ திருமணம்‌ 
புரிவதைக்‌ கண்டு தண்ண புரிந்தார்‌. திருமால்‌ முதவிய 
தேவர்கள்‌ மலர்மழை பொழிந்து, முருகக்கடவுள்‌ வணங்‌ 
னார்கள்‌. ஆறுமுகக்‌ கடவுள்‌ அவர்கள்‌ யாவருக்கும்‌ அருள்‌ 
புரிந்தார்‌. அப்போது சிவபெருமான்‌, நான்முகன்‌ இருமால்‌ 
முதலிய தேவர்களோடு மறைந்தருளினார்‌ ; நாரத முனிவர்‌ 
திருமணச்‌ சடங்குகளை முடித்து வள்ளிராயகியாரையும்‌, முருகக்‌ 
கடவுளையும்‌ வணங்கித்‌ துதித்தார்‌. நம்பி, தன்‌ மகளையும்‌ மரு 
கரையும்‌ ருமணக்கோலத்தில்‌ கண்டு மட்டிலா ம௫ழ்ச்சிகொண் 


டான்‌... வேட்டுவப்‌ பெண்கள்‌, ₹*மணமக்கள்‌ ்‌ இல்‌ 


டிரக்‌ 


ஸூ 

என்றும்‌ வாழ்க?” என்று ஆசி கூறி மலரையும்‌, அறுகையும்‌ 
சொரிந்தார்கள்‌.. வேட்டுவர்கள்‌, தேனையும்‌, தனைமாவையும்‌, 
காய்களையும்‌, கனிகளையும்‌ வள்ளிநாயகியாருக்கும்‌ முருகக்‌ கட 
வுளுக்கும்‌ படைத்து உண்ணுமாறு வேண்டினார்கள்‌. இருவரும்‌. 
அவற்றை உட்கொண்டு அருளினார்கள்‌. 
திருத்தணிகைக்கு எழுந்தருளுதல்‌ 

முருகக்கடவுள்‌, ஈம்பிராசனை நோக்கி, “£ நரம்‌ வள்ளிநாயகி 
யோடு திருத்தணிகை மலைக்குச்‌ சென்று இனிது எழுந்தருளீ' 
யிருப்போம்‌”' என்று கூறியருளினார்‌. அதற்கு ஈம்பீராசன்‌ உடன்‌ 
பட்டான்‌. நற்றாய்‌, செவிலித்தாய்‌, பாங்கியர்‌ முதலியோர்கள்‌ 
வள்ளிநாயகிக்குப்‌ பல ஆசிகளைக்கூறி, அன்போடு தழுவினார்கள்‌. 
ஆறுமுகக்‌ கடவுள்‌ நம்பிராசனை நோக்கி, “₹நீ சிற்றாரைத்‌ தேவர்‌ 
களும்‌ வணங்கும்படி. ௮ரசுபுரிந்து வருவாயாக '”? என்று கூறி, 
அவனை அங்கேயே இருக்கச்‌ செய்தார்‌ ; வள்ளிரநாயகியாரை 
அழைத்துக்கொண்டு வீண்‌ வழியாகச்‌ செருத்தணி (திருத்தணி 
கை) மலையை அடைந்தார்‌. அங்குத்‌ தெய்வத்‌ தச்சனால்‌ அமைச்‌ 
கப்பட்ட திருக்கோவிலில்‌ எழுந்தருளியிருந்தார்‌. 
இருத்தணிகையின்‌ பெருமை 

திருத்தணிகை மலையில்‌ வீற்றிருக்கும்போது வள்ளிநாயகி 
யார்‌, ஆறுமுகக்கடவுளின்‌ திருவடிகளை வணங்க, “சுவாமி 7 
இந்த மலையின்‌ பெருமைகளை எனக்குக்‌ கூறியருளும்‌ '” என்று 
வேண்டினார்‌. முருகக்‌ கடவுள்‌ அம்மையாரைப்‌ பார்த்து, 
££ வள்ளிராயகியே / நாம்‌, சூரபன்மனோடும்‌, நும்மவர்களாகிய 
வேடுவர்களோடும்‌ புரிந்த போரின்‌ கோபம்‌ தணிந்து, இங்கு 
வர்து வீற்றிருத்தலால்‌ இம்மலை செருத்தணி (செரு - கோபம்‌, 
தணி - தணிதல்‌) என்னும்‌ காரணப்பெயர்‌ பெற்றது. இது 
காஞ்சி நகருக்கு அரு£ிலீருப்பதால்‌ மிகவும்‌ சிறப்புடைய து.மலர்‌ 
களில்‌ தாமரையும்‌, ஆறுகளில்‌ கங்கையும்‌, பதிகளில்‌ காஞ்சியும்‌ 
சிறந்து விளங்குதல்‌ போன்று, மலைகளில்‌ இச்செருத்தணி மலை 
சிறந்து விளங்குகிறது. 

விரையி டங்கொளும்‌ போதினுள்‌ மிக்கபங்‌ கயம்போல்‌ 

இரையி டங்கொளும்‌ ஈதிகளிற்‌ சிறந்தகங்‌ சையைப்போல்‌ 

தரையி டங்கொளும்‌ பதிகளிற்‌ காஞ்சியர்‌ தலம்போல்‌ 

வரையி டங்களிற்‌ சிறந்ததித்‌ தணிகைமால்‌ வரையே, 

இம்மலையின்கண்‌ வேய்ங்குழல்‌ ஊது, யாழ்‌ மீட்டி, ஏழிசை 
யாடி நாம்‌ திருவிளையாடல்‌ புரிவோம்‌. சிவபெருமான்‌ திருக்‌ 
கயிலாய மலையையே விரும்பியிருத்தல்போல, உலகில்‌ பலமலைகள்‌ 
இருந்தும்‌ நாம்‌ செருத்தணி மலையில்‌ மிகவும்‌ விருப்பத்தோடு 
வீற்றிருப்போம்‌. இதற்குச்‌ சான்று ஒன்று உளது, அதனைக்‌ 
கூறுகிறேன்‌ : இந்திரன்‌ நாடோறும்‌ சாத்தும்படி இம்மலையி 
லுள்ள சுனையில்‌ மூன்று நீலோற்பலங்களை வைத்து உண்டாக்‌ 
இனான்‌. அம்மலர்கள்‌ காலையில்‌ ஒன்றும்‌, நண்பகலில்‌ ஒன்றும்‌, 
மாலையில்‌ ஒன்றுமாக மூன்று வேளைகளிலும்‌ ஊழி திரும்பினும்‌ 
ஒழிவின்‌ றி மலரும்‌. இம்மலையின்‌ பெருமையையார்‌ கூறவல்லார்‌? 
இம்மலையைத்‌ தொழுதவர்களின்‌ பாவங்கள்‌ நீங்கும்‌. அன்போடு 
இங்கு வந்து, இச்சுனையில்‌ நீராடி. நம்மை வழிபடுவோர்கள்‌ 
நமது இடத்தை அடைவார்கள்‌. இம்மலையில்‌ வந்து, ஐந்து நாள்‌ 
தங்கியிருந்து நம்‌ திருவடிகளைத்‌ தஞ்சமென்று வழிபடுகின்ற 
தவத்தர்கள்‌, மனத்தில்‌ விரும்பிய பேறுகள்‌ எல்லாவற்றையும்‌ 
பெற்றுப்‌ பின்பு வீடுபேற்றை அடைவார்கள்‌. தேவர்களா 
யினும்‌, மற்றையவர்களாயினும்‌ இம்மலையை வந்து வணங்காத 
வர்கள்‌ இழிந்த பிறப்பினையுடையவர்களே அவர்‌, பாவங்கள்‌ 
பல செய்தோரும்‌ நம்பால்‌ அன்புகொண்டு செருத்தணிமலையை 
அடைந்து வழிபட்டால்‌ அவர்கள்‌ நான்முகன்‌, திருமால்‌ முத 
லியவர்களைவிட உயர்ந்தவர்கள்‌ ஆவார்கள்‌. இம்மலையிலிரும்‌௮ 
ஒரு அறம்‌ செய்தால்‌ ௮து பல அறங்களாகப்‌ பெருகும்‌; பாவங்‌ 
கள்‌ பல செய்தாலும்‌ அவை தேய்ந்து குறைந்துவிடும்‌. இவை 
போன்ற பல அற்புதங்கள்‌ இங்கு உள்ளன '' என்று கூறி 
யருளினார்‌.வள்ளிநாயகயாரும்‌ ஆறுமுகக்‌ கடவுளும்‌ செருத்தணி 
மலையின்‌ ஒரு பக்கத்தில்‌ சிவபெருமானின்‌ திவ்விய திருவுருவ 
மாகிய சிவலிங்கப்பெருமானைச்‌ சிவாகமவிதிப்படி தாபித்து அன்‌ 
போடு வழிபட்டுச்‌ சிலநாள்‌ அங்கே வீற்றிருந்தார்கள்‌. 
கந்த வெற்பு அடைதல்‌ 

ஆறுமுகக்‌ கடவுள்‌ வள்ளிநாயகியாரோடு செருத்தணிமலையி 
லிருந்து புறப்பட்டுத்‌ திருக்கைலாய மலைச்சாரலிலுள்ள கந்த 
வெற்பை அடைந்தார்‌. அங்குத்‌ தம்‌ கோயிலிலிருந்த தெய்வ 
யானை அம்மையார்‌ இருக்குமிடத்தைச்‌ சார்ந்தார்‌. தெய்வ 
யானை அம்மையார்‌ எதிர்கொண்டு வந்து அவருடைய திருவடி 

களை வணங்கினார்‌. ஆறுமுகக்‌ கடவுள்‌ அவரை எடுத்துத்‌ தழுவி 
அவரது தனிமைத்‌ துன்பத்தைப்‌ போக்கெருளினார்‌. அப்போ து, 
வள்ளிநாயகியார்‌ தெய்வயானை அம்மையாரின்‌ திருவடிகளை 
வணங்கினார்‌. தெய்வயானை அம்மையார்‌, வள்ளிகாயகியை எடுத்‌ 
அத்தழுவி, “தனித்திருக்கும்‌ எனக்கு நீ துணைவியானாய்‌'” என்று 
கூறி, ,வள்ளிநாயகயொரிடம்‌ பேரன்பு பாராட்டினார்‌. திருமால்‌ 
பாற்கடலில்‌ சேஷசயனத்திலே தேவியும்‌ பூதேவியும்‌ உடனி 
ருக்க வீற்றிருத்தல்போல, ஆறுமுகக்‌ கடவுள்‌ தெய்வயானை 
அம்மையாரும்‌, வள்ளி௮ம்மையாரும்‌ தம்‌ இருமருங்கிலுமிருக்கத்‌ 
இவ்விய சிங்காதனத்தில்‌ கருணையோடு வீற்றிருந்தருளினார்‌. 
சூர்க்கடல்‌ பருகும்‌ வேலோன்‌ துணைவியர்‌ இருவ ரோடும்‌ 
போர்க்கடல்‌ கொண்ட சீயப்‌ பொலன்மணி ௮ணைமேற்‌ சேர்ந்தான்‌ 
பாற்கடல்‌ அமளி தன்னில்‌ பாவையர்‌ புறத்து வைகக்‌ 
கார்க்கடல்‌ பவள வண்ணன்‌ கருணையோ டமரு மாபோல்‌. 
அப்பொழுது, தெய்வயானை அம்மையார்‌ ஆறுமுகக்கடவுளை 
நோக்கி வள்ளியம்மை வரலாற்றினைக்‌ கூறியருளுமாறு கேட்‌ 
டார்‌. குமாரக்கடவுள்‌, ** நீவிர்‌ இருவரும்‌ திருமாலின்‌ பெண்க 
ளாவீர்‌; ஈம்மை மணம்‌ செய்துகொள்ள விரும்பிப்‌ பன்னிரண்‌ 
டாண்டுகள்‌ தவம்‌ புரிந்தீர்கள்‌. அப்போது நாம்‌ உம்மிடத்து 
வந்து **உம்மை மணம்‌ புரிகின்றோம்‌. நீவிர்‌ இருவரும்‌ தனித்தனி 
சுவர்க்கத்திலும்‌ பூமியிலும்‌ போய்த்தோன்‌ றுங்கள்‌”” என்று கூறி 
னோம்‌. அதன்படி மூத்தவளாகிய நீ இந்திரன்‌ மகளாய்‌ வளர்ந்‌ 


தாய்‌. நாம்‌ வந்து அப்போது உன்னை மணந்தோம்‌. இளையவ. 


ளாகிய வள்ளி தீயில்‌ மூழ்கிப்‌ பழைய வடிவத்தை விடுத்துச்‌ குக்‌ 
குமவடிவத்தோடு வள்ளிமலையில்‌ தவஞ்செய்த சிவமுனிவருக்கும்‌ 
பீணைமானுக்கும்‌ குழந்தையாய்ப்‌ பிறந்து வேடர்‌ குலத்தில்‌ 
வளர்நீது வந்தாள்‌. நாம்‌ சென்று பல மாயங்கள்‌ புரிந்து, 
அவளுக்கு முன்‌ உணர்வை அருளினோம்‌. அவளுடைய தாய்‌ 
தந்தையர்கள்‌ அவளை நமக்கு மணம்‌ புரிந்து கொடுத்தார்கள்‌. 
அவளோடு வள்ளிமலையை வீட்டுச்‌ செருத்தணி மலையில்‌ லெ 
நாள்‌ தங்கியிருந்து இங்கு வந்தோம்‌ '” என்று கூறியருளினார்‌. 
தெய்வயானை அம்மையார்‌ முருகக்கடவுளின்‌ இருவருள்‌ வல்ல 
பத்தை வியந்தார்‌. வள்ளிராயகியார்‌, “முற்பிறப்பில்‌ உமச்‌ 
குத்‌ தங்கையாக இருந்த நான்‌ இப்பிறப்பிலும்‌ தங்கையாக 

உம்மை வந்து அடைந்தேன்‌. அன்னர்‌ காத்தருள்க !' என்று 
தெய்வயானை அம்மையாரின்‌ திருவடிகளை வணங்கினார்‌. அவர்‌ 
வள்ளிநாயகியாரை எடுத்துத்‌ தழுவி; ** நான்‌ இன்‌ை றக்கு உன்‌ 
னைத்‌ துணைவியாகப்‌ பெற்றேன்‌; எம்பெருமானின்‌ திருவருளை 
யும்‌ பெற்றேன்‌. இவற்றைக்‌ காட்டிலும்‌' எனகு, அரியது 
ஒன்றுமில்லை ” என்றார்‌. 
தெய்வயானை அம்மையாரும்‌, வள்ளிநாயகியாரும்‌ மலரும்‌ 
மணமும்போல விளங்கினார்கள்‌. கங்கையும்‌, யமுனையும்‌ கடலில்‌ 
கலந்திருத்தல்போல, ஆறுமுகக்‌ கடவுளைச்‌ சேர்ந்து வழிபட்டு 
வந்தார்கள்‌. கொடியாகிய சேவலும்‌, வாகனமாகிய மயிலும்‌, 
மனவேகம்‌ என்னும்‌ தேரும்‌, நாரதமுனிவரின்‌ வேள்வியில்‌ 
எழுந்த ஆட்டுக்கடாவும்‌, வேலாயுதமும்‌; மற்றை ஆயுதங்களும்‌ 
முருகக்கடவுளுக்குப்‌ பணிகளைச்‌ செய்துகொண்டு அவருடைய 
ஆலயத்தின்‌ அருகிலும்‌ சந்நிதானத்திலும்‌ ௮ணு வீற்றிருந்‌ 
தன. ஞானசத்தி கிரியாசத்தியாகிய தேவிமார்‌ இருமருங்கும்‌ 
சூழ, ஆறுமுகக்‌ கடவுள்‌, அவர்களுக்கு அருள்‌ புரிந்து, உயிர்‌ 
களுக்கெல்லாம்‌ வீடுபேற்றை அளித்துக்‌ கந்ததிரியில்‌ என்‌ "அம்‌ 
CA 
வாழ்த்து 
ஆறிரு அந்தோன்‌ வாழ்க; அறுமுகம்‌ வாழ்க? வெற்பைக்‌ 
கூறுசெய்‌ தனிவேல்‌ வாழ்க; குக்குடம்‌ வாழ்க; செவ்வேள்‌ 
ஏறிய மஞ்ஞை வாழ்க ; யானைதன்‌ அணங்கு வாழ்க ; 
மாறிலா வள்ளி வாழ்க ; வாழ்கசீர்‌ அடியார்‌ எல்லாம்‌, 
இருவிருத்தம்‌-267 
ஆகத்‌ திருவிருத்தம்‌-8,067 
இருச்‌சிற்றம்பலம்‌ 
கணவா ([ு (ணை 
தக௲ஷகாண்டம்‌ முற்றுப்பெற்றது. 
ஆகக்‌ காண்டம்‌ ஆறுக்குத்‌ திருவிருத்தம்‌-10, 945 
கந்தபுராண வசனம்‌ முற்றுப்பெற்றது 
செந்திலாண்டவன்‌ திருவடி வாழ்க / 


ன 


௨ 
ஸ்ரீ வைகுண்டத்தில்‌ ஸ்ரீ குமரகுருபர சுவாமிகள்‌ 
நினைவுப்‌ பன்னிரு திருமுறைப்‌ பதிப்பு நீதி* 
நிலப்‌ பெறுமானம்‌ ரூ. 50,000/- 
00—— 


சிறந்த தமிழ்ப்‌ புலவரும்‌, 17-ம்‌ நூற்றாண்டில்‌ தென்‌ குமரி 
முதல்‌ வடவிமயம்‌ வரை தமிழ்ப்‌ பண்பாட்டினைப்‌ பரப்பியருளிய 
வருமான ஸ்ரீ ஆதி குமரகுருபர சுவாமிகள்‌ : அவர்களின்‌ ஞாப 
கார்த்தமாகத்‌ திருப்பனந்தாள்‌ ஸ்ரீகாசிமடம்‌ ஸ்ரீ-ல- ஸ்ரீ காசிவாசி 
அருள்‌ நந்தித்‌ தம்பிரான்‌ சுவாமிகள்‌ அவர்களால்‌ இத்தருமம்‌ 
ஏற்படுத்தப்பெற்றது. திருஞானசம்பந்த சுவாமிகள்‌ அருளிய 
1-3 திருமுறைகளும்‌, திருநாவுக்கரசு சுவாமிகள்‌ அருளிய 4-6 
திருமுறைகளும்‌, சுந்தரமூர்த்தி சுவாமிகள்‌ அருளிய 7-ம்‌ தரு 
முறையும்‌, மாணிக்கவாசக சுவாமிகள்‌ அருளிய 8-ம்‌ திருமுறை 
யும்‌, திருமாளிகைத்‌ தேவர்‌, சேந்தனார்‌ முதலீய புலவர்கள்‌ 
இயற்றிய 9-ம்‌ திருமுறையும்‌, திருமூல நாயனார்‌ இயற்றிய 10-ம்‌ 
இருமுறையும்‌, சேரமான்‌ பெருமாள்‌ நாயனார்‌ முதலிய பலர்‌ 
இயற்றிய 11-ம்‌ திருமுறையும்‌, சேக்கிழார்‌ சுவாமிகள்‌ அருளிய 
12-ம்‌ இருமுறையும்‌ ஆகப்பன்னிரண்டு திருமுறைகளையும்‌ 
பரப்புதற்‌ பொருட்டும்‌, மாணவர்‌ உள்ளத்தில்‌ திருமுறைகள்‌ 
மாட்டு நன்மதிப்பும்‌ பற்றும்‌ ஊட்டி அவர்களைச்‌ சிறந்த பாரத 
நாட்டுப்‌ பிரஜைகளாக ஆக்குதற்பொருட்டும்‌ இந்நிதி நிறுவப்‌ 
பெற்றது. 


2. இத்தருமத்தை நிறுவியவர்கள்‌ தம்‌ பேரில்‌ பட்டா 
மிராசுகளுடன்‌ சர்வ சுதந்திரத்துடன்‌ அனுபவித்து வருறதும்‌, 
இதன்‌ சேர்க்கையில்‌ (ஷெட்யூலில்‌) விவரிக்கப்பெற்றுள்ளதுமான 
கும்பகோணம்‌ தாலுக்கா திருப்பனந்தாள்‌ கிராமத்திலிருக்கும்‌ 


* இப்பத்திரத்தின்‌ மூலம்‌ ஆங்கலத் திலுள்ள து, 

இது திருவீடை மருதார்‌ சப்‌ ரிஜீஸ்தரார்‌ ஆபீஸில்‌ ரூ. 875/- ஸ்டாம்பு 
பத்திரத்‌இில்‌ 14-4-1900-ல்‌ 1-ம்‌ எண்‌ புத்தகத்தில்‌ 1002-ம்‌ வரல்‌ யூமில்‌ 
பக்கம்‌ 181 முதல்‌ 188 வரையில்‌ 79சீ-ம்‌ எண்ணாக ரிஜிஸ்தர்‌ செய்யப்‌ 
பெற்றது. 


டாம அ 


ஒரு வீடும்‌ 15 சென்டு புன்செய்யும்‌, மரத்துரை வட்டம்‌, மரத்‌ 
துரை இராமத்திலுள்ள நன்செய்‌ புன்செய்‌ நிலம்‌ 48 ஏக்கர்‌, 
98 செண்டும்‌ இத்தருமத்தை நடத்துவதற்கென ஒதுக்கப்‌ 
பெற்றுள்ளன. இந்தச்‌ சொத்தின்‌ மதிப்பு ரூ. 50,000; உத்தேச 
வருஷ வருமானம்‌ ரூ. 2500. 


9. மேற்குறித்த சொத்து, திருநெல்வேலி ஜில்லா ஸ்ரீ வை 
குண்டத்திலுள்ள குமரகுருபர சுவாமிகள்‌ மடத்தின்‌ ஆதரவில்‌, 
அம்மடத்து மானேஜிங்கு டிரஸ்டி அவர்கள்‌ பரிபாலனத்தில்‌ 
இருந்துவரும்‌. அரசியலாருக்குச்‌ செலுத்தவேண்டிய இஸ்தி, 
இராம சப்பந்திச்‌ செலவு, மராமத்‌.துச்‌ செலவு முதலிய செலவு 
கள்‌ போக எஞ்சியுள்ள நிகர வருமானத்தைக்‌ கீழே 4-வது 
பாராவில்‌ விவரித்‌துள்ளவாறு செலவு செய்யவேண்டும்‌. - மே 
குமரகுருபர சுவாமிகள்‌ மடத்து மானேஜிங்கு டி.ரஸ்டி. அவர்கள்‌ 
வருமானத்‌ தொகையைச்‌ சரிவரச்‌ சேமித்துவைத்து, இந்தத்‌ தரு 
மத்தை நடத்துவதற்குத்‌ தக்க முறையில்‌ நிரந்தரமாகப்‌ பயன்‌ 
படுத்தவேண்டும்‌. 


4, மே மானேஜிங்கு டிரஸ்டி அவர்கள்‌ 12 திருமுறைகளை 
வரிசையாகவோ அல்லது அவ்வக்‌ காலங்களில்‌ எந்தத்‌ திருமுறை 
வேண்டுமோ அந்தத்‌ தருமுறையையோ அச்சியற்றி வெளியிட 
வேண்டும்‌. ஒவ்வொரு திருமுறையையும்‌ வெளியிடும்பொழு து 
அப்புத்தகத்தின்‌ முகவேட்டில்‌ (தலைப்புப்பக்கத்தில்‌) (Tit]e page) 
“ஸ்ர ஆதி குமரகுருபர சுவாமிகளின்‌ ஞாபகார்த்தமாக 
8-4 1950ல்‌ திருப்பனந்தாள்‌ ஸ்ரீ காசிமடம்‌ ஸ்ரீலஸ்ரீ காசி 
வாசி அருள்‌ நந்தித்தம்பிரான்‌ சுவாமிகள்‌ அவர்கள்‌ நிறுவிய 
தருமக்‌ கட்டளையின்படிக்கு இந்நால்‌ வெளியிடப்‌ பெறு 
இறது ”' என்ற விவரம்‌ கண்டிருக்கவேண்டும்‌. இந்தத்‌ தருமத்‌ 
தை ஏற்படுத்தியவர்களுக்கும்‌, அவர்களுக்குப்பின்‌ உரிமையுள்ள 
வர்களுக்கும்‌ அ௮ச்சிடப்பெறும்‌ திருமுறைகளில்‌ 25-பிரதிகள்‌ 
விலையின்‌ றி அனுப்பப்பெறவேண்டும்‌. எஞ்சிய பிரதிகளை 
அடக்க விலைக்கு மேற்படாத விலைக்கு விற்கவேண்டும்‌. மே. 
புத்தக விற்பனை வருமானத்தை றே. மானேஜிங்கு டிரஸ்டி அவர்‌ 
கள்‌ திருமுறைகள்‌ அச்சியற்றுவதற்குத்‌ தன்‌ கைவசமுள்ள 
தொகையுடன்‌ சேர்த்‌ ஐக்‌ கொள்ளவேண்டும்‌. தமிழிலக்கியத்‌ 


மற அ 


தையும்‌ பண்பாட்டையும்‌ 'பரப்பும்படியான சிறந்த நூல்‌ 
நிலையங்களுக்கு ஒவ்வொரு பிரதியை இலவசமாக வழங்கலாம்‌. 


2. ழே மானேஜிங்கு டீரஸ்டி அவர்கள்‌ வரவு செலவு 
கணக்கைச்‌ சரிவர வைத்திருக்கவேண்டும்‌. அக்கணக்கு ஆண்டு 
தோறும்‌ ஆடிட்டர்‌ (400100) ஒருவரால்‌ தணிக்கை செய்யப்‌ 
பெறவேண்டும்‌. மேற்குறித்த ஆடிட்‌ ரிப்போர்ட்டு (&ய016 
Report)ம்‌, வெளிப்படுத்தப்பெற்ற திருமுறைகள்‌, அச்யெற்றிய 
பிரதிகள்‌, இலவசமாக வழங்யெவை, விற்றவை, எஞ்சியுள்ள 
வை, விற்பனை வருமானம்‌, அச்சியற்றி வெளிப்படுத்தற்கான 
செலவு, விற்பனை வருமானத்தினின்று கையகத்துள்ள முதற்‌ 
பொருளோடு சேர்த்ததொகை முதலிய தலைப்புக்களில்‌ புள்ளி 
விவரமும்‌, இந்தத்‌ தருமத்தை ஏற்படுத்தியவர்களுக்கும்‌, அவர்க்‌ 
குப்பின்‌ உரிமையுள்ளவர்களுக்கும்‌ ஆண்டுதோறும்‌ அனுப்பி 
வரவேண்டும்‌. 


6. நிலங்களினின்று வரும்‌ நிகர வருமானமும்‌ வெளி 
யிட்ட புத்தகங்களின்‌ விற்பனைத்‌ தொகையும்‌ திருமுறைகளை 
அச்சியற்றி வெளியிடுவதற்குரிய செலவுகளுக்கே பயன்படுத்த 
வேண்டும்‌. 


7. இந்தத்‌ தருமத்தை வேறு எம்முறையிலும்‌ பயன்படுத்‌ 
தக்கூடாது. ஸ்ரீ வைண்டம்‌ ஸ்ரீகுமரகுருபர சுவாமிகள்‌ மடத்‌ 
அக்கு இப்பொழுதுள்ள மானேஜிங்கு டிரஸ்டி. அவர்களாலும்‌ 
அவர்களுக்குப்பின்‌ உரிமையுள்வவர்களாலும்‌ இது பரிபாலிக்‌ 
கப்‌ பெற்றுவரும்‌, 


8-4-1950 (80.) காசிவாசி அருள்நந்தித்‌ தம்பிரான்‌ 


—00— 


உ 
சென்னையில்‌ ஸ்ரீ ஆதி குமரகுருபர சுவாமிகள்‌ 
நினைவுத்‌ திருக்குறள்‌ பதிப்பு நீதி” 
சேமவைப்பு ரூ. 85000/- 

தமிழ்ப்‌ பண்பாட்டையும்‌ திருக்குறள்‌ கருத்துக்களையும்‌ 
கன்னியாகுமரி முதல்‌ இமயம்‌ வரையிலும்‌ உள்ள பாரததேச 
மக்களுக்குப்‌ பரப்பியருளிய சிறந்த தமிழ்‌ வல்லுநராகிய ஸ்ரீகுமர 
குருபர சுவாமிகள்‌ அவர்களின்‌ ஞாபகார்த்தமாகத்‌ திருப்பனந்‌ 
தாள்‌ ஸ்ரீ காசிமடம்‌ ஸ்ரீ-ல-முநீ காசிவாசி அருள்‌ நந்தித்தம்‌ 
பிரான்‌ சுவாமிகள்‌ அவர்களால்‌ இந்நிதி நிறுவப்பெற்றது. 

2. இதற்குரிய மூலதனம்‌ ரூ. 95000/-(ரூ. முப்பத்தையாயி 
ரம்‌) ஆண்டொன்றுக்கு 8% வட்டி தரும்படியான அரசியல்‌ 
கடன்‌ தாள்களில்‌ முதலீடு செய்யப்பெற்றுள்ள து. 

இந்துமத பரிபாலன போர்டாரின்‌ 4-9-1950-௨ 
கொண்ட எண்‌ 16/1950 அறிவிப்பின்படிக்கும்‌, 19-6-1950-ல்‌ 
போர்டு செயின்ட்‌ ஜார்ஜு கெஜட்‌ 228-229-ம்‌ பக்கங்களில்‌ 
வெளியிடப்பெற்ற அறிவிப்பின்படிக்கும்‌, மைலாப்பூர்‌ திருவள்‌ 
ளுவர்‌ திருக்கோயிலோடு இணைக்கப்பட்டுள்ள தும்‌, சென்னை 
யில்‌ தற்பொழுது இரு, 1. 70. லிங்கேசன்‌ அவர்கள்‌ 3. 4., திரு. 
Vv. சங்கரன்‌ செட்டியார்‌ அவர்கள்‌, 8. பாஸ்கரன்‌ அவர்கள்‌ 
ஆய மூவர்‌ அங்கம்‌ வகித்‌. துத்‌ தொடங்கியுள்ளதும்‌ ஆன திருக்‌ 
குறள்‌ தருமநிதி (Tirukkural Specific Endowment) குழுவிற்கு 
நை மூலதனத்தினின்று கடைக்கும்‌ வட்டித்தொகை இம்மூல 
தனத்தை எற்படுத்தியவர்களால்‌ ஆண்டுதோறும்‌ அனுப்பப்‌ 
பெறும்‌. 

இந்துமத பரிபாலன போர்டாரின்‌ 76--8-1950-௨ 
கொண்ட 4493 எண்ணுள்ள கடித மூலம்‌ ஒப்புதல்‌ பெற்று 
இந்தத்‌ தருமம்‌ நிறுவப்பெற்றது. 

8. மே குழுவினர்‌ திருக்குறளைத்‌ தமிழிலும்‌, இந்தி ஆங்‌ 
இல மொழி பெயர்ப்புக்களுடனும்‌, குறிப்புரையுடனும்‌ அச்‌ 

.* இப்பத்திரத்தின்‌ மூலம்‌ ஆங்கிலத்திலுள்ளது. 

இது 4-—10--1950ஃ-ல்‌ திருவிடை மருதூர்‌ சப்‌ ரிஜிஸ்தரார்‌ ஆபீஸில்‌ 
98/1950 எண்ணாக 4-ம்‌ நெ, புத்தகத்தில்‌ சி8-வது வால்யூமில்‌ 1956-199 
பக்கங்களில்‌ ரிஜிஸ்தர்‌ செய்யப்பெற்றுள்ள து. 

சியற்றி வெளியிட வேண்டும்‌. ஓவ்வொரு வெளியீட்டிலும்‌ 
100 பிரதிகள்‌ இந்தத்‌ தருமத்தை ' நிறுவியவர்களுக்கும்‌ அவர்‌ 
களுக்குப்பின்‌ உரிமையுள்ளவர்களுக்கும்‌ இலவசமாக அனுப்பி 
வரவேண்டும்‌, எஞ்சிய பிரதிகளை. அடக்கவிலைக்கு அதிகப்‌ 
படாத விலைக்கு விற்கவேண்டும்‌. புத்தக விற்பனைத்‌ தொகையை 
மெ. குழுவினர்‌ திருக்குறள்‌ பதிப்புக்கென இந்தத்‌ தருமத்தை 
நிறுவீயவர்களிடத்தினின்‌ று பெறும்‌ தொகையுடன்‌ சேர்த்துக்‌ 
கொள்ளவேண்டும்‌. ஓவ்வொரு வெளியீட்டின்‌ முதற்பக்கத்தில்‌ 
(Title page) “ஆதி குமரகுருபர சுவாமிகளின்‌ ஞாபகார்த் தமா 
கத்‌ திருப்பனந்தாள்‌ ஸ்ரீ காசிமடம்‌ ஸ்ரீலஸ்ரீ காசிவாசி அருள்‌ 
கத்தித்‌ தம்பிரான்‌ சுவாமிகள்‌ அவர்கள்‌ ஏற்படுத்திய திருக்‌ 
குறள்‌ பதிப்பு நிதியினின்று வெளியிடப்பெறுவது ”' என்ற 
விவரம்‌ கண்டிருத்தல்‌ வேண்டும்‌. தமிழ்ப்‌ பண்பாட்டையும்‌ 
தமிழ்‌ இலக்கியத்தையும்‌ வளர்க்கும்‌ நூல்‌ நிலையங்களுக்கு இலவச 
மாக ஓவ்வொரு வெளியீட்டி லும்‌ ஓவ்வொரு பிரதியளிக்கலாம்‌. 

4. மே குழுவினர்‌ வரவு செலவுக்‌ கணக்கு வைத்துக்‌ 
கொள்ளவேண்டும்‌. அதன்‌ பிரதியொன்று தணிக்கைக்‌ குறிப்‌ 
புடன்‌ (40016 Report) ஆண்டுதோறும்‌ இந்நிதியை ஏற்படுத்தி 
யவர்களுக்கும்‌ அவர்களுக்குப்‌ பின்‌ உரிமையுள்ளவர்களுக்கும்‌ 
அனுப்பப்பெறல்‌ வேண்டும்‌. அச்சிட்ட பிரதிகள்‌ எத்தனை, 
விற்றவை எத்தனை, , கையிருப்பு எத்தனை என்றாற்போன்‌ ற 
விவரங்களும்‌ கொடுக்கப்பெறல்‌ வேண்டும்‌. 

9. இர்நிதியை நிறுவியவர்களிடமிருந்து ஆண்டுதோறும்‌ 
பெறுந்தொகையும்‌, புத்தக விற்பனைத்‌ தொகையும்‌ மேற்குறித்த 
வாறு திருக்குறளை அச்சிடுதற்காகவே செலவு செய்யப்‌ பெற 
வேண்டும்‌. ழே. குழுவினர்‌ எப்பொழுதாயினும்‌ தம்‌ அலுவல்‌ 
களை ஈடத்தாமற்‌ போயினும்‌, திருக்குறளை வெளியிடாமற் 
போயினும்‌ இம்‌ மூலதனத்தினின்று பெறும்‌ வட்டித்தொகையை 
மே. குழுவினர்க்கு அனுப்பாமல்‌, இந்நிதியை ஏற்படுத்தியவர்‌ 
களும்‌, அவர்களுக்குப்‌ பின்வரும்‌ உரிமையுள்ளவர்களும்‌ தாமே 
திருக்குறளை மேலே விவரித்துள்ளவாறு பதிப்பிக்க உரிமை 
யுடையவராவர்‌. 

2—10—1950. காசிவாசி அருள்நந்தித்‌ தம்பிரான்‌ 


—00—— 


உ 
செந்திலாண்டவன்‌ துணை 


்‌ 
திருப்பனந்தாள்‌ ஸ்ரீ காசிமடத்துத்‌ தலைவராக 
எழுந்தருளியிருக்கும்‌ 
ஸ்ரீ-ல-ஸ்ரீ காசிவாசி 
அருள்நந்தித்‌ தம்பீரான்‌ சுவாமிகள்‌ அவர்கள்‌ 
தமிழ்க்‌ கல்வி, சைவசித்தாந்தம்‌, தேவாரத்‌ திருமுறைகள்‌, 
இசைக்‌ தமிழ்‌, அன்னதானம்‌, வைத்தியம்‌ இவற்றின்‌ அபி! 
விருத்திக்காகவும்‌ பொதுமக்களின்‌ அனுகூலத்துக்காகவும்‌ மன 
முவந்து அமைத்திருக்கும்‌ பேரறக்‌ கட்டளைகள்‌. t 
தொடர்‌ எண்‌ தரும்‌ விபரம்‌ மூலதனம்‌ 
1 "ரூபாய்‌: 
1, சிவஞான சித்தியார்‌ உபந்நியாசக்‌ கட்டளை 
அண்ணாமலைப்‌ பல்கலைக்‌ கழகம்‌ 16,000 
2. கொட்டையூரில்‌ ஈடுத்தரக்‌ கல்விச்சாலை 2 
ஏற்படுத்த 11,500 
8. திருவாங்கூர்‌ மகாராஜா தேவாரப்‌ பரிசு 6,000 
4, சேரமான்‌ பெருமாள்‌ தேவாரப்பரிசு, கொச்சி... 5,000 
5. மூவர்‌ தேவாரப்‌ பரிசு; சீகாழி, திருவாரூர்‌, 
இருவையாறு, திருப்பனந்தாள்‌, ஆடுதுறை ... 10,000 
6. ஸ்ரீ காசிப்‌ பல்கலைக்‌ கழகத்தில்‌ சைவசித்தாம்‌ 
தப்‌ போதகாசிரியர்‌ நியமிக்க 60,000 
7. அண்ணாமலைப்‌ பல்கலைக்‌ கழகத்தில்‌ சைவசித்‌ 
ஆ தாந்த உபகாரச்‌ சம்பளம்‌ அளிக்க 90,000 
8. இருப்பனந்தாளில்‌ தமிழ்க்‌ கல்லூரி நிறுவ .. 1,50,000 
9. இசைத்‌ தமிழ்க்‌ கல்விக்கு  1,00,000 


10. இருப்பனந்தாளில்‌ கால்நடை வைத்தியசாலை 
ஏற்படுத்தவும்‌, குடந்தைக்‌ கல்லூரியில்‌ 
ப்‌ உபகாரச்‌ சம்பளமளிக்கவும்‌ உ 80,000 


all 


18. 
13. 
14. 
45. 


16, 


17. 


18. 


19. 


80, 
21. 


AR 
28, 


24. 
59. 
£6. 


On 
<8. 


௮ மம்‌ 


ஸ்ரீ காசியில்‌ ஸ்ரீ குமரகுருபரசுவாமிகள்‌ 
நினைவுகாள்‌ அன்னதானம்‌ வைகாசி அமர 
பக்ஷம்‌ திருதியை உ 30,000 
இராமேசுவரத்தில்‌ ஸ்ரீ குமரகுருபர சுவாமிகள்‌ - 
நினைவுநாள்‌ அன்னதானம்‌ வைகாசி௮மரபக்ஷம்‌ 


திருதியை - ர ர. 10000 
இருஈள்ளா ற்றில்‌ ஆவணி மூல அன்னதானம்‌ ... 3,000 
ஸ்ரீ காசியில்‌ ஸ்ரீ குமரகுருபரசுவாமிகள்‌ 

நினைவு மார்கழி மாத அன்னதானம்‌ - srs 000 
இருப்பனந்தாள்‌ செந்தமிழ்க்‌ கல்லூரி மாண 

வர்கள்‌ உணவு நிதி: 1,000,000 
இருப்பனந்தாளில்‌ ஜன வைத்தியசாலை நிறுவ 

நிலப்‌ பெறுமானம்‌ 66,000 
திருப்பனந்தாள்‌ மண்ணியா ற்றங்கரையில்‌ 

கேதார கட்டம்‌ 900 
இருப்பனந்தாள்‌ மண்ணியா ற்றங்கரையில்‌ 

அரிச்சந்திர கட்டம்‌ ச 9,800 
கும்பகோண த்தில்‌ மணிக்கூண்டு ச 2000 
தஞ்சையில்‌ காசநோய்‌ வைத்தியசாலை . 88,500 
ஸ்ரீவைகுண்டம்‌ ஸ்ரீ குமரகுருபரர்‌ நினைவுநாள்‌ 

அன்னதானம்‌ வைகாசி அமரபக்ஷம்‌ திருதியை 9,000 
மைகூர்‌ மகாராஜா தேவாரப்‌ பரிசு tig 5,000 
தருமை ஸ்ரீ குரு ஞானசம்பந்த சுவாமிகள்‌ 

நினைவுத்‌ தேவாரப்‌ பரிசு, மாயூரம்‌ உ. 5,000 
சென்னை விவேகானந்தா கல்லூரியில்‌ ராஜாஜி 

சைவசித்தாந்தக்‌ கட்டளை 2: 10000 
ஸ்ரீ காசிப்‌ பல்கலைக்‌ கழகத்தில்‌ சர்‌. எஸ்‌. ராதா 

கிருஷ்ணன்‌ சைவசித்தாந்தக்‌ கட்டா ௨ 80,000 
ஸ்ரீ குமரகுருபர சுவாமிகள்‌ நினைவுத்‌ தேவாரப்‌ 

பரிசு, ஸ்ரீ வைகுண்டம்‌ ல 5,000 
மதுரைத்‌ இருமலை நாயக்கர்‌ தேவாரப்‌ பரிசு ... 10,000 


ஸ்ரீ செந்திலாண்டவன்‌ அன்னதானம்‌ 
ஸ்ரீவைகுண்டம்‌, திருச்செந்தூர்‌, திருநெல்‌ 
வேலி மாணவிகட்கு  1,00,000 


81 


.டூ..80. 


39. 


41. 


V1 


ஸ்ரீ கரசியில்‌ மகாத்மா காந்தியடிகள்‌. நினைவு," ik 
அன்னதானம்‌ ௨5,000 


ஸ்ரீ செந்‌ திலாண்டவன்‌ அன்ன தானம்‌--ஸ்ரீகாசி 

மதுரை, குடந்தை மாணவிகட்கு . 1,560,000 
டாக்டர்‌ சுவாமிநாத ஐயர்‌ நினைவுத்‌ நரக்குறட்‌ 

பரிசு, சென்னை 5,500 
குடந்தையில்‌ காந்தியடிகள்‌ பசுப்‌ பரிசு (000 
காந்தியடிகள்‌ நினைவு ௮றியநாயகிபூரத்தில்‌ 

ஹரிஜன மாணவ உபகாரநிதி ௨... 5,000 
ஸ்ரீவைகுண்டத்தில்‌ ஸ்ரீ குமரகுருபர சுவாமிகள்‌ 

நித்திய மகேசுவர பூசை 10,000 
இருப்பனந்தாள்‌ ஸ்ரீ ௮ருணஜடேசுவர 

சுவாமிக்கு வெள்ளிக்‌ கவசம்‌ உ. 5,400 
விஷ்ணுபுரத்தில்‌ ஹைஸ்கூல்‌ படிப்பக நிதி ... 4,000 
குடந்தையில்‌ ராஜாஜி அபிராமி 

அந்தா திப்‌ பரிசு HG 8,500 
திருநெல்வேலியில்‌ ஸ்ரீ அரியநாயக முதலியார்‌ 

நினைவு அபிராமி அந்தாதிப்‌ பரிசு சள 9,200 
இருப்பனந்தாளில்‌ அப்பூதி அடிகள்‌ வ ட்‌ 

்‌ தண்ணீர்ப்பந்தல்‌ தர்மம்‌ ௨... 9,500 

ஸ்ரீ வைகுண்டத்தில்‌ படிப்பக நிதி, ௨. 9,500 
சிதம்பரம்‌ உயர்தரப்‌ பாடசாலை மாணவர்‌ 

களுக்கு உணவு நிதி 95,000 
சிதம்பரத்தில்‌ மார்கழித்‌ திருவாதிரை, ஆ 

உத்தர நாட்களில்‌ அன்னதானம்‌ ட LOO 
இராமேசுவரத்தில்‌ ஆடி, தை அமாவாசை 

களில்‌ அன்னதானம்‌ a ERI) 
ஸ்ரீவைகுண்டத்தில்‌ ஸ்ரீ குமரகுருபர சுவாமிகள்‌ 2 

'நூல்நிலையக்‌ கட்டிடம்‌ 0,588 

பஞ்சாப்‌ அகதிகளுக்கு நன்கொடை டட. இர்திமிமி/ 
அரியநாயபெரத்தில்‌ நூல்நிலைய நிதி 9,500 


ஸ்ரீ காசி கேதாரீசுவரர்‌ கோயிலில்‌ ஸ்ரீ குமர 
குருபர சுவாமிகள்‌ அன்னதானம்‌ நவராத்‌ 
திரி, விஜயதசமி நாட்களில்‌ உ 5,000 


48. 
49. 


௦0. 
oi. 


52. 


59. 


04, 


95. 


56. 


97. 


58. 


59. 


60. 


61. 


6R. 


63. 


FE) 


ஸ்ரீவில்லிபுத்‌ தூரில்‌ தேவாரப்‌ பரிசு 


திருப்பனந்தாள்‌ ஸ்ரீ அருணஜடேசுவர ச 
கோயிலில்‌ மின்சார தீபம்‌ போட = 


காஞ்சியில்‌ மூவர்‌ தேவாரப்‌ பரிசு 


திருவஞ்சைக்களத்தில்‌ ஆடிச்சுவா தியில்‌ 
சேரமான்‌ பெருமாள்‌ நினைவு அன்னதானம்‌ .. 

28-வ.து ஸ்ரீ செந்திலாண்டவன்‌ அன்னதானம்‌ 
ஸ்ரீவைகுண்டம்‌ உதவி நிதி த 

90-வது ஸ்ரீ செந்திலாண்டவன்‌ அன்னதானம்‌ 
ஸ்ரீ காசிப்‌ பல்கலைக்‌ கழகத்திற்கு நான்கு 
ஆண்டு மூலதனம்‌ 

29-வது ஸ்ரீ செந்தலாண்டவன்‌ அன்னதானம்‌ 
திருச்செந்தூர்‌ உதவி மூலதனம்‌ a 

ஸ்ரீவைகுண்டம்‌ ஸ்ரீ குமரகுருபர சுவாமிகள்‌ 
படிப்பகப்‌ பராமரிப்புக்காகக்‌ கட்டிடமும்‌ 
நிலமும்‌ 

மாளவியாஜி பெயரால்‌ கல்கத்தா, டெல்லி, 
அலகாபாத்‌, லக்னோ, ஆக்ரா, அலிகார்‌ முத 
லிய பல்கலைக்‌ கழகங்களில்‌ சைவசித்‌ 
தாந்த உபந்நியாசக்‌ கட்டளை 


ஸ்ரீ செந்திலாண்டவன்‌ ௮ன்னதானம்‌--தம்‌ 
பரம்‌, மதுரை, திருச்செந்தூர்‌ 

திருப்பனந்தாள்‌ மண்ணீியா ற்றங்கரையில்‌ 
சோமேசர்‌ ஸ்நானக்‌ கட்டம்‌ நிறுவ 

ஸ்ரீ வைகுண்டத்தில்‌ பெண்கள்‌ உயர்நிலைப்‌ 
பள்ளி நிறுவ 

ஸ்ரீவைகுண்டம்‌ தேவார மாணவர்கள்‌ காசி 
யாத்திரை நிதி 


பனசைக்‌ கல்லூரியில்‌ ஸ்ரீ குமரகுருபர 
சுவாமிகள்‌ நினைவுப்‌ பரிசு க 


(6) ஸ்ரீ காசிப்‌ பல்கலைக்‌ கழகத்தில்‌ எ விச்கர்க 


நிதிக்காக அதிகப்படியாக அளித்தது 
90-வது ஸ்ரீ செந்திலாண்டவன்‌ அன்னதானம்‌ 


மதுரை முதலாண்டு மூலதனம்‌ oe 


9,500: 


2,500 8 
5,000 


7,000 


18,500: 


26,000 


15,500 


35,000: _ 


5,000 
60,000 
2,275 
45,000 
5,000 
5,000 © 
16,000 


7,000 


64, 


0 


ஸ்ரீவைகுண்டம்‌ ஸ்ரீ குமரகுருபர சுவாமிகள்‌ 

உயர்நிலைப்‌ பள்ளி மாணவிகள்‌ ஹாஸ்டல்‌ 

ஏற்படுத்த நன்செய்‌ நிலக்கிரயம்‌ 14,000 
28-வது ஸ்ரீ செந்திலாண்டவன்‌. அன்னதானம்‌ 

ஸ்ரீவைகுண்டம்‌ வகையறா- திருநெல்வேலி 

இரண்டாண்டு உதவி மூலதனம்‌ ௨30,000 
30-வது ஸ்ரீ செந்திலாண்டவன்‌ அன்னதானம்‌ 

காசி வகையறா-கும்பகோணம்‌ முத 

லாண்டு உதவி மூலதனம்‌ AD) 
ஸ்ரீவைகுண்டம்‌ ஸ்ரீ குமரகுருபர சுவாமிகள்‌ 

ஆண்கள்‌ உயர்நிலைப்‌ பள்ளிக்கு நன்கொடை... . 10,000 


ஸ்ரீவைகுண்டம்‌ ஸ்ரீ குமரகுருபர சுவாமிகள்‌ 

மடத்திற்கு ௮ச்சகம்‌ வாங்க நன்கொடை 

கட்டிடம்‌ உள்பட உ கரிம 
ஸ்ரீவைகுண்டம்‌ ஸ்ரீ குமரகுருபர சுவாமிகள்‌ 

பெண்கள்‌ உயர்நிலைப்‌ பள்ளி மாணவிகளுக்கு 

உபகாரச்‌ சம்பளமளிக்க நெல்லை ஜில்லா 

போர்டாரிடம்‌ ௨. 30,000 
ஸ்ரீவைகுண்டம்‌ ஸ்ரீ குமரகுருபர சுவாமிகள்‌ 

ஆண்கள்‌ உயர்நிலைப்‌ பள்ளிக்கு விளையாட்டு 


இடம்‌ வாங்க நன்கொடை ௨... 8,000 
ஸ்ரீ காசியில்‌ தை மாசத்தில்‌ இந்தியக்‌ குடியரசு 
இன. அன்னதானம்‌ 10,000 


ஸ்ரீவைகுண்டத்தில்‌ ஸ்ரீ ஆதி குமரகுருபர 
சுவாமிகள்‌ நினைவு மாணவர்கள்‌ உணவு நிதி... 1,50,000 
ஸ்ரீவைகுண்டம்‌ ஸ்ரீ ஆதி குமரகுருபர சுவாமிகள்‌ 
மடத்திற்குப்‌ பன்னிரு திருமுறைகள்‌ அச்டெ 


நிலப்பெறுமானம்‌ ௨. 50,000 
சண்டேசுவர நாயனார்‌ நினைவு தண்ணீர்ப்பந்தல்‌ 
தருமம்‌ திருவாப்பாடி 9,500 
காஞ்சிபுரத்தில்‌ ஸ்ரீ மாணிக்கவாசக சுவாமிகள்‌ 
நினைவு உபகாரச்‌ சம்பள நிதி a AA) 
ச்செந்.தூரில்‌ ஸ்ரீ செந்திலாண்டவன்‌ 
லர்‌ பரிசு நிதி னஸ்‌ 5,000 


சென்னையில்‌ ஸ்ரீ ஆதி குமரகுருபர சுவாமிகள்‌ 
நினைவு திருக்குறள்‌ பதிப்பு நிதி உ 95,000 


க 


ஸ்ரீ வைகுண்டம்‌ ஸ்ரீ குமரகுருபர சுவாமிகள்‌ 
பெண்கள்‌ உயர்நிலைப்‌ பள்ளியில்‌ மங்கையர்க்‌ 
கரசியார்‌ நினைவுப்‌ பரிசு நிதி 

கும்பகோணம்‌ தாலூகா மேலச்‌ குரியமூலை 
கண்டியன்‌ பழவாற்றின்மீது பாலம்‌ கட்ட ... 

ஸ்ரீவைகுண்டத்தில்‌ ஸ்ரீ ஆதி குமரகுருபர 
சுவாமிகள்‌ நினைவுத்‌ தண்ணீர்ப்பந்தல்‌ 
தரும நிதி ்‌ 

பழுத்த தமிழ்ப்‌ புலவர்‌ காசியாத்திரை நிதி 
செந்தமிழ்க்‌ கல்லூரி, திருப்பனந்தாள்‌ ப 

இருச்செங்காட்டங்குடியில்‌ சிறுத்தொண்டர்‌ 
நினைவு அன்னதானம்‌ சித்திரைப்‌ பரணியில்‌... 

இருவஞ்சைக்களத்தில்‌ ஸ்ரீ சேரமான்‌ ஸ்ரீ சுந்தர 
மூர்த்தி நாயனார்‌ நினைவு வாசகசாலை நிறுவ ... 

திருநாரையூரில்‌ ஸ்ரீ நம்பியாண்டார்‌ ஈம்பிகள்‌ 
நினைவுத்‌ திருமுறை நிதி ்‌ 


இராமநாதபுரத்தில்‌ ஸ்ரீ தாயுமானவர்‌ சன்‌ 
மார்க்க சங்க நூல்‌ நிலைய நிதி 

லால்குடியில்‌ ஸ்ரீ காரைக்கால்‌ அம்மையார்‌ 
நினைவு மாணவிகள்‌ உபகாரச்‌ சம்பள நிதி 

அவிநாசியில்‌ முந்‌. நூல்‌ அணியும்‌ கலீயாண ' 
நிதி (திருப்பனந்தாளில்‌ சுந்தரமூர்த்தி 
சுவாமிகள்‌ நினைவுப்‌ பரிசம்‌) - க 

குடந்தையில்‌ ஸ்ரீ ஆதி குமரகுருபர சுவாமிகள்‌ 
நினைவு நீதி நெறி விளக்கப்‌ பரிசு 32 

திருப்பூர்தருத்தியில்‌ அப்பர்‌ நினைவு அன்னம்‌ 
பாலிப்பு சித்திரைச்‌ சதயத்தில்‌ 5 

திருநெல்வேலி ஜில்லாவில்‌ ஸ்ரீ குமரகுருபர 
சுவாமிகள்‌ நினைவுக்‌ தமிழ்ப்‌ பரிசு 

ஸ்ரீ மாசிலாமணி தேசிக ஞானசம்பந்தர்‌ 


நினைவுப்‌ பரிசு, ஸ்ரீவைகுண்டம்‌ ee 


ஸ்ரீ குமரகுருபர சுவாமிகள்‌ நினைவு மார்கழி 
மாத அன்னதானம்‌, இராமேசுவரம்‌ Sep 
ஸ்ரீ குமரகுருபர சுவாமிகள்‌ நினைவு அன்ன 
தானம்‌, சென்னபுரி அன்னதான சமாஜம்‌, 
சென்னை (வைகாசி அமரபகஷம்‌ திருதியை) ... 


2,500: 


7,470 


2,500 


5,000: 


7,000 


6,000: 


595,000 


5,000 


25,000 


5,000 
5,000 
15,000 
5,000 
8,500 
9,500 


5,000 


6 


- 


94. 


95. 


96. 
97. 
98. 


99. 
100. 
101. 


108. 
108. 
104, 
106. 
106. 


107. 
108. 


109. 


110. 


ன்‌ 


ல) 


காசியில்‌ ஸ்ரீ மாணிக்கவாசக சுவாயிகள்‌ நினைவு 
அன்னதானம்‌ (ஆனி மகத்தில்‌) க 5,000: 


இருச்செந்தூரில்‌ ஸ்ரீ ஆதி குமரகுருபர சுவாமி 
கள்‌.நினைவு அன்னதானம்‌ (வைகாசி அமர்‌ 


பக்ஷம்‌ திருதியை) : ச O00 
இருச்சிராப்பள்ளியில்‌ ஸ்ரீ தாயுமான சுவாமிகள்‌ 
நினைவுப்‌ பரிசு நிதி 4 8,000: 
இருநாரையூரில்‌ ஸ்ரீ குருஞானசம்பந்த சுவாமி 

கள்‌ நினைவுக்‌ கட்டிடம்‌ நிறுவ 9000: 
தருச்‌சிராப்பள்ளியில்‌ ஆத குமரகுருபர 

சுவாமிகள்‌ நினைவு நீதி நெறி விளக்கப்‌ பரிசு ... 5,000 
தஞ்சை, கலைக்கூடத்திற்கு ன்கொடை .. 5,000: 


மணிக்குடியில்‌ கடவூர்க்கலயர்‌ புனற்பந்தர்‌ நிதி 3,500 
காசியில்‌ ஸ்ரீ மாசிலாமணித்‌ தேசிக ஞானசம்‌ 

பந்த சுவாமிகள்‌ நினைவு மாசி மாத அன்னதானம்‌ 5,000: 
திருவாங்கூர்‌ பல்கலைக்‌ கழகத்தில்‌ திருவள்ளுவர்‌ 


நினைவுப்‌ பரிசு 5,000 
ஸ்ரீ காசியில்‌ பங்குனி மாசத்தில்‌ கமலை ஞானப்‌ 

பிரகாசர்‌ நினைவு அன்னம்‌ பாலிப்பு ன 5,000 
இருச்செர்‌ தூரில்‌ ஐக்கிய வேளாள சங்கப்‌ 

படி:ப்பக நிதி உ. 8,000. 
காசியில்‌ சித்திரை மாசத்தில்‌ அப்பர்‌ நினைவு 

அன்னம்‌ பாலிப்பு தி 7,000 
ஆடுதுறையில்‌ ஸ்ரீ குமரகுருபர சுவாமிகள்‌ 

உயர்நிலைப்‌ பள்ளி நிதி 90,000 


செந்திலாண்டவன்‌ திருவருள்‌ பாலிப்பு நிதி... 50,000 
தருச்செர் தூரில்‌ ஸ்ரீ ஆதி குமரகுருபர சுவாமி 
கள்‌ நினைவு நித்திய மகேசுவர பூஜை நிதி ... 12,000 


ஸ்ரீ ஆதி குமரகுருபர சுவாமிகள்‌ நினைவு 
நீதிநெறி விளக்கப்‌ பரிசு - திருச்செந்தூர்‌ - 


ஸ்ரீவைகுண்டம்‌ உயர்நிலைப்‌ பள்ளிகளில்‌ .. 7,000 
ஸ்ரீ காசியில்‌ கச்சியப்ப சிவாசாரியர்‌ நினைவு 

அன்னம்‌ பாலிப்பு (கார்த்திகை மாதத்தில்‌) ... 7,000 
சென்னைக்‌ கல்லூரிகளில்‌ ஸ்ரீ குருஞானசம்பந்த 
சுவாமிகள்‌ நினைவு சிவபோகசாரம்‌ பரிசுநிதி... 5,000 


178. 
118. 
114. 


115. 


116. 
117. 


118. 


119. 


120. 


ARI. 
1228. 
128. 
784. 
725. 
16. 
127. 


ற திகார்‌, (த த தம்‌ த 180 படட சட ப ப்ட்‌ 
இருச்சினாப்பள்ளி யுனைடெட்‌ பிரிண்டர்ஸ்‌ லிமிடெட்‌, திருச்‌? 


டட ப்பத்‌ 


தஞ்சையில்‌ ஸ்ரீ மாணிக்கவாசக சுவாமிகள்‌ 
நினைவுத்‌ திருவாசகப்‌ பரிசு--சேமவைப்பு 
மதுரையில்‌ ஸ்ரீ மாணிக்கவாசக சுவாமிகள்‌ 
நினைவுத்‌ திருவாசகப்‌ பரிசு--சேமவைப்பு 
இருநாவுக்கரசர்‌ தண்ணீர்ப்‌ பந்தல்‌ தரும 
நிதி தத்துவாஞ்சேரி 
காஞ்சிபுரத்தில்‌ கச்சியப்ப சிவாசாரியர்‌ 
நினைவு அன்னம்‌ பாலிப்பு மாசி - மிருக 
சிருஷம்‌ 
இருக்காளத்தியில்‌ கண்ணப்பர்‌ நினைவு 
அன்னம்‌ பாலிப்பு ச 
ஸ்ரீ காசியில்‌ சுந்தரர்‌ நினைவு ஆடிமாத அன்னம்‌ 
பாலீப்பு சேமவைப்பு 000 
ஸ்ரீ குமரகுருபர சுவாமிகள்‌ சகலகலாவல்லி 
மாலைப்‌ பரிசு--௮ரசினர்‌ பெண்கள்‌ 
உயர்நிலைப்பள்ளி மாயூரம்‌ ச 
சிதம்பரத்தில்‌ ஸ்ரீ மாணிக்கவாசக சுவாமிகள்‌ 
நினைவுத்‌ திருவாசகப்‌ பரிசு ன்‌ 
வெள்ளியம்பலவாண முனிவர்‌ நினைவு முது 
மொழிமேல்‌ வைப்புப்‌ பரிசு--திருவாங்கூர்ப்‌ 
பல்கலைக்‌ கழகத்தில்‌ 2 
காசியில்‌ ஜாபள்ளி ஜமீன்தார்‌ அன்னம்‌ 
பாலிப்பு சேமவைப்பு Se 
மதுரையில்‌ கமலை வெள்ளியம்பலவாணர்‌ 
நினைவு முதுமொழிமேல்‌ வைப்புப்‌ பரிசு 
இருவாதவூரில்‌ ஸ்ரீ மாணிக்கவாசகர்‌ நினைவு 
அன்னம்‌ பாலிப்பு நிதி (00 
சீகாழியில்‌ ஸ்ரீ குமரகுருபர சுவாமிகள்‌ 
நினைவுப்‌ பால்‌ நிதி as 
இருவண்ணாமலையில்‌ ஸ்ரீ மாணிக்கவாசக 
சுவாமிகள்‌ நினைவுத்‌ திருவாசகப்‌ பரிசு ௯5 
கல்கத்தா சர்வகலாசாலையில்‌ ஸ்ரீ ஆதி குமர 
குருபர சுவாமிகள்‌ தமிழ்ப்‌ பரிசு நிதி ப்‌ 
தில்லையில்‌ பல்லாண்டு விளக்கு நிதி கக 

